


# دلدار

ریاض حلق کوہر

www.iqbalkalmati.blogspot.com



# دَلدَل

حصہ اول - دوم (یکجا)

تحریر ریاض عاقب کوہلر





## عرض مصنف

”بھگوڑا“ کی حکایت میں اشاعت کے دوران اور اسکے بعد کتابی صورت میں شائع ہونے پر جس طرح پذیرائی ہوئی وہ میرے لیے کسی اعزاز سے کم نہیں تھی اس بات سے حوصلہ پا کر میں ایک مرتبہ پھر ”دلدل“ کی شکل میں قارئین کی عدالت میں پیش ہونے کی جسارت کر رہا ہوں۔

”دلدل“ کہانی ہے ان دہشت گردوں کی جو ہمارے سماج کی فرسودہ روایات نے پیدا کئے، جنہیں ہمارے غلط سسٹم نے پروان چڑھایا، معاشرے میں پھیلی نا انصافی جن کے پھیلنے کا سبب بنی، ہمارے نا اہل حکمرانوں اور مفاد پرست گھٹیا سیاست نے جنہیں حوصلہ بخشا، حقوق و فرائض کی غلط تقسیم نے جنہیں پنپنے کا موقع دیا، جو ہم میں سے ہی ہیں، جن کی تعداد روز افزوں ترقی کر رہی ہے اور اگر ہم نے موجودہ سسٹم کو بدلنے کے لیے کوئی خاطر خواہ انتظامات نہ کئے تو جانے کتنے انجینئرز، ڈاکٹرز، سائنسدان، علماء اور فلاسفر بننے والوں کو ہم اپنے بدن کا ناسور بنائیں۔ ایسا ناسور جس کا علاج اس کے کاٹ کر پھینک دینے میں ہوتا ہے یا وہ ایسے کیلنر کی شکل اختیار کر لیں کہ جولا علاج ہو۔

پاکستان ہمارا گھر ہے، اس کی بنیادوں میں ہمارے اجداد کا خون شامل ہے۔ اس کی تعمیر میں اینٹوں کی جگہ ہمارے مجاہدین کی کھوپڑیوں کی چٹائی کی گئی، اس کی چھت ہماری ماؤں، بہنوں اور بیٹیوں کے دوپٹوں سے ڈالی گئی، اس کی لپائی علماء کے مقدس خون سے ہوئی، اس کی سلامتی کے لیے ہم نے اپنے مصوم بچوں کا بلیڈ ان دیا۔ اپنی پاکیزہ بہنوں کی عصمت کا خراج پیش کیا اور تاریخ کے صفحات گواہ ہیں کہ ہم نے اس کی حفاظت کے لیے کسی بھی قسم کی قربانی سے دریغ نہیں کیا۔

تو پھر کیا وجہ ہے کہ آج اسی پیارے وطن کو ہم اپنی آنکھوں سے آگ کے بھیا نک شعلوں میں جلتا دیکھ کر بھی خاموش تماشا شائی بنے ہوئے ہیں۔ ہمیں علم ہی نہیں ہے کہ ہمارے آشیاں کو آگ کے شعلے، نفرت و فرقہ بندی کے شعلے، نئی تہذیب کے شعلے مسلسل چاٹ رہے ہیں۔

اے چشم اشک بار ذرا دیکھ تو سہی

یہ گھر جو جل رہا ہے کہیں تیرا گھر نہ ہو

ہماری آنکھیں یہود و ہنود و نصاریٰ کی خیرات کی ہوئی عینکیں لگا کر صرف وہی دیکھ رہی ہیں جو وہ دکھانا چاہتے ہیں۔ ایک ہاشم علی آدمی ہمارے لیے دہشت گردی کا نشان ہے مسلمان ہونا ہمارے لیے گالی بن گیا ہے دشمن کی شکل تہذیب، لباس اور بد اعمالیاں ہمارے لیے قابلِ تقلید ہو گئی ہیں۔ کیوں؟..... ایسا کیوں ہے؟

کب تک ہم غفلت میں پڑے رہیں گے؟  
 کیا سچ وہی ہے جو ہمیں میڈیا دکھا رہا ہے یا اصل حقائق پس پردہ ہیں؟  
 کیا مجاہد دہشت گرد ہیں؟  
 اگر نہیں تو اصل دہشت گرد کون ہیں؟  
 کیا جہادی تنظیموں کا نقطہ نظر ہمارے سامنے واضح ہے؟  
 مساجد کے اندر بم دھماکے کون کر رہا ہے؟  
 معصوم شہریوں کو طالبان کے نام پر کون قتل کر رہا ہے؟  
 پاکستان آرمی اور عوام کو دو مخالف دھڑوں میں بانٹنے کی سازش کس کی ہے؟  
 یہ اور اس جیسے کئی سوالات ہر پاکستانی کے دماغ میں پیدا ہوتے رہتے ہیں مگر حقائق، ہم سے پوشیدہ رکھے جاتے ہیں۔ غیروں کی مسلسل کوشش ہے کہ دین اسلام کو بدنام کیا جائے۔ شریعت محمدی کو منسوخ کر کے مسلمانوں کے سامنے پیش کیا جائے، لیکن ان شاء اللہ انکی یہ کوشش ناکام ہوگی۔

میں نے بذات خود بہت قریب سے ان حالات کا جائزہ لیا ہے اور کوشش کی ہے ”دلدل“ کی شکل میں یہ حقائق قارئین کی نذر کروں۔ گو میں نو آموز ہوں مگر ڈرائنگ روم یا بیڈ روم کا لکھاری نہیں اور اس کا اندازہ قارئین کو ”بھگوڑا“ پڑھ کر ہو گیا ہوگا۔  
 ”دلدل“ میں کہانی کی ڈیمانڈ کے لیے کچھ واقعات میں مجھے مبالغہ آرائی سے کام لینا پڑا اور نہ حقیقت یہی ہے کہ اس میں زیادہ تر واقعات ایسے ہیں جو میری آنکھوں کے سامنے رونما ہوئے یا جن پر بیٹے ان سے بنفس نفیس میری ملاقات ہوئی ”دلدل“ انہی واقعات کے تسلسل کی ایک شکل ہے۔ گو اس میں افسانہ طرازی کا عنصر نمایاں ہے مگر یہ ہمارا قومی المیہ ہے کہ ہم کڑوی دوا بغیر شوگر کوٹڈ کے نہیں کھا سکتے۔ اس لیے مجھے بھی ان تلخ حقائق اور کڑوے واقعات پر افسانے کی تہ چڑھانی پڑی۔ اسے پڑھ کر اپنی قیمتی آرام سے ضرور مطلع کیجئے گا۔

والسلام

آپ تمام کا:

ریاض عاقب کوہل

Email : aqibkohlar@gmail.com

mob : 03455883954





وہ گھر کا بیرونی دروازہ آہستگی سے کھولتے ہوئے دھیرے سے اندر داخل ہوا..... اس کا ارادہ ماں کی بے خبری میں کمرے تک جانے کا تھا۔ مگر ماں تو جیسے شدت سے اس کی منتظر تھی۔

”آگے پیٹا.....؟ کیا رہا؟“ وہ بے صبری سے مستفسر ہوئی۔ حالانکہ اس کے بیٹے کے چہرے پر چھائے تاثرات واضح طور پر اس کی ناکامی کا اعلان کر رہے تھے۔ وہ حسب معمول آج بھی ناکام لوٹا تھا۔ جاب کے لیے انٹرویو لینے والوں کے نزدیک ایم کام فرسٹ ڈویژن کی سند سے ایک وزیر کا سفارشی خط زیادہ اہمیت کا حامل تھا۔

اس نے نام آنکھوں سے اپنی ماں کے جھریوں بھرے چہرے کو دیکھا، جو اس کے چہرے پر چھائی پریشانی سے اچھی طرح سمجھ گئی تھی کہ وہ ایک مرتبہ پھر ناکام رہا تھا۔ کیونکہ نوکری کے حصول کے لیے نہ تو تعلیم کی ضرورت تھی نہ لیاقت کی۔ پھر بھی جانے کیوں وہ ہر بار اپنے بیٹے کے منہ سے تسلی کا کوئی لفظ سننے کی خواہاں ہوتی۔ ہر بار کی طرح اس مرتبہ بھی اس کے بیٹے نے نفی میں سر ہلایا اور اپنے کمرے کی طرف بڑھ گیا۔

اس نے حسرت بھری نگاہ آسمان کی جانب اٹھائی، اس نگاہ میں سینکڑوں شکوے پنہاں تھے لیکن ہونٹوں سے کوئی لفظ نکالے بغیر وہ کچن کی طرف بڑھ گئی کہ جس سے شکوہ تھادہ دلوں کے بھید خوب جانتا تھا، اسے زبان سے سنانے کی کوئی ضرورت نہیں تھی۔ رات کا بچا ہوا سالن گرم کر کے اس نے پلیٹ میں ڈالا اور چھابے میں روٹیاں رکھ کر بیٹے کے کمرے کی طرف بڑھ گئی۔

گھر میں فقط دو کمرے تھے ایک کمرے میں بوڑھے والدین اپنی جوان بیٹی کے ساتھ رہتے تھے جبکہ دوسرا کمرہ جوان بیٹے کے تصرف میں تھا۔ جو ایم کام امتیازی نمبروں سے پاس کرنے کے بعد نوکری کی تلاش میں سرگرداں تھا۔ اسے ایم کام کرانے کے لیے بوڑھے والدین کو جو پاپڑ بیلنے پڑے تھے وہ خدا جانتا تھا یا اس کے والدین۔ بہن میٹرک کرنے کے بعد ایک ویمین انسٹی ٹیوٹ میں سلائی کڑھائی کا کام سیکھ رہی تھی۔ گو وہ دل سے اس چیز کے حق میں نہیں تھا مگر اس ادارے کی سادھ دیکھتے ہوئے طوہاد کر ہاؤ چپ رہا تھا۔ البتہ اس بات کا اس نے خصوصی خیال رکھا کہ اس کی بہن آتے جاتے وقت پردے کا اہتمام کرے۔

والد ایک پرائیویٹ فرم میں چوکیدار تھا۔ اس کی عمر کا تقاضا تو یہ تھا کہ وہ گھر میں آرام کرتا مگر جوان بیٹے کی چیر وزگاری نے ابھی تک اسے کام سے چھٹے رہنے پر مجبور کیا ہوا تھا۔

”بچہ اتنا پریشان کیوں ہے؟“ ماں نے کھانا اس کے سامنے چار پائی پر رکھا۔

”کچھ نہیں ماں جی..... بس یوں ہی.....؟“

”لے کھانا کھا..... اور زیادہ سوچا مت کر۔ اللہ کے ہاں دیر ہے اندھیر نہیں۔“ ماں نے اپنا پسندیدہ فقرہ دہرایا۔ مگر کثرت

استعمال سے وہ فقرہ اپنی افادیت کھو چکا تھا یا شاید وہ دیر جو اس فقرے میں مذکور تھی اس کی طوالت نے اس کا اثر سلب کر لیا تھا۔

”ماں اللہ بھی شاید انہی کی سہتا ہے کہ جن کے پاس سفارشی چٹھیاں ہوتی ہیں یا پھر رشوت میں دینے کے لیے ایک ٹکڑی رقم۔“ اس کے لہجے میں تعجبی کا عنصر نمایاں تھا۔

”ناپڑناں ایسا نہیں کہتے..... گناہ ہوتا ہے۔“

”ہونہہ..... گناہ۔“ وہ پے دلی سے کھانے کی طرف متوجہ ہو گیا۔

”ایک بات تو بتاؤ پتر؟“

”پوچھو ماں۔“

”یہ نوکری دینے والے کتنے پیسے مانگتے ہیں؟“

”لاکھ..... ڈیڑھ لاکھ یا اس سے کچھ اوپر نیچے۔“

”مم..... میرے پاس ڈیڑھ دو تو لے سونے کے ٹنگن تو پڑے ہیں۔ ریحانہ کے جہیز کے لیے رکھے تھے۔ اگر ان سے کام بن سکتا

ہے تو بیچ دو۔ نوکری ملنے کے بعد پھر بنوا لینا۔“

”چھوڑ دیاں..... اس سے پہلے میری تعلیم کے لیے بھی تمہیں اپنے سارے زیورات سے ہاتھ دھونے پڑے تعلیم پر اتنا خرچا

کرنے کی بجائے وہ زیور بیچ کر میں کوئی کاروبار شروع کر لیتا تو شاید بہتر ہوتا۔“

”ہے نا پگلا..... وہ زیورات میرے کس کام کے تھے۔ آخر تیرے اور ریحانہ کے ہی تھے نا.....؟ جب نوکری مل جائے تو اپنی

بہن کے لیے اور بنوا لینا۔ وہ کون سا کل پرسوں ڈولی بیٹھ رہی ہے۔ ابھی بچی ہی تو ہے۔“

”ٹھیک ہے ماں..... یہ بھی کر کے دیکھ لیتا ہوں۔“ اس نے کھانے کے برتن ماں کی طرف کھسکائے اور ماں کے باہر جاتے ہیں

وہ آنکھیں موند کر گہری سوچوں میں ڈوب گیا۔ سوچوں کا محور باپ کا بڑھا پاء، اپنی بیروزگاری اور جوان بہن کی شادی تھی جیسے اس کی ماں بچی

کہہ کر اسے اور اس سے زیادہ اپنے آپ کو بہلا رہی تھی۔ مگر ان سارے مسائل کا حل اچھی نوکری کا حصول تھا اور جانے کب وہ نوکری کے

حصول کے مختلف منصوبے بناتے بناتے نیند کی دایوں میں کھو گیا۔

☆.....☆.....☆

”دو تو لے سونے کے ٹنگنوں کی قیمت 50000 ہزار؟“ وہ ششدر رہ گیا۔ ”جبکہ سونے کے ایک تو لے کی قیمت 37,38 ہزار

روپے ہے۔“

”ایسا ہی ہے۔“ مکروہ صورت سار نے اسے سمجھایا۔ ”جس وقت زیور بنایا جاتا ہے تو جوڑ کے ٹانگے لگانے کے لیے دوسری



دھات کا استعمال ہوتا ہے۔ دوسرا ہر پرانے زیور کو دوبارہ بناتے وقت بھی سونے کی ہلکی سی مقدار ضائع ہو جاتی ہے اس وجہ سے تم اسے دو تولے کی بجائے ڈیڑھ تولہ سمجھو اور ڈیڑھ تولہ بھی پرانا سونا۔“

”مگر ڈیڑھ تولے سونے کی قیمت بھی تو 50000 ہزار سے زیادہ بنتی ہے۔“

”ہاں..... لیکن اتنا منافع لیما تو ہمارا حق بنتا ہے نا؟..... اور تمہیں پسند نہیں تو کسی اور کے پاس چلے جاؤ۔“

مگر یہ کوئی پہلی دکان نہیں تھی جس میں وہ نگلن بیچنے کے لیے داخل ہوا تھا۔ اس سے پہلے وہ پانچ چھ دکانوں کو بھگت چکا تھا۔ کوئی بھی 49,48 ہزار سے نہیں بڑھا تھا۔ اس نے ہادل خواستہ وہ نگلن دکاندار کی طرف بڑھا دیے اور 50000 ہزار روپے جیب میں ڈال کر دکان سے باہر نکل آیا۔

اب اس نے کوئی ایسا بندہ ڈھونڈنا تھا جسے یہ رقم دے کر وہ اپنے لیے معقول نوکری کا بندوبست کرتا۔ کسی کو رقم دے کر نوکری حاصل کرنا لامحالہ رشوت کے زمرے میں آتا ہے مگر یہ کام وہ خود کو نوکری کا حقدار سمجھتے ہوئے کر رہا تھا اس لیے ذہنی طور پر مطمئن تھا۔ مطلوبہ مقام تک جانے کے لیے پہلے اس نے ٹیکسی ہائر کرانے کی بابت سوچا مگر پھر اس عیاشی کا خیال دل سے نکال کر وہ بس سٹاپ کی طرف بڑھ گیا۔ بہن کے نگلن بیچ کر حاصل ہونی والی رقم یوں بھی اسے ضمیر پر بوجھ لگ رہی تھی۔

بس سوار یوں سے کچھ کھج بھری ہوئی تھی۔ اسے بھی پھر نکالنے کی جگہ مل گئی اور وہ سر جھکا کر اچھی نوکری کے حصول کے سہانے خوابوں میں گم ہو گیا۔ بس ڈرا سا چل کر سواری اتارنے کے لیے رکی اور دوبارہ چل پڑی۔ کنڈیکٹر سوار یوں کی بھیڑ میں بہ شکل رستہ بناتے ان مطلوبہ افراد کے قریب پہنچ رہا تھا جن سے اس نے کرایہ وصول کرنا تھا۔

”بابو جی کرایہ.....؟“ کنڈیکٹر نے اسے متوجہ کیا۔

”آں..... ہاں، ضرور ضرور۔“ وہ گڑبڑا سا گیا اور پھر غائب و مافی کی غفت مٹانے کے لیے اس نے جلدی سے جیب میں ہاتھ ڈالا کہ کرایہ نکال سکے۔ جیب کو خالی پا کر اس کا دل زور سے دھڑکا کنگٹوں سے حاصل شدہ رقم جیب سے غائب تھی۔ بدحواسی میں اس نے تمام جیبیں کھکا لیں۔ رقم غائب تھی۔

”مم..... مم..... میرے پیسے..... میرے پیسے کسی نے نکال لئے۔“ وہ وحشت زدہ آواز میں چلایا۔

کنڈیکٹر نے ایک لمحے کے لیے اسے مشکوک نظروں سے گھورا۔ کرایے کی رقم بچانے والے مختلف قسم کے فراڈ یوں سے اس کا واسطہ پڑتا رہتا تھا۔ مگر اس کے چہرے کے تاثرات دیکھ کر کنڈیکٹر کو رائے بدلتی پڑی۔

”کتنے پیسے تھے.....؟“ وہ ہمدردی سے مستفسر ہوا۔

”پ..... پ..... پچاس ہزار۔“ غم کی شدت سے اس بولا نہ گیا۔ اس نے شک بھری نظروں سے اپنے دائیں بائیں کھڑے

مسافروں کی طرف دیکھا۔ تمام مسافر اسے جیب کترے دکھائی دے رہے تھے۔

”بس رکواؤ اور کسی کو باہر نہ جانے دو۔ جیب کتر ابس میں ہی موجود ہوگا۔“ ایک بڑے میاں ہمدردی سے بولے۔

”جیب کترے اپنا کام کرنے کے بعد بس میں نہیں نکلتے بزرگو!..... پہلی فرصت میں نیچے اترتے ہیں۔“ کنڈیکٹر نے بڑے

میاں کو سمجھایا۔

وہ تیزی سے بولا۔ ”مم..... مگر میں تو ابھی سوار ہوا ہوں۔“

کنڈیکٹر نے پوچھا۔ ”تیرے سوار ہونے کے بعد ایک مرتبہ بھی بس نہیں رکی؟“

”سبس..... صرف ایک دفعہ رکی تھی۔“

”تو بس یہاں ٹائم ضائع کرنے کی بجائے قریبی قحانے چلے جاؤ۔ پولیس والوں کے پاس ان اچکوں کی تفصیلات موجود ہوتی

ہیں اگر وہ چاہیں تو آسانی سے اسے ڈھونڈ نکالیں گے۔“

”مگر اس سے پہلے بس میں موجود سوار یوں کی تلاشی لی جانی چاہئے۔“ بڑے میاں کو اس سے کچھ زیادہ ہی ہمدردی ہو چلی تھی۔

”یوں ہی کرلو۔“ کنڈیکٹر نے نیم دلی سے کہا۔ ”مگر یہ صرف وقت کا ضیاع ہی ہوگا۔ اس سے کوئی فائدہ نہیں ہونے والا۔“

اسے بڑے میاں سے زیادہ کنڈیکٹر کی بات مناسب لگی اور وہ سر جھکائے دروازے کی طرف چل پڑا۔ بس اس اثنا میں رکی ہوئی

تھی۔ نیچے اتر کر وہ کافی دیر کھڑا سوچ میں گم رہا۔ اسے پتا تھا کہ رقم اسے واپس ملنے والی نہیں تھی۔ اس کی آنکھوں میں اپنی ماں کا حسرت زدہ

چہرہ اور اپنے باپ کا کمزور جسم گھوم گیا۔ اسے سمجھ نہیں آ رہی تھی کہ وہ کیا کرے۔ آخر کچھ نہ سوچنے پر اس نے کنڈیکٹر کے مشورے پر عمل کرنا

مناسب سمجھا اور نزدیکی قحانے کی طرف بڑھ گیا۔

☆.....☆.....☆

”باؤ!..... اتنی رقم تونے کہاں سے لی تھی؟“ موٹی توند والے لائیں ایچ اڈنے اس کی رام کہانی سن کر مونچھوں کو تالاؤ دیتے ہوئے پوچھا۔

”ماں کے نگن بیچے تھے..... سونے کے نگن۔“

”اچھا..... جو اکیلے بے غیرت۔“ لائیں ایچ اڈ دھاڑا۔

”جج جو!..... کیسا جو؟“ وہ حیران رہ گیا تھا

”تو کیا..... نشہ کرتے ہو؟“

”آپ کیسی باتیں کر رہے ہیں سرا!..... میرا جوئے یا نشہ سے کیا تعلق؟“

”اس کا مطلب ہے عورت کا شوق ہے تجھے؟“ تھانیدار نے معنی گرا انداز میں سر ہلایا۔



”نہیں سر۔“

”پھر ماں کے ٹنگن کیوں بیچے ہیں۔ اس طرح کے کام تو نشئی، جواری یا عورت کے شوقین کرتے ہیں۔“

”ماں نے خود میرے حوالے کئے تھے۔ کیونکہ گھر میں پیسوں کی ضرورت تھی۔“

”اچھا..... اچھا ٹھیک ہے اپنا پتا نوٹ کراتے جانا جیسے ہی رقم کے بارے اطلاع ملی تجھے مطلع کر دیا جائے گا۔“ ایس ایچ او نے

..... پولیس والوں کی ازلی بے حسی کا مظاہرہ کیا۔ اور وہ نیم دلی سے اپنا ایڈریس نوٹ کرا کر باہر نکل آیا۔

اس کی عمر کی پونجی لٹ گئی تھی۔ یہ 50000 ہزار نہیں..... اس کی ماں کی آرزوئیں، باپ کی حسرتیں اور بہن کی ضرورتیں تھیں۔

جیب کاٹنے والے کو شاید پتا ہی نہ چلا ہو کہ وہ کتنا بڑا ظلم ایک خاندان پر ڈھا چکا تھا۔ وہ انہی سوچوں میں گم بے سمت چلا رہا۔ یہاں تک کہ

بے خیالی میں گھر کے دروازے تک آ پہنچا۔ شاید لاشعوری طور پر اسے حوصلے، تسلی اور ڈھارس کی ضرورت تھی۔ کچھ دیر دروازے پر رک کر وہ

بیچھے مڑا، اس مرتبہ اس کا رخ اپنے دیرینہ دوست کھلیل کے گھر کی طرف تھا۔ کوشش کے باوجود وہ اپنے گھر میں داخل نہ ہو سکا تھا۔

کھلیل کا گھر بھی اسی محلے میں تھا۔ دستک کے جواب میں اس نے ہی دروازہ کھولا۔

”ارے ڈاکٹر اسماعیل شاہ فازی صاحب..... آج کدھر رستہ بھول پڑے۔“

وہ میٹرک تک کلاس فیلورہ چکے تھے اور میٹرک تک اس کا ارادہ ڈاکٹر بننے کا تھا گو بعد میں اخراجات کی کمی کی وجہ سے اس نے

کامرس میں داخلہ لے لیا تھا لیکن چند قریبی دوست آج تک اسے ڈاکٹر کہہ کر ہی بلاتے تھے۔

کھلیل کا ہر جوش استقبال بھی اسے وہی تناؤ سے باہر نہیں لاسکا تھا۔

”ڈاکٹر صاحب خیر تو ہے..... پریشان نظر آرہے ہو؟“

”ہونہ خیر.....“

”یار تو کچھ پریشان ہے..... اندر آؤ اطمینان سے بیٹھ کر بات کرتے ہیں۔“ اور وہ سر جھکائے گھر کے اندر داخل ہو گیا۔

”اب بتاؤ کیا بات ہے؟“

وہ تلخی سے بولا۔ ”یار کھلیل!..... سمجھ نہیں آتی ہم غریبوں کی پیدائش کا مقصد کیا ہے؟ بچپن محرومیوں میں گزرتا ہے، جوانی تلخیوں

میں اور بوڑھا پاپا اپنی اولاد کو انہی محرومیوں میں مبتلا دیکھنے میں جس سے بچپن میں ہم گزر چکے ہوتے ہیں۔“

”ڈاکٹر صاحب آج تو پھر بقراط بنے پھر رہے ہو؟“

”کھلیل یہ حقیقت ہے۔ ہمارے معاشرے میں غریب صرف چلنے، کڑھنے اور سسکنے کے لیے پیدا ہوتے ہیں۔“

”شاہ صاحب!..... اصل بات بتلاؤ۔ معاشرتی ناہمواری کے یہ لیکچر اس سے پہلے بھی کئی مرتبہ سن چکا ہوں۔“

”اصل بات یہ ہے کہ ایم کام کیے ہوئے دو سال ہوئے کو ہیں اور اب تک بے روزگار ہوں، کیونکہ نہ تو میرے پاس رشوت میں دینے کے لیے پیسے ہیں، نہ ہی کوئی گھڑی سفارش۔ آج امی جان کے نگن بچ دیئے تاکہ کسی کو ہڈی ڈال کر اپنا حق حاصل کر سکوں مگر..... جیب کٹ گئی۔ اب سمجھ نہیں آرہی کس منہ سے گھر جاؤں۔ امی شاید اب تک معسلے پر بیٹھی اپنے بیٹے کی کامیاب واپسی کے لیے دعا گو ہو۔ حالانکہ اسے یہ پتا نہیں کہ غریبوں کی دعائیں صبر کا فرشتہ وصول کرتا ہے اور بدلے میں صبر کی ایک نئی آزمائش عطا فرمادیتا ہے۔“

”دیکھو اسماعیل!..... اس سے پہلے بھی میں کئی مرتبہ یہ نصیحت کر چکا ہوں کہ، اگر اپنی تعلیم کے مطابق نوکری ڈھونڈو گے تو کبھی کامیاب نہیں ہو سکو گے۔ میں نے میٹرک کے بعد جب تعلیم کو خیر باد کہا تھا تو تمہیں اس وقت یہی مشورہ دیا تھا کہ کوئی مزدوری وغیرہ کرتے ہیں، مگر تم نہ مانے۔ اب مجھے دیکھو..... چھ سات سال ہو گئے ہیں مزدوری کرتے۔ الحمد للہ دال روٹی چل رہی ہے اور ابو جان بھی بڑھاپے کے دن آرام و سکون سے گزار رہے ہیں۔ جبکہ تمہارے والد صاحب آج اس عمر میں بھی چوکیداری کر رہے ہیں۔ تعلیم کے حصول کے لیے جو وقت خرچ ہوا سو ہوا اب تو اپنے بوڑھے باپ کے حال پر رحم کرو اور جب تک کوئی ڈھنگ کی نوکری نہیں ملتی محنت مزدوری کر لو اس سے نہ تو تیری شان میں کمی آئے گی اور نہ ہی ایم کام کی ڈگری پہ کوئی حرف.....۔“

”یار!..... وہ بعد کی بات ہے..... آج کے مسئلے کا کیا حل کروں؟“

”بہت ہی آسان حل ہے..... گھر جا کر بتا دو، نوکری مل گئی ہے اور کل سے میرے ساتھ سٹیل مل میں چلو، کام سخت ہے مگر اور ٹائم لگا کر اچھی دیہاڑی بن جاتی ہے۔“

”م..... م..... مگر میں نے یہ کام کبھی نہیں کیا؟“ اسماعیل نیم رضا مند ہو گیا تھا۔

”یہ کوئی ٹیکنیکل کام تو نہیں ہے؟..... لوہے کی لوڈنگ آن لوڈنگ کرنی ہے۔ ماشاء اللہ اچھی محنت کے مالک ہو۔ گواہتا میں یہ کام سخت لگے گا لیکن آہستہ آہستہ عادی ہو جاؤ گے۔ مجھے دیکھ لو آج میرے لیے یہ روٹین کا کام ہے۔“

کچھ دیر گہری سوچ میں گم رہنے کے بعد وہ آہستہ سے مستفسر ہوا۔

”صبح کس ٹائم جاتے ہو؟“

”یہ ہوئی تاباں۔“ کلیل خوش ہو گیا۔ ”صبح ان شاء اللہ ساڑھے سات بجے گھر سے نکلیں گے، آٹھ بجے تک وہاں پہنچ جائیں گے۔ اور فکر مت کرو خدا نے چاہا تو تمہیں نوکری بھی جلد مل جائے گی بقول شاعر“

نجومی کیوں ہماری بد نصیبی بچ لاتے ہو

پڑے ہاتھوں میں جب چھالے بدل جائیں گی ریکھائیں



نوکری ملنے کی خوش خبری سننے سن کر اس کی ماں شکرانے کے نفل پڑھنے کے لیے مصلے کی طرف بڑھ گئی۔ والد کا چہرہ بھی خوشی سے دکنے لگا تھا۔ اس کا دل والدین کو خوش دیکھ مزید دکھی ہو گیا۔ اس نے دکھ سے سوچا۔

”اگر ان کو پتا چل جائے کہ میں جھوٹ بول رہا ہوں تو نہ جانے ان پر کیا بیٹے؟“

کھانا کھا کر وہ جھوٹ موٹ سونے کے لیے لیٹ گیا، حالانکہ نیند اس کی آنکھوں سے کوسوں دور تھی اس نے زندگی میں کبھی مزدوری نہیں کی تھی۔ نامعلوم ایک دم اتنی سخت مزدوری اس کا جسم برداشت کر بھی پاتا یا نہیں، مگر ایک بات طے تھی کہ اس کے بغیر چارہ کوئی نہیں تھا جب تک کوئی اچھی نوکری نہ مل جاتی اسے یہ مشقت برداشت کرنا پڑتی۔ کمرے سے باہر والدین اپنے بیٹے کی حالت سے بے خبر مستقبل کے منصوبے بنانے میں مصروف تھے۔

صغرا خاتون بولی۔ ”میں تو سب سے پہلے اپنی ریحانہ کا جھیز بناؤں گی؟“

”وہ بھی بن جائے گانیک بخت..... مگر اس سے پہلے اسماعیل پتر کے لیے کوئی لڑکی ڈھونڈو، ماشا اللہ اب برسر روزگار ہے۔“

”اچھا یہ باتیں تو ہوتی رہیں گی۔ تم ذرا ان پیسوں کی شیرینی پکڑ لاؤ تاکہ محلے کے بچوں میں بانٹ دوں۔“ صغرا خاتون نے شوہر کی طرف پیسے بڑھائے اور وہ پیسے پکڑ کر سر ہلاتا ہوا بیرونی دروازے کی طرف بڑھ گیا۔

☆.....☆.....☆

دو تین گھنٹے کام کرنے کے بعد ہی اس نے ہمت ہار دی تھی۔ وہ پریشانی سے بولا۔

”مجھ سے یہ کام نہیں ہو سکے گا۔“

”یارا!..... شرم کرو، اپنی جان دیکھو، مجھ سے تو دو گئے ہو؟..... اتنی جلدی ہمت ہار دی؟“

”بات ہمت ہارنے کی نہیں ہے۔ آج پہلے دن یہ حالت ہے تو آگے کیا ہوگا؟“

”کچھ بھی نہیں ہوگا۔“ کلیل نے اسے تسلی دی۔ ”بس چند دن کی بات ہے اس کے بعد تمہیں یہ کام محسوس ہی نہیں ہوگا۔“

کلیل کے ہمت بندھانے پر وہ دوبارہ کام میں جت گیا اور پھر عصر تک وقفے وقفے سے کلیل کی ترغیب پر وہ کام میں جتا رہا۔ اس کی وجہ سے کلیل نے بھی نائم سے پہلے چھٹی کر لی۔ اس کے کپڑے سینے سے شرابور تھے۔ دونوں نے نہا کر کپڑے بدلے، کام کے کپڑے وہیں چھوڑے اور گھر کی طرف چل پڑے۔

”ڈاکٹر صاحب۔ چند دن تکلیف ہوگی۔ مگر اس کے بعد ان شاء اللہ تمہارے لیے یہ روٹین کام ہوگا اور اس دوران تم جاب

سے متعلق ویکنسوں پر بھی نظر رکھو شاید اللہ کوئی سبب پیدا کر دے۔“

”یارا!..... مجھ سے تو صحیح طریقے سے چلا بھی نہیں جاتا..... اور آج تو پہلا دن تھا آگے پتا نہیں؟“

”بکواس نہ کرو..... بس پہلا ہفتہ تکلیف کا ہے اس کے بعد.....“

اس نے قطع کلامی کی۔ ”ہاں..... اس کے بعد مل مالک، ڈبل بیڈ لگوا دے گا کہ گھر سے آکر اس پر سو جایا کروں؟“

”بیڈ تو خیر مل مالک نہیں لگوانے والا۔ البتہ یہ میں دعوے سے کہتا ہوں کہ تم صرف دو ہفتے کی مشقت برداشت کر لو اس کے بعد

بھی تمہیں یہ کام دشوار لگے تو میرا نام بدل دینا۔“

اس مرتبہ اس نے جواب دینے کی بجائے سر جھٹکا اور روزانہ کی دیباڑی کو جوڑ کر ماہانہ تنخواہ کا حساب لگانے لگا۔ یہ اندازہ کر کے

اسے خوشی ہوئی تھی کہ وہ ادور ٹائم لگا کر اچھی خاصی رقم ماہانہ کما سکتا تھا۔ کام بے شک دشوار تھا مگر کلیل بھی تو کافی عرصے سے یہ کام کر رہا

تھا۔ اور کلیل کو دیکھ کر اس کی ڈھارس بندھ گئی۔

باقی رستے وہ خاموش رہے۔ گلی کے موڑ پر کلیل نے اسے سلام کہہ کر اپنے گھر کی راہ لی اور وہ اپنے گھر کی طرف مڑ گیا۔ گھر میں

داخل ہوتے ہی اس کی نظر چار پائی پر لپٹے، باپ پر پڑی۔ نگہ دوہرا کر کے سر کے نیچے رکھ کر وہ ٹانگ پر ٹانگ چڑھائے ریڈیو سن رہا تھا۔

بیٹے کی نوکری کی خبر سننے ہی اس نے چوکیداری چھوڑنے میں دیر نہیں لگائی تھی۔ اپنے باپ کو یوں سکون میں دیکھ کر اسے دلی تسکین محسوس

ہوئی تھی، سارے دن کی تھکن جیسے لمحوں میں کافور ہو گئی۔ اس کی ماں اور بہن باورچی خانے میں گھسی رات کا کھانا تیار کر رہی تھیں۔

”السلام علیکم ابو جان۔“ وہ اپنے باپ کو سلام کہہ کر اپنے کمرے کے جانب بڑھ گیا۔

”وعلیکم السلام، جیتے رہو پتر۔“

”میرا شہزادہ پتر آگیا۔“ کمرے میں داخل ہوتے ہی اس کی ماں بھی کچن میں کام ادھورا چھوڑ کر اس کے پیچھے چلی آئی۔

”چائے لاؤں پتر؟“ ماں نے اس کے ماتھے پر بوسہ دے کر پوچھا۔

”ہاں امی..... اگر ہو سکے تو؟“

”ابھی لائی پتر۔“ وہ جس تیزی سے آئی تھی اسی رفتار سے باہر نکل گئی۔

☆.....☆.....☆

رات کا کھانا کھا کر وہ سونے کے لیے لیٹ گیا لیکن اتنی زیادہ تھکن کے باوجود وہ سکون سے نہ ہو سکا۔ صبح اس کا پورا بدن پھوڑے

کے مانند درد کر رہا تھا۔ وہ ہمت ہار چکا تھا اور شاید عملی طور پر بھی کام پہ جانے سے انکاری ہو جاتا اگر اس کے کانوں میں باپ کی آواز نہ پڑتی

..... وہ اپنی بیوی سے مخاطب تھا۔

”اسامیل کی ماں..... اونیک بخت اٹھ جا، نماز پڑھ اور ناشتا تیار کر۔ اسامیل پتر نے جانے کس ٹائم جانا ہو۔ نئی نئی نوکری لگی ہے

وقت کی پابندی تو کرنے پڑے گی اسے۔“

”نو کری۔“ اس کے اندر تلخی گھل گئی۔ اور پھر ہمت اور کوشش سے وہ اٹھ بیٹھا۔ ایک دفعہ تو اس کے منہ سے کراہ نکلی مگر پھر اس نے سختی سے اپنے لبوں کو سمجھ لیا۔ وہ جانتا تھا کہ بیٹوں کی تکلیف کے لیے ماؤں کے کان بڑے حساس ہوتے ہیں۔ اس کی ہلکی سی بے احتیاطی سے نو کری کا راز فاش ہو سکتا تھا اور وہ اپنے والدین کی مصوم خوشیوں کا قاتل نہیں بننا چاہتا تھا۔

دوسرا دن، پہلے دن سے زیادہ مشکل اور دشوار گزار ثابت ہوا۔ مگر ٹھیک کی تسلیاں اور والدین کے حسرت بھرے چہرے اس کی ثابت قدمی کا باعث بنے رہے اور پھر یونہی رفتہ رفتہ اسماعیل شاہ اس ماحول میں ڈھل گیا۔ وہ بھرپور جوان تھا، اللہ نے اسے صحت و طاقت دی تھی اور اسی تندرستی کو کام میں لا کر وہ اس ہمدرد مشقت کام میں جت گیا۔ ٹھیک کی کہنے کے بموجب اب یہ اسے معمول کا کام لگتا تھا۔ اور تاہم لگا کر وہ اچھی خاصی دیباڑی بناتا تھا۔ مل میں انھیں ہفتہ وار تنخواہ ملتی، مگر اپنے والد کو وہ کم کے دن تنخواہ لا کر دیتا تھا تاکہ اسے شک نہ ہو۔ مل میں کام کرتے ہوئے اسے سال ہونے والا تھا اس دوران اس نے ایک دو جگہوں پر جاب کے لیے اپلائی کی تھی مگر اسے کامیابی نصیب نہیں ہوئی۔ اس کی بہن بھی سلائی کڑھائی سیکھنے کے بعد اسی انسٹی ٹیوٹ میں کام کرنے لگی تھی۔ وہاں پہ چونکہ تمام عورتیں کام کرتی تھیں اور مردوں سے اخلاط کی گنجائش نہیں تھی اس لیے نہ چاہتے ہوئے بھی وہ خاموش رہا تھا البتہ وقتاً فوقتاً وہ بہن کی نگرانی کرتا رہتا تھا۔ اور اعتماد ہونے کے باوجود وہ اس پر نظر رکھنا اپنا فرض سمجھتا تھا۔

اسماعیل کی ماں صغیرا خاتون ان دنوں بیٹے کے لیے کسی اچھی سی دلہن کی تلاش میں تھی۔ اسماعیل ان سرگرمیوں سے آگاہ تھا مگر چونکہ اس کی اپنی کوئی پسند نہیں تھی اس لیے اس نے کبھی ماں سے اس سلسلے میں گفتگو نہیں کی تھی وہ والدین کی خوشی میں خوش تھا۔ اس کا والد باقاعدگی سے نماز کا حاوی ہو گیا تھا۔ شام کو جب وہ تھکا ہارا گھر میں داخل ہوتا تو والد کو چار پائی پر سکون سے لیٹے دیکھ کر اس کی آدمی تھکن دور ہو جاتی اور باقی کی آدمی تھکن ماں کی ہمدرد شفقت خدمت دور کر دیتی۔

☆.....☆.....☆

ایک دن وہ کام سے واپس پہنچا تو اسے اپنے پڑوسی ارشد صاحب کے گھر سامنے ایک ٹرک کھڑا نظر آیا جس میں گھر کا سامان لوڈ کیا جا رہا تھا۔

”ارشد اکل!..... یہ کیا؟“ اس نے ٹرک کے ساتھ کھڑے ارشد صاحب سے پوچھا۔

”بس بیٹا!..... کیا بتاؤں؟ جب اولاد جوان ہو جاتی ہے تو والدین کو اشاروں پر نچانا چاہتی ہے اور ان کی محبت سے مجبور ہو کر والدین کو ان کی ہر بات ماننا پڑتی ہے کیونکہ اولاد تو والدین کے بغیر رہ لیتی ہے مگر والدین کا گزارا ان کے بغیر مشکل ہوتا ہے۔“

”میں سمجھا نہیں اکل؟“ اس کے لہجے میں حیرانی تھی۔

”اسد اور فہد..... دونوں اسلام آباد سٹل ہو گئے ہیں، وہیں پر انھوں نے گھر بھی لے لیا ہے۔ اب چاہتے ہیں کہ ہم بوڑھے بھی



ان کے پاس اسلام آباد پہنچ جائیں اور یہ گھر خالی کر دیں، کیونکہ اب ان کا سٹٹس ہائی ہو گیا ہے اور یہ گھر ان کے رہنے کے قابل نہیں رہا۔“  
ارشاد صاحب کا لہجہ اپنے آبائی مکان کو چھوڑتے ہوئے گلوگیر سا ہو گیا تھا۔

”اچھا..... اچھا.....! اسماعیل نے اثبات میں سر ہلایا۔ ”تو کیا یہ گھر اسی طرح خالی پڑا رہے گا؟ اس سے بہتر تھا کرائے پر اٹھا دیتے۔“

”بیٹا!..... اسد اور فہد نے تو یہاں آنا نہیں اور ہم دونوں تو بس آج کل کے مہمان ہیں اس لیے اس مکان کو بیچ دیا ہے اور ان شاء اللہ اگلے سال اس رقم سے میں اور تیری خالہ جج پر جائیں گے۔“

”ان شاء اللہ..... ان شاء اللہ.....! اکل!..... اگر میرے لائق کوئی خدمت ہو تو.....؟“

”جیتے رہو بیٹا۔“ ارشد صاحب نے اسے دعا دی اور وہ اس سے ہاتھ ملا کر گھر میں گھس گیا۔ بعد میں والد صاحب سے بات چیت کرنے پر اسے علم ہوا کہ پڑوسی ہونے کے ناطے ارشد صاحب نے اس کے والد کو مکان بیچنے کی بات آگاہ کیا تھا۔ مگر ابراہیم کی اتنی حیثیت نہیں تھی کہ وہ مکان خرید سکتا۔ اس لیے اس نے خوشی سے ارشد کو اجازت دے دی تھی کہ وہ کسی سے بھی مکان کا سودا کر سکتا ہے۔

ارشاد صاحب کے مکان کے ساتھ ایک پلاٹ کافی عرصے سے ویران پڑا تھا وہ نامعلوم کس کی ملکیت تھا۔ گلی کے کمین عموماً اپنے گھروں کا کچرا اسی میں پھینکتے تھے اور اپنے مالک کی لاپرواہی کی بدولت وہ جگہ اچھا خاصہ کچرا گھر بن گئی تھی۔ اور پھر ایک دن اسماعیل نے دیکھا کہ چند مزدور اس کچرے والے پلاٹ کی صفائی میں مشغول تھے۔ اسے خوشگوار سی حیرت ہوئی تھی۔

”شاید مالک کو اس پلاٹ پر رحم آ گیا ہے اور وہ اسے تعمیر کرنے کا ارادہ رکھتا ہے۔“ اس کے دماغ میں سوچ ابھری مگر وہ مزدوروں سے اس بات کی تصدیق نہ کر سکا۔ گھر میں داخل ہوتے ہی اسے عجیب سا احساس ہوا جیسے وہ کوئی نام نہ نہ دے سکا۔ ماں اور باپ دونوں کچن میں بیٹھے سر جوڑے کسی کھسر پھسر میں مصروف تھے۔

”شاید میری شادی کا کوئی منصوبہ بن رہا ہے ہیں۔“ اس کے دماغ میں خیال آیا اور وہ انھیں سلام کہتا ہوا اپنے کمرے میں گھس گیا۔ ابھی وہ ٹھیک طرح سے بیٹھ بھی نہیں پایا تھا کہ اس کے والدین کمرے میں داخل ہوئے۔ ان کے چہروں پر چھائی غمیدگی دیکھ کر اس کا دل ناخوشگوار انداز میں دھڑکنے لگا۔

”خیر تو ہے ابو جی؟“

”پتر آج فاضل علی خان آیا تھا۔“

”کیوں؟“ اس کے لہجے میں حیرانی تھی۔ فاضل علی خان کو وہ اچھی طرح جانتا تھا وہ پہلے انہی کے محلے میں رہتا تھا۔ بعد میں اس کے روابط غلط قسم کے لوگوں سے ہو گئے تھے اور وہ مختلف جرائم میں ملوث ہو گیا تھا۔ جس میں قتل، ڈکیتی، سرکٹنگ سے لے کر اغوا برائے

تاوان تک شامل تھے۔ ایسے بندے کا ان کے گھر آنا کوئی اچھا شگون نہیں تھا۔

”بیٹا!..... وہ ہمارا گھر خریدنے آیا تھا۔“

”گھر خریدنے کے لیے؟..... میں سمجھا نہیں۔“

”سمجھ تو مجھے بھی نہیں آئی..... میں نے اسے بتلا دیا کہ ہم گھر نہیں بیچ سکتے ہیں۔ پر اس نے میری بات سننے کی رحمت ہی گوارا

نہیں کی..... اپنا حکم سنا کر چلا بنا۔“

”اس کے باپ کی حکومت ہے نا کہ اپنا حکم چلائے گا۔“ اسماعیل سے غصہ ضبط نہ ہو سکا۔

”ناں پتر ناں..... جوش سے نہیں ہوش سے کام لو۔ وہ غلط قسم کا بندہ ہے، ایسے بندوں کی نند دشمنی اچھی ہوتی ہے نہ دوستی۔“

”آپ فکر نہ کریں ابوجی میں خود اس سے بات کر لوں گا۔“ اس نے باپ کو تسلی دی۔

”تم ضرور اس سے بات کرنا مگر جھگڑنا نہیں۔ سمجھ گئے نا پتر؟“

”ابو!..... پاگل تھوڑی ہوں کہ لڑوں گا۔ میں تو بس اسے آرام سے سمجھاؤں گا۔“

”شاباش پتر۔“ اس کا والد کمرے سے نکل گیا۔ جبکہ کافی دیر سے خاموش کھڑی ماں اس سے چائے کا پوچھنے لگی۔

☆.....☆.....☆

اگلے دن اتوار تھی اور اس کا ارادہ فاضل علی خان سے جا کر ملنے کا تھا۔ اس کی کونٹھی اس نے دیکھی ہوئی تھی۔ چھٹی کی وجہ سے وہ

تھوڑی دیر سے اٹھا۔ ناشا کرنے کے بعد فاضل علی خان کی طرف جانے سوچ ہی رہا تھا کہ دروازے پر دستک ہوئی اس نے سوچا شاید کلکیل

ہوگا کہ وہ چھٹی کا دن عموماً اس کے پاس آ جاتا تھا، مگر دروازہ کھولنے پر اسے ایک اجنبی صورت دکھائی دی۔

”جی؟“

اجنبی بولا۔ ”حمیں سیٹھ صاحب یاد کر رہے ہیں۔“

”سیٹھ صاحب؟“ اس کے لہجے میں حیرت تھی۔

”جی..... سیٹھ فاضل علی خان صاحب۔ وہ سامنے گاڑی میں تشریف فرما ہیں۔“

”ہونہہ..... سیٹھ فاضل علی خان۔“ وہ گھر سے باہر نکل آیا۔ چوڑی گلی کے وسط میں ایک چمکتی دکتی پھارو کھڑی تھی جس کی فرنٹ

سیٹ پر فاضل علی اپنے ڈرائیور کے ساتھ براجمان تھا۔

”جی۔“ گاڑی کے قریب جا کر اس نے حتی الوسع نارٹل لہجے میں پوچھا۔ ورنہ اس کا دل کچھ اور چاہ رہا۔

”لڑکے۔“ فاضل خان شان بے اعتنائی سے بولا۔ ”ہم نے تمہارے باپ کو بتلا دیا تھا کہ اگلے ہفتے ڈیڑھ تک یہ گھر خالی

کر لیں۔ ”اب ہم پے منٹ دینے آئے ہیں۔“

”گھر خالی کر لیں۔ مگر کیوں؟“ وہ کوشش کے باوجود اپنی آواز کی تلخی پر قابو نہیں پاسکتا تھا۔

”ہماری عادت تو نہیں ہے کہ کسی کی بات کا جواب دیں، لیکن چلو..... تجھے بتلائے دیتے ہیں۔“ اس نے گویا اسماعیل کی سات پشتوں پہ احسان کرتے ہوئے کہا۔ ”تمہارے ساتھ والا مکان اور اس کے ساتھ پڑا خالی پلاٹ ہم خرید چکے ہیں اور ہمارا ارادہ یہاں پلازہ تعمیر کرنے کا ہے۔ اور اس کے لیے جگہ کم پڑ رہی ہے۔ اس مکان سے یہ کمی دور ہو جائے گی سمجھے.....؟“ وہ ملازم کی طرف متوجہ ہوا۔

شیرے اسے مکان کے تین لاکھ روپے دے دو۔“

شیرے نے مستعدی سے کہا۔ ”جی سیٹھ جی۔“

اسماعیل شاہ نے تلخی سے کہا۔ ”مگر تم سے یہ کس نے کہہ دیا کہ میں گھر کا سودا کر رہا ہوں اور وہ بھی تین لاکھ جیسی حقیر رقم میں۔“ اس مرتبہ اس کی بات کا جواب دینے کے لیے فاضل خان ایک جھٹکے سے کار کا دروازہ کھول کر نیچے اترا اور اس کے روبرو آ کر بولا۔

”ہماری بات تمہاری سمجھ میں نہیں آئی، جب ہم نے کہہ دیا تو وہ پتھر پر لکیر ہو گیا سمجھے؟“

”مسٹر بناوٹی سیٹھ صاحب نہ تو ہم یہ گھر خالی کر رہے ہیں اور نہ ہی مستقبل قریب و بعید میں اس قسم کا کوئی ارادہ رکھتے ہیں۔ تمہارے پلازے پر میں دس بار لعنت بھیجتا ہوں اور یہ جو تم تین لاکھ کی بھیک دے رہے ہو، اس سے تو آج کل لکڑی کا کھوکھا نہیں ڈالا جا سکتا۔ اور تم پورے گھر کا سودا اس حقیر رقم میں چکا رہے ہو۔“

”جوان!..... ہمارا خیال تھا کھی سیدی اٹھیوں سے نکل جائے گا؟“

”تم ٹیڑھی کر کے بھی دیکھ لو۔“

”دیکھ لو..... تیرے گھر میں جوان بہن ہے اور ہمارا خیال ہے تو یہ نہیں چاہے گا کہ تیری بہن.....“

مگر اگلی بات وہ صرف ذہن میں ہی سوچ سکا تھا کہ ہونٹوں کے راستے باہر آنے سے پہلے اسماعیل کا بھرپور تھپڑ اس کے چہرے پر پڑا۔ سٹیل مل کی مزدوری نے اس کے ہاتھوں کو بھی لوہے کی طرح سخت کر دیا تھا۔ فاضل خان تھپڑ کھا کر زمین پر گر گیا۔ اس کے ساتھ ہی اسماعیل دھاڑا.....

”کتے بہن کا نام لیتا ہے۔ اگر دوبارہ میری بہن کا نام تیرے گندے ہونٹوں پر آیا زبان گدی سے کھینچ لوں گا۔“

فاضل خان کے ہاڈی گارڈ نے کلاشن کوف کا ک کرتے ہوئے اسکی طرف تانی مگر فاضل خان نے ہاتھ کے اشارے سے اسے منع کرتے ہوئے کہا.....

”نہیں..... نہیں..... شیرے۔ اتنی آسان موت نہیں۔ اس نے سیٹھ فاضل علی خان پہ ہاتھ اٹھایا ہے۔ میں اسے اتنا ذلیل کروں



کا کہ اپنی نسلوں کو بھی نصیحت کرے گا۔“ فاضل خان غصے کی شدت میں اپنی نوابی بولی بھول گیا تھا۔

جواباً اسماعیل شاہ نے نفرت سے ایک جانب تھوکنے پر اکتفا کیا تھا۔

”چند دن انتظار کرو تجھے اس کا صلہ مل جائے گا۔“ یہ کہتے ہی فاضل خان گاڑی کی طرف مڑا۔ شیرے نے جلدی سے آگے بڑھ کر فرنٹ سیٹ کا دروازہ کھول دیا۔

گلی میں چند آدمی اکٹھے ہو گئے تھے جو اسماعیل کے پڑوسی تھے۔ گاڑی کے جاتے ہی وہ قریب آگئے

”کیا کہہ رہا تھا یہ کمینہ۔“ ایک بزرگ نے اسماعیل سے پوچھا۔

”ہمارے گھر کا سودا کرنے آیا تھا بچا۔“

”پتر تو نے اس کی اچھی خاصی بے عزتی کی ہے۔ اب تھوڑا احتیاط سے رہنا گھنیا شخص ہے کچھ بھی کر سکتا ہے۔“ بزرگ اسے مشورہ دیا۔

”ایسے لوگ صرف باتوں کے شیر ہوتے ہیں بچا۔ بہر حال آپ کی نصیحت کا میں خیال رکھوں گا۔“

”جیتے رہو بیٹا۔“ وہ اسے دعا دیتا ہوا آگے بڑھ گیا۔ وہ بھی سر جھٹکتے ہوئے اپنے گھر میں گھس گیا۔ اس کی ماں دروازے کے ساتھ ہی لگی کھڑی تھی۔ اس کے گھر میں گھستے ہی مستفسر ہوئی۔

”کک کون تھا پتر؟ کس سے جھگڑ رہے تھے؟“

”وہی کمینہ تھا ماں جی۔ فاضل خان۔ چوریاں اور سنگٹنگ کرتے کرتے آج کل سینٹھ بن گیا ہے چند نکلے کیا آگئے ہیں گفتگو کا انداز ہی بدل گیا ہے کہنے کا۔“

”بیٹا تجھے حیرے باپ نے کہا بھی تھا کہ اس کے منہ نہ لگتا۔ وہ تو غنڈہ ہے۔ یہ نہ ہو تجھے نقصان پہنچا دے۔“ صغرا خاتون نے تشویش ظاہر کی۔

”ماں جی!..... میں کب اس کمینے کے منہ لگا ہوں۔“

”میں سب سن رہی تھی پتر۔ ٹو نے اسے تھپڑ بھی مارا ہے شاید؟“

”ریحانہ کا نام اپنی گندی زبان سے لے رہا تھا..... ماں، کیا اسے سلائی پیش کرتا؟“

”کچھ بھی ہو بیٹا!..... تمہیں احتیاط کرنی چاہئے تھی۔“

”آئندہ خیال رکھوں گا امی جی۔“ اس نے جان چھڑائی۔ ورنہ اسے پتا تھا کہ ماں کی نصیحتیں اسی طرح جاری رہیں۔

”تمہیں بہت زیادہ احتیاط سے کام لینے کی ضرورت ہے۔ بلکہ میرا تو مشورہ ہے کہ ریحانہ کو گھر بٹھا دو، کوئی ضرورت نہیں اس کی کمائی کی، سلائی کڑھائی کا کام وہ گھر بیٹھے بھی کر سکتی ہے۔“

گھلیل نے ساری صورت حال آگاہ کر اسے یہ مشورہ دیا تھا۔

اسماعیل شاہ کو یہ بھی پتا تھا کہ گھلیل درپردہ ریحانہ کو پسند کرتا ہے اور اس سے شادی کا خواہاں ہے بلکہ اس کی ماں نے تو اسماعیل کی ماں سے ڈھکے چھپے لفظوں میں رشتے کی بات بھی کی تھی گو وہ نسب کے لحاظ سے اسماعیل شاہ کے گھرانے سے کم درجہ رکھتے تھے کہ اسماعیل شاہ سید تھا اور عمومی طور پر سید..... خاندان سے باہر رشتا کرنے کے مخالف ہوتے ہیں۔ مگر اسماعیل یا اس کے والد کو اس قسم کا کوئی امر مانع نہیں تھا۔ وہ جانتے تھے کہ اسلام میں اس قسم کی کوئی پابندی نہیں تھی کہ سید کا کسی غیر سید سے رشتہ نہ ہو سکتا ہو۔ اس قسم کی کئی مثالیں انھیں صحابہ کرامؓ اور تابعینؓ کے دور کے ملتی تھیں جن میں سید ذات کا رشتہ غیر سید سے ہوا ہو۔ باقی معاشی لحاظ سے دونوں گھرانے ہم پلہ تھے۔ مگر اسماعیل کی ماں پہلے بہو گھر میں لانا چاہتی تھی، دوسرے ریحانہ کے جہیز کے لیے بھی اب تک کوئی سامان تیار نہیں ہوا تھا اس لیے اس نے گھلیل کی ماں کو۔

”ہم مشورہ کریں گے۔“ کہہ کر واقعی طور پر ٹال دیا تھا۔

”اس طرح وہ کمینہ آدمی سمجھے گا کہ ہم اس سے ڈر گئے ہیں۔“ اسماعیل شاہ بولا۔ ”ورنہ میں خود ریحانہ کے اس کام پر دلی طور پر ناخوش ہوں۔“

”تم سمجھنے سمجھانے کو چھوڑ ڈاکٹر صاحب۔ عورت ذات کا ٹچ کی مانند ہوتی اور تمہیں پتا ہو گا کہ کاٹھ ہلکی سی ٹھوکر بھی نہیں سہارتا۔“

”مگر یا اس کی بے عزتی میں نے کی ہے اور مجھے ہی نقصان پہنچا کر وہ بدلہ لے گا۔“

”تمہیں کچھ کہنا ہوتا تو وہ اسی وقت اپنے آدمیوں سے تیری مرمت کرا دیتا۔“

”اس طرح..... سر عام؟“

”کیا کہنے تیری عقل کے..... یہ تو ف ایسے کہنے، لوگوں سے نہیں ڈرتے، وہ تیری پٹائی بھی کرتے اور اٹنا تجھے حوالات میں بھی بند کرا دیتے۔“

”پولیس اندھی ہے کیا؟“

”صرف اندھی نہیں۔ بہری بھی ہے۔“

”اگر یوں ہے تو اس نے اسی وقت اپنی بے عزتی کا بدلہ کیوں نہیں لے لیا؟“

”وہ کمینہ پرور اور گھٹیا شخص ہے۔ میرا خیال وہ آچک کوئی بڑا نقصان پہنچانا چاہتا ہے۔ تم زیادہ سے زیادہ احتیاطی تدابیر استعمال کرو۔“

”مثلاً؟“

”مثلاً یہی کہ ریحانہ کے گھر سے باہر جانے پر پابندی لگا دو۔ خود بھی رات کو گھر سے نکلنے سے پرہیز کرو۔ دن کو بھی غیر ضروری پھرنے پھرانے سے پرہیز کرو گو تیرے پاس آوارہ گردی کے لیے صرف اتوار کا دن ہوتا ہے، وہ دن بھی کوشش کر کے گھر میں ہی گزارو۔ اگر کہیں جانا مجبوری بن جائے تو مجھے کال کر کے بلا لو..... ایک اکیلا اور دو گیارہ ہوتے ہیں۔ اگر پولیس میں کوئی واقف کار ہے تو اس ضمن میں اس سے بھی مشورہ کر لو۔“

نکلیل تعلیم کے میدان میں اسماعیل سے بہت پیچھے پر عملی زندگی میں کافی جہاندیدہ تھا۔ اس کے مشورے اسماعیل کو بہت معیاری لگے۔ مگر افسوس کہ ان میں سے کسی مشورے پر عمل کرنے کی نوبت نہ آ سکی۔ اس دن وہ بغیر اور ٹائم لگائے گھر کی طرف روانہ ہوئے۔ اسے رہ رہ کر ریحانہ کی فکر ہو رہی تھی۔

”مجھے اسے کام پر نہیں جانے دینا چاہئے تھا۔“ اس کے ذہن میں سوچ ابھری۔ اس کے اندیشے اس وقت حقیقت کا روپ دھار گئے جب گھر میں داخل ہوتے ہی اس کی ماں بولی۔

”اسماعیل پترا..... ریحانہ کا تو پتا کر لو وہ ابھی تک گھر نہیں پہنچی۔“

”اب..... بھی تک نہیں پہنچی؟“ اس کی زبان ہکلا گئی۔ روزانہ ریحانہ اس سے کافی پہلے گھر پہنچ جاتی تھی۔ ”ابو جان کو بھیج دیا ہوتا۔“

”تم تو پریشان ہی ہو گئے؟“ ماں اس کی پریشانی بھانپ گئی۔ ”ہو سکتا ہے رکشہ وغیرہ خراب ہو گیا ہو..... تیرے والد نے وہ جگہ ہی نہیں دیکھی جہاں وہ کام کرتی ہے۔“

”پریشانی کیسی..... ماں جی۔“ وہ جلدی سے بولا۔ ”میں ابھی اسے لے آتا ہوں۔“ مگر اس کے دروازے کی طرف مڑنے سے پہلے دروازے پر دستک ہوئی۔ وہ تیر کی طرح دروازے کی طرف بڑھا کہ شاید ریحانہ ہو۔ حالانکہ اس کو دروازے پر دستک دینے کی ضرورت نہیں تھی۔

”یہ ابراہیم شاہ غازی کا گھر ہے؟“ دروازے پر پولیس والے کو دیکھ کر وہ گھبرا گیا تھا۔

”جج..... جی..... جی۔“

پولیس والے نے پوچھا۔ ”تم اس کے بیٹے ہو؟“

اس مرتبہ بھی اس کا جواب اثبات میں تھا۔

”تمہیں اور اپنے والد کے ساتھ تھانے چلنا پڑے گا۔“



”مم.....مگر کیوں؟“ آواز اس کے گلے میں اٹکنے لگی۔

”اپنی بہن کی ضمانت کے لیے.....وہ تھانے میں ہے۔“

”رز.....ضمانت، گلے، کیا اس کا ایکسیڈنٹ ہوا ہے؟“

”ہاں۔“ پولیس والا معنی خیز لہجے میں بولا۔ ”مگر یہ دوسری قسم کا ایکسیڈنٹ ہے۔“

”کیا بات ہے بیٹا؟ یہ پولیس والا کیسے بلائے آیا ہے۔“ سر پر سفید ٹوپی رکھے اس کا باپ غالباً مسجد سے آرہا تھا۔

”یہ والا کہہ رہا ہے کہ ریحانہ کو کوئی حادثہ پیش آ گیا ہے اور وہ تھانے میں ہے۔ ہمیں اسے وہاں سے لانے کے لیے اس کے

ساتھ جانا پڑے گا۔“

”یا اللہ خیر۔“ ابراہیم کے چہرے پر پریشانی کے آثار نمودار ہوئے۔ ”کیا ہوا میری بچی کو۔“

”وہ تھانے چل کر دیکھ لینا۔“ پولیس والے نے مونچھوں کو تاد دیا۔ ”چلو بیٹھو رکشے میں۔“

وہ دونوں اس کے ہمراہ رکشے میں بیٹھ گئے۔ اسماعیل کا دل عجیب انداز میں دھڑک رہا تھا۔ اسے پولیس والے کا معنی خیز لہجہ

عجیب سا محسوس ہوا تھا، مگر وہ اسے کوئی نام نہیں دے سکتا تھا۔ راستے بھر رکشے میں خاموشی چھائی رہی۔

”سر جی کڑی کا بھائی اور باپ حاضر ہیں۔“ انھیں گھر سے لانے والے سپاہی نے تھانیدار کو سیلوٹ کر کے کہا۔

تھانیدار نے کہا۔ ”بزرگو!.....تسی تے اچھے خاصے نمازی پرہیزی نظر آرہے ہو، فر آہڑیں کڑی نوں سنبھال کے نہیں رکھ

سکدے۔“

”۲.....آپ کی بات میں سمجھا نہیں تھانیدار صاحب؟“ ابراہیم شاہ ہکا گیا تھا۔

”تمہاری بیٹی آج پکڑی گئی ہے بزرگو.....۔ پتنگ اڑاتے نہیں۔ گڈی چڑھاتے۔ جسے سادہ الفاظ میں کہتے ہیں منہ کالا کرنا۔“

”تھانیدار صاحب آپ کیسی باتیں کر رہے ہیں؟“ اسماعیل شاہ نے بمشکل اپنے غصے کو کنٹرول کیا تھا۔

”برخوردار میں حقائق بیان کر رہا ہوں..... اگر میری زبان سے یہ سننا برا لگ رہا ہے تو کل اخبار میں پڑھ لینا تفصیل کے ساتھ۔“

اور اگر اس کے بعد بھی آپ لوگوں نے کڑی کو لگام نہ ڈالی تو شاید اگلی مرتبہ اس کی ویڈیو بھی بازار میں آجائے۔ ویسے ہی ویڈیو جو کسی زمانے

میں لوگ چھپ کر دیکھا کرتے تھے مگر آج کل سرعام نیکی اور دیکھی جا رہی ہیں۔ کیونکہ جنرل مشرف صاحب کی مخلصانہ کوششوں سے فحاشی کو

بھی آرٹ کا درجہ حاصل ہو گیا ہے۔ بہر حال مختصر یہ کہ آپ اپنی کڑی کو سنبھالیں۔ بلکہ جلد از جلد کسی کے متھے مار کر اپنی چھڑائیں۔“

”رے.....رے.....ریحانہ کی خبر اخبار میں آئے گی۔“ ابراہیم شاہ نے خود کلامی کی اور پھر بائیں پہلو پہ ہاتھ رکھ کر نیچے جھٹکا

چلا گیا۔

”ابوجان۔“ اسماعیل نے پھرتی سے آگے بڑھ کر اسے سنبھالنے کی کوشش کی مگر ابراہیم نیچے گر گیا تھا۔ اسے گود میں اٹھا کر وہ باہر کی طرف بھاگا۔

”اوے شیدے!..... جا کوئی رکشہ ٹیکسی پکڑ کے دو انھیں۔“ تھانیدار نے انھیں گھر سے بلالانے والے سپاہی کو حکم دیا۔ اور وہ ”جی سر“ کہہ کر اسماعیل کے پیچھے نکلا مگر اس کی مدد سے پہلے اسماعیل ٹیکسی حاصل کرنے میں کامیاب ہو گیا تھا۔ اس کی خوش قسمتی کہ ٹیکسی والا کسی سواری کو چھوڑنے تھانے آیا تھا سواری کا ٹیکسی سے نکلنا اور اسماعیل کا والد کو لے کر ٹیکسی کی عقبی نشست پر بیٹھنا ایک وقت میں ہوا تھا۔

”ڈرائیور جلدی چلو ایرجنسی ہے۔“

ڈرائیور نے عجلت میں ٹیکسی آگے بڑھائی۔ ”کہاں جانا ہے صاحب؟“

”سول ہسپتال چلو۔“ وہ ایک لمحہ سوچ کر بولا۔ یوں بھی تھانے کے سب سے نزدیک سول ہسپتال ہی پڑ رہا تھا اگر بالفرض ایسا نہ بھی ہوتا تب بھی اسے جانا تو بہر حال سول ہسپتال ہی پڑتا کہ کسی پرائیویٹ ہسپتال میں والد کا علاج کرانا کم از کم اس کے بس سے باہر تھا۔ ڈرائیور کو ہسپتال کا پتا کر اس نے موبائل فون نکالا اور ٹیکسی کا نمبر ڈائل کرنے لگا۔ ٹیکسی کی ”ہیلو“ سنتے ہی اس نے کہا۔

”ٹیکسی جلدی سے سول ہسپتال پہنچو۔ ابوجان کو ہارٹ اٹیک ہو گیا ہے۔ ساتھ کچھ پیسے بھی لینے آنا۔“

”میں ابھی آیا۔“ ٹیکسی نے بھی موقع کی مناسبت سے کوئی سوال کرنے سے گریز کیا تھا۔ فون بند کر کے وہ والد کی چھاتی سہلانے لگا، اذیت جیسے اس کے چہرے پر نقش ہو گئی تھی۔ خود اس کا دماغ مختلف خیالات کی آماجگاہ بنا ہوا تھا۔ ریحانہ ایسی تو نہیں تھی۔ وہ تو بہت سلجھی ہوئی کم گو، حیا والی اور پابند صوم و صلوات تھی۔ ایک گھر میں رہتے ہوئے اور بھائی بہن جیسا قریبی رشتہ ہونے کے باوجود اسے یاد نہیں پڑتا تھا کہ پچھلے پانچ چھ سال سے اس نے کبھی ریحانہ کو نگے سر دیکھا ہو۔ اگر وہ اتنی ہی آبرو باختہ تھی تو کم از کم اپنے کسی عمل سے تو ایسی لگتی۔

”بہر حال یہ سب کچھ ریحانہ سے ملنے پر ہی پتا لگے گا۔“ وہ جیسے خود سے بولا۔

”اور اگر یہ سچ ہوا پھر؟“

ایک بہت بڑا سوالیہ نشان اس کی نگاہوں کے سامنے لہرانے لگا۔ ”بھائی نے بے حیا بہن کا گلا گھونٹ کر ہلاک کر دیا..... بد چلن بہن کو گولی مار کر غیرت مند بھائی نے خود کو پولیس کے حوالے کر دیا.....، مظلوم بھائی نے بہن کے آشنا کے ساتھ پکڑے جانے پر خودکشی کر لی۔ بھائی نے پٹرول چھڑک کر بہن کو عصمت فروش بہن کو آگ لگا دی..... بھائی نے بہن کو گولی مار کر خود کو بھی ہلاک کر دیا۔“ اخبار کی مختلف قسم کی سرخیاں اس کی نگاہوں کے سامنے ناچ رہی تھیں۔ ان بھیانک خیالات کا تسلسل اس وقت ٹوٹا جب ٹیکسی ڈرائیور اس سے مخاطب ہوا۔ ”بھائی گاڑی کدھر روکنی ہے؟“

”آں..... ہاں۔“ وہ گڑبڑا سا گیا۔

”سرجی میں نے کہا گاڑی کدھر رکھ دوں۔“

”پارکنگ میں روکو اور بھلا وارڈ کے اندر لے جاؤ گے۔“

ڈرائیور نے سر ہلاتے ہوئے پارکنگ میں گاڑی کھڑی کر دی۔ سٹریچر اسے ایمر جنسی سے مل جاتا مگر اتنا نام اس کے پاس موجود نہیں تھا، اس نے ایک مرتبہ پھر اپنے والد کو بازوؤں میں بھرا اور ہسپتال کی اندرونی عمارت کے جانب بڑھ گیا۔

ڈرائیور نے آواز دی۔ ”سرجی کرایہ؟“

”میں واپس آ رہا ہوں۔“ وہ بغیر کے بولا..... اور ہسپتال میں گھس گیا۔

”ایمر جنسی وارڈ کدھر ہے؟ ایمر جنسی وارڈ کس طرف ہے؟“ وہ عجلت میں ایک بندے سے مستفسر ہوا اور اس نے ایک جانب اشارہ کر دیا، وہ باپ کو اٹھائے ادھر دوڑتا چلا گیا۔

”سر ڈاکٹر صاحب کدھر ہے؟“ ایمر جنسی وارڈ میں موجود ہیڈ پر والد کو لٹاتے ہوئے وہ وارڈ بوائے سے مخاطب ہوا۔

”ڈرا انتظار کرو..... ڈاکٹر صاحب آنے والے ہیں؟“

”آنے والے ہیں کیا مطلب؟..... یہ ایمر جنسی وارڈ ہے اور یہاں ہر وقت ڈاکٹر صاحب کا حاضری ہنا ضروری ہے۔“

”تم مجھے قانون مت پڑھاؤ۔ آرام سے بیٹھ کر انتظار کرو۔“

”اگر میرے والد کو کچھ ہو گیا؟ تو میں تیری گردن اتار دوں گا۔“ اسماعیل نے غصے سے پھر کر وارڈ بوائے کا گریبان پکڑا۔ اس کا غصہ دیکھ کر منتحی سے وارڈ بوائے کی حالت غیر ہونے لگی۔

”بب بلاتا ہوں، ابھی بلاتا ہوں۔“ وہ گھبرا گیا اور اسماعیل نے جیسے ہی اس کا گریبان چھوڑا وہ بھاگ کر اندر گھس گیا اور اگلے چند منٹوں میں وہ ڈاکٹر کے ہمراہ نمودار ہوا۔ ڈاکٹر کی حالت دیکھ کر اسماعیل کو اندازہ لگانے میں کوئی مشکل نہ ہوئی کہ وہ سویا ہوا تھا۔ مگر اس نے ڈاکٹر سے شکوہ شکایت کی بجائے اپنے والد کی حالت سے آگاہ کرنا ضروری سمجھا۔

ایما جیم شاہ کی حالت دیکھتے ہی ڈاکٹر نے وارڈ بوائے سے کہا.....

”سٹریچر میں ڈالو..... اسے آئی سی یو میں لے جانا پڑے گا۔“

وارڈ بوائے نے جلدی سے سٹریچر سیدھا کیا اس دوران اسماعیل نے والد کو اٹھا کر سٹریچر میں لٹا دیا۔ وہاں سے وہ تیزی سے آئی سی یو کی طرف بڑھتے چلے گئے۔ ڈاکٹر بھی ان کے ساتھ۔ اسماعیل کو دروازے پر روک کر ڈاکٹر اور وارڈ بوائے اندر گھس گئے۔ اور وہ پریشانی کے عالم میں دروازے کے سامنے ٹھپٹے لگا۔ موبائل کی گھنٹی بجی اس نے فون نکال کر دیکھا ٹھیکل کی کال تھی۔

اس نے کال اٹینڈ کی ”ٹھیکل میں انتہائی نگہداشت کے وارڈ کے سامنے کھڑا ہوں جلدی پہنچو۔“



”او کے میں آ گیا۔“ کلیل نے رابطہ منقطع کر دیا اور پھر چند منٹ بعد وہ اس کے پاس تھا۔

”یہ کیسے ہوا؟..... صبح تک تو بھلے چنگے تھے؟“

”دل کا دورہ اچانک ہی لگا کرتا ہے۔۔۔۔۔ مزید تفصیلات تمہیں بعد میں بتاؤں گا ابھی میں نے ایک ضروری کام کے سلسلے میں جانا ہے۔ تم یہیں ٹھہر کر انتظار کرو، ابو جی اندر ہی ہیں۔“

”تمہارا دماغ تو ٹھیک ہے؟“ کلیل حیران رہ گیا۔ ”والد کو اس حالت میں چھوڑ کر جا رہے ہو۔ ایسا کون سا ضروری کام ہے؟“

”یہ سب بتانے کا ٹائم نہیں ہے۔۔۔۔۔ بس فون پر رابطہ رکھنا۔“ وہ کلیل کو ششدر چھوڑ کر وہاں سے چل پڑا۔ ٹیکسی والا کرایے کی وجہ

سے اس کا منتظر تھا۔

”معافی چاہتا ہوں دوست تجھے انتظار کی زحمت دی۔“ وہ ٹیکسی کے اندر بیٹھ گیا۔

”کوئی بات نہیں بھائی صاحب۔“ ٹیکسی ڈرائیور خوش اخلاقی سے بولا۔ ”اب کہاں جانا ہے؟“

”واپس تھانے چلو۔“ اس کا ارادہ ریحانہ کو گھر پہنچا کر واپس ہسپتال آنے کا تھا۔

تھانے کے سامنے ٹیکسی روک کر اس نے کرایہ ادا کیا اور ڈرائیور کا شکریہ ادا کرتے ہوئے تھانے میں گھس گیا۔

”اسے اپنے آشنا سمیت تمہارے جاتے ہی رہا کر دیا تھا۔“ تھانیدار اس کے ریحانہ کے متعلق استفسار پر اطمینان سے بولا۔

”ہمارا مقصد تو فقط آپ لوگوں کو حقیقت سے آگاہ کرنا تھا ورنہ جب کڑی منڈا راضی تو کیا کرے گا قاضی۔“

تھانیدار کے ریمارکس پر وہ خجالت بھرا چہرہ لیے تھانے سے نکل آیا۔

”شاید وہ گھر پہنچ گئی ہو۔“ اس نے موبائل نکال کر گھر کا نمبر ڈائل کیا۔ مگر کانی دیر گھنٹی بجنے کے باوجود کسی نے فون نہ اٹھایا۔

”میرا خیال ہے خود ہی گھر جانا پڑے گا۔“ یہ سوچ کر اس کے قدم بس سٹاپ کی طرف اٹھنے لگے کہ ٹیکسی کا کرایہ اس کی جیب میں پورا

نہیں ہو رہا تھا۔ اس کا ارادہ تھا کہ ماں کو ساری صورت حال سے آگاہ کر کے اپنے ساتھ ہسپتال لے جائے گا۔ اسے اپنی بہن کی بھی فکر تھی نامعلوم

وہ گھر پہنچی تھی یا جان کے خوف سے کہیں بھاگ گئی تھی۔ اگر وہ گھر سے غائب ہو جاتی تو بہت سے سوالات کے جوابات تشنہ رہ جانے تھے۔

سٹاپ پر اتر کر وہ تیز قدموں سے گھر کے جانب چل پڑا۔ وہ دروازے سے چند قدم دور ہی تھا کہ اسے گھر کے اندر سے اپنی ماں

کی چیخ سنائی دی اس نے دوڑ کر دروازہ کھولا اندر داخل ہوتے ہی اسے ماں محن میں تڑپتی نظر آئی۔ باورچی خانے میں استعمال ہونے والی

بڑی چھری دستے تک اس کے پہلو تھمی ہوئی تھی۔ اسے مارنے والا غائب تھا۔ ماں کو اس حال میں دیکھ کر اسماعیل کے ذہن میں اس کے

تعاقب کا خیال نکل گیا تھا۔

”امی جان۔“ اس نے ماں کا سراٹھا کر گود میں رکھا۔ چھری کو دستے سے پکڑ کر کھینچ کر باہر نکالا اور سائیڈ پر پھینک دیا۔ چھری کے

بدن سے نکلے ہی خون کا ایک نوارہ سا نکلا تھا جو اس کے چہرے اور کپڑوں کو رنگین کر گیا تھا۔

اس نے ماں کا دوپٹہ اٹھا کر اس کے زخم کے گرد لپیٹا۔ مگر اس کی یہ کوشش بے سود تھی اس کی ماں کا جسم آہستہ آہستہ بے حرکت ہونے لگا اس کی آنکھیں اپنے بیٹے کی طرف مرکوز تھیں اور پھر آہستہ آہستہ وہ مقدس آنکھیں بے نور ہوتی چلی گئیں۔

اسما عیٰل اس وقت بھی کسی امید کے سہارے اپنی ماں کا بے جان لاشہ چھوڑ کر بیرونی دروازے کی طرف بھاگا اس کا ارادہ کسی ٹیکسی یا رکشے والے کو بلانے کا تھا۔ مگر اس کے دروازے تک پہنچنے سے پہلے دروازہ ایک جھٹکے سے کھلا اور پولیس والے دندناتے ہوئے اندر داخل ہوئے۔

”خبردار..... کوئی اپنی جگہ سے حرکت نہیں کرے گا۔“ سپاہیوں کو لیڈ کرنے والا تھانیدار دھاڑا۔

”انسپکٹر صاحب، انسپکٹر صاحب مجرم بھاگ گیا ہے۔ اگر آپ کے پاس گاڑی ہے تو پہلے میری ماں کو ہسپتال تک چھوڑنے میں میری مدد کر اس کی جان خطرے میں ہے۔ بعد میں ضروری کارروائی کر لیتا۔“ پولیس والوں کو دیکھ کر اسما عیٰل کی ہلکی سی ڈھارس بندھ گئی تھی اور اسے امید ہو چلی تھی کہ وہ بروقت اپنی ماں کو ہسپتال لے جائے گا۔ حالانکہ یہ اس کی خوش فہمی تھی۔ ورنہ اس کی ماں کب کی دم توڑ چکی تھی۔

”مجرم بھاگا نہیں ہے پتر..... بھاگنے کی فکر میں ہے..... تیرا کیا خیال ہے تو ہماری آنکھوں میں دھول جھونکنے میں کامیاب ہو جائے گا۔ اوئے شیدے پکڑ لو اس بے غیرت کو۔“ تھانیدار اس سے بات کرتے کرتے ایک سپاہی سے مخاطب ہوا۔

”جی سر۔“ شیدا مستعدی سے بولا۔

”آ..... آپ..... کیسی باتیں کر رہے ہیں انسپکٹر صاحب؟“ وہ حیران رہ گیا تھا۔

”میں ویسی ہی باتیں کر رہا ہوں جس طرح تمہیں سنائی دے رہی ہیں اور جیسی مجھے کرنی چاہئیں..... بشرے آگہ قتل کو کسی رومال سے پکڑ کر محفوظ کر لو اس پر قاتل کی انگلیوں کے نشان ہوں گے۔“

اسما عیٰل کو جھڑک کر وہ دوسرے سپاہی سے بولا اور بشیرا ”جی جناب“ کہہ کر جیب سے سفید رومال نکالے اسما عیٰل کی ماں کے پاس پڑے آگہ قتل کی طرف بڑھنے لگا جبکہ اس دوران شیدا اسما عیٰل کو جھکڑی لگا چکا تھا۔

☆.....☆.....☆

”ہاں بھی شیرے!..... سناؤ کوئی نئی تازی۔“ فاضل خان نے صوفے سے ٹپک لگا کر اپنی دونوں ٹانگیں سامنے پڑے شیشے کی ٹیبل پر رکھ لیں تھیں۔

شیرے نے جواب دیا۔ ”سیٹھ صاحب!..... لڑکی کو تھانیدار صاحب نے ایک سپاہی کے ہاتھ بھجوا دیا تھا۔ اس کے بھائی کو پولیس اپنی ماں کے قتل کے جرم میں پکڑ کر لے گئی ہے اور اس کا والد ہارٹ ایک کے باعث ہسپتال کے رستے قبر میں پہنچ گیا ہے۔“

”ہا.....ہا.....ہا۔“ فاضل کا قبضہ کافی بلند تھا۔ ”یہ ہے ہم سے لکر لینے کا انجام۔ بیوقوف! کچھ سیکھو۔ تم تو اسی وقت اسے پار کرنے کے چکر میں تھے۔ مگر اس کا فائدہ کیا ہوتا دو منٹ کی تکلیف کے بعد ہمیشہ کی بکتی۔“

”جی سیٹھ صاحب..... آپ کی دانشمندی نے ہی آپ کو یہ مقام بخشا ہے۔“

”اب پتا ہے کیا کرنا ہے؟“

”حکم کریں سیٹھ صاحب؟“

”اس قاتل میں سید اسماعیل شاہ کے گھر کی ملکیت کے کاغذات ہیں..... یہ لے جاؤ اور اس سے دستخط کروا کر لے آؤ۔“

”وہ دستخط کر دے گا؟“

”کیا اس کی بہن ہم ڈولی میں بٹھانے کی غرض سے لائے ہیں؟ بیوقوف! اسے دھمکی دو کہ اگر اس نے سائن نہ کیے تو ہم اس کی بہن کے ساتھ کیا کر سکتے ہیں؟“

”جی بہت بہتر۔“ شیرے نے فاضل سے فائل لی اور باہر جانے کے لیے مڑا۔

”اور ہاں..... سائن کرانے سے پہلے اس کی ڈھارس بندھا دینا۔ ڈھارس بندھانے کا مطلب سمجھتے ہوتا؟“

”جی..... جی..... جی۔ جانتا ہوں..... پر آپ بتا دیتے تو بہتر ہوتا۔“

”گدھے۔ اسے بتانا کہ اس کی بہن بالکل محفوظ ہے۔ اور اس کے ساتھ معصوم بھی۔ اسے تھالے میں زبردستی لے جا کے بٹھایا گیا تھا باقی سارا ڈراما تھا اس کی اکڑ ختم کرنے کا؟“

”اسے حقیقت بتلا دوں؟“

”بالکل..... تاکہ اسے پتا چلے اس نے کس سے کھری ہے۔“

اور شیرا اثبات میں سر ہلاتے ہوئے کمرے سے باہر نکل آیا۔

☆.....☆.....☆

”یہ سب کیا ہے ہاں؟“ گھیل کے لہجے میں تاسف تھا۔

”مم..... مم مجھے کچھ سمجھ نہیں آرہی گھیل..... کچھ بھی نہیں۔“

”اخبار میں تو کوئی عجیب سی کہانی شائع ہو رہی ہے..... پولیس کا بھی سارا زور اس بات پہ ہے کہ آنٹی کو آپ نے قتل کیا ہے۔ اسی وجہ سے انسپکٹر نے تجھے والدین کے جنازے میں شرکت کی اجازت نہیں دی تھی۔“

”اخبار..... کون سی عجیب کہانی شائع کر رہے ہیں؟“



”یہی کہ ریحانہ..... کا کردار..... خراب تھا اور اس کے ساتھ آنٹی کی ملی بھگت تھی، جبکہ انکل اور آپ اس سے لاعلم تھے اور جب انکل کو اس بات کا پتا چلا تو اسے ہارٹ ایک ہو گیا اور آپ نے اسی وجہ سے آنٹی کو قتل کر دیا۔“

”جکتے ہیں سارے..... بکو اس کرتے ہیں..... یہ سارے بے غیرت ہیں۔ اپنی طرف سے ہاکتے ہیں ایسی..... ایسی کوئی بات نہیں، نہ ریحانہ ایسی ہے اور نہ ہی میں نے امی جان کو قتل کیا ہے۔ شاید میں قاتل کو پکڑ بھی لیتا مگر افسوس۔ میں امی جان کو سنبھالنے لگ گیا اور اسے ہماگنے کا موقع مل گیا۔“

”اس کا مطلب تو یہی ہے کہ تیرے خلاف سازش تیار کی گئی ہے اور یہ کام لازمی طور پر فاضل خان کا ہوگا۔“

”مجھے بھی یہی لگ رہا ہے..... بہر حال تم ریحانہ کا پتا چلانے کی کوشش کرو کہ وہ کہاں ہے؟“

”ٹھیک ہے یار میں اپنی سی کوشش کرتا ہوں اور اس کے ساتھ ہی آپ کے لیے کسی وکیل کا بندوبست بھی کرتا ہوں۔“

فکیل نے اس سے الوداعی مصافحہ کیا اور حوالات سے باہر آ گیا۔ اس کے چہرے پر تفکرات کی پرچھائیاں تھیں۔ اپنے تئیں تو وہ اسماعیل کو قتل دے آیا تھا مگر اسماعیل جس جال میں پھنس گیا تھا شاید وہ مشکل سے ہی بچ پاتا۔ پولیس کے بیانات اسماعیل کے خلاف تھے، چشم دید گواہ بھی فاضل خان نے کرائے پر حاصل کر لینے تھے، سب سے بڑھ کر آگہ قتل پر اس کی اگلیوں کے نشان ثبت تھے۔ مگر اس کے باوجود فکیل نے معمم ارادہ کیا تھا کہ وہ اسماعیل کو بچانے کی پوری کوشش کرے گا۔ آگے اللہ مالک ہے۔ فی الحال تو اسے ریحانہ کو تلاش کرنا تھا جو آخری مرتبہ تھانے میں دیکھی گئی تھی۔

☆.....☆.....☆

”سلاما لکیم۔“ شیر خان بڑے انداز سے تھانیدار کے آفس میں داخل ہوا۔

”وا علیکم السلام!..... آئیں جی شیر خان صاحب خوش آمدید۔“ تھانیدار کرسی سے اٹھ گیا۔

”ہیشیں جناب۔“ تھانیدار نے مصافحہ کر کے کرسی کی طرف اشارہ کیا۔

”شکریہ تھانیدار صاحب۔“ شیر خان بھل کر بیٹھ گیا۔

”اوئے شیدے۔ کوئی چائے پانی کا بندوبست کر۔“

”جی سر۔“ شیدا چراغ کے جن کی طرح نمودار ہو کر بولا۔

”ساتھ کچھ کھانے کو بھی ہو جائے؟“ اس مرتبہ اس کا مخاطب شیر خان تھا۔

”نہیں..... نہیں تھانیدار صاحب شکریہ۔“

”کیسے تشریف آوری ہوئی؟“

”ایک تو آپ کی امانت پہنچانی تھی۔“ شیرخان نے جیب سے بڑی مالیت کے چند نوٹ نکال کر اس کی طرف بڑھائے۔ ”یہ سیٹھ صاحب نے آپ کا بہترین کام دیکھتے ہوئے بطور انعام بھیجے ہیں..... دوسرا اسماعیل نامی ملزم سے کچھ کاغذات بھی سائن کرانے تھے۔“

”کام کا معاوضہ تو میں نے پہلے سے وصول کر لیا تھا، بہر حال سیٹھ صاحب کے ہدیے کو ٹھکرانا کفرانِ نعمت ہوگا۔“ تھانیدار نے لاپچی انداز میں رقم جیب میں منتقل کر لی۔

”کون سے کاغذات سائن کرانے ہیں آپ نے؟“

”معلوم نہیں..... یہ فائل سیٹھ صاحب نے میرے حوالے کی ہے۔“ شیرخان نے ہاتھ میں موجود فائل کی طرف اشارہ کرتے ہوئے صریحاً جھوٹ بولا۔ ”باقی سیٹھ صاحب جانے اور اس کا کام۔“

”بالکل جی..... بڑوں کے کام تو بڑے جانیں۔“ تھانیدار نے خوشامد انداز میں اس کی ہاں میں ہاں ملائی۔ ”بہر حال آپ جانیں چائے کے آنے تک دستخط کروالیں۔“

اور شیرخان اثبات میں سر ہلاتا ہوا حوالات کی طرف بڑھ گیا۔ اسے دیکھ کر اسماعیل کے بدن میں کوئی جنبش نہیں ہوئی اور وہ اسی طرح بے تاثر چہرہ لیے بیٹھا رہا۔

”کیسے ہو بھئی؟“ شیرخان نے اسے متوجہ کیا، مگر اسماعیل خاموش رہا۔

شیرخان نے کہا۔ ”میں تمہاری بہن کا پیغام لایا ہوں۔“ اور اس مرتبہ وہ اپنی کوشش میں کامیاب رہا تھا۔ اسماعیل حیر کی طرح حوالات کے دروازے کی طرف بڑھا۔

”کہاں ہے وہ؟“ اس کے لہجے میں بے تابی تھی۔

”نی الحال تو بالکل ٹھیک ہے..... اس کی جان بھی محفوظ ہے اور عزت بھی..... مگر اس وقت تک جب تک ٹو چاہے؟“

”کیا مطلب؟“

”مطلب واضح ہے۔ ہماری ہدایات پر عمل کرو گے تو وہ محفوظ رہے گی اس کے برعکس ہونے کی صورت میں تو نے سیٹھ صاحب کی طاقت دیکھ لی ہوگی۔“

”اس کا مطلب ہے میرا اندازہ ٹھیک تھا یہ سارا فاضل خان کا کیا دھرا ہے؟“

”یقیناً اسی کا کیا ہوا ہے۔ جب تم جیسے دو دو ٹکے کے آدمی سیٹھ فاضل کے منہ پر تھپڑ مارنے لگ جائیں تو تیرا کیا خیال ہے وہ چپکا بیٹھا رہے گا۔“

”گھٹیا انسان ہے، اور گھٹیا انداز میں بدلہ لیا ہے اس نے۔ میں اسے چھوڑ دوں گا نہیں۔“

”ہاہاہا۔“ شیرخان کے منہ سے بے ساختہ قہقہہ نکلا۔ ”بے وقوف تم اپنی جان کی خیر مناد اور سیٹھ صاحب سے انتقام لینے کا سوچو بھی مت..... تم جیسے کے لیے اس کے غلام ہی کافی ہیں۔“

”یہ تو وقت بتائے گا۔“ اسماعیل نے دانت پیسے۔

”ٹھیک ہے شاہ جی تم انتقام لے لینا..... فی الحال اپنی بہن کی فکر کرو۔“

”مجھے اس کی فکر ہے۔ پرافسوس میں قید میں ہوں..... بہر حال، بتاؤ تمہیں اس کے بدلے کیا چاہئے؟“

”ان کاغذات پر سائن کر دو، تمہاری بہن ہا عزت رہا کر دی جائے گی۔“ شیرخان نے ہاتھ میں پکڑی قائل اس کی طرف بڑھائی۔

”کاغذات..... کیسے کاغذات؟“

”تمہارے گھر کی ملکیت کے کاغذات ہیں۔“

”چند گز زمین کے لیے تمہارا فاضل خان اتنا گر گیا کہ قتل اور اغوا جیسے ہتھکنڈوں پر اتر آیا..... اس کے باوجود خود کو سیٹھ کہتا ہے۔

لعنت ہو ایسی دولت و جائیداد پر۔“

”دیکھو بے!..... تم سیٹھ صاحب کی شان میں بہت گستاخی کر رہے ہو..... یہ نہ ہو تمہیں پچھتانے کا موقع بھی نہ ملے۔“

”پچھتانے کے لیے میرے پاس کیا رہ گیا ہے؟ خیر..... تم یوں کر دو پہلے میری بہن میرے دوست قلیل کے گھر حفاظت سے پہنچا

دو اس کے بعد میں تمہیں سائن کر دوں گا۔“

”نہیں پر خوردار!..... ایسا ہونا ناممکن ہے۔ پہلے تم سائن کرو۔ یوں بھی اگر ہماری نیت ٹھیک نہیں ہے تو ہم تیری بہن کو دوبارہ بھی

اغوا کر سکتے ہیں، اس لیے بہتر یہی ہے کہ اپنی شرائط کو چھوڑ دو اور سائن کر دو۔“

”میری بات پوری ہو چکی ہے۔“ اسماعیل نے قائل باہر پھینک دی۔

”یہ تم اچھا نہیں کر رہے..... مسٹر شاہ جی۔“

”اپنا اچھا نہ! میں خوب جانتا ہوں..... اس کے لیے مجھے تیرے جیسے کسی دلال کے مشورے کی ضرورت نہیں۔“

شیرخان نے کڑی نظروں سے اسے گھورتے ہوئے قائل اٹھائی اور لمبے لمبے ڈگ بھرتا تھا نیدار کے آفس کی طرف بڑھ گیا۔

☆.....☆.....☆

”ہوں..... اسے کہتے ہیں رسی جل گئی پر پل نہیں نکلے۔“ شیرخان کی زبانی ساری تفصیل سن کر فاضل خان دانت پیٹتے ہوئے

بولے۔ ”ہمارا خیال ہے پہلے والا سبق اس کے لیے کافی نہیں تھا۔“

”سیٹھ صاحب! بھی تو آپ نے اس کی اکڑ نہیں دیکھی۔ وہ تو پٹھے پر ہاتھ ہی نہیں دھرنے دے رہا تھا۔“



”دھیرج، دھیرج، شیرے..... سب ٹھیک ہو جائے گا۔ تجھے ہماری عادت کا تو پتا ہے نا کہ ہمیں غصہ نہیں آتا۔“

”وہ تو ٹھیک ہے سیٹھ صاحب!..... پر مجھ سے تو آپ کی شان میں گستاخی برداشت نہیں ہوتی۔“ شیر خان کے لہجے میں خوشامد کوٹ کوٹ کر بھری تھی۔

”یوں کرو دوبارہ تھانیدار کے پاس چلے جاؤ اسے کہو کہ آج رات کے لیے اسماعیل کو ہمارے حوالے کر دے مچ سویرے اسے باخیریت واپس کر دیں گے۔“

”اسے ابھی لے آؤں یا.....؟“

”نہیں..... لانا رات کو ہے۔“

”ٹھیک ہے سیٹھ صاحب۔“ شیر خان سلام کہتے ہوئے باہر نکل گیا۔

اس کے جانے کے بعد تھوڑی دیر تو فاضل خان کسی سوچ میں گم رہا پھر تپائی پر رکھا فون اٹھا کر ایک نمبر ڈائل کرنے لگا۔

”ہیلو..... ہم بول رہے ہیں۔“ کال انینڈ ہوتے ہی وہ بولا۔

”جی سیٹھ صاحب حکم کریں؟“

”ٹھیکیدار!..... فی الحال ہمارا کام مؤخر کر دو کیونکہ کچھ پیچیدگیاں پیدا ہو گئی ہیں چند دن بعد شروع کرنا۔“

”جیسے آپ کی مرضی سیٹھ صاحب۔ بس شروع کرنے کا حکم دے دیتا۔“

”اوکے۔“ کہہ کر اس نے ریسیور کرینڈل پر رکھ دیا۔

☆.....☆.....☆

”امی کچھ پیسے پڑے ہوں گے؟“ ٹھیکیل نے بچن میں مصروف ماں سے پوچھا۔

”کیا کرنا ہے بچتر.....؟“

”وہ..... امی آپ کو تو پتا ہے نا۔ اسماعیل کے ساتھ کتنا عظم ہوا ہے۔ تو میرا ارادہ ہے کم از کم اس غریب کے لیے کوئی وکیل ہی کر

لوں۔“

”آئے..... ہائے لڑکے جھلا تو نہیں ہوا۔ تجھے کس نے کہا وہ بے قصور ہے۔ پوری دنیا جھوٹی ہے کیا؟ اور پولیس والوں نے خود

اسے رت لے ہاتھوں پکڑا ہے۔ کوئی ضرورت نہیں پرانی آگ میں کودنے کی۔“

”مگر امی وہ میرا دوست ہے اور.....“

”دوست ہے تو کیا ہوا۔ جاؤ جیل میں حال چال پوچھ لو اور کیا تو کوئی لینڈ لارڈ ہے کہ اس کے لیے اپنی جیب سے رقم خرچ کر کے

دکیل پکڑو گے۔ یہاں پر دو وقت کی دال روٹی پوری کرنا مشکل ہوا ہے اور صاحبزادے چلے ہیں پر اے جھگڑے نہٹانے۔“

”پرایا جھگڑا کہاں امی..... وہ میرا دوست ہے اور اس کی بہن کو بھی تو آپ نے میرے لیے مانگا ہوا ہے۔“

”وہ میں نے پہلے مانگا تھا مگر انھوں نے ٹر خا دیا..... اب میں پاگل ہوں کہ دوبارہ ادھر کارخ کروں گی جس غلام نے اپنی بوڑھی ماں کو نہ بخشا وہ کسی اور پر کب ہاتھ روکے گا؟“

”امی جی میں آپ کو پہلے بھی بتا چکا ہوں کہ اسماعیل بے قصور ہے..... اس کے خلاف سازش ہوئی ہے۔ یہ سارا کیا دھرا اس بے غیرت فاضل خان کا ہے..... وہی غنڈہ بدمعاش جو پہلے اپنے محلے میں رہتا تھا۔ آج کل سیٹھ بنا پھرتا ہے۔ اس نے اسماعیل اور اس کے گھرانے کے خلاف یہ سارا منصوبہ ترتیب دیا ہے پولیس بھی اس کے ساتھ ملی ہوئی ہے۔“

”پھر تو پتر میں تیرے سامنے ہاتھ جوڑتی ہوں۔“ کلیل کی ماں نے سچ بچ اپنے آٹے سے لتھڑے ہوئے ہاتھ اس کے سامنے جوڑ دیئے۔ ”تجھے سائیں گیارویں والے کا واسطو اس کام میں نہ پڑ، میں بے موت مرنا نہیں چاہتی۔ یہ نہ ہو پتر کل اسماعیل کی جگہ ڈو حوالات میں کھڑا ہو۔“

”ایسے ہی امی حوالات میں جاؤں گا..... بغیر کسی قصور کے۔“

”تو خود ہی تو کہہ رہا ہے کہ اسماعیل بے قصور حوالات میں بند ہے۔ تو تیرے ساتھ کون سے سرخاب کے پر لگے ہیں۔“

”پرایا اسماعیل کیا سوچے گا کہ اس مشکل وقت میں اس کے کسی کام نہ آسکا۔“

”بیٹا جان ہے تو جہان ہے۔ اور یہ بھی ضروری نہیں کہ تیری وجہ سے وہ بچ جائے جب پولیس اس کے خلاف ہے، وہ موافضل اس کے خلاف ہے، تو ان کے خلاف اکیلا تو کیا کرے گا۔ بہتر یہی ہے کہ تُو چپکارہ۔ اگر بعد میں اللہ کے فضل سے اسماعیل رہا ہو بھی جاتا ہے تو بتا دینا کہ تجھے فاضل نے جان کی دھمکی دی تھی اس لیے تُو اس کے لیے کچھ نہ کر سکا۔“

”امی اوہ..... ریمنا نہ بھی لاپتا ہے۔ اسماعیل کہہ رہا تھا کہ میں اسے ڈھونڈوں کیونکہ وہ خود تو.....“

”تُو اسے کہاں ڈھونڈے گا؟“ ماں نے اس کی بات پوری نہیں ہونے دی تھی۔

”کوشش تو کر سکتا ہوں نا۔“

”کوشش کرنے کی کوئی ضرورت نہیں سمجھے..... اول تو اس نے ملنا نہیں اگر وہ مل بھی گئی تو تیرے قابل کہاں ہوگی۔“

”امی جان ایسا تو نہ کہیں..... آپ تو جانتی ہیں وہ بے قصور ہے۔ اس کے ساتھ ظلم ہوا ہے۔“

”ہاں ہاں مجھے پتا ہے۔“ کلیل کی ماں چلائی۔ ”خبردار جو دوبارہ اس موضوع پر مجھ سے بات چیت کی۔ خواہ مخواہ مجھے گناہگار

کیے جا رہا ہے۔ جاؤ جا کر آرام کر کل سے اپنے کام پر جانا اس طرح چھٹیاں کرنا اچھا نہیں ہوتا، دماغ میں الٹی سیدھی سوچیں گھس جاتی ہیں۔“

کھیل نے لا چاری سے ماں کے جانب دیکھا اور پھر خاموشی سے اٹھ کر اپنے کمرے کی طرف چل پڑا۔ ماں کی باتیں تلخ ہونے کے باوجود حقیقت پر مبنی تھیں، وہ ان ٹھوس باتوں کو جھٹلا نہیں سکتا تھا مگر کیا کرنا کہ ریحانہ بھی تو اس کی پہلی محبت تھی اور پہلی محبت کو بھلانا بہت مشکل ہوتا ہے۔

☆.....☆.....☆

اسامیل کی آنکھیں کھلیں تو اس نے خود کو جیل کی بجائے نئی جگہ پر پایا۔ اس کمرے میں وہ اکیلا تھا۔ کمرے میں فرنیچر نام کی کوئی چیز نہیں تھی سوائے اس کرسی کے جس پر وہ بندھا بیٹھا تھا۔ وہ رات کا کھانا کھا کر سویا تھا۔ شاید کھانے میں بے ہوشی کی دوا شامل تھی کہ کھانا کھاتے ہی اسے بہت زور کی نیند آئی تھی۔ اسے اپنے دائیں بازو میں ہلکی سی جھن کا احساس ہو رہا تھا جیسے کسی نے اس کے بازو میں تازہ انجیکشن لگایا ہو۔

اس نے پیچھے سر گھمایا۔ اس سمت بھی اسے سپاٹ دیوار ہی دکھائی دی۔ کمرے کا اکلوتا دروازہ اس کے سامنے تھا، وہ ابھی تک وہاں پہنچنے کے معے کو حل کرنے کی دہنی تک دود میں مصروف تھا کہ دروازہ ایک جھٹکے سے کھلا، اسے فاضل علی خان کی منحوش شکل دکھائی دی۔ دروازہ کھولنے والا شیر خان تھا جو فاضل کے پیچھے مودب چلتا ہوا اندر داخل ہوا۔

”ہاں بھئی شاہ صاحب، ہم کوئی نئی بات سن رہے ہیں۔“ فاضل خان اندر داخل ہوتے ہی مستفسر ہوا۔ مگر وہ خاموش رہا۔

”ارے اس غیرت مند کی تو بولتی ہی بند ہو گئی۔“ فاضل خان کا لہجہ استہزائی تھا۔ اس بار بھی اسامیل کو خاموش پا کر وہ سنجیدہ ہوتے ہوئے بولا۔

”سن اوئے کا کے..... تیرا پور ریٹ بنانے کے لیے تجھے نہیں بلایا سمجھے..... شیرے کا قذ پھسل لاؤ اس سے دستخط لوا گوثا وغیرہ لگواؤ تاکہ اسے اپنی آرام گاہ میں چھوڑ آئیں۔“

”جب تک میری بہن کسی محفوظ مقام تک نہیں پہنچ جاتی، میں نے سائن نہیں کرنے۔“

”بلے بھئی بلے، شاہ صاحب تو شرائط پیش کرنے لگے ہیں۔ شیرے اڈا کڑی کو منگواؤ تاکہ اس کا دماغ جگہ پر آئے۔“

”جی سیٹھ صاحب۔“ کہہ کر شیر خان باہر نکل گیا۔ چند لمحوں بعد وہ دوپٹے کئے مردوں کے ساتھ برآمد ہوا جنہوں نے ریحانہ کو دونوں بازوؤں سے پکڑا ہوا تھا۔

”بھیا.....!“ اسامیل کو دیکھتے ہی اس کے منہ سے دلخراش چیخ نکلی اور اس نے اپنے آپ کو دونوں مردوں کی گرفت سے چھڑانے کی ناکام کوشش کی۔

”گڑیا۔“ اس نے بے ساختہ اٹھنے کے لیے زور لگایا مگر ناکام رہا۔ ”فاضل خان..... تیرا انجام بہت برا ہوگا۔ چھوڑ دے میری



”بہن کو کہیے۔“

”شاہ صاحب۔ بڑکیں مارنے کی ضرورت نہیں، سائن کر کے دیجے ہیں یا تماشا شروع کراؤں۔“

”کف ہے تیری مردانگی پر زرخے..... عورتوں کے سہارے جنگ لڑتے ہو۔“

شیر خان۔ اس کا داہنا ہاتھ کھول دوتا کہ یہ دستخط کر سکے۔“ اسماعیل کی بات کا اس پر کوئی اثر نہیں ہوا تھا۔

”شیر خان نے آگے بڑھ کر اس کا داہنا ہاتھ کھولا فائل اس کی گود میں رکھی اور جیب سے روشنائی کا پیڑ نکال کر آگے بڑھایا تاکہ وہ

انگوٹھا لگا سکے۔ کاغذات پر سائن لے کر شیر خان نے اس کا ہاتھ دوبارہ باندھ دیا۔

”شیر خان..... ایک چارپائی اس کمرے میں لگوا دو تاکہ ہم شاہ صاحب کو یقین دلا سکیں کہ ہم زرخے نہیں ہیں۔“ فاضل خان کے لہجے میں شیطانی نیت کوٹ کوٹ کر بھری تھی۔

”فاضل خان..... بت..... تم ایسا نہیں کر سکتے۔ ہم میں تمہیں زندہ زمین میں گاڑ دوں گا۔“ فاضل خان کی نیت جان کر اسماعیل کا دماغ گھوم گیا تھا۔

”ہم کیا کچھ کر سکتے ہیں..... تجھے اب تک اس کا اندازہ نہیں ہوا؟“

”دیکھ فاضل خان دشمنی تو تیری اور میری ہے نا؟ میں تیرے سامنے ہوں، مجھ سے انتقام لے، اس معصوم کو کیوں بچلا رہے ہو۔“

”اسی کا نام لینے پر تو نے ہمارے چہرے پر تھپڑ مارنے کی جسارت کی تھی نا؟ اتنی جلدی بھول گیا؟“ اسی دوران دو ملازم چارپائی لیے اندر داخل ہوئے۔ چارپائی ایک کونے میں رکھ کر وہ باہر نکل گئے۔

”اسے چارپائی پہ باندھ کر تم لوگ بھی چلے جاؤ۔ تمہارا نمبر ہمارے بعد ہوگا۔“

ان دونوں کے چہرے پر شیطانی مسکراہٹ نمودار ہوئی اور وہ ریحانہ کو لے کر چارپائی کی طرف بڑھے۔

”بھیا..... مجھے ان سے بچاؤ۔“ ریحانہ چیخی اور ان دونوں کے ہاتھ سے نکلنے کے لیے زور لگانے لگی۔ مگر ایک نازک سی لڑکی ان دیوڑادوں کا مقابلہ کہاں کر سکتی تھی، انہوں نے بڑی آسانی سے اسے چارپائی سے باندھ دیا۔

”سید اسماعیل شاہ صاحب، اب دیکھو تم نے اس لڑکی کا نام لینے پر ہماری بے عزتی کی تھی نا آج ہم حقیقت میں اسے بے عزت کرنے والے ہیں۔ یہ سارا سیٹ اپ ہم نے اسی دن کے لیے ترتیب دیا تھا۔“

فاضل خان شیطانی انداز میں چارپائی سے بندھی ریحانہ پہ جا پڑا۔ ریحانہ کی چیخیں اور اسماعیل کے گرجنے سے کمرے کی فضا گونج اٹھی مگر اس چیخ و پکار کا فاضل پر کوئی اثر نہ ہوا۔ اسماعیل نے اپنی آنکھیں بند کر لی تھیں مگر ساعتیں تو کھلی تھیں اور پھر انہی ساعتوں سے وہ مسلسل اپنی بہن کے لٹنے کا منظر دیکھتا رہا۔ اپنے آپ کو کرسی سے آزاد کرانے کے لیے اس نے لگاتار جھکے لگائے مگر مضبوطی سے بندھا

ہونے کی وجہ سے اس کی یہ کوششیں رائیگاں گئیں اور پھر نہ جانے کتنے طویل وقت کے بعد اسے اپنے بازو میں سوئی کی جھنک کا احساس ہوا اور اس کا ذہن تاریکیوں میں ڈوبتا چلا گیا۔ اس سے پہلے اس کی بہن بے ہوش ہو گئی تھی مگر اس کی بے ہوشی کی وجہ کوئی نشہ آور دوا کی نہیں تھی۔

☆.....☆.....☆

روڈ پر ایک نوجوان دو شیزہ کار کے پیچھے آ کر ہلاک ہو گئی۔ یعنی شاہدین کا کہنا ہے کہ اس میں قصور سراسر لڑکی کا تھا، ڈرائیور کی اس میں کوئی غلطی نہیں تھی۔ روڈ کے کنارے چلتے چلتے لڑکی نے اچانک کار کے سامنے چھلانگ لگا دی۔ کار ڈرائیور کوشش کے باوجود اسے نہ بچا سکا۔ لڑکی کے پاس کوئی ایسی چیز نہیں ملی جس سے اس کی شناخت کی جاسکے۔ پولیس ماہرین کے مطابق یہ خودکشی کیس ہے پوسٹ مارٹم رپورٹ بھی ان ماہرین کی رائے کی تائید کرتی ہے۔ جس کے مطابق مرنے سے چند گھنٹے پہلے لڑکی کی اجتماعی عصمت دری کی گئی تھی۔ لڑکی کی نعش ہسپتال کے سرد خانے میں پڑی ہے مگر ہنوز اس کا کوئی واراٹ لاش کی وصولی کے لیے نہیں آیا۔

کلیل اتنی دفعہ یہ خبر پڑھ چکا تھا کہ اسے یہ خبر ازبر ہو گئی تھی۔ ریحانہ کی تصویر پہچاننے میں اسے کوئی مشکل پیش نہیں آئی تھی۔ وہ تو ویسے بھی اس کے خوابوں و خیالوں کا مرکز تھی وہ کیونکر اسے نہ پہچانتا۔ اسماعیل کی گرفتاری کے بعد وہ باقاعدگی سے اخبار خریدتا تھا حالانکہ جانتا تھا کہ اسماعیل اتنا اہم نہیں کہ اس کی خبریں متواتر اخبار میں جگہ پاسکیں مگر اس کے لیے اسماعیل کے متعلق جاننے کا کوئی اور ذریعہ بھی نہیں تھا۔ خود تو وہ شرم کی وجہ سے اسماعیل کے پاس جا بھی نہیں سکتا تھا وہ اسے کہہ آیا تھا کہ وہ اس کے لیے وکیل کا بندوبست کرنے جا رہا ہے اور ریحانہ کو بھی ڈھونڈے گا مگر اس کام میں اس کی ماں آڑے آ گئی تھی۔ اب اتنے دن بعد اسے اسماعیل کے متعلق خبر ملی بھی تو ایسی کہ اس کے زخموں کو تازہ کر گئی تھی۔ اسماعیل نے اسے ریحانہ کی تلاش کی التجا کی تھی اب وہ ریحانہ کی موت کی خبر کیسے اس تک پہنچاتا۔ تھوڑی دیر وہ مختلف سوچوں میں گم رہا، اس کی سوچوں کا مرکز ریحانہ تھی۔ کیا وہ ریحانہ کو یونہی لاوارث دفن ہونے دیتا۔ زندگی میں تو وہ اس کے کسی کام نہ آ سکا تھا، کم از کم مرنے کے بعد وہ اس کو یوں خیراتی طور پر دفن ہونے سے تو بچا سکتا تھا۔ گو مرنے کے بعد مرنے والا کسی قسم کے شکوہ شکایت کے قابل نہیں رہتا یہ گلے شکوے تو زندگی کی حد تک ہوتے ہیں بقول شاعر

بے روح بدن کوئی بھی خواہش نہیں رکھتا

اب دفن کرو یا مجھے دریا میں بہا دو!

لیکن اس کے باوجود وہ خود کو ہسپتال کے جانب جانے سے نہ روک سکا۔ اس نے مہم ارادہ کر لیا تھا کہ اگر کسی نے ریحانہ کے کفن دفن میں رکاوٹ ڈالنے کی کوشش کی تو وہ منت سماجت سے انھیں قائل کرنے کی کوشش کرے گا۔

☆.....☆.....☆

منظور حسین اور لعل دین تھانیدار کے آفس میں داخل ہوئے، اسے سیلوٹ کرنے کے بعد منظور نے کہا۔ ”سرجی مجرم نے اپنے

تمام جرائم کا اقرار کر لیا ہے۔“

”تمام جرائم کا؟“ تھانیدار حیرانی سے مستفسر ہوا۔ ”اور کون کون سے جرائم کا اقرار اس سے کروا لیا ہے۔“

”میرا مطلب ہے سر اس نے اپنی ماں کے قتل کا اعتراف کر لیا ہے۔“

”تو یوں کہو نا۔ تم تو جرائم کہہ رہے تھے اور یہ فقط ایک جرم ہے۔“

”یہ ایک جرم بھی کئی جرائم کے برابر ہے سر جی۔“ لعل دین ظلفیانہ لہجے میں بولا۔

”اچھا، اچھا ٹھیک ہے۔ اب تک چار دن بقایا ہیں، عدالت نے ایک ہفتے کا جسمانی ریماڈر دیا تھا۔ تم دونوں اسے عدالت میں پیش ہونے کے بعد اپنی بات سے مکر نے کے نتائج سے آگاہ کرتے رہو۔“

”جی جناب۔“ کہہ کر انھوں نے دوبارہ سیلوٹ کیا اور دفتر سے باہر نکل گئے، ان کے نکلنے ہی تھانیدار موبائل نکال کر سیٹھ فاضل کا نمبر ڈائل کرنے لگا۔

”یس..... ہم بول رہے ہیں۔“ اس نے کال اینڈ کی۔

”سیٹھ صاحب، آپ کا خادم حکم داد عرض کر رہا ہوں۔“

”ہاں حکم داد..... کیسے ہو؟“

”بس سیٹھ صاحب آپ کی کرم فرمائیاں اور مہربانیوں کے سائے میں دن گزار رہے ہیں۔“

”ہا ہا ہا۔“ فاضل علی نے قہقہہ لگایا۔ ”تو گویا تھانیدار صاحب آپ کو پھر کوئی کام درپیش ہو گیا ہے۔ ہم سے؟“

”توبہ توبہ سیٹھ صاحب، پہلے ہی آپ کے احسن احسان ہیں کہ۔“ تھانیدار ایک لچلے کے لیے رکا مگر کوئی مناسب لفظ اسے نہ سوجھا

تو بات بدلتے ہوئے بولا۔ ”ابھی تو فقط آپ کے مجرم اسماعیل کے متعلق بتانا تھا کہ اس نے اپنے جرم کا اقرار کر لیا ہے۔“

”وہ تو خبر ہمیں پہلے سے معلوم تھا۔ ہم یونہی تو آپ کی صلاحیتوں کے معترف نہیں ہیں۔“

”او کے سیٹھ صاحب پھر اجازت چاہوں گا۔“

”ٹھیک ہے تھانیدار صاحب کل شیرا تیرا انعام تجھے پہنچا جائے گا، اس کے علاوہ اگر کوئی چیز چاہئے ہو تو اسے بتا دیتا۔“

”ٹھیک یو سیٹھ صاحب۔“ تھانیدار کے منہ سے لکلا اور فاضل علی خان نے رابطہ منقطع کر دیا۔ تھانیدار کا مقصد پورا ہو گیا تھا۔

شیرے نے انعام کی مد میں رقم ہی لانی تھی یوں بھی اس کیس میں وہ ڈیڑھ پونے دو لاکھ کی رقم گھسیٹ چکا تھا حالانکہ اس طرح کے آسان کیس بھی کبھی کبھار ہی مل پاتے تھے۔



اسماعیل نے بڑی مشکل سے کروٹ بدلی مگر منہ سے نکلنے والی بے ساختہ کراہ کو نہ روک سکا۔ پولیس کے تشدد کے سامنے وہ دو دن بھی نہ ٹھہر سکا تھا اور اسے ماں کے قتل جیسے قبیح جرم کا اقرار کرنا پڑا تھا، اس کا خیال تھا کہ اس جرم میں اسے زیادہ سے زیادہ پھانسی کی سزا ہی دی جاسکتی تھی جبکہ پولیس نے ان دو تین دنوں میں اس کے ساتھ جو سلوک کیا تھا اس کے مقابلے میں موت ایک نعمت تھی۔ حالانکہ ظاہری طور پر اس کا بدن بالکل سلامت تھا۔

حوالات کے اس کمرے میں وہ اکیلا تھا اور شاید اسے جان بوجھ کر تنہا رکھا گیا تھا کہ یہ بھی ڈہنی اذیت کا ایک طریقہ ہے۔ اس کے ساتھ تھانیدار نے اس کی ملاقات پر بھی پابندی عائد کر رکھی تھی یہ علیحدہ بات کہ اس سے ملاقات کا کوئی خواہشمند زندہ نہیں رہا تھا۔ جسمانی و روحانی تکالیف نے اس کے سوچنے سمجھنے کی صلاحیتوں کو مفقود کر دیا تھا، اس کے ماں باپ اور بہن ہمیشہ ہمیشہ کے لیے اسے چھوڑ کر جا چکے تھے۔ بہن کے متعلق شائع ہونے والی خبر تھانیدار اسے سنا چکا تھا۔ گھر کی ملکیت کے کاغذات وہ سائن کر کے فاضل خان کے حوالے کر چکا تھا، اس جہی دائی میں ایک ٹھکیل اس کا سہارا تھا وہ بھی نا معلوم کئی دنوں سے غائب تھا اور اسماعیل کے گمان کے مطابق اسے بھی شاید فاضل خان کی طرف سے دھمکی ملی تھی۔ اس لیے وہ اس کے پاس نہیں آ سکا تھا۔ اب پھانسی کے پھندے اور اس کی گردن کے مابین فاصلہ بہت کم رہ گیا تھا مگر اس کا ذہن ہر قسم کے تفکرات سے آزاد تھا۔ شاید اس کی سوچیں ختم ہو گئی تھیں اور جسمانی موت سے پہلے وہ ڈہنی موت کا شکار ہو گیا تھا۔ اب نہ تو موت کے بڑھتے ہوئے قدموں کی آواز اسے کوئی تحریک دے رہی تھی اور نہ ہی ماں بہن پر ہونے والے مظالم کے بارے سوچ کر اس میں کوئی جذبہ پیدا ہو رہا تھا۔ کہتے ہیں انتقام دنیا کا طاقتور ترین جذبہ ہے کہ چیونٹی کو بھی ہاتھی کے مقابل لاکھڑا کرتا ہے۔ پر وہ جذبہ بھی پولیس کے غیر انسانی تشدد کے باعث کہیں دفن ہو چکا تھا، اسے اپنا انجام علامہ صاحب کے اس شعر کے مصداق لگ رہا تھا کہ

تقدیر کے قاضی کا یہ فتویٰ ہے ازل سے

ہے جرم شعفی کی سزا مرگِ مفاجات

☆.....☆.....☆

سفید کاٹن کا شلوار سوٹ آنکھوں پر سنہری فریم کی ٹیس عینک اور چہرے پر مختصر سی داڑھی۔ پہلی نظر میں ہی وہ تھانیدار کو بہت اہم آدمی لگا۔ اس سے مصافحہ کر کے تھانیدار نے اسے بیٹھنے کی دعوت دی۔

”جی جناب!..... آپ کی کیا خدمت کر سکتا ہوں؟“

”میں حوالات میں بند ایک ملزم سے ملنا چاہوں گا..... اگر آپ کی اجازت ہو؟“

”کون سا ملزم؟..... ہمارے مہمان دور جنوں کی تعداد میں ہیں ہیں۔“

”قابلاً اسماعیل شاہ نام ہے اس کا۔“

”اوہ..... اسماعیل شاہ.....“ تھانیدار نے ایک لمحے کے لیے سوچا اور پھر کہا۔ ”سوری سروہ ایک ہفتے کے جسمانی ریماڈ پر ہے۔“

”مجھے علم نہیں ہے کہ آیا جسمانی ریماڈ میں ملزم سے ملنے کی اجازت ہوتی ہے یا نہیں ہوتی، لیکن ایک بات میں جانتا ہوں

تھانیدار صاحب، کہ پاکستان میں کوئی کام ناممکن نہیں چاہے وہ قانونی ہو یا غیر قانونی، صرف بابا قاسم کی چٹ ہونی چاہئے۔“

”تو کیا آپ کے پاس بھی یہ سہولت موجود ہے؟“ تھانیدار ڈومنی لہجے میں بولا۔

”آف کورس..... ملاقات کی قیمت بتاؤ؟“

”10 ہزار۔“

”یہ لو۔“ اس نے بڑی مالیت کے دونوں جیب سے نکال کر تھانیدار کے جانب یوں بڑھائے جیسے پیسوں کی بالکل پروانہ ہو۔

تھانیدار پیسے جھپٹ کر بولا۔ ”آپ کے پاس ایک گھنٹا ہے۔“

”بہت ہے۔ اگر اس تک رہنمائی کے لیے کوئی.....“

”کیوں نہیں۔ کیوں نہیں۔“ تھانیدار قطع کلامی کی۔ ”اوے شیدے۔“

”جی سر؟“ شیدے نے اندر آ کر اسے سیلوٹ کیا۔

”بھائی صاحب کو اسماعیل شاہ پاس چھوڑ آؤ۔“

”ٹھیک ہے سر۔“ شیدے نے دوبارہ سیلوٹ کیا اور اسے لے کر دفتر سے باہر نکل گیا۔

تھانیدار رقم ملنے کی خوشی میں اس سے متعارف بھی نہیں ہو سکا تھا، اس میں سارا کمال دولت کا تھا جو ہر قسم کی اجنبیت کو ختم کر دیتی

ہے، اب وہ تھانیدار کی بلا سے کوئی بھی ہوتا تھانیدار کو اپنی جیب بھاری کرنے سے غرض تھی۔ اور اسماعیل تو اس کے لیے سونے کی چڑیا ثابت

ہوا تھا، اس سے پہلے فاضل علی خان بھی اسے اسماعیل کے سلسلے میں کافی رقم دے چکا تھا اور اب یہ اجنبی بھی لگتا تھا اس ضمن میں اسے بہت

کچھ دینے والا تھا۔

”بہت بخت آور ہے یہ اسماعیل تو۔“ اس نے خود کلامی کی۔ ”اگر اس قسم کے چند قیدی اور مل جائیں تو شاید میری تیسری کوٹھی کی

تعمیر جلد مکمل ہو جائے۔“

☆.....☆.....☆

”رشید صاحب!..... میرا خیال ہے اس پہ تو آپ لوگوں نے اچھا خاصا تشدد کیا ہے، اب مشکل ہے کہ یہ حوالات کے دروازے

کے قریب آ کر بات چیت کر سکے..... لامحالہ مجھے ہی اس کے نزدیک جانا پڑے گا۔ میرا خیال ہے آپ کو اس بات پر اعتراض تو نہیں ہوگا کہ

میں حوالات کے اندر اس کے ساتھ بیٹھ جاؤں..... صرف ایک گھنٹے کی تو بات ہے۔“ شیدے کو اس کی بات پہ لازماً اعتراض ہوتا اگر اجنبی کی انکلیوں کے درمیان ہزار روپے کا کڑکتا ہوا نوٹ موجود نہ ہوتا۔

”تھانیدار صاحب کو آگاہ کرنا پڑے گا۔“ شیدے نے نوٹ جھپٹ لیا تھا۔

”اسے میں بتا چکا ہوں۔“

”تو پھر میں کون ہوتا ہوں اعتراض کرنے والا۔“ شیدے نے مسکرا کر کہا۔ اسے پتا تھا کہ اجنبی نے جھوٹ بول رہا ہے، اگر تھانیدار سے اس کی اس سلسلے میں کوئی بات ہوئی ہوتی تو وہ یوں سپاہی کو ہزار روپے نہ دیتا۔ مگر شیدے کو ایک بہانہ چاہئے تھا وہ پتا چل جانے پر آسانی سے کہہ سکتا تھا کہ اس آدمی نے تھانیدار کا حوالہ دیا تھا۔ یوں بھی وہ جانتا تھا کہ ملزم غریب اٹھ کر بیٹھ نہیں سکتا تھا تو فرار اس نے کیا ہونا تھا۔ شیدے نے دائیں بائیں دیکھ کر حوالات کا تالا کھولا اور اجنبی کے اندر داخل ہونے کے بعد وہاں سے کھسک گیا کہ اجنبی لازمی طور پر اس کی موجودگی کو پسند نہ کرتا۔

”السلام علیکم.....“ اجنبی اسماعیل کے قریب بیٹھ کر آہستگی سے بولا۔ اسماعیل سپاہی سے اس کی گفتگو سن چکا تھا اور جس وقت وہ سپاہی سے معروف گفتگو تھا اسے کن انکلیوں سے دیکھ بھی لیا تھا، مگر بہت زیادہ دماغ پر زور دینے کے باوجود وہ اسے پہچان نہیں پایا تھا۔ ”شاید یہ سٹیل مل کے مالکان میں سے کوئی ہو۔“ ایک سوچ اس کے دماغ میں گونجی، اسی وقت اجنبی نے قریب آ کر اسے سلام کیا۔ ”وعلیکم السلام۔“ کہتے ہوئے اس نے کراہ کر آنکھیں کھول دیں۔ نہ جانے پولیس نے کن حربوں سے اسے زد و کوب کیا تھا کہ وہ بات چیت میں بھی دشواری محسوس کر رہا تھا۔

اجنبی نے اس کا دایاں ہاتھ نرمی سے اپنے ہاتھوں میں تھام لیا گویا وہ اس کی جسمانی تکلیف سے واقف تھا اور پھر اس نے گفتگو کا سلسلہ شروع کیا.....

”اسماعیل صاحب!..... میں ایک سماجی کارکن ہوں، میرا نام مرزا سلیم الحسن ہے۔ آپ کے متعلق اخبار میں پڑھا بہت دکھ ہوا۔ میرا دماغ اس بات سے متفق نہ ہو سکا کہ کوئی بیٹا اپنی ماں کا قتل اس بے دردی سے کر سکتا ہے، لازماً اس کے پس پشت کوئی راز پنہاں ہے۔ کوئی ایسا راز جسے ایک دنیا دار صحافی کی ظاہری آنکھیں نہیں دیکھ سکیں اور اسی راز کی جستجو مجھے آپ تک لے آئی ہے۔ کیا آپ مجھے اصل کہانی سے آگاہ کرنا پسند کریں گے؟“

”کیا کرو گے اصل کہانی جان کر؟“ اسماعیل نے اپنے قید ہونے کے بعد پہلی مرتبہ تسلی کے الفاظ سنے تھے، سلیم الحسن پہلا شخص تھا جس کے لہجے میں اسے ہمدردی کی جھلک نظر آئی تھی اس کی آواز میں درد جھلکنے لگا تھا۔

”شاید آپ کی رہائی کا بندوبست کر لوں۔“ سلیم الحسن کے لہجے میں ایسا اعتماد تھا جسے محسوس کر کے اسماعیل کا دل خوشگوار انداز میں



دھڑکنے لگا تھا۔

”اب کچھ نہیں ہو سکتا مرزا صاحب۔ آپ میری حالت دیکھ رہے ہیں نا؟ مجھ سے نا کردہ جرم کا اقرار کرانے کے لیے میری یہ حالت بنائی گئی ہے۔“

”اس کی فکر مت کرو۔ ریماٹھ کے دوران تمہارے دیئے گئے بیان کی کوئی اہمیت نہیں، تم عدالت کے سامنے آسانی سے اس بیان سے منحرف ہو سکتے ہو۔“

”تا کہ بعد میں تمہانیدار مجھے زندہ درگور کر دے۔“

”جوان تم تمہانیدار کی فکر چھوڑو۔ اس سے میں جھٹ لوں گا۔ بس اب جلدی سے شروع ہو جاؤ کیونکہ میرے پاس ٹائم کم ہے۔“

اساماعیل نے فاضل خان کے مطالبے سے لے کر اپنی بہن کی بے حرمتی اور قتل تک کی ساری تفصیلات مختصراً سلیم الحسن کے گوش گزار کر دیں، اپنی بہن کی عصمت دری کا ذکر کرتے وقت اس کے لہجے میں عجیب بے بسی، ذلت، غنیمت و غصہ اور افسوس در آیا تھا جسے محسوس کئے بنا سلیم الحسن نہ رہ سکا۔

ایک لمحے کی خاموشی کے بعد وہ دکھ بھرے لہجے میں بولا..... ”مجھے نہایت افسوس ہے۔ مگر تمہارے دکھ کا عواذ نہیں کیا جاسکتا۔ تمہارے بھرے ہڈے گھر کو فاضل خان نے جس درندگی اور بربریت کا نشانہ بنایا اس کی مثال دینی مشکل ہے، میں.....“ ابھی تک سلیم الحسن اتنا ہی کہہ پایا تھا کہ شیدے نے حوالات کے دروازے پر آکر کھٹکھارتے ہوئے اپنی موجودگی کا اعلان کیا۔ وہ لازمی طور پر گھٹنا کھل ہونے کے بعد آیا تھا یا شاید اسے تمہانیدار نے بھیجا تھا کہ ایک گھنٹے کا ٹائم سلیم الحسن نے تمہانیدار سے ہی لیا تھا۔ اسے دیکھ کر سلیم الحسن نے بغیر کسی سوال جواب کے جیب میں ہاتھ ڈال کر 500 سو کا نوٹ نکالا اور رول کر کے اس کی طرف پھینکتے ہوئے بولا۔

”شیدے صاحب!..... چائے وائے پی لو بس دس، پندرہ منٹ میں آتا ہوں۔“

شیدے نے پانچ سو کا نوٹ جھپٹے ہوئے کہا۔ ”سرجی ذرا جلدی کرنی ہے، تمہانیدار صاحب پوچھ رہا تھا کہ ملاقاتی چلا گیا کہ نہیں؟ میں تو اسے آپ کی رخصتی کی رپورٹ دے آیا ہوں۔ یہ نہ ہو وہ خود ادھر چیک کرنے آجائے۔“

سلیم الحسن سر ہلاتے ہوئے دوبارہ اساماعیل کی طرف متوجہ ہو گیا۔

”تو اساماعیل صاحب!..... میں کہہ رہا تھا کہ آپ کے خلاف آپ کی اپنی والدہ محترمہ کے قتل کا کیس بہت مضبوط ہے۔ آپ بلاشبہ بے گناہ ہیں مگر عدالت ثبوت و شواہد دیکھتی ہے، میں اگر قانونی طریقے سے آپ کی رہائی کا کیس لڑوں تو شاید آپ کی رہائی اتنی آسانی سے نہ ہو سکے، اس کے ساتھ یہ خطرہ بھی موجود ہے کہ ہمارے کیس جیتنے کی صورت میں فاضل علی خان آپ کو حوالات کے اندر نقصان بھی پہنچا سکتا ہے جبکہ اس برعکس یعنی غیر قانونی طریقے سے کام لیتے ہوئے آپ کو حوالات سے فرار کرایا جاسکتا ہے اس طرح بے شک آپ

قانون کی نظر میں مجرم ہوں مگر فاضل سے اپنے والدین کے قتل کا بدلہ لینا آپ کے لیے آسان ہو جائے گا، یوں بھی پولیس کے پاس اتنا قائلو نام نہیں کہ وہ مجرموں کے پیچھے بھاگتی پھرے۔“

”مم..... مگر حوالات سے فرار ہونا.....“

”وہ مجھ پہ چھوڑ دو۔“ سلیم الحسن نے قطع کلامی کی۔

”مجھے اس طرح فرار کرانے میں آپ کو کیا قاعدہ ہوگا؟“

”دیکھو جوان۔ میرے قاعدے اور نقصان میں سر نہ کھپاؤ۔ تم صرف اپنا قاعدہ دیکھو۔ یوں بھی تم موت کی دلیز پر کھڑے ہو اور

جہاں تک میرا خیال ہے فاضل علی خان اور انسپکٹر حکم داد سے انتقام لینے کے بدلے تمہیں ہر قسم کی شرائط منظور ہوں گی۔“

”صحیح کہا..... مگر پھر بھی میں آپ کی عنایات کی قیمت جانتا چاہوں گا؟“

”میرے پاس تفصیل بتانے کا نام نہیں ہے۔ البتہ یہ میرا وعدہ رہا کہ تمہیں کسی بھی بات سے اختلاف ہوا تو بے جھجک انکار کر

سکتے ہو؟“

”اعدہ کیا چاہے گا سلیم صاحب،!..... دو آنکھیں۔“

”اس کا مطلب ہے تم یہاں سے فرار ہونے پہ راضی ہو۔“

”راضی نہیں..... یہ میرا ایسا خواب ہے جس کی تعبیر کے لیے میں جان کی بازی لگا سکتا ہوں۔“

”گڈ بوائے..... اب میں چلتا ہوں تم جتنی طور پر تیار رہنا کل ان شاء اللہ حوالات میں تمہارا آخری دن ہوگا۔“ یہ کہہ کر اس نے

اسماعیل سے الوداعی مصافحہ کیا اور حوالات سے باہر آ گیا۔ شیدا جو تھانیدار کے آفس کے باہر بے چینی سے اس کے باہر نکلنے کا منظر تھا اسے باہر آتے دیکھ کر اس کی طرف بڑھا۔

”سرجی ہوگئی ہے بات چیت؟“

”ہاں یار..... بڑی مہربانی۔ اب کل ملاقات ہوگی۔“

”ضرور ضرور سر..... کیوں نہیں۔“ شیدا جلدی سے بولا کہ ایسی ہی موٹی آسامیوں سے تو ان کا دانہ پانی چلتا تھا۔

☆.....☆.....☆

مرزا سلیم الحسن کے حوالات سے نکلے ہی اسماعیل کھلی آنکھوں سے فرار کے سہانے سنے دیکھنے لگا۔ پولیس نے جس وقت اس

سے اپنی ماں کے قتل کا اقرار کرایا تھا اس وقت سے اس نے چھانسی کا پھندہ اپنے گلے میں فٹ ہونے محسوس کر لیا تھا۔ پوری دنیا میں اسے کوئی

بھی اپنا ہمدرد و غم خوار دکھائی نہیں دے رہا تھا۔ ایک کلیل ایسا تھا جس سے اس کی امیدیں وابستہ تھیں مگر وہ بھی مطلبی نکلا تھا۔ نامعلوم پہلے دن

بھی وہ کیسے اس کا حال احوال پوچھنے چلا آیا تھا۔ شاید اس دن اسے حالات کی سنگینی کا اندازہ نہیں تھا یا پھر بعد میں کسی بھی خواہ کے سمجھانے پر اس نے اسماعیل کی مدد سے ہاتھ کھینچا تھا۔ یہ بھی ہو سکتا تھا کہ اسے فاضل خان نے دھمکی دی ہو؟ کچھ بھی تھا بہر حال اسماعیل کو پہلے ہی سے اس کی مدد کے بارے ترد تھا۔

اس کے گھریلو حالات سے بھی وہ واقف تھا اور اس کی مالی حیثیت بھی خوب جانتا تھا۔ اسے پتا تھا کہ کلیل نہ تو اس کے مقدمے کی پیروی کے لیے کوئی اچھا وکیل ہائر کر سکتا تھا اور نہ ہی اس میں اتنی جرأت تھی کہ وہ اسے حوالات سے فرار کرانے میں کوئی مدد دیتا۔ ایسے میں اپنی موت کا یقین ہو جانا کوئی اچھے کی بات نہیں تھی، مگر پھر جانے کہاں سے وہ رحمت کا فرشتہ نمودار ہوا جس نے اس کی سوئی ہوئی امنگوں کو پھر سے بیدار کر دیا۔ اس کی ڈوبتی ناؤ کو ساحل کی جھلک دکھلا دی اور اس کے سینے میں بجھی انتقام کی چنگاری کو رہائی کی امید دلا کر بھڑکتے لاؤ میں بدل دیا تھا۔

وہ ایک تعلیم یافتہ شخص تھا اور جانتا تھا کہ سلیم الحسن کی اس سے لازماً کوئی غرض وابستہ تھی مگر اس کے لیے یہ بات ثانوی حیثیت رکھتی تھی۔ اس کی رہائی کے بدلے سلیم الحسن زیادہ سے زیادہ اس سے کوئی نا جائز کام لیتا جس میں قتل، اغوا سے لے کر سنگٹنگ تک شامل ہو سکتی تھی مگر زندگی کے بدلے ان امور کی کوئی اہمیت نہیں تھی۔ سب سے پہلے اس کی اپنی جان اور اپنے گھر والوں کے انتقام کی اہمیت تھی اس کے بعد اخلاقیات کا نمبر آتا۔ یوں بھی جو کچھ اس کے ساتھ پیش آچکا تھا اس کے بعد نیکی کی ترغیب اور گناہ کا خوف اس کے لیے بے معنی ہو گئے تھے۔

بہت دنوں بعد اس کے دل میں جینے کی امنگ جاگی جس نے اسے ساری رات بیدار رکھا۔ وہ شدت سے آنے والے دن کا منتظر تھا۔ ان دعاؤں کے ساتھ کہ کہیں سلم الحسن اپنا ارادہ نہ بدل دے۔ ان لمحات میں ابن انشاء کی نظم اس کے دماغ میں گونجی۔

”اب عمر کی نقدی ختم ہوئی

اب ہم کو ادھار کی حاجت ہے

ہے کوئی جو سا ہو کار بنے

ہے کوئی جو دیون ہار بنے

کچھ سال مہینے دن لوگو

پر سود بیاج کے بن لوگو

ہاں! اپنی جاں کے نذرانے سے

ہاں عمر کے توشہ خانے سے



جب نام ادھار کا آیا ہے  
کیوں سب نے سر کو جھکا یا ہے  
ہم مانگتے نہیں ہزار برس  
دس پانچ برس، دو چار برس  
آسان بنے دشوار بنے  
پر کوئی تو دیون ہار بنے  
ہم بیٹھے ہیں کھکھول لیے  
سب عمر کی نقدی ختم کئے  
اب گیت کیا سنگیت گیا  
ہاں شعر کا موسم بیت گیا  
اب پت جھڑ آئی پات گریں  
کچھ مچ گریں کچھ رات گریں  
یہ اپنے یار پرانے ہیں  
اک عمر سے ہم کو جانیں ہیں  
ان سب کو ہم نے بلایا ہے  
اور جھولی کو پھیلا یا ہے  
جب عمر کا آخر آتا ہے  
ہر دن صدیاں بن جاتا ہے  
چینی کی ہوس ہی نرالی ہے  
ہے کون جو اس سے خالی ہے  
یہ پانچ برس یہ چار برس  
چھن جائیں تو لگیں ہزار برس  
سب دوست گئے سب یار گئے

تھے جتنے سا ہو کار گئے۔“

تمکین پانی اس کی آنکھوں سے نکل کر اس کا چہرہ دھونے لگا۔

☆.....☆.....☆

”السلام علیکم سر جی!“ سلیم الحسن جونہی تھانے میں داخل ہوا شیدے نے آگے بڑھ کر اس کا استقبال کیا۔

”رشید صاحب!..... کیا حال ہے؟“ اسے دیکھ کر سلیم الحسن کے چہرے پر مسکراہٹ نمودار ہو گئی تھی۔

”خدا کا فضل ہے صاحب جی۔“

”انسپکٹر صاحب آفس میں ہیں؟“

”جی..... موجود ہیں۔“

سلیم الحسن سر ہلاتے ہوئے انسپکٹر کے آفس کی طرف بڑھ گیا جبکہ شیدا آفس کے سامنے اس کے باہر آنے کا انتظار کرنے لگا، اسے معلوم تھا کہ وہ اسماعیل سے ایک بار پھر حوالات کے اندر بیٹھ کر ملنا چاہے گا اور اس کے صلے میں اچھی خاصی بخشش دے گا۔ وہ نہیں چاہتا تھا کہ کوئی دوسرا سپاہی اسے اٹینڈ کرے اور پھر اس کے اندازے کے مطابق تھوڑی دیر بعد ہی سلیم الحسن انسپکٹر کے آفس سے برآمد ہوا اور چھوٹے ہی بولا.....

”رشید صاحب!..... ہمارے دوست سے تو ملاقات کرادیں۔“

”کیوں نہیں سر آئیں۔“ شیدا اسے لے کر حوالات کی طرف بڑھا اور اس مرتبہ بغیر سلیم الحسن کے کہنے کے اس کے لیے حوالات کا دروازہ کھول دیا۔

سلیم الحسن نے بھی شکریہ کہتے ہوئے ایک بڑا سا نوٹ نکال کر اس کے ہاتھ پر رکھا اور اسماعیل کے جانب بڑھ گیا۔ اس کے حوالات میں گھستے ہی شیدے نے باہر کا رخ کیا اس کے انتظار میں وہ صبح سے چائے پینے بھی نہیں جاسکا تھا۔ مگر چائے اس کے نصیب میں نہیں تھی وہ تھانے کے مین گیٹ سے نکلا ہی تھا کہ گیٹ کی سائیڈ پر بنی پارکنگ میں موجود کسی گاڑی میں زوردار دھماکا ہوا، لوہے کے وزنی پرزے روئی کی طرح ہوا میں اڑے اور انہی میں سے ایک ٹکڑا شیدے کے سر سے ٹکرایا اور وہ چائے پینے کی خواہش دل میں لیے سڑک پر ڈھیر ہو گیا۔

چند اور راگبیر بھی زخمی و ہلاک ہو کر گرے، وہ کافی معروف سڑک تھی، کچھ لوگ دھماکے کے خوف سے حیران و ششدر اپنی جگہوں پر جم سے گئے، جبکہ کچھ بے تحاشا بغیر کسی سمت کا دھیان رکھے بھاگ کھڑے ہوئے۔ اس افراتفری میں چند آدمی روڈ پر سے گزرتی ہوئی تیز رفتار گاڑیوں سے ٹکرائے۔ وطن عزیز کی پولیس کا یہ ریکارڈ ہے کہ وہ جائے حادثہ یا واردات پر سب سے آخر میں پہنچتی ہے مگر دھماکا چونکہ

تھانے کے سامنے ہی ہوا تھا اس لیے پولیس والے بے ساختہ تھانے سے بھاگتے ہوئے نکلے۔ شاید ان کو تھانے پر حملہ ہو جانے کا خدشہ تھا۔ اگلے چند لمحوں میں ہمدردی کے جذبے سے سرشار عوام زخیموں اور ہلاک ہونے والوں کے گرد جمع ہو گئے تھے۔

☆.....☆.....☆

اسامیل، سلیم الحسن کی حرکت پر حیران رہ گیا تھا۔ حوالات میں کھتے ہی اس نے بغیر سلام دعا کیے جیب سے موبائل نکال کر کسی کا نمبر ملانا شروع کر دیا۔ اگر وہ کسی کی طرف سے آئی ہوئی کال کو انٹینڈ کرتا تو اسامیل کو اتنا محسوس نہ ہوتا۔ مگر وہ تو جیسے حوالات میں کال کرنے ہی آیا تھا۔

اسامیل آنکھیں بند کر کے اس کی کال ختم ہونے کا انتظار کرنے لگا۔ وہ اس کے بارے کوئی الٹی سیدھی بات نہیں سوچ سکتا تھا کہ وہ اسے اپنا محسن سمجھ رہا تھا۔ دوسری طرف سے کال انٹینڈ ہوتے ہی اسامیل کو سلیم الحسن کی مدہم آواز سنائی دی۔

اوکے..... شروع کرو۔“ اس نے موبائل بند کر کے جیب میں ڈالا اور اسامیل سے پوچھا۔

”اسامیل شاہ..... چل تو سکتے ہوتا؟“

”جج..... جی؟“ پہلے تو اسامیل اس کی بات نہ سمجھ سکا مگر جیسے ہی بات اس کے پلے پڑی وہ جوش سے بولا۔ ”سر میں اس حالت میں دوڑ بھی سکتا ہوں، چلنا تو بہت آسان ہے۔“

”چلو پھر تیار.....“ مگر اس کی بات کھل ہونے سے پہلے ایک زوردار دھماکا ہوا اور وہ لڑکھڑاسا گیا۔ مگر پھر سنبھل کر بولا۔ ”تیار ہو جاؤ۔“

دھماکے سے اسامیل بھی سن سا ہو گیا تھا مگر اگلے لمحے وہ جلدی سے اٹھ گیا۔

”میں تیار ہوں جناب۔“ گو اس طرح تیزی سے حرکت کرنے پر درد کی ایک شدید لہر اس کے جسم میں اٹھی مگر آزادی کی خواہش اس تکلیف پر غالب رہی۔ سلیم الحسن نے اپنی واسکٹ اتار کر اس کے جانب بڑھائی۔

’یہ پہن لو..... تیری پہچان میں تھوڑی بہت رکاوٹ تو ڈالے گی نا۔“

اسامیل نے بے چوں چراں واسکٹ پہن لی۔ دونوں ساتھ ساتھ چلتے ہوئے حوالات سے باہر نکلے۔ تھانے میں افراتفری مچی ہوئی تھی کچھ سول لوگ حالات جاننے کے لیے اندر گھس آئے تھے۔ سلیم الحسن کو شیدے کی فکر تھی کیونکہ اس حقیقت سے صرف وہی واقف تھا کہ حوالات کا دروازہ کھلا ہے۔

تھانے کے اندر داخل ہونے والے سول لوگوں میں 10 تو سلیم الحسن کے اپنے آدمی تھے۔ ان کا مقصد ایک تو افراتفری پھیلانا تھا۔ دوسرے کسی بھی خراب صورت حال میں سلیم الحسن اور اسامیل کو فرار ہونے میں مدد دینی تھی۔ مگر اسامیل کی خوش قسمتی کہ کسی نے بھی اس



کانٹس نہیں لیا تھا اور وہ سلیم الحسن کے ساتھ تھانے کی عمارت سے باہر نکل آیا۔ پولیس کی زیادہ تر نظری تھانے سے باہر بکھری ہوئی تھی۔ سول لوگوں کی بھی کافی تعداد جمع تھی تمام زخمیوں اور ہلاک ہونے والوں کو نزدیکی ہسپتال لے جانے کی بندوبستی کارروائیوں میں مصروف تھے۔ سلیم الحسن اور اسماعیل پولیس والوں کی نظروں سے بچتے ہوئے وہاں سے کھسک لیے۔

تھانے سے فرلانگ بھر دور سلیم الحسن کی گاڑی پارک تھی، اسماعیل کو پچھلی نشست پر بٹھا کر وہ خود آگے بیٹھ گیا۔ کار کے شیشے گہرے سیاہ تھے اسماعیل کا باہر سے نظر آنا ناممکن تھا۔

خطرے کی حدود سے باہر آتے ہی سلیم الحسن نے ایک مرتبہ پھر موبائل نکال لیا۔

”ہم محفوظ ہیں اب آپ لوگوں کی وہاں کوئی ضرورت نہیں۔“

اور پھر دوسری طرف سے نامعلوم کیا بات کی گئی کہ اس نے.....

”ٹھیک ہے۔“ کہہ کر فون بند کر دیا۔

تھوڑی دیر کار میں خاموشی چھائی رہی اور پھر اس خاموشی کو سلیم الحسن نے ہی توڑا۔

”اسماعیل..... اب تم آزاد ہو۔ مگر اس آزادی کا مطلب یہ نہ نہیں کہ تم آزاد نہ طور پر گھوم سکتے ہو۔ اگر کسی مجبوری کی وجہ سے

کہیں جانا ہو تو اپنا حلیہ بدل لینا، چند دن تک پولیس تمھاری تلاش میں سرگرم رہے گی، قاضی خان کے کارندے بھی اس کام میں پیش پیش ہوں گے مگر تم فکر نہ کرو اب تم محفوظ ہاتھوں میں ہو۔“

اسماعیل نے فقط سر ہلانے پر اکتفا کیا تھا۔ اسے سمجھ نہیں آرہی تھی کہ وہ کیسے سلیم الحسن کا شکر یہ ادا کرے۔ کار میں خاموشی چھا گئی

اور پھر یہ خاموشی اس وقت تک برقرار رہی جب تک وہ ایک پرتعیش کوٹھی کے گیٹ تک نہ پہنچ گئے۔ چونکدار نے گاڑی پہچانتے ہی گیٹ کھول

دیا تھا۔ تھوڑی دیر بعد ہی وہ ڈرائیونگ روم میں بیٹھے چائے پی رہے تھے۔

”تو پھر تو نے کیا سوچا؟“ مرزا سلیم نے پوچھا۔

”کس بارے؟“

”اپنے بارے..... اپنے مستقبل کے بارے۔“

”مم..... مجھے تو کچھ بھائی نہیں دے رہا۔“

مرزا سلیم الحسن کچھ دیر سر جھکائے کسی سوچ میں گم رہا اور پھر بولا.....

”دیکھو اسماعیل شاہ۔ تم لازماً سوچ رہے ہو گے کہ میں نے کسی غرض سے تجھے حالات سے فرار ہونے میں مدد دی ہے اور یہ

بات قرین قیاس بھی ہے۔ مگر یاد رکھنا حقیقت سے اس کا کوئی تعلق نہیں ہے۔ نہ تو اس میری کوئی غرض شامل ہے اور نہ ہی میں نے تجھ پر کوئی

احسان کیا ہے۔ یہ اپنی ذمہ داری نبھانے کی بساط بھر کوشش تھی۔ یا یوں سمجھ لو برسوں پہلے لیے ہوئے قرض کی ادائیگی کی ایک قسط تھی۔ اور یہ کوئی پہلی قسط نہیں ہے، میں اس سے پہلے بھی اس قسم کی کئی اقساط ادا کر چکا ہوں۔ اسی طرح یہ آخری قسط بھی نہیں ہے کہ جب تک میں زندہ ہوں اس طرح مظلوموں کے کام آتا رہوں گا..... جانتے ہو کیوں؟“ وہ ایک لمحے کے لیے خاموش ہوا اور پھر اس کی گفتگو جاری رہی۔

”اس کیوں کے پیچھے ایک بہت لمبی کہانی موجود ہے۔ میری اپنی کہانی، آج سے کئی سال پہلے میں بھی اس فرسودہ نظام اور نا انصاف معاشرے کے ہاتھوں جیل کی سلاخیں دیکھ چکا ہوں اور جس وقت پھانسی کا پھندہ میری گردن کے لیے تیار ہو چکا تھا، مجھے بھی کسی عظیم شخص نے آزاد کروایا۔ آج میں جو کچھ ہوں جس مقام پر ہوں اس کا مرہون منت ہوں۔

میں نے ساری زندگی اس شخص کی خدمت کی اور مرنے سے پہلے اس نے مجھے یہ ذمہ داری سونپی کہ میں بے گناہوں کی مدد کروں، وہ افراد جو کسی کے ظلم کا شکار ہوئے ہیں جن کے ساتھ کوئی نا انصافی ہو رہی ہو۔ جو اس فرسودہ نظام کی بھیشت چڑھ رہے ہوں ان کی مقدور بھر مدد کروں اور اس دن کے بعد میری زندگی کا یہی مشن بن گیا ہے۔ آج عدل و انصاف کا نام صرف مذہبی کتابوں میں ملتا ہے۔ حق دار اگر یہ سمجھتا ہے کہ اسے خود بخود اپنا حق مل جائے گا تو یہ اس کی بھول ہے۔ اب حقدار صرف وہی ہے جو حق چھین سکتا ہے۔ جینے کا حق اسے ہے جو جینے کے ڈھنگ جانتا ہے اور الحمد للہ میں یہ ڈھنگ خوب جانتا ہوں۔ اس کی چھوٹی سی مثال سامنے ہے اگر میں قانونی جنگ لڑ کر تجھے آزاد کرانے کی کوشش کرتا تو برسوں بیت جاتے مگر انصاف شاید پھر بھی نہ ملتا اور کیس کو لٹکتے دیکھ کر فاضل علی خان تجھے حوالات میں ہی ٹھکانے لگوا دیتا، اخبار میں بڑی سی سرخی لگتی۔

”ماں کے قاتل نے خودکشی کر لی۔“ اس طرح نہ رہتا بائس اور بھتی بانسری۔ کچھ سمجھ میں آئی میری بات؟“

”جی..... جی..... جی میں سمجھ رہا ہوں۔“ اچانک سوال پوچھے جانے پر اسماعیل گڑبڑا گیا تھا۔

”کیا سمجھ رہے ہو؟“

”یہی کہ..... حق صرف اس کو ملتا ہے جو حق کے لیے لڑ سکتا ہو؟“

”گنڈ..... تو کیا تم میں یہ اہلیت موجود ہے..... میرا مطلب ہے حق چھین لینے کی۔“

”م..... مم..... میں..... میں.....“

”شاہ جی..... بات یہ ہے۔“ سلیم الحسن قطع کلامی کی۔ ”تم ایک مظلوم شخص ہو تمہارے پاس نہ تو دولت ہے کہ فاضل علی خان کے خلاف قانونی جنگ لڑ سکو نہ ہی تم جسمانی طور پر اس قابل ہو کہ اسے کوئی نقصان پہنچا سکو۔ یوں بھی اگر تم کہیں سے کوئی بڑی رقم حاصل کر لیتے ہو تب بھی قانونی جنگ لڑنا تو تمہارے لیے اب ممکن نہیں رہا کہ تم خود پولیس کی نظر میں مجرم ہو۔“

”تو اب میں کیا کروں؟“

”یہ سوچنا تمہارا کام ہے۔ میں اپنی ذمہ داری پوری کر چکا ہوں۔“

”آپ مجھے گائیڈ تو کر سکتے ہیں نا؟“

”میرے بھائی گائیڈ ہی تو کیا ہے۔ ساری صورت حال آپ کے سامنے رکھ دی ہے اب تم جانو اور تمہارا کام۔“

اسماعیل شاہ تھوڑی دیر سوچنے کے بعد بولا۔ ”آپ مجھے کچھ رقم ادھار دے سکتے ہیں؟“

”کیوں نہیں..... رقم جتنی چاہئے لے لو۔ مگر رقم کا کرو گے کیا؟“

”پستول خریدوں گا اور دونوں ذیلیوں کو ٹھکانے لگاؤں گا۔“

”چلو پستول تمہیں مل گیا۔“ سلیم الحسن نے جیب میں ہاتھ ڈال کر ایک چھپا سا پستول نکال کر اس کے جانب بڑھایا۔ ”اب تمہارا

لائسنس کیا ہوگا؟“

”میں نے فاضل علی کی کوٹھی دیکھی ہوئی ہے سیدھا وہیں جاؤں گا اور کوٹھی کے باہر اس کا انتظار کروں گا جیسے ہی وہ کوٹھی سے نکلے گا

اسے جہنم واصل کروں گا۔“

”گڈ شاہاش..... مجھے امید تھی کہ تم نے ایسا ہی سوچا ہوگا، لیکن شاہ صاحب پہلی بات تو یہ ہے کہ فاضل خان کے ساتھ کم از کم

ایک ہاؤس گاڑ تو ہر وقت موجود رہتا ہے، دوسرا وہ پیدل بھی کہیں نہیں آتا جاتا۔ تو تم اس کی گاڑی کو کیسے روکو گے؟ اور بالفرض گاڑی رکوا بھی

لی تو اس کا محافظ تو سنبھالنے سے پہلے تمہیں والدین کے پاس بھیج چکا ہوگا۔“

”اس کے علاوہ تو میری سمجھ میں کچھ نہیں آ رہا۔“

”آئے بھی کیسے؟ 16 سال تو تم پڑھائی لکھائی میں متھما رہتے رہے، پھر سٹیل مل کی مزدوری کرتے رہے ہو اور اب تم یہی دو کام

ہی سرانجام دے سکتے ہو۔ جبکہ انتقام لینا ایک علیحدہ فن ہے۔ ایک مکمل سبجیکٹ ہے بالکل اسی طرح جیسے تم ایم کام کرنے کے بعد

اکاؤنٹنٹ تو بن سکتے ہو انجینئر یا ڈاکٹر نہیں.....“

”میں یہ فن کہاں سے سیکھ سکوں گا؟“

”کہیں سے بھی سیکھ سکتے ہو..... میں بھی سکھا سکتا ہوں لیکن اس پر وقت خرچ ہوگا تمہیں اپنے انتقام کی خواہش کو وقتی طور پر بھلا

کر صرف سکھائی پر توجہ دینی ہوگی اور جب ہم تمہیں ٹرینڈ کر لیں گے تو تم ہماری تحریک کا حصہ بن جاؤ گے اور اپنا انتقام لینے کے بعد کم از کم

تین سال تک اپنی خدمات ہمارے لیے وقف کر دو گے۔ اس کے بعد اگر تم ہم سے علیحدہ ہونا چاہو تو تمہاری مرضی ہماری طرف سے تم آزاد

ہو گے۔“

”مجھے منظور ہے۔“



”نہیں ایسے نہیں۔ تم آج رات سوچو، کل صبح تک حتمی رائے دو کیونکہ میں نہیں چاہتا کہ بے سمجھے بوجھے تم ہمارے سیٹ اپ کا حصہ بن جاؤ۔“

”میں نے سوچ لیا ہے سر..... اور فاضل خان سے انتقام لینے کے لیے میں اپنے جسم تو کیا روح کا بھی سودا کر سکتا ہوں۔ یوں بھی یہ زندگی آپ ہی کی مرہون منت ہے اور مجھے پتا ہے آپ کسی برے کام میں ملوث نہیں ہو سکتے۔“

”کام کے بارے میں تمہیں ساتھ ساتھ پتا چلتا رہے گا۔ فی الحال تم آرام کرو۔“ یہ کہتے ہی وہ صوفے سے اٹھ کھڑا ہوا۔ ”آؤ تمہیں بیڈروم دکھا دوں۔“

اسماعیل بھی اس کی تقلید میں کھڑا ہو گیا۔ وہ دونوں آگے پیچھے چلتے ہوئے ایک بجے سجائے کمرے میں پہنچے۔

”یہ تمہارا کمرہ ہے کسی بھی چیز کی ضرورت پڑے تو بیل دے کر ملازم کو بلا لینا۔ باقی الماری میں مختلف سائز کے لباس لٹکے ہوئے ہیں۔ اپنے ناپ کے کپڑے پہن لو۔“ سلیم الحسن کمرے سے نکلنے کے لیے مڑا۔

”سر جی ایک چھوٹی سی خلش ہے اگر.....؟“ اسے مڑتے دیکھ کر وہ متفہم ہوا۔

”جی..... بولو۔“

”کوٹھی..... رکھ رکھاؤ اور انداز سے معلوم ہوتا ہے آپ خاصی مشہور شخصیت ہوں گے اور تمہانیدار وغیرہ آپ سے اچھی طرح واقف ہوں گے، تو کیا وہ میرے فرار کی بابت آپ سے باز پرس نہیں کریں گے؟“

”سلیم الحسن چند لمحے اس کی آنکھوں میں دیکھتا رہا اور پھر مسکراتے ہوئے بولا۔

”وہ مجھ سے باز پرس نہیں کر سکتے؟“

”کیوں؟“

”کیونکہ میں سلیم الحسن نہیں ہوں۔ میرا نام مرزا طاہر حسین ہے اور میرا اصل حلیہ یہ ہے۔“ اس نے اپنی گردن کے نیچے چمکی بھر کر اپنا ہاتھ اوپر کے جانب کھینچا تو ایک پتلی باریک جھلی اس کے چہرے سے اترتی چلی گئی۔ نیچے سے جو چہرہ برآمد ہوا اس کی سلیم الحسن کے چہرے کے ساتھ صرف عمر کی مشابہت تھی۔

”آ..... آپ.....“ حیرانی کی شدت سے اسماعیل سے بولا نہ گیا۔

”اسے کہتے ہیں زندگی گزارنے کا فن۔ یہ اور اس جیسے کئی اور فنون کا تجھے جلد ہی ماہر بنا دیا جائے گا۔“

”یہ آپ کا مجھ پر احسان ہوگا۔“ اسماعیل ممنونیت سے بولا اور مرزا طاہر حسین اس کی پیٹھ تھپکتا ہوا کمرے سے باہر نکل گیا۔

”کیا.....؟ تمہارا دماغ تو خراب نہیں ہو گیا۔“ فاضل علی خان حیرت کی شدت سے چیخ پڑا تھا۔

”میں سچ کہہ رہا ہوں سیٹھ صاحب۔“ ریسپور سے انسپکٹر حاکم داد کی شرمندہ آواز ابھری۔

”تمام سپاہی دھماکے کی آواز سن کر تھانے سے باہر نکلے اور اسے بھی بھاگنے کا موقع مل گیا۔“

”مگر حوالات کے دروازے کو تو تالا لگا ہوتا ہے جناب۔“ فاضل علی کا لہجہ شکوک سے بھر گیا تھا۔

”جی!..... لگا ہوتا ہے۔ مگر سمجھ نہیں آرہی کہ اس نے تالے کو کیسے کھولا۔ ہمیں تو کافی دیر بعد اس کے بھاگنے کا پتا چلا۔ دھماکے میں

ہمارا ایک سپاہی شہید بھی شہید ہو گیا ہے، اس کی وجہ سے بھی افراتفری کچھ زیادہ ہی بن گئی تھی۔ بہر حال ہم جلد ہی اسے ڈھونڈ نکالیں گے۔“

”تم اسے ڈھونڈ نکالو گے؟ یہ تو اتنا ہی ناممکن ہے جتنا ہندو کا مسجد میں جانا۔“

”اب پولیس اتنی بھی گئی گزری نہیں ہے سیٹھ صاحب۔“ انسپکٹر کے لہجے میں شکایت کا عنصر نمایاں تھا۔

”کسر نفسی ہے حضور ہے۔ ورنہ اگر حقیقت دیکھی جائے تو اتنی سے بھی کچھ زیادہ گئی گزری ہے۔“ فاضل علی نے غصے سے فون

کر ڈیل پہنچ دیا۔

وہ تھوڑی دیر گہری سوچ میں ڈوبا رہا، پھر ایک نتیجے پر پہنچے ہوئے اس نے انٹرکام کار ریسپور اٹھایا۔

”شیرے کو ہمارے پاس بھیج دو۔“ دوسری طرف کا جواب سنے بغیر ریسپور رکھ دیا۔

چند لمحوں بعد شیر خان اس کے سامنے کھڑا تھا۔

”شیرے.....! اسماعیل شاہ حوالات سے بھاگ گیا ہے۔“

”بھاگ گیا ہے؟..... پر کیسے سیٹھ صاحب؟“ وہ بھی حیران ہو گیا تھا۔

”اس کے متعلق تو خود پولیس والے نہیں جانتے ہم کیا کہہ سکتے ہیں۔“

”میرے لیے کیا حکم ہے سیٹھ صاحب؟“

”یوں کرو اپنے تمام آدمیوں کو اسماعیل شاہ کی تلاش میں پھیلا دو خصوصاً لاری اڈوں اور ریلوے اسٹیشن پر گہری نظر رکھنا ہوگی۔

غیر معروف ہوٹل بھی اس ضمن میں سر فہرست رہیں۔ دوسرے تم خود تھانے جا کر اصل حقیقت جاننے کی کوشش کرو۔ ہمیں تمہانیدار کی بات پر

اعتماد نہیں ہے اور لگتا ہے بس پردہ کوئی اور کہانی ہے۔ یہ نہ ہو تمہانیدار ہمیں ڈیل کر اس کر رہا ہو۔ اگر ایسا ہوا تو اس حکم دادا کا بندوبست بھی کرنا

پڑے گا۔“

”ٹھیک ہے سیٹھ صاحب میں سمجھ گیا۔“

”تم جاسکتے ہو۔“ اور شیر اسلام کہتے ہوئے کمرے سے نکلنے کے لیے مڑا۔

”اور ہاں..... اپنے آدمیوں کو کہہ دینا اسماعیل شاہ جدھر نظر آئے اسے گرفتار کرنے کے چکر میں نہ پڑے رہیں بس گولی مار کر ختم کر دیں۔ بعد میں پولیس کے کھاتے میں اس کی ہلاکت ڈال دی جائے گی کہ پولیس مقابلے میں مارا گیا۔“

”ٹھیک ہے سیٹھ صاحب۔“ شیرے نے ایک مرتبہ پھر اثبات میں سر ہلایا اور پھر فاضل کے ہاتھ کا اشارہ پا کر کمرے سے نکل گیا۔

☆.....☆.....☆

سر نئے آدمی کے لیے آپ سنے کوئی ہدایات جاری نہیں کیں؟“ مرزا طاہر حسین کے سامنے مؤدبانہ انداز میں بیٹھا ہوا شخص مستفسر ہو۔

”چند دن آرام کرنے دو۔ پھر ٹریننگ سنٹر بھیجا دیتا۔“

”اسے کس کھاتے میں رکھنا ہے سر؟“

”تمہارا کیا خیال ہے؟“ اس نے التماس کیا۔

”سر!..... میرا تو خیال ہے، اسے خود کش بنا دیتے ہیں۔ ماں باپ مر گئے ہیں کوئی قریبی رشتہ دار ہے نہیں اور ایسے لوگ یوں بھی سب معاشرے سے کٹے اور علیحدہ رہتے ہیں زندگی سے تنگ اور ہزار، مہینہ دو مہینہ بھاشن سننے کے بعد آسانی سے بارود بھری جیکٹ پہننے کے لیے تیار ہو جائے گا۔“

”اگر میں کہوں کہ تو احمق ہے تو میری اس بات میں کسی احمق کو بھی اعتراض ہوگا۔ بیوقوف، اس نے مانٹر کیا ہوا ہے، اُن پڑھ جاں نہیں ہے۔ ظلم و نا انصافی کا ڈسا ہوا ہے اپنی جان سے تنگ نہیں آیا ہوا۔ وہ اپنے والدین کے قتل کا بدلہ لینا چاہتا ہے بہن کی بے عزتی کا انتقام لینا چاہتا ہے اور اسی مقصد کے لیے حوالات سے فرار ہوا ہے اسے تم خود کش بناؤ گے لعنت ہو تم پر۔“

”سبس..... سوری..... سر..... مم..... میں نے تو اپنا خیال ظاہر کیا تھا۔“

”میرا دل تمہیں بھیجنے والوں کی عقل پر ماتم کرنے کو چاہ رہا ہے۔ جانے کیا سوچ کے انھوں نے تیری تقرری کی ہے۔“

”مم..... مجھے سیکھنے کے لیے آپ کے چہنوں میں بھیجا گیا ہے۔ سر۔“

”ہونہ..... سیکھنے کے لیے..... اور چھ ماہ میں تو نے کچھ سیکھا ہے کہ معاشرتی ناہمواری کے شکار ایم کام نو جوان کو خود کش بنا دو..... بیوقوف ایسے لوگ ہمارے لیے ہیرا ہوتے ہیں ہیرا، ناتراشید ہیرا۔ ہلکی سی محنت کے بعد ہم اسے اپنے مزاج کے سانچے میں ڈھال سکتے ہیں۔“

”جج..... جی..... سر۔“ وہ نام لہجے میں بولا۔



”تو پھر.....؟ اب بتاؤ اسے کس کھاتے ہیں ڈالنا چاہئے۔“

”جج..... جو آپ کی اچھا ہو سر۔“

”اچھا کے بچے۔ کتنی دفعہ کہا ہے اپنی زبان پر توجہ دو۔ پہچان لیے جاؤ گے۔“

”جج..... جی..... سر۔“ وہ بری طرح ہکلا گیا تھا۔ ”میرا مطلب تھا جو آپ کی مرضی ہو۔“

مرزا طاہر حسین چند لمحے خشم گین نظروں سے اس کے چہرے کو تکتا رہا پھر آہستہ آہستہ اپنے اندرونی ابال پر قابو پاتا ہوا بولا۔

”اچھا سنو..... پہلی بات تو یہ ہے کہ اسماعیل شاہ ایک اعلیٰ نسب رکھنے کے باوجود اپنے دین سے کوئی خاص رغبت نہیں رکھتا۔ نہ تو

اسے جنت کا شوق ہے اور نہ ہی جہنم کا خوف۔ اس لیے دین کے نام پر اسے استعمال کرنے کا خیال دل سے نکال دو..... دوسری بات وہ

پڑھا لکھا ہے اسے کوئی بھی بات ذہن نشین کرانے کے لیے دلیل کا سہارا لینا پڑے گا، اس کے شکوک و شبہات ایسے انداز میں رفع کرنے

پڑیں گے کہ اسے یہ محسوس نہ ہو کہ ہم اس کے سامنے کوئی صفائی پیش کر رہے ہیں۔ تیسری بات فاضل علی خان اور تعانیدار سے انتقام اس کی

زندگی کا مقصد ہے اور اس کی اسی کمزوری کو بنیاد بنا کر ہم اپنی مروجہ ٹریننگ میں اس کے شوق کو ہوا دے سکتے ہیں۔ اس کے ساتھ یہ بھی ذہن

میں رہے کہ فاضل علی خان کو ہماری تنظیم کا بندہ نہیں مگر اس کا تعلق جس تنظیم سے ہے۔ اس تنظیم کے اور ہمارے مقاصد میں کوئی نمایاں فرق

نہیں اس لیے ہماری کوشش تو یہی ہوگی کہ فاضل علی خان حتیٰ الوسع اسماعیل شاہ کے انتقام سے بچا رہے تاکہ ہمارے مفادات پر کوئی زد نہ

آئے، البتہ انسپکٹر حکم داد کی کوئی بات نہیں اس جیسے کئی راشی مل جاتے ہیں بلکہ پولیس میں 95 فیصد ایسے ہی لوگ ہیں۔ باقی اسماعیل شاہ

ایک غریب جوان ہے۔ جس کی زندگی تھنہ خواہشات، ناکمل آرزوؤں، سلگتے ارمانوں اور پوری نہ ہونے والی تمناؤں کا محور رہی ہے۔ اسے

سہولیات عیاشی اور آسائشوں کا عادی بناؤ۔ لوہوں والے شوق لگاؤ۔ شراب اور عورت کا رسیا بناؤ اور اپنے مطلوبہ نتائج حاصل کرو..... آیا

سمجھ میں کچھ؟“

”جی سر۔“

”باقی جہاں تک تعلق ہے اس کی ٹریننگ کا..... تو اسے ہر قسم کا اسلحہ چلانے کی سکھلائی کے ساتھ خالی ہاتھ لڑائی بھڑائی میں بھی

ماہر کر دو کیونکہ اسے ہم نے اندرون شہر استعمال کرنا ہے پڑھے لکھوں کی ضرورت یہاں پر زیادہ ہے اور اس کے علاوہ میں نے ایک مستقل

ممبر کے طور پر اس کا انتخاب کیا ہے کہ وہ جسمانی لحاظ سے بھی مضبوط ہے اور پڑھا لکھا بھی اسی لیے تو اس کا معاملہ میں نے تیرے اوپر نہیں

چھوڑا تھا۔“

”اس میں تو کوئی کوئی شک نہیں سر کہ آپ کی طرح صفائی سے کام کرنا ہر کسی کے بس کی بات نہیں ہوتی۔“ اس کا لہجہ خوشامدانہ تھا۔

”ہفتے کو اسماعیل شاہ کو ٹریننگ سنٹر بھجوا دو اور بھجوانے سے پہلے اسے مجھ سے ضرور ملانا۔ اب تم جاسکتے ہو۔“ مرزا طاہر حسین نے

اسے جانے کا اشارہ کیا اور خود صوفے سے ٹپک لگا کر آنکھیں بند کر لیں۔

☆.....☆.....☆

”آ جاؤ۔“ دروازے پر ہونے والی ہلکی سی ”ٹھک ٹھک“ کے جواب میں فاضل علی با آواز بلند بولا..... دروازہ کھول کر شیر خان اندر داخل ہو گیا۔

”سلام سیٹھ صاحب۔“

”کچھ پتا چلا اس کے بارے؟“ فاضل خان نے بے صبری سے پوچھا۔

”سیٹھ صاحب تمام لاری اڈوں پر میں نے اپنے آدمی بھجوا دیئے ہیں، ریلوے اسٹیشن اور مقامی بس.....“

”ہمیں بکواس سننے کی عادت نہیں ہے شیر خان، مطلب کی بات کرو..... کیا اس کا پتا چلا؟“

”نہیں سیٹھ صاحب۔“

”اس کا مطلب ہے ہم نے ہڈ حرام پالے ہوئے ہیں۔ جو ایک ایسے اناڑی جوان کو بھی تلاش نہیں کر سکتے جو جرم کی الف بے سب بھی ناواقف ہے۔“

”س..... سیٹھ صاحب زیادہ دن چھپا نہیں رہ سکتا۔“ فاضل علی کا خراب موڈ دیکھ کر شیر خان کا رنگ پیلا پڑ گیا تھا۔

”شیرے۔ ہمیں اس جوان سے کوئی خوف نہیں۔ اگر وہ بالکل نہ ملے تب بھی ہمارا کچھ نہیں بگڑے گا..... لیکن تم لوگوں کی صلاحیتوں کو دیکھ کر ہم پریشان ہو گئے ہیں۔ یہ ہے تمہاری کارکردگی..... آئندہ ہم تم سے کیا امید رکھیں؟“

”سیٹھ صاحب..... جہاں تک میرا اندازہ ہے وہ ابھی تک اس شہر سے نہیں نکل سکا اور اندرون شہر کسی جگہ روپوش ہے..... لیکن کب تک چھپا رہے گا جس دن بھی باہر نکلا کتے کی موت مارا جائے گا۔“

”اس کے جاننے والے تو ہوں گے؟ ان کے گھروں کو کھنگال لیتا تھا۔“

”اس کے جاننے والے تو بس اس کے پڑوسی وغیرہ تھے اور اس کے محلے میں نہیں نے دو بندے بھجوائے تھے دونوں ناکام واپس آئے ہیں..... البتہ اس کا ایک دوست تھا جس کے ساتھ وہ سٹیل مل میں کام پہ جاتا تھا، اس پر نظر رکھنے کے لیے ایک پکا بندہ تعینات کر دیا ہے۔“

”نظر رکھنے کو چھوڑو جناب اسے اٹھا کر لے آؤ۔ یہ جاسوسی وغیرہ ایجنسیوں کے ساتھ بھلی لگتی ہے..... ہم سیدھے سادے بندے ہیں اس انکل پچھ میں نہیں پڑنا چاہتے۔“

”ٹھیک ہے سیٹھ صاحب اسے آج ہی اٹھوا لیتا ہوں۔“

”اور تجھے تھانیدار کے بارے کہا تھا کہ پتا کرنا ہے کہیں قیدی کو فرار کرانے میں اس کی ملی بھگت تو نہیں تھی؟“

”اس بارے میں نے معلوم کر لیا تھا سیٹھ صاحب..... اسے بھگانے میں تھانیدار کا ہاتھ نہیں ہے البتہ جس دن وہ بھاگا اس دن اور اس سے ایک دن پہلے کوئی سلیم الحسن نامی شخص اس سے ملنے آیا تھا اور تھانیدار نے دونوں دفعہ سلیم الحسن کو قیدی سے ملنے کی اجازت دے دی تھی۔“

”سلیم الحسن؟“ فاضل علی ذہن پر زور دیا۔ ”کیا تم اس نام کے کسی بندے سے واقف ہو؟“

”نہیں جناب۔“ شیر خان نے انکار میں سر ہلایا۔

”اس کا حلیہ کیسا تھا؟“

”جنٹل مین ٹائپ بندہ تھا، لباس سے بھی کھاتے پیتے گھرانے کا لگتا تھا البتہ اس کے حلقے میں کوئی ایسی انفرادیت نہیں تھی جس سے اس کی پہچان آسانی سے ہو سکے، آنکھوں پر عینک لگاتا ہے اور یہ بھی کوئی منفرد چیز نہیں ہے۔ آج کل تو لوگوں نے یوں بھی عینک کو فیشن کے طور پر اپنایا ہوا ہے۔“

”یہ معلومات تمہیں کس سے ملی ہیں؟“

منظور حسین سے..... وہ ہمارا پکا آدمی ہے۔“

”تھانیدار کے بارے کیا خیال ہے..... کیا وہ سلیم الحسن نامی شخص سے واقف ہے؟“

”نہیں سیٹھ صاحب۔“ شیر خان کا جواب نفی میں تھا۔ ”وہ خود در پردہ اس سلیم الحسن کی تلاش میں ہے۔“

”ٹھیک ہے..... تم جاؤ اور اس کے ساتھی کو ذرا اپنے انداز میں مل لو شاید وہ اس کے بارے میں کوئی علم رکھتا ہو۔“

”اے آپ سے ملانے کے لیے لانا ہے؟“

”نہیں ہم اتنے فارغ نہیں کہ ہر ایرے غیرے سے ملتے رہیں۔ تم خود کس مرض کی دوا ہو۔ پکڑو اسے، پوچھو..... اگر نہیں بتلاتا

تو پھینٹی لگاؤ۔ ویسے بھی کبھی کبھار ایک آدھ بندے کو پھینٹی لگا دیا کر داس طرح ایک تو رعب بنار ہتاہ دوسرا لوگوں کو ہماری پہچان ہو جاتی ہے،

ورنہ تو لوگ ہم سے ڈرنا چھوڑ دیں گے۔“

”ٹھیک ہے سیٹھ صاحب۔“ شیرے نے خوشی سے دانت نکالے۔ مظلوموں اور کمزوروں کو ستانا، ان پر رعب جھاڑنا یوں بھی اس

کا دل پسند مشغلہ تھا اور اب تو سونے پہ سہاگہ اسے مالک کی طرف سے اس کا حکم مل گیا تھا۔“

”اور ہاں..... بے بی کے ساتھ مزید دو گارڈز کا اضافہ کر دو۔ پہلے دو محافظ تھے تا اس کے ساتھ؟“

”جی جناب۔“

”تو اب چار محافظ اسے کالج چھوڑنے جایا کریں۔“

شیرے نے پوچھا۔ ”امان بخش اور سانول کے ساتھ اور کس کو چھوٹی بی بی کی خدمت پر مامور کرنا ہے؟“

”انور اور بھل کو کر دو۔“

”اور کوئی حکم سیٹھ صاحب؟“

”نہیں..... بس اسماعیل شاہ کے دوست سے پوچھ لے کر کے ہمیں اطلاع دو۔“

شیر خان ”جی سیٹھ صاحب“ کہتے ہوئے وہاں سے نکل آیا۔

☆.....☆.....☆

پرانے کپڑے، پھٹے ہوئے جوتے اور عسرت زدہ چہرے لیے سبزی کا ٹھیلہ دھکیلا جوان حملے سے، سبزی بیچنے سے زیادہ بھیک مانگنے والا دکھائی دے رہا تھا۔ اس تاثر میں بڑا ہاتھ اس کے کپڑوں کے بوسیدہ پن سے زیادہ میلے پن میں تھا۔ البتہ ٹھیلے میں رکھی ہوئی سبزیاں خوب تازہ تھیں۔ آہستہ قدموں سے ٹھیلہ دھکیلتے اس کی بے چین نظر چاروں طرف سرگرداں تھیں۔ دیکھنے والوں کو یہ نظریں بظاہر کسی ممکنہ گاہک کی تلاش میں سرگرداں لگتیں لیکن کوئی قیافہ شناس آسانی سے یہ بتا سکتا تھا کہ ان نظروں کے بارے دیکھنے والوں کا یہ گمان غلط تھا اور اس کی بڑی وجہ گاہکوں کے ساتھ اس کا بیزار رویہ تھا۔

ایک درخت کے سائے میں ٹھیلہ روک کر وہ سستانے کے لیے بیٹھ گیا مگر اس کی بے چین نظریں اسی طرح سرگرداں رہیں۔ گواس روڈ پر لوگوں کی آمد و رفت جاری تھی مگر سبزی بیچنے کے لیے وہ روڈ بالکل ناموزوں تھا۔ اس روڈ پر مختلف قسم کے سرکاری وغیرہ سرکاری دفاتر بکھرے ہوئے تھے اور درخت جس کے نیچے اس نے اپنا ٹھیلہ روکا تھا۔ بالکل ایک سرکاری عمارت کے سامنے تھا اور میان میں صرف سڑک کی رکاوٹ تھی۔ درخت کے نیچے اس کا قیام کافی طویل رہا اس اثناء میں چند آدمیوں نے اس سے سبزی بھی خریدی اور اس خریداری کی وجہ اس پر ترس کھانے سے زیادہ سبزیوں کا تازہ پن تھا۔

سرکاری عمارت کا چوکیدار بجا طور پر اس کے ٹھہرنے پر اعتراض کر سکتا تھا مگر ایک غریب صورت ٹھیلے والے کو وہ کوئی اہمیت دینے کے لیے تیار نہیں تھا۔ اس وقت ایک بڑے میاں اس سے مول تول میں مصروف تھے کہ اچانک سبزی والے کی نظر سرکاری عمارت سے نکلنے والے ایک شخص پر پڑی اور وہ سے جان چھڑانے کے انداز میں بولا۔

”ٹھیک ہے بزرگو۔..... جو مناسب سمجھو دے دو۔“ بڑے میاں نے سرعت سے چند چھوٹے نوٹ گن کر اس کے جانب بڑھائے جو اس نے گنے بغیر جیب میں ڈالے اور ٹھیلے کو اس طرف دھکیل کر لے جانے لگا جس طرف سرکاری عمارت سے نکلنے والا شخص جا رہا تھا۔ اس مرتبہ اس کے قدموں میں پہلے والی آہستگی مفقود تھی۔ سرکاری عمارت سے دواڑ حائی سوگڑ کے فاصلے پر ایک چھوٹا سا ہوٹل بنا



ہوا تھا۔ جہاں اطراف میں موجود دفاتر والے ٹی بریک اور دوپہر کے کھانے کے لیے جمع رہتے تھے۔ وہ کلرک بھی اسی ہوٹل میں جا کے بیٹھ گیا۔ سبزی والے نے اپنا ٹھیلا ایک جانب کھڑا کیا اور سبزی ڈھانچے بغیر ہوٹل میں گھس گیا۔ وہ کوئی اعلیٰ طبقے کا ہوٹل تو تھا نہیں اس لیے اس کے حلقے پر کسی نے توجہ نہیں دی۔

طائرانہ نگاہ ہال میں دوڑا کر اس کے قدم کونے میں رکھی اس ٹیبل کی طرح بڑھنے لگے جس کے ساتھ والی ٹیبل پر اس کا مطلوبہ آدمی ایک معزز نظر آنے والے شخص کے ساتھ بیٹھا تھا۔ کرسی سنبھال کر اس نے ہوٹل کے پیرے کے جانب ہاتھ لہرایا جو ایک نو عمر لڑکا تھا۔ ”جی ہاؤ جی۔“ ہوٹل میں چونکہ کثرت سے کلرک حاضر رہتے تھے اس وجہ سے پیرے کی زبان سے بھی ہر ایک کے لیے ہاؤ کالفظ نکلتا تھا۔

”کچھ کھانے کو لے آؤ۔“ مینو پوچھے بغیر اس نے آرڈر دیا۔

”کیا لاؤں؟“ پیرا پوچھنے پہ مصر ہوا۔

”گوشت لے آؤ؟“ اس نے جان چھڑائی، اس کی ساری توجہ ساتھ والی میز پر بیٹھے آدمیوں کی گفتگو سننے پر تھی۔

”استاد ایک گوشت لگا۔“ پیرے نے وہیں سے چلا کر اس کا آرڈر دہرایا اور دوسری میز پر بیٹھنے والے سنے گا ہک کی طرف بڑھ گیا۔ ”نہیں جی یہ رقم تو بہت کم ہے۔“ اس کی سماعتوں میں سرکاری آفس سے نکلنے والے شخص کی مدہم آواز گونجی جو یقیناً کلرک تھا۔ جواباً دوسرا بندہ کچھ بولا مگر ایک تو وہ اس سے تھوڑی دور بیٹھا تھا اور دوسرا ہوٹل میں گونجنے والی باتوں کی آواز کی وجہ سے وہ اس کی بات سننے میں کامیاب نہ ہو سکا تھا۔

”ٹھیک ہے آپ اس سے ڈیل کر لیں۔“ وہ دوبارہ کلرک کی آواز ہی سن پایا تھا۔ سبزی والے نے جیب سے ایک پرانا سا موبائل نکالا اور میسج لکھنے لگا مگر اس کا اندازہ ایسا تھا کہ دور سے دیکھنے والے کو وہ نمبر ڈائل کرتا ہوا لگتا۔

”دس منٹ میں پوائنٹ فائیو پر پہنچو۔“ مختصر سا ایس ایم ایس لکھ کر اس نے سینڈ کر دیا اور موبائل جیب میں ڈال کر اس کی توجہ دوبارہ اپنے مطلوبہ افراد کی گفتگو کی طرف ہو گئی۔ اسی وقت پیرے نے اس کے سامنے کھانا لا کر رکھ دیا۔ کھانے کے دوران بھی وہ کلرک اور اس کے سامنے بیٹھے ادیبز عمر کے معزز شخص کی باتوں کی طرف متوجہ رہا۔ اس کے کھانا ختم کرنے تک وہ اپنی گفتگو سے کسی نتیجے پر پہنچ چکے تھے۔

”تو پھر پرسوں کنفرم ہو گیا۔“ اس مرتبہ معزز شخص دانستہ کچھ زور سے بولا تھا جو اس نے آسانی سے سن لیا۔

”کنفرم نہیں..... البتہ کوشش کروں گا۔“ اس معزز نظر آنے والے شخص نے دوبارہ کچھ کہا، جو اسے سنائی تو نہ دیا البتہ اس دفعہ کلرک کا جواب اثبات میں تھا۔ اس نے کہا.....

”ہاں یہ ٹھیک ہے۔“

اس کے بعد کھانے کے اختتام تک ان کے درمیان خاموشی چھائی رہی، سبزی والے نے ان سے پہلے کھانا کھا لیا تھا مگر مزید کچھ سن گن لینے کی لالچ میں وہ اپنی سیٹ پر نکار ہا اور پھر جیسے ہی وہ دونوں کھانپ کر اٹھنے لگے سبزی والا بھی جلدی سے کاؤنٹر کی طرف بڑھ گیا۔ بل ادا کر کے جب وہ باہر نکلا تو ٹھیلے کے ساتھ ایک موٹر سائیکل سوار اس کے انتظار میں کھڑا تھا۔ وہ سبزی خریدنے کا خواہش مند نظر آ رہا تھا۔

”ٹماٹر کیسے کلو ہیں بھائی۔“ اس کے نزدیک پہنچے ہی اس نے پوچھا۔

جواباً وہ آہستگی سے بولا۔ ”سفید کاشن کے کپڑوں میں ہے۔ سر پہ سندھی ٹوپی رکھی ہوئی ہے۔“

”پچاس روپے کلو..... دماغ تو ٹھیک ہے۔“ موٹر سائیکل سوار نے زور سے کہا۔

”اس کی جگہ دیکھ کر بیٹھک میں پہنچو وہاں نگرانی کے لیے عمران کو مقرر کر دیتا۔“ سبزی والا اس انداز میں بولا کہ دور سے دیکھنے والے کو وہ سبزی کا ریٹ بتاتا ہوا لگ رہا تھا۔

”میں روپے سے ایک روپیہ زیادہ نہیں دوں گا۔“ موٹر سائیکل سوار کے انداز سے یوں دکھائی دے رہا تھا جیسے وہ سبزی والے پر سخت تھا ہو۔

”وہ سرخ گاڑی میں بیٹھ رہا ہے۔“

”اپنے پاس رکھو اپنے اعلیٰ نسل کے ٹماٹر..... ٹماٹر نہ ہوئے گھوڑے ہو گئے۔“

اور پھر سرخ گاڑی کے روانہ ہوتے ہی اس نے موٹر سائیکل کو کک لگائی اور کار کے پیچھے روانہ ہو گیا، جبکہ ٹھیلے والا آہستہ روی سے سرکاری دفتر کی عمارت سے مخالف سمت میں چل پڑا۔ اس کا کام ختم ہو چکا تھا۔

☆.....☆.....☆

اس دن ٹھکیل اور ٹائٹم کی وجہ سے تھوڑا لیٹ ہو گیا تھا اس لیے جس وقت وہ اپنی گلی میں مڑا شام کی اذانیں شروع ہو چکی تھیں، مگر ایسا چونکہ اس کے ساتھ وقتاً فوقتاً ہوتا رہتا تھا اس لیے اس کی رفتار معمول کے مطابق تھی۔ ابھی تک وہ گھر سے پچاس ساٹھ گز دور ہی تھا کہ ایک کار اس کے قریب سے گزر کر اس کے آگے کھڑی ہو گئی۔ اسے کار والے کی حرکت بہت ناگوار گزری مگر وہ امن پسند آدمی تھا، کسی سے الجھنا اسے نہیں آتا تھا۔ وہ کار کی سائیڈ سے ہو کر گزرنے ہی لگا، اسی وقت کار سے دو آدمی نکلے۔ ایک اس سے مخاطب ہوا

”بھائی صاحب بات سنیں؟“

”جی.....“ وہ اس کے قریب ہوا۔

”اسے جانتے ہو؟“ اس آدمی نے جیب سے پستول نکال کر ٹھکیل سے دریافت کیا۔

”کک کیا مطلب ہے آپ کا۔“ پستول دیکھ کر وہ گھبرا گیا۔

”کار میں بیٹھ جاؤ اگر شور مچانے کی کوشش کی تو تمہاری زندگی کی آخری آواز ہوگی۔“

”بب..... بھائی صاحب!..... مم..... میں تو غریب سا بندہ ہوں مم..... مجھے.....“

”اوائے غریب کے مائے تمہیں کہا ہے چپ کر کے کار میں بیٹھ جاؤ۔“ پستول والے نے اس کی بات پوری نہیں ہونے دی تھی۔

اس نے دوبارہ کچھ کہنا چاہا۔ ”مم..... میں..... جی.....“ مگر پستول والے نے اس کے گریبان سے پکڑ کر کار کی طرف کھینچا اور

تھسٹ کر کار کی پچھلی نشست پر دھکیلا۔ ”میرا خیال ہے تجھے میری زبان کی سمجھ نہیں آئی۔“

”مم..... مجھے معاف کر دو..... مم میں میں.....“

”ابے چپ۔“ اس نے پستول کی ٹال اس کے منہ میں گھیسٹری اور ٹکیل کی زبان کو بریک لگ گئی۔ ڈرائیور نے کار آگے بڑھا

دی تھی ٹکیل کو انہوں نے پچھلی نشست پر اپنے درمیان میں بٹھا دیا۔ ٹکیل کا دل بری طرح سے دھڑک رہا تھا اس قسم کا حادثہ اس کے ساتھ پہلی دفعہ پیش آیا تھا اور وہ اس کی توجہ کرنے سے قاصر تھا۔

”کہاں جانا ہے.....؟“ روڈ پر آتے ہی ڈرائیور مستفسر ہوا۔

”سائیں شیر خان کے ڈیرے پر۔“ اس مرتبہ بھی پستول والا ہی بولا تھا اور کار والا اثبات میں سر ہلا کر خاموش رہا۔ بیس لمپٹس

منٹ کی ڈرائیونگ کے بعد کار ایک درمیانے سے مکان کے سامنے چار کی، کار کا ہارن سن کر گیٹ کھل گیا۔ چند لمحوں بعد وہ ٹکیل کو لیے ایک بڑے سے کمرے میں داخل ہوئے۔

”سلام سائیں۔“ کمرے میں شیر خان اکیلا تھا۔

”یہی ہے سید اسماعیل شاہ کا دوست؟“ شیر خان نے طنزیہ لہجے میں پوچھا۔

”جی سائیں۔“

اس نے ٹکیل سے پوچھا۔ ”ہاں بھئی بچو بگڑے!..... کہاں چھپا کے رکھا ہے اسے؟“

”ک..... کک..... کس کو سرکار؟“ ٹکیل کی زبان لڑکھڑانے لگی۔

”اپنی بہن کے خیمہ کو۔“ پستول والے نے اسے کولہوں پر لات رسید کی۔ وہ اچھل کر شیر خان کے قدموں میں جا گرا۔

”ٹھل میاں!..... آرام سے..... دیکھو غریب نیچے گر گیا ہے۔“

”یہ بڑا گھنا ہے سائیں جی!..... ایسے لوگ لاتوں کے بھوت ہوتے ہیں باتیں ان کے سر سے گزر جاتی ہیں۔“

”خدا قسم سرکار مجھے نہیں پتا آپ کس کے متعلق پوچھ رہے ہیں؟“ ٹکیل کھڑا ہو گیا۔ خوف سے اس کی ٹانگیں کاپٹنے لگ گئی تھیں۔

”اسماعیل شاہ کہاں ہے؟ اسماعیل شاہ!..... جانتے ہو اسے؟“ شیر خان نے وضاحت کی۔

”جی سرکار جانتا ہوں..... وہ حوالات میں ہے۔“ گھیل کے لہجے میں موجود سچائی شیر خان سے مخفی نہ رہ سکی۔ مگر فاضل خان کی ہدایات کت ہو جب اس نے گھیل کی پٹائی کرائی مناسب سمجھی۔

”نکل یہ کیا کہہ رہا ہے؟“

”سائیں یہ اپنی دھلائی کروانے کے چکر میں ہے اور وہ میں کر دیتا ہوں۔“ نکل نے پستول جیب میں ڈالا اور گھیل کی طرف بڑھا، وہ اس کے خطرناک تیور دیکھتے ہوئے بے ساختہ شیر خان کے قدموں میں گر گیا۔

”رب دی سوں سرکار!..... مجھے اسماعیل شاہ کے بارے کچھ نہیں معلوم، جس وقت وہ گرفتار ہوا تھا اس کے بعد میں صرف ایک دفعہ اس سے ملا ہوں پر جس وقت پتا چلا، اس پر سیٹھ فاضل علی خان صاحب کا عتاب نازل ہوا ہے اس کے بعد میں اس کا حال احوال پوچھنے کے لیے بھی نہیں گیا۔“

مگر گھیل کی یہ وضاحت بے کار گئی، شیر خان بے پروائی سے ٹانگ پہ ٹانگ چڑھاتے خاموش بیٹھا رہا اور یہ نکل کے لیے اپنی کارروائی جاری رکھنے کا اشارہ تھا۔ نکل نے ٹھوکر دوں سے زمین پر لے پڑے گھیل کی مرمت کرنی شروع کر دی۔

”ہائے مر گیا۔ خدا کے لیے معاف کرو، میں بے قصور ہوں ہائے۔ آہ.....“ گھیل تکلیف سے زیادہ واویلا مچا رہا تھا..... یہ کھیل چند منٹ تک ہی جاری رہ سکا پھر نہ جانے شیر خان کو اس پر ترس آ گیا یا ویسے ہی وہ اس کھیل سے اکتا گیا کہ اس نے ہاتھ اٹھا کر نکل کو روک دیا۔

”نکل بس کرو۔“ ان الفاظ نے نکل کے مشین کی طرح چلتے ہوئے پاؤں کو روک دیا۔ نکل کے پیچھے ہوتے ہی وہ گھیل سے مخاطب ہوا۔

”بچے تجھے ہم چھوڑ رہے ہیں، لیکن یاد رہے جیسے ہی تجھے اسماعیل کے بارے کچھ پتا چلے فوراً ہمیں اطلاع کرنی ہے..... سمجھ گئے؟“

”جی سرکار۔ بالکل ٹھیک ہے جیسے ہی مجھے اس کے بارے معلوم ہوا میں آپ سرکار کے پاس آ کر بتا دوں گا۔“ گھیل جلدی سے ہاتھ باندھتے ہوئے بولا۔

”نہیں یہاں آنے کی ضرورت نہیں۔“ شیر خان نکل کی طرف متوجہ ہوا۔

”اسے اپنا فون نمبر دے دو۔ اسماعیل کے متعلق کچھ پتا چلنے پر یہ تجھے فون پر بتا دے گا۔“

”ٹھیک ہے سرکار..... جیسے ہی اسکے متعلق کچھ معلوم ہوا میں آپ کو مطلع کر دوں گا۔“ نکل سے پہلے گھیل بول اٹھا اور اسکی تابعداری دیکھتے ہوئے شیر خان کے لبوں پر مسکراہٹ ریک گئی تھی۔ اگلے چند منٹ میں گھیل نکل کا فون نمبر لیے اس عمارت سے باہر آ چکا تھا۔ گھر کی طرف جاتے ہوئے اسکے دل سے اپنی ماں کیلئے دعائیں نکل رہی تھیں اگر وہ اس کی نصیحت پر عمل نہ کرتا تو جانے آج اس کا کیا حشر ہوتا۔



اسماعیل کو وہاں آئے دوسرا دن تھا اس دوران سوائے کھانے پینے اور سونے کے اس کا کوئی کام نہیں تھا۔ پولیس کی مارکی تکلیف سے اب اسے افاقہ تھا مگر ان بے کاری کے دنوں میں جینی اذیت بڑھ گئی تھی۔ حوالات میں زندگی ختم ہونے کا جو ڈر تھا وہ محو ہو چکا تھا اور اب خود کو اس حال تک پہنچانے والوں کے خلاف انتقام لینے کی خواہش ایک جنون کی صورت اختیار کر گئی تھی اور اس کی یہ خواہش فطری تھی۔ کیونکہ انتقام ایسا جذبہ ہے جو جانوروں کے اندر بھی پایا جاتا ہے۔ اور وہ تو انسان تھا، اشرف المخلوقات، سوچنے سمجھنے والا، علم نے اس کے ذہن کو جلا بخشی تھی، وہ ایک عام انسان سے زیادہ حساس تھا۔ معاشرے میں موجود طبقاتی فرق پہلے بھی اسے کھلتا تھا مگر اب تو وہ اس نظام کے ہاتھوں اس مقام پر پہنچ گیا تھا کہ زندگی کی اعلیٰ قدریں اب اس کے لیے بے مقصد ہو کر رہ گئی تھیں۔ اس کی محبت کرنے والی ماں، شفیق باپ اور معصوم بہن سے صرف اس لیے جینے کا حق چھین لیا گیا تھا کہ وہ دولت مند نہیں، ان کے پاس پولیس کو دینے کے لیے رشوت موجود نہیں تھی، مقدمہ لڑنے کے لیے وکیل کی فیس نہیں تھی اور ایسے لوگوں کو تو جینے کا کوئی حق نہیں ہوتا۔ اس کے ذہن میں مرزا طاہر حسین کی آواز گونجی۔

”حق دار کو جب اپنا حق نہ ملے تو اسے چھین لینا چاہئے۔“ مگر چھیننے کے لیے بھی قوت کی ضرورت تھی جو اس کے پاس مفقود تھی اور اب اس نے یہ قوت حاصل کرنی تھی کسی بھی قیمت پر، کسی بھی طرح، کہیں سے بھی۔

وہ انہی سوچوں میں غرق تھا کہ دروازے پر ہلکے سے دستک ہوئی اور پھر دستک دینے والا بغیر اجازت ملے اندر گھس آیا، بلکہ گھس آئی۔ وہ ایک خوبصورت دوشیزہ تھی اور جس قسم کے لباس میں تھی وہ کم از کم کسی غیر مرد کے کمرے میں رات کے اس پہر پہن کر جانے کے لیے بالکل موزوں نہیں تھا۔

”آداب!“ اسے متوجہ پا کر وہ سریلی آواز میں بولی۔ جواباً اسماعیل نے صرف سر ہلانے پر اکتفا کیا تھا۔ اس کے انداز میں واضح بیزاری تھی۔ اس ناٹم وہ اپنی تنہائی میں کسی کی مداخلت کو پسند نہیں کر سکتا تھا۔

مگر وہ اس کی بیزاری نظر انداز کرتے ہوئے نزاکت سے چلتے ہوئے اس کے ساتھ بستر پر آ کر بیٹھ گئی۔ اس نے اتنی حیرت کی خوشبو لگائی ہوئی تھی کہ سارا کمرہ مہک اٹھا تھا۔ اس کے بے تکلف انداز کو دیکھ کر اسماعیل ہڑبڑا کر اٹھ بیٹھا تھا۔

”آ..... آپ..... کون.....؟“

”میں.....؟“ اس کے کانوں میں جلتربگ بجا، وہ اس کی ہنسی کو اس کے علاوہ کوئی نام نہیں دے سکا تھا۔ ”میں شہزادی ہوں۔“

لاحالہ وہ اسم با مسکلی تھی، اگر اسماعیل کو اس کا نام رکھنے کی دعوت دی جاتی تو اسے بھی شہزادی کے علاوہ کوئی نام موزوں نہ لگتا۔

”تو میں آپ کی کیا خدمت کر سکتا ہوں؟“ اسماعیل پہلے جھکے سے سنبھل چکا تھا۔ لڑکی کے انداز سے لگ رہا تھا جیسے وہ کسی اہم حیثیت کی مالک ہو۔ اور وہ حیثیت مرزا طاہر حسین کی بیٹی ہونے کے علاوہ کیا ہو سکتی تھی۔

”مجھے، بالکل طاہر نے آپ کی تنہائی دور کرنے کے لیے بھیجا ہے۔“

”جج.....جی.....؟“ اسماعیل اس کی بات سن کر ہکلا گیا تھا۔

”ہاں ناں مسٹر اسماعیل..... انکل کہہ رہے تھے کہ آپ بہت مظلوم ہیں اور اکیلے کمرے میں پڑے پڑے جانے کیا لٹے سیدھے خیالات آپ کے دماغ میں آرہے ہوں گے، تو میں جا کر گپ شپ کر کے آپ کی تنہائی دور کروں۔“ اس نے مصومیت سے وضاحت کی۔ اسماعیل کو اپنی سوچ پر شرمندگی سی ہوئی کہ تنہائی دور کرنے کا مطلب اس نے کچھ اور سمجھا تھا اس لیے وہ ہکلا گیا تھا۔

”شکر یہ بس شہزادی..... آپ نے میرے لیے اتنی زحمت کی۔“

”زحمت کی کیا بات ہے؟..... میں خود بھی اکیلی ہوں۔ امی ابو، میرے بچپن میں ہی فوت ہو گئے تھے۔ بھائی بہن ہے نہیں، ایک انکل ہیں وہ بھی اتنے معروف رہتے ہیں کہ دو دو دن ان کی صورت نہیں دیکھ پاتی اس لیے آپ سے زیادہ میں اپنی تنہائی دور کرنے آئی ہوں۔ بلکہ حقیقت کہوں تو میں تو پہلے دن ہی آپ کو ملنا چاہتی تھی مگر انکل چونکہ میرا اس طرح کسی سے گلنا ملنا پسند نہیں کرتے اس لیے میں احتیاط کرتی ہوں..... اور میری خوش قسمتی کہ انھوں نے آپ سے ملنے کی اجازت دے دی۔“

شہزادی کا انداز اتنا مصومانہ تھا اور اس کی باتوں میں ایسی بے ساختگی اور اپنا پن تھا کہ اسماعیل لحوں میں ہی اس سے متاثر ہو گیا، اور پھر تھوڑی دیر بعد ہی وہ اس بے تکلفی سے گپ شپ کر رہے تھے جیسے برسوں کے شناسا ہوں۔ شہزادی کے انداز سے یوں لگ رہا تھا جیسے وہ اسماعیل کو مردکی بجائے اپنی کوئی سہیلی سمجھ رہی ہو۔ مذاق کی بات پر اس کے ہاتھ پر ہاتھ مارنا۔ ہنستے ہنستے اس کے اوپر گر جانا۔ شرارت کرتے ہوئے اسے گھونے رسید کرنا یا چنگی کاٹنا۔ ان افعال کا شاید اس کے اپنے اوپر کوئی اثر نہ پڑ رہا ہو پر ایسے ہر عمل پر اسماعیل کی توجہ جان نکل جاتی تھی۔ پہلے پہل تو وہ گھبرایا مگر بعد میں اسے عجیب سی لذت محسوس ہونے لگی۔ اس کی خشک ویران زندگی میں یہ پہلی لڑکی تھی جو اتنی بے تکلف ہوئی تھی۔ وقت گزرنے کا پتا ہی نہ چلا، جانے کتنی دیر وہ اسی طرح محو گفتگو رہے اگر شہزادی کی نظر گھڑی پر نہ پڑتی۔

”باپ رے..... ساڑھے بارہ ہو رہے ہیں..... میں چلی شاہ جی۔“ اس نے اسماعیل کا ہاتھ پیار سے دبایا اور دروازے کی طرف بھاگی اس کا ہر قدم گویا اسماعیل کے دل پر پڑ رہا تھا اور دروازے پر رک کر اس نے ہاتھ ہلاتے ہوئے۔ ”ٹاٹا“ کیا اور غائب ہو گئی۔ اسماعیل بقیہ رات اسی کے خیالوں میں کھویا رہا۔ انتقام لینے کی خواہش اسے وقتی طور پر اسے بھول چکی تھی۔

☆.....☆.....☆

”کیسا رہا پاربتی؟“ ”مرزا طاہر حسین، شہزادی سے مخاطب تھا۔ اپنے انداز سے وہ کسی طرح بھی چچا بھتیجی نہیں لگ رہے تھے۔

”مہاراج نہایت آسان شکار ہے، دو دنوں میں ایسا کر دوں گی کہ سب کچھ بھول جائے گا۔“ شہزادی کے انداز میں تھوڑی دیر پہلے نظر آنے والی مصومیت اور سادگی ایسے غائب ہو گئی تھی کہ اسماعیل اگر اسے اس حال میں دیکھ لیتا تو کبھی یقین نہ کرتا کہ یہ وہی شہزادی ہے جو تھوڑی دیر پہلے ایک الہڑ اور نادان دوشیزہ دکھائی دے رہی تھی۔

”نہیں میری جان۔“ مرزا طاہر حسین اس کے ساتھ ایک نازیبا حرکت کا ارتکاب کرتے ہوئے مکروہ انداز میں مسکرایا۔ ”یہ کیس ذرا مختلف ہے ٹو نے اسے اپنا عاشق نہیں بنانا۔ بلکہ ایسا خون آشام درندہ بنانا ہے جس کی پیاس کبھی نہیں بجھتی۔ اسے شراب و شباب کی ایسی لت ڈالو کہ اس کا جی اس کام سے کبھی نہ بھرے اور اس کام کے لیے تیرے پاس صرف چار دن ہیں۔ ان چار دنوں میں میں یہاں پہ نظر نہیں آؤں گا۔ تم اسے کہہ سکتی ہو کہ میں چند دن کے لیے شہر سے باہر گیا ہوں۔ بلکہ کہنا اسی کے کام کے سلسلے میں گیا ہوا ہوں۔“

”مطلب..... پہلی مرتبہ مجھے دل پسند کام کرنے کو مل رہا ہے۔“ پارٹی کا انداز سراسر کسی بازاری عورت کا سا تھا۔ ”پہلے تو عمر رسیدہ مرل اور ایسے بھوکے بھڑیے میرے حصے میں آتے تھے جن کی صرف آنکھوں میں ہی بھوک ہوتی تھی، جو آگ لگانا تو جانتے پر آگ بجھانا ان کے بس سے باہر ہوتا تھا۔“

”اس کے لیے خاکسار جو موجود تھا۔“ مرزا طاہر حسین نے ہوس بھرے لہجے میں کہتے ہوئے اسے اپنی آغوش میں کھینچا۔

”اس ٹائم تو مہاراج جانے کہاں ہوتے ہے۔“ وہ اس کی آغوش میں لیٹ گئی۔

مرزا طاہر حسین کا پارٹی کو اس ٹائم بلانے کا مقصد اسامیل کے بارے کچھ ہدایات دینے کا تھا۔ مگر پارٹی کی ادائیں اتنی مسکور کن تھیں کہ اس نے مجبوراً ان ہدایات کو کچھ دیر مؤخر کر دینے کا فیصلہ کر لیا۔ اس کے ہاتھوں کی گستاخیاں بڑھتی گئیں اور ان حرکات کا اہتمام لازماً جذبات کی انتہا پر ہوتا تھا، مگر اچانک اس کے سیل فون کی گھنٹی بجی۔ حیوانی خواہشات کے تند و تیز ریلے میں موہا نل کی گھنٹی اسے کسی بدروح کی آواز محسوس ہوئی تھی کال منقطع کرنے کے لیے اس نے جیب سے سیل فون نکالا لیکن سکرین پر چمکتے نمبر کو دیکھ کر اس کا انگوٹھا خود بخود کال ریسیو کرنے والے بٹن کی طرف بڑھ گیا۔

”لیس!..... پاشا بول رہا ہوں۔“

”سر!..... خادم حسین نظروں میں آ گیا ہے سی آئی (Counter Intalligence) اس کی نگرانی کر رہی ہے۔“ دوسری جانب سے بولنے والے نے اپنا تعارف کرائے بغیر رپورٹ پیش کی۔

”کیا؟“ پارٹی کو اپنی آغوش سے دھکیلتے ہوئے وہ بے ساختہ اٹھ کھڑا ہوا۔

”سچ کہہ رہا ہوں سر!..... رات کے اس ٹائم بھی خادم حسین کے گھر کے سامنے سی آئی کا اہلکار نگرانی کے لیے موجود ہے۔“

”یہ آلو کا پٹھا کیسے نظروں میں آ گیا؟..... اور تمہیں کس ٹائم پتا چلا؟“

”تھوڑی دیر پہلے ہی پتا چلا ہے۔ اور کنفرم کرنے کے بعد آپ کو اطلاع دے رہا ہوں۔“

”کچھ اندازہ ہے..... یہ کب سے سی آئی کی نظروں میں ہے۔“

”سر!..... میرا خیال ہے، یہ آج اورنگ زیب کلرک سے کام کے سلسلے میں ملنے گیا تھا اور وہیں سے اس پر یہ بلا مسلط ہوئی ہے۔“



”اپنے آدمیوں میں آج، اس کی کس کس سے ملاقات ہوئی ہے؟“

”صرف جگیت ہے۔“

”او کے..... گھر کی نگرانی تو سامنے سے ہو رہی ہے۔ تم پیچھے سے جاؤ اور اس کی کار میں ریسیوٹ کنٹرول بم فٹ کرو۔..... کل کسی مناسب جگہ پر بلاسٹ کر دینا۔ اس کے علاوہ تمام کو بتا دو کہ جگیت اور اس سے اپنے رابطے منقطع کر دیں۔ جگیت کو بھی گولی مار دو کیونکہ سی آئی ایسی بلا ہے کہ ہلکی سی لاپرواہی سے پورے سیٹ اپ کو تباہ و برباد کر دے گی اور ہمیں اپنی جان بچانی مشکل ہو جائے گی۔“

”سر!..... اگر جگیت کو کچھ عرصے کے لیے مظہر عام سے ہٹا دیں؟ یا واپس بھیج دیں اور.....“

”نہیں نہیں وکرم!..... ایسا سوچنا بھی مت۔ بھارت ماتا کے لیے ہمیں جگیت جیسی کئی جانوں کی قربانی دینی پڑے گی۔ اور ہاں سب کو بتا دینا اپنے سیل فون اور کنکشن بدلی کر لیں پرانے والے ضائع کر دیں..... اور نگ زیب کلرک کے متعلق بھی سب کو آگاہ کر دینا کہ اس کے بعد اس کے ساتھ کوئی ڈیل نہ کی جائے..... سمجھ گئے؟“

”جی سر..... اور کچھ؟“

”بس..... کل پرانے اڈے پر آ جانا باقی کپ شپ وہیں ہوگی۔“

”کتنے بجے سر؟“

”دن کا کھانا کھٹے کھائیں گے۔“

”ٹھیک ہے سر۔“

”او کے اینڈ گڈ بائی۔“ اس نے رابطہ منقطع کر دیا۔ اس کے سر پر سوار حیوانی خواہش کا بھوت اتر چکا تھا، سی آئی کا نام سن کر ہی اس کے حواس ساتھ چھوڑنے لگے تھے۔

”پارہتی تم جاؤ آرام کرو۔“

”جی مہاراج۔“ کہہ کر وہ کمرے سے نکل گئی جبکہ مرزا کمرے میں ٹہلتے ہوئے آئینہ کا لائحہ عمل سوچنے لگا۔

☆.....☆.....☆

”اس کا مطلب ہے وہ اپنی نگرانی سے آگاہ ہو گئے تھے۔“ عاطف نے عمران سے تفصیل سن کر خیال ظاہر کیا۔

عمران نے کہا۔ ”شاید!..... ایسا ہی ہو سر۔“

”شاید نہیں..... یقیناً کہو..... خادم حسین کی کار کو سوچے سمجھے منصوبے کے مطابق بلاسٹ کیا گیا ہے..... اس طرح انہوں نے

ایک تیر سے دو شکار کیے ہیں۔“



”ہو سکتا ہے وہ سچ کچھ دہشت گردی کا شکار ہوا ہو..... پاکستان میں بھی تو کئی ایجنسیاں دہشت گردی کی کاررائیوں میں مصروف ہیں۔“

”تمہاری بات کئی وجوہات کی بنا پر قاطع ہے۔“ عاطف نے اپنے موقف کی دلیل سے وضاحت کی۔ ”پہلی بات تو یہ ہے کہ اگر بارود موٹر سائیکل سوار کے پاس ہوتا تو کار کی صرف وہ سائیڈ متاثر ہوتی جس سائیڈ پر موٹر سائیکل تھا، دوسری سائیڈ نسبتاً بہتر رہتی۔ جبکہ سامنے ٹی وی پر جو دکھایا جا رہا ہے اس میں کار کے پرزے چاروں طرف بکھرے نظر آ رہے ہیں اس کے برعکس موٹر سائیکل کی حالت کار کے مقابلے میں کافی بہتر ہے۔ دوسرا کل جس آدمی نے خادم حسین سے ملاقات کی تھی وہ بھی صبح بستر پر مردہ پایا گیا ہے۔ اور یہ اتفاق نہیں ہو سکتا۔ تیسرا!..... جس جگہ بلاسٹ ہوا ہے یہ جگہ دہشت گردی کے لحاظ سے بالکل موزوں نہیں تھی یہ بھی اس بات کا مظہر ہے کہ بلاسٹ کرنے والے کا اصل مقصد خادم حسین سے جھگڑا حاصل کرنا تھا اور دہشت گردی کی حیثیت ثانوی تھی۔ ورنہ اگر غور کرو تو معلوم ہوگا کہ دھماکے کے لیے اس سے کئی گنا موزوں جگہ چند سو گز آگے آنے والی چیک پوسٹ تھی۔ مگر بلاسٹ کرنے والے کا مقصد کچھ اور تھا اس لیے وہ اس بات پر دھیان نہ دے سکا۔“

”آپ نے بالکل درست تجزیہ کیا ہے سر۔“

”ہاں..... لیکن تم نے اپنی ڈیوٹی صحیح طریقے سے نہیں دی۔“

”اس میں میرا کیا قصور ہے..... سر؟“ عمران کے لہجے میں ہلکا سا شکوہ پنہاں تھا۔

”تمہارا ہے یا امجد کا ہے..... تم ہی اس کی نگرانی پہ مامور تھے اور دونوں میں سے کسی ایک کی لاغر خنی سے اتنا اہم

کلیو (Clue) ہاتھ سے نکل گیا۔“

”اورنگ زیب کلرک بھی تو ہے ناسر۔“

”اس کے پاس، ذرا سی بھی معلومات ان کے خلاف مل سکتی تو وہ آج تجھے زعمہ نظر نہ آتا۔“

”سوری سر!..... میں شرمندہ ہوں۔“

”سوری کی ضرورت نہیں، آئندہ خیال رکھنا..... امجد کو بھی اس بارے بریف کر دینا اور آج اورنگ زیب کلرک کو چھٹی کے بعد

لے آؤ تاکہ اس کی مزاج بندسی کر لیں۔“

”تھوڑی دیر پہلے تو آپ کہہ رہے تھے کہ اس سے کچھ حاصل ہونے کی امید نہیں ہے۔“

”وہ میں نے دشمن کے نقطہ نظر کی بات کی تھی..... ہو سکتا ہے اتنی چالاکی کے باوجود ان سے کوئی غلطی سرزد ہوگئی ہو۔ اور پھر

زیب کو بھی تو آزاد نہیں چھوڑا جاسکتا..... وہ اس پاک دھرتی کا مجرم ہے۔ ایسے غلطیوں سے جتنی جلدی یہ دھرتی پاک ہوگئی اتنا ہی بہتر ہو

گا۔ پہلے تو اسے چارے کے طور پر استعمال کرنے کی وجہ سے ڈھیل دے رکھی تھی۔ اب تو مشکل ہے کہ دشمنوں کا یہ گروپ اس کا رخ کرے

اور کسی دوسرے گروپ کی امید میں ہم اپنی نگرانی جاری نہیں رکھ سکتے۔“

”تو اس کے ساتھ کیا کریں گے؟“

”وہی جو مجرموں کے ساتھ کرتے ہیں۔“

”ٹھیک ہے سر!۔“ عمران جانے کے ارادے سے اٹھ کھڑا ہوا۔

”او کے.....“ عاطف نے اثبات میں سر ہلایا۔ اس کے جانے کے تھوڑی دیر بعد وہ بھی کپڑے بدل کر باہر چل دیا۔ اس کے پرانے اور میلے کپڑوں نے اس کی وجاہت کو کافی حد تک کم کر دیا تھا..... اور پھر سبزی کے ٹھیلے نے رسی سہی کسر پوری کر دی۔

☆.....☆.....☆

”اشھوناں!..... ابھی تک سوئے ہوئے ہو۔“ پاربتی نے اسماعیل کو جھنجھوڑتے ہوئے کہا۔

وہ رات اس کے جانے کے کافی دیر بعد تک جاگتا رہا تھا۔ صبح کی اذانوں کے قریب اس کی آنکھ لگی تھی، اس لیے گہری نیند میں تھا مگر پاربتی کی سریلی آواز سن کر اس کی نیند لحوں میں رخصت ہو گئی۔

”اوسوری۔“ وہ گھڑی کی طرف دیکھ کر نادام لہجے میں بولا۔ ”اصل میں رات کو آپ کے جانے کے بعد بھی کافی دیر تک نیند نہیں آ رہی تھی۔“

”کیوں.....؟ کیا میری صورت اتنی بری ہے کہ آپ کی نیند ہی اڑ گئی۔“

”نہیں..... نہیں..... آپ تو ماشاء اللہ لاکھوں میں ایک ہیں، نیند تو بس ویسے ہی نہیں آ رہی تھی۔“

”چل جھوٹے۔“ وہ اس کے چنگلی کاٹتے ہوئے بولی۔ ”اتنی خوبصورت ہوتی تو میرے کئی چاہنے والے ہوتے۔“

”کیا کسی نے آپ کی چاہت کو ٹھکرایا ہے؟“

”ہاں نا.....“ اس نے بیڈ پر بیٹھ کر اسماعیل کے کندھے سے سر ٹکا دیا۔

”کس نے؟“ اسماعیل کے لہجے میں بے چینی تھی۔

”ہے ایک..... کل رات اس سے ملاقات ہوئی اور نیند ہی اڑ گئی۔ جبکہ وہ گیارہ بجے اٹھ کر کہہ رہا ہے مجھے نیند نہیں آ رہی تھی۔“

پاربتی کے لہجے میں معصومیت کوٹ کوٹ کر بھری ہوئی تھی۔

”کک..... کیا کہہ رہی ہیں آپ؟“

”صحیح کہہ رہی ہوں شاہ جی!..... تم پہلے دن سے ہی میرے من میں اتر گئے ہو۔“

”کیا کہہ رہی ہو شہزادی ہوٹل میں تو ہو؟..... مم..... میں کہاں اور آپ کہاں۔ طاہر صاحب کو پتا چل گیا تو میری خیر نہیں۔“

”میری خیر نہیں۔“ اس نے منہ بکاڑا۔ ”انکل نہ ہوئے جلا دہو گئے۔“

”سمجھنے کی کوشش کرو شہزادی!..... وہ میرے محسن ہیں۔ بھروسہ کرتے ہوئے انھوں نے آپ کو مجھ سے ملنے کی آزادی دے دی ہے تو میں آپ سے محبت فرمانا شروع کر دوں۔“

”تم کچھ بھی مت کرو۔“ اس نے پٹری بدلی۔ ”بستر چھوڑو..... فریش ہو جاؤ میں ناشتے کی میز پر تمہارا انتظار کر رہی ہوں۔“

”میں چند منٹ میں آیا۔“ وہ اتنی جلدی موضوع بدلی ہونے پہ خوش ہو گیا تھا۔

اس سے قطع نظر کہ وہ قتالہ عالم اسے پہلی نظر میں بہت اچھی لگی تھی، پھر اس کی معصومیت اور سادگی نے تو اسے گرویدہ کر لیا تھا، لیکن اس کے ساتھ وہ اپنی اور اس کی حیثیت سے بخوبی واقف تھا۔ گو محبت طبقاتی فرق کو نہیں دیکھتی مگر دماغ کو دیکھتا ہے اور ابھی تک اس کا دماغ اس کے دل پر حاوی تھا۔

روزانہ کے معمولات سے فارغ ہو کر وہ کمرے سے باہر نکلا ڈائننگ ٹیبل پر ناشتے کے برتن سجائے وہ اسے منتظر ملی۔ وہ پہلی دفعہ اس گھر کے کسی فرد کے ساتھ ڈائننگ ٹیبل پر ناشتا کرنے جا رہا تھا اس لیے اسے گھبراہٹ سی محسوس ہو رہی تھی، اس سے پہلے وہ ناشتا، لچ اور ڈز کمرے میں ہی کرتا تھا۔

”طاہر صاحب نے ناشتا کر لیا ہے؟“

”ہاں..... انکل بہت سویرے ناشتا کرتے ہیں۔“

”اب وہ کہاں ہیں؟“

”چند دنوں کے لیے شہر سے باہر گئے ہیں۔“

”کیوں؟“

”پتا نہیں..... کسی کام کے سلسلے میں گئے ہیں..... اتنا بتایا ہے کہ تمہارا خیال رکھوں۔“

”اچھا..... اس کا مطلب ہے طاہر صاحب کے کہنے پر یہ عنایات ہو رہی ہیں۔“ اسماعیل نے دبے لفظوں میں شکوہ کیا۔

”تو اور کیا؟“ وہ شوخی سے بولی۔ اور اسماعیل ہنس پڑا۔

”اس میں جسنے کی کیا بات ہے؟“ اس نے منہ بنایا۔

”آپ کو اعتراض ہے تو نہیں ہوتا۔“ وہ سر جھکا کر ناشتا کرنے لگا۔

”اے!..... ناراض ہو گئے کیا؟“ قریب آ کر اس کے کندھے پر ٹھوڑی ٹکاتے ہوئے بولی۔ ”سوری میں تو مذاق کر رہی تھی۔“

وہ بوکھلا گیا۔ ”وہ آ..... آپ بیٹھیں ٹاپلیز میں خفا نہیں ہوں۔“

”نہیں میں یہیں ٹھیک ہوں۔“ اس کی شوخی لوٹ آئی۔

”پپ..... پلیز شہزادی صاحبہ!..... کوئی دیکھ لے گا اور اگر ظاہر صاحب کو پتا چل گیا تو میری شامت آجائے گی۔“  
”مگر میں کوئی ہوگا تو دیکھے گا نا؟۔“

”کیا مطلب؟“

”مطلب یہ کہ میں نے سب ملازموں کو کہہ دیا ہے کہ جب تک میں نہ بلاؤں وہ اپنے کواٹر تک محدود رہیں۔“  
”کیوں؟“

”بس ویسے ہی..... اور تم ناشتا تو کرو۔“

”بس..... بس نے کر لیا۔“ وہ کھڑا ہو گیا۔ شہزادی کی قربت سے عجیب قسم کی خواہشات اس کے بدن میں ہلکورے لینے لگی تھیں اور اس کا علاج شہزادی سے جسمانی طور پر دور رہنے میں تھا مگر وہ غریب یہ نہیں جانتا تھا کہ اس کا واسطہ ایک شاطر اور عیار عورت سے پڑا تھا۔ جس کی ساری ادائیں سادگی اور محصویت میں لپٹی ہوئی تھیں، وہ اس کی دلی کیفیت کو اچھی طرح جانتے ہوئے بھی انجان بنی ہوئی تھی۔  
”پھر چلو..... تمہیں اپنا کمرہ دکھاؤں۔“ وہ اسے اپنے بیڈروم میں لے آئی۔ بیڈروم میں عجیب قسم کی بھنی بھنی خوشبو چھائی ہوئی تھی۔ کمرے کی سجاوٹ دیکھ کر تو اسماعیل کی آنکھیں پھٹنے کے قریب ہو گئی تھیں۔

”پسند آیا میرا کمرہ؟“

”بہت اچھا ہے..... بلکہ کچھ زیادہ ہی اچھا ہے۔“ وہ صاف گوئی سے بولا۔

”اچھا بیٹھو تمہیں فلم دکھاتی ہوں۔“ وہ اسے کمرے کے وسط میں پڑے جہازی سائز کے گول بیڈ پر دھکیلتے ہوئے بولی۔  
”فلم؟“

”ہاں جی فلم..... میں انڈین فلمیں بڑے شوق سے دیکھتی ہوں۔ اور جب تک انکل نہیں آجاتے تین چار دن تمہیں بھی میرے ساتھ دیکھنی پڑیں گی۔“

”مگر میں نے اس سے پہلے کبھی فلم نہیں دیکھی۔“

”تو آج سے دیکھنا شروع کر دو..... اتنی اچھی تو ہوتی ہیں۔“ وہ ٹی وی آن کر کے اس کے ساتھ آ بیٹھی..... تھوڑی دیر بعد ہی وہ فلم کے روایتی منظر میں گم تھا اور پھر اسے پتا ہی نہ چلا کہ جانے کس وقت اس نے ہیرو کی اور شہزادی نے ہیروئن کی جگہ سنبھال لی۔ اس کے دماغ نے ہلکا سا احتجاج کیا مگر پارٹی جیسی گھاگ عورت نے اس کی ایک نہ چلنے دی اور اسے ان جہانوں کی سیر کو لے گئی جس کے بارے میں اس نے کبھی خواب میں بھی نہیں سوچا تھا۔



دکرم اور چندر پال بے چینی سے پاشا کے منتظر تھے، دکرم کے ساتھ اس نے دوپہر کے کھانے کے وقت ملنے کا وعدہ کیا تھا مگر تین بجتے والے تھے اور وہ ابھی تک نہیں پہنچا تھا۔ اس کے انتظار میں وہ کھانا بھی نہیں کھا سکتے تھے..... اور جب بھوک برداشت کرنا دکرم کے بس سے باہر ہو گیا تو چندر پال سے بولا۔

”سر کھانا کھا لیتے ہیں مہاراج جانے کس ٹائم تشریف لائیں۔“

”فون کر کے معلوم کر لیتے ہیں؟“ چندر پال نے مشورہ دیا۔

”نہیں..... مہاراج نے کنکشن تبدیل کر لیا ہے میں تھوڑی دیر پہلے ٹرائی کر چکا ہوں؟“

”کنکشن تبدیل کر لیا ہے؟ پر کیوں؟“

”آپ کو نہیں بتایا انھوں نے؟“ دکرم نے حیرانی سے پوچھا۔

”نہیں یار..... پرسوں سے ان سے بات ہی نہیں ہو سکی ہے۔“

”دراصل فیلڈ میں کام کرنے والے تمام آدمیوں کے سیل فون اور کنکشن مہاراج نے کل رات تبدیل کرنے کا حکم دیا تھا۔“

”پر کیوں؟“

”اپنے دو بندے سی آئی کی نظروں میں آگئے تھے اور احتیاطی تدبیر کے طور پر مہاراج نے یہ حکم جاری کیا ہے؟“

”میں بھی بدل لوں؟“

”کیا کہہ سکتا ہوں..... آپ کا مہاراج سے براہ راست رابطہ رہتا ہے انہی سے پوچھ لینا۔“

یہ بات دکرم کے ہونٹوں پر تھی کہ انھیں گاڑی کا ہارن سنائی دیا۔

”میرا خیال ہے مہاراج آگئے ہیں۔“ چندر پال نے کہا اور چند لمحوں بعد اس کی بات کی تصدیق ہو گئی۔ مرزا طاہر حسین اندر

داخل ہوا وہ دونوں اس کے استقبال کے لیے کھڑے ہو گئے۔

”سوری..... میں تھوڑا لیٹ ہوں۔“ ان کے مستکار کے جواب میں اس نے بھی اپنے ہاتھوں کو چہرے کے سامنے باندھتے

ہوئے معذرت خواہانہ لہجے میں کہا۔

”کوئی بات نہیں مہاراج۔“ دونوں بیک زبان بولے۔

”کھانا کھا لیا ہے؟“

چندر پال نے جواب دیا۔ ”نہیں مہاراج۔“

”اوہ ہو..... یہ تو بڑی زیادتی ہے۔ چلو جلدی سے کھانا لگواؤ میں نے بھی ابھی تک نہیں کھایا۔“

کھانا کھا کر وہ دوبارہ اسی جگہ آ بیٹھے۔

”وکرم..... تازہ صورت حال بتاؤ؟“ پاشا سگار سلگاتے ہوئے مستفسر ہوا۔

”خادم حسین کی گاڑی بیچ بازار میں بلاسٹ کر دی ہے، جگجیت صبح اپنے بستر پر مردہ پایا گیا ہے، فیلڈ میں کام کرنے والے تمام ممبروں کے سیل فون اور کنکشن آج بدل دیئے گئے ہیں..... یہ رہی نئے نمبروں کی لسٹ۔“ وکرم نے جیب سے ایک تہہ شدہ کاغذ نکال کر مرزا طاہر حسین کی طرف بڑھایا۔

”گٹھ..... میرا نیا نمبر بھی نوٹ کر لو۔“ مرزا نے اس کے ہاتھ سے کاغذ لیتے ہوئے اپنا نیا نمبر دہرا دیا۔ جو دونوں نے نوٹ کر لیا۔

”اور چند پال تم بھی آج ہی اپنا کنکشن بدلی کر لو۔“

”ٹھیک ہے سر۔“ وہ سعادت مندی سے بولا۔

”تمہارے خود کش بمبار کا کیا حال ہے..... وکرم؟“

”ایک دم تیار ہے سر..... بس ٹارگٹ کا انتخاب باقی ہے جو آپ نے کرنا ہے۔“

”محرم کتنی دور ہے؟“

”قریباً پندرہ دن بعد یکم محرم ہے سر۔“

”یوں کرو، پرسوں کسی امام باڑے میں دھماکا کرادو اور اگلے جمعہ کو نماز جمعہ کے ٹائم سنیوں کی کسی مسجد میں خود کش بمبار کو بھیج

دینا..... تاکہ محرم آنے تک ماحول خوب گرم ہو جائے۔ اس کے بعد تو محرم میں شیعوں کے جلوس پر بلاسٹ کرنے کے لیے تیار رہنا ہے۔“

وکرم نے پوچھا۔ ”بیچ کے دنوں میں کچھ نہیں کرنا؟“

”نہیں؟“ اس کے چہرے پر مسکراہٹ چھا گئی۔ ”ان دنوں میں دونوں گروپوں کا بھی کچھ حق بنتا ہے۔“

”ٹھیک ہے سر..... اور کوئی حکم؟“

”ہاں..... بیعت کے دن نئے لڑکے اسماعیل شاہ کو ٹریڈنگ سنٹر بھجوانا ہے، اسے وہاں چھوڑنے کے لیے تجھے اس کے ہمراہ جانا

پڑے گا۔“

”چھوڑ کر واپس آ جاتا ہے سر؟“

”ہاں..... ٹوٹنے والی آ جاتا ہے۔“

”میں تیار ہوں سر۔“

”بیعت کی صبح تم لوگوں نے نکل جانا ہے۔ دونوں نے سمگلر کے روپ میں سفر کرنا ہے اور اپنے سرحدی ساتھیوں کو پہلے سے آگاہ

کر دینا تاکہ وہ بارڈر پر موجود محافضوں سے ڈیل کر لیں۔“

”اسے کس سنٹر میں پہنچانا ہے سر؟“

”اسٹبلشمنٹ 221 میں اور کس میں۔“ چندر پال جلدی سے بولا۔

”نہیں اسے جے پور کمپ میں پہنچانا ہے۔“ پاشا نے چندر پال کی تردید کی۔

چندر پال نے حیرانی سے پوچھا۔ ”مگر سر!..... آپ نے تو کہا تھا کہ اسے مکمل تربیت دلانی ہے۔ جبکہ جے پور کمپ میں تو چند

ہفتوں پر مشتمل کورس میں چند ایک چیزیں ہی سکھائی جاتی ہیں۔“

”ٹھیک کہہ رہے ہو چندر پال، مگر اسٹبلشمنٹ میں اسے اس لیے نہیں بھیجا جا رہا کہ وہاں بھارتی فوج کی وردی پہنا کر تربیت دی

جاتی ہے۔ جو شاید اسماعیل جیسے پڑھے لکھے کو ہضم نہ ہو سکے۔“

”تو جے پور کمپ بھی تو اڑیا میں ہے۔“

1- اسٹبلشمنٹ (Establishment 22) دراصل ایس ایف ایف (Special Frontier Force) کا تربیتی مرکز ہے جس کا کنٹرول براہ راست وزارت دفاع کرتی ہے اس کی بنیاد CIA نے بھارت میں رکھی تھی جس کے تحت

ایٹلی جنس افسران کو گوریلہ کارروائیوں کی تربیت دے کر چین کے خطرے کا مقابلہ کرنے کے لیے تیار کیا جاتا تھا۔ پاکستانیوں کی تربیت کا

آغاز اس کمپ میں 1986 سے ہوا۔ اسٹبلشمنٹ کی طرف سے تخریب کاری کے جو کورس کرائے جاتے ہیں ان کا عرصہ تربیت

چار ہفتے۔ چار ماہ تا پانچ ماہ، نو ماہ، اٹھارہ ماہ پر مشتمل ہوتا ہے۔ عرصہ تربیت میں قیام پذیر تخریب کاروں کو باقاعدہ بھارتی فوج کی وردیاں

پہنائی جاتی ہیں۔ اس کا ہیڈ کوارٹر ”چکراتا“ میں ہے۔ اس کی کمانڈ بھارتی فوج کا ایک بریگیڈ پر کرتا ہے۔

2- بھارت نے راجستھان کی سرحد پر مختلف تربیتی کمپ قائم کیے ہوئے ہیں جن کی مجموعی تعداد 40 کے قریب ہے اور ان میں سارا

سال دہشت گردی کی تربیت جاری رہتی ہے۔ یہ کمپ گنگا نگر، جے پور، اودھم پور، کشن گڑھ، بارمر اور چندری گڑھ وغیرہ میں واقع ہیں۔

(از طارق اسماعیل ساگر)

”ہاں مگر وہاں بھارتی فوج کی وردی استعمال نہیں ہوتی۔ دوسرے وہاں انڈین دوستی سے زیادہ پاکستان دشمنی سکھائی جاتی ہے

اور سب سے اہم بات جو میں نے ابھی تک آپ لوگوں نہیں بتائی وہ یہ ہے کہ اسماعیل کی ٹریننگ جے پور سے پانچ کلومیٹر کے فاصلے پر

موجود ایک نئے قائم شدہ کمپ میں ہوتی ہے، وہاں اسماعیل اکیلا نہیں جائے گا پاکستان کے مختلف شہروں سے مزید چندہ ہنس پڑھے لکھے

جوان وہاں جمع ہو رہے ہیں اور ان تمام کو پندرہ ماہ دورانیے کی طویل تربیت دی جائے گی۔ وہیں انھیں بلیک میل کرنے کے لیے مواد بھی

تیار کیا جائے گا تاکہ مستقبل میں ہم سے باغی نہ ہو سکیں۔“

”سوری سر میں نے.....“ چندر پال ندامت سے کہنا چاہا۔ مگر پاشا نے قطع کلامی کرتے ہوئے کہا.....

”سوری کی ضرورت نہیں مجھے تیری باتوں سے خوشی ہوئی، یہ بات حقیقت کے قریب تھی اور تیری آج کی گفتگو سے مجھے امید ہو

چلی ہے، کہ تمہارے دماغ نے کام کرنا شروع کر دیا ہے۔“

”تھینک یوسر۔“ چندر پال سر سے بولا۔

”اوکے..... اجازت دیں، میں تھوڑی دیر آرام کروں گا۔ البتہ آپ لوگوں نے گپ شپ کرنی ہے تو بیٹھے رہیں۔“ وہ دونوں بھی

اس کے احترام میں کھڑے ہو گئے تھے اور اس کے کمرے سے نکلتے ہی وکرم نے بھی چندر پال کو الوداعی نمسکار کرتے ہوئے رخصت لی۔

☆.....☆.....☆

اورنگ زیب کلرک کی آنکھ ایک چھوٹے سے کمرے میں کھلی، اور بے ساختہ ہاتھ ہلانے کی ناکام کوشش سے اسے پتا چلا کہ وہ

کرسی پر بندھا بیٹھا ہے۔ خوف کی لہر نے اس کے دل کے اندر ہلکودالیا اور اس کا دل تیز رفتاری سے دھڑکنے لگا۔

”پتا نہیں کس کی قید میں ہوں۔“ وہ اغوا کاروں کی شکلیں دماغ میں دہرانے لگا جو بہت مدہم تھیں..... اور اس کی وجہ شاید یہ تھی کہ

ان کی تیز رفتاری کی وجہ سے ان کی شکلوں کو غور سے دیکھ ہی نہیں سکا تھا۔ دوپہر کا کھانا وہ عموماً اپنے دفتر کے نزدیک ایک درمیانے درجے

کے ہوٹل میں کھاتا تھا اور آج بھی وہ اسی نیت سے دفتر سے نکلا تھا مگر اسے ہوٹل کے اندر جانا نصیب نہ ہو سکا۔ ہوٹل کے اندر جانے کے لیے

وہ سڑک کے کنارے کھڑا ہو کر اس کار کے گزرنے کا منتظر تھا جو درمیانی رفتار سے بڑھتی چلی آ رہی تھی اور پھر، کار بجائے وہاں سے گزرنے

کے اس کے قریب آر کی فرنٹ سیٹ پر بیٹھے ہوئے ایک عام شکل کے جوان نے کھڑکی کا شیشہ نیچے کرتے ہوئے ایک کاغذ کا پرزہ اس کی

سمت بڑھایا جس سے اس نے سمجھا کہ وہ کوئی ایڈریس معلوم کرنا چاہتا ہے۔

”جی۔“ اورنگ زیب نے قریب ہو کر کاغذ کے پرزے پر نگاہ دوڑائی ایسا کرنے کے لیے اسے ہلکا سا جھکن پڑا اور یہ جھکنا اسے

مہنگا پڑا، کاغذ کا کلڑا ہاتھ سے چھوڑتے ہوئے ڈرائیور کا ہاتھ بجلی کی سی سرعت سے اس کے گریبان کی طرف بڑھا اور اسے گریباں سے پکڑ کر

اس نے اپنی جانب کھینچا، اورنگ زیب اس انداز سے گرا کہ اس کا سر تو کار کی کھڑکی میں گھس گیا جبکہ باقی بدن کار سے باہر تھا۔ اس سے

پہلے کہ وہ سنبھلنے کی کوشش کرتا ڈرائیور نے ایک رومال اس کی ناک پر رکھ دیا، ایک تیز ناگوار بو اسے محسوس ہوئی اور اس کا دماغ اندھیروں

میں ڈوب گیا۔ اس کے بعد وہ اس جگہ تک کیسے پہنچا تھا یہ اسے بالکل یاد نہیں آ رہا تھا۔

”شاید یہ اغوا برائے تاوان ہو۔“ اس نے خود کو تسلی دی مگر یہ طفل تسلی تھی، اس کی حیثیت اتنی نہیں تھی کہ اسے باقاعدہ منصوبہ بنا کر

اغوا کیا جاتا۔ پھر دماغ پر زور دینے سے اس کی سوچیں اس آدمی کی طرف گھوم گئیں جس کا کام کرنے کی ہامی وہ منہ مانگی قیمت پر بھر چکا تھا۔

”شاید وہ اپنا کام مفت میں کروانا چاہتے ہوں“ اور اس مرتبہ اپنے دماغ میں ابھرنے والی سوچ سے وہ دلی طور پر متفق ہو گیا،



ایک اطمینان کی لہر اس کے بدن پر سرایت کر گئی کیونکہ یہ کام اتنا مشکل نہیں تھا۔ ان دو آپٹوں کے علاوہ اس نے کسی تیسرے آپٹن کی طرف اپنی سوچوں کے گھوڑے دوڑانے کی کوشش کی مگر دروازے پر ہونے والے کھٹکے سے وہ اس طرف متوجہ ہو گیا۔ دروازہ آہستگی سے کھلا، اندر داخل ہونے والا ایک جوان آدمی تھا، اور اس کے وجہ چہرے پر چھائی نرمی مخالف کے دل میں پیدا ہونے والے اندیشوں کا تریاق تھی، لیکن اس کے باوجود اسے دیکھ کر اورنگ زیب کا دل ناخوشگوار انداز میں دھڑکنے لگا۔ اسے محسوس ہوا جیسے وہ کسی بہت بڑی مصیبت میں پھنس چکا ہو، لیکن اس مصیبت کی توجہ کرنے سے اس کی عقل قاصر تھی البتہ اتنا اسے یقین ہو گیا تھا کہ اس کے پہلے والے اندازے بالکل غلط تھے۔

جوان نے اس کے ساتھ پڑی خالی کرسی کو تھپٹ کر اس کے سامنے رکھا اور بیٹھ کر اورنگ زیب کو گھورنے لگا، یوں جیسے اس کی آمد کا مقصد اورنگ زیب کو گھورنے کے علاوہ کچھ نہ ہو۔ اس کی نگاہوں میں کوئی ایسی بات ضرور تھی کہ اورنگ زیب گفتگو میں پہل نہ کر سکا اور اضطراری انداز میں پہلو بدلنے کی ناکام کوشش کر کے رہ گیا۔ چند لمحوں کے گھورتے رہنے کے بعد اس نے تصدیق چاہی.....

”تمہارا نام اورنگ زیب ہے اور تم..... میں ٹھکرک ہو۔“ (ادارے کا نام لکھنے سے دانستہ گریز کیا جا رہا ہے۔ مصنف)

”جی.....“ اورنگ زیب نے اثبات میں سر ہلایا۔ اس کی پیشانی عرق آلود ہو گئی تھی اور یہی حال جسم کے دوسرے اعضا کا بھی تھا۔

”تمہاری تعلیم کتنی ہے؟“

وہ اپنے خشک ہوتے ہوئوں کو زبان سے تر کرتے ہوئے بولا۔ ”بب..... بی اے۔“

”اس کا مطلب ہے تعلیم یافتہ ہو۔ اور یقیناً زیادہ نہیں تو تھوڑا بہت تاریخ سے واقفیت رکھتے ہو گے۔“

”مم..... میں سمجھا نہیں سر؟“ اس کے لہجے میں خود بخود احترام در آیا۔

”سمجھا دیتا ہوں،..... سمجھا دیتا ہوں۔ تاریخ سے میری مراد ہے کہ تمہیں پتا ہوگا ہمارے بزرگوں نے پاکستان حاصل کرنے کے لیے کتنی قربانیاں دیں، قائد اعظم محمد علی جناح اور اس کے ساتھیوں کو کن تکالیف اور مشکلات کا سامنا کرنا پڑا، کتنی بہنوں اور بیٹیوں کی عزتوں کا جنازہ کھلا، کتنے معصوموں کے سر کاٹے گئے۔ کتنوں کو نیزوں میں پرویا گیا اور کیا کچھ ہوا۔ اس سے تھوڑی بہت تو واقفیت ہوگی تجھے یا اس کے متعلق کچھ نہیں جانتے؟ تاکہ میں تمہیں یہ واقعات سناسکوں یوں بھی اتنے پرانے نہیں ہیں بمشکل آدمی صدی بنتی ہے۔ یہی ہمارے باپ دادوں کی کہانیاں ہیں اس لیے مجھے اذیر ہیں۔ سینہ بہ سینہ چلی آرہی ہیں نا۔ ویسے بھی اپنی ماؤں بہنوں کی عصمت دری کوئی بے غیرت ہی فراموش کر سکتا ہے۔“

”جج..... جانتا ہوں سر!..... یہ قصے سنے ہیں میں نے۔“

”قصے نہیں مشر اورنگ زیب!..... یہ قصے نہیں ہیں واقعات کہو واقعات آپ بیتی اور خودنوشت کہو تم انہیں قصے کہہ رہے ہو؟“

”مم میرا مطلب بھی واقعات ہی تھا۔“

”تو پھر تُو نے ان واقعات سے کیا سبق حاصل کیا؟“

”بس..... سبق؟“

”ہاں، ہاں، سبق..... بھئی عبرت انگیز واقعات تو ہوتے ہی اس لیے ہیں کہ ان سے کوئی نتیجہ نکالا جائے کوئی سبق حاصل کیا جائے۔“

اس بار اورنگ زیب جواب دینے کی بجائے نیچے دیکھنے لگا۔

”تم تو خاموش ہو گئے یار..... میرا خیال ہے بتانے کو دل نہیں کر رہا۔ خیر میں بتا دیتا ہوں ہوں، تُو نے یہ سبق لیا ہے کہ اپنی لٹی پٹی بہن اور بیٹی کو کوٹھے پر بٹھا دیا جائے کہ چلو عزت تو رہی نہیں کچھ کمائی ہی کر لیں اور پھر اس کمائی سے اپنی بہن اور بیٹی کی عصمت درہی کرنے والوں کی دھوت کی جائے کہ ان کی مہربانی سے تو یہ روزگار کھلا ہے۔ کیا خیال ہے ٹھیک کہہ رہا ہوں نا؟“

اس کی آواز میں چھپی وحشت سے اورنگ زیب کانپ گیا تھا اس نے ایک دفعہ لگا ہی اٹھائیں مگر اس جوان کی سلگتی آنکھوں کی تاب نہ لا کر پھر جھکا لیں۔

”میرا خیال ہے میں غلط نہیں کہہ رہا؟“ اورنگ زیب کو خاموش پا کر وہ دوبارہ مستفسر ہوا۔ مگر اس مرتبہ بھی اورنگ زیب خاموش رہا تھا۔ اس جوان کو دیکھ کر اس کے دماغ میں جن اندیشوں نے سر اٹھایا تھا، بات چیت سے ان کی تصدیق ہو گئی تھی۔ اسے پتا چل گیا تھا کہ وہ پاک سر زمین کی حفاظت کرنے والی کسی انجمنی کے ہاتھ چڑھ گیا ہے اور وطن کے دشمنوں کے لیے یہ لوگ جتنے بے رحم تھے اس سے اورنگ زیب ناواقف نہیں تھا۔ اس کے دماغ میں اپنے غلط دوست اور دفتر کے ساتھی کلرک اکبر کی آواز گونجی۔

”دیکھو بھائی..... سب کا اصل گھر تو وہی ڈیڑھ ضرب چھ فٹ کی تنگ و تاریک کوٹھڑی ہے۔ تو پھر اس دنیاوی گھر کے لیے، ماضی ٹھکانے کے لیے حرام کمائی کی کیا ضرورت۔ تم ایک کنال کے مکان میں رہتے ہو میں چھ مرلے کے کوٹھر میں ہوں دونوں کا وقت گزر رہا۔ میرے گھر دال یا سبزی بنتی ہے، تمہارے ہاں گوشت بنتا ہے دونوں کا پیٹ بھر جاتا ہے۔ میں سائیکل پر گھر جاتا ہوں تم نے موٹر سائیکل رکھی ہوئی ہے، دونوں گھر پہنچ جاتے ہیں فرق صرف چند منٹ کا ہے۔ ذائقے کی تبدیلی کا ہے، لیکن سب سے بڑی بات میرا ضمیر مطمئن ہے حیرا شاید نہ ہو، تو اتنے چھوٹے فوائد کے لیے کیوں غیر قانونی کاموں میں ہاتھ ڈالتے ہو۔ باز آ جاؤ اس کی رسی دراز ہے مگر پکڑا بہت مضبوط۔“ اور اورنگ زیب اس کی باتوں کو فہم میں لے کر اڑا دیتا..... لیکن اب جبکہ اس کی رسی کھینچ لی گئی تو اس پر اکبر کی باتوں کی صداقت کھلی۔

”میں نے کچھ پوچھا ہے تم سے۔“ اورنگ زیب کو خیالوں میں گم دیکھ کر اس کے لہجے میں سختی آ گئی تھی۔

”جج..... جی..... سر..... میں بے قصور ہوں سر۔ میں نے کچھ نہیں کیا، خدا کے لیے میرے حال پر رحم کرو۔ میرے چھوٹے چھوٹے بچے ہیں۔“

”میں نے کب کہا ہے کہ تیرا کوئی قصور ہے؟..... بلکہ راز غیر متعلق شخص کو فروخت کرنا تو فیشن ہے آج کل اور میں کوئی تیرا سینئر تو

ہوں نہیں کہ اعتراض کر سکوں..... ہے نا؟“

”مم..... میں نے کوئی سودا نہیں کیا، کوئی راز کسی کے حوالے نہیں کیا۔ آ..... آپ کو کوئی غلط فہمی ہوئی ہے۔“

”پرسوں ہوٹل میں سفید کپڑوں میں معزز نظر آنے والا غیر معزز شخص کون تھا؟..... تم نے اکٹھے کھانا کھایا اور دونوں کے درمیان

ڈیل ہوئی۔ اس کا اصرار تھا کہ کام کی تکمیل آج شام تک ہو جائے جبکہ تم نے شاید کام کا ٹائم ایک دو دن بڑھا دیا تھا۔“

”اس طرح کی کوئی بات میں نے کسی سے نہیں کی اور پرسوں تو میں نے کھانا بھی اکیلے کھایا تھا..... یہ کسی بدخواہ کی سازش ہے جو

مجھے راستے سے ہٹانا چاہتا ہے۔“

”سازش کرنے والا خا کسار پھر میں ہی ہو سکتا ہوں جس نے ان گناہ گار آنکھوں سے تجھے کسی کے ساتھ بیٹھتے دیکھا اور ان کا

نوں سے یہ ساری گفتگو سنی تھی۔“

”میں نے آپ کو نہیں دیکھا تھا۔“

”دیکھا تو خیر تھا۔ البتہ پہچانا نہیں تھا بہر حال یہ ایک ضمنی بات تھی تیرے خلاف ہمارے پاس مزید شواہد بھی موجود ہیں۔ اب

تمہیں یہاں لانے کا مقصد تم سے ایک بات پوچھنی ہے اور وہ یہ کہ اس دن دوران گفتگو نے دوسرے شخص کو کہا تھا کہ..... آپ پھر اس

سے ڈیل کر لیں۔ اس نے کس بندے کا نام لیا تھا جس کے جواب میں تمہیں یہ کہنا پڑا تھا۔“

”آپ کو کوئی غلط فہمی ہوئی سر..... میرے ساتھ پرسوں ہوٹل میں کوئی تھا ہی نہیں۔“

”میرا خیال ہے تمہاری یادداشت میں کوئی فرق آگیا ہے..... بہر حال کوئی بات نہیں ہمارے پاس اس بیماری کا علاج موجود

ہے۔“ اس نے دروازے کی جانب منہ کر کے آواز دی۔ ”آ جاؤ بھی تمہاری ضرورت پڑ گئی ہے۔“ دروازہ کھلا اور دو قومی پیکل آدمی اندر

داخل ہوئے دونوں نے چہروں پر نقاب چڑھائے ہوئے تھے صرف آنکھوں کی جگہ دو سوراخ رکھے گئے تھے جن سے ان کی شعلہ برساتی

سرخ آنکھیں جھلک رہی تھیں ان کو دیکھ کر اورنگ زیب کے ذہن میں بے ساختہ جلا دکان نام گونجا۔

وہ جوان ان سے مستفسر ہوا۔ ”میرا خیال ہے آپ لوگوں کو پتا تو چل گیا ہوگا کہ میں اس سے کیا پوچھنا چاہتا ہوں؟“

دونوں میں سے ایک جلا د بھیا تک آواز میں بولا۔ ”چھوڑیں سر ہمارے جاننے کو..... آپ گھنٹا بعد تشریف لائیں اور جو کچھ

پوچھنا ہے خود پوچھ لیں۔ ہمارا کام تو بس اسے گفتگو کرنے کا ڈھنگ اور آداب سکھانے ہیں۔“

”چلو یوں ہی سہی۔“ اس جوان کے چہرے پر اورنگ زیب کو پہلی مرتبہ ہلکی سی مسکراہٹ نظر آئی..... وہ اٹھا اور کمرے سے نکل

گیا۔ ایک لمحے کے لیے تو اورنگ زیب کا جی چاہا کہ اسے آواز دے کر روک لے اور سب کچھ بلا کم و کاست بتا دے، مگر پھر اقرار جرم کی

جرات اس نے اپنے اندر مفقود پائی اور چپکے بیٹھا رہا۔



جذبات کا طوفان تھمتے ہی اسماعیل پر ہچکھتا دے اور ندامت کا دورہ پڑ گیا تھا۔ وہ سختی سے آنکھیں بھیچنے اپنے عمل کے نتائج پر غور کر رہا تھا۔ شہزادی جیسی معصوم لڑکی کو داغدار کرنے کے ساتھ اس نے مرزا طاہر حسین کے اعتماد کو بھی چکنا چور کر دیا تھا۔ اب اگر مرزا کو اس بات کا پتا چل جاتا تو کیا وہ اسے معاف کر دیتا۔

”ہو سکتا ہے مجھے دوبارہ پولیس کے حوالے کر دے۔“ ایک بھیانک سوچ اس کے دماغ میں گونجی۔ ”اُس کا مطلب ہے مجھے یہاں سے بھاگنا پڑے گا۔“ وہ انہی سوچوں میں الجھا تھا کہ اچانک اسے اپنے بازو پر نرم و نازک ہاتھ کا لمس محسوس ہوا جو یقیناً شہزادی کا ہاتھ تھا اور پھر وہ ہاتھ بازو سے ریختا ہوا اس کے سینے پر گردش کرنے لگا۔ اس لمس میں نفرت کے بجائے چاہت کا اظہار تھا اس نے ڈرتے ڈرتے آنکھیں کھولیں شہزادی اس کی طرف متوجہ تھی اور اس کی آنکھوں سے پھوٹنے والی دائمی پیاس کی لہریں وہ محسوس کیے بنانہ رہ سکا۔

”خفا ہو کیا؟“ اس کی مترنم آواز نے اسماعیل کے کانوں میں رس گھولا۔

”نہیں تو۔“ وہ گڑبڑا گیا۔ یہاں تو معاملہ ہی عجیب ہو گیا تھا مقتول الٹا قاتل کے خفا ہونے کا اندیشہ لیے پڑا تھا۔

”پھر اتنی دور کیوں لیٹے ہو۔“ شہزادی نے اسے آہستگی سے اپنی جانب کھینچا اور اس کھینچنے میں جانے کون سی قوت پوشیدہ تھی کہ وہ بے ساختہ کھچا چلا آیا۔

”کوئی اندیشہ، کوئی فکر، کوئی تردد کرنے کی ضرورت نہیں میری جان..... تمہارا یہ راز ہمیشہ میرے سینے میں دفن رہے گا۔“ وہ اس سے لپٹ گئی۔

”پھر بھی شہزادی صاحبہ!..... مجھے ایسا.....“ مگر پارہی نے اس کی بات مکمل ہونے پہلے اس کے ہونٹوں پر چپ کی مہر لگا دی۔

چند لمحوں بعد وہ دوبارہ اسے انہی وادیوں اور نخلستانوں کی جانب کھینچ کے لے گئی جہاں ہر طرف خوشیوں کے ترانے بج رہے تھے۔ غم و دکھ کا کوئی نام و نشان بھی نہیں تھا۔

”شاید جنت ایسی ہی ہوتی ہے۔“ اس کے اندر اٹھنے والے سوال کا جواب اثبات میں تھا۔

جانے کتنی دیر گزر گئی تھی۔ اسے شدت کی پیاس محسوس ہوئی۔ وہ اٹھنے لگا۔

”کہاں چل دیئے؟“ وہ مستفسر ہوئی۔

”پانی پینا ہے..... سخت پیاس لگی ہے۔“

”تو خود کیوں جا رہے ہو؟ میں موجود ہوں نا تمہاری داسی۔“

”کیسی باتیں کر رہی ہو شہزادی۔ آپ اور میری..... توبہ..... توبہ۔“

”سچ کہہ رہی ہوں۔“ پارہی دل کی گہرائیوں سے بولی اور جلدی سے اٹھ کر اپنے بدن کے گرد تولیہ لپیٹتے ہوئے فریج کی جانب



بڑھ گئی اور پھر تھوڑی دیر بعد وہ شخصے کے خوبصورت جگ میں سرخی مائل شربت لے آئی اور گلاس بھر کے اسماعیل کی جانب بڑھا دیا۔ جو وہ ایک ہی سانس میں خالی کر گیا۔ دوسرا گلاس پیتے ہوئے اسے محسوس ہوا کہ شربت کے اندر عجیب قسم کی تلخی تھلی ہوئی تھی۔ خالی گلاس واپس کرتے ہوئے وہ مستفسر ہوا۔

”عجیب قسم کا ذائقہ ہے شربت کا۔ میٹھا اور کڑوا ملا جلا۔“

”یہ تو میٹھا ہے شاہ جی۔“ پارٹی ہنستے ہوئے بولی۔ ”تلخی آپ کے حلق کے اندر موجود ہے۔“ اور یہ کہتے ہوئے اس نے ایسی بات کی کہ اسماعیل شرمندہ سا ہو گیا۔ ایک ہی دن بلکہ چند گھنٹوں میں شہزادی کے اندر عجیب سی تبدیلی درآئی تھی کہ وہ بہت زیادہ بے باک لگنے لگی تھی۔

”شاہ جی اور بھی پیو نا؟“ پارٹی نے ایک اور گلاس بھر کر اس کی طرف بڑھایا۔ اس مرتبہ شربت پیتے ہوئے اسے عجیب سا احساس ہوا کہ جیسے اعصاب اس کے قابو میں نہ ہوں اور وہ ہواؤں میں اڑ رہا ہو۔ شربت کی تلخی بھی اس کے ذہن سے محو ہو گئی تھی۔

گلاس واپس کرتے ہوئے وہ لڑکھڑاتے لہجے میں بولا۔ ”یہ..... تم تو مارا چاہ را کیوں گھوم رے آہے شاہزادی ی۔“ اس کے انداز پر وہ قہقہہ لگا کر ہنس پڑی تھی۔

”یہ لو اور بھی پیو۔“ اس نے ایک اور گلاس بھر کر اس کے جانب بڑھایا۔

”تو م لی بھی پیو نا۔“ وہ گلاس لیتے ہوئے بمشکل بول پایا تھا۔

”میں۔“ اس کی نظر کی ہنسی گونجی۔ ”یہ لو میں جگ کو منہ لگا لیتی ہوں۔“ کہتے ہوئے باقی ماندہ شربت پارٹی نے جگہ کو منہ لگاتے ہوئے پی لیا۔

”تو م سارا پ پی لیا گا ی۔ میں کلک کیا پی اوں گلک گا۔“

”تم میرے لبوں سے پیو نا“ پارٹی بے حیائی سے بولی۔

”آچھا..... یہ ٹھنی ٹھنی کب ہے۔“ اسماعیل کا دماغ اس کے قابو میں نہیں رہا اور اس کے منہ سے وہ باتیں نکلنے لگیں جن پر پہلے اس نے کئی پہرے بٹھائے ہوئے تھے اور شہزادی بجائے شرمانے کے اس کی حوصلہ افزائی کرنے لگی۔ زندگی میں پہلی مرتبہ اسے دل پسند کھلونا ملا تھا اور وہ جانتی تھی کہ اس کے پاس خوشیاں اور مسرتیں کشید کرنے کے لیے چند دن کا ٹائم تھا۔ اس کے بعد تو جانے کب ایسے گھبرو سے ملاقات ہو پاتی اور اسے ایک نامعلوم مدت تک ان بوڑھے گدھوں کے آگے اپنے جسم کا دسترخواں سجانا پڑتا جو پیٹ بھرا ہونے کے باوجود مردار کے گرد جمع رہتے ہیں اور ان کی بھوکی آنکھوں کی ہوس کبھی پوری نہیں ہوتی۔

☆.....☆.....☆

”سر!..... چند باتیں پوچھی تھیں آپ سے؟“ اخبار کے مطالعے میں مصروف پاشا سے چند رپال مستفسر ہوا۔ مگر وہ شاید کسی

دلچسپ خبر میں موقوف تھا کہ اس نے چند پال کی بات کا کوئی جواب نہیں دیا۔ چند پال بھی دوبارہ اپنی بات دہرانے کی جرأت نہ کر سکا.....  
تھوڑی دیر کے مطالعہ کے بعد پاشا نے اخبار لپیٹا اور اس کے جانب متوجہ ہوا.....

”پوچھو.....؟“

”سر!..... کل وکرم کو آپ بتا رہے تھے کہ وہ مسجد میں خودکش حملہ آور بھیجے حالانکہ یہ کام ہم مسجد میں ٹائم بم یا ریموٹ کنٹرول بم رکھ کر بھی لے سکتے ہیں؟“

”بالکل لے سکتے ہیں اور لیتے بھی ہیں..... مگر خودکش دھماکا کرانے کی ایک اہم وجہ ہے۔“

”وہ کیا سر؟“

”وہ یہ ہے کہ مسلمان ایسی قوم ہے جس کا مذہب کے ساتھ بہت لگاؤ ہوتا ہے، باقی مذاہب والے اپنے مذہبی احکامات پر اتنے عمل پیرا نہیں ہوتے۔ جتنی کثرت سے مسلمان اسلامی تعلیمات پر عمل پیرا ہوتے ہیں، اور ان کی اس خوبی کو خامی میں بدلنے کے لیے ہم سب نے مل کر بنیاد پرست اور انتہا پرست کا لقب ان کے ان دانشوروں کو سکھلا دیا جو در پردہ ہمارے لیے کام کرتے ہیں۔ اس طرح ایک مذہبی خوبی کو برائی کے زمرے میں شمار کر کے اس کا اتنا پرچار کیا گیا کہ عوام الناس بھی اسے برا سمجھنے لگے..... اس سٹیج پر ہم نے اس کی قباحت کو مزید اجاگر کرنے کے لیے خودکش کی اصطلاح رائج کی اور جس وقت ہارود سے بھری جیکٹ پہن کر ایک شخص لوگوں کے مجمع میں ٹھس کر نعرہ لگاتے ہوئے بلاسٹ کرتا ہے تو دیکھنے والے، دھماکا کرنے والے کے نظریات یا عقائد سے واقف نہیں ہوتے وہ ہم نے میڈیا کے ذریعے ان تک پہنچانے ہوتے ہیں کہ وہ داڑھی والا جنونی تھا جس نے مخالف فرقے کی مسجد میں یا امام باڑے میں خودکش دھماکا کر دیا۔ بے شک اس کی داڑھی چند دن کی بڑھی ہوئی شیو ہو..... اور پھر آخر میں ایک اسلامی تحریک اس کی ذمہ داری قبول کر لیتی ہے اور ہم پر کوئی شک نہیں کرتا کہ یہ کام مہا بھارت کے سپیوتوں کا ہو سکتا ہے۔“

”کوئی اسلامی تحریک اس کی ذمہ داری کیوں قبول کرتی ہے سر؟“

”ہا..... ہا..... ہا“ مرزا طاہر حسین نے بلند ہانگ ہتھکڑ لگایا۔ ”بیوقوف اگر میں اخبار کے دفتر فون کر کے کہہ دوں کہ میرا تعلق فلاں جماعت سے ہے اور میری جماعت اس کی ذمہ داری قبول کرتی ہے۔ تو پھر تیرا کیا خیال ہے میڈیا والے کیسے تحقیق کریں گے کہ ایسا کچھ ہو گیا ہے یا یہ جھوٹ ہے۔“

”تو سر کیا سارے خودکش دھماکے ایسے ہی ہو رہے ہیں؟“

”نہیں۔“ پاشا نے انکار میں سر ہلایا۔ ”سارے ایسے نہیں ہو رہے کچھ صحیح نام نہاد اسلامی تنظیموں نے کرائے ہیں اور کچھ صدر

پاکستان نے کرائے ہیں۔“

”س..... صدر پاکستان نے؟“ چندر پال کا منہ حیرت سے کھلا رہ گیا۔

”ہاں صدر پاکستان نے..... اس کا مطلب یہ نہیں سمجھنا کہ صدر پاکستان نے باقاعدہ کسی دہشت گرد کو حملہ کرنے کا حکم دیا ہے۔“  
”تو پھر کیا سمجھوں سر۔“

”دیکھو تم اپنے گھر میں آرام و سکون سے رہ رہے ہو اور کسی بھی تنظیم سے تمہارا کوئی واسطہ نہیں۔ رات کے ٹائم اچانک ایک ڈرون حملہ ہوتا ہے جس میں تمام گھر والے ہلاک ہو جاتے ہیں صرف تم باقی بچتے ہو۔ خبر لگتی ہے۔ ڈرون حملے میں نو دہشت گرد ہلاک۔ اب بتاؤ تم کس سے انتقام لو گے؟ انتقامہ سے نا۔ ملک کی حفاظت کرنے والوں سے نا۔ جنہوں نے اپنا فرض پورا نہیں کیا۔ تو پھر ان سے انتقام لینے کا ایک ہی طریقہ ہے اور وہ ہے خود کش حملہ اور یہ تجھے بتانا کس نے ہے، میں نے، میں تمہارا اہل رو بن کر سامنے آؤں گا اور تجھے ترغیب دوں گا تو اس طرح اپنا انتقام لے..... اور اس طرح حکومت کافی خود کش تیار کر دیتی ہے اور یہ تو میں نے صرف ایک مثال دی ہے تمہیں پاکستان میں چاروں طرف ایسے مختلف کردار بکھرے نظر آئیں گے جو مختلف طرح سے زیادتی کا شکار ہوئے ہوں گے اب یہ تیری صوابدید ہے کہ تو ان کو کس طرح اپنے مقصد کے لیے تیار کرتا ہے۔ اس کی نازہ مثال اسماعیل شاہ تمہارے سامنے ہے۔“

”اور جس خود کش کا کل وکرم تذکرہ کر رہا تھا؟“

”نہیں وہ ایک دوسرا کیس ہے؟“

”یعنی اس کے علاوہ بھی.....؟“

”جی جناب!..... اس کے علاوہ بھی خود کش تیار ہوتے ہیں۔“

”پر کیسے سر؟“

”یہ تم نے خود سوچ کر بتانا ہے..... سمجھو تمہارا امتحان ہے۔“

”کسی کو بہت زیادہ رقم دے کر اس کام پر تیار کیا جائے؟“

”ہو سکتا ہے..... مگر ایسا کیس نہ ہونے کے برابر پیش آتا ہے کیونکہ مرنے کے بعد دولت اس کے کس کام کی۔“

”کسی کو بلیک میل کر کے یہ کام کرایا جائے۔“

”یہ بھی سمجھو مؤخر الذکر کیس کی طرح ہے۔“

”اس کے علاوہ تو مجھے کچھ نہیں سوجھ رہا۔“ چندر پال نے اپنی بے بسی ظاہر کی۔

”اچھا یہ تلاؤ کبھی عادی نشئی دیکھے ہیں جنہیں عرف عام میں ”جہاز“ کہتے ہیں؟“

”بہت دیکھے ہیں سر۔“

”ان کی نفسیات سے بھی واقف ہو؟“

”کچھ کچھ۔“

”مثلاً؟“

”مثلاً یہی کہ وہ نشے کے لیے اپنی ماں بہن کا بھی سودا کر سکتے ہیں۔“

”گڈ..... بس وکرم کے پاس جو خودکش ہے وہ عادی نشئی ہے اور اس پر محنت کر کے ہم نے اسے اس کام کے لیے تیار کر لیا ہے۔“

”یعنی اس کو پتا ہے کہ اسے خودکش دھماکا کرنا پڑے گا۔“

”نہیں بیوقوف اسے کیا پتا کہ خودکش دھماکا کیا ہوتا ہے۔ اسے تو بس اتنا سکھایا ہے ہجوم میں گھس کر ایسے نعرہ لگاتے ہوئے یہ پن

نکال لینی ہے اور واپسی پر اس کے انعام میں اسے نشے کے کتنے انجیکشن ہم مفت دیں گے۔“

”سرایسے بندوں کی عقل پر تو بھروسہ نہیں کیا جاسکتا۔ اگر وہ اس وقت بلاسٹ کرنے کا طریقہ بھول جائے تو؟“

”گڈ اچھا سوال ہے؟“ مرزا طاہر حسین نے خمین آمیز لہجے میں کہا۔ ”ایسی صورت میں ہم ریموٹ کنٹرول سے بلاسٹ

کر دیتے ہیں، ایسے آدمیوں کی جیکٹ میں ایسا سسٹم رکھنا ضرور ہوتا ہے۔“

”جھینک پوسر۔“ چندر پال تعریف سن کر خوش ہو گیا۔

”جھینکس کی ضرورت نہیں..... یہ میرا حق بنتا ہے اگر تمہاری بیوقوفی پر ڈانٹ سکتا ہوں تو ذہانت کی بات پر تعریف بھی کرنی

چاہئے۔“

”آپ کی ڈانٹ بھی ہمارے لیے اعزاز سے کم نہیں ہے سر۔“ چندر پال اپنے خوشامدانہ لہجے میں عقیدت سموتے ہوئے بولا۔

”اچھا اٹھو..... وکرم کی طرف چلتے ہیں۔ اسی بہانے تم خودکش کو بھی دیکھ لینا، کیونکہ میری جگہ سنبھالنے سے پہلے تجھے کچھ عرصہ

فیلڈ میں بھی کام کرنا پڑے گا۔“ اور چندر پال سر ہلاتے ہوئے اس کے ساتھ اٹھ کھڑا ہوا..... تھوڑی دیر بعد وہ کار میں بیٹھے وکرم کے ٹھکانے

کی طرف رواں دواں تھے۔

☆.....☆.....☆

”پاپا جانی!..... یہ کیا میں پہلے کے دو محافظوں سے ٹک گئی۔ آپ نے دو محافظ مزید بڑھادیئے۔“ فاضل علی خان کے گھر داخل

ہوتے ہی اس کی لاڈلی اکلوتی بیٹی اس کے ساتھ چمٹ گئی۔

”ارے ہماری گڑیا تو خفا لگتی ہے۔“ وہ اس کے ماتھے پر بوسہ دیتے ہوئے پچکارا۔

”بس مجھے پتا نہیں پاپا..... آپ یہ محافظوں کا دم چھلا میرے ساتھ ختم کریں۔ پتا ہے سارے طلباء پیٹھ پیچھے ہستے ہیں اور طعنا



کہتے ہیں ریاست پرستان کی شہزادی۔“

”وہ تو تم ہو..... تمہارے شہزادی ہونے میں کسی کو کیا شک ہو سکتا ہے۔“

”پرپاپا..... مجھے اچھا نہیں لگتا۔“

”پاپا کی جان..... یہ ضروری ہے۔ دشمن دار آدمی ہیں ہم نہیں چاہتے کہ کوئی دشمن گڑیا کے ذریعے ہمیں ہلک میل کرنے کی کوشش کرے۔“

”پاپا..... میں تو کسی کی دشمن نہیں، نہ کبھی کسی کا برا چاہا ہے، تو کوئی مجھے کیوں نقصان پہنچائے گا؟“

”بہت بھولی ہو گڑیا!..... تمہیں کیا معلوم دنیا میں کیسے کیسے شقی القلب بھرے پڑے ہیں۔“

ایسا کہتے ہوئے اسے اپنے ظلم بھول گئے تھے۔

وہ اپنی بیٹی کو ساتھ لئے صوفے پر بیٹھا اور پھر جیب سے قیمتی چاکلیٹ کا ڈبہ نکال کر اس کی طرف بڑھاتے ہوئے کہا۔

”دیکھو ہمیں اپنی گڑیا کے چاکلیٹ لانے نہیں بھولے۔“

”تھینک یو پاپا۔“ وہ چاکلیٹ کا ڈبہ جھپٹتے ہوئے خوشی سے چکی۔

”ابھی تک بچپنا نہیں گیا اس لڑکی کا۔“ فاضل علی کی بیوی کمرے میں داخل ہوتے ہوئے بڑبڑائی۔

”بیگم تیرا کیا خیال ہے یہ بڑی ہو گئی ہے۔“

”تو اور کیا..... مجھ سے تو دوا بچ لمبی ہی لگتی ہے۔“

”بندہ قد سے نہیں عمر سے جوان ہوتا ہے بیگم..... اور ہماری گڑیا کی ابھی عمر ہی کیا ہے۔“

”بس بس وکالت کی ضرورت نہیں..... تم تو ہمیشہ اسی کی طرف داری کرو گے؟“ فاضل علی بیوی کو جواب دینے ہی لگا تھا کہ اس

کے سیل فون کی گھنٹی بجی۔

”لیس شیرخان..... کیا بات ہے؟“

شیرخان نے کہا۔ ”سیٹھ صاحب!..... پارٹی پہنچ گئی ہے اور بلیو لینڈ میں آپ کی منتظر ہے۔“

”اتنی جلدی۔“ وہ بے ساختہ اٹھ کھڑا ہوا۔

”سرا نہیں اسلام آباد سے فلا ہیٹ مل گئی تھی۔“

”اچھا ٹھیک ہے۔ ان کی خاطر تو وضع کرو ہم دس منٹ میں پہنچ رہے ہیں۔“ اس نے سیل فون بند کر کے جیب میں ڈالا اور اپنی

بیٹی سے بولا۔ ”اچھا احتیاط رات کو گپ شپ ہوگی ابھی ایک ضروری کام سے جانا پڑ رہا ہے۔“

”پاپا..... آپ بھی بس چند منٹ کے لیے آتے ہیں، میں جی بھر کے دیکھ بھی نہیں پاتی کہ آپ پھر چلے جاتے ہیں۔ ایسا لگتا ہے جیسے آپ کو کام مجھ سے زیادہ عزیز ہو۔“ حنان نے منہ بسورا۔

”پاپا کی جان، یہ سارا کام، ساری محنت مشقت، سب کچھ ہم اپنی شہزادی کے لیے ہی تو کرتے ہیں۔“  
”مجھے نہیں چاہیے یہ سب کچھ۔“

”ارے ہماری گڑیا تو خفا ہو گئی۔“ وہ اپنی بیٹی کی ناک آہستہ سے مروڑتے ہوئے بولا۔  
”اچھا ہم گھنٹے ڈیڑھ میں واپس آنے کی کوشش کرتے ہیں اور پھر آج کی رات اور کل کا پورا دن ہم اپنی گڑیا کی معیت میں گزاریں گے۔“

”نہیں ایسے نہیں پاپا..... میرے سر کی قسم کھا کر وعدہ کرو۔“

”اچھا بھئی ایسے ہی ہو گا جیسے تو کہہ رہی ہے۔“ وہ اس کے سر پر ہاتھ رکھ کر بولا اور پھر بیٹی کے چہرے پر مسکراہٹ نمودار ہوتے دیکھ کر سکون کا سانس لیتے ہوئے وہاں سے رخصت ہو گیا۔ اس کی بیٹی اس کی بہت بڑی کمزوری تھی۔ وہ اس کی اکلوتی اولاد تھی اور اس کی ہر جائز و ناجائز خواہش کو پورا کرنا وہ اپنا فرض سمجھتا تھا۔

ڈرائیور نے اسے دیکھ کر جلدی سے گاڑی کا دروازہ کھول دیا تھا۔ اس کے بیٹھے ہی ڈرائیور دروازہ بند کر کے اپنی سیٹ پر آن بیٹھا۔ اس کے دونوں محافظوں نے بھی کار کی پچھلی نشستیں سنبھال لی تھیں۔

”بلیو لینڈ چلنا ہے۔“ ڈرائیور کو کہہ کر اس نے سیٹ سے ٹیک لگا کر آنکھیں موند لیں۔ وہاں تک پہنچنے سے پہلے وہ ذہنی طور پر خود کو گنگو کے لیے تیار کرنے لگا۔ بلیو لینڈ تک پہنچنے انہیں گھنٹا لگا تھا۔ بلیو لینڈ ایک چھوٹی سی خوب صورت کوٹھی تھی۔ جس کی دیواروں اور کھڑکی دروازوں کو ہلکا نیلا پینٹ کیا گیا تھا اسی وجہ سے اس کا کوڈ نیم بلیو لینڈ تھا۔ اس جگہ عموماً اس کے خصوصی مہمان ٹھہرائے جاتے تھے۔

گیٹ پر موجود چوکیدار نے اس کی گاڑی پہچانتے ہی گیٹ کھول دیا۔ کوٹھی کے مختصر مچن میں گاڑی روک کر ڈرائیور پھرتی سے باہر نکلا اس کا ارادہ فاضل کے لیے گاڑی کا دروازہ کھولنے کا تھا مگر اس سے پہلے فاضل علی خان کا محافظ پچھلی نشست سے نکل کر یہ خدمت سرانجام دے چکا تھا۔

گاڑی سے نکل کر وہ لمبے لمبے ڈگ بھرتا ہوا اندرونی عمارت کی طرف بڑھ گیا۔ دونوں محافظ لاحقہ بنے اس کے پیچھے پیچھے چل پڑے۔ اس وقت شیر خان اندر سے برآمد ہوا وہ شاید گاڑی کی آواز سن کر نکلا تھا۔

”سلام سیٹھ صاحب۔“ وہ مودبانہ لہجے میں سلام کہتے ہوئے اس کے پیچھے ہولیا۔

”مہمان کدھر ہیں شیر؟“

”انہوں نے میٹنگ روم میں بیٹھنا پسند کیا ہے سیٹھ صاحب۔“ اور فاضل علی سر ہلاتے ہوئے میٹنگ روم کی طرف بڑھ گیا۔  
 ”ہیلو ایوری باڈی۔ ہم لیٹ تو نہیں ہو گئے؟“ وہ ام النجاشی سے شغل کر رہے تھے۔ چاروں فاضل خان کو دیکھ کر  
 کھڑے ہو گئے تھے۔ ان میں سے ایک شستہ اردو میں بولا۔

”نہیں سیٹھ صاحب..... ہم ابھی پہنچے ہیں۔“

”ٹھیک یو ڈیوی صاحب۔“ فاضل علی نے فرد افراد تمام سے مصافحہ کیا۔ ”پلیز تشریف رکھیں۔“ تمام لوگ دوبارہ صوفوں پر بیٹھ  
 گئے۔ ملازم نے ایک خالی گلاس لاکر ادب سے فاضل علی کے سامنے بھی رکھ دیا۔ اس نے پسندیدہ شراب کی بوتل سے گلاس بھرا اور اپنے  
 محافظوں سے بولا۔

”ٹھیک ہے تم لوگ فی الحال باہر رک کر انتظار کرو۔ جاتے ہوئے دروازہ بند کرتے جانا اور جب تک ہمیں پتا نہ ہو کسی کو میٹنگ  
 روم کے قریب آنے کی اجازت نہیں۔“

تمام محافظ مع شیر خان سر ہلاتے ہوئے میٹنگ روم سے باہر نکل گئے۔ اس قسم کی میٹنگز میں فاضل علی اپنے قریبی آدمی اور دست  
 راست شیر خان کو بھی شامل نہیں کرتا تھا۔ ملازموں کے باہر جاتے ہی فاضل علی ڈیوی کی طرف متوجہ ہوا۔

”اب بتائیں ڈیوی صاحب اتنی ایرجنسی میں کیسے آتا ہوا؟“

”پہلا مقصد تو آپ کو مبارک باد پیش کرنا تھا کہ ہائی کمانڈ کی طرف سے آپ کے کام کی بڑی تعریف کی گئی ہے۔ آپ نے کراچی  
 کے حالات جس انداز سے ہینڈل کیے ہوئے ہیں یہ آپ ہی کا خاصا ہے۔ دوسری اہم بات یہ ہے کہ اپنے دو آدمی پنڈی میں خفیہ ایجنسی کے  
 ہاتھ آ گئے ہیں۔ اس وجہ سے پنڈی اسلام آباد کا سارا سیٹ اپ تبدیل کرنا پڑ گیا ہے۔ تنظیم کے باقی آدمی فی الحال زیر زمین چلے گئے ہیں۔  
 آپ کا ان میں سے کسی کے ساتھ باقاعدہ رابطہ تو خیر نہیں تھا لیکن پھر بھی کچھ روز احتیاط برتنی ہے۔ یہی آئی اور آئی ایس آئی والے ایسی  
 بد رو ہیں کہ ایک مرتبہ کسی کے پیچھے پڑ جائیں تو پاناں تک نہیں چھوڑتے۔ تیسری بات این او این اور قبائلیوں کے درمیان لڑائی کافی سرد  
 پڑ چکی ہے اس کو ذرا اپنے انداز سے حرارت دینی ہے۔“

”ڈیوی صاحب..... ہماری جانب سے ہائی کمان کا شکرا ادا کر دینا کہ ہم پہلے اپنے اعتماد کا اظہار کیا گیا۔ دوسرا ہماری طرف سے  
 آپ بالکل بے فکر رہیں خفیہ ایجنسی کا باپ بھی ہمارے سیٹ اپ کا سراغ نہیں لگا سکتا ہمارے سارے مہرے جو کام بھی کرتے ہیں وہ اس  
 کے نتائج سے ناواقف ہوتے ہیں اور ہماری شہرت ایک گیمسٹر کے طور پر اعلیٰ حلقوں میں ہے کسی کو بھی ہماری اصلیت کا پتا نہیں ہے۔ باقی  
 جہاں تک این او این اور ہختونوں کی بات ہے اس ایشیو پر بھی جلد از جلد کام شروع ہو جائے گا..... اصل میں بات.....“ فاضل خان کا فقرہ  
 مکمل ہونے سے پہلے شیر خان دروازہ کھٹکھٹاتے ہوئے اندر داخل ہوا۔



”س، سیٹھ صاحب چھاپہ پڑ گیا ہے۔“

”کیا؟“ سیٹھ فاضل اچھل کر کھڑا ہو گیا۔ باقی چاروں بھی بیٹھے نہ رہ سکے تھے ان کے چہروں پر ہوائیاں اڑ رہی تھیں۔

”م میں سچ کہہ رہا ہوں سیٹھ صاحب ابھی ابھی ساحل کے اڈے سے رحمت کا فون آیا ہے کہ وہاں پولیس کا چھاپہ پڑا ہے۔ جس میں دلدار علی اور شمشیر گرفتار ہو گئے ہیں اور اڈے میں موجود مال بھی پولیس نے اپنے قبضے میں لے لیا ہے۔“ شیر خان کی وضاحت کے ساتھ فاضل علی کی زرد پڑتی رنگت بحال ہو گئی تھی وہ سکھ کا سانس لیتے ہوئے صوفے پر بیٹھ گیا۔

”شیر ڈو نے تو ہمیں حیران کر دیا۔ بہر حال جاؤ اس کا حل ہو جائے گا۔“ اور شیر خان کچھ نہ سمجھنے والے انداز میں کمرے سے باہر چل دیا اسے اندازہ نہیں تھا کہ انجانے میں اس نے سیٹھ اور اس کے ساتھیوں کو کس خوف میں مبتلا کر دیا تھا۔ سی آئی اور آئی ایس آئی کا خوف ان کی رگوں میں خون بن کر دوڑ رہا تھا اور بد قسمتی سے شیر خان شروع میں اپنی بات واضح انداز میں نہیں کہہ پایا تھا۔

”اس بیوقوف نے تو ذرا ہی دیا تھا۔“ ڈیوی کا سفید قام ساتھی پھکی مسکراہٹ سے بولا۔

”نہیں یار ڈر نے کی کیا بات تھی؟ بس ذرا حیرانی ہوئی کہ جانے کون سا چھاپہ پڑ گیا ہے؟“ فاضل علی نے اپنے خوف کو پریشانی کا نام دینے کی کوشش کی مگر یہ ایک ناکام کوشش تھی چاروں سفید قام چھاپے کے نام پر اس کی اڑتی رنگت دیکھ چکے تھے، پر اسے آئینہ دکھانے میں انہیں کوئی فائدہ نہیں تھا اس لیے خاموش رہے تھے۔ یوں بھی چھاپے کے نام پر ان کے دل کی دھڑکنیں اب تک اعتدال پذیر نہیں ہو سکی تھیں۔

”خیر مٹی ڈالو اس معاملے پر۔“ ڈیوی نے گفتگو کا رخ بدلا۔ ”آپ کچھ کہہ رہے تھے سیٹھ صاحب؟“

”ہاں..... ہم کہہ رہے تھے کہ کراچی کے حالات ہمارے کنٹرول میں ہیں۔ چھوٹے موٹے اتار چڑھاؤ تو خیر آتے رہتے ہیں لیکن ان کی ہماری نظر میں کوئی حیثیت نہیں، جیسے آج کے چھاپے کو لے لو یہ لازماً اپنے کسی انچارج کے پولیس کے کسی افسر کو خفا کر دینے کی وجہ سے پڑا ہوگا۔ ابھی میٹنگ سے فارغ ہو کر مجھے ایک دھون کرنے پڑیں گے، بندے بھی رہا ہو کر آجائیں گے اور مال بھی واپس مل جائے گا۔“

”وہ تو خیر ہمیں اچھی طرح معلوم ہے۔ پھر بھی میں ایک دوست ہونے کے ناتے آپ کو خطا رہنے کا مشورہ دوں گا۔ یوں بھی پاکستان کا سب سے اہم علاقہ آپ کی ذمہ داری پہ ہے اور ہائی کمانڈ نہ صرف یہ کہ آپ کے کام سے مطمئن ہے بلکہ آپ پر اندھا اعتماد کرتی ہے..... اور ایک راز کی بات آپ کو بتا دوں کہ پاکستان کے اندر ہائی کمانڈ کا ارادہ پورے نیٹ ورک کو لنک کرنے کا ہے اور اس کے لیے لازمی ہوگا کہ تمام شہروں میں موجود تنظیم کے نمائندوں کو کسی ایک آدمی کے احکامات کا پابند کیا جائے، اس آدمی کی حیثیت ایک انچارج یا سربراہ کی سی ہوگی اس ضمن میں سفارشات زیر غور ہیں اور بطور انچارج جن بندوں کا نام زیر غور ہے ان میں آپ سر فہرست ہیں۔“

ڈیوی کی بات سن کر فاضل خان کا چہرہ خوشی سے دھکنے لگا تھا۔ ”اگر یوں ہو جائے تو ہم بہت شکر گزار ہوں گے اور پھر آپ دیکھنا کہ ہم بلیک لیکوئڈ (Liquid) کے لیے کیا کچھ کرتے ہیں۔“



”اطمینان رکھو! میں اپنی طرف سے پوری کوشش کروں گا آگے تیری قسمت۔ البتہ یہ ضرور یاد رکھنا کہ کسی کو بھی نامزد کرتے وقت اس کی تازہ ترین کارکردگی کو ضرور مد نظر رکھا جائے گا اس لیے اپنے کام میں مزید تیزی لاؤ کیونکہ پشاور میں موجود (Black Liquid) کے نمائندے کا نام بھی ہائی کمانڈ کی فہرست میں بطور سربراہ کے موجود ہے اور ان دنوں اس کی کارکردگی خاصی نمایاں ہے۔“

”اس کا مطلب ہے آپ نے اس سے بھی اسی طرح کی گفتگو کی ہوگی؟“ فاضل خان کا لہجہ شکایت کا رنگ لیے ہوئے تھے۔

”نہیں۔“ ڈیوی نے انکار میں سر ہلایا۔ ”ہم تو پشاور گئے ہی نہیں، اسلام آباد سے ڈائریکٹ ادھر پہنچے ہیں۔ ہاں یہاں سے واپسی پر ضرور اکبر علی خان سے ملاقات ہوگئی، لیکن اس کے ساتھ ایسی کوئی گفتگو کرنے کا ارادہ نہیں ہے میرا۔“

”تھینکس برادر..... اگر ہمارے لائق کوئی خدمت ہو تو..... حکم کرو؟“

”نہیں، اب ہم چلیں گے، بس وہ این او این اور اے پی ایم کے درمیان جو ٹھنڈ چھائی ہوئی ہے اس کا کوئی حل ضرور کرو۔“

”آپ فکر ہی نہ کریں جناب بس چند دن انتظار کریں۔“ اور فاضل خان کی اس بات کے ساتھ ہی وہ تمام کھڑے ہو گئے تھے۔

”آج کی رات تو ہمیں خدمت کا موقع دیتے؟“

”ہم ضرور آپ کی میزبانی سے بہرہ مند ہوتے مگر افسوس ہمارے پاس بالکل ٹائم نہیں ہے، ابھی ہم نے کوئٹہ جانا ہے۔“

”اوکے، ایز یو ویش (Ok, As You Wish) کہتے ہوئے وہ انھیں رخصت کرنے کے لیے ان کے ساتھ چل پڑا۔

☆.....☆.....☆

”سناؤ شاہ جی کیسے دن گزرے؟“ مرزا طاہر حسین نے واپس آتے ہی اسماعیل کو بلوایا تھا۔

”بہت بہتر سر۔“ اسماعیل کا لہجہ مودبانہ تھا مگر اس میں چھپے گزشتہ تین چار راتوں کے بھید نے اسے کوئی عجیب رنگ دے دیا تھا۔

”شہزادی نے تنگ تو نہیں کیا؟“

”نہیں تو سر۔ وہ..... وہ تو بہت اچھی لڑکی ہے؟“

”اچھا۔“ مرزا کی ”اچھا“ خاصی معنی خیز تھی، مگر اسماعیل اس کی حقیقت سے ناواقف تھا اس لیے دھیان نہ دے سکا تھا۔ ”بہر حال اگر کوئی بات ہوئی بھی ہو تو اسے دل پر نہ لینا وہ الہ و نادان بچی ہے اور دنیا داری سے ناواقف ہے۔“

”نہیں سر! میں صحیح کہہ رہا ہوں، شہزادی نے میرا بہت زیادہ خیال رکھا اور آپ کی کمی بالکل محسوس نہ ہونے دی۔“

”چلو یہ تو اچھا ہو گیا، اب بتاؤ صبح ٹریننگ سنٹر جانے کے لیے تیار ہو؟“

”ایک دم تیار سر!.....“

”اسماعیل شاہ!..... میں ایک بات ابھی سے صاف کر دوں تاکہ تیرے دل میں کوئی غلط فہمی پیدا نہ ہو..... میں ایک محبت وطن

پاکستانی ہوں۔ بھارت کا دشمن نہر ایک، لیکن اس کا یہ مطلب بھی نہیں کہ میں پاکستان کی موجودہ حکومت اور معاشرے میں پھیلی نا انصافی سے متفق ہوں۔ میری نظر میں یہ معاشرہ اٹلیا کی غیر مسلم حکومت سے ہزار گنا زیادہ برا ہے میں انقلاب کا مٹنی ہوں اور میری زندگی کا مقصد یہی ہے کہ پاکستان میں ایسا انقلاب آجائے کہ غریب کو اس کا حق ملے، عدالتوں میں عدل و انصاف ہو، انسانیت کی حکمرانی ہو اور..... اور وہ سب کچھ ہو جو ایک آئیڈل معاشرے کے لیے تصور کیا جاسکتا ہے لیکن اس مقصد کے حصول کے لیے میری انفرادی کوششیں کس کام آنے والی نہیں۔ اس کے لیے بڑے پیمانے پر محنت کرنا ہوگی، لوگوں کے ذہن کو ہموار کرنا ہوگا انھیں احساس دلانا ہوگا کہ اس ملک کے لیے انقلاب کی کتنی ضرورت ہے۔ میں زیادہ سے زیادہ یہ کر سکتا ہوں کہ چند اسماعیل شاہوں کو ان کا حق دلانے کے لیے کچھ جدوجہد کروں اور وہ میں کر رہا ہوں۔ تمہیں ٹریننگ کے لیے بھیجنا بھی اسی سلسلے کی ایک کڑی ہے۔ ٹریننگ سنٹر میں تم اکیلے نہیں ہو گے تمہارے ساتھ کچھ اور جوان بھی ہیں جو اسی معاشرے کے ڈسے ہوئے ہیں۔ ہمارا ٹریننگ سنٹر سرحد پار ہے۔ اس سے پہلے ہم نے یہ سنٹر لاہور میں بنایا تھا مگر اس کی سن گن حکمران جماعت کو مل گئی اور مختلف انتہا پسندوں سے اس سنٹر کو تباہ کر دیا گیا۔ مجبوراً اس کام کے لیے مجھے سرحد پار جگہ تلاش کرنی پڑی۔ اس جگہ اٹلیا کی حکومت اور ایجنسیوں کی لاعلمی میں ہم نے سارا سیٹ اپ تیار کیا ہوا ہے۔ وہاں آپ لوگوں کو تقریباً 15 ماہ کی ٹریننگ دی جائے گی۔ واپسی پر یاد رکھنا آپ نے 3 سال ہمارے لیے کام کرنا ہوگا اور اس کے بعد بھی اگر آپ ہمارے ساتھ رہنا چاہیں تو ہم آپ کو خوش آمدید کہیں گے اور اگر علیحدہ ہونا چاہیں تب بھی آپ کی مرضی چلے گی ہمارے لیے اتنا اطمینان کافی ہوگا کہ ہمارے ساتھ اتفاق کرنے والا ایک ایسا بندہ پاکستان میں موجود ہے جو وقت پڑنے پر ہمارے ساتھ شانہ بہ شانہ کھڑا ہو سکتا ہے۔“

”طاہر صاحب آپ کا بہت بہت شکریہ کہ آپ نے مجھ پر اعتماد کرتے ہوئے ساری صورت حال سے آگاہ کر دیا ہے۔ مجھے آپ کی ساری شرائط منظور ہیں، بلکہ یہ کہنا زیادہ مناسب ہوگا کہ میں اس سلسلے میں آپ کا شکر گزار ہوں، لیکن میری چھوٹی سی درخواست بھی ہے؟“

”کیا؟“

”ٹریننگ کے بعد میں سب سے پہلے اپنے والدین اور بہن کے قاتل سے بدلہ لینا چاؤں گا۔“

”یہ تمہارا حق ہے..... اور اس سلسلے میں تمہیں جتنی بھی مدد درکار ہوگی اس کے لیے میں اور میرے آدمی حاضر ہوں گے۔“

”جھینکس سر!“ اسماعیل ممنونیت سے بولا۔

”اور کچھ؟“

”نہیں سراب میں اطمینان سے ٹریننگ کر سکوں گا۔“

”گڈ..... اب جاؤ آرام کرو، کیونکہ ڈونے صبح سویرے رخصت ہوتا ہے۔“ اور اسماعیل سلام کر کے اپنے کمرے کی طرف چل پڑا۔ اس کے جانے کے چند لمحے بعد دروازے پر ہلکی سی دستک ہوئی۔

”یس، آ جاؤ۔“ پاشا جواسامیل کے کمرے سے نکلنے کے بعد جانے کن خیالوں میں کھویا ہوا تھا چونک گیا۔  
دروازہ کھول کر پارٹی اندر داخل ہوئی۔

”آؤ پارٹی!..... کیسی ہو؟“ اسے دیکھ کر پاشا اٹھا تھا۔

”مہاراج کی کرپا سے ٹھیک ہوں۔“ وہ مجھے مجھے لہجے میں بولی۔

”تم پریشان لگ رہی ہو؟..... کہیں اسامیل شاہ کو لائن پر لانے میں ناکامی تو نہیں ہوئی۔“

”کیسی بات کر رہے ہو مہاراج..... یہ ہو سکتا ہے کہ حضور کی داسی کسی پر نظر عنایت کرے اور مخالف کے لیے بچ نکلنا ممکن ہو۔“

”تو پھر کیسا رہا؟“

”شیر کے منہ کو گوشت اور خون لگ چکا ہے..... اب شکار نظر آنے کی دیر ہے۔“

”گڈ.....“ وہ تحسین آمیز لہجے میں بولا۔ ”مجھے تم سے یہی امید تھی، لیکن تمہارے چہرے پہ چھائے پریشانی کے تاثرات کی وجہ

سمجھنے میں مجھے ناکامی ہو رہی ہے۔“

”مہاراج بس ایک ہنسی کرنی تھی آپ سے؟“

”ہاں، ہاں بولو۔“ وہ اشتیاق سے بولا۔

”وہ..... دراصل..... اگر.....؟“ پارٹی کو اپنا دعا زبان پہ لانے میں مشکل ہو رہی تھی۔

”پارٹی!..... کھل کر بتاؤ۔“

”مہاراج!..... مم میں چاہ رہی تھی کہ شاہ جی کو اگر اگلے ہفتے ٹریننگ کے لیے بھیجا جائے، میرا مطلب ہے ایک ہفتہ مزید میں

اسے.....“ پارٹی نظریں جھکائے اپنی دھن میں بولتی گئی مگر جیسے ہی اس نے نظر اٹھا کر مرزا طاہر کی طرف دیکھا اسے مرزا کے تاثرات دیکھ کر

آگے بولنے کی جرأت نہ ہوئی۔

”شش شاما چاہتی ہوں مم..... مہاراج!..... میرا مطلب.....“

”شٹ اپ.....“ وہ غصے سے دھاڑا۔ ”تمہیں کہا تھا اسے اپنا عادی بناؤ، الٹا تم اس پہ شیدا ہو گئی ہو۔ بھارت ماما کی بیٹیاں ایسی

نہیں ہوا کرتیں.....؟ سمجھیں۔“

”مم مہاراج!..... آ۔ آپ غلط سمجھے۔ میری بات کا مطلب یہ نہیں تھا۔“ وہ جیسے ندامت سے ہاتھ مروڑتے ہوئے بولی۔

”پارٹی!..... مجھے پڑھانے کی کوشش نہ کرو..... جاؤ چلی جاؤ۔ تیرے پاس آج کی رات ہے کل صبح اس نے ہر حال میں نکل جانا

ہے..... اور یاد رکھنا یہ تمہارے لیے پہلا چانس تھا، اگر دوبارہ ایسا موقع دیا تو مجھ سے برا کوئی نہ ہوگا۔“

پارہی نمسکار کرتی ہوئی تھکے قدموں اس کمرے سے نکل آئی۔ اسماعیل کے ساتھ گزارے ہوئے چند دن اس کی زندگی کا سرمایہ تھے، شاید بقیہ زندگی اسے انہی خیالوں میں گزارنی پڑتی، بھارت ماتا کے لیے ایک مرتبہ پھر اسے بہت بڑی قربانی دینی پڑ گئی تھی۔

☆.....☆.....☆

اورنگ زیب کے لیے وہ زندگی کے بدترین لحاظ تھے، ان دونوں جلادوں کے سامنے پانچ منٹ میں اس کی چھیں بول گئی تھی، وہ بہت سے ایسے جرائم بھی اپنے سر لینے کے لیے تیار ہو گیا تھا جن کے متعلق اس نے کبھی سوچا بھی نہیں تھا، مگر اس کی بد قسمتی کہ وہ دونوں نہ تو کچھ بولنے پر آمادہ تھے اور نہ ہی کچھ سننے پر، بس خاموشی سے اپنی کارروائی جاری رکھے ہوئے تھے۔ چیخ چیخ کر اس کا گلا بیٹھ گیا تھا مگر ان کے کانوں پر جوں بھی نہ رہی تھی۔ اورنگ زیب ان کے سینٹر کے ساتھ کئے گئے برتاؤ پر پشیمان تھا۔ اگر اسے پتا ہوتا کہ ان کی تفتیش کا طریقہ کار کیا ہے تو شاید وہ ایسی غلطی کبھی نہ کرتا اور پھر جانے کتنی صدیوں بعد بند کمرے کا دروازہ کھول کر وہی شخص اندر داخل ہوا جو اسے ان جلادوں کے حوالے کر گیا تھا اسے دیکھتے ہی وہ چیخ پڑا تھا۔

”خدا کیلئے بھائی صاحب مجھے ان جلادوں سے بچاؤ۔ ہم میں سب کچھ بتانے کو تیار ہوں۔ مجھے سب یاد آ گیا ہے، سب کچھ، بس انہیں کمرے سے باہر نکال دو۔“ اس نے دونوں جلادوں کو کمرے سے باہر جانے کا اشارہ کیا اور کرسی تھپیٹ کر اورنگ زیب کے رو برو بیٹھ گیا۔

”اگر پہلے تم ہٹ دھرمی کا مظاہرہ نہ کرتے تو شاید تمہاری یہ درگت نہ بنتی، بہر حال ایک لحاظ سے تو اچھا ہوا کہ کم از کم تجھے یہ توہنا چل گیا ہو گا کہ کچھ چھپانے یا غلط بیانی کرنے پر تیرے ساتھ کیا سلوک ہو سکتا ہے۔“

جواباً اورنگ اپنے خشک ہونٹوں پر زبان پھیر کر رہ گیا تھا۔

”اب شروع ہو جاؤ؟“

”آ..... آپ پوچھیں جو کچھ پوچھنا ہے؟“

”خادم حسین کو کب سے جانتے ہو؟“

”کون خادم حسین؟“ اورنگ زیب کے لہجے میں حیرانی تھی۔

”وہی..... جس سے چند دنوں پہلے ہوٹل کے اندر سودا ہازی ہو رہی تھی۔“

”مجھے اس نے اپنا نام ارشد بتلایا تھا۔“

”ارشد سہی..... اس کو کب سے جانتے ہو؟“

”ڈیڑھ ماہ سے جانتا ہوں۔“

”اس سے پہلے کتنی مرتبہ اس کے لیے کام کر چکے ہو۔“



”ایک بار..... یہ دوسری دفعہ تھا۔“

”اس کے علاوہ کس کس کے ساتھ تیرے روابط ہیں۔“

”اس سے پہلے منور حسین نامی شخص کے لیے بھی دو مرتبہ کام کیا تھا..... اسے میں شکل سے پہچانتا ہوں، اس کی رہائش سے

ناواقف ہوں۔“

”مسٹر اورنگ زیب مجھے صرف سچ سننے سے دلچسپی ہے۔“

”مم میں سچ کہہ رہا ہوں سر..... آپ کسی بھی ذریعے سے تصدیق کر سکتے ہیں۔“

”منور حسین سے تمہاری ملاقات کس نے کرائی تھی؟“

”مطلوب نے۔“

”یہ مطلوب کون ہے؟“

”کلرک ہے مجھ سے پانچ سال سینئر ہے اور..... برانچ کا ہیڈ ہے۔ اس دن ارشد (خادم حسین) اپنی گفتگو میں اسی مطلوب کا

حوالہ دے رہا تھا۔“

”گنڈ..... تو نے اگلے سوال سے پہلے اس کا جواب دے دیا۔ بہر حال یہ بتاؤ کہ تم دونوں کے علاوہ تمہارے دفتر میں اور کون کون

اس کام میں ملوث ہے؟“

”سوری سراگر کوئی ہے بھی تو اس سے میں ناواقف ہوں۔“

”منور حسین کا حلیہ کیسا تھا؟“

”سانولا رنگ، درمیانہ قد۔ چھریا بدن، گھنگریا لے بال چھوٹی آنکھیں، پکڑا اسی ناک، دائیں نٹھنے پر موٹا سامہ.....“ اس نے

بڑی تفصیل سے منور حسین کا حلیہ دہرا دیا۔

”اس سے کس جگہ یہ ملاقات ہوئی تھی؟“

”اس سے بھی بابو جی ہوٹل میں ہی ملاقات ہوئی تھی اور اسی جگہ اس کی مطلوبہ چیز اس کے حوالے کی تھی۔“

”ان سے پیسوں کی وصولی کا طریقہ کار کیا تھا؟“

”سامان کی وصولی سے ایک دن پہلے میرے اکاؤنٹ میں پیسے جمع کرا دیے جاتے تھے۔“

”مطلوب کے ساتھ کبھی اس موضوع پر مکمل کربات چیت ہوئی؟“

”نہیں..... وہ بہت ریزرور ہنے والا آدمی ہے وہ شاید کبھی بھی مجھے ہم راز نہ بنانا مگر مجبوری یہ بنی کہ جس قائل کا وہ منور حسین سے

دعہ کر بیٹھا تھا وہ میری برائے سے متعلق تھی..... یوں سمجھیں کہ میری کسٹڈی میں تھی اور اسے بادل نخواستہ میرا سہارا لیتا پڑا۔“

”تمہارا ہی کیوں..... وہ کسی اور کو بھی یہ آفر کر سکتا تھا۔ یا شاید کسی اور کو اس نے یہ آفر کی بھی ہو؟“

”نہیں..... ایسا ممکن نہیں۔“ اورنگ زیب نفی میں سر ہلایا۔ ”کیونکہ ایک تو میری سابقہ شہرت اچھی نہیں تھی دوسرا وہ قاتل براہ

راست میری کسٹڈی میں تھی۔ اگر وہ کسی اور کا سہارا لیتا تو بیچ کے آدمی کو بھی میری مدد ملتی پڑتی۔“

”سابقہ شہرت سے تیری کیا مراد ہے؟“

”سر!..... غریب لوگ ہیں بچوں کا پیٹ پالنے کے لیے اوپر کی آمدن کا بندوبست کرنا پڑتا ہے۔“

”کبھی خادم حسین سے میرا مطلب ہے ارشد سے ملاقات کے وقت اس کا کوئی دوسرا ساتھی بھی تیرے سامنے آیا ہے؟“

”نہیں۔“

”اچھا کون کون سی معلومات ان کے حوالے کر چکے ہو؟“

”میں نے.....“ وہ تفصیل سے ان دستاویزات کے متعلق بتانے لگا جو وہ خادم حسین اور منور کے حوالے کر چکا تھا اس کے بعد بھی

اس شخص نے کافی دیر اورنگ زیب کو سوالات میں الجھائے رکھا اور پھر جس وقت اپنے تئیں وہ اورنگ زیب سے تمام معلومات نچوڑ چکا تو کھڑا ہوتے ہوئے بولا۔

”مسٹر اورنگ زیب دعا کرو کہ تمہاری باتوں کی تصدیق ہو جائے، کیونکہ ہم سچ بولنے کا صرف ایک موقع دیا کرتے ہیں، اگر بندہ

اس سے فائدہ اٹھاتے ہوئے سب کچھ سچ بول دے تو فیہما، ورنہ اگلی بار اس سے کچھ پوچھنے کی بجائے اگلوایا جاتا ہے۔ جس کے عنوان سے تجھے متعارف کرا دیا ہے اگر تیری باتوں میں جھوٹ کی آمیزش پائی گئی تو تفصیل میں جا کر دیکھ لو گے۔“

”اگر میری باتیں حرف بہ حرف درست پائی گئیں تو کیا میرے ساتھ کوئی رعایت برتی جائے گی۔“

”ہاں۔“ وہ اطمینان سے بولا۔ ”ہمارے پاس سب سے بڑی رعایت یہ ہوتی ہے کہ ہم کسی بندے کے ساتھ ایسا سلوک نہ کریں

جو تھوڑی دیر پہلے تیرے ساتھ ہو چکا ہے اور اگر تیری باتیں درست ثابت ہوئیں تو تو اس رعایت کا مستحق ہوگا۔“

”اگر مجھے میرے انجام سے باخبر کر دیا جاتا.....؟“

”نہیں یہ میرے بس میں نہیں..... کیونکہ تیرے متعلق فیصلہ کرنے کا اختیار کسی اور اتھارٹی کے پاس ہے۔“

”میرے بیوی بچے پریشان ہوں گے اگر.....؟“

”ناممکن.....“ اس نے قطع کلامی کی۔ ”بیوی کو تمہارے موبائل سے کال کر کے یہ بتا دیا گیا ہے کہ تم چند دنوں کے لیے سرکاری

کام کے سلسلے میں شہر سے باہر جا رہے ہو۔ اس طرح تیرے دفتر فون کر کے چند دن چھٹی بھی لے لی گئی ہے۔“

”مگر وہ کیسے؟“ اورنگ زیب کے لہجے میں حیرانی تھی۔

”بہت آسان ہے..... ہمارے پاس ایسے ماہر نقال موجود ہیں جو ہو بہو کسی کی بھی آواز میں گفتگو کرنے کی صلاحیت رکھتے ہیں اور موبائل فون میں میرا خیال ہے صرف آواز ہی سنائی دیتی ہے تصویر نظر نہیں آتی۔“ اس کے پاس ہر بات کا جواب موجود تھا۔ اورنگ زیب خاموشی سے آنکھیں بند کر کے اپنے تاریک مستقبل پر آنسو بہانے لگا، اپنے بیوی بچوں کی صورت اسے ماضی کا سہانا پسنا محسوس ہو رہی تھی، وہ کسی سے گلہ کرنے کے بھی قابل نہیں تھا کہ یہ راستہ اس نے خود اختیار کیا تھا۔ شاید اس کے بچاؤ کی کوئی صورت نکل سکتی..... مگر کیسے.....؟“

”یا اللہ اس دفعہ بچالے..... آئندہ مر جاؤں گا مگر ملک سے غداری نہیں کروں گا..... حرام نہیں کھاؤں گا۔“ اس کے لبوں پر توبہ کے الفاظ مچلے اور وہ سکی بھر کر رہ گیا۔

☆.....☆.....☆

”عاطف صاحب!“ ادیو عمر شخص ٹی وی سکرین پر نظر آنے والے اورنگ زیب پہ نظریں جمائے اس سے پوچھ پاچھ کرنے والے شخص سے مخاطب ہوا۔ ”میرا خیال ہے اس نے کوئی بات چھپانے کی کوشش نہیں کی؟“

”جی سر۔“ عاطف کا مودبانہ لہجہ اس بات کا مظہر تھا کہ وہ اپنے سینئر سے محو کلام ہے۔

”تمہاری کیا رائے ہے بیگ صاحب؟“ اس بار وہ اپنے ساتھ صوفے پر بیٹھے آدی سے مستفسر ہوا۔

”اس کی آنکھوں کے تاثرات، لہجے کا اتار چڑھاؤ، مختلف اعضاء کی حرکت، زبان کی روانی، ساری باتیں اس کی صداقت پہ شاہد ہیں۔“ بیگ نامی شخص نے بھی عاطف کی تائید ہی کی تھی۔

”تو اب اس کے ساتھ کیا کیا جائے؟“

”صدیقی صاحب یہ سوچنا آپ کا کام ہے۔“ بیگ ہنستے ہوئے بولا۔

”عاطف!..... آپ کیا کہتے ہو؟“

”سروطن کے ساتھ ادنیٰ غداری کرنے والا بھی میری نظر میں واجب القتل ہے مگر کبھی کبھی مصلحت سے بھی کام لینا پڑتا ہے۔“

”کیونکہ ہو سکتا ہے مجرم کی زندگی اس کی موت سے زیادہ قیمتی ہو۔“

”میں سمجھا نہیں؟“ صدیقی صاحب کے لہجے میں حیرانی تھی۔

”سرا..... میرا مطلب ہے اگر ہم اورنگ زیب کو اس کے جرم کی سزا دیتے ہوئے موت کے گھاٹ اتار دیتے ہیں تو اس کی گمشدگی سے ایک تو مجرم چوکنہ ہو جائیں گے، دوسرا مطلوب بھی اپنی سرگرمیاں ترک کر دے گا..... اور اگر ہم اسے جیلیدہ کر کے چھوڑ دیں تو جو مجرم خادم حسین والے کیس کی وجہ سے اس کے قریب نہ آئیں مگر یہ امکان موجود ہے کہ وہ مطلوب سے رابطہ کرنے کی کوشش کریں.....

اس کے علاوہ اورنگ زیب جان بخشی کی قیمت پر اپنے دفتر میں موجود مشکوک سرگرمیوں والے کلرکوں پر نظر رکھ سکتا ہے، خصوصاً مطلوب کی نگرانی کے لیے اس سے اچھا آدمی اور کوئی نہیں ہو سکتا۔“

عاطف کی وضاحت سے صدیقی اور بیگ کے چہروں پر تحسین آمیز تاثرات نمودار ہوئے۔

”میں تم سے ہنڈرڈ پرسنٹ متفق ہوں، عاطف..... بہت اچھا آئیڈیا ہے تمہارا۔“

”اس کا مطلب ہے اورنگ زیب کو رہا کر دیں سر؟“ عاطف نے پوچھنا مناسب سمجھا۔

”اس کے متعلق فیصلہ کرنے کا اختیار میں آپ کو تفویض کرتا ہوں۔“ صدیقی صاحب خوشدلی سے بولا۔

”اس کے باوجود میں آپ کی رائے اور مشورے کا محتاج ہوں۔“

”ہم ہر دم تیرے ساتھ ہیں۔“ صدیقی صاحب کھڑا ہو گیا۔ اس کے ساتھ بیگ بھی اٹھ گیا تھا۔ ”اب ہم چلتے ہیں، تم اورنگ

زیب کے متعلق حتمی فیصلہ کر کے اس پہ عمل کرو اور بدرالدین صاحب کو دکھانے کے لیے مفصل رپورٹ بھی تیار کر دینا تاکہ اسے بریف کیا جاسکے۔“

”ٹھیک ہے سر۔“ عاطف بھی ان کی تقلید میں کھڑا ہوا اور پھر انھیں گیٹ تک جا کر رخصت کرنے کے بعد، جیب سے موبائل

نکال کر عمران کو کال کرنے لگا کہ وہ اس کے ساتھ مل کر کوئی مناسب لائحہ عمل طے کرنا چاہتا تھا۔

☆.....☆.....☆

”ہیلو.....! انسپکٹر دلشاد! میں بات کر رہا ہوں۔“

”انسپکٹر صاحب!..... ہم سیٹھ فاضل بول رہے ہیں۔“

”جی سیٹھ صاحب..... حکم کرو۔“

”انسپکٹر صاحب حکم تو خیر کیا کرنا ایک چھوٹی سی درخواست تھی، لیکن اس سے پہلے معذرت کہ ہم آپ کو خوش آمدید نہ کہہ سکے۔

ویسے اس میں زیادہ غلطی تو انسپکٹر اکرام کی ہے جس نے ہمیں آپ کی آمد اور اپنی رخصتی کے متعلق پتہ نہ چلنے دیا۔ بہر حال جو ہوا سو ہوا۔ اس کا

ازالہ کرنے کی کوشش ہم کریں گے۔“

”سیٹھ صاحب!..... میں آپ کی بات سمجھنے میں ناکام رہا ہوں۔“

”ہا ہا ہا.....“ فاضل علی کے منہ سے ایک مصنوعی تہقہ برآمد ہوا۔ ”آپ بہت دلچسپ آدمی ہیں دلشاد صاحب..... آپ سے خوب

نیچے گی۔“

”سیٹھ صاحب..... کام کی بات کریں، ورنہ رابطہ منقطع ہونے کی صورت میں شاید آپ کو سبکی محسوس ہو؟“



”انسپکٹر صاحب رابطہ بحال کرنا تو خیر ہم جانتے ہیں، لیکن چونکہ آپ ہم سے واقف نہیں ہیں اس لیے اس غلطی کو نظر انداز کرتے ہوئے اصل بات کی طرف آتے ہیں اور وہ یہ ہے کہ ساحل سمندر پر بنے ہوٹ سے آپ نے کچھ مال برآمد کیا ہے اور اس کے ساتھ دلدار علی اور شمشیر نام کے دو آدمی بھی گرفتار کیے ہیں، تو جناب عرض یہ ہے کہ وہ مال انہی آدمیوں کے حوالے کرتے ہوئے اگر آپ انہیں اگلے چند منٹوں میں رہا کر دیں تو صین نوازش ہوگی۔ آپ کا نذرانہ گھنٹے آدھ گھنٹے تک پہنچا دیا جائے گا۔“

”سیٹھ صاحب!..... میں لعنت بھیجتا ہوں رشوت لینے والے پر..... اور دو دفعہ لعنت بھیجتا ہوں رشوت دینے والے پر..... اگر تمہارا کوئی بندہ تھانے آگیا ہے تو واپس نہیں جاسکے گا..... اور دعا کرو کہ دوران تفتیش وہ تیرا نام نہ لے لیں..... ورنہ جلد ہاں مشافہ ملاقات بھی ہو جائے گی۔“

”مسٹر دلشاد..... تو نے پرسوں کا اخبار پڑھا ہوگا۔ اگر نہیں پڑھا تب بھی ہم ایک خبر کی طرف آپ کی توجہ مبذول کرانا چاہتے ہیں کہ ایک دس سالہ بچی کا گینگ ریپ ہوا، کہیں اور نہیں..... اپنے روشنیوں کے شہر کراچی میں۔ بے چاری کی لاش ہی والدین کو موصول ہو سکی۔ یہ تو ویسے ایک لحاظ سے اچھا ہوا، کیونکہ اب وہ ویسے بھی کسی کے قابل نہیں رہی تھی بہر حال ہمارا بات کرنے کا مقصد یہ ہے کہ وہ بچی بالکل آپ کی بیٹی کی ہم عمر تھی بس چند ماہ کا فرق ہوگا۔“

”حت..... تم گندی نالے کے کیڑے تمہاری یہ جرأت کہ میری بیٹی کی طرف میلی نظروں سے دیکھو میں.....“ غصے کی شدت سے اس سے بات مکمل نہ کی جاسکی۔

”انسپکٹر ہم تمہارے فائدے کی بات کر رہے تھے۔ اب بھی وقت ہے سنبھل جاؤ..... تم کب تک پہرہ بٹھاؤ گے اپنی لاڈلی پر..... یوں بھی پولیس کے سپاہی جتنے مستعد ہوتے ہیں وہ تم خوب جانتے ہو۔ کم از کم مجھے کچھ بتانے کی ضرورت نہیں ہے۔“

لیکن اس دفعہ اس کی بات کا جواب دیئے بغیر انسپکٹر نے رابطہ منقطع کر دیا تھا۔

”اس کا مطلب ہے اس انسپکٹر کا کچھ کرنا پڑے گا۔“ یہ سوچتے ہوئے اس نے ملازم کو بلانے کے لیے بیل دی۔

”جی سیٹھ صاحب؟“ ایک ادھیڑ عمر ملازم اندر داخل ہوا۔

”شیرے کو بلاؤ۔“ اور وہ دوبارہ ”جی سیٹھ صاحب“ کہتا ہوا کمرے سے نکل گیا۔

”سلام سیٹھ صاحب۔“ چند لمحوں بعد شیر اندر داخل ہوا۔

سلام کے جواب میں قاضی علی نے سر ہلاتے ہوئے کہا۔

”شیرے..... یہ نیا انسپکٹر تھوڑی گری دکھا رہا ہے۔“

”آپ حکم کریں سیٹھ صاحب۔ ٹھنڈا کر دیتے ہیں۔ اصل میں پٹھان ہے نا؟ سوچتا کم ہے اور بولتا زیادہ ہے۔“

”پٹھان ہے؟.....“ فاضل علی نے حیرانی سے پوچھا۔ ”کس علاقے سے تعلق رکھتا ہے؟“

”علاقے کا تو پتا نہیں ہے سیٹھ صاحب!..... اتنا معلوم ہے کہ قومیت پٹھان ہے۔ البتہ اس کی پیدائش یہیں کراچی کی ہے۔“

”یہ ہوئی نا بات۔“ وہ خوشی سے بولا، شاید اس کے شیطانی دماغ میں کوئی نیا منصوبہ پرورش پا چکا تھا۔ ”اب یہ بتاؤ کہ اپنے کس

کس آدمی کا نام این او این تنظیم کے رکن کے طور پر ان کے پاس رجسٹرڈ ہے؟“

”کوئی چھ سات بندے ہوں گے سیٹھ صاحب۔“ شیرا کچھ نہ سمجھنے والے انداز میں بولا۔

”بہت ہیں..... تم بیٹھو اور غور سے ہماری بات سنو۔“ شاید یہ شیرخان کی زندگی کا پہلا موقع تھا کہ فاضل علی خان نے اسے اپنے

سامنے بیٹھنے کی دعوت دی تھی وہ جھجکتے ہوئے بیٹھ گیا اور فاضل بھی اسے تفصیل سے اپنا منصوبہ سمجھانے لگا۔

☆.....☆.....☆

وہ رات اس کی زندگی کی عجیب رات تھی، صبح سویرے وہ ایک نئی جگہ پر جانے والا تھا نہ جانے وہ اپنے محسن کی توقعات پر پورا بھی

اتر پاتا کہ نہیں، یوں بھی یہ ٹریننگ مرزا سے زیادہ اس کی اپنی زندگی کے لیے ضروری تھی، پھر ایک بڑا امتحان شہزادی سے ٹھٹھرنے کا تھا وہ دھم

سے اس کی دیران اور خشک زندگی میں آکودی تھی، اس کے حواسوں پر چھا گئی تھی۔ اس کی سوچوں پر حاوی ہو گئی تھی۔ اس کے ساتھ گزرے

ہوئے چند روز پلک جھپکتے میں گزر گئے تھے۔ اس وقت بھی صبح جانے کے خیالوں میں کھوئے ہوئے اچانک اس کے دل میں شہزادی

کو دیکھنے کی تمنا چلی مگر اسے خود پہ قابو رکھنا پڑا وہ مرزا طاہر کو کسی قسم کے شک کا موقع نہیں دینا چاہتا تھا، لیکن اس کی یہ احتیاط بے کار گئی اور

تھوڑی دیر بعد شہزادی خود اس کے کمرے کا دروازہ کھول کر اندر داخل ہوئی۔ دروازے کی کنڈی وہ اندر سے لگانا نہ بھولی تھی۔

”شش..... شہزادی..... تم۔“ وہ اسے دیکھ کر ہکا بکا رہ گیا تھا۔ ”مرزا صاحب موجود ہیں یہ نہ ہو.....؟“

”کچھ نہیں ہوتا۔“ اپنا حنائی ہاتھ اس کے منہ پر رکھتے ہوئے وہ دلیری سے بولی۔

”شہزادی..... یہ..... یہ غلط ہے..... حیرے انکل.....“

مگر اسے بات پوری کرنے کا موقع دیے بغیر وہ بے طرح اس سے لپٹ گئی تھی۔ اسماعیل کے سارے اندیشے سارے تفکرات

جانے کہاں جا چھے اور پھر اسے اپنی سدھ بدھ نہ رہی۔ اس کی کیفیت اس بھوکے سی ہو گئی جس کے سامنے اس کا مرغوب کھانا رکھ دیا گیا ہو۔

نامعلوم وہ رات کا کون سا پہر تھا جب شہزادی کی سرگوشی اس کے کانوں میں گونجی۔

”شاہ جی بھول تو نہیں جاؤ گے اپنی شہزادی کو؟“

”سانس لینا بھی کوئی بھول سکتا ہے۔“ وہ دل کی گہرائیوں سے بولا تھا۔

”کاش میں تیرے لیے اتنی ہی اہم بن جاؤں۔“

”وہ تو تم ہو۔“

”بھول ہے تمھاری۔“ شہزادی کے لہجے میں عجیب دکھ در آیا تھا۔ ”قصص شہزادی جیسی ہزاروں مل جائیں گی پر شہزادی کو شاہ جی جیسا ایک بھی نہیں ملے گا۔ کاش..... کاش..... میں ہمیشہ تیری داسی بن کر رہ سکتی، تجھے ہمیشہ کے لیے اپنا سکتی..... بس ایک چھوٹا سا گھر زندہ رہنے کے لیے تھوڑی سی غذا اور تیرا ساتھ۔ کتنا دلفریب پنا ہے۔ ہے نا؟ پر یہ ناممکن ہے۔ اس جہنم میں تو کسی قیمت پر پورا نہیں ہو سکتا۔“ خود کلائی کرتے ہوئے وہ اسماعیل کی چوڑی چھاتی سے لپٹ گئی تھی۔ اسماعیل کو اس کی باتیں بڑی عجیب محسوس ہو رہی تھیں۔ وہ بالکل بدلی بدلی سی لگ رہی تھی، لیکن اسماعیل نہیں جانتا تھا کہ وہ کن طوفانوں کی زد میں تھی۔ اسماعیل سے چھڑنا اس کے لیے اتنا سہاں روح ہو گا۔ یہ تو اس نے سوچا بھی نہ تھا۔ اگر پاشا کا خوف دامن گیر نہ ہوتا تو شاید وہ اپنی تنظیم، ملک، مذہب تک سے بغاوت کر دیتی۔ مگر وہ جانتی تھی اس قسم کی غلطی کا انجام بھیانک موت کے علاوہ اور کچھ نہیں تھا۔ جبکہ چپکے رہنے میں یہ چانس موجود تھا کہ اسماعیل شاہ کی ٹریننگ سے واپسی پر اس کی جھولی میں اس سے ملاقات کے کچھ لمحے ڈال دیے جاتے۔

اس رات اس نے اسماعیل کو سونے نہ دیا۔ کبھی پیار بھری سرگوشیاں، کبھی وعدے وعید کبھی شکوے شکایات..... اسے سمجھ نہیں آ رہی تھی کہ وہ رات کو کیسے طول دے، صبح کو آنے سے کیسے روکے۔ مگر وقت اپنی چال نہیں بدلتا، بھر کی لمبی رات اور وصل کی شب مختصر صرف ذہنی سوچ کی تفاوت کا نتیجہ ہوتی ہے ورنہ وقت نہ تو وصل میں تیزی سے گزرتا ہے اور نہ ہی بھر میں ٹھہرتا ہے۔ وہ رات بھی آخر گزر گئی، پاربتی کی زندگی میں آنے والی مختصر ترین رات، صبح اذانوں کے ٹائم پر وہ بہتی آنکھوں سے اپنے شاہ جی کو الوداع کہہ کر اس کے کمرے سے نکل آئی۔ اس کے جانے کے بھی اسماعیل سونے میں کامیاب نہ ہو سکا یہاں تک کہ اس کا بلاوا آگیا کہ ناشتے کی میز پر اس کا انتظار ہو رہا ہے۔ ڈائننگ ٹیبل پر شہزادی اور مرزا دونوں اسے اپنے منتظر نظر آئے۔ ناشتے کے دوران شہزادی کی نگاہیں ایک لمحے کے لیے بھی اس کے چہرے سے نہیں ہٹتی تھیں..... مگر وہ کوشش کے باوجود اس سے نظریں نہ ملا سکا تھا، وہ نہیں چاہتا تھا کہ مرزا طاہر حسین کو ان کے مابین کسی قسم کے تعلقات کا شک پڑے، مگر شہزادی کو شاید کسی چیز کی پروا نہیں رہی تھی۔

”مسٹر اسماعیل!.....“ مرزا جو شہزادی کی حرکتوں سے انجان سر جھکائے ناشتا کرنے میں مصروف تھا اس سے مخاطب ہوا۔ ”اب 15 ماہ کے لیے تم تمام دنیا سے کٹ کر ایک ٹریننگ سنٹر تک محدود ہوئے والے ہو۔ اس کا ایک فائدہ تو یہ ہو گا کہ واپسی تک تم ایک بھولی بصری داستان بن چکے ہو گے، دشمن اور پولیس والے قصص فراموش کر چکے ہوں گے۔ دوسرا فائدہ تمھاری اپنی صوابدید پر ہے کہ تم وہاں کتنا کچھ سیکھ سکتے ہو؟..... اس بات کا تو تجھے بخوبی علم ہو گیا ہو گا کہ پاکستان میں طاقت کا قانون چلتا ہے۔“ جس کی لاشی اس کی بھینس“ والی کہاوت اگر صادق بیٹھتی ہے تو پاکستانی معاشرے پر..... دولت کی میرے پاس کمی نہیں ہے، تجھے بھی واپسی پر دولت کمانے کے کئی ڈھنگ سکھلا دوں گا مگر اس سے پہلے تم جسمانی طور پر اس قابل ہو جاؤ کہ اپنے مظلوم والدین اور محسوم بہن کے قاتلوں اور ان کے



مددگاروں کی گردنیں اپنے ہاتھوں سے مروڑ سکو..... وہاں سنٹر میں گھبرانہ جانا، شروع میں تجھے کافی وقت و دشواری کا سامنا کرنا پڑے گا، لیکن آہستہ آہستہ عادی ہو جاؤ گے۔ تمہارے علاوہ اور کڑے بھی ہیں، پہلے ان کی تعداد چودہ تھی مگر کل مجھے اطلاع ملی ہے کہ پانچ مزید کڑے بھی جا رہے ہیں وہاں..... اور آخر میں میری ایک نصیحت یا درکھنا، مذہب ہر آدمی کا ذاتی معاملہ ہوتا ہے اصل چیز ہے انسانیت، کوئی ہندو ہے، سکھ ہے، عیسائی ہے کچھ بھی ہے ہمیں اس سے کوئی غرض نہیں ان کے لیے ان کا دین ہمارے لیے ہمارا دین لیکن انسانیت کا رشتا جو ہے نادہ بہت بڑا رشتا ہے۔ سمجھ گئے؟“

”جی سر.....“ وہ مودہانہ لہجے میں بولا۔

”اوکے، گاڑی تیاری کھڑی ہے صرف تیرے ناشتا کرنے کی دیر تھی۔“ یہ کہہ کر مرزا نے اس سے الوداعی مصافحہ کیا اور پھر دوبارہ کسی پر بیٹھ کر اخبار سنبھالنے ہوئے بولا۔ ”شہزادی تمہیں گاڑی تک چھوڑ آئے گی۔ آگے ٹو نے کہاں جانا ہے یہ سب کچھ ڈرائیور کو پتا ہے۔“

”ڈائمنگ ہال سے نکلتے ہی شہزادی اس بری طرح سے اس سے چٹخی کہ وہ بوکھلا گیا تھا۔“ کک کوئی دیکھ..... لے گا..... کیا کر رہی ہو؟“

”تو کیا ہو جائے گا؟“ وہ بھرائی ہوئی آواز میں بولی۔ ”زیادہ سے زیادہ جان سے ہی جاؤں گی نا؟ اس طرح گھٹ گھٹ کر جینے سے تو بہتر ہے مرنی جاؤں۔“

”ہنگی اتنی جلدی ہمت ہار دی۔ چند ماہ کی تو بات ہے..... واپسی پر میں طاہر صاحب کے آگے جھولی پھیلا کر تیرا ہاتھ مانگ لوں گا..... مجھے امید ہے اس جیسا شفیق آدمی ناں نہیں کرے گا۔“

”تجھے نہیں پتا شاہ جی..... تجھے نہیں پتا۔“ اس نے سسکی بھری اور پھر اسماعیل کی پیشانی پر بوسہ دے کر اس سے علیحدہ ہوتے ہوئے بولی۔ ”جاؤ صحن میں کالے شیشوں والی سرسبز کھڑی ہے۔ میں شاید تجھے جاتا نہ دیکھ پاؤں۔“ یہ کہتے ہی وہ اپنے کمرے کی طرف دوڑ گئی اور اسماعیل پوچھل قدموں سے صحن کی طرف بڑھ گیا۔

☆.....☆.....☆

”مسٹر اورنگ زیب!..... مجھے یہ استفسار بہت برا لگ رہا ہے مگر حقیقت یہی ہے کہ مجھے تمہاری آخری خواہش پوچھنے کے لیے بھیجا گیا ہے۔“ عاطف کے لہجے میں حد درجہ سنجیدگی بھری ہوئی تھی۔

”اس کا مطلب ہے میری ہلاکت کا فیصلہ ہو چکا ہے۔“ اورنگ زیب نے خود کلامی کی۔ اس کے چہرے پر اذیت کے آثار نمودار ہوئے، چند لمحے اسی کیفیت میں گزارنے کے بعد وہ بولا۔

”آخری خواہش تو ہے صاحب!..... اگر آپ مہربانی کر سکیں تو مجھے صرف چوبیس گھنٹے کی بھیک دے دیں۔ صرف چوبیس گھنٹے



کی۔ یہ وقت میں اپنی بیوی کے ساتھ گزارنا چاہتا ہوں۔ اپنی سرین کے ساتھ جانے کب سے اس کے کان میرے ہونٹوں سے نکلنے والے پیار کے دو بولوں کو ترس رہے ہیں۔ مجھے تو حرام کمانے سے ہی فرصت نہیں تھی، میری نظر میں سب کچھ دولت ہی تھی۔ میں تو اپنے بچوں کو بھی جی بھر کے پیار نہ کر سکا۔ ان کے ساتھ کھیل نہ سکا۔ انھیں برا بھلا نہ سمجھا سکا۔ ان چوبیس گھنٹوں میں شاید میں انھیں زندگی کا فلسفہ سمجھانے میں کامیاب ہو جاؤں۔ کہیں وہ بھی اپنے بد نصیب باپ کے نقش قدم پہ نہ چل پڑیں۔ اس راستے پر قدم نہ بڑھالیں جہاں سے لوٹنا ناممکن ہو جاتا ہے۔ صرف چوبیس گھنٹے صاحب..... بس ایک دن ایک رات۔ شاید کوئی بہتری ممکن ہو جائے۔ شاید صاحب شاید.....؟“

”اس بارے تجھے پہلے سوچنا چاہیے تھا۔“

”سوچا تھا صاحب!..... بہت سوچا تھا۔ براہولالچ نے مجھے کہیں کا نہ چھوڑا۔ بہت سمجھایا تھا مجھے میرے دوست اکبر نے، مگر اس وقت عقل نہ آئی۔ نہ سمجھ سکا میں۔ عارضی عیش و آرام کے لیے اپنی آخرت بھی برباد کر ڈالی۔ دنیا بھی ہاتھ نہ آئی۔ پلیز صاحب یہ چوبیس گھنٹے، بہت مختصر ٹائم ہے، اللہ آپ کا بھلا کرے گا، مجھے اپنے جرم کا اعتراف ہے اور اس کے بدلے سنائی جانے والی سزا بھی قبول ہے، میں اپنی سزا میں تخفیف کا خواست گار بھی نہیں ہوں۔ بس اپنے بیوی بچوں کے ساتھ چند گھنٹے گزارنے کا خواہش مند ہوں، یوں بھی میں بھاگ تو نہیں سکتا اور نہ ہی بھاگنا چاہتا ہوں۔ سر بس تھوڑی سی مہربانی فرمادیں، بس اتنی سی۔“

”اورنگ زیب یہ میرے بس میں نہیں ہے۔ البتہ اس کے علاوہ کوئی خواہش ہو تو بتاؤ؟“

اورنگ زیب نے حسرت بھری نظروں سے اس کی طرف دیکھا اور پھر بولا۔ ”سر چند گھنٹوں کے لیے تو بھیج سکتے ہوتاں۔ میں سرین سے آخری ملاقات کر لوں۔ اس کو جی بھر کے دیکھ لوں۔“

”چند گھنٹے؟“ عاطف اپنے دائیں ہاتھ کے انگوٹھے اور شہادت کی انگلی کو ملا کر اپنا ماتھا ٹھکورنے لگا۔ یہ اس کے سوچنے کا مخصوص انداز تھا۔ اورنگ زیب امید بھری نظروں سے اس کے جانب متوجہ رہا۔ تھوڑی دیر اس شغل میں مصروف رہنے کے بعد وہ اٹھتا ہوا بولا۔

”میں اپنے سینئر سے اس بارے اجازت لینے کی کوشش کرتا ہوں۔“

اس کی واپسی تک اورنگ زیب امید و بیم کی کش مکش میں مبتلا رہا، آج سے اپنی بیوی بچوں کے ساتھ چند گھنٹے گزارنے کی قیمت کا احساس ہو رہا تھا۔ آج اس سے جتنا معاوضہ طلب کیا جاتا وہ چند گھنٹوں کے عوض ادا کرنے کو تیار تھا بشرطیکہ اتنی رقم اس کے پاس ہوتی، عاطف کی واپسی بمشکل ایک آدھ گھنٹے میں ہو گئی مگر اورنگ کے لیے یہ وقت بہت طویل ہو گیا تھا۔ ویسے بھی انتظار کو جہنم کا کلڑا کہا جاتا ہے۔

”سر!..... کیا طے ہوا؟“ عاطف کے کمرے میں داخل ہوتے ہی وہ بے صبری سے مستفسر ہوا کیونکہ مزید انتظار کی سکت اس کے اندر نہیں رہی تھی۔

”مسٹر اورنگ زیب تمہارے لیے ایک نئی آفر لایا ہوں۔“ عاطف کا انداز ڈرامائی تھا۔ ”تمہاری گنگو سن کر ہم نے تیری پہلے

والی سزا منسوخ کرتے ہوئے ایک اور فیصلہ کیا ہے؟“

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”وہ..... وہ کیا سر؟“

”وہ یہ کہ.....“ عاطف نے ایک ہلکا سا واقعہ لیا جو اورنگ زیب کو بہت گراں گزرا مگر وہ صبر سے اس کے دوبارہ بولنے کا منظر رہا۔  
”ہم نے تمہاری رہائی کا فیصلہ کر لیا ہے تم ہمارے ساتھی کے طور پر اپنے دفتر میں اپنی پوسٹ پر فائز رہتے ہوئے کام کرو گے اور یہ ازالہ ہوگا  
تیرے ان کرتوتوں کا جو اس سے پہلے تم سے سرزد ہو چکے ہیں۔ اس دوران اگر ٹو نے دوبارہ دہمیری کرنے کی کوشش کی تو اس کا خمیازہ  
صرف تجھے نہیں تیرے پورے خاندان کو بھی بھگتنا پڑے گا۔ منظور ہے؟“

جواباً کچھ کہنے کی بجائے اورنگ زیب پھٹی پھٹی آنکھوں سے اسے گھورے جا رہا تھا اور پھر اچانک اس کے منہ سے قہقہہ نکلا۔

”شاید میں بیٹھے بیٹھے خواب دیکھ رہا ہوں سر؟ یا پھر میرے کان بج رہے ہیں۔“

”نہیں یہ حقیقت ہے، تم نے جو سمجھا ہے میں نے وہی کہا ہے۔“

”سر پلیز اگر آپ میرے منہ پر ایک زوردار تھپڑ مار سکیں تو آپ کی عنایت ہوگی، تاکہ مجھے یقین آجائے کہ میں جاگ رہا ہوں۔“

”اورنگ زیب، بدحواسی میں مبتلا ہونے کی ضرورت نہیں، میری بات کا جواب دو، کیا تم ہمارے لیے ایمانداری سے کام کرنے

کے لیے تیار ہو؟“

”دل و جان سے سر..... اگر میں بندھنا ہوتا تو یہ بات آپ کے پاؤں پر گر کر کہتا۔“

”نہیں مسٹر اورنگ زیب اتنا کرنے کی ضرورت نہیں۔ اب تم نے اپنے وطن کی حفاظت کے لیے خود کو تاحرر کر لیا ہے، لیکن یہ یاد

رہے کہ اس میں تیری جان کو بھی خطرہ لاحق رہے گا۔“

”میری زندگی تو ویسے ہی پوری ہو چکی ہے۔“ وہ آبدیدہ ہو گیا۔ ”اب تو بقیہ سانسیں وہ ہیں جو مجھے اس مٹی کی خدمت کا عرصہ مل

رہی ہیں۔“

”گڈ.....“ عاطف تحسین آمیز لہجے میں بولا۔ ”یہ بات ہمیشہ یاد رکھنا۔ باقی تمہاری غلط شہرت اپنوں اور بیگانوں کے درمیان

میں پھیلی ہوئی ہے، لیکن تم نے اس شہرت کو نیک نامی میں بدلنے کی کوشش نہیں کرنی، ظاہراً اپنی پہلے والی حالت پر قائم رہنا ہے۔ جو بندہ

تمہارے ساتھ سودا بازی کرتا چاہے، بے فکر ہو کر ہاں کر دیتی ہے، اسے مطلوبہ مال بھی مہیا کر دیتا ہے مگر اس کے ساتھ ساتھ ہمیں بھی آگاہ

رکھنا ہے۔ ویسے امید واثق تو یہی ہے کہ اب کوئی مشکل ہی تم سے رابطہ قائم کرنے کی کوشش کرے گا لیکن ٹو نے ذہنی طور پر تیار رہتے ہوئے

مطلوبہ کلرک کے اوپر مہربانی نظر رکھنی ہے۔ اس کے علاوہ بھی تیری نظر میں کوئی ایسا شخص تمہارے دفتر کی کسی برانچ میں موجود ہے تو اس سے

بھی روابط بڑھا دینے ہیں۔ میری بات سمجھ رہے ہوتا؟“

”جی سر۔“ وہ مستعدی سے بولا۔

”او، سوری..... مجھے قسمیں کھولنے کا خیال ہی نہیں رہا پہلے سے ہدایات جاری کرنی شروع کر دیں۔“ عاطف نادم لہجے میں کہتے ہوئے اس کی طرف بڑھا اور اس کی بندشوں کو کھول دیا۔

”میں آپ کا شکریہ ادا نہیں کر سکتا سر۔“ اورنگ زیب کی آنکھوں میں آنسو آ گئے تھے۔ ”آپ نے مجھے توبہ کرنے کا موقع دیا ہے، مجھے نسرین واپس لوٹا دی ہے، ماریہ اور خالد میری گود میں ڈال دیئے ہیں۔ مجھے نئی زندگی عطا کی ہے۔ میں شکریہ کہہ کر آپ کی توہین کا مرتکب نہیں ہونا چاہتا۔ بس آپ سمجھ لیں کہ اس وقت میرے جذبات کیا ہیں۔“

”تو ہمارا بھائی ہے اورنگ زیب۔“ عاطف نے اسے چھاتی سے لگالیا۔ ”یہ وطن، یہ سر زمین ہماری ماں ہے اور ہم تمام اس کے بیٹے ہیں۔ تو ایک ماں کے بیٹے تو بھائی ہوتے ہیں نا۔ تو بھائیوں کے درمیان شکریہ کیسا؟ تجھے واقعی شکریہ ادا کرنے کی ضرورت نہیں۔“

تھوڑی دیر بعد اورنگ زیب ایک آرام دہ صوفے پر بیٹھا چائے پیتے ہوئے عاطف کی ہدایات کو غور سے سن رہا تھا۔

☆.....☆.....☆

وہ مسلسل سفر کرتے ہوئے چھ سات گھنٹوں کے بعد حیدر آباد، میرپور خاص سے ہوتے ہوئے عمرکوٹ پہنچ گئے ڈرائیور نے گاڑی کو ایک چھوٹے سے مکان کے اندر جا کر روکا۔ وہاں ان کا استقبال ایک ادیب عمر محض نے کیا جسے اسماعیل کے ساتھی نے نورل کہہ کر پکارا تھا۔ دن کا کھانا وہ راستے میں نہیں کھا سکے تھے۔ نہاد ہو کر تازہ دم ہونے کے بعد انھوں نے دن کا کھانا کھایا اور پھر اسماعیل کا ساتھی جس نے اسماعیل کو اپنا نام امام بخش بتلایا تھا کہنے لگا۔

”شاہ جی آپ چند گھنٹے آرام کر لیں، یہاں سے مغرب کے ٹائم نکلیں گے۔“ اور اسماعیل سر ہلاتا ہوا آرام گاہ کی طرف بڑھ گیا، گزشتہ رات وہ ایک لمحے کے لیے بھی نہیں سوسکا تھا اور آنے والی رات بھی بے آرامی میں گزرنے والی تھی اس لیے اس نے سونے میں عافیت سمجھی۔ اس کی آنکھ امام بخش کے جھنجھوڑنے پر کھلی تھی۔

”شاہ جی اٹھو..... تیاری کرو..... کھانا کھا کر نکلتے ہیں۔“

”کھانے کے لیے تو بالکل جی نہیں کر رہا۔“ اس نے کسلمندی دور کرنے کی غرض سے اگھڑائی لی۔

”اچھا پھر فریش ہو جاؤ چائے پی کر نکل چلتے ہیں۔ کھانا راستے میں کھائیں گے۔“

”ہاں یہ ٹھیک ہے۔“ اسماعیل نے چارپائی چھوڑ دی۔

تھوڑی دیر بعد وہ ایک مرتبہ پھر منزل کی طرف رواں دواں تھے، اس مرتبہ سواری بدل گئی تھی اور وہ بجائے مرشد بڑ کے ایک کھلی چھت کی جیپ میں سوار تھے۔ ڈرائیونگ سیٹ بھی امام بخش کی جگہ نورل نے سنبھال لی تھی، گھنٹا بھر سفر کے بعد وہ پاکستان کے سب سے



بڑے صحرا تھر پار کر میں داخل ہوئے۔ اسماعیل تو راستے سے بالکل لاعلم تھا کہ اس سے پہلے اسے کبھی کراچی سے باہر جانے کا موقع نہیں ملا تھا۔ البتہ امام بخش کی نورل سے ہونے والی گفتگو سے اس نے اندازہ لگایا تھا کہ وہ اس راستے پر کافی دفعہ سفر کر چکا تھا۔ اسماعیل ان کی غیر دلچسپ باتوں سے لائق ہو کر سونے کی کوشش میں مصروف ہو گیا، مگر یہ کوشش بے سود رہی کہ ناہموار رستہ اور جیب کی اچھل کود سے آدمی صحیح طریقے سے بیٹھ نہیں سکتا تھا۔ نیند کیا کی جاتی؟..... جیب کی لائیں نورل نے بچھائی ہوئی تھیں اور پھر صحرا میں کافی دیر سفر کرنے کے بعد ایک جگہ نورل نے جیب روک دی۔

”چلو شاہ جی۔ اس سے آگے پیدل سفر کرنا پڑے گا۔“ اس کا گائیڈ امام بخش جیب سے اترتا ہوا بولا اسماعیل بھی اس کی تقلید میں جیب سے اتر گیا تھا۔ امام بخش نے ایک سیاہ رنگ کا بیگ جیب سے نکال کر کندھے سے لٹکایا اور نورل کو خدا حافظ کہتے ہوئے وہ آگے بڑھ گئے، آدھا گھنٹا پیدل سفر کے بعد امام بخش آہستہ سے بولا۔

”یہاں بات کرنے، کھانسنے اور کھنکارنے سے بالکل پرہیز کرنا کیونکہ ہم پاکستان کی سرحد عبور کر رہے ہیں۔ یہاں سے دائیں یا بائیں دونوں جانب پاکستان رینجرز کے ٹاور ہیں، ان کی پیدل پٹرولنگ بھی یہاں سے گزرتی ہے اس لیے خاموشی اور تیزی سے چلتے رہو۔“ اسماعیل نے خاموش رہتے ہوئے اثبات میں سر ہلا دیا۔ ریت پر قدموں کی آہٹ یوں بھی کم سنائی دیتی ہے۔ دائیں بائیں تھوڑے تھوڑے فاصلے پر اسماعیل کو روشنی چمکتی ہوئے نظر آ رہی تھی جو لازماً رینجرز چوکیوں میں جلنے والی لائٹوں کی تھی۔

”بس اب خطرے سے باہر ہیں۔“ امام بخش سکون کا سانس لیتے ہوئے بولا۔

”کیوں..... اظہارین بارڈر بھی کراس کر لیا ہے، کیا؟“ اسماعیل کے لہجے میں حیرانی تھی۔

”نہیں..... لیکن ان سے بات چیت ہو چکی ہے۔“

”کیا مطلب؟“

”مطلب بہت واضح ہے، ہم سمگلروں کے روپ میں سرحد پار کر رہے ہیں۔ یہ بیگ دیکھ رہے ہوتا؟“ اس نے کالا بیگ اسماعیل کی نظروں کے سامنے لہرایا۔ ”اس میں تھوڑی بہت منشیات ہے تاکہ ہم پہ کوئی شک نہ کر سکے، سمگلروں کے لیے یوں بھی جو انب کی سرحدیں کھلی ہوئی ہیں۔“

”مگر آپ تو پاکستان کی سرحد عبور کے بعد کہہ رہے تھے کہ اب ہم خطرے کی حدود سے نکل آئے ہیں۔“

”ہاں..... کیونکہ اس دفعہ نورل ٹائم کی کمی کی وجہ سے پاکستان رینجرز کے سرحدی محافظوں سے ڈیل نہیں کر سکا تھا۔ البتہ بھارت میں موجود آدمی نے ہمارے متعلق اطلاع دی ہوئی ہے۔“ امام بخش نے اسماعیل کا فک رفع کرنے کی کوشش کی۔

”تھوڑی دیر بعد وہ کاٹا دار تار کی ایک اونچی باڑ کے قریب پہنچ گئے تھے۔“



”عام حالات میں اس ساری تاریخ میں کرنٹ دوڑایا جاتا ہے۔“ امام نے سرگوشی کی۔ ”لیکن آج یہ کلومیٹر بھر کا کھڑا اس سے مستثنیٰ رکھا گیا ہے۔“

”ہمارے لیے؟“ اسماعیل مستفسر ہوا۔

”بالکل۔“ کہتے ہوئے وہ ایک مخصوص جگہ پر تار کے قریب بیٹھ گیا۔ پہلے جیب سے میٹر نکال کر اس نے تاروں میں کرنٹ کی غیر موجودگی کی تسلی کی اور پھر بیک سے داستانوں کا جوڑا نکال کر ہاتھ میں پہنتے ہوئے اس نے تار کو مخصوص انداز سے کھولنا شروع کر دیا۔ اس جگہ شاید پہلے سے خفیہ گزر گاہ بنی ہوئی تھی۔ چند منٹ میں امام بخش نے اتار راستہ بنالیا تھا کہ وہ آسانی سے وہ بازو عبور کر گئے۔ بازو کو اپنی پہلی حالت میں لانے کے بعد امام بخش اسماعیل کو لیے آگے بڑھا، چند میٹر کے فاصلے پر ایک اور بازو تھی۔ اس کو بھی انھوں نے پہلی بازو کی طرح عبور کیا آدھا گھٹنا مزید پیدل چلنے کے بعد وہ ریت کے ایک ٹیلے کے پیچھے چھپی ہوئی جیب تک جا پہنچے۔ امام بخش ڈرائیونگ سیٹ پر بیٹھے ہوئے آدھی سے بولا۔

”ہم لیٹ تو نہیں ہو گئے؟“

”نہیں۔“ وہ جواباً بولا۔ ”بلکہ دس منٹ پہلے ہی پہنچ گئے ہو۔“

”تو پھر چلو۔“ امام بخش اس کے ساتھ بیٹھ گیا اور اسماعیل اس کی دیکھا دیکھی عقبی نشست پر بیٹھ گیا۔ راستے میں امام بخش ڈرائیور کے ساتھ مختلف موضوعات پر محو گفتگو رہا جبکہ اسماعیل ان کی گفتگو سے لاتعلقی آنے والے دنوں کے خیال میں کھویا، آدھ پون گھنٹا مزید سفر کے بعد وہ پختہ روڈ پر چڑھ گئے اور روڈ پر چڑھتے ہی ڈرائیور نے سپیڈ بڑھادی تھی۔ روڈ کی حالت اتنی اچھی نہیں تھی مگر صحرا کے مقابل وہ بہت بہتر تھا۔ اس روڈ پر تقریباً 25,20 کلومیٹر چلنے کے بعد ڈرائیور نے ایک مرتبہ پھر گاڑی کچے میں اتار دی۔ اس دفعہ چند کلومیٹر چلنے کے بعد وہ ایک بہت بڑی عمارت کے قریب پہنچے، عجیب بات یہ تھی کہ اس کے قریب کوئی دوسری آبادی نظر نہیں آ رہی تھی۔ وہ عمارت بہت زیادہ وسیع تھی اتنی کہ اسے آسانی سے پرانے زمانے کا کوئی قلعہ کہا جاسکتا۔

چوکیدار نے ان کی شناخت کے بعد عمارت کے بڑے گیٹ کا ایک پٹ کھول دیا۔ ان کی جیب آسانی سے اندر داخل ہو گئی۔ عمارت کے وسیع صحن کے ایک کونے میں گاڑیوں کی پارکنگ کی جگہ بنی ہوئی تھی اس میں دو جیپیں اور ایک کار پہلے سے کھڑی ہوئی تھیں۔ ان کے ڈرائیور نے بھی گاڑی وہیں روکی اور نیچے اتر گئے۔ اسماعیل کو ساتھ لے کر امام بخش اندرونی عمارت کی طرف بڑھ گیا۔ عمارت کے صحن میں وقفے وقفے سے لگے بلب اپنی زرد روشنی بکھیر رہے تھے۔

”صبح ہونے کو ہے..... فی الحال آرام کرتے ہیں جاگنے پر آپ کا تعارف و ملاقات سب سے کرالیں گے۔“

”ٹھیک ہے۔“ اسماعیل نے کہا کہ اس نے تو یوں بھی اپنا آپ ان کے حوالے کیا ہوا تھا۔

”مہاراج آپ نے یاد فرمایا تھا؟“ پاربتی نے پاشا کے کمرے میں داخل ہو کر اسے نمسکار کیا۔

”ہاں تم سے ایک ضروری بات کرنی تھی آؤ بیٹھو۔“ اس نے اسے اپنے ساتھ صوفے پر بیٹھنے کا اشارہ کیا اور وہ خاموشی سے اس کے قریب بیٹھ گئی۔

”پریشان نظر آرہی ہو؟..... خیر تو ہے؟“

”کچھ نہیں مہاراج!..... بس سر درد کر رہا ہے۔“

”مجھے یہ سر درد پندرہ ماہ تک ٹھیک ہونے والا نہیں لگتا۔“ مرزا طحیہ انداز میں ہنسا، جواباً خاموش رہی تھی۔

”جان من اتنی بے رخی بھی ٹھیک نہیں ہوتی۔“ مرزا نے ایک نازیبا حرکت کا ارتکاب کرتے ہوئے اسے چھیڑا مگر پاربتی کے انداز میں سر دھری قائم رہی البتہ زبان سے اس نے کسی قسم کا اعتراض کرنے کی کوشش نہیں کی تھی۔

”تمہارے اس رویے کو میں کیا سمجھوں؟“ مرزا کے لہجے میں چھپی وحشت پاربتی کو دہلانے کے لیے کافی تھی۔

”مہاراج!..... بھارت ماما کے لیے میرا شریا اور میری آتما دونوں حاضر ہیں اور اسی نسبت سے آپ کو میرے بارے مکمل اختیار حاصل ہے۔ شاہ جی کی جدائی میں میرا من بیاکل ہے تو یہ ایک غیر اختیاری فعل ہے اس میں میرا کوئی دوش نہیں البتہ اس کے لیے اگر میں اپنے فرض سے غافل ہوئی ہوں تو آپ کو حق حاصل ہے کہ جو چاہیں سزا دیں میں ہر قسم کے شراب کا سامنا کرنے کے لیے تیار ہوں۔“

”تیرا کیا خیال ہے..... اسے یہاں سے دور بھیجنے میں میری ذاتی غرض شامل تھی، یا اس کے تیرے قریب ہونے میں مجھے کوئی اعتراض تھا؟“ پاربتی کی وضاحت نے مرزا کے لہجے کو نرم کر دیا تھا۔

”میں ایسا سوچ بھی نہیں سکتی مہاراج۔“

”تو پھر یہ بے رخی کیسی؟“

”شما چاہتی ہوں مہاراج!..... میرے رویے سے آپ کو ٹھیس پہنچی۔ میرا مقصد ہرگز ہرگز آپ کی دل آزاری نہیں تھا، ایسا سوچنے سے پہلے ہی میں مرجانا پسند کروں گی، آپ میرے گرد مہاراج ہیں، آپ کی کرپا سے آج مجھے یہ مقام ملا ہے آپ کے چرنوں میں رہنا مجھے سوگ میں رہنے سے زیادہ محبوب ہے، لیکن کیا کروں؟..... شاہ جی کے متعلق مجھے اپنے دل پہ اختیار نہیں رہا، میں کوشش کروں گی کہ جلد سے جلد اسے من سے کھرچ دوں۔ مگر اس میں تھوڑا ناظم لگے گا اس وقت تک اگر آپ ہمیشہ کی طرح بڑے پن کا مظاہرہ کرتے ہوئے میری لغزشوں سے صرف نظر کر سکیں تو یہ احسان ہوگا، ورنہ آپ کی دی ہوئی ہر سزا ہر عتاب مجھے خوشی سے قبول ہوگا۔“

”پاربتی!..... تم اتنی دور نکل جاؤ گی؟..... مجھے پہلے اندازہ ہوتا تو کبھی یہ جواب نہ کھیلتا۔ بہر حال جو ہوا سو ہوا..... تم فکر مت کرو

اسامیل شاہ کی اہمیت تمہارے مقابلے میں ذرا بھی نہیں ہے۔ بھگوان نے چاہا تو میں جلد ہی تمہیں کوئی خوش خبری سناؤں گا؟“

”کک کیسی خوشخبری مہاراج؟“ پاربتی کے لہجے میں ہزاروں انگلیں اور خواہشیں پنہاں تھیں۔

”شاید..... اسماعیل شاہ کے پاس تجھے ٹریننگ سنٹر بھجوا دیا جائے۔“

”مہاراج۔“ پاربتی فرط مسرت سے زمین پر بیٹھتے ہوئے اس کے قدموں سے لپٹ گئی۔ ”مم میں.....“ مگر اس سے آگے اس سے کچھ بولا نہ گیا اور وہ خاموشی سے آنسو بہانے لگی۔

”پاربتی میں بالا حکام سے بات کرتا ہوں کیونکہ تمہارا یہاں تقرراً نمی کا فیصلہ ہے اور ان کی مرضی کے خلاف میں تجھے ٹریننگ سنٹر نہیں بھجوا سکتا۔ البتہ اتنا دجن دیتا ہوں کہ میں پوری کوشش کروں گا۔“

”آآ..... آپ کر سکتے ہیں مہاراج؟ آپ مہان ہیں، آپ کی بات کو ٹھکرانا اتنا آسان نہیں ہے۔ آپ کی پہلے بھی بہت زیادہ نوازشیں ہیں مجھ پر ایک احسان اور کر دیں بس آخری بار..... بالکل آخری۔“

”تو میں نے کہہ تو دیا ہے کہ بھگوان نے چاہا تو ہو جائے گا..... اب ذرا تم بھی قریب ہو جاؤ کافی دن ہو گئے ہیں اتنا دور رہے ہوئے۔“ اس نے پاربتی کو بازو سے پکڑ کر کھینچا، اور اس مرتبہ پاربتی کے رویے میں پہلی سرد مہری مفقود تھی۔ اپنے شاہ جی تک جانے کی امید نے اس کے بدن میں بجلیاں بھردی تھیں۔

☆.....☆.....☆

انسپکٹر دلشاد امین نے جیسے ہی گاڑی تھانے کی جانب موڑی اسے تھانے کی دیوار کے متصل تین آدمی گتھم گتھا نظر آئے۔ ان کے مابین جھگڑا شاید اسی وقت ہی شروع ہوا تھا کیونکہ ان کے ارد گرد عوام کا جم گٹھا نظر نہیں آ رہا تھا قریب پہنچتے پر اسے معلوم ہوا کہ لڑائی کی بجائے ایک آدمی کی ٹھکائی ہوئی تھی۔ مار کھانے والا پیٹھے پرانے کپڑے پہننے ہوئے تھا اور حلقے سے مزدور نظر آ رہا تھا جبکہ اسے پیٹنے والے اچھے خاصے کھاتے پیتے لگ رہے تھے۔

”اوے!..... کیا بات ہے چھوڑو اسے۔“ وہ رعب داب سے بولا۔ ٹھکائی کرنے والوں نے پیچھے مڑ کر دیکھا تو ہاتھوں کو روک لیا اور اس میں دلشاد کی ہڈ رعب آواز سے زیادہ وردی کا عمل دخل تھا۔

”اسے..... کیوں مار رہے ہو؟“

”تھانیدار صاحب! آپ اس بات کو چھوڑیں۔ یہ ہمارا ذاتی معاملہ ہے۔“ ان میں نسبتاً زیادہ عمر والا بے پروائی سے بولا۔

”کیا؟“ دلشاد امین کے پٹھانی خون نے جوش مارا اور وہ چیل کی طرح اس آدمی پہ چھینا۔ ”اُلو کے پٹھے۔ قانون کو کہتا ہے کہ یہ ہمارا ذاتی معاملہ ہے۔“ اس نے اسے ٹھوکروں پر رکھ لیا، کافی راگبیر یہ تماشا دیکھنے کے لیے اکٹھے ہو گئے تھے۔ اس کے دوسرے ساتھی نے بھی احتجاجاً آواز بلند کی۔ ”تھانیدار صاحب آپ اچھا نہیں کر رہے۔ کم از کم ہمارا قصور تو بتا دیں۔“



”ہمارے گاہر ہمارے گاہر..... تفصیلی گفتگو حالات میں ہوگی۔“

”ایسے ہی، ہمارا جرم تو ہٹاؤ آخر۔“ تھانیدار شاید اس کی بات کو درخور اعتنا نہ سمجھتا مگر اچانک راگبیروں کے ہجوم سے ایک آدمی باہر نکلا۔

”السلام علیکم..... تھانیدار صاحب۔ میں روزنامہ طلوع کارپورٹر ہوں۔“ اس نے ایک کارڈ اس کی آنکھوں کے سامنے لہرایا۔

”کیا میں آپ کے قصے کی وجہ جان سکتا ہوں، کہ آپ سرعام ایک نیتے شہری کو کیوں زد و کوب کر رہے ہیں؟“ انسپکٹر دلشاد امین کو اچانک اپنی نازک پوزیشن کا احساس ہوا وہ جلدی سے بولا۔ ”یہ دونوں اس مزدور کی پٹائی کر رہے تھے۔ میں نے منع کیا تو کہنے لگے میں دخل اندازی نہ کروں یہ ان کا ذاتی معاملہ ہے اور اب میں حالات کی سیرکراؤں گا تو انھیں پتا چلے گا کہ میں ان کے معاملات میں دخل اندازی کر سکتا ہوں یا نہیں؟“

ان میں سے ایک بولا۔ ”خدا کا خوف کرو تھانیدار صاحب..... ہم نے کب اس مزدور پر ہاتھ اٹھایا ہے۔ ہم تو اسے جانتے ہی نہیں۔“

”جان جاؤ گے پتر، جان جاؤ گے۔“ وہ زہر خند لہجے میں بولا اور پھر صحافی کی طرف متوجہ ہوا۔ ”تم اپنی تسلی اس مزدور سے استفسار کر کے کر سکتے ہو۔“

”ہاں بھائی صاحب آپ کیا کہتے ہیں؟“ صحافی نے تھوڑی دیر پہلے پٹے والے مزدور سے پوچھا۔

”م..... مم..... میں کیا کہہ سکتا ہوں جناب..... میں ادھر سے گزرا تو تھانیدار صاحب ان دونوں کی پٹائی کر رہا تھا۔ میں بھی تماشا دیکھنے رک گیا۔“

”کیا بکواس کر رہے ہو تم؟“ تھانیدار جنونی انداز میں اس کی جانب لپکا۔

”مم مجھے معاف کر دیں تھانیدار صاحب۔ آہ، ہائے۔ خدا کے لیے صاحب جی۔ اف۔“

وہ مزدور نہ شخص ہاتھ جوڑ جوڑ کر دلشاد امین سے معافیاں مانگ رہا تھا۔ اسی وقت شور شرابہ بن کر تھانے سے چند سپاہی بھی حقیقت حال معلوم کرنے کے لیے وہاں پہنچے اور پھر تھانیدار صاحب کو دیکھ کر بغیر کسی تحقیق حال کے وہ بھی مزدور پہ ہل پڑے۔ اچانک فلتش لائیٹ دو تین دفعہ چمکی اور تھانیدار کو ہوش آ گیا۔

”بس کرواؤ..... انھیں تھانے لے چلو۔“ کہہ کر وہ صحافی کی طرف مڑا تا کہ اس سے کیمرا چھین کر قلم ضائع کر سکے، کیونکہ اسے معلوم تھا ان مناظر کی تصاویر میڈیا کے ہاتھ آ جانے سے اس کی بہت زیادہ سبکی ہونے کا امکان تھا، مگر یہ دیکھ کر اس کے ہوش اڑ گئے کہ صحافی وہاں سے غائب تھا۔ اس کی تلاش میں اس نے دائیں بائیں نگاہیں دوڑائیں مگر لوگوں کے ہجوم میں وہ نظر نہ آیا۔ اسے سازش کی بو



محسوس ہوئی..... لیکن یہ سازش کس کی تھی اور اس میں کیا مقصد پنہاں تھا یہ بات اس کے ذہن میں واضح نہیں ہو رہی تھی۔

تھوڑی دیر دائیں بائیں نظر دوڑانے کے بعد اس نے سر جھٹکتے ہوئے رپورٹر پر لعنت بھیجی اور گاڑی میں بیٹھ کر تھانے کی طرف بڑھ گیا۔ سپاہی ان تینوں کو پہلے ہی تھانے کی سمت لے جا چکے تھے۔

☆.....☆.....☆

”عاطف!..... میں نے تمہیں پہلے ہی آگاہ کر دیا تھا کہ محرم کی آمد آہ ہے، اپنے آدمیوں کو الارٹ رکھو، دشمن اس موقع پر کوئی نہ کوئی کارروائی ضرور کرے گا، اب دیکھ لیا تا.....؟“ صدیقی صاحب نے ٹیلی ویژن سکرین کی طرف اشارہ کیا جس پر ایک امام بارگاہ میں ہونے والے زوردار دھماکے کے بعد کے مناظر دکھائے جا رہے تھے ہلاکتوں کی تعداد 20 افراد سے بڑھ کر تھی جبکہ زخمی ہونے والے اس سے بھی درجن بھر زیادہ تھے۔

”سر میرے آدمی الارٹ ہیں، مگر تعداد کی کمی آڑے آ جاتی ہے۔“

”مجھے بہانہ بازی سے نفرت ہے عاطف..... اور آپ جیسے آفیسر سے مجھے اس طرح کے آرگومنٹ (دلیل بازی) کی توقع نہیں تھی۔“

”سوری سر..... ہم ان شاء اللہ جلد ہی کوئی اچھی خبر آپ کو سنائیں گے۔“

”دیکھو عاطف!..... تم ایک پڑھے لکھے اور ذہین آفیسر ہو، جاسوسی کی تاریخ کتنی پرانی ہے اس سے خوب واقف ہو، انسان نے اپنے ہم نسل انسانوں کو کس طرح وحشت و بربریت کا نشانہ بنایا اس سے دنیا کی تاریخ بھری پڑی ہے، لیکن وقت گزرنے کے ساتھ جوں جوں تہذیب انسانی نے ارتقاء کی منازل طے کیں وہ انسانی وحشت جو کبھی میدان جنگ میں آمنے سامنے کی لڑائی میں ظاہر ہوا کرتی وہ غائب ہو گئی اور اس کی جگہ ایسی درندگی وجود میں آئی جو پہلے سے کئی گنا بڑھی ہوئی ہے، کیونکہ پہلے اس درندگی کا نشانہ گورنمنٹیں اور بچے بھی بنتے تھے مگر بہت کم جبکہ آج تو اس بربریت سے ہسپتال، عبادت گاہیں اور سکول و مدر سے بھی محفوظ نہیں رہے۔ ہمارا ملک بہت سے ممالک کی نظر میں کانٹے کی طرح کھٹک رہا ہے بقول شاعر

کانٹے کی طرح ہوں میں رقیبوں کی نظر میں

رہتے ہیں میری گھات میں چھ سات مسلسل

اور ان میں سے ہر ایک کی کوشش ہے کہ اس ملک میں انتشار، افراق، بے نظمی، لاقانونیت اور وحشت پھیلانی جائے، عوام کا اعتماد اپنے محافظوں سے ملک کے لیے جان قربان کرنے والوں پر سے اٹھا دیا جائے۔ انھیں لیوروں اور ملک کی حفاظت کرنے والوں کے بیچ فرق محسوس نہ ہو سکے۔ لیکن ہم نے انشاء اللہ اس اعتماد کو بحال کرنا ہے۔ ہمارا سب سے بڑا دشمن ہمارا ہمسایہ ملک ہے جس میں آج بھی ایک ایسی قوم آباد ہے جس نے قریباً 2400 سال اپنے سیاسی دیوتا چاکیلیا..... عرف کوٹلیہ سے کروفریب کاری کاری وحشت و بربریت کا

جو سبق پڑھا تھا۔ وہ آج بھی اسے اپنا جزو ایمان بنائے ہوئے ہیں۔

1- مؤرخین اس کی پیدائش چوتھی صدی قبل مسیح نصف اول بتلاتے ہیں یہ پاکستان کے عظیم شہر ٹیکسلا میں پیدا ہوا تھا جو مختلف تہذیبوں اور بادشاہتوں کا مسکن رہا ہے۔ کوٹلیہ ذات کا برہمن تھا لیکن بہت زیادہ بد صورت تھا اور اپنی بد صورتی پر اس نے علم و دانش کا پردہ ڈالے رکھا۔ اس نے 150 ابواب پر مشتمل ”ارتھ شاستر“ نامی کتاب اس وقت کے راجہ کی رہنمائی کے لیے لکھی اس ضخیم تاریخی دستاویز میں اس نے اپنے ہمسائے کو برباد کرنے، دشمن کے خلاف خفیہ ریشہ دوانیاں کرنے، ہمسایہ ریاست کے امن و امان کو تہہ و بالا کرنے۔ دشمن ملک میں بیماریاں پھیلانے، زہر خورانی، دھوکہ دہی، افواہ سازی غرض تمام غیر انسانی اور غیر اخلاقی مجرمانہ افعال با تفصیل درج کیے ہیں اور راجا کو بتایا کہ ان غیر انسانی غیر اخلاقی، غیر مذہبی اور غیر قانونی طریقوں پر عمل کر کے ہی وہ اپنی بادشاہت برقرار رکھ سکتا ہے۔ اگرچہ جاسوس اور جاسوسی نظام اس نے ہی قدیم ہیں جتنی تاریخ انسانی اور نزاعی صورت حال میں اس کا اولین مندرج کردار چین کے عسکری مفکر ”سون زو“ (Sun Tzu) نے اپنی کتاب فن حرب 150 Art of War قبل مسیح میں لکھی تھی۔ اس مشہور زمانہ کتاب کے بعد نظام ریاست میں انٹیلی جنس اور جاسوسی کی ضرورت و اہمیت کے لیے جس کتاب نے شہرت دوام حاصل کی وہ وشنو گپتا کوٹلیہ عرف چاکلیہ کی ”ارتھ شاستر“ ہے۔ کوٹلیہ عرف چاکلیہ کے (لفظی معنی مکار ہیں) قدیم ہندو مت تہذیب کی کتاب ”کادمبر“ کا مصنف بانا ارتھ شاستر سے متعلق لکھتا ہے۔ ”کوٹلیہ کی کتاب ایسی سیاست کی تعلیم دیتی ہے جو بے رحمی اور ظلم کی طلبہ دار ہے اور جس میں حکومت کے وزراء کو دھوکہ دہی کی تعلیم دی جاتی ہے۔ جس کے مشیر دولت سیٹھے میں مصروف ہیں اور جس کتاب میں محبت کے رشتے خونریزی میں بدل جاتے ہیں۔ (از طارق اسماعیل ساگر)

ان کے بعد یہود نصاریٰ ہیں ان کی نگاہوں میں پاکستان کی حیثیت اسلام کے ایک قلعے کی سی ہے اور اسلام دشمنی کے سبب پاکستان انھیں برداشت نہیں ہو رہا اور پھر خوش قسمتی سے ہم دنیا کے ان آٹھ ممالک (امریکہ، چین، انڈیا، فرانس، انگلینڈ، پاکستان، روس، شمالی کوریا۔ یہ وہ آٹھ ایٹمی پاور ممالک ہیں جو ایٹمی تجربہ کر چکے ہیں) میں شامل ہیں جنہیں ایٹمی پاور ہونے کا اعزاز حاصل ہے۔“

صدیقی صاحب ایک لمحے کے لیے سانس لینے کے لیے رکا اور دوبارہ گویا ہوا۔ ”بہر حال ان تمام ممالک کی خفیہ ایجنسیوں کے مقابل ہم تنہا ہیں۔ اگر اسی طرح وسائل کا رونا روتے رہے، تعداد کی کمی کا گلہ کرتے رہے تو پھر تو گئے کام سے۔ یاد رکھو ان تمام مشکلات اور رکاوٹوں کے باوجود ہم نے ہار نہیں مانی۔ انھیں من مانی نہیں کرنے دیں۔ کوئی رال۔ کوئی سی آئی اے۔ کوئی خفیہ فری میسن۔ کوئی موساد۔ کوئی ایف بی آئی۔ اور کوئی کے جی بی۔ ان شاء اللہ ہماری سی آئی بی۔ اور آئی ایس آئی۔ کا مقابلہ نہیں کر سکتی۔ کیا خیال ہے تمہارا؟ کیا تم اپنے جوانوں کو ان سے کم پاتے ہو؟“

CIA-2 امریکی اٹھیلی جنس (Central investigation agency)

3- یہودیوں کی عالمی تنظیم (Secret free masson) جس کی سرگرمیاں عام طور پر سرستہ راز راقی ہیں۔ یہ واحد تنظیم ہے جس کے ذریعے دنیا بھر کے یہودی آپس میں خفیہ روابط رکھتے ہیں اور یہ دنیا کی قدیم ترین تنظیم ہے۔

4- موساد Mossad دنیا کی سب سے زیادہ سفاک اور فعال خفیہ یہودی ایجنسی موساد ہے اس کا مکمل نام

The institiute for Intellegence and special servi ces ہے۔ یہ امریکی روسی اور

برطانوی خفیہ اداروں سے زیادہ فعال ہے۔

5- ایف بی آئی یہ امریکہ کی خفیہ اٹھیلی جنس پولیس کا نام ہے اس کا قیام 1908ء میں عمل میں آیا اور ایف بی آئی (Federal

bureau of Intelligence) کا مخفی ہے۔

KGB-6 یہ روس کی خفیہ ایجنسی ہے۔

CI-7 یہ پاکستان کی وہ تنظیم ہے جو وطن دشمنوں کے خلاف کاؤنٹر کارروائی کرتے ہے اور (Counter CI

Intelligence) کا مخفی ہے۔

8- آئی ایس آئی (Inter services iafalligence) پاکستان کی خفیہ ایجنسی جو ملک کے لیے ریڑھ کی ہڈی کی

حیثیت رکھتی ہے۔

”نہیں سر۔“

”عاطف مجھے خالی خالی تسلی نہیں چاہئے، گفتار کے عاری نہیں کردار کے غازی چاہئیں۔“

”سر ان شاء اللہ ہم آپ کو مایوس نہیں کریں گے۔“

”گڈ..... دوسری بات یہ کہ اب نمبر کسی سنی مسجد کا ہے کیونکہ محرم کی آمد تک دشمن..... شیعہ، سنی فسادات کے لیے زمین ہموار

کرنے کی کوشش کرے گا۔ اس لیے اپنے آدمیوں کا زیادہ دھیان سنیوں کی مساجد کی طرف ہونا چاہئے اور ان میں بھی خصوصاً ان مساجد پر

زیادہ نظر رکھنی ہے کہ جن کی انتظامیہ کے شیعہ مسلک کے ساتھ کھلے اختلاف ہیں میری مراد عاشقان صحابہ گروپ سے ہے۔“

”میں سمجھ گیا سر ایسے ہی ہوگا۔“

”باقی بدرالدین صاحب نے تیری اورنگ زیب کلرک کو چھوڑنے کی تجویز کو بہت سراہا ہے۔ شاید چند دنوں تک وہ تم سے

بالشافہ ملاقات بھی کر لے۔“

”یہ میرے لیے فکر کی بات ہوگی سر۔“



”اور نگ زیب کی طرف سے کوئی رپورٹ ملی؟“

”جی سرا..... فی الحال کسی نے بھی اس سے رابطہ کرنے کی کوشش نہیں کی۔ البتہ وہ چوکنا ہے اور آہستہ آہستہ اس نے اپنا حلقہ احباب بھی وسیع کرنا شروع کر دیا ہے۔ خصوصاً مٹھکوک افراد اس کا ٹارگٹ ہیں۔“

”ٹھیک ہے جیسے ہی اس کے جانب سے کوئی مثبت رپورٹ ملے مجھے فی الفور اطلاع کرنی ہے۔“

”اوکے سرا“ کہہ کر عارف وہاں سے باہر نکل آیا۔

☆.....☆.....☆

”گنڈ مارنگ ایوری باڈی۔“ کلاس روم نما کمرے میں تھری میس سوٹ پہنے ایک پروفیسر نما آدمی داخل ہوا۔ اس نے آنکھوں پر سنہرے فریم کا چشمہ لگایا ہوا تھا اس کے بال سلیقے سے جھے ہوئے تھے جنہیں کنگھی کرنے سے پہلے تیل سے خوب چھڑا گیا تھا۔ ہاتھ میں پکڑی خوبصورت نقش و نگار سے مزین لکڑی کی اسٹک اس کے عمر رسیدہ ہونے کی نشانی تھی، جبکہ اس کے چلنے کے انداز سے ظاہر ہو رہا تھا کہ اسے اس اسٹک کی کوئی خاص ضرورت نہیں تھی۔ کمرے میں بیٹھے افراد کی تعداد بیس کے قریب تھی جن میں زیادہ تر نوجوان تھے البتہ دو، تین، پختہ عمر کے بھی نظر آ رہے تھے۔ نووارد کو تعظیم دینے کے لیے تمام کھڑے ہو گئے۔

”پلیز بیٹھیں۔“ دھنرم لہجے میں بولا، اور تمام خاموشی سے اپنی نشستوں پر براجمان ہو گئے۔

”کلاس میں آپ لوگوں کا پہلا دن ہے تو میرے خیال میں سب سے پہلے رسمی سا تعارف ہو جائے، میرا نام اے کے ہے، شاید یہ کچھ عجیب سا لگے مگر درحقیقت میں نے بہت سوچ سمجھ کر اس نام کا انتخاب کیا ہے۔ میں نہیں چاہتا کہ کوئی میرے نام سے میرے مذہب اخذ کرتا رہے، مذہب کی اپنی حیثیت ہے مگر میری سوچ کی پرواز ذرا بلند ہے، میں صرف انسانیت پر یقین رکھتا ہوں۔ کیونکہ میرے فلسفے کے مطابق یہ ضروری نہیں کہ اچھے اعمال، اچھے اخلاق، ہمدردی، انسانیت کی خدمت کسی ایک مذہب سے تعلق رکھتی ہو۔ کوئی بھی عقیدہ کوئی بھی مسلک، کوئی بھی مذہب اپنا کر یہ دعو کرنا کہ ایسا کرنے والا خدا کا پسندیدہ بندہ ہے۔ یہ بات محض جھوٹ و افترا تو ہو سکتی ہے سچ سے اس کا کوئی واسطہ نہیں، بہر حال یہ باتیں وقتاً فوقتاً ہوتی رہیں گی ویسے بھی یہ میرا اپنا نقطہ نظر ہے، اور میں ہر آدمی کے نقطہ نظر کو قابل احترام سمجھتا ہوں۔ کسی پر اپنے خیالات مسلط کرنا مجھے اچھا نہیں لگتا۔ اب آپ نمبر سے اپنا تعارف کراتے جائیں۔ جو ذاتی نام اقامتی شہر کے نام اور تعلیم پر مشتمل ہو۔“

اس کی بات ختم ہوتے ہی پہلی رد میں دائیں طرف بیٹھا ہوا پہلا لڑکا کھڑا ہوا۔ ”میرا نام عبداللہ ہے پشاور کا رہائشی ہوں تعلیمی درجہ ایم بی اے“ اس کے ساتھ والا کھڑے ہوتے ہوئے بولا۔ ”احمد نواز۔ راولپنڈی ایم ایس سی“ اگلا اٹھا۔ ”اکرم کوئٹہ.....“ سارے باری باری اپنا تعارف کراتے گئے۔



”تعارف تو مکمل ہوا، آپ لوگوں کے متعلق حریذ آہستہ آہستہ معلوم ہوتا رہے گا۔ ہمارے پاس پندرہ ماہ کا مختصر سائنس ہے اور اس دوران آپ لوگوں کو بہت سے علوم و فنون سے واقفیت دلانا مقصود ہے۔ مگر یہ بیل تب ہی منڈھے چڑھے گی جب آپ لوگ مکمل شوق دلچسپی اور دلجمعی سے یہ کام سیکھنے کی کوشش کرو گے۔ اگر اب تک کسی کا ذہن اس ٹریننگ سے متفق نہ ہو سکا ہو اور وہ ہمیں جو ان نہ کرنا چاہتا ہو تو بتا سکتا ہے ہم بھد شکر یہ واحترام اسے واپس پہنچا دیں گے۔ ہے کوئی.....؟“ کہتے ہوئے اے کے نے حاضرین پر طائرانہ نگاہ دوڑائی مگر تمام خاموشی سے اپنی جگہ بیٹھے رہے۔

”گلد۔ ایک لمحے کی خاموشی کے بعد اس نے سلسلہ کلام جاری رکھا۔ ”یوں بھی اس سکھائی میں سراسر آپ لوگوں کا ذاتی فائدہ ہے۔ میں خود تنخواہ دار ملازم ہوں اصل انسانیت کے دوست تو وہ ہیں جن کی محنتوں اور سرمائے سے یہ عظیم کام شروع ہو سکا ہے۔ یاد رکھنا بگڑے معاشرے کو سدھارنے کے لیے ملک میں انقلاب لانے کے لیے، عدل و انصاف کا بول بالا کرنے کے لیے اپنے وقت، دولت اور جان کی قربانی دینا ہی سب سے بڑی انسانیت کی خدمت، سب سے بڑا جہاد اور سب سے بڑی قربانی ہے۔ کیا میں غلط کہہ رہا ہوں؟“

”نہیں سر.....“ حاضرین میں سے چند آدمی زور سے بولے جبکہ باقی خاموش بیٹھے رہے۔

”کیا باقی اس بات سے اتفاق نہیں کرتے؟“ اس نے مسکرا کر پوچھا۔

”اتفاق تو کرتے ہیں۔ مگر سر انسانیت بھی تو مذہب ہی سکھاتا ہے نا؟“ جواب دینے والا عبداللہ تھا۔

”گلد..... بہت خوب۔ عبداللہ نام بتایا تھا نا آپ لے؟“ اے کا لہجہ تحسین آمیز تھا۔

”جی سر۔“

”تو عبداللہ کون سا مذہب انسانیت سکھاتا ہے..... بلکہ سوری میں کچھ غلط بول گیا ہوں یوں کہنا مناسب ہوگا کہ کون سا مذہب انسانیت نہیں سکھاتا؟“

عبداللہ جواباً بولا۔ ”اس بارے میں کچھ نہیں کہہ سکتا سر۔“

”اسی وجہ سے تو میں نے سوال بدلا تھا۔“ اے کے نے ہنستے ہوئے کہا۔ ”ورنہ میرے پہلے سوال کا آپ نے سیدھا سادہ جواب دینا تھا کہ اسلام، اور یہی سوال اگر کسی ہندو، عیسائی، سکھ بدھ مت یا یہودی سے پوچھا جائے تو وہ اپنے مذہب کا نام لے گا..... تو اس سے ثابت کیا ہوا۔ یہی نا کہ ہر مذہب انسانیت کی، اچھائی کی اور نیکی کی تعلیم دیتا ہے، اس لحاظ سے تو کسی بھی مذہب کے ماننے والوں کو دوسرے مذاہب پر فوقیت حاصل نہ ہوئی نا..... ہم تو اسے اچھا سمجھیں گے جو انسانیت کی خدمت کرتا ہو۔ اب وہ مسلمان ہے، ہندو ہے سکھ ہے پارسی ہے یا کچھ بھی ہے اپنے لیے ہے، ہمارے لیے تو اس کی انسانیت، اس کا لوگوں کے ساتھ نیک سلوک ہی فائدہ مند ہوگا۔“

”اس کا مطلب ہے اپنے مذہبی احکامات کی بجائے آوری فضول ٹھہری؟“ عبداللہ کا لہجہ ہلکی سی تلخی لیے ہوئے تھا۔

”یہ میں نے کب کہا ہے؟“ اے کے کے لہجہ کی نرمی میں فرق نہیں آیا تھا۔ ”میری نگاہ میں ہر مذہب قابل احترام ہے اور ہر مذہب کے ماننے والوں کے لیے ضروری ہے کہ وہ اپنی مذہبی تعلیمات پر عمل پیرا ہوں، لیکن اس ضمن میں کسی مذہب کو یہ حق حاصل نہیں کہ وہ خود کو سچا سمجھتے ہوئے باقی تمام مذاہب کو یک قلم مسترد کر دے۔ بلکہ میں دلیل سے ثابت کر سکتا ہوں کہ آپ کئی جگہوں پر اپنے مذہب کی طرف داری کی بجائے انسانیت کی طرف جھکاؤ محسوس کریں گے؟“

”مثلاً؟“

”مثلاً یہ کہ آپ کے محلے میں دو دکاندار ہیں ایک ہندو، ایک مسلم..... مسلم کی دکان پر بھی 50 روپے کلو بکتا ہے اور ہندو کی دکان پر 45 روپے کلو آپ کہاں سے سگھی خریدنا پسند کریں گے؟ ہندو سے نا، کیونکہ وہ زیادہ ایماندار اور لوگوں کا ہمدرد ہے حالانکہ ہم مذہب ہونے کی وجہ سے آپ کو مسلمان سے خریدنا چاہئے۔ اس طرح اگر قیمتیں اس کے برعکس ہوں یعنی مسلم کے ہاں 45 اور ہندو کے ہاں 50 تو ایک ہندو مسلم دکاندار سے خریداری کو پسند کرے گا۔ تو کیا میں یہ کہنے میں حق بجانب ہوں کہ چند لوگوں کے لیے آدمی اپنے ہم مذہب کو چھوڑ دیتا ہے؟ اس کا جواب نفی میں ہے کیونکہ ہندو ہو یا مسلم ہر دو نے انسانیت کا خیر مقدم کیا میں ایک چھوٹی سی مثال اور دوں گا۔ کہ اگر آپ کے سامنے کوئی چیز، جیسے ٹیپ ریکارڈ، ٹی وی، یا گھڑی وغیرہ لائی جائے ایک ٹیپ ریکارڈ کی قیمت 1000 روپے ہو جو پاکستان کا بنا ہوا ہو دوسرے ٹیپ ریکارڈ کی قیمت 2000 روپے ہو جو میڈان جاپان ہو آپ کون سا ٹیپ ریکارڈ خریدیں گے۔ جاپان والا نا؟ کس لیے؟ کیونکہ پائیدار ہے جاپان کی چیزیں پاکستان کے مقابلے میں پائیدار ہوتی ہیں اور ہر آدمی چاہتا ہے کہ جو چیز خریدے ایک دفعہ ہی خریدے حالانکہ پاکستان مسلمان ملک ہے اور جاپان بقول آپ کے کافر، تو کیا وجہ ہے ایک مسلمان ملک کی چیز پر کافر ملک کی چیز کو ترجیح دینا۔ میں جس سے بھی پوچھوں وہ بلا تکلف کہہ دے گا پائیداری۔ ایک جاپانی کمپنی نے اپنی مصنوعات میں زیادہ ایماندار کی مظاہرہ کرتے ہوئے اچھا مال لگایا اور ہر خاص و عام کے لیے اس کا مال پسندیدہ ٹھہرا۔ کیا میں اپنی بات کی وضاحت صحیح طریقے سے کر سکا ہوں؟“

”جی جناب۔“ اس مرتبہ تمام بیک آواز بولے تھے۔

”گڈ..... باقی جہاں تک تعلق ہے اسلام کا تو، اسلام بہت اچھا اور بہت اعلیٰ دین ہے مگر افسوس کہ پاکستان میں اس کا رسمی سا نام ہی باقی ہے۔ عمومی طور پر اس کی تعلیمات کی دھجیاں اڑادی گئیں ہیں۔ اب آپ میں کافی لوگوں کا یہ خیال ہوگا کہ پاکستان میں بھی نمازیں پڑھی جاتی ہیں روزوں کا اہتمام کیا جاتا ہے، حج کے لیے بے دریغ لاکھوں روپے خرچ کیے جاتے ہیں، زکوٰۃ دینے والے کافی ہیں۔ تو کیا اچھے مسلمان ہونے کی یہی نشانی ہے؟ یہ تو ہر بندے کا ذاتی فعل ہے، ذاتی نفع ہے حزرہ تو تب ہے کہ ایک حج پر جانے والا بجائے حج پر جانے کے، بجائے مکہ و مدینہ کے سیر سپاٹے کے وہ رقم ان غریبوں کو دے دے جن کے گھر کھانے کو کچھ نہیں۔ مگر ایسا کبھی نہیں ہوگا کیونکہ اپنی ذات پر رقم خرچ کرنا آسان ہے دوسروں پر خرچ کرنا از حد مشکل۔ پھر عدل و انصاف کا یہ عالم ہے کہ اگر آپ میں سے ہر آدمی کی مکمل داستان سنی

جائے تو شاید پندرہ ماہ انہی دکھ بیتیوں کو سننے میں گزر جائیں۔ کوئی پولیس کے ظلم و ستم کا نشانہ بنا ہوا ہے کوئی چوہدری، ملک یا ڈیرے کا ڈسا ہوا ہے، کس پر ناظم، ایم پی اے، ایم این اے کی نظر کرم ہوئی ہوگی اور کوئی ہماری انصاف پسند صدالتوں کے ہاتھوں اس انجام کو پہنچا ہوگا..... تو کیا ان سب کے خلاف اٹھ کھڑا ہونا جہاد نہیں ہے؟ انسانیت کی خدمت نہیں ہے۔ ہم کب تک ظلم سہتے رہیں گے کب تک کسی مسیحا کے انتظار میں اپنی جائز خواہشات کو قربان کرتے رہیں گے۔ کب تک اپنے دلوں کو اچھا مسلمان ہونے کی جھوٹی تسلی دیتے رہیں گے۔ کب تک آخر کب تک؟ ہمیں اس نا انصافی اس ظلم اس جبر کے خلاف آواز بلند کرنی پڑے گی۔ اس کے خلاف صف آرائی کرنی پڑے گی۔ اس کے خلاف ڈٹنا پڑے گا۔ بھول شاعر

ایسے دستور کو، صبح بے نور کو  
میں نہیں جانتا، میں نہیں مانتا  
دھپ جس کا محلات میں ہی چلے  
چند لوگوں کی خوشیوں کو لے کے چلے  
وہ جو سائے میں میں ہر مصلحت کے چلے  
ایسے دستور کو.....

پھول شاخوں پہ کھلنے لگے تم کہو  
چاک سینوں کے سلنے لگے تم کہو  
جام رندوں کو ملنے لگے تم کہو  
اس کھلے جھوٹ کو، ذہن کی لوٹ کو  
میں نہیں.....

میں بھی خائف نہیں تجھ سے دار سے  
میں بھی منصور ہوں کہہ دو اختیار سے  
کیوں ڈراتے ہو زنداں کی دیوار سے  
جہل کی بات کو، ظلم کی رات کو  
میں نہیں جانتا.....

اب نہ ہم پہ چلے گا تمہارا فسوں  
چارہ گرم سے میں کس طرح یہ کہوں  
تم نہیں چارہ گرم کوئی مانے مگر  
میں نہیں جانتا، میں نہیں مانتا  
ایسے دستور کو صبح بے نور کو

اور

ہم نے گردشِ دوراں کا رخ بدلنا ہے  
ہمارے ساتھ وہ آئے جو سر اٹھا کے چلے

اے کے کی آواز میں بڑا ترنم اور سوز تھا تمام کے دل عجیب قسم کے جذبات سے بھر گئے تھے ایسے جذبات جن میں کچھ کر گزرنے کی خواہش، کچھ کھودینے کا حوصلہ اور کچھ پالینے کا عزم ہو۔

”کیا آپ لوگ اس ٹیک مقصد میں میرا ساتھ دینے کے لیے تیار ہیں؟“

”لیس سر..... ہم تیار ہیں۔“ تمام کے منہ سے بے ساختہ نکلا تھا۔

”اوکے..... میرے پاس پانچ منٹ مزید ہیں اس کے بعد پیریڈ ختم ہو جائے گا اور ان پانچ منٹوں میں میں آپ کو ٹریننگ کے بارے میں تھوڑا سا بریف کر دوں۔ کل سے آپ کا پہلا پیریڈ صبح پانچ بجے شروع ہو جایا کرے گا جو کہ 5 سے 6 بجے تک جاری رہے گا، اس پیریڈ میں آپ سے پی (Physical Trainig) کرائی جائے گی، اس کے بعد 6 سے 7 بجے تک ناشتے کی بریک ہوگی۔ 7 سے 8 بجے آپ لوگوں کو میرے ساتھ رہنا ہوگا اور یہ پیریڈ صرف کپ شپ کا ہوگا۔ 8 سے 10 بجے تک آپ لوگوں کو تمام قسم کے ہتھیاروں کے متعلق سکھلائی دی جائے گی تاکہ آپ ہر قسم کے حالات کا مقابلہ کر سکیں 10 سے 11 بجے تک آپ کو چائے کی بریک دی جائے گی، اس مقصد کے لیے اس عمارت میں جسے ہم یونیورسٹی کہتے ہیں ایک کیفے ٹیریا بنا ہوا ہے۔ جہاں آپ لوگوں کو ہلکی پھلکی غذا فراہم کی جائے گی۔ آپ لوگ وہاں سے بغیر کسی ادائیگی کے ہر چیز لے سکتے ہو کیفے والے کو صرف ایک رسید آپ نے سائن کر کے دے دینی ہے اور یہ بات بھی شاید آپ لوگوں کے لیے دلچسپی کا باعث ہو کہ اس یونیورسٹی میں باقاعدہ کلاسیں چلتی ہیں، البتہ خصوصی کلاس صرف آپ لوگوں کی ہے باقی سارے مقامی لوگ ہیں اور انھیں داخلہ اس وجہ سے دیا گیا ہے تاکہ ہمارے اصل کام پر پردہ پڑا رہے ورنہ شاید انٹرین حکومت کو بھی ہمارا وجود برداشت نہ ہو۔ گیارہ سے ایک بجے تک آپ کو خالی ہاتھ لڑائی کے مختلف داؤد چھ اور طریقے سکھلائے جائیں گے 1 سے 4 بجے تک دن کے کھانے اور آرام کے لیے بریک ہوگی۔ 4 سے 6 بجے تک گیمیں ہوں گی، 6 سے 8 بجے تک ریسٹ اور پھر رات 8 بجے سے 9 بجے



تک ایک گھنٹا سٹڈی پیریڈ ہوگا۔ رات کا کھانا 10 بجے کھایا جائے گا اور اس کے بعد صبح 5 بجے تک سونے کا ٹائم۔ ہفتے کی شام اور اتوار کا دن آپ کا مکمل آرام ہوگا، اس سارے ٹائم ٹیبل کے بارے کسی کا کوئی اعتراض یا مشورہ؟“

مگر تمام خاموش رہے۔

”اگر کوئی مشورہ نہیں تو پھر 8 بجنے میں ایک منٹ رہتا ہے۔ کلاس روم سے باہر وین انسٹرکٹر آپ کے انتظار میں کھڑے ہیں۔“

☆.....☆.....☆

وین انسٹرکٹروں نے انھیں دو گروپوں میں تقسیم کر دیا تھا اور ہر گروپ میں دس، دس آدمی تھے دونوں گروپوں کو ایک دوسرے سے علیحدہ لکڑی کی ایک بڑی سی ٹیبل کے پیچھے کھڑا کر دیا گیا۔

”آپ لوگوں میں کوئی ایسا بندہ ہے جو اس سے پہلے کسی ہتھیار سے واقفیت رکھتا ہو؟“

”جی سر۔“ تین آدمیوں نے ہاتھ کھڑے کر دیئے۔ وہ عبداللہ، رحیم اور غر زمان تھے اور تینوں پٹھان تھے۔

”کون کون سے ہتھیار سے واقفیت رکھتے ہو؟“

”کلاشن کوف، بارہ بور، ایٹ ایم ایم اور تھری ٹاٹ تھری۔“ عبداللہ نے جواب دیا۔

”گڈ..... اور آپ دونوں؟“ اس مرتبہ انسٹرکٹر کا زوئے سخن رحیم اور غر زمان کی طرف تھا۔

”کلاشن کوف..... سر۔“ دونوں بیک زباناں بولے۔

”اوکے، تو آج ہم بھی اپنے سبق کی ابتدا کلاشن کوف سے ہی کرتے ہیں۔“ یہ کہہ کر انسٹرکٹر نے ٹیبل کے نیچے پڑا ہوا بڑا سا بکس کھولا اور اس میں سے چند گنیں نکال کر ٹیبل پر سجادیں۔ ”یہ ایک روسی سائنسدان میخائل کلاشن کوف کی ایجاد ہے اور اسی کے نام کی نسبت سے اسے کلاشن کوف کہا جاتا ہے۔ AK-47 اور مشین گن بھی اسی ہتھیار کے نام ہیں۔ اسے پاکستان اور انڈین آرمی میں شارٹ مشین گن کہا جاتا ہے۔ اس کی بہت زیادہ قسمیں ہیں جن میں سے چند ایک آپ کے سامنے پڑی ہیں، یہ وہ ہتھیار ہے کہ پہلی دفعہ بننے کے بعد سے لے کر آج تک ہر دل عزیز چلا آ رہا ہے، اور بہت زیادہ ممالک اسے بنا رہے ہیں۔ اسے کھولنے کے لیے سب سے پہلے اس کی میگزین کو یہ کیچ دبا کر اسے علیحدہ کریں۔“

وین انسٹرکٹر نے انھیں میگزین کیچ دکھا کر میگزین کو گن سے علیحدہ کر دیا۔

”گن کی طرح اس کے ساتھ میگزینیں بھی مختلف اقسام کی ملتی ہیں۔ جیسے آپ دیکھ سکتے ہیں یہ سب سے چھوٹی میگزین ہے۔“

انسٹرکٹر نے ان کی آنکھوں کے سامنے ایک میگزین لہرائی۔

”اس میں 30 راؤنڈ آتے ہیں..... جبکہ اس کے اندر 40 راؤنڈ آتے ہیں۔“ وہ ایک دوسری میگزین اٹھاتے ہوئے بولا اور پھر

اسے بھی واپس رکھ کر اس نے ایک گول میگزین کی طرف ہاتھ بڑھایا۔

”اور اس میگزین میں 75 راؤنڈ آتے ہیں۔ میگزین میں راؤنڈ بھرنے کے لیے آپ راؤنڈ کو میگزین کے دونوں کناروں کے درمیان رکھیں جنہیں میگزین کے لپس (Lips) کہا جاتا ہے اور پھر نیچے کی طرف دہائیں لیکن یہ خیال رہے کہ بلیٹ کا رخ اس سمت میں ہو۔“ انسٹریکٹر کا اشارہ میگزین کی کٹی ہوئی جانب تھا۔ ”اب راؤنڈ لوڈ ہو گیا اسی طرح باقی راؤنڈ بھی ایک ایک کر کے اس میں ڈالنے جائیں۔ یاد رکھیں کہ یہ ایک فل آٹومیٹک اور سیکی آٹومیٹک ہتھیار ہے یعنی اس سے آپ سنگل راؤنڈ بھی فائر کر سکتے ہو اور برسٹ بھی۔ ایسا کرنے کے لیے آپ کو اس کے سیفٹی لیور کو مناسب جگہ پر سیٹ کرنا پڑے گا۔“

انسٹریکٹر نے گن اٹھا کر انھیں سیفٹی لیور کی مختلف پوزیشنیں چیک کرائیں اور پھر پورے دو گھنٹے وہ انھیں کلاشن کوف کی مختلف اقسام دکھا کر ان کے متعلق معلومات منتقل کرتا رہا۔ درمیان میں اس نے صرف پانچ منٹ کی بربیک دی تھی۔ 10 بجتے ہی وہ بولا۔ ”ابھی ٹی بربیک کا ٹائم ہو گیا ہے۔ مسٹر کامران آپ کو آئی ڈی کارڈ ایشو کرے گا۔ ان کارڈز کی موجودگی میں کیفے میز یا اور کینٹین پر آپ کو مفت سروس کی سہولت میسر ہوگی۔“

”سر آپ کا نام پوچھ سکتا ہوں؟“ اسماعیل شاہ نے جھپکتے ہوئے پوچھا۔

”پوچھ لو؟“ وہ دلفریب انداز میں مسکرایا۔ اس کی بات سن کر تمام ہنس پڑے تھے۔

”تو پھر بتادیں سر؟“ اسماعیل بھی اسی لہجے میں بولا۔

”سکندر اور اس کا کاشف ہے۔“ سکندر نے دوسرے گروپ کے انسٹریکٹر کی طرف اشارہ کیا۔

”اور میں کامران ہوں۔“ سکندر کی بات ختم ہوتے ہی ایک ادھیڑ عمر باوقار سا شخص بولا وہ جانے کب ان کے قریب آ کر کھڑا ہو

گیا تھا۔

اگلے چند منٹ میں کامران ہر آدمی کو ایک سرخ رنگ کا کارڈ ایشو کر چکا تھا جس کے درمیان میں ایک مخصوص نمبر کھدا ہوا تھا جبکہ کارڈ کی پشت پر کسی ناما لوس زبان کے چند لفظ لکھے ہوئے تھے اور پھر کامران ہی تمام کو کیفے میں لے گیا۔ وہ ایک بہت بڑا ہال تھا کیفے میں داخل ہوتے ہی تمام سشدر رہ گئے تھے کیونکہ ہال مختلف قسم کے لڑکوں اور لڑکیوں سے بھرا ہوا تھا۔ انھیں یوں لگا جیسے وہ کسی بارونق بازار میں پہنچ گئے ہوں۔

☆.....☆.....☆

پاشا کے اندر داخل ہوتے ہی کمرے میں موجود چاروں آدمی تعظیماً اٹھ کھڑے ہوئے۔

”پلیز تشریف رکھیں۔“ پاشا نرم صوفے میں دھنس گیا اور چاروں خاموشی سے بیٹھ گئے۔

”وکریم، تین دن بعد جمعہ ہے۔ کیا تم نے مسجد کا انتخاب کر لیا ہے؟“ ان کے بیٹھے ہی پاشا نے گفتگو کا آغاز کیا۔  
 ”مہاراج درملی (Verbaly) طور پر تو کر لیا ہے البتہ حتمی طور پر آپ نے ہی Decide (تعیین) کرنا ہے۔“  
 ”کون سی مسجد منتخب کی ہے؟“

”صدر بازار میں جو جامع مسجد ہے۔“

”میرا خیال ہے..... وہ تو کسی خاص مسلک کی مسجد نہیں ہے؟“

”جی مہاراج کسی خاص فرقے کی تو نہیں عام سنیوں کی ہے۔ البتہ اس مسجد میں جمعہ کی نماز کے ٹائم رشتہ دوسری مساجد کے مقابلے میں زیادہ ہوتا ہے۔“

”وکریم میں تجھے اچھا خاصا غلغلہ سمجھتا تھا۔“

”مم..... مہاراج کوئی Mistake (غلطی) ہو گئی ہے کیا؟“ وکریم گڑبڑا گیا تھا۔

”وکریم ہمیشہ یاد رکھو کہ ایک تیر سے دو شکار کیا کرو۔ دیکھو اس مسجد میں دھماکا ہونے کا نقصان وقتی ہوگا کہ جتنے زخمی یا ہلاک ہوں گے اسی وقت ہو جائیں گے، جبکہ ہم نے اس دھماکے سے دور رس نتائج حاصل کرنے ہیں۔ شیعہ، سنی فساد شروع کرانا ہے اور یہ اسی وقت ممکن ہوگا جب دھماکا اس مسجد کی بجائے عاشقان صحابہ گروپ کی کسی مسجد میں ہو؟“

”بب بالکل..... مہاراج بجا ارشاد فرمایا آپ نے۔“

”تو یہ تجھے پہلے سوچنا چاہئے تھا؟“

”آئندہ دھیان رکھوں گا۔“

”بلونت! تم خادم حسین یعنی رام پرساد کی جگہ ترقی پا گئے ہو۔“ پاشا وکریم کے ساتھ بیٹھے گھنی مونچھوں اور لمبوترے چہرے والے آدمی سے مخاطب ہوا۔ ”تمہیں اپنے ٹاسک (Task) کا تو پتا ہوگا اب تک کیا کچھ کیا ہے اس سلسلے میں؟“

بلونت نے گلا کھنکھار کر کہا۔ ”مہاراج اورنگ زیب کلرک سے رابطہ کرنے سے تو آپ نے خود منع کر دیا تھا لے دے کے ایک مطلوب ہی وہاں رہ گیا ہے۔ میں نے اس سے ملاقات کی تھی اس کا کہنا ہے کہ ہماری مطلوبہ فائل اورنگ زیب کی کسٹڈی میں ہی ہے اگر مطلوب کو درمیان میں رکھا تو وہ ٹھیک ٹھاک کمیشن لینے کی کوشش کرے گا جبکہ اس کے برعکس اورنگ زیب سے رابطہ کیا جائے تو ایک تو رقم کم خرچ ہوگی دوسرے خطرہ بھی اتنا زیادہ نہیں ہوگا۔“

”بات کو الجھا رہے ہو..... اورنگ زیب سے رابطے پر خطرہ کس طرح کم ہو جائے گا، جبکہ ہمیں خطرہ ہی اسی سے ہے۔“

”مہاراج..... چارج سنبھالتے ہی میں باقاعدگی سے اورنگ زیب کی نگرانی کروا رہا ہوں، اگر وہ خفیہ ایجنسیوں کی نظر میں آ گیا



ہوتا تو یا تو اس پر نظر رکھی جا رہی ہوتی یا پھر اسے گرفتار کر لیا جاتا جبکہ ان دونوں باتوں میں سے کوئی بات نہیں ہوتی۔ تیسری بات یہ بھی ممکن ہے کہ اورنگ زیب خود ہی ایجنسی کا بندہ ہو، لیکن یہ بھی اس وجہ سے قابل قبول نہیں کہ ایسا ہونے کی صورت میں وہ پہلی ہی ڈیل میں آنجنائی رام پر سادو گرفتار کروادیتا مگر ایسا کچھ نہ ہوا۔ اب آخری بات یہ ہو سکتی ہے کہ پہلے تو اورنگ زیب کا خفیہ ایجنسی سے کوئی تعلق نہ ہوا اور آج کل اس نے ان کے لیے کام کرنا شروع کر دیا ہو تو یہ بھی اس وجہ سے صحیح نہیں کہ ایک دم بغیر کسی وجہ کے وہ ان کے لیے کام کیوں کرنے لگا؟ اگر ایجنسی نے اسے گرفتار کیا تھا اور جان کے خوف سے اس نے یہ ہامی بھری ہے تو یہ بھی دو وجہ سے ناممکن ہے۔ پہلی وجہ کہ اورنگ زیب مطلوب کے بارے جانتا ہے اور اس سے اس بارے اگلوانا ایجنسی کے ہائیں ہاتھ کا کھیل ہے تو جب ایجنسی کو ایک نئے بندے کے متعلق معلوم ہو گیا تو اسے زندہ رکھنے کا کیا مطلب؟ دوسرے اگر ایسا ہوا ہوتا تو اورنگ زیب اپنی فلاح حرکات سے لازماً رک جاتا مگر پتا یہ چلا ہے کہ اس کے اندر اب تک ایسی کوئی تبدیلی نوٹ نہیں کی گئی..... اور اگر میرا یہ تجربہ درست ہے تو پھر بغیر کسی واسطے کے ڈیل کرنے میں خطرہ اور خرچہ دونوں کم ہوتے ہیں۔“

”شاباش بلونت۔“ مرزا خمین آمیز لہجے میں بولا۔ ”تمہارا تجربہ کافی حد تک درست ہے لیکن اس میں ایک دو باتیں قابل توجہ ہیں۔ خفیہ ایجنسی کے آدمی رام پر سادو کی نگرانی کرتے پائے گئے اور اسی دن جب اس نے اورنگ زیب سے ملاقات کی تھی۔ اس لیے ہم اس بات کو نظر انداز نہیں کر سکتے اور خفیہ ایجنسی کا طریقہ کار بھی کچھ عجیب سا ہے۔ وہ برسوں ایک بندے کی نگرانی کرتے رہتے ہیں اور جہاں تک تعلق ہے اس بات کا کہ آپ کے بندوں کو کوئی بھی اس کی نگرانی کرتا نظر نہیں آیا تو بھائی وہ خفیہ ایجنسی کے بندے ہیں۔ ہر ابراغیر انھیں نہیں تاڑ سکتا اور سب سے بڑھ کر اگر واقعی اورنگ زیب کی نگرانی نہیں ہو رہی تب بھی میں اس سے ڈیل کرنے کا رسک نہیں لے سکتا۔ تم نہیں جانتے یہ سی آئی اور آئی ایس آئی کیا بلا ہیں یہ موڈی جس کے پیچھے پڑ جائیں اسے پاتال کی گہرائیوں میں بھی نہیں چھوڑتے۔ باقی جہاں تک خرچے کا تعلق ہے اس کی فکر مت کرو۔ وہ ہم انہی سے نکالیں گے۔ کیوں مسٹر سدھیر؟ کیا میں فلاح کہہ رہا ہوں۔“ پاشا کا مخاطب تیسرا آدمی تھا۔

”نہیں مہاراج..... آپ بالکل صحیح ارشاد فرما رہے ہیں۔“

”تو پھر بلونت کو بتاؤ کہ خرچہ کیسے پورا ہوگا۔“

”دو تین انخواہ برائے تاوان کی وارداتوں سے پورا ہو جائے گا مہاراج۔“

”ہا..... ہا..... ہا“ پاشا نے قہقہہ لگاتے ہوئے زہرا گلا۔ ”اسے کہتے ہیں سانپ بھی مر جائے اور لاٹھی کو بھی نہیں نہ پہنچے۔“

”چندرو، کچھ سمجھ میں آیا؟“

”جی مہاراج.....“ کافی دیر سے خاموش بیٹھا چندر پال مودبانہ لہجے میں بولا۔



”بلونت تم مطلوب سے ہی سودا بازی کرو۔ کلرک ہوکل پر اس سے ملاقات نہیں کرنی، اس کی بجائے کسی دوسرے مقام کا چناؤ کرو اور ٹائم بھی شام کا مقرر کرو۔ اس کے بعد جو وہ کہتا ہے اس سے مجھے آگاہ کر دینا۔“

”ٹھیک ہے مہاراج!“ بلونت موہانہ لہجے میں بولا۔ ”میں کل ہی اس سے ملتا ہوں۔“

”چندر پال..... کوئی کھانے پینے کا بندوبست نہیں کیا؟“

”بھوجن تیار ہے مہاراج؟“

”تو چلو پھر باقی باتیں کھانے کی ٹیبل پر ہوں گی۔“ اور وہ تمام ڈائیننگ ٹیبل کی طرف بڑھ گئے۔

☆.....☆.....☆

شام کا اخبار ہا کر ایک نئی خبر کے ساتھ تقسیم کرتے نظر آئے۔ ”اے پی ایم پارٹی سے تعلق رکھنے والے ایک اسپیکٹر نے عین بے گناہ شہریوں کی سرعام ہٹائی کی، ان کا قصور صرف اتنا تھا کہ ان کا تعلق این او این سے تھا، اسپیکٹر جس کا نام دلشاد امین پتا چلا ہے، اس سے پہلے بھی اسی قسم کی حرکتیں کر چکا ہے۔“ خبر کافی طویل اور مرج مصالحوں سے لبریز تھی۔ گورکاری سطح پر اس کا کوئی نوٹس نہ لیا گیا مگر عوام میں اس خبر نے پھیل مچادی تھی، این او این جیسی جوشیلی جماعت کے ہزاروں رکن اگلے دن اس تھانے کے باہر جمع تھے، جہاں اسپیکٹر دلشاد امین نے ان تین طرہوں کو بند کر رکھا تھا، ہنگامی صورت حال کو مد نظر رکھتے ہوئے اسپیکٹر نے دوسرے تھانوں سے امدادی نفری بلا لی تھی مگر سوڈیڑھ سو پولیس والے ہزاروں کے اس جھوم کے سامنے کوئی حیثیت نہیں رکھتے تھے، لے دے کے ان کے پاس قاصر کرنے کی اضافی سہولت موجود تھی لیکن اتنے بڑے پیمانے پر گولی چلانے کی اجازت شاید وفاق بھی نہ دے پاتا۔ اس ناگفتہ بہ صورت حال کو دیکھتے ہوئے سپرینٹنڈنٹ پولیس خود دلشاد امین کے پاس پہنچ گیا۔

”دلشاد۔ یہ سب کیا ہے؟“ ایس پی نے فکر مندی سے جوش سے بھرے بیٹھے اسپیکٹر سے پوچھا۔

”سر!..... میرے خلاف سازش تیار کی گئی ہے؟“

”سازش؟ میں سمجھا نہیں؟“ جواباً دلشاد امین نے ایک روز پہلے ہونے والی ساری کہانی من و عنان سے سنا دی۔

”عجیب بات ہے..... ویسے تمہارے خیال میں ایسا کون کر سکتا ہے۔“

”یہ میں ان سے اگلوں گا؟“

”نہیں دلشاد!..... اب یہ ممکن نہیں رہا۔ تم نے جلوس کی تعداد دیکھی ہے۔ ان سب کا ایک ہی مطالبہ ہے کہ ان تینوں آدمیوں کو رہا

کیا جائے اور تمہارے خلاف قانونی چارہ جوئی کی جائے؟“

”سر ایسا کیسے ہو سکتا ہے؟..... ان کی رہائی ناممکن ہے۔“

”دلشاد!..... ہوش سے کام لو۔“ ایس پی نرمی سے بولا کیونکہ وہ دلشاد کی ایمانداری، صداقت اور صاف گوئی سے خوب واقف تھا۔ وہ جانتا تھا کہ دلشاد جیسے بندے ہی محکمہ پولیس کے لیے باعثِ افتخار ہوتے ہیں۔ مگر اس کے ساتھ وہ مجبور بھی تھا۔ اسے جلدی میں کوئی صحیح فیصلہ کرنا تھا۔ دلشاد کی بھی ڈھارس بندھانی تھی اور ہجوم بھی منتشر کرنا تھا۔

”اب جذباتی ہونے سے کام نہیں چلے گا، ان بندوں نے کراچی میں ہی رہنا ہے۔ ان کے ایڈریس نوٹ کر لو بعد میں انہیں دکھا دیں گے کہ پولیس سے کفر لینے کا کیا نتیجہ ہوتا ہے۔“

”سر!..... اس صرف میری ہی نہیں، پورے محکمے کی بے عزتی ہے؟“ دلشاد جذباتی ہو گیا۔

”کوئی بے عزتی نہیں ہے..... ضرورت کے وقت گدھے کو بھی باپ بنانا پڑتا ہے، ابھی ہجوم میں اشتعال پھیلا ہوا ہے، اگر ہم نے ہجوم کو منتشر کرنے کی کوشش کی تو بہت زیادہ جانی نقصان کا اندیشہ ہے۔ کسی مفاد کے حصول کے لیے عارضی پست قدمی کرنے کو شکست نہیں کہا جاتا۔ وہ کیا کہتے ہیں گہری کھائی عبور کرنے کے چند قدم پیچھے کی طرف لیے جاتے ہیں تاکہ کھائی کو آسانی سے عبور کیا جاسکے۔ اسے حکمت عملی کہتے ہیں اور فی الحال ان تینوں کی رہائی میں ہی ہمارا مفاد ہے۔“

”ٹھیک ہے سر جیسا آپ مناسب سمجھیں کریں۔“ دلشاد نے خلافِ توقع رضامندی ظاہر کی۔

”مجھے آپ سے یہی امید تھی۔“ ایس پی نے اطمینان بھرا سانس لیا۔ ”ویسے ان کے ایڈریس تو نوٹ ہو چکے ہیں نا؟“

”جی سر۔“

”چلو، پھر انہیں ہجوم کے حوالے کریں تاکہ یہ شور شرابہ ختم ہو۔ اس کے علاوہ آپ بھی مہینے کی چھٹی لے لو تاکہ دوبارہ فریش ہو کر ڈیوٹی جوائن کر سکو۔“

”نہیں سر چھٹی تو میں نہیں لے سکتا۔“ دلشاد نے ایس پی کے ساتھ قدم بڑھائے۔

”اویار!..... پھر وہی ضد..... ایک تو خان کو اس کی مرضی کے خلاف کسی بات پر رضامند کرنا بھی دنیا کا مشکل ترین کام ہے؟“

”سر میرے چھٹی لے لینے کی صورت میں دشمن سمجھیں گے کہ میں جان کے خوف سے بھاگ گیا ہوں۔“

”تو ایک مہینہ انہیں اسی خوش فہمی میں جتلا رکھو۔“

”مگر سر.....“

”لو آرگومنٹ۔“ ایس پی نے اسے ٹوکا۔ اس وقت تک وہ حوالات کے سامنے پہنچ چکے تھے، دلشاد نے کچھ کہنے کے لیے منہ کھولا مگر حوالات میں آڑے ترچھے پڑے قیدیوں پر نگاہ پڑتے ہی اس کے منہ سے بے معنی سے الفاظ نکل کر رہ گئے۔ ایس پی صاحب نے بھی کسی گڑبڑ کی بوسوگھ لی تھی۔

”یہ..... یہ کیا ہے؟“ وہ ہکلا کر مستفسر ہوا۔ مگر دلشاد اسے کیا بتاتا، اس کا اپنا دماغ ماؤف سا ہو گیا تھا۔ قیدیوں کے لیٹنے کے انداز سے لگ رہا تھا کہ ان میں زندگی کی رمت باقی نہیں تھی اور یہ بات ایک بہت بڑے فساد کا پیش خیمہ ثابت ہونے والی تھی۔

☆.....☆.....☆

فاضل علی خان نے تھانے سے باہر نعرے لگاتے ہجوم کو ہند مسرت نظروں سے دیکھا اور پھر گاڑی کی عقبی نشست پر بیٹھے شیر خان سے مخاطب ہوا۔

”شیر خان! پتا کرو قیدیوں کا کیا ہوا؟“

”جی سیٹھ صاحب!“ کہہ کر شیر خان موہائل پر کسی کا نمبر ڈائل کرنے لگا اور رابطہ ہوتے ہی مستفسر ہوا۔ ”شمشیر پارٹی کیسے ہیں؟“

”کیا؟“ دوسرے جانب سے جانے کیا کہا گیا کہ اس کی حیرانی بھری آواز گونجی۔

”مم..... مگر کیسے؟ ظہر میں سیٹھ صاحب کو بتا دوں۔“ کہتے ہوئے وہ فاضل علی سے مخاطب ہوا۔

”س..... سیٹھ صاحب مکرم خان کہہ رہا ہے کہ تینوں قیدی حوالات میں مر گئے ہیں۔“

”مگر کیسے؟“ فاضل خان کے ہونٹوں پر مکروہ مسکراہٹ ظاہر ہوئی، یوں جیسے وہ اس بات سے پہلے سے واقف ہو۔

”پتا نہیں؟..... یہ تو اس نے نہیں بتایا ہے؟“

”موہائل دو..... ہم خود معلوم کر لیتے ہیں۔“ اور شیر خان نے جلدی سے موہائل اس کی طرف بڑھا دیا۔

”مکرم خان ہم بول رہے ہیں۔“

”سیٹھ صاحب آپ کی ہدایات کے مطابق تینوں کو زہر آلود مشروب پلا دیا تھا، تینوں ہلاک ہو چکے ہیں۔“

”ہوں۔“ ایک گہرا سانس لے کر وہ مستفسر ہوا۔ ”سنا ہے ایس پی خود دلشاد امین کے پاس پہنچا ہوا ہے۔“

”جی سیٹھ صاحب۔“

”کیا انھیں قیدیوں کی ہلاکت کا علم ہو چکا ہے؟“

”جی جناب۔“

”ان کا رد عمل کیا ہے؟“

”ایس پی صاحب تو بہت پریشان ہیں اور انھوں نے انسپکٹر صاحب کو اس غفلت پر سخت سست کہتے ہوئے فوری طور پر اس قتل

کا محرک ڈھونڈنے کا حکم دیا ہے۔“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”اچھا وقتاً فوقتاً صورت حال سے مطلع کرتے رہنا۔“



”جی سیٹھ صاحب۔“ مکرم خان ایک مرتبہ پھر مودبانہ لہجے میں بولا اور فاضل علی نے رابطہ منقطع کرتے ہوئے موبائل شیرخان کی طرف بڑھا دیا۔

تھانے کے سامنے موجود جلوس کی تعداد میں کافی اضافہ ہو چکا تھا۔ تھوڑی دیر تک جلوس کی کارروائی دیکھنے کے بعد فاضل علی اپنی جیب سے موبائل نکال کر کسی کا نمبر ملانے لگا۔

”السلام علیکم افاضل صاحب کیسے ہو؟“ فون اینڈ کرنے والے کی بھاری آواز سنائی دی۔

”وعلیکم السلام..... گل زمان صاحب اپنی سنائیں کافی دنوں بلکہ ہفتوں سے غائب ہو۔“

”سیٹھ صاحب! کیا بتاؤں۔ آپ کو تو پتا ہے نامیری مصروفیات کا..... بہر حال حکم فرمائیں؟“

”حکم کیا فرمانا ہے گل زمان بھائی..... آپ کی یاد آئی اور ہم نے نمبر ڈائل کر دیا۔“

”بہت بہت مہربانی سیٹھ صاحب..... بس میں چند دنوں تک آپ کے پاس چکر لگاؤں گا پھر گپ شپ ہوگی۔“

”ضرور، ضرور کیوں نہیں۔“ فاضل علی نے اپنے لہجے میں خلوص سمویا ”ویسے گل زمان بھائی یہ انسپکٹر دلشاد امین کا کیا چکر ہے؟“

”انسپکٹر دلشاد امین؟“ گل زمان کے لہجے میں حیرت تھی۔

”ہاں..... ہاں دلشاد امین..... یہ آپ کی پارٹی کا بندہ نہیں ہے؟“

”واللہ اعلم..... ہو سکتا ہے بہر حال میں اس سے ناواقف ہوں۔“

”میرا خیال ہے آج کل حالاتِ حاضرہ سے بے خبر رہتے ہو؟“

”آپ کہہ سکتے ہیں..... ویسے بات کیا ہے؟“

”بات کا تو ہمیں بھی کوئی خاص علم نہیں ہے ابھی راستے میں ایک تھانے کے باہر این او این کا کافی بڑا ہجوم نظر آیا استحضار پر پتا

چلا کہ کسی انسپکٹر دلشاد امین کے خلاف ہے۔ جس کا تعلق اے پی ایم پارٹی سے ہے اس نے این او این پارٹی کے چند مجرموں کو حراست میں لیا

ہے اور اس قانونی کارروائی کو این او این پارٹی نے اپنے اہلکاروں کے خلاف سازش قرار دیتے ہوئے تھانے کا گھیراؤ کیا ہوا ہے۔ آپ کی

پارٹی اور انسپکٹر غریب کی مذمت میں کافی نعرے بازی ہو رہی ہے۔ ہم نے تو تفصیل معلوم کرنے کے لیے آپ کو فون کیا تھا، مگر لگتا آپ خود

اس سے لاعلم ہیں۔“

”صحیح کہہ رہے ہیں آپ۔“ گل زمان نے اس کی تائید کی۔ ”میں ابھی پتا کرنا ہوں۔ یہ این او این والے یوں بھی ڈٹے کی

زبان سمجھتے ہیں۔“

”چلو، آپ معلوم کرائیں کیا معاملہ ہے..... اور اگر ہو سکے تو بعد میں ہمیں بھی صورتِ حال سے آگاہ کر دیجئے گا کہ ہماری

ہمدردیاں بھی تو اے پی ایم کے ساتھ ہیں۔“

”عزت افزائی کا شکر یہ سیٹھ صاحب۔“ گل زمان تشکر سے بولا اور فاضل خان نے ”خدا حافظ“ کہتے ہوئے رابطہ منقطع کر دیا۔  
 ”شیرو!“ موبائل جیب میں رکھتے ہوئے وہ شیر خان سے مخاطب ہوا۔

”جی سیٹھ صاحب؟“

”تم یہیں پہ اتر جاؤ تازہ ترین صورت حال سے ہمیں آگاہ رکھنا اور اگر اے پی ایم پارٹی کا کوئی جلوس ادھر آ نکلے تو، پتا ہے  
 نا!..... کیا کرنا ہے؟“

”جی!..... سیٹھ صاحب۔“

”او کے پھر اتر جاؤ۔“

شیر خان کے گاڑی سے نکلے ہی فاضل علی نے ڈرائیور کو گھر کی طرف جانے کا حکم دیا اور سیٹ سے فیک لگا کر آنکھیں بند کر لیں،  
 اس کے چہرے پر سکون وطمینیت کے آثار واضح محسوس کیے جاسکتے تھے اس کا منصوبہ توقع سے زیادہ کامیاب رہا تھا۔

☆.....☆.....☆

ان کے اندر داخل ہوتے ہی ایک لمحے کے لیے ہال میں خاموشی چھا گئی مگر یہ صرف ایک لمحے کے لیے ہوا اور دوسرے ہی لمحے وہ  
 گہما گہمی، ہلچل اور شور وغل دوبارہ شروع ہو گیا۔ وہ تمام بھی چند منٹ بعد اس ماحول میں منغم ہو گئے۔

”یار یہ تو کسی ترقی یافتہ یونیورسٹی کی کینٹین نظر آرہی ہے؟“ اسماعیل شاہ اپنے ساتھ کھڑے عبداللہ سے مخاطب ہوا۔  
 عبداللہ نے کہا۔ ”یونیورسٹی ہی تو ہے؟“

”پھر بھی یار کسی شہر سے قریب تو نہیں ہے نا۔“

”کیا پتا؟ ہم نے کون سا باہر گھوم پھر کر دیکھا ہے۔“

”آتے وقت کوئی قابل ذکر آبادی دکھائی تو نہیں دی تھی؟“

”آپ نے نہیں دیکھی ہوگی۔ ہم نے تو دیکھی تھی۔“ عبداللہ نے منہ بتایا ان کی اسی گپ شپ میں بریک کا گھنٹا پورا ہو گیا اور وہ  
 کیفے سے باہر نکل آئے۔

گراؤنڈ میں نئے انسٹریکٹر ٹریک سوٹوں میں ملبوس ان کے منتظر تھے۔ وہ تعداد میں تین تھے مگر اس مرتبہ انھیں گروپوں میں تقسیم  
 نہیں کیا گیا اور اکٹھا کر کے ایک انسٹریکٹر نے ان سے بات چیت شروع کر دی، وہ غالباً باقی دونوں سے سینئر تھا یا پھر گفتگو سلیقے سے  
 کرنا جانتا تھا کہ اصولی طور پر اسی قسم کے بندوں کو نمائندگی کا حق دیا جاتا ہے۔ اس کے لہجے میں نرمی کے ساتھ ایک عجیب قسم کی سختی جھلک

رہی تھی جسے کوئی حساس آدمی ہی محسوس کر سکتا تھا۔

”آج آپ لوگوں کی سکھلائی کا پہلا دن ہے، تو سب سے پہلی بات جو میں آپ کو بتانا چاہوں گا وہ آپ لوگوں کے لباس سے متعلق ہے کہ اس لباس میں ٹریننگ کرتے ہوئے آپ لوگوں کو کافی مشکلات پیش آئیں گی اس لیے بہتر یہی ہے کہ کل سے اس پیرٹ کے دوران آپ تمام ٹریک سوٹ پہننے کی کوشش کریں اور اگر کوئی شلوار سوٹ یا پینٹ شرٹ میں ہی ٹریننگ کرنے پر بضد ہو تو ہماری طرف سے چھوٹ ہے۔ اب سبق کی طرف آتے ہیں..... خالی ہاتھ لڑنے کا فن بہت قدیم ہے اتنا قدیم جتنا کہ تاریخ انسانی، البتہ وقت گزرنے کے ساتھ ساتھ اس میں جدت، تبدیلی اور بہتری آتی گئی۔ پہلے بغیر ہتھیار کی لڑائی میں طاقت کا بہت زیادہ عمل دخل ہوتا تھا، لیکن آج اس کے برعکس مختلف قسم کے داؤبچ کی اہمیت ہے اور ان داؤبچوں کے نام پر کئی قسم کے فنون ایجاد ہو گئے ہیں، جیسے جوڈو کرائے، ججسو، باکسنگ، ریسلنگ، مارشل آرٹ، کنگ فو، تائی کوانڈو اور جانے کیا کیا۔ ان سب علوم میں مکمل مہارت حاصل کرنے کے لیے عمر فوج درکار ہے۔ اگر صرف کرائے ہی کو لے لیں تو اس میں بلیک بیلٹ حاصل کرنے کے لیے 8 سے 10 سال لگ جاتے ہیں اور اس کے بعد بھی یہ فن مکمل نہیں ہوتا کیونکہ اس کے بعد بھی اس کے درجات 1 ڈان سے لے کر 10 ڈان تک جاتے ہیں۔ آپ نے کرائے کے مشہور کھلاڑی بروکلی کا نام تو سنا ہو گا وہ 9 ڈان تھا۔“ وہ ایک لمحہ سانس لینے کے لیے رکا اور پھر اس کی بات جاری رہی.....

”ہمارے پاس آپ لوگوں کو سکھانے کے لیے 15 ماہ کا مختصر وقت ہے اور یہ مختصر وقت کسی بھی علم میں مکمل مہارت کے لیے بالکل ناکافی ہے، لیکن اس ناکافی وقت کو ہم زیادہ محنت شوق اور سیکھنے کی لگن سے کارآمد کر سکتے ہیں۔ ہم آپ کو ان تمام فنون سے معارف کرائے کی کوشش کریں گے۔ مختصر ایوں سمجھ لیں کہ ہم جو کچھ سکھلائیں گے وہ ان تمام فنون کا مجموعہ ہو گا۔ آپ لوگوں کو ان علوم و فنون میں استعمال ہونے والی اصطلاحات سیکھنے کی کوئی ضرورت نہیں، آپ نے فقط یہ سیکھنا ہے کہ ہتھیار کی غیر موجودگی میں مخالف کو کس طرح ناکارہ کر سکتے ہیں، کیسے مخالف کی جسمانی طاقت کو اس کے خلاف استعمال کر سکتے ہیں اور اگر کسی ماہر لڑاکے سے ٹکراؤ ہو جائے تو کیسا اپنی جان بچا کر فرار ہو سکتے ہیں! سمجھ آ رہی ہے میری بات؟“

”جی جناب۔“ تمام ہا آواز بلند بولے۔

”اوکے..... باقاعدہ آغاز کرنے سے پہلے 20 منٹ وارم اپ کے ہوں گے کیونکہ جب تک آپ کا جسم مناسب گرم نہ ہو جائے کسی بھی قسم کی جسمانی ایکٹیوٹی سے رگ پٹھوں میں درم آ جانے کا خطرہ ہوتا ہے۔ آج تو میرا خیال ہے چند لڑکے ہی سپورٹس شوز میں ہیں کل سے تمام نے سپورٹس شوز لازماً پہنے ہیں فی الحال جو عام چپلوں میں ہیں وہ اپنے جوتے اتار دیں اور ننگے پاؤں ہو جائیں تاکہ آپ لوگوں کو بھاگ دوڑ میں کوئی دقت نہ ہو؟“

ان تمام لڑکوں نے اپنے جوتے اتار دیئے جو سپورٹس شوز کے علاوہ جوتے پہنے ہوئے تھے۔ 20 منٹ تک ہلکی پھلکی بھاگ دوڑ



اور اچھل کود کرانے کے بعد انھیں ایک مرتبہ پھر اکٹھا کر کے لڑائی بھڑائی کے فن کی ابتدائی باتیں بتائی جائے لگیں اور وہ تمام بھی دلچسپی سے یہ سب سیکھنے سمجھنے کی کوشش کرنے لگے۔

☆.....☆.....☆

”لیس عاطف بول رہا ہوں۔“ اس نے بے مبری سے اورنگ زیب کلرک کی کال انیڈ کی تھی۔

”عاطف بھائی!..... میں اورنگ زیب کلرک بات کر رہا ہوں۔“

”میں نے پہچان لیا ہے دوست!..... حکم کرو؟“

”عاطف بھائی!..... مطلوب نے آج پھر اسی فائل کا مطالبہ کیا ہے، میں نے رضا مندی ظاہر کر دی ہے۔ مگر اس کے باوجود وہ مطلوبہ آدمی کا نام بتانے پر راضی نہیں ہوا۔“

”کوئی بات نہیں..... تم مطلوب کا موبائل نمبر اور گھر کا ایڈریس مجھے لکھو دو۔ باقی ہمارا کام ہے البتہ فائل اس کے حوالے کرتے وقت مجھے اطلاع ضرور دینی ہے۔“

”ٹھیک ہے عاطف بھائی۔“ کہہ کر اس نے مطلوب کا ایڈریس اور فون نمبر نوٹ کرا کے پوچھا۔ ”اور کچھ؟“

”نہیں اب اس اپنا خیال رکھنا..... اور کسی بھی قسم کا خطرہ محسوس کرنے پر مجھے فوراً اطلاع دینی ہے۔“

”ٹھیک ہو عاطف بھائی۔“ اورنگ زیب ممنونیت سے بولا۔

”نہیں شکریہ کی کوئی بات نہیں اب تم بھی ہم میں سے ہو اور اپنوں کی حفاظت کرنا ہمارا فرض ہے۔“

”ٹھیک ہے عاطف بھائی کل فائل اس کے حوالے کر دوں گا اگر اس دوران کوئی نئی بات ہوئی تو ضرور آپ کو مطلع کروں گا؟“

”اوکے، اللہ حافظ۔“ کہہ کر عاطف رابطہ منقطع کر کے دوسرا نمبر ڈائل کرنے لگا۔

”لیس سر؟“ رابطہ ہوتے ہی مؤدبانہ آواز سنائی دی۔

”عرفان! یہ موبائل نمبر..... اور ایڈریس نوٹ کرو..... اور ابھی سے اس نمبر کی تمام کالیں ٹریس کرنی شروع کر دو۔“

”لیس سر۔“ کہہ کر عرفان نے موبائل نمبر اور ایڈریس نوٹ کر لیا۔ اس سے رابطہ منقطع کر کے عاطف نے ایک اور نمبر ملا یا اور

”لیس سر“ کے جواب میں بولا۔

”حمید اس ایڈریس پر چلے جاؤ، مطلوب نام کا کلرک ہے اس کی نگرانی مکمل احتیاط سے کرنی ہے۔ اپنے ساتھ ظفر کو بھی لے جانا،

کسی بھی قسم کی کوتاہی نہیں ہونی چاہئے بہت حساس معاملہ ہے۔“

”آپ بے فکر رہیں سر۔“ اسے حمید کا بابا اعتماد لہجہ سنائی دیا۔

”او کے۔“ کہہ کر اس نے رابطہ منقطع کیا اور دفتر سے باہر نکل آیا اس کا ارادہ صدیقی صاحب کو یہ سب کچھ بتلانے کا تھا۔ تھوڑی دیر بعد وہ صدیقی صاحب کے آفس میں بیٹھا یہ ساری تفصیل اس کے گوش گزار کر چکا تھا۔

”عاطف! حمید بہت قابل ایجنٹ ہے مگر تمہیں بذات خود بھی مطلوب پر نظر رکھنی پڑے گی کیونکہ یہ بہت اہم کلید (Clue) ہے۔ اگر یہ چانس ضائع ہو گیا تو شاید دوبارہ ہمیں ایسا موقع نہ ملے۔“

”ٹھیک ہے سر! اور کچھ؟“

”نہیں..... بس تازہ صورت حال سے مجھے آگاہ رکھنا شاید جویشن کے لحاظ سے میں آپ کو کوئی بہتر مشورہ دے سکوں۔“

”ٹھیک ہے سر۔“ کہہ کر عاطف، صدیقی صاحب کو سلام کہتا ہوا اس کے آفس سے باہر آ گیا۔ تھوڑی دیر بعد وہ ایک بھکاری کے روپ میں مطلوب کے گھر کا رخ کر رہا تھا۔

☆.....☆.....☆

بلونت کی بات ختم ہوتے ہی پاشا تحسین آمیز لہجے میں بولا۔ ”گڈ..... اس کا مطلب ہے پرسوں تک وہ قاتل مل جائے گی؟“

”جی مہاراج۔“

”ویسے مطلوب کو یہ تاکید تو کر دی تھی نا کہ اورنگ زیب کے سامنے تیرا بلکہ کسی کا بھی تذکرہ نہ کرے۔“

”جی مہاراج میں نے خصوصی طور پر یہ تاکید کی تھی اور اگر میں نہ کہتا تب بھی مطلوب ایسا آدمی ہے کہ کسی تیسرے کو ایسی باتوں کی بھنگ نہیں پڑنے دیتا۔“

”ہونہہ۔“ کہہ کر مرزا نے اثبات میں سر ہلایا اور پھر اس کے کچھ کہنے سے پہلے اس کا موبائل بول اٹھا۔

”جی! اس نے کال اٹینڈ کی۔“

”سر آپ کہاں ہیں؟“ اسے وکرم کی آواز میں گہری پریشانی جھلکتی نظر آئی۔

”کیوں؟ خیر تو ہے؟“

”آپ کے پاس آکر بیٹاؤں گا۔“ وکرم فون پر نہیں بتلانا چاہ رہا تھا۔

”او کے۔ میں قمر الدین کے مکان میں ہوں یہیں آ جاؤ۔“ اس نے چند پال کا کوڈ نام لیا۔

”ٹھیک ہے سر“ کہہ کر وکرم نے رابطہ منقطع کر لیا۔

وہ موبائل کو سامنے بڑی ٹیبل پر رکھتے ہوئے بولا۔ ”وکرم تھا..... کافی پریشان لگ رہا تھا۔“

”وہ پریشان ہونے والا بندہ تو نہیں ہے۔“ بلونت نے تشویش ظاہر کی۔

”آج اس نے مسجد میں دھماکا بھی کرنا تھا شاید اسی ضمن میں کوئی حادثہ پیش آ گیا ہو؟“ چندر پال نے خیال ظاہر کیا۔

”میرا بھی یہی گمان ہے۔“ پاشا نے اس کی تائید کی، وہ تینوں وکرم کے آنے تک اسی کے بارے میں محو گفتگو رہے۔ وکرم آدھ پون گھنٹے کے بعد ان کے پاس پہنچ گیا اور آتے ہی پاشا کو مسکار کر کے بغیر کسی تمہید کے بولا۔

”مہاراج! جو بندے عاشقانِ صحابہ گروپ کی مسجد میں بم رکھنے کے لیے بھیجے تھے وہ پکڑے گئے ہیں۔“

”مگر کیسے؟“ مرزا کا لہجہ حیرانی و پریشانی کے ملے جلے تاثرات لیے ہوئے تھا۔

”مہاراج میرا منصوبہ تھا کہ جمعہ کی اذان سے کچھ دیر پہلے ہی کسی مناسب جگہ پر ریموٹ کنٹرول بم رکھوا دیا جائے کیونکہ بعد میں لوگوں کی آمد و رفت کی وجہ سے یہ کام مشکل ہو جاتا ہے۔ اس مقصد کے لیے ہم نے مسجد کے خدمت گار پر نظر رکھی کہ جیسے ہی وہ مسجد کو جمعہ کی نماز کے لیے تیار کرے ایک بندہ اسے کسی بہانے سے مسجد سے بلا کر سائیڈ پر لے جائے اور دوسرا بندہ مسجد میں بم رکھ دے۔ میرے بندوں نے ایسے ہی کیا اور ایک آدمی مؤذن کو دھوکے سے مسجد سے سائیڈ پر لے گیا، یوں بھی ہم نے مسجد کے تالے کی پہلے سے تیار کی ہوئی ڈپٹی کیٹ چابی اس کے حوالے کر دی تھی وہ اپنے مقصد میں تقریباً کامیاب ہو گیا تھا مگر حیرانی کی بات ہے کہ جیسے ہی وہ مسجد کا تالا کھول کر اندر گھسا دو آدمی موٹر سائیکل پر سوار آندھی و طوفان کی طرح گلی میں نمودار ہوئے اور مسجد میں گھس کر اسے گرفتار کرتے ہوئے چلتے بنے۔ جبکہ دوسرے بندے کو انھوں مؤذن کے ساتھ خطیب مسجد کے گھر کی طرف جاتے ہوئے راستے میں گرفتار کر لیا تھا۔“

”تجھے یہ سب تفصیل کہاں سے معلوم ہوئی؟“

”میں دور دور سے ان کی نگرانی کر رہا تھا۔“

”بم ریموٹ کنٹرول تھا؟“

”جی مہاراج۔“

”نے بلاسٹ کیوں نہیں کیا؟ جبکہ تو دیکھ چکا تھا کہ تمہارا بندہ گرفتار ہو چکا ہے۔“

”مہاراج!..... پہلے تو مجھے سمجھ ہی نہ آئی اور جس وقت وہ ہمارے بندے کو کھینچ کر مسجد سے باہر لائے اس وقت میں نے بلاسٹ

کرنے کی کوشش کی لیکن اس وقت تک وہ بم کو ناکارہ کر چکے تھے۔“

”دونوں بچے ممبر تھے؟“

”نہیں مہاراج عارضی تھے۔ دونوں پیر روزگار تھے اور اس سے پہلے بھی ایک دفعہ ہمارے لیے کام کر چکے تھے۔“

”تنظیم کے کتنے افراد سے واقف تھے؟“

”صرف مہادیر کو جانتے تھے کیونکہ دونوں مرتبہ ان کو ہائر کرنے والا وہی تھا۔“



”مہاراج یہاں اکیلا ہے یا فیملی کے ساتھ ہے؟“

”اکیلا ہے مہاراج۔“

”اسے اگلے پانچ منٹ میں کراچی سے روانہ ہونے کا حکم دو کہ بغیر کسی تاخیر کے حیدرآباد کے راستے واپس پہنچے۔“

”جی مہاراج۔“ کہہ کر اس نے موبائل نکالا اور مطلوبہ آدمی کا نمبر ڈائل کر کے بولا۔ ”تمہارے لیے آرڈر ہے کہ بغیر کسی تاخیر

کے پرانے روٹ سے وہیں لوٹ جاؤ جہاں سے دو سال پہلے آئے تھے۔“

اور پھر دوسری طرف کی بات سن کر بولا۔ ”ہاں یہ مہاراج پاشا کا ہی حکم ہے۔“

کال ختم ہوتے ہی بلونت بولا۔ ”مہاراج ہو سکتا ہے وکرم پر بھی ان کی نظر ہو کہ یہ بھی اپنے آدمیوں کی نگرانی کے لیے وہیں پہ

موجود تھا۔“

”نہیں ایسا نہیں ہے، کیونکہ ایسی صورت میں وہ اس کو بھی گرفتار کر لیتے۔“ پاشا نے بلونت کی رائے سے اتفاق نہیں کیا تھا۔

”سر!..... ایک تو میں محتاط تھا اور دوسرا وہ دونوں بھی مجھے نہیں جانتے تھے۔“ وکرم نے جلدی سے صفائی پیش کی۔

”یہاں کا رخ کرتے وقت تعاقب کا خیال رکھا تھا۔“ بلونت اس کی صفائی سے مطمئن نہیں ہوا۔

”یہ تو میرا معمول ہے سر۔“

”مہاراج ان کی نگرانی کے اندیشے کو نظر انداز نہیں کیا جاسکتا۔“ بلونت پاشا سے مخاطب تھا۔

”تو پھر؟“ پاشا مستفسر ہوا۔

”تو پھر ہمیں فی الفور یہاں سے غائب ہو جانا چاہئے۔“

”بلونت!..... تیری تشویش بجا ہے۔ مگر یہ بھی حقیقت ہے کہ مجھے وکرم پر بہت زیادہ اعتماد ہے۔ اگر اس سے تھوڑی سی بھی غلطی

ہوئی ہوتی تو یہ لازماً بتا دیتا۔ اس کے علاوہ اگر تم غور کرو تو آسانی سے سمجھ لو گے کہ ان دونوں جوانوں کے گرفتار ہونے کی وجہ یہ ہے کہ اس

مسجد کی سختی سے نگرانی ہو رہی تھی اس لیے جو بھی مشکوک شخص مسجد یا مسجد سے متعلق کسی بھی شخص کے قریب جاتا اس نے پکڑا جاتا تھا۔ جبکہ و

کرم سے اس قسم کی کوئی حرکت سرزد نہیں ہوئی اس لیے یہ لامحالہ محفوظ ہے۔“

”ٹھیک ہے مہاراج۔“ بلونت مطمئن ہو گیا۔ ”مجھے بھی وکرم پر بھروسہ ہے میں تو بس احتیاط کے طور پر یہ مشورہ دے رہا تھا۔“

”وکرم اب تم جاؤ اور چند دن کے لیے تمام کارروائیاں مؤخر کر دو۔“

”ٹھیک ہے مہاراج۔“ کہہ کر وکرم کھڑا ہوا اور پاشا کو نمسکار کرتے ہوئے وہاں سے رخصت ہو گیا۔ اس کے کمرے سے نکلتے

”بلونت ٹو نے بھی ہٹا کر رہنا ہے۔ بہتر تو یہی تھا کہ تم مطلوب سے براہ راست ملنے کی بجائے کسی دوسرے آدمی کو اس کے پاس بھیجے اور خود اس کی نگرانی کرتے لیکن اب چونکہ تم براہ راست اس سے مل چکے ہو اس لیے دوبارہ بھی خود ہی جانا۔“

”مہاراج اس کے بارے آپ سے مشورہ کیا تو تھا؟“

”ہاں اس وقت میرا دھیان نہیں گیا۔ خیر کوئی بات نہیں جہاں تک میرا اندازہ ہے تو مطلوب فی الحال ابھنسی کی نظر میں نہیں آیا۔“

”بہر حال اب تم جاؤ اور اس دوران جب تک کہ مطلوب سے تیری ملاقات نہیں ہو جاتی اس کی نگرانی کراتے رہنا۔“ اور پاشا کی یہ بات میٹنگ کے ختم ہونے کا اعلان تھا۔

☆.....☆.....☆

”دلشاد!..... بہت برا ہوا، بہت زیادہ۔ اتنی غفلت نہیں برتنا چاہیے تھی، جب شک تھا کہ تیرے خلاف سازش ہو رہی ہے تو تجھے بہت زیادہ محتاط ہو جانا چاہئے تھا۔ اب یہ کوئی بات ہے کہ حوالات کے سامنے کوئی سنتری ہی مقرر نہیں کیا گیا۔ اتنی لاپرواہی؟“

انسپکٹر دلشاد امین کے کیرئیر کا پہلا موقع تھا کہ اسے اتنی سخت باتیں سننی پڑ رہی تھیں۔

”سراصل میں جلوس کی وجہ سے.....“

”نہیں نہیں دلشاد امین۔“ ایس پی صاحب قطع کلامی کی۔ ”یہ کوئی جواز نہیں ہے حوالات کو خالی چھوڑنے کا اور وہ بھی ایسے حالات میں..... اب بتاؤ میں کیا کروں؟ تمھاری معطلی سے بھی یہ ہنگامہ سرد ہونے والا نہیں لگتا۔“

”سر میں ہر قسم کی سزا بھگتنے کے لیے تیار ہوں۔“

”یہی تو رونا ہے کہ تمھاری سزا اس مسئلے کا حل نہیں ہے۔ البتہ قیدیوں کو زہریلا مشروب پلانے والا بندہ مل جائے تو شاید سازش کرنے والے عناصر تک ہم پہنچ جائیں؟“

”اس بارے میں کوشش کرتا ہوں مگر اتنی زیادہ نفری میں یہ کافی دشوار ہوگا؟“ دلشاد امین فکر مندی سے بولا۔ اور پھر اس سے پہلے کہ ایس پی صاحب اس کے جواب میں کوئی بات کرتا ایک حوالدار اجازت طلب کر کے آفس میں داخل ہوا۔

”ہاں خورشید کیا بات ہے؟“ انسپکٹر دلشاد نے پوچھا۔

”سراین اوین کے جلوس کے مقابلے اے پی ایم کا ایک چھوٹا سا جلوس بن گیا ہے جو آپ کے نام کے نعرے لگا رہے ہیں اور دکھائی دے رہا ہے کہ تھوڑی دیر تک شاید جو انب کے شرکائے جلوس الجھ پڑیں۔“

”اولو.....“ ایس پی صاحب پریشانی کے عالم میں کھڑے ہو گئے۔ ”مجھے پہلے سے شک تھا کہ اس سازش کا ٹارگٹ ایک عام قسم کا انسپکٹر نہیں ہو سکتا۔“ یہ کہتے ہوئے وہ انسپکٹر دلشاد سے مخاطب ہوا۔

”ولشاد کسی بھی طریقے سے ان جلو سوں کو منتشر کرنا پڑے گا۔“

”ہمارے پاس نفری کم ہے سر..... اس نفری کے ساتھ دو جلو سوں کو منتشر کرنا بہت مشکل کام ہے۔“

”مزید نفری منگوا لو جلدی کرو یہ نہ ہو کہ.....“ مگر فائر کی آواز سن کر ایس پی اپنی بات پوری نہ کر سکا۔

”چیک کرو پولیس والے تو یہ فائر نہیں کر رہے؟“ وہ گھبرا کر بولا اور حوالدار خورشید ”جی سر“ کہتے ہوئے بھاگتا ہوا کمرے سے نکل گیا۔ اسی اثنا میں مزید دو تین فائر ہوئے اور ایس پی کے تجربہ کار کانوں کو یہ اعزازہ لگانے میں کوئی مشکل پیش نہ آئی کہ وہ ہوائی فائر نہیں تھے۔

☆.....☆.....☆

”ایس۔“ عاطف نے کان کھانے کے بہانے وائرس پنڈ نفری کان میں لگا کر کال اٹینڈ کی۔ وہ اس وقت بھکاری کے بھس میں مطلوب کلرک کے گھر سے مناسب فاصلے پر موجود تھا اس کا موبائل Silent موڈ پر سیٹ تھا اس لیے اسے کسی کی طرف سے کوئی خطرہ نہیں تھا کہ اس کے پاس موجود موبائل سے کوئی واقف ہو پاتا۔

”سر عمران بات کر رہا ہوں۔“

”ہاں بولو۔“ اس کا انداز خود کلامی کا سا تھا۔

”سر ہم نے دو بندے عاشقان صحابہ گروپ کی مسجد میں بم رکھتے ہوئے گرفتار کیے ہیں اور وہ دونوں اس وقت گیسٹ ہاؤس میں موجود ہیں۔“

”دیری گڈ۔“ وہ بمشکل بے ساختہ انڈ پڑنے والی خوشی کے تاثرات کو چھپا سکا تھا۔ ”تم ان کا خیال رکھو میں آدھے گھنٹے میں پہنچ رہا ہوں۔“

”ٹھیک ہے سر!..... آپ کے آنے تک ہم انھیں خوش آمدید کہتے ہیں تاکہ وہ پریشان نہ ہو جائیں۔“

اور اس نے ”اوکے“ کہہ کر رابطہ منقطع کر لیا۔ بات کرنے کے دوران بھی اس نے گرد و پیش پر گہری نگاہ رکھی ہوئی تھی رابطہ ختم کرنے کے بعد چند لمحے مزید ماحول کا جائزہ لے کر وہ وہاں سے کھسک گیا۔ مطلوب کی نگرانی کے لیے اس نے یوں بھی دوسرے بندے متعین کئے ہوئے تھے، اس کے وہاں سے چلے جانے پر کوئی خاص فرق نہ پڑتا۔ اپنے حلقے کے بموجب وہ ٹھہلتا ہوا وہاں سے نکلا اس کا رخ اپنے قریبی سنٹر کی طرف تھا جہاں وہ اپنا موجود حلیہ تبدیل کر کے اس جگہ تک جاسکتا تھا جس کا کوڈ نام عمران نے گیسٹ ہاؤس بتلایا تھا۔ اس قریبی مرکز میں اپنا حلیہ ٹھیک کر کے اس نے موٹر سائیکل پکڑی اور ٹھیک آدھے گھنٹے بعد وہ گیسٹ ہاؤس کے سامنے تھا۔ گیسٹ ہاؤس کی ظاہری ساخت بالکل عام عمارت کی ہی تھی لیکن اندر سے وہ ایک جدید قسم کا قید خانہ اور انویسٹی گیشن سنٹر تھا۔ اس میں زیادہ تر کمرے ساؤنڈ پروف تھے جس کی وجہ سے دوران تفتیش مجرموں کی چیخ و پکار کسی کو بھی سنائی نہیں دیتی تھی۔ گیسٹ ہاؤس کے چوکیدار نے اسے دیکھتے ہی



گیٹ کھول دیا، عام سادے لباس میں بیوقوف سا نظر آنے والا چوکیدار ایک مجھا ہوا ایجنٹ تھا۔ موٹر سائیکل پارکنگ میں کھڑی کر کے وہ اندرون عمارت کی طرف بڑھ گیا۔ اسے معلوم تھا کہ مجرم کدھر رکھے گئے ہوں گے۔ تیز قدموں سے چلتا ہوا جب وہ مطلوبہ کمرے کے نزدیک پہنچا، عمران اسے کمرے سے باہر آتا دکھائی دیا۔

”اسلام علیکم سر!“ اسے دیکھتے ہی عمران نے سلام کہتے ہوئے مصافحے کے لیے ہاتھ بڑھایا۔

”وعلیکم السلام!..... سناؤ بھی کیا رہا؟“

”سردلوں نے بڑی آسانی سے منہ کھول دیا ہے، کسی ضمیر حیدر نامی شخص نے انھیں 1 لاکھ روپے دے کر اس کام پر آمادہ کیا ہے، اس سے پہلے بھی یہی ضمیر نامی شخص ان سے اسی طرح کا کام لے چکا ہے۔“

”اس کی رہائش گاہ سے یہ واقف ہیں؟“

”نہیں سر..... اس بارے میں لا علم ہیں۔ دونوں مرتبہ ضمیر ان کی رہائش گاہ پر پہنچا تھا۔“

”چلو ان کی زیارت تو کر لیں۔“ عاطف دروازے کی طرف بڑھا۔ عمران بھی سر ہلاتے ہوئے اس کے پیچھے ہولیا۔

وہ ایک بڑا درمیانی ساخت کا کمرہ تھا جس میں ایذا رسانی کے مختلف اوزار لٹکے نظر آ رہے تھے۔ کمرے کے وسط میں پیوست لوہے کی کرسیوں پر دو جوان جکڑے ہوئے تھے جبکہ دو ہی آدمی عاطف کو ان جکڑے ہوئے جوانوں کی مرمت کرتے نظر آئے دونوں کی چیخ دیکار سے کمرہ گونج رہا تھا۔ ساؤنڈ پروف ہونے کی وجہ سے ہلکی سی آواز بھی کمرے سے باہر نہیں جاسکتی تھی۔ عاطف کو دیکھتے ہی تعیش کرنے والوں نے ہاتھ روک لیے۔

”ہاں بھی کیا حال ہے؟“ عاطف کرسی گھسیٹ کر ان کے سامنے بیٹھ گیا۔

ان میں سے ایک روتے ہوئے بولا۔ ”سر جی!..... اللہ دی قسم، نبیؐ سوہنے دی قسم، قرآن دی قسم ہمیں جو کچھ معلوم تھا ہم نے بتا دیا ہے۔“

”کیا بتا دیا ہے؟“ اور عاطف کے استفسار پر وہ جوان وہی تفصیل دہرانے لگا جو اسے عمران کی زبان سننے کو ملی تھی۔

”یہ تفصیل میں پہلے ہی سن چکا ہوں۔“ عاطف اسے ٹوکا۔ ”مجھے صرف ضمیر حیدر کا پتا چاہیے، وہ مجھے کہاں مل سکتا ہے؟“

”اس کے پتے سے تو ہم واقف نہیں ہیں۔“ جوان لرزتے ہوئے بولا۔ ”دونوں مرتبہ وہ ہمارے گھر آ کر ہی ملا تھا۔“

”کام ہونے کے بعد تم نے رقم کس طرح وصول کرنی تھی؟“

”رقم ہمیں کام شروع ہونے سے پہلے ہی مل جاتی تھی۔“

”آرٹسٹ کو بلا کر ضمیر علی کا ایکنج بنوا لو۔“ عاطف عمران سے مخاطب ہوا..... اور عمران سر ہلاتا ہوا دروازے کی طرف بڑھ گیا۔

”تمہاری سزا میں تخفیف اسی صورت میں ممکن ہے کہ تم ضمیر حیدر کو پکڑو، اس لیے ایک تو اس کے بارے جتنی معلومات تمہیں

معلوم ہیں ہمیں بتلا دو، دوسرے ہمارا آرٹسٹ آنے والا ہے اس کے ساتھ تعاون کرتے ہوئے ضمیر کی تصویر بنوانا شاید اس طرح وہ پکڑا جائے۔“

”ہم ہر قسم کے تعاون کے لیے تیار ہیں سر، خدا کے لیے ہمارے حال پر رحم کرو۔ ہم سے غلطی ہوگئی ہے ہمارے باپ دادے کی توجہ جو آئندہ ایسی حرکت کی.....۔“

عاطف نے کہا۔ ”آئندہ موقع ملے گا تو کرو گے نا؟..... فی الحال تم سے جو کہا گیا ہے وہ کرو۔ معافی شافی مانگنے کا بہت ٹائم پڑا ہے۔“

وہ اپنے آدمیوں کی طرف متوجہ ہوا۔ ”میں آفس میں جا رہا ہوں۔ تصویر بن جائے تو وہیں میرے پاس بھیج دینا۔“ یہ کہتے ہوئے وہ وہاں سے نکل آیا۔

☆.....☆.....☆

اسما میل شاہ کی تربیت کا پہلا ہفتہ مکمل ہو گیا تھا۔ دوسرے ہفتے کے آغاز میں تمام اپنی کلاس میں بیٹھے پروفیسراے کے کا انتظار کر رہے تھے۔ وہ ٹھیک 7 بجے نمودار ہوا، اس کے احترام میں تمام کرسیوں سے کھڑے ہو گئے۔

”پلیز تشریف رکھیں..... کیسی گزری آپ کی پہلی چھٹی؟“

”بہت اچھی سر۔“ تمام نے خوش دلی سے جواب دیا۔

”گڈ..... لیکن میرا خیال ہے کامران سے اچھی چھٹی کسی کی بھی نہیں گزری ہوگی۔ کیوں کامران! ٹھیک کہا نا؟“

ایکے کی بات سن کر کامران کے چہرے پر گھبراہٹ کے آثار نمودار ہوئے اور وہ گڑبڑاتا ہوا بولا۔ ”ج..... ج..... جی..... سر!“

”ارے آپ تو گھبرا گئے، اس میں گھبرانے کی کیا بات ہے۔ یہ تو ہر انسان کا حق ہے کہ وہ اپنے سکون اور آرام کے بارے سوچے۔“ مگر ایکے کی طرف سے قسلی کے الفاظ سننے کے باوجود کامران کی پیشانی عرق آلود ہوگئی، تمام لڑکے حیرانی سے اس کے جانب متوجہ ہو گئے مگر کامران کا پریشان چہرہ ان کی حیرانی دور نہیں کر سکتا تھا۔

”بھائی آپ تمام تو عجیب شش و پنج میں پڑ گئے ہو؟“ اے کے ہتھے ہوئے بولا۔ ”چلو میں تمہاری حیرانی دور کیے دیتا ہوں، بات صرف اتنی ہے کہ مسٹر کامران نے اس یونیورسٹی کی ایک طالبہ مس رچنا سے تعلقات بڑھائے اور کچھلی رات اس نے تمام شب اس کے کمرے میں گزاری تو یہ کوئی ایسی بات نہیں ہے کہ اس پر اتنی پشیمانی کا اظہار کیا جائے، یہ تو ہر انسان کا بنیادی حق ہے اور اس حق کو ہر مذہب تسلیم کرتا ہے۔“

”سر آپ کی یہ بات تو خیر غلط ہے کہ عورت اور مرد کے اس آزادانہ اختلاط کو ہر مذہب تسلیم کرتا ہے؟“ عبداللہ نے بڑے زور

اس نے پوچھا۔ ”کیا اسلام عورت اور مرد کے تعلقات کے خلاف ہے؟“

”بالکل۔“ عبداللہ جوش سے بولا۔

”فلا فہی ہے آپ کی..... اسلام تو اس کا سب سے بڑا حامی ہے اور ایک چھوڑ چار عورتوں سے بیک وقت تعلقات رکھنے کی

اجازت دیتا ہے۔“

”مگر وہ تو شادی ہوئی نا؟“

”آپ اسے جو نام بھی دیں۔ بات تو عورت اور مرد کے تعلق کی ہے کہ عورت اور مرد ایک دوسرے کی ضرورت ہیں بالکل اس

طرح جیسے انسان کو غذا کی ضرورت ہوتی ہے اسی طرح جنس مخالف کی بھی حاجت ہوتی ہے۔“

”مگر شادی تو ایک ایسا رشتہ ہے کہ عورت اور مرد باہم رضامندی سے ایک دوسرے کو قبول کرتے ہیں، ایک دوسرے کو ہمیشہ کے

لیے اپناتے ہیں جبکہ عام تعلقات تو عارضی ہوتے ہیں۔“ عبداللہ نے اپنے نظریات کا دفاع کرنے کی کوشش کی۔

”تو کیا رات کا مران اور رچنا بغیر رضامندی کے اکٹھے رہے ہیں؟“ اے کے نے جیسے ہوئے اس کی دلیل کا رد کیا۔ ”بھئی یہ

تعلقات بھی باہم رضامندی کی بنا پر قائم ہوتے ہیں اور جہاں تک تعلق ہے ہمیشہ کا وہ دونوں صورتوں میں قائم بھی ہو سکتا ہے اور ٹوٹ بھی

سکتا ہے، خود آپ کی نظر میں کئی ایسے شادی شدہ جوڑے ہوں گے جن کے مابین سہاگ رات کو ہی طلاق واقع ہو گئی ہوگی۔ اسے آپ کیا

کہیں گے؟“

”وہ ایک دوسرا مسئلہ ہے۔“

”فلا..... وہ کوئی دوسرا تیسرا مسئلہ نہیں یہ سب مذہب کے ٹھیکیداروں نے مذہب کی غلط تفسیر لوگوں کے سامنے پیش کی ہوئی

ہے۔ جیسے عیسائی مذہب کے پادریوں نے بھی قانون فطرت کی راہ میں روڑے اٹکانے کی کوشش کی تھی نتیجہ آپ کے سامنے ہے۔ اس لیے

میرے عزیز وہ بات ذہن نشین کر لو کہ عورت کوئی ایسی بلا نہیں ہے جس سے احتراز برتنے کی ضرورت پیش آئے، یہ تو بس ضرورت ہے اور

ضرورت کا پورا کرنا ہر انسان کا فطری حق ہے البتہ ضرورت پوری کرنے کے طریقے اپنے اپنے ہیں۔ کوئی عربی کے چند الفاظ کے ذریعے یہ

ضرورت پوری کرتا ہے تو کوئی آگ کے گرد سات چکر لگا کر اور جو جرات مند ہوتے ہیں وہ ان بکھیڑوں میں نہیں پڑتے بس اپنی ضرورت

پوری کرتے ہیں جیسے بھی بن پڑے اور جہاں تک تعلق ہے آخرت کا اگر دوسرے جہان کی کوئی حقیقت ہے بھی سبھی تب بھی وہاں جا کے دیکھ

لیا جائے گا کافی الحال تو موجودہ جہان سے نبش۔ اسی عذاب و ثواب کے چکر لے جانے کتنے لوگوں کو فطری تقاضے دبانے پر مجبور کیا ہوا ہے،

عورت بھی حرام، کئی قسم کے مشروب بھی حرام، کمانے کے بیسیوں طریقوں پر بھی قدغن تو آخر بندہ کرے کیا.....؟ میں کسی مخصوص مذہب کی



طرف اشارہ نہیں کر رہا، تمام مذاہب کا تقریباً ہی فلسفہ ہے۔ البتہ یہ بات صحیح ہے کہ عمل کے میدان میں مسلمان اپنے مذہب کی تعلیمات پر زیادہ عمل پیرا ہوتے ہیں۔ باقی مذاہب کے پیروکار اس جھنجھٹ میں نہیں پڑتے۔“

”سر آپ کے کہنے کے مطابق تو مذہب پر عمل کرنے والے بیوقوف ہوئے؟“ اس مرتبہ اسماعیل شاہ نے پوچھا۔

”نہیں بھئی میری بات کا یہ مطلب نہیں ہے، آپ سمجھنے کی کوشش کریں۔ مذہب پر عمل کرنا ہر شخص کا ذاتی فعل ہے اور کسی کو یہ حق نہیں پہنچتا کہ وہ دوسرے کو بھی اس پر مجبور کرے، دوسرے مذہب نام ہے عبادات کا، آپ نماز پڑھیں، روزہ رکھیں، حج کریں یہ تو نہ ہو کہ ہر قسم کی تفریح ہی چھوڑ دیں۔ جیسے ایک مفکر لکھتا ہے کہ ”عورت سے بے نیاز ہو کر زندگی بسر کرنے کا عزم ایک شدید جرم ہے اور فطرت اس کا انتقام ضرور لیتی ہے۔“ اگر آپ غور کریں تو وہ ہستیاں جو ہماری نگاہ میں نہایت مقدس اور پاک ہیں ان ہستیوں نے بھی عورت کی ضرورت کا انکار نہیں کیا ہے، یہ بات ظاہر کرتی ہے کہ عورت مرد کے لیے اتنی اہم ہے کہ مقدس ترین ہستیاں بھی اس کی ضرورت محسوس کرتی ہیں۔ باقی رہا نکاح وغیرہ کا چکر تو نکاح نام ہے ایک بندھن کا جو مذہب اسلام میں ایک لفظ صرف تین بار بولنے سے ٹوٹ جاتا ہے تو جو چیز اتنی ناپائیدار ہو اس پر اصرار کرنے کی کیا ضرورت ہے۔ جو عورت بغیر نکاح کے کسی مرد کی خواہشات کو پورا کر رہی ہوگی وہ ایک نکاح والی عورت سے زیادہ کسی مرد کے دل کے بھی قریب ہوگی کہ بغیر پسند کے تو کوئی کسی کو نہیں رکھتا نا؟ اور وہ اپنے تمام مطالبے بھی پورے کروالے گی البتہ منکوحہ عمومی طور پر مرد پر مسلط کر دی جاتی ہے اور ایسے سینکڑوں واقعات آپ کے علم میں آئے ہوں گے جن میں کہیں تو بچوں والی عورت اپنے آشنا کے ساتھ بھاگ جاتی ہے تو کہیں مرد اپنی بیوی سے جان چھڑانے کے لیے اسے دردناک موت کے حوالے کر دیتا ہے۔ یہ کیا ہے؟ یہ اسی پابندی کا نتیجہ ہے جو مذہب نے ہم پہ مسلط کی ہوئی ہے۔ آپ مجھے دیکھیں آج تک میں نے شادی نہیں کی اور جو عورت پسند آئی اس کے ساتھ کچھ خوشگوار لمحات بتا لیے پھر اس کا اپنا راستہ اور میرا اپنا..... اس کے علاوہ آپ اس بات پر بھی غور کریں کہ آپ میں اکثریت ان کی ہے جن کے قریبی رشتہ داروں کے ساتھ ظلم و ستم ہوا ہے جس کا بدلہ لینے کے لیے انھیں مجبور ہونا پڑا اور نہ رشتہ داروں کی غیر موجودگی میں آپ بڑے آرام و سکون سے اپنی زندگی بسر کر سکتے تھے۔“

”اس کا مطلب ہے ہم اپنے والدین کے قاتلوں کو بھول جائیں۔ اپنی بہن کی عصمت دری کرنے والوں کو معاف کر دیں، اور آرام و سکون سے اپنی زندگی گزار دیں؟“ اسماعیل جذباتی لہجے میں بولا۔

”یہ میں نے کب کہا ہے؟..... اب تو بدلہ لینا آپ لوگوں کے لیے فرض عین ہے۔ میں نے تو صرف ایک امکانی بات کی ہے کہ اگر آپ کے والدین اور بہن بھائی نہ ہوتے تو شاید آپ اس مصیبت میں نہ پھنستے۔“

”سر آپ عجیب بات کر رہے ہیں، اگر والدین نہ ہوتے تو ہم پیدا کیسے ہوتے؟“

”بالکل ایسے پیدا ہوتے جس طرح آج کل یورپ میں ہزاروں بچے پیدا ہو رہے ہیں، جنہیں آپ کے ہاں تو حرامی کہا جاتا

ہے مگر انسانیت کی رُو سے وہ بھی عام بچوں کی طرح ہوتے ہیں رشتوں کی قید سے آزاد بے فکرے انسان..... اور یہی بے فکری ایسی قوت ہے جس کی بدولت آج یورپ ترقی کی وہ منازل طے کر رہا ہے جن کے بارے ہم تصور ہی نہیں کر سکتے۔ ہم تو ابھی تک اپنے خاندانی جھگڑوں سے خلاصی نہیں پاسکے۔“

”سر ہم آپ سے بحث میں نہیں جیت سکتے، مگر آپ کی کافی باتیں ہضم کرنا ہمارے لیے دشوار ہے۔ یہ ایسی باتیں ہیں جنہیں ہمارے ضمیر گوارا نہیں کر سکتے۔ گویا خوبصورت لڑکی کا ساتھ ہمارے لیے مسرت اور خوشی کا باعث سہی لیکن ہے بہر حال غلط۔“ اس دفعہ خالد نے نئے انداز میں اپنے عقیدے کا دفاع کیا تھا۔

”گڈ خالد!..... آپ نے بالکل صحیح کہا ہے اور میں آپ سے سو فیصد متفق ہوں..... لیکن پتا ہے یہ ضمیر ہے کیا؟ ضمیر کہتے ہیں اس لاشعوری خوف کو جو بچپن سے ہمارے والدین مختلف انداز میں ہمارے دماغوں میں گھسیڑ دیتے ہیں اور بعد میں نہ چاہتے ہوئے بھی ہم ان باتوں پر عمل کرنے پر مجبور ہو جاتے ہیں، وہ خوف اور وہ ڈر ساری زندگی ہمیں اپنی لپیٹ میں لیے رکھتا ہے۔ مثلاً مسلمان کیوتر کا گوشت شوق سے کھاتے ہیں مگر کوئے کا گوشت نہیں کھاتے..... کیوں؟ کیونکہ بچپن ہی سے والدین انہیں بتلاتے ہیں یہ حلال ہے یہ حرام ہے۔ ورنہ دیکھا جائے تو ان میں کوئی فرق ہی نہیں۔ اگر میں دونوں کا علیحدہ علیحدہ سالن بنا کر آپ کے سامنے رکھوں تو مجال ہے جو کوئی پہچان جائے۔ حالانکہ یہی کوادوسرے کئی ممالک میں بڑے شوق اور رغبت سے کھایا جاتا ہے اور اس کی وجہ یہی ہے کہ ان ممالک کے لوگوں نے اپنے اجداد کو یہ کھاتے دیکھا ہے تو ان کو اس کے گوشت سے کراہیت نہیں ہوتی۔ اسی طرح یورپ میں ایک لڑکی بڑی دلیری سے اپنے بوائے فریڈ کے ساتھ ڈیٹ پر چلی جاتی ہے اور اس بارے نہ تو اس کا والد اسے منع کرتا ہے نہ ہی بھائی اور نہ ہی لڑکی کا ضمیر ملامت کرتا ہے۔ اس کے برعکس کیا ہمارے ہاں اس کا تصور کیا جاسکتا؟ بالکل نہیں۔ کیونکہ بچپن ہی سے جنس کو ہمارے ہاں اتنے گندے اور کراہت آمیز انداز میں پیش کیا گیا ہے کہ اس چھوٹی سی بات پر بھائی بہنوں کی گردنیں اتار دیتے ہیں، بیویاں شوہروں کے ہاتھوں ماری جاتی ہیں اور بیٹیاں باپ کے ہاتھوں قتل ہو جاتی ہیں اور یہ سب کچھ وہ کرتے ہیں جو دوسروں کی بہن بیٹی کے ساتھ بڑی رغبت اور شوق سے تعلقات رکھنا چاہتے ہیں۔ یہ تضاد بھی اسی جہالت کا نتیجہ ہے۔ ورنہ جو کام مرد کے لیے باحیث شرم و نقصان نہیں وہ عورت کے لیے کیسے نقصان دہ ہو سکتا ہے۔ البتہ زبردستی کسی عورت کو اس کام پر مجبور کرنا ایسے ہے جیسے آپ ڈاکہ ڈال رہے ہوں اس کی اجازت کوئی فلسفہ اور کوئی قانون نہیں دیتا اور اگر مرد و عورت باہم رضامند ہیں تو اسے دنیا کا کوئی قانون غلط نہیں کہہ سکتا۔“

”مگر سر.....“

”نہیں عبداللہ۔“ اے کے نے قطع کلامی کی۔ ”آٹھ بجنے میں فقط دو منٹ رہتے ہیں اور آٹھ بجے آپ لوگوں نے ہتھیاروں کی سکھلائی کے لیے گراؤنڈ میں پہنچنا ہے۔ باقی کپ شپ کل ہوگی“ اور اے کے کی بات سن کر تمام اپنی نشستوں سے کھڑے ہو کر کلاس روم

سے باہر کی طرف چل دیئے۔ تمام کے دماغوں میں ایکے کی کہی ہوئی باتیں گونج رہی تھیں۔ وہ اعلیٰ تعلیم یافتہ تھے مگر ان کی بد قسمتی کہ وہ دین کے بارے اتنا نہیں جانتے تھے، ان کی دنیاوی تعلیم نے انھیں اتنا شعور نہیں بخشا تھا کہ وہ اے کے جیسے مکار سے بحث کر سکتے۔

اس چالاک نے بھی ان کی دکھتی رگ پر ہاتھ رکھا تھا کہ اس عمر میں مرد کی سب سے بڑی کمزوری عورت ہوتی ہے۔ اس کے برعکس اگر وہ کوئی ایسا موضوع چھیڑتا جس میں نفسانی خواہشات کا عمل دخل نہ ہوتا تو کبھی بھی ان کے دماغوں کو متاثر نہ کر سکتا۔ سب سے بڑھ کر اس کا مشن ان جوانوں کو شراب و شباب کا ایسا رسیا بنانا تھا کہ وہ اخلاقی لحاظ سے گراؤ کا شکار ہو جائیں۔ اسی وجہ سے روزانہ کھانے کے بعد پیش کیے جانے والے مشروب میں ہلکی مقدار میں شراب کی ملاوٹ بھی کی جاتی اور یہ مقدار چند ماہ میں بڑھ کر اتنی ہو جاتی تھی کہ تمام عادی شرابی ہو جاتے۔ شراب کے عادی اور شباب کے رسیا بن کر ہی وہ ان کے بندہ بے دام بن سکتے تھے۔

☆.....☆.....☆

”بیٹھو شیرے۔“ فاضل علی خان شیر خان سے مخاطب ہوا۔ ”اور تفصیل سے بتاؤ کیا ہوا ہے؟“

شیر خان مؤدبانہ انداز میں اس کے سامنے بیٹھ گیا۔ ”سیٹھ صاحب آپ کے جانے کے کوئی گھنٹا ڈیڑھ بعد اے پی ایم پارٹی کا ایک چھوٹا سا جلوس نمودار ہوا اور آہستہ آہستہ اس کی تعداد میں اضافہ ہوتا گیا لیکن پھر بھی این او این پارٹی کی تعداد مجموعی طور پر ان سے زیادہ رہی شرکائے جلوس ایک دوسرے کے خلاف نعرے لگا رہے تھے۔ موقع دیکھ کر میں نے ہسٹول سے فائر کر کے اے پی ایم پارٹی کا ایک بندہ زخمی کر دیا۔ انھوں نے بھی ہتھیار چھپائے ہوئے تھے۔ جوانی فائرنگ سے این او این پارٹی کے دو بندے ڈھیر ہو گئے اور پھر ہاتھ پائی شروع ہو گئی کافی لوگ زخمی ہوئے یہ جھگڑا شاید دیر تک جاری رہتا مگر پولیس نے مداخلت کرتے ہوئے لاشی چارج شروع کر دیا، پہلے تو پولیس کی ناکافی نفری کے سامنے شرکائے جلوس ڈٹے رہے۔ بعد میں پولیس کو مزید کمک مل گئی آنسو گیس کے مسلسل استعمال اور لاشی چارج سے پولیس نے دونوں جلوس منتشر کر دیئے، اور میں بھی واپس چلا آیا۔ پیچھے پولیس زخمیوں کو ہسپتال پہنچا رہی تھی۔“

”گڈ؟“ فاضل غمخیز لہجے میں بولا۔ ”اس کا مطلب ہے ماحول گرم ہے۔“

”جی! سیٹھ صاحب۔“

”چلو ہمارا کام تو ختم ہوا، آگے اے پی ایم جانے اور این او این؟۔“

”مگر سیٹھ صاحب! ہمارے تین بندے جو حالات میں ہلاک ہو گئے ہیں ان کا کیا ہوگا؟“

”ان کا تو جو کچھ ہوگا اگلے جہان ہی ہوگا البتہ ان کی ہلاکت میں دلشاد امین کا ہاتھ ہے، اور وہ اس حرکت کی پاداش میں وہ آسانی سے معطل ہو جائے گا۔ تم دو آدمی بھیج دو جو اس کی تاثر میں رہیں اور موقع ملے ہی اسے ٹھکانے لگا دیں۔ اب یوں بھی ہم پہ کوئی شک نہیں کرے گا، سب کا دھیان این او این پارٹی کی طرف جائے گا۔“



”انسپکٹر دلشاد کے مرنے کا ہمیں کیا فائدہ ہوگا سیٹھ صاحب؟“

”گدھا ہے ٹو!..... بیوقوف انسپکٹر دلشاد نے چھاپہ مار کر ہمارے دوا آدمی اور مال اپنے قبضے میں لیا ہوا ہے؟“

”جی، جی۔“ شیرا گڑبڑا کر بولا۔

”تو کیا ہم ہاتھ پہ ہاتھ دھرے بیٹھے رہیں گے؟ بدلہ نہیں لیں گے؟“

”لیں گے سیٹھ صاحب بالکل لیں گے۔“ شیرا گرم جوشی سے بولا۔

”اس کا دوسرا فائدہ یہ ہوگا کہ دلشاد امین کے راستے سے بچتے ہی ہمیں اپنا مال بشمول دونوں آدمیوں کے واپس مل جائے گا اور

نئے آنے والے انسپکٹر تک ہم یہ کہانی کسی ذریعے سے پہنچا دیں گے تاکہ وہ دلشاد امین کے انجام سے عبرت حاصل کر سکے۔“

”اور اس طرح آپ آہستہ آہستہ کراچی کے بے تاج بادشاہ بن جائیں گے؟“

”پورے پاکستان کی بات کرو شیرے، پورے پاکستان کی، کراچی کے بے تاج بادشاہ تو ہم آج بھی ہیں۔“

”وہ تو ہے سیٹھ صاحب۔“ شیرے کے لہجے میں خوشامد کوٹ کوٹ کر بھری ہوئی تھی۔ ”دراصل میرا مطلب تھا کہ کچھ لوگ اس

حقیقت سے بے خبر ہیں ان کو بھی بتا چل جائے گا۔“

”اچھا ایک خاص بات سنو!“ فاضل کا لہجہ سرگوشانہ سا ہو گیا تھا۔

”حکم کریں سیٹھ صاحب۔“ وہ ہمدن گوش ہو گیا۔

”شیرے یہ بات خوب ذہن نشین کر لو کہ ابھی جو کچھ ہم تمہیں بتانے لگے ہیں اس بات کی بھنک بھی کسی اور کے کانوں میں پڑ گئی

تو سمجھو تمہاری زندگی ختم اور اگر ٹو نے اس راز کی حفاظت کی اور یہ کام بخیر و خوبی سرانجام دیا تو یقین مانو ہم تمہاری زندگی بدل دیں گے۔ اگر

ہم پاکستان کے بے تاج بادشاہ ہوں گے تو ہمارا دست راست ہونے کا شرف تجھے حاصل رہے گا، تم دیکھنا تمہیں کتنی عزت کتنی دولت اور

کتنا عروج ملتا ہے۔“

”آپ حکم کریں سیٹھ صاحب..... اس سے پہلے بھی شیرا آپ کا غلام تھا اور آئندہ بھی آپ کی غلامی میں فخر محسوس کرے گا اور جہاں

تک آپ کے راز کا تعلق ہے شیرے کا سر تو کٹ سکتا ہے اس کے ہونٹوں سے کوئی ایسی بات نہیں نکل سکتی جو آپ کے مفاد کے خلاف ہو۔“

”گڈ.....“ شیرے کا خوشامد کی لہجہ فاضل علی خوش کر گیا تھا۔ ”اچھا یہ بتاؤ کبھی پشاور گئے ہو؟“

”نہیں سیٹھ صاحب۔“

”کراچی میں کسی خفیہ ایجنسی کے بندے سے واقفیت ہے؟“ اس نے پوچھا اور اس مرتبہ بھی شیرے کا جواب نفی میں تھا۔

”تو یوں کرو تجھے ہم ایک بندے کا ایڈریس بتاتے ہیں ٹو نے چند دنوں کے اندر اس سے دوستی کاٹھنی ہے۔“

”ٹھیک ہے سیٹھ صاحب۔“

”لیکن خیال رہے وہ بندہ خفیہ ایجنسی کا ہے..... ٹو نے یوں اس سے دوستی لگانی ہے کہ اسے بالکل شک نہ ہو کہ تم سوچے سمجھے منصوبے کے تحت اس کی جانب بڑھ رہے ہو۔“

”ٹھیک ہے سیٹھ صاحب!..... لیکن کیا میں پوچھ سکتا ہوں کہ اس سے دوستی کرنے کا مقصد کیا ہے؟“

”کیوں نہیں..... ہم تمہیں ساری صورت حال سے آگاہ کیے دیتے ہیں تاکہ کسی فطلی کا امکان نہ رہے۔“ شیر خان اس کی جانب متوجہ ہو گیا۔

”یہ تو تم جانتے ہی ہو گے کہ جو کچھ ہمارے پاس ہے ہم نے محنت سے حاصل کیا ہے؟“

”جی۔“ شیر مختصر بولا اور قاضی علی کی بات جاری رہی۔

”ہمارے پاس جو کچھ بھی ہے شاید ہم اتنی جلدی اس کے حصول میں کامیاب نہ ہوتے اگر ہمیں بلیک لیکوئڈ کا سہارا نہ ملتا..... جانتے ہو، بلیک لیکوئڈ کیا ہے؟“

”نہیں سیٹھ صاحب۔“

”یہ ایک بین الاقوامی تنظیم ہے۔ مختصر یہ سمجھ لو کہ ایک ایسی تنظیم، جس کا مقصد پوری دنیا پر ہولڈ قائم کرنا ہے۔ اس تنظیم کو امریکہ جیسی سپر پاور کی مدد حاصل ہے۔ مختلف ممالک کے بڑے بڑے شہروں میں اس تنظیم نے مقامی افراد کو ہائر کیا ہوا ہے۔ کراچی میں ان کے نمائندے ہم ہیں اور جتنے بھی ہمارے آدمی ہیں وہ در پردہ بلیک لیکوئڈ کے لیے ہی کام کرتے ہیں۔ تجھے یاد ہو گا کہ چند دن پہلے کچھ سفید فام مہمان ہمارے پاس آئے تھے۔ وہ بلیک لیکوئڈ کے ہی نمائندے تھے، اسی دن انہوں نے مجھے بتایا کہ اگلے چند ماہ میں تنظیم کے سرکردہ افراد کا اجلاس ہونے والا ہے۔ جس میں پاکستان کے تمام شہروں کے اندر کام کرنے والے نمائندوں کا مشترکہ سربراہ چنا جائے گا اور اس مقصد کے لیے تنظیم کی نگاہ میں دو بندے ہیں ایک کا تعلق پشاور سے ہے اور اس کا نام اکبر علی خان ہے۔ اکبر علی خان ایک بہت بڑا بزنس مین ہے۔ دوسرا نام ہمارا ہے۔ اب ان چند ماہ میں جن کی کارکردگی اچھی رہی وہ پاکستان میں کام کرنے والے بلیک لیکوئڈ کے تمام ارکان کا سربراہ بن جائے گا۔“

”آپ کی بات مجھے اچھی طرح سمجھ آگئی ہے سیٹھ صاحب۔“ شیر اعتماد سے بولا۔ ”مگر یہ سوال ہنوز نشہ ہے کہ خفیہ ایجنسی کے فرد سے دوستی کا نشانے کا مقصد کیا ہے؟..... ایسے لوگوں سے تو ہمیں دور بھاگنا چاہئے۔“

”درست..... لیکن اس میں بھی ایک راز پوشیدہ ہے۔“

”وہی تو میں جاننا چاہ رہا ہوں؟“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”ٹو نے کسی ذریعے سے اس تک یہ بات پہنچانی ہے کہ اکبر علی خان بلیک لیکوئڈ کارکن ہے اور بس..... باقی کام وہ خود سنبھال لیں گے۔“

فاضل علی خان کی بات سن کر شیر اسوج میں پڑ گیا اور چند لمحوں بعد بولا۔

”سیٹھ صاحب!..... گستاخی معاف ایک بات پوچھوں؟“

”شیرے!..... تم بلا تردد ہر قسم کی بات کر سکتے ہو۔ اب تم پہلے والے شیرے نہیں رہے۔“

”مہربانی سیٹھ صاحب..... میں یہ کہنا چاہ رہا تھا کہ جیسے آپ اس بات سے واقف ہیں کہ اکبر علی خان پشاور میں بلیک لیکوئڈ کا

نمائندہ ہے اسی طرح وہ بھی تو اس بات سے واقف ہوگا کہ آپ کراچی میں بلیک لیکوئڈ کے مفادات کے لیے کام کرتے ہیں؟“

”شاید۔“ فاضل علی تیزی سے بولا اور پھر ایک لمحہ غور کرنے کے بعد کہنے لگا۔ ”بلکہ یقیناً وہ بھی ہم سے واقف ہوگا۔ غالباً تمہارا

مقصد ہے وہ بھی میری طرح خفیہ ایجنسی سے رابطہ کر سکتا ہے؟“

”اس بارے تو میں کچھ نہیں کہہ سکتا، البتہ یہ بات یقینی ہے کہ اگر اسے خفیہ ایجنسی نے گرفتار کر لیا تو اس سے آپ کے بارے

اگلوانے میں انھیں کوئی دقت پیش نہیں آئے گی۔ کیونکہ ایجنسی کے لوگ جس طرح تفتیش کرتے ہیں اس سے آپ اچھی طرف واقف ہوں

گے۔ یہ ظالم پتھروں کو بھی بولنے پر مجبور کر دیتے ہیں اکبر علی خان تو پھر بھی ایک انسان ہے۔“

”شاباش شیرے!..... جی خوش کر دیا۔ اس کا مطلب ہے ہمارا انتخاب ٹھیک ہے۔ گڈ..... ویری گڈ، اس طرف تو ہمارا دھیان

ہی نہیں گیا۔ بہر حال اکبر علی خان کو ہم نے ہر صورت راستے سے ہٹانا ہے اس بارے میں کچھ سوچو۔ ایسے کہ کوئی ہم پہ شک بھی نہ کرے۔“

”سیٹھ صاحب!..... اکبر علی خان ایک بڑا بزنس مین ہے اور یہ تو آپ اچھی طرح جانتے ہیں کہ اتنے بڑے بزنس مین کے

درجنوں مخالف ہوں گے۔ تو کیوں نہ اس کے کسی مخالف کے کاغذ پر ہندوق رکھ کر اکبر علی کو نشانہ بنایا جائے۔“

”شیرے..... آج تو حیران دماغ بہت دور کی کوڑیاں لا رہا ہے۔ تیری اس بات سے تو مجھے وہ اسماعیل شاہ قازی یاد آ گیا ہے کہیں

اس کے قحانے سے فرار ہونے میں میرے کسی ایسے ہی دشمن کا ہاتھ تو نہیں جو اسماعیل کو میرے خلاف استعمال کرنا چاہتا ہو؟“

”ایسا ممکن تو ہے مگر یقینی نہیں۔ کیونکہ اس کو فرار ہونے میں سے زیادہ عرصہ گزر گیا ہے۔ اگر اس مقصد کے لیے اسے کسی نے فرار

کرایا ہوتا تو اب تک خدا نخواستہ آپ پہ قاتلانہ حملہ ہو چکا ہوتا، لیکن پھر بھی اس امکان کو مد نظر رکھتے ہوئے آپ کو اپنی سیکورٹی میں اضافہ کر

دینا چاہئے۔“

”اب یہ سارا انتظام تیرے سپرد ہے شیرے! ہمیں تم پہ کلی اعتماد ہے۔“

”یہ آپ کی کرم نوازی اور بڑا اپن ہے سیٹھ صاحب کہ اس نا اہل کو اتنی اہمیت دے دی۔ بہر حال پھر بھی میں اپنی پوری کوشش

کروں گا کہ جناب کی حفاظت میں کوئی دقیقہ فرو گذاشت نہ ہونے پائے۔“



”چلو یہ تو ہو جائے گا، لیکن اکبر علی خان کا کیا کریں؟“

”اس کی سرکوبی کے لیے مجھے خود پشاور جانا پڑے گا۔“

”چلے جاؤ..... اور اپنے ساتھ ایک دو پٹھان بھی لے جاؤ تاکہ تمہیں وہاں زبان کی پرابلم پیش نہ آئے۔“

”زبان کی پرابلم تو خیر نہیں ہوگی کیونکہ میں خود بھی پٹھان ہوں اور پشتو بولنا اچھی طرح جانتا ہوں۔ البتہ عجب خان کو ضرور ساتھ

لے جاؤں گا کہ وہ پشاور سے تعلق رکھتا ہے۔“

”تم پٹھان ہو؟“ فاضل علی خان کے لہجے میں حیرت تھی۔ ”ہم تو تجھے سندھی سمجھ رہے تھے۔“

”میرے اجداد کا تعلق ایک سے تھا سیٹھ صاحب اور میں اصلاً ساغری پٹھان ہوں۔ البتہ میری پیدائش چونکہ کراچی کی ہے اس

لیے سندھی بھی اچھی طرح بول لیتا ہوں۔“

”ٹھیک ہے شیرے! اب تم فی الفور پشاور جانے کی تیاری کرو۔ مجھے ایک ہفتے کے اندر رزلٹ چاہئے اور بے فکر ہو انعام تیری

توقع سے بھی بڑھ کر ملے گا۔“

”آپ کی خوشی ہی میرا انعام ہے سیٹھ صاحب۔“ خوشامدی لہجے میں کہتے ہوئے وہ اٹھ کھڑا ہوا اور پھر موڈ بانہ انداز میں سیٹھ

فاضل کو سلام کرتے ہوئے کمرے سے باہر کی جانب چل دیا۔ خوشی کے مارے اس کے قدم زمین پر نہیں پڑ رہے تھے۔ آج اسے سیٹھ نے

جواہریت دی تھی اور جتنی اس کی تعریف کی تھی اس کے بارے میں اس نے کبھی خواب میں بھی نہیں سوچا تھا اور اب اس کا ذہن پشاور جا کر

اکبر علی خان سے غصے کی ترکیب سوچنے میں مصروف تھا۔

☆.....☆.....☆

ہنگامہ فرد کرنے میں پولیس کو گھنٹاؤ بڑھ لگ گیا تھا۔ جلوسوں کے منتشر ہوتے ہی وہ اپنے اور سول زخمی ہونے والے افراد کو ہسپتال

پہنچانے لگے۔ اس دوران ایس پی صاحب وہیں موجود رہے۔ اس کے چہرے پر چھائے پریشانی کے آثار واضح تھے، اس کی دور رس نگاہیں مستقبل

قریب میں ہونے والے ہنگاموں کو بخوبی دیکھ سکتی تھیں۔ انسپکٹر دلشاد امین بھی کچھ کم پریشان نہیں تھا۔ یہ سارا ہنگامہ اسی کی لاپرواہی کا نتیجہ تھا۔

”دلشاد!..... اب میں جا رہا ہوں، تم کوشش کرو کہ ملزمان کو زہر ملا مشروب پلانے والا مجرم پکڑا جائے۔ اس طرح ایک تو سازش

کا اصل مجرم بے نقاب ہو جائے گا، دوسرے تیری بھی بچت ہو جائے گی۔ اگر مجرم کا پتا چل جائے تو مجھے فوری اطلاع کرنا، اس کے برعکس

ہونے کی صورت میں ساری رپورٹ بنا کر ڈی ایس پی کے حوالے کر دیں گی، اسی کے ذریعے آپ کو مزید احکام مل جائیں گے۔“

”ٹھیک ہے سر۔“ دلشاد امین جواباً بولا اور ایس پی سر ہلاتا ہوا وہاں سے رخصت ہو گیا۔ اس کے جانے کے بعد وہ چند منٹ تو لاٹھ

عمل سوچتا رہا کہ تفتیش کا آغاز کہاں سے کرے پھر ایک نتیجے پر پہنچ کر اس نے حوالدار خورشید کو اپنے پاس بلا لیا۔

”یس سر؟“ خورشید نے اس کے پاس آکر سیلوٹ کرتے ہوئے پوچھا۔

”خورشید!..... ایک تو آخر میں جو اضافی نفری آئی تھی اسے انتظامی کاموں پر لگا کر پہلے والے موجود تمام افراد کو تھانے میں اکٹھا کر لو۔ دوسرا اپنی نگرانی میں تمام کی ترتیب سے لاشیں بنا لو اور تیسرے فنگر پرنٹ کے ماہر کو بلوا کر ملازموں کی لاشوں کے ساتھ ملنے والے گلاسوں سے فنگر پرنٹ لے لو اور اگر گلاسوں پر لاشوں کے علاوہ کوئی فنگر پرنٹ ملتے ہیں پھر تو ہمارا کام آسان ہو جائے گا دوسری صورت میں ہماری دشواری بڑھ جائے گی، لیکن کچھ بھی ہو ہم نے اپنے درمیان موجود کالی بھیڑ کو لازماً بے نقاب کرنا ہے۔“

”ان شاء اللہ سر۔“ خورشید دعائیہ لہجے میں بولا۔ ”لیکن ایک چھوٹی سی پرابلم ہے۔“

”کون سی؟“

”سر پہلے موجود افراد میں سے کچھ ایسے بھی ہیں جو معمولی یا شدید زخمی ہونے کے بعد ہسپتال بھیجے جا چکے ہیں۔ ان کا کیا

کریں؟“

”ان کو فی الحال وہیں رہنے دو باقیوں سے پوچھ گچھ کرنے کے بعد ان کا معاملہ دیکھیں گے؟“ اور خورشید سر ہلاتا ہوا آفس سے نکل گیا۔ خورشید کے جانے کے تھوڑی دیر بعد وہ اٹھا اور قیدیوں والے کمرے کے جانب بڑھ گیا، قیدیوں کو کسی نے چھیڑنے کی کوشش نہیں کی تھی۔ حوالات کے دروازے پر سنتری مستعد کھڑا تھا مگر اب اس کا کوئی فائدہ نہیں تھا کہ چڑیاں کھیت چک گئی تھیں۔ وہ تھوڑی دیر تک لاشوں کا گہری نظر سے جائزہ لیتا رہا مگر اسے ایسی کوئی چیز نظر نہ آئی جو کوئی فائدہ دے سکتی۔ اسے وہاں رکے تھوڑی سی دیر ہوئی تھی کہ خورشید فنگر پرنٹ کے ماہر کے ساتھ وہاں آ پہنچا۔ ایک مخصوص پاؤڈر گلاسوں پر چھڑک کر وہ فنگر پرنٹس لینے لگا، اسے اپنے کام میں مصروف چھوڑ کر وہ خورشید سے مخاطب ہوا۔ ”تم جاؤ جو باقی کام بتائے ہیں وہ کرو میں یہاں موجود ہوں۔“ خورشید سر ہلاتا ہوا وہاں سے رخصت ہو گیا۔ وہ ماہر خاموشی سے اپنے کام میں جتا رہا۔ کام ختم کر کے وہ دلشاد سے بولا۔

”سر میں نے اپنا کام ختم کر لیا ہے، تھوڑی دیر بعد آپ کے پاس رپورٹ بنا کر بھیج دیتا ہوں۔“ اور دلشاد امین نے سر ہلا کر اسے جانے کی اجازت دے دی۔ اس کے پیچھے وہ بھی حوالات سے نکل کر اپنے آفس کی طرف بڑھ گیا۔ وہ بمشکل کرسی پر بیٹھ پایا تھا کہ خورشید نے اندر داخل ہو کر کہا۔

”سر جی آپ کے حکم کے بموجب تمام کو اکٹھا کر لیا ہے۔ صرف پانچ بندے کم ہیں جو ہسپتال ایڈمٹ ہو گئے ہیں۔“

”ٹھیک ہے خورشید بیٹھو فنگر پرنٹ کی رپورٹ آجائے پھر کارروائی شروع کرتے ہیں۔“ خورشید سر ہلاتے ہوئے ٹیبل کے

سامنے پڑی کرسی پر بیٹھ گیا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

ان دونوں بندوں سے کوئی کام کی بات معلوم نہیں ہو سکی تھی۔ ان کے تعاون سے بننے والی تصویر کی کاپیاں کرا کے عاطف نے فیلڈ میں کام کرنے والے مختلف افراد تک پہنچادی تھیں، لیکن یہ کوئی ایسی پیش رفت نہیں تھی جسے بہتر کہا جاسکتا۔ اب لے دے کے مطلوب کلرک کا کلیورہ گیا تھا۔ وہ بھی بغیر کسی نتیجے کے ہاتھ سے نکل جاتا تو وہ ایک مرتبہ پھر اندھیرے میں ٹامک ٹوئیاں مارتے رہ جاتے۔ وہ تھوڑی دیر اسی ادھیڑ بن میں مصروف رہا پھر اتر کام اٹھا کر آپریٹر سے بولا۔

”عمران، سہیل اور عامر کو میرے پاس بھیجو۔“

”جی سر۔“ آپریٹر کے جواب پر اس نے ریور رکھ دیا۔ چند لمحوں بعد وہ تینوں اس کے سامنے بیٹھے تھے۔ اس نے تینوں کو موجودہ صورت حال سے آگاہ کرتے ہوئے مشورہ مانگا۔

”سرایک تو مطلوب کی گمرانی کرنے والے افراد کی تعداد میں اضافہ کر دینا چاہئے تاکہ اس سے ڈیل کرنے والے کسی صورت میں بھاگ نہ سکیں۔“ عمران نے تجویز پیش کی۔

عاطف نے پوچھا۔ ”کیا یہ طے ہو گیا ہے کہ مطلوب سے ملنے والوں کو ہم نے گرفتار کرنا ہے؟ ان کی گمرانی نہیں کرنی؟“ وہ جواباً بولا۔ ”میرا تو یہی مشورہ ہے سر۔“

”اس کی کوئی خاص وجہ؟“ عاطف نے دوبارہ اس سے پوچھا کیونکہ وہ ہر کسی کی بات کو قابل توجہ سمجھتا تھا۔

”سرایک تو اورنگ زیب نے مطلوب کے حوالے اور پینل ڈاکومنٹس کی فوٹو کاپیاں کی ہیں اور ہماری ہلکی سی لاپرواہی سے وہ دشمن کے پاس جاسکتی ہیں۔ دوسرے اس سے پہلے جس بندے کی گمرانی ہم کر رہے تھے اسے انھوں نے دھماکے میں اڑا کر ہمارا راستہ بلاک کر دیا تھا۔ اس کی بجائے ہم نے اسے گرفتار کر لیا ہوتا تو شاید قاندے میں رہتے۔“

سہیل عمران کی تائید کرتا ہوا بولا۔ ”ویسے بھی سر، یہ کوئی دہشت گردی کی کارروائی تو ہے نہیں کہ وہ عام بندہ سمجھیں گے۔ یہ تو ایک حساس معاملہ ہے اور اس کام کے لیے وہ لازماً اہم بندہ مقرر کریں گے۔“

”تمہارا کیا خیال ہے عامر؟“ عاطف تیسرے آدمی سے مخاطب ہوا۔

”سرا ان دونوں کا تجزیہ تو ٹھیک ہے مگر ایک قباحت ہے۔“

”وہ کیا؟“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”وہ یہ کہ اگر مطلوب کے پاس آنے والا کوئی اہم بندہ نہ ہو تو ہماری ساری محنت رائیگاں جائے گی اور یہ مطلوب اور اورنگ زیب والا ذریعہ بھی ہمیشہ کے لیے ٹھپ ہو جائے گا۔“

”صحیح کہا..... مگر رسک تو لینا پڑتا ہے۔“ عمران جلدی سے بولا۔



”پھر یہ بھی ہے کہ اتنے اہم کاغذات کے لیے وہ کبھی بھی ٹوٹل کا بندہ نہیں بھیجیں گے۔“ سہیل بھی عمران کا ساتھ دیا۔

”اگر وہ کوئی اہم بندہ ہو اور ہم نے اسے قابو کر لیا، تب بھی یہ خطرہ ہے کہ اس کی نگرانی کی جارہی ہوگی اور ہم جیسے ہی اس پہ ہاتھ ڈالیں گے مجرم چوکنے ہو جائیں گے اور ہمارے پوچھ گچھ کرنے تک اپنے ٹھکانے بدل لیں گے۔“ عامر نے ایک اور پوائنٹ اٹھایا۔

عمران بولا۔ ”مجھلی بار بھی ہم نے ان کی نگرانی کی تھی مگر نتیجہ آپ کے سامنے ہے۔“

”دیکھیں فائدے اور نقصان کا اندیشہ دونوں صورتوں میں موجود ہے۔ مگر ہم نے مل کر کوئی ایسا طریقہ ڈھونڈنا ہے جس میں دوسرے طریقے کی نسبت زیادہ بہتری ہو۔“ عاطف ان کے سامنے نئی بساط رکھی۔

”سر محاورہ ہے تاکہ بھاگتے چور کی لنگوٹی ہی سہی..... تو اس طرح کم از کم ان کا کوئی بندہ تو ہاتھ آ جائے گا۔ اس کے ساتھ یہ فائدہ بھی ہے کہ ہمارے ملک کے راز رسک میں نہیں پڑیں گے ورنہ ہماری ذرا سی لاپرواہی سے یہ دشمن کے ہاتھ میں چلے گئے تو اچھا خاصا نقصان ہوگا اور سب سے بڑھ کر اگر کوئی اہم بندہ ہمارے ہاتھ آ جاتا ہے اور اس کی وجہ سے وہ اپنا سیٹ اپ تبدیل کر لیتے ہیں تو یہ بھی ہماری بہت بڑی فتح ہوگی۔ ان کے دوبارہ سیٹ ہونے میں کچھ عرصہ تو لگے گا نا؟ یوں بھی دشمن کو ہمیشہ کے لیے نابود کرنا ناممکن ہے۔ ان کا اور ہمارا چولی دامن کا ساتھ ہے۔ اس لیے بہتر یہی ہے کہ اسے موقع پر ہی گرفتار کر لیا جائے۔“

”ہاں بھئی، اب کسی کو عمران کی بات سے اختلاف ہے؟“ عاطف خود ذہنی طور پر عمران کے حق میں تھا اس لیے دوسروں سے استفسار کرنے لگا۔

”سرا..... اختلاف تو خیر پہلے بھی نہیں تھا۔ اب البتہ یہ ہے کہ میں اپنے موقف سے ہٹ جاتا ہوں کیونکہ مجھے نظر آرہا ہے کہ آپ کی رائے بھی عمران کی طرف ہے۔“

”نہیں میرے لیے کبھی بھی اپنے موقف سے نہ ہٹو، یہ میرا نہیں ہم سب کا کام ہے اور ہم سب نے مل کر مشورے سے طے کرنا ہے کہ کون سا لائحہ عمل بہتر رہے گا۔ آپ لوگوں کے آنے سے پہلے میں فیصلہ کر چکا تھا کہ مطلوب سے ملنے والے بندے پر براہ راست ہاتھ ڈالنا مناسب رہے گا، لیکن اس کے باوجود میں نے آپ لوگوں سے مشورہ لینا مناسب سمجھا کیونکہ ضروری نہیں کہ میں ہر پہلو کو مد نظر رکھ سکا ہوں، لیکن اب آپ سے بات چیت کے بعد مجھے اطمینان ہو گیا ہے کہ میرا فیصلہ صحیح ہے۔ باقی کامیابی ناکامی یوں بھی رب العزت کے ہاتھ میں ہے۔ ہمارا فرض ہے۔ پوری کوشش اور سعی سے کام سرانجام دینا۔“ عاطف کی بات جاری تھی کہ اس کے فون کی گھنٹی بجی، سکرین پر اسے اورنگ زیب کلرک کا نام چمکتا نظر آیا۔ اس نے فی الفور فون کان سے لگا لیا۔

”لیس اورنگ زیب..... کیا بات ہے؟“

”سرا..... میں نے کچھ دیر پہلے فائل مطلوب کے حوالے کر دی ہے، میرا خیال ہے وہ اسے آج ہی آگے پہنچا دے گا۔“

”گڈ..... بس تیرا کام یہیں تک تھا۔ اب تم معمول کے مطابق ہی کام کرتے رہو۔ باقی ہم کو کر لیں گے۔ ان شاء اللہ۔“

”اللہ نے چاہا تو کامیابی آپ کے قدم چومے گی سر۔“ اورنگ زیب دعا دی۔ ”اور سر بیسوں کا کیا کرنا ہے۔ میرے اکاؤنٹ میں دو لاکھ کی رقم جمع کرا دی گئی ہے۔“

”وہ رقم تمہاری ہوئی۔“ عاطف ایک لمحہ سوچنے کے بعد بولا۔ ”یوں بھی اب لمبے عرصے تک کوئی تیرے ساتھ رابطہ نہیں کرے گا، لیکن یہ خیال رہے کہ جب بھی کوئی تم سے رابطہ کرے تو نے مجھے اسی وقت مطلع کرنا ہے۔“

”وہ تو میں ضرور ہالٹروں کروں گا، لیکن سر اس رقم پر میرا کوئی حق نہیں بنتا۔“ اس کے لہجے میں خلوص تھا۔

”اورنگ زیب! ہم تجھے تنخواہ تو نہیں دیتے نا؟ تو یہ ہماری طرف سے تمہارا معاوضہ ہو گیا اور یاد رکھو کہ تیری وجہ سے ہمارا کام کافی آسانی ہو گیا ہے۔“

”تھینک یو سر آپ کی بہت بہت مہربانی۔“

”او کے اللہ حافظ۔“ کہہ کر اس نے رابطہ منقطع کر لیا۔

”میرا خیال ہے آپ لوگوں کو صورت حال کا پتا چل گیا ہوگا؟“

”کچھ کچھ سر۔“ سمیل نے جواب دیا۔

”مطلوبہ قائل کلرک مطلوب کے حوالے ہو گئی ہے۔ اس کی نگرانی پر حمید اور ظفر مامور ہیں تم تینوں بھی حلیہ بدل کر اس کے گھر کی طرف روانہ ہو جاؤ..... اور عمران جانے سے پہلے ذوالفقار اور راشد سے کہہ دو کہ کالے شیشوں والی ویگن کے ساتھ تیار رہیں۔“

”یہیں پہ سر؟“ عمران نے وضاحت چاہی۔

”نہیں مطلوب کے گھر کے قرب و جوار میں رہیں۔“

”ٹھیک ہے سر۔“ کہہ کر وہ باقی دونوں کے ساتھ وہاں سے رخصت ہو گیا۔ ان کے جاتے ہی عاطف نے فون کر کے صدیقی صاحب کو تازہ صورت حال سے آگاہ کیا۔ اس نے بھی عاطف کو براہ راست اس آدمی پہ ہاتھ ڈالنے کا مشورہ دیا۔ صدیقی صاحب سے اجازت لے کر وہ دفتر سے نکلنے ہی لگا تھا کہ موبائل ایک مرتبہ پھر بول اٹھا۔

”جی عرفان؟“ اس نے کال انڈ کی۔

”سر مطلوب کلرک نے اس نمبر پر۔“ عرفان موبائل نمبر دہرا کر بولا۔ ”کسی شیراز نامی آدمی سے بات کی ہے اور اسے کام ہو جانے کا مژدہ سنایا ہے۔ شیراز نے اسے جواباً کہا ہے کہ اس کی چیز مطلوب اپنے پاس سنبھال کر رکھے وہ کسی بھی وقت آکر وصول کر لے گا۔“

”اس کا مطلب ہے کھیل کا آغاز ہو گیا ہے۔ بہر حال تم تمام ساتھیوں کو الرٹ کر دو، میں بھی مطلوب کے گھر کی جانب جا رہا

ہوں۔“ عاطف رابطہ منقطع کر کے دفتر سے نکلا اور تیز قدموں سے ڈرینگ روم کی طرف بڑھ گیا۔ وہ جلد از جلد حلیہ بدل کے موقع پر پہنچنا چاہتا تھا۔

☆.....☆.....☆

بلونت نے مطلوب کی گلی کے کٹڑ پر کھڑے ہو کر سرکریٹ سلکانے کے بہانے گہری نظر سے گلی کا جائزہ لیا، مگر اسے کوئی مشتبہ شخص نظر نہ آیا۔ ایک دروازے کے سامنے کھڑے سفید کپڑوں والے شخص پر اسے تھوڑا شک گزرا مگر جب دروازہ کھلنے پر وہ اندر چلا گیا تو اس کا شبہ دور ہو گیا۔ کٹڑ کے ساتھ بنی ہوئی مسجد کے دروازے پر بیٹھے ہوئے بھکاری پر اس نے اچھتی ہوئے نظر ڈالی جو اس کی طرف امید بھری نظروں سے گھور رہا تھا۔ دو دن پہلے جب وہ مطلوب سے ملنے آیا تھا تو اس وقت بھی اس نے ایک بھکاری کو اس جگہ بیٹھے ہوئے دیکھا تھا، لیکن اس کا حلیہ بلونت کے دماغ سے محو ہو گیا تھا شاید وہ یہی تھا۔ اس نے سر جھٹک کر اس غلیظ بھکاری کو اپنے دماغ سے نکالا اور قدم آگے بڑھا دیئے۔ مطلوب کے گھر سے چند گھر پہلے ٹھیلے والا سبزی فروش ایک جوان عورت سے الجھا ہوا تھا۔ وہ دونوں کسی ایک ریٹ پر متفق نہیں ہو رہے تھے۔ مطلوب کو سب کچھ معمولی کے مطابق نظر آیا۔ اس نے سارے اندیشے ہالائے طاق رکھ کر مطلوب کے دروازے پر دستک دے دی۔ مطلوب تو شاید اس کا منتظر بیٹھا تھا۔ اس نے دروازہ کھولنے میں دیر نہیں لگائی۔ بلونت کو پہچان کر اس نے ایک طرف ہو کر اسے اندر داخل ہونے کا راستہ دیا اور اس کے اندر گھستے ہی دروازے کی کنڈی لگادی۔ اگر مطلوب کے گھر میں داخل ہونے کے بعد بلونت ایک مرتبہ بھی گلی میں جھانک لیتا تو اسے یہ دیکھ کر لازماً حیرت ہوتی کہ سبزی فروش نے اس عورت سے مباحثہ ترک کر دیا تھا اور مسجد کے سامنے بیٹھا ہوا بھکاری مسجد چھوڑ کر مطلوب کے گھر کی طرف روانہ ہو گیا تھا۔ جبکہ گلی کی ایک سائیڈ پر بنی گندے پانی کی ٹکاسی والی ٹالی کی صفائی کرنے والے سوپھر نے بھی اپنا کام درمیان میں چھوڑ دیا تھا۔ وہ ان تمام باتوں سے بے خبر مطلوب کے ساتھ اس کے ڈرائنگ روم میں داخل ہوا اور مطلوب کے ”تشریف رکھئے“ کے جواب میں صوفے پر بیٹھتے ہوئے بولا۔

”مطلوب صاحب میرے پاس ٹائم بالکل نہیں ہے۔ آپ بس فائل میرے حوالے کریں اور اجازت دیں۔“

”شیراز صاحب! ایسی بھی کیا جلدی ہے کچھ گرم ٹھنڈا ہو جائے پھر چلے جانا۔“

”مطلوب صاحب اگر میرے پاس ٹائم ہوتا تو میں ضرور آپ کی میزبانی سے لطف اندوز ہوتا، مگر افسوس مجھے کہیں اور جانا ہے۔“

اس لیے میری معذرت قبول فرمالیں۔“

”چلو جیسے آپ کی مرضی..... اور یہ لیں اپنی امانت۔“ اس نے خاکی رنگ کا ایک پھولا ہوا لفافہ بلونت کی سمت بڑھایا۔ جسے

بلونت نے جھپٹ کر پکڑا اور اسے کھول کر اس میں موجود کاغذات کا جائزہ لینے لگا۔ کاغذات کی تصدیق ہوتے ہی اس کی آنکھوں میں موجود چمک میں اضافہ ہو گیا تھا۔ وہ لفافہ بند کرتے ہوئے بولا۔



”آپ نے اپنا اکاؤنٹ تو چیک کر لیا تھا؟ میں نے کل ہی مطلوبہ رقم آپ کے اکاؤنٹ میں جمع کرا دی تھی۔“  
”جی بالکل۔“

”تو پھر مجھے اجازت ہے؟“ بلونت کھڑا گیا۔

”مہاراج کہاں جائیں گے۔ ہمیں بھی ساتھ لے چلو۔“ دودرا زقد کے جوان ڈرائنگ روم میں داخل ہوئے۔  
”کک..... کون لوگ ہوتے؟“ مطلوب ہٹا کر بولا۔ جبکہ بلونت کو ایسا شاک لگا کہ وہ بولنے کے قابل نہیں رہا تھا۔  
”قدویان کو مگر نکیر کہا جاتا ہے۔“

”مم..... مم..... مگر..... تم..... تم نے بغیر اجازت میرے گھر میں داخل ہونے کی جرأت کیسے کی؟ یہ ایک پردہ دار گھرانہ ہے اور تمہیں اس بات کا جواب دینا پڑے گا۔“

”چلو اب تو آگئے ہیں آئندہ خیال رکھیں گے۔“ کہہ کر وہ بلونت سے مخاطب ہوا۔ ”مسٹر شیراز یا جو بھی نام ہے تمہارا، کاغذات میرے حوالے کرو۔“

”کک کون سے کاغذات۔“

”دلبر اسے بتاؤ کب کاغذات کی بات ہو رہی ہے؟“ وہ اپنے ساتھی سے بولا اور اس کی بات ختم ہوتے ہی اس کے ساتھی کا ہاتھ پوری قوت سے گھوما ”چٹاخ“ کی آواز سے پورا ڈرائنگ روم گونج اٹھا تھا۔ بلونت اچھل کر صوفے پر جا گرا۔

”ہٹا چل گیا یا مزید بتاؤں۔“ اور اس مرتبہ بلونت نے خاموشی سے جیب سے کاغذات نکال کر اس کی سمت بڑھ دیئے۔ ایک تھپڑ نے ہی اسے سمجھا دیا تھا کہ ان سے حجت ہازی کشی مہنگی پڑ سکتی ہے۔

لغافہ کھول کر اس نے کاغذات کا سرسری جائزہ لیا اور پھر اطمینان سے انھیں جیب میں ڈال کر وہ ساتھی سے بولا۔

”اس کی تلاشی لو۔“ اس کا ساتھی آگے بڑھ کر ماہرانہ انداز میں بلونت کی تلاشی لینے لگا۔ اس کی اندرونی جیب سے پستول نکال کر وہ مطلوب کی سمت بڑھا مگر اس کے لباس سے کوئی قابل ذکر چیز برآمد نہ ہوئی۔ تلاشی سے فارغ ہو کر اس نے اپنی جیب سے باریک سی ہتھکڑی نکالی اور بلونت کو لگا کر دوسری ہتھکڑی سے مطلوب کے ہاتھ جکڑ دیئے۔ تھوڑی دیر بعد وہ انھیں مطلوب کے گھر کے باہر کھڑی کالے شیشوں کی ویگن میں بٹھا کر ان کی آنکھوں پر کالی پٹیاں باندھ رہے تھے۔

☆.....☆.....☆

ان کی ٹریننگ کو چار چاند لگ گئے تھے۔ ان کی سوکھی، بے رنگ اور ویران زندگی میں بہار آگئی تھی۔ دن کی کٹھن تربیت سہانی رات کے انتظار میں گزرتی۔ وہ تمام جس طبقے سے تعلق رکھتے تھے اس طبقے میں عورت کا وجود غیر ممنوع کی حیثیت رکھتا ہے۔ جبکہ وہاں کوئی

بھی فریٹنگ کرنے والا عروم نہیں رہا تھا۔ نہ صرف کامران، اسماعیل، رحیم، اور عبداللہ جیسے ہیڈزم لڑکوں کو ان کی تحریک کا مثبت جواب ملا تھا بلکہ عمر زمان، جمشید اور ثاقب جیسے واجبی شکل و صورت کے لڑکے جنہیں آسانی سے بد صورت شمار کیا جاتا وہ بھی یونیورسٹی کی لڑکیوں کے التفات سے محروم نہیں رہے تھے۔ ان میں زیادہ تر لڑکیاں وہیں یونیورسٹی کے ہاسٹل میں رہائش پذیر تھیں۔ اپنا تعارف انہوں نے امیر گمرانوں کی بگڑی ہوئی جدید فیشن کی ولدادہ لڑکیوں کے طور پر کرایا تھا۔

شہزادی (پارہی) دو دن کے اندر اسماعیل کے دماغ سے محو ہو گئی۔ حالانکہ اس سے پہلے گزرنے والی راتوں کی تنہائی میں اس کا انگ انگ شہزادی کا طلب گار رہتا، اب یہ کمی مون نے پوری کر دی تھی۔ لیکن وہ زیادہ دیر مون پر اکتفا نہ کر سکا، اس کے بعد جوہی اور جوہی کے بعد رخشندہ اس کی زندگی میں داخل ہوتی چلی گئیں۔ حیرانی کی بات یہ تھی کہ ان لڑکیوں میں عورت کے اندر پائے جانے والی فطرتی رقابت کا جذبہ بہت کم یا بالکل مفقود تھا، لیکن یہ ان کے سوچنے کا میدان نہیں تھا۔ فی الحال تو وہ آم کھا رہے تھے اور آم کھانے والے کو پیڑ گھنٹنے کا ہوش نہیں رہتا۔

اس وقت وہ دو گروپوں میں منقسم ہوئے چھوٹے ہتھیاروں سے شست لینے کا طریقہ سمجھ رہے تھے اسماعیل شاہ کی ساری توجہ اپنے وپن انسٹریکٹر کا شف کی طرف مبذول تھی۔

”دیکھیں ہر ہتھیار کی مکینیکل سامیٹ دو حصوں پر مشتمل ہوتی ہے۔ نمبر 1 فرنٹ سامیٹ اور نمبر 2 ریئر سامیٹ۔ ریئر سامیٹ عمومی طور پر ریچ فکس کرنے کے کام آتی ہے۔ اس میں شست لینے کے لیے یا تو ہول بنا ہوتا ہے یا پھر انگلش کے لفظ وی (V) کی طرح کا کٹ بنا ہوتا ہے۔ جبکہ فرنٹ سامیٹ کی پتلی سی نوکدار شپ بنی ہوتی ہے۔ فائر کرتے وقت ضروری ہے کہ آپ ریئر سامیٹ کے ہول میں سے دیکھتے ہوئے فرنٹ سامیٹ کی شپ کو ٹارگٹ سے ملائیں۔ ہتھیار کی سائیڈوں کو سیدھا رکھیں۔ اپنی گرفت مضبوط رکھیں اور سب سے بڑھ کر اپنے سانس پر قابو پائیں۔ ہر ہتھیار کے ٹریگر میں تھوڑی سی آزادانہ حرکت ہوتی ہے جسے پل آف سرفس کہتے ہیں۔ تو یاد رکھیں کہ فائر کرنے سے پہلے جب آپ شست لیں تو اس آزادانہ حرکت کو پورا کریں۔ اس کے بعد سانس روکتے ہوئے فائر کر دیں۔ اس ضمن میں یہ خیال رہے کہ آپ نے نہ تو سانس کو اندر کھینچ کر روکنا ہے اور نہ ہی باہر نکال کر بلکہ آپ سانس لے رہے ہوں یا سانس نکال رہے ہوں اس کو اپنی جگہ پر روک لیں۔ فائر کرتے وقت جھٹکا لگتا ہے۔ یہ جھٹکا ہتھیار کی طاقت پر منحصر ہوتا ہے یعنی پستول سے فائر کرتے وقت خفیف سا جھٹکا لگے گا تو ایٹ ایم ایم جیسی رائفل سے فائر کرتے وقت اچھا خاصہ جھٹکا لگے گا۔ مگر یہ جھٹکا اتنا زیادہ نہیں ہوتا کہ کسی نقصان کا باعث بن سکے۔ آپ لوگوں نے بس یہ دھیان رکھنا ہے کہ ٹریگر پر لیس کرتے وقت لاشعوری طور پر فائر سے ہونے والے جھٹکے کو سہارنے کے لیے کندھا آگے کی طرف نہیں بڑھانا۔“ کاشف نے ایک لمحے کے لیے رک کر تمام کے چہرے پر طائرانہ نگاہ ڈالی اور پھر اپنی بات جاری رکھتے ہوئے بولا۔ ”ان تمام احتیاطوں کے باوجود بھی کبھی فائر درست نشانے پر نہیں لگتا تو آپ سمجھ جائیں کہ ہتھیار کی صفر کاری میں فرق

ہے۔ صفرکاری کہتے ہیں ہتھیار کی سائیچوں کا معائنہ کرتے ہوئے ان میں مناسب تبدیلی کرنا کہ ہتھیار سے درست فائر کرنا ممکن ہو سکے۔ ہر ہتھیار کی صفرکاری کا طریقہ مختلف ہوتا ہے اور یہ طریقہ ہم ہر ہتھیار کے ساتھ ہی پڑھیں گے جیسے AK-47، ایٹ ایم ایم اور سیون ایم ایم کے بارے آپ پڑھ چکے ہیں۔“

”سر!..... آپ نے بارہ بور کی صفرکاری کے متعلق تو نہیں پڑھایا تھا؟“ کاشف کی بات ختم ہونے سے پہلے کامران بول پڑا۔  
 ”بارہ بور کی صفرکاری نہیں کی جاتی۔“ کاشف نے مسکرا کر جواب دیا۔  
 ”مگر کیوں سر؟“

”کیونکہ اس کے کارتوس میں چہرے بھرے ہوتے ہیں جو بکھر کر نارگٹ کی سمت بڑھتے ہیں۔ اسی لیے اس ہتھیار کو زیادہ تر پرندوں کے شکار کے لیے استعمال کیا جاتا ہے۔“

اسما عیل شاہ نے پوچھا ”سر پستول سے بھی شست لینے کے میرا مطلب ہے فائر کرنے کے یہی اصول ہیں؟“

”پستول کے بارے ابھی تک آپ کو تفصیل سے پڑھانا رہتا ہے۔ کیونکہ یہ آج کے دور میں بہت مفید ہتھیار ہے۔ بلکہ میں یہ کہوں تو مبالغہ نہیں ہوگا کہ ترقی یافتہ شہروں میں بچپانوں کے فیصد جرائم میں پستول کا ہی استعمال کیا جاتا ہے، اور اس کی وجہ اس کا بناوٹ میں مختصر ہونا ہے کہ یہ آسانی سے چھپایا جاسکتا ہے۔ باقی جہاں تک اس سے شست لینے کا تعلق ہے وہ میں اس کے اپنے پیرٹیکل میں تفصیل سے بتاؤں گا البتہ ایک بات جو شاید آپ کے لیے دلچسپی کا باعث ہو کہ جدید آنے والے پستولوں میں ایسے پستول بھی شامل ہیں جن کے ساتھ ایک لیزر پوائنٹر لگا ہوتا ہے۔ آپ نارگٹ پر لیزر کو لے جائیں اور فائر کر دیں گولی نشانے پر لگے گی۔ اس کی مدد سے تو ایک عام بندہ بھی نشانے پر گولی مارنے کے قابل ہو سکتا ہے۔ بہر حال یہ ایک ضمنی بات تھی اور آپ لوگوں نے اپنے آپ کو اس قابل بنانا ہے کہ ہر قسم کے ہتھیار سے مطلوبہ نارگٹ کو نشانہ بنا سکو۔“

”سر کیا ہمیں بڑے ہتھیاروں کے بارے بھی پڑھایا جائے گا؟“

”اس کی ضرورت ہی نہیں۔ آپ لوگوں نے کون سا سرحد پر جا کر دشمن فوج کا مقابلہ کرنا ہے البتہ راکٹ لانچر کے بارے میں آپ کو تفصیل سے پڑھاؤں گا کہ اس کا شمار بڑے ہتھیاروں میں ہونے کے باوجود یہ بناوٹ میں مختصر ہے۔ اس کے علاوہ کسی ہیوی ویپن کو سیکھنے کا کوئی فائدہ ہی نہیں۔ بلکہ اسے ٹائم کا ضیاع کہنا زیادہ مناسب ہوگا۔ کیا آپ لوگ میری اس بات سے متفق ہو؟“  
 ”جی سر۔“

”باقی آپ لوگوں نے ایک دفعہ فائر کا تجربہ کر لیا ہے۔ جس میں بمشکل دو بندے نارگٹ کو نشانہ بنانے میں کامیاب ہو سکے تھے، لیکن اس مرحلہ فائر کرتے وقت آپ لوگوں نے ان اصولوں کو مد نظر رکھنا ہے جو میں نے ابھی لوگوں کے سامنے بیان کئے ہیں اس کے بعد



دیکھنا کہ گولیاں نشانے پر لگتی ہیں کہ نہیں۔ میں یہ تو نہیں کہتا کہ تمام لوگ فائرنگ کے طریقے پڑھنے کے بعد اچھے فائر بن جاؤ گے کیونکہ اچھا فائر بننے کے لیے ایک تو بہت زیادہ پریکٹس کی ضرورت ہے۔ جو یہاں آپ سے کرائی جائے گی اور دوسرا ہر انسان میں ایک قدرتی صلاحیت بھی ہوتی ہے نشانہ بازی کی البتہ یہ بات کنفرم ہے کہ ان اصولوں کو سیکھ کر اور فائر کرتے وقت مد نظر رکھتے ہوئے آپ کے فائرنگ رزلٹ پر کافی اثر پڑے گا..... اور اب آپ لوگوں کی ٹی بریک کا نام ہو گیا ہے اس لیے آپ جاسکتے ہیں۔“

دوسرے گروپ کو ان کے انسٹرکٹر نے پہلے ہی بریک دے دی تھی وہ تمام آپس میں گھل مل کر کیفے کی طرف بڑھ گئے۔

☆.....☆.....☆

شیر خان کو پشاور آئے دوسرا دن تھا۔ یہاں آتے ہی بغیر آرام کیے وہ اکبر علی خان کی ٹوہ میں لگ گیا۔ گائیڈ کے طور پر وہ عجب خان کو ساتھ لایا تھا۔ ان دونوں میں اس نے اکبر علی کے متعلق کافی معلومات اکٹھی کر لی تھی۔ اکبر علی جس پائے کا بزنس مین تھا اس لحاظ سے اس کے بدخواہوں میں دو تین بزنس مین ہی نکلے، جو اس کے ہم پلہ یا تھوڑا بہت قریب سمجھے جاسکتے تھے۔ اس لیے شیر خان کا وہ منصوبہ جو وہ کراچی سے سوچ کر آیا تھا قابل عمل نہ رہا۔ مجبوراً اسے ترک کرتے ہوئے وہ کوئی قابل عمل ترکیب سوچنے لگا جلد ہی اس کے شیطانی دماغ میں ایک موزوں تجویز آگئی۔

اس کا نام گل زیب خان تھا۔ اکبر علی کے ساتھ اس کی چپقلش عروج پر تھی۔ ان دونوں کے جھگڑے کا باعث ایک پلاٹ بنا بعد میں اور کئی وجوہات بھی شامل ہوتی گئیں اور آخر کار وہ دونوں کھل کر ایک دوسرے کے سامنے آ گئے تھے۔ اس جنگ میں مجموعی طور پر اکبر علی خان کا پلہ بھاری رہا تھا، لیکن گل زیب خان کسی بھی صورت ہار ماننے کے لیے تیار نہیں تھا اور اکبر علی کے خلاف میدان میں ڈٹا ہوا تھا۔ سب سے حیران کن بات یہ تھی کہ اتنی رقابت اور نفرت کے باوجود وہ ابھی تک ایک دوسرے کے جانی دشمن نہیں بنے تھے، ان کی اسی رقابت کو آڑ بنا کر شیر خان نے ایک انوکھی تجویز سوچی۔ وہ اس وقت دو پیشہ ور قاتلوں کے سامنے بیٹھا ان سے بات چیت میں مصروف تھا۔ جن میں ایک کا نام سردار خان اور دوسرے کا شیر خان تھا۔ سردار خان بولا۔

”ایک لاکھ پچاسی اور ایک لاکھ کام ہو جانے کے بعد لیں گے؟“

”ٹھیک ہے۔“ شیر خان اس کا مطالبہ قبول کرتا ہوا بولا۔ ”لیکن ایک چھوٹی سی شرط ہے بلکہ اسے درخواست سمجھو تو زیادہ بہتر رہے گا۔“

”جی حکم کرو؟“ سردار نے پوچھا۔

”سیٹھ گل زیب خان کے نام سے تو آپ واقف ہوں گے؟“

”سیٹھ گل زیب؟“ سردار نے ایک لمحے کے لیے سوچا اور پھر بولا۔ ”آپ کا مطلب ہے وہ بزنس مین گل زیب جو ہے؟“

”جی بالکل وہی۔“ شیر اسکرا کر بولا۔ ”ان کی خواہش ہے کہ اکبر علی خان کو مرتے وقت اگر یہ پتا چل جائے کہ اس کی موت کا

ذمہ دار کون ہے تو گل زیب صاحب کی خوشی دوبالا ہو جائے گی۔“

”نہیں بھائی یہ بہت مشکل ہے کیونکہ اکبر علی خان کوئی عام بندہ نہیں ہے بلکہ وہ تو آپ کے سیٹھ سے بھی بڑا بزنس مین ہے، ہم اسے دور مار رائلٹی سے ہی ہلاک کر سکتے ہیں۔ اس کے قریب جانا ہمارے لیے مشکل ہوگا۔“

”آپ کوشش تو کر سکتے ہیں نا؟ البتہ اگر موقع نہ ملے تو پھر جس طرح بھی ہو یہ کام کر گزرو۔“

”عجیب بات کرتے ہو کہ کوشش کریں۔“ سردار بگڑ گیا۔ ”ہم نے اکبر علی خان پر اندھا دھند ہلا نہیں بول دینا پہلے منصوبہ بنانا ہے، چھوٹی چھوٹی جزئیات کا جائزہ لینا ہے حملے کے لیے جگہ کا تعین کرنا ہے، یہ کوئی گڈے گڑیا کا کھیل تو نہیں ہے یا کسی فلم کا سین تو نہیں ہے کہ جو ہیر و صاحب کی خواہش ہو دیا ہی ہو۔“

”آپ تو خفا ہی ہو گئے۔“ شیر خان نام نہنی کے ساتھ بولا۔ ”میں نے کوشش کرنے کی بات کی تھی۔“

”کوشش بھی نہیں ہو سکتی۔“ سردار حتی لہجے میں بولا۔

”ٹھیک ہے سردار صاحب!..... آپ کو جس طرح آسانی ہو دیے ہی کر لیں۔“ شیر خان نرم پڑ گیا اور سردار کے چہرے پر اطمینان کے آثار ظاہر ہو گئے۔ حالانکہ وہ یہ نہیں جانتا تھا کہ یہ سارا ڈراما شیر خان نے اس تک گل زیب خان کا نام پہنچانے کے لیے کیا تھا تاکہ اسے یہ یقین ہو جائے کہ اکبر علی کو ختم کرانے والا گل زیب خان ہے۔

☆.....☆.....☆

بلونت کی چیخوں سے پورا کمرہ گونج رہا تھا۔ اسے انویسٹی گیشن سنٹر میں لائے ہی عاتف کے حکم سے پوچھ گچھ شروع ہو گئی تھی۔ تعینات کرنے والے دونوں بندوں کو اس نے حکم دیا تھا کہ جتنی جلدی ہو سکے اس سے اپنے بندوں کے ایڈریس اگلوائے جائیں تاکہ ان کے سمجھنے سے پہلے انھیں گرفتار کرنے کی کارروائی کی جاسکے۔

بلونت ایک منجھا ہوا ایجنٹ ہونے کے باوجود زیادہ دیر اس غیر انسانی تشدد کا سامنا نہ کر سکا۔ دائیں ہاتھ کی پانچوں انگلیوں کے ناخنوں سے محرومی کے بعد اس نے عافیت اسی میں سمجھی کہ زبان کھول دے..... اور یہ بات وہ اچھی طرح جانتا تھا کہ حقیقت اگلوائے بغیر وہ اسے چھوڑنے والے نہیں تھے۔

بلونت کی حالت دیکھ کر مطلوب کلرک پرائی و ہشت چھائی ہوئی تھی کہ گویا اس کے جسم سے سانس ہی نکل گیا ہو مگر اس کی طرف فی الحال کوئی متوجہ نہیں تھا۔ تمام کی توجہ بلونت کی طرف مبذول تھی۔ وہ کراہتے ہوئے بولا۔

”ہمارے سربراہ کا نام رام پرتاپ چند ہے۔ یہاں پاکستان میں وہ مرزا طاہر حسین کے نام سے معروف ہے۔ اس کا کوڈ نام پاشا ہے۔ وہ تقریباً 15 سال سے مقیم ہے اور اب تھوڑے عرصے بعد ہی اس کا بھارت واپسی کا ارادہ ہے۔ اس کے قائم مقام کے لیے چندر پال

عرف چند رو کو بھیجا گیا ہے۔ یہاں اس کا نام قمر الدین ہے۔ پاشا چندر پال کو آہستہ آہستہ ساری ذمہ داریاں سمجھا رہا ہے۔ ان دونوں کے بعد میرا وکر م کا نمبر ہے۔ وکر م کا کام یہاں پہ دہشت گردی پھیلاتا ہے۔ خود کش دھماکے، ریوٹ کنٹرول بم دھماکے، ٹائم بم دھماکے یہ سارے اس کی عمل داری میں آتے ہیں۔ مجھے یہاں زیادہ عرصہ نہیں ہوا۔ مجھ سے پہلے خادم حسین تھا۔ آپ لوگوں کی نظروں میں آ جانے کی وجہ سے اسے ہم نے خود دھماکے میں اڑا دیا تھا، اس کی جگہ پر میں پوسٹ ہوا ہوں میرا کام پاکستان کے خفیہ راز کسی بھی طریقے سے حاصل کر کے اپنے وطن بھیجنے ہوتے ہیں۔“

”یہ ساری تفصیل بعد میں بتلا نا۔“ عاطف نے اسے ٹوکا۔ ”فی الحال پر تاپ چند عرف پاشا، وکر م اور اپنے گھر کے ایڈریس سے آگاہ کرو۔“ جواباً بلونت نے تینوں کے گھروں کے ایڈریس دہرا دیئے۔

”اس کے علاوہ دوسری رہائش گاہیں بھی تو ہوں گی میرا مطلب ایسی رہائش گاہوں سے ہے جو تم لوگوں نے خراب حالات کے لیے بنائی ہوں گی۔“

”پاشا صاحب کی دو کوشیاں اور بھی ہیں۔“ بلونت ان کو ٹھیوں کا ایڈریس دہراتے ہوئے بولا۔ ”ان کے علاوہ مجھے پاشا کی کسی اور رہائش کا علم نہیں ہے۔ جبکہ وکر م عموماً اپنی رہائش گاہ بدلتا رہتا ہے میں نے اس کی موجودہ رہائش گاہ کا پتا چلا دیا ہے۔ آئندہ وہ کدھر منتقل ہوگا۔ اس سے میں لاعلم ہوں۔“

”اس کے علاوہ تمہیں اپنے جتنے ایجنٹوں کے ایڈریس معلوم ہوں وہ بھی بتلا دو۔“ اس مرتبہ بلونت کا جواب نفی میں تھا۔ ”فیلڈ کے تمام ایجنٹوں کو وکر م ہینڈل کرتا ہے۔ مجھے ان میں سے کسی کا ایڈریس بھی معلوم نہیں ہے۔“

”تیرے اپنے ماتحت کوئی بندہ نہیں ہے۔“ ”دو ہیں..... اور دونوں میرے ساتھ ہی رہائش پذیر ہیں۔“

بلونت کی بات ختم ہوتے ہی عاطف گفتیش کرنے والے دونوں افراد سے مخاطب ہوا۔ ”فی الحال اسے کچھ نہ کہو۔ میں ذرا اس کے بتلائے ہوئے ایڈریس چیک کر لوں، واپسی پر بات چیت ہوگی۔“ یہ کہہ کر وہ تارچہ روم سے باہر کے جانب چل دیا۔ وہ جلد از جلد ان کی رہائش گاہوں پر ہلا بول دینا چاہتا تھا۔ کیونکہ تاخیر کی صورت میں مجرم فرار ہو سکتے تھے۔

☆.....☆.....☆

”لیس! وکر م کیا بات ہے؟“ پاشا سبیل فون کان سے لگاتے ہوئے پوچھا۔ ”مہاراج!..... بلونت پکڑا گیا ہے۔“ اسے وکر م کی گھبرائی ہوئی آواز سنائی دی۔ اسے پاشا نے ہی بلونت کی مگرانی پر مقرر کیا تھا



اور اس وقت وہ بلونت کے انتظار میں چندر پال کی رہائش گاہ پر آ کر بیٹھا ہوا تھا۔ اس یقین کے ساتھ کہ گھنٹے ڈیڑھ بعد بلونت نے اس کے پاس ہونا تھا۔ اس کی بجائے جب اسے بلونت کے گرفتار ہونے کی خبر ملی تو ایک لمحے کے لیے اس کا ذہن ماؤف سا ہو گیا۔ اسے لگای آئی اس کے دروازے پہنچ گئی ہے مگر دوسرے ہی لمحے خود کو سنبھال کر وہ وکرم سے بولا۔

”وکرم جتنی جیڑی سے ممکن ہو تمام ایجنٹوں کو بتا دو کہ اپنے ٹھکانے بغیر کسی تاخیر کے بدل لیں۔ سیل فون اور کنکشن نمبر تبدیل کر لیں اور اپنی پہلی رہائش گاہ میں کوئی ایسی چیز نہ چھوڑیں جو دشمن کو فائدہ دے سکے۔“

”میں سمجھ گیا سر۔“

”او کے! اس کے بعد مجھ سے اس نمبر پر رابطہ کرنا۔“ پاشا نے اسے نیا نمبر بتا کر رابطہ منقطع کر دیا۔ اس کے سامنے بیٹھا چندر پال بھی متوحش نظر آ رہا تھا۔

”چندر پال تم پانچ منٹ میں اہم دستاویزات اور نقدی گاڑی میں رکھو ہمیں فی الفور یہ جگہ چھوڑنی پڑے گی۔ خیال رہے غلطی میں کوئی ایسی چیز تم سے نہ رہ جائے جو بعد میں نقصان کا باعث بنے۔“

چندر پال۔ ”جی مہاراج۔“ کہتا ہوا اندرونی کمرے کی طرف بڑھ گیا، جبکہ مرزا پارہتی کا نمبر ڈائل کرنے لگا۔

”جی مہاراج؟“ پارہتی کال ریسو کرتے ہوئے بولی۔

”پارہتی، بغیر کسی تاخیر کے یہ جگہ چھوڑ دو۔ تمام نوکروں سے بھی کہہ دو کہ وہ بھی غائب ہو جائیں تم بھی ضروری اور اہم اشیاء گیراج میں کھڑی کالی ویگن میں رکھ کر اگلے دس سے پندرہ منٹ میں اس مکان سے رخصت ہو جاؤ۔ بلونت گرفتار ہو گیا ہے اور کسی بھی لمحے سی آئی وہاں پہنچ سکتی ہے۔ سمجھ گئی ہو؟“

”جی..... جی مہاراج۔“ وہ شاک کی کیفیت سے باہر آتے ہوئے بولی۔

”خیال رہے جلدی میں دشمن کے کام آنے والی کوئی چیز وہاں نہیں چھوڑ دینی۔“

”ٹھیک ہے مہاراج..... بلکہ میں کوشش کروں گی کہ ضروری چیزیں نکال کر یہاں پھروں چھڑک کر آگ لگا کر نکلوں۔“

”کچھ بھی کرو مگر میں منٹ سے زیادہ ٹائم نہیں لگنا چاہئے۔“ کہتے ہوئے اس نے رابطہ منقطع کیا اور چندر پال کا ہاتھ پٹانے کے لیے اندرونی کمرے کی طرف بڑھ گیا چندر پال بہت تیزی سے ضروری اور اہم اشیاء ایک بڑے بیگ میں بھر رہا تھا۔ وہ بھی اس کی مدد کرنے لگا 10 منٹ کے اندر وہ تمام کمروں کا جائزہ لے کر باہر نکل آئے تھے۔ اس گھر میں بھی ایک ایسی کار موجود تھی جو انھوں نے اسی دن کے لیے پسیر رکھی ہوئی تھی۔ کار کی ڈیگی میں بیگ رکھ کر چندر پال بولا۔

”مہاراج بسنتی اور موہن کو تو بتایا ہی نہیں وہ دونوں کچن میں مصروف ہیں۔“

”اوہ.....“ مرزا ماتھے پہ ہاتھ مارتا ہوا بولا۔ ”انھیں بلاؤ! ساتھ ہی لے چلتے ہیں۔“ چندر پال سر ہلاتا ہوا بچن کی طرف بھڑ گیا۔  
تھوڑی دیر بعد وہ اپنے نئے ٹھکانے کی طرف روانہ تھے۔ جس کے متعلق صرف مرزا طاہر حسین عرف پاشا کو معلوم تھا۔

☆.....☆.....☆

عاطف نے اپنے بندوں کو چار گردپوں میں تقسیم کر دیا تھا۔ اس کا ارادہ تھا کہ پاشا، بلونت و کرم اور چندر پال کی رہائش گاہوں پر ایک ہی وقت میں چھاپہ مارا جائے تاکہ ٹائم کی بچت کے ساتھ دشمن کو ایک دوسرے کو آگاہ کرنے کا موقع نہ مل سکے۔ وہ خود اس پارٹی کے ساتھ ہولیا جس نے پاشا کی رہائش گاہ پر بلا بولنا تھا۔ دوویںوں میں سوار دس بندے پاشا کی رہائش گاہ کی طرف بڑھتے چلے گئے۔ پاشا کی رہائش گاہ کا چاکر کوئی اتنا پیچیدہ نہیں تھا کہ انھیں تلاش کرنے میں کوئی دقت پیش آتی۔ وہ ابھی تک اس مکان سے 60,50 گز دور تھے کہ ایک کالی وینگن اس کوٹھی سے نکلی اور مخالف سمت میں روانہ ہو گئی۔ عاطف چیختے ہوئے ڈرائیور سے بولا۔

”اس کا تعاقب کرو۔“ اور اس کے ساتھ وہ واکی ٹاکی پر دوسری وینگن والوں سے مخاطب ہوا۔ ”تم لوگ مکان کی تلاش لو۔ ہم کالی وینگن کے پیچھے جارہے ہیں احتیاط سے اندر داخل ہونا۔“  
”ٹھیک ہے سر۔“ اسے اشفاق کی مودبانہ آواز سنائی دی۔

کالی وینگن کی رفتار کافی تیز تھی۔ انھیں بھی اس تک پہنچنے کے لیے رفتار بڑھانی پڑی اور جب کالی وینگن ایک سبزی فروش کے ٹھیلے کو ٹکرا کر رکنے کی بجائے اسی رفتار میں بڑھتی گئی تو عاطف سمجھ گیا کہ وہ تعاقب سے باخبر ہو گئے ہیں۔ گلی کے خاتمے تک وہ قاصد گھسنے کی بجائے بڑھ گیا تھا اور اس کی وجہ ڈرائیور کا محتاط پن تھا وہ تیزی میں کسی بے گناہ کو مارنے کا رسک نہیں لیتا چاہتا تھا۔ اس کے برعکس کالی وینگن کا ڈرائیور ہر قسم کے خطرات سے بے نیاز تھا۔ روڈ پر چڑھتے ہی ڈرائیور نے سپیڈ بڑھاتے ہوئے پولیس کا مخصوص سائرن بھی آن کر دیا۔ چوک تک پہنچتے پہنچتے دونوں گاڑیوں کا درمیان فاصلہ کافی کم ہو گیا۔ ان کے چوک کے قریب پہنچتے ہی لال بتی روشن ہوئی مگر کالی وینگن اشارہ توڑتے ہوئے آگے بڑھ گئی۔ ان کی وینگن کے سامنے دو کاریں پہلو بہ پہلو رک گئی تھیں جس کی وجہ سے ان کا راستہ بلاک ہو گیا۔ ڈرائیور نے تیز ہارن بجا کر کار کے ڈرائیور کو راستہ چھوڑنے کا اشارہ کیا مگر وہ شاید سنگنل توڑنے کا رسک نہیں لیتا چاہتا تھا۔  
”اسے پیچھے سے ٹکرا دو۔“ دور جاتی وینگن کو دیکھ کر عاطف وحشت زدہ لہجے میں بولا۔

ڈرائیور نے ہونٹ بٹھپتے ہوئے ایکسپلرر دیا یا اور طاقت وروینگن سوز کی کار کو دھکیلتے ہوئے آگے لے گئی۔ چوک میں کھڑا پولیس کا سپاہی اور کار کا ڈرائیور ہکا بکارہ گئے تھے۔ مگر انھیں ان کی مطلق پروا نہیں تھی۔ تھوڑا سا راستہ بنے ہی ڈرائیور نے مہارت سے وینگن کو آگے نکالا۔ سائیڈوں سے آنے والی ٹریفک سے وینگن بچاتے ہوئے وہ سیدھے روڈ پر چڑھا اور پھر خالی روڈ پر طاقتور وینگن فل سپیڈ سے بھاگنے لگی۔ ان چند لمحوں کا فائدہ اٹھا کر کالی وینگن کافی آگے نکل گئی تھی۔ چوک میں کھڑے پولیس کے سپاہی نے کالی وینگن کے سنگنل توڑنے کا

نوش لیا ہوتا تو اتنی جلدی نہ نکل سکتی مگر بد قسمتی سے کراچی کی پولیس مجرم تقسیموں کی بڑھتی ہوئی قوت کا مقابلہ کرنے میں ناکام ہے، یوں بھی ان غریبوں کے پاس اختیارات نہ ہونے کے برابر تھے۔ اس وجہ سے وہ کسی ایسی صورت حال میں پھنسنے سے حتی الوسع بچنے کی کوشش کرتے جس میں کسی طاقتور شخص کے ملوث ہونے کا اندیشہ ہوتا۔ کالی ویگن کا تعاقب نہ کرنے میں بھی وہی سوچ کارفرما تھی کہ اس جیسی قیمتی گاڑی میں کوئی بااثر شخصیت ہی براجمان ہو سکتی تھی۔ دوسرے چوک کو بھی دونوں ویگنوں نے آندھی و طوفان کی طرح کراس کیا۔ اپنی تمام تر مہارت بروے کار لانے کے باوجود کالی ویگن ان سے پچاس ساٹھ گز کی دوری پر تھی اور پھر ان کی خوش قسمتی کہ دائیں طرف کے بظلی روڈ سے ایک لوڈ ٹرک مین روڈ پر چڑھا، ٹرک ڈرائیور کالی ویگن کی سپیڈ کا صحیح اندازہ نہیں لگا سکا تھا اور اس نے ویگن کے پچھنے سے پہلے روڈ کراس کر کے اپنی لین میں جانا چاہا اور اس کی یہ غلطی عاطف پارٹی کے لیے فیسی امداد بن گئی۔ کالی ویگن کے ڈرائیور نے سٹیرنگ کاٹ کر ویگن کو ٹرک کے پیچھے سے نکالنا چاہا مگر اس کی بد قسمتی کہ تیز رفتار ویگن اس سے سنبھل نہ سکی اور پلٹیاں کھاتے روڈ سے نیچے جا گری اس طرح کہ اس پہیوں کا رخ آسمان کے جانب تھا۔

☆.....☆.....☆

وہ تمام بھاگتے ہوئے الٹی ہوئی ویگن کے قریب پہنچے یہ دیکھ کر ان کی حیرت کی انتہا نہ رہی کہ ویگن ڈرائیور نے والی ایک نو جوان دوشیزہ تھی اس کے علاوہ گاڑی میں ادھیڑ عمر کے مرد و عورت بھی موجود تھے۔ تینوں بیہوش تھے۔ انھوں نے جلدی سے ویگن کے دروازے کھول کر انھیں باہر نکالا، اتنے خطرناک ایکسیڈنٹ کے باوجود وہ شدید زخمی ہونے سے بچ گئے تھے یا شاید انھیں تھوڑے زخمی نظر آ رہے تھے بہر حال ظاہری طور پر وہ ٹھیک ہی لگ رہے تھے۔ خوبصورت دوشیزہ کے ماتھے پر زخم کا نشان تھا باقی بدن بظاہر ٹھیک نظر آ رہا تھا۔ یہی حالت ادھیڑ عمر جوڑے کی بھی تھی۔ انھیں زمین پر لٹا کر عاطف نے دو بندوں کو ویگن کی تلاشی لینے کا حکم دیا۔ وہ دونوں چند لمحے بعد چوڑے کے دو خوبصورت بیگنوں کے ساتھ واپس ہوئے۔ ان میں سے ایک نے رپورٹ دی.....

”سر!..... اس کے علاوہ تو کوئی خاص چیز ویگن میں نظر نہیں آ رہی۔“

”اچھا ان تینوں کو اپنی ویگن میں منتقل کر دو۔“ عاطف نے کہا..... مگر اس سے پہلے کہ اس کے حکم پر عمل ہوتا ایک خوشگوار رنگٹن ٹون ان کے کانوں میں گونجی..... یہ آواز لڑکی کے موبائل کی تھی جو یقیناً اس نے گریبان میں رکھا ہوا تھا۔

”ذوالفقار موبائل نکال کر میرے حوالے کرو۔“ اور ذوالفقار نے بے جھجک اس کے گریبان میں ہاتھ ڈال کر ایک جدید ساخت کا خوبصورت سائیل فون نکال کر عاطف کی طرف بڑھا دیا۔ موبائل کی روشن سکرین پر عاطف کو انگلش میں لکھا مہاراج چمکتا نظر آیا۔ فون اینڈ کرنے پر ایک جھنجھلائی آواز اس کے کانوں میں پڑی.....!

”پاربتی!..... کہاں مرگئی ہو تمہیں کہا تھا کہ ٹیس منٹ میں وہاں سے نکلو اور اب دو گھنٹے ہونے کو ہیں تو نے ابھی تک کوئی رپورٹ



نہیں دی ہے، جلدی بتاؤ کہاں پہ ہو؟“ ایک لمحہ سوچنے کے بعد وہ گلا کھنکار کے بولا.....

”مسٹر آپ کی ساتھی کا ایکسیڈنٹ ہو گیا ہے..... یہ اور اس کے ہمراہ موجود دو ادھیڑ عمر کے مرد و عورت اس حادثے میں شدید زخمی ہو گئے ہیں اور اب میں انھیں اپنی گاڑی میں ہسپتال لے جا رہا ہوں، ان کی گاڑی یہیں پہنچی پڑی ہے آپ اس کا بندوبست کر سکتے ہیں تو ٹھیک ہے ورنہ پولیس خود اٹھوا کے لے جائے گی۔“

”کون ہو تم؟“ مہاراج چونک گیا تھا۔

”مہاراج عبداللہ کور ہے اور میں ایک بزنس مین ہوں..... دفتر سے گھر جاتے ہوئے اتفاقی طور پر یہ حادثہ میری آنکھوں کے سامنے پیش آیا ہے اور اب میں انھیں سول ہسپتال لے جانے لگا ہوں ان کی جان خطرے میں ہے میرے پاس آپ سے بات چیت کا ٹائم نہیں آپ بس جلدی سے ہسپتال پہنچیں کیونکہ ورڈ کا ہونا اشد ضروری ہوگا۔“

”کیا بہت زیادہ زخمی ہیں؟“ اس کے لہجے میں چھپی تشویش عاطف سے پوشیدہ نہ رہ سکی۔

”بھئی ایک دفعہ بتا تو دیا ہے کہ کافی زخمی ہیں، باقی خود آ کر دیکھ لیتا۔“

”ٹھیک ہے ہسپتال پہنچتے ہی مجھے اسی نمبر پر کال بیک کرنا میں وہیں پہنچ رہا ہوں۔“ یہ کہتے ہی اس نے رابطہ منقطع کر دیا۔

”چلو انھیں گاڑی میں ڈالو..... اور ڈوالٹھار تم سبیں پہ رک کر اس وین کی نگرانی کرو پولیس والے لے جانا چاہیں تو انھیں روکنے کی ضرورت نہیں۔“

”جی سر۔“ کہہ کر ڈوالٹھار سائیڈ پہ ہو گیا زخمی وہ وین میں منتقل کر چکے تھے عاطف ڈرائیور کے ساتھ بیٹھ گیا۔

”یہاں سے سیدھے گیسٹ ہاؤس چلو، وہاں لڑکی کو اتار کر باقی کو ہسپتال لے جائیں گے۔“

”سر زیادہ زخمی تو لڑکی ہے، یہ دونوں تو بظاہر ٹھیک ہیں“ عقیقی نشست پہ بیٹھا الیاس خاموش نہ رہ سکا۔

”الیاس صاحب!..... یہ دونوں چہرے، بشرے اور لباس سے واضح طور پر ملازم دکھائی دیتے ہیں جبکہ لڑکی کی ڈرائیونگ دیکھ کر بھی آپ کو اندازہ ہو جانا چاہیے کہ ایک منجھی ہوئی ایجنٹ ہے۔ دشمن کبھی بھی نہیں چاہے گا کہ یہ ہمارے قبضے میں رہے، اور وہ پہلی فرصت میں اسے چھڑانے یا ختم کرنے کی کوشش کریں گے۔ اس لیے رسک لینے سے بہتر ہے کہ ڈاکٹر کو گیسٹ ہاؤس بلا لیا جائے۔“

”مگر آپ نے تو فون پر اسے مطمئن کر دیا تھا۔ اب اگر ہم اسے ہسپتال لے کے نہ گئے تو وہ چوکنے ہو جائیں گے۔“ اس کی وضاحت سے خرم کی تسلی نہیں ہوئی تھی۔

”چوکنے تو وہ اسی وقت ہو گئے ہوں گے جب ان کی کال لڑکی کی بجائے میں نے اٹینڈ کی۔ اب بغیر تصدیق کے وہ کسی صورت ان بندوں کے قریب نہیں پھکیں گے۔“

”تو پھر انھیں ہسپتال لے جانے کا کیا فائدہ؟“

”فائدہ یہ ہے میرے بھائی کہ لگ گیا تو تیرور نہ نکاسی..... ان دونوں کو ہسپتال داخل کرا کے ایمر جنسی استقبالیہ پر تینوں کا اندراج کرا دیں گے..... آگے ان کی یا ہماری قسمت۔“ اس مرتبہ بات خرم کی سمجھ میں بات آگئی کہ اس نے مزید کچھ پوچھنے کی کوشش نہ کی۔

☆.....☆.....☆

سردار اور شمشیر اس وقت تین منزلہ ہوٹل کی چھت پہ موجود تھے۔ دونوں نے بڑی سوچ و بچار کے بعد اس جگہ کا انتخاب کیا تھا۔ ہوٹل کے سامنے روڈ کے پار ایک وسیع پارکنگ بنی ہوئی تھی جہاں مختلف کمپنیوں سے تعلق رکھنے والے بزنس مین اپنی گاڑیاں کھڑی کرتے۔ اکبر علی کا آفس بھی وہیں تھا اور صبح کے ٹھیک آٹھ بجتے ہی وہ اپنے باڈی گارڈز کے ہمراہ وہاں پہنچ جاتا تھا۔ گاڑی سے نکلنے وقت چند لمحوں کا ٹائم ایسا ہوتا جس دوران اسے نشانہ بنانا ممکن تھا ورنہ اس کے بعد درجن بھر محافظ اسے گھیرے میں لے لیتے۔ ان سب باتوں کا جائزہ لینے کے بعد انھوں نے اس ہوٹل میں کمرہ لینے کی ضرورت محسوس کی تھی۔

سردار خان نے دور مار رائل کی ٹیلی سکوپ سائیٹ سے پارکنگ کا جائزہ لیا ٹیلی سکوپ کے طاقتور عدسوں کی بدولت کلو میٹر بھر کا فاصلہ سمٹ کر اتنا مختصر رہ گیا تھا کہ کسی بھی شخص کی پہچان آسانی سے ہو سکے۔ اس کے ہاتھ میں آسٹریا کی بنی ہوئی سائبر رائفل تھی جسے پارکس میں کھولنا بھی ممکن تھا۔ اس کی کارگر ریج اتنی تھی کہ وہ آسانی سے ہوٹل کی چھت سے کار پارکنگ کے کسی بھی کونے میں موجود فرد کو نشانہ بنا سکتے تھے۔ اس کی بڑی خامی یہ تھی کہ اس کے سامنے سائیلنسر فٹ نہیں ہو سکتا تھا۔ لیکن اس خامی کا بندوبست وہ کر چکے تھے۔

آٹھ بجتے میں پانچ منٹ رہتے تھے کہ سردار نے رائل کا کمرے شمشیر کو تیار ہونے کا اشارہ کیا اور اکبر علی کے آنے کے راستے پہ نظریں گاڑ دیں، جلد ہی اس کی نگاہیں اس مصروف شاہراہ پر اکبر علی کی مرسیڈز اور اس کے پیچھے اس کے محافظوں کی ڈبل ڈورلویوٹا تلاش کرنے میں کامیاب ہو گئیں۔ سردار خان کی ساری حیات سمٹ کر آنکھوں میں آگئی تھیں۔ طاقتور ٹیلی سکوپ سائیٹ میں اسے گاڑی میں بیٹھا ہوا اکبر علی صاف نظر آ رہا تھا مگر گاڑی میں اسے نشانہ بنانا کافی مشکل تھا۔ ویسے بھی وہ رسک نہیں لینا چاہتا تھا ورنہ اسے معلوم تھا کہ ایک مرتبہ نشانہ خطا ہونے کی صورت میں اکبر علی چو کنا ہو جاتا اور پھر اس کے بعد اسے مارنا شاید ممکن نہ رہتا۔ اور پھر وہ لحد آ گیا جس کا وہ کافی دیر سے منتظر تھا۔ اس کی شہادت کی انگلی نے ٹریگر کی آزادانہ حرکت کو پورا کیا۔ ٹیلی سکوپ سائیٹ میں بنے ریٹیکل پیٹرن کا کراس نما نشان اکبر علی کے ماتھے پہ فکس کرتے ہوئے اس نے ٹریگر کھل پر پریس کر دیا اس کے ٹریگر پر پریس کرنے کے ساتھ ہی اس کی انگلی پہ نگاہیں جمائے بیٹھے شمشیر نے بھی اپنے ہاتھ میں موجود ریوٹ کنٹرول کا ہٹن دبا دیا۔ فائر کے ہلکے سے دھماکے کے ساتھ ہی ہوٹل کی پارکنگ میں ایک زوردار دھماکا ہوا جس سے فائر کے دھماکے کی آواز دب گئی اور گولی چلنے کی آواز کی طرف کسی کا دھیان نہ جاسکا۔ اکبر علی کو بھی صرف اس کے محافظوں نے گرتے ہوئے دیکھا تھا۔ سردار نے جلدی سے بیچ کس نکال کر رائل کو کھولا اور اپنے پاس موجود چٹڑے کے بیگ میں رائل

کے پارٹس منتقل کرتا ہوا اٹھ کھڑا ہوا۔ شمشیر اس کا منتظر تھا وہ دونوں تیزی سے چلتے ہوئے سیڑھیوں تک پہنچے اور عجلت میں سیڑھیاں اترنے لگے۔۔۔۔۔ ہم دھماکے سے ہوٹل میں کافی افراتفری پھیل گئی تھی، اسی کا فائدہ اٹھا کر وہ فرار ہونا چاہتے تھے۔ مگر بد قسمتی سے وہ بمشکل سیڑھیاں اتر پائے تھے کہ گیلری میں ایک اے ایس آئی چند سپاہیوں کے ہمراہ نمودار ہوا سپاہیوں کے ہاتھ میں پکڑی راکٹوں کا رخ ان دونوں کی طرف تھا۔ ان کے لیے فرار کا کوئی راستہ نہیں بچا تھا۔

”خبردار!۔۔۔۔۔ اپنے ہاتھ اوپر کرلو۔“ اے ایس آئی دھاڑا اور ان کے ہاتھ سروں سے بلند ہوتے چلے گئے۔

☆.....☆.....☆

فون بند کر کے مرزا پریشانی کے عالم میں اٹھ کھڑا ہوا۔ پارٹی کے ایکسیڈنٹ کی خبر اسے ہضم نہیں ہو رہی تھی لیکن اس کے باوجود وہ اس کی خیر خبر لینے پر مجبور تھا۔ وہ ایک اہم رکن تھی ہلکے سے شک کی بنا پر اسے بے یار و مددگار نہیں چھوڑا جاسکتا تھا۔ اس کے شک کی سب سے بڑی وجہ پارٹی کا اتالیق ہونا تھا ورنہ جس وقت اسے مطلع کیا گیا، اس کی رو سے پارٹی کو کافی دیر پہلے پہنچ جانا چاہیے تھا۔ چند لمحے سوچنے کے بعد اس نے دوبارہ پارٹی کا نمبر ڈائل کیا۔ اس مرتبہ بھی فون انٹینڈ کرنے والا وہی شخص تھا جس نے مچھلی مرتبہ اس کی کال رسیو کی تھی۔

”جی جناب!؟۔۔۔۔۔ میں اب تک راستے میں ہوں ہسپتال پہنچتے ہی آپ کو فون کر دوں گا۔“

”سوری جناب!۔۔۔۔۔ آپ کو ڈسٹرب کیا میں صرف یہ پوچھنا چاہ رہا تھا کہ یہ حادثہ کس جگہ پیش آیا ہے تاکہ میں وہاں سے گاڑی اٹھالوں۔“ جولیا اجنبی نے بغیر جھجکے اسے حادثے کی جگہ کے بارے بتا دیا۔

”جھینکس بس یہی پوچھنا تھا۔“ رابطہ منقطع کر کے اس نے وکرم کا نمبر ملا یا اور اسے ایکسیڈنٹ کی جگہ کے بارے بتانے لگا۔۔۔۔۔

”فوری طور پر چیک کر کے مجھے بتاؤ آیا اس جگہ کسی وٹیکن کا ایکسیڈنٹ ہوا ہے؟“ اور وکرم کے ”جی مہاراج“ کہنے پہ اس نے رابطہ منقطع کر دیا۔

جب تک حادثے کی تصدیق نہ ہو جاتی وہ ہسپتال جانے کا ریسک نہیں لے سکتا تھا۔ وہ بے چینی کے عالم میں کمرے کے اندر چکر کاٹنے لگا۔ اسے وکرم کے فون کا شدت سے انتظار تھا۔

فون کی گھنٹی بجی مگر پارٹی کا نمبر دیکھ کر اس نے منہ بتاتے ہوئے کال انٹینڈ کر لی۔۔۔۔۔

”بھائی جان! میں نے آپ کے رشتہ داروں کو سول ہسپتال کے شعبہ حادثات میں داخل کر دیا ہے۔ اور اپنا ایڈریس نوٹ کر کے گھر جا رہا ہوں۔ زخمیوں کا سامان جو مجھے گاڑی سے ملا ہے اور یہ قیمتی موبائل میرے پاس ہی ہے آپ جس وقت چاہیں آکر لے جاسکتے ہیں۔“

”مہربانی بھائی جان میں بس تھوڑی دیر تک ہسپتال پہنچنے والا ہوں۔ اور اپنا ایڈریس مجھے نوٹ کر ادیس میں آپ کے گھر سے آکر



سامان وصول کرلوں گا۔“

”جی نوٹ کریں۔“ کہتے ہوئے اجنبی نے اپنے گھر کا ایڈریس نوٹ کرا کے رابطہ منقطع کر دیا۔

دس پندرہ منٹ بعد وکرم کی کال بھی آگئی.....

”مہاراج کالے رنگ کی ایک ویگن یہاں الٹی پڑی ہے لگتا ہے تیز رفتاری کے باعث ڈرائیور اسے قابو نہ کر سکا کیونکہ سامنے اور

پچھے کی طرف کوئی ایسا نشان دکھائی نہیں دے رہا جس سے پتا چلے کہ یہ دوسری گاڑی سے ٹکرائی ہے۔“

”اس کا مطلب ہے وہ سچ کہہ رہا تھا؟“ پاشا نے خود کلامی کی۔

”کون مہاراج؟“

”کوئی نہیں.....“ وہ اس کا سوال نظر انداز کر گیا۔ ”یہ بتاؤ گاڑی سے کتنی دور ہو؟“

”نزدیک ہی ہوں۔“

”اس کی تلاش لے کر..... آگ لگا دو۔“

”مہاراج!..... یہ ویگن ہے کس کی؟“

”اپنی ہے..... اس میں پارٹی اور دونوں ملازم سوار تھے۔“

”سچ تو مگے ہیں نا؟“ وکرم کے لہجے سے فکر مندی عیاں تھی۔

”سنا تو یہی ہے۔ مزید خبر گیری کے لیے تجھے سول ہسپتال جانا پڑے گا۔“

”ٹھیک ہے مہاراج!..... میں ویگن کو آگ لگا کر ہسپتال پہنچ رہا ہوں۔ آپ نے آنا ہے؟“

”نہیں چندر پال آئے گا۔ میں نے کہیں اور جانا ہے۔“ اس نے رابطہ منقطع کیا اور چندر پال کو آوازیں دینے لگا اس کا ارادہ چندر

پال کو وکرم کے ساتھ ہسپتال بھیج کر خود اس اجنبی کے گھر جانے کا تھا جس کے پاس ان کا اہم سامان پڑا ہوا تھا۔

☆.....☆.....☆

کلاشن کوف، ایٹ ایم ایم، سیون ایم ایم، بارہ بور رائفل اور تین بور پمپل کے متعلق آپ لوگ اچھی طرح پڑھ چکے ہو۔ یہ تمام

ایسے ہتھیار ہیں جو عمومی طور پر سول لوگ استعمال کرتے ہیں۔ اور پاکستان میں عام دستیاب ہیں اس لیے ان پر عبور حاصل کرنا آپ کے

لیے بہت ضروری ہے۔ باقی پمپل اور رائفل کے فائر میں جو بنیادی فرق ہے اس سے بھی آپ لوگوں کو آگاہی دی جا چکی ہے۔ ہر دو کی

افادیت اپنی جگہ مسلم ہے۔ لیکن آپ لوگوں کا واسطہ چونکہ زیادہ تر شہری علاقوں سے پڑنا ہے اس لیے آپ کو پمپل کے استعمال میں مہارت

ہونی چاہیے۔ پمپل میں سب سے بڑی پرابلم نشانہ لینے کی ہوتی ہے اور رائفل کے برعکس اس میں شٹ لیتے وقت زیادہ تر اندازے سے

کام چلانا پڑتا ہے اس کا اندازہ آپ لوگوں کو فائر کے دوران ہو گیا ہوگا کہ کس طرح دو سو میٹر کے فاصلے سے رائفل کے ذریعے آسانی سے ٹارگٹ کو نشانہ بنانے والے کے لیے پچیس میٹر کی دوری پر لگے ٹارگٹ کو بھٹل سے نشانہ بنانے میں کتنی مشکل پیش آتی تھی۔

بہر حال یہ ساری باتیں آپ تفصیل سے پڑھ چکے ہیں آج ہم ایک نئی چیز کے متعلق پڑھیں گے۔ کوئی ایسا دشمن جو حفاظتی گارڈ کے جتنے میں زندگی گزارتا ہو، جس کی پرسنل سیکورٹی اتنی سخت ہو کہ آپ کو اس کے قریب جانے کا موقع نہ ملے۔ اس وقت کام کو آسان کرنے اور آپ کو اپنے مقصد میں کامیاب کرنے والی چیز دور مار رائفل ہے۔ اس کو سائبر رائفل بھی کہتے ہیں۔ اس وقت جو رائفل میرے ہاتھ میں ہے یہ سوویت یونین کی بنی ہوئی ڈریگونو (Draguno) رائفل ہے اس کی کارگر رینج 1200 میٹر ہے یعنی ایک کلومیٹر سے بھی زیادہ۔ دور مار رائفل اور عام رائفل کے اندر جو بنیادی فرق ہوتا ہے وہ اس چیز کا ہوتا ہے۔ ”ان کے انسٹرکٹر کاشف نے ایک دور بین نما چیز ان کی آنکھوں کے سامنے لہرائی۔“ اسے ٹیلی سکوپ سائیٹ کہتے ہیں اگر یہ دستیاب نہ ہو تو ایک دور مار رائفل اور عام رائفل کے فائر میں کوئی خاص فرق نہیں رہتا۔“

خالد نے پوچھا۔ ”سراسر اس کا مطلب ہے کہ اگر کسی عام رائفل کے ساتھ ٹیلی سکوپ سائیٹ استعمال کر کے اس کی رینج میں بھی اضافہ ہو سکتا ہے؟“

”نہیں یہ ایک الگ چیز ہے۔ کیونکہ ایک رائفل کے ساتھ ملی ہوئی سائیٹ کسی دوسری رائفل کے ساتھ استعمال نہیں ہو سکتی۔ یہ نہیں کہ آپ کلاشن کوف کے ساتھ دور بین باندھ دیں کہ اس سے دور تک نظر آتا ہے تو اس سے کلاشن کوف کی رینج بھی بڑھ جائے گی..... بالکل غلط کیونکہ کسی بھی رائفل کے ساتھ بنی ہوئی ٹیلی سکوپ اعلیٰ سائنسی پیمانے پر ٹکس کی جاتی ہے تاکہ جو رینج سیٹ کی جائے اتنے ہی فاصلے پر گولی ہٹ ہو..... البتہ کچھ رائفلیں ایسی ہوتی ہیں کہ وہ دونوں رول پر استعمال ہوتی ہیں جیسے پاکستان یا اٹرین آرمی میں استعمال ہونے والی جی تھری ہے کہ ان کے ساتھ ایک ایکسٹرا ٹیلی سکوپ سائیٹ ملتی ہے۔ اسی طرح باقی ممالک کی تیار کردہ کچھ رائفلیں بھی ایسی ہیں کہ وہ دونوں رولز پر استعمال ہو سکتی ہیں، لیکن میں ان کی تفصیل میں چلا گیا تو آج کا سبق رہ جائے گا اس لیے اپنے سبق کی طرف آتے ہیں۔ میں ڈریگونو رائفل کے متعلق آپ کو بتا رہا تھا..... اس رائفل میں ایک خوبی یہ بھی ہے کہ عام دور مار رائفلوں کے برعکس اس کا شمار ان چند اچھی رائفلوں میں ہوتا ہے جو کسی آٹو میک ہیں۔ مطلب اسے فائر کرتے وقت ایک دفعہ ہی کاک کیا جاتا ہے جبکہ عام دور مار رائفلیں ہر فائر کے لیے نئے سرے سے کاک کی جاتی ہیں بالکل تھری ناٹ تھری کی طرح۔ اس کی میگزین میں دس راکٹ آتے ہیں، وزن میں کافی ہلکی ہے، 4 سے 5 کلو گرام تک وزن ہوگا۔ ٹیلی سکوپ سائیٹ لگائے بغیر بھی اس سے فائر کیا جاسکتا ہے، مگر اس صورت میں اس کی رینج کم ہو جائے گی۔ اب میں تفصیل سے اس کے چھوٹے حصوں پر زور کے بارے آپ کو پڑھاتا ہوں تاکہ وقت پڑنے پر آپ اس میں ہونے والا چھوٹا موٹا فالٹ (Fault) یعنی نقص ”دور کر سکیں۔“ یہ کہہ کر ان کا انسٹرکٹر رائفل کو چھوٹے پائرس میں کھولنے لگا۔ ٹی بریک تک وہ ڈریگونو رائفل

کے بارے پڑھتے رہے۔ اور پھر ٹی بڑیک کا وقفہ آتے ہی ان کے قدم بے تابی سے کیفے کے جانب اٹھنے لگے جہاں پر شباب دوشیزائیں شدت سے ان کی منتظر تھیں۔ ان کی موجودگی نے ٹرینگ کے سخت اور بور ماحول میں دلکشی کا سامان پیدا کر دیا تھا۔

☆.....☆.....☆

دینگن کے گرد مشکوک انداز میں چکراتے ہوئے بندے کو دیکھتے ہی ذوالفقار چوکتا ہو گیا حالانکہ اس سے پہلے بھی چند افراد دینگن کو دیکھنے کے لیے ر کے تھے مگر ان کے اور اس اجنبی کے انداز میں زمین آسمان کا فرق تھا۔ دینگن کا چاروں جانب سے جائزہ لے کے اس نے فون پر کسی سے بات کی۔ ذوالفقار کو لگا جیسے وہ کسی سے ہدایات لے رہا ہو۔ اس نے بھی اس بندے کے متعلق عاطف صاحب کو اطلاع دینا مناسب سمجھا۔

موبائل نکال کر وہ عاطف کا نمبر ڈائل کرنے لگا اس دوران وہ غصص موبائل جیب میں ڈال کر دینگن کے جانب بڑھا اور ٹوٹی کھڑکی سے دینگن کے اندر گھس گیا۔

عاطف کا نمبر بڑی جارہا تھا۔ اس نے دوبارہ کوشش کی مگر اس کا نمبر اسی طرح مصروف ملا۔ موبائل جیب میں ڈال کر وہ ایک مرتبہ پھر اس مشکوک افراد کی حرکات کا جائزہ لینے لگا۔ وہ خود اس وقت ایک چھوٹی سی ہل کے نیچے چھپا ہوا تھا۔ مشکوک غصص اس سے ڈیڑھ دو سو گز کی دوری پر ہوگا۔ اچانک اسے لگا کہ اس شخص کا ارادہ دینگن کو آگ لگانے کا ہے..... اس نے شاید پٹرول کی ٹینگی کا ڈھکن کھول دیا تھا۔ گاڑی سے چند گز دور ہٹ کر اس نے جیب سے ماچس نکالی، تلی جلا کر دینگن کے جانب اچھالی اور آگ کے بھڑکتے ہی پیچھے مڑ کر بھاگا۔ اسے بھاگتے دیکھ کر ذوالفقار اضطرابی انداز میں کھڑا ہو گیا۔ اس نے مشکوک فرد کا تعاقب کرنے کا فیصلہ کر لیا تھا۔ مگر اس کی بد قسمتی کہ اجنبی نے بھی اسے ہل کے نیچے سے برآمد ہوتے دیکھ لیا تھا۔ پہلے تو وہ پٹرول کی ٹینگی کے پھٹنے کی وجہ سے دینگن سے دور بھاگ رہا تھا مگر ذوالفقار پر نظر پڑتے ہی اسے پٹرول کے ٹینک سے بھی بڑا خطرہ محسوس ہوا اور اس کے قدموں میں تیزی آگئی۔ اسے اندازہ ہو گیا تھا کہ ہل کے نیچے چھپ کر اس کی حرکات کا جائزہ لینے والا کون ہو سکتا تھا۔

ذوالفقار بھی تمام احتیاط بالائے طاق رکھتے ہوئے اس کے پیچھے دوڑا۔ مگر موت کو اپنے تعاقب میں دیکھ کر جو تیزی اس اجنبی کے قدموں میں آئی تھی وہ ذوالفقار کے قدموں میں مفقود تھی۔ اس کے باوجود شاید وہ کسی نہ کسی طرح اسے پکڑنے میں کامیاب ہو جاتا لیکن اسے ایک موٹر سائیکل کے قریب رکھتے دیکھ کر ذوالفقار کو لگا کہ وہ اس کے ہاتھ سے نکل جائے گا۔ اس نے بھاگتے ہوئے اپنی جیب سے ریوالتور نکالا اور اس کی جانب سیدھا کرتے ہوئے لاکارا.....

”رک جاؤ ورنہ گولی مار دوں گا۔“

مگر اجنبی نے اس کی دھمکی کی مطلق پرواہ نہیں کی تھی۔ موٹر سائیکل کو کک لگا کر اسٹارٹ کر کے وہ آگے بڑھ گیا۔ اس دوران



ذوالفقار اتنے قریب پہنچ گیا تھا کہ اسے ریوالور سے نشانہ بنانے میں کامیاب ہو جاتا۔ لیکن دوڑتے ہوئے ریوالور سے کسی کو نشانہ بنانا ممکن نہیں تو مشکل ترین ضرورت تھا۔

اس نے رک کر موٹر سائیکل سوار کی پیٹھ کا نشانہ لے کر گولی داغ دی۔ سوڈیڈھ سوگز کی ریس لگانے کے بعد اس کا سانس بری طرح پھول گیا تھا۔ اس کی چلائی ہوئی گولی بیکار گئی اس نے دوبارہ ٹریگر پر پریس کیا مگر پہلے فائر کی آواز سن کر اس چالاک شخص نے موٹر سائیکل کو زگ زیک کے انداز میں دوڑانا شروع کر دیا تھا۔ ذوالفقار جنوبی انداز میں ٹریگر دبانا چلا گیا لیکن چھ کی چھ گولیاں بیکار گئیں تھیں۔ اسی اثناء میں چیز رفتار گاڑیوں کا ریل اس کے قریب سے گزرا، اس سے پہلے یقیناً چوک پر بتی سرخ ہونے کے باعث یہ گاڑیاں رکی ہوئی تھیں۔ اس نے ہاتھ کے اشارے سے ایک دو گاڑیوں سے لفٹ مانگی لیکن بد قسمتی سے وہ مرد تھا اور اس جنس کو پاکستان میں لفٹ کم ہی ملا کرتی ہے۔ دوسرے بدحواسی میں ریوالور ابھی تک اس نے ہاتھ میں ہی پکڑا ہوا تھا۔ اور اس عالم میں تو کوئی تھانیدار بھی اسے لفٹ دینے کی جرات نہ کرتا۔ جب تک اسے اپنی غلطی کا احساس ہوتا موٹر سائیکل سوار اس کی نظروں سے اوجھل ہو چکا تھا اور اس کے بعد لفٹ مل جانا بے فائدہ ہی تھا، اس نے سر جھٹک کر جیب سے موبائل نکالا اور ایک مرتبہ پھر عاطف کا نمبر ٹرائی کرنے لگا اس مرتبہ بغیر کسی دشواری کے رابطہ ہو گیا تھا۔

”جی ذوالفقار؟“

”سر جی!..... ایک بہت بڑی مسئلہ (Mistske) ہو گئی ہے۔ اس کے لہجے میں عدم امت کا عنصر نمایاں تھا۔

”تمہید مت باندھا کرو۔“ عاطف کے لہجے میں بیزاری تھی۔

”سر جی!..... ایک آدمی حادثے کی جگہ کا جائزہ لینے آیا تھا میں کوشش کے باوجود اسے نہ پکڑ سکا۔“

”تجھے کس بیوقوف نے اسے پکڑنے کا مشورہ دیا تھا؟“

”سر میں رابطہ کرنے کی کوشش کرتا رہا مگر آپ کا نمبر بڑی لمبا تھا، اس دوران وہ.....“ ذوالفقار نے ساری بات بلا کم و کاست بیان کر دی۔

”تمہاری اس غلطی سے ملک کا کتنا نقصان ہوا..... اندازہ ہے تمہیں؟“

”سر میں نے جان بوجھ کر تو ایسا نہیں کیا؟“

”ذوالفقار ایک سیکرٹ ایجنٹ کو ہر وقت ہر غیر متوقع کام کے لیے تیار رہنا چاہیے..... اگر تجھے ہلکا سا بھی شبہ تھا کہ وہ بندہ نکل بھاگے گا تو وہیں چھپے رہتے۔ چھیڑ خانی کی کیا ضرورت تھی۔ دوسرا جب میں نے تجھے وہاں نگرانی کے لیے مقرر کیا تھا تو تیرا کام ہوتا تھا کہ کسی ساتھی کو فون کر کے گاڑی یا موٹر سائیکل منگوا لیتے۔ تم خود بھی تو ایک ایجنٹ ہو اور اچھی طرح جانتے ہو نگرانی کرنے کے لیے کس چیز کی ضرورت پڑ سکتی ہے۔“

”سراگر اس کے چپکے سے نکل جانے میں ہمارا کوئی نقصان نہیں تھا تو اب اس کے بھاگ جانے سے کیا نقصان ہوا؟“  
 ”گدھا ہے تو..... یہ قوف اس طرح دشمن چو کنا ہو جائے گا۔ اور ہم نے سول ہسپتال میں جو جال ان کے لیے تیار کر رکھا ہے  
 اب وہ بیکار گیا۔ مطلب..... ہماری ساری محنت چو پٹ ہو گئی۔“

وہ عداوت سے بولا۔ ”سوری سر!..... مجھ سے کوتاہی ہوئی۔“  
 ”کوئی بات نہیں اگر کوتاہی سے تو نے سبق حاصل کر لیا ہے تو آئندہ کسی بڑے نقصان سے محفوظ رہو گے۔ یوں بھی ہوا ہی ہے  
 جو ربت کو منظور تھا..... بہر حال گیسٹ روم میں پہنچ جاتی باتیں وہیں ہوں گی۔“

☆.....☆.....☆

فنگر پرنٹس رپورٹ پڑھتے ہی دلشاد امین خوشی سے اچھل پڑا۔ مشروب کے تینوں گلاسوں پہ مقتولین کے علاوہ ایک شخص کی فنگر  
 پرنٹس موجود تھیں۔

”اس کا مطلب ہے اب کام آسان ہو جائے گا؟“ اس نے خود کلامی کی۔  
 ”سرا..... کسی اور کے فنگر پرنٹس کا بھی ذکر ہے رپورٹ میں۔؟“ پوچھنے والا حوالدار خورشید تھا۔  
 ”بالکل آئے ہیں اور تمام گلاسوں پر مقتول کے ساتھ ایک ہی بندے کی انگلیوں کے نشان ملے ہیں۔“  
 ”تو..... اب کیا کیا جائے؟“

”اب کام آسان ہو گیا ہے..... یوں کرو تمام کے فنگر پرنٹس، ماہر کے پاس بھجوا دو..... یہ احتیاط کرنی ہے کہ ہر بندے کے نام  
 کے سامنے اس کی اپنی انگلیوں کے نشان ثبت ہوں۔“  
 ”ٹھیک ہے سر..... اس کے علاوہ کچھ؟“

”نہیں..... بس یہ کر کے مجھے انفارم کرو تا کہ میں گھر جا سکوں۔“ دلشاد امین نے کرسی سے ٹیک لگالی۔ مسئلے کا کوئی حل نظر آ رہا ہے  
 اس پہ چھٹن غالب آنے لگی تھی۔ تمام دن ہنگامے میں گزارا تھا اور اب رات بھی آدھے سے زیادہ گزر گئی تھی۔

خورشید کے جانے کے بعد اس نے ٹیبل پر پڑا فون اپنے جانب کھسکاتے ہوئے اس رسیور اٹھایا اس کا ارادہ ایس پی صاحب کو  
 یہ خوشخبری سنانے کا تھا، مگر گھڑی پر نظر پڑتے ہی اسے اپنا ارادہ موخر کرنا پڑا۔ گھنٹے کی سوئی دو کا ہندسہ کر اس کر چکی تھی، اس ٹائم لامحالہ ایس  
 پی صاحب نے نیند میں ہونا تھا۔ رسیور کریڈل پر رکھ کر وہ گہری سوچ میں کھو گیا..... حالات کافی الجھ گئے تھے۔ اسے سمجھ نہیں آرہی تھی کہ  
 اس کے خلاف اتنی گہری دگھناؤنی سازش ترتیب دینے والا کون ہو سکتا ہے۔ وہ اپنے آخری چند دنوں کے واقعات کو ذہن میں دہرانے لگا  
 اچانک اسے وہ شخص یاد آیا جس نے اسے اس کی کسن بیٹی کے متعلق دھمکی دی تھی۔

”ہاں نہیں اس کا نام کیا تھا؟“ وہ آہستہ سے بڑبڑایا، مگر ذہن پر زور دینے کے باوجود وہ اس کا نام یاد نہ کر سکا البتہ اس کے دو بندے دلشاد کی گرفت میں تھے اور وہ دورانِ تفشیش آسانی سے ان کے مالک کا نام اگلواسکتا تھا۔ اس کے علاوہ پولیس میں موجود کالی بھیڑ کی انگلیوں کے نشان مل گئے تھے۔ اب اس سازش کا خالق وہی تھا یا کوئی اور تھا ہر دو صورت اس نے بے نقاب ہو جانا تھا۔

دلشاد امین کی سروس میں یہ پہلا موقع تھا کہ اسے اپنے سینٹر کی تنقید کا نشانہ بننا پڑا تھا اور نہ اس سے پہلے تو سینٹر اس کی ایمانداری کی وجہ سے اس سے آنکھ نہیں ملا پاتے تھے۔ بہر حال اب بھی اس کا ضمیر مطمئن تھا کہ اس نے جان بوجھ کر کوئی غلط کام نہیں کیا تھا۔ وہ انہی سوچوں میں غرق تھا کہ حوالدار خورشید اجازت لے کر اندر داخل ہوا.....

”سر کام مکمل ہو گیا ہے۔“

”گڈ..... تمام کو آرام کے لیے چھوڑ دو، سنٹریوں کو تاکید کر دینا کہ آج رات الرٹ رہیں بلکہ یوں کرو سنٹریوں کی تعداد دگنی کر دو اور کسی بھی ہنگامی صورت حال میں مجھے اطلاع کرنی ہے میں گھر پہ ہوں گا۔“

”ٹھیک ہے سر۔“

دلشاد دفتر سے نکل آیا..... گاڑی میں بیٹھنے سے پہلے ایک لمحے کے لیے اس کے ذہن میں سرکاری گاڑی میں گھر جانے کا خیال آیا اس بہانے سے چند بندوں کی پروفیکشن بھی مل جاتی مگر پھر سر جھٹکتے ہوئے اس نے بزدلانہ خیال کو ذہن سے نکالا اور ذاتی کار میں بیٹھ کر تھانے سے باہر آ گیا۔ اتنی رات گزر جانے کی باوجود سڑکیں کی رونق میں کوئی نمایاں کی نہیں آئی تھی گاڑیوں کی آمد و رفت کی وجہ سے وہ اس موٹر سائیکل پر دھیان نہ دے سکا جو اس کے تھانے سے باہر آتے ہی اس کے تعاقب میں چل پڑی تھی۔ اس پہ دو افراد سوار تھے۔

درمیانی رفتار سے ڈرائیو کرتے ہوئے وہ اپنے گھر کے جانب چل پڑا۔ وہ جانتا تھا کہ محبت کرنے والی شریک حیات اس کے انتظار میں جاگ رہی ہوگی اور جب تک اسے سامنے بٹھا کر اپنے ہاتھوں سے کھانا نہ کھلائی اسے آرام نہ آتا۔ ایک چوک کی سرخ بلی پلاس نے گاڑی روکی، موٹر سائیکل اس کی کار کے متوازی لا کر کھڑا کیا گیا..... پیچھے بیٹھے بندے نے کار کی اندرونی لامیٹ کی روشنی میں اس کی شناخت کی اور اس کا ہاتھ جیب میں رینگ گیا۔ جب باہر آیا تو اس میں تیس بور پٹسل دبا ہوا تھا جس کا رخ دلشاد امین کی طرف تھا۔ اگلے ہی لمحے فضا پٹسل کے دھماکے سے گونج اٹھی۔ مسلسل تین گولیاں دلشاد امین پر فائر کرتے ہی وہ چلایا.....

”چلو۔“ اور موٹر سائیکل سرخ بلی کی پرواہ کئے بغیر سیدھی ٹھکی چلی گئی۔

☆.....☆.....☆

”ہیلو تھانیدار صاحب! آپ کا خیر خواہ بات کر رہا ہوں۔“ شیر خان اے ایس آئی کو انسپکٹر کے عہدے پہ ترقی دیتا ہوا بولا۔

”ارے بھائی جان آپ؟“ اے ایس آئی کا لہجہ ممنونیت سے پر تھا ”آپ کی بہت بہت مہربانی..... آپ کی وجہ سے اکبر علی خان



کے قاتل گرفتار ہو گئے ہیں۔ اگر آپ چند لمحے پہلے یہ اطلاع دیتے تو شاید ہم اکبر علی کی جان بچا لیتے۔“

”اکبر علی کی جان..... کیا.....؟“

”جی ہاں.....“ تھانیدار نے اس کی بات قطع کی۔ ”یہ دہشت گردی کی کارروائی نہیں بلکہ اکبر علی کو ختم کرنے کا پروگرام تھا..... اور وہ

اپنے مقصد میں کامیاب رہے۔“

”اوہ!.....“ شیر خان نے لہجے میں مصنوعی حیرت پیدا کی۔ ”بہر حال میں اس بات سے ناواقف تھا اور اسے دہشت گردی کی

عام کارروائی سمجھا تھا۔“

”کوئی بات نہیں.....“ اے ایس آئی نے اسے تسلی دی۔ ”جتنا آپ نے بتا دیا وہ بھی کافی فائدہ مند رہا۔ کم از کم اکبر علی کے قاتل

تو گرفتار ہو گئے..... جانے ان کے پیچھے کتنا خوار ہونا پڑتا۔ یوں بھی مملکتِ خدا داد کی خوبی ہے کہ یہاں آج تک کوئی قاتل گرفتار نہ ہو سکا

..... لیاقت علی خان سے لے کر بینظیر بھٹو تک کے قاتل ہنوز لاپتہ ہیں۔“

”ٹھیک ہے تھانیدار صاحب!..... اب اجازت چاہوں گا..... بس یہی معلوم کرنے کے لیے آپ کو زحمت دی تھی۔“

”اگر آپ سے ملاقات ہو جاتی؟“

”نہیں تھانیدار صاحب یہ ممکن نہیں ہے..... آپ میری نازک پوزیشن سے واقف نہیں ہیں اگر گل زیب خان صاحب کو میری

اس حرکت کے بارے معلوم ہو گیا تو نوکری تو جائے گی عی شاید عالم بالا کی ٹکٹ بھی کٹ جائے۔“

”آپ گل زیب خان کے ملازم ہیں؟“ اے ایس آئی کے لہجے میں حیرانی کے ساتھ ہلکا سا جوش بھی شامل تھا

”نہیں..... نہیں..... میرا مطلب ہے کہ.....“ کہتے ہوئے شیر خان نے رابطہ منقطع کر دیا، اس کا مقصد اے ایس آئی

کو ایسا تاثر دینا تھا جیسے یہ سب کچھ وہ غلطی سے بیان کر گیا ہو۔ کال منقطع کرتے ہی اس نے موبائل سے عارضی کنکشن نکال لیا تھا۔“

اکبر علی کے قتل کے لیے اس نے بڑی لمبی پلاننگ کی تھی۔ سب سے پہلے تو اس نے دونوں پیشہ ور قاتلوں کے ذہن میں یہ بات

ڈالی کہ اکبر علی کو قتل کرانے والا گل زیب خان ہے۔ اس کے بعد اس نے قاتلوں کے حوالے جو رقم کی تھی وہ ایک خوبصورت سے بریف

کیس میں ڈال کر ان کے حوالے کی تھی اور اس کے ساتھ بریف کیس کے اندر ایک ایسا حساس آلہ بھی فٹ کر دیا تھا جس کے رسیور کی مدد

سے وہ ایک گلو میٹر کے دائرے کے اندر ان کے درمیان ہونے والی گفتگو آسانی سے سنی جاسکتی تھی۔ رسیور عجب خان کے حوالے کر کے اسے

ان کے تعاقب میں روانہ کر دیا۔

عجب خان نے اس رسیور کے ذریعے آسانی سے ان کا سارا منصوبہ سن لیا تھا۔ اس مقصد کے لیے اسے مسلسل ان کے تعاقب

میں رہنا پڑا تھا۔ وہ ان کی باتیں صرف اس وقت سن سکتا تھا جس وقت وہ اپنی رہائش گاہ میں ہوتے۔ مگر اس کے باوجود وہ ان کے سارے

پروگرام سے واقف ہو گیا تھا۔

شیر خان کو ان کے بارے پل پل کی رپورٹ مل رہی تھی، جس وقت وہ دونوں اپنے مشن کی تکمیل کے لیے چھت پر چڑھے اور ان کی کارروائی میں ایک ادھ کھٹنے کا ٹائم بتایا رہ گیا، تو اس وقت اس نے ہوٹل کے ہائل کل قریبی تھانے کے اے ایس آئی سے بات کی۔ اسے علم تھا کہ اس طرح کی گمنام کالوں پہ پولیس کوئی ایکشن لینے کے لیے تیار نہیں ہوتی اور ہوا بھی وہی اے ایس آئی ٹال منول سے کام لینے لگا..... لیکن جب شیر خان نے اس سے وعدہ کیا کہ وہ ہوٹل میں خود اس سے ملاقات کرے گا تو طوباً و کرہاً وہ چند سپاہیوں کے ساتھ ہوٹل پہنچ گیا۔ اس کے ہوٹل پہنچنے کے بعد شیر خان نے اسے بتایا کہ چھت پہ چند ایسے دشمن موجود ہیں جو ہوٹل میں دھماکا کرنے کا پروگرام بنا رہے ہیں۔ یہ اطلاع اس نے اے ایس آئی کو اس وقت دی جب آٹھ بجنے میں چند منٹ رہتے تھے۔ شاید شیر خان کی وعدہ خلافی کے سبب اے ایس آئی کو اس کی بات کا یقین کرنے میں تردد ہوتا مگر آٹھ بجے ہونے والے دھماکے نے ہر قسم کا شک دور کر دیا۔ دھماکے سے ہونے والے ہنگامے کو خاطر میں نہ لاتے ہوئے اس نے سپاہیوں کے ہمراہ چھت کا رخ کیا، اس طرح دونوں قاتل گرفتار ہو گئے۔ آخر میں شیر خان نے اے ایس آئی کو فون کر کے یہ باور کرانے کی کوشش کی کہ وہ گل زیب خان کا ملازم ہے اس نسبت سے بھی اے ایس آئی تک یہ بات پہنچ گئی کہ اس معاملے میں گل زیب خان کا ہاتھ ہے یوں بھی اگر وہ یہ بات اے ایس آئی تک نہ پہنچاتا تب بھی پولیس نے دونوں قاتلوں سے حقیقت اگلا لیتی تھی، اور ان کے نزدیک حقیقت وہی تھی جو شیر خان نے انھیں بتائی ہوئی تھی کہ اکبر علی کا قتل گل زیب کو مطلوب تھا۔ اب یہ پولیس کا سر درد تھا کہ وہ گل زیب خان کو اس جرم میں گرفتار کرتی تھی یا نہیں۔ یوں بھی گل زیب جیسے بڑے بزنس مین نے اتنی آسانی سے پولیس کے قابو میں نہیں آتا تھا اور نہ ہی اس کے خلاف اتنی قوی شہادتیں موجود تھیں کہ وہ پھنس سکتا۔ البتہ پولیس والوں کا جیب خرچ نکل آتا تھا اس کے علاوہ سیٹھ فاضل پر بلیک لیکوینڈ کو شک نہ ہوتا کہ یہ اس کا کام ہو سکتا ہے۔

شیر خان اپنے مشن میں کامیاب رہا تھا اور اب وہ فاضل خان کو یہ خوشخبری سنانے کے لیے بے چین تھا گو وہ جانتا تھا کہ اس تیز ترین میڈیا کے دور میں یہ بات فاضل کو معلوم ہوگئی ہوگی مگر تفصیل جاننے کے لیے وہ بے چین ہوگا اور یہ تفصیل وہ سیٹھ کے روبرو بیٹھ کر ہی سنانا چاہتا تھا۔

☆.....☆.....☆

مرزا طاہر حسین چندر پال کو بلا کر اسے موجودہ صورت حال کے بارے آگاہ کر رہا تھا کہ وکرم کا فون آگیا..... اپنی بات ادھوی چھوڑ کر وہ فون اٹینڈ کرنے لگا۔

”مہاراج غضب ہو گیا بڑی مشکل سے بچا ہوں؟“

”کیا ہو گیا؟“ کوئی بری خبر سننے کے لیے وہ ذہنی طور پہ تیار ہو گیا۔

”مہاراج ونگن کی نگرانی کی جا رہی تھی، میں ونگن کو آگ لگا کر وہاں سے جانے لگا تو اتفاقاً ٹھیکہ ایجنسی کے اہلکار پر میری نگاہ پڑ گئی وہ وہاں ایک چھوٹی سی پل کے نیچے چھپا ہوا تھا اور غالباً اس کا ارادہ میرے تعاقب کا تھا، اسے دیکھتے ہی میں نے فرار ہونے میں ہی عاقبت جانی۔“

”مجھے پہلے ہی دال میں کچھ کالا کالا دکھائی دے رہا تھا اور پارٹی کا ایکسیڈنٹ مجھے ہضم نہیں ہو رہا تھا کہ بغیر کسی وجہ کے پارٹی کو اتنی سیڑ سے گاڑی بھگانے کی کیا ضرورت تھی۔ بہر حال..... تم حفاظتی تدابیر پر عمل کرتے ہوئے کچھ عرصہ کے لیے زیر زمین چلے جاؤ۔ کسی بھی پرانے ٹھکانے کو استعمال کرنے سے گریز کرنا کیونکہ پارٹی بھی ان کے ہاتھ چڑھ گئی ہے اپنے باقی بندوں کو بھی محفوظ مقام پر منتقل ہونے کا حکم دے دو اور مجھ سے فون پر بھی رابطہ رکھنے کی ضرورت نہیں۔“

”ٹھیک ہے مہاراج..... پر آپ سے رابطہ رکھے بغیر کام کس طرح چلے گا؟“

”اتوار کی شام اس جگہ ملاقات ہوگی جہاں تم نے کراچی آنے کے بعد پہلی مرتبہ قیام کیا تھا..... یاد ہے نا وہ جگہ؟“

”جی مہاراج بہت اچھی طرح۔“

”اوکے..... باقی باتیں ملنے پہ ہوں گی۔“ اس نے رابطہ منقطع کر لیا۔ چند رپال پریشان چہرہ لیے اس کا منتظر بیٹھا تھا۔

”چل بھی چند رو!..... یہ ٹھکانہ بھی اپنے ہاتھ سے گیا۔“

”مہاراج! پارٹی کا کیا ہوگا؟“

”وہی جو بلونت کا ہوا۔“

”کیا وہ انھیں قتل کر دیں گے؟“

”ایسا ہو جائے تو وہ فائدے میں رہیں گے۔“

”کک..... کیا مطلب.....؟“

”مطلب یہ کہ! دشمن ملک کے جاسوس کے ساتھ جو کچھ کیا جاتا ہے اس سے موت ہزار گنا بہتر ہے۔“ یہ سن کر چند رپال تھوک

نکل کر رہ گیا تھا۔

☆.....☆.....☆

”سرجی لڑکی کو ہوش آ گیا ہے اور وہ پہلے سے کافی بہتر ہے۔“ ظفر نے عاطف کے آفس میں آ کر رپورٹ دی۔

”چلو پھر اس سے ملاقات کا شرف حاصل کر لیتے ہیں۔“ عاطف کھڑا ہو گیا۔

”کیا فائدہ سر؟..... بلونت سے حاصل شدہ معلومات سے کوئی گرفتار ہوا ہے کہ اس پوچھ کچھ کچھ فائدہ دے گی؟“



عاطف مسکرایا۔ ”یہ ایک کم ہے کیا؟“

”اگر ہم دو تین منٹ لیٹ ہو جاتے تو یہ بھی نکل گئی تھی..... اور اب تو وہ اس کی گرفتاری سے آگاہ ہو گئے ہوں گے، ناممکن ہے کہ کوئی پکڑا جائے..... اس لیے مجھے تو یہ تقشیش وقت کا زیاں لگتی ہے؟“

”تو تمہارا کیا خیال ہے؟ اگر ہم تمام کو گرفتار کر لیں تو یہ جڑ سے ختم ہو جائیں گے؟..... کبھی نہیں۔“ کیونکہ کہ اللہ تعالیٰ کی عظیم و خیر ذات نے آج سے 1400 سال پہلے اپنے محبوب نبی ﷺ کی مبارک زبان کے ذریعے یہ بات بتلا دی تھی کہ.....

”وَفِيكُمْ سَمْعُونَ لَهُمْ“ (سورۃ توبہ)

یعنی تمہارے درمیان ان کے سننے والے موجود ہیں۔ تو یاد رکھو کہ دشمن ہمیشہ ہم میں موجود رہے گا، بلکہ دشمن کی کیا تخصیص خود ہمارے جاسوس بھی دشمن ملک میں موجود ہیں۔ البتہ ہم میں اور دشمن میں یہ بنیادی فرق موجود ہے کہ دشمن جاسوسی کے ساتھ ساتھ دہشت گردی کی کارروائیوں میں بھی ملوث رہتا ہے۔ اس کے ناپاک ارادے پاکستان کو صفحہ ہستی سے مٹا دینے کے ہیں..... اس مقصد کے حصول کے لیے اخلاقیات کی اس کے نزدیک کوئی اہمیت نہیں، عورتوں اور معصوم بچوں تک کا قتل جائز ہے، عبادت گاہوں میں دھماکے کا رٹو اب ہیں۔ جبکہ اس کے برعکس ہماری جاسوسی اپنے بارے ان کے مذموم ارادے جاننے تک محدود ہے۔ باقی جہاں تک دشمنوں کے موجودہ سیٹ اپ کا تعلق ہے الحمد للہ ہم نے انھیں کچھ عرصہ کے لیے بے دست و پا کر دیا ہے لیکن اس کا یہ مطلب بھی نہ لینا کہ کچھ عرصہ کے لیے ہمیں آرام کا موقع مل جائے گا یہ وہ جنگ ہے جو ساری زندگی بلکہ ہمارے مرنے کے بعد بھی جاری رہے گی..... بقول شاعر.....

ع ہم نہ ہوں گے کوئی ہم سا ہوگا

باقی اس وقت وطن عزیز میں بیک وقت کئی ایجنسیاں مصروف عمل ہیں۔ یہود و ہندو نصاریٰ کی آنکھوں میں ہم کانٹے کی طرح کھنک ہے ہیں اور تمام عالم کفر ہمیں مختلف انداز سے زک پہچانے میں مصروف عمل ہے، خود ہماری صفوں میں ایسے میر جعفر، اور میر صادق موجود ہیں جو کچھ تو ان کے زرخیز ہیں اور کچھ ویسے ہی یورپ کی اندھی فحاشی کر کے ان کے ہاتھ مضبوط کر رہے ہیں کیونکہ کہ دشمن صرف دہشت گردی کی کارروائیوں میں ہی مصروف نہیں اس نے اور بھی کئی محاذ کھولے ہوئے ہیں، وہ ہم سے ہماری تہذیب و ثقافت ہماری زبان، ہماری اخلاقی قدریں یہاں تک کہ ہمارا ایمان بھی چھین لینا چاہتا ہے۔“

”سرا..... ایک بات کی سمجھ مجھے آج تک نہیں آئی کہ دنیا کے نقشے پر پاکستان کی جسامت ایک نقطے کے برابر ہے اس کے باوجود اتنی بڑی بڑی طاقتیں اس کے خلاف نبرد آزما ہیں اور ان میں سر فہرست وہ ممالک ہیں جو دنیا کے نقشے کے ایک بڑے حصے پر چھائے ہوئے ہیں؟“ عاطف جو جانے کے ارادے سے کرسی چھوڑ چکا تھا دوبارہ بیٹھ گیا.....

”ظفر پہلے تو یہ بات خوب ذہن نشین کر لو کہ غیر مسلم طاقتیں تیرے ملک کے خلاف نہیں بلکہ اسلام کے خلاف نبرد آزما ہیں، گو ہم

اپنے پیارے نبی کریم ﷺ کی تعلیمات سے کوسوں دور ہیں لیکن پھر بھی نام کے مسلمان تو ہیں اور کفر کے بارے نبی کریم ﷺ کی یہ پیش گوئی کہ..... ”قریب ہے کہ قومیں تم پر حملہ کرنے کے لیے ایک دوسرے کو اس طرح پکاریں گی (یعنی متحد ہو کر تم پر حملہ کریں گی) جس طرح کھانے والے کھانے کے پیالے پر گرتے ہیں۔ محفل میں موجود کسی نے آدمی نے پوچھا یا رسول اللہ ﷺ کیا یہ اس لیے کہ ہماری تعداد کم ہو جائے گی۔ فرمایا نہیں تمہاری تعداد ان دنوں بہت بڑی ہوگی لیکن تم ایسے ہو جاؤ گے جیسے سیلاب کی سطح پر کف اور خس و خاشاک ہوتا ہے۔ اللہ تعالیٰ تمہارے دشمنوں کے دلوں سے تمہارا رعب دور کر دے گا اور تمہارے دلوں میں کمزوری ڈال دے گا۔ کسی نے پوچھا وہ کمزوری کیا ہوگی اے اللہ کے رسول ﷺ فرمایا دنیا کی محبت اور موت سے کراہیت۔“..... اب دیکھ لو نبی کریم ﷺ کی یہ پیش گوئی کیسے آج کے حالات پر صادق آتی ہے۔ یہ تمام آپس میں کتنا ہی کینہ کیوں نہ رکھتے ہوں، مسلمانوں کے خلاف متحد ہو جاتے ہیں۔ باقی یہ بات کہ یہ خصوصیت سے پاکستان کے خلاف کیوں برسر پیکار ہیں تو یہ غلط ہے کیونکہ اگر تم غور کو دیکھیں معلوم ہوگا کہ جس جگہ انھیں معلوم ہوتا ہے اسلام سرابھار رہا ہے اور شریعت محمدی ﷺ کو زندہ کرنے کی کوشش کی جا رہی ہے وہاں یہ اپنی پوری طاقت کے ساتھ میدان میں اتر آتے ہیں۔ جیسے افغانستان کی مثال تیرے سامنے ہے جب تک وہاں پہ خانہ جنگی اور فساد تھا کسی یورپی ملک کی رگ ہمدردی نہ پھڑکی مگر جیسے ہی طالبان نے شریعت نافذ کر دی سارا کفران کے خلاف اکٹھا ہو گیا۔ ایک بڑا ڈراما سٹیج کیا گیا، اپنی ایک اہم عمارت ورلڈ ٹریڈ سنٹر کو نشانہ بنا کر سارا الزام القاعدہ نام کی فرضی تنظیم کے سر منڈھ دیا گیا اور دکھ تو یہ ہے کہ ہمارے نام نہاد سکارلز بھی اس مغربی پروپیگنڈے کے مستہرین بن گئے ورنہ سوچنے کی بات ہے جو القاعدہ آج سے دس سال پہلے اتنی اہم عمارت کو نشانہ بنا سکتی ہے وہ اس کے بعد خاموش کیوں ہے؟ وہ امریکہ میں دہشت گردانہ کارروائیوں سے گریز کیوں کر رہی ہے کہتے ہیں نا.....

### ”دروغ گورا حافظہ ناشد“

کہ جھوٹے کا حافظہ نہیں ہوتا وہ اپنے بیان کی خود تردید کرتا ہے۔ اب دیکھ لو ایک طرف تو پاکستان پر یہ الزام کہ اسامہ بن لادن کو پناہ دی ہوئی تھی۔ دوسری طرف القاعدہ نے اس کی شہادت کے بعد پاکستان کو دہشت گردی کا نشانہ بنانا شروع کر دیا۔ ہے کوئی عقل میں آنے والی بات۔ پاکستان پناہ بھی دے اور اسی پاکستان میں القاعدہ دہشت گردی بھی کرے۔“ وہ ایک لمحے کے لیے سانس لینے کے لیے رکا پھر اس کی بات جاری رہی.....

”بہر حال!..... بات کسی اور جانب چلی گئی میرا مطلب آپ کو یہ سمجھانا تھا کہ عالم کفر کی ہم سے دشمنی صرف اسلام کی وجہ ہے۔ اور پاکستان اسلامی دنیا کا وہ واحد ملک ہے جو انہی پاؤں سے، اللہ تعالیٰ کا دیا سب کچھ ہے ہمارے ملک میں لیکن افسوس کا اندازہ عظم کے بعد کوئی ایسا مخلص حکمران ہمیں نہ ملا جو ملک کے بارے سوچتا عوام کے لیے کچھ کرتا، سب اپنے اقتدار کو دوام بخشنے اور اپنی تجوریاں بھرنے کے لیے سیاست کر رہے ہیں، اسی لیے تو ہماری سیاست ایسی دلدل کی شکل اختیار کر گئی ہے جس کا نقص ختم ہونے میں ہی نہیں آتا۔ لیکن ہم ملک

کے محافظ اور قوم کے خادم ہیں۔ اگر ہم ہاتھ پہ ہاتھ دھرے بیٹھ گئے، آرام پسند ہو گئے، حقائق سے نظریں چرائیں تو یاد رکھنا ہم معافی کے قابل نہیں رہیں گے۔ ہم وہ ہیں جنہوں نے اپنا آج قوم کے مستقبل کے لیے وقف کیا ہوا ہے۔ تو نے دیکھا ہوگا کہ ہمارے کارنامے کبھی منظر عام پر نہیں آتے لیکن ہماری کجیوں اور کمزوریوں کو خوب اچھالا جاتا ہے۔ ہماری مثال اس انٹی باڈی (Antibody) کی سی ہے جو جسم میں بیماری کے خلاف مدافعت کرتا ہے مگر بہت کم لوگ اس کی افادیت سے واقف ہوتے ہیں۔ اس لیے میری جان ہم نے ان رکاوٹوں اور پریشانیوں سے نہیں گھبرانا، اگر بلونت سے حاصل شدہ معلومات سے کوئی نمایاں فائدہ نہیں اٹھایا جا سکا تو تھوڑے کوئی غنیمت جانو، جیسے دشمنوں کو اپنی رہائش گاہیں چھوڑنی پڑیں ان کی ایک اہم رکن ہمارے قبضے میں آگئی جس سے ہم ان کے سیٹ اپ کے بارے مزید معلومات حاصل کرتے رہیں گے ان طریقہ کار کے بارے کافی کچھ جاننے کا موقع ملے گا۔ وہ کالی بھیڑیں جو اپنے ملک کے خلاف مصروف عمل ہیں بے نقاب ہوں گی اور سب سے بڑھ کر ہم آئندہ بہتر طریقے سے ان کے خلاف میدان میں اتر سکیں گے۔“ عاطف سانس لینے کے لیے رکا اور تو ظفر نے اس موقع کو غنیمت سمجھتے ہوئے کہا.....

”سر!..... میرے مذاق کو آپ نے سنجیدگی سے لے لیا؟“

”نہیں ظفر!..... مذاق کے پس پردہ کوئی نہ کوئی جذبہ ضرور کارفرما ہوتا ہے۔“

”درست کہا سر!..... پر ابھی چلیں مہمان شدت سے ہماری منتظر ہوگی؟“ اور عاطف چہرے پہ مسکراہٹ سجائے اس کے ہمراہ ہولیا۔

☆.....☆.....☆

”میں آپ کو کیسی لگتی ہوں؟“ پدمنی نے اسماعیل کے کان میں سرگوشی کی

”بہت ہی اچھی، بہت پیاری۔“ اسماعیل کو منافقت بھری زندگی گزارنا آگئی تھی۔

”چل جھوٹے کہیں کے۔“ وہ اس کے ساتھ لپٹ گئی۔ ”جانے کتنی لڑکیوں کو آپ یہ کہہ چکے ہوں گے؟“

”تم نے بھی جانے کتنے لڑکوں سے یہ بات پوچھی ہوگی؟“

”نہیں شاہ جی کبھی نہیں۔“ اس کے لہجے میں سنجیدگی تھی۔

”ہا..... ہا..... ہا.....“ اسلحیل کے ہونٹوں سے بے ساختہ قہقہہ ابلا۔

”تمہیں یقین نہیں آ رہا نا؟“ وہ چپ گئی۔

”نہیں..... یونہی ہنسی آگئی تھی۔“ اس کی ہنسی جاری رہی۔

”شاہ جی!..... میں کوئی ستی ساو تری نہیں ہوں..... اور اس میں بھی شک نہیں کہ کئی لڑکوں کے ساتھ جسمانی سمبندھ رکھ چکی ہوں

..... جسمانی تقاضے ہمیں اس بات پر مجبور کرتے ہیں کہ اپنی تنہائی دور کرنے کے لیے کوئی ساتھی تلاش کریں۔ مگر اس بات میں بھی کوئی



جھوٹ نہیں کہ میں نے آج تک کسی سے محبت نہیں کی۔“

”اور اب مجھ پہ یہ عتاب ہوگئی ہے؟“

”ہاں..... کیونکہ یہ کسی کے بس کی بات نہیں ہے بقول شاعر.....“

عشق پہ زور نہیں، ہے یہ وہ آتش غالب

جو لگائے نہ لگے اور بجھائے نہ بجھے

”اوکم آن یار.....“ اسماعیل نے اسے اپنے جانب کھینچا۔ ”کیا فضول باتیں لے بیٹھی ہو اتنی خوبصورت رات گزرتی جا رہی ہے

اور تمہیں پیار و محبت کے مکالمے کی پڑی ہے۔ سنا نہیں اپنے اے کے صاحب کیا فرماتے ہیں کہ..... میسر لحاات سے جتنی لذت و مسرت کشید کرنی ہے کر لو کہ گیا وقت لوٹ کے نہیں آتا۔“

”اگر کسی کو لذت ہی پیار و محبت کی باتوں میں ملے پھر؟..... اس ہارے آپ کے اے کے صاحب کیا کہتے ہیں؟“

اسماعیل نے اسے دور دھکیلا اور بیڈ کے سرہانے پڑا یا اساتو لیا اٹھا کر اپنے زیریں بدن کے گرد لپیٹ کر بیڈ کے ساتھ پڑے

صوفے پر بیٹھ گیا.....

”ٹھیک ہے..... تم اپنی لذت پوری کر لو۔“

”آپ تو خفا ہو گئے؟“ وہ گھبرا گئی۔

”نہیں..... خود ہی تو کہا ہے کہ گپ شپ میں مزہ آتا ہے..... تو یونہی سہی۔“

”پر یہ تو نہیں کہا کہ اتنی دور چلے جاؤ؟“ وہ بستر کی چادر اپنے گرد لپیٹے ہوئے صوفے پہ اس کے ساتھ بیٹھی۔

دیکھو محترمہ!..... میں بندہ ہوں بہت سیدھا سادھا، یہ جو عشق و محبت کا گھن چکر ہے نا؟..... یہ اپنی سمجھ سے باہر ہے۔ مجھ سے

برداشت نہیں ہوتا۔ عورت اور مرد کے درمیان جتنے رشتے ہیں سب کو ماننا ہوں کہ مسلمان ہوں مگر افسوس کہ مجھ سے تعلق رکھنے والے

سارے رشتے چھین لیے گئے ہیں، اب صرف ایک رشتہ باقی رہا ہے..... یعنی عورت و مرد کا رشتہ اور بس..... اپنے جسمانی تقاضے پورے کرو

اور اپنے کام سے کام رکھو۔“

”تو کیا کسی سے محبت کرنے کی صورت میں یہ حاجت پوری نہیں ہوگی؟ ایک محبت کرنے والی جو تسکین دے سکتی ہے وہ کسی اور

کے بس کی بات کہاں؟“

”ضرورت ہی کیا ہے ان بکھیڑوں میں پڑنے کی.....؟ میں کیوں کسی کی ذمہ داری اپنے سر لوں۔“ اس کی زبان اے کے کے

الفاظ اگلنے لگی.....

ع اور بھی غم ہیں زمانے میں محبت کے سوا

اور یہ جو عشق و محبت ہے ناں.....؟ یہ عقل کا فتور ہے اور بس!

ع کہتے ہیں جسے عشق خلل ہے دماغ کا

پیار، محبت، چاہت یہ صرف دل بہلانے کی باتیں ہیں بقول فرائیڈ مرد اور عورت کی محبت فقط جنسی کشش کا کھیل ہے جب یہ خواہش پوری ہو جاتی ہے تو محبت بھی ختم ہو جاتی ہے۔ اگر غور کرو تو اس بات کی تائید میں تجھے کئی مثالیں اپنے ارد گرد بکھری دکھائی دیں گی، لڑکی جب تک محبوبہ ہو اس کے علاوہ کچھ نظر نہیں آتا عاشق صاحب کو، شادی ہوتے ہی پتا نہیں یہ محبت کہاں جا سوتی ہے کہ عاشق صاحب کی نظریں کسی دوسری محبوبہ کی تلاش میں بھٹکنے لگتی ہیں۔ اگر محبت نام کا کوئی پنچھی ہوتا تو ایسے تو نہ ہوتا، اصل میں وہ ہوس تھی کہ جیسے ہی پوری ہوئی محبت فنا ہو گئی، پیار کہیں دفن ہو گیا۔ یوں بھی انسان کی فطرت خدا نے ایسی بنائی ہے کہ یہ کسی حال میں خوش و راضی نہیں رہ سکتا۔ اگر اسے روزانہ چکن ریسٹ بھی کھانے کو ملے تو تنگ پڑ جائے گا اور دال سبزی مانگنا شروع کر دے گا۔ جیسے ہماری مذہبی کتاب میں لکھا ہے کہ یہود قوم پر خداوند کریم آسمان سے من و سلویٰ نازل فرماتا تھا۔ وہ اسے کھا کھا کر بھی تنگ پڑ گئے اور وقت کے نئی سے کہنے لگے ہمارے لیے خدا سے پیاز اور سبزیاں مانگو..... تو بھی یہ تو انسان کی فطرت ہے۔ اسی طرح محبت کی حقیقت بھی بس اتنی ہے کہ جب مرد کسی عورت میں جنسی کشش محسوس کرتا ہے اور اس عورت کو بھی مرد میں وہی کشش محسوس ہوتی ہے تو دونوں سمجھتے ہیں محبت ہو گئی..... اتنی سی کہانی ہے۔“

”شاہ جی میں نے کب آپ سے یہ تقاضا کیا ہے کہ مجھے اپنا لو؟ یا مجھے ایک چھوٹا سا گھر لے دے دو، یا یہ کہ صرف میرے بن کر رہو؟“ وہ بھرائی ہوئی آواز میں عورت کی ازلی خواہشات کا ذکر کرنے لگی بظاہر اس کا انداز ان خواہشات سے بیزاری کا اظہار لیے ہوئے تھا۔ مگر یہ ایک اٹل حقیقت ہے کہ عورت جتنی بھی بولند اور جدت پسند ہو جائے اس کی فطرت نہیں بدل سکتی۔ اور عورت کی فطرت یہی ہے کہ وہ ایک گھر اور محبت کرنے والا شوہر چاہتی ہے۔ جدید تہذیب عارضی طور پر تو عورت کو اس حقیقت سے بے خبر رکھتی ہے مگر جلد ہی یہ حقیقت کھل کر اس کے سامنے آ جاتی ہے۔ اس وقت بھی بین سطور پدہنی انہی خواہشات کی حسرت لیے ہوئے تھی۔ اس کی بات جاری رہی۔ ”اگر آپ کو یہ برا لگا ہو تو سوری آئندہ ایسا موقع نہیں دوں گی۔“

اسماعیل شاہ سنجیدہ ہو گیا.....

”پدہنی میں تم سے ناراض نہیں ہوں۔ یہ تو اظہار حقیقت تھا کیونکہ میں نہیں چاہتا کہ کسی کو دھوکے میں مبتلا رکھوں، باقی جہاں تک تعلق ہے پسندیدگی کا، تم مجھے پسند ہو تو میرے کمرے میں نظر آرہی ہونا؟ ورنہ یونیورسٹی میں لڑکیوں کی کمی تو نہیں ہے۔“ جولیا وہ خاموش رہی وہ کوئی ایسی بات نہیں کرنا چاہتی تھی جس سے بد مزگی پیدا ہونے کا اندیشہ ہوتا۔

باکسنگ گلاؤز پہنے وہ مسلسل ایک دوسرے کو تختہ مشق بنائے ہوئے تھے، اور پھر عبداللہ کا ایک دائروی مکہ (Counter Punch) رحیم کی ٹھوڑی کے نیچے لگا اور وہ گر گیا۔

”سٹاپ!“ ان کے انسٹرکٹر نے کہا۔ عبداللہ کا تاجا ہوا جسم ڈھیلا پڑ گیا جبکہ رحیم لڑکھڑاتا ہوا اٹھنے لگا۔  
”دونوں رنگ سے باہر چلے جاؤ، کامران اور قاتب اندر آ جاؤ۔“ استاد کا حکم سنتے ہی وہ دونوں رنگ سے باہر نکل گئے ان کی جگہ کامران اور قاتب نے لے لی۔

پہلے پانچ چھ ہفتے لڑنے کی تکنیکس اور طریقہ کار سمجھانے کے بعد انسٹرکٹرز نے جوڑیوں کی صورت میں ان کی سکھلائی شروع کر دی تھی، باکسنگ رنگ کی طرز پر ایک اکھاڑہ بنایا گیا تھا اور لڑتے وقت سنگین قسم کی چوٹوں سے بچنے کے لیے انھیں باکسنگ گلاؤز بھی پہننے پڑے مگر لڑنے کے لیے کسی بھی کھیل کے قوانین کی رعایت نہیں رکھی جاتی تھی۔ جیسے باکسنگ۔ تسم میں چہرے، چھاتی اور ناف سے اوپر کے پیٹ کو نشانہ بنایا جاتا ہے اس کے علاوہ جسم کے کسی بھی حصے پر چوٹ نہیں لگائی جاسکتی اور لڑتے وقت فائیر اپنے پاؤں سے بھی مخالف کو نشانہ نہیں بنا سکتا۔ جبکہ کرائے میں ہاتھ پاؤں کی مدد سے پورے جسم کو نشانہ بنانے کی اجازت ہے لیکن دور دور سے..... روایتی لڑائی کی طرح لڑاکا مخالف کے پزروں یا جسم کے کسی حصے کو گرفت میں نہیں لے سکتا اور ان دونوں کے برعکس جوڑو میں چوٹ لگانے کی بجائے مخالف کو پکڑ کر نقصان پہنچانے کی کوشش کی جاتی ہے۔ یہاں اس طرح کا کوئی اصول رائج نہیں تھا۔

انھیں کوئی مخصوص فن سکھانا مقصود نہیں تھا۔ اس لیے انھیں اپنے مخالف پر کسی بھی داؤ سے قابو پانے کی اجازت تھی۔ قاتب آسانی سے کامران پر غالب آ گیا، ان دونوں کے بعد اسماعیل اور جمشید کی باری آئی۔ اسماعیل کا نام سننے ہی جمشید گھبرا گیا تھا اور اس کی وجہ اسماعیل کے ہاتھ پاؤں کی تختی تھی لوہے کا کام کر کے اس کے جسم میں عجیب قسم کی سخت آگئی تھی وہ اپنے مخالف کو آسانی سے ناک آؤٹ کر لیتا تھا، اس کے ساتھ اس میں یہ خوبی بھی تھی کہ بڑی سے بڑی چوٹ کو آسانی سے سہار لیتا، ان کے استاد اسماعیل کی کارکردگی سے بہت مطمئن تھے۔

اس وقت جمشید بھی اسماعیل کے دوسرے کے پر ہی گر گیا۔ مجبوراً ان کے استاد کو اسماعیل کے مقابلے کے لیے فرمان علی کو بلانا پڑا۔ فرمان ایک جہان دیدہ اور سخت جان شخص تھا فریٹنگ کرنے والے تمام لڑکوں میں اس کی عمر زیادہ تھی وہ چالیس سال کا ہونے والا تھا اور لڑائی بھڑائی کے متعلق پہلے سے ہی تھوڑا بہت جانتا تھا۔ اسماعیل اور اس کی لڑائی کافی دیر جاری رہی۔ اس کی کوشش تھی کہ وہ اسماعیل کو ناک آؤٹ کر دے، مگر یہ اس کی بھول تھی اسماعیل اس کے بس سے باہر تھا۔ اس مرتبہ بھی کامیابی نے اسماعیل کے قدم چومے اور پیٹ میں لگنے والا اثر رکٹ مکہ فرمان کے گرنے کا باعث بن گیا۔

انسٹرکٹر نے اگلی فامیٹ شروع کرنے سے پہلے انھیں اکٹھا کر لیا.....



”بچھلے ہفتے سے آپ لوگوں کو ایک دوسرے سے لڑنے کا موقع مل رہا ہے۔ اس لڑائی میں آپ لوگوں اندازہ ہو گیا ہوگا، کہ لڑائی کے بارے زبانی کلامی سیکھنے اور عملی طور پر لڑنے میں زمین آسمان کا فرق ہے وہ چیز جو استاد کے پڑھانے اور سمجھانے سے دماغ میں نہیں بیٹھتی، اپنے ساتھی کی مار سے بچنے کے لیے جلد سمجھ میں آ جاتی ہے۔ اس طرح یہ بات بھی یاد رہے کہ کوئی فن، کوئی بھی کام اس وقت تک آپ نہیں سیکھ سکتے جب تک اسے عمل میں نہ لے آئیں۔ اور آپ لوگوں کو آپس میں لڑانے کا بھی یہی مقصد ہے۔ اس لیے اس لڑائی کو بطور کھیل لینا ہے، یہ نہ ہو اس ہار جیت کو انا کا مسئلہ بنا لو اور پتا چلے کہ روٹین میں بھی یہ لڑائی آپ لوگوں کے تعلقات پر اثر انداز ہو رہی ہے۔“

وہ ایک لمحے کے لیے رکا اور پھر اپنی بات جاری رکھتے ہوئے بولا۔ ”آپ لوگوں میں کافی لڑکے بہت اچھی فائینٹ کر رہے ہیں۔ کچھ کو زیادہ پریکٹس کی ضرورت ہے۔ مگر یہ یاد رکھنا کہ کوئی بھی ایسا نہیں ہے جسے کھل طور پر عبور حاصل ہو گیا ہو۔ اور نہ ہی ہو سکتا ہے، چاہے وہ کتنا اچھا ہی کیوں نہ ہو جائے، اسے ہم یہی کہیں گے کہ پہلے سے بہتر ہو گیا ہے اور بس۔ میری عمر اس کام میں بیت گئی ہے لیکن آج بھی میں یہ دھوا نہیں کر سکتا کہ میں مکمل ہوں۔“

باقی لڑتے ہوئے آپ تمام ایک بنیادی غلطی کرتے ہو کہ مخالف کو چوٹ لگانے کے دوران اپنے دفاع سے غافل ہو جاتے ہو۔ اس کا نقصان یہ ہوتا ہے کہ ایک مگر مخالف کو لگے تو ایک ضرب آپ کو بھی پڑ جاتی ہے۔

”اسامیل میرے پاس آؤ۔“ اس نے اسامیل کو اپنے پاس بلایا۔۔۔۔۔

”مجھ پہ حملہ کرو۔“

اسامیل نے ایک قدم آگے بڑھاتے ہوئے اسے مکرر سید کرنے کی کوشش کی۔ جسے اپنے دائیں ہاتھ پہ روکتے ہوئے اس نے بائیں ہاتھ سے ایک جوابی پانچ (punch) اسامیل کے چہرے پر جڑ دیا۔ وہ لڑکھڑا کر پیچھے ہوا۔۔۔۔۔ پیچھے ہٹنے کے دوران اس کے دونوں ہاتھ نیچے ہو گئے تھے۔ شمشاد (انسٹرکٹر) نے ایک قدم آگے بڑھا کر اپنی دائیں ٹک اس کے چہرے پر جڑ دی۔ اس مرتبہ اسامیل چوٹ نہ سہار سکا اور الٹ کر پیچھے جا گرا۔

”سمجھ آئی کچھ؟“ وہ کلاس کی طرف متوجہ ہوا۔

”جی سر۔“ تمام بیک آواز بولے۔

”اسامیل۔۔۔۔۔ تم سب میں اچھا لڑا کا ہے۔ لیکن یہ غلطی اس میں بھی پائی جاتی ہے۔۔۔۔۔ حملہ کرتے ہوئے اس نے دائیں ہاتھ سے تو میرے چہرے کو نشانہ بنانے کی کوشش کی، مگر اپنے چہرے کو ضرب سے بچانے کا کوئی انتظام نہیں کیا۔۔۔۔۔ حالانکہ اسے چاہیے تھا کہ دائیں ہاتھ سے حملہ اور بائیں ہاتھ سے اپنا دفاع کرتا۔ یہ اس کی پہلی غلطی تھی۔۔۔۔۔ دوسری غلطی۔۔۔۔۔ چوٹ کھانے کے بعد یہ اپنے ان بیلنس قدموں کو سہارنے لگا جبکہ اس وقت اسے میری پیش قدمی پر نظر رکھتے ہوئے اس کا سہ باب کرنے کی ضرورت تھی۔ یاد رکھیں دفاع حملے

سے زیادہ اہم ہے۔ کیونکہ بچے کو مر پاؤ گے ناں۔

اس کے ساتھ ایک اور بنیادی غلطی یہ ہے کہ اکثریت ایسے لڑکوں کی ہے جو مکہ مارتے یا کھاتے وقت اپنی آنکھیں بند کر لیتے ہیں۔ اور اس غلطی کے ہوتے ہوئے آپ ایک اچھا لڑکا نہیں بن سکتے۔ اس غلطی کو دور کرنے کے لیے جوڑیوں کی صورت میں آنے سامنے کھڑے ہو کر ایک دوسرے کے چہرے پر ہلکی ہلکی ضربیں لگاؤ اور اس دوران اپنی آنکھیں کھلی رکھو۔ اس کا ایک فائدہ تو یہ ہوگا کہ حملے یا دفاع کے وقت آپ کی آنکھیں بند نہیں ہوں گی دوسرا آپ کا چہرہ بھی سخت ہو جائے گا اور اس میں چونٹیں سہارنے کی قوت بڑھ جائے گی۔ ایک اچھا لڑکا دہی ہوتا ہے جو مارنے سے زیادہ مار کھانا جانتا ہو۔ باقی ہم آپ کو کوئی مخصوص فن نہیں سکھا رہے ہیں..... یہ لڑائی کا وہ طریقہ ہے جو آپ کو عام زندگی میں کام دے گا یہ سیکھ کر بے شک آپ باکسنگ رنگ میں کسی باکسر کا سامنا نہیں کر سکیں گے اور جلد ہی فاول کھیلنے کی وجہ سے ڈس کوالی ہو جائیں گے۔ مگر اس میں بھی شک نہیں کہ رنگ کے باہر وہ باکسر زیادہ دیر آپ کا سامنا نہیں کر سکے گا۔ کیوں کہ وہ صرف باکسنگ جانتا ہوگا۔ جبکہ آپ اس کے علاوہ بھی بہت کچھ جانتے ہوں گے۔ اب کل میں چیک کروں گا کہ تم میں کس کوان باتوں کی سمجھ آئی ہے۔ اور کون ہے جو انہیں عملی طور پر بھی اپنا سکا ہے۔ فی الحال آپ لوگوں کی لمچ بریک کا ٹائم ہو گیا ہے اس لیے آرام کرو۔“

☆.....☆.....☆

”واہ کتنی پیاری سرخی دی ہے اخبار نے۔“ سیٹھ فاضل با آواز بلند اخبار پڑھنے لگا.....

”دفتر سے گھر جاتے ہوئے پولیس انسپکٹر کی کار پر نامعلوم افراد کی فائرنگ جس کے نتیجے میں انسپکٹر موقع پر ہلاک۔ تفصیلات کے مطابق مشہور پولیس انسپکٹر دلشاد امین رات گئے تھانے سے گھر جا رہا تھا، چوک پر جب وہ سرخ بتی پر رکا تو نامعلوم افراد کے جانب سے چلائی گئی گولیوں کی وجہ سے وہ موقع پر ہی ہلاک ہو گیا۔ یعنی شاہدین کے مطابق مجرموں کی تعداد دو تھی اور وہ موٹر سائیکل پر سوار تھے۔ انسپکٹر صاحب پر پستول سے تین گولیاں چلائی گئیں جن میں دو گولیاں انہیں کندھے پر لگیں اور تیسری سر میں۔ پوسٹ مارٹم کی رپورٹ کے مطابق ان کی موت سر میں لگنے والی گولی سے ہوئی۔ پولیس ذرائع نے ایک فرض شناس، ایماندار اور محب وطن انسپکٹر کے قتل پر گہرے غم و غصے کا اظہار کیا ہے۔ ڈی آئی جی پولیس نے جلد از جلد اس کے قاتلوں کی گرفتاری کا حکم جاری کر دیا ہے“

”بڑی بات ہے بھئی..... اب تو ہمیں ڈرنا چاہیے، ڈی آئی جی پولیس تو بہت بڑی بلا ہوتی ہے۔“ فاضل خان نے اخبار پلیٹ کر سامنے پڑی ٹیبل پر رکھ دیا اسی وقت دروازے پر دستک ہوئی.....

”آ جاؤ۔“ دروازہ کھلا اور شیر خان ”اسلام علیکم! سیٹھ صاحب۔“ کہتے ہوئے اندر داخل ہوا۔

”ولیکم السلام..... آؤ بھئی شیر خان۔“ فاضل خان اس کے استقبال کے لیے کھڑا ہو گیا۔ شیر خان کی زندگی میں پہلی دفعہ یہ ہو رہا تھا کہ فاضل خان نے اس کے سلام کا جواب دیا تھا اور اس کے استقبال کے لیے بھی کھڑا ہوا تھا۔

شیر خان مسرت سے لرزتے ہوئے بولا۔ ”پپ..... پلیز سیٹھ صاحب گناہ گار نہ کریں، میں تو آپ کا ایک ادنیٰ سا غلام ہوں۔“

”شیرے!..... بھول جا پرانی باتوں کو، تو نے صحیح معنوں میں ہمارے دست راست ہونے کا حق ادا کیا ہے۔ اب ہم..... تجھے اس مقام پر پہنچائیں گے جس کا تو نے تصور بھی نہیں کیا ہوگا۔“

”سیٹھ صاحب!..... پہلے بھی آپ کی نوازشیں غلام پہ کچھ کم نہیں تھیں؟“ اس کے لہجے میں خوشامد کا عنصر نمایاں تھا۔

”اچھا بیٹھو اور ہمیں پوری بات تفصیل سے بتاؤ۔“ فاضل خان کی خوشی چھپائے نہیں چھپ رہی تھی۔ جولہ شیر خان اسے تفصیل سے اپنے کارنامے کے متعلق بتلانے لگا، درمیان میں کئی جگہ فاضل خان کی آواز اسے داد دینے کے لیے بلند ہوئی اور جیسے ہی اس کی بات ختم ہوئی فاضل خان نے اٹھ کر اس کی پیٹھ چھتھائی.....

”شاباش شیر خان!..... ہم تمہاری کارکردگی سے بہت خوش ہیں اور اس خوشی میں نئی لینڈ کروزر تمہاری ہوئی۔“

”بب..... بہت شکریہ سیٹھ صاحب.....“ شیر خان خوشی سے لرزتا ہوا بولا

”یہ تو کچھ بھی نہیں ہے شیرو آگے دیکھو، ہم تمہارے لیے کیا کرتے ہیں؟“

”سیٹھ صاحب!..... سنا ہے کہ انسپکٹر وٹشاد امین کا کام بھی تمام ہو گیا ہے؟“

”یہ تو ہونا تھا شیرے..... اس نے لکھارا کسے تھا، دمکلی کسے دی تھی؟..... سیٹھ فاضل علی خان کو اور ایسے بندے زیادہ عرصہ زمین پر نہیں چل سکتے؟“

”کسی کو ہم پہ شک تو نہیں ہوا سیٹھ صاحب؟“

”ہم پہ کوئی کیسے شک کر سکتا ہے؟..... سب کا دھیان این او این کی طرف جائے گا..... گو پولیس واضح طور پر کسی کا نام نہیں لے رہی، لیکن یہ یقینی بات ہے کہ انھیں سو فیصد این او این پر شک ہے۔“

”سیٹھ صاحب!..... کیوں نہ ہم کسی اخبار رپورٹر کو کہہ کر یہ کہانی بطور فچر شائع کرا دیں۔ اور این او این اور اے ایم پی کی دشمنی کو ہوا دینے کی کوشش کریں؟“

”یہ ہو چکا ہے شیرے!..... شام کا اخبار دیکھنا کیسے مرج مصالحے سے بھرا ہوتا ہے؟“

”اب میرے لیے کیا حکم ہے سیٹھ صاحب؟“

”نی الحال آرام کرو اور عجب خان کو بھی دو دن آرام کرنے دو.....! سے چند ہفتے ہزار انعام بھی دے دینا۔“

”ٹھیک ہے سیٹھ صاحب۔“ اس نے مودبانہ انداز میں سیٹھ کو سلام کہا اور باہر نکل گیا۔



آنکھیں کھلنے پہ اس نے خود کو اکیلا پایا۔ سر ہلانے ہی اسے تکلیف کا احساس ہوا اور وہ سر کو چھونے لگی..... پٹی بندی دیکھ کر اسے اندازہ لگانے میں دیر نہ لگی کہ اسے میڈیکل ٹریٹمنٹ دی جا چکی ہے۔ زخمی ہونے کی وجہ سے ہی اسے چارپائی کی سہولت ملی تھی ورنہ تو وہ جانتی تھی کہ جاسوس کے ساتھ کیا سلوک کیا جاتا ہے۔ اس نے لیٹے لیٹے کمرے کا جائزہ لیا..... وہ چھوٹا سا کمرہ تھا، ساز و سامان سے عاری۔ اپنے دونوں ملازم بھی اسے نظر نہیں آرہے تھے۔

”جانے بچ بھی سکے ہیں کہ نہیں..... اور مہاراج کو بھی نامعلوم میری گرفتاری کے بارے علم ہوا کہ نہیں؟“ وہ اسی سوچ میں غم تھی کہ دروازہ ہلکی سی آواز کے ساتھ کھلا۔ آنے والے کے بدن پر سفید کوٹ دیکھ کر اسے اندازہ لگانے میں دشواری نہیں ہوئی کہ وہ ڈاکٹر ہے۔ ڈاکٹر نے اسے تفصیل سے چیک کیا اور چیک اپ سے فارغ ہو کر نرم لہجے میں پوچھا.....

”سر میں زیادہ تکلیف تو محسوس نہیں ہو رہی؟“

نہیں ڈاکٹر صاحب!۔“ وہ صاف گوئی سے بولی..... آخر تکلیف کے بہانے وہ کب تک تفتیش سے بچتی..... یہ اس کا اپنا کیا دھرا تھا اور وہ ہر سزا بھگتنے کے لیے تیار تھی۔ اگر پاشا کی بات مانتے ہوئے جلد نکلنے کی کوشش کرتی تو اسے یہ وقت نہ دیکھنا پڑتا۔ قیمتی زیورات، نقدی اور اہم دستاویزات کو سنبھالنے کے بعد بھی اگر وہ گھر سے نکل آتی تو ابجنسی کے ہاتھ آنے سے بچ سکتی تھی۔ مگر بد قسمتی سے وہ ہر قسم کے ثبوت و شواہد مٹانے پر تمل گئی..... گاڑی سے پٹرول نکال کر تمام کمروں میں چھڑکانا، آگ لگانا۔ اس کام بہر حال اتنی دیر ہو گئی تھی کہ وہ بروقت نہ نکل سکی۔ اس کے وہم و گمان میں ہی نہیں تھا کہ ابجنسی والے اتنی تیزی دیکھائیں گے، بہر حال اب وہ دشمن کے رحم و کرم پر تھی اور اپنے انجام سے اچھی طرح واقف تھی۔

ڈاکٹر کے جانے کے تھوڑی دیر بعد ایک آدمی کرسی اٹھائے اندر داخل ہوا۔ اس پیچھے دو اور آدمی بھی تھے۔ درمیانی قامت اور وجیہہ چہرے والا جوان کرسی پر بیٹھ گیا، جب کہ دوسرا اس کے ساتھ موڈ بانہ انداز میں کھڑا ہو گیا۔ پارٹی کو اندازہ کرنے میں دشواری نہ ہوئی کہ سینئر کون ہو سکتا تھا۔

کرسی لانے والا خاموشی سے باہر نکل گیا۔ خوبصورت جوان چند لمحوں تک اسے خاموشی سے گھورتا رہا اس دوران اس نے بھی اس سے نظریں نہیں چرائیں تھیں۔ وہ دلکش اور معصوم چہرے کی مالک تھی۔ اس نے اپنے چہرے پہ تاثرات بھی ایسے سجالیے تھے کہ دیکھنے والا ہمدردی محسوس کیے بغیر نہ رہ سکے۔ مگر چند لمحوں بعد ہی اسے اندازہ ہو گیا کہ وہ خوبصورت جوان کسی اور کی نگہری کا آدمی ہے۔

”تمہارا نام؟“ اس نے گفتگو کی ابتداء کی۔

”پارٹی۔“ اپنی مترنم آواز میں اس نے مزید نفسی سولی تھی۔

”کب سے یہاں پر ہو؟“

”قرباً دو سال سے۔“

”تمہارا کام کیا تھا؟“

”باس کی منظور نظر تھی۔ اور میرا کام اسی کو خوش رکھنا تھا۔“

”اس مرتبہ جواب جھوٹ تھا..... تو!..... لازماً اپنے باس کی منظور نظر ہوگی۔ اور مجھے اس سے کوئی غرض نہیں ہے..... اپنا اصل

کام بتاؤ..... یاد رہے اگر اس مرتبہ بھی جھوٹ کہا.....؟“ اس کی بات ادھوری ہونے کے باوجود مکمل تھی۔

”مم..... میں حساس اداروں کے آفیسرز کو بلیک میل کرنے کے لیے استعمال ہوتی رہی ہوں۔“

”اس کے علاوہ.....؟“

”مختلف سیاستدانوں کو بلیک میل کرنے کے لیے بھی مجھے استعمال کیا جاتا رہا..... اس مقصد کے لیے ان کے ساتھ میری

نازیبا تصاویر اور ڈیوڈ یوز تیار کی جاتی تھیں۔ جس کے بل پر ہم ان سے رقم اور مختلف فوائد حاصل کرتے تھے۔“

”رقم.....؟“

”جی..... بے روزگار جوان جن سے ہم نے مطلب کا کام لینا ہوتا انھیں دینے کے لیے وہی رقم کام آتی۔ اس کے علاوہ بھی کافی

مصارف ہوتے ہیں، جیسے آپ لوگوں سے بچنے کے لیے ہمیں مختلف رہائش گاہوں کا بھی بند بست کرنا پڑتا ہے، اس کی مد میں بھی کافی رقم

کی ضرورت پڑتی ہے۔“

”اب تک تمہیں کتنے آفیسرز کو بلیک میل کرنے کے لیے استعمال کیا جا چکا ہے..... ان سے کون کون سی اہم دستاویزات تو نے

حاصل کیں ہیں، اور وہ دستاویزات اب کہاں ہیں؟“

”سب سے پہلے مجھے جمال احمد نام کے آفیسر سے متعارف کرایا گیا تھا جو محکمہ..... کا ہیڈ تھا لیکن اس سے مالی فوائد کے علاوہ ہم

کچھ حاصل نہ کر سکے۔ بعد میں ہماری بلیک میلنگ سے تنگ آ کر اس نے خودکشی کر لی تھی جسے اس کے ورثانے ہارٹ انجیک کا نام دے دیا۔

اس کے بعد بابر سلیم تھا جو اس کی جگہ محکمے کا ہیڈ بنا۔ اس نے آسانی سے ہمارے مطالبات پورے کر دیے تھے۔ اس سے حاصل ہونے والی

دستاویزات ہم نے اپنے وطن بھجوا دی ہیں۔ البتہ اسے بلیک میل کرنے کا سامان اسی دیکھن میں تھا جس میں میرا ایکسڈنٹ ہوا۔“

”اب لگے ہاتھوں ان سیاست دانوں کے نام بھی بتا دو جو تم سے مستفید ہو چکے ہیں؟“

”ملکرم یزدانی، اجمل علی شاہ اور منان آفندی۔“

”تمہارا باس کہاں ملے گا؟“

”یہ معلوم کرنا تو بہت مشکل ہے..... البتہ حادثے سے پہلے میں جہاں جا رہی تھی، وہ ٹھکانہ بتا سکتی ہوں۔ لیکن میری گرفتاری

کے بعد تو انھوں نے یقیناً ٹھکانا بدل لیا ہوگا؟“

”پہلے والا ہی بتا دو..... بلکہ جتنے ٹھکانوں کا معلوم ہے، تمام کے بارے بتا دو؟“

پارٹی مختلف ٹھکانوں کے نام بلا جھجک بتانے لگی کیونکہ وہ جانتی تھی کہ پاشا جیسا زریک آدمی پارٹی کی گرفتاری کے بعد کبھی بھی ان ٹھکانوں کو استعمال میں نہ لاتا۔ اس کے بتلائے ہوئے تمام ایڈریس عمران نے عاطف کے اشارے پر بدلی سے نوٹ کر لیے تھے۔

”اچھا..... یہ تو باس کے مختلف ٹھکانوں کے ایڈریس تھے۔ اس کے علاوہ بھی عام یا خاص کارکنوں کے ایڈریس تمہیں کو معلوم ہوں گے وہ بھی نوٹ کرادو؟“

اس مرتبہ بھی اس نے چند لوگوں کے کے ایڈریس نوٹ کرادیے۔

”کراچی کے علاوہ کس کس جگہ پر آپ لوگوں کا نیٹ ورک پھیلا ہوا ہے؟“

”ایسی باتیں صرف ہاس کے علم میں ہیں۔“

”تم ایک مرتبہ پھر ڈیڑی مارنے کی کوشش میں ہو؟“ عاطف کا لہجہ دھمکی کا رنگ لیے ہوئے تھا۔

”م..... مم..... میں..... سچ کہہ رہی ہوں۔“ وہ گڑبڑا گئی۔ اتنی کم عمری میں اسے بہت سے مردوں کا تجربہ ہو چکا تھا۔ وہ چہرہ دیکھ کر آسانی سے بتا سکتی تھی کہ کون کتنے پانی میں ہے۔ اس خوش شکل مرد کے لہجے میں کوئی ایسی بات ضرور تھی جو اسے جھوٹ بولنے سے روک رہی تھی اور جس کی دھمکی نظر انداز کرنے کے قابل نہیں تھی۔

”مان لیتا ہوں۔“ غیر متوقع طور پر وہ آسانی سے مان گیا۔

”تھینکس جی۔“ وہ دل لہانے والے لہجے میں بولی، مگر عاطف پر اس کے لہجے کا کوئی اثر نہیں ہوا وہ اپنے انداز میں مختلف سوالات پوچھتا رہا۔ ایسی عورتوں کی نفسیات سے اسے اچھی واقفیت تھی اور انھیں ہینڈل کرنا وہ خوب جانتا تھا۔ سوالات مکمل کر کے وہ عمران سے مستفسر ہوا.....

”تمہارا کوئی سوال ہے؟“

”نہیں سر۔“ اس نے انکار میں سر ہلادیا۔

”او کے مس پارٹی..... یا جو بھی تیرا نام ہے۔ فی الحال تیری باتوں کی تصدیق کی جائے گی۔ اگر صحیح ثابت ہوئیں تو شاید کوئی رعایت حاصل کرلو..... اس کے برعکس ہونے کی صورت میں.....؟ میرا خیال ہے تم جانتی ہو.....؟“ عاطف، عمران کو ساتھ لیے کمرے سے نکل گیا۔ جب کہ پارٹی اپنے بھگوان سے دعا مانگتے لگی کہ ان معلومات کی تصدیق ہو جائے۔ ورنہ..... اس ورنہ کے آگے ایک ایسا سوالیہ نشان تھا جس کے بارے وہ سوچ بھی نہیں سکتی تھی۔



اسے سب سے زیادہ خوف اپنے چہرے کے بگڑنے کا تھا کہ عورت کی سب سے بڑی کمزوری اس کا حسین چہرہ ہوتا ہے۔ وہ تشدد تو برداشت کر سکتی ہے مگر بد صورتی اور بڑھا پاپا اس سے برداشت نہیں ہوتا۔

☆.....☆.....☆

”وہین اور خالی ہاتھ لڑائی کے بارے آپ لوگ کافی کچھ پڑھ چکے ہیں اس کے ساتھ میں بھی آپ لوگوں کو کافی کچھ سکھا چکا ہوں جس میں بارود کی مختلف اقسام، ان کی پہچان اور انھیں پہنانے کے عام طریقے شامل ہیں۔ آج کے جدید دور میں جہاں شارٹ ولانگ رینج ہتھیار بے فائدہ ہو جائیں، تیرتوار کام نہ دیں مارشل آرٹ کے ماہرین کی مہارت دھری رہ جائے، وہاں ایک چھوٹی سی بارود کی تھیلی بہت بڑا کام دکھائے گی۔ لیکن یہ بھی خیال رہے کہ اس بے جان مادہ سے آپ تبھی کما حقہ فائدہ اٹھا سکیں گے، جب اس کے استعمال میں مہارت ہو اور آپ کو پتا ہو کہ دشمن کے خلاف جو بارودی پھندہ تیار کر رہے ہیں، اسے کس طرح زیادہ سے زیادہ فائدہ مند بنایا جاسکتا ہے۔ تاکہ یہ نہ ہو کہ آپ کا تیار کردہ پھندہ بے فائدہ استعمال ہو جائے یا جس بندے کے خلاف وہ تیار کیا گیا تھا اس کی بجائے کوئی اور اس کا نشانہ بن جائے۔ مثلاً آپ دروازہ کھلنے پر پھٹنے والا بارودی پھندہ استعمال کر رہے ہیں تو یہ صرف اس شخص کے خلاف استعمال ہو سکتا ہے جو اس دروازے کو اکیلا استعمال کرتا ہو۔ آپ ٹائمنگ کے بھروسے پہ پھندہ استعمال نہیں کر سکتے کہ کسی شخص کے روزانہ کے معاملات کو مد نظر رکھ کر پھندہ استعمال کیا جائے، کیونکہ آپ کے دشمن کے پروگرام میں اتفاقی تبدیلی آ سکتی ہے۔ یا یوں ہی اس سے پہلے کوئی غیر متعلق شخص دروازہ کھول کر اس پھندے کا شکار ہو جائے۔ اب جہاں آپ کا مطلوبہ شخص مرنے سے بچے گا وہیں آپ اسے چوکتا بھی کر دیں گے۔ اور اس کے بعد وہ محتاط ہو کر آپ کو مزید مشکل میں ڈال دے گا۔“

انھیں ٹیکنیکل تربیت دینے والا پروفیسر ایم ڈی شیکھر ان تفصیلات کے ساتھ ایک چھوٹا سا بکس کھول کر اس سے مختلف آلات نکال کر ٹیبل پر سجاتا گیا۔

”یاد رکھیں!..... جہاں آپ کو مختلف قسم کے پھندوں کی تیاری کا طریقہ معلوم ہونا چاہیے، وہیں اس چیز کا بھی خیال رکھیں کہ حالات اور ماحول کے مطابق موزوں پھندہ استعمال ہو۔ بہر حال اس بارے وقتاً فوقتاً بات چیت ہوتی رہے گی اس پہلے ہم ان سوچنے کے بارے پڑھ لیں جو ان پھندوں میں استعمال ہوتے ہیں۔ ان میں سب سے پہلے سوچ نمبر 4 ہل مارک دن ہے۔“

شیکھر نے ایک چھوٹا سا آلہ میز سے اٹھ کر ان کی آنکھوں کے سامنے لہرایا۔

”یہ آلہ جیسا کہ نام سے ظاہر ہے کھنچاؤ والا آلہ ہے اور 6 سے 8 پونڈ کھنچاؤ پڑنے پر چال کر جاتا ہے۔ یہ عموماً کھڑکیوں دروازوں یا ہٹائی جانے والی چیزوں کے ساتھ لگا کر استعمال کیا جاتا ہے۔ اس کا بیرونی خول پتیل کا ہوتا ہے اس کے اندر ایک سٹرائیکر، سیفٹی پن اور انگریزی کے حرف یو (U) کی شکل کا ایک کلپ لگا ہوتا ہے اس کلپ.....“ شیکھر انھیں اس آلے کے متعلق تفصیل سے بتلانے لگا۔

”اس کے بعد سوچ نمبر 5 پریشمارک دن ہے جیسا کہ نام سے آپ لوگوں کو معلوم ہو گیا ہوگا کہ یہ دباؤ والا آلہ ہے۔ آلے کو چلانے کے لیے جتنا دباؤ ضروری ہوتا ہے اس کی مقدار بدلتی رہتی ہے، عمومی طور پر 50 سے 60 پونڈ وزن پڑنے سے یہ اپنا کام کرتا ہے۔ اسے عموماً فرش کے تختوں، جب کہ فرش لکڑی کا بنا ہو، بیٹھنے کے کام آنے والے فرنیچر، سیڑھیوں اور راستوں یا روڈ وغیرہ کے لیے استعمال کیا جاتا ہے۔ ایک خاص قسم کا ایکسٹینشن راڈ لگا دینے سے اسے ریلوے پٹری کے نیچے بھی لگایا جاسکتا ہے یہ آلہ.....“

شیکھر نے اس کے حصے پرزے ان کے سامنے ترتیب سے ٹیبل پر رکھتے ہوئے اپنی بات جاری رکھی..... ”ہاؤی، سٹرائیکر، اڈاپٹر، اسمبلی.....“ وہ ایک پرزے کا نام اور کام بتانے لگا۔

”بارودی پھندوں میں استعمال ہونے والا تیسرا سوچ، سوچ نمبر 6 ریلیز مارک دن ہے..... یہ وہ آلہ ہے جو دباؤ بیٹھے پر چال کر جاتا ہے اسے ایسی چیزوں کے نیچے لگایا جاتا ہے جن کے اٹھائے جانے کا امکان ہو۔ اور جیسا کہ یہ آپ کو شکل سے دکھائی دے رہا ہے کہ یہ نہایت تنگ جگہوں میں بھی رکھا جاسکتا ہے۔ یعنی دروازے کے نیچے یا پیچھے۔ اسی طرح اپنی بناوٹ کی بدولت یہ کافی وزنی چیزوں مثلاً سامان رکھنے کی پٹنی، بھاری صندوق وغیرہ کے نیچے بھی رکھا جاسکتا ہے۔ کم سے کم وزن جو اس کے اوپر رکھ کر کام لیا جاسکتا ہے، وہ 4 سے 5 پونڈ وزن ہے، لیکن آپ لوگوں نے اپنی سیٹھی کے لیے 7 پونڈ سے کم وزنی چیز کے نیچے استعمال نہیں کرنا۔ اس کے اہم پرزے یہ ہیں..... اس کے علاوہ سوچ نمبر 9 ایل ڈیلے مارک دن ہے، اسے آپ ٹائم بم بھی کہہ سکتے ہیں۔ جیسے آج کل ملنے والے جدید ساخت کے ٹائم بم ہیں یہ بھی ایک خود ساختہ ٹائم بم ہوتا ہے جو ایک مخصوص وقت پر پھٹنے کے لیے سیٹ کر دیا جاتا ہے۔ اس میں مختلف وقفوں کے لیے مختلف سوچ استعمال ہوتے ہیں یعنی 6، 12، 24 گھنٹے یا 3، 7، 14 یا 28 دن بعد خود خود پھٹنے والے آلے۔ البتہ جدید ساخت کے ٹائم بموں پر اپنی مرضی کا ٹائم فکس کیا جاسکتا ہے۔ ایک اور قسم کا سوچ بھی استعمال ہوتا ہے جسے انٹی لفٹنگ ڈیوائس کہتے ہیں مگر وہ زیادہ تر فوجی کارروائیوں میں استعمال ہوتا ہے، اس لیے آپ کے لیے اس کا پڑھنا اتنا ضروری نہیں۔ آپ لوگوں نے غور کیا ہوگا کہ تمام سوچ کے نام ان کے کام کے مطابق رکھے گئے ہیں۔ اس وقت 9 بجتے والے ہیں اور آپ لوگوں کے پیریڈ کا ٹائم ختم ہونے والا ہے کل سے آپ لوگوں کو عملی طور پر ان سوچ کا استعمال سکھلایا جائے گا، اب تمام ڈنر کرو اور اس کے بعد آرام کرو تا کہ کل صبح سویرے بھر پور توانائی کے ساتھ ایک نئے دن کا آغاز کر سکو۔“

☆.....☆.....☆

”اسلام علیکم سیٹھ صاحب!..... مکرم حسین بات کر رہا ہوں؟“

”بولو..... ہم سن رہے ہیں؟“ حسب عادت فاضل خان کا لہجہ نخوت سے پر تھا۔

”سیٹھ صاحب!..... ایک بہت بڑی پرابلم بن گئی ہے۔“

”ہمیں بھارتوں سے نفرت ہے.....“ فاضل خان نے اسے جھڑکا۔

مکرم جلدی سے اپنی بات کی وضاحت کرنے لگا.....

”سیٹھ صاحب!..... میں نے قیدیوں کو جن گلاسوں میں زہریلا مشروب پلایا تھا ان پر میری انگلیوں کے نشان ثبت ہو گئے تھے۔ میرے گمان میں بھی نہیں تھا کہ دلشاد امین اتنی باریکی سے نقشہ کش کرے گا ورنہ احتیاط کر لیتا۔ اب وہ نشان فنگر پرنٹ کے ماہر نے محفوظ کر لیے ہیں، اس کے ساتھ اس دن تھانے میں موجود تمام پولیس والوں کے فنگر پرنٹس لے لیے گئے ہیں جو اس ماہر کے حوالے کیے جائیں گے یا شاید کربھی دیے گئے ہوں اور مجھے خوف ہے کہ میں پکڑا جاؤں گا..... اب میں کیا کروں؟“

”تم الو کے پٹھے ہو، تمہارے جیسے بیوقوف کو تو کہیں چہڑا اسی ہونا چاہیے، پولیس کی نوکری کرتے ہوئے تمہیں اتنی اہم بات کا خیال نہیں رہا؟“

”س..... س..... سیٹھ صاحب!..... آ..... آ اب تو جو ہونا تھا وہ ہو چکا..... اب میں کیا کروں..... کیونکہ اگر میں پکڑا گیا تو نقشہ کش کے دوران لازمی وہ اس بندے کا نام پوچھیں گے جس کے کہنے پر میں نے یہ کام کیا ہے۔“

”تیرا باپ دلشاد امین تو جہنم رسید ہو چکا ہے اس کے نائب کو خرید لو۔“

”س..... سیٹھ صاحب وہ زندہ ہے۔“ مکرم کا لہجہ رو دینے والا تھا

”کیا بکو اس کر رہے ہو نشے میں تو نہیں ہو؟“ وہ دھاڑا۔ ”اخبار میں اس کے مرنے کی خبر چھپ چکی ہے اور تمہیں وہ زندہ نظر آ رہا ہے۔“

”م..... م..... میں سچ کہہ رہا سیٹھ صاحب..... اس کے زندہ رہنے کی خبر کو چھپایا گیا ہے تاکہ اس کی جان کے دشمن کہیں دوبارہ اس پر حملہ نہ کر دیں مگر ایسی باتیں کہاں چھتی ہیں البتہ اسے علاج کے لیے کسی خفیہ مقام پر رکھا گیا ہے جس کے بارے میں ہمیں معلوم نہیں۔“

”اور اس کے جنازے کی خبر بھی تو لگی تھی اخبار میں؟“

”جی ہاں..... اس کی جگہ ایک لاوارث لاش کا جنازہ پڑھا گیا۔“

”اگر ایسے ہے تب بھی اسے ٹھیک ہونے کے لیے کچھ عرصہ تو لگ جائے گا اس دوران ہم ڈاکٹر اور اس کے دست راست کو خرید لیتے ہیں۔ اس کے ٹھیک ہونے تک ویسے ہی یہ معاملہ کچھ ٹھنڈا ہو جائے گا۔“

”مشکل ہے سیٹھ صاحب ایس پی صاحب بذات خود اس معاملے میں دلچسپی لے رہے ہیں..... دوسرے انسپکٹر دلشاد کا دست راست سب انسپکٹر مجید اور اس کے بعد حوالدار خورشید دونوں انسپکٹر صاحب کی کینگری کے بندے ہیں، ایماندار اور نہ بکنے والے۔“

”ہونہہ!“ گہری سانس لے کر سیٹھ فاضل ایک لمحے کے لیے خاموش ہوا پھر پوچھا۔ ”تم اس وقت کہاں ہو؟“



”میں اس وقت اپنے سالے کے گھر چھپا ہوں۔“

”اچھا یوں کرونی الحال وہیں چھپے رہو ہم کچھ سوچتے ہیں۔ اور گھبرانا نہیں کچھ بھی نہیں ہوگا..... ہم سالے ایس پی کو بی خرید لیں گے۔“

”سیٹھ صاحب مجھے تو آپ ہی کا سہارا ہے۔ اس دفعہ بچا لو آئندہ میرے باپ کی توبہ جو بے احتیاطی کی۔“  
 ”اوکے ہمارے اگلے حکم کے انتظار تک وہیں چھپے رہو۔“ یہ کہہ کر اس نے مکرم کا جواب سنے بغیر رابطہ منقطع کیا اور شیر خان کا نمبر ڈائل کرنے لگا۔ دوسری ٹون پر ہی اس نے فون اٹینڈ کر لیا۔

”جی سیٹھ صاحب؟“

”شیرے فوراً ہمارے پاس پہنچو۔“

”آپ اس وقت کہاں تشریف فرما ہیں؟“

”ہم اپنے مکان میں ہیں۔“

”میں چند منٹ میں آپ کے پاس پہنچ رہا ہوں۔“ اسے پتا تھا کہ مکان سے سیٹھ کی مراد اس کا پرائیویٹ مکان تھا۔ اپنے گھر پر وہ ایسی کسی سرگرمی میں حصہ نہیں لیتا تھا جس کا اثر اس کی جان سے پیاری بیٹی پر پڑتا۔ تھوڑی دیر بعد شیر خان سیٹھ فاضل کے پاس تھا۔  
 ”شیرو!..... تمہیں ایک بندے کو اپنے ہاتھوں ٹھکانے لگانا ہے۔“

”حکم کریں حضور کون بد بخت ہے؟“

”مکرم حسین..... پولیس والا۔“

”ٹھیک ہے سیٹھ صاحب!..... میں جاتا ہوں اس کے پیچھے۔“

”پوچھو گے نہیں..... اپنے بندے کو ہم کیوں ختم کر رہے ہیں؟“

”میرے لیے سب سے مقدم آپ کا حکم ہے..... آپ نے کچھ سوچ کر ہی اس کے خاتمے کا فیصلہ کیا ہوگا۔“

”صحیح سوچا ہے تو نے..... اس نے ایک ایسی غلطی کی ہے جو ہمیں پھنسانے کا سبب بن سکتی ہے.....“ سیٹھ فاضل، شیر خان کو تمام بات تفصیل سے بتانے لگا.....

”اب ہم کس کس کو خریدیں گے..... اور اگر اسے یونہی چھوڑ دیں تو اس الو کے پٹھے نے پولیس کو تمام باتیں بتا دیں ہیں باقی پولیس کی حد تو پھر بھی کچھ نہ کچھ بندوبست ہو جائے گا ہمیں ڈر ہے کہیں ایس پی، این او این اور اے پی ایم کے جھگڑے میں ہمارے دلچسپی دیکھ کر سی آئی کو انعام نہ کر دے اور وہ جس قسم کی خطرناک بلائیں ہیں تم ان سے اچھی طرح واقف ہو گے، اس لیے مجبوراً ہمیں مکرم کی موت

کا فیصلہ کرنا پڑا۔“

”درست فیصلہ کیا ہے آپ نے سیٹھ صاحب..... میں اس مکرم کا بندوبست کر لیتا ہوں۔“  
”کوشش کرنا اس کی موت خودکشی لگے۔“

”ایسا ہی ہوگا سیٹھ صاحب آپ فکر ہی نہ کریں۔“ شیرا سے اطمینان دلاتے ہوئے بولا، یوں بھی اسے شیرے کی صلاحیتوں پر  
بھروسہ تھا۔

”ٹھیک ہے شیرے تم اسے ٹھکانے لگانے کا بندوبست کرو، کیونکہ جب تک وہ زندہ ہے..... خطرے کی تلووار ہمارے سروں پہ  
لٹکتی رہے گی۔“ اور شیرا سلام کہتے ہوئے رخصت ہو گیا۔

☆.....☆.....☆

”ٹھیک ہے عاطف مجھے ساری بات کی سمجھ آگئی ہے مگر بابر سلیم ایسی شخصیت نہیں ہے کہ ہم آسانی سے اس پر ہاتھ ڈال سکیں۔“  
صدیقی صاحب نے عاطف کی ساری بات سن کر رائے دی۔

”سراسر اس کے خلاف ہمارے پاس ہمارے پاس مکمل ثبوت موجود ہیں۔“  
”ہوں گے..... لیکن اس کا تعلق برسرِ اقتدار پارٹی سے ہے، جیسے ہی اسے گرفتار کیا گیا ایسی ایسی سفارشات آئیں گی کہ ہم بے  
بس ہو جائیں گے۔ وہ ہمارے لیے سانپ کے منہ میں چھو ندر بن جائے گا کہ نہ رہا کیا جاسکے اور نہ ہی قید میں رکھا جاسکے ہمارا جینا دو بھر ہو  
جائے گا۔“

”سر!..... میرے خیال میں ہمیں کسی سفارش کی پروا نہیں کرنی چاہیے وہ غدار ہے اور ایسے بندے کے لیے جو سفارش کرے گا  
وہ بھی غدار وطن ہی ہوگا۔“

”عاطف میاں!..... کس دنیا میں گم ہو، اگر ہم پاکستان کے ساتھ اتنے قلمس ہو جائیں تو ملک میں ایسے حالات پیدا ہو گے جو  
ابھی ہیں؟..... یہاں سب کو اپنے مفادات عزیز ہیں۔ ملک تو بس اللہ کے سہارے پر چل رہا ہے۔“

”تو کیا اسے ایسے ہی چھوڑ دیں تاکہ کل کو کوئی اور راز دشمن کے حوالے کر دے۔“ عاطف معترض ہوا۔  
”نہیں اس معاملے میں بدرالدین صاحب سے مشورہ کر لیتے ہیں پھر جو، ان کا حکم ہوگا ویسے ہی کر لیں گے۔“ صدیقی صاحب

اپنی جگہ پہ کھڑا ہو گیا، عاطف بھی تائیدی انداز میں سر ہلاتے ہوئے اس کے ساتھ اٹھ گیا۔ تھوڑی دیر بعد وہ بدرالدین صاحب کے آفس  
میں بیٹھنے سے ساری بات تفصیل سے سن رہے تھے۔

”تو..... اب آپ لوگوں کی کیا رائے ہے۔“ بدر صاحب نے ان کی رائے جاننی چاہی۔

”میں چاہتا ہوں کہ اسے گرفتار کر لیا جائے تاکہ اسے کیے کی جزا ملے۔“ عاطف جذباتی ہو گیا۔

”نہیں بچے!..... جذباتی ہونے سے کام نہیں چلے گا۔“ بدرالدین صاحب متانت سے بولے۔ ”تیری بڑی تعریفیں سنیں تمہیں

جب کہ تیرا رویہ اس کے برعکس نظر آ رہا ہے۔“

”سر!..... غدار کے لیے مجھ میں نرمی نہیں ہے۔“

”تو نرمی برتنے کا کس نے کہا ہے؟“ بدرالدین صاحب کے لہجے کی نرمی برقرار رہی۔ ”دیکھو سیانے کہتے ہیں کہ سانپ کو بھی

زندہ نہ چھوڑ دو اور لاٹھی بھی نہ ٹوٹے دو۔“

”مطلب! اسے غیر سرکاری طور پر اپنی حراست میں لیا جائے؟“ عاطف کا لہجہ استفسار لیے ہوئے تھا۔

”گڈ..... جلدی سمجھ گئے ہو۔ ایسے کیسوں میں یہی کیا جاتا ہے۔“

”بس سر!..... ہمیں بھی آپ کی اجازت کی ضرورت تھی۔“ کافی دیر سے خاموش بیٹھا صدیقی صاحب بولا۔

”لیکن خیال رہے یہ خبر آؤٹ نہیں ہونی چاہیے اور اسے اس طرح قابو کرنا ہے کہ آپ لوگوں پر کوئی شک نہ کیا جاسکے۔“

”ایسا ہی ہوگا سر آپ بے فکر رہیں۔“ عاطف خوشی سے بھرپور لہجے میں بولا۔

”اور کچھ؟“

”ان تین سیاستدانوں کا کیا کرنا جنہیں وہ بلیک میل کرتے رہے ہیں؟“ صدیقی صاحب متفکر ہوا۔

”وہ غداری کا نہیں، غلط کاری کا کیس ہے اس طرح ہم کتنوں کو سدھاریں گے ہماری تو پوری اسمبلی ان لوگوں سے بھری پڑی

ہے البتہ ملکی راز اگر کوئی غیر کے ہاتھوں حوالے کرتا ہے تو پھر نہ دیکھو کہ وہ کون ہے؟“

”ٹھیک ہے سر!..... اگر کوئی اور مسئلہ ہوا تو آپ کو زحمت دیں گے۔“ صدیقی صاحب کا انداز اجازت لینے والا تھا۔

”اوکے۔۔“ بدرالدین صاحب سر کے اشارے انھیں جانے کی اجازت دی اور وہ اسے سلام کرتے ہوئے باہر نکل آئے۔

”پارٹی اور بلونت کے بارے کیا سوچا ہے؟“ اپنے دفتر کی طرف واپسی کے دوران صدیقی صاحب نے عاطف سے پوچھا۔

”سر!..... ان کو تنہائی میں ملنے کا ایک موقع تو فراہم کیا تھا مگر ان کی باتیں سن کر اندازہ ہوتا ہے کہ جتنا کچھ وہ جانتے تھے ہمیں بتا

چکے ہیں۔ اس لیے فی الحال ان کے بارے کچھ نہیں سوچا جب کوئی پروگرام بنا تو آپ کو مطلع کر دوں گا۔“ جولیا صدیقی صاحب سر ہلا کر رہ

گئے تھے۔

☆.....☆.....☆

اتنی رات بیت جانے کے باوجود نیند اس کی آنکھوں سے قاب تھی تاہم کا اندازہ بھی وہ رات کے کھانے سے لگا رہی تھی ورنہ تو



اس قید خانے میں گھڑی وغیرہ منبر نہیں تھی۔ جانے ابجنسی والے اس کے ساتھ کیا کرنے کا ارادہ رکھتے تھے آیا اسے ہلاک کر دیا جاتا یا اس کے بدلے وہ اس کے ملک سے اپنا کوئی قیدی رہا کرنا پسند کرتے۔ ”یہ بھی تو ہو سکتا ہے کہ مجھے ساری زندگی اسی طرح قید میں گزارنی پڑ جائے۔“ وہ جھرجھری لے کے رہ گئی۔ اتنی خوبصورت جوانی مٹی میں ملنے والی تھی۔ پہلے پہل اس کا خیال تھا کہ وہ کسی کو اپنے ناز و ادا کے چکر میں ڈال کر وہاں سے آسانی سے فرار ہو جائے گی مگر ایک ہفتہ گزر جانے کے باوجود جب کوئی اس کی من موئی صورت کی طرف متوجہ نہ ہوا تو اسے یقین آ گیا کہ یا تو وہ اپنی دلکشی کو چکی ہے یا پھر خفیہ ابجنسی والے ہی مردانہ حس سے محروم ہیں۔

وہ انہی خیالات میں کھوئی ہوئی تھی کہ اچانک دروازے پر کھٹکا ہوا اور پھر ہلکی آواز میں دروازہ کھلنے لگا، دروازہ کھولنے والے کا انداز چہروں کا ساتھ دہ چوٹک گئی اور اس کا دل انجانی امید میں خوشگوار انداز میں دھڑکنے لگا۔ پارسائی کو وہ بہت پہلے خیر باد کہہ چکی تھی اس لیے کسی قسم کا خوف اس کے پاس نہ پھٹکا۔ دروازہ آہستہ سے کھلا اور خوبصورت جوان کے ہمراہ جس نے کہ اس سے پوچھ گچھ کی تھی اور جو تمام وقت سینئر کی کرسی کے ساتھ کھڑا رہا تھا اندر داخل ہوا۔ وہ لمبے قد اور عام سی شکل و صورت کا جوان تھا۔

پاربتی نے اسے دیکھ کر جان بوجھ کر چہرے پر ایسے تاثرات پیدا کر لیے جیسے وہ خوفزدہ ہو۔ اس جوان نے ہونٹوں پر انگلی رکھ کر اسے خاموش رہنے کا اشارہ کیا اور آہستگی سے چلا ہوا اس کے قریب چار پائی پر آ کر بیٹھ گیا۔ پاربتی کا اندازہ صحیح نکلا تھا وہ اس کے پاس غیر قانونی طور پر آیا تھا۔

”طبیعت کیسی ہے؟“ ایک لمحے کی خاموشی کے بعد اس نے بے نیلے انداز میں پوچھا۔ پاربتی کو اس کی شکل اور اڑی ہوئی رنگت دیکھ کر یہ اندازہ کرنے میں دیر نہ لگی کہ وہ ایسے معاملات میں انجان تھا اسے شاید پاربتی کی بھولی بھالی صورت وہاں کھینچ لائی تھی۔ وہ آہستہ سے بولی۔ ”پہلے سے بہتر ہے۔“

”پتا ہے میں کیوں آیا ہوں؟“ وہ اس کا ملائم ہاتھ اپنے کھر درے ہاتھ میں لیتے ہوئے مستفسر ہوا۔ ”لازمی بات ہے تھشیش کے لیے آئے ہوں گے۔“ وہ معصومیت سے بولی۔

”نہیں۔“ اس نے اپنا ہاتھ اس کے بازو کی طرف بڑھایا۔ ”میں صرف تم سے ملاقات کے لیے آیا ہوں۔“

”لازمی بات ہے مرد ہو، کمزور اور ناتواں عورت سے خراج تو وصول کرو گے نا؟“

”یہ بات نہیں ہے اصل میں تم مجھے بہت پیاری لگی ہو۔ میرا خیال ہے مجھے تم سے محبت ہو گئی ہے۔“ زبان سے محبت کا اظہار کرنے کے ساتھ ساتھ اس کے ہاتھ پاربتی کے بدن کے ان حصوں کی طرف بڑھ گئے تھے جہاں محبت کی انہما ہوتی ہے۔

وہ آہستہ سے کسمسائی ”کک..... کوئی آجائے گا؟“

”کون آئے گا؟ میں نے سب کو چائے میں نیند کی گولیاں ڈال کر پلا دی ہیں۔“ اس کی بات سنتے ہی پاربتی نے اپنا جسم ڈھیلا

چھوڑ دیا مگر اس کے ساتھ اس کا ذہن تیزی سے اس بندے پہ قابو پانے کی تدبیر سوچنے لگا، گو وہ جسمانی لڑائی بھڑائی کی تربیت حاصل کر چکی تھی مگر نامعلوم وہ کیسا لڑاکا تھا اور وہ جلد بازی میں کام خراب نہیں کرنا چاہتی تھی پھر اچانک ایک ترکیب اس کے ذہن میں آئی۔ اس وقت تک اس جوان کو پارٹی کا لباس بوجھ محسوس ہونے لگ گیا تھا کہ وہ پارٹی کو اس بوجھ سے چھٹکارا دلانے کے لیے عملی قدم اٹھانے لگا۔

پارٹی جلدی سے بولی ”پلیز ابھی نہیں۔“

”کک..... کیوں.....؟“ جذبات کی شدت سے اس کی آواز لڑکھڑائی تھی۔

”دیکھو میں رات کے کھانے کے بعد کافی پینے کی عادی ہوں یہاں پر ہفتہ ہونے کو ہے مجھے کافی نہیں ملی، اگر کافی مل جائے تو

میں آپ کا ساتھ بھرپور طریقے پر دے سکوں گی ورنہ..... شاید میں آپ کو خوش نہ کر سکوں؟“

”بعد میں کافی پی لیں گے نا؟“ وہ شاید جذبات کے ہاتھوں اتنا مغلوب ہو گیا تھا کہ اسے چھوڑ کر جانے کو اس کا دل نہیں کر رہا

تھا، مگر پارٹی بھی کچی گولیاں نہیں کھیلی تھی وہ جانتی تھی کہ ایک بار اس کے جذبات ٹھنڈے پڑ گئے تو اس کی عقل کام کرنا شروع کر دے گی اور پارٹی کی آزادی کا خواب ادھورا رہ جائے گا۔

”پلیز!..... پہلے کافی کا ایک کپ لے آؤ نا؟“ وہ اس کے گلے میں باہیں ڈال کر اس کے ہونٹوں پہ ایک طویل بوسہ دیتے ہوئے

بولی۔

”ابھی لایا“ وہ لڑکھڑاتے ہوئے اٹھا جیسے وہ خمار میں ہو۔ اور آخر کیوں نہ ہوتا پارٹی تو شراب کی بھری ہوئی وہ بوتل تھی جسے دیکھ کر

ہی مردوں پہ نشہ چھانے لگتا اس غریب نے تو ایک دو گھونٹ بھی لے لیے تھے۔

اس کے کمرے سے نکلے ہی پارٹی نے چھلانگ لگا کر بستر چھوڑا اور دروازے کے پیچھے چھپ کر کھڑی ہو گئی۔ اس کا ارادہ تھا کہ

جیسے ہی وہ کافی لے کر اندر داخل ہوتا وہ جلدی سے باہر نکل کر دروازے کو باہر سے کنڈی لگا دیتی وہ اس وقت بھی نکل کر جا سکتی تھی کہ اسے پتا

تھا سب بے ہوش پڑے ہیں مگر اس کا عاشق تو موجود تھا اور وہ ہلکا سا رسک بھی نہیں لینا چاہتی تھی۔ اسے گئے ہوئے تھوڑی دیر ہوئی تھی مگر

پارٹی کو یوں محسوس ہو رہا تھا جیسے صدیاں بیت گئیں ہوں۔ اچانک اسے قدموں کی آہٹ سنائی دی۔ اس کا جسم تن گیا اور وہ باہر نکلنے کے

لیے تیار ہو گئی۔

وہ اپنے کندھے کے دباؤ سے دروازہ کھول کر اندر داخل ہوا اسکی نظر سامنے پڑی چارپائی پر تھی۔

”ارے میری جان جلدی نکلو ہاتھ روم سے کافی آگئی ہے۔“ اس نے ہاتھ روم کی طرف منہ کر کے پارٹی کو آؤزدی۔ اس موقع

سے قاعدہ اٹھاتے ہوئے وہ جھپاک سے باہر نکلی اور بجلی کی سی سرعت سے کمرے کا دروازہ بند کر دیا۔ اس کا دل اس زور سے دھڑک رہا تھا

جیسے سینہ توڑ کر باہر نکل آئے گا۔ دروازہ بند ہونے کی آواز نے اس نامراد عاشق کو چونکا دیا تھا وہ تیر کی طرح دروازے کے قریب آیا اور

چلاتے ہوئے بولا۔

”یہ کیا مذاق ہے؟“ مگر وہ اس کی آواز سے دور جا چکی تھی تھوڑی سی تلاش کے بعد ہی اسے تہہ خانے سے باہر جانے کا راستہ مل گیا چند لمحوں بعد وہ اس کوٹھی کے صحن میں تھی۔ اس کی نظر گیراج میں کھڑی گاڑیوں پر پڑی مگر گاڑی لے جانے میں خطرہ بڑھ جاتا وہ گاڑیوں کو نظر انداز کرتے ہوئے گیٹ کے قریب پہنچی گیٹ کے بڑے دروازے کو تالا لگا ہوا تھا مگر ذیلی کھڑکی کو صرف کنڈی لگی ہوئی تھی اور اس کے ساتھ رکھے ہوئے سٹول کے قریب چوکیدار اس انداز میں لیٹا تھا جیسے بیہوش ہو۔ وہ کھڑکی کھول کر گلی میں نکلی، آزاد فضا میں گہرے سانس لیتے ہوئے ایک سمت منتخب کر کے بھاگ پڑی وہ جلد از جلد اس علاقے سے دور نکل جانا چاہتی تھی۔

☆.....☆.....☆

”اوئے مکرم!..... تم کہاں ہو یا ر؟“ شیرخان کا لہجہ شیرینی میں ڈوبا ہوا تھا۔  
 ”کچھ نہ پوچھیں شیرخان بھائی؟“ اسے مکرم کی پریشانی سے لبریز آواز سنائی دی۔ ”بس موت کے منہ میں پھنسا ہوں۔“  
 ”اوئے کچھ نہیں ہوتا یا ر، مرد بین مرد..... تو سیٹھ فاضل کا بندہ ہے کسی ایرے غیرے کا نہیں؟“  
 ”وہ تو ٹھیک ہے..... مگر معاملہ کافی الجھا ہوا ہے۔ ایس پی صاحب اس معاملے میں کافی دلچسپی لے رہے ہیں اور مجھے نہیں لگتا کہ وہ سیٹھ صاحب کی بات مان جائیں گے؟“  
 ”بیوقوف ہو تم جو ایسی بات کر رہے ہو..... ایسے کئی ایس پی سیٹھ صاحب پاؤں کی ٹھوکروں میں رکھتے ہیں..... بہر حال حیرے لیے ایک خوشخبری ہے۔“

”وہ کیا شیرخان بھائی؟“ مکرم بے تاب سے مستفسر ہوا۔  
 ”فون پر بتانے والی نہیں ہے..... یہاں میرے پاس آ جاؤ میں ڈیرے پر ہوں۔ اور ہاں یہ خیال رکھنا کہ کوئی تمہیں یہاں آنے وقت نہ دیکھے کیونکہ ہمارے آپس کے تعلقات کا کسی کو پتا نہیں چلنا چاہیے۔“  
 ”پھر میں ایسا کرتا ہوں کہ رات کو آؤں گا۔“  
 ”نہیں نایار، سمجھا کرو رات کو ہمارے پاس کہاں ٹائم ہوگا، وہی کمرشل والی منگوائی ہوئی ہے پیسے تو زیادہ مانگے ہیں سالی نے پر کوئی بات نہیں سیٹھ صاحب اپنے درکروں پر بہت مہربان ہیں۔“

”س..... س..... سچ شیرخان بھائی؟“ مکرم کی آواز گلے میں پھنسنے لگی ”وہ مان گئی ہے؟“  
 ”یہ سالیاں پیسے کی ہوتی ہیں یار، چند کلمے دکھاؤ تو ایسے بھاگ کر آتی ہیں جیسے نیک آدمی کے مدینے کی طرف بھاگتا ہے، یوں بھی یہ کمرشل اور ڈراموں میں کام اپنا ریٹ بڑھانے کے لیے کرتی ہیں ہم انھیں ایک رات میں اتنا معاوضہ دیتے ہیں جو ان کے کئی



ڈراموں کے برابر ہوتا ہے۔“

”س..... صرف ڈانس پارٹی ہوگی یا.....؟“ اس کی دلی خواہش ہونٹوں پہ چلی۔

”ہا..... ہا..... ہا.....“ شیرخان نے بلند بانگ تہقہہ لگایا۔

”ارے بیوقوف ان کے ڈانس کی مووی ہم نہیں دیکھ سکتے کیا؟ صرف ڈانس دیکھنے کے لیے اتنا خرچہ کون کرتا ہے..... البتہ تمام آدمیوں کو شاید وہ ٹائم نہ دے سکے کہ پارٹی رات گئے تک جاری رہے گی اس کے بعد اتنا ٹائم نہیں ہوگا زیادہ سے زیادہ تین چار آدمی..... اور ان تین چار میں تم شامل ہو۔“

”کک..... کیا..... یہ.....“ فرط مسرت سے اس سے بولا نہ گیا، اسے یقین نہیں آ رہا تھا کہ وہ لڑکی جسے سکرین پر دیکھنے کے لیے وہ ترسا کرتا تھا اس کی آغوش میں آجائے گی۔

”ہاں..... یہ بالکل حقیقت ہے۔“ شیرخان اس کا ادھر اُدھر مگر مکمل کیا اب تم جلدی سے پہنچو تا کہ تم سے کچھ ضروری بات کی جا سکے کیونکہ یہ بات فون پر کرنے والی نہیں ہے۔“

”مم..... میں بس ابھی پہنچا۔“ اسے یقین تھا کہ یہ لڑکی اس کا منہ بند کرانے کے لیے سیٹھ فاضل بطور رشوت اسے پیش کر رہا ہوگا اور اس قیمت پر وہ بڑی آسانی سے اس کی ہر شرط ماننے کے لیے تیار تھا۔

شیرخان نے اس کے شوق کو ہوا دے کر فون آف کر دیا، اسے پتا تھا کہ اب مکرم نے اس کے پاس بھاگ کر آ جانا تھا۔

☆.....☆.....☆

”سر!..... مجھے نظر آگئی ہے۔ بھاگتی ہوئی آرہی ہے اور گلی کی کھڑک پہنچنے والی ہے۔“ عاطف کو عمران کے دے لہجے میں بات کرنے کی وجہ سے بات سمجھنے میں دشواری پیش آرہی تھی۔ وہ سامنے بیٹھے ظفر سے مخاطب ہوا۔

”ظفر ٹی وی کی آواز کم کرو۔“ ظفر جو بڑے انہماک سے خبریں سن رہا تھا ”لیس سر“ کہتے ہوئے ٹی وی آف کر دیا۔ عاطف عمران کو ہدایت دینے لگا.....

”جس سمت کا بھی رخ کرے اگلے بندے کو پاس کر دینا، اور جب تم سے دو تین سو میٹر آگے نکل جائے تو تو نے اس کے پیچھے چل پڑنا ہے۔“

”ٹھیک ہے سر۔“

”اور یاد رہے ایک کلومیٹر کے دائرے میں تم اسے اس وقت تلاش کر سکتے ہو جب تک وہ انہی پرانے کپڑوں میں ہے۔ اس کے بعد تمہارا فاصلہ دو سو میٹر سے بڑھنا نہیں چاہیے۔“

”مجھے کفر ہے سر.....“ عمران نے کہا۔ ”وہ باتیں سمجھنا ہی ہے اور ادھر حمید موجود ہے۔“  
 ”اوکے..... اسے مطلع کر دو“ عاطف نے رابطہ منقطع کر دیا۔

ظفر نے پوچھا۔ ”سر!..... کیا اس کے فرار کو دشمن ہماری چال نہیں سمجھیں گے؟“  
 ”بظاہر تو ایسا نظر نہیں آتا کیونکہ ہمارے پلان میں کوئی خاص جھول نہیں ہے۔“  
 ”ویسے جو کچھ اسے معلوم تھا ہم اگلا چکے ہیں پھر اس چال کا فائدہ؟“

”مسٹر ظفر آپ کسی سے معلومات ضرور اگلا سکتے ہیں لیکن اس کی ہمدردیاں نہیں خرید سکتے، اب وہ اپنے سینئر تک پہنچنے کے لیے سر توڑ کوشش کرے گی، شاید ایمر جنسی صورت حال کے لیے کوئی ایسا طریقہ کار ان کی تنظیم میں موجود ہو جس کو بروئے کار لا کر وہ اپنے آدمیوں تک پہنچ جائے اس طرح ہم بھی اس کے ذریعے سے اپنا گوہر مقصود حاصل کر لیں گے۔“  
 ”یہ بھی تو ہو سکتا ہے کہ وہ پاکستان سے فرار ہونے کی کوشش کرے؟“

”ممکن ہے مگر اس کے لیے بھی تو اسے کسی کی مدد چاہیے ہوگی، علاوہ ازیں اس کے ایسا کرنے سے ہم آسانی سے ان کے اس طریقہ کار سے واقفیت حاصل کر لیں گے کہ جس کے ذریعے وہ پاکستان سے فرار ہوتے ہیں یا ادھر داخل ہوتے ہیں۔“  
 ”وہ طریقہ کار اس اگلا یا بھی تو جاسکتا تھا۔ اور پھر ضروری تو نہیں کہ وہ اپنے مجوزہ طریقہ کار کے مطابق فرار ہو۔ پاکستان میں ایسے کئی مل جائیں گے جو اسے بڑی خوشی سے سرحد پار کر دیں۔ ایسی عورتوں سے ہمدردی کرنے والوں کی وطن عزیز میں کوئی کمی تو نہیں؟“  
 ”اس جگہ!..... اگر آپ میری طرح کئی مل جائیں گے ایڈ کر لیں تو فخرے میں جان پڑ جائے گی۔“ عاطف نے مسکراتے ہوئے اس پر لطیف چوٹ کی۔

”میں تو خیر قربانی کا بکرا تھا۔“ ظفر صفائی پیش کرنے لگا۔

”تیرے ہاتھوں کی گستاخیاں مجھے واضح نظر آ رہی تھیں، یہ تو شکر ہے وہ غریب بھاگ گئی ورنہ تو شاید ہمارا لحاظ بھی نہ کرتا؟“  
 ”آپ نے خود ہی تو کہا تھا کہ حقیقت لگنی چاہیے“ ظفر ہلکی مسکراہٹ سے بولا۔  
 ”یہ تو نہیں کہا تھا کہ حقیقت ہونی چاہیے تم تو اس ڈرامے میں حقیقت کا رنگ بھرنے والے تھے؟“  
 ”یہ تو خیر مبالغہ آرائی بلکہ بہتان ہے۔“

”اس کا فیصلہ تمام اکٹھے بیٹھ کر کریں گے..... یوں بھی تمہاری وڈیو ہم نے تیار کر لی ہے اس لیے تم مکر بھی نہیں سکتے۔“  
 ”یہ بعد کا مسئلہ ہے پہلے آپ میرے سوال کا تو جواب دیں نا؟“  
 ”یا اس پہ پہلے تفصیلی بحث ہو چکی ہے اب گزری باتیں دہرانے کا فائدہ؟“

”میں اس وقت حاضر نہیں تھا۔“ ظفر اطمینان سے بولا ”اور میری غیر حاضری کی وجہ سے ہی آپ لوگوں نے میرا چناؤ کیا تھا۔“  
 ”خیر تمہارے چناؤ کی وجہ غیر حاضری تو نہیں تھی، البتہ اسے تم اپنی خوبی کہہ سکتے ہو۔“

”سر آپ جو بھی کہیں مگر میں آپ کے پلان سے متعلق نہیں ہوں۔“

”بڑا لیٹ خیال آیا۔“ عاطف کے لہجے میں طنز کی آمیزش تھی ”یہ بات تم نے پہلے کیوں نہیں کہی؟“

”جب تمام سینیئر متعلق ہو چکے تھے تو میرے کہنے نہ کہنے سے کیا فرق پڑتا؟“

”ظفر! تم اچھی طرح جانتے ہو کہ میرے ہاں سینیئر جو نیر والی کوئی بات نہیں، ہر آدمی کو دعوت عام ہوتی ہے کہ وہ دلائل دے

جس بات پہ سب کا اتفاق ہو جاتا ہے میں اسے قبول کر لیتا ہوں۔“

”اچھا اگر دشمن اسے ہلاک کر دیں تو؟“

”تو کر دیں ہلاک۔ ہم نے جو اگلوں کا تھا اگلوں لیا، اب اگر اس کی وجہ سے ہم دشمن تک پہنچ جاتے ہیں تو سونے پہ سہاگہ ورنہ اس

کام میں اونچ نیچ تو ہوتی رہتی ہے۔“ ابھی یہ بات عاطف کے منہ میں تھی کہ اس کے موبائل کی تھنٹی بجی۔

”لیس حمید؟“ وہ موبائل سکرین پر حمید کا نمبر کر دیکھ کر مستغفر ہوا۔

”سر!..... وہ مین روڈ تک پہنچنے والی ہے۔“

”ٹھیک ہے عرفان کے ساتھ رابطے میں رہو وہ کار لیے اس کے انتظار میں تیار بیٹھا ہے۔“

”اسے بتا دیا ہے سر۔“

”گڈ..... تمہارے پاس کون سی سواری ہے؟“

”بائیک ہے سر۔“

او کے تم نے اور عمران نے اپنے اپنے طور پر اس کا تعاقب کرنا ہے اور آپس میں بھی رابطے میں رہنا، مجھے تازہ صورت حال سے

آگاہ رکھنا۔“ عاطف نے اسے تفصیلی ہدایات دیں اور اس کی ”لیس سر۔“ سنتے ہی رابطہ منقطع کر دیا۔

☆.....☆.....☆

عرفان نے حمید کی طرف سے او کے کا سگنل ملتے ہی گاڑی شارٹ کی اور آہستہ روی سے آگے بڑھا دی، ابھی وہ مطلوبہ گلی سے

کچھ دور تھا کہ اس نے پارٹی کو گلی سے برآمد ہوتے دیکھا اس کے قدموں کی رفتار کافی تیز تھی مگر گلی سے نکلنے کے بعد اس نے بھاگنا ترک کر

دیا عرفان جانتا تھا کہ اس نے روڈ پہ پہنچنے ہی کسی سے لفٹ مانگ کر وہاں سے جلد از جلد دور نکلنے کی کوشش کرنی تھی اور وہ نہیں چاہتا تھا کہ یہ

لفٹ دینے والا اس کے علاوہ کوئی بچے مگر اس کی یہ خواہش پوری نہ ہو سکی، تمام پلان ان کی مرضی کے مطابق ہوا تھا لیکن اس جگہ پر قسمت



نے ان کا ساتھ نہ دیا وہ ابھی پارٹی سے بچاؤ میں تھکا ہوا تھا کہ اس نے روڑ پہ چڑھتے ہی لفٹ کے لیے ہاتھ لہرایا، وہ جوان لڑکی تھی اور جوان لڑکی کا لفٹ لینے کے لیے لہرانے والا ہاتھ کم ہی رایگاں جاتا ہے، گو اس وقت رات تھی مگر پھر بھی الیکٹرک پول کی روشنی بہر حال اتنی تھی کہ کاروائے کو ایک جوان لڑکی کی پہچان ہو جاتی اور یہی ہوا، نامعلوم کارڈ رائیور نے اس خدشے سے بڑی پھرتی کے ساتھ بریک لگائی کہ لفٹ دینے میں کوئی اور پہل نہ کر لے۔ عرفان کے سامنے پارٹی بڑی بے تکلفی سے فرنٹ سیٹ کا دروازہ کھول کر اندر بیٹھ گئی۔ عرفان ہونٹ بھینچتے ہوئے یہ خبر عاطف کو پاس کرنے لگا اس دوران وہ اس کار کے تعاقب سے قافل نہیں ہوا تھا۔ گو اس وقت اتنا رشتہ نہیں تھا مگر پھر بھی رات کا اندھیرے میں کسی کار کا تعاقب نہایت مشکل ہوتا ہے، اس کی یہ مشکل اس رسیور نے دور کردی جو ایک سرخ نقطے کی صورت میں پارٹی کے وجود کی نشان دہی کر رہا تھا۔

اس کی بات سن کر عاطف اطمینان سے بولا..... ”کوئی بات نہیں، ضروری تو نہیں کہ جو ہم نے سوچا ہے وہی ہو گا تم تعاقب جاری رکھو اور عمران پارٹی کو بھی اپنی لوکیشن اور گاڑی کا نمبر ماڈل پاس کر دو۔“

”سر نمبر تو اندھیرے کی وجہ سے صحیح پڑھا نہیں جا رہا البتہ کار کا ماڈل وغیرہ پاس کر دیتا ہوں“

عاطف نے ”اوکے۔“ کہتے ہوئے رابطہ منقطع کر دیا۔ عرفان، عمران کا نمبر ڈائل کرنے لگا۔

”ہاں عرفان بھائی؟“ رابطہ ہوتے ہی عمران مستفسر ہوا۔ اور عرفان ایک بار پھر وہی تفصیلات دہرانے لگا جو وہ عاطف کو بتا چکا تھا۔

”میں نے بھی اسے گاڑی میں بیٹھتے دیکھ لیا تھا اور اب اسی گاڑی کے تعاقب میں ہوں اگر آپ بائیں سائیڈ پر دیکھنے کی زحمت کریں تو آپ آسانی سے ایک موٹر سائیکل سوار کو دیکھ سکتے ہیں جو بندہ غریب ہے۔“

”حمید کو بھی بتا دیا تھا؟“

”ہاں..... میں اس سے رابطے میں ہوں اور وہ ہم سے تھوڑا ہی پیچھے ہے۔“

”اوکے۔“ کہہ کر اس نے کال منقطع کرتے ہوئے موبائل جیب میں ڈالا اور پوری توجہ اس کار کی حقیقی لائیٹ پہ مرکوز کر دی جس میں پارٹی بیٹھی تھی ایک جگہ سرخ بتی پر رکتے ہوئے اس نے کار کا نمبر بھی نوٹ کرتے ہوئے عاطف صاحب کو پاس کر دیا۔ اسے اندازہ تھا کہ پارٹی نے سب سے پہلے کپڑوں سے نجات حاصل کرنی تھی اور اس طرح وہ آلہ جس کی ریج ایک کلومیٹر تھی اس کے بدن سے علیحدہ ہو جانا تھا البتہ اس کے کانوں میں پڑے زیور میں چھپا آلہ پھر بھی اس کی نشاندہی کرتا رہتا، اس کے کانوں کے زیور میں وہ باریک سا آلہ چھپانے کا مشورہ عاطف نے دیا اور تمام نے اس سے اتفاق کیا تھا انھیں معلوم تھا کہ زیور ہی وہ واحد چیز ہے جو ایک عورت اپنے بدن سے علیحدہ کرنے پر راضی نہیں ہوتی۔

دلشاد امین کو ہوش آیا تو اس نے خود کو آرام دہ بستر پہ لیٹے پایا اسے اپنے دائیں کندھے اور سر میں سخت قسم کی تکلیف محسوس ہو رہی تھی اور اس کے ہوش میں آنے کا سبب بھی وہی تکلیف بنی تھی، بائیں ہاتھ سے اس نے سر کو چھوا، سر کے گرد لپٹی پٹی اس بات کی مظہر تھی کہ اسے میڈیکل ٹریٹمنٹ دی جا چکی تھی، اس نے آنکھیں بند کر کے ان حملہ آوروں کی شکلیں یاد کرنے کی کوشش کی جن کے باعث وہ اس حال کو پہنچا تھا مگر اسے کامیابی نہ ہوئی کہ اندھیرے کے باعث یوں بھی وہ ان کی شکلیں دیکھنے میں کامیاب نہیں ہو سکا تھا۔ اسے ہوش میں آئے تھوڑی دیر گزری تھی کہ دروازہ کھول کر ایک ڈاکٹر اندر داخل ہوا اسے ہوش میں دیکھ کر وہ مسکراتے ہوئے اس کے قریب آگیا۔

”کیسا محسوس کر رہے ہیں سر؟“ وہ اس کی نبض چیک کرتے ہوئے نرمی سے مستفسر ہوا۔

”سر اور دائیں کندھے میں شدید تکلیف ہو رہی ہے۔“

”ٹھیک ہے میں نرس کو بھیجتا ہوں وہ آپ کو درد کش انجیکشن لگا دے گی مگر اس پہلے ایس پی صاحب آپ سے ملنا چاہیں گے۔“

”کہاں ہیں وہ؟“

”آپ کے ہوش میں آنے کا انتظار کر رہے ہیں۔“

”مجھے کتنی دیر بعد ہوش آیا ہے؟“

”تین دن بعد۔“

”تین دن.....؟“ اس کے لہجے میں حیرانی تھی۔

”جی سر!..... بہت زیادہ خون بہنے کی وجہ سے آپ کی جان خطرے میں پڑ گئی تھی۔ اس کے علاوہ دائیں بازو اور کندھے میں لگی گولیاں نکالنے کے لیے بھی آپریشن کرنا پڑا، البتہ یہ آپ کی خوش قسمتی ہے کہ تیسری گولی صرف آپ کے سر کو چھوتے ہوئے گزر گئی تھی ورنہ دوسری صورت میں ہم آپ سے ہاتھ دھو بیٹھتے۔“

”میری وائف کہاں ہے؟“

”اس بارے آپ کو ایس پی صاحب بتلائیں گے۔“

”سک..... کیا مطلب.....؟“ دلشاد امین گھبرا گیا تھا۔

”سر!..... گھبرانے کی کوئی بات نہیں وہ بالکل خیریت سے ہیں لیکن آپ کو دشمنوں کے حملے سے محفوظ رکھنے کے لیے ان سے بھی یہ جگہ پوشیدہ رکھی گئی ہے۔“

”ایس پی صاحب کو بلائیں نا؟“ ڈاکٹر کے تسلی دینے کے باوجود دلشاد امین کے لہجے میں پریشانی کی جھلک تھی۔

”میں انھیں فون کرتا ہوں۔“ ڈاکٹر نے جیب سے موبائل نکال لیا۔

”کیا وہ یہاں پہ موجود نہیں ہیں؟“

”سرا..... بتایا تو ہے آپ کو تین دن بعد ہوش آیا ہے۔ وہ روزانہ صبح شام چکر لگاتے ہیں، ابھی ڈیڑھ ایک گھنٹا ہوا ہے انھیں یہاں سے گئے ہوئے۔“ اسے جواب دینے کے دوران وہ ایس پی صاحب کا نمبر بھی ڈائل کرتا رہا، رابطہ ہوتے ہی وہ بولا۔

”سر جی انسپکٹر صاحب کو ہوش آ گیا ہے.....“ جانے ایس پی صاحب نے کیا جواب دیا کہ وہ جوبلا بولا۔ ”جی سر.....“ اور پھر شاید ایس پی صاحب نے رابطہ منقطع کر دیا کہ وہ موبائل جیب میں ڈال کر دلشاد امین سے مخاطب ہوا۔

”ایس صاحب آرہے ہیں۔“

جوبلا دلشاد امین نے سر ہلانے پر اکتفا کیا مگر یہ سر ہلانا اس کے لیے کافی تکلیف دہ ثابت ہوا تھا جس کے آثار واضح طور پر اس کے چہرے پر ظاہر ہوئے، جنہیں دیکھ کر ڈاکٹر صاحب جلدی سے بولا

”پلیز جناب!..... سر کو حرکت دینے سے گریز کریں۔“

”بے خیالی میں ایسا ہو گیا ہے ڈاکٹر صاحب۔“ وہ پھکی مسکراہٹ سے بولا۔

”ٹھیک ہے میں چلتا ہوں کسی قسم کی تکلیف محسوس کریں تو تپائی پالیٹرک گھنٹی پڑی ہے اسے بجا دینا۔“ ڈاکٹر اس کی توجہ بیڈ کے ساتھ پڑی تپائی کے اوپر رکھی بل کی طرف مبذول کرائی۔ ”ایس پی صاحب کے جانے کے بعد یہاں مستقل طور پر ایک نرس تھینات کردی جائے گی۔“

”پہلے کیوں نہیں کی.....؟ حالانکہ اس وقت اس کی ضرورت زیادہ تھی جب میں بیہوش تھا۔“

”آپ کی بیہوشی کے دوران یہاں مستقل طور پر ایک ڈاکٹر موجود رہا ہے۔ آپ کے ہوش میں آنے سے پہلے سلیم صاحب یہاں موجود تھے آپ کے ہوش میں آنے سے چند منٹ پہلے ہی مجھے بلانے کے لیے لکھے تھے۔“ ڈاکٹر نے اپنی غیر موجودگی کی وضاحت کی۔

”تھینک یو ڈاکٹر صاحب۔“

”اٹس اوکے سر۔“ ڈاکٹر خوش دلی سے مسکراتے اس سے رخصت ہو گیا۔

ڈاکٹر کے جانے کے تھوڑی دیر بعد ایس پی صاحب ”اسلام علیکم“ کہتے ہوئے اندر داخل ہوا۔

”وعلیکم السلام سر“ دلشاد امین نے سلام کا جواب دیتے ہوئے اٹھنے کی کوشش کی، لیکن ایس پی صاحب جلدی سے بولا.....

”لیٹے رہو..... لیٹے رہو“ اور قریب آ کر اس کا ہاتھ محبت سے تھام لیا۔ ”طبیعت کیسی ہے اب..... زخموں میں زیادہ تکلیف تو نہیں ہو رہی؟“

”تکلیف تو ہے سر مگر قابل برداشت ہے۔“ اس نے رکی انکار مناسب نہ سمجھا۔



”ہاں اتنی تو ہوگی آخر..... بہر حال اللہ کا شکر ہے کہ آپ کی جان بچ گئی۔“

”سر میرے گھروالوں کا کیا حال ہے؟“

”وہ بالکل ٹھیک ہیں، احتیاطاً تیرے گھر کے باہر میں نے سول کپڑوں میں چند پولیس والے بھی تعینات کر دیے ہیں۔ اس کی کوئی خاص ضرورت تو نہیں تھی کہ دشمنوں کی نظر میں تم یوں بھی ہلاک ہو چکے ہو۔“

”کک..... کیا مطلب؟“

”مطلب یہ کہ اخبار میں تمہاری موت کی ہا قاعدہ خبر بھی شائع ہوئی ہے اور ایک لاڈلہ لاش بھی سرکاری اعزاز کے ساتھ دفن کر دی گئی ہے۔“

”میرے گھروالوں کو اس بات کا علم ہے؟“

”صرف تمہاری وائف کو حقیقت سے آگاہ کر دیا ہے اور اسے بھی یہ راز اپنے تک رکھنے کی تاکید کی ہے۔“

”سر!..... کیا میں ابھی اس سے بات کر سکتا ہوں؟“

”کر لینا یار.....“ ایس پی مسکرایا۔ ”اتنی بے صبری اچھی نہیں ہے، ویسے بھی آپ کے ہوش میں آنے کی خبر اس تک پہنچ چکی ہوگی، وہ ہر آدھ گھنٹے بعد ڈاکٹر صاحب سے آپ کی خیریت دریافت کرتی رہتی ہے، وہ تو شاید آپ کو ہوش آنے پر اپنے سر ہانے ملتی مگر میں نے منع کر دیا تھا کہ آپ کی موت کو حقیقت کا روپ دینے کے لیے اس کا گھر میں رہنا ضروری تھا کیونکہ تعزیت کے لیے آنے والوں کا کافی رش تھا۔“

”چلو اسے یہ تو پتا چل گیا ہوگا کہ کس کو میرے مرنے سے خوشی ہوئی اور کس کو دکھ پہنچا۔“ دلشاد نے مسکراتے ہوئے کہا جو لباً ایس پی بھی مسکرا دیا۔

”سر!..... وہ فنگر پرنس کے بارے پتا چلا تھا؟“

”ابھی تھوڑی دیر پہلے ہی رپورٹ موصول ہوئی ہے.....“

”کس کے ہیں سر؟“ دلشاد نے بے صبری سے پوچھا۔

”سپاہی مکرم کے؟“

”سپاہی مکرم..... اسے گرفتار کر لیا ہے سر؟“

”حوالہ درخور شیداس کی تلاش میں ہے..... وہ اسی دن سے غائب ہے..... بہر حال کب تک چھپے گا۔“

”اسی سے ہی ساری بات معلوم ہوگی سر۔“

”جتنے حملہ آوروں کا کوئی اندازہ نہیں ہوا کہ کون ہو سکتے ہیں؟“

”نہیں سر..... ایک تو رات کا ٹائم تھا دوسرے گولی گلنے کے بعد مجھے ہوش نہیں رہا تھا۔“

”آرام کرو..... باتیں تو کافی ہیں لیکن ڈاکٹر نے کہا ہے کہ آپ کو زیادہ سے زیادہ آرام کی ضرورت ہے.....“ ایس پی کھڑا ہو گیا۔ ”اور چند دن گھر والوں سے ملاقات کرنے کی کوشش نہ کرنا کیونکہ ہو سکتا کسی دشمن نے ان پر نظر رکھی ہو وہ اس کا تعاقب کرتے ہوئے یہاں تک پہنچ سکتے ہیں، میں خود اس بارے بڑی احتیاط سے کام لے رہا ہوں۔“

”سر!..... جب میری موت کی خبر مشتہر کر دی ہے تو پھر.....؟“

”جب ہم میں کالی بھیڑیں موجود ہوں گی تو تیرا کیا خیال یہ راز، راز رہ سکے گا؟“

”پھر اس ڈرامے کا تو کوئی فائدہ نہ ہوا سر؟“

”اپنی جانب سے تو میں نے کوشش کی تھی کہ کسی کو خبر نہ ہو مگر جب سے مکرم کے بارے پتا چلا ہے محسوس ہو رہا ہے کہ واقعی اس کا کوئی خاص فائدہ نہیں ہوا۔ بہر حال یہ میرا گمان ہے ہو سکتا ہے ایسا نہ ہو لیکن پھر بھی میں تجھے احتیاط کا مشورہ دوں گا..... بس چند دن فون پر گزارا کر لو۔“

”ٹھیک ہے سر..... جیسے آپ کی مرضی۔“ دلشاد نے اس سے اتفاق کیا، اور ایس پی اللہ حافظ کہتا ہوا اس سے رخصت ہو گیا۔

☆.....☆.....☆

عاطف ”اسلام علیکم“ کہتے ہوئے صدیقی صاحب کے آفس میں داخل ہوا۔

”وعلیکم السلام!..... آؤ بیٹھو عاطف۔“

”شکر یہ سر“ عاطف بیٹھ گیا۔ ”پاربتی کو رات دو بجے کے قریب ڈراما کر کے فرار کر دیا تھا اور اس وقت وہ ایک غیر متعلق شخص کے گھر میں ہے۔ گھر کے باہر ہمارے بندے موجود ہیں۔ اس کے لباس اور کانوں میں پہنے ٹاپس میں حساس آلات چھپا دیے تھے گولا گولوں کے آلے کی ریچ بہت کم ہے مگر اس کے علاوہ آلہ چھپانے کی کوئی صورت نہیں تھی، لباس میں چھپے آلے کی ریچ نسبتاً زیادہ ہے مگر لباس اس نے پہلی فرصت میں تبدیل کر دیا ہے اس لیے اس پر انحصار نہیں کیا جاسکتا تھا۔“

”گذا چھی پیش رفت ہے..... اور بلونت کا کیا حال ہے؟“

”اس کے اور پاربتی کے بیان میں کوئی خاص تضاد نہیں تھا اس لیے فی الحال تو اسے قید رکھنے پر اکتفا کیا ہوا ہے۔“

”بابر سلیم کے بارے کیا سوچا ہے؟“

”اس کی نگرانی پر ایک بندہ متعین کر دیا ہے پاربتی کا مسئلہ حل ہونے کے بعد ہی اس کے بارے کچھ سوچیں گے۔“

”بہر حال بہت سوچ سمجھ کے ہاتھ ڈالتا..... اور یاد رہے اس کے بعد ہم اسے رہا کرنے کی پوزیشن میں نہیں ہوں گے۔“

”سرایے بندے کو زندہ رہنے کا کوئی حق نہیں جو پاکستان کے حق میں میر جعفر یا میر صادق کا کردار ادا کر رہا ہو۔“

”عاطف!..... تمہارا جذبہ قابل تعریف ہے مگر ہم جس فیلڈ میں ہیں یہاں جذباتیت سے کام نہیں چلتا۔ دنیا میں سب سے زیادہ نقصان دہی اٹھاتے ہیں جو جذبات میں آکر فیصلے کرتے ہیں۔ مثلاً یہی دیکھ لو کہ پارٹی ملک دشمن ہے لیکن اپنے مفاد کی خاطر اسے ہم نے خود فرار کرایا ہے۔ اس لیے جیسے تم نے پارٹی کو اپنے مفاد میں استعمال کرنے کا سوچا ہے اسی طرح بابر سلیم کے بارے بھی سوچو.....“

”میں سمجھا نہیں سر؟“

”حالانکہ میری بات بہت واضح ہے..... کہ کسی بھی ملک دشمن شخص کو ہم اس وقت ہلاک کریں جب اس سے کوئی بھی فائدہ نہ اٹھایا جاسکتا ہو؟“

”بابر سلیم سے ہم کیا فائدہ اٹھا سکتے ہیں سر؟“ عاطف کے لہجے میں حیرانی تھی۔

”یہ تو جب وہ ہماری قید میں آئے گا تب سوچیں گے..... فی الحال تو میں تمہارے ذہن کو اس سمت متوجہ کرنا چاہتا ہوں کہ تم اسے اپنے مفاد کے لیے استعمال کرنے کے بارے سوچتے رہو۔“

”ٹھیک ہے سر!..... میں کوشش کروں گا کہ آپ کی توقعات پہ پورا اتروں۔“ عاطف کرسی سے اٹھتا ہوا بولا اس کا ارادہ پارٹی کی خیر خبر لینے کا تھا

”مجھے بھی تم سے یہی امید ہے.....“ صدیقی صاحب نے سر کے اشارے سے اسے جانے کی اجازت دی اور عاطف اسے الوداعی سلام کہتے ہوئے آفس سے نکل آیا۔

☆.....☆.....☆

پاشا نے کراچی کی مضافاتی بستی میں ایک چھوٹا سا مکان کرائے پہ لے لیا تھا، چند پال تو اس بات پہ مصر تھا کہ انہیں حالات سازگار ہونے تک پاکستان چھوڑ دینا چاہیے یا کم سے کم ان دنوں کراچی کو خیر باد کہہ کر کسی دوسرے شہر جانا چاہیے۔ مگر مرزا اتنی جلدی ہار ماننے کے لیے تیار نہیں تھا اسے امید تھی کہ جتنا نقصان ہونا تھا ہو چکا اب مزید نقصان کی امید نہیں تھی کہ ایجنسی کے پاس لے دے کے بلونت اور پارٹی سے حاصل کی ہوئی معلومات تھی جس سے وہ فائدہ اٹھا چکے تھے، اور مرزا بھی ایسے تمام ٹھکانوں کو خیر باد کہہ چکا تھا جو پارٹی اور بلونت کے علم میں تھے اس کے ساتھ اس نے حلیہ بھی تبدیل کر لیا تھا۔ گو اسے پارٹی اور بلونت پہ مکمل اعتماد تھا کہ وہ حتی الوسع اپنے راز چھپانے کی کوشش کریں گے مگر اس کے ساتھ وہ آئی ایس آئی کے تفتیشی طریقے سے بھی آگاہ تھا کہ وہ ایسے لوگ تھے جو پتھروں کو بھی بولنے پر مجبور کرنے کی صلاحیت رکھتے تھے۔

”سر آج آپ وکرم سے ملنے جائیں گے؟“ چند پال اسے اخبار بند کرتے دیکھ کر مستفسر ہوا۔



”لازمی بات ہے بھئی..... اس کے بغیر تو چارہ نہیں ہم اپنے بندوں سے قطع تعلق نہیں کر سکتے؟“

”سر ہو سکتا ہے وہ کسی کی نظروں میں آگیا ہو اور اس کی وجہ سے ہم بھی دھر لیے جائیں؟“

”یہ بھی تو ہو سکتا کہ ہم کسی نظروں میں آگئے ہوں اور ہماری وجہ سے وہ پکڑا جائے؟“ پاشا نے ہنستے ہوئے کہا۔

”سر ہم نے اتنی احتیاط کی ہے۔ اور پھر اگر یوں ہوتا تو اب تک ہم اندر ہوتے؟“

”تو کیا اس نے احتیاط نہیں کی ہوگی؟..... میاں چندرو!..... ہر سیکرٹ ایجنٹ کو اپنی آنکھیں چار رکھنی پڑتی ہیں..... اور اس کے

ساتھ اسے رسک بھی لینا پڑتا ہے، باقی جہاں تک وکرم سے ملاقات کا تعلق ہے تو میں نے صرف آج اسے ملنے کے لیے جانا ہے تاکہ ملاپ

کے ذرائع بحال کر سکیں اس کے بعد کچھ عرصہ کے لیے مکمل آرام کریں گے۔“

”یہاں آرام کرنے سے بہتر تھا کہ ہم عارضی طور پر کراچی کو خیر باد کہہ دیتے۔“

”تیرا کیا خیال ہے سی آئی اور آئی ایس آئی صرف کراچی میں سرگرم ہیں.....؟“

پھر بھی کچھ فرق تو ہوگا..... کم از کم دوسرے شہروں والے ہم سے واقف تو نہیں ہوں گے؟“

”بیوقوفی کی باتیں مت کرو چندرو..... کیا کراچی والوں کے ساتھ ہم سکول پڑھتے رہے ہیں؟“

”سر!..... میرا مطلب ہے انھوں نے اگر ہمیں دیکھا نہیں تو ہمارے چلنے کے بارے تو انھیں پارٹی اور بلونت سے پتا چل گیا

ہوگا نا؟“

”کیا بچوں جیسی باتیں کر رہے ہو یا ر..... سی آئی اور آئی ایس آئی کا میٹ ورک پورے ملک بلکہ بیرون ملک بھی پھیلا ہوا ہے،

کیا تیری راسخ بستی یا دہلی تک محدود ہے تم خود را کے ایجنٹ ہو اور اپنی دھرتی سے اتنی دور پاکستان میں بیٹھے ہو ہم اگر اپنے لمحہ لمحہ کی

رپورٹ اپنے بڑوں تک پہنچا سکتے ہیں تو ان کے لیے کیا مشکل ہے۔“

”چلو جیسے آپ کی مرضی سر۔“

”بات مرضی کی نہیں دلیل کی ہوتی ہے..... اور تیرے انداز سے مجھے لگ رہا ہے کہ تو کراچی کے خفیہ ایجنسی والوں سے ڈر گیا ہے

۔ لیکن یہ بھی تو سوچا اتنے عرصے تک ہم اپنی من مانی کرتے رہے ہیں اب اگر ان کا داؤ چل گیا ہے تو کیا ہمیں ڈر کر بھاگ جانا چاہیے؟“

”نہیں سر۔“ چندر بمشکل تمام بولا۔

”گڈ!“ مرزا گھڑی دیکھ کر کھڑا ہو گیا۔ ”اب میں چلتا ہوں میری واپسی تک تم یہیں رہنا کسی بھی ایمر جنسی کی صورت میں میں تم

سے رابطہ کروں گا۔“

”مہاراج اکٹھے چلتے ہیں یا آپ تکلیف نہ کریں میں چلا جاتا ہوں؟“

”نہیں تم کراچی سے پورے طور پہ واقف نہیں ہو اور اکٹھے رہنے میں یہ نقصان ہے کہ کسی بھی خطرے کی صورت میں دونوں کے گرفتار ہونے کا اندیشہ ہے، اس لیے تمہارا کہیں رہنا زیادہ سودمند ہوگا“

”جیسے آپ کی مرضی مہاراج.....“ چند پال نے کہا اور مرزا سر ہلاتا ہوا باہر چل دیا، تھوڑی دیر بعد وہ پبلک ٹرانسپورٹ میں اپنے مقام کی طرف محو سفر تھا۔ اس کی محتاط طبیعت نے اسے فیکسی ہائز نہیں کرنے دی تھی وہ اسی طرح پبلک دیکھوں میں سفر کرتا ہوا دو گھنٹے بعد اس جگہ پہنچ گیا جہاں اس نے وکرم کو ملنے کا وعدہ کیا تھا وہ ایک درمیانے درجے کا ہوٹل تھا ہوٹل میں داخل ہوتے ہی اس نے ڈائینگ ہال میں طائرانہ نگاہ دوڑائی مگر اسے وکرم نظر نہ آیا۔ کونے میں بڑی ایک خالی ٹیبل پر بیٹھ کر اس نے چائے کا آڈر دیا اور وکرم کا انتظار کرنے لگا اسے بیٹھے ہوئے چند منٹ ہی گزرے تھے کہ ایک ادھیڑ عمر کے مرد نے قریب آ کر کہا.....

”سرا..... کیا میں ادھر بیٹھ سکتا ہوں؟“

”جی بیٹھو“ وہ چونک گیا۔

اجنبی ”تھینکس۔“ کہتا ہوا بیٹھ گیا

”تم تو پہچانے ہی نہیں جا رہے بھی؟“ پاشا نے وکرم کے تبدیل شدہ طعنے کو سراہا۔

”مہاراج میں نے بھی اندازے سے آپ کے قریب آنے کی جرأت کی ہے۔“

”کوئی نئی تازی؟“

”کوئی خاص تو نہیں مہاراج..... اپنے تمام بندے محفوظ مقامات پہ منتقل ہو چکے ہیں اور فی الحال تمام سرگرمیاں موخر کر دی ہیں۔“

”پارسی یا بلونت کے بارے کوئی سن گن ملی ہو؟“

”ان کے بارے کہاں سے پتا چلتا یوں بھی میں نے کہیں آنا جانا بالکل ترک کیا ہوا ہے؟“

”صحیح کہا..... اب ان کے بارے کچھ ہو نہیں سکتا۔“

”سر یہ تمام بندوں کے نئے سیل نمبر ہیں“ وکرم نے ایک تہہ کیا ہوا کاغذ اس کی طرف بڑھایا اور مرزا نے وہ کاغذ اٹھا کر بے

پڑھے جیب میں ڈال لیا۔ اسی دوران ویٹر چائے لے آیا۔ وہ خاموشی سے چائے پینے لگے۔ پاشا کسی گہری سوچ میں گم تھا کپ خالی کر کے

وہ وکرم سے بولا.....

”فی الحال تو میرے ذہن میں کوئی خاص پروگرام نہیں ہے چند دن مزید انڈر گر اوڈر ہو جیسے ہی ایجنسی کی کارروائیاں کچھ دھبی

پڑتی ہیں نئے سرے سے اپنے سیٹ اپ کو اسٹبلش کریں گے۔ البتہ سدھیر سے کہنا کہ وہ اپنی کارروائیاں جاری رکھے کیونکہ ہمارا جانی

نقصان کے ساتھ مالی نقصان بھی کافی ہو گیا ہے اس لیے انھوں نے تادان کی چند وارداتوں سے یہ نقصان پورا کرنے کی کوشش کرے۔“

”مہاراج جن بندوں کو ہم بلیک میل کر رہے تھے اس ضمن میں وہ بھی تو ہمارے کام آ سکتے ہیں؟“

”ایسا سوچنا بھی مت۔“

”کیوں مہاراج؟“ وکرم کے لہجے میں حیرت تھی۔

”بلیک میلنگ کا تمام مواد سی آئی کے ہاتھ لگ گیا ہے۔ پارٹی کے ساتھ وہ سامان بھی انہوں نے اپنے قبضے میں لے لیا تھا۔“

”مہاراج اس بات کا بلیک میل ہونے والوں کو کیا معلوم؟ ہم کون سا ہر دفعہ یہ مواد انھیں چیک کراتے ہیں“

”بیوقوفوں کی سی باتیں نہ کرو۔“ مرزا نے اسے سرزنش کی۔ ”سی آئی کے ہاتھ مواد آنے کا مطلب ہے بندے بھی ان کی نظروں

میں آگئے ہوں گے اور اب ان سے ملنے کا مطلب اوکھلی میں سردینا ہے، ہو سکتا ہے چند دن تک ایجنسی انھیں بھی شامل نقشیش کر لے۔“

”سوری مہاراج میرا دھیان ہی اس جانب نہیں گیا۔“

”ہوش میں رہا کرو..... یہ نہ ہو تمھاری بے دھیانی سب کو لے ڈوبے۔“

”نہیں مہاراج آپ کو تو پتا ہے کہ میں آپ کے علم میں لائے بغیر کوئی کام نہیں کرتا۔“

”میں کسی کام سے تمہیں نہیں روکتا لیکن خیال رکھا کرو تمھاری چھوٹی سی غلطی کسی اور کے لیے بعد میں نقصان کا باعث بنے گی

پہلے تجھے پھنسائے گی۔ پارٹی اور بلونت کی مثالیں تمھارے سامنے ہیں۔“

”آئندہ خیال رکھوں گا مہاراج۔“

”ٹھیک ہے اب تم جا سکتے ہو۔ اور اگر سدھیر کو مدد کی ضرورت ہو تو اس کا ہاتھ بٹانا، ویسے تو وہ اپنے کام میں ماہر ہے لیکن پھر بھی

حالات کی وجہ سے شاید وہ تھوڑا خوفزدہ ہو تو اسے حوصلہ دینا اور فون پر حتی الوسع گفتگو سے پرہیز کرنا جب تک کوئی خاص بات نہ ہو مجھ سے

بات کرنے کی ضرورت نہیں۔“ اور وکرم ٹھیک مہاراج کہتا ہوا رخصت ہو گیا۔ اس کے جانے کے تھوڑی دیر بعد وہ بھی اٹھ کر ہوٹل سے باہر

آگیا۔ چائے کی پے منٹ یوں بھی وکرم نے کر دی تھی

☆.....☆.....☆

”آئیں تھانیدار صاحب“ شیر خان نے وکرم کا پر تپاک طریقے سے استقبال کیا۔

”شرمندہ تو نہ کریں شیر خان بھائی میں کب سے تھانیدار ہو گیا۔“

”یار ہمارے لیے تو تھانیدار ہونا.....؟ کیونکہ جس کام کی جرأت تھانیدار کو نہیں ہوتی وہ آپ بے خوفی سے کر گزرتے ہیں اس

لحاظ سے تو آپ تھانیدار سے بہتر ہوئے۔“

”بس ڈرہ نوازی ہے سیٹھ صاحب اور آپ کی..... ورنہ میں کس قابل ہوں“



”اچھا بیٹھو اور یہ بتاؤ کیا چلے گا بیڑ، دسکی، شیری یا کچھ اور؟“

”نی الحال تو صرف چائے..... یہ چیزیں رات کو ہی بھلی لگیں گی۔“

”ہا..... ہا..... ہا.....“ شیرخان نے فرمائشی قہقہہ لگایا۔ ”رات تو بڑی دور ہے۔“

”شیرخان بھائی آپ کو تو پتا ہے کہ یہ چیزیں ہمیں کبھی کبھی دستیاب ہوتی ہیں، یہ نہ ہو رات تک ہوش ہی نہ آئے۔“

”کچھ نہیں ہوتا یا ر..... ایک دو پیگ سے کیا فرق پڑتا ہے۔“

”فرق تو کوئی نہیں پڑتا مگر پھر بھی اس نام بہتر نہیں ہے۔“

”چلو..... جیسے تمہاری مرضی۔“ شیرخان نے خوشدلی سے کہتے ہوئے، ملازم کو آواز دی۔ ”ٹیکے!..... چائے اور کچھ کھانے کو

”آ۔“

”شیرخان بھائی!..... اب بتائیں کون سی خوش خبری ہے؟“

”ایک تو وہی کمرشل والی کی بات ہے جو میں آپ کو پہلے بتا چکا ہوں اور میرے کہنے پہ یہ پروگرام صرف آپ کے لیے ہی ترتیب

دیا گیا ہے ایک دو گھنٹے کی ڈانس پارٹی کے بعد وہ تمام رات کے لیے آپ کی ہوگی بلکہ سیٹھ صاحب تو کہہ رہے تھے اگر مکرم کا جی ایک رات

میں نہ بھرے تو مزید ایک رات کے لیے اسے روک دیا جائے۔ دوسرا سیٹھ صاحب نے تمہیں پانچ لاکھ روپے دینے کا حکم بھی دیا ہے۔“

”س..... سچ شیرخان بھائی؟“ مکرم نے عیدوں کی طرح ہونٹوں پہ زبان پھیری۔

”ہنڈ رڈ پرسٹ سچ۔“ شیرخان کا لہجہ اعتماد سے پر تھا۔

”اس کے لیے مجھے کیا کرنا پڑے گا؟“

”کچھ نہیں..... یہ تمہارا انعام ہے۔“

”بہت بہت مہربانی شیرخان بھائی.....“

”نہیں یار یہ تیرا حق تھا..... اب یہ بتاؤ کہ تھانے میں کسی سے بات ہوئی ہے؟“

”نہیں..... میں نے موبائل سے وہ کنکشن ہی نکالا ہوا ہے جس کا نمبران کے پاس ہے۔“

”تو پھر تجھے پتا کیسے چلے گا کہ تھانے میں کیا ہو رہا؟“

”اس میں پتا چلنے کی کیا بات ہے یہ تو دو اور دو چار کا معاملہ ہے، گلاسوں پر میری انگلیوں کے نشان قہت تھے اور مجھے یقین ہے

ابھی تک انھیں پتا چل گیا ہوگا کہ مجرم کون ہے۔“

”پھر بھی یار کسی سے تو رابطہ کر کے پتا کر لیتے؟“

”ابھی کر لیتے ہیں یہ کون سی بڑی بات ہے۔“ مکرم جیب سے سیل فون نکالتے ہوئے بولا نکلتشن بدلی کر کے اس نے ایک نمبر ڈائل کیا.....!

”شرافت کیا حال؟“ رابطہ ہوتے ہی وہ مستفسر ہوا

”حال ٹھیک نہیں ہے بھئی..... تم کہاں غائب ہو؟ سارا پولیس سٹیشن تیری تلاش میں سرگرداں ہے۔“

”خیر تو ہے؟“

”خیر کہاں؟ ان گلاسوں پر تیرے فکر پر نٹ ملے ہیں، اور ایس پی صاحب نے حکم جاری کر دیا ہے کہ تم جہاں کہیں بھی ملو تجھے گرفتار کر لیا جائے، اس لیے جتنی جلدی ہو سکے واپس آ کر صفائی پیش کرو۔“

”شرافت ایہ کام میں نے نہیں کیا ہے یا.....“

”میرے ماننے نہ ماننے سے کیا ہوتا ہے بھئی..... یہ بات کسی سے سمیٹر سے کہو۔“

”چلو ٹھیک ہے سوچتے ہیں اس بارے..... خدا حافظ“ کہتے ہوئے اس نے فون آف کر دیا۔

”اب لگے ہاتھوں اپنے تھانے کے سمیٹر کو بھی فون کر دو..... اور اسے کہو کہ آپ اپنی اس غلطی پہ بہت پریشان ہیں۔“

”کیا مطلب.....؟..... خود سے اقرار جرم کر لوں؟“ اس کے لہجے میں حیرت تھی۔

”بیوقوف یہ عدالتی بیان نہیں ہے، یہ تو صرف انھیں دھوکا دینے کے لیے ہے تاکہ وہ سمجھیں کہ تو اپنے کیے پہ پشیمان ہے اور تیری تلاش میں کی سرگرمی تھوڑی مدد مل جائے۔“

”اس کا کیا فائدہ.....؟“

”بھئی اس طرح اپنے سیٹھ صاحب کو تھوڑی مہلت مل جائے گی اور وہ تیرے ایس پی کو خرید لے گا، اگر وہ نہ مانا تو کسی سمیٹر سے بات کرے گا۔“

مکرم سب انسپکٹر مجید کا نمبر ڈائل کرنے لگا۔ رابطہ ہوتے ہی وہ ندامت سے بولا۔ ”سر میں مکرم بات کر رہا ہوں۔“

”مکرم تم کہاں ہو.....؟ بغیر کسی تاخیر کے تھانے پہنچو.....“

”سر میں کس منہ سے تھانے آؤں.....؟ میرا قصور ایسا نہیں ہے کہ معاف کیا جاسکے۔“

”تیرا کوئی قصور ہے یا نہیں اس بارے رو برو بات ہوگی..... فی الحال تم تھانے پہنچنے کی کرو۔“

”سر!..... میں بہت شرمندہ ہوں اور آپ کا سامنا نہیں کر سکتا۔“

”بیوقوف اس طرح بھاگ جانے سے تم اپنے جرم کو مزید سنگین کر لو گے..... تیرے خلاف کسی نے مقدمہ درج نہیں کرایا.....“

ایس پی صاحب سے مل کر اسے ساری بات بتلا دو انھیں تو اصل مجرم کی تلاش ہے، تیرا اس نے اچار ڈالنا ہے تھوڑی سی سرزنش کر کے چھوڑ دے گا زیادہ سے زیادہ چند ماہ کے لیے معطل ہی کرے گا تا تیرے جرم کے لحاظ سے یہ کوئی اتنی بڑی سزا نہیں؟“

”سر مجھے سوچنے کے لیے ایک دو دن کی مہلت دے دو اس کے بعد میں خود حاضر ہو جاؤں گا۔“

”استفانہ باتیں مت کرو مکرم..... اس میں سوچنے کی کیا بات ہے؟“

”سریہ میری عزت اور زندگی کا سوال ہے میں جو بھی قدم اٹھاؤں گا کچھ سوچ کے ہی اٹھاؤں گا۔“ یہ کہتے ہی اس نے سب اسپیکر مجید کی بات سنے بغیر رابطہ منقطع کر کے موبائل آف کر دیا۔

”گڈ!..... اب کم سے کم وہ ایک دو دن تو تیرا انتظار کریں گے نا..... اور ہاں اپنے گھر والوں کو مطلب اپنی وائف وغیرہ کو تو نے اس بارے اعتماد میں لیا تھا نہیں لیا تھا؟“

”نہیں پار یہ عورتوں سے شیئر کرنے کی بات تو نہیں نا۔“

”چائے پوٹھنڈی ہو رہی اس کے بعد سیٹھ صاحب سے ملنے کے لیے جائیں گے وہ پتا نہیں آپ سے کوئی بات کرنا چاہتا ہے؟“

”سیٹھ صاحب نے بھی اسی کے متعلق بات کرنی ہوگی؟“ چائے کا کپ اپنے جانب کھسکاتے ہوئے اس نے رائے ظاہر کی۔

”لگتا تو ایسے ہی ہے.....“ شیرخان نے بات کو گول مول کیا۔

تھوڑی دیر بعد وہ کار میں محو سفر تھے۔

”سیٹھ صاحب کا بنگلہ تو اس طرف نہیں ہے؟“ مکرم پیچھے کی طرف اشارہ کرتے ہوئے بولا۔

”ہاں! لیکن اس وقت وہ ساحل سمندر پر اپنے ہٹ میں موجود ہیں کیونکہ وہ نہیں چاہتے کہ تمہارے اور اس کے درمیان جو تعلق ہے اس کوئی واقف ہو۔“

مکرم نے سر ہلانے پر اکتفا کیا۔ گھنٹے ڈیڑھ کے سفر کے بعد وہ ساحل پر پہنچ گئے تھے کار کے شیشے کا لے رنگ کے تھے اس لیے مکرم بڑی بے فکری سے بیٹھا تھا کار میں ان دونوں کے علاوہ شیرخان کے دو باڈی گارڈ بھی موجود تھے۔ شیرخان گاڑی کو ساحل کے بارونق حصے میں روکنے کی بجائے دیران حصے کے جانب لے گیا، ایک جگہ کار روک کے وہ بولا.....

”چلو نیچے اترو۔“

”مگر یہاں تو کوئی ہٹ نہیں ہے؟“ اس کے لہجے میں حیرانی تھی

”ہٹ بھی نظر آ جائے گا میری جان نیچے تو اترو۔“ شیرخان خود نیچے اتر گیا باقی تمام بھی نیچے آ گئے تھے۔

”مکرم!..... مجھے بہت افسوس ہے یہ کہنا پڑ رہا ہے کہ تمہاری سانسیں پوری ہو چکی ہیں..... گو تجھے قتل کرنے کو جی نہیں چاہ رہا مگر



کیا کریں کہ تمہاری زندگی ہماری موت ہے..... اس لیے دوست ہمیں معاف کر دینا..... البتہ کوئی آخری خواہش ہو تو بتلا سکتے ہو۔“  
 ”ی..... یہ..... یہ..... کک..... کیا مذاق ہے؟“ مکرم کی زبان لڑکھا گئی تھی خوف کی شدت سے اس کا رنگ پیلا پڑ گیا تھا۔  
 ”نہیں یہ حقیقت ہے بھائی..... اسی کو جرم کہتے ہیں، ہمیں جان بچانے کے لیے تیری بلی دینی پڑے گی.....“ شیرخان نے جیب سے تیس بور پائل نکال کر اس قریب پہنچ گیا۔

”کک..... کچھ خدا کا خوف کریں شمشیر خان بھائی۔“ پائل کو دیکھ کر اس کی ٹانگیں لرزنے لگیں تھیں۔

اس مرتبہ اس کی بات کا جواب دینے کی بجائے شیرخان نے پائل کی نال مکرم کی کٹھنی سے لگائی جو دہشت سے کانپ رہا تھا اور پھر بغیر کسی تاخیر کے ٹریگر پریس کر دیا۔ زوردار دھماکے سے وہ اچھل کر نیچے گرا اور تھوڑا سا ترپنے کے بعد ہر قسم کے تفکرات سے آزاد ہو گیا۔  
 شیرخان نے جیب سے رومال نکال کر پائل سے اپنی انگلیوں کے نشان صاف کیے اور پائل مکرم کے دائیں ہاتھ میں پکڑا دیا۔ اس تمام کارروائی میں چند منٹ سے زیادہ دیر نہیں لگے تھے۔

”اس کی تلاشی لو۔“ دونوں گارڈز میں سے ایک نے آگے بڑھ کر اس کی تلاشی لی، بٹا، موبائل اور ایک دو غیر اہم چیزوں کے علاوہ کچھ نہ ملا۔ تلاشی لینے والے نے وہ چیزیں شیرخان کی طرف بڑھا دیں، وہ بڑے کی تلاشی لے کر وہ چیزیں واپس تلاشی لینے والے کے حوالے کرتے ہوئے بولا.....

”یہ واپس اس کی جیب میں ڈال دو۔“ باڈی گارڈ نے وہ سامان مکرم کی جیبوں میں ڈال دیا۔

”اب چلو“ اس نے مکرم کی لاش پر الوداعی نگاہ دالی اور تمام کار میں بیٹھ کر اسی راستے پہ واپس مڑ گئے جس طرف سے آئے تھے۔

☆.....☆.....☆

روڈ کے قریب آتے ہی پارٹی بھاگنے کی بجائے پیدل چلنے لگی، پہلے تو اس کا ارادہ اسی طرح پیدل چلتے ہوئے اس علاقے سے دور نکلنے کا تھا مگر پھر روڈ پر رواں ٹریفک دیکھتے ہوئے اس کی نیت بدل گئی اور روڈ پہ چڑھتے ہی اس نے لفٹ کے لیے ہاتھ کھڑا کر دیا، گو رات کا وقت تھا مگر پھر بھی الیکٹرک پول نے ماحول کو اتنا روشن کیا ہوا تھا کہ کارڈرائیور اس کی جنس پہچان لیتے کار کی ہیڈلائٹس بھی اس میں مدد ثابت ہوئیں اور پہلی کار ہی اس کے قریب آ کے رک گئی۔ وہ ڈرائیور سے پوچھے بغیر بڑے اعتماد سے فرنٹ سیٹ کا دروازہ کھول کر اس کے ساتھ بیٹھ گئی اسے علم تھا کہ اس کی صورت دیکھنے کے بعد ڈرائیور میں اتنی ہمت نہیں ہونی تھی کہ اسے لفٹ دینے سے انکار کرتا۔

”آپ کو تھوڑی دور تک زحمت دوں گی۔“ وہ اپنے جانب متوجہ ڈرائیور کی آنکھوں میں جھانکتے ہوئے لگاؤٹ بھرے لہجے میں بولی۔ ”اگر محسوس نہ کریں تو مجھے دوسرے چوک پہ اتار دینا۔“

”کیوں نہیں کیوں نہیں؟“ وہ تھوک لٹکا ہوا بولا، پارٹی کو دیکھ کے اس چہرے پہ جو آثار ظاہر ہوئے تھے وہ اس مفلس جیسے تھے

جس نے قیمتی خزانہ دیکھ لیا ہو پاربتی کے لبوں پہ مسکراہٹ کھل گئی۔ کچھ دیر کار میں خاموشی چھائی رہی مگر وہ زیادہ دیر پاربتی سے لا تعلق نہ رہ سکا اور مستفسر ہوا۔

”آ..... آپ اس ٹائم کیلی کیوں گھوم رہی ہیں، جانتی نہیں جوان لڑکی کا اس ٹائم گھومنا بہتر نہیں ہوتا۔“

وہ فلسفیانہ لہجے میں بولی ”جب زندگی در بدر کر دے اپنے دشمن بن جائیں تو پھر کسی سے کیا ڈرنا۔“

”بڑی دکھی لگ رہی ہیں؟“

”آپ کا نام کیا ہے؟“

”اخلاق حسین.....“

”تو اخلاق صاحب بات یہ ہے کہ جب والدین فوت ہو جائیں کوئی قریبی رشتہ دار بھی نہ ہو اور ایک جوان لڑکی کسی پہ بوجھ بن جائے تو اس زیادہ دکھ کسے کہتے ہیں۔“

”اوہ..... بہت افسوس ہوا یہ سن کر کہ آپ کا کوئی نہیں..... ایسے حالات میں آپ کو شادی کر لینی چاہیے تھی۔“

”ہونہہ شادی..... اخلاق صاحب مجھے جیسی لڑکی سے کون شادی پر تیار ہوگا..... جھوٹی محبت جتانے والے بہت ہیں مگر کوئی ایسا

نہیں جو ہمیشہ کے لیے ہاتھ تھامنے پہ راضی ہو ساری زندگی کا سہارا بنے۔“

”آپ تو لاکھوں میں ایک ہیں آپ کو کئی چاہنے والے مل جائیں گے۔“

”کئی نہیں مجھے تو ایک ہی چاہیے۔ کئی تو موجود ہیں مگر صرف وقت گزارنے والے۔“

”آپ اس ٹائم کہاں جا رہی ہیں؟“ اس کے پاس شاید پاربتی کی بات کا جواب موجود نہیں تھا

”میں..... اپنا مقدر آزمانے جا رہی ہوں۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”کیا مطلب؟“

”مطلب یہ کہ پہلے دور پار کی خالہ کے ہاں تھی وہاں مجھے اپنی عزت خطرے میں نظر آئی کہ اس کا شوہر اور بڑا بیٹا دونوں مجھ پہ

بری نگاہ رکھتے تھے، بات یہیں تک محدود رہتی تو نفیست تھا آج بد قسمتی سے خالہ گھر میں حاضر نہیں تھی اپنے شوہر کے ساتھ کسی شادی میں گئی

تھی اس کے بڑے بیٹے نے مجھ پہ مجرمانہ حملہ کیا یہ تو اوپر والے کا شکر ہے کہ میں جان بچا کے بھاگ آئی، اب ایک دوسری رشتہ دار کے ہاں

جا رہی ہوں دعا کریں وہاں سر چھپائے کو جگہ مل جائے کوئی ایسا نہ ملے جو میری عزت کا خریدار بن جائے کیونکہ غریب عورت کے لیے تو

اچھی صورت بھی باعث مصیبت ہوتی ہے کہ جو ڈالتا ہے بری نظر ہی ڈالتا ہے۔“ پاربتی کی بات سن کر وہ چند لمحے خاموش رہا اور پھر ہمت مجتمع

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

کر کے بولا.....

”اگر چاہو تو میں تجھے پناہ دے سکتا ہوں۔“

”کس قیمت پر.....؟“ پاربتی نے اس کی آنکھوں میں جھانکتے ہوئے سوال کیا۔ چونکہ اس وقت گاڑی سرخ اشارے پر رکی ہوئی تھی اس لیے وہ اس کی جانب متوجہ تھا۔

”قیمت..... کیا مطلب قیمت کا.....؟“

”اخلاق صاحب جب آپ مجھے ٹھکانہ مہیا کریں گے تو یونہی تو نہیں کریں گے نا..... اس کی کوئی قیمت تو چائیں گے..... تو پیسے وغیرہ تو میرے پاس ہیں نہیں اور عزت کا سودا میں کر نہیں سکتی..... تیسری صورت کیا ہوگی؟“ پاربتی کا انداز ایسا تھا جیسے وہ مردوں سے بہت زیادہ لرز جک ہو۔

”گھر کا کام کاج کر دیا کرنا..... اگر تعلیم یافتہ ہو تو میرے دفتر میں جاب کر لینا۔“

”تعلیم تو ہے تھوڑی بہت لیکن دفتر سے گھر کا کام کاج بہتر رہے گا۔“

”ٹھیک ہے۔“ وہ اس کے یوں آسانی سے مان جانے پہ خوشی سے چپکا۔ ”اس کا مطلب ہے اب آپ میرے ساتھ ہی جائیں

کی؟“

”جی.....“ وہ سر جھکاتے ہوئے بولی۔ ”مجھے تو سر چھپانے کو ٹھکانہ چاہیے..... باقی جس کے پاس میں جا رہی تھی وہ کون سا میرا

قریبی رشتہ دار ہے بس تھوڑی بہت جان پہچان تھی اسی کے آسرے وہاں جا رہی تھی۔“

آدھے گھنٹے کے سفر کے بعد وہ اس کے گھر پہنچ گئے، وہ ایک چھوٹا سا خوبصورت بنگلہ تھا گاڑی پورچ میں کھڑی کر کے وہ پاربتی کو ساتھ لیے اندرونی عمارت کی طرف بڑھ گیا۔ پاربتی کو چوکیدار کے علاوہ کوئی بندہ اس بنگلے میں نظر نہ آیا تھا وہ پوچھے بیٹا نہ رہ سکی۔

”آپ کی بیگم صاحبہ اور بچے نظر نہیں آ رہے.....؟“

”میں نے شادی ہی نہیں کی تو بچے کہاں سے آئیں گے؟“

”ابھی تک آپ نے شادی نہیں کی؟“ پاربتی کے لہجے میں حقیقی حیرانی تھی۔ اور اس کی وجہ اخلاق کی عمر تھی کہ وہ کسی بھی طرح

چالیس سال سے کم کا دکھائی نہیں دے رہا تھا۔

”بس کوئی ایسی ملی ہی نہیں جو شادی کے قابل ہوتی۔“

”کیا مطلب؟“

”چھوڑو مس..... یہ ایک لائیکل بحث ہے۔ تم یہ بتاؤ کھانا کھایا ہے یا باورچی کو اٹھاؤں؟“

”نہیں کھانا تو میں نے کھالیا ہے..... بس آرام کرنے کے لیے کوئی جگہ بتادیں۔“



”آئیں.....“ وہ اسے لے کے ایک کمرے داخل ہوا۔ ”یہ میرا بیڈ روم ہے آپ یہاں آرام کریں میں آج ڈرائیونگ روم میں سو جاؤں گا۔“

”کیوں اجنبی بڑے کمرے میں دو آدمی نہیں سو سکتے؟“ وہ معصومیت سے بولی۔

”سو تو سکتے ہیں مگر آپ کے ساتھ ایک کمرے..... میرا مطلب ہے آپ ایک جوان لڑکی ہیں اور پہلے بھی مردوں کی ستائی ہوئی ہیں یہ نہ ہو آپ مجھے بھی ان میں شمار کرنے لگ جائیں۔“

”نہیں ایسی کوئی بات نہیں ہے تمام مرد ایک جیسے نہیں ہوتے اور یوں بھی مجھے اکیلے ڈر لگے گا۔“

”جیسے آپ کی مرضی.....“ اخلاق خوش ہو گیا۔ پارتنی مردوں کو ہینڈل کرنے کے فن سے اچھی طرح واقف تھی۔ اس نے کافی دن وہاں گزارنے تھے اور یہ دن وہ موج مستی میں گزارنا چاہتی تھی اس دوران اس نے مرزا کی تلاش جاری رکھنی تھی جیسے ہی اس ملاقات ہوتی وہ یہ جگہ چھوڑ دیتی۔

☆.....☆.....☆

عاطف نے خود جا کر اس بنگلے کا جائزہ لیا جس میں پارتنی نے پناہ لی ہوئی تھی، ایک وقت میں اس نے تین بندے نگرانی کے لیے مقرر کر دیے تاکہ وہ کسی بھی سمت سے بھاگ نہ سکے تمام بندے الرٹ تھے وہاں سے مطمئن ہو کر وہ آفس واپس آ گیا اور عرفان، عمران اور حمید کو سامنے بٹھا کر وہ ان سے موجودہ صورت حال پر مشورہ لینے لگا۔

”مجھے نہیں لگتا کہ پارتنی جلدی وہاں سے نکلنے کی کوشش کرے گی جب تک کہ حالات اس کے موافق نہیں ہو جاتے وہ ہماری تلاش کی سرگرمیاں مدہم پڑنے کا انتظار کرے گی اور ہم اس کی نگرانی کے علاوہ کچھ نہیں کر سکتے اس لیے میں چاہتا ہوں کہ پارتنی کی نگرانی کے ساتھ بابر سلیم کا بھی کوئی بندوبست کر لیں؟“

”ٹھیک ہے سر۔“ عمران نے اس کی تائید کی باقی دونوں نے بھی اثبات میں سر ہلا دیا۔

”پھر بتاؤ کیا کریں..... لیکن یہ ذہن میں رہے کہ اس کے خلاف ہم سرکاری سطح پر کوئی قدم بھی نہیں اٹھا سکتے۔“

”کیوں سر.....؟ وہ ایک مجرم ہے اور مجرم جس عہدے پہ ہو مجرم ہوتا ہے۔“ عمران کے لہجے میں حیرانی تھی

”کاش کہ ہم ہر مجرم کو عدالت کے کٹہرے میں کھڑا کر سکتے..... بابر سلیم نہ صرف یہ کہ ایک اعلیٰ عہدے پر فائز ہے بلکہ اس کے ساتھ حکمران جماعت میں بھی شامل ہے۔ اس پہ سرکاری طور پر ہاتھ ڈالنا انتہائی مشکل ہے، ہنگامہ کھڑا ہو جائے گا..... اور بد قسمتی سے آج

کل ہماری ساری سیاست اسی بات پہ چل رہی ہے۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”تو پھر اس کا محاسبہ کیسے ہوگا؟“ حمید مستفسر ہوا۔

”یہی سوچنے کے لیے تو آپ کو اکھٹا کیا ہے کہ مشورے سے کوئی لائحہ عمل تیار کر لیں..... بدر صاحب نے غیر سرکاری طور پر اسے قابو کرنے کی اجازت دے دی ہے۔“

”تو پھر آسان طریقہ یہی ہے کہ اسے اغواء کر لیے ہیں؟“ عرفان نے مشورہ دیا۔

”بیوقوف!..... یہی تو میں پوچھ رہا ہوں کہ کیسے اغواء کریں کہ ہمارے اوپر کوئی شک نہ کرے اور یہ واردات کسی دوسرے کے کھاتے میں چلی جائے۔“

عمران نے مشورہ دیتے ہوئے کہا۔ ”سر!..... پہلے تو یہ چیک کرنے کی ضرورت ہے کہ آیا اس کی کسی سے دشمنی وغیرہ ہے کہ نہیں، اور اگر ہے تو دشمن اس کا ہم پلا ہے یا کوئی عام بندہ ہے تاکہ ہم اس کے کاندھے پہ بندوق رکھ کر فائر کر سکیں۔“

”گڈ اچھی تجویز ہے..... لیکن بالفرض اس کا کوئی دشمن نہ ہو تو پھر؟“

حمید جھٹ بولا۔ ”پھر اغواء برائے تادان۔“

”یہ بھی صحیح ہے..... مگر اس کے ساتھ یہ بھی ذہن میں رہے کہ ایک مرتبہ اسے گرفتار کرنے کے بعد ہم اسے آزاد نہیں کر سکیں گے، اور اگر ہمارے تادان کے مطالبے پر اس کے درٹاؤ منہ مانگی رقم ادا کرنے پہ راضی ہو گئے تو پھر تو اسے ہلاک کرنے کا کوئی بہانہ نہیں رہے گا۔“

عمران بولا ”سر ہم اتنی رقم کا مطالبہ کریں گے کہ وہ ادائی نہ کر سکیں۔“

”صحیح ہو گیا..... اس سے بہتر مشورہ کسی نے نہ دیا تو اسی پہ عمل کریں گے۔“

”سر!..... کیوں نہ اسے دہشت گردوں کے ہاتھوں مرادیں؟“ عرفان بولا۔

”اس کا واسطہ ہی نہیں ہے دہشت گردوں سے بلکہ دیکھا جائے تو وہ انہی کے لیے کام کرتا ہے۔“

”دہشت گرد یہ تو نہیں دیکھتے کہ قتل ہونے والے کا ان سے کوئی واسطہ ہے یا نہیں۔“ عرفان حجت بازی کرتے ہوئے بولا

۔ ”اور جہاں تک اس کا دہشت گردوں کے لیے کام کرنے کا تعلق ہے تو اس بات سے صرف ہم واقف ہیں۔“

”سر!..... کیوں نہ اسے اغواء کر کے اس کی گاڑی کو ایسے جاہ کرادیں جیسے دہشت گردی کا شکار ہوئی ہو۔“ حمید نے ایک نئی تجویز

پیش کی۔ ”اس مقصد کے لیے کوئی لاوارث لاش بھی استعمال کی جاسکتی ہے۔ صرف یہ اہتمام کرنا پڑے گا کہ لاش کی شناخت نہ ہو سکے۔“

”گڈ بلکہ ویری گڈ۔“ عاطف تحسین آئینز لہجے میں بولا۔ ”یہ تجویز سب سے اچھی ہے، مگر ایک تباہت ہے؟“

حمید نے پوچھا۔ ”وہ کیا سر؟“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”وہ یہ کہ گاڑی میں اس کے ساتھ ڈرائیور بھی ہوتا ہے..... اس کا کیا کریں گے وہ غریب تو بے گناہ ہے نا؟“

عمران نے کہا ”مکی مفاد کے لیے ایک ڈرائیور کی جان کی کیا اہمیت ہے؟“

”نہیں..... یہ نہیں ہو سکتا“ عاطف نے نفی میں سر ہلایا۔ ”میں کبھی ایک بے گناہ کی جان سے کھیلنے کی اجازت نہیں دوں گا، کیونکہ ایک بے گناہ کی جان لینے کا مطلب ہے پوری انسانیت کی جان لینا..... اور جہاں تک تعلق ہے ملکی مفاد کا تو اس کے متبادل تجاویز موجود ہیں ان میں سے کسی پہ عمل کر لیں گے۔“

عمران نے پوچھا ”اس کا مطلب ہے وہی تاوان والی تجویز صحیح رہے گی؟“

”ایک طریقہ اور بھی ہے سر۔“ حمید بولا۔

”وہ کیا؟“ تمام اس کے جانب متوجہ ہو گئے تھے۔

”وہ یہ کہ ہم اسے بلیک میلنگ کا سامان دکھا کر بلیک میل کریں اور پھر اسے اکیلے بلا کر وہی کارروائی کریں جس کا ذکر میں پہلے کر چکا ہوں۔“

”میرا خیال ہے آج کل حمید نے بادام کھانے شروع کر دیے ہیں؟“ عاطف کی مسکراہٹ تحسین آمیز تھی۔

”نہیں سر یہ آپ کی صحبت کا اثر ہے۔“ حمید جوابی مسکراہٹ سے بولا۔

”اس تجویز سے کسی کو اختلاف؟“ عاطف نے اس انداز میں استفسار کیا جیسے وہ خود اس تجویز سے متفق ہو۔

”کیوں نہ سر اس کے دشمن کے متعلق معلومات حاصل کر لیں کہ آیا اس کا کوئی دشمن ہے یا نہیں اگر ہوا تو پھر اس کے دشمن کا نام استعمال کر کے اس کے خلاف کارروائی کریں اس کے برعکس ہونے کی صورت میں حمید کی تجویز پر عمل کر لیں گے۔“ عمران اپنے پہلی تجویز کو دہرایا۔

”نہیں وہ لمبی کہا نیسے..... یہی حمید والی تجویز بہتر رہے گی۔“

حرفان بولا ”سر میں تو کہتا ہوں کہ سیدھے طریقے سے اسے ہلاک کر دیتے ہیں آخر وہ ہمارے کس کام کا ہے اور اس کے پاس ایسی کون سی معلومات ہے جو ہمیں درکار ہوں؟“

”نہیں یہ تو خیر بالکل غلط ہے..... اس سے معلومات تو کافی لینی ہے کہ وہ اس گروپ کو کون کون سی معلومات فراہم کر چکا ہے اور اس کے علاوہ بھی کسی تنظیم سے اس کے روابط ہیں کہ نہیں، سب سے بڑھ کر اس کے علاوہ اور کوئی آفیسر جو اس کام میں ملوث ہو جس کے بارے وہ جانتا ہو..... وغیرہ وغیرہ۔“

عمران نے کہا۔ ”اس کا مطلب ہے حمید کی تجویز پر اتفاق ہو گیا ہے؟“

”فی الحال تو یہی ارادہ ہے کیونکہ جتنی تجاویز پیش ہوئی ہیں سب سے بہتر مجھے یہی لگی ہے۔“

”صدیقی صاحب سے بھی مشورہ کر لیتے..... ہو سکتا ہے اس کے ذہن میں اس سے بہتر کوئی تجویز ہو؟“ عمران شاید جہنی طور پر



اس تجویز سے متفق نہیں تھا۔

”اسے بتادوں گا کہ ہمارا اتفاق اس تجویز پہ ہو گیا ہے، اگر اس کے ذہن میں اس سے بہتر کوئی تجویز ہوگی تو وہ لازماً اس کا مشورہ دے گا۔“

”ٹھیک ہے سر۔“ عمران نے اثبات میں سر ہلایا۔

”اگر ڈن ہو گیا تو پھر اس طرح کرو کہ آپ اور حمید ابھی سے اس پہ کام شروع کرو آپ کے پاس دو دن ہیں اس دوران اس کی مکمل نگرانی کرو اور اس معمولات کا جائزہ لو، اتوار کے دن سے انشاء اللہ اس گیم کا آغاز کریں گے۔“

اس مرتبہ عمران اور حمید نے سر ہلانے پہ اکتفا کیا تھا۔ مزید کتب پڑھنے کے لئے آج ہی وزٹ کریں: www.iqbalkalmati.blogspot.com

☆.....☆.....☆

ساری تفصیل بن کر فاضل خان اسے شاہاش دی۔ ”گڈ یہ کاغذ تو کُل گیا اب قیدیوں کی رہائی کا بند بست کرو۔“

”کون سے قیدی، سیٹھ صاحب؟“ شیر خان مستفسر ہوا۔

”وہی جنہیں دلشاد امین نے ساحل سمندر کے اڈے سے پکڑا تھا۔“

”سیٹھ صاحب انھیں فرار کرانے کے علاوہ اور کوئی چارہ نہیں کیونکہ حوالدار خورشید اور سب انسپکٹر مجید دونوں دلشاد امین کی کینگری کے آدمی ہیں۔“

”ٹھیک ہے اسی طرح کر لو یا پھر انھیں حوالات میں ہی ختم کر دو کیونکہ مکرم کی موت کے بعد ایس پی اور دلشاد امین کا ٹارگٹ یہی دونوں بنیں گے، وہ لازمی طور پر دلشاد امین کے خلاف ہونے والی سازش کے اصل محرک کی تلاش میں ہوں گے؟“

”ویسے ایک بات ہے سیٹھ صاحب کیا ابھی تک ان سے پوچھ چکے نہیں ہوئی ہوگی؟“

”اگر ہوئی بھی ہو، تو واجباً ہی ہوئی ہوگی کیونکہ ان کے پاڑے جانے کے بعد اس قحطانے کے حالات ایسے نہیں رہے کہ پولیس کو اپنا ہوش رہتا اور واجباً تحقیق میں وہ کبھی بھی ہمارا نام نہیں لیں گے۔ جبکہ اب ان سے خصوصی تحقیق ہوگی اور پولیس کے تشدد سے تو تم

ابھی طرح واقف ہو۔“

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”ٹھیک ہے سیٹھ صاحب اور کچھ؟“

”شیرے کام تو بہت ہیں مگر پہلے یہ بنالو باقی کام بعد کا مسئلہ ہیں۔“

”تو پھر میں چلتا ہوں۔؟“ شیر خان کھڑا ہو گیا۔

”ٹھیک ہے جاؤ، مگر جب کوئی پروگرام بن جائے تو ہمیں لازمی مطلع کرنا۔“ اور شیرا اثبات میں سر ہلاتا ہوا، اسے سلام کہہ کے

رخصت ہو گیا۔

شیر خان کے جانے کے چند منٹ بعد اس کے فون کی کھنٹی بجی، موبائل کی سکرین پر نظر ڈالتے ہی اس ہونٹوں پہ مسکراہٹ کھل گئی وہ فون اٹینڈ کرتا ہوا بولا.....

”شہزادی کو کیسے میری یاد آگئی؟“

”پاپا! آپ ابھی ابھی میرے پاس پہنچیں۔“ اس کی بیٹی کافی غصے میں تھی۔

”خیر تو ہے.....؟ میری گڑیا کافی غصے میں دکھائی دے رہی ہے؟“

”پاپا میں کہہ رہی ہوں جلدی پہنچو۔“

”اچھا بے بی بس پانچ منٹ میں آیا۔“ وہ فون بند کر کے کمرے سے باہر آ گیا۔ اس نے بیوی اور بیٹی کو اپنے دھندوں سے الگ تھلک رکھنے کے لیے علیحدہ بنگلے میں رکھا ہوا تھا، البتہ ان کی حفاظت کے خیال سے وہاں ہر وقت محافظ موجود رہتے تھے۔ آدھے گھنٹے کے سفر کے بعد اس کی گاڑی گھر پہنچ گئی تھی، اس کی بیٹی حنا فاضل علی خان اس کے انتظار میں ڈرائیونگ روم کے اندر ٹہل رہی تھی، اسے دیکھتے ہی وہ منہ پھلا کر صوفے پر بیٹھ گئی۔ وہ اس کے قریب بیٹھ گیا۔

”ارے اتنا غصہ کہ پاپا کو سلام بھی نہیں کیا؟“

”پاپا میں آپ سے سخت خفا ہوں۔“

”کیوں بھی..... بغیر کسی وجہ کے..... آخر قصور تو ہوتا؟“ وہ اپنی لاڈلی کی ناک پیار سے پکڑتا ہوا بولا۔

”پاپا آپ کو کہا تھا کہ ان ہاڈی گاڑوں کی کوئی ضرورت نہیں؟“

”کیا کر دیا گاڑوں نے..... ہم ان کی کمال سمجھ کر اس میں بھس بھر دیں گے۔“

”کیا فائدہ پاپا..... میری جو بے عزتی ہوئی تھی وہ ہو چکی۔“

”آخر کچھ پتا تو چلے؟“

”پاپا!..... آج ایک نئے آنے والے سٹوڈنٹ نے مجھ سے لائبریری کا پتا پوچھا تو کچل اور سانول نے اس غریب کی بے عزتی

کی اور تھپڑ بھی مارے حالانکہ وہ غریب مجھے جانتا ہی نہیں تھا۔“

”ہا..... ہا..... ہا.....“ فاضل کا تہقہ بلند ہوا۔ ”بے بی یہ تو ہمارا آرڈر ہے کہ جو شخص بھی ہماری گڑیا کے قریب آنے کی کوشش

کرے اس کی پٹائی کی جائے آخر حکمران اور رعایا میں کچھ تو فرق ہونا چاہیے؟..... اگر ہم یہ سب نہ کریں تو ہمیں تو سب آنکھیں دکھانے

لگ جائیں بلکہ یہ بھی ہو سکتا کہ کل کو کوئی بھیک منگا ہماری شہزادی کا رشتا لے کے آجائے۔“

”پاپا یہ ٹھیک تو نہیں ناں..... پتا ہے پیٹھ پیچھے لوگ ڈرامے کرتے ہیں۔ کوئی پرستان کی شہزادی کہتا ہے تو کوئی جنات کی ملکہ اور یہ سب انہی باڈی گارڈز کی وجہ سے کہا جاتا ہے۔“

”پیٹھ پیچھے تو صدر مملکت کے بھی ہاتھ ہوتی ہیں کوئی سامنے کہے تو مالوں..... اور جہاں تک تعلق ہے شہزادی کہنے کا تو شہزادی تو ہماری بیٹی ہے یہ بات تو اگر وہ سامنے بھی کہیں ہم انھیں کچھ نہیں کہیں گے۔“

”پاپا وہ سچ کچھ تو ہوا کہتے ہیں وہ تو طرہ یہ کہتے ہیں۔“

”میری جان..... یہ غریب لوگ صرف پیٹھ پیچھے ہاتھ کر کے اپنے دل کا بوجھ ہلکا کر لیتے ہیں تو کرنے دیں، اس سے ہمارا کیا جاتا ہے۔“

”پاپا پلیز..... آپ بات سمجھنے کی کوشش کریں، یہ نہ ہو میں یونیورسٹی جانا چھوڑ دوں۔“

”یہ تو اور بھی اچھا ہے نیچر سائنس پر پڑھانے آ جایا کریں گے ہماری گڑیا کو۔“ وہ اپنی بیٹی کی دھمکی کو خاطر میں نہ لایا۔

وہ بے بسی سے مسکراتے ہوئے بولی.....

”پاپا آپ بھی نہ بس.....؟“

”دیکھو بے بی!..... ایک بات ہمیشہ یاد رکھنا ہم دشمن دار بندے ہیں اور کوئی خبیث بھی ہماری گڑیا کوئی نقصان پہنچا کر ہمیں بلیک میل کرنے کی کوشش کر سکتا ہے..... گو اس کے بعد ہم اس کے پورے خاندان کو فنا کر دیں لیکن ہماری گڑیا کو بچنے والے نقصان کا ازالہ تو نہیں ہو سکے گا نا؟ اس لیے ہم پہلے ہی سے الرٹ ہیں اور رسک نہیں لینا چاہتے۔“

”پاپا مجھے کون نقصان پہنچائے گا؟“

”پاپا کی جان تجھے پتا نہیں یہ دنیا کتنی ظالم ہے تو نے صرف اس کا ایک رخ دیکھا ہے۔“

”پاپا اب میں اتنی بھی بچی نہیں.....“

”تم بڑی کب سے ہو گئی ہو۔“

”ہونہہ!..... بڑی کب سے ہو گئی ہو؟“ وہ چڑاتے ہوئے اس لپٹ گئی۔ ”آپ گمراہ ہیں تو آپ کو پتا چلے کہ میں کتنی بڑی ہو گئی ہوں۔“

”چھوڑو ان گلے شکووں کو چلو کیرم بورڈ کھیلتے ہیں کافی دنوں سے تجھے شکست نہیں دی۔“ عام حالات میں اتنا ظالم ہونے کی باوجود اپنی بیٹی کے لیے وہ ایک شفیق اور محبت کرنے والا باپ تھا۔ اس کی بیٹی اس کے اصل کردار سے ناواقف تھی۔ بیوی کو تھوڑا بہت اندازہ تھا مگر اس نے کبھی اس کے معاملات میں دلچسپی لینے کی کوشش نہیں کی تھی کیونکہ اسے ذاتی طور پر فاضل نے کبھی بھی شکایت کا موقع نہیں دیا



تھا۔ بلکہ اس کے نزدیک وہ ایک آئیڈیل شوہر تھا۔ جو اس تمام خواہشات کو پورا کرنے کے ساتھ ساتھ اس کے جذبات کا بھی احترام کرتا تھا۔  
حنان کی اکیلی اولاد تھی اور وہ اولاد دنیہ سے محروم تھا مگر استطاعت رکھنے کے باوجود اس نے دوسری شادی کرنے کی کوشش نہیں کی تھی۔  
تھوڑی دیر بعد ڈرائیگ روم دونوں باپ بیٹی کے قہقہوں سے گونج رہا تھا حنا کو اپنی شکایت بھول چکی تھی ویسے بھی وہ جانتی تھی کہ  
اس کا والد اسکی باڈی گارڈز کو اس کے ساتھ یونیورسٹی نہ بھیجنے والی شکایت پر کبھی بھی کا دھرنے والا نہیں تھا۔

☆.....☆.....☆

موٹر سائیکل کی رفتار کافی تیز تھی اور اس چلتی حالت میں ٹارگٹ کو نشانہ بنانا بہت مشکل تھا مگر سو میٹر کے فاصلے سے کلاشکوف سے  
فائر کرتے ہوئے اسماعیل نے دوسری گولی سے ہی ٹارگٹ ہٹ کر دیا۔ موٹر سائیکل چلانے والا عبداللہ تھا۔ ان کے انسٹرکٹر کاشف کی تحسین  
آ میز آواز بلند ہوئی.....

”گنڈ شاہ صاحب..... لیکن کوشش کرو کہ پہلی گولی ہٹ ہو۔“

عبداللہ نے موٹر سائیکل روکی اور ان دونوں نے اپنی جگہ تبدیل کر لی اس مرتبہ عبداللہ نے ٹارگٹ کو نشانہ بنانا تھا، پہلی مرتبہ  
ٹارگٹ کے قریب سے گزرتے ہوئے عبداللہ نے دو فائر کیے مگر ٹارگٹ ہٹ نہ ہوسکا، موٹر سائیکل ٹارگٹ سے آگے نکل گئی تھی اسماعیل نے  
موٹر سائیکل موڑا اور دوبارہ ٹارگٹ کے سامنے گزرا اس مرتبہ عبداللہ کی چلائی ہوئی دوسری گولی ہٹ ہو گئی۔ ان دونوں کے بعد دوسری  
جوڑی بھی عمل دہرانے لگی اس دن تمام پیریڈ کے دوران وہ بار بار یہی عمل دہراتے رہے۔

پڑھائے جانے والے تمام ہتھیاروں کا فائر وہ عملی طور پر کر چکے تھے ان میں کلاشکوف ایسا ہتھیار تھا جس کا استعمال باقی  
ہتھیاروں کی نسبت زیادہ تھا اور اس کی وجہ اس کے علاوہ اور کوئی نہیں تھی کہ پاکستان میں یہ ہتھیار آسانی سے دستیاب تھا، اس علاوہ اس کی  
کارکردگی بھی مستحکم تھی۔ ان کی تمام ٹریننگ ایک پروگرام کے تحت جاری تھی انسٹرکٹرز کی کوشش تھی کہ ان کو تمام دستیاب ہتھیاروں کے متعلق  
کچھ نہ کچھ معلومات ضرور دے دیں یہ اور بات کہ تمام معلومات سال و پین کے متعلق تھی کیونکہ ان کا بڑے ہتھیاروں سے واسطہ پڑنے کا  
کوئی امکان نہیں تھا۔

ٹی بریک ہوتے ہی تمام کے قدم کیفے کی طرف بڑھ گئے۔ یہ ایک گھنٹے کا وقفہ پلک جھپکنے کی دیر میں گزر جاتا تھا۔ یوں بھی کسی مفکر  
کا قول ہے کہ

”کسی ناپسندیدہ شخصیت کے ساتھ گزرا ہوا گھنٹا محبوب کے ساتھ گزرنے والے بیسیوں گھنٹوں سے طویل ہوتا ہے“

کیفے میں اپنی گزرفریڈز کے ساتھ ان کا ناٹم بڑی تیزی سے گزرتا تھا۔ بعض دفعہ تو باتوں کے شوق میں وہ ٹی بریک کرنا بھی  
بھول جاتے تھے۔

ٹی بیک کے بعد ان کا جسمانی داؤ بیچ کا پیریز تھا آج کل وہ جوڈو کے داؤ بیچ سیکھ رہے تھے، وہ گراؤنڈ میں پہنچے تو ان کا استاد سنان پہلے سے ان کا منتظر کھڑا تھا۔

”سارے جوڈو کی شکل میں ہو جاؤ۔“ یہ سنتے ہی وہ تمام دوڑو کی جوڑیوں میں ہو گئے۔ ان کے سیکھنے سمجھنے کی صلاحیتوں کو مد نظر رکھتے ہوئے ان کے استاد نے ان کی جوڑیاں بنادیں تھیں۔

”اس سے پہلے آپ لوگ جوڈو کے چند ابتدائی داؤ سیکھ چکے ہو۔ تو یاد رکھیں ایک ہوتا ہے داؤ کو سیکھنا اور سمجھنا جبکہ دوسرا ہوتا ہے اس داؤ کو کام میں لانا اور کام میں لانا ہر بندے کی اپنی ذاتی صلاحیت کی بنیاد پر ہوتا ہے بالکل ایس جیسے ریس میں گاڑی دوڑانے والے تمام ڈرائیور جانتے ہیں کہ گاڑی کس طرح چلائی جاتی ہے اس کے باوجود کوئی پہلا نمبر لے لیتا ہے تو کوئی آخری، اس کی وجہ گاڑی کا نقص یا ڈرائیور کی کم علمی نہیں ہوتا بلکہ مہارت کی کمی ہوتا ہے۔۔۔۔۔ اب تک جو داؤ آپ لوگ سیکھ چکے ہو ان کو جاننے کے لحاظ سے میں اور آپ برابر ہیں، مجھے جو فوقیت حاصل ہے وہ یہ ہے کہ میں آپ لوگوں سے زیادہ بہتر طریقے سے ان داؤ بیچ کا استعمال کر سکتا ہوں، میری بات کا لب لباب یہ ہے کہ میں آپ کو یہ داؤ بیچ سکھلا سکتا ہوں ان کے اندر مہارت حاصل کرنا آپ لوگوں کی اپنی صوابدید پر ہے۔ جیسا کہ میں آپ کو پہلے بھی بتا چکا ہوں کہ جوڈو کے معنی ہیں مخالف کی طاقت کو اسی کے خلاف استعمال کرنا، اس کو سادہ الفاظ میں یوں سمجھیں کہ اگر ایک شخص کے ساتھ آپ کی ہاتھ پائی ہو رہی ہو جسمانی لحاظ سے وہ آپ سے طاقتور ہو جب وہ آپ کے گریبان سے پکڑ کر اپنے جانب کھینچے اور آپ بھی اسے اپنی طرف کھینچیں تو اس کھینچا تانی میں کون کامیاب ہوگا۔۔۔۔۔؟“ وہ ایک لمحے کے لیے خاموش ہوا اور پھر بولا ”وہی ناں جو زیادہ طاقتور ہوگا؟“

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”جی سر!“ تمام نے بیک زبان اس کی تائید کی۔

”اور اگر مخالف کے کھینچنے کے جواب میں آپ اسے دھکا دے دیں تو کیا ہوگا؟“

”وہ پیچھے گر جائے گا۔“ اسما عیل جلدی سے بولا۔

”گنڈ!۔۔۔۔۔ اور اگر وہ آپ کو دھکیلے تو آپ اسے تیل کی طرح دھکیلے کی بجائے الٹا اپنی جانب کھینچیں تو تب بھی وہ گر جائے گا۔۔۔۔۔

بس اسے جوڈو کہتے ہیں، میں نے جو دونوں مثالیں دی ہیں یہی جوڈو کے فن کی بنیادی اکائی ہیں جوڈو کے بقیہ تمام داؤ بیچوں میں یہی کلیہ کار فرما ہے۔ اگر آپ کو مکمل جوڈو ماسٹر بنایا جائے تو اس میں پندرہ ماہ کا عرصہ بھی کم ہے۔ اس لیے میں آپ کو صرف وہ داؤ سکھلاؤں گا جو آپ کو عام روزمرہ کی زندگی میں کام آئیں اس کے علاوہ، داؤ بیچ سیکھتے وقت یہ بات بھی ذہن میں رہے کہ عام لوگوں کے خلاف لڑائی میں سب سے زیادہ یہی داؤ بیچ کامیاب ہیں اور اس کی وجہ یہ ہے کہ لڑائی عمومی طور پر جن جگہوں پہ ہوتی ہے وہاں کھل کر حرکت نہیں کی جاسکتی، مثلاً پبلک ٹرانسپورٹ یعنی بس، ویگن وغیرہ، بازار کے اندر، رش کے دوران، آفس، کنٹینر کینے وغیرہ۔“ وہ سانس لینے کے لیے رکا اور پھر اس کی

بات جاری رہی۔ ”آج میں آپ کو بتاؤں گا کہ کسی کا گریبان کیسے پکڑا جاتا ہے اور اگر کوئی آپ کے گریبان سے پکڑ لے تو آپ نے اپنا گریبان کیسے چھڑانا ہے۔ اس داؤ کا دار و مدار.....“ وہ تفصیل سے انھیں سمجھانے لگا آدھے گھنٹے کے پیکر کے بعد اس نے سکھائے ہوئے داؤ کی پریکٹس شروع کرادی، اس کے بعد وہ پیریڈ کے اختتام تک اسی کارروائی میں مصروف رہے۔

☆.....☆.....☆

پاربتی گھنٹوں میں سردیے رو رہی تھی جبکہ اخلاق حسین پریشانی کے عالم میں کمرے میں گھوم رہا تھا جب اس سے برداشت نہ ہو سکا تو وہ اس قریب آیا اور جھپکتے ہوئے بولا۔

”سس..... سوری..... شکامہ مم میں معافی چاہتا ہوں۔ بخدا میرا ایسا کوئی ارادہ نہیں تھا نجانے کیا ہوا نیند میں پتا ہی نہ چلا..... پپ پلیز.....“ پاربتی نے اسے اپنا نام شکامہ بتایا تھا۔

”اخلاق صاحب!..... میں نے اعتبار کیا تھا مگر آپ نے مجھے منہ دکھانے کے قابل نہیں چھوڑا..... اگر مجھے پتا ہوتا تو میں یہاں آتی ہی نہ؟“

”شکامہ!..... دیکھو خفا مت ہو، مم..... میں آپ سے شادی کر لوں گا۔ میں غریب تو نہیں ہوں اچھا خاصا دولت مند ہوں کاروبار ہے، گاڑی ہے، بنگلہ ہے لو کر چا کر ہیں اور کیا چاہئے آپ کو؟“

”ہونہ شادی..... مجھے پتا ہے یہ سب مجھے بہلانے کے لیے کہہ رہے ہیں آپ جیسے امیر آدمی کو ایک سے ایک خوبصورت لڑکی مل جائے گی پھر آپ مجھ کرموں جلی سے کیوں شادی کریں گے۔“

”میں چالیس سال کا ہونے والا ہوں، اگر کسی اور سے شادی کرنی ہوتی تو اب تک کر چکا ہوتا۔“ پاربتی کا امید افزا لہجہ سن کر اس کی کچھڑ حارس بندھی اور وہ اعتماد سے باتیں کرنے لگا۔

”آپ سچ کہہ رہے ہیں نا؟“ پاربتی نے اس کا ہاتھ اپنے گداز ہاتھوں میں لیتے ہوئے اس کی آنکھوں میں جھانکا۔ اس کے محبوبانہ انداز پر اخلاق کے دل کو کچھ ہونے لگا وہ اس کے نزدیک ہو گیا.....

”تیری قسم سچ کہہ رہا ہوں..... جب تم کہو گی اسی دن مولوی صاحب کو نہ بلا لاؤں تو کہنا۔“

”بس آپ کا کہہ دینا ہی کافی ہے۔“ وہ اس کے کندھے پہ سر رکھتے ہوئے بولی اور اخلاق حسین جو اس قریب بیٹھنے پہ بھی اپنے حواسوں سے باہر ہونے لگا تھا اس کے اس انداز پر بالکل ہی دیوانہ ہو گیا اس نے سمجھا کہ شاید وہ اپنی طور پر اسے اپنا شوہر تسلیم کر چکی ہے۔

”میری جان آفس سے تو میں لیٹ ہو گیا ہوں کیا آؤنگ کے لیے چلیں؟..... آپ شاپنگ بھی کر لینا کپڑے، جیولری، جوتے وغیرہ لے لینا۔“



”اخلاق صاحب!..... میں آپ کے ساتھ جاؤں گی پر ابھی نہیں۔“

”ابھی نہیں کا کیا مطلب؟“ وہ حیرانی سے متفہم ہوا۔

”اصل میں، میں پردہ کرتی ہوں، گزشتہ رات تو عزت بچانے کے لیے اپنا سب کچھ خالہ کے گھر چھوڑ آئی تھی ورنہ نقاب کے بغیر میں گھر سے نکلنے کا سوچ بھی نہیں سکتی، آپ اس طرح کریں کہ میرے لیے ایک نقاب کا بندوبست کریں پھر میں آپ کے ساتھ چلوں گی۔“ اس کی عزت بچا کر بھاگنے کی بات سن کر اخلاق ایک مرتبہ پھر نادانم نظر آنے لگا، اس کے چہرے پہ غدا مت کے آثار دیکھ وہ پیار سے بولی.....

”آپ کو شرمندہ ہونے کی ضرورت نہیں آپ تو میرے سب کچھ بننے والے ہیں بلکہ بن گئے ہیں اور میں شکر کرتی ہوں اوپر والے کا کہ میرا ہونے والا سرتاج اتنا شریف ہے ورنہ آپ مجھے دھکے دے کر بھی گھر سے نکال سکتے تھے میں کہاں اپنی عزت کا مقدمہ لے کے جاتی۔“

”شاملہ! اتنا زیر بار بھی مت کرو..... شکر تو مجھے کرنا چاہئے کہ آپ جیسی پاکیزہ اور باعصمت لڑکی مجھے چاہنے لگی ہے۔“

”آپ ہیں ہی اس قابل..... بہر حال اب قنات جا کے میرے لیے نقاب کا بندوبست کرو تا کہ میں بھی آپ کے ساتھ آزادی سے گھوم سکوں مجھے بڑا شوق تھا اپنے جسم و جان کے مالک کے ساتھ گھومنے پھرنے کا اور پروالے نے میری دعائیں سن لیں۔“

”ٹھیک ہے تم چند منٹ انتظار کرو میں یوں گیا اور یوں آیا۔“ وہ کھڑا ہو گیا اور پارٹی نے اثبات میں سر ہلا دیا۔ اس کے جانے کے بعد بھی وہ مہاراج کی تلاش کے منصوبے بناتی رہی فی الحال تو اس نے یہی سوچا تھا کہ اخلاق کے ساتھ نقاب اوڑھ کر سارے شہر میں گھومے گی اور جدھر بھی کوئی جاننے والا نظر آیا اس کے ذریعے مہاراج تک پہنچ جائے گی، اس کے علاوہ کوئی مناسب تجویز اس کے ذہن میں نہیں آرہی تھی۔ یوں بھی سی آئی کا خوف اس کے ذہن سے نکل گیا تھا۔ اچانک اسے خیال آیا کہ کہیں ایجنسی والے اس کی فوٹو اخبار میں نہ دے دیں، وہ بے چینی کے عالم میں اٹھ کھڑی ہوئی۔

”کیا مجھے اخلاق کو ہرازا بنا لینا چاہئے؟“ ایک سوچ اس کے دماغ میں گونجی جس کا جواب اس نے نفی کی صورت میں دیا اور پھر اسے یاد آیا کہ اس کی تو وہاں فوٹو بھی نہیں نکالی گئی تھی۔ اسے ذرا اطمینان ہوا مگر یہ غلش بہر حال اس کے دماغ میں موجود رہی کہ سی آئی والے مصور سے بھی اس کی فوٹو بنوا سکتے تھے گو وہ بالکل اس کے ہو بہو نہ ہوتی مگر پھر بھی اتنی مشابہت پائی جاتی کہ اخلاق اسے پہچان لیتا۔ کافی دیر کی مغز ماری کے بعد وہ اس نتیجے پہ پہنچی کہ وہ روزانہ کے اخبار باقاعدگی سے دیکھتی رہے گی اگر اس کی فوٹو آگئی تو وہ وہاں سے چلی جائے گی یا اخلاق کو اپنا ہمنوا بنانے کی کوشش کرے گی اور اس دوران وہ اخلاق کو بھی ایسا گرویدہ بنائے گی کہ وہ اس کے بنا جینے کا بھی تصور نہ کر سکے۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”سر!..... نام اخلاق احمد، پہلی بیوی کو طلاق دے دی ہے، اس سے کوئی اولاد نہیں معاشی لحاظ سے کافی بہتر ہے اپنا کاروبار ہے عزیز رشتہ داروں میں ایک بہن ہے جو شوہر کے ساتھ برطانیہ میں سیتل ہے، اس کے علاوہ کوئی قرہی رشتہ دار موجود نہیں اور دور پار کے رشتہ داروں سے اس کے تعلقات بس واجبی سے ہیں۔“

ظفر کی بات سن کر عاطف چند لمحے خاموش بیٹھا رہا پھر گویا ہوا۔ ”اس کا مطلب ہے پارٹی کو اتفاق سے اچھا ٹھکانہ میسر آ گیا ہے..... اور وہ یہاں پہرہ کر آسانی سے اپنے بندوں کو تلاش کر سکے گی۔“

”بالکل سر، بلکہ اس نے یہ تلاش شروع کر دی ہے اور ہم سے چھپنے کے لیے نقاب کا استعمال شروع کر دیا۔“

”گڈ!..... بس اب اس کی سرگرمیوں پہ نظر رکھو کیونکہ جیسے ہی اسے اپنے آدمی ملے اس نے اخلاق کو ٹھیکادکھا جانا ہے۔“

وہ جواباً بولا۔ ”ہم نے گہری نظر رکھی ہوئی ہے سر۔“

”ٹھیک ہے پہلے میں نے ایک وقت میں تین بندے ڈیوٹی کے لیے مقرر کیے تھے اب دو کر دو کیونکہ پارٹی پہلے جتنی چوکی نہیں رہے گی دوسرا مشکل ہے کہ وہ یہ ٹھکانہ چھوڑنے کی کوشش کرے۔“

”ٹھیک ہے سر..... اور کچھ؟“

”فی الحال تو کچھ نہیں.....“

”پھر میں چلتا ہوں؟“ ظفر کھڑا ہو گیا۔

عاطف اس سے الوداعی مصافحہ کرتے ہوئے بولا۔ ”او کے فی امان اللہ۔“ ظفر کے جانے کے بعد اس نے فون پر صدیقی صاحب کو ساری رپورٹ دی اور پھر حلیہ بدل کے آفس سے باہر نکل آیا اس کا ارادہ عرفان پارٹی کے پاس جا کے بابر سلیم کے متعلق استفسار کے ساتھ خود اس کے دفتر اور گھر کا جائزہ لینے کا بھی تھا۔ مگر اس کی یہ خواہش پوری نہ ہو سکی وہ آفس سے فرلانگ بھر دوڑی آیا ہو گا کہ صدیقی صاحب کی کال آگئی۔

”جی سر؟“

”عاطف فوری طور پہ بدرالدین صاحب کے آفس میں پہنچو، میں بھی وہیں جا رہا ہوں اس نے بغیر تاخیر کے حاضر ہونے کا حکم دیا ہے۔“

”میں پانچ منٹ میں پہنچ رہا ہوں سر۔“ وہ واپس مڑ گیا۔ اس طرح اچانک بلاوے پر مختلف قسم کے اندیشے اس کے دماغ میں سر

صدیقی صاحب، عاطف سے پہلے بدرالدین صاحب کے آفس میں پہنچا ہوا تھا۔ عاطف اجازت لے کر اندر داخل ہوا، اسے دیکھتے ہی بدرالدین صاحب ہاتھ میں موجود اخبار لپیٹ کر ان کی طرف متوجہ ہو گیا۔

”کیسے ہیں آپ دونوں؟“

”فائن سر۔“ وہ بیک آواز بولے۔

اس مختصر سے مکالمے کے بعد وہ براہ راست اپنے مطلب کی بات پہ آ گیا۔ ”ایس پی پولیس سکندر حیات کا فون آیا تھا..... ایک معاملے میں اسے ہماری مدد کی ضرورت پڑ گئی ہے۔ اسی لیے آپ دونوں کو زحمت دی ہے۔ اس سے مل کر صورت حال معلوم کر دو کہ اسے کس معاملے میں ہماری مدد کی ضرورت ہے اور دیکھ لینا آیا وہ معاملہ ہماری عمل داری میں آتا ہے یا نہیں؟ کوئی عام کیس ہو تو سوری کہہ دینا کہ ہمارا کام صرف ملک دشمن عناصر کی سرکوبی ہے عام جرائم کے لیے اتنا بڑا محکمہ پولیس موجود ہے اور ہم اسی طرح ہر کام میں دخل رہے تو اپنے کام سے بھی جائیں گے۔ البتہ انکار حکمت سے کرنا، کہ آخر وہ بھی پولیس کا ایس پی ہے کبھی ہمیں بھی اس کی ضرورت پڑ سکتی ہے۔

”ٹھیک ہے سر۔“ صدیقی صاحب مختصر آواز بولے جبکہ عاطف نے صرف سر ہلانے پہ اکتفا کیا تھا۔

”باقی اس لڑکی کا معاملہ کہاں تک پہنچا ہے؟..... روزانہ کارکردگی کی رپورٹ تو مجھے ملتی ہے مگر وہ مجمل ہوتی ہے میں تفصیل جاننا چاہتا ہوں۔“

صدیقی صاحب نے عاطف کی طرف دیکھا اور وہ اس کا مدعا سمجھتے ہوئے بدرالدین صاحب کو تفصیل سے پارٹی کے متعلق بتانے لگا۔

”ہونہ..... بہتر ہے..... بابر سلیم کی بابت کوئی پیش رفت ہوئی؟“

عاطف بولا ”فی الحال تو اس کی نگرانی پہ اکتفا کیا ہوا ہے، شاید اتوار تک اسے اٹھوالیں۔“

”یوں ہی..... یا کوئی پلان بھی سوچا ہے؟“

”پلان تو سوچا ہے مگر حتمی فیصلہ نگرانی کے بعد کریں گے؟“

”اسے اٹھانے سے پہلے مجھے اپنے پلان سے ضرور مطلع کرنا۔“

”ٹھیک ہے سر۔“ اس مرتبہ بھی عاطف نے جواب دیا تھا۔

”اوکے..... میری طرف سے آپ لوگ فارغ ہیں۔“ کہتے ہوئے بدرالدین صاحب ایک مرتبہ پھر اخبار کے مطالعے میں مصروف ہو گیا۔ اور وہ دونوں اسے سلام کہتے ہوئے آفس سے نکل آئے۔



شیر خان نے تھانے کے سامنے کاررو کی اور نیچے اتر کر گیٹ پر کھڑے سنتری کی طرف بڑھا۔ اس وقت وہ کاشن کے سفید شلوار سوٹ میں لمبوس تھا اس کے ساتھ بیچ کرتی قیمتی واسکٹ پہن کر وہ خاصا معزز دکھائی دے رہا تھا۔

”مجید صاحب سے ملنا ہے۔“ اپنا تعارف کرائے بغیر وہ سنتری سے مخاطب ہوا۔

”وہ اپنے آفس میں ہیں سر۔“ سنتری اس کے ظاہری طے سے متاثر ہو گیا تھا۔ شیر خان شکرے کے انداز میں سر ہلاتا ہوا تھانے کی اندرونی عمارت کی طرف بڑھ گیا۔ چند لمحوں بعد وہ ایس آئی مجید کے سامنے بیٹھا تھا۔

”جی میں آپ کی کیا خدمت کر سکتا ہوں؟“ تعارفی کلمات کے بعد مجید مستفسر ہوا۔

”خدمت تو آپ نے کیا کرنی ہے تھانیدار صاحب بس ایک چھوٹے سے مسئلے کے سلسلے میں حاضری ہوئی تھی۔“

”جی فرمائیں۔“ اسے شیر خان کی تمہید ناگوار گزری، اس کے لہجے میں ہلکی سی اکتاہٹ تھی۔

مگر شیر خان اس کی ناگواری کی مطلق پرواہ نہ کرتے ہوئے بولا ”میں کارہاری دورے پہ ملک سے باہر تھا وہیں پہ مجھے پتا چلا کہ انسپکٹر دلشاد امین مرحوم نے میرے دو آدمی گرفتار کر لیے ہیں..... جرم کی نوعیت سے میں لاعلم ہوں لیکن اتنا اندازہ بہر حال مجھے ہے کہ دلشاد امین مرحوم جیسا ایماندار آفیسر کبھی بھی غلط جگہ پر ہاتھ نہیں ڈال سکتا۔ لیکن ممکن ہے کہ اسے کوئی غلط فہمی ہوئی ہو، اب آپ کو زحمت دینے کا مقصد یہ ہے کہ ایک تو مجھے ان آدمیوں کا جرم بتایا جائے اور دوسرے کیا دوران نقضیش انھوں نے اپنے جرم کا اقرار کر لیا ہے؟“

”حاجی صاحب! آپ کے کون سے آدمی دلشاد امین نے گرفتار کیے تھے پہلے ان کا تعارف تو کرادیں؟“

”دلدار اور ششیر نامی دو آدمی ہیں جنہیں انسپکٹر صاحب نے غالباً ساحل سمندر پہ بنے ہٹ سے گرفتار کیا گیا تھا۔“

”اوہ.....“ مجید حقی خیز لہجے میں بولا۔ ”تو انسپکٹر صاحب کو دھمکی دینے والے آپ ہیں؟“

”انسپکٹر صاحب کو دھمکی.....؟“ اس نے لہجے میں دنیا جہاں کی حیرانی سمولی۔ ”کیسی بات کر رہے ہیں آپ میں یہ گستاخی کر سکتا

ہوں، شاید میرے کسی ملازم سے یہ حرکت سرزد ہوئی ہو مگر بخدا ایسی جرأت میں نہیں کر سکتا۔“

”بہر حال اس بارے بعد میں بات ہوگی فی الحال تو آپ کی اطلاع کے لیے عرض ہے کہ چند مجبوریوں کی بنا پہ ہم ان سے پوچھ گچھ

نہ کر سکے البتہ یہ کنفرم ہے کہ انسپکٹر صاحب نے انھیں جس وقت گرفتار کیا تھا اس وقت ان کے پاس منشیات کا اچھا خاصا ذخیرہ موجود تھا۔“

”کیا میں ان سے ملاقات کر سکتا ہوں؟“

”ہوں..... کر لیں..... تا کہ آپ کی تسلی ہو جائے“ ایک لمحہ سوچنے کے بعد اس نے ملاقات کی اجازت دے دی۔

”اگر لاک اپ تک رہنمائی کر دیتے.....؟“

”صادق!..... حاجی صاحب کی ملاقات ساحل سمندر سے پکڑے جانے والے سمگلروں سے کرادو۔“ مجید دروازے پہ کھڑے

”جی سر۔“ کہہ کے وہ شیرخان سے مخاطب ہوا۔ ”آئیں حاجی صاحب۔“ اور شیرخان سر ہلاتا ہوا اس کے ہمراہ ہولیا۔

چند لمحوں بعد وہ حوالات کے سامنے کھڑا تھا صادق اسے وہاں چھوڑ کر واپس چلا گیا۔

”دلدار!“ اس نے حوالات کے کونے میں لیٹے اپنے آدمی کو آواز دی۔

”جی.....؟“ دلدار اپنا نام سن کر چونکا ہوا بولا۔ اس حلقے میں وہ اسے پہچان نہیں سکا تھا۔

شیرخان نے ہاتھ کے اشارے سے اسے اپنے جانب بلایا اور وہ حیرانی سے اس قریب آ گیا۔

”میں شیرخان ہوں۔“ اس کے قریب آتے ہی وہ آہستگی سے بولا۔

”شیرخان بھائی آپ؟“ اس کی آواز مسرت سے کپکپا گئی۔ اس دوران اس کا دوسرا ساتھی شمشیر بھی اٹھ کر ان کے قریب آ گیا تھا۔

وہ ان سے مصافحہ کرتا ہوا بولا۔

”تو تمہارا کیا خیال تھا کہ ہم تمہیں بھول چکے ہیں؟“

”محسوس تو کچھ ایسے ہی ہو رہا تھا؟“ دلدار نامی آدمی صاف گوئی سے بولا۔

”بھول ہے تمہاری..... سینٹھ صاحب اپنے آدمیوں کو کبھی لاوارث نہیں چھوڑتے۔ تمہارے قید ہونے کے بعد سے لے کر اب

تک وہ تمہاری رہائی کے لیے کوشاں رہے۔ بات کافی اد پر تک چلی گئی تھی اس لیے اتنی دیر ہو گئی۔ بہر حال اب فکر کرنے کی ضرورت نہیں

، بس دو تین دن مزید، اس کے بعد آپ لوگ آزاد فضاؤں میں سانس لے رہے ہوں گے۔“

شمشیر بولا۔ ”دو تین دن کیا ہم دو تین ماہ بھی صبر کر لیں گے، بس سگریٹ چائے کا کوئی بندوبست ہو جائے تو..... کیونکہ

یہاں کی خوراک کم از کم انسانوں کے کھانے کے قابل نہیں ہوتی۔“

”اسی لیے تو آیا ہوں۔“ شیرخان نے جیب سے سگریٹ کا پیکٹ نکال کر ان کی سمت بڑھایا۔ ”اس میں سارے سگریٹ بھرے

ہوئے ہیں شام تک انہی پہ گزارا کرو شام کو مزید بھجوا دوں گا اور شام سے آپ لوگوں کے لیے کھانا بھی آ جایا کرے گا۔ اور کچھ چاہیے ہو

تو.....؟“

دلدار علی نے بے صبری سے وہ پیکٹ اس کے ہاتھ سے جھپٹ کر اپنے لباس میں چھپا لیا۔ ”نہیں اور کسی چیز کی ضرورت نہیں۔“

”چلو پھر شام کو ملاقات ہوگی..... لیکن شام تک یہ پیکٹ خالی ہونا چاہیے؟“ آخری الفاظ شیرخان نے مزاحیہ انداز میں کہے تھے۔

”یہ تو دو تین گھنٹے ہی نکالے گا۔“ شمشیر مزید بے پن سے بولا۔ ”ایک ماہ ہونے والا ہے خالی سگریٹ بھی نہیں ملی یہ تو ویسے ہی شجر

”اور ہاں“ شیرخان ان سے الوداعی مصافحہ کرتا ہوا بولا۔ ”باقی قیدیوں یا پولیس سے میرا سیٹھ صاحب کا تذکرہ کرنے کی کوئی ضرورت نہیں۔“

جولہا دونوں نے اثبات میں سر ہلا دیا۔ ان سے رخصت ہو کر شیرخان ایک مرتبہ پھر مجید کے پاس آیا اور شکریے کی رسم پوری کرتا ہوا تھانے سے باہر نکل آیا۔ کافی سوچ و بچار کے بعد اس نے ان دونوں کی موت کا فیصلہ کیا تھا۔ کیونکہ ان کو فرار کرانے کے بعد بھی وہ درد سر بنے رہتے۔ اس وقت شیرخان نے ان کے حوالے جو سرگیش کی تھیں ان میں جس کے علاوہ ایک ایسی مہلک دوا کی بھی ملاوٹ تھی جو دھویں کی شکل میں ان کے پھیپڑوں میں اترنے کے تھوڑی دیر بعد ان کو موت کی نیند سلا دیتی۔

☆.....☆.....☆

”خوش آمدید ڈیوی صاحب! بڑی جلدی تشریف آوری ہوئی؟“ فاضل خان شراب سے شغل کرتے ڈیوی کی طرف والہانہ انداز میں بڑھا جواسے دیکھتے ہی اپنی جگہ پہ کھڑا ہو گیا تھا۔

”سیٹھ صاحب! آپ تو جانتے ہیں کہ ہم اسی آلے جانے کی سی تنخواہ لیتے ہیں۔“ ڈیوی نے اس کا مصافحے کے لیے بڑھا ہوا ہاتھ تمام لیا۔

”تشریف رکھیں..... اور فرمائیں کیسے آنا ہوا؟“

”سیٹھ صاحب آپ کو ہمارے پشاور کے نمائندے اکبر خان کے قتل کے بارے تو معلوم ہو گیا ہوگا؟“

”ہاں سنا تو تھا..... غالباً کوئی کاروباری رقابت کا معاملہ تھا۔“

”ایس کوئی بات نہیں تھی سیٹھ صاحب..... اصل میں ہمارے کارکنوں نے ہمیں دھوکے دینے شروع کر دیے ہیں وہ یہ بات بھول گئے ہیں کہ بلیک لیکویٹڈ کا منصوبہ پوری دنیا پہ قبضہ کرنے کا ہے اگر وہ اپنے کارکنوں پہ ہی نظر نہیں رکھ سکتی تو میرے خیال میں انھیں ایسے خواب دیکھنے کی کوئی ضرورت نہیں؟“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”مم میں..... ہم سمجھے نہیں؟“

”میری بات بڑی واضح ہے سیٹھ صاحب۔ آپ کی اس حرکت نے میری جان بھی خطرے میں ڈال دی تھی کیونکہ تنظیم کی حکمت عملی کی خبر قبل از وقت مجھ سے ہی لیک ہوئی ہے۔“

”یہ سراسر الزام ہے..... اگر اکبر علی کی موت سے ہمیں فائدہ پہنچ رہا ہے تو اس کا یہ مطلب نہیں کہ ہم نے ہی اسے قتل کرایا ہے۔ پولیس تشویش کر چکی ہے اور اس کے قاتل تک پہنچ گئی ہے۔“ فاضل خان کا لہجہ احتجاجی تھا۔

”سیٹھ صاحب بلیک لیکویٹڈ پاکستانی پولیس نہیں ہے۔ آپ کے دست راست شیرخان کا منصوبہ کتنا ہی جامع کیوں نا ہو ہمارے



نزدیک ایک ننھے بچے کی شرارت سے زیادہ اہمیت نہیں رکھتا۔ اکبر علی کے قاتلوں کو اس نے بڑے اچھے انداز میں استعمال کیا ہے اسی طرح وہ پولیس ایس آئی کو بھی دھوکا دینے میں کامیاب رہا مگر معاف کرنا ہماری تشفیش کا انداز ذرا مختلف ہے۔ اکبر علی کے جس حریف کے کندھے پر بندوق رکھ کر شیر خان نے فائر کیا ہے اس کے فرشتوں کو بھی اس واردات کی خبر نہیں ہے..... بہر حال تمھاری پہلی غلطی تھی سابقہ کارکردگی کو مد نظر رکھتے ہوئے سینئر کاٹڈ نے تمھیں معاف کر دیا ہے۔ لیکن اس پہلی کو آخری غلطی سمجھنا۔“

”ڈیوی صاحب ہم سے اپنے کسی ہم وطن کی حکمرانی برداشت نہیں ہو سکتی۔“

”خیر وہ منصوبہ ہے تو اب ترک کر دیا گیا ہے، کیونکہ اس عہدے کے حصول کے لیے کوئی بھی آپ والی غلطی دہرا سکتا ہے۔“

”اچھا اب سرزنش ہی کرتے رہو گے یا کوئی اچھی خبر بھی سناؤ گے؟“

”میری یہ جرات کہاں کہ سینئر فاضل علی خان صاحب کو کچھ کہہ سکوں یہ تو سینئر کے آرڈر تھے جو باہر مجبوری مجھے ہی سنانے پڑتے ہیں ورنہ تو آپ جانتے ہیں کہ میں آپ کا کتنا خیر خواہ ہوں۔“

”ڈیوی صاحب! آپ کچھ کہہ بھی دیں تو ہمیں محسوس نہیں ہوگا۔“

”محبت ہے آپ کی۔“

”تو پھر اس نسبت سے ہمارا یہ حق بنتا ہے نا کہ آپ ہمیں چند دن خدمت کا موقع دیں۔“

ڈیوی ایک لمحہ سوچنے کے بعد بولا۔ ”چلو کل تک میں آپ کے ساتھ ہوں۔“

”یہ ہوئی تاباں۔“ فاضل خان کا چہرہ کھل اٹھا اور وہ شیر خان کو فون پر ڈیوی کی مہمان نوازی کے متعلق ہدایات دینے لگا۔

☆.....☆.....☆

”ویکم سر۔“ ایس پی پولیس نے اپنی کرسی چھوڑتے ہوئے عاطف اور صدیقی صاحب کا استقبال کیا۔ ”آپ کی بڑی مہربانی کہ

آپ نے میرے پاس آنے کی زحمت کرتے ہوئے میری ہمت افزائی کی ہے۔“

”نہیں سر!..... یہ تو ہمارا فرض ہے..... گو ہمارے محکمے الگ الگ ہیں لیکن مقصد اور کام تو ایک ہی ہے یعنی ملک کا دفاع اور

حفاظت۔“ صدیقی صاحب نے ایسے موقعوں پر کہا جانے والا رسمی فقرہ ادا کیا۔

”پلیز تشریف رکھیں۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

دونوں ”شکریہ۔“ کہتے ہوئے بیٹھ گئے۔

”چائے یا ٹھنڈا؟“

”کافی ٹھیک رہے گی۔“ صدیقی صاحب بے تکلفی سے بولا۔ ایس پی اسٹرکام پر کافی کا بتا کر ان کی طرف متوجہ ہو گیا۔

”اگر تعارف ہو جائے تو؟“

”عاطف، فیصل صدیقی۔“ وہ دونوں مختصر اُبولے۔

”بدرالدین صاحب خود شریف نہیں لائے؟“

عاطف نے کہا۔ ”چونکہ فیلڈ میں ہم کام کرتے ہیں تو انہوں نے ہمیں بھیجتا مناسب سمجھا۔“

”بہر حال رہی باتیں کافی ہو گئیں میں اصل بات کی طرف آتا ہوں کہ آپ لوگوں کا قیمتی وقت ضائع نہ ہو۔ پچھلے دنوں میرے

مجھے کے ایک ایماندار انسپکٹر دلشاد امین کے ساتھ ایک عجیب ڈراما ہوا، گھر سے تھانے کی طرف آتے ہوئے اسے دو آدمی ایک اکیلے آدمی کی پٹائی کرتے نظر آئے، اپنی ذمہ داری نبھانے کے لیے گاڑی روک کر وہ ان کے قریب گیا تو پٹائی کرنے والے دونوں میں سے ایک بولا کہ تھانیدار صاحب آپ جائیں ہمارے معاملات میں دخل انداز ہونے کی ضرورت نہیں۔ اب یہ بات ایک تھانیدار اور تھانیدار بھی وہ جو پٹھان ہو، کے لیے کسی گالی سے کم نہیں تھی۔ ان کی اس بدتمیزی کا جواب جب انسپکٹر انھیں پولیس کے روایتی طریقے سے دینے لگا تو اسی اثناء میں وہاں کافی لوگ اکٹھے ہو گئے جن میں ایک اخباری رپورٹر بھی شامل تھا۔ اس اخباری رپورٹر نے جب انسپکٹر دلشاد امین سے اس معاملے کی بابت پوچھا تو اس نے رپورٹر کو ساری بات بتائی مگر جب رپورٹر نے پٹنے والے آدمی سے اس کی تصدیق چاہی تو وہ اس بات سے منکر ہو گیا کہ اسے ان دونوں نے کچھ کہا ہے۔ یہ بات دلشاد امین کا پارہ بلند کرنے کے لیے کافی تھی اور خوش قسمتی یا بد قسمتی سے وہاں پولیس کے چند سپاہی بھی آگئے جنہوں نے معاملہ جانے بغیر انسپکٹر کی تقلید میں ان بندوں کی پٹائی شروع کر دی۔ ان مناظر کو اخباری رپورٹر نے اپنے کیمرے میں محفوظ کر لیا۔ دلشاد ان طرہوں کو تھانے لے آیا جبکہ اخبار میں اس معاملے کو کافی اچھالا گیا اس واقعے کی خبریں آپ کی نظر سے بھی گزری ہوں گی۔ اس رپورٹر نے دلشاد امین کے پٹھان ہونے کی وجہ سے اس کا تعلق اے پی ایم پارٹی سے ثابت کرتے ہوئے یہ الزام لگایا کہ اس نے جان بوجھ کر این ادا این پارٹی کے بندوں کو زد و کوب کیا ہے۔ اس کے نتیجے میں جو ہنگامہ ہوا اس سے آپ لوگ بخوبی واقف ہوں گے۔ پھر طرفہ متاثر یہ کہ ان تینوں قیدیوں کو بھی حوالات میں زہر دے کر قتل کر دیا گیا اور آخر میں دلشاد امین پر بھی قاتلانہ حملہ ہوا اللہ تعالیٰ کے فضل و کرم سے اس کی جان بچ گئی اور اس کی حفاظت کی غرض سے مجھے اس کے قتل کی جھوٹی خبر پھیلانی پڑی۔ پھر ان قیدیوں کو جس بندے نے زہر پلا مشروب پلایا تھا اس کی انگلیوں کے نشان ہمیں مل گئے وہ پولیس کا اپنا آدمی تھا۔ مگر اس سے پہلے کہ ہم اس سے پوچھ گچھ کرتے اسے کسی نے قتل کر دیا۔ اس کی لاش ہمیں ساحل سمندر پہ پڑی ملی۔ قاتل نے اس کے قتل کو بھی خود کشی کا رنگ دینے کی کوشش کی اور آخر میں میں اپنے محکمہ کی ایک اور بیوقوفی آپ کے گوش گزار کرنا چاہوں کہ اس سارے ہنگامے سے پہلے انسپکٹر دلشاد امین نے ساحل سمندر کی ایک عمارت سے چند سمندر گرنار کیے تھے جن کی گرفتاری پر ان کے پاس کی طرف سے دلشاد امین کو دھمکیاں بھی دی گئیں تھیں۔ کچھ دن تھانے میں افراتفری رہی جس کی وجہ سے ان سے پوچھ گچھ نہ ہو سکی ابھی آپ لوگوں کے آنے سے چند لمحے پہلے مجھے رپورٹ ملی ہے کہ

انہیں بھی حالات میں قفل کر دیا گیا ہے۔ یوں اس سازش کا سراغ لگانے کے لیے کوئی کلیو باقی نہیں بچا۔ مجھے اس ساری کارروائی میں کسی بیرونی طاقت کا ہاتھ نظر آ رہا ہے جو این او این اور اے پی ایم دونوں پارٹیوں کو آپس میں لڑا کر شہر میں فسادات کراتا چاہتی ہے۔ بظاہر لگتا ہے کہ یہ سازش دلشاد امین کے خلاف تیار کی گئی ہے مگر حقیقت میں ایسی کوئی بات نہیں تھوڑا سا غور کرنے پہ ہی یہ بات واضح ہو جاتی ہے کہ یہ انسپکٹر نہیں بلکہ ملک کے خلاف سازش ہے اسی لیے میں آپ لوگوں کو زحمت دینے پہ مجبور ہوا کہ ایسی سازش کو ناکام کرنا پولیس کے بس سے باہر تھا۔“

”انسپکٹر دلشاد امین اس بارے کیا کہتا ہے؟“ صدیقی صاحب مستفسر ہوا۔

”وہ کسی ایسے دشمن سے ناواقف ہے جو اس کے لیے اتنی گہری سازش تیار کر سکے۔ البتہ اسمگلروں کے سرغنہ سے ہونے والی اپنی آخری گفتگو سے وہ یہ نتیجہ اخذ کر رہا ہے کہ یہ سارا کام اسی سرغنہ کا ہے مگر وہ اس کے نام سے ناواقف ہے۔“

”سائل سمندر کی جس عمارت سے انہیں گرفتار کیا گیا تھا وہ کس کی ملکیت ہے؟“ عاطف کے پوچھنے پر ایس پی نفی میں سر ہلا کر رہ گیا۔

عاطف بولا۔ ”میرا اندازہ ہے کہ وہ عمارت بھی کسی نامعلوم آدمی کی ملکیت ہوگی..... بہر حال آپ یہ معلوم کرائیں..... تاکہ ہم اپنی تسلی کر لیں۔“ اور ایس پی فون اٹھا یہ حکم پاس کرنے لگا۔

فون بند کر کے اس نے پوچھا۔ ”اور کچھ سر؟“

ہم انسپکٹر دلشاد سے ملنا چاہیں گے۔“

”ابھی چلیں۔“ ایس پی اپنی کرسی سے اٹھ گیا اور وہ دونوں اس کے ساتھ ہو لیے۔ آدھ پون گھنٹے بعد وہ دلشاد امین کے پاس تھے رچی گنگو کے بعد عاطف نے از سر نو ساری تفصیل انسپکٹر کی زبانی سنی۔

”انسپکٹر صاحب!..... کیا آپ کو بھی یہ کسی بیرونی طاقت کی کارروائی لگتی ہے؟“ اس کی بات ختم ہوتے ہی عاطف نے پوچھا۔

”جی..... لگتا تو ایسے ہی ہے۔“

”جس بندے نے تجھے فون پہ دمکی دی تھی اس نے پہلے اپنا تعارف تو کرایا ہی ہوگا؟“

”کچھ ایسا ہی ہے..... مگر اس کا نام یاد نہیں آ رہا کیونکہ اس وقت اس نے اتنی گھٹیا دمکی دی تھی کہ غصے کی شدت میں مجھے سب کچھ بھول گیا۔“

”سپاہی وکرم کی سرگرمیوں کے بارے تجھے کوئی سن گن ہو کہ اس کا بیٹھنا کن لوگوں کے ساتھ تھا؟“

”یہ تو اس کے ساتھ کے سپاہیوں سے ہی پتا چل سکتا ہے۔“

”ایس پی صاحب یہ بات بھی نوٹ کر لیں شاید کوئی سراہا تھا آجائے۔“ عاطف نے کہا ”یوں بھی آپ نے ہمیں اس وقت بلایا



ہے جب مجرم سارے سراغ مٹانے میں کامیاب ہو چکے ہیں۔“

کافی دیر سے خاموش بیٹھا صدیقی صاحب بولا۔ ”ایس پی صاحب!..... اب ہم اجازت چاہیں گے یہ بات ہمارے علم میں آگئی ہے اور ہم اس ضمن میں کام شروع کر دیتے ہیں آپ سے بس اتنی گزارش ہے کہ کوئی چھوٹی سی چھوٹی بات بھی معلوم ہو جائے تو ہمیں ٹائم سے مطلع کر دیتا۔“

”اگر آج لنگ ہمارے ساتھ ہو جائے تو.....؟“

”سریہ ہماری سعادت ہوتی مگر ٹائم کی کمی آڑے آرہی ہے، پھر کبھی سہی اب تو انشاء اللہ آنا جانا لگا رہے گا۔“ صدیقی صاحب کھڑا ہو گیا عاطف اور ایس پی صاحب بھی اس کی تقلید میں اٹھ کھڑے ہوئے دلشاد امین سے الوداعی مصافحہ کر کے وہ وہاں سے نکل آئے۔

☆.....☆.....☆

پاربتی اس وقت اخلاق احمد کے ساتھ ایک مشہور شاپنگ پلازہ میں تھی، اچانک اس کی نظر شاپ پر خریداری کرتے وکرم پہ پڑی گو اس نے اپنا حلیہ بدلا ہوا تھا مگر یہ تبدیلی اتنی واضح تھی کہ پاربتی اسے آسانی سے پہچان گئی۔ اور تیر کی طرح اس کی سمت بڑھی۔

”ارے وکی بھائی آپ؟“ وہ اس کا بازو پکڑ کر الہانہ انداز میں بولی۔

اخلاق بھی کچھ نہ سمجھنے والے انداز میں اس کے پیچھے ہولیا تھا۔

وکرم اس کی اس حرکت پہ گھبرا گیا تھا۔ ”مم میڈم آپ کون؟“

”وکی بھائی میں شائلہ ہوں..... تیری بہن جسے تو بیار سے پارو کہتا تھا اتنی جلدی بھول گئے؟“

”نن نہیں مگر آپ تو.....؟“

”بس وکی بھائی بڑی مشکل سے اس جہنم سے جان چھڑائی ہے آپ تو جانتے ہی ہیں..... اب تو میں نے شادی کر لی ہے، یہ ہیں میرے شوہر اخلاق صاحب۔“ اس کی اشارے کناٹے میں کی گئی گفتگو بڑی آسانی سے وکرم کے پلے پڑ گئی تھی۔

”آداب بھائی جان۔“ اس نے اخلاق کی طرف مصافحے کے لیے ہاتھ بڑھایا جو اس نے بے دلی سے تھام لیا۔

”اچھا پارو میں بعد میں آپ سے ملنے کے لیے آؤں گا فی الحال میں کچھ مصروف ہوں۔“

”بعد کا کیا مطلب؟“ وہ خفگی سے بولی۔ ”شام کا کھانا آپ نے ہمارے ساتھ کھانا ہے۔“

”ٹھیک ہے آپ اپنا فون نمبر دے دیں میں خود ہی رابطہ کر لوں گا۔“ وکرم احتیاط کا دامن ہاتھ سے نہیں چھوڑنا چاہتا تھا۔

پاربتی اپنا فون نمبر بتاتے ہوئے بولی۔ ”اگر مرزا اکل فارغ ہوں تو انھیں بھی ساتھ لیتے آتا۔“

”میں انھیں بتا دوں گا..... باقی ان کی مرضی۔“

”چلو ٹھیک ہے۔ لیکن آج شام کا کھانا..... بھولنا مت۔“

”ٹھیک ہے گڑیا۔“ اس کے سر پہ محبت سے ہاتھ پھیرتے ہوئے اس نے اخلاق سے الوداعی مصافحہ کیا اور وہاں سے رخصت ہو گیا۔  
”چلو جی!..... گھر چلتے ہیں۔“ وکرم کے رخصت ہوتے ہی وہ اخلاق سے بولی اس کا اندازہ تھا کہ پاشا سے مشورہ لیتے ہی وکرم

کا فون آ جاتا تھا۔

”اتنی جلدی..... ابھی تو آئے ہیں اور پھر میں نے چند ضروری کام بھی نبھانے ہیں۔“

”پہلے مجھے گھر ڈراپ کر دو پھر جو مرضی آئے کرتے رہو۔“ وہ جھگڑالو بیویوں کے سے انداز میں بولی۔

”چلیں سرکار۔“ وہ مسکراتا ہوا بولا۔ چند دنوں میں ہی اس نے اخلاق کو اپنا گرویدہ کر لیا تھا۔

”ویسے اس سے پہلے تو نے اپنے سوتیلے بھائی کا ذکر کبھی نہیں کیا؟“

”سو تھلا جو ٹھہرا..... یوں بھی یہ چھ سات سال سے ملک سے باہر تھا۔“

”تو کیا وہاں اس سے رابطہ نہیں تھا۔“

”جب بھائیوں کی شادیاں ہو جاتی ہیں نا؟ تو وہ اپنی سگی بہنوں کے نہیں رہتے یہ تو پھر سو تھلا ہے۔“ ابھی یہ الفاظ اس کے ہونٹوں

پہ تھے کہ اس کے میل فون کی گھنٹی بجی یہ قیمتی سیٹ اسے اخلاق نے تحفے میں دیا تھا۔ سکرین پر اسے ایک نیا نمبر چمکا نظر آیا اندرونی مسرت پہ قابو پاتے ہوئے اس نے کال رسیو کی۔

”پارو میں وکی بول رہا ہوں.....“ اسے وکرم کی قسطنطین آواز سنائی دی۔

”ہاں وکی بھائی خیریت؟“

”میں نے سوچا آپ کا نمبر چیک کر لوں اس بھالے میرا نمبر بھی آپ کے پاس آ جائے گا۔“

”ٹھیک ہے..... شام کو آنا نہ بھولنا۔“

”ٹھیک ہے میں آ جاؤں گا۔“ کہہ کر وکرم نے رابطہ منقطع کر دیا۔

اسے گیٹ پر اتارتے ہوئے اخلاق تو واپس مڑ گیا اور وہ گیٹ کو اندر سے بند کرتے ہوئے موبائل نکال کر بے صبری سے وکرم کا

نمبر ڈائل کرنے لگی۔ اس کے ہیلو کرتے ہی وہ بولی۔

”وکرم اب میں اکیلی ہوں۔“

”پارو جی یہ کیا چکر ہے میں تو سخت حیران ہوں؟“

”وکرم بھائی بھگوان کا شکر ہے کہ میں اس نرگ سے چھٹکارا حاصل کرنے میں کامیاب ہو گئی ہوں۔“

”مگر کیسے .....؟ بھی جاننے کے لیے تو میں بے چین ہوں بلکہ میں کیا مہاراج بھی سخت حیران ہیں۔“ جولباؤ مختصر الفاظ میں اسے اپنی کہانی سنانے لگی۔

”ویری گڈ.....“ اس کی بات ختم ہوتے ہی وہ خوش کن لہجے میں بولا۔ ”اب کیا ارادہ ہے؟“

”اب تو جو مہاراج کا حکم ہوگا آپ اس سے میری بابت پوچھ لیں یا پھر میں خود انھیں فون کر لیتی ہوں اس کا نمبر مجھے نوٹ کرادیں۔“  
 ”ویسے آپ کی موجودہ جگہ کیسی ہے؟“  
 ”چھپنے کے لیے بہت اعلیٰ جگہ ہے۔“

”تو فی الحال یہیں رہو مزید میں مہاراج سے پوچھ کر آپ کو بتا دوں گا بلکہ خود ہی پوچھ لو میں آپ کو نمبر نوٹ کرادیتا ہوں۔“ وہ اسے پاشا کا نمبر نوٹ کرانے لگا نمبر نوٹ کر کے وہ بولی۔

”مہاراج سے ملنے کو بہت من کر رہا ہے اس کا ایڈریس بھی نوٹ کرادو تا کہ میں ابھی ان سے مل آؤں یا پھر یوں کرو شام کو انھیں بھی ساتھ لیتے آؤ۔“

”میرے پاس صرف فون نمبر ہے جو میں آپ کو لکھوا چکا ہوں باقی آپ خود ان سے معلوم کر لیں کہ اس بارے ان کی کیا رائے ہے۔“  
 ”چلو ٹھیک ہے ان سے میں خود بات کر لیتی ہوں۔“ وہ کال منقطع کرتی ہوئی پاشا کا نمبر ڈائل کرنے لگی.....

☆.....☆.....☆

”ٹھیک ہے تم احتیاط سے اس آدمی کی نگرانی جاری رکھو، میرا خیال ہے ہم منزل کے قریب پہنچنے والے ہیں۔“ عاطف، الیاس کی ساری بات سنتے ہی جوش سے بولا۔

”شوکت اس کے تعاقب میں ہے سر۔“

پارٹی کا نمبر تو نوٹ کر لیا تھا نا؟“

”جی سر! رش کی وجہ سے اس وقت میں ان کے قریب ہی تھا۔“

”او کے مجھے بھی یہ نمبر نوٹ کرادو۔“ اور نمبر نوٹ کرتے ہی عاطف اس سے رابطہ منقطع کر کے عرفان کا نمبر ڈائل کرنے لگا۔

”جی سر؟“ اسے عرفان کی آواز سنائی دی

”عرفان!..... یہ نمبر نوٹ کرو اور اس پہ آنے والی ساری کالیں ریکارڈ کرو۔“

”جی سر اور کچھ؟“ عرفان نمبر نوٹ کر کے مستفسر ہوا۔

”فی الحال نہیں لیکن ڈھنی طور پہ تیار رہو کیونکہ پارٹی نے آج اپنے ایک آدمی کو ڈھونڈ لیا ہے شاید جلد ہی کوئی ہانچل ہو؟“



”یہ نمبر اسی بندے کا ہے؟“

”نہیں..... یہ پارٹی کا نمبر ہے لیکن اس نمبر پر لازماً اس آدمی کی کال آئے گی۔“

”ٹھیک ہے سر میں سمجھ گیا۔“

”اوکے! کوئی بھی اہم بات فی الفور مجھ تک پہنچانی ہے، اس دفعہ کوئی Mistake نہیں ہونی چاہیے۔“

”انشاء اللہ سر۔“

اس سے رابطہ منقطع کر کے وہ صدیقی صاحب کا نمبر ڈائل کرنے لگا۔

”جی عاطف میاں؟“ صدیقی صاحب نے کال اٹینڈ کی۔ جواباً اس نے ساری تفصیل اس کے گوش گزار کر دی۔

”گڈ اس کا مطلب ہے تمہاری تدبیر کامیاب رہی؟“

”الحمد للہ سر۔“

”اور پولیس کے کیس کا کیا ہوتا؟“

”فی الحال تو حمید کے ذمہ لگا دیا ہے کہ وہ اس سارے معاملے کی چھان بین کر دے مگر میرا اندازہ یہی ہے کہ ہم ”لیکچر پیٹر“

ہیں سانپ کب کا نکل چکا ہے“ وہ عمارت بھی کسی فرضی آدمی کی ملکیت نکلی۔“

”چلو اچھا کیا..... اور حمید کو یہ بھی بتا دو کہ چند دن میں اگر کوئی مثبت نتیجہ نکل آئے تو ٹھیک ہے ورنہ وہاں ٹائم ضائع کرنے کی

ضرورت نہیں۔ دشمن نے پولیس کو استعمال کرنا تھا سو کر لیا اب شاید وہ ادھر کا رخ بھی نہ کریں۔ البتہ موجودہ معاملے کو تم خود ہینڈل کرو کیونکہ

اس دفعہ اگر وہ بیچ لگنے میں کامیاب ہو گئے تو پھر ان کا ہاتھ آنا شاید ممکن نہ ہو سکے۔“

”ٹھیک ہے سر..... اور کچھ؟“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”نہیں..... بس مجھے اپ ڈیٹ رکھنا۔“

”اوکے سر۔“

اس نے رابطہ منقطع کیا اور حلیہ بدل کر اخلاق کے گھر کی طرف روانہ ہو گیا تاکہ اس ساری کارروائی کو ہینڈل کر سکے۔ اگر صدیقی

صاحب اسے یہ نہ کہتا تب بھی اس نے یہی کرنا تھا کہ اس مرتبہ وہ ہلکا سا رسک بھی نہیں لینا چاہتا تھا۔

☆.....☆.....☆

”اچھا ہو گیا، حقیقت میں شاید تجھے شادی کا موقع نہ ملتا چلو یوں ہی سہی۔“ پارٹی کی ساری کہانی سن کر پاشا ہنستا ہوا بولا۔ ”ویسے

بلونت کے بارے کوئی خبر؟“

”دوران قید میری اس سے ملاقات ہوئی تھی، دوڑتے وقت میں اسے تلاش نہ کر سکی کہ میرے پاس نہ تو اتنا ٹائم تھا اور نہ ہی اتنی جرات کہ میں وہاں دندناتی پھرتی۔“  
”صحیح کہا۔“

”میری یہ حرکت آپ کو بری تو نہیں لگی؟“  
”اس میں خفا ہونے کی کیا بات ہے۔ تم اپنی جان بچا کر آ گئی ہو یہ ہی کافی ہے۔“  
”مہاراج آپ سے ملنے کو بڑا امن کر رہا ہے۔“  
”تو آ جاؤ نا..... لیکن یہ خیال رہے کہ تمہارے پتی دیو کونا گوار نہ ہو؟“  
”مہاراج آپ بھی نابلس.....“ وہ بے ساختہ قہقہہ لگا کے بولی۔ ”ویسے ابھی تک شادی کا صرف وعدہ ہی ہوا ہے اس لیے آپ کو فکر مند ہونے کی ضرورت نہیں۔“

”اچھا مذاق کے علاوہ، حالات جب تک بہتر نہیں ہوتے تجھے وہیں رہنا پڑے گا۔“  
”جیسے آپ کی اچھا مہاراج..... ویسے میری نظر میں تو آپ کے چرنوں سے بہتر کوئی جگہ نہیں ہے۔“  
”بس چند دن کی بات ہے پاربتی، بھگوان نے چاہا تو جلد ہی ہم اکٹھے ہوں گے۔“  
”آپ سے ملنے کے لیے کب آ جاؤں؟“  
”میں تو کہتا ہوں ابھی آ جاؤ ورنہ جب ٹائم ملے آ جانا۔“  
”ٹھیک ہے میں کل آؤں گی، ایڈریس کیا ہے؟“ اور پاشا اسے اپنا ایڈریس بتانے لگا  
”مہاراج..... بہت دور ٹھکانہ بنایا ہے۔“

”کیا کریں پاربتی حالات ہی کچھ ایسے بن گئے کہ ہمیں چھپنے پہ مجبور ہونا پڑا..... بہر حال اس بات کا میں وہ بدلا لوں گا کہ ان کی نسلیں یاد کریں گی۔“ پاربتی کچھ کہنے کے لیے منہ کھولنے لگی تھی کہ اسے گیٹ پہ گاڑی کا ہارن سنائی دیا وہ جلدی سے بولی.....  
”مہاراج!..... اخلاق واپس آ گیا ہے میں آپ سے بعد میں بات کروں گی۔“  
”ہاں ابھی آخر تیرا مجازی خدا بننے والا ہے۔“ پاشا نے اس پہ چوٹ کرتے ہوئے رابطہ منقطع کر دیا۔ وہ بھی ہنستے ہوئے گیٹ کی

مزید کتب پڑھنے کے لیے آج ہی وزٹ کریں : www.iqbalkalmati.blogspot.com

سمت بڑھ گئی۔

☆.....☆.....☆

”سرا..... پاربتی سے ایک آدمی نے ابھی بات کی ہے، جسے وہ مہاراج کہہ کر مخاطب کر رہی تھی اس نے اپنا ایڈریس بھی پاربتی کو

نوٹ کر دیا ہے۔ پارٹی کل اس سے ملنے جائے گی۔“

”ویری گڈ عرفان..... یہی تو ان کا سرغنہ ہے، تم ایڈریس بتاؤ۔“ عارف کا لہجہ مسرت سے پر تھا۔

عرفان نے ایڈریس بتاتے ہوئے کہا۔ ”اس کا مطلب ہے کل پارٹی اور مہاراج کورنگے ہاتھوں گرفتار کیا جائے گا؟“

”دماغ خراب ہے تمہارا۔“ عارف نے اسے جھڑکا۔ ”بیوقوف ایک ایک لمحہ قیمتی ہے۔ میں آفس واپس آ رہا ہوں تم تمام کو اکٹھا

کرو اسی وقت اس کی سرکوبی کے لیے جانا ہے۔“

”اور اس وکرم نامی آدمی کا کیا کرنا ہے؟“

”شوکت اس کی نگرانی کر رہا ہے راشد کو بھی اس کے پاس بھیج دو، ان سے کہنا ہم سے رابطے میں رہیں جیسے ہی ہم اپنی کارروائی

شروع کریں ان کا بھی کام ہے کہ اسے گرفتار کر لیں۔“

”ٹھیک ہے سر میں ابھی انھیں پاس کر دیتا ہوں۔“

”اوکے..... میرے آنے تک تم سب تیار رہو جاؤ میں ایک لمحہ بھی ضائع نہیں کرنا چاہتا۔“ رابطہ منقطع کر کے اس نے پارٹی کے گھر

کی نگرانی پر متعین دونوں آدمیوں کو بھی آفس چلنے کا حکم دیا کہ پارٹی کا وہاں سے چلے جانے کا کوئی امکان نہیں تھا اور خود بھی آفس روانہ ہو گیا۔

ایک گھنٹے میں تمام آفس میں اکٹھے ہو گئے تھے۔ چندرہ منٹ کی مختصر بریفنگ کے بعد وہ پاشا کی سرکوبی کے لیے روانہ ہو گئے

مطلوبہ جگہ پہ پہنچتے ہی عارف انھیں ہدایات دینے لگا۔

”عرفان!..... عمران اور سہیل کو ساتھ لے کر تم اس مکان کی عقبی سمت چلے جاؤ..... حمید!..... تم نے اور ذوالفقار نے مطلوبہ

مکان کے دائیں طرف کے گھر میں گھسنا ہے اور ظفر! تم نے الیاس کے ساتھ بائیں طرف کے گھر میں گھسنا ہے اختر اور اشفاق میرے ساتھ

سامنے سے جائیں گے۔ کسی کا کوئی ڈاؤٹ۔“

”لو سر۔“ تمام فرد افراد وائرلیس پہ بولے۔

”عرفان راشد اور شوکت کو بھی بتا دو کہ ہم کارروائی شروع کر رہے ہیں۔“

”اوکے سر۔“

”ٹھیک ہے تم اپنی گاڑی عقبی سمت میں لے جاؤ باقی تمام نے تو سامنے کی طرف سے ہی جانا ہے۔“

”آن لوکیشن سر۔“ چند منٹ بعد ہی وائرلیس سیٹ پر عرفان کی آواز گونجی۔ عارف کا اشارہ ملے ہی حمید اور ذوالفقار پاشا کے

مکان کے دائیں گھر کی دیوار پھلانگ گئے جبکہ ظفر اور الیاس بائیں طرف کے مکان کی دیوار پھلانگ گئے وہ دروازے پہ دستک دے کر

وقت ضائع کرنے کی پوزیشن میں نہیں تھے عارف نے اپنے ساتھیوں کے ساتھ مکان کے سامنے کی دیوار عبور کی، اگلے ہی لمحے وہ گھر کے



اندر تھے۔ وہ مکان دو کمروں اور ایک برآمدے پہ مشتمل تھا مکان کا چھوٹا سامن خالی پڑا تھا ان کے دیوار سے نیچے کودنے کی ہلکی سی دھپ سنائی دی جسے سن کر ایک آدمی نے باہر جھانکا اور انھیں دیکھتے ہی اس کی آنکھیں خوف سے پھیل گئیں مگر یہ صرف ایک لمحے کے لیے تھا اگلے ہی لمحے اس نے کمرے کا دروازہ اندر سے بند کر لیا۔

”اندر جو کوئی بھی ہے چپ چاپ ہاتھ سر پہ رکھ کے باہر آ جائے۔“ دروازے سے سائیڈ پہ ہو کے عاطف با آواز بلند بولا۔ مگر کوئی سرگرمی نظر نہ آتی دیکھ کر وہ ایک مرتبہ پھر زوردار لہجے میں بولا۔

”میں دس تک گنوں گا اگر کوئی باہر نہ آیا تو میں دروازے کو پینڈ کر نیڈ سے اڑا دوں گا..... ایک..... دو.....“ وہ بلند آواز سے گننے لگا۔ وہ بمشکل پانچ تک ہی گن پایا تھا کہ اسے ایک آدمی کی غم و غصے میں ڈوبی آواز سنائی دی۔

”پاربتی!..... مجھے یہ امید نہیں تھی کہ تم غداری کرو گی..... تم..... تم نے اچھا نہیں کیا۔ اپنی جان بچانے کے لیے اپنے گرو کی جان بچ دی، اپنے وطن کی آن کو تو نے خاک میں ملا دیا، میں تجھے شراب کرتا ہوں، میری آتما ضرور تم سے انتقام لے گی۔“ وہ فون پر پاربتی سے مخاطب تھا۔ اس کی باتیں سنتے ہی عاطف کو اپنی بیوقوفی کا احساس ہوا پاربتی کی نگرانی ختم کر کے اس نے نادانی کا ثبوت دیا تھا۔

”اتنی بھولی نہ بنو..... سی آئی میرے دروازے پہ دستک دے رہی ہے۔“ عاطف کے کانوں میں وہی آواز ایک مرتبہ پھر گونجی۔ دوسری جانب سے جانے کیا کہا گیا کہ عاطف کو اس کی دھاڑ سنائی دی.....

”جھوٹ مت بولو۔“

عاطف نے اختر اور عامر کو دروازہ توڑنے کا اشارہ کیا اس کے پاس اتنا ٹائم نہیں تھا کہ ان کی جذباتی گفتگو سے لطف اندوز ہوتا۔ اختر اور عامر دروازے سے چند قدم پیچھے ہٹے اور پھر ایک ساتھ دوڑتے ہوئے انھوں نے اپنے کندھوں کی زوردار ضرب دروازے پہ لگائی اور دروازے کی کنڈی ایک ہی ضرب سے ٹوٹ گئی تھی وہ لڑکھڑاتے ہوئے اندر جا گرے۔ گولی چلنے کا زوردار دھماکا ہوا مگر زمین پر گرنے کی وجہ سے وہ دونوں کسی بھی نقصان سے محفوظ رہے تھے اس سے پہلے کہ ان پہ دوبارہ گولی چلائی جاتی ان کے ہاتھوں میں موجود پستل گرے انھوں نے جان بوجھ کر دشمنوں کی ٹانگوں کو نشانہ بنایا۔ عاطف کے کانوں میں ایک آدمی کے چیخنے کی آواز آئی اور وہ جست لگا کر اندر داخل ہو گیا۔

”خبردار اگر کسی نے حرکت کی کوشش کی۔“ وہ دھاڑا۔ عامر اور اختر بھی اس کو دیکھ کر کھڑے ہو گئے تھے۔ عاطف نے ایک سیکنڈ میں صورت حال کا جائزہ لے لیا، ایک بندے کو سر میں گولی لگی تھی وہ شاید اپنی جان بچانے کے لیے نیچے جھکا تھا۔ لیکن اس بد قسمتی اڑے آ گئی تھی کہ عامر پارٹی ان کو زندہ پکڑنے کے خیال سے ان کی ٹانگوں پر فائر کر چکے تھے اگر وہ کھڑا رہتا تو صرف زخمی ہوتا۔ دوسرا آدمی البتہ محفوظ رہا تھا، ہاتھ میں ریوا لور تھا۔ وہ عجیب غمبے میں دکھائی دے رہا تھا۔

”تم ریو اور پھینک کر اپنی جان بچا سکتے ہو۔“ عاطف اس کے جانب بٹل تانتے ہوئے بولا

اس نے خالی خالی نظروں سے اپنے ساتھی کی لاش کو دیکھا پھر عاطف اور اس کے ساتھیوں کی طرف دیکھتے ہوئے نفی میں سر ہلایا اور بھرائی ہوئی آواز میں بولا.....

”اس ہمارے موت بہتر ہے..... پارٹی الوداع۔“

اس کا ارادہ سمجھتے ہوئے عاطف نے ہر احتیاط بلائے طاق رکھتے ہوئے اس کے جانب چھلانگ لگائی مگر اسے دیر ہو گئی تھی وہ کنپٹی سے ریو اور کی نال لگا کر فائر کر چکا تھا۔ اسی وقت اسے کمرے کے باہر سے عرفان کی آواز سنائی دی۔

”سب خیریت ہے نا سر؟“

”ہاں خیریت ہے اندر آ جاؤ۔“ عاطف کی بجائے عامر بولا عمران اور عرفان اندر داخل ہوئے۔

”کیا رہا؟“ عمران مستفسر ہوا۔

”یہی دونوں تھے..... اپنے بھگوان کے پاس پہنچ گئے ہیں..... اب شاید اگلے جنم میں ہی ہمارے ہاتھ آئیں۔“ عامر مزاحیہ لہجے میں بولا۔ اس کی بات سن کر عاطف کے علاوہ تمام ہنس پڑے تھے۔

عاطف بولا ”عرفان! شوکت سے چا کروان کے مشن کا کیا ہوا؟“

”جی سر“ کہتے ہوئے عرفان شوکت سے رابطہ کرنے لگا۔

”شوکت کیا رہا؟“

اسے شوکت کی پر جوش آواز سنائی دی۔ ”ہم کامیاب رہے عرفان بھائی۔“

”گنڈ ہو گیا..... اسے لے کر گیٹ روم پہنچو ہم آرہے ہیں۔“

”اسے کو ایک آدمی پارٹی کی نگرانی کے لیے بھی چلا جائے“ عاطف کا یہ حکم عرفان شوکت کو بتانے لگا۔

عمران نے پوچھا۔ ”ان لاشوں کا کیا کرنا ہے؟“

”پولیس خود اٹھالے گی..... تم دونوں کمروں کی تلاشی لو اور عامر تم باقی تمام کو پاس کر دو کہ آفس پہنچ جائیں۔“ یہ کہہ کر وہ خود بھی باہر کی طرف چل پڑا سر غصہ کی خود کشی اسے ہضم نہیں ہو رہی تھی۔ آخر اس کے ساتھ قدم ملاتے ہوئے بولا۔

”سر پارٹی کے کانوں کے زیور میں تو ایڈیکٹیو فٹ ہے نا؟ وہ کہاں چھپ سکتی ہے۔“

”برخوردار! پہلی بات تو یہ ہے کہ تیرے ایک ہم جنس اخلاق صاحب کی مہربانی سے پارٹی کی جان اس ایڈیکٹیو سے چھوٹ چکی ہے کیونکہ اس کے کانوں میں آجکل اخلاق صاحب کے دیئے ہوئے جھمکے ہیں اور دوسری بات یہ کہ مجھے پارٹی کی نہیں بلکہ اس کے مہاراج

کی موت کی پریشانی ہے اگر یہ زندہ ہاتھ آجاتا تو کم از کم ان کے باقی ماندہ کارندے تو گرفتار ہو جاتے۔“

عرفان نے کہا ”سرا! ہو سکتا ہے جس بندے کو شوکت پارٹی نے گرفتار کیا ہے اس سے ہمیں اس بارے کچھ معلومات حاصل ہو جائیں؟“

”شاید.....؟“ عاطف کا لہجہ بجھا بجھا سا تھا..... اتنی زیادہ محنت کے بعد یہ ناکامی اسے برداشت نہیں ہو رہی تھی اسے ذرا بھی شبہ ہوتا کہ وہ خودکشی کر لے گا تو وہ پہلے سے اس کا کچھ نا کچھ بندوبست ضرور کرتا، اور اب اس کی آخری امید و کرم نامی آدمی تھا۔ گاڑی شارٹ کرتے ہوئے اچانک اس کے ذہن میں ایک خیال آیا اور وہ عرفان سے بولا ”ان دونوں کی لاشیں بھی اٹھوا لو..... بلونت سے ان کے سرغنہ کی موت کی تصدیق ہی کر لیں گے کہیں اصل سرغنہ کوئی اور نہ ہو؟“ عرفان جو اس کے ساتھ گاڑی میں بیٹھ گیا تھا۔ ”جی سر“ کہتے ہوئے نیچے اتر گیا اور اس نے بے دلی سے گاڑی آگے بڑھا دی۔

☆.....☆.....☆

موبائل کی گھنٹی بجتے ہی پارٹی نے موبائل سکرین پہ نظر ڈالی اسے سکرین پہ ”P“ چمکتا نظر آیا اس کا مطلب تھا کہ وہ کال پاشا کی جانب سے تھی وہ اس وقت خلاق کے ساتھ ایک ہی صوفے پہ بیٹھی ٹی وی سے لطف اندوز ہو رہی تھی۔ ایک مرتبہ تو اس کا ارادہ کال منقطع کرنے کا ہوا مگر پھر یہ سوچ کر کہ یہ بات اخلاق کو شک میں ڈال دیتی اس نے موبائل کان کے ساتھ لگا لیا دوسرے جانب سے پاشا کے الفاظ سنتے ہی اس کے چودہ طبق روشن ہو گئے تھے اسے یہ بھی یاد نہ رہا کہ وہ کہاں اور کس کے ساتھ ہے۔

”ک..... کک..... کیا ہو گیا مہاراج؟“

”اتنی بھولی نہ بنو..... سی آئی میرے دروازے پہ دستک دے رہی ہے۔“ اس کے وہم و گمان میں بھی نہیں تھا کہ پاشا ایجنسی کے قابو میں آسکتا ہے۔ وہ گلوگیر آواز میں بولی۔

”مم مہاراج بھگوان کی سوگند کہ مجھے کچھ بھی خبر ہو..... اگر یہ سب کچھ ہوا بھی ہے تو میری بے خبری میں ہوا ہے۔ مم میں بے قصور ہوں مہاراج میں مرتو سکتی ہوں آپ کو دھوکہ دینے کا خیال ذہن میں نہیں لاسکتی۔ رام قسم مہاراج میں نے مجھری نہیں آپ میرا یقین کریں میں غدار نہیں ہوں۔“

”جھوٹ بول رہی ہو تم۔“

”مہاراج میرا یقین کریں۔“ وہ زور زور سے رونے لگی پھر اسے ایسی آواز سنائی دی جیسے کسی نے دروازے کو ٹکڑا کر مارا ہو اس کے ساتھ گولی کا دھماکا ہوا، اس سے متصل دواور دھماکا ہوئے اور اس کے کانوں میں ایک زوردار چیخ کی آواز آئی جو اس کے اندازے کے مطابق چند پال کی تھی۔



”مہاراج..... مہاراج..... کیا ہو رہا ہے.....؟ ہائے رام بھلی کر.....“

”تم ریوالور پھینک کر اپنی جان بچا سکتے ہو۔“ یہ آواز وہ لاکھوں میں پہچان سکتی تھی یہ اسی خوبرو جوان کی آواز تھی جس نے اس سے پوچھ بگھ کی تھی۔

”اس بار سے موت بہتر ہے..... پاربتی الوداع۔“ اس کے کانوں میں پاشا کی مایوسی بھری آواز آئی۔

”نہیں مہاراج..... بھگوان کے لیے ایسا مت کرو۔“ مگر اس کا فقرہ پورا ہونے سے پہلے اسے ایک زوردار دھماکا سنائی دیا۔ پاربتی کا ذہن ماؤف سا ہو گیا تھا۔ موبائل سے اب بھی ہلکی ہلکی آوازیں آرہی تھیں۔ کوئی دور سے بولا تھا۔

”سب خیریت ہے نا سر؟“

”ہاں خیریت ہے اندرا جاؤ۔“ ایک دوسری آواز سنائی دی

”کیا رہا؟“

”یہی دونوں تھے..... اپنے بھگوان کے پاس پہنچ گئے ہیں..... اب شاید اگلے جنم میں ہی ہمارے ہاتھ آئیں۔“

”عرفان!..... شوکت سے پتا کرو ان کے مشن کا کیا ہوا؟“

”جی سر۔“ کہہ کر وہی آدمی کسی سے فون پہ مستفسر ہوا ”شوکت کیا رہا؟“ اور دوسرے جانب کا جواب سن کر بولا۔

”گنڈ ہو گیا..... اسے لے کر گیٹ روم پہنچو ہم آرہے ہیں۔“

”اسے کہو ایک آدمی پاربتی کی نگرانی کے لیے بھی چلا جائے۔“ یہ آواز اسے ہوش کی دنیا میں لے آئی موبائل آف کرتے ہوئے

اس نے دائیں بائیں دیکھا۔ اخلاق اس کی طرف متوجہ تھا اس کے چہرے پہ دنیا جہان کی حیرانی چھائی ہوئی تھی۔ اسے کال منقطع کرتے دیکھ کر وہ مستفسر ہوا۔

”شائلہ کیا بات..... کس سے بات کر رہی ہو..... خیر تو ہے؟“

”آں..... ہاں..... ہاں۔“ وہ چونک گئی تھی۔

”شائلہ..... کون ہے یہ مہاراج..... تمہاری گفتگو مجھے بڑی عجیب لگ رہی تھی۔“

”مسٹر اخلاق!..... آپ کا بڑا شکریہ کہ آپ نے مجھے اتنے دن ٹھکانہ مہیا کیا..... اب آپ سے چھڑنے کا ٹائم آ گیا ہے میرے

بارے تمہیں تمہارے ہم وطن آکر بتادیں گے۔“ یہ کہتے ہی اس نے پاؤں میں چہل پہنتے ہوئے باہر کا رخ کیا اس کے پاس اتنا ٹائم نہیں تھا کہ وہ اخلاق کی غلط فہمی دور کرتی رہتی۔

”شائلہ..... شائلہ۔“ اخلاق نے وحشت بھرے لہجے میں پکارا مگر وہ سنی ان سنی کر کے دوڑتی چلی گئی زندگی بچانے کی جلد اس

کے اندر پوری شدت سے ابھرا آئی تھی۔ پاشا کی موت کا صدمہ اتنا زیادہ نہیں تھا کہ وہ اپنے دفاع سے غافل ہو جاتی۔ یہ خبر تو اس کے لیے خوشی کا باعث بنی تھی کہ اس وقت کوئی بھی اس کی گھرائی پہ حصّے نہیں تھا اور وہ اس کا بھرپور فائدہ اٹھانا چاہتی تھی۔ اس کا تیز طرار دماغ سرعت سے اس نتیجے پہ پہنچ چکا تھا کہ وہ غفلت اور نادانی میں سی آئی کے ہاتھوں استعمال ہوتی رہی تھی۔ یہی وجہ تھی کہ وہ ان کے چنگل سے نکل پائی تھی۔

وہ دوڑتے ہوئے بیرونی گیٹ تک آئی اور گیٹ سے باہر آتے ہی تیز تیز قدموں سے چلنے لگی وہ جلد از جلد وہاں سے دور نکل جانا چاہتی تھی۔ اخلاق اسے آوازیں دیتا ہوا محن تک اس کے پیچھے آیا اس کے گیٹ سے باہر نکلتے ہی اس کے ذہن میں جانے کیا آیا کہ وہ بھی گاڑی میں بیٹھ کر اس کے پیچھے ہو لیا وہ اسے ایک جانب تیز تیز قدموں سے جاتی دکھائی دی۔ گاڑی اس کے قریب لے جا کے وہ بولا۔

”شائلہ..... بیٹھو کہاں جانا ہے میں چھوڑ آتا ہوں۔“ اس کا التجا سہ لہجہ سن کر وہ کار کے قریب ہو کر بولی۔

”پلیز اخلاق تم چلے جاؤ تمھاری بہتری اسی میں ہے..... مجھے ایک سنا سمجھ کے بھلا دینا۔“

”شائلہ!..... گاڑی میں تم یہاں سے جلد نکل سکتی ہو..... اور میں وعدہ کرتا ہوں کہ جہاں کہو گی وہاں تمھیں چھوڑ کر واپس آ جاؤں گا مجھے پتا ہے کہ تمھارا تعلق کسی مجرم تنظیم سے ہے، تمھارا نام بھی شائلہ نہیں ہے مگر میں دل کے ہاتھوں مجبور ہو کر آخری دفعہ تمھارے کام آنا چاہتا ہوں، پلیز بیٹھ جاؤ دیر ہو رہی ہے یہ نہ ہو تمھارے دشمن یہاں پہنچ جائیں۔“

پاربتی ایک لمحے کے لیے جھجکی اور پھر اس کے ساتھ بیٹھ گئی۔

”شکر یہ..... کہاں جانا ہے؟“ وہ زخمی لہجے میں مستفسر ہوا۔

”بس یہاں سے نکلو۔“ وہ مختصر آ بولی اور اخلاق نے سر ہلاتے ہوئے گاڑی آگے بڑھادی کار میں خاموشی چھائی رہی دونوں سوچوں میں گم تھے کچھ دور آنے کے بعد وہ خاموشی توڑتے ہوئے بولی۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”بس یہیں اتار دو۔“

گاڑی روک کر اخلاق نے اپنی جیب سے پرس نکالا اور اس میں موجود ساری رقم نکال کر پاربتی کی طرف بڑھادی۔

”یہ رکھ لو کام آئیں گے اگر مزید پیسوں کی ضرورت پڑے تو میرا فون نمبر آپ کے پاس ہے کال کر لینا جہاں کہو گی رقم پہنچا دوں گا۔ اس کے علاوہ بھی میری کسی قسم کی مدد درکار ہو مجھے ہر دم تیار پاؤ گی، باقی یہ تو مجھے معلوم ہے کہ تیرا میرا ملاپ ناممکن ہے مگر پھر بھی ہمیشہ مجھے منتھر پاؤ گی ہمیشہ.....“ آخری الفاظ کہتے ہوئے اس کی آواز بھرا گئی تھی۔

پاربتی کے پاس ان جذباتی باتوں کا وقت نہیں تھا وہ جلد از جلد اس سے اور ہر اس چیز سے جس کی مدد سے سی آئی اسے تلاش کر سکتی تھی، دور جانا چاہتی تھی مگر اخلاق کی محبت دیکھتے ہوئے اس نے تسلی کے دو الفاظ بولنے ضروری سمجھے۔

”اخلاق صاحب! کاش میں تیری تمام خواہشات کو پورا کر سکتی..... مجھے مجبور سمجھتے ہوئے معاف کر دینا۔ اپنا خیال رکھنا.....“  
زندگی نے مہلت دی تو میں ایک دفعہ ضرور تمہاری مہربانیوں کا شکریہ ادا کرنے آؤں گی..... اور ہاں اگر کوئی سرکاری آدمی میرے بارے  
تفیش کرتا ہوا آئے تو جو قسمیں میرے بارے معلوم ہے اسے سب کچھ سچ سچ بتا دینا کوئی بات چھپانے کی ضرورت نہیں اسی میں تمہاری  
بہتری ہے..... گڈ بائی۔“ اس کے ہاتھ سے رقم لے کر اس نے اس کی تفصیلی پہ ایک بوسہ دیا اور گاڑی سے نیچے اتر گئی۔ جلد ہی وہ بازار کی بھیڑ  
میں گم ہو گئی تھی۔ جب تک وہ نظر آتی رہی اخلاق وہیں گاڑی روکے اسے دیکھتا رہا۔ وہ اس کی زندگی میں ایک خواب کی صورت داخل ہوئی  
تھی اور خواب تو ہوتا ہی ٹوٹنے کے لیے ہے۔

☆.....☆.....☆

وکرمل کے سے حاصل کی گئی معلومات کی روشنی میں عاطف نے مختلف مقامات پر چھاپے مار کر درجن بھر آدمی گرفتار کر لیے تھے  
۔ یہ بات اس کے لیے حد درجہ خوشی کا باعث بنی کہ پاشا کے تمام احکام و کرم کے واسطے سے ہی ان کے ماتحتوں تک پہنچتے تھے اس لیے وکرمل  
کے پاس تمام آدمیوں کے ایڈریس موجود تھے۔ پاشا کی لاش کو بھی وکرمل اور بلونت نے شناخت کر لیا تھا۔ پارٹی البتہ اس کے ہاتھ سے نکل  
گئی تھی اور اس میں سراسر اس کا اپنا قصور تھا اگر وہ ایک آدمی بھی اس کی نگرانی پہ مامور رکھتا تو وہ کبھی بھی بھاگ نہ سکتی۔

اس وقت وہ صدیقی صاحب کے آفس میں بیٹھا اسے تمام تفصیل بتا رہا تھا۔

”کوئی بات نہیں عاطف میاں..... وہ زیادہ دن چھپی نہیں رہ سکتی۔ اتنی بڑی کامیابی کے بعد چھوٹی موٹی ناکامیوں کو نظر انداز کر  
دیا جاتا ہے..... اس لیے اسے نظر انداز کرتے ہوئے تم بابر سلیم کے بارے کچھ سوچو کہ اس کا کیا کریں؟“

”دوبندے اس کی نگرانی کر رہے ہیں کل تک اسے اغواء کر لیں گے۔“

”یہ فیصلہ تو آپ لوگ بہت پہلے کر چکے ہو کہ اسے اغواء کرنا ہے..... بلکہ مجھے تو آپ نے بتایا تھا کہ اسے بلیک میل کرتے ہوئے  
اپنے پاس بلاتا ہے۔“

”جی سر!..... ارادہ تو کچھ ایسا ہی تھا مگر بیچ کے چند دن پاشا گروپ کی سرگرمیوں کی نظر ہو گئے ہیں اب دوبارہ سے اس کی نگرانی  
شروع کرائی ہے، بس آج کا دن ہے اس کے پاس کل انشاء اللہ وہ گیسٹ روم میں ہوگا۔“

”اوکے..... ڈش یو گڈ لک، بدرالدین صاحب کو میں تمام کارگزاری سنا دیتا ہوں آپ اپنا کام جاری رکھیں۔“

وہ ”جی سر۔“ کہتا ہوا صدیقی صاحب کے آفس سے نکل آیا۔ اس کے آفس میں عرفان اور عمران اس کے منتظر بیٹھے تھے صدیقی  
صاحب کے پاس جانے سے پہلے اس نے انھیں مشورے کے لیے بلایا تھا۔

”اسلام علیکم۔“ وہ اپنے آفس میں داخل ہوتا ہوا بولا۔



”ولیکم اسلام سر“ وہ دونوں اس کے استقبال کے لیے کھڑے ہو گئے۔

”سوری یار..... مجھے کچھ دیر ہو گئی۔“

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”کوئی بات نہیں سر۔“

”اچھا آپ لوگوں کو بلایا اس مقصد سے ہے کہ بابر سلیم کے بارے کچھ سوچا جائے..... اس کا مسئلہ کافی دنوں سے لٹک رہا ہے میرا خیال ہے کل اس سے بھی جھٹ لیا جائے؟ شوکت اور حمید کو میں نے اس کی نگرانی کے لیے بھجوا دیا ہے ویسے اس کی کوئی خاص ضرورت تو نہیں تھی کہ یہ نگرانی تو ہم پہلے بھی کرتے رہے ہیں۔ پھر بھی اس پہ ہاتھ ڈالنے سے پہلے میں نے مناسب سمجھا کہ ایک مرتبہ پھر اس کے معمولات کا جائزہ لے لیا جائے۔“

”ہم دونوں بھی اسی موضوع پر تبادلہ خیال کر رہے تھے۔“

”تو پھر کیا فیصلہ کیا؟“

”سر!..... ہمارا تو خیال ہے کہ لمبے بکھیڑے میں پڑنے کی بجائے اسے فون کر کے یہ دھمکی دے دیتے ہیں کہ وہ اتنی رقم لے کر اکیلا فلاں مقام پہ آ جائے اور ہم بلیک میل کرنے والا سارا مواد اس کے حوالے کر دیں گے۔“

”اس سلسلے میں پاشا گروپ کا طریقہ ذرا مختلف تھا..... اغوا برائے تاوان میں تو وہ مٹھی کے اقرباء سے فون پر بات کر لیتے تھے، ایسے کیسز میں وہ فون کی بجائے اپنا آدمی یا کوئی رشتہ چٹھی بھیج کر اپنا مطالبہ مطلوبہ فرد تک پہنچاتے تھے۔ اور ادائیگی کے طریقہ میں بھی مطلوبہ فرد کی مرضی ہوتی تھی کہ وہ جس طرح چاہے ان کا مطالبہ پورا کرے۔ یہ نیا طریقہ اسے شک میں بھی جتلا کر سکتا ہے۔ اگر اس نے اس ضمن میں کسی کو اپنا راز دار بنالیا تو اس ساری جدوجہد کا کوئی فائدہ نہیں رہے گا۔“

عرفان نے مشورہ دیتے ہوئے کہا ”کیوں نہ ہم نئے گاہک بن کر اس سے معاملہ طے کریں اس بہانے ہم اسے کسی بھی جگہ بلانے سے اس کی نظر میں مشکوک بھی نہیں ٹھہریں گے۔“

”نہیں..... دولت کے لیے وہ کبھی بھی یہ کام نہیں کرے گا..... اور اگر بالفرض ایسا ہو بھی جائے تب بھی وہ ہم پہ اعتبار کیوں کرنے لگا؟“

”ہم پاشا گروپ کے واسطے سے بات کر لیں گے۔“ عرفان اپنی بات پہ بھند تھا۔

”نہیں اس طرح معاملہ اور بھی الجھ جائے گا۔ وہ سمجھے گا کہ اب اس کا راز فاش ہو گیا ہے ہو سکتا ہے انتہائی اقدام کے طور پر ملک سے فرار ہونے کی کوشش کرے یا اپنے تعلقات کے بل پر اکڑ جائے۔ اور یہ تو آپ لوگ اچھی طرح جانتے ہو کہ پاکستان میں برسر اقتدار طبقہ قانون کو کیسے پامال کر رہا ہے۔“

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”اگر ایسی بات تھی تو پاشا گروپ نے اسے کیسے استعمال کیا؟“

”پاشا گروپ نے دولت نہیں بلکہ پارٹی جیسی حسین لڑکی کو استعمال کیا تھا۔ بابر سلیم..... قانون سے زیادہ اپنی حیا سوز وڈیوز اور تصاویر سے گھبرا گیا تھا؟“

”چلو ہم بھی اسی پرانے مواد کو استعمال کر لیتے ہیں۔“ عرفان اس سے متعلق ہو گیا۔

”یہی تو میں تمہیں سمجھانا چاہ رہا ہوں کہ اس جگہ نئی پارٹی کا طریقہ کام نہیں آئے گا۔“

”سر!..... کیوں نہ جو بندے گرفتار کئے ہیں ان میں سے، اس بندے کو استعمال کریں جو حقیقت میں بلیک میلنگ وغیرہ کرتا رہا ہو۔“ کافی دیر سے خاموش بیٹھے عمران نے گفتگو میں شرکت کی۔

ایک لمحہ سوچ کر عارف اس کے مشورے کو مسترد کر دیا۔ ”نہیں یہ ٹھیک نہیں اس طرح اسے آزاد کرنے کا رسک لینا پڑے گا اور ایسی صورت میں وہ لازماً فرار ہونے کی کوشش کرے گا۔ خواہ مخواہ کی ٹینشن..... البتہ یہ ہو سکتا ہے کہ آپ ایک مرتبہ پھر ان سے طریقہ کار سمجھ لو تا کہ بابر سلیم کو طریقہ کار بدلنے سے شک نہ ہو جائے اور اس کام کے لیے آدمی اپنا جائے گا بلکہ تم دونوں ہی جاؤ گے۔“

”بالکل ٹھیک۔“ عمران بولا اور وہ عارف سے اجازت لے کے جانے کے لیے کھڑے ہو گئے۔

☆.....☆.....☆

اخلاق کی نظروں سے اوجھل ہونے ہی پارٹی نے فیکسی پکڑی اور وہاں سے دور نکل آئی۔ سب سے پہلے تو اس نے مارکیٹ جا کر اپنے لیے نقاب خریدا۔ سابقہ تجربے کی بدولت اسے پتا تھا کہ سی آئی کے آدمی نقاب پوش خواتین کی حرکات پہ زیادہ غور کریں گے خصوصاً اکیلی نقاب پوش خواتین پر تو وہ خصوصی توجہ دیتے، مگر اس کے علاوہ جلدی میں وہ اور کچھ نہ سوچ سکی۔ اس کا ارادہ مستحکم حلیہ بدلنے کا تھا لیکن یہ کام وہ کوئی ٹھکانہ ڈھونڈنے کے بعد ہی کر سکتی تھی۔ پہلے تو اس نے کسی ہوٹل میں کمرہ لینے کا سوچا مگر اس کے لیے اسے نقاب اتارنی پڑتی ورنہ اس حالت میں وہ سب کی توجہ کا مرکز بن جاتی جو وہ نہیں بننا چاہتی تھی۔ اچانک اس کے ذہن میں کراچی کو عارضی طور پہ چھوڑنے کا خیال آیا کہ یہی ایک ایسی صورت تھی جس میں وہ سی آئی کی نظروں سے اوجھل رہ سکتی تھی گو وہ یہ بات اچھی طرح جانتی تھی کہ سی آئی کے آدمی ہر بڑے شہر میں موجود ہیں اور اسے اس کا بھی اندازہ تھا کہ ان کے پاس پارٹی کی تصویر اور ضروری کوائف بھی بھیج دیئے گئے ہوں گے لیکن ضروری نہیں کہ وہ بڑے شہر میں ہی جاتی۔ وہ کسی گاؤں دیہات میں چھپ کر بھی وقت گزار سکتی تھی۔ ایک لمحے کے لیے تو اس نے اٹلیا داپس جانے کا سوچا مگر اس طرح اسے دوبارہ ”را“ کے لیے کام کرنا پڑتا اور اپنی ڈیوٹی اسے معلوم تھی۔ عیاش پرست جنسی مریض، حرص و شہوت کے پتے ان پاپیوں کو لہاتے لہاتے وہ تھک پڑ گئی تھی اور اب کسی ایک کا ہو جانا چاہتی تھی اس کے لیے اسماعیل شاہ سے بڑھ کر کوئی نہیں تھا وہ پہلا مرد تھا جس کے لیے اس کے دل میں لطیف جذبات جاگے تھے وہ اس کے خوابوں کا مرکز تھا۔ وہ کوئی با عصمت دوشیزہ نہیں

تھی لیکن اب وہ اپنے شاہجی کے لیے سب کاموں ترک کرنے کا عہد کر چکی تھی۔ وہ جانتی تھی کہ دوران ٹریننگ کس طرح اس کی مصومیت کو قتل کر دیا جاتا تھا مگر اس کے باوجود وہ اسے چھوڑنے کا سوچ بھی نہیں سکتی تھی۔ اس کے جانے کی تاریخ پارہی کے دل پہ لکھی ہوئی تھی پندرہ ماہ کا وقت کافی طویل تھا لیکن جس طرح چند ماہ گزرنے کا پتا نہیں چلتا تھا اسی طرح باقی وقت نے بھی گزر جانا تھا۔ اس کی والہی کے وقت وہ کراچی والہی آجاتی اسے ڈھونڈنا اس صورت میں اتنا آسان کام نہیں تھا کہ اسے سی آئی کے ساتھ اپنے آدمیوں سے بھی بچنا پڑتا۔ البتہ یہ امید تھی کہ اتنے عرصے بعد سی آئی والے اسے بھلا چکے ہوں گے یا کم از کم اس کی تلاش ترک کر چکے ہوں گے۔ اور اسماعیل کو وہ اس کے دشمن فاضل خان کے قرب و جوار میں ڈھونڈ سکتی تھی کہ اس نے لازماً سب سے پہلے فاضل خان کو ہی ٹھکانے لگانا تھا۔

وہاں سے ٹیکسی میں بیٹھ کر وہ ریلوے اسٹیشن پہنچی، کیونکہ جتنی دیر ہوتی جاتی اس کے لیے خطرہ بڑھتا جاتا۔ اس کی خوش قسمتی کہ جب وہ اسٹیشن پہنچی کراچی سے راولپنڈی جانے والی گاڑی کی آمد میں چند منٹ رہ گئے تھے اکالوی کلاس کا ٹکٹ لے کے وہ گاڑی کا انتظار کرنے والی چند خواتین کے ہمراہ بیٹھ گئی۔ ایسے کہ کوئی بھی دیکھنے والا اسے ان خواتین کی ساتھی سمجھتا۔ اس نے راولپنڈی کا ٹکٹ لیا تھا مگر اس کا ارادہ راستے میں آنے والے کسی بھی مناسب مقام پہ اتر جانے کا تھا۔ گاڑی کے اسٹیشن پر آتے ہی کافی ہلچل مچ گئی تھی۔ نقاب پوش خواتین کی بھی کافی بڑی تعداد نظر آ رہی تھی جو اس کے لیے تسلی کا باعث بنی۔ مطلوبہ ڈبے میں سوار ہوتے وقت بھی اس نے اس بات کا خیال رکھا کہ وہ کسی بھی گمراہی کرنے والے کو اکیلے نہ لگے۔ اپنی نشست پہ بیٹھ کے وہ گاڑی چلنے کا انتظار کرنے لگی۔ اس کا سب سے بڑا مسئلہ رہائش اور رقم کا حصول تھا۔ اخلاق نے جو رقم اس کے حوالے کی تھی وہ اتنی نہیں تھی کہ زیادہ عرصہ تک اس کا ساتھ دے سکتی۔ اس رقم کے علاوہ اس کے پاس موبائل اور کانوں میں پڑے ہوئے سونے کے جھمکے ایسی چیز تھیں جنہیں بیچ کر رقم حاصل کی جاسکتی تھی۔ مگر اس نے اس مسئلے پہ زیادہ دیر سرکھانا بہتر نہ جانا کہ پہلے تو سی آئی سے جان بچانے کا مرحلہ تھا بعد میں جو ہوتا دیکھا جاتا۔

ایک لمبی سیٹی لگنے کے بعد گاڑی آہستہ آہستہ رینگنے لگی اور تھوڑی دیر میں ہی گاڑی نے سپیڈ پکڑ لی۔ اس ڈبے میں مردوں سے زیادہ خواتین نظر آ رہی تھیں، اس کے ساتھ بھی دو عمر رسیدہ خواتین اور ایک نوجوان لڑکی براجمان تھیں۔ جبکہ سامنے کی نشست پہ ان کے خاندان کے مرد بیٹھے تھے۔ پارہی نے خاموشی سے آنکھیں بند کر کے اپنی نشست سے ٹیک لگالی کہ وہ ان سے از خود بات چیت کی ابتداء نہیں کرنا چاہتی تھی۔

☆.....☆.....☆

”یس ہابر سلیم سہیلنگ۔“ عرفان کے کانوں میں ایک کرخت آواز گونجی۔

”مسٹر ہابر سلیم!..... میں بات کر رہا ہوں۔“ وہ نارمل لہجے میں بولا۔



”نام کو چھوڑو..... کام کی بات سنو۔ آج تو نے آفس سے ایک گھنٹا پہلے چھٹی کرنی ہے اور گاڑی خود ڈرائیور کرتے ہوئے ساحل سمندر کی طرف آنا ہے۔ راستے میں ہمارے دو ساتھی ملیں گے جن میں ایک کے ہاتھ میں کالے رنگ کا بریف کیس ہوگا۔ اس بریف کیس میں وہ سارا مواد موجود ہے جس کی تجھے اشد ضرورت ہے۔ تو نے انھیں 15 لاکھ کا ایک چیک لکھ کر دینا ہے جسے لے کر ایک آدمی نیچے اتر جائے گا اور چیک کیش کرا کے اپنے ساتھی کو فون پہ مطلع کر دے گا اور دوسرا بندہ بریف کیس گاڑی میں چھوڑتے ہوئے نیچے اتر جائے گا..... تمہارے کے لیے اچھی خبر یہ ہے کہ یہ آخری قسط ہے اس کے بعد ہم ہمیشہ کے لیے تجھے بھول جائیں گے۔“

چند لمحوں کی خاموشی کے بعد اس کی آواز آئی۔ ”میں کیسے یقین کر لوں کہ یہ آخری مرتبہ ہے۔“

”تمہیں کیسے یقین آئے گا؟“

”بھولی مرتبہ بھی تم نے یہی کہا تھا کہ یہ آخری مرتبہ ہے۔“

”غلط..... بھولی مرتبہ فون پہ بات نہیں ہوئی تھی اور ہم نے جو رقم تمہیں بھیجا تھا اس میں لکھا تھا کہ ہم کوشش کریں گے کہ یہ آخری مرتبہ ہو۔ جبکہ اب ہم حتمی طور پر وعدہ کر رہے ہیں کہ یہ آخری مرتبہ ہے..... ویسے تمہاری اطلاع کے لیے عرض ہے کہ ہم ہمیشہ کے لیے کراچی سے شفٹ ہو رہے ہیں اور ہمیں رقم کی اشد ضرورت ہے اس لیے تجھے زحمت دی ہے۔“

”مگر پندرہ لاکھ کی رقم زیادہ ہے، میں پہلے بھی کافی رقم ادا کر چکا ہوں اور اس کے ساتھ.....“ اس کی بات نامکمل ہونے کے باوجود مکمل تھی۔

”ہمیں اس کا اقرار ہے۔ اسی وجہ سے ہم نے کبھی تمہارے کسی مخالف سے ڈیل نہیں کی ورنہ..... تمہیں پتا ہے اس کے لیے یہ مواد کس قدر اہمیت کا حامل ہو سکتا ہے۔ باقی جہاں تک رقم کا تعلق ہے تو میرے خیال میں تمہارے نزدیک پندرہ لاکھ کی کوئی حیثیت نہیں جبکہ میں یہ وعدہ بھی کر رہا ہوں کہ یہ آخری مرتبہ ہے۔“

”مجھے تمہارے وعدے پہ اعتبار نہیں کوئی ایسی ضمانت دو جو میرے لیے قابل قبول ہو۔“

”چلو ٹھیک ہے ملاقات ہونے پہ اگر ہمارا آدمی آپ کو قائل نہ کر سکا تو آپ رقم کی ادائیگی نہ کرنا۔“

”کیا مطلب؟“

”مطلب واضح ہے..... تم انکار کر دینا۔“

”وہ پھر وہی پرانی دھمکی دہرائے گا۔“

”نہیں اب دھمکی نہیں دے گا تمہارے پچھلے تعاون کو نظر انداز نہیں کیا جاسکتا البتہ وہ مواد تمہارے حوالے نہیں کیا جائے گا۔“

”چلو ایک بار پھر آزمائیتے ہیں..... آپ اپنا آدمی بھیج دیں میں اسے چیک دے دیتا ہوں اس لیے

بکھیرے میں پڑنے کی ضرورت نہیں ہے؟“

”ضرورت ہے تو آپ کو بلایا ہے نا؟“ عرفان نے پلان ٹیل ہوتا دیکھ کر بات بدل لی۔ ”ورنہ پہلے کبھی زحمت دی ہے آپ کو؟“

”کھل کر بات کرو مسٹر کیا ضرورت ہے؟“

”یہ ڈیل ختم کر کے ایک نئی آفر تمہاری منتظر ہے اور اس مرتبہ بلیک میلنگ کا کھانا نہیں ہے تمہاری مرضی کا سودا ہوگا اور یاد رکھنا

اگر ڈیل ہوگئی تو تمہاری پانچوں گلی اور سرکڑا ہی میں ہوگا۔“

”مثلاً؟“ وہ اشتیاق سے مستفسر ہوا۔

”یہ فون پہ بتانے والی بات نہیں ہے۔“

”یہ علم تو آپ کو ہوگا ہی کہ مجھے دولت کی کوئی لالچ نہیں ہے؟“

”ہاں..... مگر یہ آفر ایسی نہیں جسے ٹھکرایا جاسکے؟“ اس نے سسپنس پیدا کرنے کی کامیاب کوشش کی۔

”کچھ اشارہ ہی دے دو؟“

”مثلاً مس یونیورس بھی تمہاری خدمت کے لیے بھیجی جاسکتی ہے۔ بولی وڈ کی سپر سٹارز بھی تمہارے بیڈ روم کی زیارت کو قابلِ فخر

جائیں گی۔ اور..... اور باقی ملاقات کے لیے بھی کچھ تفصیل رہنے دو۔“

”آپ کے بندے مجھے کہاں ملیں گے؟“

”آفس سے نکل کر اپنے گھر کے جانب آنی والی سڑک پہ سیدھے چلتے آؤ راستے میں ہمارے آدمی مل جائیں گے وہ تمہاری کی

گاڑی کا ماڈل، نمبر وغیرہ جانتے ہیں۔“

”ٹھیک ہے میں ایک بجے اپنے آفس سے نکلوں گا اس وقت تک کے لیے گڈ بائی۔“

”اوکے..... گڈ بائی۔“ کہتے ہوئے عرفان نے بھی فون بند کر دیا۔

”سر کیسا رہا؟“ اس وقت وہ عاطف کے آفس میں اکٹھے تھے پاشا گردپ سے بابر سلیم سے ڈینگ کے تمام طریقہ کار کے

بارے وہ تفصیل سے پوچھ گچھ کر چکے تھے اسی کو مد نظر رکھتے ہوئے عاطف نے عرفان کو بابر سلیم سے بات چیت کی ذمہ داری سونپی تھی۔

”گڈ..... بہت اچھا..... اب گیارہ بجتے والے ہیں ہمارے پاس ایک گھنٹا ہے اس دوران اپنی تیاریوں پہ نظر ثانی کر لو کوئی غلطی

نہیں ہونی چاہیے۔“

”انشاء اللہ نہیں ہوگی سر۔“ کہہ کر اس کے سامنے بیٹھے تمام افراد دفتر سے نکلتے چلے گئے۔

پارہی کبھی کراچی سے باہر نہیں نکلتی تھی اسے علم نہیں تھا کہ فرین کن راستوں سے جائے گی۔ اس نے راولپنڈی کا ٹکٹ لیا تھا اب راستے میں وہ کسی بھی جگہ اتر سکتی تھی۔ گھنٹے ڈیڑھ کے سفر کے بعد اسے اطمینان ہو گیا کہ اب وہ محفوظ ہے۔ اس اطمینان کے ساتھ بہت سے مسائل بھی منہ کھولے اس کی آنکھوں کے سامنے ناچنے لگے سب سے پہلے تو اسے یہ تعین کرنا تھا کہ وہ کہاں اترے جبکہ کراچی کے علاوہ وہ پاکستان کے کسی شہر سے بھی واقف نہیں تھی چند بڑے شہروں کے نام تو اسے یاد تھے مگر انھیں دیکھنے کا اتفاق اسے نقشے پہ بھی نہیں ہوا تھا۔ اس کا ارادہ کسی غیر اہم مقام پہ اترنے کا تھا جہاں خفیہ ایجنسی کا کوئی میٹ ورک کام نہ کر رہا ہو تا۔ اس احتیاط سے اس کے پکڑے جانے کا خدشہ تو کم ہو جاتا البتہ غیر اہم مقامات پہ سرچھپانے کے لیے کسی جگہ کا ڈھونڈنا کافی دشوار اور مشکل تھا اس نے قریباً سال بھر کا عرصہ چھپ کر گزارنا تھا اور اس کے لیے اسے رقم درکار تھی۔ یوں تو رقم کا حصول اس کے لیے نہایت آسان تھا لیکن اس نے عہد کر لیا تھا کہ اسماعیل شاہ کے علاوہ اب کوئی اس کی تنہائی کا ساتھی نہیں بنے گا۔

ٹرین کے پہیوں کی گڑ گڑاہٹ کے ساتھ بھانت بھانت کی بولیاں اس کی سماعتوں سے مکراری تھیں زبان کے معاملے میں وہ صرف اردو سے واقف تھی، کبھی کبھار اس کے منہ سے ہندی کا کوئی لفظ نکل جاتا لیکن یہ کوئی اتنی پریشانی کی بات نہیں تھی پاکستان کے اندر انڈین فلمیں دیکھنے والوں کی اکثریت تھی اور نوجوان نسل تا صرف کافی حد تک ہندی سے واقف تھی بلکہ روزمرہ کی بول چال میں بھی ہندی کے کافی الفاظ سننے کو مل جاتے۔

”بیٹی تم بھی لو نا.....؟“ اچانک اس کے کانوں میں ایک شفقت بھری آواز آئی۔ اس نے بولنے والی کی طرف دیکھا وہ اس سیٹ پر بیٹھی عمر رسیدہ عورتوں میں سے ایک تھی اور اسے کھانے کی دعوت دے رہی تھی رات کا اندھیرا چھا چکا تھا ٹرین کسی شیشن پہ کھڑی ہوئی تھی۔ ڈبے کے اندر پھیری والوں کی آوازوں کا شور مچا ہوا تھا۔ ایک اچھی بات یہ ہوئی تھی کہ اس خاندان کے مردوں نے آمنے سامنے کی دونوں سیٹوں کے ساتھ ایک بڑی سی چادر باندھ کر ان سیٹوں کو ایک علیحدہ کمین کی شکل دے دی تھی۔

”آپ کھائیں نا..... ماں جی۔“ وہ ماما کہنے لگی تھی کہ آخری لمحوں میں اس نے اپنی زبان پہ کنٹرول کر لیا۔

”ہم تو کھا ہی رہے ہیں بیٹی..... تم بھی ہمارے ساتھ شریک ہو جاؤ اللہ کا دیا بہت کچھ ہے۔“

موقع غنیمت سمجھتے ہوئے وہ بھی ان کے ساتھ شریک ہو گئی۔ اس مقصد کے لیے اسے نقاب اتارنا پڑا تھا۔ اس کی دلکش شکل ایسی نہیں تھی کہ مرد آسانی سے نظریں چرا سکتے۔ بڑے میاں کو چھوڑ کر تینوں جوان آدمی بزرگوں کی نظر بچا کر اس کے خوبصورت چہرے کو دیکھنے لگے۔ ایک نوجوان لڑکی بھی وہاں موجود تھی وہ بھی بڑی دلچسپ نظروں سے اسے گھورنے لگی وہ ان سے انجان بنی خاموشی سے کھانا کھاتی رہی۔ اگر وہ چاہتی تو ان میں سے کسی کو بھی اپنا گرویدہ بنا کر آسانی سے اس خاندان میں جگہ بنا سکتی تھی مگر ایک تو اس نے مردوں سے ہر قسم کے تعلقات نہ رکھنے کا فیصلہ کر لیا تھا اور سفر کے پہلے ہی قدم پہ وہ اپنے ارادے کے خلاف نہیں کر سکتی تھی دوسرا خواہ مخواہ کسی کے جذبات سے



کھیلنا بھی وہ مناسب نہیں سمجھتی تھی۔ اس سے پہلے اس کی زندگی کا مقصد ہی مردوں کے جذبات سے کھیلنا اور انھیں اپنا گرویدہ بنانا تھا پر اب وہ اس زندگی کو خیر باد کہہ چکی تھی۔

”بیٹی کہاں جا رہی ہو اکیلی ہو کیا؟..... کوئی مرد ساتھ نہیں ہے؟“ اسے کھانے کی دعوت دینے والی عمر رسیدہ خاتون ایک ہی سانس میں دو تین سوال پوچھ گئی۔

نوالا چہانے کے بہانے وہ کوئی مناسب جواب سوچنے لگی۔ بڑوں کے ساتھ تینوں نوجوان لڑکے بھی شدت سے اس کے جواب کے منتظر دکھائی دے رہے تھے وہ ان کی امنگوں پہ اوس ڈالتے ہوئے بولی۔

”ماں جی میرا خاوند اسٹیشن پہ مجھے لینے آئے گا..... یہاں ابو جان مجھے اسٹیشن پہ چھوڑنے آئے تھے۔ اب اوپر والے کے کرم سے اتنا اچھا ساتھ مل گیا تو میں اکیلی کہاں رہی؟“ وہ جان بوجھ کر جانے کے مقام کے بارے جواب گول کر گئی تھی۔ مگر خاتون نے دوبارہ اپنا سوال دہرایا۔

”جانا کہاں ہے بیٹی؟“

”مم..... ملتان.....“ اس کے منہ سے غیر ارادی نکلا۔

”اچھا..... ملتان میں کس جگہ تمھارا گھر ہے خوش قسمتی سے ہم نے بھی ملتان جانا ہے۔“

”یہ تو مجھے پتا نہیں.....“ کوئی التماسیدھا پتا بتا کر وہ خود کو مشکوک نہیں کرنا چاہتی تھی۔

”یہ کیا بات ہوئی؟“

”ماں جی پہلی مرتبہ وہاں جا رہی ہوں نا۔ میرا خاوند اسٹیشن پہ مجھے لینے آئے گا۔ اور آپ کس سلسلے میں کراچی آئے تھے۔؟“ وہ اس کے سوالوں سے جان چھڑانے کی غرض سے مستفسر ہوئی۔

”ایک شادی میں شرکت کی غرض سے آنا ہوا تھا بیٹی۔“

”اچھا ماں جی!..... ذرا تعارف تو کرا دیں اپنے خاندان کا؟“ پارٹی نے سوالات کے سلسلے کو طول دیا۔

”یہ ہے میری بیٹی مانیہ۔“ اس نے نوجوان لڑکی کی طرف اشارہ کیا۔ ”اور یہ میرے بیٹے عمیر، حیدر اور زبیر ہیں۔ ان کے ساتھ ان کے والد صاحب تشریف فرما ہیں۔ اور یہ ہیں میری نند۔“ اس نے اپنے ساتھ بیٹھی دوسری بوڑھی کی طرف اشارہ کرتے ہوئے کہا۔ ”ان کے خاوند اللہ بخشے پچھلے سال فوت ہو گئے ہیں اولاد کوئی ہے نہیں آج کل ہمارے ساتھ ہی رہتی ہیں۔“

”تو بچوں کی شادی وادی کا کچھ نہیں سوچا؟“ اس نے سوالات کا سلسلہ جاری رکھا۔

”بس بیٹی مناسب رشتوں کا انتظار ہے آپ کو تو پتا ہے کہ آج کل اچھے رشتے کتنی مشکل سے ملتے ہیں؟“

”آپ کی بات سو فیصد درست ہے ماں جی.....“ وہ اس کی تائید میں بولی اسی اثناء میں ریل گاڑی چل پڑی۔ کچھ دیر مزید اس کا انٹرویو لے کر وہ اٹھتے ہوئے بولی۔

”ماں جی اگر اجازت ہو تو میں تھوڑی نیند لے لوں؟“

”ہاں، ہاں بیٹی کیوں نہیں.....“ پارٹی کی سعادت مندی اسے اچھی لگی تھی۔ اس کے علاوہ کسی نے پارٹی سے بات چیت کی کوشش نہیں کی تھی۔ وہ برقعہ پہ چڑھ کر لیٹ گئی۔ اس کے سوالات سے جان چھڑانے کا اس سے اچھا بہانہ اسے نہیں سوچا تھا یوں بھی وہ مستقبل کے بارے کوئی لائحہ عمل سوچنا چاہتی تھی اور ایسا اسی وقت ممکن تھا جب اسے کوئی ڈسٹرب نہ کرتا۔

☆.....☆.....☆

”سر یہاں سے نکل پڑا ہے۔“ عاطف کو عمران کی آواز سنائی دی۔

”او کے ہم منتظر ہیں۔“ کہتے ہوئے اس نے رابطہ منقطع کیا اور عرفان سے بولا ”شکار اس طرف روانہ ہو گیا ہے۔“ جوں ہی اس نے سر ہلانے پہ اکتفا کیا تھا۔

تھوڑی دیر بعد عمران کی کال دوبارہ آئی۔ ”سر آپ کی لوکیشن سے پچاس گز کی دوری پہ ہے۔“ عمران چونکہ اس کے تعاقب میں تھا اور اسے عاطف پارٹی کی لوکیشن معلوم تھی اس لیے وہ انہیں ہل ہل کی خبریں دے رہا تھا۔

”عرفان دیکھو شکار نزدیک پہنچ گیا ہے۔“

”سر مجھے اس کی کار نظر آگئی ہے۔“ یہ کہتے ہوئے اس نے آگے بڑھ کر بابر سلیم کی کار کو رکنے کا اشارہ کیا۔ بابر نے بھی ان دونوں کو دیکھ کر کار سائیڈ پر کرتے ہوئے روک لی۔ عاطف فرنٹ سیٹ کا دروازہ کھولتے ہوئے بے تکلفی سے اس کے ساتھ بیٹھ گیا جبکہ عرفان پیچھے بیٹھ گیا تھا۔ ان کے بیٹھتے ہی بابر نے گاڑی آگے بڑھا دی۔

”یہ لیں چیک“ اس نے جیب سے ساٹن شدہ چیک نکال کر عاطف کی طرف بڑھایا۔ جسے لے کر عاطف نے عرفان کے حوالے کر دیا۔

”بینک کے پاس اترنا ہے؟“ وہ مستفسر ہوا۔

”نہیں سیدھے چلتے رہو..... آپ کو کسی سے ملانا ہے۔ اگر ڈیل ہوگئی تو ٹھیک ہے ورنہ آپ وہاں سے واپس چلے جانا اور جتنی دیر آپ اس سے بات کریں گے اتنی دیر میں ہم چیک کیش کرالیں گے۔“

”کون ہے وہ..... اور کہاں ملے گا؟“

”ہمارا ایک دوست ہے اور.....“ عاطف نے اسے گیسٹ ہاؤس کا پتا بتلاتے ہوئے کہا ”وہاں آپ کا منتظر ہے۔“

”میری مطلوبہ چیزیں لے آئے ہو؟“

”آف کورس.....“ عاطف نے گھٹنوں پر رکھے بیک کی طرف اشارہ کیا۔

”ہونہہ“ کہہ کر بابر خاموش ہو رہا۔ آدھے گھنٹے کی ڈرائیونگ کے بعد وہ گیسٹ روم پہنچ چکے تھے۔ گاڑی روک کر تینوں نیچے اترے۔

عاطف بولا ”گاڑی کی چابی ادھر دو“

”کیوں؟“ بابر سلیم کے منہ سے نکلا جو بآ عطف کا ہاتھ گھوما اور ایک زوردار تھپڑ اس کے چہرے پر پڑا۔

”تت..... تم..... یہ..... کیا..... مطلب ہے اس کا“ بابر سلیم کے ہونٹوں سے بے ربط الفاظ نکلے۔

”وہ بھی بتا دیتے ہیں پہلے چابی ادھر کرو۔“ عاطف زہر خند لہجے میں بولا۔ اسے اس قسم کی گندی مچھلیوں سے سخت نفرت تھی گاڑی

میں بھی وہ مشکل سے خود پہ ضبط کئے بیٹھا تھا ورنہ اس کا دل تو چاہ رہا تھا کہ وہیں پہ اس کی پٹائی شروع کر دے۔

”دیکھو تم معاندے کی خلاف ورزی کر رہے ہو، میں نے تمہارے تمام مطالبات پورے کئے ہیں۔“ بابر سلیم سنبھلتے ہوئے بولا۔

عاطف زہر خند لہجے میں بولا ”بیٹا جن کے مطالبات پورے کئے ہیں وہ بھی تجھے یہیں ملیں گے“

”کک..... کیا مطلب؟“ پہلی مرتبہ بابر سلیم کے چہرے پہ خوف کا تاثر ابھرا۔

”بتا دیتے ہیں..... ذرا کپڑے اتارنے کی زحمت کرو“

”آ..... آپ کیا کرنا.....“

”سوال نہیں.....“ اس مرتبہ اس کے چہرے پہ عرفان کا زوردار تھپڑ لگا۔

”یہ..... یہ..... تم اچھا نہیں کر رہے..... میں تم پہ کیس کر دوں گا..... مم..... میں.....“

مگر عرفان کے دوسرے تھپڑ نے اس کی بولتی بند کر دی۔ اسے پتا چل گیا کہ جو کہا جا رہا تھا اس پہ بے چوں و چراں عمل کرنے میں

عافیت ہے۔ وہ ہونٹ کانٹے ہوئے اپنا لباس اتارنے لگا تھوڑی دیر بعد وہ صرف اندرویز میں تھا۔

”عرفان تم یہ لباس اور گاڑی لے جاؤ اور کارروائی مکمل کرو۔“ اور عمران اور حمید جو اس اثناء میں وہاں پہنچ گئے تھے ان سے بولا

”اسے مہمان خانے میں لے جا کر ذرا اچھی خاطر تواضع کرو میں تھوڑی دیر تک آتا ہوں۔“

”جی سر۔“ کہہ کر عمران بابر سلیم سے بولا ”چل بھی۔“ اور بابر سلیم خاموشی سے اندرونی عمارت کی طرف بڑھ گیا۔

☆.....☆.....☆

آفس پہنچ کر عطف نے صدیقی صاحب کو تمام رپورٹ پیش کی اور پھر عرفان کا انتظار کرنے لگا اس دوران اسے پتا تھا کہ بابر

سلیم کی ٹھکانی ہوتی رہتی تھی خود اس کی بھی یہ خواہش تھی کہ اس کی اچھی خاطر مدارت ہونی چاہیے۔ گھٹنا، ڈیڑھ گھٹنا انتظار کے بعد عرفان

دروازہ کھٹکا کر اندر داخل ہوا۔



”اسلام علیکم سر! کام مکمل ہو گیا ہے۔“

”وعلیکم اسلام..... گڈ کسی کو شک تو نہیں ہوا یا کوئی اور نقصان؟“

”نہیں سر۔ میں نے گاڑی ایسی جگہ کھڑی کی تھی کہ باقی گاڑیاں ذرا فاصلے پہ تھیں..... بارود بھی اتنا لگایا تھا کہ صرف اس کی

گاڑی کو نقصان پہنچے، جولاں اس میں رکھی ہے وہ ناقابل شناخت ہو جائے اور اسے لباس سے ہی پہچاننا ممکن ہو سکے۔“

”دھماکے کے بعد جائزہ لیا تھا اس کی گاڑی کا؟“

”جی سر، لاش نہیں پہچانی جا رہی تھی..... البتہ گاڑی کی نمبر پلیٹ اور اس کے لباس میں موجود شناختی کارڈ وغیرہ سے ہی اس کی

پہچان آسانی سے ہو جائے گی۔“

”گڈ..... چلو پھر اس کی خبر لیتے ہیں..... ویسے عمران پارٹی نے اس کی اچھی خاطر مدارت کر لی ہوگی۔“

”چلیں سر“ عرفان مستعدی سے بولا اور وہ دونوں آگے پیچھے چلتے آفس سے باہر نکل آئے۔ تہہ خانے میں گھستے ہی ان کے

کانوں میں بابر سلیم کی چیخیں گونجیں۔ تہہ خانہ ساؤنڈ پروف تھا۔ بلکہ اس کا ہر کمرہ ساؤنڈ پروف بنایا گیا تھا۔ ابھی یقیناً عمران پارٹی نے کمرہ

بند کرنے کی زحمت نہیں کی تھی جس کی وجہ سے انھیں تہہ خانے میں گھستے ہی ان کی آوازیں آنی شروع ہو گئیں تھیں۔

بابر سلیم کی حالت کافی ناگفتہ بہ تھی عمران اور حمید نے اس کی تواضع میں کوئی کسر نہیں چھوڑی تھی۔ عاطف کو دیکھتے ہی ان کے ہاتھ رک

گئے تھے۔

”سر خدا کے لیے میری ان سے جان چھڑاؤ۔“ وہ عاطف کو دیکھ کر مگھلیا کر بولا۔ ”میں ہر قسم کی خدمت کے لیے تیار ہوں۔ آ

..... آپ حکم کر کے دیکھیں۔“

”فیل ایک دم فیل..... تمھاری کارکردگی بالکل زبرد پائی گئی۔“ عاطف اس کی بجائے عمران پارٹی سے مخاطب ہوا۔

”ابھی تک کی اس کی زبان چل رہی ہے اور ابھی تک یہ اس قابل ہے کہ ہمیں کسی قسم کی آفر کر سکے۔ میرا خیال ہے مجھے پرانے

جلا کو بلانا پڑے گا۔“ عاطف کی بات ایسی نہیں تھی کہ بابر سلیم چپکا بیٹھا رہتا۔ وہ موجودہ بندوں کی مار برداشت نہیں کر سکا تھا اس سے زیادہ

ظلم کا وہ تصور بھی نہیں کر سکتا تھا کجایہ کہ عاطف کی نظر میں وہ سب تشدد زدیر تھا۔

”جج..... خدا کے لیے..... بھائی صاحب۔ کیوں اتنا ظلم کر رہے ہو میرا قصور کیا ہے..... جب میں ہر قسم کے تعاون کے لیے تیار

ہوں؟“

”چلو پتا چل جاتا ہے تم کتنا تعاون کرتے ہو.....“ عاطف اطمینان سے اس کے سامنے پڑی ہوئی کرسی پہ بیٹھتے ہوئے بولا

۔ ”سب سے پہلے تو یہ بتاؤ کہ تم نے کون کون سے راز ملک دشمن عناصر کے حوالے کئے ہیں؟“

”مم..... میں..... نے.....۔“

”خیال رہے کوئی سوال دہراؤں گا نہیں غلط جواب کی صورت میں یہاں سے چلا جاؤں گا پھر تم جانو اور تمہارے یہ دوست۔“

”میں نے صرف دو فائلیں پاشا گروپ کے حوالے کی تھیں جو..... سے متعلق تھیں اس کے علاوہ میں انہیں پیسے وغیرہ تو دیتا رہا

ہوں لیکن کوئی ملکی راز ان کے حوالے نہیں کیا۔“

”تو یہ فائلیں کیوں ان کے حوالے کی تھیں؟“

”ان کے ہاتھ میں میری کمزوری آگئی تھی اور وہ مجھے بلیک میل کر رہے تھے۔“

”کون سی کمزوری؟“

”وہ..... وہ..... میں.....۔“

”ہاں ہاں بولو کہ میں نے منہ کالا کیا تھا اور اس کی باقاعدہ وڈیو اور تصاویر بنائی گئیں اور اسی وجہ سے تم ان کے ہاتھ چڑھ گئے

۔“ بابر سلیم نے شرمندگی سے سر جھکا لیا۔

”اچھا پاشا گروپ کے علاوہ تمہارے کسی اور پارٹی یا گروپ سے تعلقات رہے ہوں؟“

”نہن..... نہیں.....۔“

”میرا خیال ہے مجھے چلنا چاہیے۔“ عاطف نے اٹھنے کے لیے پرتولے۔

”بس..... صرف..... ایک پارٹی سے چھوٹی سی ڈیل ہوئی تھی۔“

”گنڈ..... پارٹی کا کوئی اندہ تھا..... اور ان سے ڈیل کرنے کی وجہ۔“

”ان کا ایک آدمی مجھے ملنے آیا تھا اور ان سے رر..... رے..... رقم لے کر.....۔“ مگر عاطف کے بھرپور تھپڑ سے اس کی بات

ادھوری رہ گئی۔

”حقیقت بتلاؤ۔“ وہ غرایا۔

”ایک لڑکی پسند آگئی تھی.....۔“

”وہ لڑکی دوبارہ کبھی نظر آئی؟“

”نہیں۔“

”او کے عمران!..... میں چلتا ہوں..... تمہارے پاس کل تک کا وقت ہے۔ کل اس کی زبان رکنی نہیں چاہیے۔ اور یہ تیرے لیے

آخری موقع ہے۔ ناکامی کی صورت میں تجھے اپنے پرانے کام پہ لوٹنا پڑے گا۔“ عاطف کھڑا ہو گیا۔

”پپ..... پلیز..... بھائی صاحب.....“ وہ گڑ گڑایا۔ ”میں نے سب کچھ سمجھ بتایا ہے۔“ مگر عاطف اس کی بات ان سنی کر کے عقوبت خانے سے باہر آ گیا عرفان بھی اس کے ساتھ تھا۔

☆.....☆.....☆

سورج نکلنے تک وہ برتھ پہ لیٹی رہی، ایک شیشن پہ گاڑی رکی لوگوں کی بات چیت سے اسے پتا چلا کہ گاڑی اس شیشن پہ آدھا گھنٹا رکے گی۔ گاڑی چلنے سے پانچ منٹ پہلے وہ ٹھٹھنے کے بہانے نیچے اتر گئی۔

”بیٹی دور نہ جانا گاڑی چلنے ہی والی ہے۔“ عمر رسیدہ عورت فکر مندی سے بولی۔

”ٹھیک ہے ماں جی۔“ وہ سعادت مندی سے بولی لیکن نیچے اترنے کے بعد اس نے تیز قدموں سے شیشن سے باہر کا رخ کیا۔ اس نے وہیں پہ سفر ترک کرنے کا ارادہ کر لیا تھا ٹرین کے سفر سے وہ اکٹا گئی تھی۔ گاڑی کے روانہ ہونے سے پہلے ہی وہ اس شیشن سے باہر آ گئی۔ اس شیشن سے باہر ایک رکشے میں بیٹھ کر اس نے اسے بس اڈے جانے کو کہا۔ اسے علم تھا کہ بس اڈہ اہر شہر میں ہوتا ہے۔ رکشے والے نے بھی خاموشی سے سر ہلاتے ہوئے رکشہ سٹارٹ کیا اور چل پڑا۔ اڈے سے باہر ہی ایک لوکل نظر آنے والی بس کے قریب اس نے رکشہ روکا کر، کرایہ ادا کیا اور بس میں گھس گئی۔ بس تقریباً بھرنے کو تھی ایک بوڑھی عورت کے ساتھ خالی جگہ دیکھ کر وہ بیٹھ گئی۔ کنڈیکٹر ایک لے میں کوٹ، کوٹ کی آوازیں لگا رہا تھا۔ تھوڑی دیر بعد ہی بس میں حل دھرنے کی جگہ نہ رہی۔ بس کے چلتے ہی کنڈیکٹر کرایہ اکٹھا کرنے لگا۔ دوسروں کی دیکھا دیکھی اس نے بھی کوٹ کا نام لے کر سوکانوٹ کنڈیکٹر کی طرف بڑھادیا۔ مطلوبہ رقم کاٹ کر کنڈیکٹر نے بتایا اس کے جانب بڑھایا جو اس نے پرس میں ڈال لیا۔ کوٹ کے آنے تک بس نے کئی سٹاپ کئے۔ کوٹ آخری سٹاپ تھا۔ بس کے رکتے ہی تمام سواریاں نیچے اترنے لگیں۔ وہ بھی بس سے باہر آ گئی۔ کوٹ ایک درمیانہ قصبہ دکھائی دے رہا تھا پارٹی وہاں تک آ تو گئی تھی مگر اسے سمجھ میں نہیں آ رہی تھی کہ کیا لائحہ عمل اختیار کرے کچھ دیر سوچنے کے بعد وہ ایک سمت کو چل پڑی۔ اسے سر چھپانے کے لیے کسی ٹھکانے کی تلاش تھی مگر وہ ٹھکانہ اسے کہاں ملے گا یہ لائیکل مسئلہ تھا۔ کوئی مرد ساتھ ہوتا تو وہ اس قصبے میں بھی کرائے کا کوئی مکان ڈھونڈ سکتی تھی۔ اب اکیلی عورت کیا بہانہ کرتی۔ اگر ترقی یافتہ شہر ہوتا تو وہ ہوٹل میں بھی کمرہ لے کے رہ سکتی تھی۔ آخر اس نے سوچا کہ کسی کو اپنی مظلومیت کی جھوٹی کہانی سنا کر اس کے گھر میں رہنے کی کوشش کرے۔ اس ضمن میں کسی متمول شخص کا مکان تلاش کرنے کی ضرورت تھی ورنہ تو غریب پچارے اپنے بچے نہیں پال سکتے اس کی مہمان نوازی کیا کرتے۔

مکانات کا سلسلہ شروع ہوتے ہی اس کی نگاہ ایک پختہ حویلی پر پڑی اور اس نے وہیں قسمت آزمائی کا فیصلہ کر لیا۔ پہلے تو اس کا ارادہ بغیر دستک دیئے اندر گھسنے کا تھا مگر پھر کتے کے ڈر سے اس نے دروازہ کھٹکھٹانا مناسب سمجھا۔ ایک بوڑھے سے شخص نے دروازہ کھول کر سندھی زبان میں ظاہراً اس کی آمد کا مقصد پوچھا تھا۔ وہ سندھی زبان سے بالکل نا بلد تھی لیکن اسے کراچی میں کئی دفعہ وہ یہ بولی سننے کا



اتفاق ہو چکا تھا اس لیے اسے یہ پتا چل گیا کہ وہ بوڑھا سندھی زبان بول رہا ہے مگر کیا کہہ رہا ہے یہ وہ اندازہ ہی لگا سکتی تھی کہ اس سے اس کی آمد کا مقصد پوچھ رہا ہوگا۔

”گھر کے مالک سے ملنا ہے باباجی۔“

”وڈیرے سائیں نال ملتا ہے۔“

”جی.....جی۔“ اس نے اثبات میں سر ہلایا۔

”آؤ۔“ بوڑھے نے ایک طرف ہو کر اسے اندر آنے کا راستہ دیا۔ اور اس کے اندر داخل ہوتے ہی دروازہ بند کر کے اسے اپنی رہنمائی میں حویلی کی اندرونی عمارت کی طرف لے جانے لگا۔ حویلی کا صحن کافی وسیع تھا اسے چند عورتیں مختلف کام کرتی نظر آئیں لباس سے صاف پتا چل رہا تھا کہ وہ ملازمائیں تھیں۔ بوڑھا اسے لے کر ایک خوبصورت سی خواب گاہ میں داخل ہوا جس میں ایک شخص سینے تک کھبل اوڑھے بڑے سے ٹکے کے سہارے لیٹا ہوا تھا۔ اس کے انداز سے ہی واضح تھا کہ وہ بیمار ہے۔ بوڑھے ملازم کے ساتھ ایک برقع پوش خاتون کو دیکھ کر اس کے چہرے پہ حیرانی یا تردید کے آثار ظاہر نہ ہوتے دیکھ کر پاربتی نے اندازہ لگایا کہ وہ اسے اپنی بیمار دار بچہ رہا تھا۔ اسے کمرے میں چھوڑ کر بوڑھا باہر نکل گیا۔

وڈیرے نے چارپائی کے سامنے پڑے موڑھے کی طرف اشارہ کر کے کچھ کہا۔ پاربتی کو اس کے کہنے سے زیادہ اس کے اشارے سے پتا چلا کہ وہ اسے بیٹھنے کا کہہ رہا ہے۔

وہ ”شکریہ“ کہتے ہوئے موڑھے پہ بیٹھ گئی۔ وڈیرا سے پہچان نہیں سکا تھا اس لیے اس کے جانب سوالیہ نظروں سے گھورنے لگا۔

”وڈیرا سائیں میں ایک مظلوم عورت ہوں اور آپ کے پاس پناہ لینے آئی ہوں۔“ پاربتی نے بوڑھے کے منہ سے سنا ہوا وڈیرا سائیں دہرا کر تمہید باندھی ”میں سندھی زبان نہیں بول سکتی اگر آپ کو اردو کی سمجھ آتی ہے تو میں آپ کو اپنی کہانی سنانا چاہتی ہوں۔“ یہ کہتے ہوئے اس نے اپنے دلکش چہرے سے نقاب بھی ہٹا دی تھی۔

”اگر مظلوم ہو تو بغیر اپنی کہانی سنائے تیرے لیے اس حویلی کے دروازے کھلے ہیں بیٹی۔“ وڈیرا شستہ لہجے میں بولا۔ ”تم جب تک چاہو یہاں رہ سکتی ہو۔“

اس کا ہمدردانہ لہجہ سن کر پاربتی کی آنکھوں میں آنسو آ گئے تھے۔ اس گئے گزرے دور میں بھی وہ اتنے اعتماد کا مظاہرہ کر رہا تھا۔

”مظلوم تو ہوں وڈیرا سائیں۔“ پاربتی کے لہجے میں حقیقت کی جھلک تھی اس وجہ سے کہ وہ دل سے خود کو مظلوم سمجھ رہی تھی۔ دوسرا اس کا ارادہ چونکہ کسی قسم کی دھوکا دہی کا نہیں تھا اس لیے اس کا انداز سادگی اور سچائی لیے ہوئے تھا۔

اس مرتبہ وڈیرے نے اس کی بات کا جواب دیئے بغیر چارپائی کے ساتھ لگا ہوا بٹن دبایا۔ گھنٹی کی آواز سننے ہی وہی بوڑھا اندر

داخل ہوا۔

”وڈیرے نے سے سندھی میں کوئی ہدایات دیں جس میں پارٹی کے لیے صرف ایک نام فاطمہ پڑا تھا۔ وہ بوڑھا۔“ جی سائیں۔“  
کہہ کر وہ غائب ہو گیا۔

”فاطمہ میری بیٹی ہے، تیری ہم عمر ہوگی۔ پانچ جماعتیں بھی پڑھ رکھی ہیں۔ تجھے دیکھ کر بہت خوش ہوگی۔“  
”وڈیرا سائیں میں نے چودہ جماعتیں پڑھ رکھی ہیں میں اسے آگے پڑھاؤں گی۔“  
”بیٹی!..... آج کے بعد مجھے وڈیرا سائیں نہیں بلکہ چچا کہنا اور سمجھنا ہے۔ دوسرا اگر پڑھانا ہی ہے تو فاطمہ کے چھوٹے بھائی تنویر کو پڑھا دیا کرنا۔ کبھت پچھلے سال بھی دسویں میں فیل ہو گیا تھا۔“  
”اسے بھی پڑھا دیا کروں گی چچا جان۔“

”جیتتی رہو بیٹی..... اور اس گھر کو اپنا گھر سمجھنا میں نے ملازم کو بھی یہی بتایا ہے کہ تم میرے عزیز دوست کی بیٹی ہو پڑھتی ہو اور یہاں چھٹیاں گزارنے آئی ہو۔ اب تو اس بات میں کوئی شک نہیں رہے گا جب تم تنویر کو پڑھاؤ گی۔ بلکہ گھر والی عورتوں کو میں نے یہی بتانا ہے کہ تمہیں میں نے تنویر کی پڑھائی کے لیے خود بلایا ہے۔“

وڈیرے کی باتیں سن کر پارٹی کا دل خوشی سے بھر گیا۔ اس کے وہم و گمان میں بھی نہیں تھا کہ اسے چھپنے کے لیے اتنی اچھی جگہ مل جائے گی۔ اچانک اس کے دل میں یہ اندیشہ جاگا کہ کہیں سی آئی والے اس کی فوٹو اخبار میں شائع نہ کر دیں۔ لیکن اس کے ساتھ اس نے یہ سوچ کر خود کو تسلی دی کہ اسے دور دراز قصبے میں اخبار نہیں آتا ہوگا اور اگر آتا بھی ہو تو کوئی مقامی اخبار ہی ہوگا۔

”آپ کی بڑی مہربانی چچا جان آپ نے میرے ساتھ مہربانی کا سلوک کیا۔ شاید میں آپ کا یہ احسان زندگی بھر نہ اتار سکوں۔“  
”ہنگی چچا بھی کہتی ہے اور احسان بھی سمجھتی ہے، آئندہ میرے سامنے ایسی باتیں نہ کرنا.....“ اسی وقت بوڑھے ملازم نے اندر داخل ہو کر وڈیرے کو سندھی میں کچھ کہا

”ٹھیک ہے نورل تم جاؤ۔“ اور وہ سلام کرتے ہوئے باہر نکل گیا۔

”اپنی بیٹی کا نام تو میں نے پوچھا ہی نہیں ہے؟“

”میرا نام شہزادی ہے چچا جان۔“ وہ جلدی سے بولی اور اس نام کے ساتھ ہی اس کے دماغ میں اسماعیل شاہ کی یاد تازہ ہو گئی جس نے اس کی آنکھوں میں نمی سی بھری۔

”جس نے بھی رکھا ہے جن کا نام رکھا ہے۔ تم ہو بھی شہزادیوں کی طرح بیٹی.....“ وڈیرا تعریفی لہجے میں بولا۔

”وہ اب اس دنیا میں نہیں ہے چچا جان۔“ پارٹی پاشا کو یاد کر کے دکھی ہو گئی تھی۔ اس کی کیفیات کو محسوس کرتے ہوئے وڈیرا اس

کاؤہن ہٹانے کی غرض سے بولا۔

”بیٹی!..... کوئی سامان بھی ہے ساتھ یا خالی ہاتھ ہو۔“

”پاس، کچھ بھی نہیں ہے چچا جان۔“

”چلو سب کچھ مل جائے گا اللہ کا دیا سب کچھ ہے اس گھر میں۔“ کہتے ہوئے وڈیرے نے ملازم کو بلانے کے لیے ایک مرتبہ پھر گھنٹی بجائی اور نورل کے آنے پر اسے کہا۔

”فاطمہ کو یہاں بھیجو۔“ وہ سر ہلاتے ہوئے واپس مڑ گیا۔ چند لمحوں بعد ایک خوبصورت سی لوجوان لڑکی اندر داخل ہوئی۔

”سلام ادا سائیں۔“

”جیتتی رہو بیٹی۔“ وڈیرا اسے دعا دیتے ہوئے اپنی زبان میں کچھ سمجھانے لگا۔ اس دوران وہ دلچسپ نظروں سے پارٹی کے جانب دیکھتی رہی۔ پارٹی کو اس کی آنکھوں میں سوائے خلوص و محبت کے اور کچھ نظر نہ آیا۔ باپ کی بات ختم ہوتے ہی وہ ٹوٹی پھوٹی اردو میں بولی۔

”آئیں دیدی میں آپ کو کمرہ دکھا دوں۔“

”جاؤ بیٹی فاطمہ تجھے سارے گھر والوں سے ملا دے گی۔“ اور پارٹی وڈیرے کو سلام کہتے ہوئے فاطمہ کی قہقہہ میں چل پڑی۔

☆.....☆.....☆

”سر! بابر سلیم سے کوئی کام کی بات معلوم نہیں ہو سکی..... اب بتائیں اس کا کیا کریں؟“ عاطف اس وقت صدیقی صاحب کے آفس میں تھا۔

”اچھی طرح کھنگال تو لیا ہے نا؟“

”جی سر! پاشا گروپ کے علاوہ ایک دوسری پارٹی سے بھی اس کی ڈیل ہوئی تھی لیکن اس پارٹی کے کسی بندے سے وہ واقف نہیں۔ یہ ڈیل بھی خبیث نے ایک لڑکی کی وجہ سے کی تھی اور اب اسے لڑکی کا بھی اندھا معلوم نہیں۔“

”پارٹی کے جس جس فرد سے اس کی ملاقات ہوئی ہے اور جس کی شکل سے یہ واقف ہے اس کی تصاویر تو مصور سے بنوائی تھیں شاید کسی اپنے آدمی کے سامنے چڑھ جائیں۔ اور نہیں تو لڑکی کے خدو خال تو اس کے پیارؤہن میں لازمی ہوں گے۔“

”بجا فرمایا۔“ عاطف ہنستے ہوئے بولا۔ ”اسے صرف لڑکی کی شکل ہی یاد تھی اور اس کی تصویر میں بنوا چکا ہوں۔ اب اس کا کیا کریں۔“

”تو نے خود بھی کچھ سوچا ہوگا؟“ صدیقی صاحب نے گیند اس کے کورٹ میں پھینکی۔

”میرے پاس تو معافی کی گنجائش نہیں ہے سر..... اور ویسے بھی گھر والوں اور عزیز واقارب کے لیے وہ مرچکا ہے اخبار میں اس



کی موت کی خبر شائع ہو چکی ہے۔“

”چلو ٹھیک ہے بدرالدین صاحب سے پوچھ لیتے ہیں۔“

”میری چھٹی کا بھی پوچھ لینا سر۔“

”یار تم گھر والوں کو ادھر ہی لے آؤ نا؟“ صدیقی صاحب مسکرایا۔

”سرا..... میں نے کراچی میں مستقل نہیں رہنا تین چار سال کے بعد میری پوسٹنگ آجائے گی دوسرا آپ کو پہلے بھی بتایا ہے کہ

ای جان یہاں آنے پر راضی نہیں وہ اپنا آبائی گاؤں نہیں چھوڑنا چاہتی۔“

”جب شادی کر لو گے پھر کیا کرو گے؟“

”جواب کر رہا ہوں سر۔“ عاطف نے مسکراتے ہوئے جواب دیا۔

”پتا نہیں کیا دیکھا ہے آئی نے مری میں، کراچی، لاہور، اسلام آباد جیسے ترقی یافتہ شہروں کو چھوڑ کر ایک چھوٹے سے گاؤں میں

خوش ہے جہاں زندگی کی بنیادی سہولتیں بھی میسر نہیں۔“

”اس کے باوجود پورے پاکستان کے لوگ وہاں سیر و تفریح کے لیے کھینچے جاتے ہیں۔“ عاطف نے مری کی وکالت کی۔

”جیسے آپ کی مرضی..... ہائے داوے کتنی چھٹی جانا ہے؟“

”مہینہ تو جاؤں گا نا سر؟..... فی الحال کوئی ضروری کیس بھی نہیں ہے اگر کوئی ایسا مسئلہ ہو گیا تو بلا لینا۔“

”پاشا گروپ کے آدمیوں سے کوئی مزید معلومات ملی؟“

”نہیں سر ان کا سرغذا گرہا تھا آجانا تو شاید دوسرے شہروں میں موجود ان کے بندے بھی پکڑے جاتے مگر اب مشکل ہے۔“

”پارہتی کا بھی کوئی سراغ نہیں ملا؟“

”جی سر..... میرا خیال ہے وہ سرحد پار جا چکی ہے۔“

”وکر م سے عمر کوٹ میں موجود سرحد پار کرانے والے گائیڈ کے ہارے جو معلومات ملی تھیں.....؟“

”وہ گرفتار کر لیا گیا ہے سر۔“

”پھر پارہتی کیسے سرحد پار جا سکتی ہے؟“

”ویسے ہی میرا اندازہ تھا۔“

”اس کی تصویر اخبار میں دے دی گئی تھی۔“

”اس کا کوئی خاص فائدہ نظر نہیں آ رہا..... عورت ذات ہے برقع لے کر آسانی سے گھوم پھر سکتی ہے۔ البتہ اس کی تصاویر اور بائو

ڈیٹا تمام یونٹوں کو بھجوا دیا ہے پاکستان میں ہوئی تو کبھی نہ کبھی ہاتھ آ ہی جائے گی۔“

”بہر حال دیکھ لیتے ہیں..... جاتے ہوئے راجہ ڈیشان کو اپنی ڈیوٹیاں سمجھا دینا تمہارے بعد یہ سب کچھ اسی کو سنبھالنا پڑے گا اور میں جا کر بدرالدین صاحب کو ساری صورت حال سے آگاہ کرتا ہوں۔“

”ٹھیک ہے سر۔“ عاطف جانے کے لیے اٹھ کھڑا ہوا۔

☆.....☆.....☆

پاربتی تھوڑی دیر میں ہی فاطمہ سے گھل مل گئی تھی۔ وڈیرے کے دو ہی بچے تھے فاطمہ اور اس سے چھوٹا بھائی تنویر۔ فاطمہ نہایت سادہ۔ ہمدرد اور دردمند دل رکھنے والی لڑکی تھی اس کے دل میں گاؤں کے وڈیرے کی بیٹی ہونے کا کوئی احساس نہیں تھا پاربتی کو اس نے سارے خویلی کی سیر کرانے کے ساتھ تمام ملازموں اور اپنی ماں سے بھی ملا دیا تھا۔ اس کا بھائی تنویر گھر میں حاضر نہیں تھا وہ شاید سکول گیا تھا۔ اپنا کمرہ بھی پاربتی کو کافی پسند آیا۔ وڈیرے نے گھر والوں کے سامنے اس کا تعارف اپنے دوست کی بیٹی کے طور پر کرایا تھا اس لیے اسے کسی قسم کی بہانہ بازی کی ضرورت نہیں پڑی تھی۔

اس وقت وہ فاطمہ کے ساتھ اس کے کمرے میں بیٹھی تھی کہ دروازہ کھولتے ہوئے ایک لڑکا اندر داخل ہوا۔ پاربتی اسے دیکھتے ہی پہچان گئی کہ وہ فاطمہ کا بھائی ہوگا۔ قد کاٹھ میں وہ سکول کی بجائے کالج کا سٹوڈنٹ دکھائی دے رہا تھا۔

”باجی میں.....“ وہ فاطمہ کو کچھ کہنے لگا تھا کہ اس کی نظر بہن کے ساتھ بیٹھی پاربتی پہ پڑی اور وہ جھجک کر خاموش ہو گیا۔

”آؤ تنویر! اسے دیکھتے ہی فاطمہ چبکی۔“ ان سے ملو یہ تمہاری استانی ہیں شہر سے تمہیں امتحان کی تیاری کرانے آئی ہیں۔“

”سلام میڈم۔“ وہ آہستگی سے بولا۔ پاربتی نے سر ہلا کر اس کے سلام کا جواب دیا۔ وہ اپنی بہن سے سندھی میں بات چیت کرنے لگا۔

”ٹھیک ہے میں ابو سے کہہ دیتی ہوں مگر آٹھ بجے تک واپس آ جانا۔“ فاطمہ نے شاید پاربتی کی وجہ سے اردو میں جواب دیا تھا۔

اور تنویر سر ہلا کر کمرے سے باہر نکل گیا۔

”ویدی میں ایک منٹ میں آئی۔“ فاطمہ کمرے سے نکل گئی۔ تھوڑی دیر بعد واپس آ کر بولی۔

”تنویر نے ساتھ والے گوٹھ میں کرکٹ کا میچ کھیلنے جانا تھا چونکہ ابو سے بات کرتے ہوئے گھبراتا ہے اس لیے مجھ سے پوچھنے آ گیا۔“

”کیا..... انکل اتنے سخت طبیعت ہیں؟ اور اس نے ماں کو کیوں نہیں بتایا؟“ پاربتی کے لہجے میں حیرت تھی۔

”ایسی کوئی بات نہیں..... اصل میں میٹرک کے امتحان میں فیل ہونے کے بعد ابو نے اس کے کھیلنے پہ پابندی لگا دی تھی نا اس

لیے۔ ورنہ تو ابوجیسا نرم طبیعت اور ٹھنڈے مزاج کا آدمی پورے گوتھ میں نہیں ہے۔ باقی ابوجان مجھ سے بہت محبت کرتے ہیں اور میری کوئی بات بھی نہیں ٹالتے اس لیے یہ عموماً میرے پاس ہی آتا ہے۔“

”ایک بات پوچھوں ناراض تو نہیں ہوں گی آپ؟“

”بے دھڑک ہو کے پوچھو دیدی۔“

”میرے اندازے کے مطابق آپ کی عمر تیس چوبیس سال ہوگی۔ اس ناتے آپ کو اب تک شادی کر لینی چاہیے تھی..... یوں

بھی سندھ میں کم عمری کی شادی کا رواج ہے۔“

”میری منگنی تایا کے لڑکے کے ساتھ ہو چکی ہے۔ وہ ایم بی بی ایس کر رہا ہے اس کا کہنا ہے کہ جب تک اس کی تعلیم مکمل نہیں ہو

جاتی وہ شادی نہیں کرے گا۔“

پاربتی مسکرا کر بولی ”خیال رکھنا میڈیکل کے شعبے میں عورتوں سے ملنے جلنے کے مواقع بہت زیادہ ہوتے ہیں کہیں وہ کسی اور سے

دل نہ لگا بیٹھے۔“

”وہ ایسا نہیں ہے دیدی۔“ فاطمہ شرما گئی تھی۔ ”مجھ سے بہت محبت کرتا ہے روزانہ صبح کو اٹھتے اور رات کو سوتے وقت مجھے فون

ضرور کرتا ہے۔“

”تنویر کی منگنی وغیرہ کی ہے کہ نہیں۔“

”نہیں دیدی!..... شاید میسرک کے بعد ہو جائے۔“ اور پاربتی سر ہلا کر رہ گئی۔ عام گھریلو معاملات کے متعلق باتیں کرنا اسے

بہت اچھا لگتا تھا۔ وہ جس شعبے سے تعلق رکھتی تھی اس میں شادی کرنے اور گھریلو کاموں کا کوئی تصور نہیں تھا۔ لڑکی جب تک پر شباب رہتی اسے

چارے کے طور پر استعمال ہونا پڑتا اور جب اس کی جوانی ڈھل جاتی تو اسے قبول کرنے کے لیے کوئی تیار نہ ہوتا۔ ملک و قوم کی خاطر

بھارت کی بیٹیاں یہ کام کر گزرتی تھیں اور پاربتی بھی ان میں سے ایک تھی مگر اسماعیل شاہ کی محبت نے اس کی دل کی دنیا بدل دی تھی۔ اسی وجہ

سے پاشا کی موت کے بعد اس نے وطن واپس نہ جانے کا فیصلہ کیا تھا اسے امید تھی کہ اسماعیل شاہ اسے اپنا لے گا وہ اسے اپنانے پر راضی نہ

ہوتا تو بھی وہ اس کے ساتھ بغیر شادی کئے رہنے پہ تیار تھی۔ اس طرح کم از کم مختلف قسم کے ناپسندیدہ افراد سے تو اس کی جان چھوٹ جاتی۔ ان

بوڑھے ہوس پرست گدھوں سے وہ تنگ آ چکی تھی۔

”دیدی آپ نے بھی اب تک شادی نہیں کی؟“ فاطمہ کا استفسار اسے سوچ کی دنیا سے باہر لے آیا۔

”میں بیوہ ہوں..... شادی کے چند دن بعد ہی میرا شوہر ایک ایکسڈنٹ میں جان بحق ہو گیا تھا۔“

”اوہ.....“ فاطمہ نے افسوس سے سر ہلایا۔



”اچھا فاطمہ میں اب تھوڑا آرام کرنا چاہتی ہوں۔“

”ٹھیک ہے دیدی آپ آرام کریں رات کو گپ شپ کریں گے۔“ اور پاربتی وہاں سے اٹھ کر اپنے کمرے میں آ کر لیٹ گئی۔ فی الحال اسے کسی قسم کا غم نہیں تھا۔ چھپنے کے لیے اتنے اچھی جگہ کا ملنا اس کے وہم و گمان میں بھی نہیں تھا سب سے بڑھ کر گھر میں کوئی ایسا مرد نہیں تھا جو اس کے حسن و شباب پہ بری نظر ڈالتا۔ وڈیرا بوڑھا اور بیمار تھا جب کہ اس کا بیٹا گونو جوان تھا مگر پاربتی سے کافی کم عمر تھا اس لحاظ سے اس نے مردوں کی قربت سے احتراز برتنے کا جو عہد کیا تھا اس پیمان کو کوئی خطرہ نہیں تھا۔ بستر پہ لیٹنے کے چند لمحے بعد ہی وہ گہری نیند سو گئی تھی۔

اس کی آنکھ فاطمہ کے جگانے پہ کھلی۔

”دیدی اٹھ بھی جائیں، شام ہو گئی ہے امی جان کھانے پہ آپ کا انتظار کر رہی ہے۔“ وہ کسماتے ہوئے اٹھ بیٹھی۔

”ٹھیک ہے آپ جائیں میں فریش ہو کے آتی ہوں۔“

”فریش؟“ فاطمہ کے لہجے میں حیرانی تھی۔

”مطلب منہ ہاتھ دھو کے آتی ہوں۔“ پاربتی نے وضاحت کی۔

”اچھا اچھا سمجھ گئی۔“ فاطمہ ہنستے ہوئے باہر نکل گئی۔

پاربتی کھانے کے کمرے میں پہنچی تو فاطمہ اور اس کی ماں کو منتظر پایا۔

”انکل کہاں ہیں؟“

فاطمہ بولی ”وہ اپنے کمرے میں ہی کھانا کھاتے ہیں اور تو میرا بھی تک واپس نہیں لوٹا۔“

فاطمہ کی ماں بڑی مشفق عورت تھی کھانے کے دوران وہ پاربتی سے اس کے گھر والوں کی خیر غریب کے متعلق پوچھتی رہی۔ وڈیرے کے نے چونکہ اسے اپنے دوست کی بیٹی بتلایا تھا اس لیے وہ اگلے سیدھے جواب دے کر اسے مطمئن کرتی رہی۔ کھانے کے بعد قہرے کا دور چلا۔ قہرہ پی کر پاربتی فاطمہ کے ساتھ اس کے کمرے میں آ گئی فاطمہ کو پڑھنے کا بڑا شوق تھا اپنے بھائی کی کچھلی کلاسوں کی ساری کتابیں اس نے سنبھال کے رکھی ہوئی تھیں۔ اس کی خواہش پہ پاربتی نے اسے پانچویں کلاس سے آگے پڑھانا شروع کر دیا اسی دوران تنویر بھی واپس آ گیا۔ واپسی کی اطلاع دینے جب وہ بہن کے پاس آیا تو پاربتی نے اس سے کہا۔

”کھانا کھا کر اپنی کتابیں لے کر میرے پاس آ جاؤ تاکہ آج سے ہی پڑھائی شروع کی جائے۔“ اور وہ سر ہلاتا ہوا باہر نکل گیا۔ قہرہ آدھے گھنٹے بعد وہ اپنی کتابیں لے کر وہاں پہنچ گیا۔ پاربتی کو وقت گزاری کا ایک بہترین شغل ہاتھ آ گیا تھا پہلے چند دن تو تنویر نے بہت چیزاری کے ساتھ پڑھائی کی مگر اس کے بعد آہستہ آہستہ اس کی دلچسپی پڑھائی میں بڑھتی گئی۔ اسی دوران پاربتی کو محسوس ہوا کہ وہ بڑے

انہماک سے اس کی باتیں سنتا ہے اور مسلسل اس کے چہرے کو گھورتا رہتا ہے۔ پاربتی جلد ہی اس کے احساسات سے واقف ہو گئی وہ کوئی دودھ پیتی بچی نہیں تھی۔ تنویر انجانے میں جو راہ اختیار کرنے جا رہا تھا وہ اس کے لیے بہتر نہیں تھی۔ لیکن پاربتی کو سمجھ نہیں آ رہی تھی کہ اسے کیسے روکے۔ وہ اس کے محسن کا بیٹا تھا۔ اور وہ نہیں چاہتی تھی کہ اس کے دل میں کوئی الٹا سیدھا جذبہ پیدا ہو جائے۔

چند دن سوچنے کے بعد ایک دن اس نے فاطمہ کی موجودگی میں اسے کہا۔

”تنویر تم مجھے میڈم میڈم نہ کہا کرو مجھے بھی فاطمہ کی طرح باجی کہا کرو۔“

”نہیں آپ میری بہن نہیں ہو سکتیں۔“ وہ دو ٹوک لہجے میں بولا۔

”کیا مطلب..... کیا میں اتنی بری ہوں کہ تمہاری بہن کہلانے کی بھی حق دار نہیں۔“

”نہیں میڈم یہ بات نہیں..... دراصل آپ کو پہلے دن سے میں میڈم کہہ رہا ہوں تو اب باجی کہتے ہوئے جھجک محسوس ہوتی ہے۔

یوں بھی کہنے سے آپ بہن تھوڑی ہو جائیں گی۔“

”بہن کہہ کر پکارو گے تو خود بخود تمہارے دل میں میرے لیے وہی جذبات پیدا ہوں گے جو فاطمہ کے لیے ہوتے ہیں۔“

”آپ کی یہ دلیل بھی غلط ہے میڈم..... میرا دوست سانول اپنی چچا زاد بہن سیکندہ کو ہمیشہ باجی کہہ کر بلاتا تھا کیونکہ وہ بچپن سے

ان کے ہاں پلی بڑھی ہے۔ بعد میں اپنے والد کی خواہش پر سانول نے سیکندہ سے شادی کر لی آج کل دونوں میاں بیوی ہیں۔“ اس کی دلیل

سن کر پاربتی ہکا بکارہ گئی اور خاموشی سے اسے پڑھانے لگی اس کی یہ تدبیر ناکام نہ ہو گئی تھی۔

☆.....☆.....☆

پاربتی کے دن وہاں پہ بہت اچھے گزرنے لگے۔ کبھی کبھی تو اسے وہ گھر چھوڑ دینے کے خیال سے وحشت ہونے لگتی اور وہ عجیب

قسم کے خواب دیکھتی۔ لیکن یہ سارے اس کے پراگندہ خیالات تھے۔

تنویر کی پڑھائی بھرپور طریقے سے جاری تھی۔ پاربتی کا خیال تھا کہ وہ اس دفعہ اچھے نمبروں سے پاس ہو جائے گا وہ انگلش میں

کافی کمزور تھا باقی مضامین میں وہ انگلش کی نسبت بہتر تھا۔ پاربتی کے لیے سب سے مشکل مضامین سندھی اور اسلامیات تھے جن میں تنویر

یوں بھی خاصا بہتر تھا اس طرح پاربتی یہ دونوں مضامین پڑھانے سے بچ گئی تھی۔

تنویر پاربتی کی حد سے زیادہ عزت کرتا لیکن اس کی موجودگی میں پاربتی کافی بے چینی محسوس کرتی اور اس کی وجہ اس کی آنکھوں

میں نظر آنے والی وہ بے پایاں چاہت تھی جو پاربتی کو دیکھتے ہی اس کی آنکھوں میں اٹھ آتی۔ یہی وجہ تھی کہ پاربتی پڑھائی کے علاوہ اس سے

کوئی فالتو بات نہ کرتی اس کی کوشش ہوتی کہ اسے پڑھاتے وقت فاطمہ وہاں موجود رہے۔ لیکن تنویر نے کبھی اکیلے میں بھی کسی نازیبا

حرکت کا ارتکاب نہیں کیا تھا۔ پاربتی خود بھی مردوں کی بہت زیادہ مزاج آشنا تھی وہ ہنس زدہ اور محبت بھری کی نظروں کا فرق سمجھتی

تھی۔ تنویر کی آنکھوں میں اسے کبھی غلاطت یا بے ہودگی نظر نہیں آئی تھی۔ وہ اچھا خاصا خوش شکل اور وجیہہ لڑکا تھا مگر پاربتی کے اس سے گریز کی وجہ یہ تھی کہ وہ خود کو کسی بھی طرح اس کے قابل نہیں سمجھتی تھی۔ اس کا ماضی جتنا گھناؤنا اور پر غلاطت تھا اس سے وہ یا اس کا بھگوان ہی واقف تھا۔ جہاں تک گناہ ثواب کا تعلق تھا، وہ اس سے منبر اسی۔ مگر عورت اور مرد کے تعلق اور عورت کی خوے و فاداری سے آشنا تھی۔ ہندو تہذیب میں ایک خاوند سے وفاداری عورت کا دھرم، دین اور سب کچھ ہے بلکہ یہ کہا جائے تو بے جا نہ ہوگا کہ اس معاملے میں ہندو مذہب افراط کا شکار ہے۔ اور عورت کے لیے کچھ ایسی بندشیں تجویز کرتا ہے جو سراسر حقوق انسانی کے خلاف ہیں۔ اور ہندو ہونے کے ناطے یہ تہذیب اس کے خون میں رچی بسی تھی۔ ایک مہصوم لڑکے کو دھوکا دینا جو کہ اس کے محسن کا بیٹا تھا اسے کسی بھی طرح گوارہ نہیں تھا۔

امتحان آئے اور گزر گئے نتائج حسب توقع آئے تھے تنویر اچھے نمبروں سے پاس ہو گیا تھا۔ میٹرک میں کامیابی کے بعد اس نے فرسٹ ایئر میں داخلہ لے لیا۔ حسب معمول اس کی ٹیوشن جاری تھی۔ پاربتی کے گھر چھوڑ دینے کے دن قریب آگئے تھے ایک دن اس نے اس بات کا ذکر فاطمہ سے کیا جب کہ تنویر ساتھ ہی بیٹھا پڑھ رہا تھا یہ جان کاری اسے اس نہ آئی، وہ بیمار پڑ گیا اور دو دن مسلسل پڑھنے کے لیے نہ آ سکا مگر پاربتی جان بوجھ کر اس کی عیادت کے لیے جانے سے گریز کرتی رہی۔ وہ چاہتی تھی کہ تنویر کے دل میں اس کے لیے نفرت پیدا ہو جائے یا کم از کم وہ محبت ہی ختم ہو جائے جسے پاربتی کی جہاندیدہ نظروں نے بھانپ لیا تھا۔ تیسرے دن جب فاطمہ کی زبانی اسے پتا چلا کہ تنویر کی حالت کافی تشویشناک ہے اور وہ اپنی میڈم کو بہت زیادہ یاد کر رہا ہے تو بادل خواستہ اس کے قدم تنویر کے کمرے کی طرف بڑھ گئے۔ فاطمہ بھائی کے سر ہانے بیٹھی تھی اسے دیکھتے ہی کھڑی ہو گئی۔

”آئیں دیدی۔“

”طبیعت کیسی ہے تنویر کی؟“

”بخار نہیں اتر رہا دیدی۔“ فاطمہ کے لہجے میں چھپی تشویش اسے لرز اگئی۔ کرسی لے کر اس کے قریب بیٹھتے ہوئے پاربتی نے اس کے ماتھے پہ ہاتھ رکھا بخار کی شدت سے ماتھا جل رہا تھا۔

”مم..... میڈم..... آپ مجھ سے خفا ہیں۔“ تنویر کے ہونٹوں سے ہلکی سی آواز برآمد ہوئی۔

”دیدی آپ بیٹھیں میں پانچ منٹ میں آتی ہوں۔“ اس سے پہلے کہ وہ تنویر کو جواب دیتی فاطمہ جلدی سے بولی۔ جولیا اثبات میں سر ہلاتے ہوئے وہ تنویر سے مخاطب ہوئی۔

”میں آپ سے خفا ہو سکتی ہوں بھلا؟“

”تو پھر آپ میری بیمار پرسی کے لیے کیوں نہیں آئیں؟“

”مجھے کیا پتا تھا آپ کو اتنا بخار ہے؟ اب جیسے ہی پتا چلا آگئی ہوں۔ کیونکہ بہنیں ہوتی ہی بھائیوں کی خدمت کے لیے ہیں۔“



”میں آپ کا بھائی نہیں ہوں۔“ وہ سرخ ہوتی آنکھوں سے اس کے جانب دیکھتے ہوئے عجیب سے جذبے سے بولا۔  
”تو پھر کیا ہو؟“ وہ ہنسنے لگی۔

”پتا نہیں۔“ وہ اپنے دل کی بات زبان پہ نہیں لاسکا تھا۔ اچانک پاربتی نے فیصلہ کیا کہ اسے تنویر کے بڑھتے ہوئے قدموں کو روکنے کے لیے کھل کر گفتگو کرنی پڑے گی انجانے میں وہ اتنی دور نکل جاتا جہاں سے شاید واپسی ناممکن ہوتی۔ اور وہ عمر کی جس سٹیج پہ تھا اس سے کچھ بھی توقع کی جاسکتی تھی۔

”تنویر میں ہنسی نہیں ہوں تیرے احساسات سے واقف ہوں لیکن تم نے جوانی کے جوش میں اپنی اور میری عمر کے فرق کو فراموش کر دیا ہے۔“

”یہ کوئی فرق نہیں ہے امی جان ابو سے دس سال بڑی ہیں میری اور آپ کی عمر کا فرق اس سے کم ہی ہوگا؟“ اس کے پاس جیسے پہلے سے جواب تیار تھا۔

”بیوقوف میں بیوہ ہوں۔“

”تو کیا ہوا؟ کیا بیوہ ہونا گناہ ہے؟ آپ جیسی بھی ہیں مجھے قبول ہیں۔“ پاربتی کی بات چیت نے اسے وہ بات کہنے کا حوصلہ دے دیا تھا جو جانے کب سے اس کے دل میں چھپی تھی۔

”یہ تو تم کہہ رہے ہو نا؟ والدین سے بھی پتا کیا ہے انھوں نے جانے کیا کیا خواب تیرے لیے دیکھے ہوں گے؟“  
”انھیں پتا ہے بلکہ ان کی بھی یہی خواہش ہے کہ آپ ان کی بہو بنیں۔ میں نے خود بابا سائیں کو امی جان کے سامنے آپ کو بہو بنانے کی خواہش کا اظہار کرتے سنا ہے۔“

”تنویر تجھے اور انھیں میرے ماضی کا پتا نہیں ہے ورنہ کبھی بھی اس قسم کی خواہش کا اظہار نہ کرتے۔“  
”گستاخی معاف کرنا..... میں فرض کرتا ہوں کہ آپ بالغ ہونے کے بعد کسی کو ٹھے پہ بیٹھ کے پیشہ کرتی رہی ہیں اور ابھی وہاں سے بھاگ کے ہمارے گھر میں پناہ لی ہوئی ہے..... اگر ایسا ہو تو بھی میرے دل میں آپ کی چاہت کم نہیں ہو سکتی۔“

پاربتی نے یہ موضوع چھیڑتے وقت یہ سوچا بھی نہ تھا کہ تنویر اسے اس شدت سے چاہتا ہے اس نے اس کی ہر دلیل کو رد کر دیا تھا۔ آخر کوئی چارہ کار نہ دیکھتے ہوئے اس نے زچ ہو کر کہا۔

”تنویر میں تجھے کیسے سمجھاؤں؟ ایسا ہونا ممکن نہیں ہے، میں نے جلد ہی یہاں سے چلے جانا ہے۔“

”آپ کے بغیر میرا جینا بھی ممکن نہیں ہے۔“

”یہ ڈائلاگ فلموں میں اچھا لگتا ہے؟“

تویرا ہستہ سے گنگنا یا۔

وہ کر نہیں رہا تھا میری بات کا یقین

پھر یوں ہوا کہ مر کے دکھانا پڑا مجھے

”شٹ اپ۔“ پارٹی غصے سے کھولتے ہوئے بولی

”معافی چاہتا ہوں میڈم۔“ وہ گھبرا گیا تھا۔

”میں جارہی ہوں اور خبردار آئندہ یہ موضوع چھیڑا تو..... میرے دو تین ہفتے رہ گئے ہیں اتنی دیر مجھے برداشت کر لو پھر جو مرضی

آئے کرنا۔ ویسے بھی تمہیں ایک سے ایک خوب صورت اور اپنی ہم عمر لڑکی مل جائے گی۔“

”میڈم!..... صرف ایک بات..... بلکہ آخری بات؟“

”بولو۔“ وہ جاتے جاتے رک گئی۔

”آپ کے پاس آج کی رات ہے صبح آٹھ بجے تک مجھے آپ کا حتمی فیصلہ درکار ہے ابھی کچھ نہ کہنا پہلے اچھی طرح سوچ لینا

۔ میں نے آپ سے پہلے بھی عرض کی ہے اور ایک بار پھر بتا رہا ہوں، میں نے آپ کے بغیر نہیں جینا..... نہیں جینا..... اور نہیں جینا۔ بس

اب آپ تشریف لے جاسکتی ہیں۔“

”بیوقوف میں مسلمان نہیں ہوں۔“ وہ جیسے غصے سے پھٹ پڑی۔

”تت..... تو..... تو مسلمان ہونا کون سا مشکل ہے۔“ وہ اٹکتے ہوئے بولا۔

”جب کوئی اسلام قبول نہ کرنا چاہے تو مشکل ہے۔“

”تو آپ اپنا مذہب نہ بدلیں..... مجھے آپ کے مذہب سے کیا لینا؟“

”کیا تم میرا مذہب قبول کر سکتے ہو؟“

تویر جو اس کے جانب چاہت بھری نظروں سے دیکھ رہا تھا آنکھیں بند کرنا ہوا خاموش ہو گیا۔ واپس مڑتے ہوئے پارٹی کو اس کی

آنکھوں کے گوشوں سے نکلتی نمی نظر آگئی تھی۔ وہ خاموشی سے باہر کی طرف چل دی۔

☆.....☆.....☆

وہ رات اس کی زندگی کی عجیب رات تھی نیند اس کی آنکھوں سے کوسوں دور تھی تویر کی باتیں اور الفاظ مختلف روپ دھار کر اس کے

چاروں جانب ناچ رہے تھے کیا وہ کسی کے لیے اتنی اہم بھی ہو سکتی ہے یہ اس نے سوچا بھی نہ تھا۔ چاہنے والوں کی اس کی زندگی میں کبھی کمی

نہیں رہی تھی لیکن اسے وہ چاہت نہیں ہوس کا نام دیتی تھی آج تک کسی نے اس کی جدائی میں مرنے کا دھوا نہیں کیا تھا۔ اس کی زندگی میں

جتنے مردائے تھے سب کے نزدیک اس کی حیثیت ایک پسندیدہ کھلونے جتنی رہی تھی۔

اسامیل شاہ سے اس کے عہد و پیمان ہوئے تھے اور وہ اسے دل کی گہرائیوں سے چاہتی تھی مگر آج اسامیل شاہ جانے کون سا روپ و ہار چکا ہوگا۔ وہ جانتی تھی کہ ٹریڈنگ سنٹر میں اسے کسی بھی چیز کی کمی محسوس نہیں ہونے دی گئی ہوگی اور اب عورت کی حیثیت اس کے نزدیک ایک کھلونے سے بڑھ کر نہیں ہوگی۔

”اب تک تو شاید میں اس کے دل سے بھی اتر چکی ہوں؟“ اس نے سوچا۔ ”تجدید و قیام کے طور پر اس نے زیادہ سے زیادہ چند راتوں کی بھیک ہی میری جھولی میں ڈالنی ہے۔“

یہ بھی ممکن تھا وہ اسے اپنانے پر راضی ہو جاتا مگر یہ یقینی نہیں تھا اور اگر ایسا ہو بھی جاتا تب بھی اس کی زندگی تو خطرات سے بھری ہوئی ہونی تھی پہلے وہ اپنے والدین کا انتقام لیتا اور پھر اسے اپنے محسنوں کے لیے کام کرنا پڑتا گویا ہر لمحہ موت کا خوف اور ہر لمحہ پکڑے جانے کا ڈر۔ یہ ایسی باتیں تھیں جن پر وہ اس پہلے غور نہیں کر سکی تھی۔ اسی کے ساتھ ایک اور خیال اس کی سوچ میں در آیا۔ کہ اسامیل شاہ کے قریب جانے کا مطلب تھا ایڈین ایجنٹوں کے قریب جانا۔ اور انھوں نے لازماً پارٹی کو پہچان لیتا تھا اس کے ساتھ جب اس سے اتنا عرصہ غائب رہنے کا سبب پوچھا جاتا تو اس کے پاس کوئی جواب نہ ہوتا بالفرض وہ کوئی کامیاب بہانہ کر لیتی تب بھی اسے پرانے کام پر لوٹنا پڑتا۔ جو اس کے لیے موت کے مترادف تھا۔

جبکہ تصویر کو اپنا لینے کا مطلب ایک اچھا مستقبل، بے خوف حال اور آرام و آسائش بھری زندگی تھی۔

”لیکن میرا راز فاش ہو گیا تو؟“ ایک بہت بڑا سوالیہ نشان اس کی آنکھوں کے سامنے لہرانے لگا۔ ”اس وقت شاید اس زندگی سے دست برداری ممکن نہ ہو سکے؟“

اور پھر دھرم کا مسئلہ بھی تو تھا۔ مگر چند لمحے سوچنے کے بعد مؤخر الذکر مسئلہ اسے اتنا بڑا ایٹھ نہ لگا۔ وہ صرف نام کی ہندو تھی۔ بھارت ماتا کے لیے اتنی قربانیاں دینے کے بعد بھی اسے کوئی صلہ نہیں ملا تھا تو وہ کیوں اپنی بقیہ زندگی اس نام نہاد خدمت گزاری میں بسر کرتی۔ اتنا عرصہ مسلمانوں کے درمیان رہتے ہوئے اسے ایک چیز کا اندازہ ہو گیا تھا کہ مسلمان ہر قسم کا گناہ کر سکتے ہیں لیکن دھرم تہدیل کرنے کا سوچ بھی نہیں سکتے۔ اس کے برعکس ہندوؤں میں اسے یہ خوبی نظر نہیں آتی تھی۔ خود اس نے بھی اسامیل شاہ کے لیے مسلمان ہونے کا ارادہ کیا ہوا تھا کہ اگر وہ اس کے مذہب پر اعتراض کرتا تو وہ اپنا دھرم چھوڑ دیتی مگر اسامیل سے پہلے ہی یہ مرحلہ آ گیا تھا۔

”ہے..... بھگوان کیا کروں..... اے مسلمانوں کے اللہ کیا کروں؟“ دل کی گہرائیوں سے دعا نکل اچانک ایک خیال آنے پر وہ اچھل پڑی۔ وہ تصویر سے جس حالت میں رخصت ہو کے آئی تھی اس کے بعد تصویر کے لیے اس کے جواب کا انتظار کرنا فضول تھا۔

”کہیں وہ خود کو کوئی نقصان نہ پہنچا لے؟“ وہ گہبرا کے اٹھ کھڑی ہوئی۔ اسی لمحے اس کے دل میں اس معصوم نوجوان کی محبت



ابھری اور وہ اپنے کمرے سے نکل کر اس کے کمرے کے جانب چل دی۔

اس کے کمرے کا دروازہ بند تھا اس نے تشویش زدہ انداز میں دروازہ دھکیلا۔

”تنویر..... تنویر“ اس کی آواز میں شامل گھبراہٹ خود اس کے لیے بھی حیرانی کا باعث تھی۔ وہ ملازموں کو بلانے کے لیے پر توڑنے لگی تھی کہ کمرے کے اندرونی جانب قدموں کی چاپ ابھری اور دروازہ کھول کر فاطمہ نے باہر جھانکا۔

”دیدنی آپ؟..... خیریت تو ہے؟“

”مم..... میں نے سوچا آپ بھی کچھ دیر آرام کر لیں۔“ وہ خشک ہوتے ہونٹوں پہ زبان پھیرتے ہوئے بولی۔

”دیدنی میں ابھی آئی ہوں..... اس پہلے امی جان یہاں موجود تھیں۔“

”کوئی بات نہیں..... تم جاؤ آرام کرو، میں تنویر کی دیکھ بھال کروں گی۔“

”جیسے آپ کی مرضی۔“ خلاف توقع فاطمہ راضی ہو گئی۔

”اور ہاں دیدنی ایک بات؟“ اسے جاتے ہوئے کوئی خیال آیا تو اس نے دروازہ بند کرتی پارٹی کو پکارا۔

”جی؟“ وہ اس کی طرف متوجہ ہو گئی۔

”دیدنی وہ آپ کے بغیر نہیں جی سکے گا۔“ فاطمہ اسے ہکا بکا چھوڑ کر چلی گئی۔

دروازہ بند کر کے وہ تنویر کی چار پائی کے قریب پہنچی۔

”میڈم آپ اس ٹائم؟“ وہ دروازے کی کھٹ پھٹ سے جاگ گیا تھا یا شاید وہ سویا ہی نہیں تھا۔

”ہاں میں..... کیا میرا آنا منع ہے؟“ اس نے ہلکے پھلکے انداز میں گنگو کا آغاز کیا۔

”نہیں..... حیران کن ہے۔ خواب دیکھ رہا تھا کہ آپ آئی ہیں۔ حقیقت کیسے ہو گئی، خواب تو جھوٹے ہوتے ہیں۔“

”پگلا۔“ وہ اس کے ساتھ چار پائی پہ بیٹھتے ہوئے اس کا سر دبانے لگی۔

”میڈم آپ اس خوف سے آئی ہیں تاکہ کہیں میں خودکشی نہ کر لوں؟“

”اگر میں کہوں کہ ہاں تو پھر؟“

”نہیں میں خودکشی نہیں کروں گا..... اس کی ضرورت بھی نہیں ہے..... آپ کے بغیر میں نے یوں بھی زیادہ سے زیادہ چند دن ہی

زندہ رہنا ہے..... آپ میرا بخار دیکھ رہی ہیں؟ یہ اتنی آسانی سے ٹھیک ہونے والا نہیں۔ کیونکہ بخار دوائی سے ٹھیک ہوگا جبکہ میں نے ابھی

تک کوئی دوائی نہیں لی۔ گولی میرے منہ میں تو دی جاسکتی ہے لگتا تو میرا کام ہے۔“

”تنویر.....“ پارٹی نے اس کا چہرہ اپنے دونوں ہاتھوں کے پیالے میں لیتے ہوئے وارنٹی سے پکارا۔

”تم نہیں جانتے..... تم میری مجبوریوں سے ناواقف ہو۔“

”تم بھی تو میری حالت سے انجان ہو؟“ اس نے پہلی مرتبہ اسے تم کہنے کی جرأت کی تھی۔

”نہیں..... ایسا نہیں ہے۔ لیکن ڈرتی ہوں۔“

”کس چیز سے؟“ وہ وحشت زدہ ہو گیا۔

”اپنے ماضی سے..... اپنی قسمت سے۔“

”مجھے تمہارے ماضی سے کچھ نہیں لینا۔“

”شاید کسی غیر کا حوالہ تم سے برداشت نہ ہو سکے۔“

”اس بارے میں پہلے وضاحت کر چکا ہوں..... اب تو بس یہی کہہ سکتا ہوں کہ زندگی کے جس موڑ پر کوئی شکایت محسوس ہو مجھے جھوڑ دینا۔ میں اپنی ساری زمین جائیداد تمہارے نام لکھنے کو تیار ہوں۔ میں..... میں“ اس سے کوئی بات نہ بن پائی اور اس کی آنکھوں سے آنسو بہنے لگے۔

”تنویر“ کہتے ہوئے پارٹی نے اپنا سر اس کی چوڑی چھاتی پہ رکھ دیا۔ تنویر کے بازو خود بخود اس کے جسم کے گرد لپٹ گئے۔ نامعلوم وہ کتنی دیر اسی حالت میں رہے۔ پارٹی کو ایسا سکون کبھی کسی کی آغوش میں نہ آیا تھا اس کا دل چاہ رہا تھا کہ ساری زندگی اسی طرح بیت جائے۔ کوئی اندیشہ، کوئی خوف۔ کوئی غم ان کے قریب نہ آئے اپنے خیالات کی ترجمانی اسے تنویر کی سرگوشی میں سنائی دی۔

”میڈم کاش یہ وقت یہیں ٹھہر جائے۔“

”میڈم نہیں شہزادی کہو۔“ اس کی آواز کسی الہڑکی کی طرح لرزی۔

”وہ تو تم ہو اس میں کیا شک ہے؟“

وہ کافی دیر اسی حالت میں پیار بھری گفتگو کرتے رہے یہاں تک کہ ان کے کانوں میں صبح کی آذانیں گونجیں۔

”کتنی جلدی صبح ہو گئی ہے۔ ہے نا وہ کیا کہتے ہیں کہ.....“

دی مؤذن نے شب وصل اذان بچھلے پہر

ہائے کم بخت کو کس وقت خدا یاد آیا

وہ مستفسر ہوئی۔ ”اچھا مجھے مسلمان کب کرو گے؟“

”بس..... سچ میڈم۔“ وہ مسرت سے ہکلا یا۔

”ہاں سچ..... مگر یہ بات ہمارے درمیان راز رہے گی۔“

”ٹھیک ہے..... میں صبح ہی اپنے اسلامیات کے ٹیچر سے کسی غیر مسلم کے اسلام لانے کا طریقہ پوچھنے جاؤں گا۔“

”اپنی حالت دیکھی ہے۔“ وہ اس کے ماتھے پہ ہاتھ رکھ کر فکر مندی سے بولی۔

وہ مسکرایا۔ ”یہ بیماری تو اب چند لمحوں کی مہمان ہے۔“ اسی وقت دروازے پہ دستک ہوئی۔

”باجی ہوں گی۔“ تنویر بولا اور پارٹی دروازے کی کنڈی کھولنے چل دی۔

”دیدیں اب آپ آرام کے لیے جاسکتی ہیں۔“ وہ اندر داخل ہوتے ہوئے بولی۔

”چلی جائیں گی باجی!..... فی الحال تو ہمیں اچھا سا ناشتا کرا دو۔“

”ارے تیری طبیعت تو کافی بہتر نظر آ رہی ہے؟“ فاطمہ اپنے بھائی کے چہرے پہ چھائی رونق دیکھ کے مسرت بھری حیرانی سے

بولی۔ ماتھا چھونے پہ اسے بخار کی شدت میں بھی کمی نظر آئی۔ ”یہ کیا بھی..... کون سی دوا کھلا دی ہے تجھے تیری میڈم نے؟“

”تیرا بھائی بہت خوش قسمت ہے باجی۔“ تنویر مسرت سے چپکا۔

”سچ دیدی؟“ فاطمہ پارٹی سے لپٹ گئی۔ جبکہ اس کی آنکھیں حیا سے جھک گئیں تھیں۔

”دیدیں میں آپ کو بھائی کہہ سکتی ہوں؟“ وہ بچوں کی سی معصومیت سے مستفسر ہوئی۔

”تنویر سے پوچھ لو۔“ وہ آہستہ سے بولی۔

”اس کا مطلب کہہ سکتی ہوں..... میری اچھی بھائی..... میری پیاری بھائی۔“ فاطمہ جیسے مسرت سے بے قابو ہو گئی تھی۔

”باجی ناشتا تو لے آؤ نا بھوک لگی ہے۔“ تنویر پیٹ پہ ہاتھ پھیرتا ہوا بلبلایا۔

”ابھی لائی..... بھابی آپ بھی سہیں ناشتا کر لینا۔“

فاطمہ کے باہر جانے کے بعد وہ ایک مرتبہ پھر تنویر کے نزدیک آ کے بیٹھ گئی۔ لیکن اس مرتبہ اس کے ساتھ چار پائے پہ بیٹھنے کی

بجائے اس نے کرسی کو ترجیح دی تھی۔

”تنویر!“

”جی میڈم۔“ وہ چاہت بھرے لہجے میں بولا۔

”پھر میڈم.....؟“ اس نے مصنوعی غصے سے آنکھیں نکالیں۔

”ہاں..... شادی کے بعد بھی آپ میرے لیے میڈم ہی رہیں گی۔“ وہ ہٹ دھرمی سے بولا۔

”اکیلے میں تو شہزادی کہہ لیا کرو۔“ وہ اس کا ہاتھ پکڑ کر سہلاتے ہوئے بولی۔

”ٹھیک ہے..... مم..... میری شہزادی۔“ اور وہ دونوں کھلکھلا کے ہنس پڑے۔



”اچھا تنویر ایک وعدہ کرو۔“

”تمہیں چھوڑنے کے علاوہ مجھے تمہاری ہر بات قبول ہے۔“

”سن تولو۔“

”کوئی خاص ضرورت تو نہیں..... آپ بتانا چاہتی ہیں تو فرمائیں۔“

”ٹھیک ہونے کے بعد میرے ساتھ کراچی چلنا، میں چاہتی ہوں کہ نئی زندگی شروع کرنے سے پہلے میں ہر قسم کے ٹکرات سے آزاد ہو جاؤں۔ ایک چھوٹا سا مسئلہ ہے جس کے حل ہونے کے بعد میں ہمیشہ کے لیے تمہاری بن جاؤں گی۔ اور وعدہ کرو کوئی بھی ایسی صورت حال بن گئی جس میں مجھے تجھ سے جدا کیا گیا تو تم خندہ پیشانی سے اس کا سامنا کرو گے۔“

”یہ بھلا کیا بات ہوئی، میں کہہ رہا ہوں کہ جدائی کے علاوہ سب کچھ قبول ہے اور آپ گھما پھرا کر جدائی پہ بات لے آتی ہیں۔“

”تو کیا کروں میری جان۔“ اس کی آواز گلو گیر ہونے لگی۔ ”تجھے کیا پتا میں کن آزمائشوں سے دوچار ہوں۔“

”اپنے سارے غم مجھے کیوں نہیں سونپ دیتیں۔“ وہ جذباتی لہجے میں بولا۔ اسی وقت قاطعہ ناشتے کے برتن لیے اندر داخل ہوئی

اور وہ دونوں خاموش ہو گئے۔

☆.....☆.....☆

اس کے بعد ان کی اس موضوع پہ کوئی بات نہ ہوئی۔ دو تین دن کے اندر تنویر بھلا چٹکا ہو گیا۔ اس دوران پارٹی نے اسلام قبول کر لیا تھا اور تنویر اسے نماز سیکھانے میں مشغول ہو گیا۔ یہ کام وہ باقی گھروالوں سے چھپ کر کرتے تھے پارٹی کو ٹوٹی پھوٹی عبادت کرنے میں جولڈت اور سکون محسوس ہوتا تھا ایسا اطمینان اسے زندگی بھر نہیں ملا تھا۔ کبھی کبھی وہ سوچتی کاش وہ مسلمان گھرانے میں پیدا ہوئی ہوتی تو اس کی اتنی عمر رائیگاں نہ جاتی۔ تنویر اپنے استاد کے مشورے سے اس کے لیے اسلام کے متعلق اردو اور انگلش کا کافی لٹریچر لے آیا تھا۔ پارٹی نے ٹریننگ کے دوران بھی اسلام کا کافی مطالعہ کیا تھا مگر وہ نفرت و حقارت کی عینک پہن کر کیا تھا۔ اب کھلے ذہن سے اسلام کے بارے پڑھتے ہوئے اسے محسوس ہوا کہ وہ کتنی بڑی گمراہی کا شکار تھی۔

تنویر کے مکمل صحت یاب ہوتے ہی اس نے خفیہ انجینی کے اس آفسر سے ملنے کا ارادہ کر لیا جس نے اس سے پوچھ بچھ کی تھی۔ اسے امید تھی کہ وہ اسے معاف کرنے پہ راضی ہو جائے گا۔ اس سے ملے بغیر بھی وہ نئی زندگی کی شروعات کر سکتی تھی مگر اس طرح وہ ساری عمر ایک انجانے خوف کا شکار رہتی۔ اسماعیل شاہ کی ٹریننگ ختم ہونے میں دو ہفتے کا وقت رہ گیا تھا پہلے اس نے یہ وقت وڈیرے کا گھر چھوڑنے کے لیے منتخب کیا تھا تا کہ اسماعیل شاہ کو خوش آمدید کہنے کراچی جاسکے لیکن اب وہ ان کی مغبری کے لیے جا رہی۔ اس کا ارادہ تھا کہ اس آفسر کو اسماعیل شاہ کی بے گناہی کے بارے بھی بریف کر دے گی تا کہ اسے کم سے کم سزا مل سکے۔

”تنویر!..... کل کراچی چلیں گے۔“ وہ اس وقت اپنی سمجھ کے مطابق پارہی کو نماز کے بنیادی مسائل بتا رہا تھا کہ پارہی نے دھماکا کیا۔

”جانا ضروری ہے کیا؟“

”ہاں..... تجھے کہا تھا نا ایک چھوٹا سا مسئلہ ہے جو حل طلب ہے؟ اسے حل کرنے کا وقت آ گیا ہے اب تخت ہو گیا سمجھتے..... یا تو شہزادی ہمیشہ کے لیے تیری ہو جائے گی یا.....۔“

”آگے کچھ نہ کہنا۔“ اس نے گھبرا کے اس کے ہونٹوں پہ ہاتھ رکھ دیا۔

”میرے کہنے نہ کہنے سے یہ حقیقت نہیں بدلے گی۔“

”مجھے اپنے دکھ میں شامل نہیں کرو گی؟“

”کراچی سے واپسی پہ تجھے ساری صورت حال سے آگاہ کروں گی۔“ جولہا وہ خاموش رہا۔ پارہی کو اس کے چہرے پہ گہرائی پریشانی دکھائی دے رہی تھی لیکن اس نے تفصیل پوچھنے پہ اصرار نہیں کیا تھا۔

”یا اللہ بہت سی خوشیاں میرے تنویر کا مقدر کر دے۔“ اس دل کی گہرائیوں سے دعا نکلی۔

☆.....☆.....☆

اگلے دن وہ دونوں صبح سویرے اپنی گاڑی میں کوٹ سے لکھے شام تک وہ کراچی پہنچ گئے تھے۔ رات ایک ہوٹل میں گزار کر دوسری صبح پارہی نے تنویر کو ساتھ لے کر اس عمارت کا رخ کیا جہاں سے وہ بھاگی تھی۔ اس مقصد کے لیے اسے کافی دیر گلیوں میں پھرنا پڑا مگر آخر اس نے وہ عمارت ڈھونڈ لی۔

اس عمارت کے سامنے گاڑی رکوا کر وہ نیچے اتری۔ اس وقت بھی وہ نقاب میں تھی۔ ابھی وہ گیٹ سے چند قدم دور ہی تھی کہ چوکیدار اندر سے برآمد ہوا۔

”جی بی بی جی!..... کس سے ملنا ہے؟“ وہ مستفسر ہوا۔

”بھائی میں عرفان کی بہن ہوں۔“ پاشا کے موبائل سے آنے والی آوازوں میں اس نے عرفان کا نام سنا تھا اور وہی نام چوکیدار کے سامنے دہراتے ہوئے بولی۔ ”اور اس کے آفسر سے ملنا چاہتی ہوں۔ لیکن بھائی صاحب اس بات کا علم عرفان کو نہیں ہونا چاہیے۔“

”بہن جی عرفان.....؟“ چوکیدار کے لہجے میں پائی جانے والی جھجک اس چیز کی مظہر تھی کہ اس کا تیر نشانے پہ لگا تھا۔

”ہاں بھائی!..... عرفان۔“

”مگر اس نام تو اس کا آفسر یہاں موجود نہیں ہے۔“

”آپ مجھے اس کے گھر کا ایڈریس دے دیں میں وہیں چلی جاتی ہوں۔“

”مگر آپ کو اس جگہ کا ایڈریس کہاں سے ملا؟“

”ایک دفعہ عرفان کو ادھر ڈراپ کیا تھا۔ اس وجہ سے یاد ہے۔“

”تو اب عرفان سے ہی اس کے آفسر کے گھر کا ایڈریس مانگ لیتیں؟“ وہ آخری آئی کا آدمی تھا اتنی آسانی سے اس کے شکوک

رفع نہیں ہو سکتے تھے۔ مگر اس کے مقابل بھی پارتنی تھی جلدی سے بولی

”بھیا بتایا تو ہے عرفان کی لاطمی میں آئی ہوں اگر اسے پتا چل گیا تو وہ طوفان کھڑا کر دے گا۔“

”اچھا ٹھہرو میں صاحب سے فون پہ پوچھ لوں۔“ وہ اسے وہیں کھڑا رہنے کا اشارہ کر کے اندر گھس گیا۔ چند لمحوں بعد باہر آ کر

اس نے موبائل فون اس کے جانب بڑھاتے ہوئے کہا۔

”لو صاحب فون پہ موجود ہیں بات کر لو۔“

”اسلام علیکم بھائی جان میں عرفان کی بہن بات کر رہی ہوں۔“

”جی بہن؟“ اسے اسی خوبصورت جوان کی آواز سنائی دی جس نے اس سے پوچھ چکھی تھی اتنا عرصہ گزرنے کے بعد بھی وہ آواز

اس کی سماعتوں سے منحوس نہیں ہوئی تھی۔

”بھائی میں آپ سے ملنا چاہتی ہوں۔“

”اچھا فون چوکیدار کو دو۔“

”یہ لیں آپ سے بات کرنا چاہتے ہیں۔“ پارتنی نے فون چوکیدار کی طرف بڑھایا اس نے فون لے کر بات سنی اور پارتنی سے بولا۔

”آؤ بہن جی صاحب یہیں پہ آ رہے ہیں آپ ان کے دفتر میں بیٹھ کر انتظار کریں۔“

”میرے شوہر بھی ساتھ ہیں۔“ پارتنی نے گاڑی میں بیٹھے شوہر کے جانب اشارہ کیا۔

”اسے کہو گاڑی اندر لے آئے۔“

چند لمحوں بعد وہ عمارت کے اندر تھے، پارتنی کا دل آہستہ آہستہ کانپ رہا تھا نا معلوم اس کا فیصلہ درست تھا یا غلط اسے ایک غیر آدمی

پہ اتنا اعتبار نہیں کرنا چاہیے تھا مگر اچھے مستقبل اور بے خوف زندگی کے لالچ میں وہ یہ جوا کھیلنے پہ آمادہ ہو گئی تھی۔

”آپ لوگ اپنے موبائل اور دوسرا سامان گاڑی میں چھوڑ دیں۔“ چوکیدار نے مودبانہ لہجے میں کہا مگر پارتنی جانتی تھی کہ اس

مودبانہ لہجے کے پیچھے کون سے طوفان پوشیدہ ہیں۔ اس نے بغیر کسی ہچکچاہٹ کے اپنا پرس اور سیل فون گاڑی میں رکھ دیا تو یہ لے بھی اس کی

دیکھا دیکھی جیب سے تمام چیزیں گاڑی میں منتقل کر دیں تھیں۔ چوکیدار انھیں ”واک تھرو گیٹ“ سے گزار کر ایک سادہ سے دفتر میں



لے آیا۔ ایسے گیٹ تنویر نے ایک مرتبہ ایئر پورٹ پہ دیکھے تھے جب جہاز پہ سوار ہونے سے پہلے اسے ان میں سے گزرتا پڑا تھا۔ وہ جانتا تھا کہ اس گیٹ سے گزرتے وقت کسی بھی قسم کی دعوات کی چیز جیب میں ہونے پہ ایک تیز گھنٹی بجتی ہے۔ مگر اس بات کی اسے سمجھ نہ آ سکی کہ اس عمارت میں یہ اہتمام کیا معنی رکھتے تھے۔ اس نے دل میں ارادہ کر لیا کہ یہ بات بعد میں شہزادی سے ضرور پوچھے گا۔

☆.....☆.....☆

اتنے عرصے بعد بھی اسے پاربتی کی آواز پہچاننے میں کوئی دشواری نہیں ہوئی۔ یہ آواز سن کر وہ حیرت سے اچھل پڑا تھا۔ اس نے فون عرفان کی بہن سمجھ کر اسٹینڈ کیا تھا مگر اس کی آواز پہچانتے ہی اس نے چوکیدار کو حکم دیا کہ اسے مکمل چیک کر کے اس کے آفس میں بٹھا دے اور اس کی کڑی نگرانی رکھے یوں بھی اس کے آفس میں خفیہ کیمرہ نصب تھا چوکیدار بڑی آسانی سے اس کی نگرانی کر سکتا تھا۔ آدھے گھنٹے بعد ہی وہ گیٹ ہاؤس پہنچ گیا۔ اس بات سے تو وہ اچھی طرح واقف تھا کہ پاربتی کی آمد میں کوئی گہری سازش پوشیدہ تھی مگر اس سازش کا اندازہ وہ نہیں کر سکتا تھا۔ بہر حال جو بات بھی تھی جلد ہی سامنے آنے والی تھی یوں بھی اس نے کبھی موت سے خوف نہیں کھایا تھا۔ چوکیدار نے اسے دیکھتے ہی اوکے کا سگنل دیا۔ اس کا اشارہ پا کر عاطف اپنے آفس کے جانب بڑھ گیا۔

”اسلام علیکم۔“ کہتے ہوئے وہ اندر داخل ہوا۔

”وعلیکم اسلام۔“ اسے دیکھتے ہی دونوں کھڑے ہو گئے تھے۔ پاربتی نقاب اوڑھے ہوئے تھی۔

”کیا اس کا یہ گمان ہے کہ میں اسے پہچان نہیں پاؤں گا؟“ عاطف کے ذہن میں سوچ ابھری۔

تنویر تم باہر جا کے بیٹھو۔“ عاطف کے اندر آتے ہی پاربتی تنویر سے بولی۔ اور وہ سر ہلاتا ہوا باہر چل دیا۔

”پلیز بیٹھو۔“ عاطف نے صوفے کے جانب اشارہ کیا۔

”شکریہ۔“ کہ کر وہ بیٹھ گئی۔ ”آپ نے شاید مجھے پہچانا نہیں؟“

”میں نے تجھے فون پہ ہی پہچان لیا تھا..... مس پاربتی، لیکن میرا خیال تھا کہ تم مجھے کوئی چکر دینے کا منصوبہ سوچ کے آئی ہو، اس لیے تیری بات چیت کا متحضر تھا۔“

”آپ کا نام پوچھنے کی جسارت کر سکتی ہوں؟“

”عاطف۔“

”کیا میں آپ کو عاطف بھائی کہہ سکتی ہوں۔“ اسے سوچ میں ڈوبادیکھ کے وہ جلدی سے بولی۔

”الحمد للہ میں نے اسلام قبول کر لیا ہے۔“

”نہی پاک ﷺ کی حدیث کا مفہوم ہے کہ تمام مسلمان بھائی بھائی ہیں اس نسبت سے آپ کو مجھ سے پوچھنے کی ضرورت نہیں۔“

”شکریہ عاطف بھائی..... میری آمد لازماً آپ کے لیے اچھے کا باعث ہوگی لیکن اس آمد کا مقصد آپ پہ تب ہی واضح ہوگا جب آپ میری پوری کہانی سنیں گے۔“

”سنائیں۔“ وہ اطمینان سے بولا۔

چند لمحے سوچنے کے بعد اس نے اپنی روداد وہاں سے شروع کی جب اس نے آخری مرتبہ پاشا سے بات چیت کی تھی اور اسلام قبول کرنے کے بعد کراچی واپسی تک سب کچھ من و عن عاطف کے سامنے دہرا دیا۔

عاطف نے پوچھا۔ ”سال ہونے والا ہے کہ تم لا پتا ہو اور تجھے ڈھونڈنے کی سرگرمیاں کب کی ماند پڑ چکی ہیں پھر تو نے یہاں آکر معیبت مول لینے کی کوشش کیوں کی ہے؟“

”میرا ضمیر مطمئن نہیں تھا اور میں نئی زندگی شروع کرنے سے پہلے ماضی کے سارے گناہوں کا قانونی کفارہ چاہتی تھی ورنہ یہ بھی ممکن تھا کہ کبھی میرا بھاڑا پھوٹ جاتا اور میں کہیں کی نہ رہتی۔“

”اچھا یہ بتاؤ کہ تم نے اٹھیا واپس جانے کی کوشش کیوں نہیں کی.....؟ یہ تنویر سے محبت اور اسلام لانا یہ تو ابھی دواڑھائی ہتھوں میں وقوع پزیر ہوا ہے؟“

”اٹھیا جانے کا مطلب تھا اسی پرانے دھندے کی طرف دوبارہ لوٹنا جبکہ میں اس کام سے توبہ کر چکی تھی کہ جس میں عورت کی زندگی کا صرف ایک ہی مصرف ہے کہ وہ مرد کا دل لہاتی رہے..... دوسرے میرا ایک محبوب تھا اور اس نے سال کے بعد اپنی فریگیٹ سے فارغ ہونا تھا میں اس کے انتظار میں ڈیرے کے گھر میں چھپی ہوئی تھی۔“

”گڈ“ عاطف کے لہجے میں طنز کی آمیزش تھی۔ ”تو اب اسے چھوڑنے کی ضرورت کیوں پڑ گئی؟“

پارہتی اس کے طنز کو خاطر میں نہ لاتے ہوئے بولی۔ ”عاطف بھائی!..... آپ میری گزشتہ زندگی سے واقف ہیں، اپنے جس محبوب کا میں ذکر کر رہی ہوں پوری دنیا میں مجھے صرف اسی پہ بھروسہ تھا کہ وہ مجھے اپنا لے گا..... یا کم سے کم مجھے صرف اسی کے مطالبات پورے کرنے ہوں گے۔ اس لیے میں نے اسے اپنا محبوب کہا اس کے علاوہ میرے پاس کوئی چارہ نہیں تھا۔ اب آپ یہ کہیں گے کہ میں خوب صورت ہوں اور مجھے چاہنے والوں کی کوئی کمی نہیں ہوگی۔ یہ بات بظاہر صحیح لگتی ہے مگر حقیقت سے اس کا کوئی تعلق نہیں کیونکہ کوئی بھی مرد جو میری گزشتہ زندگی سے واقف ہو جائے کبھی مجھے اپنانے کے لیے تیار نہیں ہوگا۔ اور کسی کو دھوکا دینے میں یہ خطرہ ہے کہ جب بھی میرا ماضی اس کے سامنے آئے گا میں نہ صرف اس کی نظروں سے گرجاؤں گی بلکہ میرے پاس کچھ بھی نہیں بچے گا۔“

”حالیہ محبوب پہ بھی تو یہ کلیہ لاگو ہوتا ہے۔“

”اس نے جانے مجھ میں کیا دیکھا ہے کہ مجھے اپنانے پہ تیار ہو گیا، حالانکہ میں نے اسے واضح طور پہ بتا دیا ہے کہ میں بیوہ ہوں“

اور میرا ماضی بھی کچھ بہتر نہیں گزرا مگر یہ نہ مانا اور جب نوبت خودکشی تک پہنچی تو مجبوراً مجھے شادی کی حامی بھرنی پڑی لیکن اس سے پہلے میں نے مناسب سمجھا کہ اپنے ماضی کے اس باب کو بھی بند کر دوں۔ ابھی تک میں نے اسے اپنے جاسوس ہونے کے متعلق نہیں بتایا..... اب اگر آپ نے میری بات کا یقین کرتے ہوئے میری جان بخشی کر دی تو ایک مرتبہ پھر اسے ساری تفصیل سے آگاہ کروں گی اس کے باوجود یہ شادی کے لیے بہ ضرر رہا تو میری خوش قسمتی ورنہ میرے اللہ کی زمین بہت بڑی ہے۔“

”اللہ کی زمین تو پہلے بھی بہت وسیع تھی۔“

”ہاں لیکن اس وقت میں نے اپنے اللہ کو پہچانا نہیں تھا۔“

”پارتی مجھے تیری بات پہ یقین آ گیا ہے اور میری طرف سے تم آزاد ہو۔“

”س..... سچ عطف بھائی خوشی سے اس کی آنکھوں میں آنسو آ گئے تھے۔“

”بالکل سچ..... اور یاد رکھو میں سب سے زیادہ تمہارے نقاب سے متاثر ہوا ہوں کہ تم نے ابھی تک مجھے بھی اپنا چہرہ نہیں دکھایا۔ اگر تم مجھے دھوکا دینے آئی ہو تیں تو لازماً مجھے بھانے کی کوشش کرتیں، باقی اپنا راز ہر کسی کے سامنے ظاہر کرنے کی ضرورت نہیں اگر میں نے تیرے کیس کو ہائی لیول پہ اجاگر کرنے کی کوشش کی تو شاید تیری جان اتنی آسانی سے نہ چھوٹے۔ تیرا معاملہ مجھ تک محدود ہے بس اپنے سینئر کے کانوں سے میں ورہیلی طور پہ یہ بات گزار دوں گا اس کے علاوہ میں اس کی زیادہ ضرورت محسوس نہیں کرتا۔“

”عطف بھائی آپ نے میرے ذہن سے بہت بڑا بوجھ اتار دیا ہے اللہ آپ کو عزت دے اور آپ کی مصیبتوں کو ٹالے اور دلی خواہشات کو پورا کرے۔“

”ماشاء اللہ پارتی بہن بڑی مولوی بن گئی ہو۔“

”اب میرا نام شہزادی ہے بھیا۔“

”اچھا نام ہے..... تمہارے ساتھ بھلا لگتا ہے۔“

”شکر یہ بھیا باقی یہ درخواست بھی کروں گی کہ میری چند وڈیوز اور تصاویر وغیرہ آپ کے ہاتھ لگی تھیں اگر انھیں تلف کر لیتے تو بڑا احسان ہوتا۔ یوں بھی اب وہ آپ کے کسی کام کی نہیں ہوں گی۔“

”ٹھیک آدھے گھنٹے بعد وہ فلمیں اور تصاویر ضائع کر دی جائیں گی۔“

”اللہ آپ کو عزت دے بھیا۔“ شہزادی کی دل کی گہرائیوں سے دعا نکلی جسے عطف محسوس کیے بغیر نہ رہ سکا۔

”آخر میں میں بطور مسلمان یہ ضروری سمجھتی ہوں کہ ایک اہم اطلاع آپ تک پہنچا دوں“ یہ کہہ کر اس نے اسماعیل شاہ کی ساری کہانی عطف کو سنائی۔ عطف خاموشی سے ساری تفصیل سناتا رہا۔ وہ بات سمیٹتے ہوئے بولی۔



”بھیا میری استدعا بھی ہے کہ انھیں جب گرفتار کر لینا تو اسماعیل شاہ کے بارے سنجیدگی سے غور کرنا وہ بہت مظلوم ہے۔ اور یہ بھی بتاتی جاؤں کہ یہی وہ میرا محبوب ہے جس کا مجھے انتظار تھا۔“

”آپ کو تاریخ کفرم ہے نا؟ کہ اگلے ہفتے ہی ان کی ٹریننگ کا اختتام ہونے والا ہے؟“

”سو فیصد کفرم ہے اور جہاں تک میرا اندازہ ہے یہ سارے اکٹھے ہی سمگلروں کے روپ میں پاکستان بھیجے جائیں گے اطراف کے سرحدی محافظوں سے پہلے سے ڈیل ہو جاتی ہے۔ اور جو سرحد استعمال کی جاتی ہے اس بارے میں پہلے وضاحت کر چکی ہوں۔“ عاطف نے اس سے چند مزید سوال پوچھے جن کے اس نے تسلی بخش جواب دیے۔

”آپ کا بہت شکریہ شہزادی بہن اب میرا خیال ہے گفتگو کو سمیٹتے ہوئے چائے پی جائے؟“

”ہاں بھیا چائے تو میں آپ سے ضرور پیوں گی۔“

”عاطف نے نبل بھائی تو وہی چوکیدار اندر داخل ہوا۔“

”جی سر؟“

”چائے لے آؤ اور ساتھ کچھ کھانے کو بھی لیتے آنا۔“

چوکیدار ایک مرتبہ پھر ”جی سر“ کہتے ہوئے باہر نکل گیا۔ چائے آنے تک وہ ہلکی پھلکی گفتگو کرتے رہے جیسے ہی چوکیدار چائے کے لوازمات کے ساتھ اندر داخل ہوا شہزادی کو تنویر کا خیال آیا اپنی آزادی کی خوشی میں وہ اسے بھولی ہوئی تھی۔ وہ چوکیدار سے بولی.....

”بھائی!..... ویٹنگ روم میں میرا شوہر بیٹھا ہے اسے بھی اندر بھیج دینا۔“ چوکیدار سر ہلاتا ہوا باہر نکل گیا اور چند لمحوں بعد اندر آ کر بولا۔ ”وہ کہہ رہا ہے کہ میں نے چائے نہیں دینی اور وہ گاڑی میں آپ کا منتظر ہے۔“

یہ کہہ کر چوکیدار تو باہر نکل گیا مگر شہزادی کے دماغ کو سوچوں کی آماجگاہ بنا گیا۔

”ابھی سے تنویر..... ابھی تو نئی زندگی کی شروعات ہی نہیں ہوئی اور تو نے اپنا آپ ظاہر کر دیا ہے تم تو جانے کیا کیا دعوے کرتے رہے ہو..... بہر حال اللہ کا شکر ہے کہ تم پہلے ہی کھل کر سامنے آ گئے شادی کے بعد شاید میں پھنس جاتی۔“ اسے تنویر کا انکار بہت زیادہ کھل رہا تھا۔

”خیر تو ہے شہزادی بہن؟“ اسے سوچوں میں گم دیکھ کر عاطف متفہم ہوا۔

”آں..... ہاں کچھ نہیں عاطف بھیا۔“ وہ چونک گئی۔

”اس معاملے میں مرد کا دل بہت حاسد ہوتا ہے بہن۔“ عاطف نے اس کی سوچیں پڑھ لی تھیں۔

”میں اب اجازت چاہوں گی بھیا۔“ وہ کھڑی ہو گئی۔ تنویر کے رویے سے اسے تکلیف پہنچی تھی۔

عاطف ایک کاغذ پر اپنا فون نمبر لکھ کر اس کی سمت بڑھایا۔ ”بہن میرے لائق کوئی خدمت ہو تو اس نمبر پر مجھ سے بات کر لینا

تمہارے کام آ کے مجھے خوش ہوگی۔ یوں بھی مسلم برادری کا حق بنتا ہے کہ اپنے نو مسلم بھائی بہنوں کا خاص خیال کریں۔“  
 ”مہربانی بھیا“ کہہ کر اس نے عاطف کے ہاتھ سے کاغذ کا پرزہ لیا اور اسے سلام کہتی ہوئی آفس سے باہر نکل آئی۔

☆.....☆.....☆

عاطف جیسے خوب رو جوان کو دیکھتے ہی تنویر کو شہزادی کے مسئلے کی بابت اندازہ ہو گیا تھا۔ ”شاید یہ تجدید وفا کے لیے آئی ہے اگر اس کے محبوب نے اسے قبول کر لیا تو یہ ہمیشہ کے لیے میرا گھر چھوڑ دے گی، یا اللہ ان کی صلح نہ ہو پائے۔“ اس نے دل گرفتگی سے دعا مانگی۔ جتنی دیر پارٹی اندر رہی اس کا دل ہولنا رہا اور پھر اس نے بیل بجنے کی آواز سنی۔ چونک کر دفتر میں جا کر باہر نکلا تو ڈی دیر بعد جب اس نے اسے چائے کے لوازمات کے ساتھ دوبارہ اندر جاتے دیکھا تو اسے یقین ہو گیا کہ شہزادی کی اپنے محبوب سے صلح ہو گئی ہے۔ اسی وقت اسے چونکدار اپنی طرف آتا دکھائی دیا۔

”سر آپ کو اندر چائے کے لیے بلا رہے ہیں۔“

اس نے سوچا ”اب شاید مجھے اپنا فیصلہ سنانے کے لیے بلایا جا رہا ہے۔ لیکن مجھ سے تو برداشت نہیں گا، میں تو وہیں رو پڑوں گا، بہتر یہی ہے کہ میں اندر نہ جاؤں۔“ وہ چونکدار سے بولا۔

”میں نے چائے نہیں پینی، بتا دو کہ میں گاڑی میں منتظر ہوں۔“ وہ کار میں آ کر بیٹھ گیا۔ اسے اپنے مقدر پہ رونا آ رہا تھا۔ ”ہونہہ.....! یہ اس کی مجبوریاں تھیں۔“

جلد ہی اسے شہزادی دفتر سے باہر نکلتی دکھائی دی۔ اس نے جلدی سے اپنی آنکھیں صاف کیں اور سلف لگا کر گاڑی شارٹ کر لی۔  
 ”اب کہاں جانا ہے۔“ اس کی آواز میں لاکھوں اندیشے پنہاں تھے کہ جانے وہ کیا کہتی ہے شاید یہیں سے رخصت لے لے، شاید ایک دفعہ امی ابو سے ملنے کے لیے چلی جائے۔“ یوں بھی اس کے چہرے کے تاثرات نقاب کی وجہ سے دکھائی نہیں دے رہے تھے۔ لیکن محسوس یہی ہو رہا تھا کہ اس کے اندیشے حقیقت کا روپ دھار چکے ہیں۔

”جہاں رات گزاری ہے اسی ہوٹل میں چلو۔“ اس کے لہجے میں پنہاں سنجیدگی تنویر کو واضح محسوس ہوئی اور اس کا دل ہولنے لگا۔ گاڑی عمارت سے باہر لا کر اس نے ہوٹل کے جانب موڑ دی۔ راستے میں وہ دونوں خاموش بیٹھے رہے تنویر کے چہرے پہ چھائی سنجیدگی اور فکر مندی شہزادی کے اندازوں کی تصدیق کر رہی تھی کہ وہ اس کے کردار پہ شک کر رہا ہے۔ اس نے کبھی بھی پاک دامنی کا دعو نہیں کیا تھا مگر یہ بات وہ قسم کھا کر کہہ سکتی تھی کہ تو بہ کرنے کے بعد اس نے کبھی اس کام کے متعلق سوچا بھی نہیں تھا اور ماضی کے سارے کام بھلانے کے وعدے تو تنویر نے بڑی شدت سے کیے تھے۔ ہوٹل کے سامنے گاڑی رکوا کے وہ نیچے اتری اور اس کی جانب دیکھے بغیر بولی۔

”آئی، اگل اور فاطمہ کو میرے ڈھیروں سلام کہنا۔ اور میری طرف سے بہت بہت معذرت کر دینا کہ میں ان سے آخری

ملاقات کے لیے نہ آ سکی۔ اگر وہ مجھ سے ملنا چاہیں تو میں اگلے چند دن اسی ہوٹل میں رہوں گی..... خدا حافظ۔“ وہ ایک لمحہ رکی رہی کہ شاید تنویر اس سے وضاحت طلب کرے اور وہ اس کے رویے پر اسے شرمندہ کرے مگر اتنے بڑے دعوے کرنے والا خاموش تماشا کی بنا دیکھتا رہا۔

”شاید کہنے کے لیے اس کے پاس کچھ نہیں، اگر میں خود اس موضوع کو چھیڑ دوں تو؟“ ایک جذبہ اس کے اندر جاگا مگر پھر اس کی انا آڑے آ گئی۔ اپنی صفائی میں کچھ کہنا اسے اچھا نہ لگا اور وہ ہوٹل کے اندر چل دی وہ ایک مرتبہ پھر ہار گئی تھی۔ اس کے ذہن میں کسی شاعر کا شعر گونجا:

میں تو مقل میں بھی قسمت کا سکندر نکلا

قرعہ فال میرے نام کا اکثر نکلا

☆.....☆.....☆

”تمہیں یقین ہے کہ اس نے سچ کہا ہے؟“ صدیقی صاحب مستفسر ہوا

”سو فیصد سر..... ان بیس بندوں کے بارے و کرم سے بھی معلومات ملیں تمہیں مگر اسے یہ کنفرم نہیں تھا کہ ان کی ٹریننگ کب ختم ہو گی دوسرے اس نے یہ بات بہت جمل بتلائی تھی..... ویسے بھی یہ بات ریکارڈ پہ ہے کہ کچھ دشمن ملک تنظیموں کے آدمی پڑوسی ملک میں دہشت گردی کی تربیت کے لیے جاتے رہتے ہیں۔ و کرم نے بھی اسی خاطر میں بات کی تھی۔ لیکن جس طرح پارٹی..... میرا مطلب ہے شہزادی نے بات کی ہے تو صورت حال کافی سمجھیر دکھائی دے رہی ہے..... بیس ایسے جوان جو کہ ماسٹرز ہوں۔ اور پھر انہیں چند ماہ کی ٹریننگ دی جائے، جس میں لازماً جسمانی تربیت کے ساتھ ان کی برین واشنگ بھی کی گئی ہوگی..... وہ کتنی مصیبت کا سبب بنیں گے اور دشمن ان سے کتنے فائدے اٹھائے گا اس کے لیے کسی حساب کی ضرورت نہیں رہتی۔ پھر یہ بات بھی یقینی ہے کہ ان میں سے ہر آدمی کسی نہ کسی وڈیرے، سردار، چوہدری اور ملک کا ڈسا ہوا ہوگا اور اس نے اپنا بدلا قانون کے دائرے میں رہتے ہوئے لینا ہوتا تو اسے دشمن ملک جا کر ٹریننگ کرنے کی کوئی ضرورت نہیں تھی۔ اس لیے یہ بات بھی بڑے فساد کا سبب بنے گی۔“

”عاطف مہاں!..... یہ تو بعد کی بات ہے پہلے یہ بتاؤ..... تو نے شہزادی پر اتنا اعتبار کیسے کر لیا۔ کہیں وہ صرف بلیک میلنگ کا مواد تلف کرانے نہ آئی ہو؟“

”سر!..... کسی پہ یقین کرنا نہ کرنا یہ انسان کے ایسے احساسات سے تعلق رکھتا ہے جسے الفاظ میں بیان کرنا مشکل ہے، البتہ میرا تعلق جس شعبے سے ہے اس کی یہ مجبوری ہے کہ میں ہر کسی کو شک کی آنکھ سے دیکھوں اور اسی نسبت سے شہزادی اب بھی میرے آدمیوں کی نگرانی میں ہے۔ یہ اور بات کہ یہ نگرانی صرف اپنے اعتماد کو تقویت دینے کے لیے کرائی جا رہی ہے..... باقی وہ مواد یوں بھی ہمارے کام کا نہیں تھا اسے تلف کرنے میں ہی بہتری تھی۔“



”گنڈ مجھے بھی تم سے یہی امید تھی در نہ حقیقت یہی ہے کہ اس کی کہانی میں نہ تو کوئی جھول ہے اور نہ کسی سازش کی بو محسوس ہو رہی ہے۔“

”پھر اس کی اطلاع پہ کیا رد عمل ہونا چاہیے؟“

”اگر ہم ان افراد کو گرفتار کرنے کی کوشش کریں تو تمام کا گرفتار ہونا تھوڑا مشکل لگتا ہے اور بالفرض انھیں گرفتار کر لیں تب بھی ان کی دوبارہ برین واشنگ کے لیے بڑا طویل عرصہ درکار ہوگا؟“

”میرے ذہن میں بھی یہی بات ہے..... ٹریننگ سنٹر کی تربیت اور سکھلائی اتنی آسانی سے ان کے دماغ سے نکل نہیں کی جاسکتی دوسرے وہ دہشت گرد کے ساتھ ”دہشت گرد“ بن کر آرہے ہیں، جانے کتنے معصوم نوجوانوں کو اپنا ہموار بنا لیں، اس لیے ان کے ہونے سے ان کا نہ ہونا بہتر ہے۔“

”بہت بڑا فیصلہ کر رہے ہو؟“

”کرنا پڑتا ہے سر!..... ملک کی سلامتی کے لیے کچھ بھی کیا جاسکتا ہے..... یہ تو دنیا کا اصول ہے کہ کل کے لیے جڑ کی قربانی دے دو۔ ہاتھ کے ناسور کو پورے جسم میں پھیلنے سے روکنے کے لیے ہاتھ کاٹ دو اور باقی جسم بچا لو۔“

”اتنے بڑے اقدام کی اجازت دینا میرے بس سے باہر ہے۔“

”بدر صاحب سے اجازت لے لو۔“ عاطف نے مشورہ دیا۔

”ایک پرائیم پھر بھی رہے گی۔“

”وہ کیا؟“

”اگر بدر صاحب اجازت دے دیں تب بھی اتنی بڑی سرحد ہم سے کیسے کور ہوگی؟“

”اس کا حل میں نے سوچا ہوا ہے۔“

”ذرا میں بھی سنوں؟“ صدیقی صاحب کا لہجہ اشتیاق سے پر تھا۔

”سر!..... ہمیں صرف صحرائی سرحد کی نگرانی کرنی پڑے گی اور اس میں بھی چند مقام ایسے ہیں جہاں سے ان کی آمد متوقع ہے۔ اب یہ بات تو کنفرم ہے کہ جوائب کے سرحدی محافظوں کی فلی بھگت سے آمدورفت کا سلسلہ جاری رہتا ہے اور اس میں نیچے سے لے چوکی کمانڈر تک کی شمولیت متوقع ہے اگر ہم ان چوکیوں کے سینٹرز کی جگہ اپنے آدمی ہفتے ڈیڑھ کے لیے بھیج دیں اور جیسے ہی ان کے آنے کی سمت کا تعین ہو ہم وہ سائیڈ کور کر لیں۔“

”ضروری نہیں کہ وہ اکٹھے آئیں..... وہ تھوڑے تھوڑے آدمی بھی بھیج سکتے ہیں۔ اور پھر اکا دکا آدمیوں کے آنے سے ہمیں یہ

کیسے پتا چلے گا کہ وہ ہمارے مطلوبہ افراد ہیں کیونکہ سمنگروں کی آمد رفت تو معمول کا حصہ ہے؟“

”اسی صورت میں ہم آنے والوں کی نگرانی پر اکتفا کریں گے..... وہ بھی اس لیے کہ تمام کی آمد کے بعد ان کے خلاف کارروائی کی جائے..... باقی جہاں تک حقیقی سمنگروں کا تعلق ہے ان سے سرحدی محافظ یوں بھی واقف ہوتے ہیں کہ ان کا آنا جانا لگا رہتا ہے۔“

”آدمیوں کی کمی کا سوال ہنوز حل طلب ہے؟“

”سرا!..... ہم بدر صاحب کی وساطت سے کسی آدمی کی پونٹ سے عارضی طور پر مدد طلب کر سکتے ہیں۔“

”انھیں قتل کرنے کی تجویز کے علاوہ بقیہ تمام تجاویز مجھے قبول ہیں۔“

”ٹھیک ہے سرا انھیں گرفتار کر لیں گے..... لیکن یہ فقط سرحدی ہی ہے.....“

”دیکھتے ہیں بدر صاحب اس بارے کیا کہتے ہیں؟“

”ٹھیک ہے سرا!..... آپ بدر صاحب سے بات کر لیں پھر جو طے ہو جائے بتا دینا۔“

”دونوں چلتے ہیں تاکہ جو بات ہو سامنے آجائے یوں بھی میں آپ کے نقطہ نظر کی وضاحت نہیں کر سکوں گا۔“

”سر کانسٹیبل (Kindly) بدر صاحب سے شہزادی کا ذکر کرنے کی ضرورت نہیں۔“

”جانتا ہوں۔“ کہہ کر صدیقی صاحب نے کرسی چھوڑ دی۔

تھوڑی دیر بعد وہ بدر صاحب کے آفس کی طرف روانہ تھے۔

☆.....☆.....☆

تین دن کی بھاگ دوڑ کے بعد عاطف نے سارا سیٹ اپ ترتیب دے دیا تھا۔ بدر الدین صاحب کی وساطت سے انھیں فرنٹیر فورس کی ایک پونٹ کی مدد حاصل ہو گئی تھی۔ سب سے بڑی رکاوٹ رینجرز پونٹ کے کمانڈر کی طرف سے ہوئی تھی جو یہ باور کرنے کے لیے تیار ہی نہیں تھا کہ اس کے چوکی کمانڈر کو کوئی ایسا کام کر سکتے ہیں۔ عاطف سے مخاطب ہو کر اس نے کہا تھا۔

”میں اگر اپنے ماتحتوں پر اعتبار کرنا چھوڑ دوں تو مجھے ان پہ کمانڈ کرنے کا کوئی حق حاصل نہیں۔“

”سر کوئی ایک تو ایسا ہو سکتا ہے نا جو اس کام میں ملوث ہو؟“ عاطف نے مودبانہ لہجے میں کہا۔

”تو اس ایک کے لیے میں تمام کو کیسے بدلی کر دوں؟“

”سرا!..... ہمیں یہ تو معلوم نہیں کہ وہ ایک کون ہے کہ اسے ہفتے ڈیڑھ کے لیے ہٹا دیں..... اس لیے حفظ ماتقدم کے طور پر اگر ہم

ہفتے ڈیڑھ کے لیے تمام کو ہٹا دیں تو میرا خیال کہ ملکی مفاد کے اس کام میں ہمیں کسی قسم کی سبکی محسوس ہوگی۔ باقی یہ بدلی عارضی ہے مستقل

نہیں ہے۔“

”مسٹر عاطف!..... کیا گارنٹی ہے کہ آپ کے ساتھ آنے والے تمام افراد ملک کے خیر خواہ اور وفادار ہیں؟“

”سر پلیز!..... آپ بات سمجھنے کی کوشش کریں..... میں نے ایسی کوئی بات نہیں کی کہ ریجنرز قابل اعتماد نہیں اگر ایسی بات ہوتی تو ہماری سرحدوں کی نگرانی پہ انھیں کیوں مامور کیا جاتا.....؟ دراصل پچھلے دنوں دہشت گردی کی تربیت کے لیے جو افراد سرحد پار گئے ہیں وہ اسی سائیڈ سے ہی پار ہوئے ہیں اب نامعلوم وہ کس چوکی طرف سے آؤٹ ہوئے ہیں اور اس وقت چوکی سینٹر کون تھا؟..... اور یہ بھی کہ وہ عہدہ دار اب بدلی ہو گیا ہے یا اپنی جگہ پہ موجود ہے۔ اور جہاں تک تعلق ہے میرے آدمیوں کا تو وہ تو صرف ہفتے ڈیڑھ کے لیے آرہے ہیں اس مختصر وقت میں انھیں ایسا موقع کہاں ملے گا کہ کسی ایسی کارروائی میں ملوث ہو سکیں؟“ عاطف کی ان باتوں پہ کمانڈر مسکرایا اور بولا۔

”جوان باتیں کرنے کے فن سے واقف ہو۔“

”سر!..... مجھے صرف یہ فکر تھی کہ آیا میں اپنی بات کی وضاحت کر لوں گا یا نہیں؟ باقی جہاں تک ملکی سلامتی کا تعلق ہے تو اس میں کوئی شبہ نہیں کہ آپ کو اس کا خیال مجھ سے کئی گنا زیادہ ہی ہوگا۔“

”جھینکس..... اور آپ لوگ کب آرہے ہو؟ تاکہ میں آرڈر پاس کر دوں۔“

”کل..... لیکن آپ کا یہ حکم ہم تحریری صورت میں لے کر جائیں گے..... اپنے آدمیوں کو پہلے سے مطلع کرنے کی ضرورت نہیں۔“

”او کے مسٹر عاطف اور کچھ؟“

”بہت مہربانی سر..... آپ کا تعاون ہمیں ہمیشہ یاد رہے گا۔“ عاطف اس سے مصافحہ کر کے باہر نکل آیا۔ ایک مشکل مرحلہ طے ہو گیا تھا۔ باقی تیاریاں اس نے پہلے ہی مکمل کر لیں تھیں۔

☆.....☆.....☆

”سر آگاہی مل گئی ہے، وہ پانچ پانچ کی ٹولیوں میں بیک وقت سرحد عبور کریں گے۔ چار مختلف چوکیوں سے انھوں نے رابطہ کیا ہے۔ ان چوکیوں کا درمیانی فاصلہ پچیس سے لے کر پچاس کلومیٹر تک ہے، میں نے اپنے آدمیوں کو انہی چار چوکیوں پر بانٹ دیا ہے۔“ عاطف کی پر جوش آواز صدیقی صاحب کے کانوں میں پڑی۔

”گڈ..... ان کی آمد کب متوقع ہے؟“

”کل سر.....“

”کیا وہاں میری ضرورت پڑے گی؟“

”سر!..... انشاء اللہ ہم سنبھال لیں گے.....“ عاطف اعتماد سے بولا۔

”او کے پھر رابطے میں رہنا۔“



”سر!..... میں اب آگے جا رہا ہوں اور درمیانی چوکی پہ خود ہوں گا باقی تین چوکیوں میں ایک پر ڈیٹان دوسری پر عرفان اور تیسری پہ الیاس رہے گا..... ان کے ساتھ باقی آرمی اور ریجنر کے جوان ہوں گے جوان کے ماتحت رہیں گے۔“  
اللہ تعالیٰ آپ کو کامیاب کرے۔“

”آمین۔“ کہہ کر عاطف نے رابطہ منقطع کر لیا۔ وہ اس وقت ریجنر کی ایک یونٹ میں موجود تھا۔ صدیقی صاحب سے بات کرنے کے تھوڑی دیر بعد وہ ایک فوجی جیپ میں بیٹھا سرحد کی طرف اڑا جا رہا تھا۔

☆.....☆.....☆

”کیسے ہیں آپ سب لوگ؟“ ایکے اپنے متاثر کن لہجے میں ان سے مستفسر ہوا۔ وہ سب اس وقت ایک کافی بڑے ہال میں بیٹھے تھے، ان کے سارے انشٹرکٹر بھی وہاں موجود تھے۔  
”فائن سر.....“ وہ بیک آواز بولے

”آج آپ کا ہمارے پاس آخری دن ہے کل یا زیادہ سے زیادہ پرسوں آپ لوگوں نے واپس چلے جانا ہے۔ تمام انشٹرکٹر نے آپ کی سکھلائی میں کسی قسم کا دقیقہ فروگزاشت نہیں کیا اور ہر ایک نے اپنا فن نہایت محنت اور لگن سے آپ کو منتقل کیا ہے۔ یہ کسی دنیاوی لالچ کے تحت نہیں کیا گیا اور نہ ہی اس میں ہمارا کوئی فائدہ پوشیدہ ہے بلکہ یہ سب ایک فرض سمجھ کے پورا کیا گیا ہے۔ آپ لوگوں نے اپنے اور ہمارے پیارے وطن پاکستان میں ایک مرتبہ پھر وہی نظام لانا ہے جس کا خواب جناب قائد اعظم محمد علی جناح نے دیکھا تھا یہ وڈیرا شاہی، چودھراہٹ وغیرہ جب تک ختم نہیں ہو جاتی وہ نظام واپس نہیں آ سکتا اور اسے ختم کرنے کے لیے چاہے ہمیں آرمی سے ٹکراتا پڑے، کسی ملک، چودھری، خان یا وڈیرے سے ٹکراتا پڑے، حکومت وقت سے ٹکرتی پڑے یا کسی اور ادارے کے ہال مقابل آنا پڑے ہم پیچھے نہیں ہٹیں گے۔ اس کے لیے اگر ہماری جان جاتی ہے تو چلی جائے۔ ہمارا خون بہتا ہے تو پرواہ نہیں۔ کوئی ملک دشمن اور دہشت گرد سمجھتا ہے تو سمجھتا رہے۔ یہ قدم اب اس وقت رکیں گے جب پاکستان میں انقلاب آجائے گا۔ ہم ان مفتیوں اور علما کو بھی نہیں مانتے جو ان حالات میں بھی اسی چودہ سال پرانے نظام کو گلے سے لگائے بیٹھے ہیں۔ سب سے پہلے ہمارے نزدیک انسانیت ہے اس کے بعد ہر بندے کا اپنا عقیدہ ہے۔ بہر حال گزشتہ پندرہ ماہ کے دوران میں اس پہ بہت تفصیل سے بات کر چکا ہوں اور اب وہ ساری باتیں میں دہرانا نہیں چاہتا۔ اسلام کی کتنی غلط تفسیر ہمارے ذہنوں میں ڈالی گئی ہے میں اس کی وضاحت کر چکا ہوں۔ اب آپ لوگ عملی میدان میں قدم رکھنے والے ہیں سب نے اپنے علاقے میں جاتے ہی پہلے تو بدلا لینا ہے جو آپ کے یہاں آنے کا محرک بنا، ہمارا مذہب بھی اس کی تائید کرتا ہے کہ کان کے بدلے کان آنکھ کے بدلے آنکھ اور جان کے بدلے جان ہے۔ اس کے بعد تین سال کے لیے آپ نے انقلاب لانے کے لیے اپنے بھائیوں کے شانہ بشانہ آزادی کی جنگ لڑنی ہے۔ آپ کے وہ بھائی جو وہاں آپ کی بہترین رہنمائی کے لیے آگے موجود ہیں آپ کو کسی چیز

کی کمی محسوس نہیں ہوئے دیں گے۔“ ایکے سانس لینے کے لیے رکا اور پھر اس کی بات جاری رہی.....

”یاد رکھنا خدا کبھی بھی اس قوم کی حالت نہیں بدلتا جس کو خود اپنی حالت کے بدلنے کا احساس نہ ہو۔ آپ سب پڑھے لکھے حضرات ہیں اور اچھی طرح جانتے ہیں کہ پاکستانی قوم کی یہ حالت کیسے بنی۔ امیر کیوں امیر تر ہوتا جا رہا ہے اور غریب کیوں زندگی کی بنیادی سہولتوں سے بھی محروم ہے۔ بس ایک لفظ قحط اور دوسرا لفظ آخرت ایجاد کر کے آپ لوگوں کی ساری محرومیوں کا ازالہ کر دیا گیا ہے۔ کیا اسلام یہ کہتا ہے کہ اپنا حق چھوڑ دو۔ دیکھو ملک کے سارے وسائل امراء کے لیے ہی نہیں ہیں غریبوں کا بھی ان پر اتنا ہی حق ہے۔ غریب کا تو خون بھی اتنا سستا کر دیا گیا کہ بقول شاعر.....

چھوڑا صرا ریا جانے دے  
اتنی مہنگی شراب کون پیئے  
سوسا سو کی بات خواب ہوئی  
اب تو اسکا ج ڈھانکی سو میں ملے  
اور گر ہائی لینڈ پر ہو گزر  
وہ بھی لوے سے کم نہیں ملتی  
پر آج کل تو ہسپتالوں میں  
اپنی مجبور یوں کے سودا گر  
اپنے گل رنگ خون کی بوتل  
اس سے کچھ کم میں بیچ دیتے ہیں  
اس قدر خون کی جب ہوا رزانی  
اتنی مہنگی شراب کون پیئے

”اسے فقط شاعری نہ سمجھنا یہ حقیقت ہے۔ غریب کا خون کیوں اتنا سستا ہے کیوں اس کی قیمت نہیں ہے۔ وجہ معلوم ہے..... نہیں نا.....؟..... بہت عام سی وجہ ہے کہ جب غریب کی اپنی نگاہ میں اس کے خون کی وقعت نہیں تو سیٹھ صاحب اس کو کیا اہمیت دے گا۔ ہم قانون اور پکھری کے جھنجٹ میں پڑے رہتے ہیں اور وڈیرا قانون کو بشمول جج اور وکیل کے خرید لیتا ہے۔ نام سرکار کا ہوتا ہے اور بات وڈیرے، ملک یا چودھری کی ہوتی ہے۔ قانون کے رکھوالوں کا تو گویا یہ حال ہوتا ہے کہ.....

ع انہی کے مطلب کی کہہ رہا ہوں زبان میری ہے بات ان کی۔

اس عالم میں جب ہم اپنے حقوق کی جنگ خود نہیں لڑیں گے تو کون ہمارے لیے یہ لڑائی مول لے گا۔ یاد رکھنا امراء کبھی انقلاب نہیں لائیں گے۔ ان کو انقلاب لانے کی ضرورت ہی کیا ہے انقلاب تو ان کے لیے موت ہے۔ انقلاب آنے سے تو ان کی ساری عیاشیاں، سارے مزے ساری سربراہی ختم ہو جائے گی۔ وہ کب چاہیں گے کہ امیر غریب کو عدالت سے ایک جیسا انصاف ملے، غریب کے بچے بھی اسی سکول میں پڑھیں جہاں ان کے بچے زیر تعلیم ہوں۔ ایک عام آدمی اور ان کے حقوق برابر ہوں۔ یہ سوچنا تو ہمارا کام ہے کہ ہم بھی انہی جیسے انسان ہیں پھر وہ ہم سے اعلیٰ کیوں بن گئے برتر کیسے ہوئے۔ یاد رہے یہی سب سے بڑا جہاد ہے اور یہی سب سے بڑی عبادت..... باقی یہ بات آپ لوگوں کو واضح رہے کہ انقلاب کے لیے کی گئی آپ کی کوششیں رائیگاں نہیں جائیں گی اسی طرح یہ بھی یاد رکھنا کہ ہمیں اوپر والے کے فضل سے چند ایسے بندوں کی پشت پناہی حاصل ہے جو باوجود دولت مند ہونے کے ہمارا پورا پورا ساتھ دے رہے ہیں۔ اس لیے ہمیں اخراجات کی کوئی فکر نہیں اور نہ ہی آپ لوگوں کی کوئی ضرورت ہم تشنہ رہنے دیں گے یقین رکھو تین سال بعد جب آپ ہم سے رخصت ہونے لگیں گے تو آپ اس قابل بن گئے ہوں گے کہ صحیح طور پر اپنے قدموں پہ کھڑے ہوں معاشرے میں آپ کا ایک مقام ہوگا۔ اب شاید آپ یہ سوچ رہے ہوں کہ معاشرے میں مقام کیسے بنے گا تو؟ یاد رکھیں آج کے معاشرے میں اسی کا مقام ہے جو دولت مند ہے، اور یہ ایکے کا وعدہ ہے کہ تین سال بعد آپ کا شمار امراء میں ہوگا مگر خیال رکھنا دولت مند ہونے کے بعد اس انقلاب کے راستے میں روکا نہیں نہیں کھڑی کرنی بلکہ ہم سے دور رہتے ہوئے بھی ہماری تحریک کا حصہ بنے رہنا ہے۔ آخر میں میں آپ کے تمام انسٹرکٹر صاحبان کی طرف سے یہ پیغام دیتا ہوں کہ ہمارا آپ سے جو رشتا بنا ہے اسے ہمیشہ قائم رکھنا اور ہمارے لائق کسی قسم کی خدمت ہو تو بے جھجک ہمیں آواز دینا ہماری طرف سے آپ کو کبھی مایوسی نہیں ہوگی..... اب چلتے ہیں باقی کی گپ شپ کھانے کی ٹیبل پہ ہوگی۔“ ایکے کی بات ختم ہوتے ہی تمام مسکراتے چہرے لیے اٹھ کھڑے ہوئے۔ شروع میں انہیں ایکے کی باتوں سے جوا بھنھن ہوتی تھی بعد میں وہ ایک قسم کی عقیدت اور تاثیر میں بدل گئی تھی۔

☆.....☆.....☆

وہ تھکے ہوئے انداز میں صوفے پہ بیٹھ گئی یہ وہی کمرہ تھا جس میں چند گھنٹے پہلے اس کی پوری دنیا موجود تھی مگر اس وقت وہ اکیلی بیٹھی تھی۔ تنویر کا پچھڑنا اسے اسماعیل شاہ سے بھی زیادہ کھل رہا تھا شاید اس کی وجہ یہ تھی کہ اسماعیل شاہ پہ اسے مکمل اختیار حاصل نہیں ہوا تھا جبکہ تنویر تو سرتاپا اس کا بن گیا تھا۔

گذشتہ رات وہ اسی بیڈ پر اکٹھے سوئے تھے۔ لیکن ساری رات تنویر نے کوئی ایسی حرکت نہیں کی جس سے اسے تنویر کی باتوں اور عمل میں تضاد محسوس ہوتا۔ وہ ساری رات ایک بیڈ پہ اکٹھے گزار کر بھی اپنے ضمیر پہ کوئی ایسا بوجھ نہیں رکھتے تھے جس کا بعد میں انہیں پچھتاوا محسوس ہوتا۔ اسے تنویر پہ غر ہونے لگا تھا، جس کے دل میں اس کی اس قدر چاہت موجود تھی۔



”کاش میں تنویر کو ساتھ نہ لاتی۔“ اسے اپنے فیصلے پہ پچھتاوا سا ہوا مگر پھر اس نے سوچا کہ

”آخر کبھی تو میرے بد صورت ماضی کی کوئی جھلک اس کے سامنے آسکتی تھی پھر میں اس کی نفرت کا سامنا کیسے کرتی؟“ اس نے سوچا بھی نہیں تھا کہ کراچی جانا اس کے لیے اتنے بڑے خسارے کا باعث بنے گا، عاطف کی طرف سے ملنے والی ساری خوشی جانے کہاں کھو گئی تھی۔ ”اس سے تو بہتر تھا میں گرفتار ہو جاتی کم از کم تنویر کے دل میں میری محبت تو باقی رہتی؟“

”اگر اب جا کر اس کو منالوں اور ساری بات اسے بتا کر اس کی ملاقات عاطف سے بھی کرادوں؟..... لیکن ضروری تو نہیں کہ اسے میری بات پہ یقین آئے..... مجھے وہیں پہ اسے ساری بات بتا دینی چاہیے تھی۔ پر کیا کروں اس کی بے رخی ہی نہیں سہی گئی دوہنٹے پہلے تک اس کی منت زاری کرنے والا اس کے مقابل آجائے گا یہ اس نے سوچا بھی نہ تھا..... مگر مجھے اسے دوہنٹے پہلے والا اپنا سٹوڈنٹ نہیں سمجھنا چاہیے تھا اب تو وہ میرا شوہر بننے جا رہا تھا مجازی خدا..... پر کیا کرتی انا آڑے آگئی تھی..... اس کے دل و دماغ کی کشمکش جاری رہی..... اس کے ذہن میں کسی شاعر کا شعر گونجا

وفا کی لاج میں ان کو منا لیتے تو اچھا تھا

انا کی جنگ میں اکثر جدائی جیت جاتی ہے

اور اب ہمیشہ کی جدائی اس کا مقدر بننے والی تھی۔ اسماعیل شاہ کی جدائی تو وہ سہہ گئی تھی پر اس مرتبہ زخم کاری تھا، شاید وہ برداشت نہ کر پاتی۔ ”اے اللہ میں عزت کی زندگی مانگتی ہوں، تنویر کا ساتھ مانگتی ہوں اپنے گزشتہ گناہوں کی معافی چاہتی ہوں۔“ زہرا لب دعا مانگتے ہوئے اس کی آنکھوں میں آنسو آگئے تھے۔

وہ جانے کتنی دیر انہی بے ربط سوچوں میں کھوئی رہی اسے یقین ہو گیا تھا کہ وہ تنویر کو کھو چکی ہے لیکن مستقبل کے بارے تو کچھ سوچنا تھا..... اگر میں وڈیرے انکل کے پاس چلی جاؤں.....؟“ ایک امید افزا سوچ اس کے ذہن میں ابھری۔

اس کے ساتھ دوسری سوچ نے کہا ”مگر اس طرح تنویر سوچے گا میں دوبارہ اس کی محبت کو پانے کے لیے آئی ہوں۔“

”تو اس میں غلط کیا ہے؟“ تنویر کی محبت سے بھرادل ہولے سے پکارا۔

”نہیں یہ فعل مجھے اس کی نظروں سے گرا دے گا؟“

”میں وڈیرے انکل سے یہ تو کہہ سکتی ہوں کہ مجھے کوٹ میں کوئی اور چھوٹا سا مکان لے کے دے دے۔“

”مگر تنویر کے اتنا قریب رہ کر اس سے انجان رہنا کیا ممکن ہو سکے گا؟“

اچانک دروازے پہ ہونے والی دستک اسے خیالوں کی دنیا سے واپس لے آئی وہ صوفے سے اٹھ کر دروازے کی طرف بڑھ گئی۔

تیز ہارن اسے سوچ کی دنیا سے واپس لے آیا۔ شہزادی جاچکی تھی بڑی مشکل سے وہ کار کو سٹارٹ کر کے پارکنگ تک لے آیا مگر اس سے آگے اسے امید نہیں تھی کہ وہ سلامتی کے ساتھ چلا جائے گا اس کے جسم سے گویا جان نکل گئی تھی۔ سرسٹریک کے ساتھ ٹیک کے اس نے آنکھیں بند کر لیں..... شہزادی اس کے ساتھ یہ کرے گی یہ اس کے گمان میں بھی نہیں تھا..... اس کے محبوب کی شکل تنویر کی آنکھوں میں لہرائی اور اس نے سختی سے آنکھیں بھینچ لیں وہ واقعی لاکھوں میں ایک تھا تنویر کا اس سے کوئی جوڑ نہیں تھا۔ مگر شہزادی نے تو کبھی بھی اس کا ذکر نہیں کیا تھا۔ اس نے سوچا بھی نہیں تھا کہ اس کا کراچی میں یہ کام ہوگا۔ وہ اس لیے کراچی آئے گی کہ ہمیشہ اس سے بچھڑ جائے۔

میری قسمت میں نہیں پیار کی خوشبو شاید  
میرے ہاتھوں کی لکیروں میں نہیں تو شاید  
اپنی تقدیر بتا..... میرا مقدر نہ بدل  
لوگ طوفان اٹھادیں گے میرے ساتھ نہ چل

پھر جانے وہیں بیٹھے بیٹھے اسے کتنی دیر ہوگئی رات کا اندھیرا چھانے لگا۔ اس نے دل میں فیصلہ کیا کہ شہزادی کی منت کر کے اسے اس بات پر راضی کرنا چاہیے کہ کم از کم مجھے گھر تک چھوڑ آئے کہ میری طبیعت پھر خراب ہوگئی ہے.....۔“ اسے شہزادی کے ڈرائیونگ جاننے کے متعلق معلوم تھا۔ کوٹ سے کراچی تک وہی کار چلاتی آئی تھی۔

کار سے نکل کر وہ دھیمی رفتار سے ہوٹل کے اندر دنی جانب بڑھ گیا۔ تھوڑی دیر بعد وہ اس کمرے کے دروازے پہ دستک دے رہا تھا جہاں اس نے اپنی زندگی کی سب سے قیمتی رات گزاری تھی۔ شہزادی کے قرب میں کٹنے والی وہ رات شاید اس کی زندگی کا حاصل تھی۔ دستک کے جواب میں قدموں کی چاپ ابھری اور پھر دروازہ کھلتے ہی اسے اپنے قدموں پہ کھڑا رہنا دو بھر ہو گیا۔

”تت.....“ الفاظ شہزادی کے حلق میں ایک گئے تھے۔

تنویر پھٹی پھٹی آنکھوں سے اس کا مغموم چہرہ دیکھ رہا تھا..... ”اس کو جانے کیا غم ہے؟“ اس نے دل میں سوچا مگر بولتے ہوئے..... ”مم میں.....“ کہہ کر وہ صرف بڑبڑا کر رہ گیا تھا۔ شہزادی نے ایک طرف ہو کر اسے اندر آنے کا راستہ دیا اور وہ لڑکھڑاتے ہوئے بیڈ کی سمت بڑھ گیا۔ دروازہ بند کر کے وہ پیچھے مڑی تو وہ بیڈ پہ گرتے ہوئے بیٹھ گیا تھا۔

وہ مضطرب انداز میں ہاتھوں کو مروڑتے ہوئے اس سے مخاطب ہوئی۔

”آ..... آپ کی صحت تو ٹھیک ہے؟“

جولبا تنویر کہنا چاہتا تھا کہ ”نہیں..... اسی لیے تیرے پاس آیا ہوں تاکہ مجھے گھر تک چھوڑ آؤ۔“ مگر اس بولا نہ گیا اور وہ رو پڑا۔

”تنویر..... کیا ہوا؟“ اس نے بے ساختہ آگے بڑھ کر اس کا سر تھاما اور تنویر صبر کا دامن ہاتھ سے چھوڑتے ہوئے اس سے لپٹ

گیا۔ اس کا خیال تھا کہ اسے ڈانٹ پڑے گی لیکن یہ دیکھ کر اس کی حیرت اور خوشی کی انتہا نہ رہی تھی کہ شہزادی اس سے بھی زیادہ شدت سے اس کے ساتھ چٹ گئی تھی۔

”کیا ہو گیا، میری جان کیوں رو رہے؟“ شہزادی بھی اپنے آنسو نہیں روک پائی تھی۔

”جتنے پتا تو ہے، کہ تجھ سے پھڑنا مجھ سے نہیں سہا جائے گا پھر اس سوال کا فائدہ؟“

”میں کب تم سے پھڑی ہوں..... تو نے خود ہی تو دھتکارا ہے؟“

”کیا؟“ وہ جیسے حیرت کی شدت سے چیخ پڑا تھا۔ ”میں نے اور تجھے دھتکارا ہے؟“

”تو وہ سب کیا تھا؟ میں نے آپ کو عاطف بھائی کے آفس میں چائے کے لیے بلایا اور آپ نے چائے پینے سے ہی انکار کر دیا

..... آپ تو کہتے تھے کہ کبھی بھی میرے ماضی کا تذکرہ بیچ میں نہیں لائیں گے اور پہلے ہی قدم پہ مجھ پہ شک کرنے لگے۔ اتنا یقین نہیں تھا اپنی

شہزادی پر؟“

”مم..... میں..... نے کب شک کیا..... یہ ٹھیک ہے کہ میں نے اسے تیرا کا محبوب سمجھا مگر رب سوہنے دی قسم میں نے تیرے

کردار پہ شک نہیں کیا، بے شک میں نے یہ سوچا تھا کہ شاید تم تجھ پر محبت کے لیے آئی ہو لیکن بخدا میں باہر بیٹھا یہ دعائیں مانگتا رہا کہ اللہ

کرے تمہاری صلح نہ ہو..... مگر جب تم نے چائے کے لیے بلایا تو میں نے سوچا ابھی آپ لوگوں کی صلح ہو گئی ہے اور مجھے فیصلہ سنانے کے

لیے بلایا جا رہا ہے، مجھے اپنے اوپر اختیار نہیں تھا..... میں نے سوچا مجھے رونا آ جائے گا ایک اجنبی مرد کے سامنے رونا میری مردانگی کے

خلاف تھا اس لیے میں نے آنے سے انکار کیا تھا۔“

”تنویر.....“ کہہ کر وہ رونے لگی ”مجھے معاف کر دو تنویر! میں نے تجھے سمجھنے میں غلطی کی مم..... میں کب تیرے بغیر رہ سکتی ہوں

پگے..... وہ تو میرا منہ بولا بھائی ہے..... جسمیں باہر بھیجنے کی اصل وجہ کچھ اور تھی“ وہ دیکھے لفظوں سے اسے اصل وجہ سے آگاہ کرنے لگی.....

”تو کیا اب تم آزاد ہو؟“ تنویر کے لہجے میں مسرت کا سمندر موج زن تھا۔

”ہاں.....“ وہ اس کی گود میں سر رکھ کر بولی۔ ”اب میں آزاد ہوں..... اب صرف تمہاری ہوں..... آج میں خود کہتی ہوں کہ تنویر

مجھے اپنا لو..... ہمیشہ کے لیے..... میں نے بہت تکلیفیں دیکھی ہیں..... بہت محرومیاں سہی ہیں، بہت سختیاں جھیلی ہیں..... ان سب کا ازالہ

کر دو..... مجھے میرے بدنما ماضی سے دور لے جاؤ..... میں ساری زندگی تمہاری سیوا کروں گی..... تمہاری باندی بن کر رہوں گی.....“

مگر اس سے آگے کچھ کہنے سے پہلے تنویر نے اس کے لبوں پہ مہر لگا دی تھی.....

”اب کچھ کھانے کو بھی منگوالو صبح سے کچھ نہیں کھایا۔“ جب جذبات کا طوفان تھا تو وہ شوخی سے بولی۔

”تم نے تو پھر بھی عاطف بھائی کے پاس چائے وغیرہ پی لی تھی میں تو وہ بھی نہیں پی سکا تھا۔“



”چائے!..... اس وقت چائے کہاں پی جا رہی تھی.....“

”کیوں.....؟“

”تمہیں اچھی طرح پتا تو ہے؟“

”کیا میری وجہ سے نہیں پی تھی؟“

”تمہیں یقین نہیں ہے.....؟“ وہ غلطی سے مستفسر ہوئی۔

”ہے..... مگر تمہارے منہ سے سننے کا لطف ہی کچھ اور ہے۔“

”ہاں..... ہاں..... ہاں..... اور آئندہ ایسا نہ کرنا ورنہ کچھ کھا کے جان دے دوں گی۔“

”میری توجہ جی.....“ کہہ کے وہ روم سروس کوفن اٹھا کے کھانے کا بتانے لگا۔

تھوڑی دیر بعد وہ ایک دوسرے کو کھانا کھلا رہے تھے۔

☆.....☆.....☆

”آئیں کرل امیٹ پور صاحب۔“ بریگیڈ بریوڈ کمار ایکے کے استقبال کے لیے کھڑا ہو گیا۔

”گڈ ایوننگ سر.....“ ایکے شستہ انگلش میں بولا۔

”Please be seated“ (پلیز بیٹھیں) بریگیڈ بریوڈ نے قیمتی صوفہ سیٹ کی طرف اشارہ کیا۔

”Thanks“ کہہ کر ایکے بیٹھ گیا۔

”کیا چلے گا؟“

”کچھ نہیں سر!..... ابھی جا کر Dinner کرنا ہے۔“

بریگیڈ بریوڈ صراحت کرتا ہوا بولا ”سناؤ کیسی رہی اپنے سٹوڈنٹس سے آخری ملاقات؟“

”Fine sir“

”واپسی کا کیا بندوبست ہے؟“

”واپسی کل رات کو طے ہے سر!..... پانچ پانچ بندوں کے چار گروپ علاقے کی مناسبت سے بنائے ہیں اور تمام ایک ہی ٹائم

مختلف مقامات سے سرحد عبور کریں گے..... طرفین کے سرحدی محافظوں سے ڈیل ہو چکی ہے۔“

”پاکستان میں موجود نیٹ ورک سے ارتباط کر لینا تھا؟“

”سرام پرنٹاپ چند عرف پاشا کے بعد کراچی میں اپنا کوئی سرگرم رکن نہیں رہا ابھی وہاں تین چار نئے ایجنٹ بھیجے ہوئے ہیں مگر

ان کا سیٹ اپ پہلے کی نسبت بہت کمزور ہے۔ کوئٹہ، پشاور، راولپنڈی، اسلام آباد اور لاہور میں موجود ایجنٹ البتہ کافی فعال ہیں اور جہاں تک کوآرڈینیٹیشن (Co,ordination) کا تعلق ہے تو پہلے گروپ میں سے دو آدمیوں نے کراچی، تین نے کوئٹہ جانا ہے، ان کو رسیو (Receive) کرنے کے لیے کوئٹہ سے پارٹی آئے گی۔ دوسرے گروپ کے پانچ آدمیوں میں سے دو نے پشاور دو نے کوہاٹ اور ایک نے مردان جانا ہے، ان کے لیے پشاور کا نمائندہ وہاں آئے گا۔ تیسرے گروپ میں سے ایک نے فیصل آباد، ایک نے گوجرانوالہ اور تین نے لاہور جانا ہے انھیں لاہور کے ایجنٹ رسیو کریں گے اور آخری گروپ کے دو بندوں نے پٹنہ ایک نے اسلام آباد ایک نے جہلم ایک نے سیالکوٹ جانا ہے۔ انھیں راولپنڈی کے ایجنٹ وصول کریں گے۔ یہ سارے گروپ صحرائے تھر کے جانب سے پاکستان میں داخل ہوں گے اور عمرکوٹ میں ان کے استقبال کے لیے ہمارے نمائندے موجود ہوں گے۔“

”کیا بی ایس ایف (بارڈر سیکورٹی فورس) کو حقائق کا علم ہے؟“

”نہیں سر!..... یہ عام معمول کی کارروائی ہے..... انھیں باخبر رکھنے کا کوئی فائدہ نہیں ہے۔“

”ویسے اگر سارے بندے اپنے اپنے علاقے میں جا کر ان ایجنٹوں سے رابطہ کر لیتے تو میرا خیال ہے زیادہ بہتر ہوتا؟“

”نہیں سر!..... میں چاہتا ہوں کہ سرحد پار کرنے کے بعد بھی یہ ہماری نگرانی میں رہیں اور دوسرا یہ بھی خطرہ ہے کہ اپنے دشمنوں سے بدلہ لینے کے لیے یہ من مانی نہ شروع کر دیں..... جب سنبھالنے والے ان کے استقبال کے لیے موجود ہوں گے تو اس قسم کی کوئی بد مزگی پیدا نہیں ہوگی۔“

”اپنے دشمنوں سے بدلہ تو انھوں نے لازماً لینا ہوگا؟“

”بالکل لینا ہوگا، لیکن ہمارے بندوں کی نگرانی میں اس کے ساتھ ہمیں ان کو بلیک میل کرنے کا کچھ اور مواد بھی مل جائے گا؟“

”بہر حال یہ تمہارا کام ہے کرل کہ تم یہ سب کیسے منیج (Manage) کرتے ہو؟“

”سر آپ فکر نہ کریں۔“ اکیسے اعتماد سے پر لہجے میں بولا۔

”تم ان کی ٹریننگ سے تو مطمئن ہونا؟“

”سو فیصد سر!..... اس دفعہ ہم پاکستان میں بیس آدمی نہیں، بیس سکول بھیج رہے ہیں۔ سب سے بڑھ کر فائدہ یہ ہے کہ سارے پاکستان کے شہری ہیں، گوان کی ہمدردیاں اٹھایا کے ساتھ نہیں ہیں مگر ان کے نظریات اب پاکستان کی جڑیں کھوکھلی کرنے والے ہیں جو ہمارا مطمح نظر ہے۔“

”تمہاری سپیکنگ پاور (Speaking power) کے تو ہم بھی معترف ہیں کرل صاحب۔“ بریگیڈیئر نوڈلر ہنسنا شروع کرتے ہوئے بولا۔

”سر میں..... اور میری ساری طاقتیں بھارت ماتا کے لیے ہی وقف ہیں۔“

”بھارت ماتا کو بھی اپنے ایسے سپوتوں پہ تازہ ہے اور رہے گا۔“

”حوصلہ افزائی کا شکر یہ سر۔“

”باقی کل جب سارے خیریت سے عمر کوٹ تک پہنچ جائیں تو مجھے مطلع کر دینا۔“

”ٹھیک ہے سر..... اب میں چلوں گا کیونکہ Dinner پہ میرا انتظار ہو رہا ہوگا۔“

”وش یو گڈ لک.....“ کہہ کر بریگیڈیر اسے الوداع کرنے کے لیے کھڑا ہو گیا۔

☆.....☆.....☆

رات کا کھانا کھا کر وہ تمام جانے کے لیے تیار ہو گئے۔ انھیں لے جانے کے لیے چار جیپیں پہنچ گئی تھیں۔ وہ چار گروپوں میں منقسم کر دیئے گئے۔ ہر گروپ کا ایک لیڈر بتایا گیا تھا۔ انھوں نے چونکہ چار مختلف مقامات سے سرحد عبور کرنی تھی اس لیے ہر گروپ کے ساتھ ایک گائیڈ بھی موجود تھا۔ اسماعیل شاہ اپنے گروپ کا لیڈر تھا اس کے گروپ میں جمشید، کامران، فرمان اور طاقت شامل تھے۔ تمام انسٹرکٹرز بشمول ایکے انھیں رخصت کرنے آئے ہوئے تھے۔ ان سے الوداعی معافہ کر کے تمام جیپوں میں سوار ہو گئے۔ ہر ایک کے سفری بیگ میں ہلکے پھلکے سامان کے علاوہ اعلیٰ کوالٹی کا ایک پستل بھی موجود تھا۔

سفر شروع ہونے کے تھوڑی دیر بعد ہی ان کے راستے جدا ہو گئے البتہ سفر کی سمت ایک رہی۔ وہ تمام سوا سال کا طویل عرصہ ٹریننگ سنٹر میں گزار کر جا رہے تھے۔ یہاں آتے وقت وہ جتنے معصوم اور دنیاوی معاملات سے انجان تھے اب اتنے ہی خطرناک، چالاک اور خونخوار بن کر واپس جا رہے تھے۔ تمام اپنے خیالات میں کھوئے ہوئے تھے۔ اسماعیل شاہ کو اپنے والدین اور معصوم بہن شدت سے یاد آ رہی تھی۔

”سیٹھ فاضل خان تیرا انجام بہت بھیا نک ہوگا۔“

”مجھے کچھ کہا شاہ جی؟“ اس کے ساتھ بیٹھا طاقت مستفسر ہوا۔

”نہیں یا اپنے دشمن کو یاد کر رہا ہوں۔“

”شاہ جی دشمن بھی کوئی یاد کرنے کی چیز ہے..... لوگ محبوباؤں کو یاد کرتے ہیں اور آپ اس کمبخت دشمن کو یاد کر رہے ہیں جس کا

انجام یوں بھی بہت برا ہوتا ہے۔“

”تمہیں کیسے پتا چلا کہ اس کا انجام برا ہوگا؟“

”آپ کا دشمن جو ہوا۔“ کامران نے لقمہ دیا۔



”تو آپ لوگوں نے دشمن کے گلے میں پھولوں کے ہار ڈالنے ہیں؟“

”نہیں چھوڑنا تو خیر ہم نے بھی نہیں ہے..... مگر آپ والی بات ہم میں تو نہیں ہے نا؟“

”بس کرو یا ر..... میں اگر اتنا بگڑا ہوتا تو یوں میری آنکھوں کے سامنے بہن کی عزت کا جنازہ نہ اٹھتا۔ اس کا قصور صرف یہ تھا کہ

وہ اسماعیل شاہ کی بہن تھی جس نے اس کمینے کا ناجائز مطالبہ ماننے سے انکار کر دیا تھا۔“

ثاقب آہستہ سے بولا۔ ”شاہ جی!..... ماضی کے اسماعیل اور آج کے شاہ جی میں زمین آسمان کا فرق ہے۔“

”بہر حال..... آپ کا اندازہ درست ہے دوست میرا اندازہ بھی یہی ہے کہ میں اس نفلی سیٹھ فاضل خان کو جتنا ذلیل کر سکا

کروں گا..... لیکن تم نے اپنی محبوبہ کے قاتل کے بارے کیا سوچا ہے؟“

”میں بھی اسی کے لیے ہی اس انقلابی گروپ میں شریک ہوا تھا..... اور اب تو مجھے احساس ہو رہا ہے کہ یہ بہتر ہوا ہے۔“

”کیا.....؟ تیری محبوبہ کا قتل یا.....“

”نہیں یا ر اس انقلابی تنظیم کی بات کر رہا ہوں۔“

”صحیح کہہ رہے ہو یا ر..... آج اس خود غرضی کے دور میں کون کسی کے لیے بہتری سوچتا ہے۔“

”شاہ صاحب یہاں سے پیدل جانا پڑے گا۔“ حبیب ڈرائیور نے بھی دوسروں کی دیکھا دیکھی اسماعیل کو شاہ صاحب کہ

کر مخاطب کیا۔ اس نے جیب ایک ٹیلے کی آڑ میں روک دی تھی۔

”چلو اترو پھر انتظار کس بات کا۔“ اسماعیل بولا اور تمام اپنے سفری بیگ کندھوں سے لٹکائے نیچے اتر گئے۔ ان کا سفر گائیڈ کی

رہنمائی میں جاری رہا یہاں تک کہ ایک جگہ پہنچ کر گائیڈ نے کہا.....

”شاہ جی..... یہاں کچھ دیر کنا پڑے گا، یہاں سے ڈیڑھ بجے سرحد عبور کرنی ہے۔“

اسماعیل نے پوچھا۔ ”کیا تمام پارٹیاں ایک ہی ٹائم میں سرحد عبور کریں گی؟“

وہ مختصراً بولا۔ ”جی۔“

اور اسماعیل سر ہلا کر رہ گیا۔ ڈیڑھ بجتے میں دو منٹ رہتے تھے کہ گائیڈ کہنے لگا۔

”یہاں سے جوڑی جوڑی کی شکل میں جائیں گے۔“

”ٹھیک ہے سب سے پہلے تم اور کامران چلو..... تمہارے بعد فرمان اور جمشید ہوں گے ثاقب میرے ساتھ آجائے گا۔“ اس کی

بات ختم ہوتے ہی گائیڈ اور کامران کا ٹنڈا دار باڑ کی طرف بڑھ گئے۔ باڑ کے قریب پہنچ کے گائیڈ نے رستہ بنایا اور وہ دونوں باڑ عبور کر گئے

۔ چاند کی اٹھارہ انیس تاریخ تھی اسماعیل کو ان کے بیولے واضح دکھائی دے رہے تھے۔ ان کے باڑ عبور کرتے ہی اس نے فرمان اور جمشید کو

جانے کا اشارہ کیا اور ان کے بازو عبور کرنے کے بعد ثاقب کے ساتھ خود بھی بازو کے جانب بڑھ گیا۔ اس بازو کے بعد انھیں ایک اور بازو بھی عبور کرنی پڑی۔ وہاں بھی وہ اسی ترتیب سے گزرے۔ اس کے بعد وہ جوڑیوں کی صورت میں ہی آگے چل پڑے سب سے آگے گائیڈ اور سب سے آخر میں اسماعیل شاہ تھا۔ دواڑ حائی کلومیٹر کا قافلہ طے کرنے کے بعد انھوں نے ایک مرتبہ پھر کاغذ ادارتاری کی باز عبور کی۔

”ہم پاکستانی سرحد میں داخل ہو گئے ہیں۔“ گائیڈ نے اعلان کیا۔

ثاقب نے پوچھا۔ ”پہلی کاغذ ادارتاری میں سرحد کی نشاندہی کر رہی تھی نا؟“

گائیڈ نے جواب دیا ”بالکل۔“

”تو یہ دونوں سرحدوں کے درمیان خالی جگہ پہ کس کا قبضہ ہے؟“

”کسی کا بھی نہیں..... اسے غیر مفوضہ علاقہ کہتے ہیں اور یاد رکھنا سب سے خطرناک علاقہ یہی ہوتا ہے کہ اس جگہ بندہ دونوں افواج کے قاتر کی زد میں ہوتا ہے اس کے علاوہ ایسے علاقے میں ہارودی سرنگوں کی بھی بہتات ہوتی ہے اس لیے ایسے علاقے میں بغیر گائیڈ کے سفر کرنا اپنی جان داؤ پہ لگانے کے مترادف ہے۔“ گائیڈ نے جو سرحدی علاقوں کا راز دان تھا، انھیں سمجھایا۔ وہ خاموشی سے سنتے رہے۔

”وہ دائیں اوچھاٹو نظر آ رہا ہے نا؟“ گائیڈ نے کچھ فاصلے پہ موجود ڈاور کی طرف اشارہ کیا جس کا دھندلا سا ہیولا نظر آ رہا تھا۔ اور ان کے سر ہلانے پہ بولا۔ ”اسی طرح کا ایک ڈاور ہائیں طرف بھی ہے جو ابھی تو نظر نہیں آ رہا مگر دن کو آسانی سے دیکھا جاسکتا ہے۔ پاکستان کی اس صحرائی سرحد پہ اسی طرح تھوڑے تھوڑے فاصلے پہ دید بانی کے لیے ڈاور بنے ہوئے ہیں۔“

”کیا اس طرف کے محافظوں سے بھی ڈیل ہو چکی ہے؟“ یہ اسماعیل تھا۔

”ہاں اس کے بغیر یہاں سے گزرنا ممکن نہیں ہے۔“ وہ اس وقت ایک اونچے سے ٹیلے کے پاس سے گزر رہے تھے کہ اچانک فضا میں ایک کرخت آواز گونجی۔

”ہینڈ ز اپ۔“

”کوئی گڑبڑ ہے؟“ گائیڈ کا لہجہ پریشانی سے پر تھا۔

”چھ لیٹ جاؤ۔“ اسماعیل چیخا۔ اگلے لمحے تمام نرم اور ٹھنڈی ریت پہ اوٹدھے منہ لیٹ چکے تھے۔

☆.....☆.....☆

رات کے دو بجنے کو تھے نیند عاطف کی آنکھوں سے کوسوں دور تھی، دہشت گردوں نے رات کے اڑھائی سے ساڑھے تین بجے کے درمیان پاکستانی سرحد سے پار ہونا تھا لیکن وہ آٹھ بجے سے ان کے انتظار میں جاگ رہا تھا۔ پاک آرمی کا ایک حوالدار اور دو جوان جبکہ ریجنرز کے دو این سی او اور تین سپاہی اس کے ساتھ موجود تھے۔ اسی کے بقدر نظری ڈیشان، عرفان اور الیاس کے ساتھ بھی موجود تھے۔ ان

کے علاوہ انھیں ضرورت پڑنے پر ریجنرز کے ٹاورز پر موجود نظری کی مدد بھی مل سکتی تھی۔ انٹارہ انیس تاریخ کے چاند نے ماحول کو اچھا خاصا روشن کیا ہوا تھا۔ وہ اس وقت ایک ٹیلے کی آڑ میں بیٹھے تھے۔ عاطف نے ٹیلے کے اوپر دو سنتری راستے پر نظر رکھنے کے لیے مقرر کئے تھے۔ کوئی پونے تین کا ٹائم تھا جب ایک سنتری کی پر جوش آواز اس کے کانوں میں پڑی۔

”سر کچھ ہو لے اس سمت پیش قدمی کرتے نظر آرہے ہیں۔“ عاطف پر جوش انداز میں ٹیلے پہ چڑھا اور آنکھوں سے این وی جی (Night Vision Goggles) کے آنے والوں کو دیکھنے لگا۔ وہ تعداد میں چھ تھے اور جوڑیوں کی صورت، بڑی بے فکری سے اس سمت آرہے تھے۔ سمگلر چونکہ ایک مخصوص راستہ استعمال کرتے تھے اس لیے عاطف نے پہلے سے اس راستے کے ساتھ موجود ریت کے بڑے ٹیلے پر ڈیرا بچایا ہوا تھا۔ ان کے قریب پہنچنے پر عاطف نے حوالدار کو اشارہ کیا اور وہ زوردار آواز میں دھاڑا.....

”ہینڈ زاپ۔“

”نیچے لیٹ جاؤ۔“ عاطف کو ایک بندے کی چیختی آواز سنائی دی۔ اور وہ تمام نیچے لیٹ گئے۔

”ساتھی..... آپ کے چمکی کمانڈر سے ڈیل ہو چکی ہے۔“ ایک دوسری آواز عاطف کے کانوں میں پڑی۔

”وہ بھی آپ کے ساتھ ہی بند ہوگا..... وہاں اس سے شکایت کر لینا؟“ پاک آرمی کے حوالدار نے عاطف سے پوچھے بغیر جواب دیا۔ اسی دوران عاطف نے دیکھا کہ سب سے آگے والا اپنے بیگ کو کھول رہا ہے۔ وہ زور سے بولا۔

”اگر کسی نے غلط حرکت کی تو تمام بھون دیئے جاؤ گے.....“ یہ الفاظ اس کے منہ میں تھے کہ اس شخص نے اپنے بیگ سے کوئی چیز نکال کر ٹیلے کی سمت میں اچھالی وہ لازمی ہینڈ گرنیڈ تھا مگر یہ اس کی بیوقوفی تھی کیونکہ کہ ہینڈ گرنیڈ کا ٹیلے تک پہنچنا مشکل تھا اس کے باوجود عاطف جلدی سے نیچے لیٹ گیا حالانکہ وہ اچھی طرح جانتا تھا کہ گرنیڈ کے پھٹنے سے نکلنے والے چھرے پندرہ میٹر تک ہی کسی کو ہلاک یا شدید زخمی کر سکتے ہیں۔ ایک زوردار دھماکا ہوا اور گاڑھے دھوئیں سے وہ تمام ان کی نظروں سے اوجھل ہو گئے عاطف کا ماتھا ٹھنکایا تو اس نے سوچا بھی نہیں تھا کہ دشمن اس طرح کی چال چل سکتا ہے، اسی وقت ایک اور دھماکا ہوا یہ بھی سموک گرنیڈ کا ہی تھا۔ دھواں مزید گاڑھا ہو گیا۔

”بھاگنے نہ پائیں فائر کرو۔“ اس نے اپنے ہاتھ میں موجود شارٹ مشین گن کا رخ اندازے سے دہشت گردوں کی سمت کر کے ٹریگر پریس کر دیا۔ اسے پتا تھا ایک بار وہ انڈیا کی سرحد تک پہنچ گئے تو ان کا ملنا ناممکن ہو جائے گا۔ اس کے ساتھ ہی اسے ایل ایم جی (Light Machine Gun) کا ایک لمبا برسٹ سنائی دیا۔ جس کے ساتھ ہی چند چیخوں باز گشت آئی۔ گاڑھے دھوئیں کو ختم ہوتے منٹ ڈیڑھ لگ جانا تھا اس دوران وہ اپنی گنتوں کی پیرل کا رخ بدل بدل کے ٹریگر پریس کرتے رہے۔ دھواں جب تک کھل طور پہ چھٹ نہ گیا عاطف نے اپنے ساتھیوں کو ٹیلے سے اترنے نہ دیا۔ ہوا بالکل رکی ہوئی تھی اس وجہ سے دھوئیں کو ختم ہوتے منٹ کے بعد ٹائم لگ گیا اور اس وقت وہ قلیل بائیم بھی بڑا طویل محسوس ہو رہا تھا۔ عمومی طور پہ ایک سموک بم آدھ منٹ یا زیادہ سے زیادہ چالیس سیکنڈ تک دھوئیں کی



چادر ہٹانے کی صلاحیت رکھتا ہے مگر اس وقت ایک تو ہوا سا کن تھی اور دوسرے گریڈ بھی دو عدد فائر ہوئے تھے اس لیے چند سیکنڈ زیادہ لگ گئے تھے۔

دھواں ختم ہوتے ہی وہ دوڑ کر نیچے اترا حوالدار بمشراں کے ساتھ تھا باقی بھی پیچھے نہ رہے۔ دوسو گز کے فاصلے پہ اسے چند جسم پڑے نظر آئے جس میں صرف ایک جسم میں زندگی کی کچھ رقی موجود تھی۔ اس نے شمار کیا تو وہ تعداد میں پانچ تھے۔

”ایک آدمی کم ہے..... بمشردو بندوں کو ساتھ لے کر آگے چیک کرو..... لیکن احتیاط سے جانا اس کے پاس کوئی ہتھیار بھی ہو سکتا ہے۔ بمشردو یہ کہتے ہوئے وہ خود گرے ہوئے بندوں کو چیک کرنے لگا۔ ایک کے علاوہ تمام ختم ہو چکے تھے۔ زخمی بندہ بھی اپنی آخری سانسیں پوری کرنا نظر آیا۔ گولی پشت کی طرف سے اس کے دل میں سوراخ کر کے پار ہوئی تھی۔

مشکل تھا کہ وہ بچ پاتا۔ لیکن انسانیت کے ناطے وہ رنجرز سپاہیوں سے مخاطب ہوا۔

”اسے اٹھا کر گاڑی میں ڈالو شاید طبی امداد ملنے پر یہ بچ جائے“ دو آدمیوں نے مل کر اسے اٹھایا اور ٹیلے کے عقب میں کھڑی جیب کی طرف بھاگے۔ جیب وہاں سے دو تین سو میٹر دور تھی لیکن ابھی زخمی کو اٹھا کر لے جانے والے چند قدم ہی چلے تھے کہ اچانک جیب کے شارٹ ہونے کی آواز عطف کے حساس کانوں میں آئی وہ حوالدار بمشراں پانٹی کے پیچھے جانے کے لیے قدم بڑھا چکا تھا وہ رکا اور جیب کے جانب دوڑا جیب ٹیلے کے عقب میں ہونے کی وجہ سے اس کی آنکھوں سے اوجھل تھی بھاگتے ہوئے اس نے کلاشکوف فائرنگ پوزیشن میں سنبھال لی تھی۔ رنجرز کے دونوں این سی اوز بھی اس کے پیچھے دوڑ پڑے تھے۔ ان کے ٹیلے کے قریب پہنچنے تک جیب کافی دور نکل چکی تھی اس نے اندھا دھند اس کے جانب فائر کھول دیا لیکن جیب اسی رفتار سے چلتی رہی وہ جیب کو نشانہ بنانے میں ناکام رہا تھا۔ اس دوران رنجرز کے این سی او نے ٹیلے پہ لگی ایل ایم جی کا رخ پیچھے موڑ کر اندھا دھند فائرنگ شروع کر دی مگر یہ فائرنگ ایک ایسے ٹارگٹ پہ کی گئی تھی جس کا ہیولا بھی معدوم ہو چکا تھا۔

☆.....☆.....☆

”ساتھی..... آپ کے چوکی کمانڈر سے ڈیل ہو چکی ہے۔“ گائیڈ چلا کر بولا

جواب آیا ”وہ بھی آپ کے ساتھ ہی بند ہوگا..... وہاں اس سے شکایت کر لینا؟“

”اس کا مطلب ہے..... واقعی شدید گڑبڑ ہے۔“ گائیڈ نے خود کلامی کی۔ اور پھر اسماعیل شاہ سے مخاطب ہوا.....

”شاہ جی میں سموک گریڈ پھینک رہا ہوں یہاں سے نکلنے کی پوری کوشش کرنی ہے..... اگر ہم انڈیا کی سرحد تک پہنچ گئے تو شاید بچ جائیں۔“ یہ کہتے ہوئے وہ اپنے بیک سے سموک گریڈ نکالنے لگا۔ اسی وقت انھیں پھر تنبیہ کی گئی۔

”اگر کسی نے غلط حرکت کی تو تمام بموں دیے جاؤ گے.....“ یہ الفاظ دمکلی دینے والے کے منہ میں تھے کہ گائیڈ نے سموک گریڈ

ان کی طرف اچھال دیا۔ دھماکے کی آواز کے ساتھ گاڑھے دھوئیں کی چادر تن گئی۔ گائیڈ نے بجلی کی سی سرعت سے ایک اور سموک گرنیڈ بھی بیک سے نکال کر پھینکا اور پیچھے مڑ کر بھاگا۔ اسماعیل کے باقی ساتھی پہلے سے اڑیا کی سرحد کے جانب دوڑ پڑے تھے، مگر خود اسماعیل نے پیچھے دوڑنے کی بجائے زمین پر لیٹے لیٹے دائیں طرف کرائنگ شروع کر دی۔ اسے اندازہ تھا کہ دھواں پھیلنے ہی ان پہ فائر کھول دیا جائے گا۔ اور یوں بھی دھواں صرف دکھاؤ کے حالات کو محدود کر سکتا تھا گولی نہیں روک سکتا تھا۔ اس کے پاس اتنا ٹائم نہیں تھا کہ وہ اپنے ساتھیوں کو یہ بات سمجھا سکتا۔ یوں بھی جان بچانے کی جہلت اسے سمجھا رہی تھی کہ وہ اپنے ساتھیوں سے علیحدہ ہو کر ہی اپنی جان بچا سکتا ہے۔ پرفیسر اکیے کے الفاظ اس کے ذہن میں گونجنے۔

”یاد رکھو سب سے قیمتی آپ کی اپنی جان ہے۔ اور زندگی گزارنے کا پہلا اصول اپنی جان کی حفاظت ہے اگر دوسرے کی ملی چڑھا کر آپ اپنی جان بچا سکتے ہیں تو دریغ نہ کریں یہ نہ ہو وہ آپ سے پہلے یہ حرکت کر گزرے اور آپ کے پاس بچھٹانے کا ٹائم نہ ہو۔ گو بیوقوفوں کی نظر میں یہ خود غرضی سمجھی جائے گی مگر حقیقت میں زندگی گزارنے کا ایک اہم ڈھنگ ہے۔“

اپنی بات کی وضاحت کے لیے اس نے ایک مثال بیان کرتے ہوئے کہا تھا۔ ”میں نے ایک کتاب میں پڑھا کہ سائنس دانوں نے ایک کمرے میں بندر یا کو اس کے بچے کے ساتھ بند کر دیا اور کمرے کے فرش کو گرم کیا گیا تو جب تک گرمی قابل برداشت رہی بندر یا بچے کو گود میں اٹھا کر پھرتی رہی جیسے ہی تپش ناقابل برداشت ہوئی وہ بچے کو فرش پہ پھینک کر خود اس کے اوپر چڑھ کر بیٹھ گئی۔ اس طرح اس بے زبان جانور نے ہمیں یہ تعلیم دی کہ سب سے پہلے پاکستان نہیں اپنی جان ہے۔ جذباتی ہو کر موت کو گلے لگانا فقط بیوقوفی ہے زندگی ایسے بندوں سے کبھی وفا نہیں کرتی۔“ اسماعیل شاہ خود غرض نہیں تھا مگر اسے اپنی زندگی عزیز تھی وہ مرنا نہیں چاہتا تھا اور اس وقت جان بچانے کے لیے سب پہلا کام اپنے ساتھیوں سے علیحدہ ہونا تھا۔ پاکستانی محافظوں نے لازماً بھاگنے والوں کا تعاقب کرنا تھا کہ یہ انسان بلکہ ہر جاندار کی جہلت میں شامل ہے کہ خطرے کو سامنے پا کر وہ سب سے پہلی کوشش جو کرتا ہے وہ خطرے کی حدود سے بھاگ نکلنے کی ہوتی۔

اس کا رخ اس ریجنرز کے ٹیلے کے دائیں طرف موجود ایک چھوٹے سے ٹیلے کی طرف تھا وہ چند میٹر ہی کرا ل کر سکا تھا کہ اس کے اندازے کی تصدیق کلاشکوف کے فائر نے کر دی۔ کلاشکوف سے متصل جو فائر اسے سنائی دیا اسے سن کر اس کا دل اچھل کر حلق میں آ گیا تھا۔ وہ پاکستانی ایل ایم جی کے فائر کی آواز تھی جو صرف نام کی لائیٹ گن تھی ورنہ درحقیقت اس کا شمار دنیا کے تیز ترین ریٹ آف فائر والے ہتھیاروں میں اول نمبر پہ تھا۔ ایک منٹ میں گیارہ سو سے تیرہ سو راونڈ فائر کرنے کی صلاحیت رکھنے والی یہ گن چار کلومیٹر کے فاصلے تک بندے کو ہلاک کر سکتی تھی۔ ان کے وپین انسٹریکٹر نے بڑی تفصیل سے انھیں اس ہتھیار کے متعلق پڑھایا تھا۔

ایل ایم جی کے گرجنے کی بھیا تک آواز کے ساتھ ہی اس کے کانوں میں اپنے ساتھیوں کی چیخیں گونجیں۔ اس کے دل میں ایک لمحے کے لیے افسوس کا احساس جاگا مگر یہ ایک ناپائیدار جذبہ تھا اس وقت اسے اپنی جان بچانے کا مرحلہ درپیش تھا۔ وہ جانتا تھا کہ سموک بم

کے دھویں کو چھٹے میں دیر نہیں لگنی تھی اور اس کے پاس ایک منٹ کا قلیل وقت تھا۔ دس پندرہ میٹر کرائنگ کرنے کے بعد وہ اٹھ کر پوری قوت سے مطلوبہ ٹیلے کی طرف بھاگا۔ اسی وقت دھواں ہلکا ہونا شروع ہو گیا تھا۔ دھواں غائب ہونے سے پہلے وہ ایک مرتبہ پھر زمین پہ لیٹ چکا تھا۔ وہ ٹیلے کے پس تک پہنچ گیا تھا زمین کی نسبت ریت پہ کرائنگ کرنا نہایت آسان تھا کہ کہنی اور گھٹنوں کو کسی قسم کی تکلیف نہیں ہوتی تھی۔ پیچھے مڑ کر دیکھنے کی فرصت اس کے پاس نہیں مگر اپنے تعاقب کا جائزہ لینے کے لیے جب اس نے پیچھے نگاہ دوڑائی تو چند ہولے اسے اپنے ساتھیوں کے بھاگنے کی سمت جاتے دکھائی دیئے۔

”اگر یہ ہماری تعداد سے واقف ہوئے تو جلد ہی انھیں ایک بندے کی کی محسوس ہو جائے گی۔“ اس سوچ نے اس کے ریچکنے کی رفتار میں تیزی پیدا کی۔ ٹیلے پہ چڑھتے ہی وہ دوسری سمت اتر اور اٹھ کر بھاگ کھڑا ہوا۔ اچانک اسے بائیں طرف پچاس قدم کے فاصلے پہ ایک فوجی جیپ کھڑی نظر آئی۔

”شاید وہاں کوئی سنتری موجود ہو؟“ اس کے ذہن میں سوال اٹھا مگر یہ سو فیصد یقینی نہیں تھا۔ رسک لیتے ہوئے وہ جیپ کی سمت بڑھا، یہ دیکھ کر اس کی خوشی کی انتہا نہ رہی کہ جیپ کی نگرانی کے لیے کوئی بھی موجود نہیں تھا۔ جلدی سے جیپ میں بیٹھ کر اس نے انکیشن کی تاریں توڑ کر جیپ سٹارٹ کر کے آگے بڑھا دی اپنا رخ اس نے اپنی آمد کے مخالف رکھا تھا۔ وہ چند سو گزیں آگے آیا ہو گا کہ پشت کی جانب سے اسے کلاشن کوف کا فائر سنائی دیا۔ اسے اندازہ تھا کہ اس فائر کا نشانہ وہ خود ہے اس لیے اس کی کوشش تھی کہ وہ جلد از جلد خطرے کی حدود سے نکل جائے مگر صحرا میں جیپ اس سپیڈ سے نہیں چلائی جاسکتی تھی جس رفتار سے روڈ یا عام زمین پہ چلائی جاسکتی ہے وہ جیپ کو چھوٹے موٹے گڑھوں میں گرنے سے بچانے کے لیے سٹیرنگ کو مسلسل دائیں بائیں کاٹ رہا تھا۔ کلاشن کوف کے فائر کے بعد اس کے کانوں میں ایل ایم جی کے گرنے کی آواز آئی اس کا دل کانپ سا گیا۔

جیپ کو گڑھے میں گرنے سے بچانے کے لیے اس نے ہلکا سا دائیں جانب کاٹا اور اچانک اسے اپنے بازو میں انگارہ سا چھتا ہوا محسوس ہوا۔ اس کے بازو کو اچھا خاصا جھٹکا لگا تھا اس کے ساتھ ہی اس کے بازو میں تکلیف شروع ہو گئی گولی شاید اس کے بازو کا گوشت چیرتی ہوئی نکل گئی تھی اور ہڈی محفوظ رہ گئی تھی ورنہ اس کے برعکس ہونے کی صورت میں اس کا بازو بالکل ناکارہ ہو گیا ہوتا اس نے جیپ روکنے کی کوشش نہیں کی تھی۔ جلدی وہ اپنی دانست میں فائر کی ریخ سے باہر آ گیا۔ گواہ ایل ایم جی کی ریخ کے بارے وہ اچھی طرح جانتا تھا کہ وہ تاحال اس کی ریخ میں ہی تھا مگر ان کی نظروں سے اوجھل ہونے کے بعد یہ ممکن نہیں تھا کہ وہ اس کو نشانہ بنا لیتے۔ جیپ روک کر اس نے اپنے زخمی بازو کا جائزہ لیا خون کے اخراج سے اس کی قمیص کی بائیں سائیڈ سے رنگین ہو گئی تھی۔ قمیص اتار کر اس نے کس کر زخم پہ باندھی اور جیپ آگے بڑھا دی۔ بازو کے زخم میں آہستہ آہستہ تکلیف بڑھتی جا رہی تھی لیکن جان بچانے کی خواہش نے اسے محسوس نہ کیا۔ اسے یہ بھی معلوم تھا کہ جلدی اس کا تعاقب شروع ہو جاتا تھا یہ بھی ممکن تھا کہ اب تک ہو بھی چکا ہو۔ اسے سمت کا صحیح اندازہ نہیں تھا وہ تو گائیڈ کے



سہارے پر وہاں تک پہنچے تھے چاندنی رات میں جہاں تک نگاہ کام کرتی اسے ریت ہی ریت نظر آرہی تھی۔ وہ اسی نامعلوم سمت کو آگے بڑھتا رہا۔ راستے میں ایک دو جگہ پر اسے بستی وغیرہ کے آثار نظر آئے مگر وہ انھیں نظر انداز کرتا ہوا گزر گیا۔ اس کے اندازے کے مطابق اس کی تلاش میں نکلنے والے اسے سب سے پہلے انہی قریبی بستیوں میں ڈھونڈتے۔ اسے چلتے ہوئے دو گھنٹے ہونے کو تھے۔ بازو کی تکلیف مسلسل بڑھتی جا رہی تھی۔ یہ اس کی خوش قسمتی تھی کہ گولی بازو کا گوشت چیرتی ہوئی نکل گئی تھی۔

صبح کے آثار ظاہر ہونے لگے، لیکن ریت تھی کہ ختم ہونے میں نہیں آرہی تھی۔ اچانک جھرجھری لے کر جیپ کا انجن بند ہو گیا یہ ایک نئی مصیبت تھی۔ اس نے فیول گیلچ پہ نظر ڈالی سوئی زیر دلائن عبور کر چکی تھی۔ نیچے اتر کر اس نے جیپ میں سرسری نگاہ دوڑائی مگر کوئی ایسی چیز نظر نہ آئی جو بعد میں فائدہ دے سکتی۔ ہلکی ہلکی ہوا چلتے لگی۔ مشرق کی سمت میں روشنی بڑھ گئی تھی خالی بنیان میں اسے خفیف سی خشکی کا احساس ہو رہا تھا مگر وہ جانتا تھا کہ جلد ہی وہ خشکی سورج کی تپش سے تکلیف دہ حدت میں بدلنے والی تھی۔ سورج کی مدد سے اس نے سمت کا تعین کیا اور شمال مغرب کی سمت قدم بڑھا دیئے۔

☆.....☆.....☆

”سردہ مقابلے پہ اتر آئے تھے..... جوانی فائرنگ سے ان میں سے چار موقع پہ ہی ہلاک ہو گئے ہیں جب کہ دوا تے شدید زخمی ہیں کہ مشکل ہے کہ بچ سکیں۔“ عاطف کو الیاس کی ندامت بھری آواز سنائی دی۔ اسی سے ملتی جلتی رپورٹ عرفان بھی دے چکا تھا جبکہ ذیشان کے بقول وہ ان میں سے صرف ایک شخص کو زندہ پکڑنے میں کامیاب ہو سکا تھا جو ان کا رہبر تھا باقی اٹھ تین آرمی کے فائر کا شکار ہو گئے تھے۔ اس کے کہنے کے مطابق جیسے ہی ذیشان پارٹی نے انھیں لٹکارا انھوں نے گرفتاری دینے کی بجائے جوانی فائرنگ کرتے ہوئے بھاگ نکلنے کی کوشش کی اور شاید وہ اپنی اس کوشش میں کامیاب ہو جاتے مگر اٹھ تین آرمی نے جانے کیا سوچ کر ان پہ فائر کرنا شروع کر دیا اور دو طرفہ فائرنگ ان کی ہلاکت کی وجہ بنی البتہ ان کے گائیڈ نے گرفتاری دے کر اپنی جان بچالی تھی۔

”او کے کوئی بات نہیں..... تم رینجرز ہیڈ کوارٹر میں پہنچو باقی بھی وہیں پہنچ رہے ہیں۔“ اس نے وائرلیس سیٹ کا ریسیور سیٹ اٹھانے والے سپاہی کی طرف بڑھا دیا۔ اسے سب سے زیادہ فکر اس کی تھی کہ صدیقی صاحب جانے کیا سمجھے گا، کیونکہ عاطف کی تجویز شروع ہی سے ان تمام کو ہلاک کرنے کی تھی۔

ان سے بات ختم کر کے وہ وہیں گاڑی کا انتظار کرنے لگا جو انھیں لینے کے لیے رینجرز ہیڈ کوارٹر سے آرہی تھی۔ بھاگ جانے والے دہشت گرد کے تعاقب میں بھی رینجرز کے جوانوں کی دو پارٹیاں نکل چکی تھیں۔ صبح صادق کے قریب انھیں لینے کے لیے رینجرز کی دو جیپیں پہنچ گئیں۔ زخمی آدمی طبی سہولت نہ ملنے کی وجہ سے جانبر نہیں ہو سکا تھا۔ جیپوں میں بیٹھ کر وہ رینجرز ہیڈ کوارٹر میں واپس آ گئے۔ باقی تمام بھی وہیں پہنچ گئے تھے۔ بھاگ جانے والے دہشت گرد کی تلاش میں جانے والی پارٹیوں کی طرف سے آخری ملنے والی اطلاعات یہی

تھیں کہ وہ جس جیب میں بھاگا تھا وہ تو ایک جگہ پر کھڑی ہوئی مل گئی تھی البتہ وہ خود لاپتا تھا۔ رینجرز کی مختلف چوکیوں سے بھی کئی پارٹیاں اس کی تلاش میں نکلی ہوئی تھیں۔

عاطف نے رینجرز کے سینٹر سے واپس جانے کی اجازت لی اور درخواست کی کہ دہشت گرد کے مل جانے کی صورت میں انھیں فوری اطلاع دی جائے۔ وہاں مزید ٹھہر کر اپنا ٹائم ضائع کرنا اس نے مناسب نہ سمجھا۔ بھاگنے والے دہشت گرد کی تلاش میں رینجرز کی کافی پارٹیاں نکلی ہوئی تھیں اور اسے امید تھی کہ وہ آسانی سے پکڑ لیا جائے گا مگر اس کے پکڑے جانے تک وہ رینجرز ہیڈ کوارٹرز میں اس کے انتظار میں نہیں بیٹھ سکتا تھا۔

☆.....☆.....☆

تنویر کی درخواست پہ شہزادی نے وہیں ہوٹل میں چند دن گزارنے کی حامی بھری تھی مگر میں انھوں نے یہاں نہ کیا کہ شہزادی جس کام سے آئی ہے وہ ابھی تک پایہ تکمیل کو نہیں پہنچا۔ ان کے دن عید اور راتیں شب برأت گزر رہی تھیں۔ لیکن اتنے قرب کے باوجود شہزادی نے تنویر کے رویے میں کوئی ایسی بات نہیں دیکھی تھی کہ اسے محسوس ہوتا کہ وہ اس سے جسمانی تعلق کا خواہاں ہے۔ وہ تو سارا دن اور رات گئے تک اس کی باتیں سنتا اسے اپنی سناٹا اس کے ناز و نفرت برداشت کرتا۔ وہ عمر میں شہزادی سے کافی چھوٹا تھا مگر ان دنوں شہزادی کو بڑا بڑا لگنے لگا تھا۔ دن کو عموماً وہ ساحل سمندر کی طرف نکل جاتے وہ دن شہزادی کی زندگی کے خوشگوار دن تھے اسے لگتا تھا کہ اس نے دوسرا جنم لیا ہے، دکھ و غم کا کہیں سایہ تک نہ تھا۔ جب اسی سیر و تفریح میں دو ہفتے گزر گئے تو ایک دن شہزادی نے از خود تنویر سے گھر واپسی کی بات کی وہ اس وقت ساحل سمندر پہ بنے ایک ریسٹوران میں موجود تھے۔

”جالو!..... کتنا عرصہ اور یہاں گزاریں گے؟“

”چندا!..... اتنی جلد بیزار ہو گئی ہو مجھ سے؟“ تنویر شرارت سے بولا وہ اسے پیار سے چندا کہتا تھا جو شہزادی کو بہت بھلا محسوس

ہوتا۔

”تم سے کب بیزار ہوں..... بھلا کوئی جینے سے بھی بیزار ہو سکتا ہے؟“

”تو پھر؟“

”پھر یہ کہ ہم دونوں جوان ہیں اور شیطان کسی بھی وقت ہمیں بہکا سکتا ہے تو کیوں نہ اس سے پہلے ایک ایسے رشتے میں منسلک

ہو جائیں جس سے ہمارے سارے فاصلے یکجا ہو جائیں۔“

”چندا..... سچ؟“ وہ حیرت انگیز مسرت سے بولا۔

”تو اور کیا.....“ اس کی آواز شرم سے کپکپا گئی تھی۔

”میں نے تو اس لیے یہاں سیر و تفریح کا پروگرام بنایا تھا کہ چند دن اپنے چاند کی قربت میں گزار دوں گھر میں تو یہ موقع نہیں ملنے والا۔ فاطمہ باجی تیری جان ہی نہیں چھوڑتی اور جہاں تک شادی کا تعلق ہے تو بابا سائیں واضح انداز میں کہہ چکے ہیں کہ تعلیم مکمل ہونے کے بعد ہی شادی ہوگی۔“

”تو کیا ہوا چند سال کی تو بات ہے؟“ وہ شرارت سے مسکرائی۔

”اب تو ایک لمحہ گزارنا بھی مشکل ہے۔“ وہ اس کا ہاتھ اپنے لبوں سے لگاتا ہوا بولا۔

”گھر جا کر فاطمہ باجی کو تیار کرو کہ وہ انکل سے بات کرے، انکل اس کی کوئی بات نہیں ٹھکراتا۔“

”باجی بھی نہیں مانیں گی نا؟“ تنویر کے لہجے میں مایوسی تھی۔

”اگر میں اسے کہہ دوں؟“ یہ بات کہتے ہوئے شہزادی کا چہرہ شرم سے لال ہو گیا تھا۔ کبھی کبھی وہ اپنے احساسات کی شدت پہ خود بھی حیران رہ جاتی تھی کہ جانے اسے کیا ہو گیا تھا وہ کہ شرم و حیا اسے چھو کے بھی نہیں گزری تھی، جو مردوں کو کھلونا سمجھتی تھی یہاں تک کہ گھاگ اور خزانہ قسم کے مرد بھی اس کے سامنے بیگلی بلی بن جاتے تھے جبکہ یہاں ایک کسن جوان کے سامنے اس کی آنکھیں بھی نہیں اٹھتی تھیں۔ شاید اس کی وجہ اس کا اسلام قبول کر لینا تھا یا پھر اسے زندگی میں پہلی مرتبہ سچا چاہنے والا مل گیا تھا اس لیے۔

”سچ چننا.....؟“ اس کے لہجے میں بچوں کی سی مصحوبیت تھی۔ ”کیا تو مجھ پہ یہ احسان کرے گی؟“

”ہاں..... مگر اس کے لیے تجھے ایک وعدہ کرنا ہوگا۔“

”مجھے ہر شرط منظور ہے۔“

”پہلے سن تو لو؟“ اس کی جلد بازی پہ وہ ہنس دی۔

”مجھے بغیر سنے ہر شرط قبول ہے البتہ تمہیں سنانے کا زیادہ شوق ہے تو حکم کرو۔“

”شادی کے بعد تم اپنی پڑھائی سے غفلت نہیں برتو گے اور ہر کلاس میں پہلے سے بھی اچھے گریڈ حاصل کرو گے.....“

”منظور ہے..... یوں بھی دن رات میڈم میرے ساتھ ہوگی تو پڑھائی بھی اچھے طریقے سے ہوتی رہے گی۔“

”لیکن یاد رکھنا اگر فیل ہو گئے تو میں فاطمہ بہن کے کمرے میں شفٹ ہو جاؤں گی۔“

”میری تو بہن جی.....“ وہ کان پکڑتے ہوئے بولا اور اس کے انداز پہ شہزادی کھلکھلا کر ہنس پڑی۔

”تو پھر ڈن ہو گیا نا؟“ اور شہزادی کے اثبات میں سر ہلانے پہ بولا۔ ”تو چلو آج ہی واپس چلتے ہیں اب مجھ سے صبر نہیں ہو سکتا۔“

”کل سویرے چلیں گے انشاء اللہ؟“ شہزادی بولی اور وہ شہزادی کی بات ٹھکانے کا سوچ بھی نہیں سکتا تھا۔



مہج کی ٹھنڈی ہوا تپتی لو میں بدل چکی تھی۔ سورج کی تپش اور بخار سے اس کا بدن تندہ کی مانند جل رہا تھا۔ دور دور تک کوئی سایہ دار درخت دکھائی نہیں دے رہا تھا۔ پیاس کی شدت سے اس کی زبان اکڑ گئی تھی مگر وہ چلنے پہ مجبور تھا رکنے کا مطلب ایک دردناک موت کے علاوہ اور کچھ نہیں تھا۔ لڑکھڑاتے قدموں سے وہ ایک متعین سمت کو بڑھتا رہا۔ گرم تپتی لو کا ایک فائدہ اس حالت میں بھی اس سے اوجھل نہ رہ سکا کہ اس کی وجہ سے اس کے پاؤں کے نشانات کی مدد سے اس کا پیچھا نہیں کیا جاسکتا تھا۔

ایک چھوٹے سے ریت کے ٹیلے پہ چڑھتے ہوئے اسے ٹھوکر لگی اور وہ منہ کے بل انگارہ بنی ریت پہ گر گیا۔ گرنے سے اس کے معزوب بازو میں درد کی لہریں دوڑ گئی تھیں چند لمحے وہ اسی حالت میں پڑا رہا اور پھر بمشکل ہمت مجتمع کر کے اٹھ کھڑا ہوا سامنے نگاہ دوڑانے پہ اسے چند سوگند دور پانی کا ایک بہت بڑا تالاب نظر آیا اس کے مردہ قدموں میں جان آگئی اور دوڑنے کے انداز میں آگے بڑھا مگر یہ تیزی اسے راس نہ آئی اور وہ ایک مرتبہ پھر گر گیا۔ اس دفعہ اس نے اٹھنے میں دیر نہیں لگائی۔ پانی کی شکل میں اسے زندگی کی نوید نظر آئی تھی۔ بھاگنے سے گریز کرتے ہوئے اس نے نظر اپنے سست قدموں کی رفتار میں اضافہ کیا اس کی پرشوق لگائیں پانی کے ذخیرے پہ جی ہوئی تھیں۔ اس حالت میں وہ کافی دیر چلا رہا چاک اسے احساس ہوا کہ پانی کے ذخیرے سے اس کا فاصلہ ہنوز برقرار ہے۔ یہ خیال آتے ہی اس کے دماغ کو جھٹکا لگا۔

”یاد رکھنا ہو سکتا ہے تم کبھی صحرا میں پھنس جاؤ، تو خود کو سراب کے دھوکے میں نہ پھنسنے دینا۔“ اس کے کالوں میں اپنے فزیکل انسٹرکٹر کی آواز گونجی۔

”پیاس کی شدت اور دھوپ کی چمک سے تمہیں اپنے سامنے ٹھانٹیں مارتا دریا نظر آئے گا لیکن یہ پانی نہیں نقطہ نظر کا دھوکا ہو گا اس سے متاثر ہو کر زیادہ تر آدمی اس تک پہنچنے کی ٹنگ و دو میں بھاگ بھاگ کر اپنی رعبی سبکی توانائی سے بھی ہاتھ دھو بیٹھتے ہیں۔ ایسی حالت میں اپنی توانائی برقرار رکھنے کے لیے ضروری ہے کہ تم دن کو کوئی سایہ دار جگہ تلاش کر کے آرام کرو اور رات کو سفر کرو۔ اگر چلنا ضروری ہو تو نہایت سست قدموں سے چلنا بدن کو ڈھیلارکھنا اور کسی درخت کی تلاش میں اپنی لگائیں دوڑاتے رہنا۔ پیاس کی شدت اور تھکن سے زیادہ تم ہمت ہارنے سے موت کا شکار ہو گے..... ہمت کبھی نا ہارنا.....“

اس نے اونچی آواز میں خود کلامی کی۔ ”میں ہمت نہیں ہاروں گا..... میں ہمت نہیں ہاروں گا..... میں ہمت نہیں ہاروں گا.....“ اس نے ایک لمحے کے لیے سختی سے آنکھوں کو بند کیا اور پھر کھول کر دیکھا تو پانی کا ذخیرہ اسی آب و تاب سے چمک رہا تھا لیکن اس مرتبہ اس پہ توجہ دیئے بغیر اس نے اپنے قدموں کی رفتار کو دھیمہ کیا اور دائیں بائیں کسی سایہ دار جگہ کی تلاش میں لگا ہیں دوڑانی شروع کر دیں لیکن اس کی نظریں کسی ایسی جگہ کی کھوج میں ناکام رہیں۔ اپنی ہمت بڑھانے کے لیے اس نے خود کو تسلی دینی شروع کر دی اسے ایکے سے سنا ہوا ایک بادشاہ کا واقعہ یاد آیا جب ایک بادشاہ نے اپنے وزیر سے کہا تھا کہ میرے لیے کوئی ایسا فقرہ لکھ کر لے آؤ جو غم کے موقع پر مجھے مایوس نہ

ہونے دے اور خوشی کے موقع پر غم سے غافل نہ کر دے اور وزیر بادشاہ نے ایک چھوٹا سا فقرہ لکھ کر اس کی خواہش کو حقیقت کا روپ دے دیا تھا اس نے بادشاہ کو لکھ کر دیا تھا۔

”یہ وقت بھی گزر جائے گا۔“

”ہاں یہ وقت بھی گزر جائے گا..... میں بھی بہت جلد یہاں سے نکل جاؤں گا۔“ اس نے خود کو حوصلہ دیا۔ ”مجھے یہاں سے نکلنا ہی ہوگا..... اپنے والدین کے قاتل سے بدلہ لینے کے لیے اپنی بہن کی عصمت دری کرنے والے کو کیفر کر دار تک پہنچانے کے لیے..... اگر میں مر گیا تو یہ کام تو ادا ہو رہا ہے جائے گا نہیں نہیں میں مروتوں گا نہیں..... میں زندہ رہوں گا، سیٹھ فاضل میں تیرے پاس آ رہا ہوں بس تھوڑا سا مزید انتظار کر لے..... تھوڑا سا..... تھوڑا سا.....“ اس کی خود کلامی جاری رہی۔ خود تسلی اور حوصلہ دیتے کبھی اس کے قدموں کی رفتار میں ایک تسلسل آ جاتا اور کبھی اس کے قدم لڑکھڑانے لگتے مگر اس نے رکنے کی کوشش نہیں کی تھی۔ اس وقت اس کی سب سے بڑی خواہش پانی کے چند گھونٹ کا حصول تھا۔ آج اسے محسوس ہو رہا تھا کہ پانی اللہ تعالیٰ کی کتنی بڑی نعمت ہے۔

بوٹوں کے اندر اس کے پاؤں جل رہے تھے۔ قمیص اس نے زخم پہ باندھی ہوئی تھی اور قمیص کی غیر موجودگی میں اس کا بدن براہ راست آگ پر ساتے سورج کی زد میں تھا بغیر بازوؤں کے بنیان اس تیز دھوپ کی کا مقابلہ نہیں کر سکتی تھی۔ پسینہ گرمی کی شدت کو سہارنے میں اہم کردار ادا کرتا ہے مگر اس وقت اس کا پسینہ بھی خشک ہو چکا تھا۔

لوہے کے کام اور اس کے بعد پندرہ ماہ کی کڑی تربیت نے اس کی قوت برداشت میں اضافے کے ساتھ اسے نہایت سخت جان بنا دیا تھا۔ مگر اس وقت صحرا کی بے رحم فیتوں کے سامنے وہ خود کو بے بس محسوس کر رہا تھا۔ زخم پہ بندھی ہوئی پٹی خون سے تر ہو کر اکڑ گئی تھی۔ خون رسنا کب کا بند ہو چکا تھا جبکہ سفید قمیص پہ خون کے دھبے واضح نظر آ رہے تھے۔

ایک جگہ وہ چند لمحے سستانے کے لیے رکا۔ مگر ریت پہ بیٹھنے کی بجائے اس نے کھڑے کھڑے آرام کو ترجیح دی، کیونکہ ریت پہ بیٹھنے کا مطلب اذیت کے علاوہ اور کچھ نہیں تھا۔ وہ وہاں سے آگے بڑھا سامنے اک کافی پھیلا ہوا ریت کا ٹیلا تھا اتنا بڑا کہ اس کو بظنی طرف سے کراس کرنے میں کافی ٹائم لگ جاتا وہ آہستہ آہستہ اس ٹیلے پہ چڑھنے لگا شاید قدرت کو اس پہ رحم آگیا تھا کہ ٹیلے کی بلندی پہ پہنچ کر جب اس نے سامنے نگاہ دوڑائی تو اسے کھجور کے درختوں کا ایک جھنڈ نظر آیا اس سے تھوڑے فاصلے پہ چند کچے مکانات بھی موجود تھے۔ اس بے رونق سے مقام پہ موجود یہ کچے جھونپڑے اسے جنت ارضی کا نمونہ نظر آئے۔ اس کا جی چاہا کہ وہ بھاگ کر وہاں پہنچے کہ کچھ اور نہ سہی پینے کے لیے پانی لازماً دستیاب ہو جاتا۔ اپنی اس خواہش پہ اس نے بڑی مشکل سے قابو پایا۔ اس طرح بغیر دیکھے بھالے وہاں جانے میں یہ اندیشہ بھی تھا کہ اسے تلاش کرنے والے وہاں پہلے سے موجود نہ ہوں۔

ریت کے ٹیلے پہ کھڑا ہوا بندہ دور سے آسانی سے نظر آ سکتا تھا۔ یہ سوچتے ہی وہ تیزی سے نیچے اتر گیا۔ ان کچے گھروں کے درمیان

اسے کسی قسم کی چہل پہل نظر نہ آئی اور اس کی وجہ اس کے علاوہ اور کچھ نہیں تھی کہ گرمی کی شدت نے سب کو سر چھپانے پہ مجبور کر دیا تھا۔ بستی میں داخل ہونے کی بجائے اس نے کھجوروں کے جھنڈ میں جانے کو ترجیح دی۔ کھجوروں کا وہ جھنڈ جھوپڑوں کے کافی قریب تھا وہاں کچھنے پر بھی وہ کسی ذی روح کو دیکھنے میں ناکام رہا تھا۔ چانک اسے احساس ہوا کہ وہ بستی لوگوں کے وجود سے خالی ہے، اپنے اس احساس کی کوئی عقلی توجیح اس کے پاس نہیں تھی بس اس کی چھٹی حس کہہ رہی تھی کہ وہ بستی خالی ہے۔ اپنی اس غلطی کو دور کرنے کے لیے وہ کھجوروں کے جھنڈ میں رکنے کی بجائے ان جھوپڑوں کی طرف بڑھا۔ پہلے جھوپڑے کے دروازے کے سامنے پڑا ریت کا ڈھیر اس کے اندازوں کی تصدیق کر رہا تھا۔ دروازے کی کنڈی کھول کر اس نے اسے اندر کی طرف دھکیلا وہ ہلکی سی چڑچڑاہٹ کے ساتھ کھل گیا۔ اندر جھانکنے پہ اسے جھوپڑا ہر قسم کے سامان سے عاری نظر آیا۔ دروازے کو کھلا چھوڑ کر وہ اگلے جھوپڑے کی طرف بڑھا اس کے دروازے کی کنڈی ٹوٹی ہوئی تھی وہ جھوپڑا بھی اسے خالی نظر آیا۔ وہ ہمت ہارے بغیر فرداً فرداً سب جھوپڑوں کو کھولنے لگا پانچویں چھٹے جھوپڑے میں اسے دو تین مٹکے پڑے دیکھائی دیئے وہ تیر کی طرح ان کی طرف بڑھا ایک مٹکے کی تہہ میں اسے پانی کی ایک قلیل مقدار نظر آئی مگر وہاں پہ کوئی ایسا برتن موجود نہیں تھا جس کی مدد سے وہ پانی پی سکتا۔ پانی کے مٹکے ساتھ پڑے خالی مٹکے کو اس نے ایسے انداز میں توڑا کہ اس کا صرف پیندے والا حصہ ہی باقی رہ سکا تھا اس کی ہیئت کشکول نما ہو گئی تھی۔ پانی کے مٹکے کے سامنے وہ پیندہ رکھ کر اس نے اپنے صحیح ہاتھ سے وہ مٹکا اس پیندے پہ جھکا دیا مٹکے میں موجود تین چار گلاسوں کے بقدر گدلا پانی اس پیندے میں جمع ہو گیا۔ وہ پانی بالکل پینے کے قابل نہیں تھا۔ عام حالات میں شاید وہ اس پانی سے ہاتھ دھونا بھی پسند نہ کرتا مگر اس وقت وہ پانی اسے آب حیات سے کم دیکھائی نہیں دے رہا تھا۔ سارا پانی وہ بغیر سانس لیے پی گیا۔ پانی کا ذائقہ بدلا ہوا تھا اس میں سے ہلکی سی بو بھی آرہی تھی لیکن اس وقت نہ تو اس اس کی بو اسے متحیر کر سکی اور نہ ذائقے کی تہدیلی نے اس دل میں کوئی کراہیت پیدا کی۔ پانی پیتے ہی اسے لگا جیسے اس کے جسم میں جان پڑ گئی ہو۔ وہ وہیں جھوپڑے کی دیوار کے ساتھ ٹپک لگا کر بیٹھ گیا اس کے حواس پہ غنودگی چھانے لگی اور پھر اسے پتا ہی نہ چلا کہ اس کی آنکھیں بند ہو گئیں اور وہ بیٹھے بیٹھے سو گیا۔

☆.....☆.....☆

”عاطف! یہ بہت بُرا ہوا چوبیس بندوں میں صرف ایک آدمی زندہ ہاتھ لگا۔“ صدیقی صاحب خٹکی بھرے لہجے میں بولا۔

”سر آئی ایم سوری مگر حالات ہی کچھ ایسے ہو گئے تھے اگر ہم انھیں زندہ گرفتار کرنے کے چکروں میں پڑ جائے تو شاید آدھے سے زیادہ بندے فرار ہونے میں کامیاب ہو جاتے اس صورت میں ہمیں زیادہ نقصان اٹھانا پڑتا۔“

”فرار ہونے والے کا کچھ پتا چلا؟“

”نہیں سر.....“

”اس کی شناخت بھی نہیں ہو سکی؟“



”جی سر.....“

”ہونہہ!“ کہہ کر صدیقی صاحب تھوڑی دیر کسی خیال میں کھویا رہا پھر ایک گہری سانس لے کر بولا۔

”ویسے رینجرز کے ساتھ مل کر اگر آپ لوگ خود اس کی تلاش میں نکلے تو شاید اسے ڈھونڈنے میں کامیاب ہو جاتے۔“

”سر!..... تمہرے ایک وسیع صحرا ہے اور اس میں چھپے ہوئے کسی بندے کو ڈھونڈنا بھوسے کے ڈھیر سے سوئی تلاش کرنے کے

مترادف ہے..... دوسرا امید ہے کہ وہ بندہ بغیر وسائل کے وہاں سے زندہ نکلنے میں کامیاب نہیں ہو پائے گا۔ یوں بھی رینجرز کی اطلاع کے

مطابق جس جیب میں وہ فرار ہوا تھا اس میں کافی خون گرا ہوا تھا جس سے ظاہر ہوتا ہے کہ وہ ہمارے قاتل سے زخمی ہو گیا تھا۔ ایسی صورت

میں اس کا صحیح سالم کسی شہر تک پہنچ جانا کراہت ہی ہو سکتی ہے۔“

”گرفتار ہونے والے بندے سے کوئی کام کی بات معلوم ہو سکتی ہے؟“

”وہ ایک پیشہ ور گائیڈ ہے سر..... معاوضہ لے کر دونوں ممالک کے سمگلرز اور غیر قانونی سرحد پار کرنے والوں کی ان، پیچیدہ

راستوں میں رہنمائی کرتا ہے۔ دونوں ممالک کے سرحدی محافظوں سے اس کے کافی گہرے تعلقات ہیں۔ یہ چار گائیڈ تھے ہر پانچ دہشت

گردوں کے ساتھ ایک گائیڈ تین گائیڈ دہشت گردوں کے ساتھ ہی ہلاک ہو گئے ہیں صرف یہی زندہ ہاتھ لگا ہے۔“

”اس کے علاوہ اگر اس کیس میں کوئی ضروری تفصیل رہ گئی ہو.....؟“

”کوئی نہیں ہے سر..... رینجرز کو بتایا ہوا ہے کہ فرار ہونے والے دہشت گرد کے زندہ یا مردہ گرفتار ہونے کی صورت میں ہمیں

ضرور مطلع کیا جائے۔“

”او کے چلو، تاکہ بدرالدین صاحب کو تفصیل سے ساری صورت حال سے آگاہ کر دیں۔“

”چلیں سر.....“ عاطف نے بھی نشست چھوڑ دی۔

☆.....☆.....☆

معروب بازو کی اضطراری حرکت سے اٹھنے والی درد کی لہر سے اس کی آنکھ کھل گئی۔ جھونپڑی کے کھلے دروازے سے نظر آنے

والے بیرونی منظر سے اس نے اندازہ لگایا کہ وہ کافی دیر غافل رہا ہے۔ درجہ حرارت میں ہلکی سی کمی آگئی تھی مگر یہ کوئی قابل ذکر کمی نہیں تھی

۔ اس نے اٹھ کر جھونپڑی سے باہر جھانکا سورج غروب ہونے میں کچھ دیر باقی تھی وہ باہر آ گیا جب تک وہ باقی جھونپڑیوں میں جھانکتا سورج

کی سفیدی شوخ زردی میں بدل چکی تھی۔ ان جھونپڑیوں میں بھی اسے کوئی ایسی چیز نہ ملی جو اس کے کسی کام آ سکتی۔ سورج غروب ہونے

کے مقام سے وہ اپنی سمت کا تھیں کر کے چل پڑا چند گھنٹوں کے آرام اور پانی پینے سے گو اس کی حالت پہلے کی نسبت کافی بہتر ہو گئی تھی مگر

بازو کے درد میں اضافے کی بجائے اضافہ ہو گیا تھا۔ سورج کا پیلا گولا آہستہ آہستہ افق کے نیچے غائب ہو گیا۔ سورج غروب ہونے کے بعد

بھی اسے گرمی کی شدت میں کوئی واضح کمی محسوس نہیں ہو رہی تھی لیکن صحرا کے مزاج سے نا آشنا ہونے کے باوجود اتنا بہر حال وہ جانتا تھا کہ ریت جلد ہی ٹھنڈی ہو جائے گی۔ راستے کے بارے میں اسے کچھ خبر نہیں تھی اور نہ ہی وہ جانتا تھا کہ اسے مزید کتنا چلنا پڑے گا۔

دو تین گھنٹے مسلسل چلنے کے بعد اسے دور ایک جگہ پہ روشنی نظر آئی اس نے اپنا رخ اسی روشنی کی سمت کر لیا اور نظر آنے والی روشنی اتنی دور نہیں تھی جتنی اسے محسوس ہوئی تھی۔ وہ لائین کی روشنی تھی اور مدہم ہونے کی وجہ سے وہ دور محسوس ہو رہی تھی۔

دو تین گھنٹوں کے سفر نے اسے نڈھال کر دیا تھا۔ یوں بھی صحرا کے اندر چلنا عام زمین کی نسبت دشوار ہوتا ہے۔ اور اس کی تو طبیعت بھی ٹھیک نہیں تھی پیاس نے ایک دفعہ پھر اپنا رنگ جمانا شروع کر دیا تھا۔ وہ روشنی سے سو ڈیڑھ سو گز دور رک گیا۔ رات کے اندھیرے کی وجہ سے اسے بستی کے پھیلاؤ کا صحیح اندازہ نہیں پایا مگر اکادکا جھوپڑوں میں چلنے والوں لائینوں سے اسے اندازہ ہوا کہ وہ پیچھے گزرنے والی ویران بستی سے دگنی گنی ضرور تھی۔ بستی کے پرلے کنارے سے اسے کتوں کے بھونکنے کی آواز ایک تسلسل کے ساتھ سنائی دے رہی تھی جانے وہ کیوں اتنی شدت سے بھونک رہے تھے۔ کتوں کا یہ بھونکنا اس کے لیے خطرے کا سنگل تھا۔ وہ نہیں چاہتا تھا کہ بستی میں اس کی آمد کے بارے کسی کو معلوم ہو اس کے ساتھ وہ اس بستی کو بائی پاس بھی نہیں کر سکتا تھا۔ پانی و خوراک کا حصول اس کی اشد ضرورت تھی اور اگلی بستی نجانے کب آتی۔ گھڑی دیکھنے پر اسے رات کے دس بجتے نظر آئے۔ گرمیوں میں رات کے دس بہت جلد بچتے ہیں اور اتنے بجے لوگوں کی چہل پھل عام ہوتی ہے مگر یہ شہروں یا بڑے قصبوں کا مزاج ہے وہ بستی تو ایسی تھی جس میں لوگ سرشام ہی سو جاتے ہوں گے۔ اچانک اس کے ذہن میں خیال آیا کہ کتوں کے اتنی شدت سے بھونکنے پہ بھی بستی کے لوگوں میں کسی رد عمل کا نظر نہ آنا اس بات کی علامت ہے کہ یہ معمول کی بات ہے۔

پہلے اس کا ارادہ ہوا کہ دواڑہائی بجے اس بستی میں داخل ہو مگر پھر اپنا ارادہ بدلتے ہوئے اس نے اپنے قدم بستی کی اندرونی جانب بڑھا دیئے۔ ایسی بستی میں اول شب داخل ہونا آخر شب میں داخل ہونے سے بہتر تھا۔ یوں بھی اس وقت چاند پوری طرح نہیں ابھرا تھا۔ بستی کے چند گھروں کے اندر ہی روشنی نظر آ رہی تھی زیادہ تر گھر اندھیرے میں ڈوبے ہوئے تھے۔ مکی مٹی کے بنے ہوئے گھروں کی چار دیواریاں اتنی بلند نہیں تھیں۔

بستی کے پہلے گھر کی لائین کی روشنی اسے سب سے پہلے نظر آئی تھی۔ محن میں چار پائیوں پر اسے تین آدمی لیٹے نظر آئے لائین مکی کوٹھری کی دیوار کے ساتھ لگی ہوئی تھی اسماعیل اس گھر کو نظر انداز کرتا ہوا آگے گزر گیا اٹھارہ انیس کا چاند مشرقی جانب سے اپنا سراٹھا رہا تھا اس کی دودھیا روشنی میں اندھیرے میں ڈوبے مکانات کے ہیولے واضح نظر آنے لگے، مکانات کسی ترتیب میں بنے ہوئے نہیں تھے جس کو جو جگہ مناسب لگی تھی اس نے وہاں گھر بنالیا تھا۔ مکانات کے کھرے ہونے کی وجہ سے گلیوں کی کوئی شکل نہیں بن پائی تھی۔ بستی کی مغربی سمت اسے درختوں کے جھنڈ دیکھائی دیئے۔ وہ دائیں بائیں مکانات کو غور سے دیکھتا ہوا آگے بڑھتا گیا۔

اسی دوران اس کی نظر ایک کافی بڑے مکان پہ پڑی اس کی چار دیواری بھی باقی گھروں کی طرح چھوٹی چھوٹی تھی۔ صحن میں نگاہ دوڑانے پہ اسے پانچ چھ افراد چار پائیوں پہ لیٹے نظر آئے۔ چار دیواری عبور کرنے میں اسے کافی دقت ہوئی بانیں بازو پہ موجود گولی کے زخم نے اس کی کارکردگی کو آدھا کر دیا تھا۔ اگر چار دیواری ایک فٹ بھی مزید اونچی ہوتی تو شاید اس سے عبور نہ ہو پاتی۔ دیوار سے نیچے اترتے وقت کتے کی موجودگی کا اندیشہ اس کے ذہن میں جاگزیں رہا لیکن خیریت رہی وہ دبے پاؤں کچے کوٹھے کی طرف بڑھا کوٹھے کا دروازہ بھڑا ہوا تھا کندھے کے ساتھ ایک لائٹن لٹک رہی تھی جس کی روشنی نے گھر کے صحن میں ملگجاسا اجالا کیا ہوا تھا۔ کوٹھے کے سامنے، دیوار کے ساتھ بنی گھڑوچی پہ اسے مٹی کے چند گھڑے اور مٹکے پڑے دکھائی دیے۔ ان کے ساتھ رکھا مٹی کا گلاس نما برتن اٹھا کر وہ بے صبری سے پانی پینے لگا۔ خوب سیر ہونے کے بعد وہ کوٹھے کے دروازے کی سمت بڑھا۔ دروازہ آہستگی سے کھول کر اس نے ایک نظر صحن میں پڑے افراد پہ ڈالی اور اندر گھس گیا۔ دروازہ کھلنے پہ لائٹن کی روشنی کوٹھے کے اندر بھی آنے لگ گئی تھی۔ اندر مٹی کے ایک تھڑے پہ دو ٹرک پڑے ہوئے تھے دائیں طرف کی دیوار کے ساتھ دو مشکیزے لٹکے تھے انہی کے ساتھ محصل دو کپھاڑیاں بھی کر اس کی شکل میں لٹکی ہوئی تھیں۔ سامنے کی دیوار کے ساتھ شرکا غرابا دو چار پائیاں بچھی ہوئی تھیں جن پہ پرانے کپڑوں کا ڈھیر پڑا تھا۔ ٹرکوں کے اوپر رکھی چنگیر میں اسے دو موٹی موٹی روٹیاں ملیں۔ چھوٹا سا نوالا لینے پہ اسے صاف محسوس ہوا کہ وہ گندم کی بجائے کسی اور اناج سے بنی تھیں۔ اسے اس جنس پہچان نہ ہو سکی کہ زندگی بھر وہ صرف گندم کی روٹی سے مستفید ہوا تھا۔ چار پائی سے ایک زنانہ دوپٹہ اٹھا کر اس نے دونوں روٹیوں کو اس میں لپیٹ لیا کہ کچھ نہ ہونے سے ہونا بہتر تھا دونوں ٹرکوں کی تلاشی لینے پہ اسے صرف زنانہ اور مردانہ کپڑے بھرے نظر آئے۔ مناسب سامروانہ جوڑا اور ایک اجرک نکال کر اس نے اپنے پاس رکھ لی۔ روٹیوں کو بغل میں داب کر اس نے دیوار سے ایک مشکیزہ اور کپھاڑی اتاری اور باہر نکل آیا کہ اس کے علاوہ اسے کوٹھے میں اپنے کام کی کوئی چیز نظر نہیں آئی تھی۔ مشکیزے کو بھرنے کے لیے وہ گھڑوچی سے پانی کا بھرا گھڑا اٹھا کر مکان کے پچھواڑے آگیا تھوڑی دیر میں اس نے گھڑے کا پانی گلاس نما برتن کی مدد سے مشکیزے میں منتقل کیا اور مشکیزے کو دائیں کندھے سے لٹکا کر وہ گھر کا داخلی دروازہ استعمال کرتا ہوا باہر نکل آیا۔ روٹیوں کی پوٹلی اور کپڑے بھی گانٹھ لگا کر اس نے کندھے سے لٹکا لیے تھے۔ مکان سے باہر نکل کر وہ مطلوبہ سمت کو چل پڑا۔

درختوں کا جھنڈا اس کے راستے میں ہی پڑتا تھا وہاں ایک درخت کے تنے سے بندھے دو اونٹ دیکھ کر اسے لگا کہ اس کی خوش قسمتی عروج پر ہے۔ صحرا کے اندر اونٹ سے بہتر سواری کا تصور ہی ناممکن تھا۔ اونٹوں کے کجاوے ان سے چند قدم ہٹ کے مکان کی دیوار کے ساتھ رکھے تھے۔ ان کے قریب جا کر اس نے انھیں ہلا کر چیک کیا لیکن وہ کافی وزنی تھے اور ایک ہاتھ کی مدد سے کجاوہ اٹھا کر اونٹ پر رکھنا اس کے لیے ممکن نہیں تھا انھیں چھیڑے بغیر وہ جیسے ہی اونٹوں کے قریب پہنچا وہ کھڑے ہو گئے نہجاً قریب اونٹ کی رسی کھول کر وہ آگے بڑھ گیا۔ دوسرا اونٹ ہلکی سی آواز میں بلبلایا اسماعیل کو یہ آواز کسی دھماکے سے کم نہیں لگی مگر اس نے رکنے کی کوشش نہیں کی اور تیز قدموں سے



چلتا ہوا ہستی سے باہر آ گیا۔

قلمی ستارے سے اپنی سمت کا تعین کر کے وہ پیدل ہی روانہ ہو گیا۔ اسے پتا تھا کہ اونٹ کا مالک لازمی اونٹ لے جانے والے کا پیچھا کرنے کی کوشش کرے گا اس لیے وہ صبح ہونے سے پہلے ہستی سے مناسب فاصلہ پیدا کر لینا چاہتا تھا۔ ہستی سے تھوڑی دور آ کر اس نے زخم پہ بندھی اپنی قمیص کھولی اور اجڑک سے ایک چوڑی پٹی پھاڑ کر زخم پہ کس کے باندھ لی۔ جنمڑ کی پیٹ اور خون آلود قمیص اس نے وہیں ریت کے اندر دفن کر دی۔ نیا لباس پہن کر وہ اونٹ کو ہٹا کر بٹھانے کی کوشش کرنے لگا اونٹ کی سواری اس نے زندگی میں صرف دو دفعہ کی تھی وہ بھی ساحل سمندر پہ جہاں اونٹ پہ کجاوہ کسا ہوا تھا اب اس کے برعکس اس نے ایک لمبا سفر اونٹ کی تنگی پیٹھ پہ بیٹھ کے کرنا تھا گو یہ ایک مشکل کام تھا مگر پیدل چلنے سے بدرجہا بہتر تھا۔

تھوڑی سی کوشش سے اونٹ بلبلاتے ہوئے نیچے بیٹھ گیا۔ احتیاط سے اس کی پیٹھ پہ بیٹھتے ہوئے اس نے اس کی کوہان کے بالوں کو مضبوطی سے پکڑا اور ٹکیل کو ہلکے سے جھٹکا دیا تو اونٹ اپنے فطرتی انداز میں اٹھ کھڑا ہوا ایک لمحے کے لیے تو اسماعیل کو لگا کہ وہ گر جائے گا مگر خیریت رہی۔ اونٹ کھڑا ہو کر چل پڑا۔ پانی کی مشک اپنے کندھے سے اتار کر اس نے اپنی ٹانگوں اور اونٹ کی کوہان کے درمیان رکھ دی تھی۔ اونٹ کی ناریل رفتار بھی اسماعیل کی رفتار سے کئی گنا تیز تھی۔ اونٹ کو اگر صحرا کا جہاز کہا جاتا ہے تو کچھ غلط نہیں کہا جاتا۔ اونٹ کے مالک کے متعلق اسماعیل کے ذہن میں ہمدردی کا احساس جاگزیں رہا کہ اس غریب کا اتنا قیمتی جانور وہ چرا کر لے جا رہا ہے۔ اور پھر صحرا میں تو اس کی قیمت اور زیادہ تھی۔ موسم کافی خوشگوار ہو گیا تھا صحرا کی راتیں یوں بھی کافی ٹھنڈی ہوتی ہیں۔ چاند کی ہلکی ہلکی روشنی نے ماحول کو روشن کیا ہوا تھا اونچے نیچے ٹیلوں اور ہموار جگہوں پہ اس کا سفر جاری رہا۔

راستے میں آنے والی ایک اور ہستی کو اس نے ہائی پاس کیا اور چلتا رہا۔ تین چار گھنٹے مسلسل چلنے کے بعد اسے بھوک محسوس ہوئی۔ کچھ کھائے ہوئے اسے تیس گھنٹے ہونے کو تھے۔ لیکن پیاس کی وجہ سے اسے بھوک محسوس نہیں ہوئی تھی۔ کپڑے میں بندھی روٹی نکال کر وہ اونٹ پہ بیٹھے بیٹھے کھانے لگا۔ روٹی گھی سے چھڑی گئی تھی اس کے باوجود کافی خشک تھی وہ بمشکل ایک روٹی کھا سکا۔ دوسری روٹی کو اس نے دوبارہ کپڑے میں لپیٹ لیا۔ چلتے اونٹ پہ پانی پینا اس کے لیے مشکل تھا اس کے لیے اسے اونٹ روکنا پڑا۔

پانی پی کر وہ دوبارہ روانہ ہوا۔ وہ جلد از جلد اس صحرا سے نکل جانا چاہتا تھا۔ مگر شیطان کی آنت سے لمبا صحرا جانے کب ختم ہوتا۔ صبح صادق ہوتے ہی اس کی بے چمن نگاہیں دائیں بائیں کسی سایہ دار جگہ کی تلاش میں سرگرداں ہو گئیں وہ سخت کی قسم کی تھکن محسوس کر رہا تھا۔ کافی دور اسے درختوں کا ایک جھنڈ نظر آیا جو اس کے جانے کی سمت سے چند سو گز ہٹ کر تھا اس کا رخ اسی جانب ہو گیا طلوع آفتاب سے تھوڑا پہلے وہ اس جھنڈ کے قریب پہنچ گیا۔ اونٹ بٹھا کر وہ نیچے اترا اور اس کی ٹکیل کی رسی درخت کے تنے سے باندھ کر وہ پاؤں پہا کر ٹھنڈی ریت پہ بیٹھ گیا۔ اونٹ درخت کے پتوں پہ منہ مارنے لگ گیا تھا۔ مشکیزے سے تھوڑا سا پانی پی کر اسماعیل نے مشکیزے کو سر کے

بچے رکھا اور لیٹ گیا۔ نیند کے معاملے میں وہ بہت سخت جان تھا مگر مسلسل بے آرامی نے اسے تھکا دیا تھا۔ بازو کے زخم میں بھی درد بڑھتا جا رہا تھا۔ یہ تو اس کی خوش قسمتی تھی کہ گولی بازو سے پار ہو گئی تھی ورنہ اس کے لیے مزید تکلیف کا باعث بنتی۔ تھوڑی دیر بعد ہی اس کی آنکھیں بند ہونے لگیں اور وہ نہ چاہتے ہوئے بھی سو گیا۔

☆.....☆.....☆

”کرل امیت بہت برا ہوا بہت زیادہ.....“ بریگیڈیئر ونو دکمار کے لہجے میں پریشانی کے ساتھ غصے کا عنصر نمایاں تھا۔ ”میں نے ساری ذمہ داری تمہیں سونپی تھی اور تمہاری غلط پلاننگ سے ہمیں جو نقصان پہنا ہے اس کی طانی شاید کبھی بھی نہ ہو سکے۔“

”سرا اپنی طرف سے تو میں نے.....“

”کرل صاحب!۔“ بریگیڈیئر نے قطع کلامی کی۔ ”وہ چند دنوں کے وقفوں سے بھی تو بھیجے جاسکتے تھے..... ضروری تھا کہ انہیں ایک دن ہی بھیجا جاتا؟“

”سرا!..... میں نے آپ کے گوش گزار تو کیا تھا کہ ہم انہیں پانچ پانچ کی ٹولیوں میں بھیج رہے ہیں۔“

”اب اپنی غلطی میرے سر منڈنے کی ضرورت نہیں..... میں نے نہ تو اس کا مشورہ دیا تھا اور نہ ہی تو نے باقاعدہ اجازت طلب کی تھی صرف بتایا تھا کہ تم ایسا کرنے کا ارادہ رکھتے ہو..... اور بطور آری آفیسر اس بات سے تو تم اچھی طرح واقف ہو گے کہ اجازت طلب کرنے اور کسی بات سے آگاہ کرنے میں زمین آسمان کا فرق ہوتا ہے؟“

”سرا!..... میں نے جو کچھ کیا ہے بھارت ماتا کی بہتری کے لیے کیا ہے۔ باقی اس میں بھارت ماتا کا نقصان ہوا ہے تو بھگوان کی اچھائی تھی اس میں میرا کوئی دوش نہیں..... اگر اس کے باوجود آپ یا بھارت سرکار کو میری کوتاہی نظر آتی ہے تو میں ہر سزا بھگتنے کو تیار ہوں۔“

”تمہیں سزا دینے سے نقصان پورا ہو جائے گا؟“

”تو سر پھر کیا کیا جائے..... اب وہ بندے تو واپس آنے سے رہے۔“

”کرل صاحب گھبرانے کی ضرورت نہیں..... بھارت ماتا کے سپوت ایسی باتوں سے گھبرایا نہیں کرتے۔“ ایکے کا نام لہجہ سننے ہی بریگیڈیئر ونو دجو سے سر زلش کر رہا تھا تسلی دینے لگا۔ ”بھگوان نے چاہا تو سب ٹھیک ہو جائے گا..... باقی میری ہائی کمانڈ سے بات ہو چکی ہے۔ مطالبہ یہ کیا گیا ہے کہ جس سے یہ خیر لیک (Leak) ہوئی ہے وہ کالی بھیڑ تلاش کی جائے۔“

”سرا!..... پاشا سی آئی کے ہاتھوں ہلاک ہوا ہے اور اس کے تمام ساتھی سی آئی نے گرفتار کر لیے تھے انہی سے یہ خیر لیک ہوئی ہو گی۔“ بریگیڈیئر کے لہجے میں نرمی کی جھلک آتے ہی ایکے کے چہرے پہ چھائی پریشانی ختم ہو گئی تھی۔

”پاشا کے علاوہ کوئی بھی ان کے ٹرینگ پیریڈ کے دور لیے سے واقف نہیں تھا۔“  
 ”شاید پاشا نے ہی اپنے کسی ساتھی کو بتایا ہو اور وہ سی آئی کے ہاتھوں گرفتار ہو گیا ہو۔“  
 ”پاشا کے اچھے زیادہ قریب کون تھا؟“

”پاربتی سر..... پاشا نے نہ صرف اسے خصوصی طور پر ٹرینگ دی تھی بلکہ سفارش کر کے اپنے پاس بھی رکھا ہوا تھا۔“

”ارے ہاں..... پاربتی سے یاد آیا کہ دو دن پہلے اپنے ایک آدمی نے اسے کسی نوجوان لڑکے کے ساتھ دیکھا ہے وہ شاید اسے نہ پہچان پاتا کہ وہ مسلمان عورتوں کی طرح نقاب میں تھی لیکن اتفاق سے ساحل سمندر پر چلنے والی ہوا کی وجہ سے اس کے چہرے پر پڑا نقاب الٹ گیا اور اسی وقت وہ اس کے قریب سے گزر رہا تھا۔ پہلے تو اسے اپنی آنکھوں پہ یقین نہ آیا کہ اس کے مطابق تو وہ سی آئی کی قید میں تھی اگر کسی طریقے سے رہا بھی ہو گئی تھی تو اسے کم از کم اپنے بندوں کی تلاش کرنی چاہیے تھی۔ بہر حال شک کو دور کرنے کے لیے وہ اس کی ٹوہ میں لگ گیا اس کے لیے اسے زیادہ تنگ و دو نہ کرنی پڑی اس کا کام ساحل پر چلنے والی ہوا نے بہت آسان بنا دیا۔ بعد میں ساحل پہ بنے ریسٹوران میں ان کے قریب بیٹھ کر وہ ان کی گفتگو سننے میں بھی کامیاب رہا۔ یہ سب نوٹ کر کے اس نے ہمیں رپورٹ بھجوا دی۔ اگر یہ حادثہ نہ ہوا ہوتا تو شاید میں نے کل ہی اس بارے گفتگو کر لی ہوتی۔“

”اس آدمی نے پاربتی سے کوئی بات چیت کرنے کی کوشش کی تھی؟“

”اس کے کہنے کے مطابق پاربتی نے ایسا کوئی موقع ہی فراہم نہیں کیا کہ وہ اسے کوئی اشارہ کر پاتا تو کسی بچارن کی طرح اپنے ساتھی کی ذات میں کھوئی ہوئی تھی۔“

”سر!..... اگر وہ واقعی پاربتی ہے تو اس کے بارے واضح اندازہ لگانا مشکل ہے کہ وہ ایسا کیوں کر رہی ہے ہو سکتا ہے یہ سی آئی کی کوئی چال ہو اور انھوں نے اسے ہمارے ایجنٹوں کے لیے بطور چارہ کھلا چھوڑا ہوا ہو۔ یہ بھی ہو سکتا وہ وہاں سے فرار ہونے میں کامیاب تو ہو گئی ہو لیکن اپنے تمام آدمی چونکہ گرفتار ہو یا فرار ہو چکے تھے اس لیے وہ کسی اجنبی کی داشتہ بن کر رہنے پہ مجبور ہو اسی طرح یہ بھی ممکن ہے کہ ہمارے حالیہ نقصان کی ذمہ دار وہی ہو اور اسی سے یہ خیر سی آئی کو ملی ہو جس سے ہمارا اتنا زیادہ نقصان ہوا ہے۔ وہ پاشا کے نہایت قریب تھی اور اس بارے سب جانتی تھی۔ اس کے بدلے اسے رہائی کا انعام ملا ہو۔“

”تمہارا پہلا اندازہ تو یوں رو ہے کہ اگر سی آئی نے اسے بطور چارہ استعمال کرنا ہوتا تو وہ یوں نقاب میں نہ پھرتی۔ دوسرے اس کا سی آئی کی قید سے فرار ہونا ایک ناممکن بات ہے اور بالفرض یہ چسکا کسی صورت ہو بھی گیا ہو تو اس کے بعد اس طرح کھلے عام کراچی میں کسی مرد کے ساتھ گل چہرے اڑاتے پھرنا حائل سے بعید ہے۔ اب رہ گئی آخری بات تو میں اس بات سے کسی حد تک متفق ہوں۔“

”سر!..... میں سو فیصد آپ سے متفق ہوں..... لیکن اب پاربتی کے بارے کیا کیا جائے اس نے بھارت ماما سے غداری کی



ہے۔ پچانے والے نے اس کا تعاقب کر کے اس کا ایڈریس تو معلوم کر لیا ہوگا؟“

”وہ پچھلے دو ہفتوں سے اپنے یار کے ہمراہ ایک ہوٹل میں مقیم ہے۔“

”سر!..... اگر اسے اغوا کر لیا جائے تو سب کچھ کھل کر سامنے آجائے گا۔“

”ہمارے بندے اب اس قابل نہیں رہے کہ اسے اغوا کر سکیں البتہ اسے قتل کرایا جاسکتا ہے۔“

”نہیں سر!..... جب تک اصل بات معلوم نہ کر لی جائے اس کے قتل کا فیصلہ کرنا ٹھیک نہیں ہوگا۔“

”کرٹل!..... میرا خیال ہے کراچی میں اپنے سیٹ اپ کو از سر نو مضبوط کرنے کے لیے ہمیں کوئی اچھا سا ایجنٹ وہاں بھیجنا پڑے گا۔“

”درست ہے سر!..... اور میری نظر میں اس کے لیے میجر روہیت چکرورتی سے بڑھ کر اور کوئی نہیں ہے۔“

”میجر چکرورتی.....“ بریگیڈیر ایک لمحے کے لیے سوچ میں پڑ گیا پھر بولا۔ ”کرٹل وہ کہیں تک کر کام کرنے والا آدمی نہیں ہے اور

ویسے بھی اس کی یہاں کافی ضرورت ہے۔“

”سر!..... کون سا اسے مستقل بھیج رہے ہیں..... اپنے آدمیوں کو تھوڑا مضحکم کر دے گا پارٹی کا مسئلہ ہے اور اس کے ساتھ ایک دو اور

مسائل ہیں یہ حل کرتے ہی وہ واپس آجائے گا۔“

”چلو ایسے ہی کر لیتے ہیں“ بریگیڈیر اس کے ساتھ متفق ہو گیا۔ ”تم میجر چکرورتی کو ساری صورت حال سے آگاہ کر دو۔“

”ٹھیک ہے سر!..... باقی ایک سرحدی منجر سے پتا چلا ہے کہ ان بندوں میں ایک سی آئی نے زندہ گرفتار کر لیا تھا اور ایک فرار ہونے

میں کامیاب ہو گیا ہے..... یہ پتا نہیں چلا ہے کہ وہ ہیں کون کون؟“

”کرٹل فرار ہونے والا اگر انڈیا کی طرف آتا تو ابھی تک ہمارے پاس پہنچ چکا ہوتا اس نے لازمی پاکستان کا رخ کیا ہوگا اور شاید

اب تک وہ صحرا کا لقمہ بن بھی چکا ہو۔ اور جوی آئی کے ہاتھ چڑھ گیا ہے وہ تو سمجھو زندہ درگور ہو گیا۔ اس لیے ان دو کا شمار بھی پر لوک سدھارنے

والوں میں کرو۔“

”شاید فرار ہونے والا زندہ ہی گیا ہو؟“ ایک امید بھرے لہجے میں بولا۔

”یہ ذمہ داری بھی میجر روہیت کے ذمے لگا دو۔ کہ وہ اس فرار ہونے والے کا بھی سراغ لگائے۔“

”ہاں یہ ٹھیک ہے۔“ کہہ کر وہ اٹھتے ہوئے بولا۔ ”سرا جازت دیں تاکہ میں میجر روہیت کو بلا کر ساری صورت حال سے آگاہ

کر دوں۔“

”اوکے وٹس یو گڈ لک۔“ بریگیڈیر نے اس کے جانب مصافحے کے لیے ہاتھ بڑھا دیا۔

”سر آج صبح سویرے پارٹی..... میرا مطلب ہے شہزادی۔“ عاطف کو خشمگین نگاہوں سے اپنی طرف متوجہ پا کر عرفان جلدی سے پارٹی کے نام کی تصحیح کرتا ہوا بولا۔ ”اپنے شوہر کے ساتھ کراچی سے نکل گئی ہے۔“

”اس دوران اس کی کوئی مشکوک حرکت یا سرگرمی تیرے مشاہدے میں آئی ہو؟“

”نہیں سر..... پہلے دن سے لے کر کراچی چھوڑنے تک میں اس کی کسی ایسی حرکت سے مطلع نہیں ہو سکا ہوں..... وہ تو ہر وقت ہی اپنے نئے نئے شوہر میں کھوئی دیکھائی دی..... میرے اندازے کے مطابق قدرت نے واقعی ہی اسے سدھرنے کا موقع دیا ہے۔“

”تم اندازے لگا رہے ہو اور مجھے یقین ہے.....“

”اگر آپ کو یقین تھا تو اس کی نگرانی کیوں کروائی؟“

”یہ میرے پیشے کا پہلا اصول ہے کہ شک کی عینک گھر میں بھی نہ اتارو میں مجبور ہوں دوست۔“

”اس کا مطلب ہے آپ ہماری بھابی کو بھی شک کی نگاہ سے دیکھتے ہیں؟“

”تیری بھابی تو ابھی پیدا ہی نہیں ہوئی یار..... فی الحال تو دو بڑے بھائی موجود ہیں۔“

”یعنی آپ سب سے چھوٹے ہیں۔“

”ایسا ہی ہے۔“ یہ الفاظ اس کے منہ میں تھے کہ اس کے سامنے رکھے فون کی گھنٹی بجی۔

”یس عاطف سلیکٹنگ؟“

دوسری جانب سے صدیقی صاحب تھا۔ ”عاطف فوراً میرے پاس پہنچو بدرالدین صاحب نے ہمیں بلایا ہے۔ یہاں سے اکٹھے اس کے پاس چلے جاتے ہیں۔“

”میں آگیا سر۔“ کہہ کر اس نے رسیور کر پیل پر رکھ دیا۔

”اوکے عرفان ابدرالدین صاحب یاد کر رہے ہیں..... بعد میں گپ شپ ہوگی۔“ وہ اپنے آفس سے باہر نکل آیا۔ تھوڑی دیر بعد وہ دونوں بدرالدین صاحب کے سامنے موجود تھے۔ رکی کلمات کے بعد وہ ایک لفافہ ان دونوں کی طرف بڑھاتے ہوئے بولا۔

”یہ تصویریں دیکھو۔“

اس کے ہاتھ سے لفافہ لے کر صدیقی صاحب نے کھولا عاطف بھی جھک کر دیکھنے لگا ایک جوان آدمی کی تصویر تھی جو کلین شیو تھا اور کسی فلمی ہیرو کا سا شائل بنا کر کھڑا تھا۔ لمبے بال آنکھوں پر سیاہ چشمہ ہاف بازوؤں والی شرٹ اس نے سینے پر اس انداز ہاتھ باندھے ہوئے تھے کہ بازو کی مچھلیاں زیادہ سے زیادہ ابھری نظر آئیں۔

”یہ کون ہے سر؟“ تصویر واپس لفافے میں ڈالتے ہوئے صدیقی صاحب مستفسر ہوا۔

”میجر رویت چکرورتی..... را کا وہ مایہ ناز ایجٹ جو اپنے کسی مشن میں کبھی ناکام نہیں ہوا۔“

”تو پھر؟“

”تو پھر یہ کہ اب چکرورتی صاحب کسی بھی لمحے ایک نامعلوم مشن کے لیے پاکستان آنے والا ہے یا شاید آچکا ہو..... ہائی کمانڈ کی طرف سے یہ تصویر تمام مٹالینز کو جاری کی جا چکی ہیں۔ اس نے کس شہر میں اپنے مشن کی تکمیل کرنی ہے اس بارے میں کوئی معلومات نہیں ملی ہیں اسی وجہ سے تمام کوالرٹ کیا جا چکا ہے۔“

”ٹھیک ہے سر میں اس تصویر کی کاپیاں کروا کے تمام کوالیٹو کر دیتا ہوں جیسے ہی کوئی خبر ملی دیکھ لیں گے۔“ صدیقی صاحب نے تصویر اپنے پاس رکھ لی تھی۔

”تمام کو بتا دینا کہ کوئی اکیلا بندہ اس پہ ہاتھ نہ ڈالے کیونکہ یہ کافی خطرناک بندہ ہے اکیلے آدمی سے شاید قابو نہ آئے۔“

”ٹھیک ہے سر۔“

”عاطف صاحب یہ آپ کی فیلڈ ہے۔ صدیقی صاحب کی نسبت آپ زیادہ اس کام کو سمجھ سکتے ہیں..... تمام ایجنٹس کو اس کے بارے اچھی طرح بریف کر دینا..... اور آج ہی سے تمام کو اس کی تصویر کی کاپی دے کر ریلوے سٹیشن، ایر پورٹ، بندرگاہ اور لاری اڈوں پہ نگرانی کے لیے بھیج دو گویا اپنے اصل حلقے میں نہیں ہوگا مگر پھر بھی کچھ نہ کچھ مشابہت سے ہی پہچان لیا جائے گا۔ تصویر کی پشت پہ اس کے قد اور جسامت وغیرہ کے بارے کچھ معلومات درج ہیں وہ بھی دیکھ لیتی ہیں۔“

”ٹھیک ہے سر۔“ عاطف بھی صدیقی صاحب کی طرح مختصر آؤلا۔

”ٹھیک ہے تو پھر جلد ہی کوئی اچھی خبر ملنی چاہیے۔“

”انشاء اللہ سر۔“ وہ دونوں بیک زبان بولے۔

”میری طرف سے آپ قارئین ہیں۔“ بدرالدین صاحب کی طرف سے اجازت ملتے ہی وہ دونوں سلام کہتے ہوئے اس کے دفتر سے باہر نکل آئے۔

☆.....☆.....☆

وہ زیادہ دیر سویا نہ رہ سکا جلد ہی اس کی آنکھ کھل گئی دھوپ میں تیزی کے ساتھ گرمی کی شدت میں اضافہ ہوتا چلا گیا۔ ان درختوں کا سایہ اتنا گھٹنا نہیں تھا مگر پھر بھی دھوپ کی براہ راست تپش سے وہ بچا رہا۔ دوپہر کو اس نے بچی ہوئی روٹی کھا کر پیٹ پوجا کی جبکہ شام تک پانی کا مشکیزہ خالی ہو گیا تھا۔ عصر کے بعد وہ ایک مرتبہ پھر جانے کے لیے تیار تھا اس مرتبہ وہ اعتماد سے اونٹ پہ سوار ہوا۔ سورج سے اس نے اپنے تجویز کی ہوئی سمت کا اندازہ کیا اور چل پڑا۔ شروع سے ہی اس نے شمال مغرب کی سمت کو اپنی منزل کے طور پہ چنا تھا کیونکہ اسے پتا



تھا کہ انڈیا پاکستان کی مشرقی جانب واقع ہے اس کے ساتھ ایک ہی متعین سمت میں سفر کرنے کا یہ فائدہ تھا کہ وہ دائیں بائیں پھرنے سے بچ جاتا اور اس کا سفر کسی نہ کسی سمت جاری رہتا۔ کسی بھی شہر میں پہنچنے کے بعد اس کا کراچی پہنچنا آسان ہو جاتا۔ اس کے برعکس ہونے کی صورت میں شاید وہ اسی صحرا میں چکراتا پھرتا۔

پورے دن کے آرام کے بعد اونٹ تازہ دم ہو گیا تھا البتہ وہ اپنے بازو کے زخم کی وجہ سے کافی بے آرامی محسوس کر رہا تھا اس کے ساتھ اسے خوراک کی فکر بھی دامن گیر تھی اونٹ تو کئی کئی دن تک بھوکا پیاسا زندہ رہ سکتا ہے مگر اپنے اندر وہ کوئی ایسی خوبی موجود نہیں پاتا تھا۔ اندھیرا چھانے سے پہلے اسے ایک بڑے گاؤں کے آثار نظر آنے لگے تھے۔

”شاید میں آباد علاقے کے قریب پہنچ گیا ہوں؟“ اس کے دماغ میں امید افزاء سوچ ابھری۔ پہلے تو اس نے گاؤں کو بائی پاس کرنے کی بابت سوچا مگر پھر اس کے ذہن میں خیال آیا کہ اتنے بڑے گاؤں میں اس پہ کس نے توجہ دی ہے۔ وہ سیدھا آگے بڑھتا گیا۔ گاؤں کے چند آوارہ کتوں نے آگے بڑھ کر اس کا استقبال کیا مگر وہ ان پہ توجہ دیئے بغیر آگے بڑھتا گیا مکانات کا سلسلہ شروع ہوتے ہی اس نے بھیڑ ایک ادھیڑ عمر کے آدمی سے ہوئی۔

”سائیں چھا حال آ؟“ (سائیں کیا حال ہے) ”تو ہاں کھانا آیا آھیو؟“ (آپ کہاں سے آرہے ہیں) ”مان تمام پری کھان آہو آھیوں۔“ (میں بڑی دور سے آیا ہوں) ان کے گھر میں زیادہ تر اردو بولی جاتی تھی مگر وہ سندھی زبان بڑی اچھی طرح جانتا تھا۔

”کس سے ملتا ہے؟“

”مسافر ہوں سائیں۔“

”چلو پھر میرے ساتھ چلو۔“ وہ اس کے اونٹ کی ٹیبل پکڑتا ہوا بولا۔ اسماعیل کو اس پہ کوئی اعتراض نہ تھا اس لیے خاموش رہا۔ اپنے گھر کے سامنے اس نے اونٹ بٹھایا اسماعیل نیچے آگیا وہ اسے لے کر بیٹھک میں گھس گیا۔ وہاں اسے چار پائی پیش کرتے ہوئے وہ بولا۔ ”آپ بیٹھیں..... میں کھانے کا بتا دوں۔“ اور اسماعیل نے بغیر کسی تکلف کے سر ہلا دیا۔ وہ بیٹھک سے متصل گھر کے دروازے میں داخل ہو گیا۔ اس کی واپسی تک اسماعیل اس کے متوقع سوالات کے جوابات سوچتا رہا۔

واپسی میں اس کے ہاتھ میں پانی کا بھرا ہوا لوٹا تھا جو اس نے اسماعیل شاہ کے ہاتھ منہ دھونے کے واسطے لایا تھا۔ منہ دھوتے وقت اس کے میزبان سے اس کے بازو کی تکلیف چھپی نہ رہ سکی۔

”سائیں کیا ہوا..... بازو زخمی ہے کیا؟“

”جی۔“ وہ مختصر اُ بولا۔

”کیسے زخمی ہوا..... اونٹ سے گرے ہو کیا؟“

”کچھ ایسا ہی سمجھ لو۔“ اس نے بات کو گول مول کیا۔

”حکیم صاحب کو بلا لاؤں۔“

اگر ایسا ہو جائے تو.....“

”کیوں نہیں..... کھانا کھانے سے پہلے حکیم صاحب کو بلا لاتا ہوں۔“ وہ پر غلوں لہجے میں بولا اور اٹھ کر بیشک سے باہر نکل گیا۔

اسے بیشک سے نکلے پانچ منٹ ہوئے ہوں گے کہ گھر کے دروازے سے ایک کھٹکھٹاتی آواز آئی۔

”اداسائیں.....؟“ اسماعیل نے کوئی جواب دینا مناسب نہ سمجھا اور خاموش بیٹھا رہا۔

کوئی جواب نہ پا کر ایک دفعہ پھر پکارا گیا۔ ”اداسائیں..... کھانا گرم کر دیا ہے۔“ اس مرتبہ اسماعیل خاموش نہ رہ سکا اور اسے

جواب دیتے ہوئے بولا۔

”بہن آپ کے بھائی باہر گئے ہوئے ہیں۔“

”وہ آئیں تو انھیں بتانا کھانا تیار ہے۔“

”ٹھیک ہے۔“ اسماعیل نے کہا اور خاموشی چھا گئی۔

تھوڑی دیر بعد اس کا میزبان ایک بوڑھے سے شخص کے ہمراہ واپس آیا جس نے ہاتھ میں کپڑے کا ایک تھیلا اٹھایا ہوا تھا۔

”ہاں جوان کیا ہوا ہے؟“ وہ اسماعیل کا بازو تھامتے ہوئے مستفسر ہوا۔

”حکیم صاحب اونٹ سے نیچے ایک نوکیلی لکڑی پہ گرا ہوں اور لکڑی بازو کے آر پار ہو گئی ہے۔“

حکیم صاحب نے سر ہلاتے ہوئے اسے قیص اتارنے کو کہا۔ زخم پہ باندھی ہوئی پٹی بڑی مشکل سے علیحدہ ہوئی تھی۔

”انور سائیں لائین نزدیک کرو۔“ وہ اسماعیل کے میزبان سے مخاطب ہوا۔ اور وہ لائین پکڑ کر نزدیک لے آیا۔ حکیم صاحب

نے بڑی ہار کی سے اس کے زخم کا معائنہ کیا اور پھر انور سے گرم پانی منگو کر پہلے زخم کو اچھی طرح دھویا اور اس کے بعد کوئی عجیب سا محلول

زخم پہ لگایا جس سے زخم میں ایسی جلن شروع ہو گئی تھی کہ اسماعیل نے بڑی مشکل سے اپنی کراہوں کو روکا۔ اس کے بعد سفید سا ایک پاؤڈر

چھڑک اس کے اوپر ایک زرد رنگ کی ملم لگائی اور ایک صاف پٹی باندھ دی۔ محلول سے ہونے والی شدید جلن کو ملم نے بالکل ختم کر دیا تھا۔

ایک دوسری صاف پٹی کو گرہ لگا کر اس کے گلے میں ڈال کر زخمی بازو اس سے لٹکا دیا۔

”تین چار ٹیوں کے بعد انشاء اللہ زخم ٹھیک ہو جائے گا۔“ حکیم صاحب اطمینان سے بولے۔

”حکیم صاحب کھانا کھا کر جانا۔“ حکیم صاحب کو تیاری پکڑتے دیکھ کر انور بولا۔

”نہیں میں کھانا کھا کر آیا ہوں۔“ حکیم صاحب نے تھیلے سے سفوف کی پڑیاں نکال کر اسماعیل کی طرف بڑھائیں۔

”بیٹا دن میں دو ٹائم کھانے کے بعد پانی کے ساتھ یہ سفوف کھالیا کرتا۔“ اور اسماعیل نے سر ہلاتے ہوئے پڑیاں اس سے لے لیں۔

”انور میاں مجھے گھر تک چھوڑنے نہیں جاؤ گے؟“

”چلتا ہوں حکیم صاحب مہمان کو کھانا دے دوں“ وہ جلدی سے گھر میں گھس گیا۔ واپسی پہ اس کے ہاتھ میں روٹیوں کا چمچا بہ اور

سالن کا ڈونگہ تھا۔ یہ لوازمات ایک چھوٹی سی ٹیبل پر رکھ کے اس نے ٹیبل کو اسماعیل کے سامنے رکھا اور حکیم صاحب سے بولا۔

”چلیں حکیم صاحب۔“ اور وہ دونوں بیٹھک سے نکل گئے۔ اسماعیل خاموشی سے کھانا کھانے لگا۔ انور کی واپسی تک وہ کھانا کھا

چکا تھا۔ واپسی پہ اسماعیل کو انور کے تاثرات میں واضح تہدیلی نظر آئی۔ کھانے کے برتن سمیٹ کر وہ تھوڑی دیر بعد چائے لے آیا۔ اسماعیل

بڑی شدت سے چائے کی طلب محسوس کر رہا تھا۔ چائے پینے کے دوران اس نے اسماعیل سے پوچھا۔

”سائیں آپ کا نام نہیں پوچھ سکا ہوں؟“

”قازی شاہ۔“

”قازی سائیں ایک بات پوچھ سکتا ہوں؟“

”پوچھو.....“ اس کے انداز نے اسماعیل کو چونکنے پہ مجبور کر دیا تھا۔

”آپ کو گولی لگی ہے؟“

”کک..... کیا؟“

”جی سائیں مجھے حکیم صاحب یہی بتانے کے لیے اپنے ساتھ لے گئے تھے کہ یہ دھم گولی لگنے کا ہے لکڑی چھینے کا نہیں ہے

..... آپ صرف اتنا بتادیں کہ آپ کہیں سرکار کے مجرم تو نہیں ہیں؟“

”ادا انور یہ ایک لمبی کہانی ہے اور میرے پاس اتنا ٹائم نہیں ہے کہ آپ کو بتا سکوں۔ مختصراً یہ سمجھ لو کہ میں چور، ڈاکو یا مجرم نہیں ہوں

بس حالات کا ستایا ہوا غریب الدیار ہوں۔“

”ٹائم تو بہت سائیں۔“

”نہیں ادا ٹائم نہیں ہے میں جانا ہے وہ کھڑا ہو گیا۔“ آپ نے جہاں اتنی مہربانی کی ہے وہیں اگر تھوڑا سا زور اور کسی قریبی شہر

کے جانب میری رہنمائی کر دیں تو آپ کی بڑی مہربانی ہوگی۔“

”سائیں رات کو کہاں خوار ہوتے پھر وگے آج کی رات یہیں رہ جاؤ۔“

”نہیں ادا..... میرے پاس اتنا ٹائم نہیں ہے۔“ اس نے جانے پہ اصرار کیا۔



”اچھا ٹھہرو میں تمہارے لیے کچھ لے کر آتا ہوں۔“ انور ایک مرتبہ پھر گھر میں گھس گیا مگر اس کی واپسی سے پہلے ہی دروازے پر زور دار دستک ہوئی۔

”انور سائیں..... انور سائیں؟“ زور سے پکارا گیا۔ آواز اتنی بلند تھی کہ انور کو گھر کے اندر سنائی دی اور وہ بھاگ کے باہر آ گیا۔ اس کے آنے تک دروازہ کھٹکھٹایا جاتا رہا۔

”کیا بات ہے بھئی کیوں دروازہ توڑ رہے ہو؟“ وہ دروازہ کھولتا ہوا بولا۔ دروازہ کھلتے ہی چار پانچ آدمی اندر آ گئے۔

”ہی چور! ہی۔“ (یہ چور ہے) اندر آتے ہی ان میں سے ایک اسماعیل کے جانب اشارہ کرتے ہوئے چلایا۔ ان کے جارہانہ انداز کو دیکھتے ہوئے اسماعیل بوکھلا گیا تھا۔

☆.....☆.....☆

”یہ میرا مہمان ہے آپ لوگوں کو کوئی غلط فہمی ہوئی ہے؟“ انور آنے والوں کا جارہانہ انداز دیکھ کر اسماعیل کی صفائی پیش کرنے لگا۔

”غلط فہمی کیسی؟..... باہر جوائنٹ بیٹھا ہے وہ میرا ہے اور کل رات میرے سے گھر چرایا گیا ہے۔“ ان میں سے ایک آدمی تیز لہجے میں بولا۔

”غازی شاہ یہ کیا کہہ رہے ہیں؟“ انور کے لہجے میں پہلے والی ٹکریم غائب تھی۔

اسماعیل اپنے خشک ہوتے ہونٹوں پہ زبان پھیرتے ہوئے بولا۔ ”یہ اونٹ تو مجھے راستے میں آوارہ گھومتے ملا تھا میں نے پکڑ لیا کہ جس کا ہوگا اس کے حوالے کر دوں گا۔“

”دیکھا ادا.....“ اونٹ کا مالک انور سے مخاطب ہوا۔

”بھائیو!..... بات یہ ہے کہ میں اس آدمی کو نہیں جانتا ابھی تھوڑی دیر پہلے یہ مجھے گاؤں میں داخل ہوتا ہوا ملا تو میں پر دیسی سمجھ کے اسے اپنے گھر لے آیا۔ بخدا مجھے یہ علم نہیں تھا کہ یہ کوئی چور اچکا ہوگا۔“ اس مرتبہ انور نے اپنی صفائی پیش کی تھی۔

”ادا انور!..... آپ پر کوئی کیسے شک کر سکتا ہے۔ یہ تو ادا اللہ بخش نے اپنا اونٹ باہر بیٹھا دیکھ کر پہچان لیا اور ہم سے آپ کے متعلق استفسار کرنے لگا۔“ اونٹ کے مالک کے ساتھ موجود ادیب عمر کا ایک آدمی جلدی سے بولا۔

اونٹ کے مالک نے اس کی تائید کرتے ہوئے کہا۔ ”ادا!..... میں سہ پہر کو ہی یہاں پہنچا ہوں۔ یہ اونٹ اس نے کل رات میرے گھر کے سامنے سے کھولا تھا۔ مجھے صبح پتا چلا تو میں اس کی تلاش میں نکل پڑا اور اللہ کا شکر ہے کہ مجھے میرا اونٹ مع چور کے مل گیا ہے۔“

”تم کس گوشہ کے ہو؟“

”گوشہ شالم، ادا۔“

”گوٹھ شامل سے تم گوٹھ سدرو کیسے آگئے۔ کیا تمہیں علم تھا کہ یہ کہ اسی سمت کا رخ کرے گا؟“

”مگر سے تو میں اس کے پاؤں کے نشانات دیکھ کر چلا تھا جو راستے میں گم ہو گئے۔ چونکہ اس کا رخ سدرو کی طرف ہی تھا تو میں

بھی اندازے سے اسی سمت چلا آیا۔“

ان کی باتوں کے دوران اسماعیل کو پتا چل گیا تھا کہ وہ بری طرح پھنس گیا ہے۔ اتنے آدمیوں سے لڑ بھڑ کروہاں سے بھاگنا اس کے بس سے باہر تھا کہ اس کا بازو ٹھیک نہیں تھا اور اگر وہ اسے پکڑ کر پولیس یا ریجنل کے حوالے کر دیتے تو اس کی ساری محنت رائیگاں جاتی۔ اس کے پاس سب سے بہترین آپشن یہی تھا کہ وہاں سے بھاگ جائے۔ مگر یہ بھی ناممکن تھا کہ وقتی طور پر بیٹھک سے فرار ہونے سے اس کا مقصد حل نہیں ہو سکتا تھا۔ وہاں سے بھاگ کر وہ کہاں جاتا، شہر تو تھا نہیں کہ وہ چھپ جاتا۔ گاؤں جتنا بڑا ہوگا وہاں ہی رہتا ہے تمام لوگ ایک دوسرے سے واقف ہوتے ہیں اور بات پھیلنے دیر نہیں لگتی۔ گاؤں سے باہر بھاگ جانا بھی ناممکن تھا کہ پیدل وہ کہاں تک بھاگ سکتا جب کہ تعاقب کرنے والے اونٹوں پہ سوار اور اس سے کئی گنا زیادہ اس علاقے سے واقفیت رکھتے ہوں۔ ان سارے امکانات کا جائزہ لے کر وہ اپنے میزبان انور سے مخاطب ہوا۔

”انور سائیں!..... آپ سب میری ایک گزارش سنیں گے؟“

”جی فرمائیں؟“ انور کے لہجے میں طنز کی گہری کاٹ تھی۔

مگر اسماعیل اس کے لہجے کی مطلق پرواہ نہ کرتے ہوئے بولا۔

”سائیں میں ایک بے بس اور مجبور آدمی ہوں دشمن میرا پیچھا کر رہے تھے بلکہ اب بھی میرے تعاقب میں ہوں گے ایسے حالات میں میں مانتا ہوں کہ مجھ سے اونٹ چرانے کی غیر اخلاقی حرکت سرزد ہوئی ہے مگر خدا گواہ ہے یہ صرف جان بچانے کی ایک کوشش تھی۔ اگر میں چور ہوتا تو دونوں اونٹوں کو کھول کر لے آتا دوسرا اونٹ کیوں چھوڑتا جو اس کے ساتھ بندھا تھا۔ بہر حال میں اپنی غلطی تسلیم کرتا ہوں لیکن آپ بھی میری مجبوری سمجھنے کی کوشش کریں۔“

”کون ہیں تیرے دشمن.....؟ اور اگر تجھے جان کا خوف تھا تو تمہیں پولیس سے رابطہ کرنا چاہیے تھا۔“ انور کا انداز اسے جھٹلانے والا تھا۔

”انور سائیں آپ اچھی طرح جانتے ہیں کہ ہماری پولیس کتنی ایماندار اور کمزوروں کا ساتھ دینے والی ہے؟“

”غازی شاہ بات یہ ہے کہ اب تم بطور مجرم شناخت ہو چکے ہو ہمیں تمہاری بات پہ کم ہی اعتبار آئے گا۔“

”ٹھیک ہے سائیں!“ اسماعیل اپنے لہجے میں عاجزی سموتے ہوئے بولا۔

”اگر آپ کو میری بات کا اعتبار نہیں ہے حالانکہ اس کا ثبوت بھی گولی کی شکل میں میرے بازو پہ ثبت ہے اس کے باوجود آپ بدگمان

ہیں تو اپنی صفائی میں میں مزید کچھ نہیں کہوں گا۔ ایک غریب الد یا راہبہ آپ کے رحم و کرم پہ ہے آپ جو سلوک کرنا چاہیں کر سکتے ہیں۔“

اس کا عاجزانہ لہجہ سن کر اونٹ کا مالک بولا۔ ”ادا انور مجھے میرا اونٹ مل گیا ہے اور میں اسے معاف کرتا ہوں۔ اگر یہ جھوٹا ہے اور چوری کرنا اس کا پیشہ ہے تو مجھے یقین ہے جلد ہی یہ دوبارہ پکڑا جائے گا..... اور اگر سچا ہے تو میں کسی مظلوم پہ ظلم نہیں کر سکتا۔“

”ٹھیک ہے اللہ بخش اگر تم اسے معاف کرتے ہو تو ہمیں بھی خدائی فوج دار بننے کا کوئی شوق نہیں۔“ انور تحمل سے بولا۔ ”جوان تم آزاد ہو اور یہاں سے جاسکتے ہو۔“

”اللہ آپ لوگوں کو عزت دے۔“ اسماعیل نے دعائیہ لہجے میں کہا۔ ”اگر اس کے ساتھ مجھ پہ اتنا احسان کر دیں کہ میری رہنمائی کسی قریبی شہر کی طرف کر دیں جہاں سے مجھے سفر کرنے کے لئے گاڑی مل سکے تو آپ لوگوں کا بڑا احسان ہوگا مجھ پر۔“

انور نے کہا۔ ”جوان اگر تم گوٹھ سدرو سے نکل کر سیدھا مغرب کی سمت اختیار کرو تو عمر کوٹ جا پہنچو گے جو یہاں سے پینتیس چالیس کلومیٹر کے فاصلے پہ ہے۔ جنوب مغرب کی سمت میں دھرم شال ہے جو تقریباً بیس کلومیٹر کے فاصلے پہ ہوگا اسی طرح شمال مغرب کی طرف نیا چھوڑ ہے۔ اس کا فاصلہ بھی دھرم شال جتنا ہی ہوگا۔“

اسماعیل نے پوچھا۔ ”ان میں سے کسی بھی شہر تک پہنچنے کا ذریعہ کیا ہوگا؟“

انور فراخ دلی سے بولا۔ ”صبح کے ٹائم پہ آپ کو اونٹ گاڑی کرائے پہ مل سکتی ہے۔ اور صبح تک تم میرے ہاں قیام کر سکتے ہو، بلکہ جتنے دن چاہو یہاں رہ سکتے ہو۔“

”بہت مہربانی انور سائیں..... اگر ابھی کوئی سواری مل جاتی؟“

”نہیں اس ٹائم کوئی تیار نہیں ہوگا۔“

اسی وقت اونٹ کا مالک بولا۔ ”ادا انور! آپ کی بڑی مہربانی، اب ہم اجازت چاہیں گے۔“

”آپ لوگ بیٹھیں نا؟..... چائے پانی ہو جائے؟“

”سائیں اللہ عزت دے پھر کبھی سہی۔“

”پھر آپ کب آئیں گے؟ آج اگر حسن اتفاق سے آئے ہوئے ہیں تو ہمیں خدمت کا موقع دیں۔“

”حسن اتفاق سے تو خیر نہیں آئے؟“ اونٹ کا مالک ہنستا ہوا بولا۔ ”البتہ اس ٹائم گنجائش نہیں ہے میں نے سجاد ل سائیں کے ہاں کھانا کھا کے آیا ہوں۔“

”جیسے آپ کی مرضی۔“ انور نے اونٹ کے مالک اور اس کے ہمراہیوں سے الوداعی مصافحہ کیا۔ تمام نے رخصت کے وقت اسماعیل سے بھی مصافحہ کیا تھا۔ ان کے اوطاق (بیٹھک) سے نکلتے ہی انور اسماعیل سے مخاطب ہوا۔

”غازی شاہ!..... اطمینان سے بیٹھو اور مجھے تفصیل سے بتاؤ کہ اصل کہانی کیا ہے شاید میں تمہاری کوئی مدد کر سکوں۔“



اسماعیل چار پائی پہ بیٹھ کر سوچنے لگا کہ کیا جواب دے وہ اسے اصل بات نہیں بتا سکتا تھا۔ اس کے سوچ میں ڈوب جائے کو انور نے یہ خیال کیا کہ شاید وہ اپنے ساتھ گزرے واقعات کو ذہن میں تازہ کر رہا ہے۔ چند لمحوں بعد اسماعیل نے بات شروع کی۔

”ادا انور!..... میرا تعلق کراچی سے ہے۔ یہ دو اڑھائی سال پہلے کا واقعہ ہے کہ دولت کی حرص میں ڈوبے ایک ہٹاؤٹی سیٹھ نے میرا گھر ہتھیانا چاہا کہ وہاں پہ پلازہ تعمیر کر سکے۔ میں نے انکار کر دیا جس کی پاداش میں اس نے اپنے کارندوں کے ہاتھوں میرے والدین اور چھوٹی بہن کو موت کے گھاٹ اتار دیا۔ ان کے قتل کا الزام بھی میرے سر لگا اور مجھے حوالات میں بند کر دیا گیا۔ ایک دن اتفاق سے تھانے کے سامنے دھماکا ہوا جس سے تھانے میں افراتفری مچی اور مجھے فرار ہونے کا موقع مل گیا۔ میں بھاگ کر میں حیدر آباد اور پھر وہاں سے عمر کوٹ پہنچا۔ عمر کوٹ میں میری شناسائی ایک سمگلر سے ہوئی جس کی مدد سے مجھے سرحد پار کرنے کا موقع ملا۔ انڈیا میں میں مزدوری کر کے پیسے پالتا رہا اب جب کہ اس بات کو دو اڑھائی سال کا عرصہ ہونے والا ہے تو میں نے واپسی کا سوچا اور اسی سمگلر کے ذریعے واپسی کا قصد کیا بد قسمتی سے سرحد پار کرتے ہوئے ہم رینجرز کے قافلہ کا شکار ہو گئے جانے کس غلط فہمی میں انھوں نے ہم پہ قافلہ کھول دیا، میرے سمگلر ساتھی موقع پہ ہی ہلاک ہو گئے جبکہ مجھے بھاگنے کا موقع مل گیا..... اور ابھی آپ کے سامنے ہوں۔“ جھوٹ سچ ملا کر اس نے ایک کہانی انور کو سنادی۔

”جوان تیری کہانی واقعی درد بھری ہے..... اور ایسے حالات میں انسان سے چوری جیسی حرکت کا ہو جانا بعید نہیں ہے۔“

”مہربانی ادا کہ آپ نے میرے درد کو سمجھا۔“

”نہیں غازی شاہ اس میں مہربانی کی کوئی بات نہیں ہے..... ان سیٹھوں، وڈیروں، چوہدریوں اور ملکوں کو میں بڑی اچھی طرح جانتا ہوں..... بہر حال فکر کی کوئی ضرورت نہیں اللہ خیر کرے گا۔“

اسماعیل کو لگا جیسے انور بے ساختہ کچھ کہنے لگا تھا مگر پھر جانے کیا سوچ کر وہ بات بدل گیا۔

”بہر حال ادا انور اگر ہو سکے تو صبح میرا کسی اونٹ والے کے ہمراہ عمر کوٹ تک جانے کا بندوبست کرادینا۔ کرائے کا بندوبست بھی آپ کو ہی کرنا پڑے گا۔“

”نہیں فی الحال نہیں..... تم زخمی ہو چند دن میں پر آرام کرو جب بازو ٹھیک ہو جائے تو چلے جانا۔ یوں بھی کراچی جا کر تمہیں پہلے اپنے بازو کا علاج کرانا پڑے گا اس کے بعد ہی تم بدلے کا سوچو گے۔“

”بدلا کون سا ادا..... میں ایک کمزور اور بے بس سا آدمی ہوں..... سیٹھوں سے کہاں لکر لے سکتا ہوں بس اپنی جان بچا لوں تو اتنا ہی کافی ہے۔“

”کیوں..... اپنے والدین کے قتل کا بدلہ نہیں لینے کی خواہش نہیں ہے تجھے؟“

”خواہش اور چیز ہے..... اسے عملی جامہ پہنانا اور چیز۔“

”بھائی ارادہ تو کر دو..... کوئی سبب بھی بن جائے گا۔“

”یہ آپ اس لئے کہہ رہے ہیں کہ آپ سیٹھ فاضل سے واقف نہیں ہیں..... وہ کراچی کا ایک نامی گرامی غنڈہ ہے جبکہ میں..... آپ کے سامنے ہی ہوں۔“

”اگر ایسا ہے تو یہیں رہ جاؤ..... کیا کراچی جانا ضروری؟“

”ادا!..... میں ضرور یہاں رہ جاتا مگر میں شہر کا عادی ہوں اور اس دور دراز گاؤں میں رہنا میرے لئے ممکن نہیں ہے اس کے علاوہ اگر والدین نہیں ہیں تو کیا ہوا دوسرے عزیز تو موجود ہیں اور سب سے بڑھ کر یہ کہ شاید کبھی اللہ تعالیٰ مجھے اتنی طاقت دے دے کہ میں اپنے دل کی بھڑاس نکال سکوں۔“

”جیسے تمھاری مرضی..... لیکن بازو ٹھیک ہونے تک تو یہیں رہ جاؤ۔“

اسما عیل صاف گوئی سے بولا۔ ”مجھے رینجرز کا ڈر ہے۔“

”کیوں؟“

”آخر غیر قانونی طور پر سرحد عبور کی ہے میں نے؟“

”تو کیا ہوا، ہو تو پاکستان کے شہری نا؟“

”ادا میں پاکستان کا شہری تھا۔ اب میری شناخت کھو چکی ہے..... فی الوقت میں پاکستانی سرکار کی نظر میں مجرم ہوں۔“

”بہر حال فکر کی کوئی ضرورت نہیں رینجرز والے سرحد تک ہی محدود رہتے ہیں اور تم سرحد سے کافی اندر آ گئے ہو۔“

”بالفرض وہ آ گئے تو؟“

”اگر انھوں نے آنا ہوتا تو دو دن پہلے آ گئے ہوتے..... تمہیں فرار ہوئے پہلا دن تو نہیں ہے۔ ان کے پاس جینیں وغیرہ موجود ہیں

وہ آسانی سے سد رو آ کر پوچھ گچھ کر سکتے تھے۔ ان کی نظر میں تم مرکب گئے ہو کیونکہ اس صحرا کو بغیر کسی سہارے کے عبور کرنا مشکل نہیں بلکہ

ناممکن ہے۔ یہ تو تیری چند سانسیں باقی تھیں کہ تو آج زندہ نظر آ رہا ہے۔“

”آپ صحیح کہہ رہے ہیں ادا..... واقعی اس صحرا سے زندہ نکل آنا میری خوش قسمتی ہے، اور میں اپنی یہ خوش قسمتی برقرار رکھنا چاہتا

ہوں۔ اس لیے بہتر یہی ہے کہ جتنا جلدی ہو سکے یہاں سے نکل جاؤں۔“

”غازی شاہ!..... تیری اپنی مرضی لیکن میرا مشورہ یہی ہے کہ چند دن یہیں رک جاؤ۔“ اسما عیل سوچ میں ڈوب گیا ایک اجنبی

فحص کا اصرار اس کے لیے سخت حیرانی کا باعث تھا۔

تمہیں یہاں روکنے میں میرا کوئی مفاد پوشیدہ نہیں جو ان..... یہ تو تیری کہانی اور تیرے چہرے پہ چھائی معصومیت سے متاثر ہو

کر میرا دل چاہ رہا ہے کہ تیرے کچھ کام آؤں۔“ وہ شاید اسماعیل کے چہرے پہ چھائے تاثرات سے اس کے دل کی بات سمجھ گیا تھا۔  
 ”ادا!..... آپ کا یہ احسان بھی بہت بڑا ہوگا کہ مجھے عمر کوٹ تک پہنچادیں۔ باقی جہاں تک میرے یہاں رکنے میں میں آپ کے کسی مفاد کا تعلق ہے تو میں جانتا ہوں ایسا ہرگز نہیں ہے، یوں بھی ایک غریب پر دیسی کسی کے کیا کام آسکتا ہے؟“  
 ”اچھا چھوڑ داس با تکلف گفتگو کو یہ بتاؤ صبح تیرے جانے کا انتظام کر دوں یا زخم ٹھیک ہونے کا انتظار کرو گے رنجرز وغیرہ کی فکر کرنے کی کوئی ضرورت نہیں؟“

اسماعیل ایک لمحہ سوچ کر بولا۔ ”اگر آپ کی یہی خواہش ہے تو چند دن ٹھہر جاؤں گا ادا۔“ کراچی جا کر بھی اس نے پہلے زخم کا علاج ہی کرانا تھا اس کے بعد ہی وہ سیٹھ فاضل کے خلاف کوئی ایکشن لینے کا پروگرام بناتا۔ اب جبکہ اس کے زخم کا علاج یہاں ہو رہا تھا اور پھر یہ رکنا اس کے لئے یوں بھی مفید تھا کہ اس کے سرحد پار آنے کا واقعہ کچھ اور پرانا ہو جاتا یوں اگر کسی پیمانے پہ اس کی تلاش شروع بھی تھی تو وہ ختم ہو جاتی۔

”مجھے بتا تھا تم سمجھ داری کا ثبوت دو گے..... اب سو جاؤ صبح انشاء اللہ گپ شپ ہوگی۔“ اور اسماعیل نے اثبات میں سر ہلا دیا۔

☆.....☆.....☆

”میدے!..... یہ سو فیصد میجر روہیت چکرورتی ہے۔“ ظفر نے کراچی انٹرنیشنل ایئر پورٹ پہ قطر سے آنے والی فلائیٹ کے ایک مسافر کی طرف اشارہ کیا۔

”اس خبیث نے تو حلیہ ہی تبدیل نہیں کیا یا۔“ حمید نے اس کی تائید کی تھی۔

”شاید اسے یہ خوش فہمی ہے کہ ہم اس متعلق کچھ جانتے نہیں ہیں۔“

”بالکل ایسا ہی ہے۔“ اس مرتبہ بھی حمید نے ظفر کی تائید کرنے پہ اکتفا کیا تھا۔

”میرا خیال ہے عاطف صاحب کو رپورٹ دے دیتے ہیں؟“

”راستے میں دے دیں گے۔“ روہیت کو پارکنگ ایریا کی طرف بڑھتے دیکھ کر حمید جلدی سے آگے بڑھ گیا۔ اس کا ارادہ تھا کہ شروع

سے ہی اس کی گاڑی کے قریب اپنی کار رکھے کہ رش کی وجہ سے اس کے اوچھل ہونے کا بھی خطرہ تھا۔

روہیت کے پاس ایک چھوٹے سے بریف کیس کے علاوہ کوئی سامان نظر نہیں آ رہا تھا۔ پارکنگ ایریا میں کھڑی ایک ٹیکسی کا

دروازہ کھول کر وہ بے تکلفی سے بیٹھ گیا۔ ٹیکسی کے پارکنگ ایریا سے نکلنے تک وہ بھی اپنی کار میں بیٹھ کر ٹیکسی کے قریب پہنچ چکے

تھے۔ ڈرائیونگ ظفر کر رہا تھا وہ حمید سے بولا

”عاطف صاحب کو اطلاع دے دو۔“ حمید سر ہلاتے ہوئے عاطف کا نمبر ڈائل کرنے لگا



”جی جناب؟“ تھوڑی دیر بعد عاطف کی چمکتی آواز ابھری۔

”سرمجروہیت چکرورتی ہمیں نظر آ گیا ہے اور اس وقت میں اور ظفر اس کے تعاقب میں ہیں۔“

”کہاں؟“

”ایئر پورٹ پہ سر؟“

”گڈ..... اسے پیچھڑنا نہیں ہے بس خاموشی سے اس کا تعاقب جاری رکھو میں الیاس اور عرفان کو بھی تمہارے پاس بھیج رہا ہوں

تم اس وقت کہاں ہو؟“

”فی الحال تو ہم کار میں ہیں جو کہ روہیت کے تعاقب میں ہے اور روہیت کی ٹیکسی کا رخ جانے کس طرف ہے۔“

”میں ان دونوں کو صورت حال سے آگاہ کر دیتا ہوں وہ خود تم سے رابطہ کر لیں گے۔ ان سے رابطے میں رہنا اور مجھے بھی اپ ڈیٹ

رکھنا۔“ عاطف نے اس کے حراج نظر انداز کر دیا تھا۔

”ٹھیک ہے سر۔“

”اوکے بہت زیادہ احتیاط کرنا..... خدا حافظ۔“ کہہ کر عاطف نے فون بند کر دیا۔

”کیا کہہ رہے ہیں عاطف صاحب؟“ ظفر، عاطف کی گفتگو نہیں سن سکا تھا۔

”الیاس اور عرفان کو بھی ہمارے پاس بھیج رہا ہے..... اور آرڈر یہ ہے کہ صرف تعاقب کیا جائے اس خبیث کے ساتھ چھیڑ چھاڑ

کرنے کی ضرورت نہیں۔“

اسی اثناء میں الیاس کا بھی فون آ گیا وہ ان کی موجودہ لوکیشن پوچھ رہا تھا۔ حمید نے اسے تفصیلی طور پر اپنی لوکیشن اور جانے کے

رخ سے اسے آگاہ کر دیا۔ حمید کی بات ختم ہوتے ہوئے ٹیکسی مین روڈ سے اتر کر ایک معروف بازار میں گھس گئی۔

”اس خبیث نے تو راستہ ہی بدل لیا ہے۔“ حمید نے دوبارہ الیاس کا نمبر ڈائل کیا اور اسے اپنے جانے کے رخ سے آگاہ کرنے

لگا۔ بازار میں رش کافی تھا ٹیکسی اور ان کی کار کے بیچ میں ایک سوز کی دین تھی ظفر نے جان بوجھ کے اسے کراس کرنے کی کوشش نہیں کی تھی

۔ ٹیکسی جلد ہی ایک بھلی گلی میں مڑ گئی، مجبوراً ظفر کو بھی اس کے پیچھے مڑنا پڑا البتہ دین سیدھی چلتی رہی۔ بازار کی نسبت گلی میں رش کافی کم تھا

جس کی وجہ سے ٹیکسی کی رفتار میں اضافہ ہو گیا تھا۔ ٹیکسی سے آگے ایک کار تھی اور ان کی کار کے پیچھے بھی ایک دو گاڑیاں اس گلی میں مڑی تھیں

اس لئے ظفر کو اس بات کا اطمینان تھا کہ روہیت کو تعاقب کا شک نہیں ہوگا۔ ان کے آگے پیچھے چلتے والی گاڑیاں آہستہ آہستہ دائیں بائیں

مڑتی رہیں لیکن وہ روہیت کی ٹیکسی کے پیچھے چلتے رہے۔

ٹیکسی نہجاً ایک تنگ گلی میں مڑی اور تھوڑا سا آگے جا کر رک۔ گلی اتنی وسعت نہیں رکھتی تھی کہ وہ سائیڈ سے گزر جاتے مجبوراً

انہیں بھی اس کے پیچھے رکنا پڑا۔

”اسے شک نہ ہو جائے.....“ ظفر آہستہ سے بولا۔

حمید نے پوچھا۔ ”کس چیز کا؟“

”اپنے تعاقب کا۔“ کہتے ہوئے ظفر نے یوں ہارن دیا جیسے اسے جانے کی جلدی ہو۔ اسی وقت ٹیکسی کا دروازہ کادروازہ کھول کے روہیت باہر نکلا اور ان کی کار کی سمت بڑھا۔ اس کا انداز ایسا تھا جیسے وہ ان سے کوئی معلومات لینا چاہتا ہو۔

کھڑکی کے قریب آ کر وہ جھکا اور نہایت دھیمے لہجے میں ان سے مخاطب ہوا۔

”کیا میں پوچھ سکتا ہوں تم لوگوں کو کیا تکلیف ہے؟“

”کیا مطلب ہے مسٹر.....؟“ حمید نے سخت لہجے میں پوچھا۔

”مطلب یہ ہے کہ تم میرا تعاقب کیوں کر رہے ہو؟“

”اس لئے کہ تمہارا بوجھ ہلکا کر سکیں“ ظفر نے جیب سے پسل نکال لیا۔ وہ نہیں چاہتا تھا کہ روہیت کو ان کے سی آئی والا ہونے پر شک گزرے۔ اس طرح کی ڈکٹیاں ہونا کراچی کا معمول تھا اور اس نے بھی یہی بہانہ بنانا چاہتا تھا مگر ابھی وہ بمشکل اپنا ہاتھ ہی سیدھا کر پایا تھا کہ روہیت نے بجلی کی سی سرعت سے اس کے پسل والے ہاتھ پر ایک زوردار ضرب لگائی پسل ظفر کے ہاتھ سے چھوٹ کر نیچے گر گیا اور اس سے پہلے کہ ظفر اپنا پسل نیچے سے اٹھاتا یا حمید اپنی جیب سے پسل نکال پاتا روہیت اپنی جیب سے اٹلی کا بنا خوفناک بیرل والا بریٹا نکال کے ان پر تان چکا تھا۔

”اپنے ہاتھ گردن کے پیچھے باندھو۔“ اس کی غراہٹ نما آواز ابھری۔

ان دونوں کے پاس اس کا حکم ماننے کے علاوہ کوئی چارہ کار نہ تھا۔

”دونوں اس سائیڈ سے باہر آ جاؤ۔“ دو قدم پیچھے ہٹ کر وہ اس نے نیا حکم دیا۔ پیچھے ہٹنے سے پہلے وہ کار کا دروازہ کھولتا نہ بھولا تھا۔

”پیچھے مڑو..... اور تم دو قدم آگے ہو جاؤ۔“ آخری الفاظ اس نے ظفر کو مخاطب کر کے کہے تھے۔

ان کے گھومتے اور ظفر کے آگے بڑھتے ہی اس نے ماہر انداز میں حمید کی تلاش کی اور اس کا پسل بھی نکال کر اپنے پاس رکھ لیا۔

”اب سیدھے مڑ جاؤ۔“

”یہ تم اچھا نہیں کر رہے.....؟“ ظفر نے دانت پیسے۔ ”ہمارے ساتھ پنکالے کر تیرا کراچی میں رہنا مشکل ہو جائے گا۔“

”میرا کراچی میں آنے کا مقصد تم لوگوں سے پنکالینا ہی ہے۔“

”کیا مطلب.....؟“ ظفر کے لہجے میں حیرت کا عنصر نمایاں تھا۔

”مطلب واضح ہے مسٹر خفیہ اہلکار۔“ وہ طنزیہ انداز میں مسکرایا۔ اس کی مسکراہٹ اور طنزیہ انداز ظفر سے برداشت نہیں ہو سکا تھا، اس نے بسٹل کی پرواہ کئے بغیر اس پہ چھلانگ لگا دی مگر روہیت کو چھونے کی حسرت اس کے دل میں ہی رہی۔ روہیت نے اپنی جگہ سے تھوڑا سا دائیں ہو کر اس کا وار خطا کیا۔ زمین پہ گرتے ہی ظفر نے دائیں پاؤں پہ گھومتے ہوئے بائیں پاؤں سے روہیت کو نشانہ بنانا چاہا لیکن اس پہلے کہ اس کی کک اپنے ٹارگٹ کے قریب جاتی روہیت کی زوردار کک اس کے پہلو میں لگی اور وہ لڑکھڑاکے نیچے گر گیا اسی اثنا میں اپنی طرف سے غافل سمجھتے ہوئے حمید نے اس پہ حملہ کر دیا، اس نے اس انداز میں روہیت پہ چھلانگ لگائی کہ اسے چھاپ لے، اس کے دونوں ہاتھ دائیں بائیں پھیلے ہوئے تھے روہیت اس وقت ظفر کی طرف متوجہ تھا مگر جیسے ہی حمید کے پاؤں زمین پہ لگے اور اس نے روہیت کو پشت کی جانب سے چٹھی ڈالنی چاہی اچانک جیسے بجلی چمکتی ہے روہیت سرعت سے گھوما اور اس کا دایاں گھٹنا کمان سے نکلے تیر کی طرح حمید کی بائیں پیلیوں کی طرف بڑھا اور اگلے لمحے ”اوع۔“ کی آواز کے ساتھ حمید نیچے گرا اور پانی سے نکلی مچھلی کی طرح تڑپنے لگا۔ ظفر کو لگا کہ اس کی چند پسلیاں ٹوٹ گئی ہوں گی۔ وہ یکدم محتاط ہو گیا۔ اسے حملہ نہ کرتے دیکھ کر روہیت کے ہونٹوں پہ طنزیہ مسکراہٹ ابھری، وہ بسٹل جیب میں ڈالتا ہوا بولا۔

”میرا خیال ہے تم اس کی وجہ سے محتاط ہو گئے ہو..... لو یہ میں جیب میں ڈال لیتا ہوں۔“ مگر اس کی اس حرکت پہ بھی ظفر نے اس پہ حملہ کرنے کی کوشش نہ کی۔ روہیت واضح طور پہ اس سے اچھا فائٹر تھا۔

”میرا خیال ہے تم نے مجھے معاف کر دیا ہے.....؟“

روہیت کا طنز ایسا نہیں تھا کہ نظر انداز کیا جاسکتا۔ ظفر نے احتیاط کو بالائے طاق رکھتے ہوئے اس پہ حملہ کر دیا۔ روہیت نے ایک قدم پیچھے ہٹے ہوئے اس کی دائر وی کک کا وار خطا کیا اور اس کے ساتھ اس کے بھاری بوٹ کی ایڑی ظفر کی چھاتی میں لگی جس نے اسے زمین چاٹنے پہ مجبور کر دیا تھا۔ اس کا سر اس زور سے گلی کے پختہ فرش سے ٹکرایا کہ اس کی آنکھوں میں نیلے پیلے تارے ناچنے لگے۔ اس کے زمین سے اٹھنے سے پہلے روہیت نے بسٹل نکالا بریٹا کے فائر کی مخصوص آواز ظفر کے کانوں میں آئی مگر جسم میں کوئی تکلیف محسوس نہ ہوتے دیکھ کر اس نے آنکھیں کھول کے دیکھا تو اسے حمید کے سر میں روشندان کھلا نظر آیا۔

”کیا علاج کراتے پھر دو گے تمہارا کام آسان کئے دیتا ہوں..... اور تم.....“ اس نے فلمی سٹائل سے اس کے جانب انگلی اٹھائی۔ ”تم صرف اس لئے زندہ نظر آرہے ہو کہ اپنے بڑوں تک میرا پیغام پہنچا سکو، انھیں بتا دینا کہ مجھ روہیت چکرورتی کراچی آ گیا ہے اگر تم لوگوں کو اپنی جانیں عزیز ہیں تو مہاراج پاشا کے قاتلوں کو میرے حوالے کر دو میں جس طرح آیا ہوں واپس لوٹ جاؤں گا نہیں تو.....“ وہ اپنا جملہ ادھورا چھوڑتے ہوئے ٹیکسی کی طرف بڑھ گیا۔

ظفر کے جسم میں اتنی سکت نہیں رہی تھی کہ وہ اسے روک پاتا یا اس کے خلاف کسی قسم کی کوئی کارروائی کر سکتا۔ جیب سے موبائل



نکال کر عطف کو اس سنگین واقعے کی اطلاع دینے کے لئے وہ اس کا نمبر ڈائل کرنے لگا۔

☆.....☆.....☆

”تمہارے آدمی اجنبی تھے ثابت ہوئے کہ وہ ایک کو مار کے اور دوسرے کو زخمی کر کے چٹا بنا اور یہ اس کے خلاف کچھ نہ کر سکے۔“

”سردنوں بے خبری میں مار کھا گئے ہیں۔ انھیں اندازہ نہیں تھا کہ وہ اتنا خطرناک ہے۔“

”عطف بچوں جیسی باتیں نہ کرو۔“ صدیقی صاحب نے منہ ہٹایا۔ ”خفیہ ایجنسی کے بندے تھے اور ایک جاسوس کا تعاقب کر رہے تھے پھر بے خبری کا کیا تعلق؟“

”سر خصوصی اور عام ایجنٹوں میں فرق ہوتا ہے..... وہ میجر ہے ایک مجھا ہوا ایجنٹ، جبکہ ان دونوں کو فیلڈ میں آئے بمشکل سال ڈیڑھ کا عرصہ ہی ہوا ہے۔“

”کیا انھیں مطلع نہیں کیا تھا کہ وہ کتنا خطرناک ہے۔“

”کیا تو تھا سر۔“

”پھر انھیں پنگا لینے کی کیا ضرورت تھی؟“ صدیقی صاحب انھیں معاف کرنے پر تیار نہیں تھا۔

”سر یہ پنگا کبھی کبھی آدمی پہ مسلط کر دیا جاتا ہے۔“

”بہر حال آئندہ تمام کو سختی سے آرڈر پاس کر دو کہ اس قسم کی بے احتیاطی برداشت نہیں کی جائے گی۔“

”ٹھیک ہے سر۔“

”اور کوشش کرو کہ اس کا ہلکا سا کلیو ملے ہی خود اس کی سرکوبی کے لئے جاؤ یا کم از کم ایسے آدمیوں کو بھیجو جو اس کی نگر کے ہوں۔“

”ٹھیک ہے سر۔ عطف نے الفاظ دہرائے۔“

”ویسے روہیت کے الفاظ سے تو یہی اندازہ ہوتا ہے جیسے وہ پاشا کی موت کا انتقام لینے آیا ہو تمہارا کیا اندازہ ہے اس بارے؟“

”سردنوں کے الفاظ ہمیشہ دھوکہ دینے کے لئے ہوتے ہیں۔“

”درست! مگر کسی جاسوس کا یہ انداز بھی تو نہیں ہوتا..... دوسرے ملک میں جا کر جاسوس لگا کر انھیں کرتے۔“

”سرا یہ بھی اس کی کوئی چال ہو سکتی ہے، ہمیں مس گائیڈ کرنے کے لئے۔“

”بہر حال کچھ بھی ہے اپنے آدمیوں کو چوکنا رہنے کی ہدایت کرو، تمام حساس اداروں میں اس کی تصاویر بھیج دو اور کسی بھی اطلاع

پر کارروائی کے لئے تیار رہو۔“

”جی سر۔“

”ٹھیک ہے اب آپ جائیں..... میں اس وقت بدر صاحب کے پاس جا رہا ہوں اگر اس نے آپ سے ملنا چاہا تو میں کال کر دوں گا۔“ اور عاطف سلام کہتے ہوئے اس کے آفس سے نکل آیا۔

☆.....☆.....☆

”غازی صاحب!..... اب تک ادا سائیں نہیں آیا کیا آپ کے لئے کھانا لے آؤں؟“ زلیخا کی مترنم آواز سے خیالات کی دنیا سے واپس لے آئی زلیخا انور کی چھوٹی بہن تھی چند دن کے اندر وہ انور کی پوری فیملی سے واقف ہو گیا تھا جو انور اس کی بیوی سکیمنہ دو بچوں اور چھوٹی بہن زلیخا پر مشتمل تھی۔

”نہیں..... انھیں کے ساتھ ہی کھاؤں گا۔“ وہ اس کے دلکش سراپے سے نظریں چراتے ہوئے بولا۔ ”میں نے کون سا مل چلایا ہے کہ مجھے بھوک لگے گی۔“

”پھر بھی..... میرا پوچھنا تو فرض ہے نا؟“ وہ بے تکلفی کی فضا پیدا کرتے ہوئے بولی، مگر جو اب وہ خاموش ہی رہا کہ وہ اس کے میزبان اور محسن کی بہن تھی..... ایک کے لپکھروں نے گو اس کے ذہن کی کایا پلٹ دی تھی اور جوان عورت کو دیکھ کر اس کے ذہن میں فقط ایک جذبہ ہی پیدا ہوتا تھا لیکن اس کے ساتھ خود پہ کنٹرول رکھنا اور حالات کے مطابق اپنی خواہشات کو لگام دینا بھی اس نے اچکے سے ہی سیکھا تھا۔

”ادا کافی لیٹ ہو گیا ہے.....“ اس کی خاموشی کو خاطر میں نہ لاتے ہوئے اس نے سلسلہ کلام جاری رکھا۔

”میں دیکھ لیتا ہوں۔“ وہ اٹھتے ہوئے بولا۔ زلیخا سے جان چھڑانے کا اس سے بہتر طریقہ اور کوئی نہیں تھا کہ وہ انور کی تلاش کے بہانے اوطاق سے نکل آتا یوں بھی انور کے ساتھ ایک مرتبہ وہ اس کی زمینوں تک جا چکا تھا اور ابھی وہاں تک جانا اتنا مشکل مرحلہ نہیں تھا، مگر اس سے پہلے کہ وہ اوطاق سے باہر نکل پاتا اوطاق کا بیرونی دروازہ ایک جھکے سے کھلا اور انور لڑکھڑاتا ہوا اس حالت میں اندر داخل میں کہ اس کے ماتھے سے خون بہہ رہا تھا۔

”ادا!.....“ اس کی حالت دیکھتے ہی زلیخا پریشانی کے عالم میں اس کے جانب بڑھی۔

”یہ..... یہ کیسے ہوا؟“ اسماعیل بھی اس کی حالت دیکھ کر پریشان ہو گیا تھا۔

”کچھ نہیں زلیخا..... بس چھوٹا سا زخم ہے۔“ وہ کندھے پہ رکھی اجرک سے اپنے ماتھے کا خون صاف کرتا ہوا بولا۔ مگر اس کے اجرک کے سائیڈ پہ کڑے ہی خون پھر رنا شروع ہو گیا تھا۔

”ادا! کیسے لگی یہ چوٹ؟“ اسماعیل پوچھنے لگا۔

”بیٹھو بتاتا ہوں۔“ اسماعیل سے کہہ کر وہ زلیخا سے مخاطب ہوا۔ ”زلیخا تم جاؤ کوئی صاف سی پٹی اور اور مٹی کا تیل لے آؤ تاکہ

خون رک جائے۔“

”حکیم صاحب کوندہ بلا لاؤں؟“ اسماعیل نے مشورہ دیا۔

”نہیں اتنا بڑا زخم نہیں ہے..... خواہ مخواہ اسے تکلیف نہ دو۔“

”تکلیف کیسی ادا؟ اس کا تو کام یہی ہے۔ یوں بھی کون سارات کا ٹائم ہے۔“ کہتے ہوئے اسماعیل اس کا جواب سنے بغیر

اوطاق سے نکل آیا اس کا رخ حکیم تشریف کے مطب کی طرف تھا۔

تھوڑی دیر بعد حکیم انور کے زخم کا معائنہ کر رہا تھا۔

”کوئی سیریس بات نہیں ہے۔“ حکیم انھیں تسلی دیتے ہوئے بولا۔ ”لیکن خیال کیا کرو اس جگہ پہ لگی چوٹ موت کا سبب بھی

بن سکتی ہے۔“

”کون سا میں نے خود لگائی ہے حکیم صاحب۔“ انور مسکراتے ہوئے بولا۔

”کسی سے جھگڑا ہو گیا تھا کیا؟“ حکیم سرسری لہجے میں متفکر ہوا۔

”جی حکیم صاحب۔“ انور کا جواب بھی مجمل تھا۔

”کس سے؟“

”خیر دین سے؟“

”تم دونوں کے تعلقات تو کافی اچھے تھے؟“ حکیم صاحب کے لہجے میں حیرانی تھی۔

”بس حکیم صاحب تعلقات بگڑتے دیر نہیں لگتی۔“ اور حکیم صاحب اثبات میں سر ہلا کر اپنا تھیلا سنبھالنے لگا۔ اس کے رخصت

ہوتے ہی اسماعیل اس کے سامنے پڑی چار پائی پہ بیٹھ گیا۔

”یہ خیر دین کون ہے ادا؟ اور جھگڑے کی وجہ کیا ہے؟“

”غازی شاہ! جس طرح کراچی میں سینٹھ فاضل ہے نا؟ اسی طرح گوٹھ سردرو میں بھی ایک خبیث موجود ہے یہ سارا کیا دھرا اس کا

ہے، خیر دین کا کیا ہے وہ تو ایک معمولی مہرہ ہے۔“

”میں سمجھا نہیں ادا؟“

”غازی شاہ! وڈیرا گوٹھ کا سائیں ہوتا ہے عزتوں کا محافظ مگر جب اس کی نیت میں فتور آجائے تو پھر عزتیں محفوظ نہیں رہا کرتیں۔

اور عزت داروں کو اس لئے ٹھک کیا جاتا ہے کہ وہ اپنی عزت کی رکھوالی کیوں کر رہے ہیں؟“ یہ ساری تمہید سننے کے بعد بھی اسماعیل شاہ کو

واضح نہیں ہو پایا تھا کہ وہ کیا کہنا چاہتا ہے۔ اسماعیل شاہ کے تاثرات دیکھ کر انور دوبارہ گویا ہوا۔



”مجھے پتا ہے عازی شاہ تمہیں میری بات کی سمجھ نہیں آئی ہے۔“

”جی ادا نور۔“

”اچھا میں تمہیں تفصیلاً بتا دیتا ہوں.....“ ایک لمحے کے لئے رک کر اس نے الفاظ کو ترتیب دیا اور پھر بولا۔ ”عازی شاہ ! وڈیرا اللہ یا شاہ بہت نیک طینت ایماندار اور خدا ترس انسان تھا اس کے دور میں گوٹھ سدرو امن کا گہوارہ تھا اس کی آنکھیں بند ہوتے ہی اس کا اکلوتا بیٹا حیدر علی شاہ وڈیرا بیٹا حیدر علی اپنے باپ کے بالکل متضاد ہے نہ بڑوں کی تمیز نہ چھوٹوں کا خیال حرص و ہوس کا پجاری۔ شان و شوکت دکھانے کے جذبہ میں جلا اور سب سے بڑھ کر گوٹھ کی عزت دار معصوم اور شریف لڑکیوں کی عصمت کا شکاری..... جو لڑکی اسے پسند آ جائے گھر کے کام کاج کے بھانے اسے حویلی میں بلا لیتا ہے اور پھر اسے کسی کو آنکھ دیکھانے کے قابل نہیں چھوڑتا یوں بھی گاؤں کی ساری لڑکیوں کو اپنی رعایا سمجھتے ہوئے وہ ان پر اپنا ہر قسم کا تصرف جائز سمجھتا ہے۔ پچھلے سال اس خبیث کی نظر زلیخا پر پڑی اور اپنی ہوس کا نشانہ بنانے کے لئے اس نے زلیخا کو اپنی ماں کی خدمت کے لئے بلوایا۔ اس کا سب سے بڑا بھانہ ہی یہی ہوتا ہے کہ کسی بھی متول گھرانے کی عورت کو بلانے کے لئے اپنی ماں کی خدمت کا عذر پیش کرتا ہے۔ مجھے پہلے سے اس کے اس حیلے کا علم تھا۔ میں نے بجائے زلیخا کے اپنی بیوی اس کے گھر بھیج دی کیوں کہ صاف انکار کرنا مصلحت کے خلاف تھا۔ یہ بات وڈیرے کی طبع ناک پہ گراں گزری اور اس نے حیلے بھانے سے مجھے تنگ کرنا شروع کر دیا۔ میرے اڑوسی پڑوسی زمینداروں کو میرے خلاف اکسایا وڈیرے کی ہمدردی پر وہ کبھی میرے کھجوں میں اپنے مویشی چھوڑ دیتے کبھی چوری چھپے میری فصل کاٹ لیتے، کبھی میری بھیڑ بکری چرا لیتے۔ ایک دو دفعہ نوبت ہاتھ پائی تک پہنچی اور جب مسئلہ وڈیرے کے سامنے پیش ہوا تو اس نے میرے خلاف ہی فیصلہ دیا۔ مجھے اصل وجہ کا پتا تھا اس لئے میں نے شور مچانے کی بجائے خاموشی سے زلیخا کا رشتا طے کرنے کی کوشش کی تاکہ فساد کی اصل وجہ ہی ختم ہو جائے مگر جیسے ہی اس خبیث کو پتا چلا اس نے لڑکے والوں کو دھمکی دی اور انہوں نے وڈیرے کے ڈر سے رشتے سے انکار کر دیا اور اسی طرح زلیخا کے دو تین رشتے ٹوٹ گئے تنگ آ کر میں نے یہ کوشش ہی ترک کر دی۔ لیکن میں کسی بھی قیمت اپنی معصوم بہن کو اس کی درندگی کا نشانہ نہیں بننے دوں گا۔ آج خیر دین سے بھی لڑائی کی اصل وجہ وہی پرانا مسئلہ تھا۔ اب یہ بات پھر بچا نیت میں پیش ہوگی اور وڈیرا ایک مرتبہ پھر مجھے نیچا دکھانے کا موقع ہاتھ سے نہیں جانے دے گا۔“

”ایک بات پوچھوں ادا؟..... آپ خفا تو نہیں ہوں گے؟“

”پوچھو عازی شاہ۔“

”آپ زلیخا کا رشتا کسی دوسرے گوٹھ میں بھی تو کر سکتے ہیں؟“

”کیوں نہیں..... مگر تمہیں شاید پتا نہ ہو کہ یہ سارے وڈیرے ایک دوسرے کے ساتھی ہوتے ہیں۔ ایک عام آدمی کے لئے

دوسرے گوٹھ کا وڈیرا کب ایک وڈیرے کی بات ٹالے گا؟“

”وڈیرا اگر اتنا ہی طاقتور ہے تو وہ زبردستی بھی تو زلیخا کو گھر سے اٹھوا سکتا ہے؟“

”ہاں..... ایسا ہونا ممکن ہے مگر ابھی تک یہ نو بہت نہیں آئی وڈیرے کے پاس شاید آخری حل یہی ہو مگر اس سے پہلے وہ غیبیٹ چاہے گا کہ اس احتجاج تک نہ جانا پڑے یوں بھی میں اس کا ہاری نہیں ہوں، چھوٹا موٹا زمیندار تو آخر میں بھی ہوں۔“

”آپ یہ گاؤں چھوڑ کیوں نہیں دیتے؟“

”غازی شاہ یہ صرف کہنے کی حد تک آسان ہے ورنہ بنے بنائے گھر اور زمینوں کو یوں ہی چھوڑ کر چلے جانا کوئی آسان کام تو نہیں ہے، اور پھر دوسری جگہ جا کر کیا کاروبار کروں گا، رہوں گا کس جگہ، کھاؤں گا کہاں سے، اکیلا تو نہیں کہ جہاں چاہوں پڑا رہوں، زلیخا کو ایک وڈیرے سے بچا کر سیکڑوں ہوس پرستوں کے سامنے لا بھیجوں؟“

”ان مسائل کا حل تو بہت آسان ہے۔ آپ اپنی زمینیں اور گھر بیچ کہیں بھی گھر اور زمینیں خرید سکتے ہیں۔“

”پاکل..... میری چاند صورت بہن کا رشتا لینے کو کوئی تیار نہیں، زمینیں کون خریدے گا؟“ اس بار اسماعیل سے کوئی جواب نہ بن پڑا اور وہ خاموش ہو گیا۔ انور بولا۔

”بہر حال تمہیں ٹینشن لینے کی ضرورت نہیں..... یہ مسائل اتنی آسانی سے حل نہیں ہوا کرتے۔“

☆.....☆.....☆

غلاف توقع وہ مسئلہ بچاوت میں پیش نہ ہوا اور چند دن خیریت سے گزر گئے اس دوران اسماعیل کا زخم حکیم صاحب کی ٹیوں کی بدولت اچھا بھلا ہو گیا تھا وہ آگے سفر کے لئے تیار ہو گیا اس دن صبح سویرے جب انور کھیتوں پہ جانے کے لئے تیار ہوا تو اس نے یہ مسئلہ اس کے سامنے رکھ دیا۔

”ادا انور اب میں بالکل ٹھیک ہوں اگر آپ کل تک میرے جانے کا بندوبست کر دیں تو.....“ مگر انور کی شکایتی نگاہوں کی تاب نہ لاتے ہوئے اسے بات ادھوری چھوڑنی پڑی۔

”دو تین دن تک انتظام ہو جائے گا غازی شاہ۔“ کہتے ہوئے انور ادھاق سے نکل گیا اس کے ٹکٹے ہی زلیخا تیر کی طرح اندر داخل ہوئی اور تیز لہجے میں بولی۔

”آپ کو یہاں کیا تکلیف ہے غازی شاہ؟“

”تکلیف تو کوئی نہیں۔“ وہ حیرانی سے بولا۔ ”مگر ساری زندگی یہیں پڑے پڑے مفت کی روٹیاں تو نہیں توڑ سکتا ناں۔“

”تو نہ توڑ و مفت کی روٹیاں..... ادا کے ساتھ کام پہ چلے جایا کرو“

”پاکل مجھے کب کبھی باڑی آتی ہے۔“

”سکھ جاؤ گے آہستہ آہستہ۔“

”مگر مجھے سیکھنے کی ضرورت ہی کیا ہے؟“

”اپنے نہیں، تو کسی کے لئے سیکھ لو۔“ وہ نظریں جھکاتے ہوئے بولی۔

”میں سمجھا نہیں؟“

”قازی شاہ اتنے بھولے تو نہ بنو“ وہ دوپٹہ انگلی پہ لپیٹنے لگی۔ اسماعیل شاہ بچہ نہیں تھا پہلے ہی دن سے زلیخا کا التفات اس کی تجربہ کار نگاہوں سے مخفی نہیں تھا۔ لیکن اتنی خوب صورتی اور دلکشی کے باوجود وہ اس کی منزل نہیں بن سکتی تھی۔

”زلیخا! میں بھولا نہیں ہوں..... لیکن تم میری مجبور یوں کو نہیں جانتی ہو۔“

”اڈانے آپ کی ساری کہانی مجھے سنا دی ہے..... اس میں کوئی ایسی بات تو نہیں ہے کہ میں اس کہانی میں فٹ نہ ہو سکوں۔“

”وہ خود میرے بارے میں مکمل نہیں جانتا تمہیں اس نے کیا بتایا ہوگا۔“

”جو کہانی اسے آپ نے سنائی ہے وہی سب کچھ اس نے مجھے بتا دیا۔“

”دیکھو زلیخا وہ تصویر کے صرف ایک رخ سے واقف ہوا ہے۔“

”تو دوسرا رخ کون سا ہے؟“

”میں نے کراچی واپس جا کر اپنے والدین اور بہن کے قاتل کے خلاف زندگی اور موت کی جنگ لڑنی ہے جبکہ وہ کراچی کا ایک با اثر شخص ہے اس لحاظ سے میری زندگی کے چانس بہت کم ہیں اور میں اپنے ساتھ ایک معصوم لڑکی کی زندگی داؤ پہ نہیں لگا سکتا۔“

”جس کی عزت ہی داؤ پہ لگی ہو اسے موت کا کیا ڈر..... ایک لڑکی کی عزت زندگی سے زیادہ قیمتی ہوتی ہے۔“ وہ فلسفیانہ لہجے میں بولی۔

”تم کچھ بھی کہو زلیخا میں.....“

”قازی شاہ“ وہ قطع کلامی کرتے ہوئے بولی۔ ”یہ یاد رکھنا میں کسی غرض سے آپ ساتھ نہیں مانگ رہی بلکہ آپ مجھے پہلے ہی دن سے بہت..... بہت..... اچھے لگے ہو۔“ بمشکل اپنا فقرہ پورا کر کے وہ جھپاک سے گھر میں گھس گئی لیکن اس کے اس کھلے اظہار محبت نے بھی اسماعیل پہ کوئی اثر نہیں کیا تھا۔ اگر یہ واقعہ ٹریننگ سے پہلے پیش آیا ہوتا تو شاید وہ اسے نظر انداز نہ کر سکتا۔

☆.....☆.....☆

انور نے لہلہاتی فصل کو ایک نظر دیکھا فصل کٹائی کے لئے تیار تھی وہ چند دنوں تک کٹائی شروع کرنے والا تھا۔ اس سال یوں بھی بارشیں زیادہ ہونے کی وجہ سے فصلیں کافی اچھی تھیں۔ ایک چھوٹے سے ٹیلے پہ درخت کے نیچے بیٹھ کر وہ تازہ ہوا سے لطف اندوز ہونے لگا



صحرائی علاقوں میں کھیتوں کی منڈیریں نہیں ہوتیں اور زمین میں امتیاز کے لئے عمومی طور پر کوئی درخت، سرکنڈے یا ٹیلے کا نشان متعین کر دیا جاتا ہے اس نے چڑیوں کو اڑانے کے لئے ایک زوردار آواز نکالی اور وہاں سے اٹھ کر کھیت کے دوسرے کنارے کی طرف چل پڑا۔ اسی وقت اس کی نظر اپنے کھیت میں داخل ہونے والی ایک عورت پہ پڑی بدن پہ بڑی سی شال لپیٹے اس کا رخ انور کے جانب ہی تھا اس کے قدموں کی حیزی دیکھتے ہوئے وہ چونک گیا۔ کچھ مزید نزدیک پہنچنے پہ وہ پہچان گیا کہ وہ خیر دین کی بڑی بیٹی شازیہ تھی۔ اس سے چند قدم پہلے ہی وہ گر کر رڑپنے لگی پہلے تو انور لا تعلق کھڑا تھا مگر اسے گرتے دیکھ کر اس کی طرف بھاگا۔

”کیا ہوا..... کیا ہوا؟“ اس نے گھبرائی ہوئی آواز میں پوچھا۔

”ک..... لگ..... کسی چیز نے کاٹ لیا ہے۔“ وہ لڑکھرائی آواز میں بولی۔

”کس جگہ پہ؟“ وہ اس پاؤں اور پنڈلیوں کو غور سے دیکھتا ہوا پوچھنے لگا۔

”یہاں.....“ اس نے اپنی ران پہ ہاتھ رکھتے ہوئے جواب دیا۔

”بی..... یہاں..... کیسے؟“

”مم..... میں..... رفع حاجت کے لئے بیٹھی تو.....“ وہ شرم سے اپنا فقرہ پورا نہ کر سکی۔

”تو نے دیکھا نہیں کیا چیز تھی؟“

”و..... دو..... دیکھا ہے..... سانپ تھا.....“

”اچھا میں حکیم صاحب کو بلاتا ہوں۔“

”نن..... نہیں۔“ انور کے کھڑا ہونے سے پہلے اس نے اس کا ہاتھ مضبوطی سے تھام لیا اور روتے ہوئے بولی۔ ”حکیم صاحب

کے آنے تک میں مر جاؤں گی تم خود کچھ کرو۔“

”مم..... میں کیا کر سکتا ہوں؟“ وہ گھبرا گیا۔ شازیہ ایک جوان لڑکی تھی اور زلیخا کی ہم عمر تھی اگر بات اس کے پاؤں پنڈلی تک

محدود رہتی تو شاید وہ اس بارے کچھ سوچتا مگر اسے سانپ نے کاٹا ہی ایسی جگہ پہ تھا جہاں خود انور کی شرم و حیا آڑے آرہی تھی گو وہ اس کے

دشمن کی بیٹی تھی مگر تھی تو عورت ذات اور وہ خود بھی ایک جوان بہن کا بھائی تھا جسے اس نے باپ بن کر پالا تھا۔ وہ عورت کی عزت و احترام

سے اچھی طرح واقف تھا۔

”خدا کے لئے کچھ کرو..... مم میں مرنا نہیں چاہتی۔“

اچھا میں کچھ کرتا ہوں.....“ اجرک کندھے سے اتار کر وہ اس پہ بچھاتے ہوئے بولا۔ وہ نہیں چاہتا تھا کہ علاج کی نیت سے ہی

سہی کسی کی بہن بیٹی کا چھپا بدن اس کے سامنے ظاہر ہو۔

”یہ جگہ ہے۔“ شازیہ بے پرواہی سے اپنے بدن سے کپڑا ہٹاتے ہوئے بولی۔ انور کا دل عجیب انداز میں دھڑکا اور لگا ہیں شرم سے جھک گئیں۔

”آپ عورتوں کی طرح شرما کیوں رہے ہیں؟“ وہ بے باکی سے بولی۔ اس کے لہجے میں چھپی تکلیف غائب تھی مگر اس وقت انور اپنی غیر ہوتی حالت کے باعث اس تبدیلی پہ دھیان نہ دے سکا۔

”نن نہیں تو.....“ وہ گھبرا کے بولا۔ اچانک اس کے کانوں میں خیر دین کی آواز آئی۔

”شازیہ اری او شازیہ“

”ارے یہ تو ابو کی آواز ہے۔“ وہ گھبرائی ہوئی آواز میں بولی۔ اس کی گھبراہٹ انور کے لئے اچنبھے کا باعث تھی۔ اسی وقت خیر دین چند آدمیوں کے ساتھ نمودار ہوا، شازیہ نے جلدی سے اٹھ کر اپنی شلوار درست کرنے کی کوشش کی مگر جلد بازی میں گڑبڑ اگئی اور بجائے شلوار پہننے کے اتار دی۔

”ارے یہ کیا؟“ خیر دین کی آواز میں حیرت اور غصے کے ملے جلے تاثرات تھے۔

”خیر دین شازیہ کو سانپ نے ران پہ کاٹ لیا ہے۔ مم..... میں پٹی باندھ رہا تھا تاکہ زہر باقی بدن میں نہ پھیل جائے۔“

”سانپ..... ران“ اس کے لہجے کی حیرت برقرار تھی اس کے ساتھ آنے والے دین محمد اور اکرام حسین خاموشی سے یہ تماشا دیکھ رہے تھے۔ ”تم بتاؤ، اصل بات کیا ہے ری؟“ وہ اپنی بیٹی سے سخت لہجے میں مخاطب ہوا۔

”ہم پیار کرتے ہیں بابا جان اور..... اور انور سائیں مجھے پیار کرنے کا طریقہ سکھلا رہا تھا۔“

”گگ..... کیا لکواس کر رہی ہو..... شازیہ تمہارا دماغ تو ٹھیک ہے؟“ انور اس کی بات سن کر بھڑک اٹھا۔ مگر خیر دین اس کی بات نظر انداز کرتے ہوئے اپنی بیٹی سے بولا۔

”کب سے چل رہا یہ چکر؟“

”باباجی چھ ماہ ہو گئے ہیں۔“

”تمہیں حیا نہ آئی اپنے والد کی عمر کے مرد سے محبت کی پٹیلیں بڑھاتے۔“ خیر دین اپنے پاؤں سے جوتا اتار کر اسے مارنے کے لئے بڑھا۔

”نہیں خیر دین اس کی غلطی نہیں ہے یہ تو بچی ہے۔ اصل قصور دار تو یہ ہے۔“ دین محمد نے اسے پکڑ کر انور کی طرف اشارہ کیا۔

”نن..... نہیں..... اللہ سوہنٹریں دی سوں مم میرا قصور نہیں ہے۔“ انور نے صفائی پیش کی مگر خیر دین کے چہرے پہ نظر آنے والے تاثرات اس بات کا مظہر تھے کہ اسے انور کی بات پہ بالکل یقین نہیں آیا تھا۔

”تم نے اچھا نہیں کیا انور..... اس بات کا فیصلہ وڈیرا سائیں کرے گا..... آپس کی دشمنی کا بدلہ تو نے اس صورت چکایا کہ میری کسمن بیٹی کو درغلا لیا۔“

”شادی یہ بت..... تم اسے حقیقت بتاؤ نا؟..... اپنے باپ کو اصل بات بتاؤ نہ شرماتے کی کیا بات ہے۔“

”بتا تو دی ہے انور سائیں.....“ شادیہ کے چہرے پہ ایسے تاثرات تھے کہ انور کا ماتھا ٹھنکا اور اسے پتا چل گیا کہ اس کے خلاف بہت بڑی سازش ہو چکی ہے۔

”لغت ہے تمہاری زندگی پر خیر دین!..... کہ تم اپنی بیٹی کو وڈیرے کے ناپاک مقاصد کے لیے استعمال کر رہے ہو۔ بہر حال میرے اللہ نے چاہا تو میں تمہیں تمہارے مذموم مقاصد میں کامیاب نہیں ہونے دوں گا۔“

”یہ تو پنچائت بتائے گی کہ قابل لغت کون ہے؟“ خیر دین کا لہجہ معنی خیز تھا۔ انور نے اس کے ساتھ بحث میں وقت ضائع کرنے کی بجائے گھر کی راہ لی۔ اس نے دل ہی دل میں بہت بڑا فیصلہ کر لیا تھا۔

☆.....☆.....☆

”مم مگر یہ کیسے ہو سکتا ہے ادا؟“ اس کی بات سن کر اسماعیل شاہ حیرانی سے بولا۔

”کیوں نہیں ہو سکتا..... کیا زلیخا بد صورت ہے، بد چلن ہے یا عیب زدہ..... پورے گوشہ میں اتنی شریف، خوب صورت اور سکھڑ لڑکی نہیں ملے گی۔“

”بات شرافت، خوب صورتی یا سکھڑاپے کی نہیں ہے ادا۔“

”تو پھر؟“

”آپ کو تو پتا ہے میری ساری کہانی..... پہلے میں نے آپ سے تھوڑی سی غلط بیانی کی تھی حقیقت میں اب میری زندگی کا ایک ہی مقصد ہے..... اور وہ ہے سینٹھ فاضل کو جہر تک انجام سے دو چار کرنا۔“

”تو میں نے کب منع کیا ہے؟۔“

”شادی کرنے کا مطلب ہے اپنے پاؤں میں بیڑی پہن لیتی..... شادی کے بعد میں اپنی بیوی اور بچوں کی دیکھ بھال کروں گا یا انتقام لوں گا؟“

”دیکھ غازی شاہ میں نے پکڑی تیرے قدموں میں رکھ دی ہے اب تیری مرضی..... وڈیرے کے مذموم مقاصد اسی صورت پورا ہونے سے رد کے جاسکتے ہیں کہ تم زلیخا سے شادی کر لو ورنہ تو جو الزام مجھ پہ لگ چکا ہے اس کے بعد پنچائت لازماً میری بہن کو وڈی کے طور پہ خیر دین کے حوالے کر دے گی اور زلیخا کا خیر دین کے پاس جانے کا مطلب ہے وڈیرے کے حوالے ہونا۔“



”ایسے ہی بغیر کسی ثبوت کے؟“

”ثبوت ہے نا..... خیر دین کے ساتھ آنے والے دونوں آدمی گواہ ہیں..... اور وڈیا تو یوں ہی بہانے ڈھونڈ رہا ہے..... بلکہ میرے اندازے کے مطابق یہ وڈیرے ہی کا پلان ہے، خیر دین اور اس کی بیٹی صرف اس کے مذموم مقصد کی تکمیل کے لیے کام کر رہے ہیں۔“

”ہو سکتا ہے یہ شاذ یہ کی اپنی حرکت ہو آپ خود ہی تو کہہ رہے تھے کہ اس لڑکی کا کردار صحیح نہیں ہے۔“

”یہ ایک علیحدہ بات ہے..... مگر اس کام میں خیر دین کی مرضی اس لیے شامل ہے کہ اگر حقیقتاً یہ کام اس کی منشا کے خلاف ہوتا تو وہ اپنی بیٹی کو کاری کر دیتا اور پھر اس کا مقدمہ بھی قوی ہوتا مگر اس نے تو اپنی بیٹی کو ہاتھ بھی نہیں لگایا۔“

”آپ اپنے کسی قریبی رشتہ دار کو بھی تو اس کام کے لیے راضی کر سکتے ہیں۔“

”ہنہ..... قریبی رشتہ دار!..... اگر کوئی اس قابل ہوتا تو اب تک زلیخا بیاہی جا چکی ہوتی۔“ اسماعیل نے خاموشی سے سر جھکا لیا اس کے دماغ میں ایکے کے کہے ہوئے الفاظ گونجنے.....

”بھئی ایک مرد اگر پکڑے دھوبی سے دھلوا سکتا ہے، کھانا ہوٹل سے کھا سکتا ہے، اپنی تمام ضروریات دائیں بائیں سے پوری کر سکتا ہے تو ساری زندگی ایک عورت کو پلے سے باندھ لینا کہاں کی عقل مندی ہے۔ جب یہ ضرورت ہے تو اسے بھی عام ضروریات کی طرح پورا کرنا چاہیے۔ خواہ مخواہ اپنے گلے میں پٹا ڈال لینا نری بیوقوفی نہیں تو اور کیا ہے؟“

اسے خاموش پا کر انور نے ایک مرتبہ پھر دہائی دی۔ ”غازی شاہ! کیا تو زلیخا کو ایسے ذلیل ہونے دے گا..... اپنی بہن کو تو نہ بچا سکا کسی کی بہن کو تو بچالے۔“ اس مرتبہ اسماعیل کے دماغ سے ایکے کے نظریات بھک سے اڑے اور وہ جوش سے بولا۔ ”ادا انور اگر آپ سمجھتے ہیں کہ اس طرح زلیخا اس پیر فرقت سے بچ سکتی ہے تو میں تیار ہوں۔“

”جیتارہ پتر۔“ اس مرتبہ انور کا لہجہ پدرانہ شفقت لئے ہوئے تھا۔

تھوڑی دیر بعد چار پانچ قریبی رشتہ داروں اور اور گوٹھ کے مولوی صاحب کے سامنے وہ زلیخا کو اپنی شریک حیات کے طور پر قبول کر چکا تھا۔ اس وقت اسے شہزادی بہت شدت سے یاد آئی کہ شہزادی ہی وہ پہلی لڑکی تھی جس نے اسے عورت کے اس روپ سے روشناس کرایا تھا۔

شام کو وڈیرے کا ایک ہرکارہ انور کے نام یہ پیغام دے گیا کہ صبح اسے ہنچانت کے سامنے پیش ہونا ہے۔

”ہوں جاؤں گا سوہنے او۔“ انور کے لہجے میں بہن کی ذمہ داری سے سبک دوش ہونے کا گہرا تاثر تھا۔ سچ کہتے ہیں کہ بہنیں اور بیٹیاں ایک غیرت مند مرد کے لیے بہت بڑی اور بھاری ذمہ داری ہوتی ہیں۔

”وہ اسماعیل کی زندگی کی ایک یادگار رات تھی زلیخا کی وارفتگی اور محبت سے بھرپور انداز نے اس دماغ میں پرورش پانے والے اندیشوں کو مٹا دیا تھا۔

”اب میرے ساتھ چلو گی یا میری واپسی کا انتظار کرو گی؟“ رات گئے جب اسماعیل نے زلیخا سے سوال کیا تو وہ محبت سے بھرپور لہجے میں بولی۔

”اب تو بس موت ہی جدا کر سکتی ہے۔“

”دیکھ لو کراچی میں بہت زیادہ مشکل حالات کا سامنا ہو گا؟“

”پر واہ نہیں۔“ اس لہجہ پر عزم تھا۔

”چلو جیسے تمہاری مرضی۔“

”جانا کب ہے؟“

”اودا کا مسئلہ کسی ایک رخ ہو جائے تو پھر چلوں گا..... بلکہ چلیں گے۔“ اور وہ اس کے گڑبڑانے پہ مسکرا دی۔

صبح انور کے منع کرنے کے باوجود بھی وہ اس کے ساتھ وڈیرے کی اوطاق میں جانے کے لیے تیار ہو گیا۔ ان کی توقع کے مطابق اوطاق لوگوں سے بھری ہوئی تھی۔ وڈیرا ابھی تک نہیں پہنچا تھا۔ انور کے لیے لوگوں کے چہروں پہ چھائی نفرت واضح تھی مگر کچھ ایسے افراد بھی اسماعیل کو نظر آئے جو بہت تپاک سے انور سے ملے اور یہ وہ تھے جو حقیقت سے آشنا تھے۔ وڈیرے کے اوطاق میں داخل ہوتے ہی سب نے کھڑے ہو کر اسے تعظیم دی۔ اسماعیل کو اسے پہچاننے میں آسانی ہوئی۔ وہ پہلی مرتبہ اسے دیکھ رہا تھا۔ وڈیرا دھڑ عمر کا ایک قوی الجبہ آدی تھا اس کے چہرے پہ برستی پھٹکار اس کے کرتوتوں کا پر تو تھی۔ بڑی بڑی مونچھوں نے اس کے چہرے کو کافی خوشخوار بنا دیا تھا۔ اپنی جگہ پہ بیٹھ کر اس نے ایک طائرانہ نگاہ حاضرین محفل پہ ڈالی اور اس کی نگاہ اسماعیل پہ آ کر رک گئی۔ یہ بات ظاہر کرتی تھی کہ وہ گوٹھ کے تمام افراد سے واقف ہے۔

”جوان تم شاید باہر کے ہو؟“ وہ اسماعیل سے مستفسر ہوا، شکل کی طرح اس کی آواز بھی کافی بھیا تک تھی۔

”جی۔“ اسماعیل اختصار سے بولا۔

”کس کے ساتھ آئے ہو؟“

اسماعیل سے پہلے انور نے جواب دیا۔ ”وڈیرا سائیں یہ میرا مہمان ہے۔“

اس کی بات سن کر وڈیرے کے تیور بدل گئے۔ ”میرا خیال ہے تجھے گوٹھ رسم و رواج بھول گئے ہیں یا شاید تو جان بوجھ کر انھیں

نظر انداز کر رہا ہے؟“

”ایسی کوئی بات نہیں ہے سائیں.....“

”تو پھر اوطاق میں ایک اجنبی کو کس لیے ساتھ لائے ہو جبکہ تجھے علم ہے کہ آج مقدمہ پیش ہونے والا ہے اور مقدمہ بھی تیرے سیاہ کرتوتوں کا۔“

”سائیں میں نے کوئی ایسا کام نہیں کیا جس پہ مجھے پچھتاوا ہو اور یہ وقت ثابت کر دے گا کہ خیر الدین نے صرف الزام تراشی کی ہے۔“  
 ”یہ بھی ابھی بتا چل جائے گا پہلے تم اپنے مہمان کو یہاں سے بھیجو۔“  
 ”چلو غازی شاہ میں تجھے چھوڑ آؤں۔“

”میں چلا جاؤں گا ادا۔“ اسماعیل اپنی جگہ سے اٹھ کر ڈیرے کی طرف زہر خند نظروں سے گھورتا ہوا اوطاق سے باہر نکل آیا۔ گھر کی طرف جاتے ہوئے اس نے ارادہ کر لیا تھا کہ جلد سے جلد وہاں سے کوچ کر جائے گا۔ یوں بھی گوٹھ کا ماحول اسے پسند نہیں آیا تھا۔

☆.....☆.....☆

”یار غازی شاہ تم اگر ہوتے تو شاید اپنی ہنسی بھی ضبط نہ کر سکتے.....“ انور کے لہجے میں پائے جانے والی خوشی چھپائے نہیں چھپ رہی تھی۔ ”جب اس کینے نے ونی میں زلیخا خیر دین کے حوالے کرنے کا حکم دیا اور میں نے زلیخا کی شادی کا بتایا تو اسے سانپ سونگھ گیا تھا..... خیر دین کی پچھسی کہانی بھی لوگوں کے طنز و مزاح کا موجب بنی۔ واپسی پہ تو بہت سے ایسے افراد جو پہلے مجھے مجرم سمجھ رہے تھے میرے اس آکر معذرت خواہ ہوئے کہ انھوں نے خواہ مخواہ مجھے مجرم سمجھا۔“

”فیصلہ کیا ہوا ادا“

”فیصلہ کیا ہونا تھا..... جس جگہ اس طوائف نے یہ ڈراما رچایا تھا وہ پانچ ایکڑ کی زمین اس بد بخت کے حوالے کرنے کا فیصلہ ہوا ہے.....۔“

”یہ تو زیادتی ہے ادا“

”کوئی زیادتی نہیں یار..... میرے پاس اللہ کا دیا بہت کچھ ہے، میرا گزارا آسانی سے ہو جائے گا۔ یوں بھی جس وجہ سے انھوں نے ڈراما رچایا تھا وہ پوری نہیں ہو سکی خاص کر ڈیرے کے گندے مقاصد کے ناکام ہونے کی مجھے بہت خوشی ہے۔“

”وہ انتقامی کارروائی پہ نہ اتر آئے؟“ اسماعیل نے اندیشہ ظاہر کیا۔

”کیا انتقام لے گا یار..... غریب کے پاس گنوانے کے لیے صرف عزت ہوتی اور الحمد للہ میری عزت کا محافظ اللہ تعالیٰ نے بھیج دیا ہے۔“

”میرے بارے کیا سوچا ہے ادا..... کب مجھے الوداع کہو گے؟“

”چند دن رک جاؤ یار..... نئے شادی شدہ جوڑے کا اکٹھے سفر کرنا ہمارے علاقے میں نیک شگون نہیں سمجھا جاتا۔“



اسماعیل نے ہنس کر کہا۔ ”یہ شادی تو کہیں سال بھر بعد ہی پرانی ہوگی۔“  
 ”نہیں بس ایک ڈیڑھ ہفتہ..... اتنا صبر کیا ہے چند دن مزید سہی۔“  
 اور اسماعیل اس کی دل جوئی کی خاطر بولا۔ ”ادا زیادہ سے زیادہ دو ہفتے.....۔“  
 ”بہت ہیں..... دو ہفتے بھی بہت ہیں میاں۔“

☆.....☆.....☆

”بہت برا ہوا خیر..... بہت برا۔“ وڈیرے کا لہجہ تاسف سے پر تھا۔ ”طمانچہ مارا ہے اس بد بخت انور نے ہمارے منہ پہ۔“  
 ”سائیں میں نے تو بھرپور کوشش کی تھی..... مجھے کیا معلوم تھا کہ وہ یہ چال چل جائے گا..... ورنہ سائیں آپ کے لیے تو میں نے اپنی بیٹی کی عزت کی بھی پروا نہیں کی۔“ خیر و خوشامد نے لہجہ میں بولا۔  
 ”تجھے تو ہم نے اس کا صلا دلادیا ہے، پانچ ایکٹر قابل کاشت زمین کم تو نہیں ہوتی۔ اور جہاں تک تیری بیٹی کی عزت کا تعلق ہے تو اس کے پہلے ہی اتنے چرچے ہیں مزید کیا فرق پڑے گا؟“  
 ”سائیں میرا مطلب احسان جٹلانا تو نہیں تھا.....“ وڈیرے کے تیور دیکھ کر خیر و جلدی سے صفائی پیش کرنے لگا۔ ”آپ کے کام آنا تو میرے لیے باعث سعادت ہے..... میرا مقصد تو اپنی بے بسی کا اظہار تھا۔“  
 ”ہم بے بس نہیں ہوا کرتے خیر..... شادی کر لی ہے زلیخانے تو کیا ہوا..... ہماری قسم تو رہتی ہے نا اسے اپنے بستر کی زینت بنانے کی؟“ وڈیرا خباثت سے ہنسا۔ اور خیر و جلدی سے اس کی ہاں میں ہاں ملاتے ہوئے بولا۔  
 ”جی سائیں۔“

”تو پھر بندوبست کرو نا؟ اسے ہمارے پاس لانے کا“  
 ”مم..... میں..... مگر کیسے سائیں۔ وہ نا عاقبت اندیش تو پہلے بھی نہیں مان رہا تھا اب کہاں مانے گا کیا اس کے بہنوئی سے بات کریں؟“  
 ”نہیں بھئی..... اٹھا کر لے آؤ..... ہم نے بہت کوشش کی کہ سیدھی انگلی سے کام ہو جائے۔ اب اگر انگلی ٹیڑھی کرنی پڑ رہی ہے تو مجبوری ہے۔ ہم اپنی خواہش سے تو دست بردار نہیں ہو سکتے نا؟“  
 ”بالکل سائیں.....“  
 ”چل، گامے اور غخورے کو بھی ساتھ لے جانا۔“  
 ”آج چلے جائیں؟“

”آج پروگرام ہٹا لو..... ایک دفعہ ان کے گھر کو بھی باہر سے دیکھ لو بلکہ یوں کرو تو راں کو وہاں بھیج کر سب کچھ تفصیل سے معلوم کر لو، بہر حال کل یہ کام ہر حال میں کرنا ہے، اب مزید انتظار مشکل ہے ویسے بھی اندیشہ ہے کہیں وہ انھیں شہر نہ بھیج دے۔“

”ٹھیک ہے سائیں.....“ خیر دین نے ہاتھ باندھتے ہوئے اثبات میں سر ہلادیا۔

”بس اب جاؤ اور ان تینوں سے مل کر پروگرام کو حتمی شکل دو۔“

اور خیر دین ”جی وڈیرا سائیں۔“ کہتا ہوا وہاں سے نکل آیا۔

☆.....☆.....☆

عاطف عرفان کی اطلاع پر آدھے گھنٹے میں ہی جائے حادثہ پہنچ گیا تھا۔ پولیس نے ہلاک ہونے والے ڈاکٹر کی لاش اٹھالی تھی البتہ اس کی بایک اور اس کے جسم سے بہنے والا خون اسی طرح پڑا تھا۔ عرفان اسے وہیں تماشا دیکھنے والی عوام میں کھڑا نظر آیا۔ عاطف کو دیکھتے ہی وہ اس کے قریب آ گیا۔

”دوبندے تھے سر..... موٹر سائیکل پہ سوار تھے۔ الیاس ان کے پیچھے ہی گیا ہے بلکہ اس نے ان کی رہائش گاہ بھی دیکھ لی ہے۔“

”ہاں مجھ سے بھی اس کی بات ہو چکی ہے لیکن میں نے سوچا جائے حادثہ دیکھتا چلوں۔“

”میں نے سب جائزہ لے لیا ہے سر یہاں ایسی کوئی چیز نہیں جو ہمارے کام کی ہو۔“

”تو چلو پھر الیاس کے پیچھے چلتے ہیں۔“ اور عرفان فرنٹ سیٹ کا دروازہ کھول کر اس کے ساتھ بیٹھ گیا۔

”تم یہاں کیوں گھوم رہے تھے؟“ گاڑی آگے بڑھاتے ہوئے وہ مستفسر ہوا۔

”سر ہم انرپورٹ جانے کے ارادے سے نکلے تھے۔ ہم دونوں بھی بایک پہ تھے۔ دونوں مجرم ہم سے بیس پچیس گز آگے ہوں گے۔ مقتول اپنے کیلنک سے غالباً گھر جانے کے لیے نکلا، بمشکل اپنی موٹر سائیکل ہی سٹارٹ کر سکا تھا کہ قاتل کی گولی کا نشانہ بن گیا۔ میں نے الیاس کو تو ان کے تعاقب میں بھیج دیا البتہ خود مقتول کی مدد کے لیے رک گیا۔ لیکن جب تک میں اس کے قریب پہنچتا وہ ہر قسم کی مدد سے بے نیاز ہو چکا تھا۔“

”قتل کی وجہ پہ آس پاس کے دکانداروں نے کوئی رائے زنی کی ہو؟“

”مقتول کا تعلق ایک اقلیتی فرقے سے تھا اکا دکا دکاندار اسے عاشقان صحابہ گروپ کی کارروائی سمجھ رہے تھے۔“

”تمہارا اپنا کیا خیال ہے؟“

”میرا خیال اس سے کافی مختلف ہے۔“

”کیا مطلب؟“

”مطلب واضح ہے..... ابھی آپ کے انتظار میں میں قریبی دوکان میں خبروں سے مستفید ہوتا رہا ہوں۔ نیوز کاسٹر کے مطابق عاشقان صحابہ گروپ نے اس قتل کی ذمہ داری قبول کر لی ہے اور حسب معمول بذریعہ فون یہ اطلاع پہنچائی گئی ہے۔“ عرفان کے انداز پہ عاطف مسکرا پڑا۔

”یار میں نے تمہاری رائے پوچھی ہے؟“

”محرّم کی آمد ہے اور فرقہ ورايت کا طوفان تو گرم کرنا پڑے گا۔“

”گنڈ میرا بھی یہی خیال ہے..... مزید ان سرخوں کی گرفتاری پہ پتا چل جائے گا۔“

”سر! یہ میڈیا والے اتنے ہی بیوقوف ہوتے ہیں؟“

”نہیں..... لیکن عوام تو ہوتے ہیں..... جن کے لیے یہ خبریں نشر کی جاتی ہیں۔“ یہ بات عاطف کے ہونٹوں پہ تھی کہ موبائل کی گھنٹی بجی۔

”جی الیاس؟“ وہ سرسری نظر موبائل سکرین پہ ڈالتا ہوا بولا۔

”سرايک بندہ کہیں جانے کے لیے فليٹ سے باہر نکل آیا ہے جبکہ دوسرا اندر ہی ہے..... اس کے پیچھے جاؤں یا.....“

”ہاں اس کے پیچھے چلے جاؤ دوسرے کے لیے ہم پہنچنے والے ہیں۔“

”اوکے سر۔“ کہ کے اس نے فون بند کر دیا۔ تھوڑی دیر بعد ہی وہ مطلوبہ جگہ پہ پہنچ گئے تھے۔

”فليٹ نمبر کون سا ہے؟“

”دوسری منزل فليٹ نمبر پندرہ سر۔“ عرفان جلدی سے بولا اور عاطف نے اثبات میں سر ہلا دیا۔ لوگوں کی آمدورفت جاری تھی اس لیے ان پہ کسی کو شک نہیں ہو سکتا تھا۔

”میرا خیال ہے اس کو پکڑ کر پوچھ گچھ کے لیے لے چلتے ہیں..... دوسرے کے تعاقب میں ویسے ہی الیاس ہے اس کی مدد کے لیے عمران کو بھیج دیتے ہیں دونوں اس کو سنبھال لیں گے۔“

”ٹھیک ہے عمران کو فون کر دو۔“ عاطف مختصراً بولا۔ جیسے ہی عرفان فون کر کے فارغ ہوا وہ دونوں میٹر میوں سے اوپر کے جانب بڑھ گئے۔ پندرہ نمبر فليٹ کے سامنے رُک کر عاطف نے دروازے کی سائیڈ پہ لگا گھنٹی کا بٹن دبایا اس دوران عرفان دائیں بائیں کا جائزہ لیتا رہا۔

”جی؟“ دروازہ کھولنے والی ایک جوان عورت تھی۔ عاطف کو دیکھ کر اس کے چہرے پہ حیرانی کے تاثرات ظاہر ہوئے۔ عاطف نے جواب دینے کی بجائے جھپٹ کر اسے اپنے اپنی گرفت میں لے لیا۔ ایک ہاتھ اس کے ہونٹوں پہ رکھنا وہ نہیں بھولا تھا



۔ اس کا ایکشن مکمل ہوتے ہی عرفان بھی اندر گھس آیا۔

وہ عورت کافی جا عدا رتھ عاطف کی گرفت سے نکلنے کے لیے وہ شدت سے تڑپی اور اس کے ساتھ ہی اس نے زور سے ”کوں کوں کی۔“  
ناک اور ہونٹ بند ہونے کے باوجود ہلکی ہلکی آواز برآمد ہوئی۔

”شمی ڈیر کون ہے؟“ اندرونی کمرے سے ایک مرد کی آواز ابھری۔ عرفان جلدی سے بیرونی دروازے کی کنڈی لگاتا ہوا آواز  
والے کمرے کے جانب بڑھ گیا۔ جبکہ عاطف نے اس لڑکی کی جدوجہد سے نجات حاصل کرنے کے لیے اس کی کنڈیوں پہ مخصوص انداز میں  
دباؤ ڈالا اور وہ اس کے ہاتھوں میں جھول گئی۔

”کون ہے بے تو؟“

”اگر اپنے ہاتھ سر سے بلند کر لو تو شاید میری گولی ضائع ہونے سے بچ جائے..... خدا قسم میں بور کی گولیاں بڑی مہنگی ہو گئیں ہیں۔“  
’عاطف کے کانوں میں عرفان کی چپکتی آواز آئی۔

”تت..... تم یہ اچھا نہیں کر رہے..... تم مجھے جانتے نہیں؟“ وہ ایک جواں سال آدمی تھا اور شکل سے کسی یونیورسٹی کا طالب علم  
دیکھائی دے رہا تھا۔

”کیا کریں یا ر مجبوری ہے۔“ عرفان جو اب بولا اسی وقت عاطف کے موبائل کی گھنٹی بجی۔

”جی الیاس؟“ وہ موبائل کان سے لگاتے ہوئے مستفسر ہوا۔

”سریہ واپس آ رہا ہے۔“

”اتنی جلدی؟“

”جی سر..... پیراڈائزر ریسٹورنٹ سے اس نے کوئی چیز خریدی ہے جہاں تک میرا خیال ہے شراب ہوگی کیونکہ ایسی بدنام جگہ پر  
ایسی ہی چیزیں فروخت ہوتی ہیں۔“

”ٹھیک ہے آنے دو ہم دونوں فلیٹ کے اندر ہی ہیں۔“ فون بند کر کے وہ عرفان کی طرف متوجہ ہوا جو اس جواں کے سر پہ پٹل کا  
دار کر کے اسے بیہوش کر چکا تھا۔

”اس لڑکی کو بھی یہیں لے آؤ۔“ عرفان سر ہلاتا ہوا باہر نکل گیا۔ دونوں کے ہاتھ عرفان نے ایک پتلی سی ریشمی ڈوری سے ان  
کی پشت پہ باندھ دیئے۔

”تم دوسرے کمرے کی تلاشی لو“ عرفان کو کہتے ہوئے عاطف خود اس آدمی کی طرف متوجہ ہو گیا اس کی جیب سے ایک لوڈ  
ریوالور اور ایک بڑا چاقو۔ بڑا اور موبائل وغیرہ نکلا۔ اس کی تلاشی لے کر عاطف نے لڑکی کی سرسری سی تلاشی لی اور اس کے بعد کمرے کی

چھان بین میں مصروف ہو گیا وہ بمشکل تلاشی لے کر فارغ ہوا تھا کہ اطلاعی گھنٹی بجی۔ دونوں بجلی کی سرعت سے دروازے کے قریب پہنچے۔ عاطف کا اشارہ پا کر عرفان نے دروازہ کھولا اور اس سے پہلے کہ آنے والا کچھ سمجھ پاتا، عرفان نے اسے بازو سے پکڑ کر اندر گھسیٹ لیا۔

”کک..... کیا..... کون“ جیسے الفاظ اس کے ہونٹوں پہ تھے کہ عرفان کا بھرپور ہاتھ اس کی گتھی پہ پڑا اور وہ وہیں ڈھیر ہو گیا۔ تھوڑی دیر بعد وہ تینوں انھیں کندھوں پہ لادے میز حیاں اتر رہے تھے۔ ایک دو استفسار کرنے والوں نے ان کا سروں کا رڈ دیکھتے ہی چپ سا دھلی تھی۔

☆.....☆.....☆

میجر روہیت کا زرد دار تھپڑ اس کے چہرے پہ پڑا اور وہ لڑکھڑاتا ہوا دو قدم پیچھے ہو گیا۔

”الو کے پٹھے..... کدھر گئی تمہاری ماں؟“

”سس..... سر..... مجھے اندازہ نہیں تھا کہ وہ یوں یکدم ہونٹل چھوڑ کر چل پڑیں گے۔“

”تو کیا اس پہلے وہ تم سے ڈسکس کرتے پھر ہونٹل چھوڑتے؟“

”جج..... جی..... نہیں..... نہیں سر..... مجھے اس وقت ٹائلٹ کی حاجت ہوئی.....“

”مجھے جھوٹ اور جھوٹے آدمی سے نفرت ہے کیا۔“

”سر..... وہ..... میں.....“

”ہاں..... ہاں..... سچ بول دو تم سو رہے تھے، اور وہ سو رہے سو رہے کوچ کر گئے۔“

”جج..... جی سر۔“ کنیا سر جھکا کر بولا۔

”رند میر تم نے اس کی نگرانی کے لیے دو آدمی کیوں نہیں مقرر کیے تھے؟“ میجر روہیت کا مخاطب کر سی پہ بیٹھا ہوا آدمی تھا جو پاشا کے بعد کراچی میں را کا سینٹر ایجنٹ تھا۔

”سس..... سر..... کوئی اتنا مشکل کام تو نہیں تھا یوں بھی ہر تین گھنٹوں بعد ان کی بدلی ہو رہی تھی۔ اور بندوں کی بھی کمی تھی.....“

”مت گھٹیا بہانے بازی کرو یا ر“ روہیت کا لہجہ کافی بلند تھا۔ جو لہجہ رند میر نے ندامت سے سر جھکا لیا۔ ”تمہاری انہی کیوں سے سی آئی والے پنے خان بنے پھر رہے ہیں..... مہاراج پاشا کی موت کے بعد تم لوگوں نے کون سا کارنامہ سرانجام دیا ہے..... مہاراج کی گرفتاری میں اسی پارٹی کا ہاتھ تھا اور نہ وہ اس طرح کراچی میں دندانائی نہ پھرتی؟ اور تم لوگوں کی بیوقوفی سے وہ خدارگم ہو گئی۔“

”سوری سر.....“

”تمہاری اس محذرت کا میں اجازتوں.....؟“

”سر میں اپنے تمام بندے اس کی تلاش میں لگا دیتا ہوں، ہم جلد ہی اسے ڈھونڈ لیں گے؟“

”بیوقوف..... اب کراچی کی نقاب پوش خواتین کے نقاب اتار دے پھر دیکھو گے؟“

”سردہ جس لڑکے کے ساتھ تھی اسے کنیا، موہن اور دھرم ویرا بھی طرح پہچانتے ہیں۔“ اس کی بات پر روہیت ایک لمحہ خاموش رہا اور پھر بولا۔ ”یوں کروان تینوں کی مدد سے اس لڑکے کی ایک تصویر بنواؤ اور تمام آدمیوں میں تقسیم کر دو اس کے ساتھ جس ہوٹل میں وہ ٹھہرے تھے وہاں انھوں نے لازمی اپنا ایڈریس نوٹ کرایا ہوگا وہ بھی معلوم کر لو شاید نادنگی میں انھوں اصل ایڈریس لکھوا دیا ہو؟“

”ٹھیک ہے سر۔“

”او کے جاؤ مجھے جلد از جلد رزلٹ چاہیے۔“ اور رند میرنستے کے انداز میں ہاتھ باندھتا ہوا چل پڑا۔

”تم بھی دفع ہو جاؤ۔“ روہیت ایک طرف سر جھکائے کھڑے کنیا سے مخاطب ہوا اور اجازت ملتے ہی وہ نمسکار کرتے ہوئے تیزی سے باہر کی طرف لپکا۔ ممبر روہیت کی سخت گیری کی جتنی داستانیں وہ سن چکے تھے وہ ان سے کچھ زیادہ ہی سخت گیر نکلا تھا۔

☆.....☆.....☆

”حق تو بھادو۔“ اسماعیل زلیخا سے بولا۔

”جلتی رہے آپ کو کیا کہہ رہی ہے؟“

”سوئے وقت مجھے روشنی بالکل اچھی نہیں لگتی۔“

”تو سوئے وقت بھادو.....“ وہ شوخی سے بولی۔

”دو تو بچنے والے ہیں سونا کس ٹائم ہے؟“

”اتنی جلدی بھی کیا ہے..... صبح کون سا کام پہ جانا ہے آپ نے۔“

”مطلب نکلے ہونے کے طعنے دے رہی ہو؟“

”میں بھلا آپ کو طعنے دے سکتی ہوں؟“

”تو یہ کیا تھا؟“

”آپ بھی نابلس.....“

”اچھا یہ جو نچلے چھوڑو مجھے نیند آرہی ہے۔“

”کہتے ہیں جو نائم مل جائے اس سے لطف اندوز ہونا چاہیے..... زندگی کا کیا بھروسہ؟“

”زندگی اتنی جلدی بھی ختم نہیں ہوتی یار۔“ وہ اس کی ناک کی پھنگ مڑتا ہوا بولا۔



”اف ہائے..... کتنی دفعہ کہا ہے ناک کو نہ پکڑا کرو کوکا چبھتا ہے۔“ وہ مصنوعی خفے سے بولی۔

”تو نہ پہنا کرو کوکا.....“

”نا پہنا کرو کوکا.....“ وہ منہ چراتے ہوئے بولی۔ ”پھر کیا پہنوں؟“

”کچھ بھی نہ پہنوں۔“

”اے..... کچھ بھی نہ پہننے سے تیری کیا مراد ہے؟“

”زیورات بھی..... تم نابس ہر بات کا الٹا مطلب لیتی ہو؟“

”آپ بات ہی الٹی کرتے ہیں۔“ اور اس پہلے کہ وہ زلیخا کی بات کا جواب دیتا اچانک ہلکا سا دھماکا ہوا جیسے کوئی دیوار سے کودا ہو۔

”تو نے یہ آواز سنی؟“ اس نے زلیخا سے پوچھا۔

”کون سی آواز؟“

”ٹھہرو میں دیکھتا ہوں“ وہ اٹھ کر بمشکل چپل ہی پہن سکا تھا کہ کمرے کے کھلے دروازے سے دو افراد داخل ہوئے جن کے

ہاتھ میں کلہاڑیاں تھیں۔

”کون ہو تم؟“ اسماعیل دھاڑا مگر آگے والے نے بجائے اس کی بات کا جواب دینے کے اسے مارنے کے لیے کلہاڑی سر سے

بلند کی، اس پہلے کہ اس کی کلہاڑی نیچے آتی اسماعیل کی زوردار کک اس کی چھاتی پہ پڑی اور وہ اچھل کر اپنے ساتھی پہ جا گرا۔ دونوں حملہ آور

لڑکھڑاتے ہوئے نیچے گر گئے تھے۔

اسماعیل نے اوپر والے کے پہلو میں ٹھوکر رسید کی اسی دوران نیچے پڑے دوسرے آدمی نے جیب سے ایک بڑا سا چاقو نکالا مگر

ابھی تک وہ اسے کھول بھی نہیں پایا تھا کہ اسماعیل کی ٹھوکر سے چاقو اڑتا ہوا دور جا گرا۔ اسماعیل نے جھک کر اس کے گریبان سے پکڑا اسی

لمحے کھلے دروازے سے ایک اور آدمی کلہاڑی سر سے بلند کئے اندر داخل ہوا۔

”غازی شاہ“ زلیخا جو ہکا بکا سارا ہنگامہ دیکھنے میں معروف تھی زور سے پکاری۔ نیچے پڑا شخص بھی اپنے ساتھی کو دیکھ کر اسماعیل

سے لپٹ گیا تھا۔ زلیخا کو اور تو کچھ نہ سوچا جلدی سے چھلانگ لگا کر اسماعیل کے اوپر گر گئی۔ اس کا اسماعیل کے بدن کو ڈھانپنا اور کلہاڑی

والے کا اسماعیل پہ وار کرنا ایک ہی لے میں ہوا تھا۔

زلیخا کے منہ سے جیز جیز برآمد ہوئی۔ کلہاڑی کا تیز پھل اس کے سر میں اترتا چلا گیا۔

”اوائے خیر بے غیرتا چھوری ہی ماردی ہے۔“ نیچے گرا آدمی بلند آواز سے بولا۔

اسماعیل نے ایک زوردار گھونسا مار کر نیچے والے آدمی کے ہاتھ سے اپنا گریبان آزاد کرایا اور زلیخا کی طرف متوجہ ہوا۔ جس کے سر

سے خون فوارے کے مانند ابل رہا تھا۔

”زلیخا“

”دفع..... غا..... غازی..... شش..... شاہ..... مم..... مم.....“ مگر اس کی زبان نے ساتھ نہ دیا اور اس کا سر ایک طرف کوڑھلک گیا۔ اسی وقت گھر کے اندر سے انور اور اس کی بیوی دوڑتے ہوئے بیٹھک میں داخل ہوئے اس دوران حملہ آور بھاگ کھڑے ہوئے تھے۔

”کون ہے..... کیا ہے؟“ انور یہ کہتا ہوا بیٹھک میں داخل ہوا مگر زلیخا کی حالت دیکھتے ہی اس کے منہ سے چیخ بلند ہوئی

”زلیخا“ اور وہ بھی اسماعیل شاہ کے ساتھ گرنے کے انداز میں بیٹھ گیا ان کے دماغ میں تعاقب کرنے کا خیال ہی نہیں آیا تھا۔ ورنہ شاید وہ کسی نہ کسی کو پکڑ لیتے۔

☆.....☆.....☆

وہ حادثہ ایسا نہیں تھا کہ آسانی سے بھلایا جاسکتا۔ اسماعیل کو زلیخا سے جذباتی وابستگی نہیں تھی مگر اس کے مرنے کے بعد یوں محسوس ہو رہا تھا جیسے وہ ایک دفعہ پھر اکیلا رہ گیا ہو۔ چند دن میں وہ اس کا عادی ہو گیا تھا وہ بھی اس کے مزاج کے سانچے میں یوں ڈھل گئی تھی جیسے اسے برسوں سے جانتی ہو۔ پہلی بار اسماعیل کو محبت اور ہوس کا فرق پتا چلا تھا مگر اس سے پہلے کہ زلیخا کی محبت اس کے ذہن میں عورت ذات کے متعلق چھائے نظریات کو کوئی اور رخ دیتی ان کے درمیان کبھی نہ ختم ہونے والے فاصلے حائل ہو گئے تھے۔

”کہتے ہیں جو نام مل جائے اس سے لطف اندوز ہونا چاہیے..... زندگی کا کیا بھروسہ؟“ اس کے ذہن میں زلیخا کی آواز گونجی۔

اور اس کی آنکھیں نم ہو گئیں۔ کس طرح اس نے اس کی بات کو مذاق میں ٹال دیا تھا وہ شاید اسی کا بات کا برامنا کر کبھی نہ آنے کے لیے چلی گئی تھی۔

زلیخا کو مرے دوسرا دن تھا۔ انور کی بیوی کی بہن کھانے کے برتن اٹھائے کمرے میں داخل ہوئی۔ وہ ایک نظر اس پہ ڈال کے آہستہ سے بولا۔

”باجی میں نے کھانا نہیں کھانا۔“

”بھائی کب تک بھوکے رہو گے.....؟ مرنے والوں کے ساتھ کوئی مر تو نہیں جایا کرتا۔“

”دل ہی نہیں کر رہا؟“

”بھائی آپ نے کل سے کچھ نہیں کھایا..... چند لقمے ہی لے لو۔“ اس نے اصرار کرتے ہوئے برتن چار پائی پہ رکھ دیے۔ نا چاہے ہوئے بھی اسے چند لقمے زہر مار کرنے پڑے اسی دوران انور بھی سامنے والی چار پائی پہ آ کے بیٹھ گیا تھا۔ اس نے حیران کن حد تک خود کو سنبھال لیا تھا۔ زلیخا کے مرنے کے تھوڑی دیر بعد ہی اس نے اسماعیل سے کہا تھا۔

”غازی شاہ وڈیرا ہار گیا ہے..... اور میں الحمد للہ جیت گیا ہوں..... مجھے سو فیصد یقین ہے کہ یہ کارروائی وڈیرے کی ایماپہ ہوئی ہے۔ وہ خبیث زلیخا کو اغوا کرانا چاہتا تھا؟ لیکن اللہ کو یہ منظور نہیں تھا..... سوہنے رب نے میری عزت کی لاج رکھ لی ورنہ ہم دونوں وڈیرے کا مقابلہ کہاں تک کر پاتے۔“

اسماعیل نے اس کی بات کا کوئی جواب نہ دیا۔ بعد میں بھی اسے نہیں بتایا کہ قاتل کو اس کے ساتھی نے خیر وکے کر پکارا تھا جو لاریب خیر دین تھا۔ اور خیر دین سے سب کچھ آسانی سے معلوم کیا جاسکتا تھا۔ وہاں سے جانے سے پہلے وہ یہ تازہ قرض بے باک کر کے جانا چاہتا تھا..... مگر اس طرح کہ انور بھی اس ہارے بے خبر رہے۔ انور علی نے تمام عمروہیں بتانی تھی اور وہ اس کام سے جتنا دور رہتا اس کے لیے بہتر ہوتا۔

گاؤں کے لوگوں کو انور نے ڈیکیتی کی واردات کا بتا کر جان چھڑائی تھی، چوری چکاری یوں بھی اس علاقے میں معمول کی بات تھی اس لیے کسی کو شک نہیں ہوا تھا۔ تعزیت کے لیے خیر دین بھی آیا تھا۔ اس کے چہرے کی اڑی ہوئی رنگت اسماعیل کے یقین کو پختہ کرنے کا باعث بنی تھی۔ اسے دیکھ کر اسے خود پہ قابو پانا دشوار ہو گیا تھا جذبات پہ قابو پانے کے لیے اسے وہاں سے اٹھنا پڑا تھا۔

☆.....☆.....☆

”ہائے۔“ خیر دین کے منہ سے درد بھری آہ خارج ہوئی۔ وہ اس وقت تینوں ساتھیوں سمیت الٹا لٹکا ہوا تھا اور وڈیرے کا گرگا ان کی چھترول میں مصروف تھا۔ زیادہ عنایت خیر دین پہ کی جا رہی تھی۔

”ہائے۔“ خیر دین کے منہ سے ایک اور درد بھری آہ خارج ہوئی۔

”سائیں معاف کر دے..... اللہ دی قسم اس نے اس وقت اپنے شوہر پہ چھلانگ لگائی جب میں دار کر چکا تھا..... ہائے۔“ چونکہ وڈیرے نے گرگے کو رکسنے کا اشارہ نہیں کیا تھا اس لیے اس نے اپنا ہاتھ روکنے کی کوشش نہیں کی تھی۔ وڈیرا غضب ناک چہرہ لیے خاموش بیٹھا رہا۔ یہاں تک کہ خیر دین نے بیہوش کو ہاتھ پاؤں ڈھیلے چھوڑ دیئے۔

وڈیرے نے ہاتھ کھڑا کر کے پٹائی کرنے والے کو رکسنے کا اشارہ کیا.....

”اسے نیچے اتار دو۔“

جلاد ہاتھ روک کر خیر دین کی بندشیں کھولنے لگا۔

”باقیوں کو بھی اتار دو۔“ جلاد جب خیر دین کو نیچے لٹا چکا تو وڈیرا ایک مرتبہ پھر اسے مخاطب ہوا۔ اور اس نے ان تمام کی بندشیں بھی

کھول دیں۔

”دفع ہو جاؤ.....“ وڈیرے کے منہ سے نکلا اور وہ تینوں بھاگ کر عقوبت خانے سے باہر نکل گئے۔



”اسے ہوش میں لے آؤ۔“ ان کے باہر نکلتے ہی وہ جلاد سے مخاطب ہوا۔

”جی سائیں۔“ کہہ کر اس نے وہیں پڑے بڑے سے ٹب سے پانی کا جگ بھر کر اس پالٹ دیا۔ خیردین نے کراہتے ہوئے آنکھیں کھول دیں۔ خود کو فرش پہ پڑا دیکھ کر وہ جلدی سے اٹھ کر ہاتھ باندھ کے کھڑا ہو گیا۔

”خیردین تجھے پتا ہے تو نے ہمارا کتنا بڑا نقصان کیا ہے..... زلیخا کے خوب صورت بدن نے ہمارے بستر کی زینت بننا تھا اور تو نے اسے منوں مٹی تلے پہنچا دیا۔“

”سس..... سائیں..... رب دی سول یہ نادانستگی میں ہوا ہے۔ میرا کوئی قصور نہیں۔“

”اب اس کا ازالہ کیسے ہوگا؟“

”جج..... جیسے سائیں کی مرضی۔“ وہ تھوک لگتا ہوا بولا۔

”میرے تو سر میں سخت درد شروع ہو گیا ہے..... تم اس طرح کرنا کہ ذرا ناد یہ کو بھیج دینا میرے سر کی مالش کر دے گی۔“

”سس..... سائیں..... شاذ یہ کو بھیج دوں گا..... ناد یہ تو بمشکل بارہ سال کی ہوگی۔“ خیر بخش کے چہرے پہ اپنی چھوٹی بیٹی کا ذکر

سن کر تاریکی چھا گئی تھی۔

”ہمیں پتا ہے اس کی عمر کتنی ہے خیردین، اور یہ مشورے اپنے پاس رکھو جتنا کہا ہے اتنا کرو۔“

”جج..... جی سائیں“ کہہ کر وہ خاموش ہو گیا۔

”انور کے ہاں تعزیت کے لیے لازمی جانا..... نوراں کو بھی اس کے گھر بھیج کر معلوم کر لینا کہیں انھیں تم پہ یا میرے آدمیوں پہ

ٹھک تو نہیں ہے؟“

”ٹھیک ہے سائیں۔“

”بس اب جاؤ اور ناد یہ کو شام تک بھجوا دینا۔“ خیردین ہندوؤں کے انداز میں ہاتھ باندھے اٹھنے والے قدموں باہر نکل گیا۔ اس کے

چہرے پہ چھائے تاثرات سے کسی آدمی کے لیے بھی اس کی دلی کیفیت کا اندازہ لگانا دشوار نہیں تھا۔

☆.....☆.....☆

”تو تم اس کی شکل سے واقف نہیں ہو؟“ عاطف نے مخصوص لہجے میں کرسیوں سے بندھے آدمیوں سے پوچھا۔

”جج..... جی سر۔ صرف ایک دفعہ ملاقات ہوئی تھی اس کے وہ مجھے کہیں نظر نہیں آیا اس سے میں نے اندازہ لگایا کہ وہ اس وقت

میک اپ میں تھا۔ بعد میں اس کے احکامات ہمیں فون پہ موصول ہوتے رہتے ہیں۔“

”ہلکی دفعہ ملاقات کیسے ہوئی تھی؟“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”سریہ تین سال پہلے کی بات ہے جب میں جاب کے لیے مارا مارا پھر رہا تھا۔ میں نے اعلیٰ ڈگری تو حاصل کر لی تھی مگر جاب عام سی بھی نہیں مل رہی تھی۔ ایسے عالم میں جب ایک انجان آدمی نے آکر نوٹوں کی گڈی کی جھلک دکھائی تو میں ساری اخلاقیات بھول گیا۔ ایک چھوٹے سے کام کے پچاس ہزار اور وہ بھی نقد۔ کام صرف اتنا تھا کہ ایک بیک لے کے بس میں سوار ہونا تھا اور اگلے سٹاپ پہ بیک کے بغیر اتر جانا تھا..... میں انکار نہ کر سکا۔ اخبار میں بس کی تبای کے بارے پڑھ کر ضمیر نے بہت ملامت کی مگر یہ ایک عارضی اثر تھا۔ کڑکڑاتے نوٹوں کی چمک اور سونڈھی سونڈھی خوشبو نے اسے تھپک تھپک کے سلا دیا۔ اور پھر یہ کام ایک تسلسل سے جاری ہو گیا۔ اس آدمی کو میں دوبارہ کبھی نہ دیکھ سکا۔ فون پہ مجھے احکام موصول ہو جاتے ہیں اور میں اس کے مطابق عمل کر لیتا ہوں۔“

رقم کیسے وصول کرتے ہو؟“

”میرے اکاؤنٹ میں ایک دن پہلے مطلوبہ رقم جمع کرا دی جاتی ہے۔“

”اگر انھوں نے دھماکا کرنا ہو تو اس کے لیے دھماکا خیز مواد کہاں سے حاصل کرتے ہو؟“

”وہ کسی بھی جگہ پہ مطلوبہ سامان رکھ کے مجھے فون پہ اس کی لوکیشن بتا دیتے ہیں۔“

”مثلاً کس جگہ؟“ عاطف نے وضاحت چاہی۔

”مثلاً ہمارے قلیٹ کے باہر موجود کچرے کے ڈبے میں بھی ہمیں دو تین دفعہ یہ سامان رکھا ہوا ملا۔“

”اور تیرا سا تھی.....؟“

”اسے میں نے اس کام پہ لگایا ہے..... یہ میرا کلاس فیلو ہے اور میری طرح اسے بھی روزگار کی تلاش تھی۔“

”تم..... اپنا تعارف کرانا پسند کرو گی؟“ عاطف ان کے ساتھ پکڑے جانے والی لڑکی مخاطب ہوا۔

”مم..... میں.....“ وہ فقط منمننا کر رہ گئی۔

”جی..... آپ؟“

”سراسے کچھ معلوم نہیں..... یہ فقط شبہ باشی کے لیے بلائی جاتی ہے۔“

”تم سے پوچھا ہے؟“

”سوری سر.....“

”کیا نام بتایا تھا؟“

”جج..... جی میرا نام شمیم ہے۔“

”تو شمیم صاحبہ! کب سے انھیں جانتی ہو؟“

”س..... سال ایک تو ہو گیا ہوگا۔“

”اس کے علاوہ کیا کرتی ہو.....؟“

”ایک دفتر میں ریسپشنسٹ ہوں۔“

”شادی شدہ ہو؟“

”جی.....۔“

”شوہر کیا کرتا ہے؟“

”اگر وہ کچھ کرتا تو مجھے یہ کرنا پڑتا؟“

”اچھا نصیر!..... تم بتاؤ کیا قیصر نے سب کچھ سمجھ بتلایا ہے؟“

”جی سر.....۔“

”جو انوبات یہ ہے کہ تم نے جو ساری سٹوری سنائی ہے اس کی تصدیق کیسے ہوگی؟۔“

”سر ہمیں جو معلوم تھا ہم نے بتلادیا ہے؟“

”بہر حال مجھے یقین نہیں آیا..... اب میں ایک دوسرا طریقہ استعمال کرتا ہوں“ انھیں یہ کہہ کر وہ عرفان مخاطب ہوا۔

تمہارے پاس آج کی رات ہے صبح میں حقیقت سننا چاہتا ہوں..... سمجھ گئے نا صرف حقیقت، مجھے ان کی زندگی سے کوئی غرض نہیں..... معلومات سے مطلب ہے۔“

”مہربانی سر آپ نے مجھے بھی کسی قابل سمجھا.....“ عرفان چپکے ہوئے اس انداز میں بولا جیسے کسی کو اذیت دینا اس کا دل پسند

مشغلہ ہو۔ عاطف سر ہلاتے ہوئے کمرے سے باہر نکل گیا جبکہ تینوں قیدیوں کے چہرے زرد پڑ گئے تھے۔

☆.....☆.....☆

”سرا ایک کال گرل ہے اور باقی دونوں حکم کے بندے ہیں ماسٹر مائنڈ کوئی اور ہے جسے یہ خود بھی نہیں جانتے۔“ عاطف اس

وقت صدیقی صاحب کے آفس میں موجود تھا۔

”تو پھر؟“

”پھر کیا سر..... لڑکی کو سرزنش کر کے چھوڑ دیتے ہیں اور ان دونوں کو پولیس کے حوالے کر دیتے ہیں ہمارے تو کسی کام کے نہیں۔“

”تسل تو کر لی ہے نا؟ چمک دینے کی کوشش تو نہیں کر رہے؟“

عاطف زیر لب مسکراتے ہوئے بولا۔ ”کل سے تسل ہی کر رہے ہیں رہے سر۔“



”یعنی ان سے کوئی ایسی چیز بھی نہیں ملی کہ مجرموں کا ہلکا سا سراغ ہی دے سکے؟“  
 ”ایسا ہی ہے سر..... صرف اتنا اندازہ میں لگا سکا ہوں کہ ان کا تعلق اس سے نہیں ہے۔“  
 ”وہ کیسے؟“

”سر پچھلے سال را کا سارا سیٹ اپ کراچی کی حد تک ہم نے ختم کر دیا تھا..... جبکہ انھیں معمول کے پیغامات تسلسل سے ملتے رہے اس سے یہی ظاہر ہوتا ہے کہ یہ کوئی دوسری پارٹی ہے۔“

”صحیح کہا۔“ صدیقی صاحب نے اثبات میں سر ہلایا۔ ”لیکن یہ سوال ہنوز توجہ طلب ہے کہ ان کی پہچان کیسے ہو؟“  
 ”سرا انھیں پولیس کے حوالے کر کے مشتہر کرادیں گے کہ پولیس مقابلے میں دودھشت گرد گرفتار ہو گئے۔ اب اگر ان سے کام لینے والے انھیں چھڑانے یا مروانے کی کوشش کرتے ہیں تو ہر دو صورت میں ہمارے سامنے آجائیں گے۔“  
 ”یعنی ہم ان کی نگرانی کریں گے؟“

”آف کورس۔“

”عاطف میاں اس میں بھی چند باتیں ہیں؟“

”مثلاً سر.....؟“

”مثلاً یہ کہ جب انھیں معلوم ہے کہ یہ ان کے بارے کچھ نہیں جانتے تو انھیں ٹینشن لینے کی کیا ضرورت ہے اور اگر بالفرض کسی وجہ سے وہ ایسا ضروری سمجھیں تب بھی انھیں مروانے کے لیے وہ کرائے کا ٹنوا استعمال کر سکتے ہیں جسے گرفتار کرنے کی باوجود ہمارے ہاتھ پہلے کی طرح کچھ بھی نہیں لگے گا..... سب سے بڑھ کر یہ کہ کیا یہ بات یقینی ہے کہ وہ ان کی گرفتاری سے لاعلم ہیں..... ہو سکتا ہے انھیں اچھی طرح علم ہو کہ یہ ہماری قید میں ہیں۔ اس صورت میں وہ ان کے قریب بھی نہیں پھکیں گے۔“

”سر زیادہ سے زیادہ ہمارا منصوبہ بنا کام ہو گا نا؟ یہ دونوں تو یوں بھی ہمارے کام کے نہیں اور اس کے علاوہ آپشن بھی کوئی نہیں بچتا۔“

”جس نمبر سے انھیں احکام موصول ہوتے ہیں اسے ٹریس کرنا تھا۔“

”اس مقصد کے لیے کوئی ایک نمبر استعمال نہیں ہوتا سر۔“

”چلو جیسے مناسب سمجھو کر لو.....“ اور عاطف اسے سلام کہتے ہوئے وہاں نکل آیا۔

☆.....☆.....☆

”جانے والے چلے جاتے ہیں اور ان کی یادیں رہ جاتی ہیں“ انور نے چھت کی کڑیاں شمار کرتے اسماعیل کے پاس بیٹھتے ہوئے افسردہ لہجے میں کہا۔ زلیخا کی موت کو ہفتہ بیت گیا تھا۔ تعزیت کرنے والوں کی آمد و رفت بھی قریباً ختم ہو چکی تھی۔ انور زیادہ تر وقت

اسماعیل کی دل جوئی میں لگا رہتا۔ اس کے خیال میں اسماعیل نے زلیخا کی موت کا بہت اثر لیا تھا۔ اس کا یہ گمان درست ہو سکتا تھا اگر اسماعیل ایکے کی دی گئی ذہنی ٹریننگ کی مشقوں سے نہ گزر چکا ہوتا۔ اب اسے افسوس ضرور تھا مگر اتنا نہیں جتنا انور کو محسوس ہو رہا تھا۔

”ادا مجھے صرف ایک بات کا افسوس ہے کہ میں زلیخا کو یہ نہیں بتا سکا ہوں کہ میں نے اس سے شادی کسی مجبوری کی بنا پہ نہیں کی تھی۔“

”کیا مطلب؟“ انور کے لہجے میں حیرانی تھی۔

”مطلب واضح ہے ادا..... وہ اس قابل تھی کہ اسے شریک حیات بنانے والا اپنے مقدر پہ رشک کر سکے۔“

”غازی شاہ!..... یہ گھرانہ ہمیشہ حیران مقرر رہے گا..... ہم نے تیری جھولی میں خوشیاں ڈالنے کی کوشش میں غموں کا اضافہ کر دیا ہے۔“

”ادا آپ ایسا کیوں سوچتے ہیں..... میری جھولی میں آپ نے نہیں کسی اور نے غم ڈالے ہیں اور وہ اس کا خیا زہ بھی بھگتیں گے۔“

”نہیں غازی شاہ..... میں نہیں چاہتا کہ تمہیں کوئی نقصان پہنچے۔ زلیخا نہیں رہی اب سارے جھگڑے خود بخود ختم ہو جائیں گے..... یوں بھی ہمارے پاس اتنی قوت نہیں ہے کہ وڈیرے کا مقابلہ کر سکیں۔“

جواباً اسماعیل خاموش ہی رہا کہ زلیخا کا انتقام اس نے اکیلے ہی لینا تھا اس سلسلے میں انور کی شمولیت اسے گوارا نہیں تھی۔ اگلے دن اس نے اپنے منصوبے پہ عمل کرنا شروع کر دیا۔ گھر سے وہ گوٹھ میں گھونسنے کے بہانے نکل آیا اس کا مطمع نظر خیر دین کے متعلق معلومات کا حصول تھا۔ چہل قدمی کے انداز میں وہ سارے گاؤں میں گھومتا رہا زلیخا کی تعزیت کے دوران گوٹھ کے زیادہ تر آدمی اس واقف ہو گئے تھے اس لیے کافی لوگ اسے بڑے تپاک سے ملے تھے۔ خیر دین کے گھر کے قریب سے گزرتے ہوئے اس نے بغور مشاہدہ کیا تھا۔

رات کے دو بجے وہ گھر سے نکلا..... صحرائی علاقے کے لحاظ سے یہ ایسا ناظم تھا جب لوگ کی اکثریت خواب و خرگوش کے مزے لوٹ رہی ہوتی ہے..... خیر دین کے گھر تک وہ بغیر کسی حادثے کے پہنچ گیا تھا۔ گھر کی چار دیواری نہ ہونے کے برابر تھی، صحن میں چار پانچ چار پائیاں بچھی ہوئی تھیں، خیر دین کی چار پائی ایک سائیڈ پہ تھی۔ وہ بغیر کسی دقت اسے پہچان گیا۔ اس کی چار پائی کے قریب جا کر اس نے خیر بخش کی کنپٹیوں پہ مخصوص انداز میں دباؤ ڈالا، ذرا سا ہل کے اس نے ہاتھ پاؤں ڈھیلے چھوڑ دیے۔ اگلے لمحے اسے کندھے پہ لادے وہ تیز قدموں سے گوٹھ سے باہر کے جانب روانہ ہو گیا وہ نہیں چاہتا تھا کہ اس سے پوچھ گچھ کے دوران کسی قسم کی مداخلت ہو۔ وزن کے ساتھ ریت کے اندر چلنا کافی مشکل ہوتا ہے مگر اس جگہ اس کی ٹریننگ کام آئی اور وہ خیر بخش کو لیے گوٹھ سے باہر نکل آیا۔ ایک مناسب جگہ دیکھ کے اس نے اسے نیچے پھینکا اور اس کے چہرے پہ تھپڑوں کی بارش کر دی۔ چند تھپڑ کھا کے ہی اسے ہوش آ گیا۔

”مم..... میں..... کیا..... کون..... ہو تم..... کہاں ہوں میں؟“ اس کے منہ سے بے ربط الفاظ نکلے۔

”نہیں پہچانا..... تمہارے اپنے کھیت ہیں اور میں..... مجھے تو آپ جانتے ہی ہوں گے۔“

”تم! غازی شاہ..... میں یہاں کیسے آ گیا؟“

”میں اٹھا کر لایا ہوں..... تاکہ اکیلے میں گپ شپ کر سکیں۔“

”مم..... میرا کوئی قصور نہیں ہے۔“ وہ منمنایا۔

”میں نے کب کہا ہے کہ تیرا قصور ہے..... قصور تو زلیخا کا تھا جس نے خود اپنی گردن کلباڑی کے نیچے دی تھی۔“ وہ چند لمحے اسماعیل کی طرف دیکھتا رہا چاند کی روشنی میں اس کا چہرہ تو واضح نظر نہیں آ رہا تھا البتہ اتنا اندازہ اسماعیل کو چل گیا کہ وہ کسی گہری سوچ میں ہے۔ جب وہ بولا تو اسماعیل کے اندازے کی تصدیق ہو گئی کہ وہ کسی نتیجے پہ پہنچ گیا ہے۔

”غازی شاہ! مجھے اپنے جرم کا اقرار ہے۔ لیکن بخدا اس کام کے لیے ہمیں وڈیرے نے مجبور کیا تھا۔“

”تمہارے ساتھ اور کون کون تھا؟“

”سکل، گاما اور خضورا! یہ تینوں وڈیرے کے ہاڈی گارڈ ہیں۔“

”کہاں ملیں گے؟“

”وڈیرے کے ڈیرے پر۔“

”خیر دین..... کوئی آخری خواہش ہو تو بیان کر سکتے ہو؟“ اپنے لہجے کی وحشت خود اس کے لیے اجنبی تھی۔

”ہاں ہے، میں چاہتا ہوں کہ وڈیرے کی موت کا تماشا اپنی آنکھوں سے دیکھوں۔“

”کیا مطلب.....؟“ اسماعیل کے لہجے میں حیرانی تھی۔ خیر دین آبدیدہ لہجے میں بولا

”غازی شاہ..... میری بیٹی کی عمر بارہ سال ہے جو ایک ہفتے سے وڈیرے کے پاس ہے۔ اس سے پہلے شازیہ کو بھی وہ اس حال

تک لے آیا کہ آج وہ جو کچھ بھی کر رہی ہے میں اسے منع نہیں کر سکتا۔“

”اپنی معصوم بیٹی اس کے پاس بھیجتے تھے غیرت نہ آئی؟“

”بہت آئی غازی شاہ بہت زیادہ..... لیکن افسوس کہ میں کچھ کر نہیں سکتا تھا۔“

”گھٹیا بہانے بازی مت کرو خیر۔“

”غازی شاہ ہم اس کے عادی ہو گئے ہیں..... وڈیرے کا ہر حکم ماننا ہمارا دین ہے۔“

”ادا نور جو انکاری ہوا تھا تو وڈیرے نے کیا بگاڑ لیا اس کا؟“

”اس کی بیٹی جیسی بہن تو بچھڑ گئی تا..... مراد یا اسے، اس بد ذات کی ہوس نے۔“

”بیوقوف! وہ تو ایک ہی دفعہ مری ہے جبکہ تیری بیٹی ہفتا ہو گیا پل پل مر رہی ہے۔“



”غازی شاہ اگر تو چاہے تو میں دڑیرے کے خلاف تیرا ساتھ دے سکتا ہوں..... اس کے بعد تم بے شک زلیخا کی موت کا بدلہ لے لینا۔“

”بڑی جلدی خیال آیا دڑیرے سے بدلہ لینے کا؟“

وہ اس کے طنز پر لہجے کی پردہ نہ کرتا ہوا بولا۔ ”ہاں غازی شاہ..... ہم میں اتنا حوصلہ نہیں کہ دڑیرے کے خلاف کوئی کارروائی کر سکیں لیکن تجھے دیکھ کر یہ جرات ہو رہی ہے کہ ہمیں دڑیرے کا مقابلہ کرنا چاہیے کیونکہ نادیہ سے چھوٹی میری دو بیٹیاں اور ہیں ایک کی عمر دس سال اور دوسری آٹھ سال کی ہے..... اور اگر میں خاموش رہا تو ان کے ساتھ بھی شاز یہ اور نادیہ والا حشر ہوگا۔ اس لیے بہتر یہی ہے کہ دڑیرے کے خلاف تیرے ساتھ مل جاؤں زیادہ سے زیادہ موت ہی آئے گی نا؟ تو مرنا تو تیرے ہاتھوں سے یوں بھی ہے کچھ کر کے تو مروں کم از کم مرتے وقت میرے دل میں یہ اطمینان تو ہوگا کہ میری بیٹیاں اب اس مردود کی دسترس سے محفوظ ہیں۔“

”مجھے کیسے اعتبار آئے؟“

”پاک پروردگار اور سونے رسول ﷺ کا واسطہ تو مانو گے نا؟“

”تیرے گندے منہ سے یہ مقدس نام اچھے نہیں لگتے خیر۔“

”غازی شاہ..... میں تیرا مجرم ہوں..... معافی نہیں مانگ رہا..... مہلت چاہتا ہوں..... آج یہ زندگی بے فائدہ ختم ہو رہی ہے..... کسی مقصد پہ قربان کرنے دو..... تجھے خدا کا واسطہ، سونے رسول ﷺ کا واسطہ، زلیخا کا واسطہ۔“ خیر و نے اس کے سامنے ہاتھ باندھ دیئے۔

”خیر و!..... تجھے بہت دیر ہو گئی ہے..... اگر تو اس حالت میں آنے سے پہلے میرے پاس آ کر اپنے جرم کا اقرار کر لیتا تو شاید میں تجھے معاف کرنے کا سوچ سکتا۔“

”غازی شاہ جیسے تیری مرضی ہو اسی طرح مارتا..... بس تھوڑی سی مہلت..... ایک دن کی..... صبح تک کی۔“

”ناممکن ہے۔“ اسماعیل کے لہجے میں قطعیت تھی۔

”ٹھیک ہے غازی شاہ..... لیکن ایک وعدہ کرؤ“

”کیا.....؟“

”میری بیٹی کو بتانا کہ اس کا والد دڑیرے سے لڑتا ہوا مارا گیا..... اتنا تو کر لو گے نا؟“

”اگر دڑیرے کو جہنم رسید کر سکا تو کہہ دوں گا۔“

”رب تجھے کامیاب کرے غازی شاہ.....“ کہتے ہوئے اس نے آنکھیں بند کر لیں گویا اسماعیل کے لیے اشارہ تھا کہ وہ اپنا کام

کر سکتا ہے۔

”اسماعیل نے اپنے لباس میں چھپائی لمبے پھل والی چھری نکالی جو وہ باورچی خانے سے اٹھالایا تھا۔ اس کا ہاتھ سر سے بلند ہوا۔ لیکن اس سے پہلے کہ وہ نیچے آتا اس کے ذہن میں ایک کے الفاظ گونجنے۔

”کوئی بھی کام کرنے سے پہلے جذبات کو قریب نہ پھٹکنے دیتا۔ خوب سوچ کر، اپنا فائدہ مد نظر رکھ کر کام کرنا کیونکہ زندگی کی مثال ون وے روڈ کی طرح ہے جہاں تم پیچھے مڑ کر دیکھ تو سکتے ہو جانیں سکتے۔ جذباتی فیصلے عموماً دل کروا تا ہے اور یاد رکھو دل الٹی سائیڈ پہ ہوتا ہے، کبھی بھی صحیح مشورہ نہیں دیتا۔ زندگی کے فیصلوں میں ہمیشہ دماغ کی پیروی کرو۔“

اس کا اٹھا ہوا ہاتھ آہستہ آہستہ نیچے آیا۔ اسے خیر بخش کے انداز میں سچائی جھلکتی ہوئی نظر آرہی تھی۔ اور اگر اس کا یہ اندازہ ٹھیک تھا تو وہ اس کے بہت کام آ سکتا تھا۔ وہ گھر کا بھیدی تھا۔ ڈیرے کے ہاں اس کا آنا جانا لگا رہتا تھا اور وہ اس کام کئی گنا آسان کر سکتا تھا۔

”خیر دین.....“ اس نے آہستہ سے پکارا، وہ زیر لب کچھ بڑبڑا رہا تھا شاید کلمہ پڑھ رہا تھا۔ جھٹ آنکھیں کھولتا ہوا بولا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”جی؟“

”اگر تو نے دھوکا دینے کی کوشش کی تو یاد رکھنا میں تیری آنکھوں کے سامنے تیرے سارے گھر والوں کو ذبح کروں گا۔“

”مم..... میں دھوکا“ اسے اسماعیل کی بات کی سمجھ نہیں آئی تھی۔

”ہاں دھوکا..... کیونکہ میں نے فی الحال تیرے قتل کا ارادہ ترک کر دیا ہے۔“

”قازی شاہ رب سو ہوتا تجھے اپنے مقصد میں کامیاب کرے“ اس کے لہجے میں زندگی کی رفق لوٹ آئی تھی۔

”چل اٹھ پھر چلتے ہیں..... ہمارے پاس ٹائم کم ہے۔“ اس کی بات سن کر وہ اچھل کر کھڑا ہو گیا۔

”چلو سائیں.....“ اس کے لہجے میں عقیدت درآئی تھی۔

وہ اسی راستے پہ واپس چل پڑے جس پہ تھوڑی دیر پہلے اسماعیل اسے کندھے پہ اٹھا کے لایا تھا۔ مکانات کا سلسلہ شروع ہوتے ہی خیر دین رہنمائی کے لیے خود بخود آگے ہو گیا۔

”سائیں اگر اجازت ہو تو میں گھر سے کپھاڑی لے لوں؟“ اپنے گھر کے قریب سے گزرتے ہوئے وہ مستفسر ہوا۔

”لے لو۔“ ایک لمحہ سوچ کے اسماعیل نے اثبات میں سر ہلا دیا۔ اجازت ملتے ہی وہ سے گھر میں داخل ہوا اور بغیر کسی تاخیر کے

کپھاڑی کے ساتھ برآمد ہوا۔ ان کا سفر جاری رہا۔

”یہ ڈیرے کی حویلی ہے۔“ ایک بڑی سی حویلی کے قریب سے گزرتے ہوئے خیر دین آہستہ سے بولا۔

”میں جانتا ہوں..... مگر تم تو اسے باقی پاس کر رہے ہو؟“

”ہاں..... کیونکہ وہ شاذ و نادر ہی یہاں رات بسر کرتا ہے۔ اس کی زیادہ راتیں اپنے ڈیرے پہ گزرتی ہیں جہاں وہ گاؤں کی معصوم کلیوں کی عزتوں سے کھیلا کرتا ہے۔“ خیر و کے لہجے میں دنیا جہاں کا غم و غصہ تھا۔ اسماعیل نے اس کی بات پہ کوئی تبصرہ کرنے کی بجائے خاموش رہنے کو ترجیح دی۔ تھوڑی دیر بعد وہ ڈیرے کے ڈیرے کے قریب پہنچ گئے تھے۔ یہ ڈیرہ کسی بھی طرح حویلی سے کم نہیں تھا۔ حویلی اور ڈیرے کی بناوٹ میں بیرونی دیواروں کی اونچائی میں کی بیشی کے علاوہ کوئی فرق نہیں تھا کہ ڈیرے کی دیواریں حویلی کے مقابلے میں کم اونچی تھیں۔

”سامنے والے بڑے دروازے پہ ایک آدمی جاگ کے پہرہ دیتا ہے باقی لوگ آرام کرتے ہیں..... یوں بھی ڈیرے کی حویلی یا ڈیرے میں گھسنے کا کوئی سوچ بھی نہیں سکتا۔“

”اچھا یوں ہے کہ ہم دونوں سامنے سے جائیں گے تم چوکیدار سے دروازہ کھلواؤ گے یوں بھی وہ تمہیں اچھی طرح جانتا ہے اس لیے اسے شک نہیں ہوگا..... اس کے بعد میں جانوں اور میرا کام۔“

”ٹھیک ہے۔“ خیر و اسی کی طرح سرگوشی میں بولتے ہوئے ڈیرے کے بڑے گیٹ کی طرف بڑھ گیا۔

”ٹھہر و بات سنو“ اچانک ایک خیال اسماعیل کے دماغ میں بجلی کے کونے کی طرح لپکا اور اس نے خیر دین کو آگے بڑھنے سے روک دیا۔

”جی سائیں؟“

”ڈیرے کے اندر کتے ہیں؟“

”اگر آپ کی مراد چارناگوں والے کتوں سے ہے تو وہ نہیں ہیں..... دو ٹانگوں والے البتہ پانچ چھ موجود ہوں گے۔“

”پھر یوں کرو..... دروازے کی بجائے دیوار سے اندر جاتے ہیں کہ دستک دینے سے کہیں تمام جاگ نہ جائیں..... خواہ مخواہ کام بڑھا دیں گے۔“

”نہیں سائیں..... گرمیوں کی رات ہے تمام گھن میں سوئے ہوں گے۔ دیوار سے اندر جاتے ہی ہم نگاہوں میں آجائیں گے..... باقی جہاں تک دستک دینے کا تعلق ہے تو اس ضرورت ہی نہیں ہے، کوئی نہ کوئی پہرے پہ لازمی ہوگا کہ یہ ڈیرے کا حکم ہے اور جاننے والے کے لیے ہلکا سا اشارہ ہی کافی ہوگا۔“

”مچھلی طرف سے اندر داخل ہو جاتے ہیں نا؟“

”آخر سامنے کے رخ تو آنا ہی پڑے گا..... چاند کی روشنی ہے ہم دور سے ہی نظر آجائیں گے۔“

”کافی تجربہ کار دکھ رہے ہو۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com



اس نے دھکی لہجے میں کہا ”ہاں سائیں..... لڑائی بھڑائی کرنا تو نہیں جانتا البتہ چوری چکاری کا ماہر ہوں۔ ساری زندگی اسی کام میں گزری ہے کبھی اپنے لیے اور کبھی ڈیرے کے لیے۔“ اور اسماعیل سر ہلا کر رہ گیا تھا۔ چند لمحوں بعد وہ بڑے دروازے کے سامنے تھے۔

”دروازہ کھولو بھی..... میں ہوں خیر“ دروازہ آہستہ سے بجا کر وہ ہلکی آواز میں بولا۔

”خیرو!..... خیر تو ہے“ اندر سے بھی دھیسے لہجے میں پوچھا گیا اور اس کے ساتھ ہی بغیر اس کا جواب سنے دروازے کی ذیلی کھڑکی کھل گئی۔ وہ خیر کی آواز کو اچھی طرح پہچانتا تھا کہ اس نے مزید تصدیق کی ضرورت محسوس نہیں کی تھی۔

”خیریت ہے غفورے بھائی تم ذرا باہر آ کے بات سنو۔“

”اندر ہی آ جاؤ نا؟“

”نہیں اندر آنے کا نام نہیں ہے تم جلدی کرو۔“ خیر نے بے چینی ظاہر کی۔

”اچھا آ گیا۔“ وہ جھک کے کھڑکی سے نکلنے لگا۔ اسماعیل اس وقت دروازے سے ہٹ کے کھڑا تھا، غفورے کو نظر نہیں آ رہا تھا اور اسی لمحے کی تاڑ میں تھا اس سے پہلے کہ وہ مکمل سیدھا ہو پاتا اسماعیل چیل کی طرح اس پہ جھپٹا اور ایک ہاتھ اس کے منہ پر رکھ کے بازو گردن میں ڈال دیا۔ غفورے اپنی جان چھڑانے کے لیے تڑپا مگر اسماعیل کے صحت مند بازوؤں کے سامنے اس کی ایک نہ چل سکی۔ اس دوران خیر و خاموش کھڑا انھیں دیکھتا رہا۔ یہاں تک کہ غفورے نے ہاتھ پاؤں ڈھیلے چھوڑ دیے۔ اس کی لاش کو دیوار کے ساتھ لٹا کر اسماعیل مستفسر ہوا۔

”باقی کہاں ہوں گے؟“

”سب محن میں سوئے ہوں گے۔“

”اور وہ ڈیرا؟“

”اس کے لیے حویلی کی چھت پہ سونے کی جگہ بنائی گئی ہے۔“

”کہیں شور کی آواز سے وہ جاگ نہ جائے؟“

”لحنتی!..... بے تحاشا شراب پیتا ہے..... اس کے باوجود یہ امکان موجود ہے کہ وہ شور سن کر اٹھ ہی نہ جائے۔“ وہ گیٹ کے سامنے کھڑے سرگوشیوں میں بات کر رہے تھے۔

”تو پھر کیا کیا جائے؟“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”کرنا کیا ہے، اندر گھس کر کھانڈیوں سے گردنیں اتار دیتے ہیں حرام زادوں کی۔“

”چلو پھر، اسماعیل نے کہا اور وہ کھڑکی کے راستے اندر گھس گئے۔

ڈیرے کا محن کافی وسیع تھا اندرونی عمارت اور گیٹ کے درمیان چار چار پائیاں بچھی ہوئی تھیں جن میں صرف ایک خالی تھی جو

غفورے کی ہی ہو سکتی تھی۔ عمارت کا طرز تعمیر سادہ تھا۔ چھت پہ جانے کے لیے چوڑی سیڑھیاں برآمدے کی ایک سائیڈ پہ بنی ہوئی تھیں۔ وہ دونوں شانہ بشانہ چلتے ہوئے سوئے آدمیوں کے قریب پہنچ گئے سونے والوں کی کلباڑیاں سرہانے کی سمت چار پائیوں کے پائیوں کے سہارے کھڑی تھیں۔ خیرد کے پاس اپنی کلباڑی موجود تھی اسماعیل نے وہیں سے ایک کلباڑی اٹھالی۔

اسماعیل نے ایک آدمی کی طرف اشارہ کر کے خیرد کو اسے ہلاک کرنے کی ذمہ داری سونپی اور دوسرے کی گردن کا نشانہ لے کر اپنی کلباڑی بلند کی۔ دونوں کی کلباڑیاں آگے پیچھے نیچے آئیں اور دو بندوں کی گردنیں آدمی سے زیادہ کٹ گئی تھیں۔ دونوں کے گلے سے ایک تیز خراہٹ نکلی اور وہ زور زور سے ہاتھ پاؤں جھٹکنے لگے۔ تیسرا بندہ چار پائیوں کی چرچاہٹ سے جاگ گیا تھا۔

”کک کون ہے؟..... کیا ہے؟“ اس کے منہ سے گھبرائی ہوئی آواز نکلی مگر اسماعیل کی کلباڑی نے اسے زیادہ بولنے کا موقع نہ دیا۔ تیز دھار کلباڑی نے اس کے سر کو تریز کی طرح دو ٹکڑوں میں تقسیم کر دیا تھا۔

”چلو اس بڑے لعنتی کے پیچھے۔“ انھیں بڑھتا چھوڑ کر خیرد سیڑھیوں کا رخ کرتا ہوا بولا۔ اسماعیل کو بھی اندازہ تھا کہ ان تینوں کے زندہ بچنے کے امکانات سو میں سے صفر تھے۔

وہ تیزی سے سیڑھیاں پھلانگتے اوپر پہنچے۔ سیڑھیوں کے خاتمے پہ ایک چھوٹا سا دروازہ تھا جس کی بلندی چھت کی چار فٹ دیوار کے بقدر تھی۔ تمام کمرؤں کی چھت اکٹھی ہونے کی وجہ سے ایک کشادہ صحن کی صورت اختیار کر گئی تھی۔ وسط میں ایک بڑی مسہری رکھی تھی۔ ان کے اوپر پہنچے ہی ایک کسن لڑکی مسہری سے نیچے اتری اس کے بدن پہ کپڑے کا ایک تار بھی موجود نہیں تھا۔ بلاشبہ وہ خیرد کی بیٹی نادیا تھی۔ وڈیا بھی بغیر کپڑوں کے بے سود پڑا تھا۔

”اہا۔“ لڑکی سکتی ہوئی خیرد سے آن لپٹی اسے احساس ہی نہیں تھا کہ وہ کپڑوں کے بغیر ہے۔ شاید ایک ہوس پرست کی ہوس نے اس کے ذہن سے یہ احساس زائل کر دیا تھا۔ اسماعیل اس کے بدن سے آنکھیں چرا کے مسہری کی طرف بڑھا، مسہری کے ساتھ رکھی کرسی پہ اسے زنانہ کپڑے نظر آئے جو اس نے اٹھا کر خیردین کی طرف بڑھا دیے۔

”اسے کپڑے پہناؤ۔“

کپڑے اس کے ہاتھ سے لے کر خیردین اپنی بے حال بیٹی کو پہنانے لگا جو والد کو دیکھ کر ضبط کے سارے بندھن توڑ بیٹھی تھی۔

”خیرد اسے نیچے لے جاؤ..... میں ذرا وڈیرے سے دو ہاتھ کر لوں۔“

”مگر سائیں.....“ وہ شاید اپنے ہاتھ سے وڈیرے کا سرا تارنا چاہتا تھا اس لیے اس نے اعتراض کرنے کے لیے لب ہلائے مگر

اسماعیل قطع کلامی کرتے ہوئے بولا۔

”خیرد! تم نے یہیں رہنا ہے جبکہ میں نے چلے جانا ہے اس لیے وڈیرے کو قتل کرنا بعد میں تیرے لیے مشکلات کھڑی کر دے گا

یہ معصوم راز رکھنے کے قابل نہیں ہے۔“ اسماعیل کا اشارہ نادیا کی طرف تھا۔

”آپ نے بھی تو زلیخا کا بدلہ.....“

”نہیں میں نے معاف کر دیا“ اسماعیل نے اس کی بات مکمل نہ ہونے دی۔

ایک لمحہ سوچنے کے بعد خیر و بیٹی کو ساتھ لیے بیڑھاں اترتا چلا گیا۔ اسماعیل نے میز پر رکھا پانی سے بھرا جگ اٹھا کر ڈیرے پہ

اٹھ لیا۔

اس کے ہونٹوں سے بے معنی سی آواز نکلی اور وہ ہڑبڑا کر اٹھ بیٹھا۔ چند لمحے بدحواسی کے عالم میں دائیں بائیں دیکھنے اور سر جھٹکنے

کے بعد وہ کچھ بولنے کے قابل ہوا۔

”کون ہوتا ہے؟“ اس کے لہجے کا مظنہ ختم نہیں ہوا تھا۔ مگر اسماعیل اس کی بات کا جواب دینے کی بجائے خاموشی سے اسے گھورتا رہا۔

”تمہیں میری بات کی سمجھ نہیں آئی؟“ ڈیرے نے اٹھنے کے لیے پاؤں مسہری سے نیچے لٹکائے۔ یکدم اسے اپنی برہنگی کا

احساس ہوا اور اس کے ساتھ ہی صورت حال کی سنگینی اس پہ واضح ہوئی۔

”نادیا کہاں ہے..... تم یہاں کیسے آ گئے..... کہاں مر گئے سب؟“

”حیدر علی شاہ..... نام تو بہت اچھا ہے..... مگر کام..... شاید ایلٹس بھی تیری شاگردی پہ فخر کرے؟“ اسماعیل کا وحشت سے پر

لجہ ایسا نہیں تھا کہ ڈیرے پہ اثر نہ کرتا۔

”تو..... تم غالباً زلیخا کے گھروالے ہو؟“ ڈیرے اٹھ کر اس میں آتے ہی اسے پہچان گیا تھا۔ ”خوب پہچانا

..... تیرے گھر گئے تو نہ پہچان سکے..... غریب بے خبری میں مارے گئے۔“

”جوان!..... شاید تم مجھ سے اچھی طرح واقف نہیں ہو.....“ ڈیرے نے زیریں بدن پہ چادر لپیٹ لی تھی۔

”تم جیسے ایلٹس سے کون واقف نہیں ہوگا؟“ یہ کہتے ہی اسماعیل پیچھے مڑا کہ اسے پشت کی جانب سے قدموں کی چاپ سنائی

دی تھی مگر خیر و کو دیکھ کے اس کے تڑپے ہوئے اعصاب ڈھیلے پڑ گئے۔

”خیر و بڑے ناظم پہ آئے ہو.....“ ڈیرے خوشی سے چپکا۔ مگر خیر و اسے نظر انداز کرتا ہوا اسماعیل سے بولا۔

”سائیں میں بیٹی کو نیچے ایک کمرے میں بیٹھا آیا ہوں کیونکہ..... اس ملہون کی موت کا منظر میں اپنی آنکھوں سے دیکھنا چاہتا

ہوں۔“

”چلو پھر بسمہ اللہ پڑھو۔“ اسماعیل نے اسے دعوت دی۔

”گردن اور سر کو بچا کے۔“ اسے کلہاڑی سیدھی کرتے دیکھ کے وہ جلدی سے دوبارہ بولا۔



”تت..... تم اچھا نہیں کر رہے غازی شاہ۔“ ڈیرے کے لہجے میں خوف کا عنصر نمایاں تھا مگر اس حالت میں بھی اس نے خیر و خور اعتنائے سمجھا تھا۔

خیر و اس کی بات پہ توجہ دینے بغیر چار ہانہ انداز میں اس کی سمت بڑھتا رہا۔ ڈیرا گھبرا کے اٹھ کھڑا ہوا۔  
 ”خیر و تم ہوش میں تو ہو؟“ خیر و کا چار ہانہ انداز دیکھتے ہوئے وہ گھبرا کے چلایا۔ مگر خیر و نے مطلق اس کی بات پہ توجہ نہ کی اور اس کے قریب جا کے اچانک ایک زوردار وار اس کی پنڈلی پہ کیا ایک کریہہ چیخ ڈیرے کے ہونٹوں سے برآمد ہوئی اور وہ نیچے گر گیا۔  
 ”ٹھہر و خیر و..... پہلے اس کا منہ ہانڈھ لیتے ہیں..... اس کی آواز سن کر کوئی آند جائے۔“

”سائیں کوئی بھی نہیں آتا..... اس ڈیرے سے چیخ و پکار کی آواز آنا معمول کی بات ہے۔ کبھی معصوم بچیوں کی چیمیں بلند ہوتی رہتی ہیں تو کبھی مظلوم جوانوں کی..... گودھ میں کبھی کسی نے کان نہیں دھرے۔ آج اس کا نمبر آیا ہے تو بھلا کون سنے گا؟“ یہ کہتے ہی اس نے حیرت دہار کلباڑی بلند کی اس مرتبہ ڈیرے کے دوسرے پاؤں کا پنچہ اس کے پاؤں کا حصہ نہ رہا۔ ڈیرے کے منہ سے نکلنے والی چیخ پہلے سے بڑھ کر تھی۔ خیر و کے دل میں پنپنے والی نفرت کو اظہار کا موقع ہاتھ آ گیا تھا۔

”مت مارو..... خدا کے لیے معاف کر دو..... مم میں۔“ ڈیرے کا سارا وجود لرزنا شروع ہو گیا تھا۔  
 خیر و نے اس کی اس کی چیخ و پکار پہ دھیان دیئے بغیر ایک مرتبہ پھر کلباڑی بلند کی، نشانہ ڈیرے کا ہاتھ تھا۔ ڈیرا شدت درد سے زور سے اچھلا اور خیر و کی طرف بڑھنے کے ارادے سے اٹھنے کی کوشش کی مگر اس کی ادھ کٹی پنڈلی اور کٹا ہوا پنچہ اس کا ساتھ نہ دے سکا اور وہ منہ کے بل نیچے گر گیا۔ خیر و کی کلباڑی اپنے تسلسل میں بلند ہو کے نیچے آئی اس مرتبہ ہدف ڈیرے کا دایاں بازو تھا مگر منہ کے بل گرے ڈیرے نے اٹھنے کی کوشش کی معروب ہاتھ اس کا بوجھ نہ سہا سکا اور وہ ایک مرتبہ پھر گرا، گرتے ہوئے اس کی پوزیشن بدلی ہوئی، خیر و کی نیچے آتی کلباڑی کا پھل بجائے اس کے بازو پہ لگنے کے اس کے سر میں اتر گیا۔ اس کے منہ سے نکلنے والی آخری چیخ بہت بھیاںک تھی۔ خیر و نے آخری لمحے تک اس کے وجود پہ کلباڑی کے وار جاری رکھے۔ یہ وہ نفرت تھی جو جانے کب سے اس کے اندر پل رہی تھی۔ یہ ڈیرے کی خوش قسمتی تھی کہ خیر و جلد بازی میں اسے موت گھاٹ اتار چکا تھا ورنہ شاید وہ خود موت کی بھیک مانگتا۔

اس دوران اسما صیل خاموش تماشا شائی بنا رہا۔ ڈیرے کے وجود کی حرکت ختم ہوتے ہی اس نے خیر و کا بازو پکڑ کر اسے روک دیا۔  
 ”بس کرو خیر و اب یہ جہنم واصل ہو گیا ہے۔“ اس کی آواز گویا خیر و کو ہوش کی دنیا میں لے آئی۔

”بڑی جلدی جہنم واصل ہوا ہے سائیں؟“  
 ”غلطی تیری اپنی ہے میاں کہ تجھ سے اس کے بازو اور سر میں فرق نہ رکھا جاسکا؟“

”اب کیا کریں سائیں.....؟“  
 مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”اب یوں کرو کہ اپنی بیٹی کو گھر لے جاؤ..... میں بھی جاتا ہوں ادا انور سے رخصت لے کر شہر کا رخ کروں گا، تم صبح وڈیرے کے قتل کا الزام میرے سر منڈھ دینا..... وجہ وہی زلیخا کی موت بتانا۔ اپنے گھر والوں کو بھی اصل بات بتانے کی ضرورت نہیں۔ لوگوں کو کہنا کہ میں بھی رات کو ڈیرے پہنچا ہوں۔ اور میرے ہاتھوں سے تجھے تیری بیٹی نے بچایا ہے..... اور دیکھا جائے تو یہ مبالغہ نہیں حقیقت ہے کہ تجھے تیری بیٹی کی وجہ سے معاف کر رہا ہوں۔“

”سائیں اللہ آپ کو عزت دے..... یہ بتا دو شہر تک کیسے جائیں گے آپ؟“

”پیدل۔“

”نہیں شہر کافی دور ہے..... آپ ایسا کریں اس ڈیرے پہ وڈیرے کی تین عہدہ نسل کی اونٹیاں موجود ہیں ان میں ایک تو ایسی ہے کہ تیز رفتاری میں اپنا ٹانگی نہیں رکھتی اور اصل اتنی ہے کہ کوئی بچہ بھی آسانی سے اس پہ سفر کر سکتا ہے..... اس لیے بہتر یہی ہے کہ آپ اسی پہ عازم سفر ہوں“

”چلو پھر یوں کرو اپنی بیٹی کو گھر پہنچا کر یہ اونٹنی تیار کر کے ادا انور کی زمین پہ پہنچو میں ادا سے الوداعی ملاقات کر کے وہیں پہنچتا ہوں..... پانی کے دو مشکیزے اور کچھ کھانے کو بھی ساتھ رکھ دینا۔“

آپ فکر ہی نہ کریں سائیں۔“ خیر و پر اعتماد لہجے میں بولا۔

سیڑھیاں اتر کر خیر و کا رخ تو اس کمرے کے جانب ہو گیا جہاں اس نے اپنی بیٹی کو بٹھایا تھا جبکہ اسامیل تیز قدموں سے انور کے گھر کی طرف روانہ ہو گیا۔ وہاں سے رخصت ہوتے وقت انور کو ملے بغیر جانا اسے مناسب نہ لگا۔

☆.....☆.....☆

”سر نتیجہ صفر ہی ہے۔“ عاطف کی سماعتوں میں الیاس کی مایوس کن آواز گونجی۔ وہ اس کی ہمت بندھاتے ہوئے بولا۔

”چلو چند دن مزید دیکھ لیتے ہیں؟“

”جیسے آپ کی مرضی سر..... ورنہ ایسے کاموں میں جو کچھ ہونا ہو بغیر کسی تاخیر کے ہو جاتا ہے۔“

”یہ تو ہے“ اسے الیاس کی تائید کرتے ہی غی۔ ”اچھا پھر نگرانی ختم کر دو۔“ اسے کہتے ہوئے وہ بمشکل فون بند کر پایا تھا کہ ٹھنٹی دوبارہ بجی۔

”جی عمران؟“ وہ انڈنگ ٹن میں پریس کرتے ہوئے بولا۔

”سر فیم کے پاس آج وہی مشکوک سفید فام آیا ہے۔“

”ہوں“ کہہ کر اس نے ایک گہری سانس لی اور ایک لحظہ سوچ کر بولا ”دفتر میں یا.....“

”جی نہیں.....“ عمران نے اس کا سوال مکمل نہ ہونے دیا۔ ”اس نے فون کر کے اسے ایک نزدیکی ریسٹوران میں بلوایا ہے۔ اس وقت دونوں کو نے کی ایک میز سنبھالے سرگوشیوں میں معروف گفتگو ہیں۔“

”کیا ان کی باتیں سننا ممکن نہیں؟“

”سراس کے نزدیک کوئی ایسی میز نہیں جس پہ بیٹھ کے ان کی گفتگو سنی جاسکے۔ یوں بھی وہ بہت آہستہ بات کر رہے ہیں بالکل نئے پریموں کے انداز میں۔“

”کہیں سچ سچ یہی چکر نہ ہو؟“

”سرا انداز اور چیز ہے، تاثرات اور چیز ہیں..... انداز انھوں نے بے شک محبت کرنے والوں کا اپنایا ہوا ہے لیکن تاثرات کا رویہ یوں کا سا ہے۔“

”اچھا کوشش کرنا اس دفعہ یہ نکلنے نہ پائے۔“

”سر پہلی دفعہ کا نکل جانا بھی اتفاقاً ہوا تھا اسے تو اپنے تعاقب کا علم ہی نہیں تھا۔“

”کچھ بھی ہے..... ہمارے ہاتھ سے تو نکل گیا تھا نا؟..... اس دفعہ ہر امکان مد نظر رکھنا میں راجہ ذیشان کو تمھاری طرف بھیج رہا ہوں۔“

”میں خیال رکھوں گا سر۔“

”اوکے۔“ کہہ کر اس نے رابطہ منقطع کیا اور ذیشان کا نمبر ڈائل کر کے اسے عمران کے پاس جانے کی ہدایت دینے لگا۔ ذیشان کے بعد اس نے الیاس کا نمبر ڈائل کیا۔

”کہاں ہو؟“

”سرا بس تھانے سے نکلنے ہی لگا ہوں۔“

”وہیں رہو میں تمھارے پاس آ رہا ہوں۔“

”خیریت سر؟“

”آکر بیٹا ہوں۔“

فون بند کر کے وہ دفتر سے باہر نکل آیا تھوڑی دیر بعد اس کی گاڑی تھانے کی طرف اڑی جا رہی تھی۔ الیاس اسے تھانے سے باہر

انتظار کرتا ملا۔



”ہاں خیریت ہی ہے..... دونوں قیدی باقی مزمان سے توجہ دار کھے گئے ہیں نا؟“

”جی سر۔“

”ان سے کچھ پوچھ بچھ کرنی ہے..... تھانیدار کو بتانا پڑے گا؟“

”نہیں سر میرے اور عرفان کے بارے انھیں ہدایات دینے والے آپ خود ہی ہیں سیدھا انہی کے پاس ہی چلتے ہیں۔“

”چلو پھر گا بیڈ کرو۔“ اور الیاس نے سر ہلاتے ہوئے قدم آگے بڑھا دیے۔

عاطف کو دیکھتے ہی ان کے چہروں پہ شناسائی کی چمک ابھری مگر انھوں نے کھڑے ہونے کی زحمت نہیں کی تھی۔

”دروازہ کھلواؤ.....“ نقشیش کے لیے اندر جانا پڑے گا۔“ الیاس سر ہلاتے ہوئے چابی لینے چل پڑا اور عاطف اس کی واپسی تک

انھیں خاموشی سے گھورتا رہا۔ وہ دونوں لاقافتی سے بیٹھے رہے۔ چند لمحوں بعد ہی الیاس ایک پولیس کے سپاہی کے ہمراہ نمودار ہوا، سپاہی نے

خاموشی سے دروازہ کھولا اور واپس مڑ گیا۔ وہ دونوں اندر داخل ہو گئے۔

”اچھا بھائی قیصر تھوڑی سی معلومات درکار تھی اس لیے آپ لوگوں کو دوبارہ زحمت دینی پڑ گئی۔“ عاطف ان دونوں کے سامنے

چوڑی مار کر فرش پہ بیٹھ گیا۔

”جی.....“ قیصر تھوک ٹھٹھا ہوا بولا۔ اسے شاید عرفان کی نقشیش یاد آگئی تھی۔

”یہ فیمن نامی کال گرل جو تم لوگوں کے ساتھ پکڑی گئی تھی، اسے تم کب سے جانتے ہو؟“

”تقریباً سال ڈیڑھ سال تو ہونے والا ہے۔“

”تمہارے کام کے بارے وہ جانتی ہے؟“

”نہیں سر۔“

”پہلی ملاقات کہاں ہوئی؟“

”ایک ریستوران میں۔“

”پہل کس کے جانب سے ہوئی؟“

”اسی کی طرف سے ہوئی تھی..... میں ایک اکیلی میز پہ بیٹھا تھا وہ اپنی جگہ سے اٹھ کر میرے پاس آئی بیٹھنے کی اجازت چاہی

..... اکیلے بیٹھنے کی وجہ دریافت کی..... شام کے ٹائم فارغ ہونے کی نوید سنائی اور تعلقات بن گئے۔“

”معاوضہ کتنا ملتی ہے؟“

”شروع میں ایک دو دفعہ تو میں نے زبردستی کچھ رقم پکڑا دی تھی بعد میں تعلقات کے بل بوتے پہ ہی ملاقاتیں ہوتی رہیں۔“

”تعلقات کے بل بوتے پہ..... میں سمجھا نہیں؟“

”اس کا کہنا تھا کہ وہ مجھے چاہتی ہے اور مجھ سے ملنا ہی اس کا معاوضہ ہے۔“

”اور تیرا دوست نصیر؟“

”اس کے چاہنے کا یہ مطلب تو نہیں تھا کہ میرے علاوہ وہ کسی کے پاس نہیں جائے گی..... یہ تو اس کا سائیڈ بزنس ہے..... ہم دونوں معاوضے سے مستثنیٰ تھے اور بس..... یوں بھی ہمیں اس سے غرض نہیں تھی کہ وہ کیا کرتی ہے کس کے پاس جاتی ہے..... اسی طرح اس نے بھی کبھی ہمارے کسی اور کو بلانے پہ اعتراض نہیں کیا۔“

عاطف نے اسی طرح کے چند اور سوالات کیے اور الیاس کو چلنے کا اشارہ کرتا ہوا حوالات سے باہر نکل آیا۔ تھوڑی دیر بعد وہ تھانیدار کے آفس میں تھے۔ وہ عاطف کا صورت آشنا نہیں تھا مگر دونوں چند مرتبہ فون پہ گفتگو کر چکے تھے۔ تھانیدار بڑی عقیدت سے انھیں ملا۔ رسمی گفتگو کے بعد عاطف براہ راست مطلب کی بات پہ آگیا۔

”انسپکٹر صاحب!..... دونوں آدمی ہماری طرف سے فارغ ہیں، ان کے حالیہ جرم سے تو آپ واقف ہیں باقی جرائم کی تفصیل میں آپ کو بوجھادوں گا، آپ اپنی تسلی بھی کر سکتے ہیں ہماری طرف سے کوئی ممانعت نہیں ہے۔“

”بہت مہربانی سر۔“ وہ ممنونیت سے بولا۔

”او کے پھر ہمیں اجازت؟“ عاطف نے جانے کے لیے اجازت طلب کی۔ مگر تھانیدار نے چائے پلائے بغیر انھیں جانے کی اجازت نہ دی۔

تھانے سے باہر آتے ہی الیاس کے دل میں چھپا سوال ہونٹوں پہ مچلا۔

”سر مجھے اس سوال وجواب کی سمجھ نہیں آئی؟“

”الیاس شمیم نامی عورت مجھے مشکوک نظر آ رہی ہے اور ان دونوں کی بات چیت سے بھی اس کی تصدیق ہو گئی ہے کہ اس کا کام ان پہ نظر رکھنا تھا۔“

”مگر اسے تو آپ نے رہا نہیں کر دیا تھا؟“

”بالکل..... کیونکہ بظاہر نظر وہ مشکوک نظر نہیں آ رہی تھی..... البتہ اس کی نگرانی کرنا میں نہیں بھولا تھا اور نتیجہ سامنے ہے۔“

”کون سا نتیجہ سر؟“

”ایک مشکوک غیر ملکی سے اس کا میل جول نوٹ کیا گیا ہے۔“

”سروہ اس کا گاہک بھی تو ہو سکتا ہے؟“

”الیاس میاں اتنا اندازہ تو ہمیں بھی ہے..... لیکن گاہک گھٹنا گھٹنا بھر ریسٹوران میں بیٹھ کر راز و نیاز تو نہیں کر سکتا۔ اور ایسی چیزوں کے گاہک رات کو آتے ہیں نہ کہ دفتر ٹائم میں۔“

”کوئی عشق و شوق کا چکر نہ ہوسر؟“ الیاس نے اس کے طنزیہ لہجے کی مطلق پرواہ نہیں کی تھی۔

”یہ سوال میرے ذہن میں بھی ابھرا تھا لیکن عمران کے مطابق ان کا انداز محبت کرنے والوں کا سا نہیں ہے۔“

”اب کیا ارادہ ہے؟“

”اس غیر ملکی پہ ہاتھ ڈالنا ہے شاید کوئی کام کی بات معلوم ہو جائے؟“

”اور شمیم؟“

”وہ بھی ساتھ ہوگی..... اس مرتبہ اس سے جدا طریقے سے تقشیش ہوگی..... پہلے تو ہم غلط فہمی میں مارے گئے۔“ جولیا الیاس

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

سر ہلا کر رہ گیا تھا۔

☆.....☆.....☆

انور بہت جذباتی ہو گیا تھا۔ کافی دیر اس نے اسماعیل کو اپنے ساتھ لپٹائے رکھا۔

”غازی شاہ اس گھر کے دروازے ہمیشہ تیرے لیے وا رہیں گے۔ گو میں جانتا ہوں کہ ہم تیرے دکھوں میں اضافے کا باعث

بنے ہیں لیکن بخدا ایسا نادانستگی میں ہوا ہے.....“

”ادا!..... خوشیوں کا ایک لمحہ بھی ہزاروں دکھوں کا مداوا بن سکتا ہے..... بشرطیکہ وہ سچی خوشی ہو۔ زلیخا میری زندگی میں بہار کا

جھونکا بن کر آئی اور ہمیشہ میری یادوں میں زندہ رہے گی..... اس کے قاتل کو میں نے جہنم واصل کر دیا ہے تفصیلات آپ کو خیر دین سے پتا

چل جائیں گی..... اب میرے پاس ٹائم بالکل ہی نہیں ہے۔ زندگی رہی تو کسی دن ضرور آپ سے ملنے آؤں گا..... اور ہاں خیر دین آپ

کی زمین واپس کر دے گا وہ بغیر کسی بحث کے لے لیتی ہے اور ہو سکے تو اسے معاف کر دینا اسے اپنی غلطیوں کا احساس ہو گیا ہے۔“

”شہر تک کیسے جاؤ گے؟“

”وڈیرے کی اوٹنی کے ساتھ خیر دین کوٹھ سے باہر میرا منتظر ہوگا۔“

”اچھا کچھ رقم ساتھ لیتے جاؤ رستے میں کام آئے گی۔“

”ادا!..... اگر رقم کی ضرورت ہوتی تو آپ سے مانگنے میں مجھے کوئی شرم مانع نہیں تھی۔“

”تھوڑی سی تو رکھ لو۔“ انور التجا یہ لہجہ میں بولا۔

”نہیں ادا!..... اسماعیل نے اس سے زبردستی مصافحہ کیا اور بیشک کے اس کمرے پہ الوداعی نگاہ ڈال کر باہر نکل آیا جس میں اس



نے دلچا کے ساتھ زندگی کی چند قیمتی اور یادگار راتیں بیٹائی تھیں۔

خیر و کو اس نے ادا انور کے کھیت میں اپنا مختصر پایا ایک قوی الجیڈ اونٹنی اس کے ہمراہ تھی۔

”خیر دین میرے پاس اتنا وقت نہیں کہ میں زیادہ باتیں کر سکوں مختصر یہ کہ میں تجھے معاف کر رہا ہوں ادا انور کو بھی میں نے بتا دیا ہے وہ بھی تجھے معاف کر دے گا۔ وڈیرے کی موت کا سارا الزام آپ لوگوں نے میرے سر دھردینا ہے کیونکہ مجھے اس سے کوئی فرق نہیں پڑنے والا۔ البتہ اتنا کام کر دینا کہ ادا انور سے جھپیلی گئی زمین اس کے حوالے کر دینا۔“

”میں ایسے ہی کروں گا سائیں..... اگر آپ یہ نہ کہتے تب بھی میں نے زمین انور سائیں کے حوالے کر دینی تھی..... مجھے اپنی کوتاہیوں اور غلطیوں اعتراف ہے..... گو میں ان تمام کا ازالہ تو نہیں کر سکتا البتہ کوشش ضرور کروں گا کہ اپنے کردار پر لگے چند بے ہی مٹا سکوں۔“

”مجھے بھی تم سے یہی امید ہے خیر و۔“ اسماعیل اس سے الوداعی مصافحہ کرتا ہوا بولا۔ تھوڑی دیر بعد وہ اونٹنی پہ بیٹھا عمر کوٹ کی طرف رواں دواں تھا گو عمر کوٹ سے پہلے چند ایسے شہر موجود تھے جہاں سے اسے گاڑی مل سکتی تھی مگر اتنی بڑی واردات کے بعد اسے وہاں جانا مناسب نہ لگا۔ وڈیرے کی موت کا الزام اپنے سر لینے کے بعد گوٹھ سدرو سے نزدیکی شہروں میں جانا اس کے لیے خطرے سے خالی نہیں تھا اور وہ کسی قسم کا خطرہ مول لینا نہیں چاہتا تھا اس لیے اس نے سیدھا عمر کوٹ کا رخ کیا۔ گوٹھ میں گزارے ہوئے دنوں کے دوران شہر کے راستوں کے بارے اس نے ادا انور سے اچھا خاصا سمجھ لیا تھا۔ عمر کوٹ، سدرو سے چالیس پینتالیس کلومیٹر دور تھا اور اسے امید تھی کہ وہ دوپہر تک وہاں پہنچ جائے گا۔ سورج نکلنے تک وہ گوٹھ سدرو سے خاصے فاصلے پہنچ گیا تھا۔ خیر و کے کہنے کے مطابق وہ اونٹنی واقعی لا جواب تھی۔ اسماعیل کو اونٹ کی سواری کا اتنا ہی تجربہ تھا کہ گوٹھ شامل سے گوٹھ سدرو تک وہ اونٹ پہ بیٹھ کے آیا تھا اور پچھلے اونٹ کی نسبت اس اونٹنی کی رفتار کافی تیز تھی۔ راستے میں ایک جگہ چند کانٹے دار جھاڑیاں دیکھ کر اس نے تھوڑی دیر وہاں آرام کیا تھوڑا سا کھانا کھایا جو کہ رات کی باسی روٹی اور سبزی کے سالن پہ مشتمل تھا۔ وقت نہ ہونے کے باعث خیر و تازہ کھانے کا انتظام نہیں کر سکا تھا۔ باسی روٹی کے علاوہ اس نے بھنے ہوئے چنے اور گڑ بھی کھانے والے پوٹلی میں باندھ دیا تھا۔ جتنی دیر وہ وہاں بیٹھا رہا اونٹنی کا نادر جھاڑیوں پہ منہ مارتی رہی۔ زیادہ دیر آرام کرنا اسے مناسب نہ لگا اور وہ ایک مرتبہ پھر اپنی سواری پہ بیٹھ کے روانہ ہو گیا البتہ گرمی کی شدت کو دیکھتے ہوئے اس نے اونٹنی کو بھگانے سے گریز کیا۔ چونکہ اس نے مغرب کی سمت سفر کرنا تھا اس لیے تمام راستے وہ سورج کی مدد سے اپنی سمت کا تعین کرتا رہا۔ ٹرینگ کے دوران انھیں سورج اور تاروں کے ذریعے سمتوں کی پہچان کے طریقے بتلائے گئے تھے۔ آج وہ طریقے اسے عملی زندگی میں کام آ رہے تھے۔ مزید گھنٹاؤں چلنے کے بعد اس کا گزر چند چھوٹی چھوٹی بستیوں سے ہوا۔ یہ لامحالہ عمر کوٹ شہر کی مضافاتی بستیاں تھیں ان کے اختتام پہ اسے بہت بڑے شہر کے آثار نظر آ رہے تھے۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”عاطف اس وقت الیاس کے ہمراہ ایک درمیانی درجے کی کوٹھی کے سامنے موجود تھا۔ جس میں فیصل کے بھول ٹیم سے ملنے والا غیر ملکی متیم تھا۔ فیصل کو اس نے عمران کے پاس بھیج دیا تھا تا کہ وہ ٹیم کو گیسٹ ہاؤس لے جاسکیں۔

”سراںٹھار کس بات کا ہے؟“ الیاس زیادہ دیر انتظار نہ کر سکا۔

”کسی بات کا بھی نہیں۔“ عاطف ہلکی مسکراہٹ سے بولا۔

”پھر اندر چلیں ناں؟“

”اندر چل کر کیا کریں گے؟“

”آپ نے خود ہی تو کہا ہے کہ اسے گرفتار کرنا ہے۔“

”سوچ رہا ہوں کہ اگر چند دن نگرانی میں رکھا جائے تو کیسا رہے گا؟“

”جیسے آپ مناسب خیال کریں۔“ الیاس کوئی مشورہ نہ دے سکا تھا۔

”ایک اور حل بھی ہے.....“ عاطف گویا خود سے مخاطب ہوا لیکن اس کی بڑبڑاہٹ اتنی واضح تھی کہ الیاس کو پوچھنا پڑا۔

”وہ کیا سر؟“

”اگر ہم اسے یوں گرفتار کریں کہ کسی کو کانوں کان خبر نہ ہو اور پھر اس کی کوٹھی کی نگرانی کراتے رہیں تو لازماً کوئی نہ کوئی اس کا پتا

کرنے آئے گا۔“

”سر پتا تو فون پہ بھی ہو سکتا ہے..... اور جب ہم اسے گرفتار کر کے لے جا رہے ہیں تو پھر اسے سب کچھ بکنا پڑے گا۔“

”درست ہے..... مگر میری بات کا مطلب یہ ہے کہ اگر یہ بھی کوئی درمیانی مہرہ ہو تو ہم پھر ٹنگ جائیں گے۔“

”امید تو ہے ایسا نہیں ہوگا؟“

”میں بھی امکانی بات ہی کر رہا ہوں..... بہر حال، چلو اس کا بندوبست کر لیں باقی بعد میں دیکھا جائے گا۔“

الیاس کو وہیں نگرانی کا کہہ کر عاطف کوٹھی کے گیٹ کی طرف بڑھ گیا اطلاعی گھنٹی بجاتے ہی ذیلی کھڑکی کھول کے چوکیدار باہر آیا۔

”جی سر؟“ عاطف کا معززانہ حلیہ دیکھتے ہوئے اس کا لہجہ مؤدبانہ ہو گیا تھا۔

”صاحب گھر پہ ہیں؟“

”چوکیدار نے متذبذب لہجے میں کہا۔ ”سریہ نا تم تو ان کے سونے کا ہے..... اور ان کا حکم ہے کہ انھیں کسی صورت جکایا نہ جائے۔“

”کس نا تم اٹھتے ہیں؟“

”پانچ بجے سر۔“ وہ کلائی پہ بندھی گھڑی دیکھتا ہوا بولا۔ اس کی تقلید میں عاطف نے بھی گھڑی پہ نگاہ دوڑائی چار بجتے والے تھے۔

”کوئی بات نہیں میں ایک گھنٹا انتظار کر لوں گا“

”سراں کی اجازت کے بغیر.....؟“

”یار میں تیرے ساتھ ہی بیٹھ جاؤں گا..... اصل میں تیرے صاحب کے ساتھ میری ملاقات طے تھی لیکن غلطی سے ٹائم کاتین

میں نہ کر سکا نہ ہی اس نے کوئی ایسی بات بتلائی کہ وہ فلاں ٹائم میسر نہیں ہوں گے۔“

”آپ نے کس سلسلے میں انھیں ملنا ہے؟“

”کوشی کی خرید و فروخت کے سلسلے میں ان سے بات ہوئی تھی.....“

”مگر یہ کوشی تو کرائے کی ہے۔“ چوکیدار کے لہجے میں واضح طور شک کی پرچھائیاں ہلکورے لے رہی تھیں۔

”تو میں نے کب کہا ہے کہ یہ کوشی خریدنی ہے..... میں نے اپنی کوشی بیچی ہے بھئی۔“ عاطف کی اداکاری ایسی نہیں تھی کہ

چوکیدار کا شک برقرار رہتا۔

”آئیں سراگر آپ انتظار کرنے پہ ہی بعد ہیں تو کچھ دیر گپ شپ کر لیتے ہیں۔“

عاطف اس کے پیچھے اندر داخل ہوا گیٹ کے ساتھ ہی چوکیدار کے لیے ایک چھوٹا سا کمرہ بنا تھا۔ کوشی اعلیٰ طرز تعمیر کا نمونہ تھی

۔ برآمدے کے ستونوں کے ساتھ لگتی بیلوں نے اس کی خوبصورتی میں خاطر خواہ اضافہ کیا تھا چھوٹا سا چمن جس کے وسط میں مچلیں گھاس

اور سائیڈوں پہ کیاریاں بنی ہوئی تھیں جن میں مختلف قسم کے خوش نما پھول کھلے ہوئے تھے۔

ایک سرسری نظر سے وہ اتنا ہی دیکھ پایا تھا اس کے بعد اسے چوکیدار کے پیچھے اس کے کمرے میں داخل ہونا پڑا۔ کمرے کے کونے

میں سنگل بیڈ اور اس کے ساتھ لکڑی کی تین کرسیاں بغیر کسی ترتیب کے پڑی تھیں۔ چوکیدار نے ایک کرسی کی طرف اشارہ کرتے ہوئے کہا۔

”بٹھیں جناب۔“

وہ اطمینان سے بیٹھتے ہوئے مستفسر ہوا۔ ”یار بیگم صاحبہ بھی اس وقت آرام فرماتی ہیں؟“

”صاحب غیر شادی شدہ ہے سر۔“

”ویسے یہ بہتر ہے“ عاطف نے کھڑے ہو کر کوٹ کی اندر دنی جیب میں رکھا ہٹل نکالتے ہوئے کہا۔ ”اگر محسوس نہ کرو تو ذرا

گھوم جاؤ۔“

ہٹل دیکھتے ہوئے وہ ذرا بھی نہ گھبرایا تھا۔ ”مسٹر میرا خیال ہے تم کسی غلط جگہ آن پھنسے ہوئے ہو بہتر یہی ہے کہ چپ چاپ

چلے جاؤ اور آئندہ اوھر کار رخ نہ کرنا۔“

”میرا خیال ہے تمہیں میری بات کی سمجھ نہیں آئی۔“ اس کا اطمینان دیکھتے ہوئے عاطف کو یہ اندازہ لگانے میں دیر نہ لگی کہ وہ



صرف دیکھا دے کا چوکیدار ہے۔

”اور تمہیں بھی شاید کسی اور زبان کی سمجھ آتی ہے۔“ کہتے ہوئے وہ اچانک بجلی کے کوندے کی طرح اچھلا۔ اس کی گھومتی کک کا نشانہ عاطف کا پٹل والا ہاتھ تھا۔ ایک ہلکا سا قدم اپنی جگہ سے پیچھے لے کر عاطف نے اس کا وار خطا کیا۔ وہ وار خطا ہونے سے لڑکھڑاسا گیا تھا، اس سے پہلے کہ وہ سنبھل کر دوسرا حملہ کرنا عاطف اپنی جگہ پہ کھڑے کھڑے گھوما اس کی ایڑی توپ سے ٹکے ہوئے گولے کی طرح چوکیدار کی کنپٹی کی طرف بڑھی۔ اسے اس وقت ہٹا چلا جب بوٹ کی مضبوط ایڑی اور اس کی کنپٹی کا ملاپ ہو چکا تھا۔ زمین چاٹنے کے علاوہ اس کے پاس کوئی راستہ نہ بچا تھا۔

عاطف نے اسی پہاکتانہ کیا۔ چوکیدار کے نیچے گرتے ہی اس کے دوسرے پاؤں کی ٹھوکر ٹھیک مضروب جگہ سے ٹکرائی اور اس نے ہاتھ پاؤں ڈھیلے چھوڑ دیے۔

پٹل اب تک اس کے ہاتھ میں تھا۔ اسے جیب میں رکھ کر وہ فیچے جھکا اور چوکیدار کی تلاشی لینے لگا۔ اس کی اندرونی جیب میں ایک لوڈ پٹل کے علاوہ تھوڑی سی نقدی اور اس کا شناختی کارڈ وغیرہ رکھا ہوا تھا جس کے مطابق اس کا نام امانت علی تھا۔ موبائل نکال کے اس نے الیاس کا نمبر ڈائل کیا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”جی سر؟“

”آجاؤ۔“ کہہ کر اس نے فون بند کر دیا۔ تھوڑی دیر بعد وہ اس کے پاس تھا۔

”جہاں تک میرا اندازہ ہے کوشی میں اصل مجرم کے علاوہ اور کوئی موجود نہیں اور وہ بھی اس کے بقول سویا ہوا ہے۔“ عاطف کا اشارہ چوکیدار کی طرف تھا۔ ”اس لیے میں اس کی سرکوبی کے لیے جا رہا ہوں تم اس کے ہاتھ پاؤں باندھ کر جلدی جلدی اس کے کمرے کی اور باقی کوشی کی تلاشی لے لو۔“

”ٹھیک ہے سر۔“ کہہ کر وہ جیب میں رکھی پتلی سی ڈوری نکالنے لگا جو اسی مقصد سے ان تمام کی جیب میں ہر وقت موجود رہتی تھی۔ عاطف محتاط انداز میں چلتا ہوا اندرونی عمارت میں داخل ہوا۔ پٹل ایک بار پھر اس نے تیار حالت میں تھاما ہوا تھا۔ تھوڑی دیر میں ہی وہ تمام کمروں کو سرسری نظر سے دیکھ چکا تھا۔ ایک بیڈروم کے علاوہ تمام کوشی خالی پڑی تھی۔ وہ بیڈروم بھی اندر سے لاک تھا۔ جیب سے پتلی سی ٹیڑھی تار نکال کر کی ہول میں داخل کرتے ہوئے اس نے مخصوص انداز میں تار کو گھمایا ایک ہلکی سی ”ٹک“ کے ساتھ دروازہ ان لاک ہو گیا۔ عاطف نے اندر گھسنے میں دیر نہیں لگائی کہ اس کھٹکے کو سن کر دشمن ہشیار بھی ہو سکتا تھا۔ اس کا اندازہ غلط ثابت نہ ہوا وہ مکر وہ صورت سفید فام جاگ چکا تھا لیکن اس کی بد قسمتی کہ اس کے کسی ایکشن سے پہلے عاطف اندر داخل ہو چکا تھا۔

”میرا خیال ہے تمہارا پیٹنڈز اپ کرنا میری گولی اور تمہاری جان بچا سکتا ہے۔۔۔۔۔ تمہاری جان کی تو پھر بھی خیر ہے، گولیاں کافی

مہنگی ہو گئیں ہیں۔“ یہ الفاظ عاطف نے انگلش میں ادا کئے تھے۔ گورے نے پنڈراپ کرنے میں دیر نہیں لگائی تھی۔

”گڈ..... اس کا مطلب ہے میں انگلش بول سکتا ہوں۔“

”کوئی اتنی اچھی بھی نہیں سر۔“ الیاس اندر داخل ہوتا ہوا برجستہ بولا۔

”یار جب ایک گورے کو سمجھا آگئی ہے تو تجھے بھی مان لینا چاہیے۔“

”مانوں گا تو اس وقت جب میٹرک پاس کرو گے۔“

”نہیں بھئی یہ مشکل شرط ہے..... بہر حال جناب آپ چار پائی سے نیچے اتریں اور ایک قدم میری طرف لے کر گھوم جائیں

..... انگلش نہ آنے کا یہ مطلب تو نہیں کہ ہم ڈاکے مارنا ہی چھوڑ دیں۔“

گورے نے اس کی ہدایات پہ بے چوں چہ ان عمل کیا تھا۔ اس کے گھومتے ہی عاطف نے بطل کو نال سے پکڑا کر اس کا دست پوری قوت سے گورے کے سر میں رسید کیا۔

وہ ”اوغ“ کی آواز نکالے ڈھیر ہو گیا۔

”تلاشی لے لی ہے؟“ عاطف الیاس سے مخاطب ہوا۔

”صرف دو کمروں کی لے سکا ہوں۔“

”چلو پہلے اسے باندھ دو۔“ اس نے جیب سے ڈوری نکال کر اس کی سمت بڑھائی۔ الیاس کے قارغ ہونے تک وہ بیڈروم کی

تلاشی لے چکا تھا۔ تھوڑی دیر بعد بقیہ کمروں کی اچھی طرح تلاشی لے کر وہ گورے اور اس کے چوکیدار کو اسی کی گاڑی میں ڈالے گیسٹ ہاؤس کی طرف اڑا جا رہا تھا۔ الیاس کو اس نے کوشی کی نگرانی کے لیے وہیں چھوڑ دیا تھا۔

☆.....☆.....☆

”سر انھوں نے مسٹر اینڈ مسز تنویر کے نام سے کمرہ بک کرایا تھا۔ ایڈریس کی جگہ پہ فقط روہڑی لکھا ہوا ہے کسی گاؤں دیہات کا ذکر نہیں ہے۔“

”اور تصویر کا کیا ہوتا؟“ میجر روہیت نے، رندھیر کی بات ختم ہوتے ہی پوچھا۔

”تصویر بھی تیار ہو گئی ہے سر..... یہ دیکھیں۔“ اس نے جیب سے ایک تصویر نکال کر روہیت کی طرف بڑھائی

۔ تصویر میں روہیت کو ایک عام سی صورت کا نوجوان لڑکا نظر آیا۔

”اس میں تو کوئی ایسی خاص بات نظر نہیں آتی کہ پارٹی جیسی لڑکی اس پہ مرئی ہو۔“

”بالکل سر“ رندھیر نے اس کی تائید کرتے ہوئے کہا۔ ”ویسے کیا میں ایک سوال پوچھ سکتا ہوں؟“

”پوچھو۔“

وہ جھپکتے ہوئے مستفسر ہوا۔ ”سر..... پارٹی میں ایسی کون سی بات ہے کہ آپ جیسے سینئر ایجنٹ کو اس کی تلاش میں آنا پڑا؟“  
 رندھیر کے سوال پر روہیت کے ہونٹوں پہ مسکراہٹ بکھر گئی۔ ”نہیں یار..... میں صرف پارٹی کی تلاش میں نہیں آیا، اسے ڈھونڈنا تو اس لیے ضروری ہے کہ اس کی غداری کی وجوہات پتا چل سکیں..... ایسی کون سی مجبوری لاحق تھی کہ وہ آستین کا سانپ بن گئی..... باقی اسے اپنے کیے کا پھل بھی تو ملنا چاہیے تاکہ کل کو کوئی دوسرا یہ جرات نہ کر سکے۔“  
 ”سرایک مشورہ ہے۔“

”کسی مشورے اور بات کے لیے تجھے اجازت لینے کی ضرورت نہیں۔“

”تھینک یوسر..... میں یہ کہنا چاہ رہا تھا کہ پارٹی کی تلاش میں ہم جو طریقے بروئے کار لارہے ہیں اس طرح اس کا ملنا ناممکن نہیں تو مشکل ترین ضرور ہے۔ روہڑی ایک بہت بڑا شہر ہے..... اور یہ بھی ممکن ہے کہ وہ روہڑی شہر کی بجائے کسی دیہات کا رہائشی ہو.....“  
 روہیت کو تمہید غیر ضروری لگی، وہ اسے ٹوکتا ہوا بولا ”تمہید کی ضرورت نہیں رندھیر..... تم جو کہنا چاہتے ہو صاف الفاظ میں کہہ دو۔“  
 ”سر میرے کہنے کا مطلب ہے کہ اگر ہم کسی سی آئی والے کو پکڑ کر اس سے پارٹی کے متعلق معلومات حاصل کرنے کی کوشش کریں تو شاید ان سارے بکھیروں سے بچ جائیں۔“

”گڈ..... بلکہ ویری گڈ۔“ روہیت کے منہ خمیں آمیز انداز میں نکلا۔ ”اس کا مطلب ہے تمہارا دماغ کام کرتا ہے۔“  
 ”تھینک یوسر۔“

”اس وقت تمہارے پاس کتنے آدمی ہیں؟“

”دس ہیں سر!..... میرے ساتھ گیارہ۔“

”بہت ہیں..... سب کو دو دو کی ٹولیوں میں شہر میں بکھیر دو..... جس کو بھی خفیہ ایجنسی کا کوئی آدمی ملے باقیوں کو بھی بلا لے تاکہ اسے قابو کرنے میں آسانی ہو۔“

”ٹھیک ہے سر۔“ اس نے اثبات میں سر ہلاتے ہوئے کہا۔ اور روہیت نے سر کے اشارے سے اسے جانے کا اشارہ کیا۔ وہ بغیر کسی تاخیر کے اپنے حکم پہ عمل کرانے کا عادی تھا۔

☆.....☆.....☆

اسماعیل کا ارادہ شہر پہنچنے ہی اونٹنی کو چھوڑ دینے کا تھا۔ مگر شہر کے قریب پہنچ کر اچانک اس کا ارادہ اسے بیچنے کا ہو گیا، اتنی قیمتی اونٹنی کو یونہی چھوڑ دینا اسے مناسب نہ لگا۔ اس بہانے کچھ رقم بھی اس کے ہاتھ آ جاتی۔ پہلے راغبیر سے ہی اسے اچھی رہنمائی مل گئی۔



”بھائی ساتھ والے گوٹھ میں اجمل سائیں ہی اتنی قیمتی اونٹنی خرید سکتے ہیں۔“

”کتنی دور جانا پڑے گا؟“

”یہ ساتھ ہی تو ہے..... آپ اس گوٹھ سے لکڑی جنوب کی سمت چندرہ میں منٹ کے راستے پر گوٹھ شادن ہے۔ وہاں کسی سے بھی سائیں اجمل کے ڈیرے کا پوچھ لیتا۔“

”چندرہ میں منٹ میں تو میں شہر پہنچ جاؤں گا کیا وہاں ایسا کوئی بندہ نہیں جو اسے خرید سکے؟“

”شہر میں تو کئی مل جائیں گے، لیکن اجمل سائیں جتنے مناسب دام شاید کوئی نہ دے پائے“

”بہت مہربانی بھائی صاحب“ اسماعیل نے اونٹنی کا رخ جنوب کی سمت موڑ دیا۔ آدھے گھنٹے بعد وہ اجمل کے ڈیرے پہ اس کے سامنے بیٹھا تھا۔ دوپہر کی تپتی دھوپ میں برقی پکھلے کی ہوا کافی خوشگوار تاثر دے رہی تھی۔

ٹھڈے پانی سے اسماعیل کی تواضع کر کے وہ ڈیرے کے محن میں بیٹھی اونٹنی کے قریب آیا۔ تھوڑی دیر وہ اسے محن میں گھماتا رہا پھر اس پہ سوار ہو کے ڈیرے سے باہر نکل گیا اس کا انداز کسی موٹر ملکینک سا تھا، جو گاڑی خریدتے وقت اس کے کل پرزے چیک کرتا ہے۔

”جوان!..... یہ بات میری سمجھ سے باہر ہے کہ آپ اسے کیوں بیچ رہے ہیں؟“

”اولاد سے کوئی چیز پیاری نہیں ہو سکتی۔ جس کا اکلوتا بیٹا موت و حیات کی کشمکش میں ہسپتال میں پڑا ہوا اس کے لیے اس سے بڑھ کر قربانی دینا بھی ممکن ہے۔“

”صحیح کہا..... بہر حال قیمت بتلاؤ؟“

اسماعیل کو کوئی اندازہ نہیں تھا کہ اس کی قیمت کتنی ہو سکتی ہے۔ احتیاط کا تقاضا یہی تھا کہ وہ خود سے قیمت نہ بتاتا اور اس نے احتیاط کا دامن ہاتھ سے نہ چھوڑا ”آپ جو مناسب سمجھیں۔“

”ایک، بیس۔“

اسماعیل ایک بیس کی اصطلاح نہ سمجھ سکا لیکن اس کے ہاں جو اس نے ایسا تاثر دیا جیسے یہ قیمت اس کے اندازے سے بہت کم ہو۔

”ایک تیس کر لو۔“ اجمل اس کے تاثرات دیکھتے ہوئے بولا۔

”سائیں مجبور ضرور ہوں لیکن اتنا بھی نہیں۔“

”جوان!..... آخری ریٹ لگا رہا ہوں قبول ہو تو ٹھیک ہے ورنہ آپ کسی دوسرے کے پاس جاسکتے ہیں، میں اس کے ڈیڑھ لاکھ دے سکتا ہوں۔“

یہ قیمت اسماعیل کے اندازے سے کئی گنا زیادہ تھی۔ وہ اپنے تاثرات پہ قابو پاتا ہوا بولا۔ ”سائیں ایک ساٹھ پہ تمھاری ہوئی۔“

تھوڑی دیر بعد ایک لاکھ پچپن ہزار کے نوٹوں کا بنڈل اپنی قمیص میں چھپائے وہ عمر کوٹ کا رخ کر رہا تھا۔ اس رقم سے اس کی کافی مشکلات حل ہو سکتی تھیں۔

عمر کوٹ میں رات گزارنا اسکے لیے خطرناک ہو سکتا تھا۔ اس نے بغیر کسی تاخیر کے بس اڈے کا رخ کیا۔ میر پور خاص جانے والی بس کی روانگی میں اتنی دیر تھی کہ اس نے کھانا آرام سے کھالیا۔ شام تک وہ میر پور خاص پہنچ گیا تھا۔ وہاں سے اسے حیدر آباد جانے والی بس آسانی سے مل گئی رات گئے ایک چھوٹے سے ہوٹل کے کمرے میں لیٹا وہ خود کو کافی محفوظ تصور کر رہا تھا۔ دن چڑھے اٹھ کر اس نے کمرے میں ہی ناشتا منگوایا۔ اور پھر ہوٹل والے کا حساب بے ہاک کر کے باہر نکل آیا اس کا رخ بازار کی طرف تھا۔ اب وہ شہر میں آچکا تھا دیہاتی لباس میں کراچی جانا اسے مناسب نہ لگا۔

ریڈی میڈ کپڑوں کی دوکان سے اس نے اپنے لیے دو جوڑے شلوار سوٹ اور ایک تھری پیس سوٹ خریدا۔ اسی شاپ کے ڈریسنگ روم میں کپڑے بدل کر اس نے آئینے میں اپنی شکل دیکھی تو خود کو کافی بدلا ہوا پایا۔ اگلی دوکان سے نئے جوتے اور چھوٹا سفری بیگ لے کر وہ کراچی جانے کے لیے تیار تھا۔

☆.....☆.....☆

”سرمیس کے سلسلے میں ہم سے پہلے کافی غلطی ہوئی ہے؟“ یہ کہنے والا عرفان تھا۔

”صحیح کہا..... لیکن ہمیں پہلے اندازہ ہی نہیں ہو سکا تھا۔“

”آپ سمجھے نہیں سر..... اگر ہم موجودہ تحقیق کو نظر انداز کر دیں تب بھی وہ مفلوک ٹھہرائی جا سکتی تھی۔“

”وہ کیسے؟“ عاطف کے لہجے میں حیرانی تھی۔

”سرجس وقت ہم نے اسے پہلی دفعہ گرفتار کیا تھا اس وقت یہ ان دونوں قاتلوں کے ساتھ قلیٹ میں موجود تھی، حالانکہ وہ اسی

وقت واردات سے واپس آئے تھے..... اس کا صاف مطلب یہی بنتا ہے کہ وہ ان کی اس کارروائی سے واقف تھی۔“

”نہیں یار قلیٹ میں پہلے سے موجود ہونے کا یہ مطلب کیسے ہو سکتا ہے کہ وہ شریک جرم تھی۔ وہ دونوں بھی اس بات سے لاعلم

تھے کہ یہ ان پہ نگران ہے۔“

عرفان نے کچھ کہنے کے لیے لب ہلائے ہی تھے کہ دروازے کو آہستہ سے کھٹکھٹاتے ہوئے ڈیشان اور عمران اندر داخل ہوئے۔

”سربئی بی صاحبہ پہنچ گئی ہیں۔“

”گڈ..... بیٹھو.....“ عاطف نے سامنے پڑی کرسیوں کی طرف اشارہ کیا۔ ”ظفر کے پاس کوئی گیا تھا کیسی ہے اس کی طبیعت؟“

”پہلے سے کافی بہتر ہے سر۔“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”اچھا اب کام کی بات چیت ہو جائے۔ میری خواہش تو یہ تھی کہ سب حاضر ہوں لیکن زیادہ تر لوگ ڈیوٹیوں پہ ہیں اس لیے آپ سے ہی گزارا چلانا پڑے گا۔“

”جی سر۔“ کہتے ہوئے تمام اس کی طرف متوجہ ہو گئے۔

”آج جو گورا ہم نے گرفتار کیا ہے اس کا تعلق را سے نہیں کسی اور ایجنسی سے ہے۔ کراچی میں مختلف ممالک کی بدنام ایجنسیاں سرگرم عمل ہیں یہ بات ہم سے مخفی نہیں ہے۔ وقتاً فوقتاً ان تنظیموں کے ایجنٹ گرفتار ہوتے رہتے ہیں، ان سے ہماری آنکھ بچو لی برسوں سے جاری ہے۔ تعداد اور وسائل کی کمی کے باوجود ہم نے ہمیشہ ڈٹ کر ان کا مقابلہ کیا ہے اور انشاء اللہ کرتے رہیں گے..... لیکن یہ بھی حقیقت ہے کہ پاکستان کے موجودہ حالات اور خاص کر کراچی کے حالات آج جس نہج پہ پہنچ چکے ہیں وہ کافی مایوس کن ہیں، ہمیں پہلے سے کئی گنا زیادہ چوکس ہونا پڑے گا..... سرحدوں کی حفاظت پاک فوج نے بڑی اچھی طرح سنبھالی ہوئی ہے جبکہ آستین کے سانپوں سے نبھنا ہمارا کام ہے۔ غیروں سے لڑنا مشکل نہیں ہے اصل پر ابلم اس وقت ہوتی ہے جب کوئی اپنا سامنے آتا ہے۔ آج ہمارا جوان اپنے مستقبل سے مایوس ہے، اس کی اعلیٰ ڈگریوں کی وقعت ردی کے پلندے سے بڑھ کر نہیں ہمارے سربراہوں کی کوششیں اور صلاحیتیں اپنے اقتدار کو طول دینے میں صرف ہو رہی ہیں۔ انھیں اس بات کی کوئی فکر نہیں کہ نئی نسل کا مستقبل کیا ہوگا؟ اور وطن کے دشمنوں کا اصل ہدف وہی جوان ہیں جو حقدار ہوتے ہوئے بھی کوئی نوکری حاصل نہیں کر سکتے۔“ عاطف ایک لمحے کے لیے رکا اور پھر اس کا سلسلہ کلام جاری رہا۔

”ہم بہت عجیب قوم ہیں..... ہمارے آپس کے جھگڑے بھی ایسی باتوں پہ ہو رہے ہیں جسے سوچ کر حقل حیران ہے..... قومیں، قبیلے اور زبانیں اللہ تعالیٰ کی ذات بابرکات نے صرف شناخت کے لیے بنائی ہیں اور ہم نے انھیں فخر و برتری کا درجہ دے کر ایک دوسرے کو نیچا دکھانے لگے اور اس ضمن میں قتل و غارت سے بھی دریغ نہ کیا۔ ہمارے نبی ﷺ فرماتے ہیں کہ کسی عربی کو عجی پر اور عجی کو عربی پہ کوئی فوقیت نہیں“ ہم نے کہا نہیں ہم سید ہیں، پٹھان ہیں، بلوچ ہیں، جٹ ہیں اور پتا نہیں کیا کیا ہیں..... دین میں فردی مسائل ہماری آسانی کے لیے تھے ہم نے انھیں کفر و اسلام کا مسئلہ بنا لیا۔ وہ مسائل جن میں افضل غیر افضل کا اختلاف تھا ہماری لڑائی کا میدان بن گئے..... ہمارے سیاستدان اس جوڑ توڑ میں مصروف ہیں کہ، اقتدار کی سنہری چڑیا کس طرح ان کے قابو میں آسکتی ہے۔ احتساب کا نام ہر سیاسی جماعت کا نعرہ ہے مگر آج تک کسی کو بھی اس کی توفیق نہیں ہوئی..... اس کی وجہ واضح ہے کہ آج کے حزب اقتدار نے کل حزب اختلاف بننا ہے۔ آج وہ احتساب لیتا ہے تو کل اسے بھی تو اس عمل سے گزرنا پڑے گا.....“ عاطف سانس لینے کے لیے رکا، اس وقفے کو فہمیت سمجھتے ہوئے عرفان بولا۔

”سوری سر قطع کلامی کی معافی چاہتا ہوں لیکن ان حالات کو بدلنا تو ہمارے بس میں نہیں۔“

”بالکل ایسا ہی ہے..... لیکن میری تمہید کا مقصد یہ ہے کہ ان حالات میں ہماری ذمہ داریاں بڑھ جاتی ہیں۔“



عمران نے کہا ”سر ہمیں اپنی ذمہ داریوں کا احساس ہے۔“

”ہوگا.....؟ لیکن ہماری کارکردگی سے اس کا پتا نہیں چلتا..... انڈیا کا ایک میجر ہمارے ہی ملک میں آکر ہمیں للکارے، ہمارے

دوستاچیوں کی پٹائی کرے اور ایک کو ہلاک کر کے چلتا بنے تو اس سے کیا نتیجہ حاصل ہوگا۔“

تمام نے خاموشی سے سر جھکا لیے۔

”دیکھو سر جھکانے سے کام نہیں چلے گا..... میں نے یہ ساری صورت حال اس لیے آپ لوگوں کے سامنے رکھی ہے کہ آپ کسی

غلط فہمی میں مبتلا نہ رہیں..... ہمیں اپنی صلاحیتوں سے بڑھ کر کام کرنا پڑے گا۔“

”سر ہم آپ کی توقعات پہ پورا اترنے کی کوشش کریں گے۔“

”اسی میں ہم سب کی بھلائی ہے..... بہر حال چلو اپنے مہمانوں کا حال احوال پوچھتے ہیں کافی دیر سے منتظر ہوں گے۔“ اور

عاطف کی تقلید میں تمام کھڑے ہو گئے۔ مزید کتب پڑھنے کے لئے آج ہی وزٹ کریں : [www.iqbalkalmati.blogspot.com](http://www.iqbalkalmati.blogspot.com)

☆.....☆.....☆

کراچی میں کچھ بھی تو نہیں بدلاتھا۔ لوگوں کا ہجوم، گاڑیوں کا رش، چیخ و پکار نفسا نفسی کا عالم سب کچھ ویسا ہی تھا جیسے وہ چھوڑ گیا تھا۔

وہ دوپونے دو سال بعد واپس آیا تھا۔ اس کے ماضی اور حال میں نمایاں فرق تھا۔ اور اس فرق کی بنیادی وجہ پندرہ ماہ کی جان توڑ ٹریننگ تھی۔

آج وہ اس قابل تھا کہ فاضل علی خان سے اپنے والدین کے قتل کا بدلہ لے سکے۔ اس مقصد کے لیے اسے منظم لائحہ عمل ترتیب دینے کی

ضرورت تھی وہ کھلے بندوں فاضل کو نہیں للکار سکتا تھا، اسے قانون کے کٹہرے میں بھی لانا اس کے لیے ناممکن تھا۔ اگر ایسا ممکن ہوتا تب بھی

وہ اس پہ عمل کرنے والا نہیں تھا۔ وہ اسے اتنی ہی ذہنی و روحانی تکلیف دینا چاہتا تھا جتنی تکلیف کا سبب وہ اس کے لیے بنا تھا۔

دن کا بقیہ حصہ اور پوری رات اس نے ایک درمیانی درجے کے ہوٹل میں سو کر گزارا اگلے دن سب سے پہلے شناختی کارڈ آفس

میں جا کر شناختی کارڈ بنوانے کے لیے درخواست دی، پہلا کارڈ جانے کہاں کھو گیا تھا۔ پاکستان کے موجودہ حالات ایسے نہیں تھے کہ شناختی

کارڈ کے بغیر گزارا ممکن ہو سکتا۔ اصل فیس سے کئی گنا زیادہ پے کر کے اسے اگلے دن کارڈ لے جانے کا مژدہ سنایا گیا۔

وہاں سے اس کا رخ مارکیٹ کی طرف ہو گیا کہ زیادہ دیر اپنے اصل حلقے میں گھومنا کسی خطرے کا باعث بن سکتا تھا۔ عارضی طور

پہ حلیہ بدلنے کا سامان اور چند دوسری ضروری چیزیں لے کے وہ ہوٹل کے کمرے میں واپس آیا تھوڑی دیر بعد چھوٹی داڑھی، گھنی مونچھیں اور

گال پہ ایک مصنوعی مسہ لگانے کے بعد اس کی شکل کافی حد تک بدل گئی تھی۔ اس حلقے میں وہ آسانی سے گھوم پھر سکتا تھا۔ حلیہ بدلتے ہی اس

نے اپنے محسن مرزا طاہر حسین (پاشا) کے بچھلے کارخ کیا۔ پندرہ ماہ کی ٹریننگ کے بعد اسے طاہر حسین کی تنظیم کے نظریات سے مکمل اتفاق

ہو گیا تھا۔ اپنا انتقام لیتے ہی اس نے اس انقلابی تنظیم کے لیے جی جان سے کام کرنا تھا۔ پاکستان قوم کی نجات اسے انقلاب میں ہی نظر

آ رہی تھی۔ اور یہ انقلاب اگر کوئی لاسکتا تھا تو وہ مرزا طاہر حسین کی تنظیم تھی۔ طاہر حسین کی رہائش گاہ کا راستہ اسے ازبر تھا وہ بغیر کسی دقت کے وہاں پہنچ گیا۔ گیٹ پہ لگا تالا دیکھ کر وہ حیران رہ گیا۔

اس کے ذہن میں خیال گزرا ”شاید کہیں دعوت پہ گئے ہوں۔“ لیکن پھر اسے اپنے خیال سے رجوع کرنا پڑا کہ دعوت پہ جانے کی صورت میں چوکیدار تو وہاں حاضر رہتا اس نے کہاں جانا تھا۔

گیٹ کے قریب پہنچ کر اس نے اندر جھانکا مگر اس خوب صورت کوٹھی کی اندرونی حالت دیکھتے ہی اسے ذہنی جھٹکا لگا تھا۔ واضح نظر آ رہا تھا کہ وہ کوٹھی آتش زدگی کا شکار ہوئی ہے۔ چند لمحے سوچنے کے بعد وہ قرعی کوٹھی کی طرف بڑھ گیا۔ کال بیل کے جواب میں چوکیدار نے ڈیلی کھڑکی سے جھانکا۔

”جی جناب.....؟“

”بھائی آپ سے تھوڑی سی معلومات لیتی تھی۔“

”جی شکم کریں۔“ وہ کھڑکی کے راستے باہر آ گیا۔

”آپ یہاں کب سے ہیں؟“

”کیا مطلب؟“ چوکیدار کے لہجے میں شک آمیز حیرانی تھی۔

”اصل میں بھائی جان مجھے اس کوٹھی کے مینوں کے متعلق کچھ پوچھنا تھا۔“ اسماعیل نے مرزا طاہر حسین کی کوٹھی کے جانب اشارہ کیا۔ ”یہاں میرے کچھ عزیز رہتے تھے میں پچھلے ڈیڑھ سال سے ملک سے باہر تھا اب واپسی پر کوٹھی بند پڑی ہے ان کا کوئی فون نمبر بھی نہیں ہے کہ رابطہ کر سکوں۔“

”اچھا اچھا یہ بات ہے۔“ چوکیدار کے لہجے میں اطمینان جھلکنے لگا۔ ”بھیا اس کوٹھی سے بس اتنی واقفیت ہے کہ ایک دن یہاں آگ بھڑک اٹھی..... بعد میں پتا چلا کوٹھی کے مینوں نے خود لگائی تھی کوئی مجرم و غیرہ یہاں رہائش پذیر تھے..... پہلے سول کپڑوں والے اور بعد میں پولیس بھی کافی تشفیہ کرتی رہی ہے..... یہ تالا بھی پولیس نے لگایا ہے..... مینوں کا جج پوچھو تو کچھ پتا نہیں چلا..... سنی سنائی باتیں ہیں کہ انھیں پولیس پکڑ کر لے گئی اور وہ ملک دشمن تھے..... کوئی کہتا ہے جاسوس تھے۔ عام لوگوں کا خیال ہے دہشت گرد تھے، کچھ بھی تھے بہر حال ان کے انجام سے ہم بے خبر ہیں۔“

”بڑی مہربانی بھائی صاحب۔“ اسماعیل اس کا شکریہ ادا کرتا ہوا واپس مر گیا۔

”شاید طاہر حسین نے انقلاب کے لیے اپنی جان قربان کر دی ہے؟“ ایک تنگی سی اس کے اندر کھل گئی۔ ”فاضل کے عبرت ناک انجام کے بعد، میں اس کی تحریک کو جاری رکھوں گا“ اس نے گویا خود سے عہد کیا اور شکستہ دل کے ساتھ وہاں سے روانہ ہو گیا۔

”تو گویا اس کا تعلق موساد سے ہے؟“ صدیقی صاحب عاطف کی بات ختم ہوتے ہی کہا۔  
”بالکل سر“

”یہ تو خیر پہلے سے ہمارے علم میں ہے کہ یہودی تنظیمیں سرگرم عمل ہیں بہر حال اب ثبوت بھی ہاتھ آ گیا..... اور اس لڑکی اصلیت کیا ہے؟“

”اصل حقائق سے تو لاعلم ہے مگر ہے انہی کی ساتھی، اس کا کام مختلف پارٹیوں پہ نگاہ رکھنا ہے۔“  
”میں سمجھا نہیں؟“

”وہ اسے بین الاقوام قاتلوں کی کوئی تنظیم سمجھتی ہے..... اس کا ذہنی لیول اس سطح کا نہیں کہ وہ اس سیاست کو سمجھ سکے۔“  
”سارمن نام بتایا ہے نا اس ایجنٹ کا؟“  
”جی سر؟“

”اور اسکے بقول کراچی میں وہ اکیلا موساد کا اصلی رکن ہے باقی سارے پاکستانی ہیں جنہیں ان کے اصل حقائق کی خبر نہیں ہے؟“  
”جی سر؟“ عاطف کا جواب حسب سابق مختصر تھا۔

”کسی دوسرے شہر میں بھی ان کی تنظیم کے افراد نہیں ہیں؟“  
”کوئٹہ، اسلام آباد، پشاور اور لاہور میں اسی طرح کا ایک ایک نمائندہ موجود ہے لیکن ان کے ایڈریس سے یہ واقف نہیں ہے۔“  
”تو رابطے کی کیا صورت ہوتی ہے؟“  
”فون۔“

”نمبر لے لیے ہیں؟“  
”جی سر“

”یہ نمبر اور دوسری جتنی معلومات ان کے بارے پہا چلی ہیں ہیڈ کوارٹر بھجوا دو۔“  
”ٹھیک ہے سر۔“

”باقی سارمن نے جتنے بندوں کے ایڈریس بتلائے ہیں ان کی گرفتاری کے لیے فی الفور ایکشن لو اس کام میں اگر اضافی نفری کی ضرورت پڑے تو پولیس سے مدد مانگ لینا؟“  
اور عاطف ”جی سر“ کہتا ہوا وہاں سے نکل آیا۔



اسماعیل نے اپنی گلی اور منہدم گھر کو نم آنکھوں سے دیکھا اس کے اندر تنگی سی گھل گئی۔ وہ کھیل سے ملنے کے لیے آیا تھا۔ نہ چاہے ہوئے بھی اس کے قدم اپنے گھر کے جانب اٹھ گئے تھے مگر اپنی جنت کی جگہ نئی عمارت بنتی دیکھ کر وہ زیادہ دیر وہاں کھڑا نہ رہ سکا اور اپنے دوست کھیل کی گلی میں آ کر اس کے انتظار میں ٹھلنے لگا۔ ایک مرتبہ تو اس کے جی میں آیا کہ اس کے گھر بیٹھ کر اس کا انتظار کرے لیکن کسی نامعلوم خیال کے تحت وہ اپنے خیال کو عملی جامہ نہ پہنا سکا اور گلی میں ہی مڑ گشت کرتا رہا۔ اسے زیادہ دیر انتظار نہ کرنا پڑا۔ جلد ہی اسے کھیل نظر آ گیا جو تھکے قدموں، سر جھکائے گھر کی طرف روانہ تھا۔ اس کے قریب سے گزرتے ہوئے اس نے ایک سرسری نظر اس پہ ڈالی لیکن پہچان نہ سکا۔

”کھیل!“ اس کے آگے گزرتے ہی اس نے آہستہ سے اسے آواز دی۔ کھیل اچھلتے ہوئے مڑا گلی خالی پڑی تھی ورنہ لوگوں نے لازماً ان کی طرف متوجہ ہو جانا تھا۔

”ڈڈ..... ڈاکٹر صاحب تم؟“ اس کا لہجہ حیرانی سے بڑھا تھا۔ یہ کہتے ہوئے اس کی بے چینی لگا ہوں نے جس انداز میں اطراف کا جائزہ لیا، اس سے اسماعیل کو شاک سا لگا۔ پرانے دوست کے لہجے میں گرم جوشی کی بجائے، حیرانی اور چاہت کی بجائے احتیاط جھلکے تو ایسے ہی جھٹکا لگا کرتا ہے۔

”ہاں میں..... کیوں مجھے دیکھ کے خوشی نہیں ہوئی؟“

”خوشی بھلا کیوں نہیں ہوگی..... لیکن تو نے حلیہ کیسا بنایا ہوا ہے؟ میں فقط آواز سے ہی تجھ کو پہچان سکا ہوں۔“ اس نے مصافحے کے لئے اس کے جانب ہاتھ بڑھایا۔

مصافحے کی بجائے مصافحہ..... اس کے اندر تنگی سی گھل گئی۔ ”حوالات سے بھاگنے والا کھلے عام تو نہیں پھر سکتا نا بھائی۔“ وہ بد مزگی سے اس کا ہاتھ تھامتے ہوئے بولا۔

”ج..... حوالات..... ویسے تم اب تک کہاں چھپے تھے؟“

”بھائی یہ گلی میں کھڑے ہو کر کرنے کی باتیں نہیں ہیں..... کہیں بیٹھ کر بات کرتے ہیں؟“

”تک..... کہاں؟..... کہیں پولیس نہ آ جائے یا ریم..... میں ویسے ہی رگڑا جاؤں گا یا۔“

”بات تو تمھاری ٹھیک ہے.....“ اسماعیل اپنے لہجے کی تلخی کو نہ چھپا سکا۔

”تم تو خفا ہونے لگے یا رہتا ہے اس سیٹھ فاضل نے میری کتشی پٹائی کرائی تھی تیری وجہ سے۔“

”میری وجہ سے؟“

”ہاں..... تیرے دوست ہونے کے ناطے ان کا خیال تھا کہ میں نے ہی تجھے چھپایا ہوا ہے۔ میں نے مار برداشت کر لی مگر تیرا

”جیسے معلوم کب تھا میرا پتا؟“

”مم..... میرا مطلب ہے، معلوم ہوتا تب بھی نہ بتاتا۔“

”وہ تو خیر تیرے رویے سے ہی نظر آ رہا ہے..... بہر حال..... بہت مہربانی..... چلا ہوں۔“ کہہ کر وہ مڑا اور اس سے مصافحہ

کیے بغیر چل پڑا۔

”بات سنو۔“

”جی فرماؤ۔“

”مجھے معاف کر دینا یا ر.....“ کھیل کی آواز میں ندامت کا تاثر واضح تھا۔

”مجھے اندازہ ہے..... میں خفا نہیں ہوں

”خوش رہو دوست!“ وہ چل پڑا، کھیل غم آنکھوں سے اسے جاتے ہوئے دیکھتا رہا۔ اس کے اندر اتنی جرأت نہیں تھی کہ اسے

روک سکے۔ پولیس اور سیٹھ فاضل کے آدمیوں کا سامنا کرنا اس کے بس سے باہر تھا۔

☆.....☆.....☆

”سر تمام بندے ہم نے گرفتار کر لیے ہیں۔ جن میں چار سرکاری اہلکار ہیں۔ سب اس وقت گیسٹ ہاؤس میں ہیں اور ان سب

سے پوچھ گچھ ہو رہی ہے؟“ عاطف فون پہ صدیقی صاحب سے مخاطب تھا۔

”ٹوٹل کتنے آدمی ہیں.....؟“

”پندرہ۔“

”سرکاری آدمیوں سے علیحدہ تفتیش کرنی تھی۔“

”ایسا ہی کریں گے سر۔“

”ویسے کس عہدہ کے ہیں؟“

”سرایک تھانیدار، دو کلرک اور ایک سپاہی ہے۔ باقی کی تفصیل بعد میں آ کر بتلاتا ہوں۔“

”اوکے..... جتنا جلدی ہو سکے.....۔“

”ٹھیک سے سر۔“ کہہ کر عاطف نے ریسیور کرڈل پہ رکھ دیا۔ اس کے وجہ یہ چہرے پہ سوچ کی گہری پرچھائیاں نظر آرہی تھیں

۔ اس کی محویت دروازے پہ ہونے والے کھلنے نے ختم کر دی۔

”سر میں اندر آ سکتا ہوں؟“ دروازے پہ عرفان تھا۔

”آ جاؤ۔“

”سر آپ آئے نہیں؟“

”دل ہی نہیں چاہ رہا یار..... دکھ ہوتا ہے اپنے بھائیوں کے کروت دیکھ کر..... جانے چند کھوں کی خاطر یہ لوگ اپنے ملک، قوم

اور مذہب کے ساتھ غداری کرنے پہ کیسے تیار ہو جاتے ہیں؟“

”سر ان کا قصور نہیں ہے غربت اور بے روزگاری ہی اتنی ہے کہ عام آدمی کا مینا دشوار سے دشوار ترین ہوتا جا رہا ہے۔“

”جو بندے برسر روزگار ہیں وہ کیوں ایسا کرتے ہیں؟“

”سرا چھی زندگی گزارنا کون پسند نہیں کرتا؟ سب گاڑی، بنگلہ، کوشی چاہتے ہیں سب کی خواہش ہوتی ہے کہ ان کے بچے اعلیٰ سکولوں

میں تعلیم حاصل کریں۔ ان کا علاج بہترین ہسپتالوں میں ہو۔ اپنی بیگمات کو شاپنگ کرانے کے لیے ان کی پسند کی جگہ لے جا سکیں وغیرہ

وغیرہ۔ لیکن وطن عزیز میں یہ سہولیات ایک مخصوص طبقے تک محدود ہیں۔ اور اس محدود طبقے کے طرز زندگی تک رسائی عموماً مقصد زندگی بن

جاتا ہے۔ ملک دشمن بھی انھیں ایسے ہی سنہری باغ دکھلا کر اپنے فتنے میں ایسے کس لیتے ہیں کہ مر کر یا ہمارے ہاتھ چڑھ کر ہی ان کی جان

چھوٹی ہے۔“

”عرفان قناعت ایک بہت بڑی دولت ہے..... پیدل چلنے والا سائیکل موٹر سائیکل کے مالک کی بجائے لنگڑے، بولے کی

طرف کیوں نہیں دیکھتا..... اور جہاں تک تعلق ہے دولت کی تقسیم کا تو یہ امر خداوندی ہے۔ حرام کھاؤ یا حلال پہ گزارا کرو۔ ملنی اپنی قسمت ہے

۔ باقی ملک دشمن سرگرمیوں میں صرف غرباً یا نچلے طبقے کے عوام تو شامل نہیں ان میں کافی تعداد امرا اور بیوروکریٹس کی بھی ہے ان کو کس

سہولت کی کمی ہے؟“

”بس سرا اپنی کسی غلطی کے باعث بلیک میل ہو جاتے ہیں۔“

”ہونہہ غلطی! وہ غلطی بھی ملک دشمنی کی ہوتی ہے۔“

”اچھا چھوڑیں سر یہ آپ کیا موضوع لے کے بیٹھ گئے..... میں پتا کرنے آیا تھا کہ آپ پوچھ گچھ کے لیے خود آئیں گے یا ہم خود

ہی نمٹ لیں۔“

”میرا موڈ تو نہیں تھا لیکن اب آگئے ہو تو چلے جاتے ہیں۔“ عاطف کھڑا ہوتے ہوئے بولا اور وہ آگے پیچھے کرے سے نکلتے

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

چلے گئے۔



اسامیل تہدیل شدہ چلے میں فاضل خان کی کوٹھی کے سامنے صبح سویرے ہی پہنچ گیا۔ کوٹھی کی نگرانی کرتے اسے دوسرا دن تھا۔ پہلا دن تو یونہی نگرانی میں گزر گیا کہ اس نے فقط مکینوں کے آنے جانے کا ٹائم نوٹ کیا۔ جس میں سب سے زیادہ اسے ایک نوجوان لڑکی اہم لگی جو ہاڈی گاڑز کے جھرمٹ میں کسی یونیورسٹی یا کالج سے واپس آئی تھی۔ فاضل خان اسے سارا دن دکھائی نہیں دیا تھا۔ آج اس کا ارادہ گھر کے کسی نوکر سے معلومات حاصل کرنے کا تھا اس ضمن میں ایک موہوم سا پلان اس کے ذہن میں تھا۔ اور وہ کسی ملازم، ملازما کے گھر سے نکلنے کا منتظر تھا پونے آٹھ بجے اسے وہی خوبصورت لڑکی کار میں بیٹھی گیٹ سے نکلتی دکھائی دی جو گزشتہ کل اس نے دیکھی تھی۔ حسب معمول اس کی کار کے پیچھے فاضل خان کے گرگوں کی گاڑی تھی۔ اس حسینہ کی حفاظت کرنے والے کل گرگوں کی تعداد بشمول اس کی کارڈرائیور کے پانچ تھی۔ اسامیل کا اندازہ تھا کہ وہ فاضل خان کی بیٹی ہے اگر اس کا اندازہ صحیح تھا تو وہی اس کا اصل ہدف تھی، لیکن اس سے پہلے وہ اس کے بارے ضروری معلومات حاصل کرنا چاہتا تھا۔ بے فائدہ کاموں میں اپنی توانائیاں ضائع کرنا اسے استاد نے نہیں سکھایا تھا۔ ایکے کے الفاظ اس وقت بھی اس کی یادداشت میں زندہ تھے۔

”کوئی بھی کام کرنے سے پہلے اپنے ہدف کا تعین کر لو یہ ہونہ کام مکمل کرنے کے بعد پتا چلے کہ ساری محنت رائیگاں گئی۔“ اسے زیادہ انتظار نہیں کرنا پڑا جلد ہی ایک ادھیڑ عمر شخص کوٹھی سے نکل کر پیدل ایک سمت کو جاتا دکھائی دیا۔ اس کا رخ قریبی مارکیٹ کی طرف تھا۔ ایسی کوٹھی کے مکینوں کے زیر استعمال اگر درجنوں گاڑیاں ہوں تب بھی ملازمین غریب کم ہی گاڑی کی سیٹ پہ بیٹھ پاتے ہیں۔ چونکہ اسامیل مسلسل ایک جگہ پہ کھڑا رہ کر کوٹھی کی نگرانی نہیں کر سکتا تھا اس لیے وہ ٹھلنے کے انداز میں کوٹھی کے سامنے چکراتا رہا۔ ملازم کا رخ اس سے مخالف جانب تھا، وہ بھی سمت بدل کر اس کے پیچھے چل پڑا۔ دس پندرہ منٹ بعد ہی وہ آگے پیچھے چلتے قریبی مارکیٹ پہنچ گئے۔ ملازم ایک بڑی سبزی کی دکان میں گھس گیا۔ دوکاندار نے جس انداز میں اسے خوش آمدید کیا اس سے اسامیل کو اندازہ لگانے میں دیر نہ لگی کہ وہ اس کا مستقل گاہک تھا۔ اسامیل اس کے باہر نکلنے تک وہیں ٹھہرا رہا۔ سبزی شاپ سے نکل کر وہ ایک گوشت والے کے پاس گھس گیا اس دوران اسامیل غیر محسوس انداز میں اس کے تعاقب میں رہا یوں بھی وہ ملازم اتنا ہشیار نہیں تھا کہ اسامیل کو ٹریس کر سکتا۔ مزید ایک دو دکانوں میں گھسنے کے بعد اس نے واپسی کا قصد کیا۔ اسامیل اسی موقع کا منتظر تھا وہ جلدی سے آگے بڑھا اور اسے چند قدم دور ہی سے پکارا۔

”ارے چچا عاشق آپ.....؟“ یہ کہتے ہی وہ بھاگ کر اس سے چٹ گیا۔

”ارے..... ارے بھائی آپ کون؟“ وہ گڑبڑا گیا تھا۔ ”اور میرا نام عاشق نہیں رمضان ہے۔“

”معافی چاہتا ہوں انکل.....“ اسامیل کے لہجے میں ندامت کے ساتھ گہرے غم کا تاثر تھا۔ ”اصل میں میں کراچی اپنے چچا کی تلاش میں کافی دنوں سے سرگرداں ہوں دنیا میں اس کے علاوہ میرا کوئی نہیں..... پہلی نظر میں آپ کی شکل ہو بہو چچا عاشق کی سی لگی اور میں

اپنے جذبات پہ قابو نہ پاسکا..... میں ایک دفعہ پھر معافی کا خواستگار ہوں کہ آپ کو پریشان کیا۔“

”کوئی بات نہیں پتر.....“ رمضان کے لہجے میں شفقت در آئی۔ ”اور پریشانی کا ہے کی آپ نے مجھے کون سا ٹھٹھا مار دیا ہے۔“

”مہربانی چچا جان..... ویسے آپ کو میرا چچا کہنا برا تو نہیں لگ رہا۔“

”بالکل ہی نہیں۔“ وہ مسکرایا ”بلکہ اچھا لگ رہا ہے۔“

”بہت بہت مہربانی چچا.....“

”ویسے تیرا چچا کرتا کیا ہے؟..... اور کم کیسے ہو گیا؟“

”آئیں چچا! ہوٹل میں بیٹھ کر چائے پیتے ہیں وہیں آپ میری کہانی بھی سن لیتا..... اس طرح راستے پہ کھڑا ہونا کچھ مناسب

نہیں لگ رہا۔“

اس کے لہجے میں تذبذب در آیا۔ ”بیٹھ تو جاؤں..... کہیں دیر نہ ہو جائے؟“

”چند منٹ کی تو بات ہے چچا۔“

”اچھا چلو“ وہ بادل نخواستہ راضی ہوتے ہوئے بولا۔

تھوڑی دیر بعد چائے پیتے ہوئے اسماعیل اسے ایک فرضی کہانی سنارہا تھا.....

”میرے والدین بچپن میں ہی فوت ہو گئے تھے..... میں چچا کے گھر بلا بڑھا، اس کی اپنی کوئی اولاد نہیں تھی۔ اس نے سگی اولاد کی

طرح مجھے پالا پوسا، شفقت بھری توجہ دی، اعلیٰ تعلیم دلائی لیکن اس کا صلہ میں نے یہ دیا کہ تعلیم کھل کرتے ہی اسے بتائے بغیر کراچی بھاگ

آیا۔ اسے جب اس بات کا پتا چلا تو وہ بھی اپنے سارے کام ترک کر کے میری تلاش میں کراچی آ گیا۔ میں جب پانچ چھ ماہ بعد ہی

روشنیوں کے اس شہر سے گھبرا کر واپس گاؤں لوٹا تو پتا چلا کہ چچا تو میری تلاش میں کراچی پہنچا ہوا ہے۔ اس عمر میں میں نے اس عظیم انسان کو

اتنی تکلیف دی..... اتنا تو میں جانتا تھا کہ وہ مجھے چاہتا ہے۔ مگر یہ اندازہ نہیں تھا میری تلاش میں کراچی آ جائے گا۔ آج مہینہ ہونے کو ہے

میں ان کی تلاش میں سرگرداں ہوں، اپنے کئے پہ پشیمان ہوں..... بس اتنی سی ہے میری کہانی۔“

”تو کوئی فون موبائل نمبر نہیں ہے تیرے چچا کا؟“ اسماعیل کے دھکی لہجے نے اسے متاثر کیا تھا۔

”چچا فون کا استعمال ہی نہیں جانتا..... اس کے ساتھ وہ اُن پڑھ بھی ہے ورنہ میں اخبار میں اشتہار شائع کر دیتا۔“

”پتر اس کا پڑھا لکھا ہونا ضروری تو نہیں..... تم یوں کرو اس کی تصویر اور نام وغیرہ دے کر یہ اعلان کرو کہ یہ بندہ فلاں تاریخ سے

غائب ہے اطلاع دینے والے اس فون نمبر پہ رابطہ کریں۔“

”سبحان اللہ چچا..... آپ کئے منہ میں گھی شکر..... کیا مشورہ دیا.....“ اسماعیل گویا پھڑک اٹھا۔ ”میرے ذہن میں تو یہ خیال ہی

نہیں آیا..... یقیناً مجھے ایسا ہی کرنا چاہیے تھا۔“

”چلو کوئی بات نہیں اب بھی اتنی دیر نہیں گزری.....“ اسماعیل کی مشکل کا حل ڈھونڈنے پر اسے خوشی ہوئی۔

”بس چچا آپ کو تو اللہ نے فرشتا بنا کر بھیجا ہے.....“ اسماعیل مزید مسکھ لگاتے ہوئے بولا۔

”نہیں پتر! میں کیا میری اوقات کیا.....؟ بہر حال اب میں چلوں گا کافی دیر ہوگئی۔ اللہ کرے تیرا چچا تجھے مل جائے۔“

”امین.....“ اسماعیل اس کے سامان کے تھیلے کو پکڑتا ہوا بولا۔ ”چلو چچا میں آپ کو چھوڑ دیتا ہوں اتنا سامان آپ نے اٹھایا ہوا

ہے۔“

”میں چلا جاؤں گا بیٹے..... کوئی اتنا درنی سامان نہیں ہے..... یوں بھی یہ روزمرہ کا کام ہے۔“

”بیٹا بھی کہتے ہو اور چھوٹی سی خدمت کا موقع بھی نہیں دیتے۔“ اسماعیل شکوہ کناں ہوا۔

”اچھا ابھی ٹھیک ہے تم اٹھا لو یہ سامان خفا کیوں ہو رہے ہو۔“ اور اسماعیل نے جھپٹ کر سامان پکڑا اور رمضان کے ہمراہ اس

چھوٹے سے ہوٹل سے نکل آیا۔

”ویسے چچا آپ کرتے کیا ہیں؟“ ہوٹل سے نکلنے ہی اسماعیل سرسری انداز میں مستفسر ہوا۔

”ایک سیٹھ کے ہاں ملازم ہوں بیٹا۔“

”کیا نام ہے سیٹھ صاحب کا..... چچا؟“

”سیٹھ فاضل علی خان ہے..... پتر!“

”یہ وہی سیٹھ فاضل ہیں نا جس کا بڑا بیٹا وکیل ہے اور ایک بیٹی ایم بی بی ایس ڈاکٹر ہے؟“

”نہیں پتر..... آپ جانے کس سیٹھ فاضل کی بات کر رہے ہیں..... ان کی تو ایک ہی بیٹی ہے اور وہ بھی ابھی پڑھ رہی ہے

..... روزانہ کسی یونیورسٹی کالج جاتی ہے۔“

”اچھا..... پھر وہ کوئی اور فاضل ہوگا.....“ تھوڑے وقفے کے بعد اس نے دوبارہ پوچھا۔

”ویسے انکل یہ امیر لوگ بیٹیوں کو اتنا برا کیوں سمجھتے ہیں..... کیا ان کو یہ خوف ہوتا ہے کہ بیٹی ان کی دولت کسی غیر کے پاس لے

جائے گی۔“

”کیا کہہ سکتے ہیں پتر..... بہر حال سیٹھ صاحب تو اس لحاظ کافی مختلف ہیں۔“

”کیا مطلب..... چچا؟“

”مطلب یہ کہ سیٹھ فاضل تو اپنی بیٹی پہ جان چھڑکتے ہیں۔ حنا بیٹی کو خوش رکھنا ہی ان کی زندگی کا مقصد ہے۔ اگر ہم نے بھی سیٹھ



صاحب سے کوئی کام نکلوانا ہو تو حنا بیٹی کو ہی واسطہ ہاتے ہیں۔ اور ان کے مان جانے کا مطلب ہے سیٹھ صاحب کی رضا مندی..... بیٹے وہ اس کی کوئی بات نالتا ہی نہیں ہے۔ جان چھڑکتا ہے اس پہ جان..... اسے ذرا سی تکلیف ہو تو ایسے لگتا جیسے سیٹھ صاحب کو وہی تکلیف شروع ہو گئی ہو..... یقین کرو بیٹا میں نے اتنی محبت کرنے والے باپ کم ہی دیکھے ہیں۔ اور حنا بیٹی بھی! خدا خوش رکھے کہ اس کی کوئی عادت بھی امیروں والی نہیں ہے یقین کریں نوکروں کو کبھی بھی اس نے ملازم نہیں سمجھا۔ مجھے تو چاچو کہہ کر بلاتی ہے۔“

”آپ کہتے ہیں تو مان لیتا ہوں اٹکل۔ ورنہ امراء اور ان کے بچے ایسے ہوتے نہیں ہیں۔“

”پتر سیٹھ فاضل خان یقیناً کوئی اچھا آدمی نہیں ہے۔ لیکن اس کی بیٹی اور بیوی یقین کرو تعریف کے قابل ہیں۔“

اس مرتبہ اسماعیل خاموش رہا یوں بھی اس نے عام فہم انداز میں کافی کارآمد باتیں رمضان سے اگلوالی تھیں۔ کاروالی حسینہ کے متعلق اس کا اندازہ صحیح نکلا تھا کہ وہ سیٹھ فاضل کی بیٹی تھی۔ اب وہ جتنی بھی اچھی تھی اسماعیل کو اس سے کوئی غرض نہیں تھی۔ ریحانہ کی چیخیں آج بھی اسکی سماعتوں میں گونج رہی تھیں۔ ایسی ہی چیخیں جب تک فاضل خان کے کالوں میں نہ پہنچائی جاتیں اسے سکون نہیں مل سکتا تھا۔ فاضل خان کی کوٹھی تک اسماعیل اسی انداز میں رمضان کا انٹرویو لیتا رہا۔ کوٹھی کے گیٹ سے چند قدم دور اس نے رمضان سے رخصت لی اور اس کے ٹھنڈے گرم کی رسی دعوت کا شکر یہ ادا کرتے ہوئے واپسی کی راہ لی۔

☆.....☆.....☆

فیصل نے چوک سے یوٹرن لیا اور واپسی کے لیے مڑا۔ وہ صبح سے یونہی مڑ گشت کر رہا تھا۔ کراچی کی آئے روز بدلتی صورت حال نے ان کی ذمہ داریوں میں بھی اضافہ کر دیا تھا۔ اس کے سارے ساتھی بھی اس کی طرح شہر میں مختلف مقامات پہ گھوم رہے تھے یا کسی متعین جگہ مشکوک افراد کو تاڑنے میں مصروف تھے۔ تھوڑی دیر بعد ہی شیر شاہ کالونی سے ہوتا ہوا وہ نشتر روڈ پہ چڑھا، وہاں سے اس کا رخ ساحل سمندر کی طرف ہو گیا۔ اس دوران ایک سفید کار برابر اس کا پیچھا کرتی رہی۔ فیصل کے ذہن میں تعاقب کا گمان تک نہیں تھا ورنہ اس کی پیشہ ورانہ نظریں آسانی سے تعاقب میں آنے والوں کو بھانپ لیتیں۔

آگے آنے والے دورا ہے پہ وہ جناح روڈ کے جانب مڑ گیا اسی اثنا میں اس کا تعاقب کرنے والی کار کی رفتار تیز ہوئی..... اور اگلے ہی لمحے کار کی زوردار گرنے اسے ہوا میں اچھال دیا۔ نیچے گرتے ہی اس کی آنکھیں بند ہو گئیں تھیں۔ سفید کار رک گئی دو آدمی بھاگتے ہوئے باہر نکلے۔ ارد گرد چلنے والی ٹریفک بھی رک گئی تھی۔ زیادہ تر لوگ وہاں فیصل کے گرد جمع ہو گئے۔ سفید کار سے نکلنے والے دونوں آدمیوں میں ایک افسوسناک انداز میں سر ہلاتے ہوئے بولا۔

”اوہ یہ تو کافی سیریس لگتا ہے..... ہسپتال لے جانا پڑے گا..... چلو اٹھاؤ اسے۔“ دوسرے بندے نے اس کی تائید کرتے ہوئے فیصل کے کندھوں کے نیچے ہاتھ ڈالا حاضرین میں سے چند ہمدرد بھی بے ساختہ ان کا ہاتھ ہٹانے لگے۔ چند منٹوں میں وہ سفید کار کی

کچھلی نشست پہ منتقل ہو گیا تھا۔ سفید کار کا ڈرائیور تیزی سے بولا۔

”بھائی ہم اسے ہاسپٹل لے جا رہے ہیں..... آپ لوگ برائے مہربانی کسی طریقے سے قریبی تھانے میں اطلاع دے دو تاکہ پولیس اس کی موٹر سائیکل سنبھال لے۔ اب یہ اس قابل نہیں رہی کہ چلائی جا سکے ورنہ ہم یہ بھی ساتھ لے جاتے۔“ یہ کہتے ہی اس نے کار آگے بڑھائی اور جناح روڈ پہ موڑ دی۔ اسی روڈ پہ تھوڑا سا آگے جا کے وہ آسپتلی ہال روڈ پہ مڑ کے جناح ہسپتال جا سکتا تھا مگر اس کا ایسا کوئی ارادہ نہیں تھا۔

”راجو زیادہ سیریس تو نہیں ہے؟“ ڈرائیور کچھلی نشست پہ فیصل کا سر گود میں رکھے بیٹھے شخص سے مستفسر ہوا۔

”سائرس تو صحیح چل رہی ہے..... امید ہے اتنی جلدی نرگ میں نہیں پہنچے گا۔“ اور ڈرائیور نے اطمینان سے سر ہلاتے ہوئے کار کی رفتار بڑھا دی۔

”رندھیر صاحب کو اطلاع دے دو۔“ اس مرتبہ اس کا مخاطب ساتھ بیٹھا ہوا شخص تھا۔ وہ اثبات میں سر ہلاتے ہوئے موبائل نکال کر نمبر پیش کرنے لگا۔

”جی سر! میس بول رہا ہوں، ہم کامیاب رہے ہیں۔ اور ٹھکانے کی طرف روانہ ہیں۔“

”ٹھیک ہے میں بھی وہیں پہنچ رہا ہوں..... شاید مہاراج بھی تشریف لے آئیں۔“ رندھیر جوں بولا۔

”ٹھیک ہے سر ہم منتظر رہیں گے۔“ رابطہ منقطع کر کے وہ ڈرائیور سے مخاطب ہوا۔

”میجر روایت صاحب بھی شاید آجائیں۔“

”آج بھگوان نے چاہا تو شاہاش ہی ملے گی۔“ اور ڈرائیور کی اس بات پہ ان کے چہروں پہ مسکراہٹ دوڑ گئی۔

☆.....☆.....☆

”یہ کیسے ہوا؟..... فیصل تو بیچ گیا ہے نا؟“ عاطف کے لہجے میں شامل پریشانی اس کی اپنے ماتحتوں سے گہری محبت کو ظاہر کر رہی تھی۔

”یہ تو معلوم نہیں سر..... بس اتنا چاہتا ہوں کہ پولیس کو نا معلوم نمبر سے اس ایکسیڈنٹ کی اطلاع ملی، خبر دینے والے نے بتایا کہ جس کار کے ساتھ اس کی موٹر سائیکل کی ٹکرا ہوئی وہ اسے ہاسپٹل لے گئے ہیں۔ جبکہ موٹر سائیکل پولیس والے اٹھا لائے۔ ہمارے مخصوص نمبر کو پہچانتے ہی تھانے دار نے ہمیں مطلع کرنا ضروری سمجھا اور میں نے بھی بغیر کسی تاخیر کے آپ تک بات پہنچا دی ہے۔“ عمران تفصیل سے صورت حال سے آگاہ کرتا ہوا بولا۔

”ایکسیڈنٹ کی لوکیشن کون سی بتلائی ہے؟“

”جناح روڈ سر۔“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”ٹھیک ہے..... یوں کرو جناح ہسپتال جا کر چیک کرو، اپنے ساتھ سہیل کو بھی لے جاؤ امید ہے وہیں ملے گا۔ اگر خدا نخواستہ وہاں نہ ملے تو پھر تمام کوال کر کے مختلف ہسپتالوں میں چیک کرنے کا کہہ دینا اور جیسے ہی اس بارے کوئی اطلاع ملے فی الفور مجھے آگاہ کرنا۔“

”ٹھیک ہے سر۔“

”او کے خدا حافظ۔“ کہہ کر وہ عمران سے رابطہ قطع کر کے صدیقی صاحب کا نمبر ڈائل کرنے لگا۔

”جی عاطف میاں؟“ صدیقی صاحب کی آواز آئی۔ اور جوں جوں وہ اسے فیصل کے ساتھ ہونے والے حادثے کی اطلاع دیتے لگا۔

”او کے اس بارے مجھے اپ ڈیٹ رکھنا۔“

”باقی سران آدمیوں سے کوئی ایسی اہم بات پتا نہیں چل سکی۔ البتہ چند مزید گندی مچھلیوں کی بابت معلوم ہوا ہے۔ جن کی نگرانی کے لیے آدی متعین کر دیے ہیں۔“

”انہیں بھی اٹھوا لیتا تھا۔“

”ٹھیک ہے سر..... فیصل کے بارے کیئر ہو جائے تو اٹھوا لیتا ہوں۔“ اور صدیقی صاحب نے خدا حافظ کہتے ہوئے فون آف کر دیا۔

☆.....☆.....☆

اسامیل کا حلیہ اس وقت بالکل کسی بگڑے ہوئے کالجیٹ سا تھا۔ جینز کی پتلون پہ ہاف شرٹ، پاؤں میں جاگڑا اور دائیں ہاتھ میں پکڑی دو تین کتب۔ کوئی شناسا بھی اسے مشکل سے پہچان پاتا۔ یوں بھی یہ دور اس پہ بیت چکا تھا اور یونیورسٹی، کالج اس کے لیے کوئی نئی جگہ نہیں تھی کہ اسے جھجک محسوس ہوتی۔ رمضان نامی ملازم سے معلومات حاصل کرنے کے بعد اگلے روز اس نے حنا فاضل کی کار کا تعاقب کر کے وہ یونیورسٹی دیکھ لی تھی جہاں وہ زیر تعلیم تھی۔ اور پھر ایک ہفتہ اس نے حنا خان کے معمولات پہ گہری نظر رکھی، اس کے بعد چند روز اس نے انتظامی کارروائیوں میں گزارے تھے جنہیں فاضل سچ دینے وہ آج یونیورسٹی پہنچا تھا۔

جلد ہی اسے، حنا فاضل علی خان اپنے باڈی گارڈز کے ہمراہ گیلری میں نمودار ہوتی دکھائی دی۔ اس کے چاروں باڈی گارڈز اس کے ہمراہ تھے پانچواں صرف ڈرائیور تھا اس لیے اس گاڑی میں ہی بیٹھ رہ گیا تھا۔ اسامیل ان کی روٹین سے خوب واقف تھا۔ ان کے گیلری میں گھستے ہی وہ باہر نکل آیا اس کا رخ پارکنگ کی طرف تھا۔ پارکنگ میں حنا خان کی مرسدیز اور اس کے محافظوں کی جیپ اکٹھی کھڑی تھیں۔ ڈرائیور گاڑی سے باہر ٹپکنے کے انداز میں گھوم رہا تھا۔ تھوڑی دیر وہیں گھومنے کے بعد ڈرائیور کا رخ یونیورسٹی کی کنٹین کی طرف ہو گیا۔ اسامیل جانتا تھا کہ چھٹی تک باقی کا ٹائم اس نے کنٹین میں ہی گزارنا ہے۔

حنا خان کے دو باڈی گارڈ بھی اسے کلاس روم تک چھوڑنے کے بعد کنٹین میں ہی آ جاتے تھے جبکہ دو حنا کے دائیں بائیں موجود رہے۔ ڈرائیور کے کنٹین کے احاطے میں گھستے ہی اسامیل دائیں بائیں کا جائزہ لیتے ہوئے محافظوں کی جیپ کے جانب بڑھا۔ جیپ کے



قریب پہنچتے ہی اس نے خود ساختہ ٹھوکر کھائی اور اس کے ہاتھ میں پکڑی کتابیں زمین پہ گر گئیں۔ خصوصاً نوٹ بک کے اوراق تو بے ترتیبی سے بکھر گئے تھے۔ وہ جلدی سے نیچے بیٹھ کر انھیں سمیٹنے لگا۔ بیٹھے بیٹھے ایک دو کاغذ اس نے غیر محسوس انداز میں جیب کے نیچے سرکا دیے۔ ایک دفعہ پھر دائیں بائیں کا جائزہ لینے کے بعد وہ جیب کے نیچے کاغذ نکالنے کے بہانے گھس گیا۔ اس وقت ایک ڈکشنری نما موٹی کتاب اس کے ہاتھ میں تھی۔ نیچے لیٹتے ہوئے اس نے کتاب کو کھولا..... کتاب کے صفحات کو بڑی خوبصورتی کے ساتھ درمیان سے کاٹا گیا تھا ایسے کہ گتے کے کھلتے ہی ایک چوکور شکاف سادہ کھائی دیتا۔ اس شکاف میں چھپا چھوٹا سا ڈیوائس نکال کر اسماعیل نے ٹیپ کی مدد سے جیب کے نیچے ایک مخصوص جگہ پہ چپکا دیا۔ اس کے ساتھ ایک ہار یک سی لمبی تار بھی موجود تھی جس کا رنگ جیب کی بیرونی سطح کی طرح تھا۔ وہ تار باہر کی طرف نکال کر اس نے جیب کی بیرونی باڈی کے ساتھ چپکائی اور جیب کے نیچے سے نکل آیا اس ساری کارروائی میں بمشکل دو منٹ صرف ہوئے تھے۔ کتابیں سنبھال کر وہ کپڑے مھاڑتے ہوئے اٹھ کھڑا ہوا۔ اپنے جانب کسی کو متوجہ نہ پا کر وہ اطمینان بھرے انداز میں ٹھہتا ہوا پارکنگ سے نکل آیا۔ ایک مرحلہ بخوبی پورا ہو گیا تھا۔

کنٹینن پہ جا کے اس نے چائے پی گھنٹا ڈیڑھ وہیں گزارا اور ایک مرتبہ پھر باہر نکل آیا۔ اس مرتبہ اس کا رخ یونیورسٹی کے گیٹ کے جانب تھا۔ گیٹ سے نکل کے وہ باہر اس انداز میں کھڑا ہو گیا جیسے کسی کا منتظر ہو۔ اس دوران یونیورسٹی میں لوگوں کے آنے جانے کا سلسلہ جاری رہا جلد ہی اس کی امید برآئی۔ وہ ایک ٹیوٹا کار تھی جسے ایک کم سن لوجوان ڈرائیو کر رہا تھا۔ اور وہ کار میں اکیلا تھا۔ اسماعیل نے ہاتھ اٹھا کر اسے رکنے کا اشارہ کیا۔

”جی مسٹر؟“ وہ اس کے قریب رکتا ہوا مستفسر ہوا۔

”دوست چوک تک اگر لفٹ مل جاتی.....“

”بیٹھو“ وہ فرنٹ سیٹ کا دروازہ ان لاک کرتا ہوا بولا۔ اور اسماعیل شکر یہ کہتے ہوئے اس کے ساتھ بیٹھ گیا۔ وہ بمشکل پچاس گز چلا ہوگا کہ اسماعیل نے اچانک کہا۔

”ایک منٹ گاڑی روکو۔“

”کیا مسئلہ ہے بھائی؟“ وہ گاڑی روکتا ہوا ناگواری سے مستفسر ہوا۔

”کوئی خاص نہیں ہے۔“ اسماعیل نے جیب سے پرفیوم کی شیشی کی مانند ایک بوتل نکالی اور اس کے سپرے کا رخ اس لوجوان کے جانب کرتے ہوئے بٹن پریس کر دیا۔ بوتل سے ایک تیز پھوار خارج ہو کر اس کے چہرے سے لگرائی، اس اثنا میں اس نے کچھ کہنے کے لئے لب ہلائے مگر اپنی کوشش میں وہ ناکام رہا۔ زود اثر دوانے اسے بیہوش کرنے میں ایک دو سیکنڈ لگائے تھے۔

اس کے بیہوش ہوتے ہی اسماعیل نے اسے کھینچ کر اپنی جگہ بٹھایا اور خود ڈرائیور سیٹ سنبھال کر کار آگے بڑھا دی۔ وہ لوجوان اس

انداز میں سیٹ سے فیک لگائے بیٹھا تھا جیسے نیند میں ہو۔ آدھے گھنٹے کے سفر کے بعد وہ ایک ایسے روڈ سے گزرا جہاں رش کچھ کم تھا۔ وہاں کار روک کر اس نے بیہوش نوجوان کو پچھلی سیٹ پہ بٹھلایا۔ کیونکہ گاڑی کے پچھلے شیشے بلیک تھے جن میں باہر سے کچھ دکھائی دینا ناممکن تھا۔ تھوڑا سا سپرے دوبارہ اس کے چہرے کرتے ہوئے اسماعیل نے اس کے بیہوشی کے وقفے کو طوالت دی۔ تھوڑی دیر وہیں کھڑے انتظار کرنے کے بعد اس نے کار دوبارہ یونیورسٹی کے جانب موڑی۔ اسے حنا خان کی چھٹی کا انتظار تھا۔ وہ سُست روی سے یونیورسٹی کی طرف روانہ رہا۔ وہ جانتا تھا کہ حنا نے ڈیڑھ پونے دو بجے سے پہلے یونیورسٹی سے نہیں نکلنا۔ اگر اس کے پیریڈ نہ ہوتے تو وہ یونیورسٹی کی لائبریری میں گھس کر چھٹی تک کا وقت گزارتی۔ ڈیڑھ بجے میں چند منٹ رہتے تھے جب وہ یونیورسٹی کے گیٹ کے قریب پہنچا۔ اس نے موٹر گاڑی کا رخ اس جانب کیا جس طرف اس کے ٹارگٹ نے جانا تھا۔ اور وہیں ٹھہر کر وہ اس کا انتظار کرنے لگا۔ اس طرح وہاں عموماً گاڑیاں کھڑی رہتیں اس لیے کسی نے بھی اسے قابلِ توجہ نہیں جانتا تھا۔ اسے زیادہ دیر انتظار نہ کرنا پڑا جلد ہی اسے حنا کی مرسدیز یونیورسٹی کے گیٹ سے نکلتی دکھائی دی۔ اس سے چند گز پیچھے اس محافظوں کی جیپ تھی۔ ان کے تھوڑا سا آگے بڑھتے ہی اسماعیل کار کو سٹارٹ کر کے ان کے پیچھے روانہ ہو گیا۔ سارا کام اس کے پلان کے مطابق ہو رہا تھا۔ اس کا مقصد حنا فاضل علی خان کو اغوا کرنا تھا۔ جیسے ہی وہ لنک روڈ آیا جس پہ گاڑیوں کا رش بہت کم ہو جاتا تھا، اسماعیل نے ٹیوٹا کی سپیڈ بڑھا کے جیپ کو کراس کیا۔ روڈ خالی ہونے کی وجہ سے حنا کی کار اور اس کے محافظوں کی جیپ کی رفتار میں بھی اضافہ ہوا تھا۔ ایک مناسب جگہ پہ پہنچنے کے اسماعیل نے جیپ میں ہاتھ ڈال کر ایک چٹا ساریوٹ نکال کر اپنا ہاتھ کھڑکی سے باہر نکال کر یوٹ کے سامنے ایک چھوٹی سی بلیک ہوئی تھی اس کا رخ جیپ کی طرف کرتے ہوئے اس نے بٹن پریس کر دیا۔ جیپ کا اور اس کا درمیانی فاصلہ بیس گز کے قریب تھا۔ اگلے ہی لمحے ایک زوردار دھماکا ہوا۔ اسماعیل کی کار بری طرح لہرائی مگر اس نے سنبھال لی۔ جیپ کے کھڑے بعد اس کے سواروں کے ہوا میں اچھلے۔ چند گاڑیوں کے ڈرائیور اپنی گاڑیوں پہ کنٹرول نہیں رکھ سکے تھے اور ان کی گاڑیاں دوسری گاڑیوں سے ٹکرائیں۔ زیادہ تر گاڑیاں اپنی جگہ پہ رک گئیں اور ان کے سوار صورتِ حال معلوم کرنے کے لیے اترے۔ اسماعیل نے اپنی کار بالکل حنا کی مرسدیز کے ساتھ جا کر روکی۔ مرسدیز کا ڈرائیور بھی اسماعیل کے اندازے کے مطابق کار سے باہر نکلا اور یہ دیکھ کر کہ حنا ہونے والی اس کے ساتھیوں کی جیپ ہے وہ حادثے کی سمت دوڑا اسماعیل جلدی سے کار سے نکل کر حنا کی مرسدیز میں گھس گیا۔ وہ اپنی سیٹ پہ بیٹھی پیچھے مڑ کے دیکھ رہی تھی۔ دروازہ کھلنے بند ہونے کی آواز سن کر اس نے سامنے دیکھا۔

”اے..... تم کون ہو؟“ حیرانی کے ساتھ اس کے لہجے میں غصہ بھی شامل تھا۔ اسے کوئی جواب دینے کی بجائے اسماعیل نے جیپ سے پھرے کی شیشی نکال کر اس کے چہرے پہ پھرے کر دیا۔ اگلے لمحے وہ اپنی سیٹ کے دائیں جانب گر گئی۔ اگر اس کا ڈرائیور جیپ سے نہ نکلا ہوتا تو اس کے ساتھ بھی اسماعیل نے یہی کرنا تھا۔ اس ساری کارروائی میں اسماعیل کو چند منٹ سے زیادہ نہیں لگے تھے۔ مرسدیز سٹارٹ تھی۔ پیڈ بریک کا بٹن پریس کرتے ہوئے اس نے لیور نیچے کیا اور گاڑی آگے بڑھا دی۔ گوموی طور پہ گاڑیاں رک گئی تھیں مگر اتنا

راستہ بہر حال موجود تھا کہ وہ وہاں سے آسانی سے نکل جاتا۔ اس کے برعکس ہونے کی صورت میں اسے باہر نکل کر رش کا فائدہ اٹھاتے ہوئے ڈرائیور کو بیہوش کرنا پڑتا۔ اس نے ساری صورت حال کا باریک بینی سے جائزہ لیا تھا۔ دائیں بائیں کھڑی گاڑیوں سے مرسڈیز کو باہر نکالتے ہی اس نے رقم بڑھا دی۔ حنا اسی طرح دنیا دہ فیما سے بے خبر لیٹی ہوئی تھی کوئی بھی دیکھنے والا اسے دیکھ کر یہی سمجھتا کہ وہ سوئی ہے۔ تھوڑی دیر ہی گزری تھی کہ حنا کا موبائل بجنے لگا۔ کارروک کر اس نے پیچھے کی طرف ہاتھ بڑھا کر اس کا پرس اٹھا لیا اسی میں اس کا موبائل پڑا تھا۔

موبائل سکرین پہ پاپا لکھا ہوا آ رہا تھا یہ لازماً فاضل خان کا نمبر تھا۔ اسماعیل نے کال منقطع کر نیکا بن دیا اور اس کے ساتھ ہی موبائل آف کر دیا۔ وہ اس وقت فاضل خان سے کسی قسم کی بات نہیں کر سکتا تھا۔

گھنٹا بھر مزید سفر کے بعد وہ ایک ایسے علاقے میں پہنچا جہاں عمومی طور پر ٹرل کلاس طبقہ یا غرباء کے مکانات تھے۔ کارروڈ سے اتار کر وہ گلیوں میں گھس گیا چند گلیاں عبور کرنے کے بعد اس نے کار ایک چھوٹے سے مکان کے سامنے روکی۔ بیک مرر میں اسے دو تین آدمی دکھائی دے رہے تھے وہ ان کے گزرنے کا منتظر رہا جیسے ہی وہ آگے گزر گئے وہ جلدی سے نیچے اتر اور مکان کے دروازے کا تالا کھول کر اس نے حنا کو اپنے بازوؤں میں بھرا اور جلدی سے اندر گھس گیا۔ یہ ایک چھوٹا سا مکان تھا جس میں بمشکل دو کمرے ان کے سامنے ایک برآمدہ اور برآمدے ہی میں ایک چھوٹا سا مین بنا ہوا تھا۔ صحن بھی مختصر سا تھا۔ یہ مکان اس نے کرائے پہ حاصل کیا تھا۔ حنا کو کچے فرش پہ لٹا کے اس نے ایک کمرے کا تالا کھولا اور پھر اسے دوبارہ اٹھاتے ہوئے اندر گھس گیا۔ چھوٹے سے کمرے میں پڑی چار پائی جس کا فریم لوہے کا تھا اور اس کی بنائی پلاسٹک کی نوار سے کی گئی تھی۔ اسے چار پائی پہ لٹا کے اس نے ایک رسی سے اس کے ہاتھ پاؤں باندھے، منہ پہ شپ چپکائی اور باہر نکل آیا۔ کمرے اور مکان کے بیرونی دروازے کو تالا لگا کر وہ دوبارہ کار میں بیٹھا تھوڑی دیر بعد اس کی کار کراچی سے باہر جانے والی سڑک پہ تیز رفتاری سے اڑی جا رہی تھی۔

☆.....☆.....☆

فیصل کو ہوش آیا اس نے خود کو فرش پہ بچھے ایک گدے پہ لیٹے پایا۔ پہلے تو اسے یاد نہ آیا کہ وہ کہاں آہستہ آہستہ اس کا شعور جاگا اور اسے یاد آیا کہ اس کی بایک کے پیچھے سے کوئی گاڑی ٹکرائی تھی جس سے وہ پختہ روڈ پہ گر کر بے ہوش ہو گیا تھا۔

”لیکن ہوش آنے پہ مجھے ہسپتال یا کسی کلینک میں ہونا چاہیے تھا۔ اس کے برعکس وہ جگہ حوالات کے مانند تھی“ اس کے ذہن میں ایک سوچ ابھری۔ اسی وقت کمرے کا اکلوتا دروازہ کھول کر ایک آدمی نے اندر جھانکا اسے ہوش میں دیکھ کر وہ دروازے سے ہی واپس مڑ گیا۔ فیصل کا اندازہ تھا کہ وہ کسی کو اس کے ہوش میں آنے کی اطلاع دینے کے لیے مڑا تھا۔ تھوڑی دیر بعد کمرے میں گھسنے والے چند آدمیوں نے اس کے اندازے کی تصدیق کر دی۔ سب سے آگے والا چہرہ اسے جانا پہچانا لگا مگر اسے یاد نہ آ سکا کہ اس نے اسے کہاں دیکھا ہے لیکن



آلے والے نے آتے ہی اپنا تعارف کرا کے اس کی یہاں بھن دور کر دی۔

”مجھے میجر روہیت چکرورتی کہتے ہیں۔“ فیصل کے منہ سے ایک گہرا سانس نکلا اسے پتا چل گیا کہ وہ ”را“ کی قید میں تھا۔  
”یقیناً تو نے مجھے پہچان لیا ہوگا۔“ روہیت کی آواز میں گہرے ٹکڑے کی جھلک تھی۔

فیصل نے جان بوجھ کر لنگی میں سر ہلایا۔

”چلو اب جان جاؤ گے۔“

”اس کی بھی ضرورت نہیں ہے“ وہ اطمینان سے بولا۔

”تمہارا نام؟“ وہ اس کی بات کا جواب دینے کی بجائے مستغفر ہوا۔

”فیصل!“

”کیا کام کرتے ہو؟“

”تھیں پتا ہے..... ورنہ فحوا کیوں کراتے؟“ وہ بے خوفی سے بولا۔

”بڑی بات ہے بھی..... بہر حال میں نے تو تھیں آئی ایس آئی کا سمجھ کے اٹھوایا ہے۔“

”میں سی آئی کا ہوں۔“

”گڈ! حیرت صاف کوئی پسند آئی۔“

”مجھے تیری پسندیدگی کی کوئی ضرورت نہیں۔“

”اچھا پارتنی کو جانتے ہو؟“ وہ اس کا طنز نظر انداز کرتے ہوئے بولا۔

”ہاں..... اب اس کا نام شہزادی ہے..... اس نے اسلام قبول کر لیا ہے۔“

”مگر کیسے.....؟ اتنا بڑا قدم اس نے کیسے اٹھالیا؟“

”یہ تو میرے رب کا کرم ہے جسے ہدایت دے دے۔“

”مجھے تفصیل سے بتاؤ۔“

”تفصیل اتنی ہے کہ وہ ہماری قیدی بنی..... اور ایک دن ہمارے ایک آدمی کی غفلت کی وجہ سے قید سے فرار ہو گئی۔ کافی تلاش

کے بعد بھی اس کا پتا نہ چلا..... چند ماہ بعد وہ خود بخود واپس آ گئی اور وہ مسلمان ہو چکی تھی اس کے ہمراہ اس کا شوہر بھی تھا؟ بیچ کی تفصیلات کا مجھے علم نہیں ہے۔“ فیصل بیچ کی اہم باتیں حذف کر گیا تھا۔

”وہ واپس کیوں آئی تھی؟“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”شادی کرنے سے پہلے وہ ماضی سے ناطہ توڑ لینا چاہتی تھی..... اسے خوف تھا کہ زندگی کے کسی موڑ پہ پہچانی گئی تو اس کا بنانا یا گھربنا ہو جائے گا۔ اس لیے اس نے نئی زندگی شروع کرنے سے پہلے گرفتاری دے دی..... ہم نے بھی اس کے خلوص کو دیکھتے ہوئے اسے معاف کر دیا۔“

”مجھے جھوٹ سے نفرت ہے۔“

”مجھے بھی۔“

”تو سچ بتاؤ تاکہ میں تیرے بارے کوئی نرم فیصلہ کر سکوں۔“

”میجر صاحب! مجھے جو معلوم تھا میں نے بتا دیا..... اور یوں بھی یہ باتیں میرے ملک کا راز نہیں ہیں کہ میں انہیں چھپانے کی کوشش کروں گا۔“

”دیکھو مسٹر فیصل! میں یہ کیسے مان جاؤں کہ اس نے گرفتاری پیش کی اور آپ لوگوں نے صرف اس کے یقین دلانے پہ کہ وہ مسلمان ہو گئی ہے اسے معاف کر دیا..... ایسا ہمارے ہاں صرف فلموں میں ہوتا ہے۔ آخر اس نے اپنی بے گناہی، اپنے خلوص کا کیسے یقین دلایا..... اور اتنا عرصہ جو وہ ہم رہی تو تم لوگوں نے اسے ڈھونڈنے کی کوشش کیوں نہیں کی؟“

”ہم سے تو تم بھی چھپے ہو..... کیا ہم تمہیں بھی ڈھونڈنے کی کوشش نہیں کر رہے ہیں؟“

”یہ میرے سوال کا جواب نہیں۔“

”جواب بڑا واضح ہے میجر صاحب! اگر آپ خود ہی سمجھنے کی کوشش نہ کریں تو یہ صلیحہ بات ہے۔“

”چلو ٹھیک ہے..... اب ذرا دھیرے سے پارٹی کا ایڈریس بھی بتا دو؟“

”نہیں معلوم..... اگر ہوتا بھی تو نہ بتاتا۔“

”اگر معلوم نہیں تب بھی معلوم کر کے رہیں گے.....“ روہیت ٹھوس لہجے میں بولا اور پھر رند میر سے مخاطب ہو کر کہا۔ ”تیرے پاس آج کا دن ہے..... مجھے فقط پارٹی کا بتا دو کار ہے..... اس کی زندگی موت سے کوئی غرض نہیں۔“

”آپ بے فکر رہیں سر۔“ رند میر تیزی سے بولا۔ اور روہیت سر ہلاتا ہوا باہر نکل گیا۔

☆.....☆.....☆

”سرتقریباً چھوٹے بڑے تمام ہسپتال دیکھ لیے ہیں..... مگر کامیابی نہیں ہوئی۔“

”اس کا مطلب ہے میرا شبہ درست تھا؟“ عاطف خود کلامی کے انداز میں بولا۔

عمران مستفسر ہوا۔ ”کون سا شبہ سر؟“

”فیصل کو اغوا کیا گیا ہے..... اسی لیے اس کا موبائل بھی بند ہے۔“

”موبائل تو مگر نے سے بھی ٹوٹ سکتا ہے سر؟..... اور یہ بھی ہو سکتا ہے کہ خدا نخواستہ وہ جانبر نہ رہ سکا ہو اور اسے لے جانے والوں نے پولیس کے ڈر سے اس کی لاش کہیں غائب کر دی ہو؟“

”اللہ نہ کرے ایسا ہوا ہو..... ویسے ہو سکتا ہے۔“

”پھر اب کیا کریں سر؟“

”میرا خیال ہے ہاسٹل کے سرد خانوں میں بھی چیک کر لینا چاہیے؟“

”اگر وہاں بھی نہ ملا، پھر؟“

”پھر..... انتظار کریں گے کہ اسے اغوا کرنے والوں کے مطالبے کا..... ویسے اسے اغوا کون کر سکتا ہے؟“

”سر مجھے تو یہ ”را“ یا کسی اور ایجنسی کا کام لگتا ہے۔“

”ممکن ہے..... بہر حال تمام سرد خانے چیک کر کے مجھے رپورٹ دو..... اور سب کو یہ پیغام بھی پاس کر دو کہ شام آٹھ بجے تمام گیسٹ روم میں حاضر ہوں۔“

”ٹھیک ہے سر؟“

عاطف نے رابطہ منقطع کیا اور سر پکڑ کر بیٹھ گیا۔ اپنے ماتحتوں سے اسے بہت لگاؤ تھا، حمید کی موت اور ظفر کے شدید زخمی ہونے میں میجر روہیت کا ہاتھ تھا اور اب فیصل کے اغوا میں بھی اسے میجر روہیت کا ہاتھ محسوس ہو رہا تھا۔ چند منٹ سوچنے کے بعد اس نے صدیقی صاحب کو فیصل کے بارے آگاہ کیا۔ اور پھر دفتر سے باہر نکل آیا اس کا ارادہ فیصل کی تلاش کے سلسلے میں پولیس کی مدد لینے کا تھا کہ عموماً لاوارث لاشوں کے بارے پہلے پولیس کو ہی خبر کی جاتی ہے۔

تھوڑی دیر بعد وہ ایک جاننے والے انسپکٹر کے سامنے بیٹھا اسے صورت حال سے آگاہ کر رہا تھا۔

”ٹھیک ہے سر!“ اس کی بات ختم ہوتے ہی انسپکٹر بولا۔ ”میں باقی تھانوں سے بھی ذاتی طور پہ پوچھ لیتا ہوں۔ جیسے ہی کوئی

اطلاع ملی میں فی الفور آپ کو آگاہ کروں گا۔“

”اوکے پھر میں چلوں گا۔“ عاطف اٹھتے ہوئے بولا۔

”کھانا کھا کے جاتے؟“

”پھر کبھی سہی۔“ عاطف نے کہا اور انسپکٹر سے الوداعی مصافحہ کر کے تھانے سے باہر آ گیا۔



”تم سارے اُلو کے پٹھے ہو..... ہڑحرام ہو۔“ فاضل علی خان کا غصے سے برا حال تھا۔ ”اگر بے بی کو ذرا بھی کچھ ہوا تو میں تم سب کو قطار میں کھڑا کر کے گولی سے اڑا دوں گا..... آخر کیسے کوئی اس کو لے گیا..... اور تم بتاؤ۔“ فاضل نے مرسٹیز کے ڈرائیور کو گریبان سے پکڑا۔

”تم ماں کے یاروں کی موت کا تماشا دیکھنے گئے تھے..... وہ اگر مردار ہو گئے تھے تو اسی قاتل تھے۔ انھیں میں نے بے بی کی حفاظت کی ذمہ داری سونپی تھی اور وہ خود کو نہ بچا سکے۔“ غصے کی شدت میں وہ متکبرانہ بولی بھی بھول گیا تھا۔

”س..... سیٹھ صاحب..... ہم میں صرف چند سیکنڈ کے لیے گاڑی سے نکلا تھا۔ پیچھے مڑ کے دیکھا تو گاڑی غائب تھی۔ میں سوچا کہ شاید بے بی خود چلی گئی ہے، اسی لیے میں نے آپ کو فی الفور اطلاع کر دی تھی۔“

ڈرائیور کو پیچھے کی طرف دھکیل کر وہ شیر خان سے مخاطب ہوا۔

”شیر اپنے تمام آدمیوں کو شہر میں پھیلا دو..... مجھے شام سے پہلے بے بی صحیح سلامت واپس چاہیے۔“

”جی سیٹھ صاحب۔“ شیر آہستہ سے بولا۔

”اب دفع ہو جاؤ سب۔“ وہ غصے سے دھاڑا۔ اور تمام کمرے سے نکل گئے۔ ان کے باہر نکلتے ہی اس نے پولیس ایس پی کا نمبر ڈائل کیا۔

”جی سیٹھ صاحب.....“ رابطہ ہوتے ہی پولیس ایس پی کی آواز آئی۔

”ایس پی صاحب کچھ بتا چلا؟“

”سیٹھ صاحب جیسے ہی کچھ بتا چلا میں خود آپ کو کال کر کے اطلاع دوں گا..... آپ پریشان نہ ہوں اللہ خیر کرے گا۔“

”ایس پی صاحب ہماری بے بی بہت معصوم ہے..... اسے کچھ ہو گیا تو.....؟“

”دیکھیں سیٹھ صاحب بیٹیاں سب کی معصوم ہوتی ہیں اور جتنے بھی تھانے میرے زیرِ کمان ہیں سب کو ریڈ الرٹ کر دیا ہے..... انشاء اللہ جلد ہی کوئی حل نکل آئے گا۔ آپ کے پاس بھی اگر کسی کا فون آئے تو ہمیں ضرور مطلع کرنا۔“ اس مرتبہ ایس پی کی بات کا جواب دیے بغیر فاضل نے فون بند کر دیا۔ ایس پی کی طفلِ تسلیم اسے اطمینان نہ دلا سکیں۔

ایک دو دفعہ اس نے پھر حنا کا نمبر ٹرائی کیا مگر اس کا موبائل آف تھا۔ ”ایسا کون کر سکتا؟ کوئی دشمن یا اغوا برائے تاوان۔“ مگر ذہن پہ زور دینے پہ بھی اسے کچھ بھائی نہ دیا۔ اسے یقین تھا کہ اغوا کرنے والا گردہ جلد ہی اس سے رابطہ کرے گا۔ اس نے دل ہی دل میں تہیہ کر لیا کہ حنا کے بازیاں کراتے ہی وہ اس گردہ کو صفحہ ہستی سے مٹا دے گا۔ چاہے اس کے لیے اسے کچھ بھی کرنا پڑے۔

موبائل کی گھنٹی اسے سوچوں کی دنیا سے باہر لے آئی۔ موبائل سکرین پہ چمکتے بے بی کے لفظ نے اسے اچھلنے پہ مجبور کر دیا تھا۔

”ہیلو بے بی..... کہاں گم ہو..... اور فون کیوں نہیں اٹینڈ کر رہیں..... پولیس کا پورا محکمہ تیری تلاش میں سرگرداں ہے۔“

”آرام سے سیٹھ فاضل علی خان صاحب..... چھری تلے دم لو۔“ مردانہ آواز نے اس کی حمزہ سے چلتی زبان کو لگام دے دی تھی۔ ”بے بی بی الحال سوئی ہوئی ہے..... میں ہوں نا اس کا نمائندہ..... مجھ سے بات کرو، اس نے سونے سے پہلے حکم دیا تھا کہ جب تک میرے پاپا دس لاکھ ڈالر کی ادائیگی نہیں کر دیتے مجھے نہ جگانا..... اب میں تو اس کی حکم عدولی نہیں کر سکتا..... اس کے پاپا کا پتا نہیں؟“

”تم ذلیل کہینے.....“

”نہ..... نہ سیٹھ صاحب..... یہ نہ کرنا..... کہیں تمہاری گندی زبان سے نکلنے والے الفاظ سن کر بے بی اپنے پاؤں میں رسہ باندھ کر چھت سے الٹی نہ لٹک جائے؟ ہم سب تو اس غلام ہیں.....؟ ہماری کہاں سننے کی..... یہ بھی ہو سکتا ہے غصے میں آ کر حکم دے دے کہ چابک یا کوڑے سے میری پٹائی کر دو..... ہم تو پھر مجبور ہو جائیں گے نا؟ حنا فاضل علی خان کی بات کو نا لاشاید ممکن نہ ہو؟“

”پیسے کہاں بھیجوں؟“ وہ ہونٹ بھینچتے ہوئے مستفسر ہوا۔ بیٹی اسے بہت عزیز تھی اور اس کی مجبوری یہ تھی کہ گیندا غوا کرنے والوں کے کورٹ میں تھی اور اپنی باری کا انتظار کرنا ضروری تھا۔

”عجیب بات ہے سیٹھ صاحب..... آج تو اپنی بولی ہی بھول گئی ہے تمہیں..... یعنی پیسے کہاں بھیجوں، حالانکہ کہنا چاہیے تھا!..... پیسے کہاں بھیجیں یا بھجوائے دیتے ہیں وغیرہ وغیرہ..... بہر حال تمہاری مرضی یہ کوئی ایسا ایٹھ نہیں کہ اس پہ بے بی کو قصہ آئے اور وہ کوئی الٹی سیدھی حرکت کرنے پہ مجبور ہو۔“

”مسٹر! تمہیں جو درکار ہے ملے گا مگر یاد رکھنا بے بی کو کچھ نہیں ہونا چاہیے ورنہ.....؟“

”سیٹھ صاحب پھر وہی بے بی کا دل دکھانے والی باتیں..... بتایا تو ہے دس لاکھ ڈالر کا بندوبست کرو۔ ادائی امریکن ڈالر میں ہوگی۔ سارے سو سو کے پرانے نوٹ ہوں۔ پولیس اور اپنے کتوں کو سمجھا دینا کہ کسی بھی قسم کی دخل اندازی سے بے بی کا آنکھ، ناک، کان میں سے کوئی بھی عضو خلع ہو سکتا ہے..... میرا کیا ہے کرائے کے ٹنوں کی میرے پاس بہتات ہے۔ ایک دو خلع بھی ہو گئے تو کوئی بات نہیں.....

ع اور لے آئیں گے بازار سے گر ٹوٹ گیا۔

اور تیرا یہ خیال کہ پولیس کو خبر دینے سے مجھے پتا نہیں چلے گا بہت بڑی بھول ہے۔ پولیس میں صرف تیرے ہی نہیں میرے خیر خواہ بھی موجود ہیں جو مجھے ہر چھوٹی بڑی بات سے مطلع رکھتے ہیں۔ یونہی تو اتنا بڑا گروہ میں اینڈل نہیں کر رہا۔“

”رقم کہاں پچانی ہے؟“

”تم رقم کا بندوبست تو کرو میں..... اوہ لو!“ فاضل سے بات کرتے کرتے وہ خود کلامی کے انداز میں بولا اور رابطہ منقطع کر دیا۔

فاضل خان نے جلدی سے رنگ بیک کیا مگر نمبر بند تھا۔ اس کی ”اوہ نو“ فاضل خان کے ذہن میں چھ رہی تھی۔ شاید اس نے کوئی

انہونی بات دیکھ لی تھی اب وہ انہونی کیا تھی اس بارے اندازہ لگانا دشوار تھا۔ پولیس سے بات کرنے سے اس نے منع کر دیا تھا اگر وہ منع نہ کرتا تب بھی اپنی جنگ لڑنا وہ خود جانتا تھا۔ پولیس سے کسی خیر کی توقع اسے بھی نہیں تھی پاکستانی پولیس کی صلاحیتوں سے اچھی طرح واقف ہونے والا بھلا کب پولیس کا سہارا لیتا ہے۔

ایک نتیجے پہ پہنچ کر اس نے شیر خان کا نمبر ڈائل کیا اور اسے دس لاکھ ڈالر کا بندوبست کرنے حکم دیا۔ دس لاکھ ڈالر بہت بڑی رقم تھی مگر حرام کا مال اس نے بہت زیادہ جمع کیا ہوا تھا۔ اپنی بیٹی کے لیے وہ اس سے بھی زیادہ خرچ کر سکتا تھا۔ یوں بھی یہ گروہ اسے کافی خطرناک دکھائی دے رہا تھا۔ جس انداز میں انھوں نے حتا کو اغوا کرنے کی پلاننگ کی تھی وہ کسی سڑک چھاپ گروہ کا کام نہیں ہو سکتا تھا۔ حتا کے محافظ تو بغیر چوں کیے پر لوک سدھارے تھے۔ ایک دفعہ تو اس کے جی میں ڈیوی سے مدد لینے کا خیال آیا مگر پھر یہ خیال اسے ذہن سے جھٹکنا پڑا کہ اس طرح تنظیم کے بڑوں کے دل میں اس کی نا اعلیٰ کا تصور جگہ پا سکتا تھا اور اسے یہ گوارہ نہیں تھا۔

☆.....☆.....☆

اسامیل نے فاضل خان کو یہ تاثر دینے کی کوشش کی تھی کہ حتا کے اغوا میں پورا گروہ ملوث ہے۔ اور اپنی کوشش میں وہ کافی حد تک کامیاب رہا تھا۔ اسی بات حقیقت کے دوران اچانک اس کی نظر پولیس کے نا کے پہ پڑی۔

”اوہ لو“ اس کے منہ سے بے ساختہ نکلا اور اس نے رابطہ منقطع کرنے کے ساتھ موہاگل بھی آف کر دیا۔ اسے سرعت سے فیصلہ کرنا تھا کہ کیا کرنا ہے۔ سوگزی کی دوری پہ کھڑے پولیس والے بڑی تندہی سے گاڑیوں کی تلاشی لے رہے تھے۔ نہ تو وہ واپس مڑ سکتا تھا اور نہ ہی اس کے لیے گاڑی سے اتر کر پیدل جانا ممکن تھا کہ وہاں کوئی ایسی جگہ موجود نہیں تھی جہاں وہ چھپ سکتا۔ بیک مرردیکھنے پہ اس کی نظر ایک موٹر سائیکل سوار پہ پڑی جو بڑے سلیقے سے لائن میں چل رہا تھا۔

ایک حتمی فیصلے پہ پہنچے ہوئے اس نے بغیر انڈیکیٹر دیئے یکدم کار کو دائیں جانب موڑا۔ موٹر سائیکل سوار اپنی پوری کوشش کے باوجود موٹر سائیکل کو کار کے سامنے کے حصے سے ٹکرانے سے نہ روک سکا۔ اتنا کلوز اگر وہ انڈیکیٹر دے کے موڑتا تب بھی موٹر سائیکل سوار نہ سنبھل پاتا۔ کار روک کے وہ آندھی و طوفان کی طرح نیچے اتر اور نیچے گر کے اٹھتے موٹر سائیکل سوار پہ حملہ آور ہوا۔ ارد گرد چلنے والی ٹریفک رک گئی تھی۔ دیکھنے والوں نے سمجھا شاید وہ ایکسیڈنٹ کی وجہ سے موٹر سائیکل سوار پہ حملہ آور ہوا ہے۔ لیکن جب تک عوام اور پولیس صورت حال کو سمجھ پاتے اس نے ایک زوردار گھونے سے موٹر سائیکل سوار کو دوبارہ نیچے گرایا اگلے ہی لمحے وہ موٹر سائیکل کے اوپر تھا۔ سب سے زیادہ خطرہ اسے اس بات کا تھا کہ گرنے سے موٹر سائیکل کو کوئی ایسا نقصان نہ پہنچا ہو جس سے وہ چلنے کے قابل نہ رہے۔ مگر اس کی خوش قسمتی کہ موٹر سائیکل صحیح حالت میں تھی۔ کک لگا کر موٹر سائیکل کو سٹارٹ کرتے ہوئے اس نے پیچھے موڑا اور گاڑیوں کے درمیان بنے تنگ دھکاف نما راستوں پر پیچھے نکالتا چلا گیا۔ چندرہ بیس گز دور جا کر اس نے موٹر سائیکل دائیں جانب روڈ کے کنارے کے ساتھ کر لی۔ سوگزی



دوری پہ پوٹرن تھا وہاں سے اس نے صحیح سمت اختیار کی اور فل سپیڈ میں موٹر سائیکل دوڑانے لگا۔ اسی اثنا میں اس کے کانوں میں پولیس کے سائرن کی آواز آئی وہ یقیناً صورت حال سے واقف ہو گئے تھے۔ اسماعیل بال بال بچا تھا۔ اسے اپنی بیوقوفی پہ شدید غصہ آیا۔ پولیس اور فاضل خان کو غلط راستے پہ ڈالنے کے لیے وہ بہت دور نکل آیا تھا۔ اسے بہت پہلے اس کار کو خیر باد کہہ دینا چاہیے تھا۔

پولیس گاڑیوں کی آواز آہستہ آہستہ قریب آتی جا رہی تھی۔ اگلا چوک کافی دور تھا۔ سیدھے روڈ پہ موٹر سائیکل بھگانا اتنا مشکل نہیں ہوتا لیکن وہ جانتا تھا کہ پولیس کے پاس موجود موٹر سائیکلوں کی رفتار کافی تیز ہوتی ہے۔ انھوں نے جلد ہی اسے آلیٹا تھا۔ اسی طرح وہ یہ بھی جانتا تھا کہ اس لباس اور موٹر سائیکل سے جان چھڑا کر ہی وہ محفوظ ہو سکتا تھا۔ چوک سے پہلے آنے والے ایک لنک روڈ پہ بائیک موٹر کر اس نے رفتار مزید بڑھائی مگر یہ آخری حد تھی۔ اس سے زیادہ رفتار میں وہ موٹر سائیکل نہیں دوڑ سکتی تھی۔ آگے آنے والے مین روڈ کو کر اس کے اس نے بائیک گلیوں میں گھسادی۔ اسی وقت اس کے کانوں میں فائر کی آواز آئی مگر لامحالہ یہ ہوائی فائر تھا۔ دوسرے فائر سے پہلے وہ ہنگ گلیوں کی بھول بھلیوں میں گھس گیا تھا۔ اب پولیس کی گرفت سے بچنا آسان تھا۔ تاہم اس طرح کا تھا کہ گلیوں میں لوگوں کا رش تھا عصر کے ٹائم یوں بھی گھر کوئی نہیں بیٹھتا۔ موٹر سائیکل سوار بھی کافی تعداد میں گھوم رہے تھے جن کی اکثریت جینز میں ملبوس تھی۔ وہ ٹارنل رفتار سے موٹر سائیکل دوڑانے لگا۔ تھوڑی دیر بعد وہ بازار میں آگلا۔ ایک جگہ چند موٹر سائیکلیں پارک دیکھ کے اس نے بائیک وہیں کھڑی کی تو کن لے کر موٹر سائیکل کی چابی اس نے جان بوجھ کر ہینڈل لاک میں چھوڑ دی اور دائیں بائیں دوکانوں کا جائزہ لیتے ہوئے چل پڑا۔ جلد ہی اسے مطلوبہ دکان نظر آگئی۔ یہ ریڈی میڈ کپڑوں کی دوکان تھی وہ بے دھڑک اندر گھس گیا چند لمحوں بعد سفید کٹن کا شلوار سوٹ پہنے وہ دوکان سے باہر نکل رہا تھا۔ شاپر میں بند پرانے لباس کا ہینڈل اس کی بغل میں تھا۔ ایک کھرے کے ڈرم پہ نظر پڑتے ہی اس نے وہ ہینڈل اس میں پھینکا اور ہاتھ جھاڑ کر آگے روانہ ہو گیا۔

☆.....☆.....☆

”سراسر سے کچھ معلوم نہیں ہو سکا..... وہ واقعی اس کے بارے نہیں جانتا۔“

”مسٹر رند میرے کیسے ہو سکتا کہ وہ اس کے بارے نہ جانتا ہو؟“ رند ہیبت کے لہجے میں حیرانی تھی۔ ”تم لوگوں نے پوچھ گچھ صحیح طریقے سے نہیں کی ہوگی۔“

”سریہ تو آپ اس کی حالت دیکھ کر بتائیں کہ ہم خاطر خواہ پوچھ گچھ کر سکے ہیں یا نہیں؟“ رند میر کا مودبانہ لہجہ کافی پُر اعتماد تھا۔

”تو پھر؟..... یہ جدوجہد تو فضول رہی۔“

”سروہ کسی عاطف نام کے سینئر کا حوالہ دیتا ہے جس سے پارٹی نے ملاقات کی تھی۔“

”یعنی اب عاطف کو گرفتار کرنا پڑے گا؟“

”سراسر کا فون نمبر فیصل کے موبائل میں موجود ہے اگر ہم فیصل کی زندگی کے بدلے پارٹی کا ایڈریس دریافت کریں؟..... شاید کوئی کامیابی ہو جائے۔“

”فیصل کی زندگی کے بدلے وہ پارٹی کی موت کب گوارہ کریں گے؟ یوں بھی ہمیں اس کے ایڈریس سے آگاہ کر کے وہ اسے کسی دوسری جگہ چھپا بھی سکتے ہیں..... اور سب سے بڑھ کر انھیں میرے مشن کی سن گن مل جائے گی کہ میری آمد کا مقصد پارٹی کی تلاش ہے اس طرح پارٹی جو مطمئن ہے اسے بھی چوکنا ہونے کا موقع مل جائے گا۔ تم یوں کرو اسے ہلاک کر کے کسی چوراہے پہ پھینکوا دو۔ اب یوں بھی سی آئی کے ساتھ ٹکراؤ شروع ہو چکا ہے کسی دن یہ عاطف بھی سامنے آ جائے گا۔“

”ٹھیک ہے سر..... اور کچھ؟“

”میرا خیال ہے ایک اور کام کرتے ہیں؟“ روہیت کا لہجہ سوچ میں ڈوبا ہوا تھا۔

”کیا سر؟“ رند میر مستفسر ہوا۔

”تم یوں کرو.....؟ ذرا جا کے فیصل سے عاطف کا حلیہ تفصیل سے دریافت کرو؟“

”سروہ میں نے پہلے سے کر لیا ہے..... میانہ قد، گورا رنگ، ہلکے براؤن بال، مضبوط باڈی، موٹی سیاہ آنکھیں، ستواں ناک، چہرے پہ چھائی مصحومیت سے کالج بوائے نظر آتا لیکن ہے بہت خطرناک۔ فیلڈ کی ساری کارروائیوں کو وہی ہینڈل کرتا ہے۔“

”گنڈ پھر یوں کرو.....“ وہ اسے تجویز بتانے لگا۔ رند میر کے چہرے پہ ابھرنے والے غمخیزانہ اثرات میجر روہیت کی خاموش تائید کر رہے تھے۔ اس کی بات ختم ہوتے ہی رند میر جوش سے بولا۔

”یہ بہت عمدہ تجویز ہے سر۔“

”چلو پھر تمام کو سمجھا کر عمل کرنا شروع کرو“

”اور رند میر“ ٹھیک ہے سر۔“ کہہ کر کمرے سے نکلنا چلا گیا۔

☆.....☆.....☆

”تو تمھارا نام حنا فاضل علی خان ہے؟“ اسماعیل چارپائی پہ بندھی حنا کے سامنے لکڑی کی کرسی پہ بیٹھ گیا۔

”جج..... جی ا“ وہ تھوک نگلتے ہوئے خوفزدہ لہجے میں بولی۔

”کس کلاس میں ہو؟“

”نور تمھاری میں۔“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”سجیکٹ کون سا ہے؟“

”بی بی اے کر رہی ہوں۔“

”تو مس بات یہ ہے کہ تم اغوا ہو چکی ہو..... تمہاری بد قسمتی کہ تم فاضل خان جیسے گھٹیا اور خبیث آدمی کی بیٹی ہو، جسے بہر حال آدمی کہنا آدمیت کی توہین ہے۔ اور یہ بات تجھے بہت دکھ دینے والی ہے..... لیکن اگر تم چاہتی ہو کہ تمہیں کم سے کم تکلیف پہنچے تو برائے مہربانی مستی اور خمر کرنے کی کوشش نہیں کرنی۔ اگر تم نے بھاگنے، چیخنے چلانے یا کسی کو متوجہ کرنے کی کوشش کی تو..... یہ منجر دیکھ رہی ہونا؟“ اسماعیل نے ایک تیز دھار منجر اس کی آنکھوں کے سامنے لہرایا۔ ”یہ گلے کو یوں کاٹتا ہے جیسے چھری سے گا جڑ مولی کاٹی جاتی ہے۔“

حتا کے خوبصورت چہرے پہ چھانے والے خوف کے اثرات اسماعیل توقع سے کچھ زیادہ ہی تھے۔

”سمجھ آئی کہ..... کوئی چیز کاٹ کر دکھاؤں..... میری مراد تمہارے ہاتھوں بیروں کی انگلی یا ناک کان سے ہے۔“

”س..... سمجھ گئی..... سمجھ گئی۔“ وہ جلدی سے بولی اور اسماعیل بے رحمانہ انداز میں مسکرا دیا۔

”آپ کو ایک کمزور لڑکی پہ ترس نہیں آتا..... آخر میں نے آپ کا کیا بگاڑا ہے؟“ وہ ہمت مجتمع کرتے ہوئے مستفسر ہوئی۔ ”کیا

تمہاری ماں بہن نہیں ہے؟“

اسماعیل کو اس سے اسی قسم کے سوال کی توقع تھی۔ جواب دینے کی بجائے وہ اچانک اپنی جگہ سے اٹھا اگلے ہی لمحے ”چٹاخ“ کی آواز سے کمرہ گونج اٹھا۔ حتا کا سرخ و سفید چہرہ خون کی طرح لال ہو گیا تھا، اسماعیل کی انگلیوں کے نشان پھول سے چہرے پہ ثبت ہو گئے۔

”میرا خیال ہے تجھے جواب مل گیا ہے..... اور سمجھ بھی آ گیا ہے۔“ وہ غصے سے پھنکارا۔

جولہا وہ خاموش رہی تھی۔ یہ اس کے چہرے پہ لگنے والا پہلا تھپڑ تھا۔ اسے تو کبھی کسی نے ڈانٹا بھی نہیں تھا۔ اس کی غلافی آنکھیں چٹک پڑیں مگر اسماعیل اسے نظر انداز کرتا ہوا کمرے سے نکل کر کچن میں گھس گیا۔ اس کے نزدیک اس کی حیثیت ایک ناگن سے بڑھ کر نہیں تھی۔ اس کی زندگی کا مقصد فاضل خان کو تکلیف پہنچانا تھا اور اس مقصد کے لیے وہ ہر قدم اٹھا سکتا تھا۔

تھوڑی دیر بعد وہ چھابے میں چند روٹیاں اور سبزی کی پلیٹ لیے دوبارہ اندر داخل ہوا۔ اس کے ہاتھ کھول کے وہ کرخت لیے

میں بولا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”کھانا کھاؤ۔“

”مم..... مجھے..... بھوک نہیں ہے۔“ وہ منمنائی۔ لیکن چہرے پہ لگنے والے تھپڑ نے اسے دوبارہ چار پائی پہ گرا دیا تھا۔

”جب ایک مرتبہ کہا ہے کہ مستی، خمر نہیں چلے گا..... صرف عمل..... جو کہا ہے اس پہ عمل مانگتا ہوں، مجھے چوں چراں سے سخت

نفرت ہے۔ سیٹھ زاوی صاحب۔“ یہ کہتے ہی اس نے اس کی ریشتی زلفوں کو گرفت میں لیتے ہوئے اٹھا کر بٹھا دیا۔ اس مرتبہ نہ کرنے کی

بجائے اس نے لرزاتے ہاتھوں سے نوالہ توڑا اور کھانے لگی۔ وہ سارے دن کی بھوک تھی۔ دوپہر کا کھانا بھی اس نے نہیں کھایا تھا مگر ان



حالات میں اس کی بھوک اڑ گئی تھی۔ وہ بمشکل آدھی روٹی کھا سکی۔

”ٹامیلٹ جانا ہے؟“ اس کے سامنے سے روٹیوں کا چھابہ سائیڈ پہ کرتے ہوئے اس نے پوچھا۔

منہ سے کچھ کہنے کی بجائے اس نے اثبات میں سر ہلا دیا۔

”منہ میں زبان نہیں ہے کیا؟“

”جج..... جانا ہے۔“ وہ تیزی سے بولی۔ اسماعیل نے پاؤں کی رسی کھول کر اسے آزاد کیا تاکہ وہ ٹامیلٹ تک جاسکے۔ اس کے

فریش ہونے تک وہ صحن میں اس کا منتظر رہا۔ جیسے ہی وہ باہر نکلی وہ اسے دوبارہ کمرے میں لے آیا۔

”یہ برتن اٹھا کر کچن میں چلو۔“ اس نے کھانے کے برتنوں کی طرف اشارہ کیا۔ حنا بے چوں و چراں برتن اٹھائے کچن کی طرف

بڑھ گئی۔ ان برتنوں کے علاوہ بھی کچن میں برتن موجود تھے۔

”انہیں ٹافٹ دھو دونا کہ تجھے آرام کے لیے چھوڑ سکوں۔“ خود وہ مکن کے دروازے پہ کرسی رکھ کر بیٹھ گیا تھا۔ حنا نے اس سے

پہلے کبھی برتن نہیں دھوئے تھے ایک دفعہ اسے چائے کا کپ کھنگالتے دیکھ کر ملازمہ نے اس کے سامنے ہاتھ جوڑتے ہوئے کہا تھا۔

”حنا بی خدا کے لیے دوبارہ ایسا مت کرنا، اگر سیٹھ صاحب نے دیکھ لیا تو ہم غریبوں کی نوکری تو جائے گی ہی جائے گی جان

کے لالے بھی پڑ جائیں گے۔“

البتہ اس نے ملازموں کو کئی دفعہ برتن دھوتے دیکھا تھا یوں بھی یہ کوئی ایسا ٹیکنکل کام نہیں تھا کہ اس سے نہ ہو سکتا۔ جلد ہی وہ کام

سے فارغ ہو گئی اس دوران اسماعیل نے ایک لمحے کے لیے بھی اس سے نظر نہیں ہٹائی تھی۔

”کل سے صبح کا ناشتا اور کھانا بھی ڈونے بنانا ہے۔“

”مم..... میں نے.....“ وہ شاید کھانا بنانے سے ناواقفیت کے بارے بتانے لگی تھی کہ اس کی نظر اسماعیل کے چہرے کی طرف

اٹھی اور وہ جلدی سے بولی۔ ”بب..... بتانوں گی“

”اسی میں تیری بہتری ہے۔“ اسماعیل نے الماری سے جھکڑیوں کا جوڑا نکال کر ایک جھکڑی سے اس کے ہاتھ جکڑے اور

دوسری جھکڑی کا ایک سرا اس کے ہاتھوں میں باندھی ہوئی جھکڑی کی زنجیر میں ڈال کر چار پائی سے باندھ دیا۔ اس طرح کہ اب وہ صرف

دائیں کروٹ یا پیٹھ کے بل لیٹ سکتی تھی۔ پاؤں کو اس نے کھلا چھوڑ دیا تھا۔

اسے باندھ کے وہ بولا۔ ”تمہارے گھر میں ایئر کنڈیشن ہوگا اور لوڈ شیڈنگ کا تو گزر بھی نہیں ہوتا ہوگا کہ ایک چھوڑ دو دو جرنیئرز،

یو پی ایس وغیرہ لگے ہوں گے۔ بہر حال یہاں تجھے سرکاری بجلی اور اس چھوٹے سے سلنگ فین پہ گزارا کرنا پڑے گا۔ اگر رات کو ٹامیلٹ

جانے کی حاجت ہو یا پیاس لگے تو مجھے آواز دے دینا۔ اس کے علاوہ اگر مجھے تیری چوں سنائی دی یا رونے سسکیاں بھرنے کی آواز آئی تو

پھر تیرے منہ پہ تو ٹیپ چپکاؤں گا ہی اس کے علاوہ جو تیرا حشر کروں گا اس کے متعلق تیرے وہم و گمان میں بھی کچھ نہیں ہے۔“  
”سمجھ آئی؟“ اسے خاموش پا کے وہ پھنکارا۔

”جی..... جی..... جی“ وہ جلدی سے بولی، اور اسماعیل کمرے کو تالا لگاتے ہوئے باہر نکل آیا۔

☆.....☆.....☆

”ایس پی صاحب عجیب بات ہے کہ مجرم اتنی آسانی سے فرار ہو گیا اور پولیس کے ہاتھوں خالی گاڑی آئی۔“

”سیٹھ صاحب اس کی خوش قسمتی کہ اسے موٹر سائیکل مل گئی ورنہ وہ کبھی نہ بھاگ سکتا..... بہر حال یہ پتا تو چل گیا نا کہ ہماری بیٹی کراچی میں ہی ہے۔“

”بڑی اہم اطلاع ہے۔“ فاضل کا لہجہ طنز سے بھرپور تھا۔

ایس پی اس کے طنز کو نظر انداز کرتے ہوئے مستفسر ہوا۔ ”آپ سے کسی نے رابطہ نہیں کیا؟“

”نہیں۔“ سیٹھ فاضل نے صفائی سے جھوٹ بولا۔ پولیس پر اعتبار کر کے وہ اپنی بیٹی کی جان خطرے میں نہیں ڈالنا چاہتا تھا۔

”اچھا آپ کی گاڑی اورنگی ٹاؤن کے تھانے میں ہے آپ کسی کو بھیج کر وہاں سے منگوائیں..... اور جس وقت بھی اغوا کار کا فون آئے مجھے فوری اطلاع کرنی ہے۔“

”ٹھیک ہے ایس پی صاحب!“ وہ بیزار سی بولا اور رابطہ منقطع کر دیا۔

”کیا کہہ رہا تھا ایس پی؟“ اس کی بیوی مستفسر ہوئی، اس کی سوچی ہوئی سرخ آنکھیں دیکھ کر کوئی بھی اس کے غم کا اندازہ آسانی سے کر سکتا تھا۔

”ہماری پولیس کی کارکردگی جس معیار کی ہے اس سے تم اچھی طرح واقف ہو؟..... ایس پی صاحب مجھے یہ خوش خبری سنار ہے تھے، کہ مجرم ان کی ناکابندی سے باعافیت فرار ہونے میں کامیاب ہو گیا ہے۔“

”فاضل یہ کیا ہو گیا؟..... ہماری خوشیوں کو کس کی نظر لگ گئی..... مڑیا تو اتنی معصوم تھی ظالموں کو ترس بھی نہ آیا..... پتا نہیں ظالموں نے کھانا بھی دیا ہو گا کہ نہیں؟“ فاضل کی بیوی رخسندہ سسکیاں بھرنے لگی۔ فاضل خان نے اس کی بات کا کوئی جواب نہیں دیا تھا۔ یوں بھی اس کا اپنا دل رونے کو کر رہا تھا..... انا آڑے نہ آتی تو شاید وہ خود کو روک نہ پاتا۔

☆.....☆.....☆

تمام ممبرز کی آمد جاری تھی۔ ابھی تک وہ اکٹھے نہیں ہو پائے تھے۔ سب کے آجانے کے بعد ہی عاطف ان کے سامنے تازہ صورتو حال رکھنا چاہ رہا تھا۔ زیادہ تر لوگ کانفرنس روم میں بیٹھ کر خوش گپیوں میں مشغول تھے۔ عاطف کے ساتھ آفس میں صرف عرفان

”الیاس پتا کرو کون اب تک نہیں پہنچا؟“ عاطف الیاس سے مخاطب ہوا۔

الیاس سر ہلا کر اپنی جگہ سے اٹھ اسی تھا کہ عاطف کے فون کی گھنٹی بجی..... موبائل پہ نظر ڈالتے ہی وہ چیز لہجے میں عرفان سے بولا۔

”عرفان..... ہری اپ..... فیصل کے موبائل سے کال آرہی ہے میں اسٹینڈ کرنے لگا ہوں تم جا کر لوکیشن دیکھو کس جگہ سے بات

ہورہی ہے۔ میں اسے باتوں میں لگاتا ہوں۔“ اور پھر اس کا جواب سنے بغیر موبائل کان سے لگا لیا۔

”جی فیصل.....؟“

”مسٹر عاطف؟.....“ اس کی سماعتوں میں ایک اجنبی لہجہ گونجا۔

”عاطف ہی بول رہا ہوں..... آپ کون؟..... یہ تو فیصل کا نمبر ہے۔“

”مسٹر عاطف فدوی کو میجر روہیت کہتے ہیں.....“ اس مرتبہ بولنے والے کی آواز میں استہزائی پن نمایاں تھا۔

”میجر روہیت!..... فرمائیں؟“

”وہ تو میں فرماؤں گا ہی..... کیا تمہیں اپنا بندہ زندہ درکار ہے.....؟“

”لاریب۔“

”کیا کہا؟“

”میرا مطلب ہے..... ہاں!“ عاطف نے وضاحت کی۔

”ایسے کہو نا؟..... بہر حال مسٹر عاطف میرے دو مطالبے ہیں اگر پورے کر سکو تو فیصل کو ہاعافیت لے جا سکو گے ورنہ قتل کرنا یوں

بھی میرا دل پسند مشغلہ ہے۔“

”ارشاد.....؟“

”نمبر ایک مہاراج پاشا کے قاتل کو میرے حوالے کرو۔ نمبر دو.....؟..... قاتل میرے حوالے کر دو۔“

”دیکھو میجر چکرورتی..... جہاں تک پاشا کے قاتل کا تعلق ہے تو تمہیں معلوم ہونا چاہیے کہ اس نے گرفتاری کے خوف سے خود

کشی کی تھی۔ اس نسبت سے اپنا قاتل وہ خود ہوا۔ اور جہاں تک دوسرے مطالبے کا تعلق ہے تو اس کے لیے مجھے اپنے سینئرز سے اجازت

لینی پڑے گی؟“

”تم جھوٹ بول رہے ہو..... مہاراج خود کشی نہیں کر سکتا۔“ روہیت کے لہجے میں بے یقینی ہلکورے لے رہی تھی۔

”جتنے یقین دلانا میرے لیے آسان نہیں ہے..... لیکن میں بطور مسلم یہ وضاحت کر دوں کہ مسلمان جھوٹ نہیں بولتے..... اور الحمد



اللہ میں مسلم ہوں۔“

”یہ خوب کہی.....“ روہیت ہنسا۔ ”میرے خیال میں تو ایسے مسلم زیر زمین چلے گئے ہیں اور اب اکثریت سیاستدانوں کا مزاج رکھنے والوں کی ہے۔“

”نہیں، آپ!.....! اکثریت میں تو نہیں، اقتدار میں کہہ سکتے ہیں.....“ عاطف نے جان بوجھ کر بات کو طول دیا۔ جولہ اسے میجر روہیت کا بلند آہنگ قہقہہ سنائی دیا۔

”قاتل کی بابت کب تک کنفرم کرو گے؟“

”گھنٹا ایک لگ جائے گا۔“ عاطف کے ہونٹوں پہ یہ بات تھی کہ عرفان کمرے میں داخل ہوا اس کے چہرے پہ چھائے جوش کے اثرات اس کی کامیابی کا مظہر تھے۔

”ٹھیک ہے میں فیصل کی موت کو گھنٹے ڈیڑھ کے لیے مؤخر کر دیتا ہوں۔“

”کیا اس سے بات ہو سکتی ہے؟“ عاطف نے کاغذ پہ ”تیار ہو جاؤ“ لکھ کر عرفان کی سمت بڑھایا اور خود روہیت سے محو گفتگو رہا۔

”کر دیتا اگر وہ ہوش میں ہوتا، البتہ گھنٹے بعد شاید اسے ہوش آجائے پھر بات کرادوں گا۔“

”اوکے..... میں کنفرم کر کے تمہیں بتاتا ہوں۔“

”میں منتظر ہوں.....“

”تیری موت بہت بھیا تک ہوگی میجر۔“ وہ رابطہ منقطع کرتا ہوئے بولا۔ اور پھر سرعت سے کانفرس روم کی طرف بڑھ گیا۔ وہاں تمام اسے چلنے کے لیے تیار نظر آئے۔

”صرف الیاس، عمران، عرفان، ذیشان اور اشفاق ساتھ چلیں گے باقی سب اپنی ڈیوٹیوں پہ لوٹ جائیں۔“ عاطف نے کانفرس روم میں کھتے ہی اعلان کیا۔

تھوڑی دیر بعد وہ دو کاروں میں سوار، عرفان کے لوکیٹ کیے ہوئے نارگٹ کی طرف تیز رفتاری سے بڑھے جارہے تھے۔ ایک بات رہ کر عاطف کے ذہن میں خلش پیدا کر رہی تھی کہ اتنی سامنے کی بات میجر روہیت جیسے ایجنٹ کی نظروں سے کیسے اوجھل رہی کہ فون کے ذریعے اس کی لوکیشن پتا چل سکتی تھی۔ آخر اس سے رہانہ گیا اور اس نے اس خدشے کا اظہار عرفان سے بھی کر دیا۔

”سرجب گیدڑ کی موت آتی ہے تو شہر کا رخ کرنا ہے..... بمبئی شیرے پہ بیٹھتی ہے اور پھلی دانے کو منہ میں لیتی ہے۔“

”پھر بھی؟..... کوئی پھندا نہ ہو۔“ عاطف کے لہجے میں تشویش تھی۔

”جانا تو پڑے گا ناسر؟“ الیاس کچھلی نشست سے پکارا۔

”وہ تو ہے۔“ عاطف کے چہرے پہ پھمکی ہنسی نمودار ہوئی اور کار میں خاموشی چھا گئی۔

☆.....☆.....☆

”تو بات کہاں تک پہنچی تھی مسٹر سیٹھ فاضل علی خان صاحب عرف پدر بزرگوار حنا خان؟“

انخو کار کی آواز اسے سر تا پا جلا گئی۔ اس وقت وہ اپنے اس جنگلے میں تھا جو اس کی مجرمانہ سرگرمیوں کا اڈہ تھا۔ گھر میں رخشندہ کارونا دھونسن کر اسے خود پہ قابو رکھنا دشوار ہو گیا تھا۔

”پیسوں کا بندوبست ہو گیا ہے۔ جہاں کہو پہنچا دوں گا..... پلیز میری بیٹی کو کچھ نہیں ہونا چاہیے؟“

”نام کیا ہوا ہے؟“

”گیارہ بجے ہیں۔“ اس نے دیوار گیر کلاک پہ نظر ڈالتے ہوئے کہا۔

”مزارقاند تک تمہارا بندہ کتنی دیر میں پہنچ جائے گا؟“

”آدھے گھنٹے سے زیادہ نہیں لگے گا۔“

”اوکے..... رقم کالے شاپر میں بند ہونی چاہیے..... لانے والا اکیلا ہو..... اس نے سفید پتلون، سرخ شرٹ، پاؤں میں ہوائی چپل اور سر پہ سفید ٹوپی پہنی ہو..... ہتھیار کے نام پہ اس کے پاس پنسل تراش بھی نہیں ہونی چاہیے..... اور یاد رکھنا سیٹھ اگر ڈرا بھی چالاکی کرنے کی کوشش کی تو ذمہ دار تو خود ہوگا۔“

”بتا دے کی کیا صورت ہوگی..... یہ نہ ہو رقم لے کے تم میری بیٹی کو بھی رہا نہ کرو؟“

”سیٹھ رسک تو تمہیں لینا پڑے گا..... باقی میں اتنا وعدہ کر سکتا ہوں کہ مزید رقم نہیں مانگوں گا اگر یقین کرتے ہو تو ٹھیک ہے

ورنہ تیری مرضی۔“

”میرا آدمی تمہیں یا تمہارے بندے کو کیسے پہچانے گا؟“

”اپنی پہچان ہم کر سکتے ہیں۔“

”ٹھیک ہے، اگلے پانچ منٹ میں میرا آدمی یہاں سے نکل پڑے گا۔“

”میرا آدمی مختصر ہے؟“ کہتے ہوئے بلیک میلر نے رابطہ منقطع کر دیا۔

”شیر و رقم تم لے جاؤ اور اپنے تمام آدمیوں کو مزارقاند، چڑیا گھر، جناح روڈ، ایمپرس مارکیٹ، سولجر بازار اور شہید ملت روڈ پہ

پھیلا دو۔ رقم لے جانے والے سے کوئی تعرض نہ کرے صرف اس کا تعاقب کر کے اس کا ٹھکانہ معلوم کرنے کی کوشش کی جائے۔ جب تک

بے بی والہس نہیں مل جاتی ہمارے ہاتھ بندھے ہیں۔“

”ٹھیک ہے سیٹھ صاحب؟“ شیرخان مودبانہ لہجے میں بولا۔

”میں شدت سے تمہاری کال کا منتظر رہوں گا۔“ فاضل نے شیرخان کو جانے کا اشارہ کیا۔ اور وہ سر ہلاتا ہوا وہاں سے نکل گیا۔

☆.....☆.....☆

بات ختم کر کے اسماعیل نے رابطہ منقطع کیا اور واپس اپنے مکان کی طرف بڑھ گیا۔ مزارقہ اند جانے کا اس کا کوئی ارادہ نہیں تھا۔ وہ جانتا تھا کہ فاضل خان کے کتوں نے وہاں گھیرا ڈالا ہوگا۔ اسے بیٹی سے جتنی بھی محبت ہوتی مجرم پکڑنے کی خواہش سے وہ اتنی جلدی دست بردار نہیں ہو سکتا تھا۔

اڑوس پڑوس کے مکانوں سے پرانے پیڈسٹل فینز کی گڑگڑاہٹ ایک تسلسل سے آرہی تھی۔ بیرونی دروازے کو کنڈی لگا کر اس نے حنا کے کمرے کا دروازہ کھولا اندر کی کنڈی لگا کر لائیٹ جلا دی وہ جاگ رہی تھی۔ اسماعیل کو اندر سے کنڈی لگاتے دیکھ کر اس کا دل مختلف اندیشوں سے بھر گیا۔

اسماعیل نے اس پر توجہ دیے بغیر کھڑکیوں اور دروازے کے سامنے بھاری پردے لٹکائے کہ اس طرح حنا کی آواز کمرے سے کم باہر نکل پاتی۔ وہ خوفزدہ نظروں سے اس کی کارروائی دیکھتی رہی۔ حفاظتی اقدامات کے بعد اس نے حنا کا قیمتی جدید ساخت کا موبائل نکال کر ریکارڈنگ پہ سیٹ کیا اور اسے بولا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”اٹھو۔“

وہ لرزتی ہوئی اٹھ بیٹھی۔

”تمہارے پاپا نے چال بازی کرنے کی کوشش کی ہے اور اس کی جزا.....“ اس کا ہاتھ گھوما ”چٹاخ“ کی آواز کے ساتھ اس کے منہ سے چیخ نکلی تھی۔

”آواز نہیں نکلی جا ہیے؟“ اس کی ریشمی زلفوں سے پکڑ کر اس نے اسے پھراٹھا بٹھایا۔

”پپ پلیز..... مم میں پاپا سے بات کرتی ہوں..... وہ آپ کو منہ مانگی قیمت دے دے گا۔“ اس نے سسکتے ہوئے کہا۔

”بکو اس بند کرو.....“ اسماعیل نے غراتے ہوئے ایک اور تھپڑا سے رسید کیا چیخ ضبط کرنے کی کوشش میں بڑے زور کی کراہ اس کے منہ سے نکلی تھی۔

”پیغام ریکارڈ کراؤ اپنے پاپا کو۔“ اس نے موبائل اس کے منہ کے سامنے پکڑا۔ وہ سسکیاں بھرتے ہوئے بولی۔

”پاپا پلیز یہ جو مانگتا ہے اسے دے دو..... پاپا مجھے یہاں سے لے جاؤ..... پاپا پلیز.....“ اس کے ساتھ ہی وہ رو پڑی۔

”خاموش!“ اسماعیل دھاڑا اور اس نے جلدی سے اپنے ہونٹوں کو تھیلی سے دبا لیا۔ ریکارڈنگ بند کر کے وہ بولا۔



”اب سو جاؤ.....“ اور کمرے سے باہر نکل گیا۔ تالا لگا کے اس نے اپنی چار پائی اسی دروازے کے سامنے ڈالی اور سو گیا۔ باقی کی کارروائی اس نے صبح کے لیے مؤخر کر دی۔

”انتظار ایک ایسی اذیت ہے جو انسان کو اعصابی طور پہ جاہ کر دیتی ہے..... اپنے دشمن کو اگر اس اذیت میں مبتلا کر سکو تو اسے اس حال تک لانے میں کامیاب ہو جاؤ گے کہ وہ صحیح فیصلہ کرنے کے قابل نہ رہے۔ اسی طرح دشمن کی نفسیات سے کھیلنے کے لیے ضروری ہے کہ ہر امکانی بات تمہارے پیش نظر ہو۔ خود کو دشمن کی جگہ پر رکھ کے سوچو کہ ان حالات سے اگر آپ دو چار ہونے تو کیا فیصلہ کرتے۔“ ایک کی باتیں ہر قدم پر آپس کی رہنمائی کر رہی تھیں۔

☆.....☆.....☆

دن چڑھے اس کی آنکھ کھلی۔ روزمرہ کے معمولات سے فارغ ہو کر وہ کمرے میں داخل ہوا تھا اسے جاگتی نظر آئی شاید ساری رات وہ سو نہیں سکی تھی۔ اس کا خوبصورت چہرہ ایک دن میں کھلا گیا تھا۔

”چلو اٹھو۔“ اس کی ہتھکڑی کھول کر وہ بولا۔ وہ خاموشی سے اٹھ گئی، فریش ہونے کے بعد وہ اسے کچن میں لے آیا۔

”ناشتا کتنا لوگی؟“

”کس..... کوشش کرتی ہوں۔“ آواز میں شامل لرزش اس کے خوف کا پتہ دے رہی تھی۔

”کبھی بچایا ہے؟“ اس کے استفسار پر اس کا سر نفی میں ہل گیا۔

”چاہتے ہیں تو اتنا مشکل نہیں ہے..... کہ وہ بھی نہیں بن سکے گی؟“

”وہ..... وہ بھی کبھی نہیں بنائی..... آپ بتادیں کیسے بنے گی میں بتا دیتی ہوں۔“

”تم ہتھکڑی میں ہی ٹھیک ہو۔“ وہ اسے بازو سے پکڑ کے دوبارہ کمرے میں لایا اور اسے جکڑنے کے بعد کچن میں خود مصروف ہو گیا۔ پراٹھے اور چائے بنا کر پہلے اس نے خود ڈسٹ کرنا شتا کیا اور اس کے بعد اس کے لیے چائے اور پراٹھا لے گیا۔ رات کی بہ نسبت اس نے اچھا کھایا۔

”کھانے کا طریقہ تو خوب آتا ہے؟“ اس کے ناشتا کر چکنے کے بعد وہ طہریہ لہجے میں بولا۔ پہلے اگر وہ ایسا کہہ دیتا تو شاید وہ کچھ کھا ہی نہ سکتی۔

”پکانا اگر کسی نے سکھایا ہوتا تو پکا بھی لیتی۔“

”ہاں ایک سیٹھ زادی کو کب پکانے کی ضرورت پڑ سکتی ہے۔“ اس مرتبہ وہ خاموش رہی۔ گواسا میل کی باتوں کا جواب دینا اسے آتا تھا مگر وہ اس کے رویے سے خوفزدہ تھی نا معلوم کس بات پہ غصے ہو کر وہ اس کی پٹائی شروع کر دیتا۔

اسے ایک مرتبہ پھر جکڑ کر وہ مکان سے باہر آ گیا۔ پرانی سی بایک جو کراچی آنے کے بعد اس نے خریدی تھی اس کے ہمراہ تھی۔ آدھے گھنٹے کے بعد وہ ایک پارک کی بنچ پہ بیٹھ کے فاضل خان کا نمبر ڈائل کر رہا تھا۔

”فاضل خان اس سے پہلے کہ میں بات چیت کا آغاز کروں تم ذرا یہ ریکارڈنگ سنو.....“ یہ کہہ کر اس نے رات کو کی گئی ریکارڈنگ چلا دی.....

”کیسا لگا؟“ ریکارڈنگ ختم ہوتے ہی وہ مستفسر ہوا۔

”تم..... تم بہتم..... اچھا نہیں کیا۔“

”جب میں نے کہا تھا کہ چالاکی نہیں چلے گی تو پھر اتنی تعداد میں اپنے کتے بھیجنے کی کیا ضرورت تھی؟“

”یہ..... یہ غلط ہے..... میرا ایک ہی بندہ تجھ سے ملاقات کے لیے آیا تھا۔“

”ہاں باقی تو نگرانی کے لیے ساتھ تھے..... انھوں نے مجھے ملنا تھوڑی تھا..... لیکن یاد رکھنا مسٹر غلطی سیٹھ! میں آنکھیں اور کان کھلے رکھتا ہوں۔ اور اب آخری موقع دے رہا ہوں اس کے بعد غلطی کی متجانش ختم..... تیری چھوٹی سی غلطی تیری بیٹی کے لیے کیسی مشکلات کو جنم دے گی اس بارے تو سوچ بھی نہیں سکتا۔“

”اب تجھے شکایت کا موقع نہیں ملے گا۔“ فاضل بے مشکل اپنے جذبات پہ قابو پاتا ہوا بولا۔ اپنے درست انداز سے یہ اسما جیل کے ہونٹوں پہ مسکراہٹ چھا گئی۔

اس نے کہا۔ ”ٹھیک ہے سیٹھ..... وہی پہلے والا حلیہ جو بتایا تھا اس میں اپنا آدمی ناظم آباد بھیج دو۔ جس آدمی نے آنا ہے اس کا موبائل نمبر بھی مجھے سینڈ کر دو میں خود اس سے رابطے میں رہوں گا۔“

فاضل خان نے اسے شیر خان کا نمبر نوٹ کر دیا۔ رابطہ منقطع کرتے ہوئے وہ ناظم آباد کی طرف روانہ ہو گیا۔

وہاں پہنچتے ہی اس نے فاضل خان کا دیا ہوا نمبر ڈرائی کیا.....

”جی میں چوک میں کھڑا ہوں..... سرخ رنگ کی آلتو ہے میرے پاس۔“ رابطہ ہوتے ہی شیر خان بولا۔

”میری نظر میں ہو..... اس طرح کرو نیو ہزارہ ہوٹل کے سامنے پہنچو۔“ اسے کہہ کر اس نے اپنی بایک بھی نیو ہزارہ ہوٹل کے جانب موڑ دی۔ سرخ آلتو اس سے پہلے وہاں پہنچ گئی تھی۔ وہ اس کے قریب سے گزر کر آگے بڑھتا چلا گیا۔ اس کے بتائے ہوئے ڈریس میں ملبوس فاضل خان کا وہی آدمی جو اس کے پاس حوالات میں اس کی زمین کے کاغذات سائن کرانے آیا تھا سٹیرنگ پہ بیٹھا بے ہمین نظروں سے دائیں بائیں دیکھ رہا تھا۔ اس سے سو گز دور آ کر وائرلیس پنڈ فری اپنے کان میں لگا کر اس نے شیر خان کا نمبر ملا کر کہا۔

”جدھر تیری کار کا رخ ہے اسی طرف چلنا شروع کر دو میں تیرے پیچھے پیچھے ہوں..... رابطہ منقطع کرنے کی کوشش نہ کرنا۔“

شیر خان نے ”اوکے“ کہتے ہوئے کار آگے بڑھادی۔ جلد ہی آٹھو نے اسے کراس کر لیا۔

سامنے آتے موڑ کود دیکھتے ہی اسماعیل نے کہا۔

”یہاں سے دائیں مڑ جاؤ۔“ اور خود وہ سیدھا کھٹا چلا گیا۔

”سامنے آنے والا پہلا موڑ مڑ جاؤ۔“ اس نے نئی ہدایت جاری کی۔

”دائیں یا بائیں؟“ شیر خان مستفسر ہوا۔

”میرا خیال ہے پہلا موڑ دائیں مڑنا ہے۔“

”پھر بھی کتفرم کرنا تو اچھا ہے نا؟“

”غلط مڑو گے تو مجھے نظر آ جائے گا۔“ اس نے صفائی سے جھوٹ بولا۔ اسی اثنا میں اس نے دوسرے لنک روڈ سے اپنی بائیک

بائیں جانب موڑ دی چوک میں وہ اکٹھے ہی پہنچے تھے۔

”بائیں جانب موڑ لو۔“ گھنٹاؤ بڑھا اسے پونہی گھمانے کے بعد اسماعیل اسے ایک ایسے روڈ پہ لے آیا جو نسبتاً ویران پڑا تھا.....

”سڑک کے کنارے موٹر سائیکل رکی ہوئی نظر آرہی ہے؟“

”جی ہاں۔“

”بس اسی کے ساتھ گاڑی روک دو۔“ اگلے لمحے شیر خان نے اس کے ساتھ آ کر بریک لگا دی۔ وائرلیس نکال کر جیب میں خفیل

کرنا ہوا وہ اس کے جانب بڑھ گیا۔ وہ شیر خان کو یہ تاثر دینا چاہتا تھا کہ اس سے گفتگو کرنے والا کوئی اور تھا۔

اس کے نزدیک پہنچتے ہی شیر خان نے کھڑکی کا شیشہ نیچے کرتے ہوئے سوالیہ نظروں سے اس کی جانب دیکھا۔

”رقم.....“ اس نے شیشے سے اندر ہاتھ بڑھایا۔

”شناخت؟“ شیر خان ساتھ والی سیٹ پہ پڑے کالے رنگ کے شاپر کو گرفت میں لیتے ہوئے بولا۔

”حتابی بی۔“ وہ مختصر آؤ بولا اور شیر خان نے سر ہلاتے ہوئے رقم کا شاپر اس کی سمت بڑھا دیا۔

شاپر کھول کر ایک نظر اس نے دیکھا اور سر ہلا کر شیر خان سے مخاطب ہوا۔

”شیر خان مجھے پہچانتا ہے؟“

”تم.....“ اس نے ذہن پر زور دیا اور بولا ”میرا خیال ہے کہ..... تم اسماعیل.....“

”بالکل تیرا خیال بالکل ٹھیک ہے..... خاکسار کو سید اسماعیل شاہ غازی ہی کہتے ہیں..... اور تجھے تعارف کرانے کی ضرورت اس

لیے پیش آگئی ہے کہ تیری سانسیں پوری ہونے والی ہیں..... استاد محترم کہا کرتے تھے جس سے انتقام لینا ہو اس کے نظر آتے ہی اپنا کام کر



گزر..... کیونکہ اب جو موقع اس نے حصیں فراہم کیا ہے، جانے اس موقع کے انتظار میں حصیں مزید کتنا عرصہ منتظر رہنا پڑے۔ بلکہ یہ بھی ہو سکتا ہے تیرے بجائے اس کا وار چل جائے۔“

”کک کیا مطلب ہے تیرا؟“ شیرخان کا ہاتھ اپنے لباس کی اندرونی جیب کی طرف بڑھا مگر اسماعیل اس سے پہلے اپنی جیب سے ریوالور نکال کے اس پہ تان چکا تھا۔

”ناں نائن..... مٹھو۔“ اسماعیل نے اسے پچکارا۔ ”یہ غلطی نہ کرنا۔“

شیرخان اپنی جیب سے ہاتھ نکالتا ہوا بولا۔ ”شاہ جی دیکھو! تیری دشمنی سیٹھ فاضل سے ہے..... مم میں تو اس کا ایک ادنیٰ ملازم ہوں، حکم کا غلام۔“

”ہاں، لیکن اس کے ساتھ شریک جرم بھی ہو؟ اور ملازم ہونے سے تیرا جرم کم نہیں ہو سکتا..... اور مجھے صرف یہ فہم ہے کہ میں تجھے تڑپاڑپا کے نہیں مار سکتا..... بہر حال تیری قسمت۔“ یہ کہتے ہی اسماعیل نے ٹریگر پریس کر دیا۔ گولی شیرخان کو ماتھے میں لگی تھی۔

اسماعیل پیچھے مڑا اور اطمینان سے اپنی بانٹیک پہ بیٹھ کے روانہ ہو گیا۔ ایک دو کار والوں نے یہ منظر دیکھا شاید گولی چلنے کی آواز بھی سنی ہوگی مگر کسی نے رکنے کی ضرورت محسوس نہیں کی تھی۔ بلکہ اپنی کار کی رفتار میں تھوڑا سا اضافہ ہی کیا تھا۔ پرائی آگ میں کودنا جان گنوانے کے مترادف تھا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

☆.....☆.....☆

اشفاق، ذیشان اور عمران تم تینوں مکان کی عقبی سمت چلے جاؤ۔ اشفاق اور ذیشان اندر جائیں گے جبکہ عمران تم نے باہر رہ کر نگرانی کرنی ہے۔ سامنے سے میں اور عرفان اندر گھسیں گے اور الیاس باہر رہ کر دیکھ بال کرے گا۔..... سب کو سمجھا آگئی ہے؟“ عاطف دائر لیس پر احکام جاری کرتا ہوا بولا۔ اور تمام فرداً فرداً اثبات میں جواب دینے لگے۔

”اوکے..... اب تمام اپنی پوزیشن کی طرف چل دیں۔ عمران کی گاڑی مکان کی پشت کی طرف مڑ گئی کہ اس میں موجود تینوں افراد کو مکان کی عقبی سمت سے کارروائی کرنی تھی۔ ان کے آن لوکیشن ہوتے ہی عاطف اور عرفان گاڑی سے اتر کر جھٹا انداز میں مکان کے جانب بڑھ گئے۔ الیاس نے بھی گاڑی سے اتر کر پوزیشن سنبھال لی تھی۔ تمام نے دائر لیس اندرونی لباس میں چھپائے ہوئے تھے۔ بغیر تار کے ایئر فون کی مدد سے وہ تمام ایک دوسرے کی باتیں آسانی سے سن سکتے تھے۔

مکان کی دیوار کے قریب پہنچ کر عاطف نے دائیں، بائیں دیکھا اسی وقت اسے ذیشان کی آواز سنائی دی۔

”سرہم اندر داخل ہو رہے ہیں۔“

”اوکے..... لیکن احتیاط سے..... کسی سے سامنا ہو تو اسے زندہ پکڑنے کی کوشش کرنا البتہ زخمی کر سکتے ہو۔“

”ٹھیک ہے سر“ ڈیشان نے کہا۔

عاطف نے عرفان سے کہا ”عرفان دروازے کو ہاتھ لگا کر دیکھو۔۔۔۔۔“

”اندر سے بند ہے۔“ عرفان دروازہ چیک کرتا ہوا بولا۔

”ٹھیک ہے۔۔۔۔۔ میں اندر جا رہا ہوں۔“ کہتے ہوئے عاطف نے اچھل کر دیوار کا اوپری کنارہ پکڑا اگلے لمحے وہ دیوار کے

اوپر تھا۔ ایک سرسری نگاہ اندر ڈال کے وہ نیچے اتر گیا۔ عرفان اس کے پیچھے تھا۔

”سر ہم دونوں اندر پہنچ گئے ہیں“ اسے ڈیشان کی آواز سنائی دی۔

وہ بولا۔ ”ہم بھی۔“

عرفان نے کہا۔ ”سر مجھے تو مکان خالی محسوس ہو رہا ہے؟“

”بہر حال احتیاط ضروری ہے۔“ جیب سے پستل نکال کر عاطف دبے قدموں اندرونی عمارت کی طرف بڑھا۔ اس دوران

عرفان نے اسے کور مہیا کئے رکھا۔۔۔۔۔ وہ ایک چھوٹا سا مکان تھا۔ لیکن اس کی تعمیر جدید طرز پر کی گئی تھی۔ عاطف نے برآمدے میں جا کر

عرفان کو اپنے پیچھے آنے کا اشارہ کیا۔ اسی وقت اسے ڈیشان کی آواز سنائی دی۔

”سر مکان کی پشت پہ ملازم کے لیے ایک چھوٹا سا کمرہ بنا ہوا ہے۔۔۔۔۔ اس میں کوئی نہیں ہے۔ اب ہم سامنے آ جائیں یا فی الحال

یہیں رہیں۔“

مگر عاطف اس کی بات کا جواب دیے بغیر دروازے کے قریب ہوا اگلے لمحے ایک زوردار ٹھوکر سے دروازہ کھولتے ہوئے وہ

پھرتی سے اندر داخل ہوا۔ کمرے کو خالی دیکھ کر وہ ر کے بغیر اس سے متصل کمرے میں گھسا۔ دوسرا کمرہ بھی خالی تھا تیسرے کمرے میں اسے

کرسی سے بندھا ہوا فیصل دکھائی دیا جس کی لٹکی گردن اس کے بیہوش ہونے کی نشاندہی کر رہی تھی۔ اس کے قریب ر کے بغیر اس نے آخری

کمرہ بھی دیکھ لیا۔ تمام مکان خالی پڑا تھا۔

”سر کچن اور باتھ روم بھی خالی ہیں۔“ اسے عرفان کی آواز سنائی دی۔

”ڈیشان تم عمران کے پاس چلے جاؤ اور اشفاق تم سامنے سے الیاس کے پاس پہنچو۔۔۔۔۔ یہ دشمن کی چال لگ رہی ہے

؟۔۔۔۔۔ عرفان تم میرے پاس آ جاؤ۔“ انھیں آرڈر پاس کرتے ہی وہ فیصل کی طرف بڑھ گیا۔ اس کی حالت کافی ناگفتہ بہ تھی۔ نبض وغیرہ

چیک کر کے اسے یہ اطمینان ہو گیا کہ اس کی حالت خطرے سے باہر ہے۔ عرفان کے آنے تک وہ اس کی بندشیں کھول چکا تھا۔

”اسے گاڑی میں لے جاؤ۔“ عرفان سے کہہ کر وہ کمروں کی سرسری تلاشی لینے لگا لیکن کسی ایسی چیز کی تلاش میں ناکام رہا جو

اسے دشمنوں کے خلاف کوئی مدد دے سکتی۔ اس کے محتاط ڈھن نے فوراً اندازہ لگا لیا کہ یہ دشمن کی کوئی چال ہے مگر یہ وہ سمجھنے سے قاصر تھا کہ

آخر دشمن اس سے کیا فائدہ حاصل کر سکتا ہے۔ جب اسے کچھ بھائی نہ دیا تو وہ سر جھٹکتے ہوئے مکان سے باہر آ گیا۔ عرفان فیصل کے ساتھ کار کی عقبی نشست سنبھال چکا تھا جبکہ الیاس ابھی تک اطراف کا جائزہ لے رہا تھا۔

”کوئی بندہ اپنی رہائش گاہ کی طرف نہیں جائے گا۔“ گاڑی میں بیٹھے ہی اس نے حکم جاری کیا۔  
”ٹھیک ہے سر۔“ عمران کی آواز اس کے کانوں میں گونجی۔

”عمران تو نے تھوڑا فاصلہ رکھ کے میرے پیچھے آنا ہے..... ہمارا تعاقب ہوگا اپنی نظریں کھلی رکھنی ہیں..... یہاں سے ہم ہاسپتال جائیں گے۔ وہاں اکٹھے بیٹھ کے کچھ سوچتے ہیں کہ کیا کرنا چاہیے۔“  
”رامیٹ سر“ عمران کا جواب سنتے ہی اس نے کار آگے بڑھا دی۔

☆.....☆.....☆

اسماعیل نے ایک مقصد حاصل کر لیا تھا۔ دس لاکھ ڈالر کی خطیر رقم اس کے پاس پہنچ گئی تھی۔ اس رقم سے اس نے چندرہ بیس ہزار ڈالر اپنے خرچے کے لیے علیحدہ کر کے باقی رقم بینک کے لا کر میں رکھ دی تھی۔ شوروم سے ایک گزارے لائق سوزو کی کار خریدنے کے بعد وہ کرائے کے مکان کی تلاش میں نکل پڑا۔ اسے ایک ایسے مکان کی تلاش تھی جو عام آبادی سے ہٹ کر ہو۔ ایک دو پراپرٹی ڈیلروں سے ملاقات کے بعد اسے اپنے مطلب کا مکان مل گیا۔ ضروری سامان خریدنے اور مکان میں شفٹ کرتے کرتے اس کا پورا دن گزر گیا اور وہ رات گئے ہی واپس آ سکا۔ دن کا کھانا اسی مصروفیات کی نظر ہو گیا تھا۔ ہوٹل سے دو بندوں کا کھانا پیک کرا کے وہ اس مکان میں پہنچا جہاں حنا قید تھی۔ صبح کے ناشتے کے بعد اس غریب کو کچھ کھانے پینے کو نہیں ملا تھا لیکن یہ بات اسماعیل کے دل میں اس کی ہمدردی پیدا نہیں کر سکی تھی۔ وہ فاضل خان کی بیٹی کو ایک ناگن سے بڑھ کر حیثیت دینے کو تیار نہیں تھا.....

وہ سارے دن کی قید تھی اور اسماعیل جانتا تھا کہ کھانے پینے کے علاوہ بھی انسان کی کئی ایسی ضروریات ہوتی ہیں جنہیں انسان ایک حد تک ہی برداشت کر سکتا ہے۔ اسی لیے کھانا گرم کرنے سے پہلے وہ اسے واش روم لے گیا۔ اور بعد میں ٹائم کی کمی کی وجہ سے اسے بھی حنا کے ساتھ بیٹھ کر کھانا کھانا پڑا۔ اس دن اس نے پہلے کی نسبت زیادہ کھانا کھایا اور اس کی وجہ شاید دن بھر کی بھوک یا قید کی ذلت کے مانوس ہونا تھا۔

”کیا..... ڈیڈی نے تادان کی رقم ادا کر دی ہے۔“ کھانے کے بعد اس نے جھپکتے ہوئے پوچھا۔  
”ہاں۔“

”تو.....؟“ وہ شاید اپنی رہائی کا پوچھنے لگی تھی کہ اسماعیل کی بھرپور نگاہوں کی تاب نہ لاتے ہوئے ”تو“ سے آگے کچھ کہنے



”تو..... یہ کہ مس حنا فاضل علی خان تمہارے باپ سے اب تک کافی وصولیاں رہتی ہیں اور یہ رقم پہلی وصولی تھی.....“ اس نے خاموشی سے سر جھکا لیا لیکن اس کی آنکھوں میں ابھرنے والی نئی اسماعیل سے پوشیدہ نہ رہ سکی تھی۔ اسے ہلکا سا افسوس ہوا مگر جلد ہی اس نے خود پہ قابو پا لیا۔ فاضل خان سے انتقام لینے کے لیے اسے ساری اخلاقیات پس پشت ڈالنی تھیں۔ جب وہ کچن میں برتن رکھ کے لوٹا تو وہ ایک مرتبہ پھر جرأت کرتے ہوئے مستفسر ہوئی۔

”آپ کی دشمنی تو ڈیڑی کے ساتھ ہے..... میرا اس میں کیا قصور؟“

”یہ تھوڑی دیر بعد تلاؤں گا؟“ اسماعیل کے لہجے میں کوئی ایسی بات ضرور تھی کہ وہ روح تک کانپ گئی تھی۔

”اب ہم نے یہاں سے جانا ہے اس لیے تیرا بیہوش ہونا ضروری ہے۔“ اسماعیل نے اسے سپرے سے بیہوش کیا۔ اور پھر بازوؤں میں بھر کے سوز کی کی ڈگی میں غفلت کر دیا۔ تھوڑی دیر بعد مکان کو تالا لگائے وہ نئے مکان کی طرف اڑا جا رہا تھا۔ اس کے ذہن میں اپنی گڑیا ریحانہ کی آخری چٹخیں گونج رہی تھیں۔ وہی چٹخیں جو کبھی بھی اس کے دماغ سے محو نہیں ہو سکیں تھیں۔ ماں باپ کی موت نے اسے اتنا ڈسٹرب نہیں کیا تھا جتنا بہن کے ساتھ ہونے والی زیادتی نے اس کی کایا چلی تھی۔ اور اب وہ اس بات کا بڑا بھیا تک انتقام فاضل علی خان سے لینے والا تھا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

☆.....☆.....☆

میلا کچلا لباس، ستا چہرہ، سرخ آنکھیں جن سے بے آرامی اور حزن و ملال لپک رہا تھا..... اکڑی گردن، جس میں خم آ گیا تھا۔ اسے دیکھ کر کوئی بھی یقین نہیں کر سکتا تھا کہ یہ وہی سیٹھ فاضل علی خان ہے جو کبھی ناک پہ مکھی نہیں بیٹھنے دیتا تھا۔

”لو رل!..... تم نے اپنی آنکھوں سے شیرے کی لاش دیکھی ہے؟“ اس نے سامنے کھڑے ملازم سے پوچھا۔

”جی سیٹھ صاحب..... اس کے ماتھے میں گولی لگی ہے۔ اس کے بچنے کا کوئی چانس نہیں تھا۔“

”جب غیبیٹ کا مطالبہ ہم نے پورا کر دیا تھا تو پھر اس نے ایسا کیوں کیا؟“

”کیا کہہ سکتے ہیں سیٹھ صاحب۔“

”کہیں شیر خان نے تیزی دکھانے کی کوشش تو نہیں کی تھی.....؟“

”آپ کی اجازت کے بغیر وہ ایسا کیسے کر سکتا تھا؟“

”اس کا فون بھی نہیں آیا..... حالانکہ اب تک اسے بی بی کور ہا کر دینا چاہیے تھا۔“

”شاید وہ مزید رقم ہتھیانے کے چکر میں ہو سیٹھ صاحب؟“

”رقم کا کوئی مسئلہ نہیں..... ہم اس کے حوالے منہ مانگی رقم کریں گے..... البتہ بی بی کی واپسی کے بعد دیکھنا کہ اس کا انجام کیا

ہوتا ہے..... اسکی رقم سے اس کا مقبرہ تعمیر کیا تو سیٹھ فاضل نہ کہتا..... بہت تکلیف دی ہے اس حرام کے نطفے نے..... اس نے ہماری بے بی کور لایا ہے۔ اور بے بی کے ایک ایک آنسو کے بدلے اس گروہ کے ہر فرد کو دس دس بار آگ میں جلاؤں گا..... بس ایک دفعہ بے بی کو خیریت سے واپس آنے دو۔“

”سیٹھ صاحب اس کی کوئی شناخت نہیں ہے ہمارے پاس، ورنہ ہم اسے پاتال سے بھی ڈھونڈ نکالتے۔ اپنے آدمیوں کی دوڑ دوپ تو جاری ہے مگر کوئی منزل سامنے نہیں ہے..... لے دے کے چھوٹی بی بی رہ جاتی ہیں، لیکن اسے بھی تو بلیک میلر نے کہیں چھپا کر رکھا ہوگا، وہ کھلے عام تو نہیں پھر رہی گی کہ ہمیں نظر آجائیں۔“

”اچھا پولیس والے کیا کہہ رہے ہیں، شیر کی لاش کب تک ہمارے حوالے کر دیں گے۔“

”آج اس کا پوسٹ مارٹم ہے، اس کے بعد ہی ہمارے حوالے کریں گے۔“

”گاڑی تو لے آئے تھے نا تھانے سے؟“

”جی سیٹھ صاحب.....“ نورل کی بات جاری تھی کہ سیٹھ فاضل کے موبائل کی گھنٹی بجی اس نے بے صبری سے موبائل سکرین پر نگاہ ڈالی اور پولیس ایس پی کا نام پڑھ کر بے دلی سے کال اٹھ کر لی۔

”اسلام علیکم سیٹھ صاحب۔“

”وعلیکم اسلام ایس پی صاحب کیا نئی تازہ ہے؟..... دیکھ لیں تیسرا دن ہے اور ہماری گڑیا تلاش نہیں کی جاسکی..... آپ پھر ملکہ کرتے ہیں کہ ہم پولیس کی کارکردگی کو ناقص کہتے ہیں.....“

”سیٹھ صاحب!..... بلیک میلر زیادہ عرصے تک قانون کی نظروں میں دخول نہیں جھونک سکے گا، انشاء اللہ جلد ہی وہ قانون کے آہنی شکنجے میں ہوگا، لیکن اس کے لیے ہمیں آپ کے تعاون کی بھی ضرورت پڑتی ہے جب آپ ہی ہمیں حالات سے لاعلم رکھیں گے تو ہماری کارکردگی خاک سا منے آئے گی؟۔“

”میں سمجھا نہیں ایس پی صاحب آپ کہنا کیا چاہتے ہیں؟“

”دیکھیں سیٹھ صاحب..... آپ کے ایک اہم آدمی کی لاش کل گاڑی میں ملی..... اور اسے قتل کرنے والا ایک لمبا ترنگا نوجوان تھا..... جسے ایک دورا نگیروں نے تمہارے آدمی پہ گولی چلاتے دیکھا۔ وہ اسے تو کچھ نہ کہہ سکے البتہ چوک پہ کھڑے سپاہی کو یہ اطلاع پہنچادی بشمول مجرم کے حملے کے جو وہ سرسری نظر سے دیکھ سکے تھے۔ پھر جو بندہ آپ کی گاڑی لے کے جا رہا تھا اور پولیس کے ناکے سے فرار ہوا وہ بھی ایک لمبا ترنگا نوجوان ہی تھا اس کا حلیہ تمہارے آدمی شیر خان کے قاتل سے بہت ملتا ہے بلکہ میں یہ کہنے میں حق بجانب ہوں کہ وہ یہی تھا۔ اب لگے ہاتھوں یہ بھی سن لیں کہ جس جگہ سے آپ کی بیٹی اغوا ہوئی وہاں موقع پہ ہمیں ایک کار بھی کھڑی ملی جس میں ایک طالب علم

بیہوش پڑا تھا۔ اس سے پوچھ گچھ کرنے پہ بھی پتا چلا کہ اس سے ایک لمبے ترنگے جوان نے یونیورسٹی گیٹ پہ لفٹ مانگی اور پھر سرے کر کے اسے بیہوش کر دیا۔ میری مراد اسی یونیورسٹی سے ہے جس میں آپ کی بیٹی زیر تعلیم ہے..... نتیجہ کیا نکلا.....؟ نمبر ایک کہ ان سب واقعات کے پیچھے ایک ہی جوان ہے۔ یا اگر زیادہ ہیں تو ان کا حلیہ ملتا جلتا ہی ہے۔ دوسرا وہ آپ سے رابطہ کر کے نادان یا جو بھی اس کا مطالبہ ہے آپ تک پہنچا چکا ہے جس کے متعلق پولیس بالکل لاعلم ہے..... جب پولیس کو اس طرح لاعلم رکھا جائے گا تو وہ خاک کار کر دی دکھا سکے گی؟“

اس کا تجزیہ سو فیصد درست تھا فاضل خان کو مدافعتانہ رویہ اپنانا پڑا۔ ”ایس پی صاحب! آپ صحیح کہہ رہے ہیں مگر میں مجبور تھا..... بلیک میل نے مجھے واضح طور پہ دھمکی دی تھی کہ اگر میں نے پولیس کا سہارا لینے کی کوشش کی تو وہ میری بیٹی ناقابل حلافی نقصان بھی پہنچا سکتا ہے۔ اور یہ بات تو آپ جانتے ہی ہوں گے کہ ایک بیٹی کا باپ رسک نہیں لے سکتا۔“

”ہماری انہی کم ہمتیوں کی وجہ سے جرائم اور مجرموں کی تعداد میں روز افزوں ترقی ہو رہی ہے..... مجرم کوئی جادوگر تو نہیں ہے کہ اسے یہ پتا چل جائے گا کہ آپ پولیس کو خبردار کر چکے ہیں۔“

”اسی بات کا تو رونا ہے ایس پی صاحب..... بقول مجرم اس کے پولیس میں کافی مخبر موجود ہیں، اور اس کی بات سے میں اس لیے متفق ہوں کہ اس معاملے میں پولیس کا محکمہ خاصہ بدنام ہے..... ہر آدمی ایس پی سکندر حیات نہیں ہو سکتا۔“

”دیکھیں سیٹھ صاحب..... ایس پی سکندر حیات ہی نہیں کئی پولیس والے آپ کو اس سے بھی زیادہ ایماندار ملیں گے..... اور جہاں تک بلیک میل کی دھمکی کا تعلق ہے اگر کوئی ایسی بات ہوئی بھی تھی تو آپ مجھے ساری تفصیل سے آگاہ کر دیتے میں سول کپڑوں میں چند ایسے پولیس والوں کو متعین کر دیتا جو بکا ڈال نہیں ہوتے اس کے ساتھ ساتھ ان کا ایسے کاموں سے نمٹنے کا تجربہ بھی کافی زیادہ ہے۔“

”مجھے اپنی غلطی تسلیم ہے ایس پی صاحب..... آئندہ میں آپ کے مشورے کے بغیر کوئی قدم نہیں اٹھاؤں گا۔“

”اسی میں ہماری بہتری ہوگی سیٹھ صاحب..... اور یہ بھی یاد رکھنا کہ ایسے مجرم عمومی طور پہ بہت سے غلط دعوے کرتے ہیں..... اب اس بلیک میل نے بھی آپ کے سامنے کسی بڑے گروہ کا سربراہ ہونے کا دعوہ کیا ہوگا..... اپنے ماتحتوں کی تعداد درجنوں میں بتائی ہو گی حالانکہ جہاں تک میرا اندازہ ہے یہ ایک ہی آدمی ہے جو بار بار سامنے آرہا ہے..... بہر حال جو ہوا سو ہوا..... اب انشاء اللہ آپ کا تعاون رہا تو بیخ نہیں سکے؟“

”انشاء اللہ۔“ فاضل خان نے شاید زندگی میں پہلی مرتبہ انشاء اللہ کہا تھا۔ سچ کہتے ہیں اللہ تعالیٰ کی یاد مصیبت میں ہی آتی ہے۔ فون بند کر کے وہ سوچ میں کھو گیا ایسا کون سا دشمن تھا جو ایس پی صاحب کے بتائے ہوئے حلقے پہ پورا اثر سکتا تھا۔ کافی سوچ و بچار کے بعد اس کے ذہن میں اسماعیل شاہ کا نام گونجا مگر اس کے ساتھ ہی اسے یہ سوچ ترک کرنی پڑی کہ اسماعیل شاہ میں اتنی جرأت نہیں تھی..... اگر وہ انتقام لینے کے جوش میں ایسا کرنے کی جرأت کر بھی لیتا تب بھی فاضل خان اسے کوئی اہمیت دینے کے لیے تیار نہیں تھا۔



”نورل اسماعیل شاہ کو جانتے ہو؟“ اچانک وہ سامنے کھڑے نورل سے مخاطب ہوا۔  
 ”اسماعیل شاہ.....؟“ نورل نے ذہن پزور دیتے ہوئے کہا۔ ”سیٹھ صاحب! کہیں یہ وہی تو نہیں جو حوالات سے فرار ہو گیا تھا۔“  
 ”بالکل وہی..... کیا وہ یہ کام کر سکتا ہے؟“  
 ”نہیں سیٹھ صاحب..... اس میں اتنی جرأت کہاں..... وہ تو شاید کہیں مرکب گیا ہو۔“  
 ”میرا بھی یہی اندازہ ہے۔“ سیٹھ فاضل نے اس کی تائید کی۔ لیکن اس کے باوجود اس کے دل میں ایک خلش سی تھی جس کی  
 توجیح کرنے سے وہ قاصر تھا۔

☆.....☆.....☆

”سرا..... شکار بچھ گیا ہے۔“ رند میر موبائل فون پہ میجر روہیت سے مخاطب تھا۔  
 ”گنڈ..... کیا ہمارا مطلوبہ آدمی بھی ساتھ ہے؟“  
 ”وہ تو سب سے آگے ہے..... اور اس ٹائم مکان کے اندر ہے۔“ رند میر نے دور بین آنکھوں سے لگا کر مکان کے صحن میں محتاط  
 انداز میں چلتے عطف کو دیکھ کر کہا۔ وہ اس وقت ایک تین منزلہ فلیٹ کی چھت پہ لیٹا دور بین کے ذریعے اس مکان کی نگرانی کر رہا تھا۔ باقی  
 آدمی اس نے مختلف اطراف میں بکھیر دیئے تھے تاکہ وہ جس جانب سے واپس جائیں ان کا تعاقب کیا جاسکے۔  
 ”باہر انھوں نے لازماً اپنے آدمی نگرانی کے لیے چھوڑے ہوں گے؟“

”سرا ایسا ہی ہے۔“  
 مزید کتب پڑھنے کے لئے آج ہی وزٹ کریں : www.iqbalkalmati.blogspot.com  
 ”کتنے آدمی ہیں؟“

”دو سامنے سے مکان میں گھسے ہیں اور دو عقبی سائیڈ سے، جبکہ اطراف میں ایک ایک بندہ نگرانی کے لیے باہر چھوڑا ہے۔“  
 ”کافی سمجھدار نظر آ رہا ہے یہ عطف؟“ روہیت نے خود کلامی کی۔  
 ”جی سرا!..... کافی خطرناک دکھائی دے رہا ہے۔“ رند میر نے اس کی تائید کرتے ہوئے رائے دی۔  
 ”کیا بہت ہی خوفناک شکل ہے؟“ روہیت کا لہجہ مزاحیہ تھا۔  
 ”نہیں سرا!..... خطرناک سے میری مراد خوفناک شباهت نہیں ہے، شکل سے تو کالج یونیورسٹی کا طالب علم دکھائی دیتا ہے  
 ..... البتہ اس کا انداز ظاہر کرتا ہے کہ کافی مشکل ٹارگٹ ثابت ہوگا۔“  
 ”یہ تو جب اس کا سامنا میجر روہیت سے ہوگا تو معلوم ہوگا کہ کتنے پانی میں ہے۔“  
 ”نہیں سرا، آپ کے سامنے تو طفل کتب ہی ہے۔“ رند میر کے لہجے میں خوشامد کا عنصر نمایاں تھا۔

”رند میر میں جرات مند دشمن کو پسند کرتا ہوں۔“

”آپ کا بڑا پن ہے سر..... بہر حال اگلا اقدام کیا ہونا چاہیے؟“

”انھیں چھیڑنے کی ضرورت نہیں..... بس تعاقب کر کے عاطف کا ٹھکانہ معلوم کر لینا، بعد میں اٹھوا لیں گے، اس وقت وہ کافی

تعداد میں ہیں یہ نہ ہو دوران ایکشن کوئی اپنا بندہ ضائع ہو جائے۔“

”صرف عاطف کا ٹھکانہ معلوم کرنا ہے سر؟“

”ہاں صرف اسی کا..... بتایا کا پتا اسی سے چل جائے گا۔“

”ٹھیک ہے سر پھر دو موٹر سائیکل سوار اس کے تعاقب میں روانہ کر دیتا ہوں..... یوں بھی ان کی واپسی کے راستوں پہ میں نے

پہلے سے دو دو موٹر سائیکل سوار متعین کر دیے ہیں۔“

”ہاں دو ہی کافی ہیں، زیادہ رش بنانے کی ضرورت نہیں۔ اور جیسے ہی اس کا ایڈریس معلوم ہو مجھے اطلاع کر دینی ہے..... میں

اس وقت اڈے نمبر تین میں موجود ہوں۔“ اس نے اپنی رہائش گاہ کا کوڈ نام بتاتے ہوئے کہا۔

”اوکے سر!..... مزید کچھ؟“

”نہیں، کچھ ہوا تو فون کر دوں گا..... گڈ بائی۔“

رابطہ ختم ہوتے ہی رند میر نے ایک مرتبہ پھر دور بین آنکھوں سے لگا کر ان کا جائزہ لیا۔ وہ زخمی لیصل کو گاڑی میں نکل کر چکے تھے

۔ عاطف ابھی تک مکان کے اندر ہی تھا۔ اس کے باہر آتے ہی وہ سب وہاں سے چل پڑے۔ ان کے جانے کی سمت کا تعین ہوتے ہی اس

نے ایک نمبر ملا کر کہا۔

”کرن! تمھاری جانب آرہے ہیں..... تمھارے ساتھ دوسرا کون ہے؟“

”میش ہے سر۔“

”ٹھیک ہے تم نے ان کا تعاقب کرنا ہے..... اور دھیان رہے ہمیں صرف عاطف کا ایڈریس درکار ہے۔“

کرن مستفسر ہوا۔ ”عاطف کون سا ہے سر؟“

”جو مقام سے کم عمر نظر آ رہا ہے، بلیک کار کوڈ رائیو کرنے والا وہی ہے۔“

”سر اگر موقع ملے تو اڈا دیں؟“

”بیوقوف..... اگر انھیں مارنا ہوتا تو مکان میں ہی بڑی آسانی سے ختم کیا جاسکتا تھا۔“

”سوری سر..... میں نے سوچا شاید اسے ہلاک کرنا ہے۔“

”اچھا اب احتیاط سے ان کا تعاقب کرنا ہے، ہلکی سی کوتاہی بھی برداشت نہیں کی جائے گی، یہ کہنے کی ضرورت تو نہیں کہ اس آدمی کا ایڈریس روہیت صاحب کو درکار ہے۔ جو نمبر تین میں بڑی بے صبری سے تمہاری اطلاع کا منتظر ہے۔“

”اس کا مطلب ہے میجر صاحب کو براہ راست رپورٹ دینی ہوگی؟“

”انہیں براہ راست بھی آگاہ کر سکتے ہو، میں بھی منتظر ہوں گا، مجھے بھی بتا سکتے ہو۔ جسے دل چاہے بتا دیتا۔“

”بھگوان نے چاہا تو آپ کو شکایت کا موقع نہیں ملے گا سر..... اور مجھے کاریں نظر آگئی ہیں۔“

”اوکے گڈ بائی اور احتیاط سے۔“ رندھیر نے رابطہ منقطع کر دیا۔

☆.....☆.....☆

”سرا ایک موٹر سائیکل سوار کافی دیر سے ہمارے تعاقب میں ہے؟“ عاطف کے کانوں میں عمران کی آواز گونجی۔

”مجھے پہلے ہی شک تھا کہ ایسا ہوگا..... بہر حال انجان بن کر چلتے رہو میں اس کا بندوبست کرتا ہوں۔“ کہہ کر عاطف نے موہاگل نکالا اور کسی کا نمبر ڈائل کرنے لگا۔ رابطہ ہوتے ہی وہ بولا۔

”ہیلو اختر عاطف بول رہا ہوں؟“

”سر آپ کا نمبر ہے میرے پاس ہے۔“ اختر موڈ ہانہ لہجے میں بولا۔

”اس وقت کہاں ہو؟“

”میشل سٹیڈیم کے قریب ہوں سر..... ایئر پورٹ جا رہا ہوں۔“

”اکیلے ہو؟“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”صغیر ساتھ ہے سر۔“

”بائیک پہ ہویا.....“

”جی سردلوں کے پاس بائیک ہے۔“

”اچھا یوں کرو کہ صغیر کو ساتھ لے کر شاہراہ فیصل پہ آ جاؤ..... ہم شاہ فیصل کالونی کی طرف سے آرہے ہیں..... بلیک اور کریم کلر کی ٹیوٹا کرولا میں..... دونوں کاریں تیری دیکھی بھالی ہیں۔ ایک موٹر سائیکل سوار ہمارے تعاقب میں ہے تم دونوں نے اس کا تعاقب کرنا ہے۔ موٹر سائیکل سوار دو یا تین بھی ہو سکتے ہیں..... اسی طرح کوئی دوسری گاڑی بھی ہمارے تعاقب میں ہو سکتی ہے۔ تم دونوں نے خوب احتیاط سے ان کی نگرانی کرنی ہے۔ اور کوئی کارروائی کرنے سے پہلے مجھ سے مشورہ ضرور لینا۔“

”سر آپ کا رخ کس طرف ہے؟“



”ہم شاہ فیصل کالونی کی طرف سے آرہے ہیں اور جناح ہاسپٹل جائیں گے۔“

”ٹھیک ہے سر ہم پہنچ گئے۔“

”او کے خدا حافظ۔“

”سر!..... آپ کا اندازہ درست ہے ایک دوسرا موٹر سائیکل بھی نظر آرہا ہے۔“ وائزلیس کنکشن کی وجہ سے وہ سارے ایک دوسرے کی باتوں کو باآسانی سن سکتے تھے، اس لیے جیسے ہی عاطف نے رابطہ منقطع کیا اسے عمران کی آواز سنائی دی۔“

”پہلے والا بھی موجود ہے یا وہ چلا گیا ہے؟“

”دونوں دکھائی دے رہے ہیں سر..... کبھی ایک آگے ہو جاتا ہے کبھی دوسرا۔“

”ہاں ایسا ہی ہوگا..... ان کی کوشش ہے کہ ہمیں تعاقب کی خبر نہ ہو؟“

”ویسے سر! بات کچھ الٹ سی نہیں ہوگئی کہ دشمن ملک کے جاسوس سرکاری ایجنسیوں کے آدمیوں کا تعاقب کر رہے ہیں۔“

”کبھی کبھی ایسا بھی ہوتا ہے..... اصل بات کا پتا تو فیصل کے ہوش میں آنے پہ چلے گا البتہ میرا اندازہ یہی ہے کہ انہیں ہم میں

سے کسی بندے کی ضرورت ہے۔“

”وہ پھر آپ ہی ہو سکتے ہیں۔“ عرفان برجستہ بولا۔

”شاید.....“ وہ مبہم لہجے میں بولا۔ اسی دوران وہ ہاسپٹل میں داخل ہو گئے تھے۔ دونوں تعاقب بردار بھی ان کے پیچھے ہی اندر

گھس آئے تھے۔

”اگر عرفان کا اندازہ درست ہے تو آپ کو یہاں رکنے کی بجائے آگے جانا چاہیے..... آیا یہ آپ کا پیچھا کرتے ہیں یا نہیں رکتے

ہیں۔“ مشورہ دینے والا عمران تھا۔

”ٹھیک ہے..... عرفان میرے ساتھ رہے گا باقی یہیں رہ جائیں۔“ عاطف فوری طور پہ عمران سے متفق ہو گیا۔ فیصل کو گاڑی

سے اتار کر اس نے گاڑی واپس موڑ لی۔

”آپ تمام یہیں رہنا..... صرف اختر اور صغیر ہمارے پیچھے آئیں گے۔“ عاطف ہدایت جاری کرتا ہوا ہاسپٹل سے باہر آ گیا

۔ واپسی کے لیے مڑتے وقت اسے دونوں دشمن نظر آ گئے تھے۔ ایک سرسری سی نگاہ ان پہ ڈال کے وہ گاڑی ہاسپٹل سے باہر لے آیا۔

☆.....☆.....☆

اتنی رات گئے بھی پہلی گھنٹی پہ اس کا فون انٹینڈ کر لیا گیا تھا۔ ”ہیلو۔“ فاضل خان کی آواز میں چھپا اضطراب اس سے غفلت نہ رہ سکا۔

”سیٹھ کیسا ہے رے؟“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”تت.....تم نے شیرخان کو مار کے اچھا نہیں کیا؟“ وہ چھوٹے ہی بولا۔

”چھوڑو سیٹھ! کیا فضول باتیں لے کے بیٹھ گئے ہو..... اپنی بیٹی کا حال نہیں پوچھو گے؟“

”اسے تو وعدے کے مطابق آپ نے رہا کرنا تھا، آپ کی منہ مانگی رقم میں نے ادا کر دی ہے۔“

”میں نے کب اس کے رہا کرنے کا وعدہ کیا تھا۔ یاد کرو سیٹھ میں نے صرف یہ کہا تھا کہ اس کے بعد مزید رقم کا مطالبہ نہیں کروں

گا۔ اور اپنے اس وعدے پہ میں قائم ہوں۔“

”کک..... کیا مطلب؟“ وہ گڑبڑا گیا تھا۔

”مطلب واضح ہے سیٹھ، ابھی تک تو تمہارے ساتھ کافی حساب کتاب رہتا ہے۔“

”مم میں سمجھا نہیں مسٹر آپ اپنی بات کی وضاحت کریں؟“

”اسی لیے تو فون کیا تھا سیٹھ صاحب تاکہ تمہیں کچھ بھولی بسری باتیں یاد دلا دوں..... فدوی کو اسما جیل شاہ غازی کہتے ہیں

..... پہچانا؟“

”مم..... مگر..... حث..... تم۔“

”کیا ہوا سیٹھ صاحب تمہاری زبان کیوں اٹکنے لگی۔ میرے جیسے بندے تو آپ کے ہاریوں اور مزارعوں سے بھی گئے گزرے

ہوتے ہیں پھر یہ گھبراہٹ کیسی؟“

”شاہ جی میں..... میں اپنے رویے پہ معذرت خواہ ہوں۔“

”ارے واہ..... اتنا بڑا کرم مجھ پہ کہ عزت مآب سیٹھ فاضل علی خان صاحب بقلم خود معافی کے خواستگار ہیں۔“

”دیکھو شاہ جی..... ہم مل بیٹھ کے اپنے درمیان موجود غلط فہمیاں ختم کر سکتے ہیں۔“

”دیکھو مسٹر بناوٹی سیٹھ..... ہمارے درمیان کوئی غلط فہمی نہیں، جو بات ہے بڑی واضح ہے، اس لیے یہ ڈرامے بازی بند کرو اور

صرف میری بات سنو..... تم نے میرے گھر کی جو قیمت لگائی تھی وہ نہایت حقیر تھی حالانکہ اس کی قیمت اتنی بنتی تھی جتنی میں نے ابھی وصول

کی ہے۔ یہ تو ہو گئی ایک بات..... اب دوسری سنو، مجھے اپنی ماں کا قاتل درکار ہے، وہ کون تھا اور اس نام کہاں ملے گا؟“

”ان دونوں کو آپ کا ردحما کے میں قتل کر چکے ہیں۔“ فاضل خان تھوک ٹکاتا ہوا بولا۔

”جھوٹ نہیں چلے گا سیٹھ صاحب۔“

”قسم خدا کی یہ سچ ہے۔“

”خدا کا نام نہ لو سیٹھ صاحب!..... تمہارے خلیفہ منہ سے یہ پاکیزہ نام بہت اوپر اوپر سا لگتا ہے۔“

”شاہ جی میں سچ کہہ رہا ہوں، تمہاری ماں کو قتل کرنے والے دونوں ہلاک ہو چکے ہیں۔“

”یقین تو نہیں آ رہا..... بہر حال مجبوری ہے۔“

”شاہ جی اب تو گڑیا کو چھوڑ دو، آپ نے اپنا بدلہ لے لیا ہے، اس کے علاوہ بھی اگر کوئی جرم نامہ ہے تو میں ہر قیمت ادا کرنے کو تیار ہوں۔“ فاضل علی خان کے لہجے میں عجیب قسم کی انکساری اور لجاجت درآئی تھی۔

”اس کے متعلق کل بات ہوگی سینٹھ صاحب..... فی الحال اتنا یاد رکھنا کہ پولیس کے ساتھ رابطہ کرنے یا کسی کو میرے متعلق اطلاع دینے سے تیری بیٹی کی تختیوں میں اضافہ ہوگا۔ مجھے کل والا اسماعیل سمجھنے کی غلطی نہیں کرنی۔ آج میں اکیلا نہیں ہوں۔ تم سے بھی بڑا گروہ میری پشت پہ ہے۔ گو میں اس کا سربراہ تو نہیں ہوں..... لیکن اس کے بڑے کا منظور نظر ضرور ہوں..... اور وہ میری کوئی بات بھی رد نہیں کرتا۔ میرا خیال ہے آپ کی تسلی کے لیے اتنا کافی ہوگا۔“

”شاہ جی! میں نے پہلے بھی پولیس کو اطلاع نہیں کی تھی، اب بھی میرا ایسا کوئی ارادہ نہیں ہے۔“

”اسی میں تمہاری بہتری ہے۔“ اس کے ساتھ ہی اسماعیل نے رابطہ منقطع کر دیا۔ فاضل نے جلدی سے اسے دوبارہ رنگ کیا مگر نمبر اسے بند ملا۔

فاضل خان سر پکڑ کے صوفے پہ بیٹھ گیا صورت حال اس کی توقع سے بھی خراب تھی۔ اس کے وہم گمان میں بھی نہیں تھا کہ اسماعیل شاہ جو اس کے نزدیک کسی کیڑے سے بھی زیادہ بے بس اور مجبور تھا اس سے ایسا انتقام لے گا۔ اسے کوئی راہ بچائی نہیں دے رہی تھی۔ اس کا سب سے قیمتی آدمی، اسماعیل پہلے پہلے میں ہلاک کر چکا تھا اب اسے ایسا کوئی دکھائی نہیں دیتا تھا جس سے وہ مشورہ ہی کر لیتا۔ اس کا ایس پی سے رابطے کا ارادہ ڈالو ڈول ہو چکا تھا کہ اسماعیل کے متعلق اطلاع دینے سے لازماً کچھلی باتیں زیر غور آئیں جو اس کے حق میں بہتر نہیں تھیں۔ ڈیوی سے مدد مانگنے میں بھی اس کی سبکی تھی۔ کافی غور کرنے پہ بھی جب اس کے ذہن میں کوئی ترکیب نہ آئی تو اس نے مجبوراً نیند کی گولیوں کی شیشی اٹھائی اور اکٹھی چار پانچ گولیاں گل کر بستر پہ لہبا ہو گیا۔ شاید تھوڑے آرام کے بعد وہ کچھ بہتر فیصلہ کرنے کے قابل ہو پاتا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

☆.....☆.....☆

”سردنوں آپ کے تعاقب میں ہیں۔“ عاطف کے کانوں میں اختر کی آواز گونجی۔

”ان دونوں کے علاوہ کوئی نظر آیا؟“

”نہیں سر۔“

”ٹھیک ہے میں گیسٹ ہاؤس کا رخ کر رہا ہوں۔ اس گلی میں انھیں گھیرنا ہے۔“



”ٹھیک ہے سر..... ہم دونوں تیار ہیں“ تھوری دیر بعد ہی عاطف روڈ چھوڑ کر گلیوں میں گھس گیا تھا دو تین مور کاٹنے کے بعد ہی اس نے ایک مناسب مقام پہ کاروک دی دونوں موٹر سائیکل سوار اس وقت کار کے کافی نزدیک تھے۔ کار اس نے اس ترچھی کر کے روکی تھی کہ وہ آگے گزر کر نہیں جاسکتے تھے۔

بجلی کی سی سرعت سے وہ اور عرفان نیچے اترے ان کے ہاتھوں میں موجود پستولوں کا رخ دونوں موٹر سائیکل سواروں کے جانب تھا۔ وہ دونوں آگے پیچھے آرہے تھے پچھلے سوار نے موٹر سائیکل کو تیزی سے پیچھے موڑا مگر اس وقت تک اختر اور صغیر اپنی موٹر سائیکلیں کھڑی کر کے نیچے اتر چکے تھے اور ان کے ہاتھوں میں چکنے والوں پستولوں نے دونوں مجرموں کو روکنے پہ مجبور کر دیا۔ ان دونوں کے علاوہ ایک کار سوار اور ایک موٹر سائیکل سوار بھی عاطف پارٹی کے گھیرے میں آگئے تھے وہ غریب بھی گھبراہٹ کے عالم میں نیچے اتر آئے۔ مگر انھیں کچھ کہے بغیر عاطف مجرموں سے مخاطب ہوا۔

”اگر زحمت نہ ہو تو اپنے ہاتھ سر سے بلند کر لو۔“

”یہ کیا مذاق ہے؟“ ایک موٹر سائیکل سوار تلخی سے بولا لیکن اس کی بات پوری ہونے سے پہلے اس کے نزدیک پہنچنے والے عرفان نے ایک زوردار تھپڑ اس کے منہ پہ رسید کیا اور اس کے ہاتھ خود بخود دوسرے بلند ہوتے گئے۔ دوسرا پہلے ہی آرڈر پہ عمل کر چکا تھا۔ تھوری دیر بعد ان کے ہاتھ پشت پہ جکڑ کے وہ انھیں کار کی پچھلی نشست پہ منتقل کر چکے تھے۔ گیسٹ ہاؤس وہاں سے نزدیک ہی تھا۔ کار سائیڈ پہ کر کے عاطف نے غیر متعلقہ افراد کو وہاں سے جانے کا اشارہ کیا اور وہ کان دباتے ہوئے رفو چکر ہو گئے۔

”ان کی موٹر سائیکلیں بھی گیسٹ ہاؤس میں لے آؤ“ اختر سے کہہ کر وہ عرفان کے ساتھ گیسٹ ہاؤس کی طرف بڑھ گیا۔ لیکن اس سے قبل وہ مجرموں کی آنکھوں پہ پٹی باندھنا نہیں بھولا تھا۔ انھیں تہہ خانے میں منتقل کرنے کے متعلق آرڈر دے کر وہ عمران سے رابطہ کرنے لگا۔

”جی سر؟“

”عمران!..... فیصل کے ساتھ الیاس کو چھوڑ کر باقی فوراً گیسٹ ہاؤس پہنچو، دونوں آدمی ہم نے گرفتار کر لیے ہیں اور ان کے ٹھکانے کی بابت اگلوں ہی ان کے باقی ساتھیوں کی سرکوبی کے لیے جانا پڑے گا، میرا اندازہ ہے ہم سمجھ رو ہیئت کے نزدیک پہنچنے والے ہیں۔“

”ہم پہنچ گئے سر۔“ عمران نے کہا۔ اور عاطف رابطہ منقطع کرتا ہوا تہہ خانے کی طرف بڑھ گیا۔ عرفان دونوں کو فرش میں گڑی کر سیڈوں سے جکڑ کر ان کی آنکھوں سے پٹی اتار چکا تھا۔

”تو کیا خیال ہے دوستو!..... مجھے زحمت کرنی پڑے گی یا تم خود ہی سب کچھ بتا دو گے؟“

”بھائی جان! ہم شریف آدمی ہیں، آپ کو کوئی غلط فہمی ہوئی ہے.....“

”کس کے متعلق غلط فہمی ہوئی ہے؟“

”ہمارے متعلق۔“

”تم دونوں کا آپس میں کیا تعلق ہے؟“

”کچھ بھی نہیں۔“ وہی پہلا آدمی بولا۔

”تو پھر تم اپنی بات کرو دوسرے کی وکالت کیوں کر رہے ہو۔“

”مم..... میرا اندازہ ہے کہ یہ بھی میری طرح بے گناہ ہوگا۔“

”یہ پسٹل تمہارے ہیں.....؟“ عاطف نے ان کی جیبوں سے نکلنے والے پسٹل ان کی آنکھوں کے سامنے لہرائے۔

”جج جی.....“

”تو شریف آدمی جیبوں میں پسٹل لیے پھرتے ہیں۔“

”سر!..... آپ کو تو پتا ہے کراچی کے حالات کا.....“

”بس بہت ہو گئی یار..... اب قذافٹ میجر روہیت کے ٹھکانے کے بارے اگلے دو؟“

”کون میجر روہیت؟“

”کیا تم بھی میجر روہیت کو نہیں جانتے؟“ اس دفعہ عاطف کا مخاطب خاموش بیٹھا آدمی تھا۔ اس نے بھی نفی میں سر ہلا دیا۔

”عرفان تم ہی انھیں کچھ سمجھاؤ میری بات تو ان کے پلے نہیں پڑ رہی۔“

”بس سر چند منٹ کی بات ہے..... آپ دیکھیں کہ میں ان کی یادداشت کیسے تیز کرتا ہوں۔“ عرفان چپکا،

”یار نا تم بہت کم ہے“

”سر!..... بس چند منٹ“ اس نے نیچے بیٹھ کر دونوں کے بوٹ کھولے اور دونوں کی پنڈلیوں کو لوہے کے راڈ سے کرسی کے پائے

سے جکڑ کر اس نے ایک بٹن دبایا تو کرسی کے پائے چھانچ بلند ہو گئے۔ الماری کھول کر اس نے چار موم بتیاں نکال کر جلائیں اور ترتیب

سے ان کے قدموں کے نیچے رکھ کر وہ عاطف سے بولا۔

”سر آپ مجھے دن سری پائے بنانے کی ترکیب پوچھ رہے تھے نا؟..... تو پائے بنانا تو ابھی سکھا دیتا ہوں..... سری پھر کبھی سہی

۔“ یہ الفاظ اس کے منہ میں تھے کہ دونوں کے منہ سے کراہیں بلند ہوئی شروع ہو گئیں۔

”سر آپ ان آوازوں پہ دھیان نہ دینا ہاڑی پکنے کی آواز تو آتی ہی رہتی ہے۔“

”پپ..... پلیز انھیں ہٹاؤ میں بتاتا ہوں۔“ خاموش رہنے والا جج پڑا تھا۔

جبکہ دوسرا ہونٹ بچنے تکلیف کو ضبط کرنے کی کوشش کر رہا تھا۔

”پہلے بتاؤ.....“

”وہ اڈے نمبر تین میں ہے۔“

”ایڈریس بتاؤ؟“ عاطف مستفسر ہوا۔ اور اس نے بڑی سرعت سے روہیت کا ایڈریس اُگل دیا۔

عاطف نے آنکھ کے اشارے سے عرفان کو موم بتی ہٹانے کا اشارہ کیا۔ اور دوسرے سے مخاطب ہوا۔

”کیا یہ صحیح بتا رہا ہے؟“

”آں..... یہی ہے۔“ تکلیف کی شدت سے اس کے منہ سے بڑی مشکل سے آواز نکلی تھی۔ عرفان نے دونوں کے پاؤں کے

نیچے سے موم بتیاں ہٹا دی تھیں مگر ان کے منہ سے درد بھری کراہیں خارج ہوتی رہیں۔ جلنے کی تکلیف اتنی جلدی ختم نہیں ہو سکتی تھی۔

”اس کے ساتھ وہاں کتنے آدمی ہوں گے؟“

”وہ اکیلا رہتا پسند کرتا ہے۔“

”اس کا مطلب ہے تمہارے باقی ساتھی کسی اور ٹھکانے پہ ہوں گے۔“

”جی.....“ وہ ہونٹ بھینچتا ہوا بولا۔

”لگے ہاتھوں ان کے ایڈریس بھی دہرا دو؟“ جواباً اس نے دو تین ایڈریس دہرا دیے۔ جو عرفان نے جلدی سے ایک نوٹ

بک میں درج کر لیے۔ اسی وقت عمران نے کمرے کا دروازہ کھول کر پوچھا.....

”سر کیا میں اندر آ سکتا ہوں؟“

”نہیں.....“ عاطف مسکراتا ہوا بولا۔ ”ہم باہر آ رہے ہیں۔ چند لمحوں بعد وہ سب عاطف کے دفتر میں روہیت کو گھیرنے کی

منصوبہ بندی کر رہے تھے۔

☆.....☆.....☆

”تم کب تک مجھے قید رکھو گے؟“ اسماعیل نے جیسے ہی اس کے سامنے کھانے کے برتن رکھے وہ جیسے غصے سے پھٹ پڑی۔

”میرا خیال ہے تجھے عزت اس نہیں ہے؟“ اسماعیل کے لہجے میں کوئی ایسی بات ضرور تھی کہ وہ لرز گئی لیکن اس کی زبان نہ رکی

اور وہ اسی لے میں بولی۔

”آخر کس گناہ کا بدلہ لے رہے ہیں، کیا بگاڑا ہے میں نے آپ کا، اگر آپ کی دشمنی ڈیڈی سے ہے تو مردوں کی دشمنی میں عورتوں



”یہ تو بہت پرانا قانون ہے بے بی کہ مردوں کی لڑائی میں لونڈی عورت کو بٹنا پڑتا ہے۔“ خلاف توقع اسماعیل کا لہجہ نرم ہو گیا۔ پہلے اپنے دشمن کو شکست تو دے لو.....“ نہ چاہتے ہوئے بھی حتا کا لہجہ طنزیہ ہو گیا۔ آپ تو عورتوں کے سر پہ دشمن کو شکست دینا چاہ رہے ہیں اور یہ مردوں کا شیوہ نہیں ہوتا۔“

”نہ ہوں مردوں کا شیوہ.....؟ کچھ کہنے دشمن ایسے ہوتے ہیں کہ ان کی مخالفت میں ہر عمل کا جواز پیدا ہو جاتا ہے۔“

”یہ بھی کمزوروں کی گھڑی کہاوت ہے۔“ حتا ٹھوس لہجے میں بولی۔ وہ یونیورسٹی کی طالبہ تھی لفاظی سے شکست نہیں کھا سکتی تھی۔

”یہ تم اس لیے کہہ رہی ہو کہ اصل حالات سے ناواقف ہو..... ورنہ ایسی بات کبھی نہ کرتیں۔“

”یا آپ کی سوچ ہے۔“

”شٹ اپ، آرام سے کھانا کھاؤ“ وہ دھاڑتے ہوئے کمرے سے نکل گیا۔ حتا کے لبوں پہ مسکراہٹ کھل گئی۔ یہ اس کے ہار جانے کی علامت تھی کہ وہ کمرے سے واک آؤٹ کر گیا تھا۔

وہ کھانے کی طرف متوجہ ہو گئی، بمشکل کھانے سے فارغ ہوئی تھی کہ اسماعیل ایک کھلی بوتل ہاتھ میں پکڑے اندر داخل ہوا۔ بوتل پہ لکھے لیبل کو پڑھے بغیر وہ جان گئی کہ وہ ام الخباثت سے جی بھلا رہا ہے۔ اس کا دل کسی انجانے اندیشے سے دھڑکنے لگا۔ مگر اسماعیل اس کی حالت پہ غور کئے بغیر کرسی گھسیٹ کر اس کر سامنے بیٹھ گیا۔ چند بڑے بڑے گھونٹ لے کر اس نے بوتل میں موجود مشروب کی مقدار میں خاطر خواہ کمی کی اور پھر کسی گہری سوچ میں کھو گیا۔ اس کے انداز سے حتا کو یہ اندازہ لگانے میں دیر نہ لگی کہ وہ اسے کوئی اہم بات بتانے لگا تھا۔ اور پھر اس کی لب کشائی نے حتا کے اندازے کی تصدیق کر دی۔

”میرا نام سید اسماعیل شاہ غازی ہے“ اس کا کھویا کھویا سا لہجہ عجیب اثر لیے ہوئے تھا۔ ”ابو کا نام سید ابراہیم شاہ غازی تھا۔ غربت اور تنگدستی کے باوجود اس نے حتی الوسع مجھے اعلیٰ تعلیم دلانے کی کوشش کی۔ میرا ارادہ ڈاکٹر بننے کا تھا۔ لیکن کوشش کے باوجود ابو جان اخراجات پورے نہ کر سکا مجبوراً مجھے کامرس میں داخلہ لینا پڑا ایم کام فرسٹ ڈویژن کی ڈگری لینے کے باوجود مجھے کوئی جاب نہ ملی۔ چھوٹی بہن کے جہیز میں پڑے زیور بیچ کر میں نے رشوت کے پیسے پورا کرنے کی کوشش کی مگر بد قسمتی کہ اس رقم نے آدھے گھنٹے سے زیادہ میرا ساتھ نہ دیا اور کسی شقی القلب نے میری جیب کاٹ لی۔ میں اس جانکاہ حادثہ کی اطلاع امی ابو کو دینے کی جرأت نہ کر سکا اور ایک دوست کے مشورے سے سٹیل مل میں مزدوری شروع کر دی۔ اور والدین کے سامنے یہ جھوٹ گھڑا کہ مجھے نوکری مل گئی ہے۔ چھوٹی بہن ریحانہ جسے میں پیار سے گڑیا کہتا تھا۔“ بہن کا نام آتے ہی اس سینہ خفی سے بھر گیا اور وہ بوتل منہ سے لگا کر وہ غٹا غٹ پینے لگا۔

”بتا ہے وہ کیسی تھی؟..... جوان ہونے کے بعد کبھی میں نے بھی اسے نیگے سر نہیں دیکھا تھا۔“ یہ کہہ کر وہ خاموش ہو گیا۔ بوتل میں موجود ہنسی مکی شراب معدے میں اٹھیل کر وہ اٹھا اور کمرے سے باہر نکل گیا چند لمحوں بعد وہ ایک نئی بوتل کے ہمراہ نمودار ہوا۔ کرسی

سنجالتے ہی اس نے سلسلہ کلام جوڑا۔

”ہمارے پاس لے دے کے ذاتی مکان ہی ایسی پونجی تھی جس کی وجہ سے ہماری سفید پوشی کا بھرم باقی تھا..... بد قسمتی سے وہ مکان ایک ہوس پرست اہلیس کی نگاہوں میں سما گیا..... ہوا کچھ ایسے کہ ہمارے گھر کے ساتھ ایک پلاٹ کافی عرصے سے خالی پڑا ہوا تھا۔ اس کے ساتھ ہمارا ایک پڑوسی بھی، جس کا مکان ہمارے گھر سے متصل تھا۔ وہاں سے اپنے بچوں کے پاس شفٹ ہوا اور اپنا مکان اسے بیچنا پڑا یہ دونوں جگہیں خریدنے کے بعد اس کی نگاہیں ہمارے مکان پہ پڑیں جسے خرید کے وہ وہاں پہ ایک شاپنگ پلازہ تعمیر کر سکتا تھا۔ اس مقصد کے لیے اس نے ہمارا مکان خریدنا چاہا اور پتا ہے اس کی کیا قیمت لگائی.....؟..... تین لاکھ روپے۔ اتنی رقم سے تو آج کل گدھا گاڑی نہیں آتی۔ یہی بات جب میں نے اس کے سامنے کہی تو اس نے مجھے جوان بہن کا حوالہ دے کر بلیک میل کرنے کی کوشش کی۔ جوان خون کہاں کسی کی دھمکی سنتا ہے۔ میں نے بھی اس کے منہ پہ تھپڑ جڑ دیا اور یہیں سے میری بد بختی کی شروعات ہوئی..... گڑیا حورتوں کے ایک سکول میں سلائی کا کام کرتی تھی۔ اس نے علاقے کے تھانیدار کے ساتھ ساز باز کر کے گڑیا کو سکول سے اٹھولیا۔ مجھے اور ابو کو جب خبر ملی کہ گڑیا تھانے میں ہے ہم بھاگ بھاگ وہاں پہنچے، ہمیں بتایا گیا کہ گڑیا ایک آدمی کے ساتھ شرمناک حالت میں پکڑی گئی ہے۔ اس خبر کا مجھ پہ جواثر ہونا تھا سو ہوا ابو جان کو تو یہ سن کر ہارٹ اٹیک ہو گیا۔ میں جلدی سے اسے ہسپتال لے کے گیا اور اپنے دوست کو بھی فون کر کے ہسپتال بلا لیا۔ اس کے پہنچنے پہ میں نے ابو کو اس کی نگرانی میں چھوڑا اور خود تھانے پہنچا، وہاں جا کے تھانے دار کی زبانی پتا چلا کہ گڑیا کو رہا کر دیا گیا ہے۔ میں تھانے سے گھر پہنچا تو وہاں ایک اور روح فرسا منظر میرا منتظر تھا۔ میری محبت کرنے والی ماں گھر کے صحن میں تڑپتے ہوئے آخری سانسیں لے رہی تھی۔ اور اس کی وجہ اس کے پہلو میں گھسا ہوا ٹنجر تھی۔ میں نے ٹنجران کے پہلو سے نکال کے پھینکا اور کسی گاڑی رکشے کی تلاش میں جانے کے ارادے سے گھر سے باہر کے جانب لپکا مگر اسی وقت پولیس وہاں آن پہنچی..... اور مجھے اپنی ہی ماں کے قتل میں گرفتار کر لیا گیا۔ میں چیخا، چلاتا، روتا، پیٹتا رہا مگر کسی نے مجھ پہ ترس نہ کھایا سازش بالکل مکمل تھی..... خبر مل گئی ”ایک غریب منہ بھائی کو جب بہن کی بد چلنی کے بارے معلوم ہوا اور یہ پتا چلا کہ اس کام میں اس کی ماں بھی بہن کے ساتھ شامل ہے تو اس نے اپنی ماں کو ہلاک کر دیا، شریف باپ کو یہ سن کر ہارٹ اٹیک ہو گیا اور وہ ہسپتال میں چل بسا جبکہ بہن گھر سے فرار ہو گئی..... حنا فاضل علی خان تم اندازہ کرو کہانی کتنی پرفیکٹ تھی۔ پھر اسی پہ بس نہ ہوا بلکہ اسی دن سیٹھ فاضل علی خان کا ایک چیلہ مجھ سے مکان کی ملکیت کے کاغذات سائن کرائے آن پہنچا۔ میرے زعم میں میرے پاس گنوانے کو کچھ نہیں بچا تھا میں نے کاغذات سائن کرنے سے انکار کر دیا۔ جس کی پاداش میں مجھے راتوں رات تھانے سے سیٹھ کے اڈے پہ منتقل کر دیا گیا۔ اور میرے سامنے مصوم گڑیا کو لایا گیا جس کا قصور صرف اتنا تھا کہ وہ اس بھائی کی بہن تھی جو اس کے نام کا طعنہ برداشت نہیں کر سکتا تھا۔ جب جوان بہن سامنے لائی گئی تو میں انکار نہ کر سکا اور جائیداد کے کاغذات سائن کر کے دے دیے مگر سیٹھ فاضل علی خان نے اس وقت وہ گھنیا حرکت کی، وہ انسانیت سوز سلوک کیا جس کی تکلیف آج بھی میرے سینے میں چھپی ہے

اس نے میری آنکھوں کے سامنے..... میری معصوم گڑیا کو چارپائی سے باندھ کے..... "شدت غم سے اسماعیل کی آواز حلق میں گھٹ گئی اور وہ چند لمحوں تک بولنے کے قابل نہ رہا۔

"میں نے آنکھیں بند کر لیں تھیں مگر وہ جینیں آج بھی میری سماعت میں زندہ ہیں۔ میں سوتا ہوں تو مجھے جگا دیتی ہیں۔ مجھے کسی کروٹ چین نہیں لینے دیتیں۔ پھر اسی پناہ گاہ میں کیا گیا۔ اس کے بعد اس کے گروں نے بھی اس معصوم کو پامال کیا وہ سترہ اٹھارہ سال کی معصوم بچی..... کیا جیتی ہوگی اس پہ..... مجھے بیہوش کر کے واپس تھانے بھیج دیا گیا کہ اس کی نظر میں میری سزا پہ عمل درآمد ہو چکا تھا۔ مگر وہ یہ بھول گیا تھا کہ!

یہ دنیا ہے جس کا نام میاں، یہ اور طرح کی بستی ہے  
یہ ہنگوں کو تو مہنگی ہے، اور سستوں کو یہ سستی ہے  
اس ہاتھ کو اس ہاتھ ملے یاں سودا دست بدستی ہے

اس نے جب میری بہن کا نام لیا تھا تو میں نے اس کے منہ پہ تھپڑ مارا، اس کے بدلے اس نے میری بہن کو کسی قابل نہ چھوڑا اور یہ سارا کام میری نگاہوں کے سامنے کیا گیا۔ لیکن یہ ٹائم اس پہ بھی تو آنا تھا اور اب آ گیا ہے۔ مجھے تھانے بھجوا کر میری بہن کو چھوڑ دیا گیا مگر وہ زندہ نہ رہ سکی اور گاڑی کے سامنے چھلانگ لگا کر اپنی محبت کرنے والی ماں اور شفیق باپ کے پاس پہنچ گئی لیکن مجھے بہت بڑی ذمہ داری سونپ گئی۔ ایک ہوس پرست ظالم سیٹھ سے بدلہ لینے کی ذمہ داری..... ایک قتل کے جرم میں قید ملزم کے لیے یہ ناممکن بات تھی مگر میرے خدا کے لیے ناممکن نہیں تھی ایک فرشتا سیرت شخص نے مجھے حوالات سے فرار کرایا اس قابل بننے میں مدد دی کہ آج میں اس سیٹھ کی نیندیں اڑا سکوں..... اب بتاؤ حنا فاضل علی خان کہ بزدل کون ہے؟ میں یا تمہارا ظالم باپ۔ اس جنگ میں عورتوں کو گھسیٹنے والا کون ہے؟ میں یا سیٹھ فاضل..... اگر اس نے میری معصوم بہن کے ساتھ ایسا شرمناک سلوک کیا تو کیا مجھے یہ حق حاصل ہے کہ نہیں کہ میں بھی اس سے ویسا ہی بدلہ لے سکوں؟..... کیا میں اسے ویسا ہی دکھ پہنچانے کا حق دار نہیں ہوں؟ بتاؤ..... بتاؤ؟" اسماعیل کی آواز بلند ہو گئی۔ حنا نے خاموشی سے سر کو جھکا لیا اور اسماعیل بوتل منہ سے لگائے کمرے سے نکل گیا آج اسے ایک بہت بڑا فیصلہ کرنا تھا۔

☆.....☆.....☆

"ہمارے پاس ٹائم بالکل نہیں ہے کسی بھی لمحے وہ اپنے آدمیوں کی گرفتاری سے واقف ہو کر اپنا ٹھکانہ بدل سکتے ہیں؟"  
"اصولی طور پر تو انہیں اب تک پتا چل جانا چاہیے تھا؟" عاطف کے جواب میں عمران بولا تھا۔  
"ایسا ہی ہے..... ابھی تھوڑی دیر پہلے ان کے موبائل پہ رنگ آیا تھا میں نے کال اٹینڈ کرنے کی بجائے میسج لکھ دیا کہ ہم فی الحال بات نہیں کر سکتے تھوڑا انتظار کرو..... اور دوبارہ کال بھی نہ کرنا۔"



”تو پھر چلیں سر تا تم کم ہے۔“

”ان دونوں نے اپنے تین چار ٹھکانوں کے متعلق بتلایا ہے جن میں سے سب سے اہم میجر روہیت کا ٹھکانہ ہے کہ سرغنہ وہی ہے اور سب سے پہلے اسی کا بندوبست کرنا پڑے گا۔ لیکن اس کے ساتھ باقی کو بھی نظر انداز نہیں کیا جاسکتا اس لیے یوں کرتے ہیں کہ عرفان تم اپنے ساتھ صغیر، اختر اور سہیل کو لے جا کے ان کے باقی ٹھکانوں پہ پہلے بولو میں عمران، عامر اور امجد کے ساتھ میجر روہیت کو گھیرتا ہوں۔“

”ٹھیک ہے سر۔“ عرفان اثبات میں سر ہلایا۔

”کوئی اس فیصلے میں ترمیم کرنا چاہتا ہو؟“ حسب عادت عاطف نے پوچھا۔

”نہیں سر۔“ تمام بیک زبان بولے۔

”تو پھر چلو“ عاطف کھڑا ہو گیا۔ اور تمام اس کے ہمراہ باہر نکل آئے۔ تھوڑی دیر بعد وہ مختلف گاڑیوں میں سوار اپنی اپنی منزل کے جانب رواں دواں تھے۔ گیسٹ ہاؤس ہی سے وہ مخالف سمتوں میں روانہ ہو گئے تھے۔

عاطف اور عمران ایک گاڑی میں تھے جبکہ عامر اور امجد دوسری گاڑی میں۔

”عامر!..... تو نے کار مکان کی پچھلی سمت لے جا کے روک لی ہے۔“ گیسٹ ہاؤس سے تھوڑا آگے بڑھتے ہی عاطف نے آرڈر پاس کیا۔ وہ بذریعہ وائریس رابطے میں تھے۔

”اوکے سر۔“ عامر مختصراً بولا۔

”باہر رکنے کی ضرورت نہیں تمام اکٹھے اندر گھسیں گے، عامر اور امجد پشت سے جبکہ عمران اور میں سامنے سے۔“

امجد نے مشورہ دیتے ہوئے کہا۔ ”کم از کم ایک بندے کو تو باہر ہونا چاہیے۔“

”کوئی ضرورت نہیں نفری کم ہے..... یوں بھی اگر انھیں اپنے آدمیوں کے گرفتار ہونے کی اطلاع ہوگئی ہوئی تو وہ افراتفری میں بھاگنے کی کوشش کریں گے اس کے برعکس ہونے کی صورت میں وہ قافل ہوں گے اور انھیں اندر گھیرنا ہی فائدہ مند رہے گا۔“

”جیسے آپ کی مرضی سر۔“

”نہیں امجد!..... بات میری مرضی کی نہیں اور نہ ہی کبھی میں نے اپنی مرضی مسلط کرنے کی کوشش کی ہے..... آپ دلیل سے بات کرو اور اپنی بات منوالو۔“

”مجھے آپ سے اتفاق ہے سر۔“

اور عاطف ”جھینکس کہہ کر خاموش ہو گیا۔ مطلوبہ مکان کے پاس پہنچتے ہی عامر گاڑی مکان کی پشت کے جانب لے گیا جبکہ عاطف نے ایک مناسب جگہ دیکھ کر مکان کے سامنے گاڑی روک لی۔

”تم نے دائیں سائیڈ کو رکنی ہے۔“ عمران سے کہہ کر وہ خود بائیں طرف بڑھ گیا۔ دیوار کی اونچائی بمشکل سات فٹ تھی وہ بغیر کسی دقت کے اس کے اوپر سے کودتے ہوئے اندر پہنچ گئے۔

”ہم اندر پہنچ گئے ہیں سر۔“ عاظم کے کانوں میں عامر کی آواز گونجی۔

”ہم بھی۔“ وہ مختصراً بولا

”عمران میں سامنے سے اندر گھس رہا ہوں تو نے دائیں جانب کی کھڑکیوں کو کور کرنا ہے، امجد تم بائیں سائیڈ پہ آ جاؤ جبکہ عامر تم پشت پہ ہی رہو۔“ ہسٹل کو احتیاط سے سنبھالتے ہوئے وہ برآمدے میں گھسا ڈرائینگ روم کا دروازہ کھول کر اس نے اندر جھانکا کوئی بھی موجود نہیں تھا۔ اندر گھس کر اس کے قدم اگلے کمرے کے جانب بڑھے اسی وقت اسے عمران کی للکار سنائی دی۔

”ہینڈ ز اپ.....“ اس سے متعل ہی گولی چلنے کی آواز گونجی اور پھر عمران کی تیز کراہ سنتے ہی وہ تیز قدموں سے باہر کی طرف بھاگا۔ عمران اسے ہاتھ فیک کر زمین سے اٹھتا نظر آیا۔ اسے نظر انداز کر کے وہ باہر کی طرف بھاگا۔ دروازہ کھولنے کا تکلف کیے بغیر وہ دیوار کے اوپر سے ہوتا ہوا باہر آ گیا، مگر مجرم غائب تھا۔ تھوڑی دیر دائیں بائیں گھوم کر وہ واپس مکان میں آ گیا اس اثناء میں امجد اس کی تقلید میں باہر نکل آیا تھا اسے باہر رہنے کا اشارہ کر کے وہ اندر گھسا تو اسے عمران اور عامر ایک بوڑھے آدمی کو گرفتار کئے دکھائی دیے۔

”اندر تو صرف یہی ہے سر.....“ عامر اس دیکھتے ہی بولا۔

”میرا خیال ہے بھاگنے والا میجر روہیت تھا؟“

”یقیناً وہی تھا سر..... سوری کہ وہ میری غفلت کی وجہ سے بھاگ گیا۔“

”غفلت نہیں کمزوری کہو عمران.....۔“

”ایسا ہی ہے سر۔“ عمران نے سر جھکا دیا۔

”ویسے ہوا کیا تھا؟“

”سروہ اچانک کھڑکی میں نمودار ہوا..... میں نے اسے دیکھتے ہی پہچان لیا تھا۔ ہسٹل کی وجہ سے میں کچھ زیادہ ہی لا پرواہ تھا۔ میرے للکار نے پہ جب وہ نہر کا تو میں نے اس کی ٹانگ پہ گولی چلائی مگر اپنی پھرتی کی وجہ سے وہ بچ گیا اور اس پہلے کہ میں دوسری مرتبہ ٹریگر دباتا اس کی فلائنگ گگ میرا حال پوچھ چکی تھی۔“

”چلو کوئی بات نہیں.....۔“

”سروہ میری توقع سے زیادہ پھرتیلا ثابت ہوا۔“

”ہاں..... کافی منجھا ہوا ایجنٹ ہے..... اس بارے میں آپ لوگوں کو تفصیل سے بریف کر چکا ہوں..... اور پھر حمید اور ظفر کا

انجام آپ لوگوں کے سامنے ہے..... بہر حال اب یوں کرو عامر تم اسے باہر لے جا کے کار میں بٹھاؤ عمران اور میں مکان کی تلاشی لے کے آتے ہیں۔“

عامر سر ہلاتے ہوئے اس بوڑھے کو ساتھ لیے مکان سے باہر نکلتا گیا جبکہ عاطف اور عمران اندرونی عمارت کی طرف بڑھ گئے۔

☆.....☆.....☆

میجر روہیت کی خوش قسمتی کہ کھٹکے کی آواز سن کر وہ باہر کی طرف متوجہ ہوا تھا۔ کھڑکی کے شیشے سے اسے ایک آدمی محتاط انداز میں آگے بڑھتا ہوا دکھائی دیا وہ سمجھ گیا کہ اسے گھیرا جا رہا ہے۔ اس نے سرعت سے فیصلہ کرتے ہوئے فرار کے لیے وہی سمت منتخب کی اور اگلے ہی لمحے وہ کھڑکی کھول کر باہر کود گیا۔

”ہینڈ زاپ“ وہ آدمی زور سے للکارا اس کے ساتھ ہی اس کے ہینسل کا رخ روہیت کی ٹانگوں کی طرف ہو گیا جس سے روہیت کو سمجھنے میں دیر نہ لگی کہ اس کا مقصد صرف اسے زخمی کرنا ہے۔ اس کی ٹریگر پہ دھری انگلی پہ نظر رکھتے ہوئے روہیت تیزی سے اس کی سمت بڑھا اور پھر انگلی کی معمولی سی جنبش کو دیکھتے ہوئے وہ زور سے اچھلا۔ گولی اس کے قدموں کے نیچے سے نکل گئی تھی۔ اس سے پہلے کہ وہ آدمی اگلی گولی فائر کر پاتا اس نے ایک زوردار کلک اس کے سینے پہ دے ماری اور اس کے نیچے گرے ہی وہ ر کے بغیر بھاگتا چلا گیا۔ نہ جانے کتنے آدمیوں نے مکان کو گھیرا ہوا تھا۔ بجائے گلی میں کودنے کے وہ ساتھ والے مکان کی دیوار پھلانگتا ہوا اندر داخل ہوا، اس کی خوش قسمتی کہ صحن میں کوئی نہیں تھا۔ اس مکان سے متصل مکان میں گھس کر اس نے پچھلی طرف کی دیوار سے گلی میں جھانکا اور گلی کو خالی پا کر باہر کود گیا۔ وہاں سے تیزی سے دور جاتے ہوئے اس نے موبائل نکال کر رند میر کا نمبر ڈائل کیا۔

”جی سر..... ابھی تک ان دونوں آدمیوں کی طرف سے کوئی اطلاع نہیں آئی جیسے ہی.....“

”وہ دونوں الو کے پٹھے پکڑے گئے ہیں..... تم فوری طور پہ اپنی جگہ چھوڑ دو اور تمام کوفون کر کے یہی بات بتا دو..... ان دونوں کو جو جو باتیں معلوم تھیں دشمن ان سے پوچھ چکے ہوں گے اس لیے تمام احتیاطیں بروئے کار لے آؤ..... پتا ہے نا کیا کیا کرنا ہے؟“

”جی سر۔“

”او کے پھر کل شام کو اس جگہ ملیں گے جہاں پہلی مرتبہ اکٹھے بیٹھ کے کھانا کھایا تھا..... اب اس نمبر پہ کال کرنے کی ضرورت نہیں میں نمبر بدلنے لگا ہوں۔“

”ٹھیک سر میں سمجھ گیا..... ہا قیوں کو بھی میں نمبر بدلنے کا کہہ دیتا ہوں۔“

”بس جو کرنا ہے سرعت سے کرو دشمن کسی ٹائم بھی تمہارے ٹھکانے پہ ہلہ بول سکتے ہیں۔“ یہ کہتے ہی اس نے رابطہ منقطع کیا اور موبائل گندے نالے میں اچھال کر قریب سے گزرتی ہوئی ایک ٹیکسی اشارے سے روک کر اس میں بیٹھ گیا۔ اس کا ارادہ اس ٹھکانے پہ



جانے کا تھا جس کے متعلق رند میر بھی نہیں جانتا تھا۔

☆.....☆.....☆

”اسلام علیکم سیٹھ صاحب! میرا نام انسپکٹر دلشاد امین ہے اور ایس پی صاحب نے آپ کی بیٹی کے اغواء کا کیس میرے حوالے کیا ہے۔“

”وعلیکم اسلام!..... انسپکٹر صاحب پلیز تشریف رکھیں۔“ فاضل خان نے کھڑے ہو کر اس سے مصافحہ کیا۔ دلشاد امین کا نام سن کر کچھ بھولی بسری یادیں اس کی سوچ میں در آئی تھیں۔ کچھ بھی تھا ایس پی صاحب نے حنا کی بازیابی کے لیے صحیح بندے کا انتخاب کیا تھا۔ فاضل آکھیں بند کر کے اس پر اعتماد کر سکتا تھا۔ انسپکٹر دلشاد کی ایمانداری میں اسے کوئی شبہ نہیں تھا۔ انسپکٹر شکر یہ کہتے ہوئے صوفے پر بیٹھ گیا۔

”سیٹھ صاحب کیا بلیک میل کا دوبارہ کوئی فون آیا ہے؟“

ایک لمحہ سوچنے کے بعد فاضل نے کہا۔ ”جی انسپکٹر صاحب رات کو اڑھائی تین بجے کے قریب اس کا فون آیا تھا۔“

”کیا کہہ رہا تھا؟..... کیا پھر کوئی نیا مطالبہ کیا ہے اس نے؟“

”وہ میرا ایک پرانا دشمن ہے انسپکٹر صاحب۔“

”میرا بھی یہی اندازہ تھا..... بہر حال کون ہے؟ دشمنی کی وجہ؟ اور کیا چاہتا ہے۔“

”اس کا نام سید اسماعیل شاہ غازی ہے انسپکٹر صاحب..... دشمنی کی وجہ وہی امیر اور غریب کی ازلی چلتش..... کوئی دو سال پہلے اپنا مکان فروخت کرنے کے سلسلے میں میرے پاس تشریف آوری ہوئی تھی۔ میں نے اس کے مطالبے سے کم قیمت لگائی موصوف ناراض ہو کر چلا گیا۔ اس وقت اسے رقم کی ضرورت تھی مگر میں نے کوئی خیراتی ادارہ تو کھول نہیں رکھا تھا کہ بچپس تیس لاکھ کے مکان کے دو کروڑ ادا کرتا۔ بعد میں اس کی بہن کسی گاہک کے ساتھ رینگے ہاتھوں پکڑی گئی تھی جس کی وجہ سے موصوف کے باپ کو ہارٹ ایکٹ ہو گیا اور جناب نے غصے میں آ کر اپنی ماں کو قتل کر دیا کہ وہ بھی بہن کی سرگرمیوں میں شریک تھی۔ بہن گھر سے فرار ہو گئی اور یہ حوالات میں پہنچ گیا۔ وہاں سے کسی مجرم عظیم کی مدد سے فرار ہوا اور آج میرے گلے آن پڑا ہے۔ اپنی بربادی کا ذمہ دار وہ مجھے گردانتا ہے کہ اگر میں نے اس وقت اس کی مطلوبہ رقم ادا کر دی ہوتی تو حالات اس نہج پر نہ پہنچتے..... حالانکہ کراچی میں اور بھی کئی امرا موجود ہیں، جو مجھ سے کئی گنا امیر ہیں لیکن میری بدبختی کہ اس کم بخت نے میرے گلے پڑنا تھا۔ اب اپنی بہن کی بے عزتی کا بدلہ وہ میری بیٹی کو اغواء کر کے لے رہا ہے۔“

”بات حلق سے نہیں اتر رہی سیٹھ صاحب..... اتنی سی بات پہ اتنا بڑا قدم کوئی کیسے اٹھا سکتا ہے۔ اور اس کی بہن کی بے عزتی سے آپ کا

کیا تعلق؟“

”یہی تو رونا ہے تھانیدار صاحب، ویسے اس کا گمان ہے کہ اگر میں اس کا مکان خرید لیتا تو اس کی ماں بہن پیسے کی ضرورت کو اس بڑے اعزاز میں پورا کرنے کی کوشش نہ کرتیں۔ یعنی وہی مثل اس پہ لاگو آتی ہے کہ ماروں گھٹنا پھوٹے آنکھ۔ اب وہ ماں کو قتل کرنے کا جواز ڈھونڈتا پھر رہا ہے یا شاید اس میں اسے کوئی کفارہ نظر آ رہا ہے، بہر حال کچھ بھی ہے مجھ پہ تو قہر ٹوٹا ہے نا؟“

دلشاد امین نے اس کے جانب بغور دیکھا مگر سیٹھ فاضل نگاہیں چڑا گیا۔ دلشاد امین کے گلے سے اس کی کہانی نہیں اتر رہی تھی مگر وہ اس کی مدد کرنے آیا تھا اور بظاہر وہ مظلوم تھا اس نے خواہ مخواہ اس کی تردید کرنی مناسب نہ سمجھی اور اس کی کہانی من و عن قبول کر لی۔

”ویسے یہ کتنا عرصہ پہلے کی بات ہے؟“

”قریباً دو سال ہونے ہیں۔“

”کس تھانے کی عمل داری میں یہ کیس ہوا تھا؟“ جولہ فاضل علی خان اس تھانے کا نام دہرا دیا۔

”اچھا سیٹھ صاحب..... اب یہ بتائیں اس کے بارے کوئی ہلکا سا کلیو ہو آپ کے پاس، اس کی کوئی فوٹو وغیرہ، جس سے میں اپنی تشویش آگے بڑھا سکوں۔“

”اس کا فوٹو وغیرہ تو شاید آپ کو تھانے سے مل جائے البتہ اس کا کوئی کلیو ہوتا میرے پاس تو وہ سطح زمین کی بجائے زیر زمین نظر آتا۔“

”ابھی چند لمحے پہلے تو آپ بڑی شدت سے خود کو مظلوم ثابت کر رہے تھے، اتنی جلدی لہجہ بدل لیا ہے؟“ دلشاد امین کے لہجے میں طرکی آمیزش تھی جو فاضل خان کو یہ احساس دلانے کے لیے کافی تھی کہ دلشاد نے اس کی کہانی پہ بالکل یقین نہیں کیا تھا۔

”انسپکٹر صاحب ایسے بندے پہ غصہ کرنا میری طبیعتی مجبوری ہے آخر اس پلید نے جتنے بھر سے میری مصوم بیٹی کو پرغمال بنایا ہوا ہے..... اسے منہ مانگی رقم بھی ادا کی جا چکی ہے اس کے باوجود اس نے گڑیا کو رہا نہیں کیا اب آپ چاہتے ہیں اسکے بارے میں برا بھی نہ سوچوں۔“

”ایسی کوئی بات نہیں سیٹھ صاحب..... ایسے ظالموں کے لیے ہم موجود ہیں نا؟“

”کاش ایسا ہی ہوتا؟“ اس دفعہ فاضل خان کو پولیس کی ناقص کارکردگی پہ چوٹ کرنے کا موقع مل گیا تھا۔

”ایسا ہی ہے سیٹھ صاحب..... اور انشاء اللہ ایسا ہی ہوگا آپ چند دن انتظار کریں اب جبکہ مجرم کے نام کا پتا چل گیا ہے، وہ خود بھی زیادہ دیر چھپا کر نہیں رکھ سکے گا۔“

”انسپکٹر صاحب یہ نا ہو اس دوران کوئی ایسا حادثہ ہو جائے جس کا ازالہ ممکن نہ ہو؟“ فاضل کے لہجے میں ہزار قسم کے اندیشے پنہاں تھے۔

”میں سمجھا نہیں سیٹھ صاحب؟“

”انسپکٹر صاحب میری بیٹی کی عمر تقریباً انیس سال ہے..... آگے آپ خود سمجھ دار ہیں۔“

”اللہ خیر کرے گا سیٹھ صاحب..... میں خود بھی ایک بیٹی کا باپ ہوں اور باپ کا دکھ میری نگاہ سے اوجھل نہیں ہو سکتا۔“

”انسپکٹر صاحب یہی بات ذہن میں رکھ کر تفشیش کرنا۔“

”اس کے لیے مجھے آپ کی ہدایت کی ضرورت نہیں ہے سیٹھ صاحب“ انسپکٹر دلشاد امین کھڑا ہو گیا۔

”بیٹھیں نا انسپکٹر صاحب چائے پانی تو پی کر جائیں۔“

”نہیں سیٹھ صاحب پھر کبھی سہی اس وقت اجازت چاہوں گا“ اور وہ فاضل سے مصافحہ کر کے وہاں سے نکل آیا، متعلقہ تھانے

سے اسماعیل شاہ کی فائل نکال کر وہ اپنی تفشیش آگے بڑھانا چاہتا تھا۔

☆.....☆.....☆

”سرا!..... پہلے ٹھکانے سے ایک بندے کی گرفتاری کے علاوہ باقی سارے ٹھکانے خالی ملے ہیں۔“ عرفان نے اپنی کارکردگی بتائی۔

”چلو تم کسی مجرم کو تو پکڑ لائے..... ہمارے ہاتھ جو آدھ بچارہ تو بالکل انجان ہے۔“

”کیا روہیت وہاں نہیں تھا؟“

”وہیں پہ تھا لیکن ہاتھ نہیں آیا..... چکما دے کر نکل گیا۔“

”وہ کیسے سر؟“

”یہ بعد میں عمران سے پوچھ لینا پہلے اپنے قیدی سے پوچھ گچھ کر لو شاید کوئی کام کی بات معلوم ہو جائے۔“

”چلو سرا کھٹے چلتے ہیں“

”نہیں میں نے صدیقی صاحب سے بات کرنی ہے تم خود جا کر تفشیش کرو..... میں تمہاری رپورٹ کا منتظر ہوں۔“ عرفان سر

ہلاتا ہوا کمرے سے نکل گیا اور عاطف فون اٹھا کر صدیقی صاحب کا نمبر ڈائل کرنے لگا۔

”یس؟“ صدیقی صاحب کی گھمبیر آواز اس کے کانوں میں گونجی اور اس نے ساری صورت حال اس کے گوش گزار کر دی۔

”یہ میجر روہیت کا مسئلہ کچھ زیادہ طول نہیں کھینچ گیا؟“

”سر بس قسمت اچھی تھی ورنہ.....“

”خیر اپنی قسمت تو اس نے خود اچھی بنائی ہے.....“

”سرا عمران بے خبری میں مار کھا گیا ہے۔“ عاطف نے اپنے ماتحت کی وکالت کی۔



”کیسی بات کر رہے ہو عاطف، دشمن کے گھر میں گھسنے کے بعد کیسی بے خبری اور غفلت؟“  
 ”سوری سر۔“

”نہیں آپ کو سوری کرنے کی ضرورت نہیں..... لیکن ان تمام کو تھوڑی سی ہدایت کر دو کہ جب ایک دفعہ بتا دیا ہے کہ میجر روہیت کیا بلا ہے تو پھر اسے عام مجرم کی طرح لائیٹی (Lightly) کیوں لیتے ہیں۔“  
 ”سر اس دفعہ انھیں اچھی طرح اندازہ ہو گیا ہے..... لیکن اس کے باوجود ضروری نہیں کہ وہ ہماری غفلت سے ہی بھاگے.....“  
 ”اچھا چھوڑو اس بحث کو تم رپورٹ فائل کر کے بھیجنا کہ بدر صاحب کو پیش کر سکوں۔“  
 ”سر گھنٹے تک بھیج دیتا ہوں۔“

”اوکے۔“ کہہ کر صدیقی صاحب نے رابطہ منقطع کر دیا اور عاطف تازہ صورت حال جاننے کے لیے تہ خانے کی سمت بڑھ گیا۔

☆.....☆.....☆

”آئیں دلشاد صاحب بیٹھیں۔“ دلشاد کا ہم ریک انسپٹر کرم الہی نے کھڑے ہو کر اسے خوش آمدید کہا۔  
 اور دلشاد ”شکریہ۔“ کہتے ہوئے بیٹھ گیا۔ وہ اس وقت اسماعیل شاہ کے کیس کی فائل دیکھنے تھا نے آیا ہوا تھا جہاں اسماعیل قید رہا تھا۔  
 ”چائے یا ٹھنڈا؟“

”چائے مناسب رہے گی۔“ دلشاد بے تکلفی سے بولا۔ کرم الہی چائے کا آرڈر دے کر اس کی طرف متوجہ ہو گیا۔  
 ”سر کیسے تشریف آوری ہوئی؟“

”ایک بندے کے متعلق معلومات چاہیے تھی..... آپ یہ بتائیں کہ آپ یہاں کب سے تعینات ہیں؟“  
 ”چھ ماہ ہونے کو ہیں۔“

”آپ سے پہلے یہاں کون تھا؟“  
 ”انسپٹر حکم داد۔“

”اچھا سر! اسماعیل شاہ نام کا ایک شخص کوئی دو، پونے دو سال پہلے یہاں حوالات سے فرار ہوا ہے اس کی کیس فائل ذرا نکالو لیں۔“ انسپٹر کرم نے سر ہلاتے ہوئے انٹرکام اٹھایا اور اسماعیل شاہ کی فائل لانے کا حکم دینے لگا۔ اسی دوران چائے آگئی وہ بمشکل چائے پی کر فارغ ہوئے تھے کہ ایک پولیس والا اجازت لے کے اندر داخل ہوا اور ہاتھ میں پکڑی فائل مؤدبانہ انداز میں انسپٹر کرم الہی کے سامنے رکھ دی۔  
 ”یہ لیں سر۔“ فائل کے ٹائٹل پہ سرسری سی نگاہ ڈال کے اس نے فائل انسپٹر دلشاد کی سمت بڑھائی۔“

اسماعیل شاہ کی تصویر دیکھ کے دلشاد کو فاضل خان کی ساری باتیں جھوٹی محسوس ہوئیں لیکن فائل میں لکھی تفصیلات فاضل خان کے

ہیان کی تائید کر رہے ہیں تھیں۔ دلشاد امین کو محسوس ہوا جیسے اسماعیل شاہ کو اس سارے معاملے میں پہچاننا گیا ہو مگر اس بات کا ثبوت اس کے پاس نہیں تھا۔ اس سارے معاملے کی چھان بین بھی بہت مشکل تھی کہ اصل کردار منظر سے آؤٹ تھا۔

”کیا یہ قاتل میں چند دنوں کے لیے اپنے پاس رکھ سکتا ہوں؟..... اصل میں یہ کردار پھر سامنے آ گیا ہے تو میں چاہتا ہوں ذرا اس کے پچھلے کیس کی سٹڈی کر لوں۔“

”سر پلیز..... اس بارے آپ کو میری اجازت کی ضرورت نہیں ہے۔“

”جھینکس انسپکٹر صاحب..... اب اجازت چاہوں گا۔“

”سر اگر ہمارے لائق کوئی اور خدمت ہو تو ضرور موقع دیجئے گا.....“ انسپکٹر کرم الہی اس کے ہمراہ کھڑا ہوتے ہوئے بولا۔ اور انسپکٹر دلشاد ایک مرتبہ پھر اس کا شکریہ ادا کرتے ہوئے تھانے سے باہر نکل آیا۔ تھوڑی دیر بعد اس کی کار اسماعیل شاہ کے محلے کی طرف اڑی جا رہی تھی وہی ایسی جگہ تھی جہاں سے اسماعیل شاہ کے متعلق کچھ معلومات مل سکتی تھیں۔

☆.....☆.....☆

”رحم دلی اور اخلاق ایہ ایسی دو بیماریاں ہیں جو تمہیں کسی کام کے قابل نہیں چھوڑیں گی..... یاد رکھو ہمیشہ دماغ کا فیصلہ ماننا۔“ اسماعیل کے دماغ میں ایکے کی باتیں گونج رہی تھیں۔ ”اپنے مقصد کے حصول کے لیے ہو سکتا ہے تمہیں ایسے کام بھی کرنے پڑیں جن کی بظاہر نظر تمہارا مذہب اجازت نہ دیتا ہو..... تمہارا مذہب میں نے اس لیے کہا کہ مذہب ہر آدمی کا ذاتی معاملہ ہوتا ہے..... تو ایسے کاموں کو مذہب کے کہنے پہ ترک نہ کرنا..... اب یہ نہ سمجھنا کہ میں مذہب کی مخالفت کر رہا ہوں..... میرا مقصد آپ لوگوں کو یہ باور کرانا ہے کہ جب آپ کے باپ کا قاتل آپ کے سامنے کھڑا ہو تو اس وقت مذہب سے نہ پوچھو کہ اس کے ساتھ کیا سلوک کیا جائے۔ مذہب کا کام صرف عبادات کے متعلق بتانا ہے۔ یہ آپ کا اور اس کا معاملہ ہے..... اس نے اپنی باری پہ من مانی کی اب تمہاری باری ہے تم بھی من مانی کرو تاکہ بدلہ پورا ہو سکے..... اس وقت اخلاقیات کا درس سننے نہ بیٹھ جانا کہ نبی پاک ﷺ نے یوں کیا تھا اور فلاں بزرگ نے یوں کیا تھا۔ انھوں نے اپنے طرف کے مطابق عمل کیا تھا ہم دنیا دار اپنے طرف کے مطابق عمل کریں گے۔“

”ہاں ہاں میرا طرف اتنا نہیں ہے کہ میں اسے چھوڑ سکوں..... اس نے گڑیا کو پامال کر کے جو جرم کیا ہے اس کا بدلہ اسے اپنی بیٹی کے ساتھ ویسے ہی سلوک سے ضرور ملے گا۔“ اس نے شراب کی بوتل منہ سے لگالی چند بڑے بڑے گھونٹ لے کر اس نے موبائل نکالا اور فاضل کا نمبر ڈائل کرنے لگا۔ پہلی ہی گھنٹی پہ کال رسیو کر لی گئی۔

”سیٹھ کیسا ہے رے؟“

”شاہ جی اپلیز مجھے اپنے جرم کا احساس ہے اور میں ہر سزا بھگتنے کو تیار ہوں، ہر جرمانہ ادا کرنے کو تیار ہوں بس میری گڑیا کو چھوڑ

”وہ بہت محسوس ہے، پلیز میرے گناہوں کی سزا سے نہ دو۔“

”یاد ہے سیٹھ یہی بات کبھی میں نے بھی کہی تھی، کہ جو کہتا ہے مجھے کہو میری بہن بالکل بے قصور ہے۔“

”تو کیا آپ میری غلطی دہرا کر یہ دہشتی جاری رکھیں گے؟“

”مجبوری ہے سیٹھ، تو نے میری آنکھوں کے سامنے گڑیا کو پامال کیا تھا..... اور پھر اسی پہ اکتفا نہیں کیا اپنے کتوں کو بھی اس درندگی

کی دعوت دی تھی یاد ہے ناں؟“

”شاہ جی میں تیری بہن کو تو واپس نہیں لاسکتا..... البتہ اس کے بدلے تو جو جرمانہ چاہے مجھ سے لے سکتا ہے، میں تم پہ لگے

سارے الزامات بھی ختم کر دوں گا..... تجھے اتنی رقم دوں گا کہ بھایا زندگی آرام سے بتا سکو۔“

”ہا..... ہا..... ہا.....“ اسماعیل کے ہونٹوں سے ہڈیانی قہقہہ ابلا۔ ”سیٹھ لطیفہ نہ سنا..... مجھے آرام سے زندگی گزارنے کی کوئی

ضرورت نہیں..... مجھے اپنی بے چین روح کو تسکین دینی ہے اور وہ پتا ہے کیسے ملے گی، حنا فاضل علی خان کے جوان اور خوبصورت بدن کو

آغوش میں لینے کے بعد ملے گی۔“

”بکو اس مت کرو خنزیر..... میں تیری بوئیاں کتوں کو کھلا دوں گا، اگر میری گڑیا کو کچھ ہوا تو یاد رکھنا تجھے زمین کا کوئی کونہ پناہ نہیں

دے گا۔“

”ہا..... ہا..... ہا.....“ اسماعیل جنونی انداز میں ہنستا ہوا اس کمرے کی طرف بڑھ گیا جس میں حنا قید تھی۔

”سیٹھ مجھے افسوس تو بہت ہے کہ میں یہ منظر تجھے دکھا نہیں سکوں گا البتہ سنوا سکتا ہوں..... خیر کوئی بات نہیں سننے سے بھی تمھاری

تشفی ہو جائے گی..... ویسے ایک بات ہے، حنا کی آواز جتنی بھی سریلٹی سہی، چنچیں بہر حال بے سری ہی مارے گی۔“

فاضل علی خان کے منہ سے مغلطات کا طوفان ابل پڑا تھا مگر اس کا جواب اسماعیل نے قہقہوں سے دیا۔ وہ جیسے ہی کمرے میں

داخل ہوا احتیاج کوک کراٹھ بیٹھی۔

”سیٹھ بڑی خوبصورت ہے رے تیری بیٹی، خدا قسم آج تک ایسا مال نظر سے نہیں گذرا۔“

”شش..... شاہ جی پلیز..... مم میرا قصور..... مم..... میں تو بے گناہ ہوں۔“ اسماعیل کے چہرے پہ چھائی درندگی دیکھ کے وہ

منمنائی۔

”تیرا سب سے بڑا قصور یہ ہے کہ تو سیٹھ فاضل جیسے کمینے کی بیٹی ہے۔“ اسماعیل جا رہا تھا انداز میں اس کی سمت بڑھا۔

”نہیں شاہ جی نہیں، خدا کے لیے معافی دے دو۔“ اس نے ہتھکڑی میں بندھے ہاتھ جوڑ دیے۔

اسماعیل نے موبائل فون بیڈ کے ساتھ پڑی تپائی پہ رکھ دیا جس سے فاضل خان کی گرجتی آواز کبھی تو منتوں میں بدل جاتی اور



کبھی اسے دھمکانے لگتی۔

اسامیل کے ہاتھ نے حتا کا گریبان تھاما اگلے لمحے ”جر۔“ کی آواز کے ساتھ اس کی قمیص سامنے سے پھٹ گئی تھی۔

”نہیں..... خدا کے لیے چھوڑ دو..... ڈیڈی..... ڈیڈی..... مجھے اس سے بچائیں۔“ اس کی چیخیں بلند ہوئیں مگر اسامیل پہ کوئی اثر نہیں ہوا کہ اس نے پہلے سے اس کی چیخوں کا بندوبست کیا ہوا تھا، اسی مقصد کے لیے اس نے آبادی سے ہٹ کر مکان کرائے پہ لیا تھا۔ اسامیل کی اگلی پیش قدمی میں حتا کا زیریں لباس بھی اس کے جسم سے علیحدہ ہو گیا تھا۔

”خدا کے لیے معاف کر دو..... شاہ جی میں تیرے سامنے ہاتھ جوڑتی ہوں..... تیرے پاؤں پڑتی ہوں..... تجھے تیری بہن کا واسطہ۔“ حتا کی آنکھوں میں آنسوؤں کا سیلاب اُبڑ آیا تھا، مگر اسامیل نے اس کی منت سماجت پہ غور کیے بغیر اس کے کندن بدن کو لپٹائی ہوئی نظروں سے دیکھا اور اپنی ہمت بچھت کرنے کے لیے شراب کی بوتل کو منہ لگا لیا، وہ نہیں چاہتا تھا کہ اس کی چیخ و پکار اور منت سماجت اس کے ارادوں کو ہمیز کر سکے۔

☆.....☆.....☆

اسامیل کی زندگی میں آنے والی پہلی لڑکی شہزادی تھی، اس کے بعد ٹرینگ سنٹر میں اس کا واسطہ ایک سے ایک خوبصورت اور طرح دار لڑکیوں سے پڑا تھا مگر ان میں سے کوئی بھی جسمانی کشش اور خوبصورتی کے لحاظ سے حتا کے پلے کی نہیں تھی..... حتا میں ہر وہ خوبی، ہر وہ ادا موجود تھی جو کسی مرد کو ایک عورت میں درکار ہو سکتی ہے۔ اور اس وقت تو وہ تھی بھی اس حالت میں کہ جہاں تک ایک مرد کی سوچ کی رسائی بھی بمشکل ہو پاتی۔ لیکن اس کے باوجود اسامیل کوئی ایسی تحریک بیدار کرنے میں ناکام رہا جس سے وہ اپنے مقصد میں کامیاب ہو پاتا، حتا کا عریاں جسم دیکھنے کے باوجود اس کے جذبات سرد تھے۔ شراب کا نشہ بھی اس کا مسح نظر پورا کرنے کے لیے سودمند ثابت نہیں ہوا تھا۔ اس نے غصے میں کھولتے ہوئے شراب کی بوتل دیوار پہ دے ماری اور دونوں ہاتھوں سے سر کو تھام لیا۔

”کیا میں اپنی بہن کا انتقام نہیں لے پاؤں گا..... کیا میں اس کمینے سیٹھ کو ویسی ذلت سے دوچار نہیں کر سکوں گا جیسی ذلت اس نے میرا مقدر کر دی تھی؟“ سوالیہ سوچیں اس کے دماغ میں گونج کر رہ گئیں۔

اس کی پیش قدمی میں ٹھہراؤ آتے دیکھ کر حتا کے رونے کی آواز دھیمی ہوئی اور اس نے ایک مرتبہ پھر گڑ گڑا کر کہا۔

”شاہ جی پلیز بخش دو..... معاف کر دو..... تیری گڑیا کی طرح میں بھی بے قصور ہوں..... مجھے برباد کر کے تیری گڑیا کی روح کو کیسے چھین آئے گا؟“

”بکو اس بند کرو۔“ وہ دھاڑا اور وہ سہم گئی۔ چند لمحوں بعد اسامیل نے جیب سے چابی نکال کر اس کے ہاتھ، پاؤں سے بندی جھنڑیاں کھولیں۔ ہاتھ پاؤں آزاد ہوتے ہی اس نے جھپٹ کر بستر کی چادر اپنے گرد لپیٹ لی۔ اسامیل نڈھال ہو کر وہیں فرش پہ بیٹھ گیا

اسکے دماغ میں عجیب سی سنسناہٹ ہو رہی تھی، یوں لگ رہا تھا جیسے وہ بہت بڑی بازی ہار چکا ہو۔

”سامنے الماری میں کپڑے پڑے ہیں پہن لو“ وہ تھکے تھکے سے لہجے میں بولا۔

بستر کی چادر اچھی طرح اپنے گرد لپیٹ کر وہ اٹھی اور الماری کی طرف بڑھ گئی۔ چند لمحے پہلے تک اس کا بدن ایک کھلی کتاب کی طرح اسماعیل کے سامنے پڑا تھا مگر جیسے ہی اس کا بس چلا اس نے اپنے بدن کو ڈھانپ لیا تھا اسی کو ایک عورت کی شرم اور حیا کہتے ہیں۔

جیسے ہی وہ کپڑے پہن کر فارغ ہوئی اسماعیل نے کار کی چابی اس کی سمت بڑھائی۔

”یہ لو کار کی چابی ہے.....؟ ڈرائیو کر سکتی ہوتا؟“

”جی.....“ اس نے اثبات میں سر ہلایا۔

”تو پھر جاؤ چلی جاؤ یہاں سے۔“

”آ..... آ..... آپ..... میں۔“

”میں نے کہا!..... بھاگ جاؤ..... یہ نہ ہو میرا ارادہ بدل جائے۔“

”تمہارا ارادہ کبھی بھی نہیں بدل سکتا۔“ حنا نے زور دے کر کہا مگر اس نے رکنے کی کوشش نہیں کی تھی۔ اس کے باہر نکلتے ہی اسماعیل کی آنکھیں بند ہونے لگیں۔ حنا کو پامال کر کے وہ سیٹھ فاضل کو ویسی ہی اذیت سے دوچار کرنا چاہتا تھا جیسے اس نے اس کے ساتھ کیا تھا مگر اس کے ساتھ وہ یہ بھی جانتا تھا کہ اس کی بیٹی مظلوم ہے۔ اس کا ضمیر حنا کے ساتھ ایسے سلوک پہ راضی نہیں تھا اور اپنے ضمیر کو سلانے کے لیے اس نے بے تحاشہ شراب پی تھی لیکن پھر بھی اپنے ارادے میں کامیاب نہیں ہو سکا تھا۔ اتنی زیادہ شراب نوشی اس کے ضمیر کو تو نہیں سلا سکی تھی مگر اس کے دماغ کو سلا رہی تھی اور اس کے نیند میں ڈوبتے دماغ میں یہ احساس جاگزیں تھا کہ اس کی آنکھیں تھانے یا سیٹھ کے کسی عقوبت خانے میں کھلیں گی۔ لیکن اس کے باوجود اسے اپنی نیند پہ اختیار نہیں رہا تھا۔

☆.....☆.....☆

حنا کی چھٹیں سیٹھ فاضل کی برداشت سے باہر تھیں، اسماعیل شاہ نے اس سے بہت بھیا تک انتقام لیا تھا۔ اس کے وہم و گمان میں بھی نہیں تھا کہ وہ اس طرح اسماعیل کے سامنے بے بس ہو جائے گا۔ جسے وہ کیڑے مکوڑے سے زیادہ اہمیت دینے کے لیے تیار نہیں تھا اس طرح اس سے بدلہ لے گا یہ اس نے کب سوچا تھا۔ چیخے، اسماعیل کو دھمکیاں دیتے اور اس کی منت سماجت کرتے کرتے اس کا گلہ بیٹھ گیا تھا۔ جس وقت کپڑا پھٹنے اور حنا کی بلند چیخ سنائی دی اس نے اپنا موبائل کھینچ کر دیوار پہ دے مارا اور اس کے ساتھ اس کے پہلو میں شدید درد اٹھا اور وہ سینے پہ ہاتھ رکھے نیچے گر گیا۔

کمرے کے دروازے پہ کھڑا نورل ”سیٹھ صاحب، سیٹھ صاحب“ کہتے بھاگ کر اندر داخل ہوا اور اسے سنبھالنے لگا۔

”ڈڈ..... ڈاکٹر کوفون کرو۔“ سیٹھ کے منہ سے بمشکل نکلا۔ اور تعمیل ارشاد میں نورل بھاگ کرفون کے پاس پہنچا اگلے لمحے وہ فاضل خان کے خاندانی ڈاکٹر سے بات کر رہا تھا۔

فاضل کے خاندانی ڈاکٹر منیم الدین نے وہاں پہنچنے میں دیر نہیں لگائی تھی اس کی آمد سے پہلے نورل سیٹھ کو بیڈ پہ منتقل کر چکا تھا۔ ڈاکٹر نے فاضل علی کو چیک کیا اور پھر اسٹیٹھو سکوپ کانوں سے نکالتے ہوئے دھیرے سے بولا۔

”ہارٹ اٹک ہوا ہے..... فی الحال میں سکون کا انجکشن دے رہا ہوں بعد میں تفصیلی چیک اپ کرا لیتا۔“ اور نورل اثبات میں سر ہلانے لگا۔

☆.....☆.....☆

گھر والہی پہ سارے راستے حنا کے ذہن میں یہی خیال جاگزیں رہا تھا کہ اب وہ اپنے باپ کا سامنا کیسے کرے گی؟ کیا وہ باپ کے کروت جاننے کے بعد بھی اس سے ویسی ہی محبت کر سکے گی جیسی پہلے کرتی تھی؟ یا اس کی محبت میں کمی آجائے گی؟..... کیا وہ بھی پہلے کی طرح اس کا سامنا کر سکے گا یا نہیں کر سکے گا یا نہیں کر سکے گا؟

کسی کو قتل کرنے اور مارنے سے بھی زیادہ عورت کی عصمت دری کرنا اس کے نزدیک شنیع فعل تھا۔ وہ جانتی تھی کہ جب ایک لڑکی کی عصمت دری کی جاتی ہے، تو یہ مرحلہ اس کے لیے موت سے گراں ہوتا ہے۔ اور اس کا باپ اس گناہ میں ملوث ہو چکا تھا اس کے دل میں اپنے والد کے لیے ایک نفرت کی لہر ابھی مگر پھر اس پہ شفقت و محبت کی یاد غالب آگئی۔

”آخر گناہ بھی تو ایک انسان ہی سے ہوتا ہے..... مجھے یک طرفہ نہیں سوچنا چاہیے ہو سکتا ہے اصل بات کوئی اور ہو اور اسما میل شاہ کو غلط نہیں ہوئی ہو..... مگر اس کے ساتھ ہی اسے یاد آیا کہ اسما میل نے آنکھوں دیکھا حال بتایا تھا۔ اور اس کے لب و لہجہ میں جھوٹ کا شاہ بہ بھی نہیں تھا۔

سارے راستے اسے یہی خیال چمٹے رہے۔ کوشی کے گیٹ پہ کار روک کر اس نے سر ہلا کر ان خیالات کو جھٹکا اور زور سے ہارن بجایا چوکیدار نے ذیلی کھڑکی کھول کر باہر جھانکا حنا کو پہچانتے ہی اس کی آنکھیں حیرت سے پھیلی چلی گئیں۔

”بب..... بی بی..... چھوٹی بی بی آپ؟.....“

”چوکیدار چچا میں ہی ہوں گیٹ تو کھولو۔“ اس کے ہونٹوں پہ مسکراہٹ دوڑ گئی۔

چوکیدار نے سرعت سے گیٹ کھولا اور وہ کار اندر لے گئی۔ پورچ میں کار روکتے ہوئے وہ نیچے اتری اور تیز قدموں سے چلتی ہوئی اندر کی جانب بڑھ گئی۔ ڈرائیونگ روم میں اسے اپنی ماں صوفیہ پہ مغمو بیٹھی دکھائی دی۔

”ممی.....“ اندر داخل ہوتے ہی وہ زور سے چلائی۔“



”گڑیا.....“ اس کی ماں رخسندہ بیگم اسے دیکھتے ہی حیرت سے اچھل پڑی تھی، اگلے لمحے وہ اس کے سینے میں سر چھپائے سک رہی تھی۔ ماں بیٹی کا جذباتی ملاپ کافی دیر جاری رہا۔

”پاپا سے بات ہوئی ہے تیری؟“

”نہیں ماما.....“ اس نے انکار میں سر ہلایا۔

”تو میرا خیال ہے پہلے اسے اطلاع دے دیں وہ مجھ سے بھی زیادہ پریشان ہیں۔“

”کہاں ہیں وہ؟“ حنا نے جھپکتے ہوئے پوچھا۔

”دوسرے مکان پہ ہیں.....“ رخسندہ، فاضل کا نمبر ڈائل کرنے لگی۔ مگر نمبر آف ملا۔

”قالباً اس نے فون بند کیا ہوا ہے.....“ وہ پی ٹی سی ایل نمبر ڈائل کرنے لگی، دوسری ہی گھنٹی پہ فون اٹھالیا گیا۔

”ہیلو؟“

”نورل فاضل کہاں ہے.....؟“ وہ نورل کی آواز پہچانتے ہوئے بولی۔

”مالکن سیٹھ صاحب آرام کر رہے ہیں؟“

”اٹھاؤ انھیں آرام کا یہ کون سا نام ہے؟“

”مالکن!..... انھیں سینے میں درد ہوا تھا، ڈاکٹر صاحب نے نیند کا انجکشن لگایا ہے۔“

”کب.....؟ تو نے مجھے پہلے کیوں نہیں بتایا.....؟“

”مم مالکن..... انھوں نے منع کیا تھا..... کہ آپ پریشان ہو جائیں گی..... ویسے بھی اتنا سیریس مسئلہ نہیں تھا۔“

”یکو اس کرنے کی ضرورت نہیں ہے میں وہیں آرہی ہوں۔“ اس نے رابطہ منقطع کر دیا۔

”کیا ہوامی؟“

”تیرے پاپا کو سینے میں درد اٹھا ہے۔ کہیں ہارٹ ایک ہی نہ ہو..... میں ان کے پاس جا رہی ہوں۔“

”سک کیسے..... کیا ہسپتال میں ہیں؟“

”نہیں کوٹھی ہی پہ ہیں..... سکون آ دردواؤں کے زیر اثر ہیں۔“

”ماما میں بھی آپ کے ساتھ چلتی ہوں۔“

”نہیں تمہیں خود آرام کی ضرورت ہے۔“ وہ اس کی پیشانی پہ بوسہ دیتی ہوئی بولی۔

”ماما!..... الحمد للہ میں بالکل ٹھیک ہوں۔“

”گڑیا کہہ جو دیا تم آرام کرو..... پتا بھی بالکل ٹھیک ہیں۔“

”مما وہ جاگتے ہی سب سے پہلے میرے بارے پوچھیں گے۔“

”تو تم گھر میں ہی ہو کہیں بھاگی تو نہیں جا رہی ہو وہ جیسے ہی جاگیں گے اپنی گڑیا کے پاس ہی آئیں گے۔“

”ٹھیک ہے ماما پھر میں سو رہی ہوں۔“

”ٹھیک ہے بے بی سو جاؤ میں تیرے پاپا کی خبر لے آؤں۔“ ماں کے جاتے ہی وہ اپنے بیڈروم میں آگئی۔ اس نے جان

بوجھ کر ماما کے ساتھ جانے کی ضد نہیں کی تھی..... اپنے باپ کا سامنا کرنے میں اسے عجیب سی جھجک محسوس ہو رہی تھی۔ اچانک ایک خیال اس کے ذہن میں ابھرا کہ والد نے سب سے پہلے اس جگہ کے متعلق پوچھنا ہے جہاں اسماعیل نے اسے قید کیا تھا..... یہ بھی ممکن تھا کہ وہ اس جگہ کی تلاشی لینے کو چل پڑے، اور اسماعیل کے متعلق اسے یقین تھا کہ وہ شراب کے نشے میں مدھوش پڑا ہوگا.....

”اگر کسی طریقے سے رابطہ ہو جائے تو میں اسے خطرے سے آگاہ کر دوں۔“ ایک سوچ اس کے دماغ میں گونجی مگر اس کے

ساتھ ہی اس نے تلخی سے سوچا ”میری بلا سے ہو جائے گرفتار۔“

”مگر وہ مظلوم ہے اور اس کے ساتھ پہلے بھی بہت ظلم ہوا ہے..... پھر انتقام کے جوش اور شراب کے نشے میں مدھوش ہو کر بھی

اس نے ایک لڑکی کی عصمت پر حرف نہیں آنے دیا..... یہ بات اس کی شرافت کی دلیل ہے۔“

ورنہ تو حتا یونیورسٹی کی طالبہ تھی اور آئے روز لڑکیوں کے ساتھ ہونے والی زیادتیوں سے واقف تھی، جانتی تھی کہ ایک مرد کے

سامنے جب عورت بے بسی کی حالت میں آتی ہے تو وہ اس کا کیا حشر کرتا ہے۔ مگر یہاں عجیب معاملہ ہوا تھا بظاہر نظر حتا کی پامالی کو اپنے حق میں جائز سمجھنے والا اپنے حق سے دست بردار ہو گیا تھا۔ نامعلوم اسے کس سوچ نے روکا تھا۔

”مجھے اسے خبردار کرنا چاہیے۔“

”مگر وہ بچہ تو نہیں ہے کہ اس بارے انجان ہو؟..... لازماً میرے جاتے ہی اس نے مکان چھوڑ دیا ہوگا.....“

”لیکن اس کی حالت کہیں جانے والی نہیں تھی۔“ دوسری سوچ نے پہلے خیال کی مخالفت کی۔ اچانک اسے یاد آیا کہ اسماعیل کے

پاس اس کا موبائل تھا جسے وہ اس کے والد سے بات چیت کے لیے استعمال کرتا تھا۔ وہ تپائی پہ دکھا فون اٹھا کر اپنا موبائل نمبر ڈائل کرنے لگی، گھنٹیاں بھتی رہیں مگر کوئی فون انیڈ نہیں کر رہا تھا۔ اس کا صریح مطلب یہی بنتا تھا کہ وہ اب تک بیہوش پڑا ہے۔ جب کافی دیر تک گھنٹیاں

جانے کے بعد بھی اس نے کال انیڈ نہ کی تو تھک ہار کر اس نے فون واپس کر یڈل پہ رکھ دیا اور سونے کی کوشش کرنے لگی اسے یقین تھا کہ

اس کے والد کو ہوش آنے پہ جیسے ہی اس کے متعلق پتا چلے گا وہ بھاگا آئے گا، مگر وہ اس وقت تک والد سے بات چیت نہیں کرنا چاہتی تھی

جب تک کہ اسماعیل کو خطرے سے آگاہ نہ کر دیتی۔

”کیسے ہیں آپ سب لوگ؟“ عاطف کانفرنس روم کی کرسیوں پہ ترتیب سے بیٹھے آئی ایس آئی کے ممبران سے مخاطب ہوا۔  
 ”فائن سر۔“ تمام بیک زبان بولے۔

”کسی تمہید میں پڑے بغیر میں تازہ صورت حال آپ لوگوں کے سامنے رکھنا چاہوں گا، پچھلے چند ماہ سے ہمارے ایک دوست نے کافی اودھم مچایا ہوا ہے، میری مراد میجر روہیت سے ہے، اس سے پہلے بھی میں نے ایک دو دفعہ اس کے بارے بتایا تھا کہ یہ کافی خطرناک اور چالاک شخص ہے۔ بلکہ یہ بات اس کی پاکستان آمد سے پہلے آپ لوگوں تک پہنچائی دی گئی تھی اور اسی مقصد کے لیے یہ حکم بھی دیا گیا تھا کہ کوئی اکیلا فرد اس سے نہیں الجھے گا مگر میرا خیال ہے اس احتیاط کا کوئی فائدہ نہیں ہوا۔ ہمارے دو تین بندوں کو نقصان پہنچانے کے بعد اس کی ہمت اتنی بڑھ گئی ہے کہ وہ ہمارا تعاقب کر رہا ہے۔ اس سے زیادہ ہماری توہین کیا ہوگی؟..... پھر خوش قسمتی سے جب اس کا کوئی کلیو ملتا ہے تو پرانا ایجنٹ بھی اسے روک نہیں پاتا..... یہ کیا ہے؟ صرف بے پرواہی..... اگر اسی طرح ہوتا رہا تو ہم آگے آگے ہوں گے اور دشمن ہمارے پیچھے پیچھے۔ اپنے ملک ہی میں ہم ان سے چھپتے پھریں گے۔ آپ سارے تربیت یافتہ ایجنٹ ہو، کئی قسم کے جہنی اور جسمانی امتحانات کے بعد اس مقام تک پہنچے ہو۔ اس لیے کوشش کرو کہ تمہاری وجہ سے ملک و قوم کی توہین نا ہو۔ اگر وہ جسمانی لحاظ سے تم سے برتر ہے تو دماغی صلاحیتوں سے اسے شکست دو۔ کیا ہو گیا ہے تمہیں؟۔ یاد رکھو اس کے بعد غلطی کی کوئی گنجائش نہیں ہوگی۔ صدیقی صاحب نے بہت واضح انداز میں کہہ دیا ہے کہ جس شخص سے بھی بے احتیاطی ہوئی اس کا خمیازہ اسے بھگتنا پڑے گا۔“ عاطف ایک لمحہ سانس لینے کو رکھا اور پھر اس کی بات جاری رہی.....

”آج کے بعد آپ لوگوں نے علیہ بدل کے نکلنا ہے کیونکہ ایک دو چھاپوں کے دوران آپ دشمنوں کی نظر میں آچکے ہو، واضح ٹارگٹ بننے کی کوشش نہیں کرنی۔ باقی کوشش کریں کہ دو اور تین، تین کی ٹولیوں میں گھومیں..... میجر روہیت کے بارے ہلکی سی خبر کی بھی فوری طور پہ مجھے یا صدیقی صاحب کو اطلاع دیں..... اگر ہم نہ ہوں تو آپس میں ایک دوسرے کو خبر کریں۔ اس کے علاوہ بھی کئی چھوٹی چھوٹی احتیاطیں ہیں جو آپ کو اچھی طرح معلوم ہیں، کہ آپ کی بنیادی ٹریننگ کا حصہ ہیں مگر بھولی بسری ہو چکی ہیں، ان کو ذہن میں تازہ کرو..... اس لا پرواہی اور بے احتیاطی کی وجہ سے ہمارا ایک قیمتی ساتھی ہمیشہ ہمیشہ کے لیے ٹھہر گیا ہے اور اگر یہی حالت رہی تو اگلا نمبر ہم میں سے کسی کا بھی ہو سکتا ہے۔ ملک کی حفاظت میں جان دینا بلاشبہ شہادت ہے اور شہادت کا رتبہ بہت عظیم تر ہے لیکن یاد رکھنا ملک کو شہدا سے زیادہ غازیوں کی ضرورت ہے..... باقی باتیں کافی ہیں لیکن میں تھوڑے کچھ کو کافی جانتے ہوئے امید کرتا ہوں کہ میں اپنی بات کی وضاحت کر چکا ہوں..... اب اگر آپ میں کسی نے کچھ کہنا ہے تو کہہ سکتا ہے۔“ مگر اس کی دعوت پہ کسی نے زبان نہ کھولی۔

”آپ کی خاموشی سے میں دوہی نتیجہ اخذ کر سکتا ہوں! کہ یا تو آپ کو سب کچھ سمجھ آ گیا ہے، یا آپ کو بالکل سمجھ نہیں آئی ہے۔“  
 ”سر ہم مکمل سمجھ چکے ہیں۔“ عرفان بخیدہ لہجے میں بولا۔



”اگر یوں ہے تو پھر ٹائم ضائع کرنے کی ضرورت نہیں..... اور تمام لوگ اپنی ڈیوٹی پہ جاسکتے ہیں۔“

عاطف کی بات پوری ہوتے ہی تمام اپنی نشستوں سے کھڑے ہو گئے اور عاطف کے باہر نکلتے ہی باہر کا رخ کرنے لگے..... سبھی کے چہرے پہ ایک نیا عزم اور ولولہ نظر آ رہا تھا۔

☆.....☆.....☆

سیٹھ فاضل کی آنکھ کھلی تو سب سے پہلے اس کی نگاہ اپنی بیوی رخسندہ پہ پڑی۔  
”تم یہاں؟“

”کیوں! میں یہاں نہیں آسکتی؟ اور آپ نے اس مَوے نورل کو کیوں منع کیا تھا کہ آپ کی بیماری سے مجھے لاعلم رکھے۔ اگر خدا نخواستہ بات بڑھ جاتی پھر؟“ وہ تیز لہجے میں مستفسر ہوئی۔ کیونکہ سیٹھ فاضل دنیا کے لیے جیسا بھی تھا اپنی بیوی کے لیے مثالی شوہر اور بیٹی کے لیے مثالی باپ تھا۔

”اصل میں تم گڑیا کے لیے بھی پریشان تھیں نا..... اوپر سے میری بیماری کا سنتیں تو شاید تم خود بھی کسی قابل نہ رہتیں۔“ فاضل کی آواز میں دکھ کی گہری جھلک تھی۔

”گڑیا تو واپس آگئی ہے.....“ وہ اس کا سر دہاتے ہوئے خوشی سے بھرپور لہجے میں بولی۔

”کیا؟“ وہ حیرت سے اچھل پڑا۔ ”کب؟ کس ٹائم؟..... کیسی ہے؟“

”آرام سے۔ آرام سے۔“ وہ اسے واپس لٹاتے ہوئے بولی۔ ”اللہ کا شکر ہے وہ بالکل ٹھیک ہے اور اس ٹائم سو رہی ہے۔“

”بب..... بالکل ٹھیک ہے“ وہ بدحواس ہو گیا۔ ”اس سے پوچھ تو لیا تھا نا؟ اور خود بھی دیکھ لیا تھا نا، رخشی آخر کو وہ جوان لڑکی ہے

اور.....“

”فاضل میں بھی عورت ہوں اور اس کی ماں ہوں یاد رکھو باپ سے زیادہ ماں کو بیٹی کی فکر ہوتی ہے۔ آپ تسلی رکھیں وہ بالکل ٹھیک

ہے..... ذہنی جسمانی ہر لحاظ سے..... بلکہ وہ تو الٹا آپ کی بیماری کا سن کر پریشان ہو گئی تھی اور میرے ساتھ ہی آنے پہ مصر تھی میں نے بڑی

مشکل سے اسے روکا ہے۔“

”اس کا مطلب ہے وہ بالکل ٹھیک ہے..... تو نے اطمینان تو کر لیا ہے نا؟“

”افوہ..... فاضل کہہ جو رہی ہوں بالکل ٹھیک ہے۔“

”وہ واپس کیسے آئی ہے؟ اس غبیٹ نے اسے کیسے رہا کر دیا۔“

”یہ تفصیل میں نہیں پوچھ سکی ہوں، کیونکہ اسی وقت آپ کی بیماری کا سن کر میرے ہاتھ پاؤں پھول گئے تھے۔“

”پھپھ..... پھر تم یہ کیسے کہہ سکتی ہو کہ وہ بالکل ٹھیک ہے؟“

”کیا میں آپ کو اتنی بچی نظر آ رہی ہوں کہ جوان بیٹی کے احساسات کی مجھے خبر نہیں ہوگی۔“

”مم مگر.....“ فاضل خان کو یقین نہیں آ رہا تھا اور اس کی وجہ اس کے علاوہ کچھ نہیں تھی کہ وہ اپنے کالوں سے حنا کی چیخ و پکار سن

چکا تھا۔

”میرا خیال ہے آپ کو یقین نہیں آ رہا چلو اپنی آنکھوں سے دیکھ لو، گڑیا جس حالت میں اغوا ہوئی تھی اسی طرح لوٹی ہے۔“

”میری بھی یہی تمنا ہے کہ وہ اسی طرح لوٹی ہو مگر..... خیر تم نہیں سمجھو گی..... چلو گھر چلیں گڑیا منتظر ہو گی۔“

تھوڑی دیر بعد وہ گھر پہنچ گئے۔ بیٹی کے بیڈروم کی طرف جاتے ہوئے فاضل کے قدم من من بھر کے ہو رہے تھے..... اسے پتا تھا کہ وہ اسماعیل کی زبانی اپنے باپ کے متعلق کافی کچھ جان چکی ہو گی۔ یوں بھی ایک دن اسے یہ سب کچھ پتا چلنا تھا..... وہ بڑھی لکھی تھی اور تعلیم یافتہ اولاد کو اندھیرے میں نہیں رکھا جاسکتا۔ اگر وہ لڑکی نہ ہوتی تو شاید فاضل کب کا اسے اپنے رنگ میں رنگ چکا ہوتا۔ بیڈروم کا دروازہ دھیرے سے دھکیل کر وہ میاں بیوی اندر داخل ہوئے حنا جان بوجھ کر سوئی بن گئی وہ اس وقت باپ کا سامنا نہیں کرنا چاہتی تھی۔

”یہ تو سوئی ہوئی ہے.....۔“

”تو سونے دو بعد میں بات کر لینا.....“ رخشدہ بولی اور فاضل سر ہلاتے ہوئے اس کے ہمراہ ہا ہر نکل گیا۔ بیٹی کو سکون کی نیند میں دیکھ کر اس کے اندیشے تو ختم ہو گئے تھے مگر یہ سوال ہنوز تشنہ تھا کہ اسماعیل نے اسے بغیر کچھ کہے کیسے رہا کر دیا تھا۔ اس راز سے حنا ہی پر وہ اٹھا سکتی تھی۔ وہ دونوں میاں بیوی اس کے جاگنے کا انتظار کرنے لگے۔

☆.....☆.....☆

والدین کے کمرے سے نکلتے ہی حنا نے ایک مرتبہ پھر اپنے نمبر پر فرائی کی مگر کسی نے بھی کال اٹینڈ نہ کی۔

”یا تو وہ بیہوش ہے..... یا پھر موبائل اسی مکان میں چھوڑ کر خود وہاں سے بھاگ گیا ہے؟“ اس کے دماغ میں کال اٹینڈ نہ

ہونے کے دو ہی سبب آئے جس میں پہلا سبب زیادہ قرین قیاس تھا۔ اور اسی وجہ سے وہ اس مکان کا پتا کسی کو بھی نہیں بتانا چاہتی تھی۔

”مگر اس کار کے کاغذات سے آسانی سے کار کے مالک اور اس کے مکان کا پتا چلایا جاسکتا ہے۔“ ایک اور پریشان کن سوچ اس

کے دماغ میں گونجی۔ یوں بھی اسماعیل کی کار وہ گھر کے اندر تک لا چکی تھی۔

”چلو صبح تک انتظار کرتی ہوں..... اگر اس کے بعد بھی اس نے کال اٹینڈ نہ کی تو اس کی اپنی قسمت، مجھ جو ہوسکا میں نے کیا

..... اس سے زیادہ میرے بس میں ہی نہیں تھا۔“ یہ سوچ کر وہ سونے کی کوشش کرنے لگی اس کے باوجود کہ پچھلے چند روز اس نے بہت زیادہ

تکلیف اور بے آرامی میں گزارے تھے، وہ اپنی اس کوشش میں کامیاب نہ ہو سکی نیند حیرت انگیز طور پر اس کی آنکھوں سے دور تھی۔ یہ بات

اس کی سمجھ سے باہر تھی کہ وہ اسماعیل کے لیے اپنے دل میں اتنی ہمدردی کیوں محسوس کر رہی ہے..... وہ اس کے باپ کا دشمن تھا اور اس ناطے براہ راست نہ سہی بالواسطہ اس کا دشمن ضرور تھا، اس دشمنی کی سزا وہ پچھلے چند دنوں میں بھگت چکی تھی اور یہ بھی بعید نہیں تھا کہ زندگی کے کسی اور موڑ پہ بھی اس کا سامنا دوبارہ اسماعیل سے دشمن کی صورت میں ہوتا۔ سب سے بڑھ کر وہ اس کے باپ کو قتل کرنے کے درپے تھا۔ اور اب جبکہ ستارہا ہو کر آگئی تھی لازماً اس کا باپ بھی اس کے خلاف سرگرم ہو جاتا اور اپنے باپ کے اختیارات وہ ابھی طرح جانتی تھی۔ ان دونوں کے فکراؤ کا کیا انجام ہوتا تھا اس بارے وہ کوئی اندازہ بھی نہیں لگا سکتی تھی۔ البتہ اتنا وہ جانتی تھی کہ ان دونوں میں سے کسی کی بھی موت اسے گوارا نہیں تھی۔

جانے کتنی دیر وہ انہی خیالات میں گم رہی، اچانک اس کی نظر دیوال گیر کلاک پہ پڑی صبح کے پانچ بجتے والے تھے۔ اس نے ایک مرتبہ پھر اپنے نمبر پہ ٹرائی کی نتیجہ حسب سابق رہا۔ دو تین مرتبہ مزید ٹرائی کرنے کے بعد وہ فون بند ہی کرنے لگی تھی کہ فون سے اسماعیل کی نیند میں ڈوبی ”ہیلو۔“ ابھری۔

☆.....☆.....☆

اتنی خوبصورت وادی اس پہلے اس کی نظر سے نہیں گزری تھی۔ سرسبز درختوں کے جھنڈ، بہتے پانی کے چشمے، آسمان پہ چھائے ہلکے ہلکے ہادل..... اچانک ایک مدھر سازی کی لے میں پھولوں کے کچ کے عقب سے ایک شہزادی سفید لباس پہنے نمودار ہوئی اس کی آنکھیں بند تھیں، دونوں بازو دائیں بائیں پھیلائے وہ رقص کے انداز میں آہستہ آہستہ گھوم رہی تھی اور پھر اچانک اس کی دلکشی بڑھنے لگی یہاں تک کہ اس نے حتا کاروپ دھار لیا..... اسماعیل نے اپنے بازو پھیلائے اور وہ بھاگ کر اس کے بازوؤں میں سما گئی۔ سازی آواز میں ہلکی سی چیزی آئی یہاں تک کہ سارے منظر پہ سازی کی آواز غالب آگئی، حتا کی شکل اور اس کا وجود اسماعیل کی آنکھوں سے اوجھل ہو گیا، وہ بے چینی سے کسمسایا اور اچانک اس کی آنکھ کھل گئی۔ موبائل کی ٹکٹنی ایک تسلسل سے بج رہی تھی..... نگاہیں گھما کر اس نے دائیں بائیں دیکھا وہ اسی بیڈ پہ اوندھے منہ پڑا ہوا تھا جہاں اس نے حتا کو باندھا ہوا تھا..... اسے سر میں شدید درد محسوس ہوا۔ ہاتھ بڑھا کر اس نے تپائی پہ رکھا حتا کا موبائل اٹھایا جو وہ وہیں چھوڑ گئی تھی اور اسی کی ٹکٹنی مسلسل بجے جا رہی تھی۔ اس کا ارادہ رابطہ منقطع کرنے کا تھا مگر پھر کسی نامعلوم جذبے کے تحت اس نے کال رسیو کر لی۔

”ہیلو ؟“ اس کی آواز نیند کے خمار سے بوجھل تھی۔

”شاہ جی میں بول رہی ہوں۔“ گو حتا کی دلکش آواز وہ پہلی مرتبہ فون پہ سن رہا تھا مگر اس کے باوجود اسے شناخت میں کوئی

دشواری پیش نہ آئی۔“

”میں کون؟“ وہ جانتے بوجھتے انجان بن گیا۔



”حنا!..... حنا قاضی علی خان۔“

”جی بی بی!.....؟“ اس نے روکے لہجے میں پوچھا۔

”سوری آپ کو ڈسٹرب کیا..... مجھے شک تھا کہ آپ زیادہ شراب نوشی کی وجہ سے ابھی تک بیہوش پڑے ہوں گے؟“

”ایسا ہی تھا..... مگر کیا آپ صبح کی نماز کے لیے جگا رہی تھیں؟“ کلائی پہ بندھی گھڑی پہ ٹائم دیکھتے ہوئے اس نے طہریہ لہجے

میں پوچھا۔

”نہیں..... وہ آج صبح پولیس کو بیان ریکارڈ کرانا ہے نا؟..... تو لازمی بات ہے جس جگہ مجھے قید رکھا گیا تھا اس بارے

میں بتانا پڑے گا، تو میں نے سوچا یہ نہ ہو آپ..... بے خبری میں پولیس کے ہاتھ چڑھ جائیں۔“ اسماعیل کی بھلائی کی بات کرتے ہوئے بھی

اسے ایک نامعلوم سی جھک محسوس ہوئی۔

”بے خبری کی کون سی بات ہے..... تجھے میں نے جان کر آزاد کیا ہے..... تم فرار تو ہوئی نہیں ہو کہ میں بے خبری میں مار کھا جاتا

۔“ اس نے جان بوجھ کر حقیقت کے خلاف بات کی۔

”آپ کی حالت اس وقت اس قابل نہیں تھی کہ وہاں سے کہیں جاسکتے اس لیے.....؟“

”بی بی!..... میں نے جانا ہی کہیں نہیں تھا۔“

”پر کیوں..... آپ مجرم ہیں..... اور پولیس آپ کی تلاش میں ہے..... یہ بھی جانتے ہو کہ پاکستانی پولیس مجرموں کے ساتھ کیا

سلوک کرتی ہے..... پھر پاپا کے آدمی بھی آپ کی تلاش میں سرگرداں ہیں اور.....“

”تجھے کوئی پرابلم؟“ وہ قطع کلامی کرتے ہوئے تلخی سے بولا۔

”نہیں..... کوئی نہیں..... پر اب میں کہہ رہی ہوں کہ تم صبح سات بجے سے پہلے وہاں سے غائب ہو جاؤ کیونکہ سات بجے تک

میں نے پاپا کو اس مکان کی لوکیشن بتا دی ہے۔ پولیس نے بھی لازماً بیان لینے کے لیے آنا ہوگا اور انھیں بھی یہ سب کچھ بتانا ہوگا۔ اس

لیے بہتر یہی ہے کہ ان میں کسی کی آمد سے پہلے ہی آپ وہاں سے غائب ہو جائیں۔“

”تمہیں اب تک یہ سب کچھ بتا دینا چاہیے تھا؟“

”میں آپ سے مشورہ نہیں لے رہی، آپ کو بتا رہی ہوں کہ، صبح سویرے بغیر کسی تاخیر کے وہاں سے غائب ہو جائیں..... اور

ہاں میرا موبائل اپنے پاس ہی رکھنا۔“

”بی بی تمہارا دماغ تو جگہ پہ ہے.....؟“

”آپ یہ جگہ چھوڑ رہے ہیں یا نہیں؟“ اس کی بات کا جواب دیئے بغیر وہ اپنی لے میں شروع رہی۔ اسماعیل بے اختیار سر کھانے لگا۔

”میں نے کچھ پوچھا ہے؟“ اسے خاموش پا کے وہ دوبارہ مستفسر ہوئی۔

”تم سے مطلب؟“ اپنے لہجے کی تلخی وہ نہیں چھپا سکتا تھا۔

”ہاں یا ناں میں جواب دو؟“

”عجیب ڈھیٹ لڑکی ہو، جب میں کہہ رہا ہوں کہ تجھے اس سے کچھ واسطہ نہیں ہونا چاہیے۔“

”جار ہے ہو یا نہیں.....؟“

”چلا جاؤں گا ماں..... سات بجے تک کہیں دفع ہو جاؤں گا..... بس یا اور کچھ۔“

”گڈ..... اور موبائل ساتھ لے جانا نہ بھولنا۔“ یہ کہتے ہوئے اس نے رابطہ منقطع کر دیا۔ اسماعیل چند لمحے بے یقینی سے موبائل

کی سکرین کو گھورتا رہا اور پھر اٹھ کر باتھ روم کی طرف بڑھ گیا۔ کپڑے اتارنے کا تکلف کیے بغیر اس نے شاور کھولا اور نیچے کھڑا ہو گیا۔ پانی کی ٹھنڈی پھوار نے اس کی کسل مندی دور کر دی تھی۔ تھوڑی دیر بعد کپڑے بدلی کیے وہ حیر پتی کی چائے تیار کر رہا تھا۔ چائے پیتے ہوئے اسے حنا کی گفتگو یاد آئی اور اس کے لبوں پہ مسکراہٹ کھیلنے لگی۔

”بیوقوف لڑکی۔“

چائے کا کپ خالی کر کے وہ وہاں باہر نکل آیا۔ یوں بھی اس نے جعلی نام سے یہ مکان کرائے پہ لیا تھا۔ مکان چھوڑتے وقت حنا

کا موبائل جیب میں رکھنا وہ نہیں بھولا تھا..... البتہ یہ اسے خود بھی معلوم نہیں تھا کہ وہ ایسا کیوں کر رہا ہے۔

☆.....☆.....☆

فاضل خان کو بیٹی کے جذبات میں وہ گرم جوشی مفقود نظر آئی جس کی اسے توقع تھی۔

”میری گڑیا ٹھیک تو ہے نا؟“ اپنے ساتھ لپٹاتے ہوئے اس نے اس کا ماتھا چوما۔

”جی پاپا؟“ وہ مختصر آہولی۔

”چند اتم فکر مت کرو تمہیں افواہ کرنے والے کا میں وہ حشر کروں گا کہ دنیا اس کا تماشا دیکھے گی۔“

وہ خاموش رہی تھی۔ وہ چند لمحے اپنی بیٹی کے اداس چہرے کو دیکھتا رہا پھر مستفسر ہوا۔

”گڑیا اس نے تمہارے ساتھ کوئی بد تمیزی تو نہیں کی نا؟“

”نہیں پاپا۔“ اس نے نفی میں سر ہلایا۔

”دیکھو گڑیا! تمہارے انداز سے مجھے لگ رہا ہے کہ تم پاپا کے لیے دل میں کافی بد گمانیاں چھپائے بیٹھی ہو..... پاپا کی جان

تمہیں اصل بات کا پتا ہی نہیں ہے۔ وہ ایک پیشہ ور مجرم ہے اور اس کی میرے ساتھ دشمنی کی وجہ وہ نہیں ہے جو اس نے تمہیں بتلائی ہے

۔ میری غلطی فقط اتنی ہے کہ میں نے اس کے گھر کی قیمت اس کی توقعات سے کم لگا دی تھی باقی سارا افسانہ اس نے خود سے گھڑا ہے۔“

”پاپا میں نے تو اس کے متعلق آپ سے کوئی استفسار نہیں کیا؟“

”تو کیا میں نہیں جانتا کہ تمہارے دل میں کیا ہے.....؟ تمہارا باپ ہوں..... ایک اجنبی مجرم کی باتوں نے تجھے پاپا سے بدگمان کر دیا ہے۔“

”پاپا اس نے مجھ سے اس قسم کی کوئی بات ہی نہیں کی.....“

”بے شک براہ راست بات نہ کی ہو لیکن مجھ سے فون پہ گفتگو کرتے وقت اس کا انداز ایسا ہوتا تھا کہ تمہارے دل میں اپنے پاپا کے لیے بدگمانیاں پیدا ہو جائیں۔“

”پاپا اس نے صرف آخری دن میرے سامنے آپ سے بات کی تھی..... اس وقت وہ شراب کے نشے میں تھا..... اس حالت میں اس نے میرے کمرے بھی پھاڑے، پھر جانے کیا خیال اس کے ذہن میں آیا کہ اس نے میری بندشیں کھول کر مجھے نئے کپڑے پہننے کو دیے اور کار کی چابی میرے حوالے کر کے کہا کہ میں گھر چلی جاؤں۔“

”کیا تجھے اس جگہ کا پتا معلوم ہے؟“

”جی پاپا.....“ وہ دیوال گیر کلاک پہ نظر ڈالتے ہوئے بولی جو ساڑھے سات کا ٹائم بتا رہا تھا۔

”اچھا اب تھوڑی دیر تک انسپکٹر تیرا بیان لینے آئے گا اس کے سامنے تم نے ایسی ویسی کوئی بات نہیں کرنی۔“

”ایسی ویسی بات سے آپ کی کیا مراد ہے پاپا؟“

وہ کھنکار کر گلا صاف کرتے ہوئے بولا۔ ”مطلب یہ کہ وہ موہا نل پہ جو کو اس کرتا رہا ہے وہ انسپکٹر کے سامنے دہرانے کی ضرورت نہیں۔ اسی طرح اس نے اگر تیرے سامنے مظلوم بننے کے لیے کوئی کہانی گھڑی ہے تو وہ بھی انسپکٹر کو بتانے کی ضرورت نہیں..... بس مختصراً یہ بتانا ہے کہ یہ انخواہ برائے تاوان تھا۔ اور اس کے علاوہ تیری اس سے کوئی بات نہیں ہوئی۔“

”ٹھیک ہے پاپا۔“ اس نے اثبات میں سر ہلا دیا۔

”اب ذرا اس جگہ کا محل وقوع بتلا دو جہاں اس نے تمہیں قید رکھا تھا؟“ جو بابا نے اس مکان کا ایڈریس دہرا دیا۔

”گڈ ہو گیا.....“ اس نے کھڑے ہو کر کہا۔ ”اب تم ریسٹ کرو میں ذرا اس مکان کی تلاشی پولیس سے پہلے لے لوں، ہو سکتا ہے

وہ اپنا کوئی سراغ چھوڑ گیا ہو؟“

”جی پاپا۔“ اور فاضل سر ہلاتا ہوا باہر نکل گیا۔ بیٹی کے رویے اور لہجے سے اسے محسوس ہوا تھا کہ وہ اس کے دل میں چھپی بد

گمانوں کو رفع کرنے میں ناکام رہا ہے۔ لیکن یہ کوئی اتنی بڑی بات نہیں تھی رفتہ رفتہ وہ سنبھل جاتی اور حالات معمول پہ آ جانے تھے۔ ہزار



بدگمانیاں ہوتیں مگر اتنا وہ جانتا تھا کہ اس کی بیٹی بھی اس کی طرح اسے بے پناہ چاہتی ہے۔

☆.....☆.....☆

اسما میل رات بھر کا بھوکا تھا مگر سے وہ صرف چائے پی کر نکلا تھا اس لیے پہلا ہوٹل آتے ہی وہ اندر گھس گیا اور بجڑے قسم کے ناشتے کا آرڈر دے کر ٹیبل پہ پڑا اخبار اٹھا کر اس پہ سرسری نظر دوڑانے لگا۔ یہاں تک کہ پیرے نے پر تکلف ناشتے کی ٹرے اس کے سامنے لا کر رکھ دی۔ اخبار نیچے رکھ کے وہ ناشتے کی طرف متوجہ ہو گیا۔ ناشتے کے دوران حنا کی آواز اس کی سماعتوں میں گونجتی رہی۔ ”ہاں یا ناں میں جواب دو..... چار ہے ہو یا نہیں؟ گڈ موہائل ساتھ لے جانا نہ بھولنا..... موہائل نہ بھولنا..... مطلب اب رابطہ رہے گا؟“

”مگر یہ تو آستین میں سانپ پالنے والی بات ہوگی۔“

”مگر میں کب اس سے رابطہ رکھنا چاہ رہا ہوں.....؟“

ایک دوسری سوچ نے جواب مانگا ”پھر موہائل کیوں ساتھ لایا ہے؟“ اس نے جیب سے حنا کا موہائل نکال کر ٹیبل پہ رکھ دیا۔ مگر اس کے ساتھ ہی ایک احتجاجی سوچ اس کے دماغ میں ابھری۔

”اس نے بھی تو ایک بہت بڑے خطرے سے میری جان بچائی ہے؟“

”ہو سکتا ہے یہ بھی اس کی کوئی چال ہو.....؟ آخر اپنے باپ کی لاڈلی ہے؟“

”نہیں ایسا نہیں ہو سکتا..... آخر اتنی مس کالیں.....؟“

”لیکن میرے ساتھ ہمدردی..... بات حلق سے نہیں اتر رہی..... اسے ضرورت ہی کیا ہے۔ میں نے تو اس پہ بے جا تشدد کیا..... اسے تھپڑ مارے..... بے لباس تک کر دیا، آخر مجھ سے ہمدردی وہ کیوں کرنے لگی؟“

”شاید میری کہانی سن کر اسے ترس آ رہا ہو۔“

”لیکن یہ بات تو وہ خوب جانتی ہوگی کہ میں نے موقع ملتے ہی اس کے باپ کو قتل کر دینا ہے۔ کیا اپنے باپ کے قاتل سے بھی وہ رابطہ رکھنا چاہے گی.....؟ شاید میرے نزدیک آنے میں بھی اس کا یہی مقصد ہو کہ اس طرح وہ اپنے باپ کو دردناک موت سے بچانا چاہتی ہو؟“

”لیکن میں اس کے فریب میں آ جاؤں گا یہ اس نے کیسے سوچ لیا.....؟“

”یہ تو ہر خوبصورت لڑکی کا خیال ہوتا ہے کہ وہ کسی بھی مرد کی مت مار سکتی ہے۔“

”چلو جو ہوگا دیکھا جائے گا..... فی الحال تو آج کا سوچیں کہ ابھی کیا کرنا ہے؟“ اس نے سر جھٹک کر ان خیالوں سے بچھا چھڑایا۔ اچانک اس کے ذہن میں اس تھا نیدار کا خیال آیا جس نے فاضل خان کا مہرہ بن کر اس پہ ظلم ڈھایا تھا..... اسپیکٹر حکم داد اس کا نام

اس کی یادداشت میں محفوظ تھا۔

”اس کا قرض بھی تو بے باک کرنے والا ہے۔“

ناشتے کے برتن سائیڈ پہ کرتے ہوئے اس نے پیرے کو آواز دے کر چائے لانے کو کہا۔ چائے پی کر اس نے وہیں بیٹھے بیٹھے مل منگوا کر ادا کیا اور پیرے کو ہلکی سی ٹپ دیتے ہوئے ہوٹل سے باہر چل پڑا۔ جتا کا موبائل اس نے وہیں ٹیبل پہ چھوڑ دیا تھا کہ چلو کسی غریب کے کام آ جائے گا مگر وہ بمشکل چند قدم لے سکا ہوگا کہ اسے پیرے کی آواز سنائی دی۔

”بابو جی موبائل۔“ اس نے مڑ کر دیکھا وہ موبائل پکڑے اس کے جانب چیزی سے آرہا تھا۔ اسماعیل نے شکر یہ کہتے ہوئے موبائل اس سے لے لیا۔

”شاید قدرت کو یہی منظور ہے۔“

وہ ہوٹل سے باہر آ گیا۔ اس کا ارادہ پرانے مکان پر جانے کا تھا اور وہاں سے ہائیک لینے کے بعد وہ انسپکٹر کی تلاش میں نکل سکتا تھا۔

☆.....☆.....☆

انسپکٹر دلشاد کو اسماعیل کا محلہ تلاش کرنے میں کوئی دشواری پیش نہیں آئی تھی۔ جس جگہ اسماعیل کا گھر ہونا چاہیے تھا وہاں اسے ایک عمارت تعمیر ہوتی نظر آئی۔ مزدوروں سے اس نے مالک کا نام پوچھا مگر وہ اس کے نام سے لاعلم تھے۔ ٹھیکیدار کے بارے پوچھنے پہ پتا چلا کہ وہ تھوڑی دیر تک آنے والا تھا۔ وہ اس کے انتظار میں وہیں رک گیا۔

تھوڑی دیر بعد ہی ٹھیکیدار آ گیا۔ وہ ادھیڑ عمر کا ایک کرخت شکل آدمی تھا۔

”مجھے دلشاد مین کہتے ہیں۔“ اس نے اپنا تعارف کراتے ہوئے اس کے جانب مصافحے کے لیے ہاتھ بڑھایا۔

”جی کیا خدمت کر سکتا ہوں آپ کی؟“ اس نے بے دلی سے اس کا مصافحے کے لیے بڑھا ہاتھ تھام لیا۔

دلشاد نے کہا۔ ”مجھے اس زیر تعمیر عمارت کے مالک کا نام پتا کرنا تھا۔“

”کیوں؟“ ٹھیکیدار مشکوک لہجے میں بولا۔

”ہوگی کوئی ضرورت۔“ دلشاد کا لہجہ مزاح کارنگ لیے ہوئے تھا۔

”بھائی صاحب! میں آپ کو نہیں جانتا اور ایسے انجان بندے کو معلومات دینا مجھے منظور نہیں۔“ ٹھیکیدار کے لہجے کا روکھا پن واضح تھا۔

”چلو تعارف کرا دیتا ہوں“ اس نے اپنا سروس کارڈ جیب سے نکال کر اس کی سمت بڑھاتے ہوئے کہا۔ ”قدوی کو انسپکٹر دلشاد

امن کہتے ہیں۔“

”او انسپکٹر صاحب!.....“ ٹھیکیدار کا لہجہ یک دم خوشگوار ہو گیا تھا۔ ”سوری میں آپ کو پہچانتا نہیں ہوں نا اس لیے.....؟“

”کوئی بات نہیں۔“ دلشاد سروس کارڈ واپس جیب میں رکھ لیا۔ ”تمہارا اعتراض جائز تھا“

”شکر یہ سر..... بہر حال یہ عمارت سیٹھ فاضل علی خان کی ہے۔“

”کیا.....؟“ دلشاد کے لہجے میں حیرانی تھی۔ ”سیٹھ فاضل علی خان؟“

”جی تھانیدار صاحب۔“

”ویسے کیا بن رہا ہے؟“

”شاپنگ پلازہ ہے سر؟“

”بڑی مہربانی ٹھیکیدار صاحب..... آپ کا نام نہیں پوچھ سکا ہوں؟“

”مٹکھور حسین۔“

”او کے مٹکھور صاحب..... بڑی مہربانی۔“ اس نے مٹکھور سے الوداعی مصافحہ کیا اور آگے بڑھ کر زیر تعمیر عمارت سے نزدیک

موجود ایک گھر کے دروازے پہ دستک دی۔ دروازہ کھولنے والی ایک عورت تھی۔

”جی بھائی؟“ وہ مستنفر ہوئی۔

”بہن کوئی مرد گھر پر نہیں ہے؟“

”اس ٹائم تو کوئی نہیں ہے بھائی صاحب..... ویسے آپ نے کس سے ملنا ہے؟“

”ٹھیک ہے بہن میں بعد میں آ جاؤں گا۔“ یہ کہہ کر وہ اگلے دروازے کی طرف بڑھ گیا۔ اس مرحلہ دستک کے جواب میں ایک

بڑے میاں نکلے تھے۔

”باباجی، اسلام علیکم۔“

”و علیکم اسلام..... بیٹا کیسے ہو؟“

”الحمد للہ باباجی! دعا ہے آپ کی۔“

”فرمائیں بیٹا کیا خدمت کروں؟“

”باباجی سید ابراہیم شاہ قازی کے بارے کچھ پوچھنا تھا؟“

”پوچھو بیٹا؟“

”ان سے ملنا تھا باباجی..... وہ یہ گھر بیچ کے کہاں گئے ہیں؟“

”بیٹا آپ کا اس سے کیا تعلق ہے؟“ باباجی نے جواب دینے کی بجائے الٹا سوال کیا۔



”تعلق تو کوئی نکل ہی آتا ہے باباجی۔“ دلشاد نے بات گول گول کر دی۔

”بیٹا پھر اس سے ملنے کے لیے آپ کو حشر کا انتظار کرنا پڑے گا۔“

”کیا مطلب باباجی؟“ دلشاد نے اپنے لہجے میں مصنوعی حیرت سمولی۔

”بیٹا!..... ابراہیم شاہ، اس کی بیوی اور بیٹی ایک ظالم کے ظلم کا شکار ہو کر اللہ کو پیارے ہو گئے ہیں۔ اور ان کا بیٹا اسماعیل شاہ بھی

حوالات میں قہار میں سنا وہاں سے بھاگ گیا ہے..... کیا بتا سچ بھاگ گیا یا اسے حوالات میں ہی ختم کر دیا گیا یہ تو میرے اللہ کو پتا ہے؟“

”باباجی میں سمجھا نہیں آپ کی بات کا کیا مطلب ہے؟۔ کس کے ظلم کا شکار ہوئے ہیں اور اسماعیل کیسے حوالات میں پہنچا اور پھر

وہاں سے بھاگ بھی گیا بڑی عجیب باتیں بتا رہے ہیں آپ۔“

”بیٹا یہ ایک لمبی کہانی ہے..... آؤ بیٹھ کے بات کرتے ہیں کوئی چائے پانی بھی ہو جائے۔“

اور دلشاد موقع کو غنیمت جانتے ہوئے اس کے ساتھ گھر میں گھس گیا۔ باباجی نے اسماعیل کے بارے سنی سنائی ساری باتیں اس

کے گوش گزار کر دیں جن کا لب لباب یہی بنتا تھا کہ فاضل خان نے اسماعیل کا گھر ہتھیا نے کی کوشش کی اور اسماعیل کے انکار کرنے پہ

دونوں کے درمیان تو تو میں میں ہو گئی جس کے بعد سیٹھ فاضل نے پولیس کو رشوت دے کر اس کی بہن کو اٹھوا لیا اور خبر یہ اڑائی گئی کہ وہ کسی

آشنا کے ساتھ پکڑی گئی ہے۔ اس کے نتیجے میں اسماعیل کے باپ ابراہیم شاہ کو ہارٹ ایک ہو اور وہ ہسپتال میں چل بسا جبکہ اس کی ماں کو

قتل کروا کے اس کا قتل کا الزام اسماعیل پہ ڈال دیا گیا۔ اس کی بہن نے گاڑی کے سامنے چھلانگ لگا کر خود کشی کر لی۔ اخبار میں جو خبر چھپی

اس کے مطابق اس کے ساتھ اجتماعی زیادتی کی گئی تھی۔ آخر میں اسماعیل کے متعلق یہ سننے میں آیا کہ وہ حوالات سے بھاگ گیا ہے۔ اب یہ

واللہ عالم حقیقت ہے یا ہو سکتا ہے اسے بھی فاضل شاہ نے ہلاک کر دیا ہو۔“

”باباجی آپ کا کیا خیال ہے ان باتوں میں کہاں تک سچائی ہے۔“

”بیٹا یہ ساری باتیں بالکل سچی ہیں کیونکہ سیٹھ فاضل خان اسی محلے سے تعلق رکھتا ہے۔ وہ ایک تھرڈ کلاس غنڈہ تھا اسی پٹے میں

ترقی کر کے سیٹھ بن بیٹھا۔ اور اس کا اسماعیل سے جو جھگڑا ہوا تھا اس کا میں عینی شاہد ہوں۔ اسماعیل نے اپنی بہن کے متعلق اس کی بکو اس سن

کر اس کے منہ پہ تھپڑ مارا تھا..... اور فاضل خان نے اسماعیل کے خاندان سے اپنی اسی بے عزتی کا بدلہ لیا..... وہ ایک کینہ پرور اور کمینہ شخص

ہے بیٹا۔“

”باباجی محلے میں کسی نے اسماعیل کے خاندان کا ساتھ نہ دیا۔“

”بیٹا پرانی آگ میں کوئی نہیں کودتا، محلے داری تو چھوڑ دیا ایسے حالات میں رشتہ دار ساتھ چھوڑ جاتے ہیں..... اور اگر بالفرض کوئی

سر پھر روایت شکنی کرتے ہوئے ان کی مدد کا ارادہ کر بھی لیتا تو بے قاعدہ تھا کہ سرکار بھی فاضل خان کی مٹھی میں تھی۔“

”خیر سارے پولیس والے تو ایسے نہیں ہوتے۔“ دلشاد کھسیا نے لہجے میں بولا۔

”آپ کی سوچ ہے بیٹے..... ورنہ ہم نے تو ایسے ہی دیکھے ہیں۔“

”اچھا محلے میں ایسا کون ہے جس کے اسماعیل یا اس کی فیملی سے قریبی تعلقات ہوں؟“

”آخر صاحب ہیں..... ان کے بیٹے کلیل سے اسماعیل کے بہت قریبی تعلقات تھے۔“

”اس کا گھر کہاں ہے؟“

”اگلی گلی میں ہے۔“ بابا جی کلیل کے گھر کی لوکیشن بتانے لگا۔

”ٹھیک ہے بزرگو..... اب اجازت دیں..... آپ کی بہت بہت مہربانی باقی کی تفصیلات میں اختر صاحب سے پوچھ لوں گا۔“

دوران گفتگو انھوں نے چائے پی لی تھی اس لیے باتوں بزرگ اثبات میں سر ہلاتے ہوئے اس کے ساتھ اٹھ کھڑا ہوا۔ دلشاد اس سے الوداعی مصافحہ کر کے وہاں سے باہر نکلا تھوڑی دیر بعد وہ اختر صاحب کے گھر پہ دستک دے رہا تھا۔

”جی؟“ ایک جوان شخص باہر آ کر مستفسر ہوا۔

”کلیل سے ملنا تھا؟“

”فرمائیں میں ہی کلیل ہوں۔“

”آپ سے تھوڑی معلومات لینی ہیں اگر کہیں بیٹھ کر بات کر لیتے۔“

”اعذر آجائیں، گھر میں بیٹھ کر بات کر لیتے ہیں۔“ اور اس کی دعوت پہ دلشاد اس ہمراہ ہولیا۔

”بیٹھیں“ اس نے محن میں چھٹی چار پائی پہ بیٹھنے کی دعوت دی۔

”شکریہ۔“ دلشاد بے تکلفی سے بیٹھ گیا۔

”کچھ پوچھنے سے پہلے اگر آپ تعارف کرا دیجئے؟“

”انسپکٹر دلشاد امین۔“

”جج..... جج جناب حکم کریں؟“ کلیل کا رنگ پیلا پڑ گیا تھا۔

”اسماعیل شاہ کو جانتے ہو؟“

”جج! جی جی وہ..... میرے ساتھ سٹیل مل میں کام کرتا رہا ہے۔“ کلیل تھوک ٹھٹکا ہوا بولا۔

”دیکھو جوان۔“ دلشاد امین نے اس کی حالت مد نظر رکھتے ہوئے اسے تسلی دینا ضروری سمجھا۔ ”گھبرانے کی ضرورت نہیں، میں

اسماعیل شاہ کا ہمدرد ہوں، مجھے ساری کہانی کا پتا چل گیا ہے کہ اس کے ساتھ سیٹھ فاضل نے کیا کیا ظلم کئے ہیں۔ اس کی ماں کو قتل کرا کے اس کا

الزام اسی غریب کے سر منڈھ دیا۔ اس کی بہن کی عصمت دری کی۔ اس کا گھر چھینا، ان ساری باتوں کی تھدیق میں کرچکا ہوں اور انشاء اللہ تم دیکھو گے کہ اس پہ لگے الزامات کیسے ختم ہوتے ہیں..... اس کے علاوہ شخصیں اس بات کا بھی یقین ہونا چاہیے کہ ہمارے درمیان ہونے والی گفتگواراز میں رہے گی اسی وجہ سے میں سول کپڑوں میں آیا ہوں ورنہ میں وردی میں بھی آسکتا تھا یا تجھے تھانے بھی بلاسکتا تھا..... اور یہ تو تم جانتے ہو گے کہ تھانے میں خاموش دبی رہ سکتا ہے جو مردہ ہو۔“

”تھانے دار صاحب آپ کی بڑی مہربانی کہ آپ نے ہم غریبوں کے بارے اتنا سوچا باقی جہاں تک تعلق ہے اسماعیل شاہ کا تو وہ میرے بچپن کا ساتھی تھا..... تھا! میں اس لیے کہہ رہا ہوں کہ اب اس کی نظر میں میری جو تصویر ہے وہ ایک دوست کی نہیں بلکہ خود غرض شخص کی سی ہے۔ کیونکہ میں اس کی مدد نہیں کر سکا ہوں۔ لیکن بخدا ڈاکٹر صاحب میں مجبور تھا، مجھے اغواء کر کے مارا پیٹا گیا دمکی دی گئی انسپکٹر صاحب میں ان کا مقابلہ کہاں کر سکتا تھا اور جہاں تک تعلق ہے اسماعیل کا، انسپکٹر صاحب وہ بہت ذہین، محنتی اور اچھا انسان ہے۔ وہ ڈاکٹر بنا چاہتا تھا.....“

”تھکیل کھلی آنکھوں سے اپنے خوبصورت ماضی میں جھانکنے لگا جب وہ اور اسماعیل سکول پڑھتے تھے، ریحانہ زندہ تھی، پھر وہ سٹیل مل میں کام کرنے لگا اور اسماعیل نے اپنی تعلیم جاری رکھی، پھر اسماعیل کی بے روزگاری اور سٹیل مل میں اس کے ہمراہ کام کرنا..... آخر میں سیٹھ فاضل کے ساتھ جھکڑ اور اسماعیل کی بتائی..... اس نے سب کچھ صاف صاف انسپکٹر کے سامنے بیان کر دیا۔“

”تجھے کس نے اغواء کیا تھا۔“

”سیٹھ فاضل کے آدمیوں نے انسپکٹر صاحب..... گن پوائنٹ پہ مجھے اپنی گلی سے اٹھا کر لے گئے تھے.....“

”کہاں، جگہ کا پتا ہے۔“

”بہت اچھی طرح انسپکٹر صاحب“ تھکیل نے اس مکان کا ایڈریس دہرا دیا۔

”اس کے بعد کبھی اسماعیل سے ملاقات ہوئی؟“

”جی ابھی چند دن پہلے ہوئی تھی۔“

”کہاں..... کیسے؟“

”وہ یہیں آیا تھا انسپکٹر صاحب..... لیکن میں بزدلی کی وجہ سے اسے گھر نہ لاسکا اور باہر سے ہی اسے ٹر خا دیا..... وہ بہت دل گرفتہ تھا انسپکٹر صاحب..... لیکن میں کیا کرتا کہ اس وہ سرکار کے کاغذوں میں بھی مجرم ہے اور سرکار سے بڑھ کر سیٹھ فاضل کے زیر عتاب ہے۔ اس صورت میں اس سے تعلق نبھانا اپنے گھرانے کو تباہی کے دہانے میں دھکیلنے کے مترادف ہوتا۔“

”ہونہہ!“ کہہ کے دلشاد کچھ سوچے لگا۔

”تھانے دار صاحب جب آپ کو سب باتوں کا پتا چل گیا ہے تو آپ سیٹھ فاضل کو گرفتار کیوں نہیں کر لیتے؟“ تھکیل اس کی



سوچ میں غل ہوا۔

”گرفتاری ثبوت سے ہوتی ہے جو ان..... مجھے پتا ہے کہ اسماعیل شاہ بے گناہ ہے اور فاضل خان مجرم ہے لیکن اسے ثابت کیسے کروں؟“

”فاضل خان کے خلاف گواہ اکٹھے کریں اور اسے عدالت میں گھسیٹ کر لے جائیں؟“

”گڈ جو ان اچھا مشورہ ہے، میرا بھی یہی ارادہ ہے..... تو یوں ہے کہ ایک گواہ تو ہو گئے آپ.....“

”مم..... میں..... مگر آپ نے تو کہا ہے کہ یہ بات ہمارے درمیان رہے گی اور کسی کو بھی پتا نہیں چلے گی۔“ فکیل گھبرا گیا تھا۔

دلشاد کے ہونٹوں پہ مسکراہٹ ابھری اور وہ بولا۔ ”بس ہر معلومات پہنچانے والا یہی کہتا ہے کہ کوئی دوسرا آگے آئے..... دیکھو

جو ان قانون ثبوت مانگتا ہے اور یہ ثبوت مجھے کہاں سے ملیں گے گواہ کہاں سے آئیں گے کم از کم فرشتے تو آسمان سے اتر نہیں سکتے۔“

”انسپکٹر صاحب اصل بات یہ ہے کہ سیٹھ فاضل کے خلاف گواہی دینے کا مطلب ہے اداکلی میں سردینا..... ہماری پولیس گواہ کو

حفاظت تو مہیا کرتی نہیں..... عدالت جانے سے پہلے گواہ اللہ تعالیٰ کے پاس پہنچ جاتا ہے تو گواہ بننے کی جرأت کون کرے؟“ دلشاد کے

نرم رویے نے فکیل میں بولنے کی جرأت پیدا کر دی تھی۔

اس سے پہلے کہ دلشاد کوئی جواب دیتا اس کے موبائل کی گھنٹی بجی۔

”جی مجید؟“

”سر سیٹھ فاضل کی بیٹی واپس آگئی ہے۔“

”کیا؟..... کب..... کیسے؟“

”ان کے بقول تین چار گھنٹے ہو گئے ہیں..... اور وہ لڑکی خود بخود واپس آئی ہے۔“

”کوئی اس کا بیان لینے گیا ہے؟“

”جی میں گیا تھا مگر ذہنی طور پہ وہ لڑکی ڈسٹرب تھی اور اس وقت سو رہی تھی..... اس لیے صبح دوبارہ جانا پڑے گا۔“

”ٹھیک ہے صبح میں خود چلا جاؤں گا۔“ اس نے رابطہ منقطع کیا اور جانے کے لیے اٹھ کھڑا ہوا۔

”سر بیٹھیں نا؟ چائے تو پی کر جائیں۔“

”نہیں شکریہ، میں نے ابھی تھوڑی دیر پہلے پی ہے..... باقی اسماعیل سے اگر رابطہ ہو تو اسے میرا موبائل نمبر دے دینا۔“ اس

کاغذ پر موبائل نمبر لکھ کر اس کی سمت بڑھایا۔ ”اور بتانا کہ مجھ سے ایک مرتبہ رابطہ ضرور کرے۔“

”ٹھیک ہے جناب“ فکیل مودبانہ لہجے میں بولا۔

”اگر کوئی تجھے تنگ کرے تو تو نے بھی اسی نمبر پہ مجھ سے بات کر لینی ہے۔“

”بہت بہت مہربانی انسپکٹر صاحب! اللہ آپ کو عزت دے“ اور انسپکٹر اس سے ہاتھ ملا کر رخصت ہو گیا۔ اس کے بہت سارے شبہات آج رفع ہو گئے تھے۔

☆.....☆.....☆

میجر روہیت نے کرسی سنبھالتے ہی پیرے کو کافی لانے کا آرڈر دیا۔ وہ اس وقت بدلے ہوئے حلقے میں تھا۔ پیرے کے کافی لانے سے پہلے ایک سفید قام اس کے ٹیبل کے قریب آیا۔

”Can I sit here?“ (کیا میں یہاں بیٹھ سکتا ہوں)

”Please“ اس نے کرسی کے جانب اشارہ کیا۔

”Thanks“ کہہ کر اس نے کرسی سنبھالی۔

”مجھے ڈیوی کہتے ہیں روہیت صاحب۔“ اس نے انگلیش میں تعارف کرایا۔ اپنا نام اس کے منہ سے سن کر روہیت اپنی حیرت پہ قابو نہیں پاسکا تھا۔

”آپ مجھے کیسے پہچانتے ہیں.....؟“

”میرا تعلق black liquid سے ہے۔“ ڈیوی کا انداز ایسا تھا گویا بلیک لیکویڈ کا نام ہی ہر سوال کا جواب ہے۔

”ڈیوی صاحب! میں نے صرف یہ پوچھا ہے کہ آپ مجھے کیسے پہچانتے ہیں..... آپ کا تعلق چاہے Black liquid سے یا white liquid سے۔“

”میجر صاحب! بلیک لیکویڈ سے کوئی چیز پوشیدہ نہیں ہے۔“

”مطلب آپ میری نگرانی کروارہے ہیں..... یہ بات شاید آپ کے حق میں بہتر نہ ہو۔“

”روہیت صاحب آپ بات کو کسی اور رخ پہ لے جا رہے ہیں..... جبکہ میں یہاں پہ آپ سے کوئی معاہدہ کرنے آیا ہوں۔“

”آپ زیادہ سے زیادہ میرے اصل حلیے سے واقف ہوں گے..... اگر بدلے ہوئے حلیے میں آپ نے مجھے پہچان لیا ہے تو اس

کا ایک ہی مطلب ہے کہ میں آپ کی نگرانی میں ہوں، میری کوئی کارروائی آپ لوگوں سے پوشیدہ نہیں..... اور اس طرح اپنی پرائیویسی میں میں کسی کو دخل ہونے کی اجازت نہیں دے سکتا۔“

”روہیت صاحب نہ آپ کی نگرانی کرائی جا رہی ہے اور نہ اس کی ضرورت ہے۔ آپ کا ایڈریس ہائی کمان نے آپ کے بڑوں

سے لے کر مجھے بھیجا ہے۔“

”میں سمجھا نہیں..... آپ وضاحت کرنا پسند کریں گے؟“

”آپ تو کنفیوز ہی ہو گئے.....“ ڈیوی ہنس پڑا۔

اسی وقت پیرے نے کافی کا کپ روہیت کے سامنے لا کر رکھ دیا۔

”آپ کافی لینا پسند کریں گے؟“

”نہیں، میرے لیے کوئی اچھا سا کولڈ ڈرنک لے آؤ۔“ وہ براہ راست پیرے سے مخاطب ہوا۔ اور پیرا اثبات میں سر ہلاتے

ہوئے واپس مڑ گیا۔

”آپ کچھ بتانے جا رہے تھے؟“ میجر روہیت نے پوچھا۔

”میجر صاحب!..... بات یہ ہے کہ پچھلے دنوں پاکستان سے بیس کے قریب اعلیٰ تعلیم یافتہ جوانوں کو اغوا یا میں ٹریننگ دی گئی

..... جو واپسی پہ پاکستان رینجرز کے ہاتھوں ہلاک ہو گئے، صرف ایک بندہ زندہ بچ سکا۔ جس کے ہمارے آپ کو بھی معلوم نہیں ہے کہ وہ

کراچی پہنچ گیا ہے، اس کا نام اسماعیل شاہ ہے۔“

”چلو اب بتا چل گیا ہے..... مگر اس سے آپ کا تعلق؟“

”وہی بتانے جا رہا ہوں، بد قسمتی سے وہ ہماری تنظیم کے کراچی کے کمانڈر کا جانی دشمن ہے۔ اور اپنی تنظیم کے ممبروں کی حفاظت

ہمارا فرض ہے..... پچھلے دنوں اس نے ہمارے آدمی کی بیٹی کو اغوا کر کے جس بے جا میں رکھا، اب شاید وہ اسے جان سے مارنے کی کوشش

کرے۔ یہ سب دیکھ کے ہم نے ضروری سمجھا کہ آپ کے علم میں یہ بات لائی جائے اس مقصد کے لیے آپ کے سینئرز سے بات کی گئی تو

انھوں نے آپ کا بتایا کہ وہ کراچی میں موجود ہے..... اس معاملے کو پینڈل کر لے گا۔“

”انھوں نے مجھ سے براہ راست بات کیوں نہیں کی؟“

”شاید رابطے میں کوئی رکاوٹ پیش آ گئی ہو.....“

اچانک روہیت کو یاد آیا کہ وہ اپنا نیا نمبر ہیڈ کوارٹر کو نہیں بھجوا سکا تھا..... البتہ وہ جو رہائش استعمال کر رہا تھا اس کا ایڈریس ہیڈ کوارٹر

میں موجود تھا.....“

”انھیں رہائش گاہ کا ایڈریس آپ کو نہیں دینا چاہیے تھا“ اس کی بڑبڑاہٹ اتنی واضح تھی کہ ڈیوی نے آسانی سے سن لی۔

”میجر صاحب! آپ کے بڑے جانتے ہیں کہ گو ہماری منزل جدا ہے، مقاصد الگ ہیں جو راستے ہم استعمال کر رہے ہیں وہ بھی

علیحدہ علیحدہ ہیں اس کے باوجود ایک دوسرے کے کام آنا ہماری مجبوری ہے کہ ہمارا دشمن مشترک ہے۔ ہم بھی اسلام اور پاکستان کے خلاف

ہیں اور آپ کا تو مقصد حیات ہی یہی ہے، اس لیے یہ نہ ہو کہ نادانستگی میں ہم ایک دوسرے کا نقصان کر بیٹھیں جس کا سب سے بڑا فائدہ



ہمارے دشمن کو پہنچے گا۔“

”صحیح کہا۔“ روہیت نے اثبات میں سر ہلایا۔ ”لیکن میں آپ کی کیا خدمت کر سکتا ہوں۔“

”آپ کسی طرح سے اسماعیل شاہ سے مل کر اسے فاضل خان کے حق میں ہموار کریں..... کسی بھی قیمت پر، کسی بھی طریقے سے۔“

”فاضل خان غالباً آپ کے کراچی کے نمائندے کا نام ہے؟“

”ایسا ہی ہے۔“

”مگر ڈیوی صاحب! یہ شاہ صاحب ملے گا کہاں.....؟ اور اگر مل بھی گیا تو میری بات کیونکر مانے گا۔ وہ تو صرف سورگباشی، پاشا

مہاراج کو جانتا ہے۔“

”اسے ڈھونڈنا آپ کی اپنی ذمہ داری ہے..... اگر مجھے اس کے بارے کچھ معلوم ہو گیا تو ضرور آپ کو مطلع کروں گا..... باقی آ

پ اسے پاشا کے حوالے سے مل سکتے ہیں..... کسی طرح اسے اس بات پر راضی کرنا کہ وہ فاضل خان کی بیٹی، بیوی وغیرہ کو قتل کر کے یا ان کی

عصمت دری کر کے اپنا بدلہ لے لے اور جس طرح اسے فاضل خان نے انہوں سے جدا کیا ہے، وہ بھی اسے انہوں سے جدا کر دے یہی

سب سے بڑا انتقام ہے..... اس کے علاوہ بھی آپ کو کوئی تجویز مناسب لگتی ہے تو آپ بروے کار لائیں۔ یوں بھی آپ کی جو شہرت سنی ہے اس

لحاظ سے یہ کام آپ کے لیے کوئی مشکل نہیں ہے۔ بس فاضل خان کو نہیں مرنا چاہیے۔ وہ بہت قابل اعتماد اور کام کا بندہ ہے، ایسا بندہ شاید

دوبارہ بڑی مشکل سے ملے..... اگر ایسا کوئی مرحلہ آنے لگا تو میرا خیال ہے اسماعیل شاہ کی قربانی دے دی جائے کہ فاضل خان آپ کا بندہ

نہ ہونے کے باوجود براہ راست نہ سکی بالواسطہ آپ کے لیے بہت آسانیاں پیدا کرتا ہے۔“

”اس کا فیصلہ میں اپنے بڑوں اور اسماعیل شاہ سے ملاقات کے بعد کر سکوں گا۔“ روہیت حتمی لہجے میں بولا۔

Ok wish you good luck“ ڈیوی نے جیب سے سوکانوٹ نکال کر کوئلڈ ریک کی بوتل کے نیچے رکھا اور ہاتھ

ہلاتا ہوا رخصت ہو گیا۔ روہیت نے بھی اسے منع کرنے کی کوشش نہیں کی تھی کہ وہ امریکی مزاج سے واقف تھا کہ ایک ٹیبل پہ گپ شپ

کرنے والے دوست بھی اٹھتے وقت اپنا اپنا بل ادا کرتے تھے تو روہیت تو پھر بھی ایک اجنبی تھا۔ ڈیوی کے ہوٹل سے نکلے ہی اس نے

بیرے کو بلا کر کافی قابل ادا کیا اور ہوٹل سے نکل آیا اس کا ارادہ رہا نیش گاہ پہ جا کے ہیڈ کوارٹر بات کرنے کا تھا۔ اسماعیل شاہ کی ہسٹری سے وہ

ناواقف تھا۔ ہیڈ کوارٹر سے ہی اسے اس کے بارے تسلی بخش معلومات مل سکتی تھی۔

☆.....☆.....☆

”فاضل آپ کہاں ہیں؟ وہ اسپیکر گڑیا کا بیان لینے پہنچ گیا ہے؟“

”بس میں دس منٹ میں پہنچ رہا ہوں۔“ بیوی کو جواب دے کر اس نے رابطہ منقطع کر دیا وہ اس وقت اسماعیل شاہ کے ٹھکانے

کی تلاش لے کر آ رہا تھا مگر وہاں وہ کوئی بھی ایسی چیز پانے میں ناکام رہا تھا جو اسے اسماعیل شاہ کی تلاش میں مدد دے سکتی۔

”نورل ٹائم کیا ہوا ہے؟“ وہ فرنٹ سیٹ پہ بیٹھے نورل مخاطب ہوا۔

”پانچ منٹ اوپر لو ہیں سیٹھ صاحب۔“

”ڈرائیور گاڑی تھوڑی حیر چلاؤ۔“

اور ڈرائیور نے ”جی سیٹھ صاحب۔“ کہتے ہوئے سپیڈ بڑھا دی۔

وہ گھر سے تھوڑی دور تھا کہ ایک مرتبہ پھر موبائل کی گھنٹی بجی۔ سکرین پہ ڈیوی کا نام چمکتے دیکھ کر اس نے جلدی سے کال رسیو کی۔

”فرمائیں ڈیوی صاحب۔“ وہ چپکا۔ بیٹی کی باخیریت داپہی نے اس کے چڑچڑے پن کو دور کر دیا تھا۔

”سیٹھ صاحب میں بلیولینڈ میں ہوں۔“ بلیولینڈ اس کی ایک خوبصورت کوشی تھی جہاں اس کے اہم اور خصوصی مہمان ٹھہرتے تھے۔

”ارے کیا کہہ رہے ہو بھئی..... آپ کس ٹائم پہنچے؟“

”ابھی تھوڑی دیر ہی ہوئی ہے۔“

”بس میں چند منٹ میں پہنچ گیا“ رابطہ منقطع کر کے وہ ڈرائیور سے مخاطب ہوا۔

”بلیولینڈ چلو۔“

”جی سیٹھ صاحب۔“ اس نے نزدیکی یوٹرن سے گاڑی واپس موڑ دی۔ قاضی خان گھر کا نمبر ڈائل کرنے لگا رابطہ ہوتے ہی وہ بولا۔

”رخصتہ مجھے کچھ دیر ہو جائے گی تھانیدار کو بے بی کا بیان لینے دو اس دوران تم ساتھ موجود رہنا۔“

اور دوسری طرف سے ”ٹھیک ہے۔“ کی آواز سننے ہی اس نے رابطہ منقطع کر دیا۔ تھوڑی دیر بعد وہ بلیولینڈ پہنچ گئے تھے۔

”گنڈ مارنگ ڈیوی صاحب۔“ ڈرائیونگ روم میں داخل ہوتے ہی اس نے خوشگوار لہجے میں کہا۔

”آئیں سیٹھ صاحب“ ڈیوی اس کے استقبال کے لیے کھڑا ہو گیا۔ معاف کر کے وہ آمنے سامنے بیٹھ گئے تھے۔

”سیٹھ صاحب! ایک بہت بڑا گلہ لے کر حاضر ہوا تھا۔“

”خدا خیر کرے ڈیوی صاحب۔“

”اتنا بڑا حادثہ ہو گیا اور آپ نے ہمیں اطلاع ہی نہیں دی، آخر کو تمہاری بیٹی ہماری بھی کچھ لگتی ہے۔“

”ڈیوی صاحب کوئی اتنا بڑا مسئلہ نہیں تھا اس لیے آپ کو پریشان کرنا ضروری نہیں سمجھا۔“ ڈیوی کے منہ سے بیٹی کے اغواء کی خبر

سن کر اسے حیرانی ہوئی تھی۔

”یہ تو آپ اس لیے کہہ رہے ہیں ناکہ آپ کو یہ معلوم ہی نہیں ہے کہ بے بی کتنے خطرناک گروہ کے کے قہقہے سے نکل کر آئی ہے۔“

”گروہ کہاں تھا ڈیوی صاحب..... ایک ہی کجگر ہے پرانی دشمنی کا بدلہ چکارہا تھا، لیکن اب اس کے ساتھ میں جو کچھ کروں گا۔ اس کی نسلیں بھی یاد رکھیں گی۔“

”اسی بات کا تورونا ہے سیٹھ صاحب کہ آپ اصل حقائق سے لاطم ہیں..... آپ نے اسے وہی پہلے والا اسماعیل شاہ سمجھا ہوا ہے..... حالانکہ اب اس کی پشت پناہی ایک بہت بڑا گروہ کر رہا ہے..... ورنہ تیرا کیا خیال ہے بے بی کو اغواء کر کے وہ ہمارے عتاب سے بچ سکتا تھا۔“

”یہ..... یہ کیسے ہو سکتا ہے۔“ فاضل ہکلا یا۔

”ایسا ہی ہے اور براندہ مانیں تو میں کہنا چاہوں گا کہ اس میں سراسر آپ کی بیوقوفی ہے..... آپ نے انتقام لینا تھا تو اس کی بہن کو رکھیل بنا کر رکھ لیتے اگر اس کے ساتھ اس کا زندہ رکھنا بھی ضروری سمجھتے تھے تو اسے اپنا بیٹا کر زندہ چھوڑ دیتے یہ کیا کہ ایک ڈگری ہولڈر، چھٹ سے لمبے صحت مند نو جوان کو اس طرح انتقام کا جتوں دے کر چھوڑ دیا۔“

”میں نے کب چھوڑا ہے، حوالات سے بھاگا ہے۔“

”یہ موقع اسے آپ نے ہی فراہم کیا تھا، اگر حوالات تک جانے کی نوبت ہی نہ آنے دیتے تو کیسے فرار ہوتا؟“

”بہر حال اب گڑے مردے اکھاڑنے سے کچھ نہیں حاصل ہونے والا..... اس کا حل سوچو کہ کیا کیا جائے؟“

”صلح۔“

”میں سمجھا نہیں؟“ فاضل خان کے لہجے میں حیرانی تھی۔

”آپ کو اسماعیل شاہ سے صلح کرنی پڑے گی۔“

”ایسا نہیں ہو سکا ڈیوی صاحب۔“ فاضل خان اضطراب کی حالت میں اپنی جگہ سے کھڑا ہو گیا تھا۔

”اس کی حیثیت میرے نزدیک ایک کیڑے مکوڑے سے زیادہ نہیں اس نے میری گڑیا کو جس بے جا میں رکھا، اس کی قیمت اسے چکانی پڑے گی۔“

”تشریف رکھیں سیٹھ صاحب اور آرام سے سوچیں اب وہ پہلے والا اسماعیل شاہ نہیں رہا۔“

”وہ جتنا بھی تمیں مار خان بن گیا ہو سیٹھ فاضل اس کے سامنے نہیں جھک سکتا۔“

ڈیوی نے سوچنے کے انداز میں صوفے سے ٹیک لگا لی سیٹھ فاضل کو قائل کرنا اس کے لیے مشکل ہو رہا تھا۔ چند لمحوں کے بعد وہ بولا۔ ”اچھا تم بتاؤ کیا کرنا چاہیے؟“

”میرے پاس تو ایک ہی حل ہے ڈیوی صاحب اپنے تمام آدمی اس ی تلاش میں لگا دیتا ہوں جہاں ملے گا پار کر دیں گے۔“



”سیٹھ صاحب کیا اس کے مرنے کے بعد اس کا گروہ آرام سے بیٹھ جائے گا؟“

”وہ کر لیں جو، ان سے ہوتا ہے سیٹھ فاضل اب اتنا گیا گزرا بھی نہیں کہ اس طرح کے سڑک چھاپ گروہوں سے نہ نمٹ سکے؟“

”سیٹھ صاحب وہ سڑک چھاپ گروہ نہیں ہے آپ بھنے کی کوشش کیوں نہیں کر رہے..... اگر آپ ان سے برتر ہیں تب بھی خواہ

نخواہ کی دشمنی سے ہمارے کام کا حرج تو ہوگا نہ؟ اب یہی دیکھ لو جب سے آپ اپنی بیٹی کی وجہ ڈسٹرب ہوئے ہیں تنظیم کی خاطر چار آلے کا کام بھی نہیں کر سکے ہیں.....“

”مجھے اس کا احساس ہے اور جلد ہی میں آپ کی یہ شکایت دور کر دوں گا۔“ سیٹھ فاضل کے لہجے میں کوئی ایسی بات ضرور تھی کہ

ڈیوی جلدی سے بولا۔

”سیٹھ صاحب آپ ہماری تنظیم کا سرمایہ ہیں، آپ کو ہلکا سا نقصان بھی پہنچ گیا تو اس کی تلافی ساری زندگی نہیں ہو سکے گی

..... اس لیے میں مشورہ دے رہا تھا کہ آپ بے فائدہ دشمنیوں سے اجتناب کریں..... باقی اگر آپ کو یہ منظور نہیں ہے تو اس بات پہ میں

آپ کو کبھی بھی مجبور نہیں کروں گا.....“

”مہربانی ڈیوی صاحب.....“ فاضل خان سپاٹ لہجے میں بولا۔

”کچھ خفا خفا سے لگ رہے ہیں آپ؟“

”ڈیوی صاحب ایک بات یاد رکھنا..... میں اپنے کسی ہم وطن کی برتری برداشت نہیں کر سکتا، چاہے وہ کتنی ہی اہم شخصیت کیوں

نہ ہو۔ اور جہاں تک تعلق ہے اسماعیل کا تو اس نے تو میری بے بی کو تکلیف دی ہے اس کو میں کیسے معاف کر سکتا ہوں..... ڈیوی صاحب گڑیا

کی چھیں، اس کا رونا گڑا گڑانا میرے دماغ سے اسی صورت محو ہوگا کہ اس پر اسماعیل کے خون کا چھڑکاؤ کیا جائے..... حنا کی بے لباسی میں

کب معاف کر سکتا ہوں..... اس کا پٹا ہوا لباس میں اپنی آنکھوں سے دیکھ کر آیا ہوں۔“

”ہمیں تم اپنے ہمراہ پاؤ گے سیٹھ صاحب“ ڈیوی بادل نخواستہ بولا، اسے پتا چل گیا تھا کہ اسماعیل اور فاضل کا لکراؤ تا گزیر ہے

۔ اسے احساس ہوا کہ ”را“ کو اسماعیل کے متعلق معلومات دینا اس کی غلطی تھی اسے پہلے فاضل خان کا عندیہ لینا چاہیے تھا..... اس طرح

اسماعیل کے معاملے میں اس کی ہٹ دھرمی ظاہر ہو جاتی اور ڈیوی خاموشی سے اسماعیل شاہ کو رستے سے ہٹا دیتا کہ بڑے فائدے کے لیے

چھوٹی موٹی قربانیاں دینی پڑتی ہیں اور اسماعیل شاہ سے تو یوں بھی اسے براہ راست کوئی فائدہ نہیں پہنچ رہا تھا۔

”ان کیڑوں سے نبٹنا میں جانتا ہوں ڈیوی صاحب آپ کو تکلیف کرنے کی ضرورت نہیں..... پہلے بے خیالی میں اسے ڈنک

مارنے کا موقع مل گیا تھا اب اس کی ایسی کوئی بھی کوشش کامیاب نہیں ہوگی..... اور آپ بے فکر رہیں میں چند ہی دنوں میں گزشتہ ایام کی

تلافی کر دوں گا۔“

”ٹھیک ہے سیٹھ صاحب..... اب اجازت دیں بس آپ کو خبردار کرنے کے سلسلے میں حاضر ہوا تھا کہ اب اسماعیل شاہ کو پہلے والا اسماعیل نہیں سمجھنا ہے، اپنا اور اپنے گھر والوں کی حفاظت کا خاطر خواہ بند بست کر لینا ہے۔“

”آج تو اپنی خدمت کا موقع دیتے۔“ فاضل خان کے لہجے کا رسمی پن نمایاں تھا، ڈپٹی کو محسوس ہوا کہ اس کی بات کو فاضل خان نے بہت شدت سے محسوس کیا ہے، مگر جو ہونا تھا وہ ہو چکا تھا یوں بھی مکان سے نکلا تیر اور منہ سے نکلی بات واپس نہیں آتی۔ اس نے کھڑے ہو کر کہا۔

”شکر یہ سیٹھ صاحب پھر کبھی سہی۔“ اور سیٹھ سے ہاتھ ملا کر وہ باہر کے جانب چل دیا۔ فاضل نے اسے دروازے تک رخصت کرنے کی رحمت نہیں کی تھی۔

☆.....☆.....☆

حتا فاضل علی خان کی گفتگو کا پن کھوکھلا دلشاد سے پوشیدہ نہ رہ سکا۔ وہ جان گیا کہ وہ رٹا رٹا یا بیان دے رہی ہے، مگر وہ کوئی عام لڑکی نہیں تھی کہ دلشاد اسے دھمکا سکتا۔ اس کی بات ختم ہوتے ہی اس نے بیان قلم بند کرنے والے کو کہا۔

”او کے ساجد اتم باہر گاڑی میں چلے جاؤ میں آتا ہوں۔“

اور ساجد۔ ”جی سر“ کہتا ہوا ڈرائنگ روم سے باہر نکل گیا۔

وہ رخسندہ فاضل سے مخاطب ہوا ”بہن اگر ناگوار نہ ہو تو میں اپنی بیٹی سے اکیلے میں چند سوال کرنا چاہوں گا؟“

”ضرور بھیا۔“ وہ خوش اخلاقی سے بولی یوں بھی دلشاد کی گفتگو اور باوقار انداز سے وہ کافی متاثر ہوئی تھی۔ اس کے جاتے ہی دلشاد امین نے آگے بڑھ کر حتا کے سر پہ ہاتھ رکھ کر کہا۔

”تجھے بیٹی کہا ہے اس ناٹے اگر مناسب سمجھنا تو اپنے اکل کے سوالوں کا صحیح جواب دے دینا اگر یہ ممکن نہ ہو تو خدا را خاموش رہنا جھوٹ نہ بولنا، میں بھی آپ کو مجبور نہیں کروں گا۔“

”پوچھیں اکل“ وہ جھجکتی ہوئی بولی۔

”بیٹی ابھی تھوڑی دیر پہلے جو کہانی آپ نے سنائی ہے اس میں حقیقت کا عنصر بہت کم تھا اور میں حقیقت سننا چاہتا ہوں۔“ دلشاد کی بات پہ حتا نے خاموشی سے سر جھکا لیا۔ دلشاد چند لمحے اس کے بولنے کا مختصر رہا پھر بولا۔

”بیٹی یہ بات آف دی ریکارڈ ہوگی..... سرکاری طور پہ آپ کا وہی بیان ریکارڈ رہے گا جو آپ قلم بند کرا چکی ہیں..... یہ بات آپ کے اور میرے درمیان راز رہے گی۔“

”اکل اس میں آپ کا فائدہ؟“

”ایک بے گناہ کی نجات کے لیے شواہد کی ضرورت ہے؟“

”کون بے گناہ؟“

”شاید، جو آپ کا مجرم ہے..... اسماعیل شاہ۔“

ایک لمحہ کی خاموشی کے بعد وہ دھیرے سے بولی۔ ”وہ میرا مجرم نہیں ہے۔“

”پر تیری کہانی تو کچھ اور کہتی ہے۔“

”وہ سچی نہیں تھی۔“

”تو سچ کیا ہے؟“

”وہ بے گناہ ہے..... اس کے ساتھ ظلم ہوا ہے، یہ تو اس کا ظرف ہے کہ اس نے دشمن کی عزت کو پامال نہیں کیا۔“

”میں ساری کہانی سننا پسند کروں گا؟“ اور حنا دھیمے لہجے میں انخواء کے دنوں کی ساری داستان بلا کم کاست اس کے سامنے دہرانے لگی آخر میں وہ کہہ رہی تھی۔ ”انکل ایک جوان مرد کا ہاتھ آئی بے بس لڑکی، جس کے باپ کو وہ دشمن جانتا ہوا اس طرح بغیر کچھ کہے چھوڑ دینا آج کے دور میں ناممکن لگتا ہے۔ اور اس کی یہ مہربانی میں ساری زندگی یاد رکھوں گی۔“

”بیٹی! بڑی مہربانی کہ تم نے مجھ پر اعتماد کیا یقین رکھو تمھاری یہ باتیں اس دل میں دفن رہیں گی۔“

وہ ہنسی لہجے میں بولی ”انکل اگر ہو سکے تو اس پہ لگے الزامات صاف کر دینا وہ واقعتاً مظلوم ہے۔“

”ضرور بیٹی.....“ دلشاد کو وہ ہمدرد سینٹھ زادی بہت اچھی لگی..... ”اب میں چلوں گا۔“ اس کے سر پہ ہاتھ رکھ کر وہ باہر آگیا۔ تھوڑی دیر بعد وہ چند سپاہیوں کے ہمراہ اس مکان کا رخ کر رہا تھا جہاں حنا کو قید رکھا گیا تھا۔

☆.....☆.....☆

”سر جی انسپکٹر حکم دو صاحب سے ملنا تھا۔“ اسماعیل تھانے کے گیٹ پہ کھڑے سنتری سے مخاطب ہوا۔

سنتری جو لمبا بولا۔ ”مگر وہ تو یہاں نہیں ہوتے۔“

”پہلے تو یہیں ہوتے تھے۔“

سنتری فلسفیانہ لہجے میں بولا۔ ”پہلے تو پرویز مشرف بھی پاکستان کا صدر ہوا کرتا تھا آج کل کہاں ہے؟“

”وہ تو خیر انگلینڈ میں ہے..... انسپکٹر صاحب کہاں پہنچے ہیں۔“ اسماعیل بھی اسی کے انداز میں بولا۔

”وہ غریب ناظم آباد سے آگے نہیں جاسکا۔“

”اس کا موبائل نمبر مل جائے گا؟“



”بھائی جان وہ ناظم آباد تھانے کا انچارج ہے، یہاں پہ ہوتا تو ضرور اس کا نمبر میرے پاس ہوتا؟“

”چلو بادشاہو جسے آپ کی مرضی“ اسماعیل کیئر بدلتا ہوا آگے بڑھ گیا اس کا رخ ناظم آباد تھانے کی طرف تھا۔ وہاں پہ اسے سنتری سے حکم داد کا نمبر بھی مل گیا۔ چھٹی کے ٹائم تک وہ تھانے کے باہر ٹھہتا رہا جب تک کہ حاکم داد کو اپنی نظروں سے دیکھ کر اس نے تصدیق نہ کر لی کہ یہی اس کا مطلوبہ آدمی ہے۔ اس کا تعاقب کرتے ہوئے اسماعیل نے اس کا گھر بھی دیکھ لیا۔ اس کا ایک اہم ٹاسک مکمل ہو گیا تھا باقی کا دن اس نے چند ضروری اشیاء کی خریداری میں صرف کیا۔ شام تک وہ واپس اپنے مکان پہ پہنچ گیا تھا۔ بیرونی دروازے کا تالا کھولتے ہوئے اک سوچ اس کے ذہن میں درآئی۔

”اگر تالا کھولنے کی بجائے میں دستک دے رہا ہوتا اور اندر کوئی خطر ہوتا..... پر کون ہوتا؟“ اس سوالیہ سوچ کے ساتھ ہی حنا کی شبیہ اس کی آنکھوں میں ابھری اور اس کے ساتھ اس کی شوخ آواز اس کے کانوں میں گونجی۔

”ٹائم دیکھا ہے..... سارا دن کہاں غائب رہے، پتا ہے کب سے بھوکی بیٹھی ہوں۔“

”ہونہ! کب سے بھوکی بیٹھی ہوں.....“ اس نے زور سے سر جھٹکا۔ ”اس کو کہتے ہیں جاگتی آنکھوں سے خواب دیکھنا۔“ موٹر سائیکل محن میں کھڑی کر کے وہ اندرونی کمرے کے جانب بڑھ گیا۔

☆.....☆.....☆

”دلشاد امین میں تمہاری بات سے متفق ہوں کہ اسماعیل شاہ بے گناہ ہے، مگر عدالت ثبوت اور گواہ مانگتی ہے۔ اس کے علاوہ اسماعیل شاہ کا بھی پتا نہیں وہ کہاں ملے گا۔ اور پہلے وہ بے گناہ تھا تو کیا اب تک بے گناہ ہی ہے یا کسی ایسے گناہ کا مرتکب ہو چکا ہے جس سے وہ سزا کا حق دار ٹھہرے۔“ ایس پی سکندر حیات نے دلشاد امین کی زبانی ساری تفصیلات سننے کے بعد رائے دی۔

”سراں سارے مسائل کا حل اسماعیل کی گرفتاری ہے۔“

”ایسا ہی ہے مگر جتنی جلدی اس رابطہ ہو جائے اتنا ہی بہتر ہے یہ نہ ہو وہ کوئی ایسا جرم کر بیٹھے کہ بے گناہ سے مجرم بن جائے۔“

”سر کبھی کبھی حالات آدمی کو مجرم بننے پر مجبور کر دیتے ہیں۔“

”ٹھیک ہے دلشاد مگر جرم کی بھی اقسام ہوتی ہیں..... کچھ جرم ناقابل معافی ہوتے ہیں..... اس لیے بہتر یہی ہے کہ جتنی جلدی ہو سکے اسے تلاش کرو۔“

”سر میرا اندازہ ہے کہ اس کا اگلا شکار انسپکٹر حاکم داد ہوگا۔“

”وہ کیسے؟“ ایس پی کے لہجے میں حیرانی تھی۔

”سر حاکم داد نے ہی اس کی بہن کو نا کردہ جرم کی پاداش میں گرفتار کیا تھا اور پھر اسے فاضل خان کے حوالے کرنے والا بھی وہی

تھا..... فاضل خان سے اسماعیل شاہ خاطر خواہ انتقام لے چکا ہے..... باقی وہ تھوڑا مشکل ٹارگٹ ہے اور میرا خیال یہی ہے کہ پہلے وہ آسان ٹارگٹ کو حاصل کرنے کی کوشش کرے گا۔“

”اگر ایسا ہے تو تم حاکم داد سے مل کر اسے اس خطرے سے آگاہ کرو..... گو اس کا زمین کے اوپر ہونے سے زمین کے نیچے ہونا زیادہ بہتر ہے۔ مگر پھر بھی ہمارا جو فرض بنتا ہے اسے ادا کرنا چاہیے، ویسے بھی اگر اسماعیل گرفتار ہو گیا تو اس کا بندوبست میں ضرور کروں گا اس کی پہلے بھی بہت سی شکایتیں مجھ تک پہنچ چکی ہیں لیکن کبھی ثبوت کی عدم موجودگی میں بچ جاتا ہے اور کبھی کوئی اونچے لیول کی سفارش سے اس کی جان بخشی ہو جاتی ہے۔“

”سرایے معاملات میں ہمیں کسی کی سفارش نہیں ماننی چاہیے۔“

”میرا بھی یہی خیال ہے..... مگر عمل نہیں کر پاتا..... کوئی نہ کوئی ایسی سفارش آ جاتی ہے جو مجھے مجبور کر دیتی ہے۔“

”سراسر اس کے لیے ہمیں بہت سے رشتوں اور تعلقات کی قربانی دینی پڑے گی۔“

”یاد دلشاد! کیلا چننا بھاڑ نہیں پھوڑ سکتا۔“

”سر کسی کو تو تو ”پہلا قطرہ“ بننے کی جرأت کرنے پڑے گی۔“

”اچھا یہ بتاؤ حاکم داد کی حفاظت کا بھی کوئی بندوبست کرنا پڑے گا یا اسے بتا دینا کافی ہے۔“ ایس پی صاحب نے موضوع بدلا۔

”سر وہ سکول ماسٹر نہیں کہ ہم اس کی حفاظت کا بندوبست کرتے رہیں..... یوں بھی اس کے پاس پورے تھانے کی نفری موجود

ہے، جو مناسب سمجھے گا کرتا رہے گا۔“

”چلو ٹھیک ہے..... لیکن تم اسے خبر کئے بغیر اپنے طور پر اس پر نظر رکھنا شاید اسماعیل سے ملنے کی کوئی سبیل نکل آئے۔“

”اوکے سر“ وہ کھڑا ہو گیا۔ ”اب اجازت دیں“ اور ایس پی کے اثبات میں سر ہلانے پہ وہ اس کے آفس سے باہر نکل آیا تھوڑی

دیر بعد وہ کار میں بیٹھنا ظلم آباد کا رخ کر رہا تھا۔ تھانے کے گیٹ پہ کھڑا سنتری اسے اچھی طرح پہچانتا تھا۔

”اسلام علیکم سر۔“ اس نے ایڑیاں بجا کے دلشاد کو سیلوٹ کیا۔

”ولیکم اسلام“ کہتا ہوا وہ کار تھانے کی پارکنگ میں لے گیا۔ چند لمحوں بعد وہ انسپٹر حاکم داد کے آفس میں داخل ہو رہا تھا۔

”خوش آمدید! دلشاد صاحب۔“ حاکم داد نے کھڑے ہو کر اس کا استقبال کیا۔ ”آج کہاں بھول پڑے؟“

”آپ سے تھوڑا کام تھا۔“

”تشریف رکھیں سر..... پہلے یہ بتائیں کہ کیا چلے گا..... ٹھنڈا یا گرم۔“

”کو ٹھنڈکس ابھی ایس پی صاحب کے آفس سے چائے پی کر اٹھا ہوں۔“ دلشاد نے کرسی سنبھال لی۔

ایسے پولیس والوں کی دعوت وہ ہمیشہ خوبصورتی سے ٹال جاتا تھا جہاں حرام طلال کی کوئی تمیز نہ برتی جاتی ہو۔  
 ”جیسے آپ کی مرضی سر۔“ حاکم داد نے بھی اصرار کرنا مناسب نہ سمجھا کہ وہ بھی دلشاد کی کیٹگری سے واقف تھا۔ ”آپ کام بتائیں؟“

”آپ اسماعیل شاہ نامی کسی آدمی سے واقف ہیں؟“  
 ”اسماعیل شاہ.....“ ایک لمحہ سوچنے کے بعد اس نے انکار میں سر ہلا دیا۔ ”نہیں سر ایسا کوئی آدمی ذہن میں نہیں آ رہا۔“  
 ”سیٹھ فاضل خان سے واقف ہیں۔“ دلشاد نے ایک دوسرا سوال کیا۔  
 ”بڑے اچھے طریقے سے..... اور ہاں کہیں آپ اس اسماعیل شاہ کی بات تو نہیں کر رہے جو حوالات سے بھاگ گیا تھا۔“ فاضل خان کے نام سے حاکم داد کے حافظے میں اسماعیل شاہ کا نام ابھرا۔  
 ”صحیح پہچانا..... میں اسی اسماعیل کی بات کر رہا ہوں۔“  
 ”کیا گرفتار ہو گیا ہے؟“ حاکم داد کے لہجے میں چھپی دلچسپی بہت واضح تھی۔

”نہیں..... بلکہ آج کل وہ ایک خطرناک شخص کے روپ میں سامنے آیا ہے..... اس نے سیٹھ فاضل کی بیٹی کو اغوا کر کے ہفتہ بھر اپنے پاس قید رکھا۔ اس سے دس لاکھ ڈالر کا تاوان وصول کیا..... اب جہاں تک ایس پی صاحب کا اندازہ ہے اس کا اگلا ٹارگٹ سیٹھ فاضل کو قتل کرنا یا آپ کو نقصان پہنچانا ہو سکتا ہے کیونکہ اسے گرفتار کرنے والے آپ ہی تھے۔“ دلشاد نے نپے تلے الفاظ میں اپنی بات اس تک پہنچائی۔  
 ”ہا..... ہا..... ہا۔“ حاکم داد کا قہقہہ کافی بلند تھا۔ ”دلشاد صاحب آپ بھی نہ بس؟“  
 ”اس میں ہنسنے کی کیا بات ہے انسپکٹر صاحب۔“

”کیوں نہیں ہے؟“ حاکم داد کی ہنسی اب تک نہیں تھمی تھی۔ ”پولیس انسپکٹر کا کام مجرم کو پکڑنا ہے اور ایسا ہی میں نے کیا تھا اب اس بات پہ کوئی الوکا پٹھا مجھ سے انتقام لے گا؟..... اور وہ بھی ایسا آدمی جسے اگر میرا ایک تھپڑ لگ جائے تو تین قلابازیاں کھائے گا۔“  
 ”ہمارا کام آپ کو خطرے سے آگاہ کرنا تھا آگے آپ کی مرضی۔“ اس کی ہنسی نے دلشاد کا موڈ خراب کر دیا تھا۔  
 ”برانہ ماننے کا دلشاد صاحب میں آپ کا مذاق نہیں اڑا رہا بس ہنسی اس بات پہ آرہی کہ اب پولیس انسپکٹر ایک ایسے مجرم سے چھپتے پھریں گے جو خود حوالات سے بھاگا ہوا ہے..... ایک ایسا فرد جو لازمی کسی پولیس والے کو دیکھتا ہوگا تو اس کی شلوار گیلی ہو جاتی ہوگی، ویسے یہ دوسرا خیال ایس پی صاحب کی عقل کامل میں کیسے آیا اور بالفرض اس نے ایسے سوچ ہی لیا تھا تو آپ جیسا آفیسر اس پہ مہر ثبت کرنے کے لیے میرے پاس دوڑا چلا آیا۔“

”حاکم داد صاحب! میں ایک دفعہ پھر سنجیدگی سے آپ کو متنبہ کر رہا ہوں کہ احتیاط کرنے میں آپ کا فائدہ ہے۔ یہ نہ ہو آپ کو



بعد میں پچھتانے کا موقع بھی نہ ملے۔“ دلشاد امین نے کرسی چھوڑ دی۔

”ٹھیک ہے دلشاد صاحب..... پر آپ بیٹھیں تو سہی کچھ گپ شپ کرتے ہیں۔“

دلشاد کو حاکم داد کی طرز کے لبادے میں لپٹی ہوئی ٹھیک ہے بھی بہت بری لگی۔ وہ بمشکل اپنے جذبات پہ قابو پاتا ہوا بولا۔ ”نہیں سرٹھینکس، اب میں چلوں گا۔“

حاکم داد نے بھی اصرار نہ کیا اور اس کا مصافحے کے لیے بڑھا ہوا قہام کر گویا اسے جانے کی اجازت دے دی۔

☆.....☆.....☆

”اگلے چند دن اسماعیل نے تیاری میں گزارے وہ حاکم داد پہ کچا ہاتھ نہیں ڈالنا چاہتا تھا اس دوران اس نے اس کی نگرانی جاری رکھی۔ اے کے کی باتیں بڑی پختگی سے اس کے ذہن میں نقش تھیں۔

”یاد رکھو جلد بازی ہمیشہ کام بگاڑ دیتی ہے۔ تیز رفتاری اس وقت تک قابل تعریف ہے جب اس میں درست شامل ہو، ورنہ ایسی چیز رفتاری وبال کا باعث بنتی ہے۔ کوئی بھی منصوبہ بناتے وقت خوب سوچو، چھوٹی سی چھوٹی جزیات کو بھی نظر انداز مت کرو۔ جب حملہ آپ نے کرنا ہے تو پھر وقت کی کیا کمی۔“

اس وقت وہ حاکم داد کے مکان سے تھوڑے فاصلے پہ موجود تھا نو بجے کے قریب وہ حسب معمول گھر سے نکل کر تھانے کے جانب بڑھ گیا لیکن اسماعیل اس کا تعاقب کرنے کی بجائے وہیں پہ کھڑا ہوا آج اس کا ارادہ اس کے گھر کی نگرانی کا تھا۔ اچانک موبائل کی ٹھنٹی نے اسے چونکا دیا۔ حنا کے موبائل پہ کسی نامعلوم نمبر سے کال آرہی تھی۔

”ہیلو۔“ کال رسیو کرتے ہوئے وہ محتاط انداز میں بولا۔

”میں بول رہی ہوں۔“ اس کے کانوں میں حنا کی دلکش آواز گونجی۔

وہ جان بوجھ کر انجان بن گیا۔ ”کون میں بی بی، اور میں تو کسی ”میں“ کو نہیں جانتا۔“

”حنا بات کر رہی ہوں..... اتنی جلدی بھول گئے۔“

”نہیں بھولا تو نہیں ہوں مگر ہر بندے کو آواز سے تو نہیں پہچان سکتا؟“

”تو کس کو آواز سے پہچان سکتے ہو؟“

”وہ کم از کم آپ نہیں ہیں۔“ اسماعیل کا سپاٹ لہجہ اسے دکھی کر گیا مگر جب وہ بولی تو اس کے لہجے میں ایک عجیب اعتماد اور آیا تھا۔

”جھوٹ بول رہے ہیں آپ۔“

”بی بی میرے جھوٹ سچ کو چھوڑ دو اور کال کرنے کا مقصد بتاؤ۔“

”میں نے نیا کٹشن لیا ہے سوچا آپ کو اپنا نمبر بتا دوں اسی بہانے آپ کی خیریت بھی معلوم ہو جائے گی۔“

”دیکھو بی بی آپ نے پہلے مجھے خطرے سے آگاہ کر کے اچھائی کی، اس کا بہت بہت شکریہ اب آپ کو ایسی کوئی تک و دو کرنے کی ضرورت نہیں میں اپنا خیال خود رکھ سکتا ہوں۔“

وہ شوخ لہجے میں بولی۔ ”اگر رکھ سکتے تو مجھے فون کرنے کی ضرورت کیوں پیش آتی؟“

”مس!..... میرا خیال ہے آپ کو کوئی غلط فہمی ہو گئی ہے..... میں فاضل علی خان کا دشمن ہوں۔ جو کہ آپ کے پیارے پاپا ہیں اور میرا نہیں خیال کہ آپ اپنے پاپا کے مستقبل کے قاتل سے کوئی واسطہ رکھنا چاہو گی۔“

”وہ آپ کا اور پاپا کا معاملہ ہے۔“

”آپ اس کی بیٹی ہیں۔“

”ہاں..... مگر ہر بندہ اپنے اعمال کا جوابدہ خود ہوتا ہے، عرف عام میں اپنا بوجھ خود اٹھانا پڑتا ہے۔“

”ہاں، مگر وہ حشر کے میدان کی بات ہے یہ دنیا ہے جہاں رشتوں کی ڈوری آپ کو لا تعلق نہیں رہنے دیتی اگر آپ اس بات سے متفق نہیں ہیں تو کیا آپ مجھے اپنے باپ کا قتل معاف کرتی ہیں۔“

”شاہ جی وہ میرا باپ ہے..... میرے سر کا سا تہان ہے..... اس کی خدمت اور فرمانبرداری میری جنت ہے۔ قتل کی اجازت تو چھوڑیں میں اس بات کا تصور بھی نہیں کر سکتی اسے کوئی تکلیف پہنچے۔“ حتا کے لہجے میں گہرے دکھ کی آمیزش تھی۔

”یہی بات میں آپ کو سمجھانا چاہ رہا تھا..... کہ میں آپ کا دشمن ہوں وقت آنے پر شاید میں آپ پر بھی گولی چلانے پر مجبور ہو جاؤں۔“

”شاہ جی برانہ ماننا میں ایک تجویز پیش کرتی ہوں..... اب یہ نہ سمجھنا کہ میں اپنے باپ کی وکالت کر رہی ہوں..... آپ نے اپنے گھر کی قیمت زبردستی وصول کر لی ہے۔ آپ کی امی جان اللہ انھیں جنت فردوس میں اعلیٰ مقام نصیب کرے، اس کے قاتل کو آپ ہلاک کر چکے ہیں۔ اب رہ گئی گڑیا کی بات تو اس کے بدلے آپ نے مجھے اغواء کیا بے لباس کیا میرے والد کو ڈھنی طور پر نثار چڑھایا..... گواہ اپنے اعلیٰ ظرف کی وجہ سے آپ نے مجھے معاف کر دیا۔ لیکن میرے والد کی سوچ کے مطابق تو آپ نے اپنا بدلہ لے لیا ہے۔ باقی پہل میرے والد کی طرف سے ہوئی تھی تو اس کا بدلہ آپ ایسے لے سکتے ہیں کہ ہمیشہ کے لیے مجھے اپنالیں..... ویسے بھی ہماری سندھی روایات کا یہی ہیں کہ دشمن کی بیٹی، بہن وغیرہ کو ونی کے طور پر رکھ لیتے ہیں۔“

”بی بی مجھ سے بڑی غلطی ہوئی، تجھے چھوڑنے کی.....“ اسما عیل آپ سے تو پہ اتر آیا تھا۔ ”آئندہ ایسی غلطی نہیں کروں گا..... ویسے تجھے میری کون سی حرکت سے یہ غلط فہمی پیدا ہوئی ہے کہ میں تیری محبت میں مرا جا رہا ہوں..... بیوقوف مجھے فاضل خان اور اس

سے تعلق رکھنے والی ہر چیز سے اتنی نفرت ہے جتنی مومن کو شیطان سے ہوتی ہے اور تم چاہتی ہو کہ میں تجھے یعنی اس کی بیٹی کو گھر رکھ لوں..... ایسی کون سی بات خود میں نظر آئی کہ تو نے خود کو ملکہ حسن سمجھ لیا.....“

”آپ جھوٹ کہہ رہے ہیں..... آپ کو مجھ سے محبت ہے..... آپ صرف اس لیے خود پہ جبر کر رہے ہیں کہ میں فاضل خان کی بیٹی ہوں۔“

”بی بی تمہارا دماغ مجھے کھسکا ہوا لگتا ہے..... مان نہ مان میں تیرا مہمان۔“

”شاہ جی پلیز..... ماضی کی تلخیوں کو بھلا کر ہم ایک نئی زندگی شروع کر سکتے ہیں۔“

”یہ پٹی تمہیں والد نے پڑھائی ہوگی..... حتا بی بی میں اتنی آسانی سے اسے معاف نہیں کر سکتا۔ اور تمہارا گھٹیا تجزیہ کہ میری ماں کا قاتل مارا گیا بالکل غلط ہے۔ وہ صرف آلہ قتل تھا۔ اصل مجرم فاضل خان ہے اور تم یہ کیسے کہہ سکتی ہو گڑیا کا بدلہ پورا ہو گیا۔ اسے فاضل خان جیسے بچہ ذہنیت رکھنے والے آدمی نے اپنے کتوں کے آگے ڈال دیا تھا۔ اس کی چٹخیں آج بھی میری سماعتوں میں زہر گھول رہی ہیں..... نہیں مس! فاضل خان کو اس کا حساب دینا پڑے گا..... اور خبردار آج کے بعد مجھ سے رابطہ رکھنے کی کوشش کی تو..... یاد رکھو اب اگر تم میرے ہاتھ آگئیں تو شاید میں تمہیں معاف نہ کر سکوں۔“

”شاہ جی آپ مجھے کچھ بھی نہیں کہہ سکتے، نہ میں آپ سے ڈرتی ہوں، اگر یقین نہیں آتا تو جگہ بتائیں میں وہاں پہنچ جاتی ہوں۔ اور جہاں تک رابطے کا تعلق ہے وہ تو اب ختم نہیں ہو سکتا۔“

”بھول ہے تمہاری۔ اب یہ نمبر تمہیں بند ملے گا؟“

”نہیں شاہ جی ایسا نہ کرنا۔“ اس نے ہلکی لہجے میں کہا۔

”مس حتا! ہمیشہ کے لیے خدا حافظ..... آخری بات یہی ہے کہ کاش تم فاضل علی خان کی بیٹی نہ ہوتیں۔“ نہ چاہتے ہوئے بھی اسماعیل کے لبوں سے نکلا اور اس نے رابطہ منقطع کر دیا۔ چند لمحوں بعد دوبارہ موبائل کی گھنٹی بجی حتا کا ہی نمبر تھا مگر اسماعیل نے کال منقطع کرنے کا بٹن دبا کر کال ڈس کنکٹ کی اور موبائل آف کر دیا۔

”مجھے پہلے ہی یہ غلطی نہیں کرنی چاہیے تھی، سانپ کا بچہ سنپو لیا ہی ہوتا ہے، اس کی ساری کوشش مجھے اپنے مقصد سے ہٹانے کی تھی، ہونہہ! اس شادی کر لوں اور اپنے انتقام کو بھول جاؤں، گویا لڑکیاں پاکستان سے ختم ہی ہو گئیں ہیں کہ اس کے علاوہ مجھے ملے گی ہی نہیں، پیسا ہونا چاہیے پیسا روزانہ کی نئی ملتی ہے۔“ اس کا موڈ سخت بگڑ گیا تھا۔ وہ وہاں سے روانہ ہوا تھوڑی دیر بعد وہ ایک معروف ہوٹل میں داخل ہو رہا تھا۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”کمرہ چاہیے اور پارٹنر بھی۔“ وہ دھیمے لہجے میں کاؤنٹر مین سے مخاطب ہوا۔



”سراسر ٹائم.....؟“

”ہاں ابھی اسی ٹائم..... اور یہ تیری ٹپ ہے“ اس نے پانچ ہزار کا نوٹ اس کے جانب بڑھایا۔ ”اگر پیس سقرا ہوا تو اور بھی دوں گا..... رقم کی فکر نہ کرنا“ تین بڑے نوٹ اس کے جانب بڑھا کے وہ بولا۔ ”یہ اینڈوائس رکھ لو۔“

ریپشنسٹ پیسے وصول کرتا ہوا خوشی سے بھرپور لہجے میں بولا۔ ”سریہ لیس روم کی چابی آدھے گھنٹے میں پارٹنر آ جاتا ہے۔“

”ایک دھسکی کی بوتل بھی بھجوا دینا۔“

”او کے سر“ ریپشنسٹ بولا۔ اور اسماعیل سر ہلاتا ہوا لفٹ کے جانب بڑھ گیا۔ اندر داخل ہو کر اس نے تیسرے فلور کا بٹن پریس کر دیا۔

کمرے میں داخل ہو کر جانے اس کے جی میں کیا آیا کہ وہ حنا کا موبائل آن کرتے ہوئے اسے کال کرنے لگا۔ پہلی ہی گھنٹی پہ کال رسید کر لی گئی تھی۔

”شاہ جی.....“ اس کا لہجہ خوشی سے بھرپور تھا۔ ”میں جانتی تھی آپ کال کریں گے۔“

”مس فاضل علی خان میں نے صرف یہ بتانے کے لیے کال کی ہے کہ بازار بھرا پڑا ہے حناؤں سے اور میں تمہارے جیسی لڑکی کے لیے اپنا مشن بھول جاؤں..... چند نکوں میں ایک سے ایک خوبصورت لڑکی دستیاب ہے..... اب اس وقت بھی میرے پاس ایک حنا آنے والی ہے..... سمجھیں اتنی سی اوقات ہے تمہاری اتنی سی..... چند نکلے دیئے ہیں اور آدھے گھنٹے کے نوٹس پہ وہ میرے پاس ہوگی..... اگر شک ہے تو حیراڈا انز ہوٹل تھرڈ فلور روم نمبر ٹائن کے بارے ریپشنسٹ سے تصدیق کر لو۔“

”شاہ جی! وہ حنا نہیں کوئی مجبور ریحانہ ہوگی..... معاشرے کی ستائی ہوئی..... مجبور یوں کے بندھن میں گرفتار..... کسی بیمار کی بہن یا بیٹی..... بھوک والاس کے کھنبے میں جکڑی ہوئی، محرومیوں کی پروردہ..... ایسی جو آپ کے لیے نہیں صرف چند نکوں کے لیے ہی آئے گی اس کا متح نظر رو پے ہیں شاہ جی نہیں..... جبکہ حنا کو نہ تو پیسے چاہیے نہ کوئی اور آسائش صرف شاہ جی چاہیے، مال دولت تو وہ شاہ جی کے لیے چھوڑ کر آئے گی۔“

”کوئی بھی ہو..... کچھ بھی ہو.....“ وہ حیران زدہ لہجے میں بولا۔ ”میری ریحانہ نہیں رہی، مجھے کسی کی ریحانہ کی پرواہ نہیں ہے..... مجبور ہے تو اپنے لیے، محروم ہے تو کیا ہوا؟ فاقہ کش ہے تو مجھے غم نہیں..... میرا کام ہے اپنی بھوک مٹانا، اگر اسے میری پرواہ نہیں تو مجھے کب ہے..... میں کون سا اسے اپنے گلے کا ہار بنانا چاہتا ہوں آج یہ ہے کل کوئی اور جائے گی۔“

”آپ ایسا کچھ نہیں کرنے والے۔“ حنا کے لہجے میں اعتماد جھلک رہا تھا۔

”کون ہے مجھے روکنے والا..... میں یہ کرتا رہا ہوں اور کرتا رہوں گا سمجھیں کرتا رہوں گا۔“



اندرواغل ہوا تھا اسی طرح خاموشی سے باہر نکل گیا۔

”کیا کسی کا انتظار ہے؟“ اپنے لیے گلاس تیار کرتے ہوئے اس نے پوچھا۔

”آپ خاموش نہیں رہ سکتیں؟“ وہ اکتائے ہوئے لہجے میں بولا۔ وہ خوبصورت لڑکی اسے چیل دیکھائی دے رہی تھی۔

”اگر میری ضرورت نہیں ہے تو بلایا کس لیے تھا؟“

”بی بی تمہیں صرف معاوضے سے مطلب ہونا چاہیے۔“

”میں گھنٹوں کے حساب سے معاوضہ وصول کرتی ہوں..... اگر گھنٹے سے اوپر ایک منٹ بھی گزر گیا تو دو گھنٹوں کے چار جزلوں

مگی۔“ وہ گلاس سے ہلکا سا سپ لیتی ہوئی اطمینان بھرے لہجے میں بولی۔ لیکن اسماعیل نے اس کی بات کا کوئی جواب نہیں دیا تھا۔ گلاس

خالی کر کے وہ دوبارہ بھرنے لگی۔ اچانک دروازے کو دھکیلتے ہوئے حنا خان اندر داخل ہوئی اور اسماعیل کے چہرے پہ چھائی بے سکونی

گہرے اطمینان میں ڈھل گئی حنا نے ایک مرتبہ پھر اسے حیران کر دیا تھا۔ ہلکے آسمانی رنگ کی شلوار قمیص میں وہ آسمان سے اتری کوئی اپسرا

دیکھائی دے رہی تھی اسے دیکھ کر وہ قحط بھی حیران ہو گئی۔ وہ سیدھی اس قحط کے سامنے پہنچی۔

”مس! اب آپ جا سکتی ہیں۔“

”مجھے تم نے نہیں بلایا تھا کہ میں تمہارے کہنے پہ چلی جاؤں“ وہ بدتمیزی سے بولی۔ حنا نے پیچھے مڑ کر اسماعیل کو گہری نگاہوں

سے دیکھا، وہ گھبرا کر بولا۔

”بی بی جیسے یہ کہہ رہی ہیں ویسے ہی کرو۔“

”میرا معاوضہ؟“ وہ ہٹ دھرمی سے بولی۔

اس سے پہلے کہ اسماعیل جیب میں ہاتھ ڈالتا حنا نے اپنا پرس کھولا اور چند بڑے بڑے نوٹ اس کے جانب بڑھاتی ہوئی بولی

۔ پورے ہیں یا مزید دوں۔

”شکر یہ میڈم پورے ہیں“ اس نے حنا کے ہاتھ سے نوٹ چھپے۔ رقم دیکھ کر اس کے لہجے میں تعظیم در آئی تھی۔ اس کے باہر نکلتے

ہی حنا اسماعیل کی طرف متوجہ ہوئی۔

”جب میں نے کہہ دیا تھا کہ آپ ایسا کچھ نہیں کریں گے تو اس کے بعد بھی یہ یہاں کیوں موجود تھی۔“

”آپ کی آمد سے چند منٹ پہلے ہی یہ آئی تھی میں نے سوچا آپ خود آ کر اسے چٹا کریں گی۔“

”اگر میں نہ آتی پھر؟“

”پھر میں خود نکال دیتا۔“ اس نے یہ فقرہ اس انداز میں کہا کہ حنا کھلکھلا کر ہنس پڑی۔ اسماعیل نے مبہوت ہو کر اسے دیکھتے



ہوئے سوچا ”اگر اسے اپنی ہنسی کا تباہ کاری کا پتا ہوتا تو یہ کبھی بھی اس طرح نہ ہنستی۔“

”ایسے کیا دیکھ رہے ہو؟“ اسماعیل کے اس انداز میں گھورنے پر وہ مجھ پر ہی ہو گئی تھی۔

”کچھ نہیں..... کچھ بھی تو نہیں۔“ وہ بوکھلا گیا تھا یہ پہلے والی حنا نہیں تھی۔ چند دنوں میں یہ تہذیبی کیسے آئی تھی اس کی سمجھ میں کچھ

نہ آیا۔

”شاہ جی.....“ حنا کچھ کہنے لگی تھی کہ اچانک دروازہ دھکیلتے ہوئے دو پختہ عمر کے آدمی اندر داخل ہوئے، اسماعیل کو دیکھتے

ہوئے ان چہروں پر جو درندگی ہویدا ہوئی وہ اسماعیل کو خطرے کا احساس دلانے کے لیے کافی تھی۔

”شاید مجھے گھیر لیا گیا ہے..... مجھے اس حسین ناگن پر اعتبار نہیں کرنا چاہیے تھا۔“ ایک سوچ سرعت سے اس کے دماغ میں

ابھری حنا کے حسن سے متاثر ہونے والے دل میں اس کی نفرت ابھری مگر وہ اس سوچ اور نفرت کو سر سے جھٹک کر ان کا گھیرا توڑنے کی

تدبیر سوچنے لگا اگر وہ فاضل خان کے ہاتھ چڑھ جاتا تو اس کی زندگی کی ضمانت نہیں دی جاسکتی تھی۔ اپنی بیٹی کو چارہ بنا کر اس نے بہت بڑی

مزید کتب پڑھنے کے لئے آج ہی وزٹ کریں : [www.iqbalkalmati.blogspot.com](http://www.iqbalkalmati.blogspot.com)

چال چلی تھی۔

☆.....☆.....☆

دونوں آدمی چار حنا انداز میں اسماعیل کی طرف بڑھے۔

”تم دونوں یہاں کیوں آئے ہو؟“ اچانک حیران کھڑی حنا نے غصیلے لہجے میں پوچھا۔ حنا کی بات کو درخور اعتنا نہ سمجھتے ہوئے

ان کی پیش قدمی جاری رہی۔ لیکن اس سے پہلے کہ وہ اسماعیل کے قریب پہنچتے وہ ہوا میں اچھلا اور اس کی سیدھی لگ سا منے والے کی چھاتی

پر لگی وہ پشت کے بل زمین پر گر پڑا، دوسرے نے جیب میں ہاتھ ڈال کر ہتھیار نکالنے کی کوشش کی لیکن گرنے کے ساتھ ہی اسماعیل اپنے

بائیں پاؤں پر گھوم گیا تھا، اس کا دایاں پاؤں دوسرے آدمی کی گردن پر لگا اور وہ بھی دوسرے کے ساتھ لیٹ گیا اسی اثناء میں پہلا آدمی اچھل

کر کھڑا ہوا لیکن یہ کھڑا ہونا اسے اس نہ آیا کہ اسماعیل نے اپنی موومنٹ میں ٹھہرا کر نہیں آنے دیا تھا۔ دایاں قدم زمین پر لگتے ہی وہ اسی

قدم پر اچھلا اور ہایاں گھٹنا کھڑے ہونے والے کی پسلیوں کے نیچے ٹکرایا۔ ”اوغ“ کی آواز کے ساتھ وہ دہرا ہوا اور بجدے کے انداز میں

فرش پر ڈھیر ہو گیا۔

ذیل ڈول کے لحاظ سے وہ اسماعیل کے برابر کے تھے مگر جسمانی داؤد سچ سے ناواقف ہونے کی وجہ سے آسان ٹارگٹ ثابت

ہوئے تھے۔ اسماعیل نے جھک کر ان کی جیبوں کی تلاشی لی ایک کی جیب سے تین بور پستل برآمد ہوا مگر دوسرے کی جیب سے نکلنے والے

پستل کو دیکھ کر اسماعیل کی باچھیں کھل گئیں۔ وہ گلاک نامینین تھا (Glock -19) آسٹریا کا ایجاد کردہ اعلیٰ کوالٹی کا پستل۔ اس کا وین

انسٹرکٹس اس پستل کی بڑی تعریف کیا کرتا تھا۔ وزن میں عام پستل کے مقابلے میں ہلکا، جسامت میں چھوٹا، لیکن کارکردگی میں بہت آگے تھا

اس کی سب سے بڑی خوبی یہ تھی کہ دورانِ فائر اس میں رکاوٹ نہیں آتی تھی۔ ورنہ عام ہنسل عموماً زیادہ فائر ہونے کے بعد رکے گتے ہیں۔  
تیس بور کمرے کے کونے کی طرف اچھال کر اس نے گلاک سیدھا کیا فاضل خان کے تمام کتے کسی نہ کسی طرح اس کی بربادی  
میں ملوث رہ چکے تھے ان سب کے لیے وہ اپنے دل میں رحم کی رفق بھی نہیں پاتا تھا۔

”نہیں شاہ جی نہیں.....“ اس کا ارادہ بھانپتے ہی حنا چیختے ہوئے اس کے جانب بڑھی اس کا ارادہ اسماعیل کی کلائی پکڑنے کا  
تھا مگر اس کی بجائے اس کا ہاتھ ہنسل پر پڑا اور اس نے بدحواسی میں ہنسل ہی کو اپنے جانب کھینچ لیا۔ اسماعیل کی انگلی ٹریگر گارڈ کے اندر تھی  
اس نے ٹریگر سے انگلی ہٹانے کی کوشش کی مگر بد قسمتی سے وہ بدوقت انگلی نہ ہٹا سکا، حنا کے کھینچنے سے ٹریگر پریس ہوا اور کمرہ گلاک کے فائر  
سے گونج اٹھا جس کے ساتھ حنا کی چیخ شامل تھی۔ وہ اپنے پیٹ پہ ہاتھ رکھے نیچے جھکتی چلی گئی۔

”حنا.....“ اسماعیل چیختے ہوئے نیچے بیٹھا۔ حنا ہوش میں تھی اور اس کے چہرے پر اذیت کے تاثرات واضح تھے۔ اسماعیل نے  
ہنسل جیب میں ڈال کر حنا کے گلے میں جھولتا دوپٹہ سرعت سے اس کے پیٹ پر باندھا اور اسے بازوؤں میں بھر کر کمرے سے باہر نکل آیا  
۔ حنا کے ہونٹوں سے درد بھری کراہیں نکل رہی تھیں مگر اس نے اسماعیل سے کوئی بات کرنے کی کوشش نہیں کی تھی۔

ارد گرد کے کمروں سے اکا دکا آدمی صورت حال جاننے کے لیے باہر جھانکنے لگے مگر وہ ان پہ توجہ دیئے بغیر لفٹ کی طرف دوڑتا  
چلا گیا۔ لفٹ کے قریب پہنچتے ہی اچانک ایک خیال اس کے ذہن میں آیا اور اس نے سامنے آتے ادھیڑ عمر کے ہیرے سے پوچھا۔

”بھائی صاحب!..... پلیز ہوٹل کے عقبی راستے کی طرف میری رہنمائی کر دو..... ہوٹل کے سامنے میرے دشمن موجود ہیں  
اور ان سے الجھنے کی صورت میں میری بیوی کی جان جاسکتی ہے آپ دیکھ سکتے ہیں کہ اسے گولی لگی ہے اور اسے فی الفور طبی امداد کی ضرورت  
ہے۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”م..... مم مگر.....“

”یار اگر مگر کا نام نہیں ہے..... میرا ایک ایک سیکنڈ قیمتی ہے..... میں کہیں بھاگ نہیں سکتا ہوٹل کے رجسٹر میں میرا ایڈریس نوٹ  
ہے۔ لیکن اس وقت میرا غائب ہونا بہت ضروری ہے۔“

ایک لمحے وہ تذبذب کا شکار نظر آیا مگر پھر کسی نتیجے پہ پہنچتے ہوئے وہ پیچھے مڑتے ہوئے بولا۔

”چلو میرے ساتھ۔“ اسماعیل کی لجاجت سے زیادہ اس پہ حنا کی کراہوں نے اثر کیا تھا۔ تھوڑی دیر بعد وہ ہیرے کی معیت میں  
ہوٹل کی عقبی سیڑھیوں سے ہوتا ہوا ہوٹل کی پشت پہ موجود چھوٹے سے گیٹ سے باہر آ گیا۔ ہوٹل کے عقبی جانب بھی معروف شاہراہ تھی  
قریب سے گزرنے والی ٹیکسی کو اس نے آواز دی۔ اس کی خوش قسمتی کہ ٹیکسی خالی تھی۔ اس کے ہاتھوں کو مشغول دیکھ کر ٹیکسی ڈرائیور نے  
جلدی سے اتر کر پچھلا دروازہ کھول دیا۔ وہ حنا کو ساتھ لیے پچھلی نشست پہ بیٹھ گیا۔ اور بیٹھتے ساتھ بولا۔

”کسی اچھے سے پرائیویٹ کلینک میں چلو جو سب سے نزدیک ہو۔“ ڈرائیور نے سر ہلاتے ہوئے گاڑی آگے بڑھادی۔  
 ”شش..... شاہ جی اتق..... قس..... قسم سس..... سے م..... میں نن..... نے ان..... نہیں..... نن نہیں.....۔“  
 ”آرام سے لیٹی رہو..... مجھے پتا ہے۔“ اسماعیل اس کے ہونٹوں پہ ہاتھ رکھتا ہوا بولا۔  
 ”کک کیا پپ..... پتا ہے؟“

”یہی کہ تم نے میرے خلاف کوئی سازش تیار نہیں کی البتہ یہ تیرے والد کی سازش ہو سکتی ہے۔“

”نن..... نہیں..... نہیں ی..... ی.....“ اسماعیل کو محسوس ہوا کہ وہ اپنی صفائی پیش کئے بغیر خاموش نہیں ہوگی..... اور اسے بولنے میں جتنی دقت ہو رہی تھی وہ واضح تھی اس نے ایک مرتبہ پھر اس کے ہونٹوں پہ مہر لگا دی مگر اس مرتبہ اس نے اپنا ہاتھ استعمال نہیں کیا تھا۔ حتا کے زرد پڑتے چہرے پہ حیا کی لالی پھیل گئی لیکن اسماعیل کی اس حرکت کا یہ فائدہ ضرور ہوا کہ دوبارہ اس نے صفائی پیش کرنے کی ضرورت محسوس نہیں کی تھی۔

”ڈرائیور اسے جانتے ہو.....؟“ اسماعیل نے گلاک جیب سے نکال کر سامنے کیا۔ وہ خوبصورت ڈیزائن کا پسل مخالف کے لیے کسی درندے سے بھی زیادہ بھیانک تھا۔

”سس..... صاب مم میں بب بہت غریب آدمی ہوں۔“ ڈرائیور نے بیک مرر میں پسل کی جھلک دیکھتے ہوئے رونی آواز میں کہا۔

”میں تمہیں لوٹ نہیں رہا..... صرف یہ باور کر رہا ہوں کہ اگر تم نے کسی کو بھی یہ بتایا کہ تم نے ہمیں کس جگہ پہ ڈراپ کیا ہے تو شاید اس کے بعد تمہیں کسی دوسری غلطی کا موقع نہ ملے۔“

”خ..... خدا قسم کسی کو نہیں بتاؤں گا۔“

”قسمیں کھانے کی ضرورت نہیں..... تم مجھے جس ہسپتال میں لے جاؤ گے اس کا پتا تمہیں یا مجھے ہوگا، اس لیے میرے دشمن یا پولیس وہاں پہنچی تو اس کا سیدھا سادہ مطلب یہ ہوگا تمہیں طبعی موت پسند نہیں۔“

”پپ..... پولیس کو کسی اور ذریعے سے بھی تو اطلاع مل سکتی ہے؟“

”فکر مت کرو پولیس میں اپنے کافی جاننے والے موجود ہیں، بات چپ نہیں سکے گی۔“ ڈرائیور تھوک لگتا ہوا خاموش ہو گیا۔ وہ لازماً اس وقت کو کوس رہا تھا جب اس نے اسماعیل کی آواز پہ ٹیکسی روکی تھی۔

جلد ہی وہ ایک خوبصورت عمارت کے قریب گاڑی روکتا ہوا بولا۔ ”جناب اس جگہ علاج تو کافی مہنگا ہے مگر ڈاکٹر بہت تجربہ کار

ہیں..... آپریشن کی سہولت بھی موجود ہے۔“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com



”گڈ..... گاڑی اندر لے چلو۔“ اور ڈرائیور سر ہلاتے ہوئے گاڑی ہسپتال کے اندر لے گیا۔ اسماعیل نے جیب سے دو بڑے بڑے نوٹ نکال کر ڈرائیور کی گود میں پھینکتے ہوئے بولا۔

”یہ تیرا انعام ہے۔“ ڈرائیور نے اس کا شکریہ ادا کیا مگر وہ اس کی بات پہ توجہ دیئے بغیر حنا کو گود میں اٹھائے ٹیکسی سے باہر نکل آیا۔ حنا کے خوبصورت چہرے پہ تکلیف کے آثار نمایاں تھے۔ ضبط کے باوجود اس کے ہونٹوں سے کراہیں پھسل رہیں تھیں۔ اسماعیل ہسپتال کی اندرونی عمارت کی طرف بڑھا وہ بمشکل دروازے تک پہنچ پایا تھا کہ دونرسنگ اسسٹنٹ سٹیرجگر دھکیلتے ہوئے وہاں پہنچے گئے۔ اسماعیل نے حنا کو سٹیرجگر پہ لٹا دیا جیسے ہی انھوں نے سٹیرجگر دھکیلا حنا نے اسماعیل کی کلائی کو مضبوطی سے تھام لیا۔

”ہنی!..... میں تیرے ساتھ ہوں۔“ وہ اس کے ساتھ قدم بڑھاتا ہوا بولا۔ ”اور جب تک تم تندرست نہیں ہو جاتیں میں یہیں رہوں گا۔“ اس کی بات سن کر حنا کے چہرے پہ اطمینان بھری مسکراہٹ نمودار ہوئی اور اس نے آنکھیں موند لیں۔

”سر!..... انھیں کیا ہوا ہے پلیز آپ استقبالیہ پہ نوٹ کرا دیں..... ہم اسے ایمر جنسی وارڈ میں لے جا رہے ہیں۔“

”ٹھیک ہے“ کہہ کر وہ کوئی مناسب بہانہ سوچتے ہوئے استقبالیہ کی طرف بڑھا۔ حنا کو گولی لگی تھی اور پولیس رپورٹ کے بغیر انھوں نے لازماً حنا کا علاج شروع نہیں کرنا تھا۔ استقبالیہ کا وکٹر کی طرف جاتے ہوئے اس کی نگاہ دیوار کے ساتھ لگی بڑی ٹی وی سکرین پہ پڑی جس میں لبرٹی مارکیٹ میں ہونے والے ایک دھماکے اور اس کے بعد ہونے والی فائرنگ کی بابت خبر نشر ہو رہی تھی۔ آج کل تو یوں بھی وطن عزیز میں دھماکے اور فائرنگ ایک معمول کا کام بن گئی تھی۔

”جی سر؟“ رپیشنٹ گرل کاروباری مسکراہٹ سے مستضر ہوئی۔

”میری مسز کو گولی لگی ہے..... اور اس وقت وہ ایمر جنسی وارڈ میں ہے۔“

”سر یہ تو پولیس کیس ہے اور.....“

”بی بی یہ پولیس کیس نہیں ہے..... یہ نظر آرہا ہے۔“ اس نے ٹی وی سکرین کی طرف اشارہ کیا۔ ”اننگ انسانیت اور ملک دشمن عناصر کے خلاف کیا رپورٹ کروں..... کس کو تباؤں کون سا دروازہ کھٹکناؤں؟“

”مگر سر..... آپ تو کہہ رہے ہیں کہ گولی لگی ہے؟“

”بی بی اگر تم نے خبر غور سے سنی ہوتی تو تمہیں معلوم ہوتا کہ دھماکے کے بعد اندھا دھند فائرنگ شروع ہو گئی تھی بلکہ اب تک جاری ہے۔“

”سوری سر..... آپ مریض کے پاس تشریف لے جائیں میں ڈاکٹر صاحب کو انعام کر دیتی ہوں..... بعد میں اپنا ایڈریس

”ٹھیکس..... اب ذرا ایمر جنسی وارڈ کی طرف بھی رہنمائی کر دو۔“ اتنا مشکل مرحلہ آسانی سے طے ہوتا دیکھ کر اس نے اطمینان بھری سانس لی تھی۔

ریپشنسٹ اسے ایمر جنسی وارڈ کے بارے گا ئیڈ کرنے لگی۔

☆.....☆.....☆

”ہاں کوڑل!..... کیا بات ہے؟“ فاضل خان نے کال ریسیو کی۔

”سیٹھ صاحب! چھوٹی بی بی نے ابھی تھوڑی دیر پہلے اچانک حکم دیا کہ پیراڈائز ہوٹل چلو، اس وقت ہم ہوٹل میں پہنچ چکے ہیں..... ہمیں گاڑی میں رکنے کا کہہ کر وہ اندر چلی گئیں ہیں۔“

”کیا بکواس کر رہے ہو.....؟ کس پاس گئی ہے؟“

”سیٹھ صاحب! کہہ رہی تھیں کہ تیسری منزل پہ کمرہ نمبر نو میں اپنی کسی سہیلی کے پاس جا رہی ہیں، اور جب تک وہ نہ بلائیں ہم یہیں گاڑی میں رہیں۔“

”جا کر چیک کرو کہ کمرہ نمبر نو میں واقعی اس کی کوئی سہیلی ہے..... یا کوئی اور چکر ہے۔ اگر کوئی مرد ہو تو اسے اوپر پہنچا دو..... اور خیال رہے فائرنگ نہیں شروع کر دینی..... ہم بھی پہنچ رہے ہیں۔“

”ٹھیک ہے سیٹھ صاحب۔“ کوڑل نے کہا۔ فاضل رابطہ منقطع کر کے کمرے سے باہر نکل آیا تھوڑی دیر بعد اس کی گاڑی پیراڈائز ہوٹل کے جانب اڑی جا رہی تھی۔ وہ رستے میں ہی تھا کہ اس کے موبائل کی گھنٹی بجی۔

”امتیاز کیا بات ہے؟“

”سیٹھ صاحب!..... کوڑل اور بخش اوپر گئے تھے..... تھوڑی دیر بعد گولی چلنے کی آواز آئی اب شس اور رب نواز بھی ان کے پیچھے چلے گئے ہیں۔“

”تو الو کے پٹھے ان سے رابطے میں رہو نا؟..... اس طرح نامکمل رپورٹ سے ہم کیا نتیجہ اخذ کر سکتے ہیں؟“

”سس، سیٹھ صاحب! کیا میں بھی ان کے پیچھے چلا جاؤں؟“

”موبائل بے بے کو کال کرنے کے لیے رکھا ہوا ہے؟“

”ٹھ..... ٹھیک ہے سیٹھ صاحب میں فون پہ بتا کر کے آپ کو مطلع کرتا ہوں۔“ فاضل رابطہ منقطع کر کے ڈرائیور پہ برس پڑا۔

”وڈا پو کے بچے! تھوڑا تیز چلو۔“

”جی سیٹھ صاحب!“ کہتے ہوئے اس نے مرسیڈز کی سپیڈ بڑھا دی۔ دوبارہ امتیاز کا فون آنے سے پہلے وہ پیراڈائز ہوٹل کی

پارکنگ میں پہنچ گیا تھا۔ حنا اور اس کے محافظوں کی گاڑیاں اسے پارکنگ میں کھڑی نظر آئیں۔ مگر اپنا کوئی آدمی اسے نظر نہ آیا۔ پارکنگ ہوٹل کی اصل عمارت سے باہر بنی تھی۔

ہوٹل کے مین گیٹ پہ اسے حنا کا ڈرائیور امتیاز موبائل پہ کوئی نمبر ڈائل کرتا نظر آیا شاید وہ فاضل کو ہی کال کر رہا تھا اس کے موبائل کان سے لگانے تک فاضل اس کے قریب پہنچ گیا تھا جیسے ہی اس کی نظر فاضل پر پڑی فون بند کر کے وہ تیر کی طرح اس کے جانب بڑھا۔ اس کے چہرے پہ ہوائیاں اڑ رہی تھیں۔

”سس سیٹھ صاحب! سیٹھ صاحب..... ہب بپ بی بی جی..... چھوٹی بی بی غائب ہیں۔“

”کیا بکواس کر رہے ہو؟“ وہ دانت پیٹتے ہوئے بولا۔ حتی الوسع اس نے اپنی آواز پست رکھی تھی وہ اپنی بیٹی کا کوئی سکیٹل نہیں بنانا چاہتا تھا۔ ”کوئل پارٹی کہاں ہیں؟“

”کوئل اور بخش تو کمرہ نمبر نو میں بیہوش پڑے ہیں..... جبکہ شمس اور رب نواز انھیں ہوش میں لانے کی کوشش کر رہے ہیں۔ وہاں کمرے میں خون بھی پڑا ہے..... انتظامیہ یہ بات چھپانے کی کوشش کر رہی ہے۔ رب نواز کہہ رہا ہے کہ اسے تھرڈ فلور پہ کچھ آدمیوں سے پتا چلا ہے کہ گولی کسی لڑکی کو لگی ہے جسے ایک لمبا نوجوان وہاں سے اٹھا کر لے گیا ہے۔“

”کدھر لے گیا ہے..... تم سب کہاں مر گئے تھے.....؟“

”مم میں تو گاڑی میں تھا سیٹھ صاحب۔“ فاضل خان کے چہرے پہ چھائے درندگی کے آثار دیکھ کر امتیاز کا چہرہ زرد ہو گیا تھا۔ ”مل لیتا ہوں تم سب سے۔“ کہتے ہوئے فاضل خان ہوٹل کے اندر داخل ہو گیا اور ریسپشن کاؤنٹر کا رخ کرنے کی بجائے اس کا رخ لفٹ کی طرف تھا اس کے تینوں ہاڈی گارڈز نے اسے دائیں بائیں اور پشت کی جانب سے کور کیا ہوا تھا۔

ہوٹل کا ہال تقریباً خالی پڑا تھا اور اس کی وجہ لازمی طور پہ تھوڑی دیر پہلے ہونے والا قاتل تھا۔ انتظامیہ کے افراد بھی ہر اماں سے نظر آرہے تھے۔ لفٹ میں داخل ہو کر اس نے تیسری منزل کا بٹن دبا دیا۔ تھرڈ فلور پہ پہنچتے ہی اس نے کمروں کی پیشانی پہ چمکتے نمبروں سے نو نمبر کمرے کی سمت کا تعین کیا اور اس سمت بڑھ گیا۔ کمرے کے دروازے پہ ہوٹل کے دو سکیورٹی گارڈ کھڑے تھے فاضل اور اس کے سکیورٹی گارڈ جب ان کے نزدیک پہنچے تو ان میں سے ایک مودبانہ انداز میں بولا۔

”سر پلیز یہاں جانے کی اجازت نہیں۔“

فاضل خان کے کچھ کہنے سے پہلے نورل آگے بڑھ کر درشت لہجے میں بولا۔ ”تمہیں پتا ہے کس سے بات کر رہے ہو؟“

”جج..... جناب یہ منبر صاحب کا حکم ہے۔“

”چل ہٹ بڑا آیا منبر والا۔“ نورل نے اسے بازو سے پکڑ کر سائیڈ پہ دھکیلا اور کمرے کا دروازہ فاضل خان کے لیے کھول دیا



کوڑل، بخش اور ہوٹل کی انتظامیہ کے چند آدمی وہاں موجود تھے۔ فاضل خان کو دیکھتے ہی تمام ان کی طرف متوجہ ہو گئے تھے۔ کوڑل اور بخش نے جلدی سے سلام کیا۔

”میں اور رب نواز کہہ رہی ہیں؟“ وہ ہوٹل کی انتظامیہ کو نظر انداز کرتا ہوا کوڑل سے مستفسر ہوا۔

”سیٹھ صاحب! وہ بندہ چھوٹی بی بی کو ہوٹل کی عقیبی جانب سے نکال کر لے گیا ہے وہ دونوں اسی سمت سے اس کا سراغ لگانے گئے ہیں۔“

”ان کا باپ ان کے انتظار میں بیٹھا ہے نا؟ کہ وہ اس کا پیچھا کرنے گئے ہیں۔“

”کک کوشش تو کی جاسکتی ہیں نا سیٹھ صاحب؟“ فاضل کے درشت لہجے نے کوڑل کو لرزادیا تھا۔

”تم دونوں کیسے بیہوش ہوئے تھے؟“

”ہم بے خبری میں مار کھا گئے سیٹھ صاحب ہم نے سوچا کہ وہ عام سا آدمی ہوگا مگر وہ بہت خطرناک لڑاکا تھا جو ڈو کرائے کا ماہر۔“

”چٹاخ۔“ کوڑل کی بات پوری نہیں ہوئی تھی کہ فاضل کا ہاتھ گھوما اور اس کا بھرپور تھپڑ کوڑل کے چہرے پہ لگا۔

”الو کے پٹھے..... تم کتوں کو کس لیے پالا ہوا ہے کہ ایک آدمی خالی ہاتھ تم دونوں کو بیہوش کر دیتا ہے، صرف حرام کھانے کے لیے اکٹھے ہوئے ہو؟“

”س..... سیٹھ صاحب!..... آپ نے فائر کرنے سے منع کیا تھا اس لیے۔“

”ہمیں کیا پتا تھا کہ تم صرف ہتھیار کے زور پہ بد معاش بنے پھر رہے ہو۔“

”سیٹھ صاحب! دخل اندازی کی پیشگی معذرت چاہتا ہوں اگر میری عرض بھی سن لیتے۔“ خاموش تماشائی بنے افراد میں سے ایک معزز صورت شخص فاضل سے مخاطب ہوا۔ اچانک فاضل خان کو بھی احساس ہوا کہ وہ جگہ انگواڑی کے لیے مناسب نہیں تھی۔

”ہم متوجہ ہیں۔“ فاضل نخوت سے بولا۔

”سیٹھ صاحب! میں اس ہوٹل کا منیجر ہوں اور میں اس کیس میں پولیس کو انوائس نہیں کرنا چاہتا، لیکن میرا خیال ہے کہ دغی ہونے والی لڑکی آپ کی کوئی قریبی رشتہ دار تھی اب فیصلہ آپ کی صوابدید پہ ہے کہ آپ کیا حکم فرماتے ہیں..... البتہ یہ عرض میں کرتا جاؤں کہ اس معاملے میں انتظامیہ کا کوئی قصور نہیں ہے، یہ کمرہ اسی مجرم نے کرائے پہ لیا تھا اس کے بعد کیا کچھ ہوا ہے اس سے ہم ناواقف ہیں ہم سے پہلے آپ کے آدمی یہاں موجود تھے۔“

”ہمیں یہ سب معلوم ہے فیجر..... اور جہاں تک پولیس کا تعلق ہے تو اگر تم نہیں بلانا چاہتے تو نہ بلاؤ ہم یوں بھی پولیس کے محتاج

”آپ کی بڑی مہربانی سیٹھ صاحب۔“ وہ متکبرانہ لہجے میں بولا۔

”تم سب واپس پہنچو۔“ کوڑل کو کہہ کر وہ کمرے کا تنقیدی نظروں سے جائزہ لینے لگا۔ جبکہ کوڑل اور بخش سر جھکائے کمرے سے نکل گئے تھے۔ قالین پہ پھیلا خون واضح دکھائی دے رہا تھا۔ تپائی پہ رکھی شراب کی کھلی بوتل اور اس کے ساتھ پڑے دو گلاس دیکھ کر وہ غیر سے مستغفر ہوا۔

”یہ شراب تم لوگوں نے منگوائی ہے یا.....؟“

غیر کے ساتھ کھڑا ریپشنٹ قطع کلامی کرتا ہوا بولا۔ ”جناب یہ مجرم نے منگوائی تھی..... اس کے ساتھ ایک پارٹنر کا بھی بتایا تھا جسے زخمی ہونے والی لڑکی کی آمد پہ اس نے واپس بھیج دیا تھا۔“

ریپشنٹ کی بات سن کر فاضل خان کو اپنا دم گھٹتا ہوا محسوس ہوا۔ ”نہیں گڑیا ایسی نہیں ہو سکتی۔“ ایک کمزوری سوچ اس کے دماغ میں ابھری مگر واضح حقائق کے سامنے اس سوچ کی کوئی حیثیت نہیں تھی۔

”کیا ہم اس کال گرل سے مل سکتے ہیں؟“

”جی جناب کیوں نہیں؟“ غیر جلدی سے بولا، ہوٹل کی ٹیک نامی کے لیے وہ ہر قسم کا تعاون کرنے کے لیے تیار تھا۔ فاضل نے کہا۔ ”تو اسے یہیں بلا لیں۔“ غیر نے اثبات میں سر ہلاتے ہوئے ریپشنٹ کو اشارہ کیا اور وہ فون اٹھا کر کوئی نمبر ڈائل کرنے لگا۔ رابطہ ہوتے ہی وہ بغیر دعا سلام کے بولا۔

”چنگی! تھرڈ فلور کمرہ نمبر نو میں پہنچو۔“ اور پھر بغیر اس کا جواب سنے فون کریڈل پہ رکھ دیا۔ چنگی کی آمد تک ان کے درمیان خاموشی چھائی رہی۔ اس کے کمرے میں داخل ہوتے ہی فاضل خان بولا۔

”ہم اس سے تنہائی میں بات کرنا چاہیں گے۔“ اور غیر ”او کے جناب“ کہتا ہوا ریپشنٹ کے ساتھ کمرے سے نکلا چلا گیا۔

”تم لوگ بھی جاؤ۔“ وہ اپنے محافظوں سے بولا۔

”جی سیٹھ صاحب۔“ کہہ کر وہ بھی باہر نکل گئے۔

”بٹھو لڑکی“ فاضل خان نے صوفے سنبھالتے ہوئے خاموش کھڑی چنگی سے کہا۔

”مہربانی سیٹھ صاحب۔“ وہ بیڈ کے کنارے ٹک گئی۔

”دیکھو لڑکی!..... ہم سے غلط بیانی کرے والوں کا انجام کچھ اچھا نہیں ہوتا۔ اس لیے میں جو کچھ پوچھوں خوب سوچ سمجھ کر

جواب دینا۔“

”اس کمرے میں تجھے جس گاہک کے پاس بھیجا گیا تھا اسے تم پہلے سے جانتی ہو..... میرا مطلب ہے اس سے پہلے کبھی اس سے واسطہ پڑا ہے؟“

”نہیں سر میں نے آج اسے پہلی مرتبہ دیکھا تھا۔“

”اچھا اس سے جو بات چیت ہوئی ہے وہ تفصیل سے بتاؤ۔“

”بات چیت کیا ہونی تھی سر!..... اس نے مجھے بیٹھنے کو کہا اور پھر گونگوں کی طرح بیٹھ گیا، میں نے ہی ٹھگ آ کر گفتگو کی چھیڑی تو مجھے جھڑک کر خاموش کر دیا۔ کچھ پینے کا پوچھا تو کہا کہ میں چاہوں تو پی سکتی ہوں۔ پھر مجھے بیٹھے ہوئے تھوڑی دیر گزری تھی کہ ایک لڑکی اندر داخل ہوئی اور آتے ہی مجھے کہا کہ میں جاسکتی ہوں۔ میں نے جب اپنی فیس طلب کی تو اس نے اپنے پرس سے دگنی بجتی رقم نکال کر میرے حوالے کی اور میں کمرے نکل آئی۔ اس کے بعد کیا ہوا اس سے میں ناواقف ہوں۔“

”تمہارے خیال میں ان دونوں کا آپس میں کیا رشتہ ہو سکتا ہے؟“

”میاں بیوی، منگیتریا لور (Lover)۔“

”کیا؟“ قاضی خان کے لہجے میں بلا کی حیرت تھی۔ ”تم یہ کس بنا پہ کہہ رہی ہو؟“

”وہ لڑکا جس طرح لڑکی سے دب کر بات کر رہا تھا اس سے تو یہی ظاہر ہوتا تھا۔“

”یعنی وہ پرانے آشنا لگ رہے تھے؟“

”جی سر..... بالکل ایسا ہی ہے۔“

”کوئی ضروری بات بتانے سے روک گئی ہو؟“

”نہیں سر اس کے علاوہ تو کوئی ایسی بات نہیں جو قابل ذکر ہو۔“ قاضی خان نے جیب میں ہاتھ ڈال کر درمیانی نوٹوں کی ایک گڈی نکال کر اس کے جانب اچھالی۔

”یہ تیرا انعام ہے۔“

”بہت بہت مہربانی سر.....“ اس نے نوٹوں کی گڈی جھپٹ لی۔

”اگر وہ لڑکا دوبارہ کہیں نظر آئے تو پہچان لو گی؟“

”بڑی آسانی سے سر۔“

”ٹھیک ہے، تم جاسکتی ہو..... اور یاد رکھنا کہ اگر اس لڑکے کی رہائش وغیرہ کے متعلق کہیں سے معلومات حاصل کر سکو تو اتنا انعام دوں گا جو تیری توقعات سے بڑھ کر ہوگا۔“



”میں اپنی پوری کوشش کروں گی سر۔“ ہنگی نے کہا اور فاضل خان کے اثبات میں سر ہلانے پہ باہر نکل گئی۔ مگر فاضل خان کو سوچوں کے حوالے کر گئی۔ اس کی باتوں سے فاضل خان کو یہ اندازہ لگانے میں دشواری پیش آرہی تھی کہ ایسا کون سا لڑکا ہو سکتا ہے جس کے ساتھ حنا کے تعلقات اس نہج تک پہنچ گئے تھے کہ وہ اسے ملنے کے لیے ہوٹل تک چلی آئی..... اور پھر ہوٹل کے ہال میں بھی نہیں، اکیلے کمرے میں۔ پھر یہ بات بھی اس کے لیے پریشان کا باعث تھی کہ حنا کو گولی لگی تھی اور جان سے پیاری بیٹی کو گولی لگنے کی بات لے اسے نڈھال کر دیا تھا، اتنا اطمینان البتہ اسے تھا کہ حنا کو لے جانے والا اس کا دشمن نہیں تھا۔ اور اس کی وجہ ظاہر تھی کہ وہ خود اسے ملنے آئی تھی۔ چند لمحے سوچتے رہنے کے بعد وہ اٹھا اور کمرے سے باہر نکل گیا اس کا ارادہ حنا کے محافظوں سے انکوائری کرنے کا تھا۔

☆.....☆.....☆

روہیت نے تصاویر کا بنڈل واپس رعد حیر کی طرف بڑھایا اور بولا۔

”سوال یہ ہے کہ اسے ڈھونڈیں گے کیسے؟“

”سر تمام آدمی اس کی تلاش میں لگا دیتے ہیں، کسی نہ کسی کے سامنے تو آجائے گا نا؟“

”نہیں، اس میں جانے کتنا عرصہ لگ جائے جبکہ ہمیں جلد سے جلد اس سے ملنا ہے، ہائی کمانڈ کی باتیں تو نے نہیں سنیں۔ آرڈر یہی آیا ہے کہ کسی بھی قیمت پہ اسے بلیک لیکوئڈ کے آدمی کے نزدیک نہیں جانے دینا۔ اور سب کام چھوڑ کر ہمیں اس کی تلاش کا حکم ملا ہے۔ اس کے علاوہ یہ بھی سوچو کہ اسماعیل پاکستانی سرکار کی نظر میں مجرم ہے اس لیے وہ لازماً اپنے اصل حلقے میں باہر نہیں نکلتا ہوگا۔“

”سر یہ تو زیادتی ہے کہ ہم اپنے آلہ کار کو بلیک لیکوئڈ کی خاطر ختم پانا کارہ کر دیں۔“

”بیوقوف ہو تم جو ایسی باتیں کر رہے ہو..... دیکھو ان کے ساتھ ہمارے بہت سے مفاد وابستہ ہیں۔ اسماعیل ہمارا اہم مذہب نہیں ہے، نہ ہی اس کی ہمدردیاں بھارت ماما کے ساتھ ہیں۔ اس کی حیثیت ایک ہتھیار کی سی ہے کہ جب تک اپنے ہاتھ میں ہو مفید اور جب دشمن کے پاس چلا جائے تو سخت نقصان دہ۔ اور یاد رکھنا دشمن کا دشمن دوست ہوتا ہے۔“

”مگر سر!..... ہم اسماعیل کو کسی طریقے سے سمجھا کر بلیک لیکوئڈ کے آدمی سے دور بھی تو کر سکتے ہیں؟“

”کوشش تو میری بھی یہی ہے لیکن پہلے یہ اسماعیل صاحب مل تو جائے۔“

”سر ہم اپنے طور پہ بلیک لیکوئڈ کے آدمی کی نگرانی بھی تو کر سکتے ہیں شاید اس طرح ہم جلدی اس تک پہنچ جائیں کیونکہ اسے انتقام لینے کے لیے بلیک لیکوئڈ کے آدمی کے نزدیک جانا پڑے گا۔“

”کوشش کی جاسکتی ہے اگر کوئی دوسری تجویز نہ سوچی گئی تو اسی پہ عمل کیا جائے گا۔“

”سر کیوں نا اخبار میں اشتہار دے دیں؟“

”کیا مطلب؟ وضاحت کرو۔“

”سرا..... کوئی ایسا اشتہار جو اسماعیل کو ہماری طرف متوجہ کر دے۔“

”اچھی تجویز ہے..... لیکن یہ بتائیں آیا وہ اخبار ہا قاعدگی سے پڑھتا ہے یا ان کے قریب بھی نہیں پھٹکا؟“

”سر چند مشہور اخبارات میں اگر تسلسل سے یہ اشتہار آجائے تو اسے متوجہ کیا جاسکتا ہے، پڑھا لکھا شخص ہے، چلتے پھرتے کسی

بھی جگہ اخبار پر اس کی نظر پڑ سکتی ہے۔“

”اشتہار کا مضمون کیا ہوگا؟“

”سر کوئی ایسا مضمون جس میں مہاراج پاशा کا حوالہ دیا گیا ہو کیونکہ اسماعیل اس کے لیے دل میں بڑی عقیدت رکھتا ہے۔“

”ایسا ہی ہے..... رند میرا مہاراج تھا ہی اتنا مہمان کہ جس سے محبت کی جائے..... بہر حال تم مضمون سوچو اور اخبار میں شائع

کرانے سے پہلے مجھے دکھا دینا۔“

”ٹھیک ہے سر۔“ رند میر نے کہا، اور رویت جولبا بولا۔

You can go now (ا ب تم جاسکتے ہو) اور رند میر نمستے کہتا ہوا رخصت ہو گیا۔

☆.....☆.....☆

حتا کا آپریشن کامیاب رہا تھا اسے بیہوشی کی حالت میں ہی آپریشن تھیمز سے وی آئی پی روم میں منتقل کر دیا گیا۔ آپریشن کے

دوران وہ مسلسل آپریشن تھیمز کے سامنے گھومتا رہا تھا۔ نرس نے جب اسے کامیاب آپریشن کی خوشخبری سنائی تو بے ساختہ اس کے منہ سے۔

”شکر ہے میرے اللہ نکلا۔“ اور پھر جیب سے ایک بڑا نوٹ نکال کر اس نے نرس کے جانب بڑھا دیا۔

حتا کی بیہوشی کے دوران وہ صرف پیسے نکالنے کے لیے بینک تک گیا کہ حتا کے پرس اور اس کی جیب میں موجود رقم ملا کر ہشکل

آپریشن کے اخراجات پورے ہو سکے تھے۔ رات گئے ہی حتا کو ہوش آسکا اپنے سر ہانے اسماعیل کو بیٹھے دیکھ کر اس کے ہونٹوں پر ایک دلکش

مسکراہٹ ابھری۔

”کیسا محسوس ہو رہا ہے؟“ اس کا ہاتھ اپنے ہاتھوں میں لے کر وہ مستفسر ہوا۔

”بہت اچھا۔“ وہ دھیمی مسکراہٹ سے بولی۔

”کیا مطلب؟“

”آپ کو اپنے قریب پا کر بہت اچھا ہی لگے گا نا؟“

”میرا مطلب تھا تکلیف کیسی ہے؟“

”درد کش میڈیسن سے تکلیف کہاں محسوس ہوتی ہے یہ تو جب دوائی کا اثر ختم ہوگا تو ہٹا چلے گا؟“

”اچھا اب تو مجھے اجازت ہے نا؟ میں تیرے والد کو بتا دیتا ہوں باقی وہ سنبھال لے گا۔“

”نہیں، بالکل نہیں۔“ وہ اس کے ہاتھ پہ گرفت مضبوط کرتی ہوئی بولی۔ ”جب تک مجھے ڈسپارچ نہیں کر دیا جاتا آپ یہیں

رہیں گے۔“

”بی بی میرا خیال ہے تمہارا دماغ کھسکا ہوا ہے..... میں بھلا یہاں کیسے رہ سکتا ہوں؟“

”ایسے ہی جیسے مجھے یہاں لے آئے ہو؟“

”میں نے بہت سے ضروری کام کرنے ہیں۔“

”کیا مجھ سے بھی ضروری ہیں؟“ اس نے اس کی آنکھوں میں جھانکتے ہوئے پوچھا۔

”اگر میرا جواب اثبات میں ہو تو؟“

”تو میں سمجھوں گی کہ آپ جھوٹ بول رہے ہیں۔“ اس کے لہجے میں اعتماد درآ یا تھا۔

”تم اتنے اعتماد سے یہ کیسے کہہ سکتی ہو؟“

”ایک عورت مرد کے جذبات اور دلی کیفیات کو اچھی طرح جانتی ہے۔“

”حتا! تمہیں کیا لگتا ہے کہ نادانستگی میں ہم نے جس راستے پہ چل پڑے ہیں یہ کسی منزل تک بھی پہنچتا ہے یا.....؟“

”شاہ جی اگر آپ چاہیں تو منزل دور نہیں ہے۔“

”حنا سوچ لو..... ایک شاعر کہتا ہے نا؟“

ابھی تو بات لحوں تک ہے، سالوں تک نہیں آئی

ابھی مسکانوں کی نوبت بھی نالوں تک نہیں آئی

ابھی تو کوئی مجبوری خیالوں تک نہیں آئی

ابھی تو گرد پیروں تک ہے، بالوں تک نہیں آئی

کہو تو لوٹ جاتے ہیں؟

چلو اک فیصلہ کرنے شجر کی اوڑ جاتے ہیں

ابھی کا جل کی ڈوری سرخ گالوں تک نہیں آئی

زباں دانتوں تک ہے، زہر پیالوں تک نہیں آئی



ابھی تو ملک کستوری غزالوں تک نہیں آئی  
ابھی رو داد بے عنوان ہمارے درمیاں ہے، دنیا والوں تک نہیں آئی  
کہو تو لوٹ جاتے ہیں؟  
ابھی نزدیک ہیں گھر اور منزل دور ہے اپنی  
مہا دانار ہو جائے، یہ ہستی نور ہے اپنی  
کہو تو لوٹ جاتے ہیں  
یہ رستہ پیار کا رستہ، رسن کا دار کا رستہ، بہت دشوار ہے جاناں  
اس رستے کا ہر اک ذرہ بھی اک کہسار ہے جاناں  
کہو تو لوٹ جاتے ہیں؟  
میرے بارے نہ کچھ سوچو، مجھے طے کرنا آتا ہے  
رسن کا دار کا رستہ، یہ آسیبوں بھر ا رستہ، یہ اندھی ہار کا رستہ  
تمہارا نرم و نازک ہاتھ ہو کر میرے ہاتھوں میں  
تو میں سمجھوں کہ جیسے دو جہاں ہیں میری منہی میں  
تمہارا قرب ہو تو مشکلیں کا فور ہو جائیں  
یہ اندھے اور کالے راستے پر نور ہو جائیں  
تمہارے کیسوں کی چھاؤں مل جائے تو.....  
سورج سے الجھنا بات ہی کیا ہے  
اشمالو اپنا سایہ تو میری اوقات ہی کیا ہے  
میرے بارے نہ کچھ سوچو تم اپنی بات بتلاؤ  
کہو تو چلتے رہتے ہیں؟  
کہو تو لوٹ جاتے ہیں؟  
کہو تو لوٹ جاتے ہیں؟

”شاہ جی.....“ حنا نے اس کا ہاتھ اپنے ہونٹوں پر رکھا اور اس کی آنکھوں سے آنسو بہنے لگے۔

”ایک بات یاد رکھنا حنا! میں سیٹھ فاضل خان کو کسی بھی صورت معاف کرنے کے لیے تیار نہیں، اسے گڑیا کی پامالی کا حساب دینا پڑے گا جیسے زیر آسمان مجھے سب زیادہ محبوب تیری ذات ہے اسی طرح سب سے زیادہ نفرت مجھے فاضل خان سے ہے۔“

حنا خاموشی سے آنسو بہاتی رہی، اپنے باپ کی موت اسے کبھی بھی گوارہ نہیں ہو سکتی تھی اور پھر اسماعیل شاہ تو کچھ ایسے اس کے دل و دماغ پہ چھا گیا تھا کہ اس کے بغیر زندگی کا تصور بھی اسے محال لگتا تھا۔ اسے سمجھ نہیں رہی تھی کہ کیا کہے باپ کی وکالت کرنے پہ شاید اسماعیل کو لگتا کہ اس کا اسماعیل کے نزدیک آنا اپنے والد کو بچانے کے لیے ہے اور اسماعیل کی ناراضی کی وہ متحمل نہیں ہو سکتی تھی۔ چند لمحے خاموش رہ کر وہ بولی۔

”شاہ جی!..... پلیز کسی اور موضوع پہ بات کریں۔“

”اور موضوع یہ ہے کہ میں زیادہ سے زیادہ کل کا دن تمہارے ہمراہ گزار سکتا ہوں اس کے بعد مجھے لازماً جانا پڑے گا۔“

”آپ ذرا جا کر دکھائیں.....۔“

”کوئی زبردستی ہے کیا؟“

”بالکل زبردستی ہے۔“

”ہونہہ!..... پاگل نہ ہوتو۔“ اور وہ اسماعیل کی بات سن کر اسے چڑانے کے انداز میں مسکرانے لگی۔

☆.....☆.....☆

”اہم اعلان!..... جناب مرزا طاہر حسین انقلابی قضائے الٰہی سے انتقال فرما گئے ہیں، ان کی بیٹی شہزادی جوان کی جائیداد کی وارث ہیں اور بالکل بے آسرا و اکیل رہ گئی ہیں وہ اس اشتہار کے ذریعے اپنے منگیتر سید شاہ غازی سے التجا گو ہے جو دو سال پہلے پردیس“

اے کے“ کے پاس تشریف لے گئے تھے اور واپسی پہ اس نے طاہر صاحب سے رابطہ ہی نہیں کیا کہ اب اس نمبر پہ رابطہ کرے.....۔“

”ٹھیک ہے شائع کرادو، روہیت نے اشتہار کا مضمون پڑھ کر رضامندی ظاہر کی۔“

”سر!..... اے کے صاحب کا نام اس لیے شامل کیا کہ اسماعیل کو سمجھنے میں کوئی دقت پیش نہیں آئے گی، اور خود اس کا پورا نام نہ لکھنے میں یہ حکمت ہے کہ اس کا کوئی دشمن یا پولیس اور ایجنسیاں وغیرہ اس کی طرف متوجہ نہیں ہوں گی، ورنہ کوئی اس نمبر کے ذریعے ہمارے آدمی تک پہنچ سکتا ہے۔“

”یہ نمبر کس کے پاس ہے؟“

”سر!..... مدحو کے پاس ہے۔“

”کون مدحو!..... پہلے ملاقات نہیں ہوئی اس سے؟“

”سر!..... اس نے اپنا بیوی سنٹر کھول رکھا ہے..... اونچے گھرانوں کی لڑکیوں کو بلیک میل کر کے ہمارے لیے کافی اخراجات بنا

لتی ہے..... اسی طرح سرکاری افسران کی بیگمات سے تعلقات وسیع کر کے بھی وہ ہمارے لیے کافی آسانیاں پیدا کرتی ہے۔“  
 ”او کے..... لیکن اسے تفصیل سے بریف تو کر دیا ہے نا؟“

”جی سر۔“

”اچھا تم نے اشتہار کے علاوہ بھی ایک تجویز دی تھی، کہ بلیک لیکوئڈ کے آدمی کی نگرانی کرائی جائے، یہ تجویز بھی قابل عمل ہے۔ ایسا کرو اس کی نگرانی پہ دو تین سمجھدار بندے لگا دو، اسے جانتے ہونا؟“

”جی سر!..... اسماعیل کی ہسٹری شیٹ میں بڑی تفصیل سے سیٹھ فاضل کا ذکر موجود ہے۔“

”اس کے علاوہ بھی اپنے تمام آدمیوں کو اسماعیل کی نوٹو دے کر شہر میں پھیلا دو شاید کسی سے اس کا سامنا ہو جائے۔“

”سر!..... اگر ریڈیو پہ بھی اشتہار سے ملتا جلتا کوئی اعلان کر دیا جائے؟“

”نہیں فضول ہے۔“ روہیت نے انکار میں سر ہلایا۔ ”اسی طرح ٹی وی پہ بھی ایسی کوئی کارروائی بے فائدہ رہے گی کہ بیسیوں چھتل

ہیں کس کس پہ اعلان کرائیں گے، اور اعلان بھی اتنا اہم نہیں۔ خواہ مخواہ ایجنسیاں متوجہ ہو جائیں گی۔“

”او کے سر.....“

”اب تم جاؤ اور بغیر ٹائم ضائع کیے اس پہ عمل کرو..... میں ذرا کھومنے پھرنے جا رہا ہوں اپنے طور پہ میں بھی کوشش کروں گا کہ اسماعیل سے ملاقات ہو جائے۔ اپنی دے ہر نئی بات کی رپورٹ مجھے سیل فون پہ پاس کرتے رہنا۔“ یہ کہہ کر وہ جانے کے لیے اٹھ کھڑا ہوا۔

☆.....☆.....☆

”تم سارے ہڈ حرام ہو..... کتو! ایک آدمی تم دونوں کو بیہوش کر کے چلتا بنا.....؟“

”سیٹھ صاحب! غلطی ہو گئی..... ہمیں اندازہ نہیں تھا کہ وہ اتنا خطرناک ہو..... ہائے۔“ پیٹھ پر لگنے والے کوڑے نے کوڑل کی

ہائے نکال دی تھی وہ اور بخش اس وقت الٹے لٹکے ہوئے تھے اور دو ملازم ان کی مرمت کر رہے تھے۔ شمس اور رب نواز بھی ایک جانب سر جھکائے کھڑے تھے۔

”گڑیا کو گولی کیسے لگی؟“ وہ ہنسر برساتے ملازم کو ہاتھ کے اشارے سے روکتا ہوا مستغفر ہوا۔

”ہمیں معلوم نہیں سیٹھ صاحب..... ہماری بیہوشی کے دوران لگی تھی۔“

”گڑیا کے ساتھ کمرے میں کون تھا؟“

”پہلے کبھی دیکھا نہیں ہے سیٹھ صاحب البتہ دوبارہ نظر آ گیا تو پہچان لیں گے۔“ کوڑل کراہتے ہوئے بولا۔

”جوان تھا؟“



”جی سیٹھ صاحب..... جوان تھا، لمبا ترنگا، چھوٹی چھوٹی داڑھی اور عورتوں کی طرح لمبے لمبے بال، جینز پہنی ہوئی تھی۔“  
 ”تم جب اندر گھسے تو دونوں کیا کر رہے تھے؟“

”کھڑے ہوئے کوئی بات چیت کر رہے تھے..... ہمیں دیکھ کر چھوٹی بی بی نے ڈانٹا کہ ہم وہاں اس کی اجازت کے بغیر کیوں آئے ہیں..... لیکن ہمیں چونکہ آپ کا حکم ملا تھا اس لیے ہم نے بی بی جی کی بات کا کوئی جواب نہ دیا۔ اس جوان نے جب ہمارا بارحانہ انداز دیکھا تو اچانک ہم پر حملہ کر دیا، ہمارے وہم و گمان میں بھی نہیں تھا کہ وہ کوئی ایسی حرکت کرے گا، ہمارے سنبھلنے سے پہلے وہ وار کرنے میں کامیاب ہو چکا تھا۔“

”پہلے پانچ الو کے پٹوں کو جنم واصل کر کے وہ خبیث..... اسماعیل شاہ گڑیا کو اغواء کر کے لے گیا تھا..... اب تم دونوں کو کو بیہوش کر کے کوئی اور گڑیا کو لے گیا جبکہ دو کتے باہر گاڑی میں بھی موجود تھے مجھے سمجھ نہیں آتی آخر میں نے تم کو کس لیے پالا ہوا ہے؟“  
 ”سس سیٹھ صاحب آئندہ ایسا نہیں ہوگا..... اس دفعہ معاف کر دیں۔“

”پہلے بھی اس جوان کو تم نے حنا کے ساتھ دیکھا ہے؟“

”نہیں سیٹھ صاحب۔“

”کہیں اسماعیل شاہ تو نہیں تھا؟“

”شکل تو اس سے مختلف تھی۔“

”ہونہہ!“ کہہ کر وہ نورل کی طرف متوجہ ہوا۔ ”پچاس پچاس کوڑے لگا کر دونوں کو اتار دینا..... اور سب کو بتا دو اگلی مرتبہ ایسی غلطی کرنے والے کو ہم کاٹ کر بھوکے کتوں کے سامنے پھینکوا دیں گے۔“  
 ”نہیں سیٹھ صاحب..... خدا کے لیے معاف کر دو.....“ وہ دونوں چیخے مگر فاضل بغیر کوئی جواب دیئے باہر نکل آیا۔ اس کے دماغ میں آندھیاں چل رہی تھیں..... آخر اس کی بیٹی ایک غیر مرد سے ملنے کے لیے ہوٹل میں کیسے چلی گئی تھی۔ وہ ایسی تو نہیں تھی۔ اس کی عادتیں، اس کا مزاج، اس کی پسند و ناپسند سب کچھ فاضل خان بڑی اچھی طرح جانتا تھا اگر وہ کسی سے محبت کرتی تو فاضل خان سے یہ بات چھپی نہیں رہ سکتی تھی۔

موجودہ واقعہ کوئی اور کہانی سنارہا تھا۔ اس کا دماغ کام نہیں کر رہا تھا کہ آخر اصل بات کیا ہو سکتی ہے۔ پھر اسے یہ غم بھی کھائے جا رہا تھا کہ اسے گولی بھی لگی ہوئی تھی آیا اس کا علاج ہو سکا تھا کہ نہیں۔ اگر وہ جوان حنا کو تاوان کے لیے ساتھ لے گیا ہوتا تو اب تک اس کا فون آگیا ہوتا۔ اور اس کے برعکس اگر وہ حنا کا ہمدرد تھا تب بھی اسے کال کرنی چاہیے تھی۔ اسے کوئی لائحہ عمل نہیں سوچ رہا تھا۔ شیر خان کی موت کے بعد ایسا کوئی سمجھدار ملازم نہیں رہا تھا جس سے وہ مشورہ لے سکتا۔ پولیس کو بتانے میں بھی اسے اپنی سبکی نظر آئی..... ڈیوی سے بھی اس کا جی کھٹا ہو گیا تھا اس بارے اس نے اپنی بیوی سے بھی بات کی تھی مگر اسے بھی حنا کی محبت یا کسی لڑکے سے پیار وغیرہ کے بارے کچھ

معلوم نہیں تھا۔ کافی سوچ بچار کے بعد اس نے نورل کو بلا کر کہا۔

”اپنے سب آدمیوں کو شہر میں پھیلا دو، تمام ہسپتال چیک کرو شاید وہ اسے کسی ہسپتال میں لے کے گیا ہو۔ خاص کر پرائیویٹ ہسپتالوں کو چیک کرانا۔ اور سب کو تاکید کر دو کہ اگر وہ کہیں نظر آجائے تو اس سے پچکا لینے کی بجائے گہرائی پہاکتھا کیا جائے اور فی الفور تجھے یا ہمیں مطلع کیا جائے۔“

”ٹھیک ہے سیٹھ صاحب۔“ نورل مؤدبانہ لہجے میں بولا۔ فاضل اسے جانے کا اشارہ کرتے ہوئے گہری سوچ میں کھو گیا، حتا کا غائب ہونا اسے حد سے زیادہ کھل رہا تھا۔ اس کے ساتھ اس کے زخمی ہونے کی پریشانی علیحدہ تھی۔

☆.....☆.....☆

”سسر اخبار مل جائے گی؟“ حتا نے نرس سے پوچھا۔ ”میں اپنے ہسپتال کو اخبار لانے کے لیے بھیج دیتی مگر وہ اس وقت سوئے ہوئے ہیں۔“

”انہیں تکلیف دینے کی ضرورت نہیں ہے میڈم میں لا دیتی ہوں، یوں بھی نائٹ شفٹ کی سسر بتا رہی تھیں کہ آپ کا شوہر ساری رات جاگتا رہا ہے۔“

”ویسے ہی جاگتا رہتا ہے۔“ حتا منہ بتایا مگر اپنی آنکھوں کے تاثرات اور چہرے سے اٹھ پڑنے والی بے ساختہ خوشی وہ نرس سے نہ چھپا سکی۔

”میڈم اتنی محبت کرنے والے شوہر قسمت والیوں کو نصیب ہوتے ہیں۔“

”صحیح کہا سسر..... ایسے شوہر قسمت والیوں کو نصیب ہوتے ہیں۔“ حتا یکدم دکھی ہو گئی تھی۔

”میڈم آپ کیوں دکھی ہو رہی ہیں..... آپ کو تو مل گیا ہے نا؟“ نرس نے ہنستے ہوئے اسے چھیڑا اور وہ زبردستی مسکرا دی۔

نرس نے اسے نیچے کے سہارے بٹھایا۔ اس کی ٹانگوں پہ تولیہ بچھا کر اس نے ناشتے کی ٹرے رکھی اور بولی.....

”میڈم آپ ناشتا کریں جب تک میں اخبار لے آؤں..... بائی داوے کون سا اخبار آپ کو پسند ہے؟“

”کوئی سا بھی لے آؤ..... بلکہ یوں کرو جتنے بھی مشہور اخبار ہیں سارے لے آؤ۔“

”سارے تو شاید دستیاب نہ ہوں؟“

”بازار سے منگوا لو۔“ حتا نے کہا اور نرس سر ہلاتے ہوئے باہر نکل گئی۔ حتا جب تک ناشتے سے فارغ ہوتی وہ اخبار کا ہنڈل لیے

عمودار ہوئی۔ اخبار تپائی پہ رکھ کر اس نے ناشتے کی ٹرے سائیڈ پہ کی حتا کو میڈیسن دی۔ اور ناشتے کے برتن اٹھائے باہر نکل گئی۔

حتا ایک ایک اخبار اٹھا کر تفصیل سے اس کا جائزہ لینے لگی۔ وہ دیکھنا چاہتی تھی کہ آیا ہوٹل میں ہونے والے حادثے کے بارے

اخبار میں کچھ آیا ہے یا اس کے پاپا نے اس کے متعلق کوئی خبر دی ہو تو وہ لازماً اخبار میں آئی ہوگی۔

”میڈم آج تو اخبار والوں کی غلطیاں پکڑی جارہی ہیں۔“ اس کے کانوں میں اسماعیل شاہ کی آواز پڑی۔

”یونہی اپنے متعلق کسی خبر کی تلاش تھی..... اسی بہانے کچھ ٹائم بھی پاس ہو جائے گا۔“

”اتنی شہرت کب سے مل گئی ہے تجھے کہ، اخبار میں خبریں شائع ہوں۔“

”میں تو مشہور نہیں ہوں مگر آپ کے ساتھ تھی نا؟ سوچا شاید آپ کی وجہ سے ہم غریبوں کا نام آگیا ہو“

”تیرے جیسے چند اور غریب پاکستان میں پیدا ہو گئے تو حکومت کا آئی ایم ایف (International Monetary

Fund) سے جان چھڑانا مشکل نہیں رہے گا۔“

”اچھا زیادہ طنز کی ضرورت نہیں، فریش ہو جاؤ تاکہ آپ کے لیے ناشتا منگوالوں۔“

”اپنی کوٹھی میں تشریف فرما ہونا؟ کہ ناشتا منگوالوگی۔ محترم یہ ہاسٹل ہے، یہاں کے کھانے کا ذائقہ میڈلسن جیسا ہوتا ہے، جو

آپ کو مبارک، میں کسی چھپر ہوٹل میں پیٹ پوجا کر لوں گا۔“

”اچھا ٹھیک ہے جاؤ“ وہ منہ پھلاتے ہوئے بولی۔

”تو اس میں خفا ہونے کی کیا بات ہے؟“

”میں کب خفا ہوئی ہوں.....؟“

”چہرے پہ بارہ بجتے لگے ہیں اور محترمہ خفا کب ہوئی ہیں۔“

”میرے ساتھ بیٹھ کر کھانے سے آپ کو الرجی ہوتی ہیں نا؟“

”اچھا بابا!..... میں ہوٹل سے لا کر یہیں کھا لوں گا..... بس یا کچھ اور..... کتنی رہنا نوالے۔“ اس کی بات سے حتا کے چہرے پہ

مسکراہٹ ظاہر ہوئی، اسماعیل بھی ہنستا ہوا باتھ روم کی طرف کی بڑھ گیا۔ فریش ہو کر اس نے قریبی ہوٹل کا رخ کیا اور ناشتا وہاں سے پیک

کرا کے لے آیا۔ ناشتے کے دوران وہ بھی حتا کے سامنے پڑے اخبار اٹھا کر دیکھنے لگا۔ اخبار کا پہلا صفحہ اٹھاتے ہی اس کے فرسٹ پیج کے

نیچے چھپے خصوصی اعلان نے اس کی توجہ اپنے جانب مبذول کر لی۔ اس نے جلدی جلدی اعلان پڑھا..... بلاشبہ وہ شہزادی کی طرف سے شائع

کرایا گیا تھا۔ اس کے دماغ میں شہزادی کے ساتھ بیٹے دنوں کی یاد تازہ ہو گئی۔ اس نے نظر اٹھا کر نیچے سے نیم دراز حتا کو دیکھا..... وہ اس

کے جانب ہی متوجہ تھی۔ شہزادی یا حتا.....؟ اس نے اپنے دل سے سوال کیا گو شہزادی بہت خوبصورت تھی، مگر حتا اس سے بڑھ کر تھی۔ لیکن

بات حسن سے زیادہ پسند کی ہوتی ہے اور اس کے دل کا جھکاؤ واضح طور پر حتا کے جانب تھا۔ گو شہزادی اس کی پہلی محبت تھی، پھر زلیخا نے بھی

اپنی یاد کے گہرے نقش اس کے دل پہ ثبت کئے تھے لیکن حتا تو ایسے طوفانی انداز میں اس کی زندگی میں داخل ہوئی تھی کہ اس کے لیے بچنے کا



کوئی رستہ نہیں رہا تھا۔

”ایسے کیا دیکھ رہے ہو؟“ حنا کی آواز اسے خیالوں کی دنیا سے باہر لے آئی۔

”آں..... ہاں..... کچھ نہیں۔“ وہ گڑبڑا گیا۔

”کچھ کھاتے پیتے وقت بندہ کم از کم جھوٹے منہ ہی کسی کو پوچھ لیتا ہے۔“

”ہاں! مگر اس کو جس پہ سو فیصد یقین ہو کہ وہ دعوت قبول نہیں کرے گا۔“

”آپ بھی نا؟“ اسے اسماعیل کی بات پہ ہنسی چھوٹ گئی۔ اس کی دلکش ہنسی بھی اسماعیل کے دماغ میں اٹھ پڑنے والی ماضی کی

یادوں کو نہ روک سکی۔

”آپ کو شہزادی جیسی کئی مل جائیں گی مگر شہزادی کو آپ جیسا ایک بھی نہیں ملے گا۔“ کچھ ایسے ہی الفاظ تھے جو پچھڑتے سے

شہزادی کے ہونٹوں سے لٹکے تھے۔ شہزادی نے ہی تو اس پہ عورت ذات کے بھید کھولے تھے۔ ایسے بھید، ایسے اسرار جو حیاں ہو کر بھی نظر

نہیں آتے، ہر دفعہ نئے دکھائی دیتے ہیں، چھو کر بھی ان چھوئے لگتے ہیں، اپنا کر بھی پرائے لگتے ہیں، جو کبھی باسی نہیں ہوتے، جس سے مرد

سیر نہیں ہوتا، جو غذا کی طرح انسان کی ضرورت بن جاتے ہیں۔ پھر اس کا محسن مرزا طاہر سلیم جس کی عنایت اور کرم نوازی کی بدولت وہ

اس قابل ہوا تھا کہ اپنے دشمن کو لٹکا سکے۔

”شاہ جی خیر تو ہے؟“ حنا کے لہجے میں تشویش کا عنصر نمایاں تھا۔

”ہاں خیر ہی ہے..... ذرا یہ دیکھو“ اس نے اشتہار کا صفحہ اس کی سمت بڑھایا۔

”کیا ہے یہ.....؟“ حنا جلدی جلدی اشتہار پڑھتے ہوئے مستفسر ہوئی۔ ”کہیں آپ غازی شاہ بن کر اس دولت مند لڑکی کو

پھانسا تو نہیں چاہتے۔“ مگر اسماعیل کے چہرے پہ چھائے سنجیدگی کے اثرات دیکھ کر وہ گڑبڑاتے ہوئے بولی۔

”شش شاہ جی..... سید اسماعیل شاہ غازی آ..... آپ کا پورا نام ہے نا؟..... کک کہیں یہ اشتہار آپ کے لیے تو نہیں چھپا

؟“ اور اسماعیل نے ہولے سے سر ہلا دیا۔

”آ..... آپ کی مگتیر..... کیا آپ کی مگتلی ہو چکی ہے؟“

”نہیں“ اس نے نفی میں سر ہلایا اور حنا کے چہرے پہ اطمینان پھیل گیا مگر اس کا استفسار جاری رہا۔

”تو پھر اس نے آپ کو مگتیر کیوں کہا؟“

”یہ ایک لمبی کہانی ہے..... پھر کبھی سہی۔“

”نہیں ابھی.....“ وہ ضد کرنے لگی، اسماعیل شاہ کو محسوس ہوا کہ وہ کچھ زیادہ ہی حق جتانے لگی ہے مگر جب تک وہ قاضی خان سے

انعام لینے کے رستے میں حائل نہ ہوتی اسماعیل کو اس کی کسی بات سے بھی انکار نہیں تھا۔ یوں بھی اپنی بات منوانے کے فن سے وہ آگاہ تھی۔  
 ”میں اپنی کہانی تمہیں سنا چکا ہوں نا؟..... اس اشتہار میں جس بندے کے انتقال کر جانے کی خبر چھپی ہے یہ وہی ہے میرا محسن جس کی بدولت مجھے رہائی ملی اور جس کی وجہ سے میں اس قائل ہو سکا کہ اپنا انتقام لے سکوں۔“

”میرا سوال اس کی بھتیجی کے متعلق تھا؟“ حنا معنی خیز لہجے میں بولی۔ ”جو آپ کو اپنا منگیترا کہہ رہی ہے۔“

”جب مرزا طاہر حسین مجھے حوالات سے فرار کرا کے گھر لے گیا۔ اس وقت میں کافی سہا ہوا تھا اس نے مجھے اپنی یتیم بھتیجی کے حوالے کیا تا کہ ایک تو میں ماحول سے مانوس ہو جاؤں، دوسرا.....“

”اس سے مانوس ہو جاؤں“ حنا نے طنزیہ لہجے میں اس کا فقرہ مکمل کیا۔

”شٹ اپ یار..... پوری بات تو سن لیا کرو..... اس کا اور میرا کوئی جوڑی نہیں تھا وہ میرے محسن کی بھتیجی تھی، شکل و صورت کی اتنی اچھی کہ رشتوں کی لائن لگ جائے پھر اس کے چچا کو کیا ضرورت تھی اسے ایک مجرم سے مانوس کرانے کی۔“

”سن لی ہے بلکہ اچھی طرح سمجھ لی ہے..... آپ نے ویسے ہی بہت سی باتیں حذف کر جانی ہیں۔ بلکہ اصل بات تو آپ گول مول کر جائیں گے۔“

”کیوں؟..... میں ڈرتا ہوں تم سے کہ باتیں چھپاؤں گا؟“

”اس میں شبہ کیا ہے..... اگر ڈرتے نہ تو اس طرح تمہاری کیوں کرتے؟“

”یہ تو میرا اخلاقی فرض ہے۔“

”ہونہہ!..... اخلاقی فرض..... دشمن کی بیٹی کے لیے کون سا اخلاقی فرض ہوتا ہے۔“

”دشمن باپ ہے..... بیٹی کا اس میں کیا قصور؟“

”کاش آپ باپا کو معاف کر سکتے۔“ حنا کا لہجہ دھکی ہو گیا تھا۔

”یہ جنگ ہے میڈم ضروری نہیں کہ میں ہی تیرے باپا کو قتل کر سکوں..... ہو سکتا ہے اس کا وار چل جائے..... یوں بھی وہ صاحب اختیار ہے، ہر قسم کے وسائل رکھتا ہے، میرے پاس کیا ہے؟“

”اس بات کا تو مجھے بھی ڈر ہے..... میں آپ کی جدائی بھی تو برداشت نہیں کر سکتی نا؟ اور جہاں تک باپا کا تعلق ہے تو..... کوئی بھی بیٹی اپنے باپ کی موت گوارہ نہیں کر سکتی چاہے اس کا باپ کتنا ہی گناہ گار کیوں نہ ہو..... باپا کی موت کے علاوہ مجھے آپ کی ہر بات قبول ہے، ہر بات..... آپ سمجھ رہے ہیں نا؟ ہر بات قبول ہے۔“

”ہر بات سے آپ کی کیا مراد ہے؟“

”ہر بات سے مراد! ہر بات ہے..... جو آپ منہ سے نکالیں..... البتہ یہ ضروری ہے کہ میرے بس میں ہو..... اب اگر آپ یہ کہیں کہ میں گیا وقت واپس لے آؤں تو یہ صرف ایک ہستی کے قبضہ قدرت میں ہے، اس کے علاوہ کسی میں یہ طاقت نہیں کہ کسی مرے ہوئے کو زندہ کر دے یا کسی عورت کی عصمت واپس لوٹا دے۔“

”حتا! مجھے فاضل خان کی بربادی کے علاوہ کچھ نہیں چاہیے۔“

”میرے سامنے پاپا کے خلاف یوں تو نہ بولو۔“

”میڈم اسی لیے میں تم سے دور بھاگتا ہوں کہ تیرے میرے ستارے بالکل نہیں ملتے..... میں تیرے باپ کی عداوت ترک نہیں کر سکتا، اور تم اس کے خلاف سن نہیں سکتی ہو..... بہتر یہی ہوگا کہ ہم دور ہو جائیں یہ نزدیکیاں ہمارے لیے نقصان دہ ہیں۔“

”شٹ آپ..... مت کرو بکواس..... تمہیں سوائے میرے جذباتی استحصال کے کچھ سوجھتا بھی ہے؟“ اس کی آنکھوں میں ابھرنے والی نمی قطروں کی صورت میں اس کے گالوں پہ پھسلنے لگی۔ اسماعیل اس منظر کی تاب نہ لا سکا تڑپ کے آگے بڑھا اور اس کا سراپا چوڑی چھاتی سے لگاتے ہوئے بولا۔

”سوری چندا..... میں کب دور ہونا چاہتا ہوں تم سے۔“ اس سے پہلے کہ حنا کچھ کہتی نرس دروازہ کھٹکھٹاتے اندر داخل ہوئی۔

”سر! ریپشنسٹ آپ کو بلا رہی ہے۔“

”مجھے؟“ اسماعیل کے لہجے میں حیرانی تھی۔

”جی سر۔“

”اچھا اب یہ روٹنا دھونا بند کرو اور آرام سے لیٹ جاؤ، میں ریپشنسٹ سے مل کر آتا ہوں۔“

اس نے تکیہ درست کر کے اسے پیچھے لٹایا، وہ خاموش رہی تھی۔

چند لمحوں بعد وہ ریپشنسٹ کے پاس موجود تھا وہ اسے دیکھتے ہی بولی۔

”سر آپ نے کہا تھا نا؟ کہ کوئی بھی آپ کے متعلق انتشار کرتا ہے تو میں اسے کچھ نہ بتاؤں؟“

”جی۔“ وہ مختصر آ بولا..... اس نے ریپشنسٹ ڈیوٹی کرنے والی تینوں لیڈیز کو یہ بات بتادی تھی اور ساتھ انعام کالا لچ بھی دیا تھا۔

”ابھی تھوڑی دیر پہلے ایک آدمی آیا تھا..... آپ کی مسز کی تصویر دکھا کر اس کے متعلق پوچھ رہا تھا کہ آیا وہ یہاں ایڈمٹ تو نہیں

ہے۔ میں نے نفی میں جواب دیا تو وہ پرائیویٹ روم چیک کرنے پہ مصر ہوا، میرے سختی پہ منع کرنے پہ وہ واپس تو چلا گیا لیکن مجھے شبہ ہے کہ وہ یا

اس کا ساتھی ضرور واپس آئے گا۔“

”گڈ..... یہ لومبری طرف سے چائے پی لینا۔“ اس نے ایک بڑا نوٹ نکال کر اس کی طرف بڑھایا۔

”سر اس کی کیا ضرورت تھی۔“ اس نے رکی انکار کیا مگر اس کے نوٹ کی طرف بڑھا ہوا ہاتھ اس کے الفاظ کا ساتھ نہیں دے پایا تھا۔  
”نہیں یہ تیرا حق ہے۔“

”تھینک یوسر۔“ اور اسماعیل سر ہلاتا ہوا واپس مڑ گیا۔ اس کا ارادہ تھا سے اجازت لے کے وہاں سے جانے کا تھا۔  
”کیا کہہ رہی تھی ریپشنسٹ؟“ حنا نے اشتیاق سے پوچھا۔

”حتا مجھے یہاں سے جانا ہوگا..... تیرے والد کے کتے یہاں بچنے گئے ہیں تیری تصویر ان کے پاس ہے۔ ریپشنسٹ کو تو میں نے پہلے سے منع کر دیا تھا کہ کسی کو بھی ہمارے بارے اطلاع نہ دے لیکن ہو سکتا ہے وہ کسی اور طریقے سے ہمارے بارے معلوم کر لیں اس لیے میرا چلا جانا ہی بہتر رہے گا۔“ اس نے اخبار سے اشتہار پھاڑ کر لپیٹتے ہوئے جیب میں ڈال لیا۔

”یہ کیوں پاس رکھ رہے ہو کیا اس چھمک چھلو کے پاس جانے کا ارادہ ہے؟“ حنا نے بجائے اس کی بات کا جواب دینے کے اپنی راگنی الاپی۔

”میں اس کے پاس صرف تعزیت کے لیے جاؤں گا۔“

”جھوٹ کہہ رہے ہو..... وہ خوبصورت لڑکی ہے..... اس نے اتنے عرصے بعد بھی آپ کو دل میں رکھا ہوا ہے..... وہ آپ کو مجھ سے چھین لے گی..... مجھ سے.....“

”کبھی بھی نہیں۔“ وہ قطع کلامی کرتا ہوا بولا۔ ”اس دنیا کی کوئی بھی لڑکی میرے نزدیک میری حنا سے خوبصورت نہیں ہے..... اس لیے بے فکر رہو..... اب ہمیں موت ہی جدا کرنے کی یا شاید.....“

”یا پھر کیا؟“ اس نے بے صبری سے پوچھا۔

”وقت آنے پہ بتا دوں گا.....؟“

”نہیں ابھی.....“

”یا شاید آپ اپنے والد کے قاتل کے ساتھ رہنا پسند نہ کریں۔“ اس کے ذہن میں گونجا مگر لبوں سے نکلا۔ ”کیا پتا؟ ایک سیٹھ زادی کا پیار کتنا عرصہ برقرار رہتا ہے۔“

”شاہ جی پلیز“ وہ رو ہانسی ہونے لگی۔

”او کے چندا! اب تم اپنے والد کو کال کر کے بلا لینا.....“ یہ کہہ کر وہ اس کے چہرے پہ جھک گیا۔ حنا کی باہیں اس کے گلے میں جمائیں ہو گئیں تھیں۔



”سرفاضل خان کی بیٹی پھر اغوا ہو گئی ہے اغوا ہونے سے پہلے وہ اپنے کسی یار سے ملنے پیراڈائز ہوٹل گئی تھی..... وہاں نہ جانے کیسے اسے گولی لگ گئی۔ اور اس کا دوست اسے اٹھا کر لے گیا اب فاضل خان کے آدمی تمام ہاسپٹلز میں اسے تلاش کرتے پھر رہے ہیں..... انھیں شک ہے کہ اس دفعہ بھی اسے اسماعیل شاہ نے ہی اغوا کیا ہے۔“

”رند میر! کیا بات کر رہے ہو؟“ روہیت کے لہجے میں حیرانی تھی۔ ”اگر اسماعیل کے پاس ہے تو اس کا مطلب ہے وہ اسی سے ملنے گئی تھی۔ اور اپنے باپ کے جانی دشمن سے وہ کیسے ملنے جاسکتی ہے، کچھ عقل کے ناخن لو؟“

”سرمجھے جو پتا چلا میں نے آپ کے گوش گزار کر دیا ہے۔“

”سنا ہے کہ اس کے ساتھ اس کے دم چھلے بھی ہوتے ہیں..... وہ کیا ہوئے؟“

”آپ کی مراد باڈی گارڈز سے ہے تو وہ تو اس نے بیہوش کر دیا تھا باقی دو نیچے پارکنگ ایریا میں تھے۔“

”یعنی یہ سب کھیل ہوٹل کے کمرے میں چلتا رہا؟“

”جی سر..... مجبر کے مطابق فاضل کی بیٹی روزانہ یونیورسٹی جاتی ہے..... وہ نہایت ہی سادہ اور شریف لڑکی ہے..... لیکن پرسوں اس نے اچانک اپنے باڈی گارڈز کو پیراڈائز ہوٹل چلنے کو کہا۔ وہاں انھیں پارکنگ میں چھوڑ کر خود اوپر ہوٹل کے کمرے میں چلی گئی۔ اس کے باڈی گارڈز نے فاضل خان کو یہ بات بتلائی تو فاضل خان نے انھیں حکم دیا کہ وہ اس کے پیچھے جا کر چیک کریں اگر وہ کسی مرد کے ساتھ ہے تو مرد کو بغیر کسی پوچھ گچھ کے قتل کر دیں..... اس لڑکی کے ساتھ چار باڈی گارڈز ہوتے ہیں دو اس حکم کی بجا آوری کے لیے اوپر چلے گئے۔ مگر فاضل کی بیٹی کا دوست لڑنے بھڑنے کے معاملے میں ان سے بہتر نکلا کہ اس نے دونوں کو بیہوش کر دیا۔ اسی اثناء میں فائر ہوا..... اب یہ فائر کس سے ہوا اور لڑکی کو گولی کیسے لگی اس راز سے پردہ نہیں اٹھ سکا البتہ اس لڑکی کا دوست اسے اٹھا کر کہیں لے گیا ہے اور فاضل خان کو شک ہے کہ وہ اسماعیل ہے۔ اس کی بیٹی اسے کیوں ملنے گئی تھی..... اس بارے اس کی بیٹی ہی بتا سکتی ہے۔“

”اگر یہ سچ ہے تو سوچنے کی بات ہے کہ چند دن پہلے تو اسماعیل نے اسے رہا کیا تھا اب پھر اسے کیوں اغوا کر لیا..... کیا وہ فاضل خان کے ساتھ چوہے بلی کا کھیل کھیل رہا ہے۔“

”سر!..... وہ اے کے صاحب کا خصوصی سٹوڈنٹ ہے..... سنا ہے ٹریننگ کے ہراؤنٹ میں اس نے نمایاں پوزیشن حاصل کی تھی..... اس کا اندازہ اس بات سے بھی ہوتا ہے کہ ریجنل فائرنگ سے صرف یہی جان بچا کر بھاگ سکا..... اور پھر اتنا خطرناک صحرا بغیر زار راہ اور سواری کے عبور کر لیا۔ وہ بغیر کسی شبہ کے ایک لا جواب ایجنٹ ہے..... البتہ اس معاملے میں یہ ہو سکتا ہے کہ وہ اسے جان بچانے کے لیے اٹھا کر لے گیا ہو۔“

”ویسے میرے خیال میں اسماعیل نے اس کے باڈی گارڈز کو گولی مارنے کی کوشش کی ہوگی اور اسماعیل کو روکنے کی کوشش میں

اس لڑکی کو گولی لگ گئی ہوگی..... یا پھر اس کے باڈی گارڈز نے اسما عیمل یا وہ جو کوئی بھی تھا اس پہ ہینڈل تانا ہوگا اور اپنے دوست کو بچانے کے لیے وہ لڑکی درمیان میں آ کر گھائل ہو گئی ہوگی۔“

”سر آپ کا پہلا اندازہ ٹھیک ہو سکتا ہے کیونکہ اس لڑکی کے دونوں ہاڈی گارڈز لڑکی کو گولی لگنے کے واقعے سے لاعلم ہیں۔“

”ایسا ہی ہے..... بہر حال تم لوگ بھی فاضل خان کے آدمیوں کے ہمراہ ہاسپٹلز چیک کرو شاید اسما عیمل ہی اسے اغواء کر کے لے گیا ہو۔“

”اگر نظر آجائے تو اغواء کرا لیں؟“

”میرے احقر کہنے سے تجھے سبکی تو محسوس نہیں ہوگی؟“

”سبس..... سو ری سر۔“ رند میر بوکھلا گیا۔

”بیوقوف..... وہ ہمارا اپنا آدمی ہے۔ سر پاشا کا احسان مند..... اس سے مل کر مہاراج سے ملاقات کے بہانے میرے پاس لے آؤ۔“

”ٹھیک ہے سر..... میں سمجھ گیا۔“ رند میر سر ہلاتے ہوئے بولا اور روہیت نے رابطہ منقطع کر دیا۔

☆.....☆.....☆

”تمہیں یقین ہے کہ گڑیا وہی ہے؟“ فاضل خان نے اللہ جوڑیو کی پوری بات سن کر پوچھا۔

”جی سیٹھ صاحب..... چونکہ دار نے یہی کہا ہے کہ ایک آدمی ایسی لڑکی کو لے کر آیا تھا جسے پیٹ میں گولی لگی ہوئی تھی..... جبکہ کمروں کی صفائی پہ مامور ایک بوڑھی مائی نے تو چھوٹی بی بی کی تصویر دیکھ کر اسے پہچان بھی لیا ہے..... البتہ استقبالیہ پہ بیٹھی لڑکی نے اسے پہچاننے سے انکار کر دیا ہے لیکن مجھے یقین ہے وہ جھوٹ بول رہی ہے۔“

”ٹھیک ہے تمام آدمیوں کو ہاسپٹل کے باہر اکٹھا کرو میں بھی وہیں آ رہا ہوں۔“ فاضل خان نے رابطہ منقطع کر دیا۔ اس سے پہلے کہ وہ موبائل جیب میں ڈالتا کال آنے لگی۔ موبائل سکرین پہ نظر ڈالتے ہی وہ اچھل پڑا۔ وہ اس کی بیٹی کی کال تھی۔

”ہیلو؟“ کال رسیو کرتے ہوئے وہ محتاط انداز میں بولا۔ پچھلا تجربہ اسے ابھی تک نہیں بھولا تھا کہ جب اسما عیمل اس کی بیٹی کا نمبر استعمال کر کے اس سے بات چیت کرتا رہا تھا۔

”پاپا میں بول رہی ہوں۔“ اسے حتا کی نجیف آواز سنائی دی۔

”گڑیا! کہاں ہو تم؟“ وہ اضطراب آکھڑا ہو گیا تھا۔

”ہسپتال میں پاپا..... ابھی ہوش میں آئی ہوں تو آپ کو کال کی ہے۔“

”دو دنوں بعد ہوش آئی ہے؟“ فاضل کا لہجہ حیرت سے پر تھا۔

”جی ہاں پیٹ میں گولی لگی تھی نا؟ آپریشن ہوا ہے، ہوش توکل ہی آ گیا تھا مگر اس قابل نہیں تھی کہ آپ سے بات کر سکتی..... باقی میرا پرس بھی ہسپتال کی انتظامیہ کے پاس تھا جو انھوں نے ابھی میرے حوالے کیا ہے۔“

”کس ہسپتال میں ہو؟“

”یہ پرائیویٹ ہسپتال ہے پاپا.....“ وہ ہسپتال کے بارے تفصیل سے بتانے لگی۔ یہ وہی ہسپتال تھا جس کے بارے اللہ جوڑیو نے اسے اطلاع دی تھی۔

”ٹھیک ہے پاپا کی جان! میں آ رہا ہوں..... باقی باتیں وہیں ہوں گی۔“

”تھوڑی دیر بعد اس کی مرسدیز مطلوبہ ہسپتال کے جانب رواں دواں تھی۔ اللہ جوڑیو اسے گیٹ پہ ہی مل گیا۔

”شاہاش اللہ جوڑیو..... گڑیا! یہیں پہ ہے۔“ وہ اس کے نزدیک مرسدیز رکواتا ہوا بولا۔ ”میں اندر جا رہا ہوں میرے ساتھ فورل اور رمضان ہے۔ تم لوگ باہر تیاری حالت میں رہنا۔“

”ٹھیک ہے سیٹھ صاحب۔“ اپنی تعریف سن کر اللہ جوڑیو کی باچھیں کھل گئیں تھیں۔ گاڑی پارکنگ میں کھڑی کر کے ڈرائیور کو وہیں بیٹھنے کا کہتے ہوئے وہ گاڑی گارڈز کے ساتھ ہسپتال کی اندرونی عمارت کی طرف بڑھ گیا۔ حنا کا کمرہ تلاش کرنے میں اسے کوئی دشواری پیش نہ آئی۔ خوبصورت کورین کبیل سینے تک اوڑھے، جانے وہ کن خیالوں میں کھوئی ہوئی تھی۔ گاڑی گارڈز کو دروازے پہ رکنے کا اشارہ کرتے ہوئے وہ۔ ”گڑیا! میری جان۔“ کہتا ہوا اندر داخل ہوا۔

”پاپا! اٹھنے کی کوشش میں وہ صرف بل کر رہ گئی تھی۔

”لٹیٹی رہو، لٹیٹی رہو۔“ وہ جلدی سے بولا۔ اور جھک کر اس کا ماتھا چومنے لگا۔

”پاپا! ماما نہیں آئیں؟“

”سوری بیٹا جلدی میں اسے اطلاع ہی نہیں دے سکا ہوں..... ٹھہرنا ابھی بتا دیتا ہوں۔“ وہ موبائل نکال کر اپنی بیوی کو بیٹی کے مل جانے کی اطلاع دینے لگا۔ بیوی کو مطلع کرنے کے بعد وہ دوبارہ بیٹی کی طرف متوجہ ہوا۔

”گڑیا! اصل واقعہ کیا ہوا تھا..... تم ہوٹل میں ملنے کس سے گئیں تھیں اور تجھے گولی کیسے لگی، کیسے ہوا یہ سب کچھ؟“

”پاپا!..... میں غلط فہمی میں ماری گئی.....“ حنا نے پہلے سے گھڑی کہانی بیان کرنی شروع کر دی۔ ”یونیورسٹی میں اسماعیل شاہ کا فون آیا کہ آپ اس کے قبضے میں ہیں اور میں ہنیر پولیس یا اپنے محافظوں کو بتائے اس کے پاس ہاتھوں ورنہ دوسری صورت میں وہ آپ کو جان سے مار دے گا۔ پاپا یہ سنتے ہی میرے سوچنے سمجھنے کی صلاحیتیں جواب دے گئیں اور میں ہوٹل دوڑی گئی..... کوڑل پارٹی کو میں نے



پارکنگ میں رکنے کا کہہ دیا تھا کہ کہیں وہ انھیں دیکھ کر آپ کو نقصان نہ پہنچا دے..... اس کے پاس جاتے ہی میں نے آپ کے متعلق استفسار کیا تو کہنے لگا کہ آپ محفوظ ہیں اور اگر میں ایک کروڑ روپے کا بندوبست ابھی ابھی کر دوں تو وہ میرے پاپا کو چھوڑ دے گا۔ ابھی ہماری گفتگو جاری تھی کہ کوڑل اور بخش وہاں آ گئے..... مجھے ان پر غصہ آیا کہ وہ کام بگاڑنے کے لیے وہاں کیوں آئے ہیں۔ مگر انھوں نے میری ایک نہ سنی اور اس پر حملہ کر دیا اور اس کے جوابی حملے کی تاب نہ لا کر بیہوش ہو گئے۔ ان کی بیہوشی کے دوران اسماعیل شاہ نے دونوں کو گولی مارنی چاہی میں نے اس کا ہاتھ پکڑ کر روکنے کی کوشش کی تو گولی مجھے لگ گئی۔ اسے شک تھا کہ وہ چاروں طرف سے گھیر لیا گیا ہے، گولی چلنے کے بعد وہ زیادہ گھبرا گیا اور پریشان بنانے کے لیے وہ مجھے ساتھ اٹھا کر لے گیا۔ پھر یہاں ہسپتال میں لا کر اس نے مجھے داخل کرایا میرے پرس سے پیسے نکال کر آپریشن کی فیس ادا کی اور چلتا ہوا..... باقی باتوں کا آپ کو پتا ہے۔“

حتا کی کہانی گو پرنٹس تھی مگر فاضل کی تحقیق کے مطابق وہ صرف جھوٹ بول رہی تھی کیونکہ اس کی کہانی کال گرل کی بتائی ہوئی باتوں کے خلاف تھی..... اور اس کے ساتھ اس نے خود کال گرل کا ذکر بھی نہیں کیا تھا۔  
 ”گڑیا اب پاپا سے جھوٹ بولوگی۔“ فاضل کے لہجے میں گہرے دکھ کی جھلک تھی۔  
 ”نن..... نہیں پاپا..... جھوٹ کیسا؟“

”دیکھو میں ہوٹل میں جا کر تحقیق کر چکا ہوں۔ جو کال گرل تمہارے جانے سے پہلے اس خبیث کے ساتھ موجود تھی اس سے بنفس نفیس مل چکا ہوں..... یہاں ہسپتال میں بھی اللہ جوڑیو نے ایک دواؤں اور صفائی کرنے والی مائی سے پوچھ گچھ کی ہے سب کے مطابق تمہارے ساتھ شوہر موجود تھا..... اور شوہر سے ان کی مراد اسماعیل شاہ ہی ہوگا۔“ فاضل کی بات سے حتا کا رنگ اڑ گیا تھا۔ ”میں اصل بات سننا چاہوں گا۔“

حتا چہینتر ابد لیتے ہوئے بولی۔ ”پاپا میں اسماعیل شاہ اور آپ کے درمیان صلح کرانے کی خواہاں تھی..... اس ضمن میں میری اس سے ایک دو دفعہ فون پہ بات ہوئی اس دن اس نے کہا کہ آسنے سامنے بیٹھ کر اس بات کو طے کرتے ہیں، جب میں وہاں پہنچی تو ایک لڑکی کو موجود پایا اس کے انداز سے مجھے پتا چل گیا کہ وہ کوئی اچھی عورت نہیں ہے..... ایسی عورتوں سے مجھے الرجی ہوتی ہے جو عورت کے نام پہ بد نما دھبہ ہوں۔ پس میں نے اسے جانے کا کہا تو وہ طہریہ انداز میں کہنے لگی کہ میری فیس پس میں نے پرس سے پیسے نکال کر اس کے منہ پہ مارے۔“

”اسماعیل سے تیری بات چیت کیسے شروع ہوئی اور اس کا نمبر تیرے پاس کہاں سے آ گیا؟“  
 ”پاپا میرا موبائل اس کے پاس رہ گیا تھا..... میں نے خود ہی اس سے بات چیت شروع کی..... پاپا وہ برا آدمی نہیں ہے۔ جتنے دن میں اس کے پاس قید رہی اس نے مجھے بہت عزت سے رکھا۔ لیکن آپ سے وہ بہت نفرت کرتا ہے میں چاہتی تھی کہ وہ آپ سے صلح کر



لے، اگر اس بارے میں آپ سے مشورہ لیتی تو آپ نے لازماً منع کر دینا تھا اس لیے مجھے آپ کی لاعلمی میں یہ قدم اٹھانا پڑا۔“

”اپنے پاپا کو تم نے اتنا کمزور سمجھا ہے کہ ایک سڑک چھاپ اسے قتل کر دے گا؟“

”پاپا وہ اندھیرے کا تیر ہے..... جبکہ آپ کی شخصیت ایسی ہے کہ آپ چھپ کر نہیں بیٹھ سکتے اور میں آپ کی جدائی برداشت نہیں کر سکتی۔“

”گھڑیا مجھ سے مشورہ کیے بغیر تمہیں اتنا بڑا قدم نہیں اٹھانا چاہیے تھا۔“ اس مرتبہ فاضل کے لہجے میں غصہ شامل تھا گویا اس نے حنا کی کہانی کو سچ مان لیا تھا۔ ”اور پھر تم اس سے ملنے کے لیے اکیلے کمرے میں چلیں گئیں اگر کوئی اونچ نیچ ہو جاتی پھر؟“

”پاپا! میں اتنے دن اس کے پاس قید رہی کوئی اونچ نیچ نہ ہوئی اب گھنٹے دو گھنٹے میں بھی کچھ نہیں ہونا تھا..... یوں بھی میں آپ کی بیٹی ہوں، جان دے دوں گی لیکن اپنی عزت پہ کوئی حرف نہیں آنے دوں گی۔“

”بات سمجھنے کی کوشش کرو حنا..... تیرے اس عمل سے ہمارے ملازم کیا سمجھیں گے..... ہم کہاں تک ان کے سامنے اسما حیل کے کردار کی گواہیاں دیتے پھریں گے..... اور اگر خدا نخواستہ اخبار والوں تک یہ بات پہنچ جاتی تو ہماری جتنی سبکی ہوتی اس بارے اندازہ لگانا مشکل نہیں ہے۔“ اور حنا سے کوئی بات نہ بن پڑی۔ اس کی مشکل اس کی ماں کی آمد سے حل ہو گئی جو ”میری بچی“ کا نعرہ لگاتے ہوئے اندر داخل ہوئی اور آتے ساتھ اس سے لپٹ گئی۔ بیوی کی موجودگی میں فاضل نے اس موضوع کو ترک کرنا مناسب سمجھا۔

☆.....☆.....☆

اسما حیل اس وقت اسپیکٹر حاکم داد کے تعاقب میں تھا۔ شہزادی سے ملنے سے پہلے اس نے حاکم داد کا کامنا نکالنا بہتر سمجھا کہ اس طرح وہ یکسو ہو کر شہزادی سے ملاقات کر سکتا تھا۔

سرخ بتی پہ اس کی کاررکتے ہی وہ اپنی موٹر سائیکل اس کی کار کی پشت پہ لے گیا۔ موٹر سائیکل سٹیٹنڈ پہ کھڑی کر کے وہ نیچے اترا اور اس کے اگلے پیسے کی ہوا چپک کرنے لگا۔ موٹر سائیکل اس نے اس انداز میں کھڑی کی تھی کہ حاکم داد بیک مرمر میں اس کی کارروائی کو نہیں دیکھ سکتا تھا۔ دائیں بائیں رکنے والے گاڑی سواروں نے ایک سرسری نظر اس پہ ڈالی اور پھر اسے پیسے کی ہوا چپک کرتی دیکھ کر بتی کے جانب متوجہ ہو گئے۔ یہ ایک عام سی روزمرہ میں پیش آنے والی بات تھی، کوئی ایسا منظر نہیں تھا کہ ان کی توجہ اپنے جانب مبذول رکھتا۔ لوگوں کی توجہ ہٹتے ہی اس نے اپنا دایاں ہاتھ غیر محسوس انداز میں حاکم داد کی کار کی طرف بڑھایا۔ ایک چپٹا سا ڈیوائس جس کے ساتھ پانچ چھانچ کی باریک تار لگی ہوئی تھی، کار کے نیچے چپکا کر وہ اٹھ کر موٹر سائیکل پہ بیٹھ گیا۔ نہایت قلیل وقت میں اس نے اپنی کارروائی مکمل کی تھی۔ اس کے موٹر سائیکل پہ بیٹھنے کے ساتھ ہی زرد ہوئی اور پھر بزم بتی پہ حاکم داد کی کار آگے بڑھ گئی وہ بھی اس کے پیچھے پیچھے چل پڑا۔

ایک خود ساختہ آئی ای ڈی۔ وہ اس کار کے نیچے فٹ کر چکا تھا اب وہ جس ٹائم چاہتا کار سمیت اس کے پر نیچے اڑا سکتا تھا۔ تھوڑا سا

آگے آکر اس نے موٹر سائیکل ایک لمحے کے لیے روکی سرعت سے حاکم داد کا نمبر ڈائل کیا اور ریفر فون کالوں میں فٹ کرتا ہوا آگے بڑھ گیا۔ دوسری تیل پہی اس کی کال اینڈ کر لی گئی۔

”ہیلو! کون؟“

”انسپکٹر حاکم داد؟“ بجائے جواب دینے کے وہ مستغفر ہوا۔

”جی۔“

”پچھانا مجھے؟“

”سوری آپ کا نمبر میرے موبائل میں درج نہیں ہے۔“

”مجھے سید اسماعیل شاہ غازی کہتے ہیں۔“

”اوہ!..... بڑی جرأت پیدا ہو گئی ہے..... دیسے میں پوچھ سکتا ہوں کہ تم نے اپنے باپ کو کال کیوں کی ہے؟..... میرا خیال ہے دھمکی دینا ہو

گی..... تو مٹھوبات یہ ہے کہ دھمکی کے علاوہ کچھ بکنا ہے تو ٹھیک ہے ورنہ میں فون بند کر رہا ہوں۔“

”صرف ایک اطلاع دینی تھی؟“

”بکو۔“ حاکم استہزائی لہجے میں بولا۔

”بکھی سوچ نمبر فور پل مارک ون کا نام سنا ہے۔“ (Switch no- 4 pull mark)

”اگر تم سیدھے لفظوں میں بکو اس کر دو تو زیادہ بہتر رہے گا۔“

”چلو میں وضاحت کر دیتا ہوں۔“ اسماعیل کے لہجے میں اطمینان کوٹ کوٹ کر بھرا ہوا تھا۔

”اسے تم ایک آلہ سمجھ سکتے ہو یہ عموماً دروازوں، کھڑکیوں وغیرہ میں فٹ کیا جاتا ہے اور اس کا کنکشن بارود کی تھیلی یا پیکٹ وغیرہ

سے جوڑ دیا جاتا ہے جیسے ہی دروازے کو کھولا جائے یہ چال کر جاتا ہے جس سے ایک سیکنڈ کے کچھ حصے میں بارود دھماکے سے پھٹ جاتا ہے

اور دروازہ کھولنے والا بغیر رکے اپنے اعمال کے ساتھ خالق حقیقی سے جا ملتا ہے۔ یعنی عرف عام میں تم اسے رب سے ملاقات کرانے والا

آلہ کہہ سکتے ہو۔“

”اس بکو اس کا مقصد؟“

”صرف یہ بتانا کہ تم جس گاڑی میں سفر کر رہے ہو اس کے چاروں دروازوں کے ساتھ سوچ نمبر فور پل مارک ون فدوی بنفس

نفس فٹ کر چکا ہے۔ اب تم جس دروازے کو بھی کھولو گے باہر آنے سے پہلے تیری ملاقات عزرائیل سے ہو چکی ہوگی۔ جہاں تک شمشے

کے راستے باہر آنے کا تعلق ہے تو اگر تیری تو عدم موجودہ حالت سے آدمی بھی ہوتی تب بھی تم باہر نہ آ سکتے۔“

”تم بکواس کر رہے ہو..... تم نے کس وقت کھڑکی کے ساتھ یہ سوچ فٹ کیا ہے، اگر ایسا ہوتا تو جس وقت میں گاڑی میں بیٹھ رہا تھا اس وقت بم پھٹ جاتا۔“

”میں نے دو سال لگا کر یہ کام سیکھا ہے اور مجھے پتا ہے کہ کس طرح اس آلے کو فٹ کیا جائے کہ پہلی دفعہ دروازہ کھولنے پر یہ چال نہ کرے مگر دوسری دفعہ دروازہ کھولنے پر اپنا کام کر جائے..... ویسے مجھ سے غلطی بھی ہو سکتی ہے آخر انسان ہوں نا؟ بہر حال تم دروازہ کھول کر چیک کر سکتے ہو۔“

”کوئی اور طریقہ نہیں ہے مجھے یقین دلانے کا؟“ حاکم داد نے کہا۔ وہ ایک پولیس انسپکٹر تھا اور اتنی جلدی اسماعیل کے جھانسنے میں نہیں آ سکتا تھا۔

”کیوں نہیں ہے..... ذرا اس آواز کو سننا۔“ یہ کہہ کر اسماعیل نے بم کے ریموٹ کنٹرول کا ایک مخصوص بٹن دبایا تو کار کے ساتھ لگے آلے سے خطرے کا سائرن بجنے کی آواز آنے لگی یہ آواز بہر حال اتنی بلند ضرورتھی کہ حاکم داد کو آسانی سے سنائی دیتی۔

”کیا چاہتے ہو؟“ حاکم داد کے لہجے سے ظاہر ہو رہا تھا کہ اسے اسماعیل کی باتوں پر یقین آ گیا تھا۔

”تیرے گندے وجود سے اس دھرتی کو پاک کرنا چاہتا ہوں۔“

”دیکھو شاہ جی تیری میری کوئی دشمنی نہیں، ایک مجرم کے خلاف تفیش کرنا پولیس انسپکٹر کا فرض ہوتا ہے۔“

”غلطی اور جان بوجھ کے کرنے میں فرق ہے.....“

”ہم صلح بھی کر سکتے ہیں میں ہر قسم کا جرمانہ بھرنے کو تیار ہوں، جو تاوان کہو گئے ادا کر دوں گا۔“

”چلو ایسا ہے اپنی گاڑی کا رخ ساحل سمندر کی طرف موڑو..... رابطہ منقطع نہ کرنا، وہاں جا کر بات چیت کرتے ہیں۔“

”آپ وعدہ کریں کہ مجھے قتل نہیں کریں گے۔“

”میں وعدہ کرتا ہوں کہ اگر تو نے میرا مطالبہ پورا کر دیا تو تجھے قتل نہیں کروں گا۔“

”مطالبہ کیا ہو گا؟“

”چند لاکھ سے زیادہ نہیں بڑھے گا۔“

”منظور..... رقم بتاؤ میں ابھی ادا کر دیتا ہوں۔“

”نہیں ساحل تک تو جانا پڑے گا آخر ملاقات بھی ضروری ہے۔“

”ٹھیک ہے میں وہاں پہنچ رہا ہوں آپ بھی پہنچیں.....“

”میں تیرے ساتھ ساتھ ہوں..... اگر تم بیک مرمر میں دیکھو تو کالی ہیلٹ والا ہوٹر سائیکل سوار نظر آئے گا وہ میرا ہی آدمی ہے

۔ اسی طرح تیری کار سے آگے جو سفید مہران جا رہی ہے وہ بھی اپنی سمجھو، ایک دو اور بھی ہیں اگر میں یہ کہوں کہ تم اس وقت مکمل گھیرے میں ہو تو غلط نہیں ہوگا..... مگر اس گھیرے سے بڑھ کر وہ بارود ہے جو تمہاری کار میں کلوگراموں کے حساب سے موجود ہے۔“ اسماعیل کا مقصد اسے ڈرانا تھا اور وہ اپنے اس مقصد میں کامیاب رہا تھا۔

”شاہ صاحب میں معافی کا خواستگار ہوں..... میرے چھوٹے چھوٹے بچے ہیں۔“

”یہ سب باتیں ساحل سمندر پر ہوں گی..... اور ہاں اگر رابطہ منقطع کیا تو شاید تمہیں ساحل دیکھنا نصیب نہ ہو۔“

”شاہ صاحب! یہ سارا کیا دھڑا سیٹھ فاضل کا ہے..... اسے تو آپ نے کچھ نہیں کہا اور مجھے گھیر لیا جبکہ میں نہ تو آپ کی والدہ کی موت میں ملوث ہوں اور نہ میں نے آپ کی بہن کو کچھ کہا تھا؟“

”حاکم دادا اب گاڑی کی سپیڈ تھوڑی بڑھا دو روڈ خالی پڑا ہے۔“ بجائے اس کی بات کا جواب دینے کے اسماعیل نے حکم جاری کیا۔ حاکم دادا نے بغیر چوں چوں کیے اپنی کار کی سپیڈ بڑھا دی۔ اسماعیل کی ہدایات پہ عمل کرتے ہوئے جلد ہی وہ ساحل سمندر کے ایک ویران حصے میں پہنچ گئے۔ اس دوران اسماعیل نے رابطہ منقطع نہیں ہونے دیا تھا، کیونکہ وہ نہیں چاہتا تھا کہ رابطہ منقطع کر کے وہ اپنے کسی مددگار کو بلا لے۔ ہم کے خوف نے انسپکٹر حاکم دادا میں بھی رابطہ منقطع کرنے کی جرأت پیدا نہیں ہونے دی تھی۔

”بس یہیں رک جاؤ۔“ ایک مناسب مقام پہ اسماعیل نے اسے حکم دیا اور اس کی کار رک گئی۔ کار سے چند گز دور موٹر سائیکل روک کر وہ اس کے جانب بڑھا۔ اس نے ہاتھ میں گلاک ٹائمنین پکڑا ہوا تھا۔

”اپنے ہاتھ سر پر رکھ دو۔“ اس قریب پہنچ کر وہ بولا۔

”مگر موہاٹل.....؟“

”اب اس کی ضرورت نہیں آواز اس کے بغیر بھی سنائی دے گی تیرے سامنے تو کھڑا ہوں۔“

اس نے اپنے دونوں ہاتھ سر پر رکھ لیے۔ اسماعیل نے آگے بڑھ کر کار کا دروازہ کھول دیا۔

”باہر آ جاؤ۔“ وہ نفرت بھرے لہجے میں بولا اور حاکم دادا چہرے پہ خوف کے تاثرات سجائے نیچے اتر آیا۔

”دھماکا تو نہیں ہوا؟“

”ہو جائے گا؟“ وہ ماہر انداز میں اس کی تلاشی لیتا ہوا بولا۔ اس کی اندرونی جیب سے ایک قیمتی ہینسل برآمد ہوا۔

”واہ تھانیدار صاحب! برٹا جیب میں لیے گھوم رہے ہو اگر کوئی چھین لے پھر؟“ اسماعیل برٹا اپنی جیب میں منتقل کرنا ہوا استہزائی لہجے میں بولا۔ گلاک کے مقابلے میں برٹا تھوڑا اونٹنی تھا، لیکن کارکردگی میں کسی بھی طرح گلاک سے کم نہیں تھا اور اتنے قیمتی ہینسل کو پھینک دینا اسے معقول نہ لگا۔



”شاہجی ہمارا معاہدہ ہو گیا تھا کہ اگر میں نے آپ کا مطالبہ پورا کر دیا تو آپ مجھے کچھ نہیں کہیں گے۔“

”میں نے یہ کب کہا کہ کچھ نہیں کہوں گا..... میں نے تو کہا تھا کہ قتل نہیں کروں گا وہ بھی اس صورت میں جب کہ تم میرا مطالبہ پورا کرو گے؟“

”آپ رقم بتائیں؟“

”مطالبہ صرف رقم میں تو نہیں ہو گا نا؟..... بہر حال رقم کی مد میں مجھے پچیس لاکھ چاہئیں ابھی اور اسی وقت۔“

”چلو میں رقم اسی وقت آپ کے حوالے کر دیتا ہوں۔“

”میں اسی جگہ کی بات کر رہا ہوں مسٹر۔“

”آپ اپنے کسی ساتھی کو فون کریں میں ایک ایڈریس بتاتا ہوں۔ وہاں میرے چالیس لاکھ پڑے ہیں ان میں سے پچیس لاکھ وصول کر لے۔“

”کہاں؟“ اسماعیل موبائل نکالتا ہوا مستفسر ہوا۔

”ناظم آباد میں ایک فلیٹ ہے جس کی چابی دروازے کے ساتھ لگی نیم پلیٹ کے پیچھے چھپی رہتی ہے۔“

فلیٹ کے اندر کپڑوں کی الماری کے پیچھے ایک تجوری بنی ہے جس کے لاک کا نمبر دن، نو، تھری، نو، ون ہے۔ اس میں میری کچھ ضروری دستاویزات پڑی ہیں اپنے آدمی کو کہنا کہ انھیں نہ چھیڑے اور رقم بے شک ساری نکال لے۔“

”فلیٹ کی لوکیشن؟“ اسماعیل نے پوچھا اور حاکم داد نے لوکیشن بتادی۔

اسماعیل نے لوکیشن نوٹ کر لی۔ ”یہ تو تھا پہلا مطالبہ اب دوسرا مطالبہ یہ ہے کہ تم نے میری بہن کو فاضل خان کے حوالے کیا تھا وہ مجھے واپس چاہیے؟“

”کک..... کیا مطلب.....؟ شاہجی کوئی ایسا مطالبہ کہیں جو پورا کیا جاسکے۔“

”اچھا یہ بتاؤ تیری بیٹی کی عمر کتنی ہے؟“

”بب..... بڑی کی عمر سولہ سال ہے۔“

”گڈ پھر اس طرح کرو اسے آج کی رات میرے حوالے کر دو، صبح زندہ سلامت واپس کر دوں گا۔“

”شاہجی..... آپ زیادتی کر رہے ہیں۔ وہ میری بیٹی ہے کوئی.....“ مگر اس کی بات پوری ہونے سے پہلے اسماعیل کا ہاتھ گھوما اور ایک زوردار تھپڑ اس کے منہ پہ لگا۔

”اپنی بیٹی کا بڑا خیال ہے..... دوسرے کی کوئی عزت نہیں..... میری گڑیا کو فاضل جیسے کتے کے حوالے کرنے سے پہلے تجھے یہ

خیال نہ آیا کہ وہ بھی کسی کی بہن یا بیٹی ہے؟“

”مم میں معافی چاہتا ہوں۔“

”اوپر جا کر اسی سے مانگ لینا جس کے مجرم ہو۔“ کہتے ہوئے اسماعیل نے اسے ٹھوکروں پہ رکھ لیا۔ تھانیدار نے مزاحمت کی کوشش کی مگر جلد ہی اسے ہٹا چل گیا کہ اسماعیل جسمانی لحاظ سے اس پہ بھاری ہے اپنے بھدے جسم کو پچانے کے لیے تھانیدار نے دائیں بائیں ہونے کی کوشش کی مگر اسے کامیابی حاصل نہ ہوئی۔ تھوڑی دیر بعد ہی وہ ساحل کی ریت پہ پڑا، پیاسے کتے کی طرح ہانپ رہا تھا۔

”شاہ جی خدا کے لیے معاف کر دو۔“ وہ گڑ گڑایا۔

اپنے جی کی بھڑاس نکالنے کے بعد اسماعیل نے کہا۔ ”میں بیس تک گنوں گا اس وقت تک تم جتنی دور جا سکتے ہو چلے جاؤ اس کے بعد اگر میں نے تمہیں پالیا تو گولی مار دوں گا کیونکہ تم نے میرا مطالبہ پورا نہیں کر سکے ہو۔۔۔۔۔ ایک“ اور اس کے ایک کہتے ہی تھانیدار اچھل کر کھڑا ہوا اور کار کی طرف بھاگا۔

”دو۔۔۔۔۔ تین“ اس کے تین کہنے تک وہ کار کے قریب پہنچ چکا تھا مگر اتنا خوفزدہ تھا کہ لڑکھڑا کر منہ کے بل گرا اور پھر اٹھ کر کار کی طرف بھاگا۔

”چار۔۔۔۔۔ پانچ۔۔۔۔۔ چھ۔۔۔۔۔“ کار میں گھس کر وہ لرزتے ہاتھوں اگنیشن میں چابی گھمانے لگا۔

”سات۔۔۔۔۔ آٹھ۔۔۔۔۔ نو۔۔۔۔۔ دس۔۔۔۔۔“ اسماعیل بلند آواز سے گنتا رہا۔ کار سٹارٹ کر کے اس نے سرعت سے پیچھے موڑی اور فل سپیڈ سے دوڑا دی۔ وہ بمشکل بیس میٹر جا سکا ہوگا کہ اسماعیل نے کتنی پوری کر کے موٹر سائیکل سنبھالی اور ایک مرتبہ پھر اس کے تعاقب میں چل پڑا۔ اس نے جان بوجھ کر اسے جانے کا موقع دیا تھا کیونکہ یہاں پہ قتل کرنے کی بجائے وہ اسے کار سمیت آئی ای ڈی سے اڑانا چاہتا تھا تاکہ یہ کسی دہشت گرد کی کارروائی دکھائی دے۔ موبائل نکال کر اس نے تھانیدار کے نمبر پہ ڈرائی کی مگر نمبر بڑی ملا۔

تھوڑی دیر بعد وہ دونوں روڈ پہ تھے۔ تھانیدار فل سپیڈ سے گاڑی دوڑا رہا تھا۔ اسماعیل کے پاس بھی طاقتور موٹر سائیکل تھی جلد ہی وہ اس کے قریب پہنچ گیا لیکن اس نے اپنی ہائیک بیس میٹر اس کی کار سے پیچھے ہی رکھی۔ جیسے ہی وہ معروف روڈ پہ پہنچا، اسماعیل نے ایک مرتبہ پھر اس کا نمبر ڈائل کیا اس مرتبہ اس نے کال رسپونڈ کر لی۔

”ہا۔۔۔۔۔ ہا۔۔۔۔۔ ہا“ اس کا بلند بانگ قبضہ اسے سنائی دیا۔ ”مسٹر اب تم مجھے نہیں پکڑ سکتے۔۔۔۔۔ اب میں تمہارا جو حشر کروں گا وہ دنیا دیکھے گی۔۔۔۔۔ تجھے چیر کے میں نے کتوں کے آگے نہ ڈالا تو میرا نام حاکم داد نہیں۔“

”ابھی تھوڑی دیر پہلے تو تم گڑ گڑا رہے تھے؟“

”کہتے ہیں ضرورت کے وقت گدھے کو بھی باپ بنا لینا چاہیے۔“

”تو گدھے کے بچے..... اگر میں یہ کہوں کہ تم اس وقت بارود کے ڈبیر پہ بیٹھے ہو تو؟“

”تمہاری اس بکو اس یقین کرنا میری حماقت تھی۔ اب تم مجھے یہ قوف نہیں بنا سکتے۔“

”چلو ٹھیک ہے تمہارا حاکم داد میں تمہیں گڑیا کی پامالی کے جرم میں برابر کا حصہ دار سمجھتے ہوئے موت کی سزا سناتا ہوں۔“

”تم جیسے کتے صرف بھونک سکتے.....“ مگر اس نے اسے فقرہ مکمل کرنے کا موقع نہ دیا اور بایک روک کر ریوٹ کنٹرول کا

بٹن دبا دیا۔ اس ریوٹ کی ریچ دوڑھائی سو میٹر تھی۔ ایک زوردار دھماکے کے ساتھ اس کی کار پرزے پرزے ہو کر بکھر گئی۔ اس کی بھینک چیخ اسے موبائل کے سپیکر میں سنائی دی تھی۔

”خس کم جہاں پاک۔“ کہتے ہوئے اس نے بایک آگے بڑھا دی۔ راگبیر وغیرہ حاکم داد کی لاش کے قریب اکٹھے ہونے

شروع ہو گئے تھے۔

☆.....☆.....☆

مسلسل جتنے والی گھنٹی کو دلشاد امن نے نظر انداز کرنا چاہا مگر پھر گھنٹی کے تکرار سے تنگ آ کر اس نے موبائل نکال کر دیکھا تو وہ

انسپکٹر حاکم داد کی کال تھی۔ وہ کال رسیو کرتا ہوا بولا۔

”یس؟“

”دلشاد صاحب! میں انسپکٹر حاکم داد بول رہا ہوں؟“ اسے حاکم داد کی سہمی ہوئی آواز سنائی دی۔

”جی جناب پہچان لیا، خیر تو ہے..... گھبرائے ہوئے لگ رہے ہو؟“

”دلشاد صاحب خیر کہاں ہے..... وہ خنزیر کا تخم اسماعیل شاہ میرا تعاقب کر رہا ہے میں اس وقت ساحل سمندر سے گول مسجد روڈ پہ

آ رہا ہوں“

دلشاد نے طنزیہ لہجے میں کہا۔ ”وہ سڑک چھاپ آپ کا تعاقب کیسے کر سکتا ہے..... کار روک کر دو جھانپڑ سید کرو کہ اسے اپنی

اوقات معلوم ہو جائے؟“

”سر پلیز..... مجھے اپنی غلطی تسلیم ہے..... اور اس وقت مجھے آپ کی مدد کی سخت ضرورت ہے؟“

”اوکے میں آ رہا ہوں..... تم اسی روڈ پہ سیدھے چلتے آؤ، گول مسجد سے جناح ہاسپتال اور پھر وہاں سے اسمبلی ہال کر اس کر کے ایم

اے جناح روڈ سے پہنچ جاؤ۔ ویسے کسی بھی قریبی تھانے میں تمہیں نہ صرف یہ کہ اپنی جان بچا سکتے ہو بلکہ اسے گرفتار بھی کر سکتے ہو؟“

”اوہ جھینکس سر!..... میرا تو دماغ ہی کام نہیں کر رہا تھا۔ بہر حال میں یونہی کرتا ہوں۔“ اس نے رابطہ منقطع کر دیا۔ دلشاد اس

وقت گاڑی میں ہی تھا اور ایس پی صاحب کے پاس جا رہا تھا، حاکم داد کی کال رسیو ہوتے ہی اس نے گاڑی کا رخ ساحل کی طرف کر دیا۔

اسمبلی ہال کے قریب اس نے حاکم داد کا نمبر ڈائل کیا مگر نمبر بند ملا..... جناح ہاسپٹل سے ایک ایسوی لینس نکل کر تیز رفتاری سے اس کے آگے چل پڑی..... وہ بھی اسی روڈ پہ بڑھتا رہا یہاں تک کے گول مسجد کراس کر کے وہ تھوڑا ہی آگے بڑھا ہوگا کہ ایک جگہ اسے لوگوں کا ہجوم نظر آیا۔ لوگ ایک تباہ شدہ کار کے قریب جمع تھے۔ ایسوی لینس بھی وہیں رک گئی، ایک دو اخباری نمائندے بھی اسے وہاں گھومتے نظر آئے جبکہ پولیس ابھی تک نہیں پہنچی تھی اپنی کار وہاں پہنچتے ہوئے اس نے ایک راگبیر سے پوچھا۔

”کیا ہوا؟“

”کار میں دھماکا ہوا ہے شاید کوئی خود کش بمبار تھا مگر اپنے ٹارگٹ تک نہ جاسکا رستے میں ہی اس کا کام ہو گیا۔“ وہ ایک پولیس انسپکٹر کی ذمہ داری نبھاتے ہوئے نیچے اترا اور ماہر انداز میں جائے وقوعہ کا جائزہ لینے لگا۔ جلد ہی اس کی تیز نظروں نے مرنے والے کے لباس کی وہ دھجیاں تلاش کر لیں جن میں جیب لگی تھی۔ ادھ جلمے کا غذا ت کو دیکھ کر اسے معلوم ہوا کہ وہ پولیس انسپکٹر حاکم داد کی کار تھی جسے راگبیر خود کش سمجھ رہے تھے۔ موبائل نکال کر اس نے ایس پی صاحب کو اس حادثے کی اطلاع دی۔ کچھ ہمدرد قسم کے راگبیر لاش کے ٹکڑے جمع کرنے میں مصروف تھے۔

”اس کا مطلب ہے اسماعیل نے پہلے سے اس کی کار میں دھماکا خیز مواد ڈال کیا ہوا تھا۔“ اس کے دماغ میں سوچ آئی کہ اس طرح ہارود کو استعمال میں لانے والا کبھی بھی عام مجرم نہیں ہو سکتا تھا۔ پولیس کے جائے وقوعہ پہ پہنچنے تک وہ وہیں موجود رہا۔ جیسے ہی پولیس کی گاڑی پہنچی اس نے ان کے سینئر کو بلا کر اپنا تعارف کرایا۔

”اسلام علیکم سر؟“ سب انسپکٹر اسے سیلوٹ کرتا ہوا بولا۔

”جہاں؟“ وہ وردی پہ لگی نیم پلیٹ پہ اس کا نام پڑھتے ہوئے بولا۔ ”یہ انسپکٹر حاکم داد کی کار ہے۔“

”اوہ نو! سر کیا وہ کار میں موجود تھا؟“

”ہاں..... میں نے اس سے اس کی شناخت کی ہے“ اس نے ادھ جلا شاختی کارڈ اس کے جانب بڑھاتے ہوئے کہا۔ ”بہر حال اب میں چلوں گا..... آپ اپنی ڈیوٹی سنبھال لیں۔“

”سر!..... اگر آپ ہمیں گائیڈ کرنے کے لیے موجود رہتے؟“

”یار میں نے کسی ضروری کام سے ایس پی صاحب کے پاس جانا تھا، اگر میری معذرت قبول کر لیتے؟“

”ٹھیک سر..... میں سنبھال لوں گا۔“ جہاں نے اس سے مصافحہ کر کے الوداعی سیلوٹ کیا اور دلشاد سر ہلاتے ہوئے چل پڑا۔ وہاں سے وہ سیدھا ایس پی صاحب کے آفس پہنچا۔

”دلشاد بہت انسوس ناک خبر سنائی ہے؟“ اس کے سلام کا جواب دیتے ہوئے ایس پی بولا۔



”سر!..... اس طرح تو ہوتا ہے اس طرح کے کاموں میں ..... حاکم داد کو اپنے اعمال کی جزا ملتی ہی تھی، اصل مسئلہ اور ہے۔“  
 ”وہ کیا؟“ ایس پی نے دلچسپی سے پوچھا۔

”سر!..... اسماعیل نے جس طریقے سے حاکم داد کو نشانہ بنایا ہے۔ یہ کسی عام مجرم کا کام نہیں ہو سکتا۔ یہ طریقہ کار تربیت یافتہ دہشت گردوں کا ہوتا ہے۔ اسماعیل کے ماضی کو دیکھیں تو وہ ایک شریف، پڑھا کو، اور عام سا جوان دکھائی دیتا ہے، جو جرم کی دنیا سے یکسر ناواقف ہو۔ پھر وہی جوان دو سال کی مدت کے بعد ایک ایسے تربیت یافتہ شخص کی صورت میں سامنے آتا ہے جو شہر کے نامی گرامی غنڈے کو تگنی کا ناچ نچا دے۔ اس کے محافظوں کے جھرمٹ سے اس کی بیٹی کو اغوا کر کے لے جائے۔ ایک پولیس انسپکٹر کو اس طرح بھری پری سڑک پہ کار سمیت اڑا دے۔ سر! یہ بھی ذہن میں رکھیں کہ فاضل خان کے محافظوں کی کار بھی اس نے اسی طرح دھماکا خیز مواد سے اڑائی تھی۔ بہتر تو یہی تھا کہ ہم اسی وقت خبردار ہو جاتے۔ خیر اب بھی ٹائم نہیں گزرا، ہمیں فی الفور اپنی خفیہ ایجنسی کو خبردار کرنا چاہیے جہاں تک میرا اندازہ ہے اسے تربیت دینے میں پڑوسی ملک کا ہاتھ ہے۔ اپنا انتقام لینے کے بعد اس نے انہی کے لیے سرگرم عمل ہو جانا ہے۔ یوں بھی راکا طریقہ کار یہی ہے کہ وہ وطن عزیز میں اسماعیل کی طرح کے مظلوم جوانوں کو دھوڑ کر اپنا آلہ کار بناتی ہے۔“ دلشاد کی بات ایسی نہ تھی کہ اسے نظر انداز کیا جاتا۔

ایس پی نے کہا۔ ”کچھ عرصہ پہلے جب تمہارا مسئلہ بنا تھا ہم نے انھیں زحمت دی تھی بدرالدین صاحب کے ساتھ میرے اچھے تعلقات ہیں۔ آپ ایسا کریں ان کے آفس چلے جائیں، بلکہ ٹھہرو میں بدرالدین صاحب سے ٹائم مانگ لیتا ہوں۔“ یہ کہ کر وہ موہاگل نکال کر نمبر ڈائل کرنے لگا۔

”اسلام علیکم سر!..... بدر صاحب کیسے ہیں..... حکم کیا کرنا ہے سر! ایک مسئلہ سامنے آیا تھا بہتر سمجھا کہ آپ کے علم میں بھی لے آئیں..... ٹھیک ہے سر! انسپکٹر دلشاد امین ان سے مل کر سب کچھ بتا دیں گے..... بس ابھی جا رہے ہیں..... اوکے ٹھیکس سر، ہمارے لائق کوئی خدمت ہو تو حکم کریں..... خدا حافظ۔“ فون بند کر کے وہ دلشاد سے بولا۔

”آپ ابھی جا کر عاطف صاحب سے مل لیں یہ وہی صاحب ہیں جو آپ سے ملنے کے لیے بھی آئے تھے۔ اپنے آفس میں آپ کے منتظر ہیں۔“ یہ کہہ کر اس نے عاطف کے آفس کی لوکیشن بھی اسے بتادی۔

تھوڑی دیر بعد وہ ایس پی صاحب سے رخصت لے کر عاطف کے آفس کی طرف رواں دواں تھا۔ گیٹ پہ کھڑے دربان نے صرف اس کا نام پوچھا اور پھر بغیر کسی سے اجازت لیے اسے اندر جانے دیا۔ بھینا اس کے آنے کے بارے دربان کو پہلے سے مطلع کیا گیا تھا۔

”آئیں دلشاد صاحب!.....“ عاطف اس کے استقبال کے لیے کھڑا ہو گیا۔ ان دونوں کی ملاقات پہلے ہو چکی تھی اس لیے عاطف اس سے اچھی طرح واقف تھا رسمی گفتگو کے بعد وہ اصل موضوع پہ آگیا۔

”جی دلشاد صاحب!..... فرمائیں کیسے ہماری یاد آگئی؟“

”عاطف صاحب بات کچھ لمبی سی ہے..... بہتر تو یہ ہے کہ پہلے آپ کافی منگوا لیں تاکہ بعد میں گفتگو میں کوئی رکاوٹ نہ آئے۔“

”میں چائے کا کہہ چکا تھا بہر حال کافی کا بتا دیتا ہوں.....“ عاطف رسیور اٹھا کر چائے کی بجائے کافی کا بتانے لگا۔ کافی کے آنے تک وہ رسمی گفتگو کرتے رہے، کافی کے کپ سنبھالتے ہی دلشاد امین گویا ہوا۔

”عاطف بھائی یہ کہانی ہے ایک جوان کی جس کا نام سید اسماعیل شاہ عازی ہے.....“

عاطف قطع کلامی کرنا ہوا بولا۔ ”نام کچھ جانا پہچانا لگ رہا ہے؟“

”شاید ایسا ہی ہو..... بہر حال آپ پہلے اس کی کہانی سن لیں پھر اس بارے سوچ لیتا۔“

”پلیز..... آپ بات جاری رکھیں۔“

”تو میں سید اسماعیل شاہ کے بارے بتا رہا تھا کہ اس کا تعلق ایک غریب گھرانے سے ہے لیکن اس کے باوجود اس کے والد نے اسے ایم کام کی ڈگری دلائی اس کے بعد وہ نوکری کی تلاش میں سرگرداں ہوا لیکن یہ پاکستان ہے یہاں کبھی کسی کو اس کی لیاقت کے بل بوتے پہ نوکری نہیں ملی۔ نوکری کے لیے کسی وزیر کی سفارش یا بھڑی قسم کی رشوت کام آتی ہے اور وہ ان دونوں سہولتوں سے قہمی دامن تھا۔ مجبوراً اسے اسٹیل مل میں کام کرنا پڑا، ایک ماسٹر ڈگری جوان کے لیے لوہے کا کام ایک عجیب سی بات لگتی ہے مگر وہ یہ کر گزرا.....“ دلشاد امین نے اسماعیل شاہ کی ساری کہانی عاطف کے سامنے تفصیل سے دہرا دی۔ ”اب پریشانی یہ ہے کہ ایک عام شہری نے بارود کا یہ استعمال کہاں سے سیکھا۔ مجھے شک ہے کہ اس میں پڑوسی ملک کا ہاتھ ہے۔“

”شک نہیں انسپکٹر صاحب! یقینی بات کہو..... اسماعیل شاہ کو میں نے پہچان لیا ہے..... پڑوسی ملک میں یہ اکیلا ٹریننگ حاصل کرنے نہیں گیا تھا، اس کے ہمراہ چند رہنمائی اور جوان بھی تھے۔ واپسی پہ سرحد عبور کرتے ہوئے باقی تمام تو ہمارے ہاتھوں مارے گئے لیکن یہ وہاں سے بھاگ گیا۔ ہم نے سوچا کہ شاید یہ وہیں صحرا میں کہیں مرکب گیا ہو گا مگر آج آپ کی زبانی پتا چل رہا ہے کہ یہ نہ صرف زندہ ہے بلکہ پوری طرح سرگرم بھی ہے..... بہر حال انسپکٹر صاحب اب یہ ہمارا کام ہے آپ بالکل بے فکر ہو جائیں۔ البتہ اس کے متعلق کوئی کام کی بات معلوم ہوتی ہے تو ہمیں ضرور مطلع کرنا۔“

”ضرور سر! کیوں نہیں؟ ہمیں آپ اپنے شانہ بشانہ پائیں گے۔“ دلشاد امین جانے کے ارادے سے اٹھ کھڑا ہوا۔

”بہت بہت مہربانی سر..... انشاء اللہ ملاقات ہوتی رہے گی۔“

اور دلشاد امین نے۔ ”انشاء اللہ۔“ کہتے ہوئے مصافحے کے لیے ہاتھ بڑھا دیا۔

”چلیں سر دروازے تک میں آپ کے ساتھ چلوں گا۔“ عاطف بولا اور دونوں کے قدم دروازے کی طرف اٹھ گئے۔

انسپکٹر حاکم داد کی بتائی ہوئی جگہ سے پیسے وصول کرنے میں اسماعیل کو کوئی دشواری پیش نہ آئی۔ بیسیوں کو محفوظ جگہ پہنچانے لگانے کے بعد اس نے اخبار کے تراشے پر لکھا ہوا نمبر ڈائل کیا دوسری بتل پہنچا فون رسیو کر لیا گیا۔

”لیس؟“ ایک مترنم آواز نے اس کی سماعتوں پہ دستک دی۔

”شہزادی؟“ دو سال کے عرصے میں گوشہ زادی کا لہجہ اسے بھولا نہیں تھا مگر اس کی آواز وہ پہلی مرتبہ فون پہن رہا تھا اس لیے اسے پہچاننے میں دشواری پیش آئی۔

”آپ کون؟“ بولنے والی جواب دینے کی بجائے مستفسر ہوئی۔

”اسماعیل شاہ بات کر رہا ہوں؟“

”شاہ جی میں شہزادی کی سبکی بات کر رہی ہوں..... میرا نام یہاں ہے۔ شہزادی اس وقت مشکل میں ہے اور اسے آپ کی مدد کی ضرورت ہے۔ آپ فوراً یہاں پہنچیں۔“ اس کے ساتھ ہی نیہا نامی لڑکی نے ایک ایڈریس دہرایا جہاں اسے پہنچانا تھا۔

”میں آدھے گھنٹے میں پہنچ رہا ہوں۔“ کہتے ہوئے اسماعیل نے رابطہ منقطع کر دیا۔ تھوڑی دیر بعد اس کی موٹر سائیکل تیز رفتاری سے نیہا کے بتائے ہوئے ایڈریس کی طرف دوڑی جا رہی تھی۔

☆.....☆.....☆

”مجھے اسماعیل کہتے ہیں اور.....“

”سر پلیز! آپ کا ہی انتظار ہو رہا ہے۔“ چوکیدار نے اس کی بات پوری نہیں ہونے دی اور اس کا نام سنتے ہی گیٹ کھولنے لگا۔ اس کے موٹر سائیکل پورچ میں کھڑی کر کے اترنے تک ایک پختہ عمر کا مرد جس کا لباس واضح طور پہ اس کے ملازم ہونے کی چٹائی کھارہا تھا اس کے قریب آ کر بولا۔

”اسلام علیکم سر!“

”وعلیکم السلام! نیہا بی بی کو بتاؤ کہ اسماعیل شاہ آیا ہے۔“ اسماعیل نے دوبارہ اپنا تعارف کرانا ضروری سمجھا۔

”سر!..... وہ آپ کی منتظر ہیں۔“ ملازم بولا اور اسماعیل سر ہلاتا ہوا اس کی معیت میں چل پڑا۔ ڈرائیونگ روم میں داخل ہوتے ہی اس کی نگاہ صوفے پہ بیٹھی ایک شوخ و شنگ لڑکی پہ پڑی جو جدید تراش خراش کی شلوار قمیص میں ملبوس تھی۔ اسماعیل شاہ کو دیکھتے ہی وہ اٹھ کے اس کے جانب بڑھی اور بے تکلفی سے اس کا ہاتھ تھامتے ہوئے بولی۔

”شاہ جی آپ آگئے؟“ اس کے انداز بالکل عیاں نہیں ہو رہا تھا کہ وہ اسماعیل شاہ سے پہلی بار مل رہی ہے۔

”آنا ہی تھا! آپ نے خبر ہی ایسی سنائی ہے۔“



”اتنا چاہتے ہو شہزادی کو؟“ اس نے شوخی سے آنکھیں منکائیں۔

”بات چاہت کی نہیں تعلق کی ہوتی ہے۔“ اسماعیل سنجیدگی سے بولا۔ وہ اتنی جلدی اس کے ساتھ بے تکلف نہیں ہونا چاہتا تھا۔

”تعلق ہی سے چاہت پیدا ہوتی ہے۔“ وہ فلسفیانہ لہجے میں بولی۔

”مجھے شہزادی کی خیریت کے بارے جاننے میں زیادہ دلچسپی ہے۔“ اس نے فضول موضوع سے کنارہ کیا۔

”ہلیز آپ بیٹھیں تو سہی۔“ اس نے کہا اور اسماعیل نے سر ہلاتے ہوئے صوفہ سنبھال لیا۔

”اب بتائیں..... طاہر صاحب کو کیا ہوا تھا اور شہزادی کس خطرے میں ہے؟“

”طاہر صاحب کو انتخاب دشمن قوتوں نے شہید کیا ہے اور شہزادی کو اغوا کرنے والے بھی وہی ہیں۔“

جواب نہیہا کی بجائے کسی مرد نے دیا تھا۔ اسماعیل نے چونک کر آواز کی سمت نگاہ اٹھائی وہ میجر روہیت تھا لیکن اسماعیل چونکہ

اسے نہیں جانتا تھا اس لیے وہ اچنبھے میں پڑ گیا۔

”آپ کون؟“

”میرا نام راحیل ہے اور طاہر صاحب رشتے میں میرے ماموں کہتے ہیں بلکہ تھے۔“ روہیت کی آواز میں گہرے دکھ کی آمیزش تھی۔

اسماعیل نے کہا۔ ”وطن واپسی پہ میں انھیں ملنے گیا تھا مگر گھر میں کوئی بھی موجود نہیں تھا لگتا تھا وہاں آتشزدگی کا کوئی واقعہ ہوا ہو۔“

”آگ لگائی گئی تھی شاہ صاحب، انکل کو زندہ جلا دیا گیا۔“ روہیت نے صر سکا مچھوٹ بولا۔

”اوہ تو.....“ اسماعیل تاسف بھرے لہجے میں بولا۔ ”اور شہزادی کا کیا ہوا؟“

”مکان سے صرف انکل اور دو ملازموں کی لاشیں ملی تھیں۔ شہزادی اسی دن سے غائب ہے نہ اس کی لاش ملی اور نہ اس کا کچھ پتا

چلا کہ وہ زندہ بھی ہے کہ نہیں۔“

”تو پھر اس اشتہار کا مطلب؟“ اسماعیل نے جیب سے اخبار نکالا۔

”فقط آپ کو تلاش کرنا۔“

”میں سمجھا نہیں؟“

”شاہ جی!..... آپ کو حوالات سے فرار کرانا اور پھر اتنی سخت تربیت سے گزارنے کا کوئی مقصد تھا۔ بلکہ اس بارے آپ سے

معادہ ہو چکا ہے کہ آپ تین سال ہماری جدوجہد میں شریک رہیں گے۔ تین سال کے بعد آپ کی مرضی کہ آپ ہمارے ساتھ رہتے ہیں یا

اپنے لیے کوئی دوسری راہ اختیار کرتے ہیں۔“

مزید کتب پڑھنے کے لیے آج ہی وزٹ کریں : www.iqbalkalmati.blogspot.com

”صحیح کہا..... مگر اس کے ساتھ یہ بھی طے ہوا تھا کہ میں انتقام لینے کے بعد ہی میں آپ کو جوائن (Join) کروں گا۔“



”ہم بھی اسی بات کے منتظر تھے مگر اب ایک ایسا مسئلہ پیدا ہو گیا ہے کہ آپ کو زحمت دینا پڑ گئی۔“

”انتقام لینا میرے لیے ہر مسئلے سے مقدم ہے۔“ اسماعیل صاف گوئی سے بولا۔

”شاہ جی!..... ہم نے ہی آپ کو دشمن کے سامنے سینہ تان کر جانے کے قابل بنایا ہے۔“

”مجھے کب انکار ہے؟“

”اور انکار کیا ہوتا ہے؟“

”راہیل بھائی!..... انکار تب ہوتا جب میں آپ کے احسان نہ مانا..... مجھے چند ہفتوں کی مہلت درکار ہے اس کے بعد آپ مجھے

اپنے شانہ بشانہ پائیں گے۔“

”شاہ جی ہم آپ کو کھونا نہیں چاہتے؟“

”کیا مطلب؟“ اسماعیل کے لہجے میں حیرانی تھی۔

”آپ کا کیا خیال ہے؟..... ہم اپنے دوستوں کے حالات سے بے خبر ہیں..... بالکل نہیں، ہمیں معلوم ہے کہ آپ نے کس

طرح اپنے دشمن کی بیٹی کو اغوا کیا، کیسے اس سے تاوان کی رقم وصول کی اور یہ قابلِ فخر کارکردگی ہے۔ مگر جب ہمیں یہ علم ہوا کہ آپ کی زندگی کو

خطرہ ہے۔ ہمیں آپ سے ملاقات کی جستجو ہوئی اور اسی کے نتیجے میں آپ ہمارے سامنے ہیں۔“

”میری زندگی کو خطرہ..... مگر کس سے؟ اگر آپ کی مراد سیٹھ فاضل ہے تو وہ شروع دن سے ہی میرے خون کا پیاسا ہے۔“

”شاہ جی تجھے پتا نہیں ہے کہ پچھلے چند دنوں میں سیٹھ فاضل کی سیکورٹی کتنی سخت ہو گئی ہے۔ اس کی حفاظت کرنے والوں میں اس

کے ملازمین کے ہمراہ پولیس اور خفیہ ایجنسیاں بھی شامل ہیں۔ درپردہ آپ کو پڑوسی ملک کا جاسوس قرار دے دیا گیا ہے۔ اب یہ نہ کہنا کہ تیرا

پڑوسی ملک سے کوئی تعلق نہیں ہے کیونکہ یہاں قصور کی بجائے صرف الزام دیکھا جاتا ہے۔ اگر ملزم غریب ہو تو اس سے ناکردہ جرائم کا اقرار

کرانا ان ایجنسیوں کے بائیس ہاتھ کا کھیل ہے۔ بلکہ اس ضمن میں تو آپ کو کافی تجربہ ہے آپ پہ تو یہ بیت چکی ہے کہ سگی ماں کا قتل آپ

کے سرمنڈھ دیا گیا۔“

”جانتا ہوں۔“ اسماعیل نے اثبات میں سر ہلایا۔ ”لیکن یہ بات مجھے فاضل خان کی دشمنی سے باز رکھنے والی نہیں ہے۔ بلکہ اس

ضمن میں میں کوئی مشورہ بھی قبول نہیں کر سکتا۔“

”شاہ جی بات سمجھنے کی کوشش کریں۔ میں آپ کو فاضل خان سے صلح کا مشورہ نہیں دے رہا، صرف اتنی عرض کر رہا ہوں کہ آپ

تھوڑا عرصہ منظر عام سے ہٹ جائیں تاکہ سیٹھ فاضل، اس کے آدمی اور پولیس وغیرہ آپ کی طرف سے مطمئن ہو جائے۔ بس ان کے

غافل ہوتے ہی ایک مرتبہ پھر فاضل خان پہ چڑھائی کر دیتا۔“ مزید کتب پڑھنے کے لیے آج ہی وزٹ کریں: www.iqbalkalmati.blogspot.com

”راہیل صاحب پہلے کافی انتظار کر چکا ہوں، اب مزید انتظار میری برداشت سے باہر ہے۔“

”تو یا اس کی بیٹی اور بیوی موجود ہیں ان پہ غصہ نکال لو..... بلکہ یوں کرتے ہیں اس کی بیٹی کو اغوا کر کے اس کے ساتھ وہی کچھ کرتے ہیں جو اس نے آپ کی بہن کے ساتھ کیا تھا اور اس منظر کو فلما کر مووی فاضل خان کو بھیج دیں گے تاکہ اس کی بھی راتوں کی نیندیں حرام ہو جائیں۔“

اسماعیل بمشکل اپنے غصے پہ قابو پاتا ہوا بولا۔ ”راہیل صاحب! اس کہنے کے گناہوں کی سزا اس کی بے گناہ بیٹی کو دینا کہاں کی عقل مندی ہے..... اور دوسرا اگر ہم اس کی بیوی و بیٹی کو نشانہ بنا سکتے ہیں تو خود اسی کو کیوں نہ اغوا کر لیں؟“

اسماعیل کے چہرے پہ ظاہر ہونے والے غصے کے تاثرات اس کے لیے حیران کن تھے۔ مگر وہ انھیں نظر انداز کرتا ہوا اطمینان سے بولا۔ ”اس کی سیکورٹی بہت سخت ہے..... اور جہاں تک اس کی بیٹی کے بے گناہ ہونے کا تعلق ہے تو آپ کی بہن بھی تو بے گناہ تھی، جو آدمی دشمن کی عزت کو جنگ میں گھسیٹتا ہے اسے اپنی عزت کی قربانی کے لیے تیار رہنا چاہیے۔“

”کیا ذاتی سیکورٹی کا اتنا خیال رکھنے والا اپنی فیملی سے غافل ہوگا؟“

”جان کا خوف ہو تو انسان سب کچھ بھلا دیتا ہے۔“

”راہیل بھائی!..... آپ ابھی ہاتھیں کر رہے ہیں۔ یوں محسوس ہو رہا ہے جیسے آپ فاضل خان اور میرے بیچ دیوار بن رہے ہوں؟“

روہیت نے جلدی سے بات بتائی۔ ”مجھے اس کہنے سے کیا ہمدردی ہو سکتی ہے، میری خوشی تھی تو آپ کے ساتھ ہے۔ البتہ یہ بات سو فیصد درست ہے کہ میں فی الحال فاضل خان کے قتل کے حق میں نہیں ہوں کیونکہ اس میں سراسر آپ کا نقصان ہے۔ گرم کھا کر منہ جلانے سے بہتر ہے کہ بھوک برداشت کر کے اسے ٹھنڈا کیا جائے۔“

”اگر زندہ بچا تو جیتے ڈیڑھ تک آپ کے پاس آ جاؤں گا“ اسماعیل جانے کے ارادے سے کھڑا ہو گیا۔ ”اور اس کے بعد میں وعدے کے مطابق آپ کے احکام کی بجا آوری کا پابند ہوں گا۔“

”شاہ جی پلیز ایک منٹ بیٹھیں تو سہی۔“ روہیت نے اسے بازو سے تھام کر صوفے پہ بٹھایا۔ ”آپ یوں کریں آج کی رات ہمیں مہمان نوازی کا موقع دیں اور اس دوران ٹھنڈے دماغ سے سوچیں میری بات میں آپ کو وزن نظر آئے گا۔ جوش میں ہمیشہ کام بگڑتا ہے۔“

اس کا اصرار دیکھ کر اسماعیل نے مسکراتے ہوئے کہا۔ ”راہیل بھائی وہ شاعر کہتا ہے نا؟

علاج یہ ہے کہ مجبور کر دیا جاؤں

وگر نہ یوں تو کسی کی نہیں سنی میں نے

تو بھائی مشکل ہے کہ ساری رات سوچنے کے بعد بھی میری رائے بدل پائے۔“

”سوچنے میں کوئی حرج تو نہیں ہے نا؟ اور نہ اس پر پیسے خرچ ہوتے ہیں۔“

”چلو آج کی رات یہ بھی دیکھ لیتے ہیں۔“ اسماعیل نے صوفیہ پہ بیٹھی یہاں کو گہری نظروں سے گھورتے ہوئے کہا۔ وہ اسی کے

جانب متوجہ تھی اور اسماعیل کے اس طرح گھورنے پہ بھی اس نے اپنی نظروں کا زاویہ بدلنے کی کوشش نہیں کی تھی۔

”تھینک یو شاہ جی!..... ویسے ہم اپنی سی پوری کوشش کریں گے کہ آپ کو مجبور کر دیں۔“ اور اس کی بات پہ اسماعیل نے پھیکا سا

قبضہ لگا یا مگر اس کا دماغ اس پہیلی کو سلجھانے میں الجھا ہوا تھا کہ آخر راجیل اسے روکنے کی کوشش میں کیوں ہلکا ہوا ہے۔

☆.....☆.....☆

”سیٹھ صاحب! کوئی عاطف صاحب آپ سے ملنا چاہتے ہیں۔“ نورل، سیٹھ فاضل کی تنہائی میں ٹپک رہا تھا۔

”یہ کون ذات شریف ہے؟“ سیٹھ فاضل کے لہجے میں حیرانی تھی۔ ”بہر حال بھیجو۔“ اور نورل سلام کہتا ہوا اٹھ کھڑا ہوا۔

گیا۔ اس کی دوبارہ آمد ایک خوبصورت نوجوان کے ساتھ ہوئی۔ سیٹھ فاضل کو وہ یونیورسٹی کا طالب علم لگا۔ اس نے سوچا شاید وہ حنا کو کوئی

کلاس فیلو ہے۔ مگر اس کا سنجیدہ و متین چہرہ، پراعتماد انداز، پراسرار آنکھیں کوئی اور کہانی سنار ہی تھیں۔ فاضل خان نے اپنی جگہ پہ بیٹھے بیٹھے

اس کا جائزہ لیا لیکن اس نے اس کے جانب مصافحے کے لیے ہاتھ نہیں بڑھایا تھا۔

”مجھے عاطف کہتے ہیں اور میرا تعلق انویسٹی گیشن ایجنسی سے ہے۔“ وہ بھی اس سے ہاتھ ملائے بغیر اس کے سامنے نشست

سنہاتا ہوا بولا۔ یہ تعارف فاضل خان کی سرد مہری توڑنے کے لیے کافی تھا۔ وہ پہلو بدلتا ہوا خوشگوار لہجے میں بولا۔

”کیسے زحمت فرمائی؟“

”اسماعیل شاہ کے بارے کچھ معلومات لیتا تھی؟“

”اس کے بارے ہم کم ہی جانتے ہیں..... بہر حال پوچھیں شاید آپ کی مطلوبہ معلومات ہمارے علم میں ہو۔“

”تمہارے مابین دشمنی کی وجہ جان سکتا ہوں؟“

”کوئی خاص نہیں ہے.....؟ اسے آپ ایک کم فہم اور جذباتی جوان کی ہٹ دھرمی کہہ سکتے ہیں۔“

”سیٹھ صاحب میں بھارت میں پوچھنے نہیں آیا..... اور نہ میرا تعلق پولیس کے محکمے سے ہے، یہ بات ذہن میں رکھ کر جواب دینا

۔ بیان کا معمولی سا تضاد آپ کو انویسٹی گیشن سیل کی سیر کر سکتا ہے اور وہاں عموماً لوگ وہ باتیں بھی بتا دیتے ہیں جو وہ شعوری طور پہ بھلا

چکے ہوں۔“ عاطف کے دھیمے لہجے میں کوئی ایسی بات ضرور تھی کہ فاضل خان جیسا مضبوط اعصاب کا آدمی بھی ایک مرتبہ کانپ گیا۔ وہ

خاموش کھڑے نورل سے مخاطب ہو کر بولا۔



”نورل تم باہر جاؤ۔“

اور وہ ”جی سیٹھ صاحب۔“ کہتا ہوا لئے قدموں باہر نکل گیا۔

”سیٹھ صاحب ایک اور بات ذہن میں رکھنا..... مجھے تمہارے کسی جرم سے کوئی واسطہ نہیں اگر وہ جرم پاکستان سے غداری کے

زمرے میں نہیں آتا۔“

سیٹھ فاضل شگ ہوئے لیوں کو زبان سے تر کرتا ہوا بولا۔

”ہم نے اسماعیل شاہ سے اس کا گھر خریدنے کا ذکر کیا تھا کہ ہم وہاں پہ ایک پلازہ بنانے کے خواہش مند تھے۔ جولہا اس نے ہمارے منہ پہ پتھر مار دیا اور یہی بات ہمارے درمیان دشمنی کی وجہ بنی۔ اسی دوران اس کی بہن کسی آٹھنا کے ساتھ ایک بدنام ہوٹل میں پکڑی گئی۔ متعلقہ تھانیدار نے اسماعیل شاہ اور اس کے والد کو تھانے بلا کر ہلکی سی تنبیہ کی۔ اس کا مقصد فقط اس کی بہن کی اصلاح تھا مگر اسماعیل کا والد یہ بات برداشت نہ کر سکا اسے ہارٹ ایک ہوا اور وہ چل بسا، بہن نے پچھتاوے کی وجہ سے گاڑی کے سامنے چھلانگ کر خودکشی کر لی جبکہ اپنی ماں کو اس نے بہن کی غلط حرکات سے بے خبر رکھنے کے جرم میں خود ہی ہلاک کر دیا۔ لوگوں کو یہ کہتے بھی سنا ہے کہ بیٹی کو اس راستے پہ ڈالنے والی اس کی ماں تھی اور اسی وجہ سے اسماعیل نے ماں کے خون سے ہاتھ رنگے۔ خیر کچھ بھی تھا وہ تھانے جا پہنچا۔ اب واللہ عالم تھانے سے وہ کس طرح فرار ہوا یہ کوئی نہیں جانتا۔ فرار ہو کر وہ کہاں چھپا رہا اس بات سے بھی کم از کم ہم لاعلم ہیں۔ بس اتنا چاہیے کہ چند دن پہلے اچانک اس نے ہماری گڑیا کو اغوا کر لیا اور ایک بھاری رقم تاوان میں طلب کی جو ہم نے ادا کر دی۔ بدلے میں اس نے بے بی کور ہا کر دیا۔ اس کے علاوہ ہم اس کی کسی بات سے واقف نہیں ہیں۔“

”سوچ لو سیٹھ صاحب، ایک موقع اور دینا ہوں، شاید اس کے بعد بیان بدلنے کا موقع نہ ملے؟“

”اس کی بہن کو تھانیدار نے ہماری منجری پہ پکڑا تھا۔“

”آپ کیسے پتا چلا کہ وہ غلط سرگرمیوں میں ملوث ہے؟“

”اصل میں ہم نے اسماعیل سے بدلا لینے کے لیے اسے اغوا کرنے کا پروگرام بنایا تھا۔ اسی وجہ سے اس کی گمرانی کرائی گئی۔ جب پتا چلا کہ وہ لڑکی تو اس قسم کے کردار کی مالک ہے تو ہمیں اپنا پروگرام بدلنا پڑا اور بجائے اغوا کرانے کے ہم نے اسے رنگے ہاتھوں پکڑا دیا تاکہ اسماعیل کے خاندان کی بدنامی ہو۔“

”میرا خیال ہے انویسٹی گیشن سیل میں ہی اپنی گفتگو بہتر رہے گی؟“ عاطف نے نشست چھوڑ دی۔

”جج..... جناب اس کی بہن ایسی نہیں تھی..... میرے کہنے پہ تھانیدار نے اسے بے گناہ گرفتار کیا تھا۔ جبکہ اس کی ماں کو شیر خان نے ہلاک کیا تھا جسے پچھلے دنوں قتل کر کے اسماعیل شاہ نے اپنا بدلا لے لیا۔ البتہ اس کی بہن کی خودکشی اور باپ کی موت میں میرا کوئی ہاتھ



نہیں ہے۔“ گھبراہٹ میں سیٹھ فاضل کو اپنی بولی بھی بھول گئی تھی۔

”لڑکی کی اجتماعی عصمت دری کی گئی تھی؟“

وہ سر جھکاتے ہوئے بولا۔ ”لڑکی جوان تھی اور کافی خوبصورت تھی میرے آدمی خود پہ قابو نہ رکھ سکے۔ بعد میں، میں نے انھیں سزا دی اور لڑکی کو بھی رہا کر دیا تھا لیکن وہ جان پر کھیل گئی۔ مجھے اگر ذرا سا بھی اندازہ ہوتا کہ وہ یوں کرے گی تو میں اس کے جذبات سمجھنے تک اپنی قید میں ہی رکھتا۔ اس کے ساتھ یہ بھی اتفاق ہے کہ اس کی عصمت دری کرنے والے چاروں آدمیوں کو بھی اسماعیل شاہ ہلاک کر چکا ہے۔“

”خوبصورت تو تیری بیٹی بھی ہے..... اس کا مطلب ہے اسماعیل شاہ کافی حوصلے اور طرف کا مالک ہے کہ ایسے دشمن کی بیٹی کی عزت کو بھی محفوظ رکھا..... بہر حال یہ تیرا اور پولیس کا مسئلہ ہے میں اس کے بیچ میں نہیں آؤں گا مجھے صرف یہ بتاؤ کہ کیا تم اس شخصیت تک میری رہنمائی کر سکتے ہو جس نے اسماعیل شاہ کو حوالا ت سے فرار کرایا تھا؟۔“

”نہیں..... لیکن آپ انسپکٹر حاکم داد سے معلوم کریں شاید وہ جانتا ہو۔“

”اس سے پوچھنے کے لیے حشر کا انتظار کرنا پڑے گا۔“

”کک..... کیا مطلب؟“

”وہ بھی اللہ کے کرم اور اسماعیل شاہ کی مہربانیوں سے صاحب قبر ہو گیا ہے۔“

”یعنی.....؟“

”جی بالکل..... اس کی کار کو بھی بحیرہ اسی طرح دھماکے سے اڑایا گیا ہے جیسے تیری بیٹی کے محافظوں کی کار اڑائی گئی تھی۔“

فاضل خان نے پیشانی پہ نمودار ہوتے پسینے کے قطرہوں کو پونچھا اور گھبرائے ہوئے لہجے میں بولا۔ ”یہ اسماعیل شاہ تو کافی خطر ناک ہو چکا ہے، کہیں اس کے تعلقات ملک دشمن عناصر تو استوار نہیں ہو گئے؟“

”جس ملک میں انصاف کی یہ صورت حال ہو وہاں کے نوجوانوں کو ملک دشمن عناصر بننے میں دیر نہیں لگتی..... اسے اس حال میں پہنچانے کے ذمہ دار سراسر آپ ہیں۔“ اور عاطف کی بات نے فاضل خان کو سر جھکانے پہ مجبور کر دیا تھا۔

”میں آپ کی بیٹی سے بھی ملنا چاہوں گا؟“

”وہ بیمار ہے۔“

”کوئی بات نہیں..... چند باتیں ہی پوچھنی ہیں۔“

”اگر کل آکر مل لیتے؟“

”کل شاید اسے میرے دفتر تشریف لانا پڑے۔“

”پھر آج ہی مل لیں۔“ فاضل خان جلدی سے بولا۔

”چلو پھر“ عاطف نے اٹھنے میں پہل کی اور سیٹھ فاضل اس کے ہمراہ کھڑا ہو گیا۔

☆.....☆.....☆

”مدھو! کیا خیال ہے تم چند دن تک اسے سنبھال لو گی؟“ اسماعیل سے نیہا کے روپ میں ملنے والی لڑکی سے میجر روہیت

مخاطب تھا۔

”مہاراج! میں اپنی سی کوشش کروں گی، حتیٰ کچھ نہیں کہہ سکتی۔ یوں بھی اس کی طبیعت سے میں ناواقف ہوں۔“

”سب مردوں کی فطرت ایک جیسی ہی ہوتی ہے بے بی۔“ روہیت ناصحانہ لہجے میں بولا۔

”مہاراج! مجھے تو یہ کافی خطرناک نظر آ رہا ہے۔“

”خطرناک وہ اپنے دشمنوں کے لیے ہے۔ ایسے آدمی عورت ذات کے لیے بہت نرم ہوتے ہیں۔ ابھی پچھلے دنوں اس نے

اپنے دشمن کی بیٹی کو اغوا کیا تھا مگر پھر بغیر کچھ کہے آزاد کر دیا۔“

”مہاراج اس کا مطلب تو یہی بنتا ہے کہ اسے عورت ذات سے کوئی دلچسپی نہیں ہے؟“

”خیر ایسی بھی کوئی بات نہیں ہے اس کا ٹریڈنگ سنٹر کار یکارڈ میں نے منگوا کر چیک کیا ہے۔ یقین کرو لڑکیوں کی اکثریت کا منظور

نظر ہی تھا۔ وہاں تو اس نے کسی کو مایوس نہیں کیا۔ اسی طرح جس شہزادی کا نام سن کر یہ بھاگا چلا آیا ہے اسکے ساتھ بھی کافی خوشگوار لمحے گزار

چکا ہے..... شراب پینے پائے تو پانی کی طرح پیتا ہے۔ لیکن شراب نوشی کا دار و مدار اس کے اپنے موڈ پہ ہے عادی شرابی نہیں ہے۔ یوں بھی

ہوتا ہے کہ ہفتوں شراب کی طرف آنکھ اٹھا کر بھی نہیں دیکھتا البتہ خوبصورت لڑکی کی طرف سے دی گئی پینے کی دعوت کو کم ہی ٹھکراتا ہے۔“

”سر آپ، اسے بڑی گہرائی میں جانتے ہیں؟“

”بیوقوف! بتایا تو ہے ٹریڈنگ سنٹر سے اس کا ریکارڈ منگوا کر چیک کیا ہے۔“

”سوری سر میں دھیان سے آپ کی گفتگو نہیں سن پائی تھی۔“

”اچھا اب تمہیں سمجھا آگئی ہے کہ تو نے کیا کرنا ہے؟“

”سر!..... مجھے یہ سمجھ نہیں آرہی کہ اسے انتقام سے کیسے باز رکھ سکوں گی؟“

”اگر یہ بھی میں نے بتانا ہے، تو پھر تیری ٹریڈنگ کا مقصد؟“

”اوکے سر!..... میں اپنی سی کوشش کرتی ہوں“ مدھو نادام ہو گئی تھی۔ ”لیکن اگر وہ کسی صورت نہ مانے تو پھر؟“

”یہ فقرہ تم ایسے ادا کرتیں کہ، اگر میں اسے کسی صورت روکنے میں کامیاب نہ ہو سکوں پھر..... تو زیادہ بہتر ہوتا۔“

”مہاراج میں کوشش کروں گی کہ آپ کو شکایت کا موقع نہ ملے۔“

”یہ میرا نہیں، بھارت ماتا کا کام ہے۔“

”جی مہاراج“ مدعو، روہیت کے مسلسل طریقہ انداز سے گھبرا گئی تھی۔

”میں اب چلوں گا..... تم اس کے پاس پہنچو اس نے کھانا کھا لیا ہوگا۔ میرے بارے استفسار کرے تو بتا دینا کہ ضروری میٹنگ کے لیے گیا ہوا ہوں۔“

”ٹھیک ہے مہاراج“ وہ سعادت مندی سے بولی اور روہیت جانے کے لیے اٹھ کھڑا ہوا۔

☆.....☆.....☆

”سیٹھ صاحب!..... میں اپنی بہن سے اکیلے میں گفتگو کرنا چاہوں گا۔“ حنا کے کمرے میں داخل ہوتے ہی وہ سیٹھ فاضل سے مخاطب ہوا۔

”عاطف صاحب وہ کوئی مجرم نہیں ہے؟“

”ہاں..... مگر آپ ہیں؟“ عاطف دھیمے لہجے میں بولا۔ اس طرح کہ حنا اس کی آواز نہ سن سکے۔

”مم..... میں..... ٹھیک ہے، آپ نے بے بی سے جو پوچھنا ہے پوچھ لیں میں ڈرائنگ روم میں آپ کا منتظر ہوں۔“ سیٹھ فاضل جلدی سے بولا۔ اسے سمجھ نہ آئی کہ بظاہر کالجیٹ نظر آنے والے اس نوجوان میں ایسی کون سی بات تھی جو اس پہ گھبراہٹ طاری کر رہی ہے۔ شاید ابجمنی کے نام نے اسے حواس باختہ کیا ہوا تھا۔

اس کے کمرے سے نکلتے ہی عاطف اعلیٰ کوالٹی کا امپورٹڈ کمبل اوڑھے حنا کی جانب متوجہ ہوا۔ وہ نہیں جانتا تھا کہ اسے گولی لگی ہے۔ سیٹھ فاضل نے بھی فقط اس کی بیماری کا ذکر کیا تھا۔ اس کے دلکش چہرے پہ چھائی ہلکی زردی سے اس نے اندازہ لگایا کہ وہ کافی سیریس ہے۔ مگر وہ بیماری بھی اس کی دلکشی کو گہنا نہیں سکتی تھی۔ اس کے ذہن میں جون ایلیا کا شعر گونجا۔

جور عنائی نگاہوں کے لیے سامان جلوہ ہے لباس مفلسی میں کتنی بے قیمت نظر آتی

یہاں تو جاذبیت بھی ہے دولت ہی کی پروردہ یہ لڑکی فاقہ کش ہوتی تو بد صورت نظر آتی

مگر پھر اسے یہ شعر بے محل لگا۔ کیونکہ اگر وہ غریب بھی ہوتی تو لاکھوں میں نمایاں نظر آتی۔ عاطف اسماعیل شاہ کے ظرف کا معترف ہو گیا جس نے ایسی خوبصورت لڑکی کی عزت پہ حرف نہیں آنے دیا تھا۔

”شاید اس کے معصوم چہرے نے اسے فطرتاً ارادے سے باز رکھا ہو؟“ عاطف کے ذہن میں ایک امکانی سوچ ابھری۔ اس نے سر جھٹک کر ان لائق خیالات سے پیچھا چھڑایا اور حنا سے مخاطب ہوا۔

”آپ کا نام حنا ہے نا؟“

”جی۔“ صورت کی طرح اس کی آواز بھی دلکش تھی۔

”آپ کو حنا بہن کہہ سکتا ہوں؟“

”خوش قسمتی ہوگی میری..... یوں بھی بھائی کے رشتے سے نبی دامن ہوں۔“

”اچھا بہن!..... آپ سے تھوڑی سی معلومات لینی تھی لیکن اس سے پہلے اگر آپ اپنی بیماری کی وضاحت کر دیں کہ کیا ہوا ہے

آپ کو کب سے طبیعت خراب ہے اور علاج وغیرہ کی کیا صورت حال ہے؟“

”بھائی چند دن پہلے مجھے پیٹ میں گولی لگی تھی آپریشن سے نکالنی پڑی بہر حال اب کافی بہتر ہوں۔ کل ہی ہاسپٹل سے ڈسچارج

ہو کر آئی ہوں۔“

”گولی؟ مگر کیسے؟“ عاطف کا لہجہ حیرانی سے پڑھا۔

”پاپا کے ایک دشمن نے میرے ایک محافظ کو گولی مارنی چاہی میں نے اسے روکنے کے لیے اس کا ہاتھ پکڑا تو گولی غلطی سے مجھے

لگ گئی۔“

”کون دشمن؟“

مزید کتب پڑھنے کے لیے آج ہی وزٹ کریں : www.iqbalkalmati.blogspot.com

”اسما صیل شاہ۔“

”میں نے تو سنا ہے کہ اس نے تجھے بغیر کوئی نقصان پہنچائے رہا کر دیا تھا؟“

”یہ واقعہ اس کے بعد پیش آیا ہے۔“

”وضاحت کرنا پسند کرو گی۔“

”میں پاپا اور اسماعیل کے درمیان صلح کرانے کی خواہش مند تھی۔ اس سلسلے میں میرا اس سے رابطہ ہوا اس نے مجھے ہیرا ڈائرز ہوٹل

میں بلوایا، میں پاپا کی لاطمی میں اس سے ملاقات کے لیے گئی، میرے محافظوں نے پاپا کو اطلاع کر دی۔ پاپا نے حکم دیا کہ اسے گرفتار کیا جائے

مگر اس نے میرے دونوں محافظوں پہ قابو پالیا اور جب انھیں گولی مارنی چاہی تو میں آڑے آ گئی اور محافظ کے حصے کی گولی کا شکار ہو گئی۔“

”اس سے رابطہ کیسے ہوا؟“

”وہ..... میرا فون اسی کے پاس رہ گیا تھا نا..... تو میں نے اسی نمبر پر اس سے رابطہ کیا۔“ حنا کو احساس ہوا کہ وہ ضرورت سے کچھ

زیادہ بول گئی ہے۔ لیکن اب حیرانانہ سے نکل چکا تھا۔

”اس کا مطلب ہے وہ نمبر ابھی تک اس کے استعمال میں ہوگا۔“



”شاید۔“

”گڈ..... یہ ہوئی نہ بات۔ اب نہیں بچ سکے گا؟“

”سگ..... کیا مطلب؟“ وہ نہ سمجھنے والے انداز میں بولی۔

”فون نمبر سے کسی کی لوکیشن معلوم کرنا ہمارے لیے نہایت آسان ہے..... آپ ذرا اپنا نمبر بتائیں؟“

”وہ..... میں..... دراصل بھیا نمبر مجھے زبانی تو یاد نہیں ہے میں ڈائری میں دیکھ کر آپ کو بتا دیتی ہوں۔“

”اپنا نمبر یاد نہیں ہے؟“ اس کے لہجے میں حیرانی تھی۔

”بھیا میں ہوں ہی بھلکر ڈائپ“ وہ نظریں چراتی ہوئی بولی، عاطف کا ماتھا ٹھنکا، دال میں کچھ کالا تھا۔ لیکن وہ اس بات کو نظر انداز

کرتے ہوئے بولا۔ ”ٹھیک ہے بعد میں بتا دینا فی الحال یہ بتاؤ کہ اسماعیل سے صلح کرنے کا خیال آپ کے ذہن میں کیسے آیا؟ اور اس ضمن میں اس سے کیا گفتگو ہوئی؟“

”وہ پاپا کا جانی دشمن ہے اور میں پاپا سے بہت محبت کرتی ہوں۔ قید کے دنوں، میں نے اسے بہت قریب سے دیکھا ہے۔ وہ دل کا برا نہیں ہے، اچھے خاندان سے تعلق رکھتا ہے۔ مجھے امید تھی کہ میری درخواست پر غور کرتے ہوئے وہ پاپا کی جان بخشی کر دے گا..... لیکن افسوس پاپا کی جلد بازی کی وجہ سے بات چیت شروع ہونے سے پہلے ختم ہو گئی۔“

”لیکن سیٹھ صاحب ہر لحاظ سے اس سے برتر ہیں۔ ایک اکیلا جوان سیٹھ صاحب کو کیا نقصان پہنچا سکتا ہے۔ اس کے لیے تو آپ کے والد کے ملازم کافی ہیں۔“

”بھائی وہ غیر معروف شخص ہے۔ نہ اس کا گھر بار ہے، نہ رشتہ دار ساتھی اس کے لیے چھپ کر رہنا آسان ہے۔ جبکہ پاپا ایک مشہور و معروف شخصیت ہیں وہ تو گھر میں چھپ کر نہیں بیٹھ سکتے نا؟“

”اچھا یہ بتاؤ اسماعیل کیسا آدمی ہے؟..... یہ میں اس لیے پوچھ رہا ہوں کہ میرا تعلق پولیس سے نہیں خفیہ ایجنسی سے ہے۔ اور ہمارے ہاں معافی کی گنجائش نہیں ہوتی۔ ملزم کا نظر آنا اور جہان فانی سے کوچ کرنا ایک برابر ہے۔“

”وہ ایک مظلوم شخص ہے بھیا۔“ حنا اتنی تیزی سے بولی کہ عاطف حیران رہ گیا۔ اس کا جذبات سے لبریز لہجہ اس کے اندرونی احساسات کی واضح ترجمانی کر رہا تھا۔ ”آپ نے اسے گولی نہیں مارنی۔ اگر مجھے سچے دل سے بہن کہا ہے تو بہنوں کی التجا بھائی نہیں ٹھکراتے اور اسی پیارے، مقدس اور لاڈلے رشتے کے مان پہ میں آپ کو قسم دیتی ہوں کہ آپ نے اسے قتل کرنے کی کوشش نہیں کرنی۔“

”وہ ایک مجرم ہے اور اس نے میری بہن کو جس بے جا میں رکھا ہے۔ میں اسے کیسے چھوڑ سکتا ہوں؟“

”اسے مجرم بننے پہ مجبور کیا گیا ہے بھیا۔ ورنہ تو وہ نہایت شریف اور بے ضرر سا جوان ہے۔“

”ٹھیک ہے..... لیکن میری چھوٹی بہن اس کی اتنی وکالت کیوں کر رہی ہے؟“ عاطف ہنستے ہوئے بولا۔ لیکن حجاب دینے کی بجائے نظریں چرا کر چھت کو گھورنے لگی۔

”میں نے کچھ پوچھا ہے چھوٹی؟“ وہ اپنائیت سے بولا۔

”مجھے نہیں پتا؟“ وہ دھیرے سے بولی۔

”لیکن مجھے پتا ہے۔“ عاطف سنجیدگی سے بولا۔ ”دیکھو چھوٹی..... بہن بھائی کا اس موضوع پہ بات کرنا کچھ معیوب سا لگتا ہے لیکن پھر بھی میں ایک بات تیرے گوش گزار ضرور کروں گا۔ تم عمر کے جس دور سے گذر رہی ہو یہ بہت نازک دور ہے۔ انسان کے اندر چاہنے اور چاہے جانے کے جذبات بڑی شدت سے موج زن رہتے ہیں اور پھر جو اچھا لگنے لگے اس کی ساری برائیاں خوبیاں دکھائی دیتی ہیں۔ انسان بھلے برے کی تمیز کھودیتا ہے۔ پیار، محبت، چاہت، عشق ایسی بیماریاں ہیں جنہیں میں کینسر سے زیادہ موذی سمجھتا ہوں۔ ہمارے مذہب میں ایسی محبت کا کوئی تصور نہیں ہے۔ یہ جو معاشرے میں ہیرا، نجما، لیلیٰ مجنوں اور سوہنی مہیوال وغیرہ کے قصے مشہور ہیں اور جہلا بڑی عقیدت سے ان کا ذکر کرتے ہیں۔ یہ سب فرسودہ باتیں ہیں۔ اگر تم ان قصوں کہانیوں کو غور سے پڑھو تو تمہیں پتا چلے گا کہ ان کے اندر کس قدر گھٹیا محبت پیش کی گئی ہے۔ بس زبان زد عام ہو گئے ہیں جاہل عوام میں پذیرائی مل گئی ورنہ خود سوچو ایک شادی شدہ عورت کا غیر مرد کے ساتھ بھاگ جانا یہ بے غیرتی ہے یا محبت۔ اور پھر اس ضمن میں ہمارے ڈراموں اور فلموں وغیرہ نے بھی نوجوان نسل کو بڑا مس کا بیڑ کیا ہے۔ اس لیے یاد رکھنا کہ محبت صرف اس سے کرنی ہے۔ جس سے تمہارے والد تمہاری شادی کر دیں اور بس۔ ہمارا دین بھی اسی محبت کی تلقین و تائید کرتا ہے اور ہمارے رسم و رواج میں بھی اسی کی گنجائش ہے۔ باقی والدین کبھی بھی اپنی اولاد کی برائی نہیں چاہتے۔ آخری بات کہ محبت ہو جانا ممکن ہے کہ یہ انسان کی فطرت میں ہے لیکن جذبات کو کنٹرول کرنا وہ بھی عورت ذات کے لیے نہایت ضروری ہے۔ اپنی عقل کو ہمیشہ دل پہ مقدم رکھو۔ وہ ایک سکار کہتا ہے نا۔

Don't trust your heart....because its not on the right side “ تم میری بات

سمجھ رہی ہونا؟“

وہ اثبات میں سر ہلاتے ہوئے بولی۔ ”ہاں بھیا..... لیکن یہ سب کچھ مجھے بتانے کی ضرورت کیوں پیش آ گئی؟“

”اگر جانتے پوچھتے انجان بن رہی ہو تو تمہاری مرضی..... ورنہ اسماعیل شاہ اور تمہارا ملاپ ایک عجوبہ ہی ہوگا۔“ اس کی وضاحت نے ایک بار پھر حجاب کو نظریں چرانے پہ مجبور کر دیا۔ وہ ہکلاتے ہوئے بولی۔

”آ..... آپ۔ کیا کہہ رہے ہیں بھیا؟ میں نے ایسا کب کہا..... مم..... میں تو..... اسماعیل کے ساتھ کوئی ایسی بات نہیں ہوئی

”تو نے سنا نہیں عشق و محک چھپائے نہیں چھپتے۔ تمہارا لہجہ، انداز اور اسماعیل کے نام پہ آنکھوں میں پیدا ہونے والی چمک، دلی جذبات کی عکاسی کر رہے ہیں۔“

”بھیا ایسی کوئی بات نہیں ہے۔“ اس نے اپنے لہجے میں اعتماد پیدا کرنے کی کوشش کی۔

”خیر چھوڑو.....“ عاطف نے اس موضوع کو طول دینا مناسب نہ سمجھا تم مجھے اپنا نمبر بتانے والی تھیں“

”وہ پاپا کے پاس موجود ہے اسی سے لے لینا۔“

”اچھا پھر اجازت دو..... اگر اسماعیل شاہ کے متعلق کسی بھی بات کا علم ہو تو سینٹھ صاحب کی وساطت سے مجھ تک پہنچا دینا خدا حافظ۔“ وہ جانے کے لیے مڑا۔

”بھیا.....“ اس نے جھجکتے ہوئے اسے آواز دی۔

”جی؟“ وہ رکتے ہوئے متفسر ہوا۔

”اپنا خیال رکھنا..... اور.....“

”ہاں پولو..... اور کیا؟“

”اور..... اور میرا بھی خیال رکھنا۔“ حنا گلوگیر لہجے میں بولی۔ عاطف واپس مڑ کے اس کے قریب آیا اور اس کے سر پہ ہاتھ رکھتا

ہوا بولا۔

”چھوٹی!..... میں تمہیں اندھیرے میں نہیں رکھوں گا..... گوا اسماعیل شاہ مظلوم ہے اور اسے جرم کی راہ آپ کے والد نے دکھائی ہے، لیکن اب وہ اس راہ پہ کافی آگے نکل گیا ہے اگر وہ صرف مجرم ہوتا تو پرواہ نہیں تھی میں اسے تختہ دار سے بھی اپنے بہن کے لیے بچا کر لے آتا مگر اب ملک دشمن عناصر سے اس کے تعلقات کی خبریں آرہی ہیں۔ اگر یہ حقیقت ہے تو سوری میں اس کی زندگی کی ضمانت نہیں دے سکتا۔ ملک سے غداری میری نظر میں ناقابل معافی جرم ہے۔“

”ہو سکتا ہے یہ جھوٹ ہو؟..... ہو سکتا ہے وہ بے خبری میں ان کا آلہ کار بن گیا ہو؟..... ہو سکتا ہے وہ مجبور ہو؟..... اور پھر اسے سدھرنے کا موقع بھی تو دیا جاسکتا ہے نا؟..... آخر ایک انسان سے غلطی بھی تو متوقع ہے۔ آپ کا قانون صرف جرم کیوں دیکھتا ہے، اس کے پس پردہ حقائق کو کیوں نظر انداز کر دیتا ہے؟“

”اوہ ہو!..... میری چھوٹی سی بہن تو اچھی خاصی وکیل ہے۔“ عاطف ماحول کا تناؤ کم کرنے کی خاطر ہلکے پھلکے انداز میں بولا۔

”بہر حال میں وعدہ کرتا ہوں کہ اگر وہ پکڑا گیا تو میں اسے سدھرنے کا موقع ضرور دوں گا لیکن اگر مقابلے میں مارا گیا تو اس کی قسمت۔“

”اگر میں اسے گرفتاری دینے پہ راضی کروں تو کیا آپ ضمانت دیتے ہیں کہ اس کی زندگی محفوظ رہے گی، اس پہ تشدد نہیں کیا



جائے گا، اور اسے انصاف ملے گا؟“

”وہ کبھی بھی اس پر راضی نہیں ہوگا..... النائم سے برگشتہ ہو جائے گا..... البتہ اس کی مرضی کے خلاف اسے گرفتار کیا جاسکتا ہے؟“

”ہاں..... لیکن اس طرح میں اسے ہمیشہ کے لیے کھودوں گی۔“

”چھوٹی!..... یاد رکھنا جس طرح وہ بے مہار پھر رہا ہے ایسے میں وہ گناہوں کی دلدل میں دھنستا چلا جائے گا اور ہو سکتا ہے اس سے کوئی ایسا جرم سرزد ہو جائے جس کی پاداش میں موت اس کا مقدر کر دی جائے۔ تمہارے علم میں شاید نہ ہو پر سوں اس نے انسپکٹر حاکم داد کو بھی قتل کر دیا ہے۔ گوانسپکٹر کافی بدنام شخص ہے لیکن اس کا اگلا شکار کوئی بے گناہ بھی ہو سکتا ہے؟“

”ٹھیک ہے بھیا!..... میں آپ سے تعاون کروں گی لیکن اس سے پہلے کوشش کروں گی کہ اسے یوں ہی گرفتاری دینے پر آمادہ کر لوں..... آپ ٹھیک کہتے ہیں اس طرح وہ زندہ تو رہے گا نا؟ اس کی سلامتی ہی میرا انعام ہوگی۔ اور پھر یوں بھی محبت کے لیے جذبات کو قربان کرنا پڑتا ہے۔ اس کی موت شاید مجھ سے برداشت نہ ہو..... جدائی تو یوں بھی میرا مقدر ہے؟“

”گڈ۔“ عاطف خمین آمیز لہجے میں بولا۔

”بھیا مجھے علم نہیں ہے کہ میں اتنا بڑا رسک لینے پر کیوں راضی ہوئی ہوں، یہ بھی جانتی ہوں کہ وہ سمجھے گا کہ یہ سب کچھ میں نے اپنے والد کو بچانے کے لیے کیا ہے..... لیکن خدا گواہ ہے یہ سب کچھ میں اس لیے کر رہی ہوں کہ اسے انصاف ملے..... اور لازم ہے اس طرح پاپا کو قانون کے کٹہرے میں جانا پڑے گا..... اور مجھے کیا ملے گا؟“ اس کے احساسات قطروں کی صورت آنکھوں سے ابل پڑے۔

”اپنی محبوب ہستیوں سے ہمیشہ کی جدائی۔ بھیا عجیب نصیب لے کے آئی ہوں۔ چاہتی ہوں پاپا کا سایہ ہمیشہ سر پر برقرار رہے، انھیں کچھ بھی نہ ہو مگر یہ ممکن نہیں۔ اسماعیل کو سرکنا تاج بنانا چاہتی ہوں یہ اس سے بھی گراں ہے..... اسماعیل کو گرفتار نہ کراؤں تو شاید دونوں میں سے ایک کو بچالوں اور اس صورت میں یہ یقیناً دونوں کو کھونا پڑے گا..... میں سچائی کا ساتھ دوں گی۔ مگر یاد رکھیے گا، آپ کو اپنا وعدہ ایفا کرنا پڑے گا۔ اسے کچھ بھی نہیں ہونا چاہیے، ہلکی سی گزند بھی نہیں پہنچنی چاہیے۔“

”اللہ تعالیٰ تمہیں ثابت قدم رکھے میری بہن..... اور میں وعدہ کرتا ہوں کہ اسماعیل نے گرفتاری کے بعد سدھرنے کی کوشش کی تو اسے ضرور موقع دوں گا۔“

”نہیں کوشش نہیں.....“ حنا نے نفی میں سر ہلایا۔ ”اسے یہ موقع لازماً دینا پڑے گا۔ اور یہ اسی صورت میں ممکن ہے جب اسے اپنا حق مل جائے..... اس کے ساتھ یہ وعدہ بھی کر دو کہ اس سے پوچھ گچھ کے لیے تشدد کا نشانہ نہیں بنایا جائے گا۔“

”تم مجھے بے دست و پا کر رہی ہو؟“

”آپ جو بھی سمجھیں..... لیکن یاد رکھنا اس کے برعکس ہونے کی صورت میں میں آپ کو کبھی معاف نہیں کروں گی۔ بہن کہا ہے تو



خیال رہے کہیں کبھی بددعا نہیں دیتیں لیکن اگر انھیں دکھ پہنچے تو ان کی آپس اور سسکیاں بھائیوں کو سکون نہیں لینے دیتیں۔“

”اپنے بھائی پہ اعتبار کرو..... میں اسے بچانے کے لیے پورا زور لگاؤں گا لیکن تقدیر پہ میرا اختیار نہیں۔ تم بھی مجھ سے اتنی ہی توقعات وابستہ رکھنا جتنا ایک انسان کا خاصا ہو سکتی ہیں۔ میری منشا اور ارادے کے خلاف بھی کچھ ہو سکتا ہے..... ایسی صورت میں تمہیں اپنے بھائی کو معاف کرنا پڑے گا۔“

اس نے اثبات میں سر ہلاتے ہوئے کہا۔

”ٹھیک ہے بھائی میں اسماعیل سے بات کرتی ہوں شاید وہ مان جائے..... دوسری صورت میں یہ کارروائی چند دن ٹھہر کر ہی ہو سکے گی تاکہ میں صحیح طور پہ چلنے پھرنے کے قابل ہو سکوں۔“

”کیا ابھی نہیں چل سکتی ہو؟“

”چل سکتی ہوں لیکن کمزوری ہے اور ہلکی سی تکلیف بھی محسوس ہوتی ہے۔ زخم ابھی کچا ہے نا؟ دو تین دنوں تک انشاء اللہ کچھ بہتری آجائے گی۔“

”انشاء اللہ۔“ عاطف پر خلوص لہجے میں بولا۔ ”آج جمعرات ہے اتوار کے دن میں دوبارہ آؤں گا..... اس وقت تک خدا حافظ اور یہ میرا فون نمبر رکھ لو“ اس نے کانڈ کے ٹکڑے پہ اپنا فون نمبر لکھ کر اس کے جانب بڑھایا۔ ”اگر کوئی اہم بات ہو تو مجھے ضرور مطلع کرنا۔“

”کیا بھائیوں سے صرف اہم باتیں ہی کی جاتی ہیں؟“

وہ مسکرایا۔ ”ہاں! کیونکہ بہنوں کی ہر بات بھائیوں کے لیے اہمیت کی حامل ہوتی ہے۔“ اور حنا اسے دیکھتی رہ گئی۔ ”کیا اتنے مختصر وقت میں کوئی اتنا قابل اعتماد ہو سکتا ہے..... اتنا اپنا ہو سکتا ہے؟“ اس نے عقیدت سے سوچا اور آنکھیں بند کر لیں۔

☆.....☆.....☆

فون کی گھنٹی اسماعیل کو کافی ناگوار محسوس ہوئی..... وہ حالت ہی ایسی تھی لیکن فون کرنے والے نے بھی قسم کھائی تھی کہ جب تک وہ اٹینڈ نہیں کرے گا، کالیں کرتا ہی رہے گا۔ جذبات کا طوفان تھمتے ہی اس نے تپائی پہ پڑا موبائل اٹھایا سکرین پہ اسے حنا کا نام چمکتا نظر آیا۔

۔ نیہا (مدھو) کو سائیڈ پہ دھکیلتا ہوا وہ بیڈ سے اتر آیا اگلے لمحے وہ کال بیک کر رہا تھا۔

”نیل نہیں سنائی دیتی، بہرے ہو گئے ہو کیا؟“ حنا کال اٹینڈ کرتے ہی اس پہ برس پڑی۔

”وہ میں..... کیا ہے کہ..... ہاں..... ہاتھ روم میں تھا۔“

”تو اتنا گڑبڑانے کی کیا ضرورت ہے.....“

”بھاڑ میں گیا گڑبڑانا..... اتنی رات گئے کیوں کال کی ہے؟“ خود پہ قابو پاتے ہوئے اس نے موضوع بدلا۔

”کیوں رات گئے کال کرنی منع ہے؟“

”منع تو نہیں ہے، لیکن پہلی مرتبہ اس ٹائم زحمت کی ہے، میں نے سوچا شاید کوئی ضروری بات ہو؟“

”نہیں بس گپ شپ کرنی ہے..... نیند نہیں آرہی نا؟“

”پر مجھے تو آرہی ہے۔“

”یہ آپ کا ذاتی مسئلہ ہے۔“

”اچھا میں پانچ منٹ بعد رنگ کرتا ہوں۔“

”میں منتظر ہوں گی لیکن اپنے اصل نمبر سے بات کرنا، اب اس کنکشن کا استعمال ختم کر دو۔“

”میں سمجھا نہیں؟“

”مجھے پتا چلا ہے کہ کسی کو بھی موبائل نمبر کے ذریعے ٹریس (Trace) کیا جاسکتا ہے اور یہ نمبر پاپا کے پاس بھی ہے، ہو سکتا ہے

کسی کے حوالے کر دے۔“

”اچھا اس بارے بعد میں بات کرتے ہیں۔“ اس نے رابطہ منقطع کیا اور کپڑے پہنتے ہوئے یہاں سے مخاطب ہوا۔

”محترمہ! آپ تشریف لے جاسکتی ہیں..... تعاون کا شکریہ۔“

”اتنی جلدی ابھی تک تو میرا جی نہیں بھرا۔“ وہ لاڈ سے بولی۔

”بس مجھ میں اتنی ہی ہمت تھی کی بیشی کل پوری کر لینا۔“ اسماعیل کا انداز ایسا نہیں تھا کہ وہ بحث کر سکتی۔ دل ہی دل میں کال

کرنے والی کو گالیاں دیتے ہوئے وہ کپڑے پہنتے لگی۔ مطلب کی بات کی شروعات سے پہلے ہی اسے وہاں سے جانا پڑ رہا تھا۔ یوں بھی

اس نے اندازہ لگایا کہ اسماعیل ٹیڑھی کھیر تھا مشکل سے ہی قابو آتا۔ اس کے رخصت ہونے ہی اسماعیل دوبارہ حنا کا نمبر ڈائل کرنے لگا

لیکن اس مرتبہ اس نے اپنے اصلی نمبر سے کال کی تھی۔

”جی اب بتائیں سیٹھ زادی صاحبہ آپ کو نیند کیوں نہیں آرہی۔“

”دن رات بستر پہ اینڈتی رہتی ہوں نیند خاک آئے گی؟“

”تو کوئی کام کر لیا کرو نا..... ہفتہ تو ہو گیا ہے آپریشن کو؟“

”کام میں نے آپریشن سے پہلے کبھی نہیں کیا تھا اب اس حالت میں کیا کروں گی؟“

”یہ نہیں چلے گا محترمہ!..... مجھے تو کام کاج کی ماہر خاتون چاہیے۔ تم نرا تاوان ہو۔ بہتر یہی ہوگا کہ تم ابھی سے گھر کے کام میں

دلچسپی لینا شروع کر دو یہ نہ ہو مجھے کوئی اور لڑکی ڈھونڈنی پڑے؟“

وہ ترکی بہ ترکی بولی۔ ”مجھے بھی کسی پیسے والے کا رشتہ دار کا رہے، میرا دماغ خراب تو نہیں ہوا کہ فیکٹری کے مزدور کو پرپوز کروں۔“  
صحیح کہایوں بھی تم مل مالک کی بیٹی ہو وہ کیا کہتے ہیں۔

مل مالک کے کتے بھی چہیلے ہیں

لیکن مزدوروں کے چہرے پیلے ہیں

”آپ کا مذاق برحق اور میرا قابل گرفت ٹھہرا؟“ اسماعیل کے طنزیہ انداز پر وہ یکدم سنجیدہ ہو گئی تھی۔

اسماعیل نے قہقہہ لگایا۔ ”چند اقلیدی تھیں تو تجھے اپنے ہاتھ سے کھانا بنا کر کھلاتا رہا ہوں، شریک سفر بن کر آؤ گی تو جانے کتنی ناز

برداریاں اٹھاؤں گا؟“

”بس بس میں جانتی ہوں.....؟“

”جب آؤ گی تو پھر یقین آ جائے گا۔“

”اچھا چھوڑو اس بات کو۔ پتا ہے میں نے کس لیے فون کیا ہے؟“

”وہی تو پوچھا تھا، کہ محترمہ نے فرمایا گپ شپ کرنے کے لیے، اب کوئی اور بات نکل آئی ہے؟“

”آج خفیہ انجنی کا ایک آفیسر آپ کے بارے پوچھ کچھ کرنے آیا تھا۔ کیا بتاؤں کتنا، ناکیس اور اچھا آدمی ہے۔ مجھے تو اس نے

بہن بتا لیا ہے.....“

”ہاں پہلے پہلے بہن ہی کہتے ہیں..... اصل حقیقت تو بعد میں کھلتی ہے“

”اے!..... کیا مطلب؟..... وہ سچ مجھ میرا بھائی ہے.....“

”اسی کی وجہ سے تو نے نمبر بدلنے کی بات کی ہے“

”صحیح کہا۔“

”اچھا شکل و صورت کیسی ہے؟“

”لاکھوں بلکہ کروڑوں میں ایک ہے۔“ حنا کے لہجے میں فخر کی جھلک تھی۔

”مجھ سے بھی خوبصورت ہے؟“ اسماعیل بظاہر شرارت سے بولا مگر اس فقرے میں عجیب قسم کے اندیشے پنہاں تھے۔

”اگر میں کہوں ہاں۔“

”تو کیا.....؟ ہوگا! میں نے کب کہا ہے کہ میں یوسف ثانی ہوں۔“

”کچھ جلنے کی بو آ رہی ہے۔“ وہ شرارت سے مسکرائی۔

”بالکل نہیں..... میں نے حقیقت سے کبھی نظریں نہیں چرائیں۔“

”شاہ جی!..... چاہتوں کا انحصار صورتوں پہ نہیں ہوتا۔ اگر وہ اس سے کئی گنا خوبصورت ہو تو کیا شاہ جی کی جگہ لے لے گا؟ کبھی نہیں۔ یہ دلوں کے سودے ہیں جانو.....؟“ حنا کے لہجے میں بلا کی چاہت موجزن تھی۔

”ہے نا ہنگ!.....؟ میں تو مذاق کر رہا تھا؟“ کہتے ہوئے اس نے تپائی پر رکھی داسکی کی بوتل اٹھائی اور اس میں پچی شراب گلاس میں اٹھیلنے لگا۔

”ایسا کبھی مذاقاً بھی نہ کہنا..... اور یہ آواز کیسی؟“

”بب..... بب..... پانی اٹھایا ہے بوتل سے۔“ وہ گڑبڑا گیا تھا اسے شک ہی نہیں تھا کہ وہ ایسا سوال کر سکتی ہے۔

”تمہیں میری قسم..... پانی ہی ہے ناں؟“

”نہیں..... کولڈ ڈرنک ہے۔“

”سچ کہو..... شراب ہے نا؟“

”اگر میرا جواب اثبات میں ہو تو؟“

”ایک گھونٹ بھی نہ لینا اس خبیث مخلول سے۔“

”تم میری ذاتیات میں کچھ زیادہ سی دخل ہو رہی ہو؟“

”میں نے کہا ایک گھونٹ بھی نہ لینا..... اور تمہیں قسم ہے اگر تو نے پی تو میرا مرنا منہ دیکھے۔“

”حنا!..... بکواس کی ضرورت نہیں۔“

”میں کہہ رہی ہوں فی الفور یہ بوتل توڑ دو، ورنہ میں نے بھوک ہڑتال کر دینی ہے۔“

”بڑی آئی بھوک ہڑتال والی..... یہ لو“ اس نے گلاس دیوار پہ مارتے ہوئے بوتل بھی اس کے پیچھے اچھال دی۔ شیشے کے ٹوٹنے

کا واضح چھٹکا سنائی دیا تھا۔ ”یہ ٹوٹ گئی ہیں۔ تم کون سا ہر وقت میرے ساتھ ہوتی ہو۔“

”اب قسم کھاؤ میرے سر کی کہ اگر تو یہ پئے تو میرا مرنا منہ دیکھے۔“

”اچھا ماں نہیں پیوں گا..... نہیں پیوں گا..... نہیں پیوں گا بس اب خوش۔“

”نہیں قسم کھاؤ۔“ وہ مصر ہوئی۔

”میرے لیے اتنی اہم نہیں ہو کہ تیری قسم سے رک جاؤں۔“

”بھول ہے تمہاری۔“ اس کا لہجہ حد سے زیادہ پراعتماد تھا۔ ”اور اگر آپ کے حشس یہ سچ ہے تو پھر گھبرا کیوں رہے ہو؟“



وہ قسم کھاتے ہوئے بولا ”اب یہ موضوع ترک کرو تم کچھ بتانے والی تھیں؟“  
 ”ہاں..... عاطف بھائی بتا رہے تھے کہ آپ نے کسی اسپیکر کا قتل کیا ہے؟“  
 ”تو؟“

”تو یہ کہ کیوں کیا ہے ایسا؟“

”میرے گھر کی بربادی اور بہن کی عصمت دری میں وہ برابر کا حصہ دار تھا، کیا معاف کر دیتا اسے؟“  
 ”نہیں..... مگر قانون تو ہاتھ میں نہ لوٹا؟“

”کیسا قانون؟ جو ایک مظلوم بیٹے کو ماں کا قاتل ثابت کرنے پہ تلا ہے، جو ایک معصوم لڑکی کو خودکشی کرنے پہ مجبور کر دیتا ہے۔ یہ قانون خود دعوت دیتا ہے کہ مجھے اپنے ہاتھ میں لے لو۔ اگر اسے ٹوٹنے پہ ہی مجھے انصاف ملے تو میں اسے توڑنے سے کیسے باز رہ سکتا ہوں؟“  
 ”شاہ جی سمجھنے کی کوشش کرو..... کیا آپ نے قانون کے دائرے میں رہتے ہوئے انصاف کے حصول کی کوشش کی ہے؟“  
 ”ہا..... ہا..... قانون کے دائرے میں انصاف کا حصول..... ایسے چند لطیفے اور سناو کافی دنوں سے ہنسائیں ہوں؟“  
 ”اچھا زیادہ ہی..... ہی کی ضرورت نہیں، ایک تجویز سنو۔“  
 ”سنائیں جی..... اب تیری ہی سنی ہیں؟“

”عاطف بھائی کہہ رہے تھے کہ اگر آپ گرفتاری دے دیں تو وہ آپ کی ہر قسم کی مدد کریں گے، قانون کے دائرے میں رہتے ہیں  
 آپ کو انصاف دلائیں گے، اور.....۔“

”Shut up stupid“ وہ قطع کلامی کرتے ہوئے چلایا۔

”شاہ جی پلیز۔“ وہ روہانسی ہونے لگی۔ ”آپ سمجھتے کیوں نہیں..... برے بھلے کی تمیز ہی کھودی ہے آپ نے۔“  
 ”ابھی تم مجھے برے بھلے کی تمیز سکھاؤ گی؟“

”ہاں سکھاؤں گی..... اور آپ کو میری بات ماننی پڑے گی۔“

”محترمہ! مانا کہ تمہیں اپنے والد سے بہت محبت ہے لیکن اس کا یہ مطلب نہیں کہ محبت کے نام پہ مجھے قربانی کا بکر اہنادو، اس  
 اہدوی میں سراسر تمہارے والد کا قائدہ ہے۔ میں بچہ تھوڑی ہوں کہ تمہاری باتوں میں آ جاؤں..... اپنے محترم والد کو بتا دو کہ جو پٹی اس نے  
 تجھے پڑھائی ہے میرے نزدیک ایک بھونڈے مذاق سے بڑھ کر نہیں ہے۔“  
 ”اب میری محبت پہ بھی شک کرنے لگے ہو؟“ حنا کا لہجہ دکھ سے پر تھا۔  
 ”تیری تجاویز ایسا سوچنے پہ مجبور کر دیتی ہیں۔“

”شاہ جی!..... میں کیسے بتاؤں کہ اسی میں آپ کی بہتری ہے۔ میں آپ کو سرخرو دیکھنا چاہتی ہوں۔“

”کسی اور موضوع پہ بات ہو سکتی ہے مس حنا فاضل علی خان؟“

”اچھا یوں ہے کہ آپ آج کی رات ٹھنڈے دل سے سوچیں کل.....“ مگر اس کی بات ختم ہونے سے پہلے اسماعیل نے رابطہ منقطع کیا اور پھر موبائل آف کر کے بجلی کے نیچے رکھ کر سونے کی کوشش کرنے لگا۔ حنا کی ایسی تہادیزا سے متنفر کر دیتی تھیں۔ اسے محسوس ہوتا تھا جیسے وہ اپنے باپ کی راہ کے کانٹے چن رہی ہو مگر جب اس کے رویے پر غور کرتا تو خیال کرتا شاید وہ نیت نیتی سے ایسا کر رہی ہے۔ بہر حال کچھ بھی تھا اس کی یہ تجویز اسماعیل کے لیے ناقابل عمل تھی۔

☆.....☆.....☆

”تمہیں یقین ہے وہ اس کی بات مان جائے گا؟“

صدیقی صاحب کے استفسار پہ عاظم بولا۔ ”شاید نہیں۔“

”تو پھر؟“

”وہ اسے پکڑوا دے گی۔“

”اگر وہ اسے اتنا ہی چاہتی ہے تو یہ ناممکن لگتا ہے۔“

”نہیں!..... وہ اس کی بھلائی چاہتی ہے۔ اور اگر دیکھا جائے تو اسی میں اسماعیل کی بھلائی ہے۔ اس کے ساتھ اس کا اپنا مفاد

بھی اسی میں ہے۔“

تم اس سے کیا ہوا وعدہ نبھا پاؤ گے؟“

”ارادہ تو ہے نبھانے کا..... اس ضمن میں انسپکٹر ولساد میں بھی میرے کام آئے گا۔ باقی امید ہے اسماعیل سے را کے ایجنٹوں کے

متعلق کافی معلومات حاصل ہوں گی شاید میجر روہیت کا اتنا ہتھیار بھی معلوم ہو جائے؟“

”یہ امکانی بات ہے..... اور پھر تم نے اس بچی سے بھی وعدہ کیا ہے کہ اس پہ تشدد نہیں کرو گے جبکہ ایسے لوگ لاتوں کے بھوت

ہوتے ہیں۔“

”دھمکا تو سکتا ہوں ناسر۔“

”اس کی بجائے اگر فون نمبر سے ہی اسے لوکیٹ (Locate) کرتے تو مناسب رہتا۔“

”سر میں غلطی سے حنا بہن کے سامنے اس بات کا اظہار کر بیٹھا تھا کہ فون نمبر سے کسی کو بھی ڈھونڈا جاسکتا ہے۔ اس کے بعد یہ

بعید تھا کہ وہ اسماعیل کو اس بات سے بے خبر رکھتی۔“

”اب شاید اس نے اسماعیل کو باخبر نہ کیا ہو؟“

”لیکن میں اس سے وعدہ کر چکا ہوں..... اور سچ کہوں سر وہ مجھے بالکل اپنی چھوٹی ہمشیرہ کی طرح عزیز لگنے لگی ہے۔“

”ویسے ٹرائی کر لینے میں کیا حرج ہے..... شاید اس طرح اس بچی کو بھی اسماعیل کے سامنے نام نہ ہونے پڑے؟“

”وقت کا زیاں ہے سر!..... اس طرح اس کا پکڑا جانا یقینی نہیں ہے۔ یوں بھی میں اس پہ پکا ہاتھ ڈالنا چاہتا ہوں جبکہ اس صورت

میں اس کے بدک جانے کا خدشہ ہے۔“

صدیقی صاحب مسکرائے۔ ”مطلب بہن کے کہنے پہ ہی چلو گے؟“

”سر!..... وہ بہت معصوم اور ہمدرد لڑکی ہے۔ سیٹھ زادی ہونے کے باوجود اگر آپ اس کا اخلاق دیکھ لیں تو حیران رہ جائیں گے؟“

”بہر حال دیکھ لو..... میں بدر صاحب کو اس کی اطلاع نہیں دے رہا۔“

”تھینک یوسر۔“ عاظم منمنیت سے کہتے ہوئے جانے کے ارادے سے اٹھ کھڑا ہوا۔ وہ دل سے حنا کی مدد کرنا چاہ رہا تھا آخر

بہنوں کے لیے بھائیوں کو بہت کچھ کرنا پڑتا ہے۔

☆.....☆.....☆

وہ ایک عجیب و غریب سچویشن میں گرفتار تھی۔ اسے باپ سے محبت تھی اور اسے قتل کرنے کی کوششوں میں جہلا اسماعیل شاہ بھی اس کی سوچوں کا مرکز تھا۔ وہ جانتی تھی کہ اس کا باپ گناہ گار ہے اور اسماعیل مظلوم۔ دونوں کے درمیان صلح کی کوشش کسی صورت کامیاب نہیں ہو سکتی تھی۔ خصوصاً اسماعیل کو اس بات پہ راضی کرنے کی کئی مرتبہ کی کوشش کے باوجود نتیجہ صفر رہا تھا۔ اب اس جنگ کا خاتمہ دو ہی صورتوں میں ممکن تھا یا تو اس کا باپ اسماعیل کو قتل کر یا کروادتا جس کے بغیر اس کے لیے زندہ رہنے کا تصور ہی محال تھا۔ دوسری صورت میں اسماعیل اس کے باپ کو قتل کر دیتا جو انصاف کے نقطہ نظر سے صحیح تھا مگر اس کے بعد اپنے باپ کے قاتل کے ساتھ ساری زندگی گزارنی چاہیے وہ اس کا محبوب کیوں نہ ہوتا نہایت گراں تھا۔ وہ کیسے اپنے باپ کے قاتل کے ساتھ خوش و غرم رہ سکتی تھی۔ ایسے حالات میں اس کی سمجھ میں یہی بات آئی کہ وہ اسماعیل کو گرفتار کرادے اور جائز قانونی طریقے سے اسے اس کا حق مل جائے اس طرح اس کے باپ کو جو بھی سزا ہوتی اس میں اسماعیل کو قصور وار ٹھہرانا انصاف کے خلاف ہوتا۔ لیکن اس میں یہ قباحت تھی کہ اسماعیل اس سے تحفہ ہو جاتا وہ لازماً یہ خیال کرتا کہ اس نے اپنے باپ کو بچانے کے لیے یہ کھیل کھیلا ہے۔

”شاید وقت گزرنے کے ساتھ ساتھ اسے میری بے گناہی کا یقین آجائے۔“ ایک امید افزا سوچ اس کے دماغ میں ابھری۔

”مجھے چاہتا بھی تو ہے۔“ ہلکی سی مسکراہٹ اس کے ہونٹوں پہ کھیلنے لگی۔ اسے قید میں گزارے دن یاد آ گئے جب اس کے چہرے

پہ غصے کے تاثرات ہوتے مگر آنکھیں کوئی اور کہانی سنارہی ہوتیں۔

وہ آہستگی سے بیڈ سے اٹھ کر ٹھٹھکی پیٹ کا زخم کچا تھا، مگر پہلے کی طرح چلنے پھرنے میں تکلیف نہیں ہوتی تھی۔ یوں بھی اس کی ٹریٹ منٹ صحیح طریقے سے ہو رہی تھی اور اچھی دواؤں کے استعمال سے زخم بہتر ہوتا جا رہا تھا۔

”پہلے اس کا عندیہ تو لے لوں۔“ یہ خیال آتے ہی وہ موبائل نکال کر اس کا نمبر ڈائل کرنے لگی۔ کافی کوششوں کے بعد ہی اس نے نمبر اٹینڈ کیا۔ اور پھر بات چیت کے خاتمے کے بعد وہ ذہنی طور پر سامع کو گرفتار کرانے کے لیے تیار ہو گئی۔ کہ اس صورت حال میں اسے اس کے علاوہ کوئی حل نہیں سوچ رہا تھا۔

☆.....☆.....☆

”یاروہ الو کی بچی تو بالکل ہی ناکام رہی ہے؟“ رویت سامنے بیٹھے رند میر سے مخاطب ہوا۔

”سر!..... کیا کہہ سکتے ہیں.....؟ اس سے پہلے تو اس کی کارکردگی کافی اچھی رہی ہے؟“

”بڈھے کھوسٹوں کو بہلانا کون سا مشکل ہے؟..... بات تو تب ہے نا، کہ نو جوانوں کو بھی اسی طرح پینڈل کر سکے۔“

”ویسے سر!..... رپورٹ کیا دی ہے؟“

”وہ حرامی ڈیڑھ دو بجے تک اس کے ساتھ رنگ رلیاں مناتا رہا ہے، جب بات کرنی چاہی اس وقت اس کی کسی پریک کا فون آگیا اور وہ اس کے ساتھ مصروف گفتگو ہو گیا۔ دن کے ٹائم جب یہ گدھی اس کے پاس گئی تو وہ ہتھ سے اکڑ گیا اور اس کی کافی انسٹ کی۔ اب اس کا کہنا ہے وہ میرا منتظر ہے کہ رخصت لے کے جائے گا، اگر میں شام تک نہ گیا تو بغیر ملے ہی چلا جائے گا اور سیٹھ فاضل کے مرنے کے بعد ہی اس کی واپسی ہوگی۔“

”سر!..... آپ کیا چاہتے ہیں؟“

”یار!..... اسے چند دنوں کے لیے تو روکنا چاہیے تاکہ بلیک لیکوئڈ سے بات چیت کر کے اس مسئلے کا کوئی دوسرا حل سوچا جاسکے۔“

”سر!..... اسے کسی بہانے سے بھی چند دنوں کے لیے روکا جاسکتا ہے؟“

”وہی بہانہ تو پوچھنا چاہ رہا ہوں۔“ منجھروہیت کے لہجے میں جھنجھلاہٹ تھی۔

”سر!..... آپ کو پتا ہے کراچی میں چوراہوں اور اٹھائی گیروں کی کتنی بہتات ہے؟“

”تو پھر؟“

”اگر چنداچکے اسے لوٹ کر اتنا زخمی کر دیں کہ وہ چند دنوں کے لیے بستر کا ہو جائے تو میرا خیال ہے کچھ دنوں کے لیے اسے روکنے میں ہم کامیاب ہو جائیں گے؟“

”اوراچکوں کے روپ میں ہمارے اپنے آدمی ہوں گے..... گڈیار! تیری سوچ بالکل مہاراج پاشا سے ملتی جلتی ہے۔“



”مہاراج پاشا مہمان تھے سر!“

”او کے..... میں جا کے اسے رات کے کھانے کے لیے روک لیتا ہوں تم تین آدمی تیار رکھو انھیں سمجھا دینا کہ کوئی ہڈی نہیں ٹوٹنی

چاہیے باقی اجازت ہے۔“

”آپ بے فکر رہیں سر!.....“ رند میرا اعتماد سے بولا۔

”اور ہاں انھیں بتا دینا کہ چہرے بدل کر جائیں یا نقاب چڑھا کر جائیں کیونکہ ہو سکتا بعد میں کسی وجہ سے انھیں اکٹھے مل کر کام

کرنا پڑ جائے۔“

”میں سمجھا دیتا ہوں سر؟“ اور رند میرا جواب سن کر وہ جانے کے لیے اٹھ کھڑا ہوا۔

☆.....☆.....☆

”شاہ جی!..... چند دن تو خدمت کا موقع دیا ہوتا؟“ میجر روہیت خوشگوار لہجے میں کہتا ہوا اندر داخل ہوا۔

”خاک خدمت راحیل بھائی!.....“ اسماعیل اس کے استقبال کے لیے کھڑا ہو گیا۔ ”کل سے آپ کی شکل ہی نہیں دیکھی۔“

”بس ایک ضروری میٹنگ میں شمولیت کے لیے جانا پڑ گیا تھا..... اور آپ کو کمپنی دینے کے لیے یہاں موجود تو تھی، کیا اس کی کمپنی

اچھی نہیں لگی۔“

”نہیں! اچھی لڑکی ہے۔“ اسماعیل نے معنی خیر انداز میں سر ہلایا۔ ”لیکن اتنا ٹائم نہیں ہے کہ میں یہاں کی کمپنی سے لطف اندوز ہو

سکوں بقول اے کے صاحب، مقصد کی تکمیل میں تاخیر عموماً ناکامی کا سبب بن جایا کرتی ہے..... اور دشمن کو ڈھیل دینا اسے مضبوط کرنے کا

موقع فراہم کرنے کے برابر ہے، جبکہ میں نہ تو ناکام ہونا چاہتا ہوں اور نہ سیٹھ فاضل کو مضبوط دیکھنا چاہتا ہوں۔“

”کم آن یار! سیٹھ کوئی بھاگا جا رہا ہے..... پہلے بھی تو آپ اتنا انتظار کر چکے ہیں چند ماہ مزید سہی۔“

”پہلے میں مجبور تھا۔“

”یار..... میں کبھی بھی آپ کو زحمت نہ دیتا اور آپ کے انتقام کو انتظار کی راہ نہ دکھاتا، مگر بد قسمتی سے اپنے اہم بندوں کی وفات کے

بعد کچھ کام لنگ گئے ہیں ان کی تکمیل کے لیے ہمیں تربیت یافتہ بندوں کی ضرورت ہے اور یہ تو علم ہو گا کہ آپ کے ساتھ ٹریننگ کرنے والے

سارے جانباز سرحد عبور کرنے کے دوران شہید ہو چکے ہیں اب انقلابی تنظیم کے پاس ٹرینڈ شدہ بندوں کی نہایت قلت ہے۔ گوجرام کی

ہمدردیاں ہمارے ساتھ ہیں، اور وہ دن دور نہیں جب ہمارا ملک اس صبح کو طلوع ہوتا دیکھے گا جس کا خواب ہمارے اجداد نے دیکھا تھا

۔ لیکن شرط یہی ہے کہ ہماری کارروائیوں کے تسلسل میں رکاوٹ نہ آئے۔ باقی میں یہ بھی چاہتا ہوں کہ آپ ایک مرتبہ پھر منظر عام سے

غائب ہو جائیں۔ سیٹھ فاضل کی سکیورٹی بلاشبہ بہت سخت ہو گئی ہے اور ایسے حالات میں اس پہ ہاتھ ڈالنا سراسر خودکشی ہوگی۔ لیکن امید ہے

کہ چند ماہ تک صورت حال پہلے جیسے ہو جائے گی۔ وعدہ رہا کہ اس وقت فاضل خان کو مل کر دفنانیں گے۔“  
 ”راہیل بھائی!..... دل اور دماغ کا کسی کام کے لیے متفق نہ ہونا کامیابی کو غیر یقینی بنا دیتا ہے؟“

”کیا..... انقلاب جیسے مقدس نظریے کے لیے آپ کا دل اور دماغ متفق نہیں ہو رہے ہیں..... وہ نظریہ جس کے لیے ماموں جیسی عظیم ہستی نے جان قربان کی۔ امی ابو کو جان سے ہاتھ دھونے پڑے، شہزادی جیسی معصوم لڑکی اغواء ہوئی اور اب تک پتا نہیں چل سکا کہ وہ کس حال میں ہے؟“

”آپ بات سمجھنے کی کوشش نہیں کر رہے..... میں اس کام کے لیے اپنی جان کی قربانی دینے تک تیار ہوں لیکن.....“ اسماعیل نے گفتگو میں وقفہ دیا اور پھر دھیرے سے بولا۔ ”فاضل خان کی ہلاکت کے بعد..... میرے ذہن کو یکسوئی تب ہی ملے گی جب میں فاضل خان کا سارا قرض بے باک کر دوں گا۔“

”شاہ جی آپ کی سوئی ایک ہی مقام پہنچی ہوئی ہے۔“  
 ”ہاں بھائی! ایسا ہی ہے، اگر اسے معاف کرنے کی گنجائش ہوتی تو میں اپنی محبوب ہستی کے کہنے پہ کب کا اس انتقام کو ترک کر چکا ہوتا۔“

”آپ کی محبوب ہستی؟..... پرکون؟“ روہیت چوکا۔ اسماعیل کو محسوس ہوا کہ وہ بے خیالی میں غلط کہہ بیٹھا ہے۔ بات سنبھالنے کے لیے اس نے چڑی بدلتے ہوئے کہا۔

”میری مراد شہزادی سے ہے..... اس نے دو سال پہلے التجا کی تھی کہ میں انتقام کا رستہ ترک کر کے اپنی توانائیاں انقلابی سرگرمیوں میں صرف کروں۔“

”سمجھا۔“ روہیت نے سمجھنے کے انداز میں سر ہلایا مگر وہ اسماعیل کی بات سے مطمئن نہیں ہوا تھا۔

”اب محفل برخواست کرنی چاہیے۔“ اسماعیل نے گفتگو سیمٹی چاہی۔

”یعنی ساری بحث بے فائدہ ٹھہری؟“

”راہیل بھائی پلیز! مزید کچھ نہیں..... ورنہ مجھے دکھ ہوگا..... میں سمجھوں گا اپنے میری راہ کھوٹی کر رہے ہیں؟“

”او کے شاہ جی۔“ روہیت نے گہری سانس لی۔ ”بڑا بھائی ہونے کے ناطے میں نے اپنا فرض ادا کر دیا ہے۔ اگر اس کے باوجود آپ

مصر ہیں تو میری ہمدردیاں اور دعائیں آپ کے ساتھ ہیں۔“

”مجھے آپ سے یہی امید تھی۔“

”چلو کھانا کھاتے ہیں۔“ روہیت اٹھتے ہوئے بولا اور اسماعیل اس کی معیت میں کھانے کی ٹیبل کی طرف بڑھ گیا۔

کھانے سے فارغ ہو کر اسماعیل نے روہیت سے اجازت لی۔

”کہاں چلنا ہے میں ڈراپ کر دیتا ہوں؟“ اس آفر کے جواب میں اسماعیل بولا۔

”تھینک یو بھی میں چلا جاؤں گا۔“

”As you wish“ روہیت اصرار نہ کرتا ہوا بولا اور اسماعیل اس سے مصافحہ کرتا ہوا وہاں سے رخصت ہو گیا۔ مکان سے

نکلے ہی وہ پیدل ایک جانب روانہ ہو گیا۔ اس کا دماغ مختلف خیالات کی آماجگاہ بنا ہوا تھا۔ فاضل خان کی سیکورٹی کے بارے راحیل (روہیت) کی باتیں جانے کس حد تک سچ تھیں۔ گذشتہ رات حنا سے ہونے والی گفتگو کی روشنی میں اسے ان باتوں میں کچھ نہ کچھ حقیقت کی جھلک محسوس ہوئی۔ لیکن یہ خطرات اسے اپنے مقصد سے باز نہیں رکھ سکتے تھے۔ وہ چاہتا تو سیٹھ فاضل کو کسی دور مار رائل سے نشانہ بنا کر کیفر کردار تک پہنچا سکتا تھا، لیکن اسے ایسی آسان موت کے حوالے کرنے پر انتقام کا حرا کرنا ہو جاتا۔ وہ اسے تڑپا تڑپا کے ہلاک کرنا چاہتا تھا۔ انھی سوچوں میں گم وہ روڈ کی طرف جانے والی گلی میں مڑا۔ اس گلی میں دوسری گلیوں کی نسبت تاریکی چھائی تھی۔ شاید سٹریٹ لائٹ کسی وجہ سے ٹوٹ گئی تھی یا وہاں اس کا انتظام ہی نہیں تھا۔ البتہ ایک دو گھروں کے سامنے چمکتے بلب تاریکی کے ساتھ نبرد آزما تھے۔ ایک گیٹ کے سامنے اسے تین آدمی سر جوڑے کسی خاص گفتگو میں مصروف نظر آئے۔ وہ انھیں نظر انداز کرتا ہوا ان کے قریب سے گزرا۔ اچانک ان میں سے ایک اسماعیل سے مخاطب ہوا۔

”اے مسٹر!..... بات سنو؟“

”جی مجھ سے کچھ کہا؟“ وہ چونک کر رک گیا۔

”ہاں تجھے یہ چمک کرانا تھا۔“ بات کرنے والا جیب سے پلس نکال کر اس کے جانب بڑھا۔ باقی دونوں بھی اس کے ہمراہ ہو لیے۔ اسماعیل سمجھ گیا کہ وہ اٹھائی کیروں کے چمک میں پھنس گیا ہے ایسے اچکوں کی کراچی میں کوئی کمی نہیں تھی جو راہ چلتے آدمیوں کی جیب کا بوجھ ہلکا کرنا اپنا فرض سمجھتے ہوں۔

”اپنا موبائل اور نقدی ہمارے حوالے کر کے تم جان بچا سکتے ہو؟“

”یہ لو“ اس نے جیب سے پرس نکال کر اس کے جانب بڑھایا جس میں اچھی خاصی رقم موجود تھی۔ رقم کی خاطر پنگا لیتا اس نے مناسب خیال نہ کیا تھا۔

”موبائل؟“ پرس اپنے ساتھی کے حوالے کر کے اس نے دوسرا مطالبہ کیا۔

اسماعیل کا ہاتھ ایک مرتبہ پھر جیب میں رہنکا اس مرتبہ اس نے موبائل نکال کر اس کے جانب بڑھا دیا۔

”قرر!..... اس کی تلاشی لو۔“ پلس والا ایک ساتھی سے مخاطب ہوا اور وہ۔ ”جی جناب“ کہتا ہوا اسماعیل کی طرف بڑھا۔ اب

بات اس کی برداشت سے باہر تھی جیب میں گلاک ٹائیفین جیسا پستل رکھ کر ان اچکوں کی ہر بات بے چوں چوں ماننا بزدلی تھی۔ وہ اسے آڑے ہاتھوں لینے کے لیے تیار ہو گیا۔ جیسے ہی تلاشی لینے والا اس کے اور پستل والے کے درمیان میں آیا اسماعیل کی دہنی ٹانگ بجلی کی سی سرعت سے تلاشی کے لیے آگے بڑھنے والے کے سینے سے ٹکرائی اور وہ توپ سے نکلے گولے کی طرح ساتھیوں کے جانب بڑھا اور پستول والے کو ساتھ لیے زمین پہ گر گیا۔ خالی ہاتھ نے ایک قدم وائیں لے کر اس کی ٹکر سے جان بچالی تھی۔ اسے ٹک لگاتے ہی اسماعیل نے جیب میں ہاتھ ڈال کر پستل نکالا لیکن اس سے پہلے کہ وہ پستل سے کسی کا نشانہ لے پاتا تیسرے آدمی نے اس پہ چھلانگ لگا دی۔ جھکائی دے کر اس کا وار خطا کرتے ہوئے اس کا پستل والا ہاتھ گھومتے ہوئے پستل سمیت تیسرے آدمی کی کٹھنی سے ٹکرایا۔ وہ منہ سے ”اوغ“ کی آواز نکالے دھڑام سے پختہ گلی میں منہ کے بل گر پڑا۔ اس کی طرف سے اطمینان ہوتے ہی اسماعیل باقی دو کے جانب متوجہ ہوا اور پھر ملکی روشنی میں اس نے پستل والے کو لیٹی حالت میں ہی پستل اپنی جانب تانتے دیکھا لیکن اس کے ٹرمکر دبانے سے پہلے اس نے ٹرمکر پریس کر دیا۔ گولی پستل والے کے سر میں لگی جبکہ اگلی گولی نے دوسرے آدمی کے سر میں بھی روشن دان کھول دیا تھا، تیسرا آدمی پہلے سے ہی بیہوش تھا۔ اسماعیل نے آگے بڑھ کر اطمینان سے ان کی تلاشی لی کیونکہ وہ جانتا تھا کہ فائر کی آوازیں معمول کی بات تھی کسی میں اتنی جرأت نہیں تھی کہ مگر کا دروازہ کھول کر گلی میں جھانک سکتا۔ اپنا موبائل اور پرس ان کی جیب سے نکال کر وہ آگے بڑھ گیا۔ اپنے خیالات کا سلسلہ اس نے وہیں سے جوڑ لیا جہاں منقطع ہوا تھا۔

☆.....☆.....☆

”بھیا میں بول رہی ہوں۔“ رابطہ ہوتے ہی حنا بولی۔

”ہاں چھوٹی!..... حکم کرو؟“

”بھیا!..... آپ یہاں آ جائیں ناں، تعمیلی بات کرنی ہے۔“

”فون کرنے کی کیا ضرورت تھی؟ کل اتوار کو میں نے یوں بھی آنا تھا۔“

”نہیں آج۔“ وہ لاڈ سے مصر ہوئی۔

”اوکے میں آدھے گھنٹے تک پہنچ رہا ہوں۔“

”میں منتظر ہوں۔“ اس نے کہا اور عطف رابطہ منقطع کرتا ہوا کھڑا ہو گیا۔ تھوڑی دیر بعد اس کی کار حنا کے گھر کے جانب اڑی جا

رہی تھی۔ گیٹ پہ کھڑے چوکیدار نے اسے دیکھتے ہی گیٹ کھول دیا شاید حنا اس کی آمد کی اطلاع پہلے سے دے چکی تھی۔ پارکنگ میں گاڑی روک کر وہ حنا کے کمرے کے جانب بڑھ گیا۔

”لیں۔“ اس کی دستک کے جواب میں حنا کی آواز آئی۔



”بھیا اسلام علیکم“ اسے دیکھتے ہی وہ کھڑی ہو گئی۔

”وعلیکم السلام“ اس نے اس کے بچکے ہوئے سر پہ ہاتھ رکھتے ہوئے کہا۔

”بیٹھیں بھیا۔“ اور عاطف شکر یہ کہتے ہوئے بیڈ کے کنارے ٹک گیا۔

”چائے یا کافی۔“

”چائے ٹھیک رہے گی۔“ وہ بے تکلفی سے بولا۔ ”اور کچھ کھانے کے لیے بھی منگوا لو۔“

”کھانا ہی منگوا لیتی ہوں؟“

”نہیں..... کوئی ہلکی پھلکی چیز۔“ عاطف نے نفی میں سر ہلایا۔

حنانے قتل دے کر ملازمہ کو بلایا اور اسے چائے اور لوازمات کا بتانے لگی۔

”طبیعت کیسی ہے اب؟“

”اللہ کا شکر ہے بھیا!..... اب تو اچھی خاصی چہل قدمی کر لیتی ہوں اور زخم بھی پہلے سے بہتر ہے۔“

”اسماعیل شاہ سے بات ہوئی تھی؟“

”جی..... اور اسی سلسلے میں آپ کو زحمت دی ہے۔“

”تو کیا رہا؟“

”آپ ٹھیک کہہ رہے تھے، وہ نہیں مان رہا۔“

”پھر؟“

”کل کا پروگرام طے کر لیتے ہیں؟..... آپ وعدے پہ قائم ہیں ناں؟“

”بہنیں وعدے کے بغیر بھی بات منوانے کا حق رکھتی ہیں۔“

”اللہ آپ کو سلامت رکھے بھیا!.....“ حنا جذباتی ہو گئی۔

”ہنگی۔“ اس کی آنکھوں میں آنسو دیکھ کر عاطف مسکرا دیا۔

”بھیا!..... آپ نہیں جانتے جن لڑکیوں کے بھائی نہیں ہوتے وہ خود کو کتنا ادھورا، غیر محفوظ اور کمزور محسوس کرتی ہیں؟.....“ اسی

وقت ملازمہ چائے اور لوازمات کے ساتھ اندر داخل ہوئی۔ ان کی گفتگو میں تھوڑا سا وقفہ آیا۔ ملازمہ کے باہر جاتے ہی عاطف نے پوچھا۔

”آپ نے وعدہ لیا تھا کہ میں اسماعیل کو کچھ بھی نہیں کہوں گا لیکن چھوٹی یہ یاد رہے کہ وہ ایک ٹریڈ شدہ دہشت گرد ہے اور ایسے

لوگ اتنی آسانی سے بات نہیں سنا کرتے..... اس لیے کچھ نہ کچھ اجازت آپ کو دینی پڑے گی؟“

”بالکل ہی نہیں بھیا..... آپ کو میری قسم، اسے انگل بھی نہیں لگانی۔“

”اچھا دھمکا تو سکتے ہیں نا؟“

”کیا مطلب؟“

”مطلب یہ کہ اس کے سامنے کسی اور پہ تشدد کریں گے تاکہ خوف زدہ ہو کر وہ خود بخود ہماری بات ماننے پہ مجبور ہو جائے۔“

”یعنی وہی طور پہ تار چر کر دے؟“

”ہاں۔“

”اس کے علاوہ کوئی طریقہ نہیں ہے؟“

”ہے..... میں اس سے دست بدستہ عرض کروں گا کہ جناب سید اسماعیل شاہ غازی صاحب اگر آپ میری سات لسلوں پہ احسان

کرتے ہوئے ہماری بات مان جائیں تو آپ کا احسان عظیم ہوگا۔“ حنا کھلکھلا کر فس پڑی۔

”بھیا آپ بھی ناں بس.....؟“

”مارنا تو چھوڑو دھمکانا بھی منع ہے، تو پھر یہی ہو سکتا ہے۔“

”اچھا دھمکا لینا لیکن مارنا بالکل بھی..... ٹھیک ہے نا؟“

”ٹھیک ہے..... ویسے اس سے ملنے کی بات کر لی ہے؟“

”نہیں آج رات کروں گی۔“

”مان جائے گا؟“

”آسانی سے۔“

”یعنی تجھ پہ اعتماد کرتا ہے..... بہر حال یوں کرو اسے بلا لویں خود نہ جاؤ۔ یہ نہ ہو وہ تجھے ریغمال بنالے یا نقصان پہنچانے کی کوشش

کرے؟“

”وہ ایسا کبھی بھی نہیں کرے گا۔“ حنا کے لہجے میں بلا کا اعتماد تھا۔ ”دوسرا مجھے وہاں نہ پا کر وہ بدک بھی سکتا تھا۔ ہو سکتا ہے مقابلہ

کرنے کی کوشش کرے اور پھر؟..... نہیں میرا جانا لازمی ہے۔“

”اوکے..... کس ٹائم اور کس جگہ؟“

”آپ Decide کریں؟“

”نہیں..... جگہ کا چناؤ خود ہی کرو بس اتنا خیال رہے کہ کھلی جگہ نہیں ہونی چاہیے؟“

”چلو صبح ہو گیا۔ صبح میں آپ کو مطلع کر دوں گی۔“

”ٹھیک ہے پھر مجھے اجازت؟“ عاطف کھڑا ہو گیا۔

”بھیا کھانا کھا کر چلے جاتے؟“

”نہیں چھوٹی پھر کبھی سہی..... اللہ حافظ۔“ وہ لمبے لمبے ڈگ بھرتا وہاں سے نکل آیا۔

☆.....☆.....☆

”کیا آج پھر نیند نہیں آرہی؟“ اسماعیل، حنا کی کال اٹینڈ کرتے ہی بولا۔

”کیوں میں آپ کو بے خوابی کی مریض لگتی ہوں؟“

”لگتا تو ایسے ہی ہے کہ اس کے علاوہ تیری کال ہی نہیں آتی۔“

”تو آپ کو کسی نے منع کیا ہے کال کرنے سے؟“

”غریب آدمی ہوں اتنی استطاعت ہی نہیں رکھتا کہ کال کا خرچہ برداشت کر سکوں۔“

”شرم تو نہیں آتی ہوگی ایسی بات کرتے؟“

”پہلے آتی تھی، لیکن جب سے آپ سے تعلقات ہوئے آہستہ آہستہ ختم ہو گئی ہے۔“

”یعنی میں بے شرم اور بے حیا ہوں۔“ اس نے مصنوعی غصہ ظاہر کیا۔

”نہیں لیکن مجھے کر دیا ہے۔“

”فضول باتوں میں تو آپ سے جیتنا ناممکن ہے، اب کام کی بات سنو؟“

”سناؤ؟“

”تھکے سے ملنا چاہتی ہوں۔“

”کیا پہلے والا زخم بھر گیا ہے؟“ وہ ہنسنے لگا۔

”مذاق چھوڑو میں سنجیدہ ہوں۔“

”میں تھوڑا مصروف ہوں اور.....“

”مجھے کوئی غرض نہیں.....“ اس نے قطع کلامی کی۔

”کیا کرو گی مل کر؟“

”تم سے مطلب؟“

”آخر کچھ ہوتا تو چلے..... پولیس کے ہاتھوں پکڑوانے کا ارادہ تو نہیں ہے۔“ اسماعیل کا لہجہ مزاحیہ تھا۔

وہ منہ پھلاتے ہوئے بولی۔ ”ٹھیک ہے کوئی ضرورت نہیں۔“ اور رابطہ منقطع کر دیا۔ اس کے اندازے کے مطابق اگلے ہی لمحے اسماعیل کی کال آنے لگی۔

”اب کیا ہے؟“ اس نے کال اٹینڈ کی۔

”خفا ہو گئی ہو؟“ وہ سنجیدہ تھا۔

”خفا تو انہوں سے ہوا جاتا ہے۔“

”اچھا بلکہ اس کرنے کی ضرورت نہیں..... مذاق برداشت کر لیا کرو۔“

”جب کہہ دیا ہے کہ ملتا ہے تو پھر تو نے انٹرویو ضرور لینا تھا۔ یا منتیں کروانا اچھا لگتا ہے؟“

”نہیں بلکہ ڈر لگتا ہے۔“

”کس چیز سے؟“

”تیری بھولی بھالی صورت سے، باتوں سے، اداؤں سے، کہ تو مجھے کسی قابل نہیں چھوڑے گی۔“

”چل جھوٹے؟“ وہ خواب ناک لہجے میں بولی۔

”حنا صحیح کہہ رہا ہوں۔“

”اچھا بتاؤ نا؟ ملنے آؤ گے کہ نہیں۔“

”سر کے بل چل کر آنا پڑا تب بھی آؤں گا۔“

”تو پھر کل دن بارہ بجے طے ہو گیا۔“

”کہاں؟“

”جہاں تمہاری مرضی ہو؟“

”تمہارے دم چھلوں کا کیا ہوگا؟“

”وہ میرا کام ہے۔“

”جگہ بھی تم ہی بتا دو؟“

”بیراڈائز ہوٹل تیسری منزل اور کمرہ نمبر نو۔“

”اس کمرے میں ایسی کیا خاص بات ہے کہ ہم دوبارہ وہیں ملیں؟“



”تو نے پوچھا میں نے بتا دیا۔ اچھا نہیں لگا تو خود ہی تعین کر لو۔“

”چلو ٹھیک ہو گیا..... اگر یہ کمرہ خالی نہ ہوا تو میں اسی ہوٹل میں کوئی بھی کمرہ بک کرالوں گا..... کھانا تو اکھٹے کھائیں گے نا؟“

”ہاں“ اس کا جواب اثبات میں تھا۔

”اور زخم اب کیسا ہے.....؟“

”پہلے سے کافی بہتر ہے..... بالکل ٹھیک ہونے میں کچھ وقت تو لگے گا نا؟“ وہ جوبلأ بولی اور پھر وہ رات بھر اسی طرح کپ شپ

میں مصروف رہے۔ اسماعیل نے چند دفعہ آرام کرنے کا مشورہ دیا مگر وہ نہ مانی۔ کیونکہ وہ جانتی تھی جلد ہی اسماعیل کی محبت نے نفرت کا روپ دھار لیتا تھا۔ صبح کی اذانوں کے ساتھ انھوں نے ایک دوسرے کو خدا حافظ کہا۔

☆.....☆.....☆

”مسٹر!..... عاطف یہ کیسے ہو سکتا ہے؟۔ آپ گڑیا کو بطور چارہ استعمال نہیں کر سکتے؟“ عاطف کی بات پہ فاضل خان ہنستے سے

اکھڑ گیا تھا۔

”اسے کچھ بھی نہیں ہوگا سیٹھ صاحب؟“ عاطف نے اسے تسلی دینی چاہی۔

”اگر کچھ ہو گیا تو..... وہ ہونا کیسے ری کور (Recover) ہوگا؟“

عاطف کے جواب دینے سے پہلے حنا ڈرائنگ روم میں داخل ہوتی ہوئی بولی۔ ”پاپا میں عاطف بھائی کے ساتھ جاؤں گی۔“

”مسٹر عاطف! تم نے میری بیٹی کو جذباتی طور پہ بلیک میل کیا ہے۔ اگر تم صحیح معنوں میں اسے بہن سمجھتے تو اسے کبھی بھی خطرے

میں نہ گھسیٹتے۔“ وہ بجائے بیٹی کو جواب دینے کے عاطف سے مخاطب ہوا۔ جوبلأ عاطف کہہ سکتا تھا کہ یہ سارا منصوبہ تیری لاڈلی کا ہی ہے، مگر

اسے معلوم تھا کہ اس بات سے حنا نے خفا ہو جانا تھا۔

”پاپا مجھے کچھ نہیں ہونے والا..... اس سے پہلے بھی تو میں دو دفعہ اس کے قبضے میں آئی ہوں کیا اس نے مجھے نقصان پہنچانے کی

کوشش کی؟“

فاضل خان ہنستے ہوئے بولا۔ ”میرا خیال ہے تم اپنے باپ سے بھی بڑی ہو گئی ہو؟“

”سیٹھ صاحب! آپ نہیں جانتے اس کے گرفتار نہ ہونے میں آپ کا کتنا نقصان ہے۔ وہ ایک تربیت یافتہ دہشت گرد ہے۔“

”تو بھائی کرو گرفتار..... میں نے کب منع کیا ہے..... میں تو کہہ رہا ہوں میری بیٹی کو چارہ نہ بناؤ۔“

”پاپا پلیز.....“ حنا آگے بڑھ کر باپ کے گلے میں بانٹھیں حائل کر دیں۔ ”آپ پورا منصوبہ تو سن لیں..... جب تک میں اس

کے ساتھ بات چیت کروں گی عاطف بھائی اور اس کے آدمی باہر سے نگرانی کرتے رہیں گے۔ جیسے ہی بات چیت ختم ہوگی یا میں ویسے ہی

کسی بہانے سے باہر نکلوں گی تو عاطف بھائی کے آدمی اسے گھرے میں لے لیں گے۔“ حنا نے صفائی سے جھوٹ بولا۔

”جب یہ جانتے ہیں کہ اس نے کس جگہ آتا ہے تو یہ ڈراما رچانے کی ضرورت ہی کیا ہے؟“

”پاپا جب تک وہ مجھے نہیں دیکھے گا کمرے میں کیسے گھسے گا..... تربیت یافتہ آدمی ایسے نہیں پھنستے۔“

”گڑیا تم نہیں جانتیں تمہیں کچھ ہو گیا تو ہمارا کیا بنے گا..... ہماری طرف سے بھاڑ میں جائے، دہشت گرد پوری قوم کا مجرم ہوتا ہے

اسے پکڑنے کے لیے ایک میں ہی اپنی بیٹی کی قربانی کیوں دوں؟“

”کیونکہ وہ آپ کا دشمن ہے..... کسی اور کو نقصان پہنچائے یا نہیں آپ کے درپے رہے گا۔“

”تو کیا کر لے گا میرا؟ میں اس سے ڈرتا تھوڑی ہوں۔“

حنا اس کے گال پہ بوسہ دیتی ہوئی بولی۔ ”پاپا پلیز.....“

”گڑیا تم حد سے بڑھنے لگی ہو؟..... میرا خیال ہے تیرے بارے کچھ سوچنا پڑے گا؟“

فاضل خان کے لہجے کی نرمی سے حوصلہ پا کر حنا شوخی سے بولی۔ ”بھیا میں جانتی تھی پاپا میری بات نہیں ٹالیں گے۔“ اور اس کی

بات پہ فاضل خان کے لبوں پہ مسکراہٹ دوڑ گئی۔

”پچھنا نہیں گیا اس لڑکی کا؟“ وہ کھسیانی ہنسی کے ساتھ بولا۔

”سیٹھ صاحب! آپ بے فکر رہیں حنا جیسے آپ کی بیٹی ہے اسی طرح میری بھی بہن ہے۔ انشاء اللہ اسے کچھ بھی نہیں ہوگا۔ اگر

اسے ذرا بھی نقصان پہنچے گا اندیشہ ہوا تو ہم مجرم کو گرفتار نہیں کریں گے۔ ہماری پہلی ترجیح حنا کی حفاظت ہوگی۔“

”عاطف صاحب! اب بھی میرا دل مطمئن نہیں ہے۔ میں بھروسہ کرتے ہوئے اپنے جگر کا ٹکڑا آپ کے حوالے کر رہا ہوں

میرے بھروسے کی لاج رکھنا۔“

”اللہ نے چاہا تو آپ کو ہلکی سی شکایت کا موقع بھی نہیں ملے گا۔“

”ٹھیک ہے لے جاؤ لیکن میرے آدمی بھی دور دور سے نگرانی کرتے رہیں گے۔“

”گو اس کی ضرورت تو نہیں تھی۔ لیکن آپ کی تسلی اس سے ہوتی ہے تو یونہی سہی۔“

”ٹھیک ہے تم گپ شپ کرو میں ذرا اپنے آدمیوں کو تیاری کا حکم دے دوں۔“ فاضل خان وہاں سے باہر نکل گیا۔

اس کے جاتے ہی حنا بولی۔ ”بھیا ٹھیکس آپ نے میری لاج رکھ لی۔“

”اسامیل سے بات ہوئی ہے؟“

”ابھی تھوڑی دیر پہلے اس کا میسج ملا ہے کہ میرا ڈائری ہونٹل، تھرڈ فلور پہ کمرہ نمبر گیارہ اس نے بک کر لیا ہے۔“

”اچھا تو گھر سے کتنے بچے نکل گئے؟“

”ساڑھے گیارہ بچے۔“

”ٹھیک ہے اب دس بچے والے ہیں میں اپنے ساتھیوں کے ساتھ ہوٹل پہنچ رہا اب وہیں پہ ملاقات ہوگی۔“

”ٹھیک ہے بھیا“ اس نے اثبات میں سر ہلایا اور عاطف ڈرائنگ روم سے نکل کر پورچ میں کھڑی گاڑی کی طرف بڑھ گیا۔

☆.....☆.....☆

”سیٹھ صاحب آپ فکر ہی نہ کریں مجھے اچھی طرح سمجھ آ گئی ہے“ کوڈل نے اپنا بڑا سا سر اثبات میں ہلا دیا۔

”کوڈل غلطی کی کوئی گنجائش نہیں ہے..... اس کا پولیس کے ہاتھ آنا ہمارے لیے سخت نقصان دہ ہے۔ ہلکا سا چانس لینے کی بھی

ضرورت نہیں۔ اگر اس کی وجہ سے کسی پولیس والے کو گولی لگنے کا اندیشہ ہو تو پرواہ نہیں ہے بس اسے نہیں چننا چاہیے۔ اور فکر نہیں کرنی اگر تم

پکڑے بھی گئے تو آزاد کرانا میرا کام ہے۔ باقی بخش بھی تیرے ساتھ ہوگا۔ اگر حیران شانہ چوک جاتا ہے تو اس کا کام ہے کہ اسے زندہ نہ

رہنے دے یہ وہی شخص ہے جو تمہیں بیہوش کر کے بھاگ گیا تھا اور اسی کی وجہ سے تم دونوں کو پچاس پچاس کوڑے کھانے پڑے تھے

۔“ ٹھیک ہے سیٹھ صاحب دونوں ایک ساتھ بولے۔

”اب تم دونوں جاؤ اور ہوٹل میں جا کر کوئی اچھی سی پوزیشن سنبھالو۔ یہ ڈیوٹس دونوں نے اپنی جیب میں رکھنا ہے اس کی مدد سے

ہم تمہاری گفتگو آسانی سے سن سکیں گے۔“ فاضل خان نے سگریٹ کی ڈبیا کے حجم کے دو ڈیوٹس ان کے جانب بڑھائے۔ جسے احترام سے

اس کے ہاتھ سے لے کر وہ سلام کرتے ہوئے باہر نکل گئے۔

”تورل تمہیں بھی سمجھ آ گئی ہے۔“ ان کے باہر جاتے ہی وہ تورل سے مخاطب ہوا۔

”جی سیٹھ صاحب۔“

”کیا سمجھ آئی ہے؟“

”یہی کہ اسماعیل کو قتل کرنا نہایت ضروری ہے۔“

”اگر اسے قتل کرتے ہوئے یہ دونوں گرفتار ہو جاتے ہیں تو کیا ہمارے بارے پولیس کو مطلع نہیں کریں گے؟“

”پولیس کے تشدد کے سامنے شاید یہ بچ بولنے پہ مجبور ہو جائیں۔“ تورل ڈرتے ڈرتے بولا۔

”گڈ ایسا ہی ہے۔“ فاضل خان تحسین بھرے لہجے میں بولا۔ ”اس کا کوئی حل بھی تو ہونا چاہیے؟“

”انہیں تیزی سے وہاں سے فرار ہو جانا چاہیے۔“

”مشکل ہی ہے..... یہ عام پولیس والے نہیں سوشل پولیس والے ہیں۔ وہ انہیں فرار نہیں ہونے دیں گے۔“

”پھر انہیں چاہیے کہ تمام پولیس والوں کو ہلاک کر کے نکل آئیں۔“

”یہ بھی مشکل ہے..... پہلی مرتبہ جب یہ اسماعیل کو نشانہ بنائیں گے تو پولیس والے شاید بے خبری میں مار کھا جائیں لیکن اس کے بعد یہ ممکن نہیں رہے گا۔ کیونکہ وہ سنبھل جائیں گے اور یہ ہم پہلے ہی بتا چکے ہیں کہ وہ عام پولیس والے نہیں ہیں سبھی پولیس والے ہیں بلکہ تم سے کیا چھپانا ان کا تعلق خفیہ ایجنسی سے ہے۔“

”تو پھر آپ ہی بتائیں سینٹھ صاحب کہ کیا کرنا چاہیے؟“

”دونوں جیسے ہی اپنا کام کر لیتے ہیں ان دونوں کو بھی پار کر دو، اور یہ کام تمہیں کرنا ہوگا۔“

”مگر سینٹھ صاحب پھر میں کیسے ایجنسی کے آدمیوں سے جان چھڑاؤں گا؟“ خوف سے نورل کا رنگ زرد ہو گیا تھا۔

”بہت آسان ہے۔“ فاضل اطمینان سے بولا۔ ”میں نے جوڈیو اس ان دونوں کے حوالے کیے ہیں وہ درحقیقت ریہوٹ کنٹرول بم ہیں۔ تم ان کا ریہوٹ کنٹرول لے جاؤ جیسے ہی وہ اپنا کام کر لیں تم نے ریہوٹ کنٹرول کا سرخ ٹین دھا دینا ہے وہ خود بخود ہوا میں اڑ جائیں گے۔ ورنہ وہ ایجنسی کے ہاتھ آ گئے تو ہم سب کو پھنسانیں گے اور ہمارا ایجنسی کے ہاتھ پکڑے جانے کا مطلب دردناک موت کے علاوہ اور کچھ نہیں ہے۔“

”ٹھیک ہے سینٹھ صاحب۔“ اس کی تجویز سن کر نورل اطمینان بھرا سانس لیا تھا۔

”یہ ریہوٹ کنٹرول۔“ سینٹھ نے جیب سے ایک چٹا سا ریہوٹ کنٹرول نکال کر اس کے جانب بڑھایا۔ ”اس بات کا خیال ضرور رکھنا کہ کہیں گڑبغا کے کی زد میں نہ آئے۔ اور یہ بھی تمہیں پتا ہونا چاہیے کہ دھماکے سے صرف انہی کو نقصان پہنچے گا جس کی جیب میں بم ہوگا اس کے قریب موجود بندے زخمی تو ہو سکتے ہیں مرنے کا چانس نہیں ہے۔“

ریہوٹ کنٹرول فاضل خان سے لے کر نورل سلام کرتے ہوئے اگلے قدموں باہر نکل گیا۔ جبکہ فاضل خان کے ہونٹوں پہ ایک زہریلی مسکراہٹ دوڑ گئی۔ حتا کے نہ جانے پہ اس کا اصرار کرنا بھی اس وجہ سے تھا کہ وہ اسماعیل شاہ کی گرفتاری نہیں چاہتا تھا۔ کیونکہ اسماعیل کے گرفتار ہونے کی صورت میں اس کے اپنے چھپنے کا اندیشہ تھا۔ پھر یہ خیال اچانک اس کے ذہن میں آیا تھا کہ وہ اسماعیل کے کانٹے کو ہمیشہ ہمیشہ کے لیے نکال سکتا ہے۔ اور اس سوچ کے ساتھ ہی اس نے اپنی بیٹی کو جانے کی اجازت دے دی۔ حتا کی حد تک اسے پہلے ہی اطمینان تھا کہ اسماعیل شاہ اسے کچھ نہیں کہے گا ان دونوں کے مابین پسندیدگی کا پنہاں جذبہ فاضل خان کی جہاندیدہ نظروں سے اوجھل نہیں تھا۔ اس کے علاوہ وہ عاطف اور حتا کی گفتگو بھی وہ چھپ کر سن چکا تھا۔ حتا جس راستے پہ چل پڑی تھی وہ سراسر جہاں کا راستہ تھا۔ یہ بات فاضل خان کے لیے مستقبل میں اچھا خاصا مسئلہ پیدا کر سکتی تھی۔ جبکہ اسماعیل کی موت تمام مسائل کا حل تھا۔ اور جو پھوپھیشن اب پیدا ہو گئی تھی اس میں اسماعیل کا بچنا ناممکن نظر آ رہا تھا۔



حنانے گاڑی ہوٹل کی پارکنگ میں کھڑی کی اور آہستہ قدموں سے اندر کے جانب چل پڑی۔ اس کا زخم کافی حد بہتر ہو گیا تھا لیکن مکمل طور پر ٹھیک نہیں ہوا تھا۔ ہوٹل میں اسے عاطف نظر نہ آیا اسے ہلکی سی بے چینی محسوس ہوئی۔

”کہیں لیٹ نہ ہو گیا ہو؟“ ایک سوچ اس کے دماغ میں ابھری مگر پھر اسے خیال آیا کہ آخر وہ ایک خفیہ ایجنٹ تھا لازمی طور پر حلیہ بدل کے آیا ہوگا۔ سر جھٹکتے ہوئے وہ لفٹ کے جانب بڑھ گئی تھوڑی دیر بعد وہ تیسری منزل پہنچی۔ کمرہ نمبر گیارہ تلاش کرنے میں اسے کوئی دشواری نہ ہوئی۔ دروازے کے قریب پہنچتے ہی اس کے احساسات عجیب سے ہو گئے تھے۔ اسے اپنے محبوب کو ہمیشہ کے لیے خدا حافظ کہنا تھا۔ یہ جتنا مشکل اور گراں کام تھا اس کو ایک محبت کرنے والا ہی سمجھ سکتا ہے۔

کمرے کا دروازہ اسے کھلا ملا اندر داخل ہوتے ہی اس کی نظر صوفے پہ بیٹھے اسماعیل پہ پڑی وہ اس وقت اپنے اصل حلقے میں تھا۔ اسے دیکھتے ہی بے تابی سے کھڑا ہو گیا۔

”میں لیٹ تو نہیں ہو گئی۔“ وہ تھکے تھکے سے لہجے میں بولی۔

”نہیں..... یوں بھی میں قیامت کی اکتیس تاریخ تک محترمہ کا انتظار کر سکتا تھا۔“

”باتیں بنانا تو کوئی تم سے سکھے؟“ وہ صوفے پہ بیٹھ گئی۔

”ویسے، ترس نہیں آتا مجھے غریب پہ؟“

”کیا مطلب؟“ اس کا افسردہ لہجہ حنا کو حیران کر گیا۔

”مطلب واضح ہے..... ایک تو اللہ تعالیٰ نے صورت ہی ایسی دی ہے کہ دیکھنے والے کی مت ماری جائے اوپر سے ایسے بھنا سنورنا، یہ سراسر ظلم نہیں ہے تو کیا ہے؟“ اسماعیل کے چہرے پہ چھائے چاہت کے تاثرات اور محبت پاش نظروں کی تاب نہ لا کر اس نے حیا آلود مسکراہٹ سے سر جھکا لیا۔

اسماعیل آہستہ سے منگٹایا۔

نظر جھکا کے وہ اپنی ادا پہ شرمائے

خدا کرے کہ یہ موسم یہیں ٹھہر جائے

”بس بس زیادہ مسکہ لگانے کی ضرورت نہیں، یہ بتاؤ کہ اصل حلقے میں کیوں آئے ہو؟“

”کیوں بہت ہی بری ہے میری اصل صورت؟“

”نہیں، بہر حال اتنا بھی نہیں ہے جتنا لوگوں نے سمجھ رکھا ہے، گزارا چلایا جاسکتا ہے.....“ یہ بات اس کے ہونٹوں پہ تھی کہ کمرے کا دروازہ ایک جھٹکے سے کھولتے ہوئے عاطف اندر داخل ہوا اس کے ہاتھ میں دبے ہنسل کا رخ اسماعیل کی جانب تھا۔

”خبردار!..... حرکت کرنے کی کوشش نہیں کرنی۔“ وہ حکمانہ لہجے میں چلایا۔ اس کے ساتھ ہی پانچ چھ مسلح افراد کمرے کے اندر گھستے چلے آئے۔ اسماعیل کے چہرے پہ عجیب سے تاثرات نمودار ہوئے۔ وہ کبھی بھی خطروں سے نہیں گھبرایا تھا مگر اس وقت اسے محسوس ہوا جیسے اس کے بدن کی طاقت بالکل ہی ختم ہوگئی ہو۔ اس کی سرسراتی سوچوں میں ایک ہی سوال گردش کر رہا تھا کہ

”کیا یہ حنا کی مجبری ہے؟“ لیکن اس کے ساتھ ہی دوسری سوچ نے سختی سے اس خیال کو جھٹلایا۔ ”نہیں وہ کبھی بھی ایسا نہیں کر سکتی۔ اس نے حنا کی طرف دیکھا وہ اس کے جانب ہی متوجہ تھی۔ اس کی آنکھوں سے چھلکتی ندامت اور کپکپاتے ہونٹوں نے اسماعیل کو لرزادیا۔ واضح نظر آ رہا تھا کہ وہ اس کا ردائی میں برآمد کی شریک ہے۔

”کھڑے ہو جاؤ..... غلط حرکت کی تو شاید تیری لاش کو لے جانا پڑے۔“ عاطف کی سرد آواز اس کی سماعتوں میں گونجی۔ اسماعیل آہستگی سے کھڑا ہو گیا۔

”چھوٹی تم ادھر آ جاؤ۔“ اس مرتبہ اس کی مخاطب حنا تھی جو اس کے دمکی آمیز لہجے پہ اسے شاکی نظروں سے گھور رہی تھی۔ اس کے کہنے پہ آہستگی سے کھڑے ہوتے ہوئے اس نے اسماعیل شاہ سے مخاطب ہونے کی کوشش کی۔

”شاہ جی مجھے.....“ مگر اس کی بات پوری ہونے سے پہلے اسماعیل کا ہاتھ گھوما اور چہرے پہ لگنے والے تھپڑ سے وہ دوبارہ صوفے پہ گر گئی۔

”تمہاری یہ جرات؟“ عاطف بجلی کی سرعت سے حرکت میں آیا اور اس کی ٹانگ خطرناک انداز میں اسماعیل کے سینے کی طرف بڑھی۔ مگر اسماعیل اس سے قافل نہیں تھا اس نے تیزی سے اپنے ہاتھوں کا کراس بنا کر اس کی کک کو روکا۔ اس سے پہلے کہ عاطف دوبارہ حملہ کرنا حا چیز سے اٹھ کر اس سے لپٹ گئی۔

”نہیں بھیا آپ نے وعدہ کیا تھا؟“ عاطف نے بڑی مشکل سے خود پہ قابو پایا۔ اسی دوران عاطف کے دوسا تھیوں نے آکر اسماعیل کے دونوں بازوؤں سے تھام لیا جبکہ تیسرا اس کی تلاشی لینے لگا۔

عاطف حنا کے جانب متوجہ ہوا جس کے چہرے پہ تیزی سے کھڑے ہونے کی وجہ سے تکلیف کے آثار نمودار ہو گئے تھے۔

”چھوٹی خیر تو ہے؟“ وہ پریشانی سے مستفسر ہوا۔

”بب بھیا زخم میں تکلیف ہونے لگی ہے۔“ وہ کراہتے ہوئے بولی۔ اس کی تکلیف میں ڈوبی آواز سن کر اسماعیل یوں لگا جیسے کسی نے اس کا دل مٹھی میں دبایا ہو۔ مگر پھر اسے اپنی انفرادی پہ غصہ آنے لگا۔

”تم بیٹھو۔“ وہ اسے صوفے پہ بٹھاتے ہوئے اپنے ساتھیوں سے مخاطب ہو کے بولا۔

”اسے لے جاؤ..... اگر بھاگنے کی کوشش کرے تو بے دریغ گولی مار دینا۔“

”بھیا.....؟“

”چھوٹی تم خاموش نہیں رہ سکتیں۔“ عاطف نے بات کھل ہونے سے پہلے اسے جھڑکا۔ وہ ہونٹ کاٹے ہوئے چپ ہو گئی۔ اس سے اسماعیل کی بے بسی نہیں دیکھی جا رہی تھی۔ پھر عاطف کی گولی مارنے کی بات نے تو جیسے اسے لرزادیا تھا۔ وہ تمام اسماعیل کو ساتھ لیے کمرے سے نکلتے چلے گئے۔

”پگلی اسے گولی تھوڑی ماری ہے“ عاطف اس کے سر پہ ہاتھ رکھتے ہوئے بولا۔ یہ تو دمکار ہاتھ تھا کہ وہ کسی قسم کی غلط حرکت نہ کرے۔“

”سوری بھیا میں اپنے جذبات پہ قابو نہ رکھ سکی.....“

”اچھا اب بے فکر رہو، انشاء اللہ سب ٹھیک ہو جائے گا۔ تمہاری تکلیف کو دیکھ کر مجھے اس کے چہرے پہ جو تاثرات نظر آئے ہیں اگر تم دیکھ لیتیں تو شاید خوشی سے اچھل پڑتیں۔“

”کک کیا مطلب بھیا؟“

”اس کے لیے ناممکن ہے کہ وہ تجھے بھلا سکے۔ مجھے یقین ہے کہ وہ ایک دن میرے پاس میری گڑیا بہن کے رشتے کی بھیک مانگنے ضرور آئے گا۔“ اس کی بات نے حنا کو شرما کر سر جھکانے پہ مجبور کر دیا تھا۔ اسی وقت اچانک گولی چلنے کی آواز آئی اور مسلسل فائرنگ ہونے لگی۔

”حنا لڑکھڑاتی آواز میں منمنائی۔“ بب بھیا.....؟“

مگر عاطف اس کی بات پہ توجہ دیے بغیر اچھل کر دروازے کی سمت بڑھا۔

”گڑیا دروازہ اندر سے کنڈی کر دینا..... اور میرے علاوہ کسی کے لیے دروازہ کھولنے کی ضرورت نہیں۔“ یہ کہتے ہی وہ جھپاک سے باہر نکل گیا۔ مگر حنا کو محسوس ہوا جیسے اس کی ٹانگوں میں سانس ختم ہو گیا ہو۔ وہ دروازے تک جانے کے قابل نہیں رہی تھی۔ اسی وقت یکے بعد دیگرے دو دھماکے ہوئے جس نے اس کے رہے سبے اوسان بھی خطا کر دیے۔ وہ اپنے سر کو دونوں ہاتھوں سے تھامے صوفے پہ لیٹ گئی تھی۔

☆.....☆.....☆

اسماعیل کے لیے حنا کی بے وفائی کا صدمہ بہت جا نکا تھا۔ اسے حنا سے اتنے بڑے دھوکے کی امید بالکل نہیں تھی مگر اب جب کہ یہ انہونی ہو گئی تھی تو اسے دل سے لگا کر بیٹھ جانا اپنی جان گوانے کے مترادف تھا۔ اسے جان بچانے کی فکر دامن گیر ہوئی۔ لیکن اس کے ساتھ یہ حقیقت بھی اسے معلوم تھی کہ خفیہ ایجنسی کے ایجنٹ اتنے بودے نہیں تھے کہ اسے یونہی نکلنے دیتے۔ اور پھر اسے لے جانے والا کوئی



اکیلا ایجنٹ بھی نہیں تھا کہ اسماعیل بھاگنے کی کوشش کرنا وہ تعداد میں پانچ چھ تھے اور ان سے لڑ جھگڑ کر یا دھوکے سے فرار ہونے کی کوشش کرنا بے فائدہ تھا۔

وہ اسے لفٹ کے ذریعہ نیچے لائے۔ تمام تربیت یافتہ ایجنٹ تھے اسماعیل کو انھوں نے اس انداز میں گھیرا ہوا تھا کہ اس کے بھاگ نکلنے کا کوئی رستہ نہیں تھا۔ ہال سے گزرتے وقت اسماعیل نے گہری نظر سے دائیں بائیں کا جائزہ لیا اس جگہ اگر کسی طریقے سے افراتفری پھیلا دی جاتی تو وہاں سے بھاگنے کی سہولت کی جاسکتی تھی مگر اس کے لیے ضروری تھا کہ اسے بیرونی اعداد حاصل ہوتی۔ اور ایسی عدد اسے میسر نہیں تھی۔ وہ کھانے کا ٹائم تھا اور ہال تقریباً بھرا ہوا تھا۔ کچھ لوگ کھانے کو جتے ہوئے تھے اور کچھ بیرے کے منتظر تھے۔ ان کی خوش گپیوں سے اٹھنے والی آواز ایک مستقل شور کا روپ دھارے ہوئے تھی لیکن یہ شور اتنا زیادہ نہیں تھا کہ کانوں کو ناگوار گزرتا۔ وہاں کھانا کھانے والے نسبتاً بہتر حیثیت کے لوگ تھے اور ہوٹل کا میعار بھی اچھا تھا کہ بیروں کو بلانے کے لیے چھپیں بلند نہیں کرنی پڑیں تھیں۔

ہوٹل کا ہال کافی وسیع تھا۔ وہ بمشکل ہال کے درمیان میں پہنچے ہوں گے کہ اچانک اسماعیل کی نظر ایک جانی پہچانی صورت پر پڑی۔ یہ فاضل خان کا وہی آدمی تھا جسے اس نے اسی ہوٹل میں بیہوش کیا تھا۔

”شاید یہ بھی خفیہ ایجنسی کی مدد کے لیے آئے ہوں.....؟“ اس نے تجنی سے سوچا۔ اسی وقت اس نے فاضل خان کے آدمی کا ہاتھ جیب میں ریختے دیکھا جو ایک خوفناک ہنسل لیے باہر نکلا۔

”خطرہ.....؟“ اس کے دماغ میں گونجا اور پھر ہنسل کی نال کار رخ اپنی طرف ہوتا دیکھ کر اس نے یکدم خود کو زمین پر گرا دیا۔ اس کا زمین پر گرنا اور دھماکا ہونا ایک لمبے میں ہوا تھا۔ گولی اس کے پیچھے آنے والے سی آئی کے آدمی کو لگی۔ ہلکی سی چیخ کے وہ بھی نیچے گر گیا۔ اسماعیل کے دائیں طرف چلنے والے سی آئی کے آدمی نے بجلی کی سی سرعت سے ہنسل نکال کر فاضل خان کے آدمی پہ گولی داغ دی۔ گولی اس کے کندھے میں لگی۔ اسی وقت بائیں طرف سے گولیوں کی بوچھاڑ ہوئی۔ سی آئی کے تمام ایجنٹ زمین بوس ہو گئے لیکن اس کے باوجود ایک آدمی کی کمر میں گولی لگ گئی تھی۔ پہلی گولی چلنے پہ ہال میں چھا جانے والی خاموشی، دوسری گولی کی آواز کے ساتھ چیخ و پکار میں بدل گئی تھی۔ اور پھر جس کا جدھر منہ آیا وہ اٹھ کے بھاگا۔ ایسی سچویشن سے فائدہ نہ اٹھانا نری بیوقوفی تھی۔ اسماعیل بظاہر آڑ پکڑنے کے لیے ایک طرف ریٹکا۔ اسی وقت دودھماکے ہوئے جنہوں نے چیخ و پکار اور افراتفری میں اضافہ کر دیا تھا۔

”عمران!..... قیدی کو سنبھالو۔“ اسماعیل کے کانوں میں ایک چیختی آواز آئی، اس کے ساتھ ہی اس نے مینڈک کی طرح اچھل کر زقند بھری اور بھیڑ بکریوں کی طرح بھاگنے والے لوگوں کے ہجوم میں گھس گیا۔ ہوٹل کے ہال میں پھیلی افراتفری اس کے لیے از حد محدود معادن ثابت ہوئی۔ تیزی سے دوڑتے ہوئے وہ ہوٹل کے مین گیٹ سے نکلا۔ ہوٹل کی کار پارکنگ میں بھی ہڑبونگ مچی ہوئی تھی۔ اسماعیل نے دوڑتے ہوئے ایک موٹر سائیکل سوار کو ناڑا جو کلک مار کر موٹر سائیکل سٹارٹ کر چکا تھا اس سے پہلے کہ وہ گیسر لگا کر آگے بڑھتا



اسامیل اس پہ جا پڑا۔ ایک ہاتھ سے موٹر سائیکل کا ہینڈل تھام کر اس نے دوسرے ہاتھ کا دائرہ دی مکہ موٹر سائیکل سوار کی ٹھوڑی پہ جڑ دیا، وہ اچھل کر نیچے گر گیا۔ اگلے ہی لمحے موٹر سائیکل اس کے نیچے تھا گیر لگاتے ہی اس نے کلچ چھوڑا اور موٹر سائیکل پستول سے نکلی گولی کی طرح روڈ کے جانب بڑھا۔ گوبارنگ ایریا میں رش تھا مگر موٹر سائیکل کا رستہ بہر حال موجود تھا اور اسی وجہ سے اس نے موٹر سائیکل پہ قبضہ جمایا تھا۔ روڈ پہ آتے ہی وہ فل سپیڈ سے ایک جانب روانہ ہو گیا۔ اس کی اپنی موٹر سائیکل پارکنگ ایریا میں ہی پھنسی رہ گئی تھی۔ جلد ہی وہ جائے حادثہ سے محفوظ فاصلے پر پہنچ گیا تھا۔

☆.....☆.....☆

”رند میرا یہ کارکردگی ہے تمہارے سوراؤں کی..... دوزخ میں پہنچ گئے، تیرا ہاسپٹل میں ہے؟“ روہیت نے بمشکل اپنے جذبات کو قابو کیا ہوا تھا ورنہ تو اس کا جی کر رہا تھا کہ سب کو الٹا لٹکا دے۔

”سس..... سر انھوں نے اسامیل کو سمجھنے میں غلطی کی ہوگی؟“

”یار!..... لچر تاویلوں کا سہارا نہ لو۔ اسامیل کو ہم نے ہی ٹریننگ دی ہے، وہ ان پہ کیسے حاوی ہو گیا؟“

”سرا!..... ہر آدمی کی صلاحیتوں میں فرق ہوتا ہے۔ پھر انھوں نے اسامیل کو وقتی طور پہ ناکارہ کرنا تھا جبکہ اسامیل نے ایسی کوئی کوشش نہیں کی اس نے تو انھیں سڑک چھاپ غنڈے سمجھا ہوگا۔“

”بہر حال..... اب کیا کریں وہ بھوتی کا تو عائب ہو گیا اور ہم نے اسے ہر حال میں روکنا ہے؟“

”سرا!..... ہیڈ کوارٹر میں بتا دیتے ہیں کہ وہ عائب ہو گیا ہے۔“

”نہیں!“ روہیت نے نفی میں سر ہلایا۔ ”یہ تو صریحاً اپنی ناکامی کا اعتراف کرنا ہے، پھر اس کا یہ نقصان بھی ہے کہ ہیڈ کوارٹر نے میری ناکامی کا سنتے ہی یہ خبر بلیک لیکوئڈ کو پہنچا دی ہے اور وہ اسامیل کو قتل کرنے میں مائل نہیں کریں گے۔“

”سرا ہونے دیں اسے قتل..... نرا سر دروہی تو ہے۔“

”نہیں یار!..... باصلاحیت آدمی ہے اور تعلیم یافتہ بھی ہے، بہت کام آ سکتا ہے۔“ روہیت نے بے ساختہ اسامیل کی صلاحیتوں کا اعتراف کیا۔

”سرا!..... ہمیں اپنے مفاد سے غرض ہونی چاہیے، اس کی زندگی سے نہیں۔“

”اس کی زندگی میں بھی ہمارا کافی مفاد پوشیدہ ہے؟“

”ہیڈ کوارٹر کا بھی تو کچھ کام بنتا ہے سرا!..... یہ فیصلہ ان پہ چھوڑ دیں۔ اگر انھیں اسامیل کی زندگی عزیز ہوئی تو وہ لازماً بلیک لیکوئڈ سے اس کی زندگی کا مطالبہ کریں گے؟“

”کیوں ناں ہم خود ہی اسے قتل کر دیں؟“

رندھیر اس کی تائید کرتا ہوا بولا۔ ”جی سر!..... کم از کم اس طرح ہماری کارکردگی پہ تو حرف نہیں آئے گا۔“

”بلکہ ایسا کرو، تمام آدمیوں کو اس کی تلاش میں بھیج دو، جسے بھی نظر آئے اسے گولی مار دو..... لیکن کوشش یہ کرے کہ وہ صرف زخمی ہو۔“ روہیت اپنی تجویز میں ترمیم کی۔

”سر! مسئلہ تو جوں کا توں رہا..... زخمی ہونے پہ وہ وقتی طور پہ ہی فاضل خان کی مخالفت ترک کرے گا جیسے ہی زخم بھرے وہ دوبارہ اس کے درپے ہوگا۔“

”اس دوران ہم کوئی ایسی تجویز سوچنے کی کوشش کریں گے کہ اسے فاضل خان کی دشمنی سے مستقل طور پہ کنارہ کش ہونے پہ مجبور کر سکیں۔“

رندھیر نے پرجوش لہجے میں کہا۔ ”اسے بلیک میل بھی تو کیا جاسکتا ہے..... آخر اس کے خلاف کافی مواد ہمارے پاس موجود ہے؟۔“

”ہیوقنی کی باتیں مت کرو..... یہ مواد تب ہی استعمال کیا جاسکتا ہے جب اس کی معاشرے میں کوئی حیثیت ہو..... وہ پہلے سے ہی سرکار کو مطلوب ہے تو اسے بلیک میل ہونے کا کیا ڈر؟“

”تو پھر.....؟“

”پھر جو کہا ہے، فی الحال اس پہ عمل کرو میں بھی اس کی تلاش میں نکل رہا ہوں تم بھی تمام کو بتا کر نکل پڑو، تلاش کا دائرہ کار ہوٹلز، ریستورنٹس یا ایسی جگہوں تک محدود رکھنا جہاں وہ وقتی طور پہ رہائش پذیر ہو سکتا ہو۔ مقامی آدمیوں کو بھی اس مقصد کے لیے استعمال کرنا کہ اپنے آدمی نا کافی ہوں گے، اس کے علاوہ فاضل خان کی نگرانی پہ بھی دو آدمی متعین کر دینا۔“

”او کے سر“ رندھیر! روہیت کے نشست چھوڑنے پہ اس کے احترام میں اٹھتا ہوا بولا۔ اور روہیت نے سر ہلاتے ہوئے باہر کا رخ کیا۔

☆.....☆.....☆

لفٹ کا انتظار کیے بغیر عاطف سیڑھیوں ذریعے نیچے پہنچا۔ جب وہ دوڑتا ہوا ہال میں پہنچا تو ہال قریباً خالی ہو چکا تھا۔ صرف ہوٹل انتظامیہ کے آدمی اور اپنے چند ماتحت ہی اسے وہاں نظر آئے۔ اختر کے بازو سے خون بہہ رہا تھا جبکہ صغیر کی کمر اور نچلا دھڑا اسے سرخ نظر آیا۔ عرفان خون کا اخراج روکنے کے لیے اس کی کمر کے گرد اپنی قمیص باندھ رہا تھا۔ اسماعیل اسے نظر نہ آیا۔

”قیدی کہاں ہے؟“ اس نے پہلی فرصت میں پوچھا۔

”بھاگ گیا ہے..... عمران اس کے تعاقب میں ہے۔“ جواب دینے والا الیاس تھا۔ اس کی بات بمشکل مکمل ہوئی تھی کہ عمران

ہال میں داخل ہوا۔ اس کے انداز میں ناکامی مترشح تھی۔

”الیاس اور اکرم!..... صغیر کو ہاسپٹل لے جاؤ، اختر تم بھی ساتھ چلے جاؤ..... اور عرفان ہوٹل کے دروازے بند کرادو پولیس والوں کو بھی اندر نہیں آنے دینا۔“

”جی سر“ کہہ کر عرفان ریسپشن کاؤنٹر کے جانب بڑھ گیا جبکہ الیاس اور اکرم زخمی صغیر کو اٹھانے لگے اختر کے بازو میں گولی لگی تھی۔ وہ بھی ان کے ہمراہ روانہ ہو گیا۔

”عمران کیا ہوا تھا؟“ وہ ایک گری ہوئی کرسی کو سیدھا کر کے بیٹھ گیا۔

”سر ہال میں موجود ایک بندے نے اچانک کھڑے ہو کر فائر کیا، اسماعیل نے اسے فائر کرتے دیکھ لیا تھا یا شاید اسے پہلے سے اس کا ردائی کا علم تھا بہر حال وہ جلدی سے نیچے لیٹ گیا، پہلے تو میں نے سمجھا وہ گولی لگنے سے گرا ہے۔ مگر اختر کی کراہ سننے پہ میری غلط فہمی دور ہوئی۔ عرفان نے حملہ آور پہ جوابی فائر کیا جو اس کے بازو میں لگا، میں اسماعیل کے جانب متوجہ ہوا جو وہاں سے کھسکنے کی فکر میں تھا۔ اسی اثناء میں دائیں طرف سے گولیوں کی بوچھاڑ آئی اور ہمیں زمین پہ لیٹنا پڑا۔ جب تک ہم صورت حال کا جائزہ لیتے اسماعیل لوگوں کے بھاگتے جھوم میں شامل ہو گیا تھا۔ اسی وقت دودھماکے ہوئے اور دونوں حملہ آور ان دھماکوں میں اڑ گئے۔ شاید وہ خود کش حملہ آور تھے یا ثبوت کے خاتمے کے لیے انھیں جان بوجھ کراڑا دیا گیا۔ میں اسماعیل کے تعاقب میں بھاگا وہ یقیناً پکڑا جاتا لیکن پارکنگ میں اس نے ایک آدمی سے موٹر سائیکل جھپٹ لی اور اس کی خوش قسمتی کہ رستے پر موٹر سائیکل کے لیے کوئی رکاوٹ نہیں تھی۔ ہماری گاڑی درمیان میں پھنسی ہوئی تھی مجبوراً اس کا تعاقب ترک کرنا پڑا۔“

عاطف نے کہا۔ ”بھاگتے ہوئے اس کی ٹانگ میں گولی ماری جاسکتی تھی؟“

عمران نے جواب دیا۔ ”اس افراتفری میں شاید کوئی دوسرا اس کا نشانہ بن جاتا۔“

عرفان اس دوران واپس آ گیا تھا ان کی گفتگو میں دخل انداز ہوا۔ ”سر جھکڑی لگی ہوتی تو اسے روکنا آسان ثابت ہوتا لیکن آپ نے جھکڑی لگانے سے منع کر دیا تھا۔“

”ایسا بھی کسی مصلحت کے تحت کیا تھا..... بہر حال اب حملہ آور کی شناخت کرنی ہے۔“ کہتے ہوئے عاطف لاشوں کی طرف بڑھ گیا۔ عرفان پارٹی نے بھی اس کی تقلید میں قدم بڑھا دیئے۔

دس چندرہ منٹ تک وہ سراغ کی تلاش میں سرگرداں رہے اور پھر عاطف کے بلانے پہ دوبارہ اکٹھے ہو گئے۔

”سر! یہ بڑا ملا ہے، اس میں شناختی کارڈ بھی ہے۔“ عرفان نے بڑا عاطف کے جانب بڑھایا۔ ”بخش نام ہے۔“

”سر یہ بھی ملا ہے۔“ عمران نے سفید رومال میں لپٹا ایک چپٹا سا آلہ اس کے جانب بڑھایا جس کی جسمامت سگریٹ کی ڈبی



کے جتنی تھی۔

عاطف، احتیاط سے آلہ تمام کرا سے الٹ پلٹ کر دیکھتے ہوئے بولا۔  
 ”یہ ریہوٹ کنٹرول ہے..... ایسا کرو بارود شناخت کے باہر کو بلو!۔“  
 ”جی سر۔“ کہتے ہوئے عمران موبائل نکال کر نمبر ملانے لگا۔

عاطف کو جائے حادثہ سے دو پستل ملے تھے وہ انہیں دیکھنے لگا۔ ان میں گلاک ٹانکین تو بہت عمدہ پستل تھا اور ایسا ہی پستل انہیں اسماعیل کی جیب سے بھی ملا تھا۔ دوسرا تیس بور پستل تھا۔

”یار گلاک ٹانکین اتنا سستا پستل تو نہیں ہے کہ ہر ایرا غیرا سے لے کے گھوم سکے؟“ اس کا مخاطب عرفان تھا۔

”سرا اسماعیل سے بھی گلاک کا یہی ماڈل ملا ہے۔ اور شاید یہ عام آدمی نہ ہوں.....“ عرفان نے جواب دیا اور اس کے ساتھ ہی اس نے اپنے جانب آتے ہوئے انتظامیہ کے آدمی کو ہاتھ کے اشارے سے واپس جانے کا اشارہ کیا۔

وہ دور سے ہی پوچھنے لگا۔ ”سس..... سر وہ انسپکٹر صاحب گیٹ پہ ہے..... کیا اندر آنے دیں؟“

عاطف نے کہا ”عرفان جاؤ اسے تھوڑی دیر کے لیے ٹال دو۔“ اور عرفان سر ہلاتے گیٹ کے جانب بڑھ گیا۔

عمران نے کہا ”سر ریہوٹ کنٹرول سے تو یہی لگ رہا ہے کہ حملہ آور کی بے خبری میں انہیں اڑایا گیا ہے۔“

”ایسا ہی ہے“ عاطف نے تائید کی۔ ”اور تو نے یہ بھی دیکھا ہے کہ دھماکے میں صرف اتنا بارود استعمال کیا گیا ہے جس سے صرف ایک آدمی ہی ہلاک ہوا ہے۔ اگر گرد موجود کوئی بھی ہلاک یا شدید زخمی نہیں ہوا، معلوم ہے اس سے کیا نتیجہ نکلتا ہے؟“

”یہی کہ ماسٹر مائنڈ کا ارادہ صرف یہی تھا کہ حملہ آور ہمارے ہتھے نہ چڑھ جائیں۔“

”ٹھیک ہے، لیکن اگر وہ زیادہ بارود استعمال کرتا تو اس حملے کو خود کش حملہ بھی ثابت کر سکتا تھا، گومیڈ یا اب بھی اسے خود کش حملہ ہی شوکرے گا لیکن آپ کو تو واضح ہوگا کہ کم از کم یہ خود کش حملہ نہیں تھا۔ اور اس صورت میں اگر ارد گرد کے لوگوں کو نقصان پہنچتا بھی ہے تو ماسٹر مائنڈ کے لیے کوئی خاص فرق نہ پڑتا۔ بلکہ یوں کہوں کہ اس کے لیے زیادہ بہتر تھا تو بے جا نہ ہوگا۔“

”سر! اس کا مقصد صرف ثبوت کا ضیاع تھا، شاید خواہ مخواہ کی قتل و غارت اسے پسند نہ ہو؟“

”یہ بھی خوب کہی۔“ عاطف ہنسا۔ ”اللہ کے بندے ایسے لوگوں کے لیے قتل و غارت معمول کی بات ہے۔ باقی اس میں کوئی شک نہیں کہ اس کا مقصد یہی تھا کہ حملہ آور ہمارے ہاتھوں زندہ نہ لگیں لیکن اس کے ساتھ یہ بھی یقینی بات ہے کہ ہلکی طاقت کے بم کے استعمال میں یہ مصلحت تھی کہ ماسٹر مائنڈ کسی اپنے بندے کی حفاظت کا خواہاں تھا یا یہ بھی ہو سکتا ہے کہ وہ خود ہی نہیں موجود ہو؟“

”ویسے سر!..... یہ کارروائی میری سمجھ سے باہر ہے، آیا قاتل اسماعیل کو رہا کرنا چاہتے تھا یا ان کا ارادہ اسے قتل کرنے کا تھا، اگر



ان کا مطمح نظر اسماعیل کی رہائی تھی تو اس کا مطلب ہے کہ اسے پہلے سے علم تھا کہ اس کے خلاف پھندا تیار ہے، اس صورت میں اس کا یہاں آنا خلاف قیاس لگتا ہے کہ جانتے بوجھتے کون موصل میں سر دیتا ہے۔ البتہ ہو سکتا ہے کہ اس نے حفاظت مقصد کے طور پر آدمی تیار رکھے ہوں؟“

عاطف نے کہا۔ ”یہ یقینی بات ہے کہ حملہ آور اسماعیل کو ہلاک یا رہا کرنا چاہتے تھے۔ ہلاک کرنے والے فاضل خان کے آدمی ہو سکتے ہیں کہ وہ اس کا دشمن ہے، اسماعیل کی موت میں اس کا فائدہ ہے اور اسے یہ علم بھی تھا کہ ہم نے اسماعیل کے خلاف پھندا تیار کر رکھا ہے۔ اگر وہ اسے رہا کرانے چاہتے تھے تو پھر اظہارِ بین ایجنٹ ہی ہو سکتے ہیں کہ ان کے علاوہ اس کا کوئی مددگار نہیں ہے۔“

”یعنی ہمیں دونوں صورتوں کو مد نظر رکھ کر کارروائی کرنی پڑے گی؟“

”ہاں..... لیکن پہلے ایکسپلوزیو (Explosive) کے نمونے حاصل ہو جائیں پھر اس پر تفصیلی بات کرتے ہیں۔ امید ہے ریوٹ کنٹرول پہ فنگر پرنٹ بھی مثبت ہوں گے۔“ یہ الفاظ عاطف کے ہونٹوں پر تھے کہ عرفان ایکسپلوزیو کے ماہر کے ساتھ وہاں پہنچا وہ پولیس انسپکٹر کوٹا لے گیا تھا۔

”آپ لوگ نمونے حاصل کریں بعد میں لاشیں پولیس کو اٹھانے دیتا، انھیں اصل بات بتانے کی ضرورت نہیں، میں چھوٹی کو گھر چھوڑ آؤں پھر دفتر پہنچ کر باقی کی کارروائی کرتے ہیں۔“

عرفان پارٹی کے کچھ کہنے سے پہلے ایکسپلوزیو کا ماہر بولا۔ ”سر لاشوں کو ساتھ لے جانا پڑے گا۔“

عاطف نے کہا۔ ”ٹھیک ہے..... لاشیں بھی ساتھ لے جاؤ بعد میں پولیس کے حوالے کر دیں گے۔“

”اوکے سر“ عمران اور عرفان نے بیک وقت سر ہلایا۔ اور وہ لفٹ کے جانب بڑھ گیا۔

☆.....☆.....☆

جانے کتنی دیر گزر گئی۔ وہ بے حس و حرکت صوفے پہ لیٹی تھی۔ لیکن اس کے ذہن میں ہلچل مچی ہوئی تھی۔

”اس نے لازماً بھاگنے کی کوشش کی ہوگی، اتنی گولیاں چلنے کے بعد وہ کیسے بچ پائے گا؟“ اس کی آنکھیں نم ہو گئیں، جو کچھ ہوا تھا اس کی ذمہ دار وہ خود تھی۔ اتنا بڑا قدم اٹھانے سے پہلے اس نے کسی سے مشورے کی ضرورت محسوس نہیں کی تھی۔

”بھیا کی بجائے کرن سے مشورہ لینا چاہیے تھا، بھیا تو اپنے پیشے سے مجبور ہے۔“ اسے پشیمانی کے عالم میں اپنی عزیز سہیلی کی یاد آئی۔ ”پر اب کیا ہو سکتا ہے، اب تو بس ساری زندگی کے بچھتاوے ہی باقی ہیں؟“

”وہ زندہ ہوتا تو کون سامیرا بن جاتا؟“ اس نے خود کو تسلی دینی چاہی مگر یہ سوچ دل کے زخموں کا مداوا نہ بن سکی۔

اسماعیل اس کی پہلی چاہت تھا۔ وہ کالج یونیورسٹی کی طالبہ تھی گو اس کے باڈی گارڈز کے ڈر سے کبھی کسی لڑکے کو یہ جرأت نہیں ہوئی تھی کہ اس سے اظہارِ محبت کر سکتا۔ لیکن لڑکوں کی اکثریت کی نگاہیں جس طرح اس کے رخ کا طواف کرتیں..... جس طرح اس کی نظر

کرم کی منتظر رہیں اور آنکھوں آنکھوں میں اسے جو پیغام ملتے وہ سب اچھی طرح جاننے کے باوجود انجان بنی رہتی تھی کہ وہ اس رستے کی مسافر نہیں تھی۔ جہاں تک اسماعیل کا تعلق تھا تو وہ انجانے میں اس کی منزل بن گیا تھا، اپنے تئیں وہ اس سے ہمدردی کر رہی تھی۔ اس ہمدردی نے کب چاہت کا روپ دھارا، کب وہ اس کی منزل بنا، کب وہ اس کی آرزوؤں اور خواہشوں کا محور بنا اس سے وہ بے خبر تھی۔ بس اچانک ہی اسے محسوس ہوا تھا، کہ اس کے بغیر زندگی بے رنگ، بھکی اور بے مزہ ہے۔ اچانک دروازہ کھٹکھٹاتے ہوئے عاطف اندر داخل ہوا اس کے چہرے کے تاثرات نے رہی سہی امید کا بھی خاتمہ کر دیا تھا۔

”بب بھیا کیا ہوا.....؟“ اس نے ہمت مجتمع کرتے ہوئے پوچھا۔

”چھوٹی میں شرمندہ ہوں۔ لیکن تدبیر یہ تقدیر بھاری ہے.....“

انکھوں کے سیلاب کے سامنے بند باندھنے کے لیے اس نے آنکھیں بھیجنیں لیکن تدبیر کا رگرنہ ہوئی۔

”ارے بھئی!..... اس میں رونے کی کیا بات ہے؟“ عاطف کے لہجے میں حیرانی تھی۔ ”خدا خواستہ وہ مرتو نہیں گیا۔ آج

بھاگ گیا ہے تو کل ہاتھ آجائے گا۔ اور فکر مت کرو حیرے ساتھ کیا ہوا وعدہ قائم ہے، اسے اگر ہم نے اپنی کوشش سے بھی گرفتار کیا تب بھی اسے تشدد کا نشانہ نہیں بنائیں گے۔“

”م..... مگر..... وہ..... کیا..... وہ..... وہ زندہ ہے؟“ شدت جذبات میں اس سے بولنا نہ گیا۔

”ہا..... ہا..... ہا..... تم اسے مردہ سمجھ رہی ہو؟“

”آپ کا انداز ہی ایسا تھا۔“ حنا کے چہرے پر چھائے غم کے بادل خوشی میں ڈھل گئے تھے۔

”بہت خوب..... اب اپنے اندیشوں کو میرے انداز کا نام دے دو۔“

”تو اور کیا.....“ خوشی جیسے اس کے چہرے پہ مثبت ہو گئی تھی۔

”اچھا اب اٹھ جاؤ تجھے گھر پہنچا دوں۔“

اور وہ سر ہلاتے ہوئے اٹھ کھڑی ہوئی۔

☆.....☆.....☆

”ریوٹ وہاں پھینکنے کی کیا ضرورت تھی بیوقوف۔“ فاضل خان، نورل کی ساری بات سنتے ہی غصے سے پھٹ پڑا۔

”سیٹھ صاحب! پکڑے جانے کے خوف نے مجھے اس کام پہ آمادہ کیا۔“

”بے بی کے بارے کچھ پتا نہیں چل سکا؟“

”ہوٹل کے ہال میں تو نظر نہیں آئی تھی۔“

”لازمًا وہ کمرے میں ہوگی..... یہ لڑکا عاطف بھی کافی ہوشیار ہے۔“ اس کا انداز خود کلامی کا سا تھا۔ ”خیر، ٹافٹ جا کر وہاں چیک کرو..... امید ہے ابھی تک کسی کی نظر ریموٹ پر نہیں پڑی ہوگی۔“

”مم..... مگر سیٹھ صاحب.....“

”اگر مگر چھوڑ دو اور پہنچنے کی کرو.....“

”ٹھیک ہے سیٹھ صاحب۔“ نورل نے باہر نکل کر ہوٹل کا رخ کیا۔ مگر وہاں اسے کسی نے اندر نہ جانے دیا۔

”صاب! گھنٹے ڈیڑھ بعد تشریف لائیں..... فی الحال پولیس تفتیش کر رہی ہے“ چوکیدار نے اسے واپسی کا رستہ دکھایا۔ فاضل خان کو کال کر کے اس نے پراہلم بتائی۔

جواب ملا۔ ”وہیں رہو..... ہماری پولیس اتنی باریک بینی سے تفتیش نہیں کرتی کہ ریموٹ تلاش کر لے۔ البتہ یہ پتا ضرور کر لینا کہ ایس آئی نے بھی تفتیش کی ہے کہ نہیں؟“

اور اس نے ”جی سیٹھ صاحب۔“ کہہ کر رابطہ منقطع کر دیا۔ تفتیش کے ختم ہونے کا انتظار وہ ہوٹل کے سامنے کھڑے ہو کر نہیں کر سکتا تھا۔ وہاں سے قریبی ہوٹل میں جا کر اس نے دن کا کھانا کھایا۔ گو کھانے کا ٹائم کھل گیا تھا مگر پہلے اسے کھانا کھانے کا موقع نہیں مل سکا تھا۔

دیڑھ دو گھنٹوں کے قریب ٹائم گزار کر وہ دوبارہ پیراڈائز ہوٹل پہنچا۔ سہ پہر ڈھلنے کو تھی اس مرتبہ دربان نے اس سے تعرض نہیں کیا تھا۔ ہوٹل کے ہال میں اسے کا دکا آدمی ہی نظر آئے۔ اس نے مطلوبہ جگہ کا رخ کیا کہ جہاں اس نے ریموٹ پھینکا تھا۔ مگر وہاں اسے ریموٹ نہ ملا۔

چائے منگوا کر وہ آس پاس نظر دوڑانے لگا مگر اسے ناکامی ہوئی۔

”کیا پتا پولیس کے ہاتھ لگا ہے یا کسی ہیرے نے جیب میں ڈال لیا ہے۔“ اس سوچ نے اسے ہیرے سے استفسار کی ترغیب دی۔

”ان دونوں کا حصول نہایت آسان ہے۔“ نورل نے ہزار ہزار کے دونوٹ اپنے سامنے ٹیبل پر رکھتے ہوئے چائے لانے والے ہیرے کو لالچ دی۔

”تھم کر دو صاب؟“ ہیرے نے سعادت مندی پوچھا۔

”دو پہر کو یہاں ہونے والے ہنگامے کے دوران میرے ڈی وی ڈی پلیر کا ریموٹ یہاں گر گیا ہے میرے خیال میں وہ کسی ہیرے کے ہاتھ لگا ہے..... اگر وہ لا دو تو ان دونوں لوٹوں کے بلا شرکت غیرے مالک بن سکتے ہو۔“

”مگر صاب! اتنی رقم میں تو غالباً بازار سے نیا ڈی وی ڈی پلیر ہی مل جائے گا۔“ ہیرے کے لہجے میں بے یقینی تھی۔

”پاگل آدمی!..... وہ عام ڈی وی ڈی پلیر نہیں ہے۔ یو ایس اے (USA) سے میرے بہنوئی نے بھیجا ہے۔ لاکھ سے بھی

زیادہ قیمت ہے اس کی۔ اور بد قسمتی سے اس کا پیئر ریوٹ بازار میں دستیاب نہیں کیونکہ اس قسم کے پلیئرز کے ساتھ صرف اپنا ریوٹ ہی کام کرتا ہے۔“

”اتنا منگاڈی وی ڈی پلیئر سر؟“

”بس یار شوق کی بات ہے..... بہر حال تم نے میری بات کا جواب نہیں دیا؟“

”میں کوشش کرتا ہوں سر!.....“

”لیکن کسی کو پتا نہ چلے۔“

”اس میں چھپانے کی کیا بات ہے سر؟“

”بھائی! اتنے بھولے نہ بنو..... فائرنگ کے وقت میں یہیں موجود تھا۔ پولیس کو لازماً چشم دید گواہوں کی ضرورت ہوگی اور

تھانے پچھری کے چکر لگانا اتنا آسان کام نہیں ہے۔“

”اوہ سمجھا۔“ پیرے نے اثبات میں سر ہلایا۔

”اچھا یہ بتاؤ پولیس والے سول کپڑوں میں تھے یا وردی میں تھے؟“

”پہلے سول کپڑے والے تفشیش کرتے رہے، لاشیں بھی وہی اٹھا کر لے گئے ہیں ان کے بعد وردی والے آئے، ہوٹل کے منیجر

سے ملے، یہاں کھانا کھایا اور چلے گئے۔“

”اچھا! یہ لو..... ایک نوٹ رکھ لو دوسرا کام کے بعد ملے گا۔“

”تمام سے پوچھنے پہ تھوڑا نام تو لگے گا نا سر؟“

”ٹھیک ہے اپنا موبائل نمبر دے دو میں کل کسی نام معلوم کر لوں گا۔“

اور پیرے نے اپنا نمبر دہرا دیا۔ چائے پی کر وہ ہوٹل سے باہر نکل آیا۔ تھوڑی دیر بعد وہ فاضل خان کے سامنے اپنی کارگزاری

دہرا رہا تھا۔

”اس کا مطلب ہے ریوٹ سی آئی کے ہاتھ لگ گیا ہے؟“

”سیٹھ صاحب!..... گستاخی معاف کیا ریوٹ بہت ہی قیمتی تھا؟“ نورل نے ڈرتے ڈرتے پوچھا۔

”اس سے ہم پہچانے جاسکتے ہیں۔“ خلاف توقع سیٹھ کا لہجہ نرم تھا۔

”وہ کیسے سیٹھ صاحب؟“

”یہ تیرے لیول کی بات نہیں ہے۔“ فاضل خان اسے وہاں سے جانے کا اشارہ کرتے ہوئے کہا۔ اور نورل سلام کہتے ہوئے



اللے قدموں باہر نکل گیا۔

☆.....☆.....☆

”بلیک لیکوئڈ..... اور اس کیس میں؟..... سمجھ سے باہر ہے.....“ عاطف کی بات سن کر صدیقی صاحب اچنبھے میں پڑ گیا تھا۔

”سرا..... شاید میں اپنی بات کی وضاحت نہیں کر سکا ہوں۔ میرے کہنے کا مطلب یہ ہے کہ اسماعیل کو ٹریننگ دینے دی ہے تو وہ اسے کیوں مروانا چاہیں گے اور پھر ریوٹ کنٹرول کی ساخت سے ہٹا چلا ہے کہ یو ایس اے کا بیٹا ہے۔ اسی طرح ہم میں جو بارود استعمال کیا گیا ہے وہ بھی بلیک لیکوئڈ یا ایف بی آئی استعمال کرتی ہیں۔“

”پھر؟“

”پھر یہ کہ، دو جمع دو چار..... یہ کام راکا نہیں ہو سکتا..... موساد اور کے جی بی وغیرہ بھی یہ ڈیو ایس کیوں استعمال کریں گے؟ پھر ان ساری ایجنسیوں کا مقصد پاکستان میں دہشت گردی اور خوف و ہراس پھیلانا ہے انھیں اتنی کم طاقت کے بم استعمال کرنے کی کیا ضرورت تھی؟..... اس لیے یہ کام یقینی طور پر کسی نے ذاتی مفاد کے لیے کیا ہے۔ اور ثبوت ختم کرنے کے لیے حملہ آوروں کے خاتمے کے ساتھ وہ کسی قریبی آدمی کی سلامتی کا بھی خواہاں تھا۔ ایسا آدمی جس کے کسی اپنے کی موجودگی موقع پر متوقع ہو..... مختصراً یہ کہ اس کا مقصد اسماعیل کو قتل کرنا تھا اور قتل کرانے والے کا تعلق بلیک لیکوئڈ سے ہے، لیکن یہ کام اس نے تنظیم کے لیے نہیں بلکہ ذاتی مفاد کے لیے کیا ہے۔“

”اور وہ فاضل خان ہے، کہ وہی اسماعیل کا جانی دشمن ہے، یہی باور کرانا چاہتے ہیں آپ؟“

”لاریب..... اس کی جان سے پیاری بیٹی بھی موقع پر موجود تھی اور اسے پہلے سے یہ معلوم تھا کہ اسماعیل کے خلاف ہم یہ کارروائی کرنے والے ہیں۔“

”لائحہ عمل کیا ہوگا؟“ چند لمحوں کی خاموشی کے بعد صدیقی صاحب گویا اس کے ساتھ متفق ہو گیا۔

”نی الحال فاضل خان کی نگرانی..... کیونکہ اس پر ہاتھ ڈالنے کی صورت میں اس کی پشت پر موجود بلیک لیکوئڈ کے چوکنے ہونے کا خدشہ ہے..... اور میں انھیں خاموشی سے گھیرنا چاہتا ہوں۔“

”اگر بدر صاحب سے مشورہ کر لیتے.....؟“

”سرا..... آپ ان سے مل لیں، میں ذرا جوانوں کو بریف کر لوں۔“

”او کے.....“ صدیقی صاحب نے اثبات میں سر ہلایا اور عاطف سلام کہتا ہوا اس کے آفس سے نکل آیا۔

☆.....☆.....☆

وہ سارا ڈراما کرشنا کے سامنے ہوا تھا۔ جس وقت اسماعیل بھاگا وہ اس کے ساتھ ساتھ تھا مگر اس کی بد قسمتی کہ اسماعیل کو موٹر

سائیکل مل گئی اور وہ اس کا تعاقب نہ کر سکا۔ کچھ سوچ کر وہ دوبارہ ہال کی جانب بڑھا۔ وہاں اسے انتظامیہ کے علاوہ وہی لوگ نظر آئے جو اسماعیل کے ساتھ تھے۔ اسی وقت اس کی نظر عاطف پہ پڑی۔

”اس کا مطلب ہے اسماعیل سی آئی کے ہتھے چڑھ گیا تھا..... مگر حملہ آور کون تھے.....؟“ اس وقت سی آئی والے ایک آدمی کو اٹھائے باہر نکلے، عاطف البتہ وہیں ایک کرسی پہ بیٹھ گیا تھا۔

اس کی سوچوں میں دربان نکل ہوا۔ ”سر پلیز دروازہ بند کرنے کا حکم ملا ہے۔“

”ضرور.....“ وہ چونکا ہوا بولا اور ہال سے نکل کر پارکنگ میں آ گیا۔ تھوڑی دیر بعد پولیس کی جیپ وہاں پہنچی مگر انہیں بھی کسی نے اندر نہیں جانے دیا۔ کرشنا کا ارادہ عاطف کا تعاقب کرنے کا تھا۔ گھنٹا بھر کے انتظار کے بعد اسے عاطف ایک خوبصورت لڑکی کے ساتھ باہر آتا دکھائی دیا۔ لڑکی کو پہچانتے ہی وہ حیران رہ گیا تھا۔

”فاضل خان کی بیٹی اور عاطف کے ساتھ؟..... شاید مجھے پہچاننے میں غلطی ہوئی ہے“ مگر جس وقت وہ دونوں اس کے قریب سے گزرے تو اس نے خوب غور سے دیکھا وہ دعی تھی..... ان کے پارکنگ سے نکلتے ہی وہ بھی اپنی کار میں بیٹھ کر ان کے پیچھے روانہ ہو گیا۔ انہیں فاضل خان کی کوشی میں جاتے دیکھ کر وہ آگے نکلتا چلا گیا آدھے گھنٹے بعد وہ رندھیر کے سامنے بیٹھایہ تفصیل دہرا رہا تھا۔

اس کی بات ختم ہونے پہ رندھیر نے رائے دی۔ ”عجیب کہانی سنار ہے ہو یا ر۔ اسماعیل کیسے پکڑا گیا؟ اس پہ قاتلانہ حملہ کس نے کیا؟ پھر سی آئی کے ایک اہم رکن کا فاضل خان کی بیٹی کے ساتھ دیکھا جانا، اسماعیل کا سی آئی کے ہاتھوں فرار کوئی بات پہ نہیں پڑ رہی۔“

”سرا میں نے جو دیکھا ہے وہ بتا دیا ہے۔“

”ہو سکتا ہے حملہ آور اسماعیل کو رہا کرانے آئے ہوں؟“

”ایسا ہو سکتا ہے سر!..... لیکن اسماعیل کے ایسے غم خوار کہاں سے پیدا ہو گئے جو اس کے لیے جان پہ کھیل جائیں۔“

”یعنی یہ اسے قتل کرنے کی کوشش تھی؟“

”جی سر..... اور جہاں تک میرا خیال ہے یہ فاضل خان کا کام ہو سکتا ہے۔“

”یار!..... ایک طرف تم کہتے ہو کہ سی آئی کا ایک اہم ایجنٹ عاطف فاضل خان کی بیٹی کے ساتھ تھا اور اس کے ہمراہ فاضل خان کی کوشی میں داخل ہوا گویا ان کے تعلقات فاضل خان کی نظر سے اوجھل نہیں ہیں۔ یعنی ہم کہہ سکتے ہیں کہ فاضل خان کے آدمیوں کا حملہ عاطف کی ایما پہ ہوا..... لیکن عاطف کے آدمی بھی حملے میں زخمی ہوئے اور حملہ آوروں کو بھی دھماکے سے اڑا دیا گیا اور ایسا لازماً ان کی شناخت چھپانے کے لیے کیا گیا..... بات پھر وہیں کی وہیں رہی۔“

”سرا..... عاطف کا فاضل خان کی بیٹی سے تعلقات کا یہ مطلب تو نہیں بنتا کہ وہ اس کے تمام رازوں سے واقف ہو..... شاید

ان دونوں کے درمیان پیار محبت کا چکر ہو جو آج نو جوان طبقے کی فطرت ثانیہ بن گئی ہے یا یہ بھی ہو سکتا ہے کہ عاطف بھی در پردہ فاضل خان سے ملا ہوا ہو۔ دولت اور پھر شباب، بڑے بڑوں کی مت ماری جاتی ہے۔“

”نہیں اس نے اپنی بیٹی اور بیوی کو ان کاموں سے ہمیشہ دور رکھا ہے۔“

”تو پھر یہ کام عاطف کی لاطمی میں ہوا ہوگا؟“

”بہر حال کافی گنہگار صورت حال ہے۔“

”سر!..... میرے لیے کیا حکم ہے؟“

”میجر صاحب سے مشورے کے بعد ہی کچھ کہہ سکوں گا۔“

”تو ہٹ کر لیں ناں سر؟“

رند میر موہاٹل نکال کر روہیت سے رابطہ کرنے لگا۔

”سر! ایک اہم بات ہے اگر چند منٹ دے سکیں؟“

”کہو؟“

”سرفون پہ نہیں بتا سکتا..... اگر ملاقات ہو جاتی.....۔“

”میں آ جاؤں یا.....؟“

”جیسا مناسب سمجھیں سر!..... اگر حکم کریں تو میں آ جاتا ہوں؟“

”نہیں میں خود آ رہا ہوں۔“

”میں مختصر ہوں سر!.....۔“ کہہ کر اس نے رابطہ منقطع کر دیا۔ روہیت کے آنے تک وہ حالیہ موضوع پہ مصروف گفتگو رہے

۔ روہیت کو دیکھتے ہی وہ استقبال کے لیے کھڑے ہو گئے۔

”کیا نئی تازی ہے بھئی؟“ روہیت نے انھیں بیٹھنے کا اشارہ کیا۔

اور رند میر نے کرشنا سے سنی ساری گفتگو دہرا دی۔

”یہ لوکا پٹھا کیا کرتا پھر رہا ہے؟..... فاضل خان کی بیٹی کا نام تیسری مرتبہ اس کے ساتھ آ رہا ہے۔ اور میرا اندازہ ہے اس کی

گرفتاری میں فاضل خان کی بیٹی ہی کا ہاتھ ہے۔“

رند میر نے کہا ”ہم نے تو کچھ اور اندازہ لگایا تھا۔“

”وہ کیا؟“ روہیت نے پوچھا۔ اور رند میر اسے کرشنا سے ہونے والی گفتگو کے بارے بتانے لگا۔

”یہ سب اندازے ہیں کہ آیا عاطف اور فاضل خان کا آپس میں کوئی تعلق ہے یا نہیں جبکہ میں اسماعیل کی گرفتاری کے متعلق بات کر رہا ہوں کہ وہ کیسے گرفتار ہوا ہوگا؟“

رندھیر نے کہا۔ ”پھر یہی ہو سکتا ہے کہ اس کا فاضل خان کی بیٹی سے کوئی تعلق ہوگا اور اس لڑکی نے اسے اپنے باپ کا دشمن سمجھتے ہوئے گرفتار کر لیا ہوگا۔“

”سوال یہ ہے کہ اس کے فاضل خان کی بیٹی کے ساتھ تعلقات کیسے بن گئے؟“

خاموش بیٹھے کرشنا نے اپنی رائے دی ”سر!..... میرا خیال ہے کہ جن دنوں اسماعیل نے اسے اغواء کیا تھا انھی اوقات میں فاضل خان کی بیٹی نے اسے پنا لیا اور ایسا اس نے اپنی عزت و جان بچانے کے لیے کیا ہوگا۔ دوسری مرتبہ بھی غالباً ملاقات کے بہانے بلا کر اس لڑکی نے اسے مردانا چاہا مگر اسماعیل اس کے ملازمین سے قابو نہ آ سکا اور اس مرتبہ ایک قدم آگے بڑھاتے ہوئے اس نے ”سی آئی“ کو بلوا لیا۔ اس سب کے پیچھے فاضل خان کی عقل کام کر رہی ہے اور اپنی خوبصورت بیٹی کو وہ بطور مہر استعمال کر رہا ہے۔“

”گٹہ.....“ روہیت نے حمین امیز انداز میں سر ہلایا۔ ”اب یہ سوال حل طلب ہے کہ اسماعیل یہ قاتلانہ حملہ کس نے کیا؟“

”شاید فاضل خان نے!“ رندھیر نے رائے دی۔ ”ایک طرف اس نے اسماعیل کی مخبری اپنی بیٹی کے ذریعے کرائی اور دوسری طرف سے اسے اپنے آدمیوں کے ذریعے ختم کرانا چاہا کیونکہ اسماعیل کی گرفتاری کے بعد اس سے پوچھ گچھ ہوتی۔ اس کے نتیجے میں خود فاضل خان کے جرائم بھی تو سامنے آنے تھے۔“

”اور پھر اسماعیل ان کے حملے سے بچ نکلا بلکہ اسی کا فائدہ اٹھا کر وہ فرار ہو گیا.....“ روہیت نے رندھیر کی بات کی تائید کی۔

”اب آخری بات کہ فاضل خان کے تعلقات سی آئی سے کیسے ہوئے؟“

رندھیر نے کہا۔ ”سر! اپنے ملک کی ایجنسی سے تعلقات پیدا کرنا کتنا کچھ مشکل ہے؟“

”صحیح کہا.....“ روہیت بولا۔ ”اب سب سے پہلے ہم اس معاملے کی تصدیق کریں گے کہ آیا سب کچھ اسی طرح ہوا ہے جس طرح کہ ہم نے سوچا ہے۔ یا کوئی اور معاملہ ہے..... اس سلسلے میں فاضل خان کے آدمیوں سے سن گن لو۔ باقی اسماعیل کی تلاش میں تیزی لے آؤ کہ اب وہ فاضل خان کا حساب چکانے میں دیر نہیں کرے گا۔ اور اپنے تمام آدمیوں کو بھی تازہ صورت حال سے بھی آگاہ کر دینا تاکہ انھیں بروقت فیصلہ کرنے میں آسانی ہو۔“

”ٹھیک ہے سر۔“ رندھیر نے کہا۔

”آپ لوگوں کی طرف سے کوئی تجویز؟“

”فی الحال کوئی نہیں سر۔“ رندھیر نے کہا اور روہیت سر ہلاتا ہوا اٹھ گیا جو گفتگو کے خاتمے کا اعلان تھا۔



”نواب زادی صاحبہ کب تک بستر سے چمکی رہے گی؟“ کرن نے حنا کے بیڈروم میں داخل ہوتے ہوئے پوچھا۔

”بڑی آنی غم خوار..... کبھی جھوٹے منہ تار داری کی زحمت تو کی نہیں جناب نے۔“ حنا اس کے استقبال کے لیے کھڑی ہونے لگی۔

”لیٹی رہو..... لیٹی رہو۔“ اٹھنے سے پہلے وہ اس سے آن لپٹی۔

”بے شرم! اتنے دنوں بعد میری یاد آئی ہے“ حنا نے گلہ کیا۔

”اور جوفون پہ بات ہوتی رہی ہے اس کا کوئی شمار نہیں؟“

”فون پہ تو غیر بھی حال احوال دریافت کر لیتے ہیں؟“

”اچھا گلے شکوے ہی کرتی رہو گی یا کچھ کھانے پینے کا بھی پوچھو گی؟“

”پیشہ تو ہتھیلی پہ لیے پھرتی ہو؟“ حنا نے ہنستے ہوئے، گھنٹی بجائی۔

”اچھا سناؤ زخم کیسا ہے.....؟ اور وہ کیسا ہے؟“

”کرن! جیسے زخم پائیدار نہیں ہوتے، اسی طرح راہ چلتے بننے والے رشتے بھی عارضی ہوتے ہیں۔“ حنا یکدم سنجیدہ ہو گئی

تھی۔ اسی وقت ملازم دروازہ کھٹکھٹاتے ہوئے اندر داخل ہوا۔

”جی چھوٹی بی بی؟“

حنائے کہا۔ ”شرفو چاچا!..... چائے اور کچھ کھانے کو لے آؤ۔“

اور وہ ایک مرتبہ پھر۔ ”جی چھوٹی بی بی۔“ کہتا ہوا باہر نکل گیا۔

”یار سید می طرح بتاؤ کیا شاہ جی سے لڑائی ہو گئی ہے؟“

”تم قطع تعلق کہہ سکتی ہو۔“

”کچھ پتا تو چلے؟“

جولہا حنا تفصیل سے ساری بات دہرانے لگی۔ درمیان میں وہ صرف اس وقت خاموش ہوئی جب ملازم چائے اور لوازمات کے

ساتھ حاضر ہوا۔ اور اس کے جاتے ہی سلسلہ کلام وہیں سے جوڑ لیا جہاں منقطع ہوا تھا۔ کرن نے چائے بنا کر ایک کپ اس کی طرف

بڑھایا اور دوسرا خود تقمام لیا۔

اس کی بات ختم ہوتے ہی کرن نے کہا۔ ”یہ تو سراسر..... تمھاری زیادتی ہے۔“

”میں نے اس کی بہترتی کے لیے سوچا تھا۔“

”یہ تمھاری اپنی سوچ تھی..... اگر سارے معاملے کو بنظر انصاف دیکھا جائے ہر کوئی تمھیں قصور وار ٹھہراے گا، اس نے دشمن کی

بٹی ہونے کے باوجود تم پہ اتنا اعتماد کیا، جہاں تو نے کہا آنکھیں بند کیے پہنچ گیا اور تو نے کیا کیا.....؟“

”تو کیا اسے مرنے کے لیے چھوڑ دیتی، قاتل بننے دیتی، ایجنسی والے دہشت گرد سمجھ کر گرفتار کر کے لے جاتے اور ساری عمر کسی تاریک کوٹھری میں گزار دیتا۔ جبکہ میں تو اسے انصاف دلانا چاہتی تھی، اسے حق دلانے کی خواہاں تھی۔ اور تم جانتی ہو، میں اسے چاہتی ہوں پیار کرتی ہوں، اپنانا چاہتی ہوں لیکن اگر وہ میرے باپ کا قتل کر دے تو کیا میں اس کے ساتھ ساری زندگی گزار سکوں گی۔ کیا یہ خیال مجھے چین سے رہنے دے گا کہ میں اپنے باپ کے قاتل کے ساتھ ایک چھت کے نیچے رہ رہی ہوں..... کبھی نہیں۔“

”تو پھر ہوئی کامیابی اپنے مقصد میں، اسی کو کہتے ہیں.....“

نہ خدا ہی ملا نہ وصال صنم

نہ ادھر کے رہے نہ ادھر کے رہے

”طغر کر رہی ہو.....؟“ حنا دکھی ہو گئی۔

”نہیں میری جان!.....“ کرن اس سے لپٹ گئی۔ ”تجھے، تیری بیوقوفیوں سے آگاہ کر رہی ہوں۔ اتنا بڑا قدم اٹھا رہی تھیں تو کسی سے مشورہ تو کر لیتا تھا۔“

”عاطف بھائی سے پوچھا تو تھا۔“

”عاطف اگر بھائی ہے تو تیرا ہے، اسماعیل تو اس کی نظر میں مجرم ہے اور مجرم اگر سگا بھائی بھی ہو تو یہ ایجنسی والے اسے کوئی رعایت دینے کے لیے تیار نہیں ہوتے..... پاکستانی پولیس نہیں ہے بی بی! کہ چاچے، مامے اور پیسے کی حکمرانی ہو۔“

”اس کے علاوہ کیا ہو سکتا تھا..... ظاہری طور پہ اور کتنا اس موضوع پر کئی مرتبہ شاہ جی سے بات ہوئی ہے۔ نہ وہ پاپا کو معاف کرنے پہ تیار تھے اور نہ انصاف کے لیے قانون کا دروازہ کھٹکھٹانے پہ راضی تھے۔“

”بہت کچھ ہو سکتا تھا۔“

”مثلاً؟“

”دیکھو حنا! جیسے تم اسے چاہتی ہو وہ بھی تمہیں پسند کرتا ہے۔ تیری خاطر وہ بہت کچھ کرنے پہ تیار ہو جاتا، لیکن کچھ سے تو لگتا ہیں ناں؟..... اگر تمہارا خیال ہے کہ پہلی مرتبہ کہنے پر ہی وہ انکل کو معاف کر دیتا یا خود کو پولیس کے حوالے کر دیتا تو ایسا ہونا عقلی لحاظ سے بھی بعید ہے۔ بارش کے پہلے قطرے کے ساتھ زمین جل تھل نہیں ہو جایا کرتی؟ جس زدہ ماحول کو ہوا کا اکیلا جھونکا خوشگوار نہیں کر سکتا؟ بھوکا پیٹ ایک نوالے سے نہیں بھرا کرتا؟ کسی کی زندگی کی پہلی ضرورت بننے کے لیے کچھ وقت تو لگتا ہے، جبکہ تمہاری سوچ یہ ہے کہ تم نے اسے کہا اور اسے اسی وقت مان جانا چاہیے تھا..... وہ ضرور مانا اگر تمہارے بٹا جینا اسے دشوار لگتا۔ پہلے تم اس کی زندگی میں اتنی اہمیت تو اختیار کر

لیتیں پھر سب کچھ منوالیتیں۔“

”تمہارا کیا خیال ہے اب اس کی زندگی میں میری اہمیت نہیں ہے؟“

”ہوگی، اسی لیے تو وہ بھنس گیا تھا۔ کیا کہتے ہیں.....“

نشانے ان کے کبھی چوتے نہیں دیکھے

بہت قریب سے جو لوگ وار کرتے ہیں

”جو اس کرنا کوئی تم سے سکھے۔“ حنا جھینپ گئی تھی۔

”تو اب سیٹھ زادی کا کیا ارادہ ہے؟“

”اب کیا ہو سکتا ہے؟..... اب تو شاید وہ میری صورت دیکھنے کو بھی تیار نہ ہو؟“

”خیر..... ایسا بھی نہیں ہے۔“ کرن نے اسے تسلی دی۔ ”اسے کال کر کے چیک کر لینا تھا؟“

”میرے نمبر سے کال وہ کبھی بھی انینڈ نہیں کرے گا۔“

”میں اپنے موبائل سے بات کر لوں؟“

”تم..... تم کیا کہو گی اسے؟“

”اپنی سی کوشش کروں گی کہ اس کی غلط فہمی دور ہو جائے۔“

”کرلو۔“ لہجے میں ہویدا بے یقینی کے باوجود اس کے دل میں امید کی ہلکی سی چمکاری سلگ رہی تھی۔ واقعی امید ہی ایسی دولت

ہے جس سے زندگی کی تلخیوں، دکھوں اور غموں کا مرہم خریدنا جاسکتا ہے۔

”نمبر بتاؤ؟“ کرن نے موبائل نکال کر پوچھا۔ اور پھر حنا کا بتایا ہوا نمبر ڈائل کرنے لگی۔ دوسری بیل پہ ہی کال رسیو کر لی گئی تھی۔

”ہیلو.....“ ایک حنا ط آواز رسیور سے ابھری۔

”شاہ جی! میں کرن بول رہی ہوں۔“

”جی؟“

”میں حنا کی سہیلی ہوں اور.....“

وہ قطع کلامی کرتا ہوا بولا۔ ”کرن بہن! میں عاطف بات کر رہا ہوں، چھوٹی تیرے پاس ہے؟“

”جج..... جی عاطف بھائی“

”فون اسے دو۔“

”!..... یہ لوحتا! عاطف بھائی سے بات کرو“ اس نے موبائل حنا کے جانب بڑھایا۔

حنا امید ویس کی تصویر بنی کرن کی گفتگو کی طرف متوجہ تھی عاطف کا نام آئے ہی چونک گئی۔

”عاطف بھیا؟“ اس نے موبائل تھامتے ہی کہا۔

”چھوٹی!..... اسماعیل کی حلاشی لیتے وقت اس کی ساری چیزیں ہم نے نکال لی تھیں۔ اب دوبارہ اس نمبر پر کال نہ کرنا۔“

”جی بھیا!.....“ وہ آہستہ سے بولی اور عاطف نے رابطہ منقطع کر دیا۔

”اسماعیل کا موبائل عاطف بھائی کے پاس.....؟“ کرن کے لہجے میں حیرانی تھی۔

”اسماعیل کو گرفتار کر کے اس کی جیب سے سب کچھ عاطف بھیا کے ساتھیوں نے نکال لیا تھا اور جہاں تک میرا اندازہ ہے

عاطف بھیا، اسماعیل کے موبائل کے ذریعے اس ساتھیوں کو کھوجنے کے چکر میں ہے۔“

”وہ کیسے؟“

”اس بات کو چھوڑو، یہ خفیہ ایجنٹس کا اپنا طریقہ کار ہوتا ہے۔“

”خیر، اب تو رابطہ اسماعیل بھائی کی مرضی پر ہی ہوگا۔“

”وہ کب رابطہ رکھنا چاہے گا؟“ حنا کا لہجہ مایوسی سے لبریز تھا۔

”اس بارے تجھے پہلے سوچنا چاہیے تھا۔“

”اچھا بابا اب معاف کرو۔“ حنا چڑ کر بولی۔ ”غلطی ہو گئی ہے..... مگر اب ہو گئی ہے تو اس کا مداوا کیا ہوگا؟“

”انتظار۔“

”انتظار.....؟ مگر کس چیز کا؟“

کرن نے اطمینان سے کہا۔ ”شاہ صاحب کے فیصلے کا۔“

”وہ تو کرنا ہی پڑے گا۔“

”ٹھیک ہے اب میں چلوں گی، اپنا خیال رکھنا اور کوئی قدم اٹھانے سے پہلے مجھ سے مشورہ ضرور لیتا۔“

حنانے کہا ”ٹھیک ہے اماں جان“ اور وہ ہستے ہوئے باہر نکل گئی۔

☆.....☆.....☆

اب اسماعیل کو راحیل (روہیت) کی باتوں کی تصدیق ہو گئی تھی لیکن اس کے باوجود وہ اپنے انتقام کو مزید مؤخر کرنے کے موڈ

میں نہیں تھا۔ زندگی کے گزشتہ چند ہفتوں کا جائزہ لینے پر اسے محسوس ہوا کہ اس نے فاضل خان سے انتقام لینے میں مجرمانہ تساہل برقی



تھی۔ حنا فاضل علی خان کی بناوٹی چاہت نے اسے کہیں کا نہیں رکھا تھا۔ اسے، ایکے کی! عورت ذات سے متعلق کی گئی نصیحتیں شدت سے یاد آئیں۔ وہ کہا کرتا تھا۔

”عورت کی محبت کو صرف جسمانی تعلق تک محدود رکھو، اگر اسے اپنے دل و دماغ پر طاری کر لو گے تو خسارہ پانے والوں میں شامل ہو جاؤ گے۔ پیار و محبت، کہنے کو بہت عظیم جذبہ ہے۔ نام نہاد انسانیت کبھی بھی یہ بات ماننے کو تیار نہیں ہوگی کہ حقیقی محبت کا کوئی وجود نہیں یہ بس ہماری ذہنی اختراع ہے۔ مرد و عورت کا ایک دوسرے کو دیکھ کر لطیف جذبات محسوس کرنا نفسانی خواہشات ہی کی ایک قسم ہے۔ یہ الگ بات ہے کہ اس کو سمجھنا ہر آدمی کے لیے ممکن نہیں ہے۔ اور لوگ اسے عشق، محبت، پیار اور جانے کیا کیا کہتے ہیں۔ لیکن میں اسے یہ تو فنی اور عقلی فتور کا نام دیتا ہوں۔ آپ لوگوں نے عملی زندگی میں اس سے احتراز برتنا ہے۔ عورت فقط وقتی عیاشی اور ہمارے جسمانی تقاضوں کی تکمیل کے لیے ہوتی ہے۔ اسے گلے کا زیور اور زندگی کا روگ نہ بنالینا۔“

اس وقت اسماعیل کو محسوس ہو رہا تھا کہ ایکے کی باتیں کتنی مکمل تھیں۔ حنا کی وجہ سے وہ کتنے دنوں سے اپنے مقصد پہ توجہ نہیں دے سکا تھا۔ حنا کے اغوا کے علاوہ وہ فاضل خان کے خلاف کوئی کارروائی نہیں کر سکا تھا۔

”حنا فاضل علی خان!..... تو نے بہت برا کیا ہے اور اس کا خمیازہ تجھے بھگتنا پڑے گا“ وہ خود کلامی کرتے ہوئے اس کا نمبر ڈائل کرنے لگا نیا کنکشن وہ بازار سے لے آیا تھا۔ حنا کا نمبر اسے یوں بھی زبانی یاد تھا۔ دو تین گھنٹیوں کے بعد کال رسیو کی گئی۔

”لیس؟“ اس کی مختاطہ آواز سنائی دی۔

”کیوں کیا ایسا؟“ اس نے بغیر کسی تمہید کے پوچھا۔

حنا کا دل جیسے اچھل کر حلق میں آ گیا تھا اسماعیل کی کال یوں اچانک آ جائے گی اس نے سوچا بھی نہ تھا۔

اسے خاموش پا کے وہ دوبارہ بولا۔ ”میں نے کچھ پوچھا ہے، مس حنا فاضل علی خان؟“

”ایک تو آپ کی بخبری پردس لاکھ کا انعام مل رہا تھا دوسرے آپ میرے پاپا کے بھی دشمن تھے میں نے سوچا ایک تیر سے دو شکار کر لوں۔“

”تم شاید، میری بات کو مذاق میں ٹال رہی ہو مگر تمہارے جواب میں کم از کم آدھا سچ ضرور ہے۔“

اس نے طنز یہ انداز میں کہا۔ ”میں نے پورا سچ کہا ہے تم بے شک آدھا سچ جانو۔“

”وہ ایک شاعر کہتا ہے نا.....“

حسین سانپ کے نقش و نگار خوب سہی

نگاہ زہر پہ رکھ خوش نما بدن پہ نہ جا

”میری غلطی کہ میں تمہارے ظاہر میں کھو کر باطن کو نہ سمجھ سکا۔ تیری مطلب پرستی کو تیرا خلوص سمجھا، مکاری کو سادگی پر محمول کیا۔ چالبازیوں کو چاہت سمجھا۔ یہ تو شکر ہے اللہ کا اور میری زندگی بھائی تھی جو بچ گیا ورنہ تم نے اور تیرے باپ نے تو کوئی کسر نہیں چھوڑی تھی، اور اب جبکہ نقاب تیرے رخ سے ہٹ گیا ہے، تم دیکھو گی کہ میں تیرا کیا حشر کرتا ہوں..... بس ایک دفعہ سامنے آ جاؤ؟“

”کہاں آ جاؤں؟“

”تمہیں شاید میری بات مذاق لگ رہی ہے؟“

”نہیں..... لیکن تم نے انتقام لینا ہے ناں..... کہاں تلاش کرتے پھر وگے، مجھے اپنی لوکیشن بتاؤ میں خود ہی آ جاتی ہوں، لے لینا بدلہ..... قتل کرو گے یا عصمت دری کرو گے؟“

”تم بکواس بند کرو..... مجھے پتا ہے، وہاں ساتھ تمہارا یا ر موجود ہوگا۔ ویسے اسے کب اس کی حیثیت یا دولا رہی ہو؟“

”تھوڑی رنگ رلیاں تو منالوں..... اتنا عرصہ تمہارے ساتھ عیاشی کرتی رہی ہوں، اب اس کا بھی تو حق بنتا ہے.....“ کوشش کے باوجود وہ اپنی آواز کی لرزش پر قابو نہیں پاسکتی تھی۔ اسے گمان بھی نہیں تھا کہ اسماعیل اتنے گھٹیا الزامات عائد کرے گا۔

”مت کرو بکواس“ وہ دھاڑا۔ ”تو نے کیوں کیا ایسا..... کیوں میرے اعتماد کو ٹھیس پہنچائی..... کیوں محبت کے نام پہ ڈرامے بازی کی، کیوں میرا جذباتی استحصال کیا..... کیوں آخر کیوں؟“

”تجھے کھونے کی ہمت نہیں تھی مجھ میں.....؟“

”اس لیے انجمنی کے ہاتھوں پکڑا دیا تا کہ میری لاش کا بھی پتا نہ چلے۔“

”عاطف بھائی نے مجھے یقین دلایا تھا کہ تمہیں کچھ بھی نہیں ہوگا۔ نہ تو پوچھ گچھ کے نام پہ تشدد کیا جائے گا اور نہ کوئی اور تکلیف پہنچائی جائے گی۔ بلکہ قانون کے دائرے میں رہتے ہوئے تمہیں اپنے جائز حقوق ملیں گے۔“

”ماشاء اللہ اتو تم اتنی محصوم تھیں کہ ان کی بات کا یقین کر لیا۔ محترمہ یہ انجمنی والے اپنے باپ کو نہیں بخشے کجا مجھ جیسا ہے آسرا..... اور پھر یہ بات تو لازماً تمہارے علم میں ہوگی کہ میں تیرے والد کے قاتلانہ حملے سے بمشکل ہی بچ پایا ہوں۔ بس قسمت اچھی تھی ورنہ اب تک پر لوک سدھار چکا ہوتا اور یہ سب کچھ تمہاری وجہ سے ہوا ہے، صرف اور صرف تمہاری وجہ سے اور میں اس بات پہ اعتبار کرنے کو بالکل تیار نہیں کہ یہ سب کچھ تم نے نیک نیتی سے کیا ہے؟“

”کچھ بھی کہو..... تمہیں یقین دلانے کے لیے نہ تو میں قسمیں کھاؤں گی اور نہ بار بار اپنی صفائی پیش کروں گی..... بس ایک دفعہ جو کہہ دیا وہ کافی ہے..... ہمارے ملن میں پہلے بھی بہت سی رکاوٹیں تھیں ایک اور سہی۔ باقی تم مجھے اپنی چاہت سے تو باز نہیں رکھ سکتے ناں اور میرے لیے اتنا ہی کافی ہے..... میں ہمیشہ دعا کروں گی کہ اللہ تعالیٰ تمہیں حفظ و امان میں رکھے۔“

”اب میں تیری باتوں میں آنے والا نہیں۔“

”شاہجی امیری بات مان جاؤ..... گرفتاری دے دو۔ تم نہیں جانتے سی آئی کے نزدیک تم دہشت گرد، را کے ایجنٹ اور جانے کیا کیا ہو..... تم عاطف بھائی سے تفصیلی بات کر کے ہی اپنے اوپر لگے الزامات صاف کر سکتے ہو اس کے ساتھ عاطف بھائی نے یہ بھی وعدہ کیا ہے کہ تمہیں مکمل انصاف دلانے گا۔“

عجیب بے حیا لڑکی ہو..... میں نے تم سے مشورہ مانگا ہے؟“

”اسی میں تمہارا فائدہ ہے۔“

”تم میرے فائدہ نقصان کو رہنے دو اور اپنی فکر کرو۔ اب فاضل خان سے پہلے تمہارا نمبر ہے، اس ضمن میں مخلصانہ مشورہ یہی ہے کہ میرے سامنے آنے سے گریز کرنا ورنہ عبرت ناک موت تیرا مقدر بن جائے گی۔“

”میں کوشش کروں گی کہ تم گرفتار ہو جاؤ۔“

”ہاں اسی طرح تم اپنے باپ کو بچا سکتی ہو..... لیکن میں تمہاری کسی کوشش کو کامیاب نہیں ہونے دوں گا۔“ یہ کہتے ہی اسماعیل نے رابطہ منقطع کر کے موبائل بھی آف کر دیا کیونکہ وہ جانتا تھا کہ اسے کال کرتے رہنا ہے۔

☆.....☆.....☆

”چھوٹی!..... کیا تم اسے جانتی ہو؟“ عاطف نے بخش کا شناختی کارڈ حاکم کی طرف بڑھایا۔

”جی بھیا“ وہ کارڈ پر نظریں دوڑاتے ہوئے بولی۔ ”یہ میرے محافظ کا کارڈ ہے۔ مگر آپ کے پاس کیسے؟“

”یہ حملہ آور کے پاس سے ملا ہے، اور اس کا مطلب ہے اسماعیل پر قاتلانہ حملہ کرانے والا تمہارا والد ہے اور اسی وجہ سے اسماعیل کو بھاگنے کا موقع ملا ہے۔“

”ایسا ہونا ممکن ہے بھیا!..... لیکن پچھلی دفعہ اسماعیل سے ملاقات کے وقت یہ میرے ساتھ تھا اور اسماعیل نے اسے بیہوش کیا تھا شاید اسی بات کا بدلہ لینے کے لیے اس نے اسماعیل پر حملہ کیا ہو۔ ویسے آپ اس سے پوچھ گچھ کریں ناں اصل بات خود بخود سامنے آ جائے گی؟“

”اگر یہ زعمہ ہوتا تو نقشہ کش کر بھی لیتے۔“

”کک..... کیا..... کیا یہ مر گیا ہے..... مگر کیسے؟“

”اسماعیل پہ قاتلانہ حملے کے بعد اسے مروا دیا گیا اور یہ اکیلا نہیں تھا اس کے ہمراہ ایک دوسرا آدمی بھی تھا جس کی شناخت ابھی تک نہیں ہو سکی ہے۔“

”بھیا مجھے تو کچھ سمجھ نہیں آرہی کیا ہو رہا ہے۔“ حنا نے دونوں ہاتھوں سے اپنا سر تھام لیا تھا۔

”چھوٹی!..... ایک بات پوچھوں؟“

”جی بھیا۔“

”اگر تمہارا والد ملک دشمن سرگرمیوں میں ملوث ہو تو.....؟“ عاطف نے جان بوجھ کر بات ادھوری چھوڑ دی تھی۔

”نہیں بھیا!..... ایسا نہیں ہو سکتا“ وہ تیزی سے بولی۔

”شواہد تو کچھ اسی قسم کے ملے ہیں بہر حال دعا کرو یہ غلط ثابت ہو جائیں۔“

”بھیا! یہ کیا ہو رہا ہے میرے ساتھ، پہلے شاہ جی اور اب پاپا؟“

”چھوٹی یہ حقائق ہیں اور حقائق رشتوں کے تقدس سے نہیں جھٹلائے جاسکتے۔“

”بھیا! کیا میں پاپا سے اس موضوع پر بات کر سکتی ہوں؟“

”کر لو..... لیکن تمہارے پاس گھنٹے پون گھنٹے کا ٹائم ہے کیونکہ اس کے بعد ہم تمہارے والد کو گرفتار کر لیں گے۔“

”مم..... مگر بھیا!.....!“

”چھوٹی!..... کسی اگر مکر کی ضرورت نہیں، اگر مجھے پتا چل جائے کہ میرا والد ملک دشمن سرگرمیوں میں ملوث ہے تو میں اسے بھی

معاف نہیں کروں گا۔“

”اگر پاپا بے گناہ ہوا تو.....؟“

”تو میں وعدہ کرتا ہوں اسے کچھ بھی نہیں ہوگا۔ لیکن یہ یاد رکھنا ہم جب بھی کسی بندے پہ ہاتھ ڈالتے تو پوری تحقیقات کے بعد

عی ڈالتے ہیں۔“

”اگر پاپا بھاگ جائیں.....؟“

عاطف نے دھیمی مسکراہٹ سے کہا۔ ”تم فکر نہ کرو وہ ہمارے گھیرے میں ہے، اور میں اسی لیے تمہارے پاس آیا ہوں کہ تم

آخری ملاقات کر لو تاکہ ہم اسے لے جائیں۔“

حنانا نے مایوسی سے سر جھکا لیا جبکہ عاطف اس کے سر پر ہاتھ پھیر کر باہر نکل آیا۔ اس کا ارادہ فاضل خان کی نگرانی کرنے کا تھا مگر

بدر صاحب نے فی الفور اس کی گرفتاری کا حکم جاری کیا تھا۔ اور اس وقت ہی آئی نے فاضل خان کے مکان کو چاروں طرف سے گھیر رکھا تھا۔

☆.....☆.....☆

”ڈیوی صاحب!..... آپ سے ملاقات کرنی تھی۔“



”سیٹھ صاحب!..... میں کراچی میں ہی ہوں، جس وقت حکم کرو حاضر ہو جاؤں گا۔“

”تو آجائیں ایک ضروری بات کرنی تھی۔“

”اوکے میں گھنٹے تک پہنچ جاؤں گا۔“

اور فاضل خان نے ”جھینکس“ کہہ کر فون بند کر دیا۔ اسی وقت انٹرکام کی گھنٹی بجی۔

وہ فون اٹھا کے بولا۔ ”یس؟“

”سیٹھ صاحب!! چھوٹی بی بی آپ کے پاس آرہی ہیں۔“

”ٹھیک ہے۔“ کہہ کر اس نے رسیور رکھ دیا۔ اسی وقت حنا دروازہ کھٹکھٹا کر سلام کہتے ہوئے اندر داخل ہوئی۔

”پاپا کی جان!..... کیسے آنا ہوا؟“ فاضل خان اس کے استقبال کے لیے اٹھ گیا۔ مگر حنا خاموش رہی۔

”کیا ہوا گڑیا!.....؟ خیر تو ہے؟“ وہ فکر مندی سے مستفسر ہوا۔

”پاپا!..... آپ نے کیوں کیا ایسا؟“

”کیا کیا تیرے پاپا نے؟“ وہ اسے ساتھ لیے صوفے پر بیٹھ گیا۔

”بھیا کہہ رہے ہیں آپ ملک دشمن سرگرمیوں میں ملوث ہیں۔“

”کیا؟..... کس وقت؟“ وہ بے اختیار کھڑا ہو گیا تھا۔ ”کہاں ہے وہ؟“

”ابھی تھوڑی دیر پہلے وہ یہی بتانے آیا تھا۔“

”ایسی کوئی بات نہیں گڑیا، تم جاؤ میں اس سے بات کر لیتا ہوں۔“

وہ روتے ہوئے بولی۔ ”کہاں جائیں گے آپ؟ خفیہ پولیس نے آپ کو چاروں طرف سے گھیرا ہوا ہے۔“

”اوہ تو!“ وہ جلدی سے موبائل نکال کر ڈیوی کانسرڈائل کرنے لگا۔

”جی سیٹھ صاحب؟“

پروگرام موخر سمجھو کیونکہ فی الحال میں نہیں آسکوں گا۔“

”خیر تو ہے؟“

”مجھے شک ہے میری نگرانی ہو رہی ہے۔“

”اوکے بعد میں بات کرتے ہیں“ ڈیوی نے گھبراہٹ کے کال منقطع کر دی۔

”پاپا! اب کیا ہوگا؟“

”کچھ بھی نہیں گڑیا..... تم فکر مت کرو، تیرا پاپا کوئی عام آدمی نہیں ہے کہ پولیس یا کوئی سپیشل ایجنسی سن مانی کر سکے۔“

”پاپا!! بھیا کی بات سچ ہے۔“

”نہیں بیٹا!!..... ایسی کوئی نہیں۔“ وہ جلدی سے بولا مگر اس کے چہرے کے تاثرات الفاظ کا ساتھ نہیں دے رہے تھے۔

”میں اب بچی نہیں رہی پاپا!!..... آپ کے چہرے کے تاثرات کوئی اور کہانی سنار ہے ہیں۔ آپ نے تھوڑے سے منافع کے لیے اپنی دنیا برباد کر لی، میں نے اور ممانے تو کبھی کوئی ناجائز فرمائش نہیں کی، ہمیں تو صرف آپ کی ذات سے غرض تھی۔ اگر آپ ہمیں کسی جھوٹی چیز میں بھی رکھتے روکھی سوکھی کھانے کو دیتے، ہمیں اعتراض نہ ہوتا۔ اب..... اب ہمارا کیا بنے گا، کیا یہ ساری دولت آپ کی کمی پوری کر سکے گی؟“

”تم!..... یونہی پریشان ہو رہی ہو۔“ اس نے اسے ساتھ لپٹا کر تسلی دینے کی کوشش کی۔ ”میں ابھی ایک دوست کو فون کرتا ہوں دیکھتا ہوں یہ خفیہ پولیس کیسے مجھ پر ہاتھ ڈالتی ہے۔“ اس نے موہاگل کال کر نمبر ڈائل کرنے چاہے مگر اس کے رنگ کرنے سے پہلے عرفان اندر داخل ہوا۔

”سیٹھ صاحب!..... آپ کو فون کرنے کی اجازت نہیں ہے۔“

وہ پھرتے ہوئے بولا۔ ”کون..... کون روکے گا ہمیں؟“

”میں روکتے ہی کے لیے اندر داخل ہوا ہوں۔“ وہ جیب سے ہٹل نکالتے ہوئے اطمینان سے بولا۔ ”اور آپ کے پاس اپنی بیٹی سے بات چیت کرنے کے لیے پانچ منٹ ہیں اس کے بعد آپ کو ہمارے ساتھ جانا پڑے گا۔“

”مت..... تم ہم سے واقف نہیں ہو؟“

”سیٹھ صاحب! چار منٹ باقی ہیں۔“ عرفان اس کی دھمکی نظر انداز کرتے ہوئے بولا۔ اور فاضل خان بے بسی سے ہونٹ کاٹنے لگا۔

☆.....☆.....☆

”پاپا!!..... آپ انھیں روک نہیں سکتے۔“ حنا کی خوبصورت آنکھیں چھلک پڑیں۔

”گڑیا کچھ بھی نہیں ہوگا..... تم فکر کیوں کرتی ہو..... تمہارا پاپا ابھی زندہ ہے ناں؟“

”پاپا!.....“ کہتے ہوئے وہ بے ساختہ اس سے لپٹ گئی۔ فاضل خان کی آنکھوں میں بھی آنسو آ گئے تھے۔

دروازہ کھول کر عمران اندر داخل ہوا۔

”اسے لے جانے کا حکم ملا ہے۔“ وہ عرفان سے مخاطب ہوا۔

”جھکڑی لگانی.....؟“

”نہیں بغیر جھکڑی کے۔“ عمران نے قطع کلامی کی۔

عرفان نے کہا۔ ”چلو پھر تلاش لے لو۔“ اور عمران کے قدم صوفے پہ بیٹھے فاضل خان کی طرف بڑھ گئے۔

فاضل خان تسلی کے انداز میں حنا کے سر پر ہاتھ پھیرتا ہوا کھڑا ہو گیا۔ عمران نے ماہرانہ انداز میں اس کی تلاش لی، اس کا موبائل، پائل اور دوسرا سامان اپنی جیبوں میں خفیل کر کے اسے آگے بڑھنے کا اشارہ کیا۔ فاضل خان نے خاموشی سے قدم باہر کی طرف بڑھا دیے۔ حنا غم آنکھوں سے انھیں جاتے دیکھتی رہی۔

ان کے کمرے سے نکلتے ہی عاطف اندر داخل ہوا۔

”چھوٹی!..... چلو تمہیں گھر چھوڑ دوں۔“

”بھیا! یہ بھی میرا گھر ہی ہے۔“

”ہاں پر یہاں تم اکیلی ہو.....“

”اکیلا کرنے والا اپنا بھائی ہی ہے۔“

”او..... شٹ اپ چھوٹی۔“

”میرا سگا بھائی کبھی بھی ایسا نہ کرتا۔“

”اگر میں ہوتا تو یونہی کرتا۔“

”کہنے کی حد تک آسان ہے۔“ اس کے لہجے میں تلخی گھلی تھی۔

”یہ کس لہجے میں بات کر رہی ہو؟“

”بھیا!..... سوری..... لیکن مجھے تنہا چھوڑ دو۔“

”چھوٹی.....؟“ عاطف ششدر رہ گیا تھا۔

”بھیا!..... پلیز؟“ وہ سر پکڑ کے صوفے پہ بیٹھ گئی تھی۔

”تمہیں پتا ہے کہ یہ میری مجبوری ہے..... پھر بھی؟“

”ہاں پھر بھی..... وہ میرے پاپا ہیں۔ وہ..... وہ بے قصور ہیں..... ان کے ساتھ آپ کے آدمی نے بدتمیزانہ لہجے میں بات کی ہے“

”غلط۔“

”غلط!..... اس لیے کہ یہ آپ کہہ رہے ہیں۔“

”چھوٹی!..... میں دوں گا ایک جھانپڑ۔“

”صحیح کہتے ہیں، پولیس والوں کی نہ دوستی اچھی ہے اور نہ دشمنی۔“

”نہ میں تمہارا دوست ہوں، اور نہ پولیس والا۔“

”مجھے اکیلا چھوڑ دو۔“

”چلو اٹھو، تمہیں گھر چھوڑ آؤں۔“

”میں بچی نہیں ہوں..... چلی جاؤں گی۔ لیکن فی الحال مجھے تنہائی کی ضرورت ہے۔“

عاطف نے ایک لمحے کے لیے اسے گھور کر دیکھا اور پھر لمبے لمبے ڈگ بھرتا ہا ہر نکل گیا۔

عاطف کے باہر جاتے ہی اسے احساس ہوا کہ یہ سب کچھ ٹھیک نہیں ہوا تھا۔ اسے عاطف سے اس انداز میں بات نہیں کرنی

چاہیے تھی۔ وہ چند لمحے سر پکڑے بیٹھی رہی اور پھر خود کلامی کے انداز میں بڑبڑائی۔ ”مجھے سوری کرنا چاہیے ورنہ وہ کبھی واپس نہیں آئے گا۔“

اس نے موہا نل نکال کر عاطف کا نمبر ڈائل کیا مگر اس نے کال ڈس کنکٹ کر دی وہ دوبارہ نمبر ڈائل کر رہی تھی کہ دروازہ کھول کر

عاطف اندر داخل ہوا۔

وہ کھڑے ہوئے ہوئے بولی۔ ”بھیا!..... وہ..... میں..... جذباتی..... آئی ایم سوری.....“

”تو..... گھر چل رہی ہو؟“

”چلیں بھیا۔“ وہ آہستہ سے بولی۔ ”ویسے آپ تو خفا ہو کے کمرے سے نکلے تھے؟“

”ہاں۔“

”پر گئے نہیں؟“

”کیونکہ تم نے کہا تھا مجھے تنہا چھوڑ دو اور میں جانتا ہوں..... مجھے تنہا چھوڑ دو کا کیا مطلب ہے؟“

”بات الجھار ہے ہیں؟“

”نہیں چھوٹی!..... کچھ ایسے الفاظ ہوتے ہیں جو اپنے ظاہر کے برعکس معنی دیتے ہیں۔ جب ایک آدمی کہتا ہے ناں..... مجھے کوئی

فرق نہیں پڑتا، تو حقیقت میں اس کی زندگی تہہ وبالا ہو چکی ہوتی ہے۔ زندگی کی اصل سچائی کو یہ کہہ کر ٹالا جاتا ہے کہ..... یہ صرف ایک مذاق

تھا۔ جب کہا جاتا ہے..... یہ کون سی نئی بات ہے، تو کہنے والے کے نزدیک یہ حیران کن اور نئی بات ہی ہوتی ہے۔ اور جب آدمی کو کسی کی

سخت ضرورت ہوتی ہے تو وہ کہتا کہ مجھے اکیلا چھوڑ دو۔“

”بھیا.....“ کہتے ہوئے وہ سسک پڑی اور عاطف اس کا سر سہلاتے ہوئے اسے ساتھ لیے آگے بڑھ گیا۔



فاضل خان کی کوٹھی تک پہنچنے سے پہلے ڈیوی کو فاضل کی کال آگئی تھی۔ خطرے کا اشارہ ملتے ہی اس نے سب سے چیمس کا نمبر ملایا، چیمس اس کا نمبر لٹو تھا۔

”لیس سر؟“ کال وصول کرتے ہوئے وہ مستفسر ہوا تھا۔

”چیمس فوری طور پر قبائل کنکشن آن کر دو لیکن اس سے پہلے تمام آدمیوں کو کال کر کے کنکشن اور سیل فون تبدیل کرنے کا ہتھکڑا دو اور سارے ہیڈ کوارٹر پہنچ جاؤ، شاید ہمیں کچھ اہم فیصلے کرنے پڑیں۔“ اور پھر چیمس کی ”اوکے سر۔“ سنتے ہی اس نے کال منقطع کر دی۔ کارکارخ خفیہ اڈے کی طرف موڑتے ہوئے وہ فاضل خان کے بارے سوچ رہا تھا اسے فاضل خان کی جگہ کسی دوسرے بندے کی ضرورت سختی سے محسوس ہو رہی تھی۔

تھوڑی دیر بعد ہی وہ مطلوبہ جگہ پہنچ گیا تھا۔ کارپورج میں روکتے ہوئے وہ اندرونی عمارت کی طرف بڑھ گیا۔ اسے زیادہ دیر انتظار نہ کرنا پڑا جلد ہی چیمس وہاں آن پہنچا۔ اس کے بعد فرداً فرداً تین سفید قام اور بھی وہاں پہنچ گئے کہ مع ڈیوی ان کی تعداد پانچ ہو گئی۔ آخری آدمی کے پہنچنے ہی ڈیوی نے کھنکار کر سب کو اپنی طرف متوجہ کیا۔

”آپ سب لوگ اس طرح ایمر جنسی کی کال پر حیران ہوں گے، لیکن بات چونکہ سلامتی کی تھی اس لیے آپ لوگوں زحمت دی گئی..... ہمارے سب سے اہم آدمی فاضل خان کی نگرانی ہو رہی ہے، اس کا صاف مطلب یہی ہے کہ وہ نظروں میں آ گیا ہے اور سی آئی اس کے ذریعے ہم تک پہنچنے کی فکر میں ہے۔“

چیمس مستفسر ہوا۔ ”سر! کیا یہ کنفرم ہے کہ نگرانی سی آئی ہی کر رہی ہے؟“

ڈیوی نے کہا۔ ”اس کے علاوہ کون ہو سکتے ہیں؟“

”پولیس..... یا اس کا کوئی دشمن بھی ہو سکتا ہے۔“

”پاکستانی پولیس اور نگرانی.....؟“ ڈیوی نے تہتہ لگایا۔ ”البتہ دشمن کی بات کسی حد تک درست ہو سکتی ہے، مگر اسماعیل کے علاوہ اس کا کوئی خاص دشمن نہیں ہے اور اسماعیل کو وہ اچھی طرح پہچانتا ہے اس کے علاوہ اسماعیل کی نگرانی سے خوف کھانے کی کوئی وجہ بھی نظر نہیں آ رہی۔“

”اس نے یہ نہیں بتایا تھا کہ اس کی نگرانی کرنے والے کون ہیں؟“ یہ مینڈی تھا۔

ڈیوی نے جواباً کہا۔ ”نہیں۔“

”اگر ابھی فون کر کے اس سے پوچھ لیا جائے؟“ کالر نے مشورہ دیا۔

”نہیں.....“ چیمس نے انکار میں سر ہلایا۔ ”اگر نگرانی سی آئی والے کر رہے ہیں تو وہ لوگ لازماً فون کالیں بھی ٹریس (trace)

(T) کر رہے ہوں گے۔“

”سر! ضروری تو نہیں کہ ہم یہیں پہ اسے کال کریں.....“ خاموش بیٹھے روڈز نے گفتگو میں حصہ لیتے ہوئے کہا۔ ”پرانا کنکشن میرے پاس موجود ہے، یہاں سے تھوڑی دور جا کر بات کی جاسکتی ہے۔ اگر سی آئی والے کالیں ٹریس کر بھی رہے ہوئے تو ہمارا کچھ نہیں بگاڑ سکیں گے۔“

”ہاں..... تاکہ اگر انھیں فاضل خان پہ شک ہے تو وہ یقین میں بدل جائے۔“ مینڈی نے روڈز کے مشورے کی مخالفت کی۔ ”عجیب بات ہے۔“ روڈز نے منہ بتایا۔ ”ہم کوئی واضح الفاظ میں استفسار کریں گے۔“

”اگر سی آئی والے نگرانی کر رہے ہیں تو ان کے لیے آپ کی گفتگو سے اصل بات کا انداز لگانا کوئی مشکل نہیں ہوگا۔“ جیمس نے مینڈی کی طرف داری کی۔

”اب کیا پتا فاضل خان کو کیا پرابلم ہے؟“ روڈز اپنی بات پہ اڑا رہا۔ ”صورت حال جانے بغیر ہم کوئی لائحہ عمل کیسے طے کر سکتے ہیں؟“

ڈیوی نے کہا۔ ”روڈز کی بات کو بھی نظر انداز نہیں کیا جاسکتا۔“

”تو پھر؟“ جیمس نے پوچھا۔ مگر تمام کے چہروں پہ نظر آنے والے تاثرات ظاہر کر رہے تھے کہ یہ سوال سب کے ذہنوں میں مچل رہا ہے۔

”پھر یہ کہ آپ لوگ ایک اہم بات کو نظر انداز کر رہے ہیں۔“ ڈیوی نے مسکرا کر کہا۔

”کون سی؟“ وہ بیک زبان مستحضر ہوئے تھے۔

”فاضل خان نے مجھے تھوڑی دیر پہلے فون پر بتایا ہے کہ اس کی نگرانی ہو رہی ہے۔ اگر تو وہ فون کال ٹریس کر رہے ہیں تو فاضل خان کی یہ بات ان تک پہنچ گئی ہوگی..... اس لحاظ سے مشکوک تو وہ ہو گیا، اب احتیاط کیسی؟۔ البتہ ہمیں خود احتیاط برتنی چاہیے اور اس کی ابتدا میں کنکشن وسیل فون بدلی کرا کے کر چکا ہوں؟“

جیمس بولا۔ ”گویا ہم میں سے کسی کو باہر جا کر اس سے بات کر لینی چاہیے؟“

ڈیوی نے کہا۔ ”ہاں..... مگر بات پرانے کنکشن سے کرنی پڑے گی۔“

”ٹھیک ہے آپ لوگ گپ شپ کرو میں جانکاری لے کے آتا ہوں۔“ جیمس نے اٹھتے ہوئے کہا۔

”نہیں مجھے خود جانا پڑے گا۔“ ڈیوی اٹھتے ہوئے بولا۔ ”تم اردو نہیں بول سکتے۔ انگریزی میں گفتگو بات کو زیادہ مشکوک کر دے گی۔“

اور تمام نے اثبات میں سر ہلا دیا۔ ڈیوی کی واپسی تک ان کی گفتگو اسی موضوع پر جاری رہی۔ ڈیوی نے پندرہ بیس منٹ سے

”کیا رہا؟“ گو اس کے چہرے پر چھائی گھبرتا سے حالات کی سنگینی واضح ہو رہی تھی مگر اس کے باوجود جیس فطری تجسس کے ہاتھوں

مجبور تھا۔

”میرا خیال ہے وہ گرفتار ہو گیا ہے۔“

”سر! اگر وضاحت ہو جائے؟“

”اس کا فون کسی اور نے اٹینڈ کیا ہے۔“

”فون اٹینڈ کرنے والا اس کا ملازم بھی تو ہو سکتا ہے، شاید وہ ہاتھ روم یا.....“

”نہیں۔“ ڈیوی، کارل کی بات قطع کرتے ہوئے بولا۔ ”اس نے مجھے کریدنے کی کوشش کی ہے اور فاضل خان کا کوئی ملازم ایسا

نہیں کر سکتا؟“

”اس کے گھر کے نمبر پر بات کر لینی تھی؟“ روڈز نے مشورہ دیا۔

”کی تھی..... فون کسی ملازم نے اٹینڈ کیا اور اسے فاضل خان کے بارے کچھ معلوم نہیں تھا۔ یادہ بتانا نہیں چاہ رہا تھا۔“

”شاید وہ کہیں روپوش ہو گیا ہو؟“ مینڈی نے خیال ظاہر کیا۔

”نہیں.....“ ڈیوی نے انکار میں سر ہلایا۔ ”ایسی صورت میں اس کا موبائل آف ہونا چاہیے تھا۔“

کارل بولا۔ ”یعنی اس کی گرفتاری کنفرم ہے۔“

”ہاں۔“ ڈیوی نے اثبات میں سر ہلایا۔

کارل نے پوچھا۔ ”اب..... لائحہ عمل کیا ہوگا؟“ باقی سب بھی سوالیہ نظروں سے ڈیوی کو گھورنے لگے۔

ڈیوی گویا ہوا۔ ”فاضل خان کے پاس ہمارے کافی راز ہیں اور اگر اس نے زبان کھول دی تو بہت برا ہوگا..... اور یہ بھی ناممکن

ہے کہ وہ سی آئی کے سامنے زبان بند رکھ سکے۔“

کارل نے کہا ”اسے کیسے روکا جاسکتا ہے؟“

”بھی سوچنے کے لیے تو آپ کو اکٹھا کیا ہے۔“ ڈیوی نے تمام کو سوچنے کی دعوت دی۔

”اسے قتل کرادیتے ہیں۔“ مینڈی نے جھٹ مشورہ دیا۔

ڈیوی نے طنزیہ لہجے میں کہا۔ ”گنڈ..... مگر ملے گا کہاں؟“

”سر ڈھونڈنے کی کوشش تو کر سکتے ہیں ناں۔“ مینڈی نے ہمت نہیں ہاری تھی۔

”ہاں..... لیکن امید یہی ہے کہ اسے ڈھونڈنے سے پہلے سی آئی قسصیں تلاش کر چکی ہوگی؟“

”اے دمکایا جاسکتا ہے؟“

ڈیوی بولا۔ ”رابطہ کیسے ہوگا.....؟ موبائل اس کے پاس نہیں ہے۔“

جیمس نے کہا۔ ”سر! سب سے پہلے تو ہمیں یہ طے کرنا ہے کہ ہم اسے کون سی دمکی دے کر زبان بند رکھنے پر مجبور کر سکتے ہیں؟“

”دردناک موت.....“ کارل سرسراتے لہجے میں بولا۔

”گدھا ہے تو۔“ ڈیوی نے اسے جھڑکا۔ ”کیا خاموش رہ کر سی آئی کے ہاتھوں نچ پائے گا؟“

”اس کے علاوہ کیا ہو سکتا ہے؟“ کارل ڈھیٹ پن سے بولا۔

ڈیوی نے انکشاف کیا۔ ”اپنی بیٹی اسے جان سے زیادہ عزیز ہے۔“

”گویا بیٹی کی دمکی سے وہ زبان بند رکھنے پر مجبور کیا جاسکتا ہے۔“ روڈز نے کہا۔ ”لیکن رابطے کا سوال ہنوز توجہ طلب ہے۔“

جیمس اطمینان بھرے لہجے میں بولا۔ ”یہ بات اس کے کانوں میں اٹھیلنا بہت آسان ہے۔“

”کچھ پتا بھی چلے؟“ روڈز کے لہجے میں اشتیاق کی جھلک تھی۔ باقی بھی جیمس کی طرف متوجہ ہو گئے تھے۔

جیمس نے کہا۔ ”موبائل کے ذریعے اس سے بات کی جاسکتی ہے۔“

”مگر کیسے؟“ روڈز چڑچڑاہونے لگا۔ ”جب موبائل اس کے پاس نہیں ہے۔“

”ڈیوی صاحب اس کے نمبر پر کال کرے گا.....“ جیمس سسپنس پیدا کرنے کے انداز میں ایک لچکے کے لیے رکا اور پھر گویا ہوا

۔ ”کال رسید کرنے والا سی آئی کا نمائندہ ہوگا، ڈیوی اس سے کہے گا کہ فی الفور فاضل سے بات کراؤ کہ نہایت اہم مسئلہ درپیش ہے..... لازمی بات ہے انھیں بھی یہ بات معلوم کرنے کا تجسس ہوگا اور یہ جاننے کے لیے وہ فاضل کو بات کرنے کی اجازت دے دیں گے..... گودہ بھی یہ سب سن رہے ہوں گے مگر ہمارا مقصد تو فاضل خان کے کانوں تک یہ بات پہنچانا ہے ناں۔“

”تباہی یہ ہے کہ اس طرح سی آئی کو فاضل خان کا جرم ثابت ہو جائے گا۔“ ڈیوی کا انداز جیمس کی تجویز کو رد کرنے کا تھا۔

”ہاں..... لیکن اس طرح ہمیں اتنی مہلت مل جائے گی کہ اسے قتل کر کے اس خطرے سے خلاصی پاسکیں..... باقی فاضل خان

ہماری پہنچ سے واقف ہے، اس کے لیے ہماری دمکی کو نظر انداز کرنا آسان کام نہیں ہوگا۔“

”گڈ.....“ ڈیوی کے لہجے میں تحسین تھی۔ ”کسی کا اعتراض۔“

اس کی بیٹی کافی خوبصورت ہے..... کیا اس کے حسن کو خراج تحسین پیش کرنے کا موقع ملے گا؟“ مینڈی شیطانی لہجے میں مستفسر ہوا۔

”تیرا اندیدہ پن ختم نہیں ہوگا“ جیمس نے قہقہہ لگایا۔

”مجھے اعتراض نہیں..... لیکن فاضل خان کی موت کے بعد۔“ ڈیوی حتیٰ لہجے میں بولا۔



”منظور ہے۔“ مینڈی چپکا۔

”ہم بھی امیدوار ہیں جناب۔“ کالر نے دانت کھوسے۔

”سب اپنا حصہ وصول کر لینا کم بختو! پہلے کام کی بات کرو۔“ ڈیوی نے انہیں جھڑکا۔

”سوری سر۔“ وہ دونوں ندامت سے بولے۔

ڈیوی مستفسر ہوا۔ ”تو اسے کون اغواء کرنے جا رہا ہے؟“

”میں“ مینڈی اور کالر بیک زبان بولے تھے۔

”روڈز یہ کام تم کرو گے، اگلے چند گھنٹوں میں مجھے کامیابی کا مشورہ سناؤ..... اور خبردار میری اجازت کے بغیر کسی نے اسے ہاتھ

لگانے کی کوشش کی۔“

گویا ڈیوی صاحب آپ بھی.....؟“ مینڈی نے غلاظت اگلی۔

”شٹ اپ یار..... کام کے ٹائم پر صرف کام، نو جوک (Joke)..... نو عیش اور نو یکواس۔“

”لیس سر۔“ تمام بیک آواز بولے۔

”اوکے..... مینڈی اور کالر! تم دونوں ابھی سے فاضل خان کی تلاش شروع کر دو۔ جیسے تمہیں لیڈ کرے گا..... مجھے حالات

سے اپ ڈیٹ رکھنا۔ اور کچھ.....؟“

”لو سر۔“ ایک دفعہ پھر تمام کی آواز گونجی اور ڈیوی سر ہلاتے ہوئے اٹھ کھڑا ہوا۔

☆.....☆.....☆

”فاضل خان کی گرفتاری ہمارے لیے اچھی خبر نہ ہونے کے باوجود ہمیں اس لیے خوشی ہو رہی ہے کہ اسماعیل شاہ جیسا باصلاحیت

ایجنٹ ہمیں واپس مل جائے گا۔“ میجر روہیت نے فاضل خان کی گرفتاری کے متعلق تفصیلی رپورٹ سنتے ہی رائے دی۔

رند میر نے پوچھا۔ ”سر! اس بارے بلیک لیکوئڈ کو مطلع کرنا ہے؟“

”کس بارے.....؟ فاضل خان کی گرفتاری کے بارے.....؟“ اور رند میر کا سر اثبات میں ہلتا دیکھ کر بولا۔ ”نو..... یہ ہمارا دور

سر نہیں ہے..... ویسے بھی وہ اتنے بے خبر نہیں ہو سکتے کہ ابھی تک اس کی گرفتاری سے لاعلم ہوں۔“

”اب ہمیں اسماعیل کو ڈھونڈنا ہوگا..... ہے ناں؟“

”نہیں..... وہ خود ہی واپس آ جائے گا.....“ روہیت نے کہا۔ ”اب ہمیں عطف کو اغواء کرنا ہے کیونکہ اسی کو معلوم ہے کہ پارٹی

کہاں ہے۔ واپس جانے سے پہلے میں یہ کام نبھانا چاہتا ہوں اور یہ ہماری خوش قسمتی کہ امریش نے سی آئی کا ٹھکانہ ڈھونڈ لیا ہے۔“

”سر!..... کہیں یہ عطف کی چال نہ ہو؟“ رند میر نے اندیشہ ظاہر کیا۔ ”کیونکہ میں نہیں سمجھتا کہ عطف اپنے تعاقب سے اتنا بے خبر ہو سکتا ہے کہ ایک آدمی اس کا تعاقب کرتا ہی آئی کے خفیہ ٹھکانے تک پہنچ جائے اور اسے پتا بھی نہ چلے۔“

”ممکن ہے..... لیکن ہم نے کون سا ان کے ہیڈ کوارٹر پر ہلہ بولنا ہے۔“

”تو پھر سر؟“ رند میر کے لہجے میں حیرانی تھی۔ ”ایسے کیسے عطف.....۔“

”ہاتھ آئے گا۔“ میجر روہیت نے اس کا فقرہ مکمل کیا۔

”جی سر۔“

”اپنے آدمیوں کو بتا دو کہ دور دور سے ہیڈ کوارٹر کی نگرانی رکھیں، جیسے ہی وہ باہر نکلتا ہے ہمیں مطلع کر دیں مل کر اسے گھیر لیں گے۔“

”سر! اگر وہ اپنے تعاقب سے باخبر ہو گیا تھا، پھر تو وہ کوئی انتظام کر کے ہی باہر نکلے گا۔ اس کے برعکس ہونے کی صورت میں ہمیں اسے ہیڈ کوارٹر ہی سے اغواء کرنا چاہیے۔“

”نہیں.....“ روہیت نے انکار میں سر ہلایا۔ ”ہیڈ کوارٹر کی حفاظت کا انھوں نے خاطر خواہ بندوبست کیا ہو گا وہاں پہ حملہ کرنے کی صورت میں ہمارا بھی جانی نقصان ہو سکتا ہے جبکہ اسے باہر گھیرنے کی صورت میں ایسا کوئی خطرہ موجود نہیں ہے۔ دوسرے تعاقب سے باخبر ہونے کی صورت میں انھیں اب تک ہمارے آدمی کو گھیر لینا چاہیے تھا۔ اور اگر بالفرض وہ جان بوجھ کر ایسا نہیں کر رہے تو یاد رکھنا وہ اکیلا باہر نہیں نکلے گا..... اور اگر نکلا تو اپنی حفاظت کا بندوبست کر کے ہی نکلے گا۔ ایسی صورت میں ہمیں فوراً اطلاع مل جائے گی کیونکہ اس کے نکلنے کے بعد بھی ہم اپنا ایک آدمی ان کے ہیڈ کوارٹر کی نگرانی پر مامور رکھیں گے۔“

”ٹھیک ہے سر۔“

”خیال رہے کوئی بھی آدمی گھٹے سے زیادہ نگرانی پر مامور نہیں رہنا چاہیے، کیونکہ ایک آدمی کو مسلسل اپنے ٹھکانے کے گرد گھومتے دیکھ کر وہ چونک سکتے ہیں۔“

”جی سر“ رند میر نے ایک مرتبہ پھر اثبات میں سر ہلایا۔ اور روہیت اسے جانے کا اشارہ کرتے ہوئے گہری سوچ میں کھو گیا وہ عطف کو قابو کرنے کا بے داغ پلان سوچنا چاہ رہا تھا۔

☆.....☆.....☆

حتا سے بات چیت کے بعد اسماعیل نے فاضل خان کے خلاف پلان پہ عمل کی ابتدا کچھ ضروری سامان کی خریداری سے کی۔ فاضل خان کی تباہی کے لیے سب سے پہلے اس نے اس کے مالی نقصان کی بابت سوچا وہ اسے ایک دفعہ ہی قتل کر کے مارنے کی بجائے قسطوں میں مارتا چاہتا تھا کیونکہ وہ جانتا تھا کہ ایسے بندوق کی جان دنیا میں انگی ہوتی ہے۔ باقی یہ تو وہ خوب جانتا تھا کہ حتا کے خلاف اس

سے کوئی کارروائی نہیں ہونی تھی۔ وہ جیسی بھی تھی اسے عزیز تھی۔ اس سے اتنا بڑا دھوکا کھانے کے بعد بھی وہ اس کی محبت کو ذہن سے کھرچنے میں ناکام رہا تھا۔ لیکن اتنا ضرور ہوا تھا کہ فاضل خان کے لیے اس کے دل میں چھپی نفرت میں مزید اضافہ ہو گیا تھا۔

اس وقت وہ فاضل خان کی اس کوشی کے سامنے سے گزر رہا تھا جہاں فاضل خان اپنا زیادہ ٹائم گزارتا تھا۔ فاضل خان کے معمولات پہ نظر رکھنے پر اسے معلوم ہوا تھا کہ شام کے بعد وہ یہاں سے اپنے گھر چلا جاتا تھا اس کی پیٹھ پر ایک چھوٹا سا سفری بیگ لدا ہوا تھا کہ دیکھنے والے اسے کوئی مسافر سمجھتے۔ اپنی بانیگ اس نے چند سو گز پیچھے ایک رستوران کی پارکنگ میں کھڑی کر دی تھی۔

گیٹ کے سامنے سے گزرتے ہوئے اس نے گہری نگاہ سے کوشی کا جائزہ لیا، اسے عجیب قسم کی ویرانی محسوس ہوئی جیسے کوشی خالی پڑی ہو۔ حالانکہ گیٹ کے مضبوط ستونوں پر لگے دونوں بلب روشن تھے۔ اپنے احساس کی وہ کوئی توجیہ نہ کر سکا۔ کوشی کے سامنے مین روڈ گزر رہی تھی۔ روڈ کے پار اسے ایک ریڈمی والا نظر آیا جو جانے کیا بیچ رہا تھا۔ اس سے چند قدم کے فاصلے پر ایک مالش، ماہرانہ انداز میں اپنے گاہک کے سر میں تیل کی مالش کر رہا تھا۔ دو آدمی دھیمے لہجے میں باتیں کرتے اس سے آگے رواں تھے۔ ایک نشئی فٹ پاتھ پہ لیٹا دھویں کے مرغولے اڑا رہا تھا۔ ان سب پہ طائرانہ نگاہ ڈالتے ہوئے اسما عیل چکر کاٹ کر کوشی کے پیچھے آیا۔ سامنے سے آنے والے دو آدمیوں کو دیکھ کر اس نے قدموں کی رفتار سست کر لی۔ جب وہ گزر گئے اور گلی خالی ہو گئی تو، بجلی کی سی سرعت سے اچھل کر اس نے دیوار کے اوپری کنارے کو چمڑا اور دیوار کے اوپر سے ہوتا ہوا اندر لٹک گیا۔ نیچے کودنے سے پہلے اس نے دائیں بائیں نگاہ دوڑائی اور کسی کو موجود نہ پا کر اندر کود گیا۔ سامنے کے حصے میں روشن بلب نے کوشی کی پشت پہ موجود اندھیرے کو ملکی روشنی میں بدل دیا تھا۔

نیچے کودتے ہی وہ دیوار کے ساتھ بیٹھ گیا، ساتھ ہی اس کا ہاتھ جیب میں رینگا اور خونخاک شکل کے برٹیا کو لیے باہر نکلا۔ چند لمحے چپ سا دھمے وہیں بیٹھنے کے بعد وہ آہستہ سے اٹھا اور دبے قدموں چلتا ہوا اندرونی عمارت کی پشت پر پہنچا اور پھر اسی طرح سائیڈ کی دیوار کے ساتھ بے آواز چلتا ہوا آگے بڑھا۔ کھڑکی کے شیشے سے جھانکنے پر اسے کوشی کے اندر اندھیرا چھایا نظر آیا۔ مزید تھوڑا سا آگے بڑھ کر اس نے آہستگی سے کوشی کے مین گیٹ کی طرف نگاہ دوڑائی مگر وہاں اسے کوئی دیکھائی نہ دیا۔ گیٹ کے ساتھ بنا چوکیدار کا کمرہ بھی اسے اندھیرے میں ڈوبا نظر آیا۔ کوشی کے خالی ہونے کا احساس گہرا ہو گیا تھا۔

مختاط انداز میں چلتے ہوئے وہ گیٹ کے قریب پہنچا، چوکیدار کی کوشی کے دروازے کے باہر لگی کنڈی اس کے اندازوں کی تصدیق کر رہی تھی۔ وہ ایک مرتبہ پھر اندرونی عمارت کی طرف بڑھ گیا۔ کوشی کے خالی ہونے کا گہرا احساس ہونے کے باوجود اس نے احتیاط کا دامن ہاتھ سے نہیں چھوڑا تھا۔ دروازوں پہ تالوں کی غیر موجودگی نے ایک مرتبہ پھر اس کے دماغ میں اندیشے جگا دیے کہ کہیں اس کے خلاف پھندا نہ تیار کیا گیا ہو۔ مگر اس سوچ نے کہ۔

”کس کو اس کے ادھر آنے کی بابت معلوم ہے؟“ نے اسے رکنے نہ دیا۔ تھوڑی دیر بعد فینسل ٹارچ کی باریک روشنی میں وہ ساری



کوٹھی چھان چکا تھا۔ کوٹھی بلاشبہ خالی تھی۔ مگر کوٹھی میں موجود سامان یہ ظاہر کر رہا تھا کہ کوٹھی مستقل بنیادوں پر خالی نہیں کی گئی تھی۔ اس نے زیادہ دیر اس بات پہ مغز کھپانا مناسب نہ سمجھا اور پیٹھ پر لادایک اتار کر کارروائی میں مصروف ہو گیا۔ آدھے گھنٹے کی محنت کے بعد بیک میں موجود تمام خود ساختہ ٹائم بم وہ مناسب جگہوں پہ فٹ کر چکا تھا۔ فٹ کرنے کے بعد اس نے سارے بموں پہ بیس منٹ کا وقت سیٹ کر دیا۔ اس کام سے فارغ ہونے کے بعد اس نے کچن میں جا کر گیس کے سارے چولہے کھول دیئے۔ کھڑکیاں دروازے پہلے سے بند تھے مکن کا دروازہ البتہ اس نے جان بوجھ کر کھلا چھوڑ دیا تاکہ گیس ساری کوٹھی میں پھیل جائے۔ اگلے چند منٹ میں اپنی آمد کے رستے وہ کوٹھی سے باہر نکل آیا۔

کوٹھی سے دور ہٹنے کے لیے اس نے تیزی دکھائی وہ بمشکل سوڈ یڑھ سوگز دور آیا ہوگا کہ ایک کان پھاڑ دینے والے دھماکے کی آواز اس کی سماعتوں میں گونجی اور اس کے لبوں پہ مسکراہٹ دوڑ گئی۔ کوٹھی کی سمت دیکھنے پر اسے صرف آگ کے شعلے بلند ہوتے دیکھائی دیئے۔ مطمئن انداز میں سر ہلاتے ہوئے وہ اس طرف کو دوڑا جہاں اس نے اپنی بایک پارک کی تھی۔ یوں بھی دھماکے کی آواز نے لوگوں کی ٹانگوں میں چستی بھری تھی اس لیے اس کا دوڑنا کسی کے لیے حیرانی کا باعث نہیں بن سکتا تھا۔ موٹر سائیکل سٹارٹ کر کے وہ ایک جانب کو روانہ ہو گیا۔

آگ سے ہر موسم میں تپش خارج ہوتی ہے مگر فاضل خان کی کوٹھی میں لگی آگ ایسی فرحت انگیز اور جاں فزا تھی جس نے اس کے سینے میں ٹھنڈک ڈال دی تھی۔ اس لبوں پہ مچلتی مسکراہٹ اس کی اندرونی خوشی کا پتا دے رہی تھی۔ خوشی اور غم ہر دو ایسی کیفیات ہیں جن میں انہوں کی کمی شدت سے محسوس ہوتی ہے۔ اس کے دل میں اپنے کے تصور پہ حتا کا خوبصورت چہرہ ابھرا۔ مگر اس کے ساتھ ہی یہ سوچ اسے اداس کر گئی کہ۔

”وہ کیسی اپنی ہے جسے دکھ دے کر ہی مجھے خوشی ملتی ہے۔“ لیکن یہ سوچ اسے فون کرنے سے باز نہ رکھ سکی۔ اس کا رخ حتا کے گھر کے جانب ہی تھا۔ موٹر سائیکل روک کر اس نے حتا کا نمبر ڈائل کیا ایئر فون کان میں لگا کر وہ ایک مرتبہ پھر چل پڑا۔ دوسری تیل پر ہی فون اٹینڈ کر لیا گیا تھا۔

”جی شاہ جی؟“

اس کے لہجے کی اداسی اسماعیل کے لیے حیران کن تھی جانے اتنی جلدی اسے اپنی کوٹھی کی تباہی کا پتا کیسے چل گیا تھا؟ وہ مستفسر ہوا۔

”خیر تو ہے اداس کیوں ہو؟“

”میری اداسی کو چھوڑو، پہلے کب تمہیں میری اداسی کا حساس ہوا ہے۔ البتہ تمہارے لیے ایک خوشخبری ہے۔“ اس کی آواز میں

ہلکی سی تلخی تھی۔



”میں نے سوچا تھا شاید یہ خوشخبری سنانے والا میں ہوں گا..... بہر حال.....“

”آپ کو شاید ابھی خبر ہوئی..... میں تو اس وقت پاپا کے ساتھ ہی تھی۔“

”میں سمجھا نہیں؟“

”آپ پاپا کی گرفتاری کی بات کر رہے ہیں ناں؟“

”فاضل خان کی گرفتاری..... نہیں میں اس سے لاعلم ہوں، میں نے تو.....“

”کون ہو تم؟ یہاں کیسے گھسے؟“ اچانک حنا کی بھری آواز اسماعیل کو حیران کر گئی۔ وہ شاید کسی اور سے مخاطب تھی۔ پھر کسی اجنبی

مرد کی ہلکی سی بڑبڑاہٹ اس کے کانوں میں آئی وہ غالباً انگلش میں کچھ بولا تھا لیکن اس کی بات اسماعیل کی سمجھ میں نہ آ سکی۔

”Who are you Mr and what,s problem with you“ اسے حنا کی واضح آواز سنائی دی تھی۔

”شاید کوئی انگریز ہے۔“ اس نے سوچا۔ ”مگر حنا کے بیڈروم میں؟“ غصے کی لہر اسے سر سے پاؤں تک سلگاتی تھی۔

”میں نے تمہیں سوال پوچھنے کی اجازت نہیں دی ہے۔ اور براہ مہربانی یہ موبائل پھینک دو۔“ اس مرتبہ اسماعیل کو اس مرد کی

آواز بھی واضح طور پر سنائی دی تھی۔

”رک جاؤ.....“ حنا کی گھبرائی ہوئی آواز سنائی دی۔ ”اگر میرے قریب آنے کی کوشش کی تو میں چیخ مار کر اپنے ملازموں کو اکھٹا

کر لوں گی۔“

”میں انہیں ایسی جگہ بھیج چکا ہوں جہاں شاید وہ تمہاری چیخیں نہیں سن سکیں گے..... ویسے سن بھی سکتے ہیں لیکن یہ یقینی بات ہے کہ

تیری مدد کو نہیں پہنچ سکتے..... بہر حال..... تم ٹرائی کر کے دیکھ لو۔“

”تت..... تو کیا تم نے انہیں.....“ حنا کی پریشان آواز سن کر اسماعیل کو کچھ ہونے لگا۔

”مجبوری تھی.....“ اس کر یہاں آواز نے اسماعیل کے کانوں میں زہرا ٹپکایا۔ ”اگر میں انہیں نہ مارتا تو وہ مجھے قتل کر دیتے۔“

”کیا چاہتے ہو؟“ حنا کی آواز میں خوف کی لرزش نمایاں تھی۔

”نی الحال تو تمہیں ساتھ لے جانا چاہتا ہوں..... اور یہ موبائل بند کرو۔“ یہ آخری الفاظ اسماعیل کے کانوں میں پڑے اور پھر

رابطہ منقطع ہو گیا تھا۔ اسماعیل کے دماغ پر سرخ چادر سی تن گئی تھی حنا خطرے میں تھی۔ کوئی اسے اغواء کرنے کی کوشش میں تھا۔ دشمن کی بیٹی

ہونے کے باوجود وہ اسے عزیز تھی۔ فاضل خان کی عبرت ناک موت کے بعد اس کی سب سے بڑی خواہش حنا کو اپنی دلہن کے روپ میں

دیکھنے کی تھی۔ اور اس وقت اس کے خوابوں کی دلہن مشکلات میں گھری تھی۔ موٹر سائیکل کی رفتار اس نے انتہائی حد تک بڑھادی۔ چوک

میں لگی سرخ مٹی پر رے کے بغیر وہ آگے بڑھتا چلا گیا۔ حنا کا گھر چند کلومیٹر کے فاصلے پر تھا مگر یہ تھوڑا سا فاصلہ اسے اتنا طویل لگ رہا تھا جیسے

اسے دنیا کے دوسرے کنارے تک جانا ہو۔ پھر وہ حنا کے گھر سے سوڈین ہ سو میٹر دور تھا کہ وہاں سے ایک قیمتی کار تیز رفتاری سے باہر نکلی اور آگے بڑھتی چلی گئی۔ اسماعیل کی نظر سب سے پہلے اس کی نمبر پلیٹ پر پڑی وہ نہیں چاہتا تھا اندھیرے اور رش کی وجہ سے وہ کار کو کھو بیٹھے۔ اتنی رات گئے بھی رش میں کوئی خاص کی نہیں آئی تھی۔ پہلے تو اس نے اسی جگہ کار پہ حملہ کرنے کا سوچا مگر پھر احتیاط آڑے آگئی۔ دشمن اس وقت چوکنہ تھا، ذرا سی بے احتیاطی سے حنا کو نقصان پہنچ سکتا تھا جو اسے کسی صورت گوارا نہیں تھا۔ وہ مناسب فاصلہ رکھ کر اس کا تعاقب کرنے لگا۔

☆.....☆.....☆

فاضل خان کے گھر کے سامنے گاڑی رکھ دیکھ کر چوکیدار سرعت سے باہر نکلا اور پھر گاڑی کی اندرونی لامیٹ کی روشنی میں گورے کو بیٹھے دیکھ کر تو اس کے ہاتھ پاؤں پھول گئے تھے۔ یہ صرف اس کی نہیں ہر پاکستانی کی کمزوری ہے کہ گورے کو دیکھ کر ہم رعب میں آجاتے ہیں۔ آزادی کے سورج کو طلوع ہوئے نصف صدی سے بھی زیادہ عرصہ ہو گیا ہے مگر ہماری قوم آج بھی ڈھنی طور پر گوروں کی غلام ہے۔ کیا ہائی سوسائٹی اور کیا نچلا طبقہ سب ان سے مرعوب ہیں۔ صرف مذہبی سوچ رکھنے والے انھیں اہمیت نہیں دیتے مگر یہ بات گوروں سے زیادہ انہوں کو کھٹکتی ہے۔

اس وقت فاضل خان کا چوکیدار بھی گورے کو دیکھ کر ساری احتیاطیں بھول چکا تھا۔

”جی صاحب؟“ اس نے مودبانہ لہجے میں پوچھا۔

”گیٹ اوپن کرو..... فاضل خان سے ملنا مانگتا۔“ گورا جو روڈز تھا ٹوٹی پھوٹی اردو میں بولا۔

”وہ تو گھر پر نہیں ہے صاحب؟“

”ہم ویٹ کر لے گا..... اس کا وائف سے مل لے گا ثم گیٹ اوپن کرو۔“

”جی صاحب“ چوکیدار اثبات میں سر ہلاتے ہوئے گیٹ کی طرف بڑھ گیا اس نے فاضل خان کی بیوی سے پوچھنے کی زحمت بھی گوارہ نہیں کی تھی۔ گیٹ کھول کر اس نے کار کو اندر آنے کا راستہ دیا۔ کار پورچ میں روک کر روڈز باہر نکلا چوکیدار گیٹ بند کر رہا تھا۔ صحن میں لگی ٹیوب لائٹس کی روشنی میں فرش پہ پڑے تنکے بھی واضح نظر آرہے تھے۔ روڈز نے جیب میں ہاتھ ڈال کر سائینسٹر لگا ہٹل نکالا چوکیدار جیسے ہی گیٹ بند کر کے پیچھے مڑا، روڈز کے ہاتھ میں دبے ہٹل سے ٹھک کی آواز آئی..... گولی چوکیدار کے ماتھے میں لگی تھی۔ زوردار کراہ کے ساتھ نیچے گرتے ہوئے وہ ہاتھ پاؤں پیٹنے لگا۔ روڈز اس کے تڑپنے کا نظارہ کیے بغیر مڑ کر اندرونی عمارت کی طرف بڑھ گیا۔ ابھی وہ دروازے سے دور تھا کہ ایک ملازم صورت حال جاننے کے لیے باہر نکلا۔ بے آواز ہٹل نے ایک اور گولی اگلی اور دوسرا ملازم بھی ڈھیر ہو گیا۔ ڈرائیونگ روم میں کھستے ہی تپائی پر رکھے ٹیلی فون کی تار کاٹ کر وہ آگے بڑھ گیا۔ ڈرائیونگ روم سے ملحق پہلے بیڈ روم میں جھانکنے

پراسے ایک ادھیڑ عمر کی عورت نظر آئی جو بلاشبہ فاضل خان کی بیوی تھی۔

”کک..... کون ہوتا ہے؟“ اسے دیکھتے ہی وہ اچھل کر کھڑی ہو گئی تھی۔

مگر روڈ نے اس کی بات کا جواب دیے بغیر اندر مچھتے ہوئے اطمینان سے اس کی سمت قدم بڑھائے۔

”خبردار وہیں رک جاؤ..... ورنہ میں پولیس بلاتی ہوں“ فاضل خان کی بیوی تپائی پر رکھا موبائل اٹھاتے ہوئے غرائی۔

روڈ نے اس کی آنکھوں کے سامنے ہنسل لہراتے ہوئے کہا۔

”لو کال..... ام گولی چلائے گا۔“ فاضل خان کی بیوی کو اس کی بات سمجھ آئی تھی یا نہیں ہنسل کا اشارہ اسے متنبہ کرنے کے لیے

کافی تھا وہ موبائل واپس پھینکتے ہوئے گڑ گڑائی۔

”پلیز آپ کو جو چاہیے لے لیں مگر گولی نہ چلاتا۔“

”مگنہ.....“ روڈ اس کے قریب پہنچ کر ہنسل کو نال سے پکڑتا ہوا بولا۔ ”ام ٹمارا ڈاٹر (Daughter) مانگتا۔“ اور اس سے

پہلے کہ اس کی بات فاضل خان کی بیوی سمجھ میں آتی اس نے ہنسل کا دستہ زوردار انداز میں اس کے سر پر مارا اور وہ فرش پر ڈھیر ہو گئی۔ فاضل

خان کی بیوی کو اس نے جان بوجھ کر ہلاک نہیں کیا تھا۔ بستر کی چادر کو ٹیڑھوں کی صورت میں پھاڑ کر اس نے فاضل کی بیوی کے ہاتھ پاؤں

باندھے اور منہ پر بھی پٹی باندھ دی۔

بیڈروم سے نکل کر اس نے دروازے کو لاک کیا اور اگلے کمرے کی طرف بڑھ گیا تیسرے کمرے میں اسے حنا بیڈ پر لیٹی موبائل

پر باتیں کرتی نظر آئی۔ اس کے چہرے پہ چھائی سو گواہی اس کے اندرونی غم کو ظاہر کر رہی تھی۔ روڈ زکوہ دیکھتے ہی وہ ایک جھٹکے سے اٹھی۔

”کون ہوتا ہے؟ یہاں کیسے محسوس؟“

”Hands up and stop movement“ وہ جانتا تھا کہ فاضل خان کی بیٹی پڑھی لکھی ہے اس لیے اس نے

اردو کی ٹائٹلیں توڑنے کی کوشش نہیں کی تھی۔

”Who are you Mr and what,s problem with you“ (کون ہوتا ہے اور کیا مسئلہ ہے تمہیں)

حنا خود کو سنبھالتے ہوئے بولی۔

”میں نے تمہیں سوال پوچھنے کی اجازت نہیں دی ہے۔ اور براہ مہربانی یہ موبائل پھینک دو۔“ وہ اس کے جانب قدم بڑھاتا ہوا بولا۔

”رک جاؤ.....“ وہ چلائی۔ ”اگر میرے قریب آنے کی کوشش کی تو میں چیخ مار کر اپنے ملازموں کو اکٹھا کر لوں گی۔“

”میں انہیں ایسی جگہ بھیج چکا ہوں جہاں شاید وہ تیری چہنچ نہ سن سکیں..... ویسے سن بھی سکتے ہیں لیکن یہ یقینی بات ہے کہ تیری مدد

کو نہیں پہنچ سکتے..... بہر حال تم ٹرائی کر کے دیکھ لو۔“ اس نے پیش قدمی جاری رکھی تھی۔



”تت.....تو کیا تم نے انھیں.....“

”مجبوری تھی.....“ اس نے کندھے اچکاتے ہوئے قطع کلامی کی۔ ”اگر میں انھیں نہ مارتا تو وہ مجھے قتل کر دیتے۔“

”کیا چاہتے ہو؟“ حنا کا رنگ پیلا پڑ گیا تھا۔

”نی الحال تو تمہیں ساتھ لے جانا چاہتا ہوں..... اور یہ موبائل بند کرو“ اس کے ہاتھ سے موبائل چھین کر اس نے رابطہ منقطع کرنے کا بٹن دبایا اور موبائل اپنی جیب میں ڈال لیا۔

”مت چھوؤ مجھے۔“ وہ چلائی مگر روڈز نے غلیظ انداز میں ہنستے ہوئے اپنا ہاتھ اس کے ملائم گال پر پھیرا۔ حنا چیخے سرکتے ہوئے دیوار سے جا لگی تھی۔

”پپ..... پلیز.....“ وہ گڑ گڑائی۔

”کیوں میرے ہاتھوں میں کانٹے لگے ہیں.....“

اچانک دروازے پر دستک ہوئی اور ملازمہ کی آواز آئی۔ ”چھوٹی بی بی خیر تو ہے۔“ اور پھر حنا کے کچھ کہنے سے پہلے وہ دروازہ کھول کر اندر داخل ہوئی۔ اندر کا منظر دیکھتے ہی وہ چلا تے ہوئے ان کی طرف بڑھی۔

”موئے سفید سو! چھوڑو میری بی بی کو.....“ لیکن غریب چند قدم سے زیادہ نہیں لے سکی تھی۔ سائیلنسر لگے پسل نے اس کی کھوپڑی میں روشندان کھول دیا اور وہ نیچے گر کر تر پنے لگی۔

”تم غلیظ کتے!.....“ حنا چلائی مگر سر پر لگنے والے پسل کے دستے نے اسے بات پوری کرنے کے قابل نہیں چھوڑا تھا۔ وہ لہرا کر نیچے گرنے لگی۔ لیکن گرنے سے پہلے روڈز نے اسے ہانپوں میں بھر لیا۔ تھوڑی دیر بعد وہ اس کی کار کی عقبی نشست پر بندھی پڑی تھی اور کار کا رخ اس کے خفیہ ٹھکانے کی طرف تھا۔

☆.....☆.....☆

”مسٹر عاطف!..... تم ہمیں جانتے نہیں..... تم..... تم بچتاؤ گے..... یہ تمہیں بہت مہنگا پڑے گا۔ ہمارا نام سیٹھ فاضل علی خان ہے۔ اور ہماری پہنچ کہاں تک ہے، یہ تیری سوچ ہے؟“

اس کی ساری بکواس کا عاطف پر اتنا اثر بھی نہیں ہوا تھا جتنا کسی کے کان میں چھری جھنسنے سے ہو سکتا ہے۔ وہ اطمینان سے بولا۔

”سیٹھ فاضل خان! کیا تم مجھے اپنی بے گناہی کا یقین دلا سکتے ہو، تاکہ تمہیں رہا کر کے میں اپنی بہن کے سامنے سرخ رو ہو سکوں۔“

”مت کہو اسے اپنی بہن..... جو سلوک تم اس کے ساتھ کر چکے ہو اس کے بعد شاید وہ تم پہ تھوکتا بھی پسند نہ کرے۔“

”ہاں یہ تو ہے۔“ عاطف کے اطمینان میں فرق نہیں آیا تھا۔ ”بہنیں بھی بھلا بھائیوں پہ تھوکتی ہیں؟“



”تیرے جیسے بھائی کی موجودگی میں کسی دشمن کی کمی محسوس نہیں ہو سکتی۔“

”دیکھ سیٹھ! میں اپنی لاڈلی بہن سے وعدہ کر چکا ہوں کہ اس کے باپ پر تشدد نہیں کروں گا..... لیکن یاد رہے، یہ وعدہ میری اپنی ذات تک محدود ہے باقیوں کو شاید اس وعدے کی اہمیت کا احساس نہ ہو؟“

”تت..... تم ہمیں دھمکا نہیں سکتے۔“ عاطف کے لہجے میں کوئی ایسی بات ضرور تھی کہ فاضل خان ہکلا گیا تھا۔

”دھمکی وہ دیتے ہیں جو عمل نہ کر سکتے ہوں؟“

فاضل خان نے اپنے خشک ہوتے ہونٹوں پہ زبان بھیری۔ ”ہم بے گناہ ہیں۔“

عاطف کے ہونٹوں پہ دھیمی سی مسکراہٹ ابھری۔ اور وہ اس کی آنکھوں میں دیکھتا ہوا بولا۔ ”مجھے یقین دلاؤ ناں؟“

”کک..... کیسے؟“ فاضل خان کا اعتماد چکنا چور ہو چکا تھا۔

”دیکھو سیٹھ صاحب! اسماعیل شاہ کے خلاف ہم نے پھندا تیار کیا تھا اور اس بات سے تم ابھی طرح واقف تھے۔ اسماعیل شاہ کے اوپر تمہارے آدمیوں نے حملہ کیا جس میں غلطی سے میرے آدمی زخمی ہو گئے..... یہاں تک مجھ سے متفق ہو؟“

”یہ کوئی طے شدہ بات نہیں ہے، کہ ہمیں تمہاری کارروائی کا پہلے سے علم تھا اس لیے حملہ ہمارے آدمیوں نے کیا ہوگا؟“

”اس بندے کو تو آپ جانتے ہی ہوں گے؟“ عاطف نے اس کے جانب بکس کا شناختی کارڈ بڑھایا۔

”یہ..... یہ.....“

”بالکل صحیح پہچانا.....“ عاطف نے لقمہ دیتے ہوئے کہا۔ ”یہ چھوٹی کا محافظی ہے..... وہی جسے کچھلی ملاقات میں اسماعیل شاہ بیہوش کر کے بھاگ گیا تھا۔“

”ہو سکتا ہے اس نے ذاتی دشمنی کی بنا پر یہ حملہ کیا ہو؟“

”ممکن ہے..... لیکن وہاں پر ایک دوسرے آدمی نے بھی فائرنگ کی ہے اور وہ بھی تمہارا ملازم ہے، کیا بھلا سا نام ہے اس کا.....“ عاطف نے سوچنے کی اداکاری کی۔

”کک..... کوڑل۔“ فاضل خان نے گڑبڑاتے ہوئے لقمہ دیا۔

”جی..... وہی کوڑل..... اب اس نے کیوں فائرنگ کی؟“

”وہ..... بھی..... اسے بھی اسماعیل شاہ نے بیہوش کیا تھا۔ شش..... شاید دونوں نے مل کر اسماعیل شاہ کو قتل کرنے کا پروگرام بنایا ہو۔“

”گڈ“ عاطف نے سمجھنے والے انداز میں اپنا سر اثبات میں ہلایا۔ ”یہ مسئلہ تو سمجھو حل ہو گیا..... لیکن دریافت طلب بات یہ ہے کہ ان دونوں کو ہم سے کس نے اڑایا؟“

”شاید گرفتاری سے بچنے کے لیے انھوں نے خودکشی کر لی ہو؟“

”کہانی کوئی خاص دل کو تو نہیں لگتی مگر مانی جاسکتی ہے..... اصل پر ابلم اس چیز کی ہے۔“ اس مرتبہ عاطف نے جیب سے ریویوٹ کنٹرول نکال کر اس کی آنکھوں کے سامنے لہرایا۔ اس پر بھی غلطی سے تیرے ملازم کی انگلیوں کے نشان ہیں۔ میری مراد نورل سے ہے جو اس وقت ہماری حراست میں ہے۔“ اس مرتبہ فاضل خان سے کوئی بات نہیں بن پائی تھی اس کا جھکا سر دیکھ کر عاطف نے پوچھا۔

”تو..... اس بارے کیا خیال ہے سیٹھ صاحب؟“

”وہ میرا جانی دشمن ہے اور ایسا کرنا میری مجبوری تھی۔“

”یعنی تمہیں اپنے جرم کا اقرار ہے؟“

”جرم کون سا.....؟ اسماعیل شاہ زندہ ہے۔“

”ایس آئی کے دو بندے ہاسٹل میں ہیں جبکہ بخش اور کوڑل ہلاک ہو چکے ہیں۔“

”یہ اتنا سنگین جرم نہیں ہے کہ ایس آئی مجھے اپنی حراست میں رکھنے کی ضرورت محسوس کرے..... زیادہ سے زیادہ پولیس کا کیس ہے اور آپ کو پولیس کے کام میں دخل نہیں ہونا چاہیے۔“

”صحیح کہا..... تمہیں اس وجہ سے حراست میں نہیں لیا گیا۔“

”پھر؟“ اس مرتبہ فاضل خان کا لہجہ حیرانی سے پر تھا۔

”یہ ریویوٹ کنٹرول بم تمہیں کہاں سے ملے؟“

”نی..... یہ..... بازار سے خریدے ہیں۔“

”فاضل خان ہر جمعوت تمہاری مشکلات میں اضافہ کرتا جائے گا.....“

”مم..... میں صحیح کہہ رہا ہوں۔“

”اچھا..... دکان کا نام بتاؤ۔“ عاطف نے ہونٹ پھینچتے ہوئے پوچھا۔ مگر اس سے پہلے کہ فاضل خان جواب دیتا ایک آدمی نے اندر داخل ہو کر کہا۔

”سرا کوئی ڈیوی نامی آدمی فاضل خان سے بات کرنے پر مصر ہے۔“

”عرفان! تم کا کہہ ہو؟“ عاطف خشمگین لہجے میں دریافت کیا۔

”سرا!..... وہ کوئی اہم بات کرنا چاہتا ہے اور میرا خیال ہے فاضل خان چالاکی کے انجام سے واقف ہوگا۔“

”او کے فون لے آؤ۔“ اسے کہتے ہوئے وہ فاضل خان کی طرف متوجہ ہوا۔ ”میرا خیال ہے یہ بتانے کی ضرورت تو نہیں کہ ہم تمہاری

اصلیت سے واقف ہو چکے ہیں..... اور تمہاری بہتری اسی میں ہے کہ بلیک لیکونڈ کے جتنے راز تمہارے پاس ہیں ہمارے حوالے کر دو..... شاید تمہاری سزا میں تخفیف ہو جائے۔ اس کے ساتھ وطن کے اصل مجرموں کی گرفتاری میں بھی ہمیں تمہارے تعاون کی ضرورت ہوگی۔ اب بھی میرے اندازے کے مطابق بلیک لیکونڈ کا کوئی نمائندہ ہی تم سے بات کرنا چاہتا ہے۔ اس سے نارٹل لہجے میں بات کرتی ہے، اسے تمہاری گرفتاری کا علم نہیں ہونا چاہیے۔“ جو باقاعدہ فاضل خان خاموش رہا تھا مگر اس کے چہرے پر چھانے والے اثرات اس کی اندرونی حالت کا پتا دے رہے تھے۔ اسی وقت عرفان اندر داخل ہوا موبائل اس نے کان سے لگایا ہوا تھا۔

”سر یہ لیں سیٹھ صاحب سے بات کریں؟“ اس نے موبائل فاضل کی طرف بڑھاتے ہوئے کہا۔ ”سیٹھ صاحب!..... ڈیوی صاحب بات کرنا چاہتے ہیں۔“

فاضل خان نے شک ہوئے لیوں پر زبان پھیرتے ہوئے موبائل اس کے ہاتھ سے لے لیا۔

”ہیلو! فاضل خان سپینک۔“ اس کے لہجے کی گھن گرج اور مغلطہ جانے کہاں غائب ہو گیا تھا۔

”سیٹھ صاحب! خیر تو ہے..... خفا تھا سے لگ رہے ہو، فون بھی انینڈ نہیں کر رہے..... اور تمہارے ملازم بھی کافی بدتمیز ہو گئے ہیں؟“

”نہیں ڈیوی صاحب!..... ایسی کوئی بات نہیں آپ حکم کریں..... اصل میں کچھ دنوں کے لیے مجھے کراچی سے باہر آنا پڑ گیا ہے تو.....“

”اچھا دفع کرو سیٹھ صاحب کام کی بات سنو۔“ ڈیوی قطع کلامی کرتا ہوا بولا۔ ”یوں کریں کہ کسی کو کہو تمہارے گھر جا کر تمہاری بیوی کو آزاد کر دے غریب بندھی پڑی ہے یہ نہ ہو بندھی بندھی ہی پار ہو جائے۔“

”یہ..... یہ کیا کہہ رہے ہو؟“

”صحیح کہہ رہا ہوں..... اور ہاں تمہاری خوبصورت بیٹی بھی ہمارے پاس ہے۔ دل تو بہت چاہتا ہے کہ اسے..... میرا مطلب ہے..... خیر چھوڑو آپ سمجھ گئے ہوں گے..... یوں بھی رات کے ٹائم شباب سامنے ہو تو الٹے سیدھے خیالات کا آنا فطری بات ہے..... بس یہ خیال رکھنا کہ تمہاری زبان بند رہے۔ ورنہ شاید دوبارہ تمہاری وائف کو زندہ نہ چھوڑا جاسکے۔ اور تمہاری بیٹی..... وہ..... فی الحال تو محفوظ ہے..... اور جب تک تم چاہو گے محفوظ ہی رہے گی۔“

”ڈیوی..... تم..... تم..... بہت بری موت کا انتخاب کیا ہے اپنے لیے۔“

”نہیں یارا ایسی کوئی بات نہیں..... مرنے کو کس کا دل کرتا ہے۔ یہ تو صرف حفظ ماتقدم کے طور پر کیا گیا ہے۔ گو تمہارے پاس کوئی خاص راز نہیں ہے..... لیکن پھر بھی راز تو راز ہوتے ہیں ناں..... اور جب میں وعدہ کر رہا ہوں کہ خاموشی، تمہاری بیوی کی جان اور بیٹی کی وہ کیا کہتے ہو تم مشرقی لوگ..... ہاں عصمت بچا سکتی ہے تو پھر میرا نہیں خیال کہ گولکا بننے میں کوئی نقصان ہے۔“

”میری بیٹی کو چھوڑ دو..... وعدہ کرتا ہوں کہ میری زبان سے تمہارے خلاف ایک لفظ بھی نہیں نکلے گا۔ زیادہ سے جان ہی چلی جائے گی

ناں..... تو پرواہ نہیں۔“

”وہ ہمارے پاس ہی محفوظ ہے۔“

”مسٹر ڈیوی! تم نے اچھا نہیں کیا۔..... میری خدمات کا یہ صلہ دیا۔.....“

”گڈ بائی سیٹھ صاحب..... میری بات یاد رکھنا۔ اور یہ بھی کہ تیرے منہ کھولنے کی بات ہم تک پہنچے دیر نہیں لگے گی۔ شاید تم سے انکواری کرنے والا درپردہ ہمارا آدمی ہی ہو..... ہماری پہنچ سے یہاں تم اچھی طرح واقف ہو گے۔“ ڈیوی نے رابطہ منقطع کر دیا۔

”فاضل خان! خداری! کبھی خدمات کا روپ نہیں دھا سکتی۔ تاریخ اٹھا کر دیکھ لو، میرا صادق اور میرا جعفر جیسے خداریوں کا انجام کبھی اچھا نہیں ہوا کرتا۔“

عاطف صاحب انہوں نے میری گڑیا کو اغواء کر لیا ہے۔ وہ..... وہ تیری بہن بھی تو ہے؟“

”سن لیا ہے میں نے..... چھوٹی کی سب سے بڑی بد قسمتی یہ ہے کہ وہ تیری بیٹی ہے اور تیرے جرائم کی سزا اسے بھگتنی پڑ رہی ہے۔“

”عاطف میری بیٹی کو بچا لو میں..... میں سب کچھ بتا دوں گا۔ ایک لفظ بھی نہیں چھپاؤں گا۔“

”تم کچھ بتاؤ گے تو ہم انہیں پکڑ سکیں گے ناں..... ویسے ہمیں کیا معلوم کہ یہ ڈیوی کون ذات شریف ہے۔ اور یہ کہاں ملے گا؟“

”نہیں..... میں رسک نہیں لے سکتا۔ گڑیا ان کے قبضے میں ہے..... ہو سکتا ہے..... ہو سکتا ہے آپ بھی ان کے آدمی ہوں۔“

”فاضل خان مجھے اگلوانے کے کئی طریقے آتے ہیں۔“

”آزمالو..... سارے آزمالو..... گڑیا کے لیے میں بڑی سے بڑی تکلیف برداشت کر سکتا ہوں۔“ فاضل خان کے لہجے میں ایسی

بات ضرور تھی کہ جس نے عاطف کو سوچنے پہ مجبور کر دیا۔ کچھ سوچ کر وہ بولا۔

”ڈیوی کے بارے تو کوئی کلیو دے سکتے ہونا؟“

”امریکی ہے..... درمیانہ قد، کلین شیو، براؤن بال، طوطے کی چونچ کی طرح ناک، چھوٹی چھوٹی نیلی آنکھیں، اردو اچھی طرح

سمجھ بول لیتا ہے۔“

”اوکے..... میں مصور کو بھیجتا ہوں اس کی مدد کر دیتا۔ اس کے علاوہ اگر کسی آدمی کے حلقے سے واقف ہو تو اس کی تصویر بھی بنوا دیتا

۔ باقی باتیں چھوٹی کی بازیابی کے بعد ہوں گی۔“

”وہ میری بیوی بھی گھر میں.....“

”سن لیا ہے میں نے..... تم اپنا کام کرو۔ وہاں میں اپنے آدمی بھیج دیتا ہوں“ عاطف نے باہر کی جانب قدم بڑھائے مگر پھر کچھ

سوچ کر رکتا ہوا بولا۔ ”ایک اور بری خبر بھی سن لو..... جس کوٹھی سے ہم نے تمہیں گرفتار کیا تھا وہ بھی دھماکے سے اڑا دی گئی ہے۔ شاید یہ بھی



تیرے کرم فرماؤں کا کام ہے۔“

فاضل خان خاموش رہا تھا بیٹی کے اغواء کے مقابل سارے غم بچے تھے۔

☆.....☆.....☆

”اچھا یہاں تک تو ہمارا کام ہو گیا، اب فاضل خان کو ڈھونڈنے کا مسئلہ رہ گیا ہے۔“ ڈیوی نے انہیں فاضل خان سے ہونے والی گفتگو بتا کر اگلا مسئلہ پیش کیا۔

”واقعی..... اسے ڈھونڈ کر ہی سنا کو اپنی آغوش میں لے سکوں گا؟“ مینڈی نے غلاہٹ اگلی۔

”شٹ اپ یار، دوبارہ بکواس کی تو میں اسے گولی مار دوں گا۔“ ڈیوی کا لہجہ خصے سے پر تھا۔

”سوری سر!.....“ مینڈی جلدی سے بولا کیونکہ وہ جانتا تھا ڈیوی نے ایسا کر گزرنے پر کیا۔

”فاضل خان کو ڈھونڈ لو وہ تیری ہوگئی۔“ ڈیوی نے اسے اکسایا۔

”سر!..... میں بھی.....“ کارل احتجاجی لہجے میں بولا۔

”جس نے بھی ڈھونڈ لیا..... اور اب بتاؤ فاضل خان کی تلاش کہاں تک پہنچی؟“ ڈیوی نے موضوع بدلا۔

کارل نے کہا۔ ”سر!..... کچھ مقامی آدمی اس کی تلاش میں لگا دیے ہیں ان کی طرف سے کوئی مثبت رپورٹ اب تک نہیں ملی۔“

ڈیوی نے مینڈی کی طرف سوالیہ نظروں سے گھورا۔ وہ بھی نفی میں سر ہلاتے ہوئے بولا۔ ”میرے آدمیوں نے بھی کوئی خوشخبری

نہیں سنائی۔“

”وہ زیادہ دن تک اپنی زبان بند نہیں رکھ سکے گا..... ایس آئی کے پاس تو چند دنوں میں پتھر بھی بول پڑتے ہیں وہ تو صرف گوشت

پوست کا انسان ہے۔“ ڈیوی کے لہجے میں تشویش کا عنصر نمایاں تھا۔

چیمس جو فون کے وقت ڈیوی کے ہمراہ تھا حیرانی سے مستفسر ہوا۔ ”سر!..... آپ تو فون پر فاضل خان کو کہہ رہے تھے کہ اس کے

پاس کوئی خاص راز نہیں ہیں پھر اتنی تشویش..... میری سمجھ سے باہر ہے؟“

”وہ صرف ایس آئی کو سنالنے کے لیے کہا تھا..... ورنہ فاضل خان تنظیم کے کافی رازوں سے واقف ہے۔ سب سے بڑھ کر وہ ہمارے

سیٹ اپ کو جانتا ہے..... مختلف شہروں میں پائے جانے والے مقامی نمائندوں کو پہچانتا ہے۔ وہ ہمیں ناقابلِ حلفی نقصان پہنچا سکتا ہے۔“

کارل نے مشورہ دیتے ہوئے کہا۔ ”کیوں ناں سارے سیٹ اپ کو بدل دیں..... مقامی نمائندے بھی ختم کر دیں تاکہ کسی قسم کا

خطرہ نہ رہے؟“

”یہ اتنا آسان ہوتا تو میں کب کا کر چکا ہوتا..... اتنی جلدی وقاداریاں نہیں خریدی جاسکتیں۔ اب تو سارے آزمائے ہوئے

لوگ ہیں۔ نئے بندے جانے کیا گل کھلائیں..... ہیڈ کوارٹر اطلاع دی ہے۔ وہاں سے بھی فی الفور فاضل خان کے خاتمے کا حکم ملا ہے۔ اس کے ساتھ دوسرے مقامی نمائندوں پر بھی گہری نظر رکھنے کا بتایا گیا ہے کہ اگر وہ فاضل خان کی زبان کھلوانے میں کامیاب ہو جاتے ہیں تو لازمی بات ہے سی آئی ان بندوں پہ ہلہ بولے گی اس وقت انھیں ختم کر دیں گے۔“

”سر! فاضل خان کے دشمن نمبرون اسماعیل کے بارے کیا خیال ہے..... را نے اسے اچھی تربیت دی ہے۔ کیوں تاں اسے فاضل خان کو ختم کرنے کا ٹاسک دیا جائے، مقامی آدمی ہے اور فاضل خان کا دشمن بھی ہے شاید وہ تلاش کر لے۔“

”جیسے بچوں والی باتیں نہ کرو“ ڈیوی نے اسے جھڑکا۔ ”وہ غریب سی آئی کے قید میں پھنسے آدمی تک کیسے رسائی پاسکتا ہے؟“

”سر! کچھ نہ ہونے سے ہونا بہتر ہے.....“ جیسے مصر ہوا۔ ”کبھی کبھی گیا گزرا آدمی بھی ایسا کام گزرتا ہے جو اچھے اچھے نہیں کر سکتے۔ اور پھر وہ راکا تربیت یافتہ ہے شاید اس کا ٹکا لگ جائے..... زیادہ سے زیادہ ناکام ہو گائیں تو ہم کون سا اسے معاوضے پر ہانڈ کر رہے ہیں.....۔“

”سر! جیسے صحیح کہہ رہا ہے؟ روڈ نے جیس کی حمایت کی۔“

ایک لمحہ سوچنے کے بعد ڈیوی نے موبائل نکالا اور ہیڈ کوارٹر بات کرنے لگا۔ رابطہ ہوتے ہی وہ بولا۔

”سر! کراچی میں راکا ایجنٹ سمجرو ہیئت ہے، اس کا فون نمبر درکار ہے۔“ پھر دوسری طرف کی بات سن کر بولا۔ ”او کے سر میں منتظر ہوں۔“

کال منقطع کر کے سب کی طرف متوجہ ہو کر بولا۔ ”اچھا یہ تو ہو جائے گا کوئی اتنا اہم اقدام نہیں ہے کہ اس کے بل بوتے پر ہم ہاتھ پہ ہاتھ دھرے بیٹھ سکیں کوئی دوسرا مشورہ بھی دو؟“

کارل بولا۔ ”سر! اگر مقامی پولیس سے مدد لی جائے؟“

”میں سمجھا نہیں؟“ ڈیوی کے لہجے میں الجھن نمایاں تھی۔

کارل نے اپنی بات کی وضاحت کرتے ہوئے کہا۔ ”سر! شاید پولیس تھانیدار سی آئی ہیڈ کوارٹر کی لوکیشن سے واقف ہوں..... اگر ان سے سن گن لی جائے۔“

”مشکل ہے..... البتہ یہ ہو سکتا ہے کہ کسی پولیس والے کی سی آئی کے کسی آدمی سے دوستی ہو اور پولیس والے کے ذریعے اس آدمی کو ٹریس کر کے اغواء کر کے اس سے پوچھ گچھ کی جائے..... لیکن قباحیت یہ ہے کہ ہمیں پتا کیسے چلے گا کہ فلاں شخص کی سی آئی کے کسی بندے سے سلام دعا ہے، اخبار میں اشتہار دینے سے تو رہے؟“

”یعنی جو یز مسٹر دے؟“ کارل نے منہ ہٹا کر کہا۔

”ایسا کرو کہ اپنی واقفیت والے پولیس کے آدمیوں سے سن گن لے لو شاید کسی سے مثبت خبر مل جائے، لیکن اس پر بھی انحصار نہیں کیا جا

سکتا..... کوئی عمدہ تجویز سوچو۔“ یہ الفاظ اس کے منہ میں تھے کہ اچانک اس کے موبائل پہ صبح رسیو ہونے کی گھنٹی بجی موبائل سکرین پہ نظر ڈالتے ہوئے وہ بولا۔

”میجر روہیت کا نمبر رسیو ہوا ہے..... میرا خیال ہے پہلے اس سے بات کر لیتے ہیں؟“

”جی سر۔“ تمام اس کی تائید کرتے ہوئے بولے۔

نمبر ڈائل کر کے ڈیوی نے موبائل کان سے لگالیا۔ چند گھنٹیوں کے بعد کال رسیو کر لی گئی۔

”لیس؟“ ایک مختاط آواز رسیور سے ابھری، ڈیوی نے سیکر آن کر دیا۔

”میجر صاحب! میں آپ کا ایک کرم فرما بول رہا ہوں ہم پہلے مل چکے ہیں۔“

”پچھانا نہیں؟“ میجر روہیت سپاٹ لہجے میں بولا۔ ”اور میرا نمبر آپ نے کہاں سے لیا؟“

”وہیں سے، جہاں سے آپ کا ایڈریس لیا تھا۔“

”غالباً آپ بلیک.....۔“

”جی میجر صاحب۔“ ڈیوی قطع کلامی کرتے ہوئے بولا۔ ”آپ نے صحیح پچھانا۔“

”خیر تو ہے؟“

”دراصل کچھلی ملاقات میں آپ سے ایک درخواست کی تھی۔“

”یاد ہے مجھے..... اور میں نے کافی مشکل سے اپنے آدئی کو روکا ہے۔“

”آپ کا احسان یاد رہے گا..... اب آپ اپنے ایجنٹ کو کھلی چھوٹ دے دیں..... بلکہ اسے بتا دیں کہ اگر اس نے ایک دو دن میں

فاضل خان کا کام تمام کر لیا تو اسے خاطر خواہ انعام بھی دیا جائے گا۔“

”کیوں.....؟ اتنا ڈرتے ہوئی آئی سے؟“ روہیت کے لہجے میں طنز کی آمیزش تھی۔

”تمہیں کیسے پتا چلا کہ فاضل خان سی آئی کی قید میں ہے؟“

”مجھے تو یہ بھی پتا ہے کہ وہ کہاں قید ہے“ روہیت نے فخریہ لہجے میں کہا۔ ”اور یہ بھی کہ گھنٹا دو پہلے فاضل خان کی کوٹھی دھماکے سے اڑا

دی گئی ہے۔“

”کیا.....؟“ ڈیوی بے اختیار اپنی جگہ پہ کھڑا ہو گیا۔

”سچ کہہ رہا ہوں؟“ روہیت کو اس کی حیرانی پر اچنبھا ہوا تھا۔ ”کیا دھماکا آپ نے نہیں کروایا؟“

”نہیں..... یہ ہمارا کام نہیں ہے۔“ بہر حال تم فاضل خان کا تباہ، کہاں قید ہے؟“ ڈیوی کے لہجے میں بے صبری کا عنصر نمایاں تھا۔

”بتانے کا فائدہ؟“ روہیت نے معنی خیز لہجے میں پوچھا۔

”کیا چاہیے؟“ ڈیوی یہ سراغ کھونا نہیں چاہتا تھا۔

”کیا دے سکتے ہو؟“ روہیت نے گیند دوبارہ اس کے کورٹ میں پھینکی۔

”مانگ کر دیکھو۔“ ڈیوی بھی کچی گولیاں نہیں کھیلا تھا۔

”اکھٹے بیٹھ کر بات کرتے ہیں..... شاید سودا ہو جائے؟“

”اوکے۔“ ڈیوی نے رضا مندی ظاہر کی۔

”تو کب..... اور کہاں؟“

”ہمارے پاس ٹائم نہیں ہے، اس لیے ابھی..... اور جہاں کہو۔“

میجر روہیت نے حیرانی سے کہا۔ ”ٹائم دیکھا ہے؟“

”ہاں..... بارہ بجنے والے ہیں۔ لیکن یہ کراچی ہے بھائی؟“

”اوکے..... سرینہ ہوٹل، دوسری منزل، کمرہ نمبر ۲۲..... ہم تین آدمی ہوں گے۔“

”ہم بھی تین ہی ہوں گے“ ڈیوی نے رابطہ منقطع کر کے پوچھا۔ ”روڈز! تم نے فاضل خان کے گھر کوئی ٹائم بم ٹوفٹ نہیں کیا تھا؟“

”نہیں سر۔“

”پھر وہاں پہنچا کا..... کس نے کیا؟“ ڈیوی کے لہجے میں الجھن تھی۔

جیس بولا۔ ”سر! فاضل خان کی تین چار کوٹھیاں ہیں، جانے کس کوٹھی میں دھماکا ہوا ہے؟“

”صحیح کہا..... بہر حال یہ بعد کا مسئلہ ہے فی الحال میجر روہیت سے ملنے چلتے ہیں وہیں پہنچا چل جائے گا کہ فاضل خان کی کس کوٹھی میں

دھماکا ہوا ہے۔“

”سب نے چلنا ہے؟“ جیس مستفسر ہوا۔

ڈیوی نے کھڑے ہوتے ہوئے کہا۔ ”نہیں! تم اور کالر میرے ساتھ جاؤ گے..... میسڈی اور روڈز یہیں رہیں گے..... روڈز! اگر

تمہاری ضرورت پڑی تو بلا لوں گا۔ میری کوشش یہی ہوگی کہ آج رات ہی سی آئی کے ہیڈ کوارٹر پر حملہ کیا جائے۔“

اور ان دونوں کے۔ ”جی سر“ کہنے پر ڈیوی سر ہلاتا ہوا جیس اور کالر کے ہمراہ وہاں سے لکھا چلا گیا۔

☆.....☆.....☆

رابطہ منقطع کرتے ہی روہیت نے ساتھ بیٹھے رند میر سے پوچھا۔



”کمرہ نمبر غلط تو نہیں بتا دیا؟“

”نہیں سر! شکرا سی کمرے میں مقیم ہے۔“

”ٹھیک ہے اسے بتا دو کہ تین مہمان آنے والے ہیں، ہو سکتا ہے وہ ہم سے پہلے پہنچ جائیں۔“ اور رند میرا ثبات میں سر ہلاتے ہوئے شکر کا نمبر ڈائل کرنے لگا۔

”کہاں ہو تم؟“ رابطہ ہوتے ہی وہ مستفسر ہوا۔

”سر میں اب تک فاضل خان کی کوٹھی کے سامنے ہوں جہاں پہ دھماکا ہوا تھا۔“

”کرشنا بھی تیرے ساتھ ہے نا؟“

”جی سر۔“

”اسے وہیں چھوڑ کر تم اپنے کمرے میں پہنچو، تین غیر ملکی مہمان آئیں گے، میں اور میجر صاحب بھی پہنچ رہے ہیں۔ ہو سکتا ہے مہمان ہم سے پہلے پہنچ جائیں۔“

وہ مستفسر ہوا۔ ”کوئی خاص ہدایت سر.....“

”نہیں..... بس انھیں رسیو کرنا، باقی بات چیت میجر صاحب خود ہی کر لیں گے۔“

اور اس کی ”ٹھیک ہے سر“ سنتے ہی رند میر نے رابطہ منقطع کر دیا۔

میجر روہیت کے پیچھے قدم بڑھاتے ہوئے رند میر نے پوچھا۔ ”ویسے یہ دھماکا کون کر سکتا ہے سر؟“

”میرا گمان تو اساماعیل شاہ ہے۔“

رند میر نے کہا۔ ”شاید ایسا ہی ہے۔“ کمرے سے نکل کر وہ پورچ میں کھڑی کار میں بیٹھے اور روڈ پر نکل آئے۔ کار رند میر ڈرائیو کر رہا تھا۔ روہیت موبائل نکال کر ہیڈ کوارٹر کا نمبر ڈائل کرنے لگا۔ رابطہ ہوتے ہی اس نے مختصر الفاظ میں موجودہ صورت حال بتا کر مشورہ لیا کہ آیا وہ بلیک لیکوئڈ کو کون سا مطالبہ پیش کر سکتا ہے۔ جواب ملا۔ ”بلیک لیکوئڈ اگر ہمارا احسان ہی مان لے تو یہ بھی بہت بڑی کامیابی ہے ہمارے لیے۔“

”ٹھیک ہے سر! میں بغیر کسی خاص مطالبے کے ان کے مطلوبہ آئیڈر بس انھیں دے دوں گا۔“

”اگر ان کے ساتھ مل کر کوئی کام کر سکو تو شاید راکی اہمیت ان کی نظروں میں بڑھ جائے۔“

”میں کوشش کروں گا سر۔“ روہیت بولا اور ”ڈش یو گنڈ لک“ کہتے ہوئے رابطہ منقطع کر دیا گیا۔

آدھے گھنٹے بعد وہ سرینہ ہوٹل کی پارکنگ میں داخل ہو رہے تھے۔ ہوٹل میں داخل ہو کر وہ ریسپشن کی طرف جانے کی بجائے

سیڑھیوں کی طرف بڑھ گئے۔ ڈیوی پارٹی ان سے پہلے وہاں موجود تھے۔ ان کی رسمی بات چیت مصلحتی اور جھوٹے ہنس مکھ دوری۔  
 ”تو میجر صاحب! اب بتائیں آپ کو فاضل خان کا ایڈریس کے بدلے کیا درکار ہے؟“ ڈیوی بغیر تہید کے مطلب کی بات پٹایا۔  
 ”آپ کو فاضل خان کا ایڈریس کیوں درکار ہے؟“

”فضول سوال ہے۔“ ڈیوی نے منہ بتایا۔

”اوکے..... آپ کتنا خرچہ کر سکتے ہیں؟“

”آپ کو کتنا درکار ہے؟“

”مجھے پیسے نہیں چاہیے۔“

”میجر صاحب! آپ گھما پھرا کر باتیں نہ کریں تو بہتر ہوگا، مجھے فاضل خان کا ایڈریس درکار ہے۔ اب آپ بتائیں کیا چاہتے ہیں؟“ ڈیوی نے سامنے رکھا جام اٹھایا جو ان سب کے سامنے شکر نے بھر کر رکھے تھے۔

”سی آئی کا ایک ایجنٹ ہے..... عاطف نام ہے اس کا۔ وہ مجھے زندہ چاہیے۔“

ڈیوی نے حیرانی سے پوچھا۔ ”مجھے کیا پتا وہ کہاں ملے گا؟“

روہیت نے کہا۔ ”فاضل خان کو قید کرنے والا وہی ہے۔“

”گویا فاضل خان کے ارد گرد ہی ملے گا۔“

”امید تو ہے۔“

”میرا مقصد فاضل خان کو ہلاک کرنا ہے..... اس لیے میری کوشش یہی ہوگی کہ لمبے بکھیڑے میں پڑنے کی بجائے پوری عمارت ہی اڑا دوں، ایسی صورت میں تمہارے عاطف کو کیسے بچا پاؤں گا؟“

”اگر ہم مل کر ان پر حملہ کریں.....؟“

”یعنی.....؟“

”بالکل..... را اور بلیک لیکوئڈ مل کر کام کریں تو میرا خیال کہ انہیں ناکامی کا سامنا کرنا پڑ سکتا ہے؟“ روہیت اس کا فقرہ کھل کر

ہوئے بولا۔

”مگر.....؟“

”آپ پوچھ رہے تھے ناں..... کہ کیا چاہیے۔“ روہیت نے ایک مرتبہ پھر اس کا فقرہ اچکا۔

”اوکے..... پر کام بڑھ جائے گا۔“

”نہیں بڑھے گا۔“

”تو کیا طے رہا؟“

”طے آپ نے کرنا ہے..... ہم آپ کے ساتھ ہوں گے..... بس ہمیں سی آئی کا عاطف نامی آدمی زندہ درکار ہے کہ اس سے کچھ

ضروری پوچھ گچھ کرنی ہے۔“

”نام کم ہے..... میں آج ہی چھاپہ مارنے کی تجویز دوں گا۔“

”جلد بازی سے کام بگڑنے کا اندیشہ ہے..... کیوں ناں یہ کل رات تک مؤخر کر دیں۔ اس اثناء میں ہم کوئی مناسب پلان بھی بنا

لیں گے، اپنے آدمیوں کو اکٹھا کر کے بریف بھی کر لیں گے اور آبجیکٹ (Object) کی قراولی (Reconnaissance) 1 بھی تسلی

سے کر لیں گے۔“

”دیر ہو جائے گی۔“ ڈیوی نے اندیشہ ظاہر کیا۔

”آپ جلد بازی پہ کیوں مصر ہیں؟“

”دیر ہونے کی صورت میں سی آئی کا ضل خان سے بہت سے راز اگلوائے گی۔“

”انہیں کوئی جلدی نہیں ہے..... دو تین دن تک وہ اسے نارچہ کرنے پہ اکتفا کریں گے، اس کے بعد ہی پوچھ گچھ کریں گے۔“

ڈیوی نے منہ ہٹا کر کہا۔ ”ضروری نہیں کہ سی آئی اور را کا طریقہ کار ایک سا ہو؟“

”ساری خفیہ ایجنسیوں کا طریقہ کار ایک سا ہوتا ہے کہ پہلے نارمل بات چیت سے دشمن سے سب کچھ اگلوانے کی کوشش کی جاتی

ہے جو ایک روٹین کی کارروائی ہوتی ہے ورنہ سب کو معلوم ہے کہ مجرم اتنی آسانی سے جرم کا اقرار نہیں کیا کرتا..... اور یہ سب کارروائی دراصل

اس کی ٹھکانے کے لیے راہ ہموار کرنے کی ہوتی ہے۔ دوسرے مرحلے میں اسے دو تین دن تک سختی سے نارچہ کیا جاتا ہے یہاں تک کہ اگر وہ کچھ

بتانے پر راضی بھی ہو جائے تو اس کی بات نہیں سنی جاتی..... اور جب آخری مرحلے میں دوبارہ پوچھ گچھ کی جاتی ہے تو مجرم میں اتنی ہمت نہیں

ہوتی کہ کچھ چھپا سکے..... میرا خیال ہے آپ کا طریقہ کار بھی اس کے قریب قریب ہی ہوگا؟“

”ہمارے ہاں بہت سے ساکھٹک طریقے رائج ہیں۔“ ڈیوی کے لہجے میں چھپا زلی تفاخر واضح تھا۔

”بہر حال یہ غیر متعلق بحث ہے۔“ روہیت اسے خفا کرنے کے موڈ میں نہیں تھا۔ ”میرا کہنے کا مقصد یہ تھا کہ جلد بازی

ہمیں نقصان پہنچا سکتی ہے۔“

ڈیوی نے سوالیہ نظروں سے چیس کے جانب دیکھا۔ وہ کندھے اچکا کر رہ گیا۔

”ہاں جی.....؟“ وہ کالری طرف متوجہ ہوا۔

”سر!..... ایک دن سے کوئی خاص فرق نہیں پڑنے والا..... اور پھر فاضل خان کی بیٹی بھی تو ہمارے قبضے میں ہے..... اتنی جلدی نہیں کچھ نہیں کہے گا۔“

روہیت نے پوچھا۔ ”فاضل خان کی بیٹی آپ کے ہاتھ کیسے آئی؟“

”بلیک لیکونڈ جس کو اور جس وقت چاہے اغواء کر سکتی ہے“ ڈیوی فخریہ لہجے میں بولا۔ ”اور میجر صاحب! صاف بات کروں میں کل تک انتظار نہیں کر سکتا..... باقی جیسے تیری مرضی، اگر ہمارے ساتھ آنا ہے تو موسٹ ویلکم ورنہ ہم اکیلے ان کے لیے کافی ہیں۔“

میجر روہیت جلدی سے بولا۔ ”ہم چلیں گے.....“

ڈیوی نے پوچھا۔ ”آپ کے پاس کتنے آدمی ہیں؟“

”دس، بارہ ہوں گے..... کم لگیں تو مقامی آدمیوں کا بندوبست کیا جاسکتا ہے۔“

”نہیں یہ کافی ہیں..... بلکہ یوں کریں ان میں سے پانچ چھ کا چننا کر لو۔ پانچ ہم ہو جائیں گے دس بندے کافی ہیں، زیادہ بھیڑ مناسب نہیں رہے گی۔“

”ٹھیک ہے..... پروگرام تکمیل دے لیتے ہیں.....“

وہ شکر سے مخاطب ہوا۔ ”نقشہ لے آؤ۔“

”جی سر۔“ کہہ کر شکر نے اٹھ کر الماری سے کراچی شہر کا تفصیلی نقشہ نکالا اور میجر روہیت کے سامنے پڑی میز پر بچھا دیا۔ ڈیوی، جیمس اور کارل بھی نقشے پر جھک گئے تھے۔ جیب سے بین نکال کر میجر روہیت نے ایک جگہ دائرہ لگا کر کہا۔

”وہ عمارت تقریباً ادھر موجود ہے..... اس کے سامنے اور پیچھے سے یہ دو بڑی گلیاں گزر رہی ہیں۔“ اس نے لائن لگا کر دو گلیوں کو اجاگر کیا۔ ”عمارت کی شمالی جانب دیکھیں، دو عمارتیں چھوڑ کر سائید گلی گزر رہی ہے جو ان دو بڑی گلیوں کو آپس میں ملاتی ہے۔ اسی طرح جنوبی طرف سے بھی تین عمارتیں چھوڑ کر ایک گلی ان دونوں گلیوں کو لنک کر رہی ہے..... اس عمارت کے دائیں بائیں موجود ساری عمارتیں اس کی نسبت چھوٹی ہیں۔ یہاں چوک پر رہائشی قلیٹوں کی پانچ منزلہ عمارت ہے۔“ روہیت نے ایک دوسری جگہ چھوٹا سا دائرہ لگا کر کہا۔ ”جس کی چھت پر سے اس عمارت پہ نظر رکھی جاسکتی ہے۔ اسی طرح پیچھے کی ایک گلی چھوڑ کر ایک اونچا پلازہ ہے اس کی چھت سے بھی یہ عمارت واضح نظر آسکتی ہے مگر اس کے لیے ضروری ہے کہ گمرانی والے کے پاس دور بین موجود ہو۔ اسی طرح رات کے ٹائم پر صوفی تھرمل ٹائمٹ سائیب (Sophie Thermal Night Sight) جیسے کسی آلے کا ہونا ضروری ہے..... یہ مولے طور پر عمارت کا حدود درج ہے اب آپ چھاپے کی منصوبہ بندی کر سکتے ہیں۔“

ڈیوی نے پوچھا۔ ”اندر کتنے آدمی موجود ہو سکتے ہیں؟“



روہیت نے کہا۔ ” واضح کچھ نہیں کہا جاسکتا.....! اندازہ یہی ہے کہ پندرہ اور بیس کے درمیان میں ہوں گے۔“  
 ” عمارت کے سیکورٹی سسٹم کے متعلق کوئی معلومات؟“ ڈیوی نے اگلا سوال کیا۔

” ظاہری طور پر دیواریں سادہ نظر آتی ہیں کہ ان پر کائنات دار تاریخی موجود نہیں ہے..... البتہ باقی عمارتوں کی نسبت اس کی دیواریں کچھ زیادہ بلند ہیں، اس کے علاوہ کچھ معلوم نہیں۔“

” رات کے ٹائم پر آمدورفت کی کیا صورت حال ہے؟“

” یہ جگہ فاضل خان کی گرفتاری کے بعد ہماری نظروں میں آئی ہے..... یعنی آج دن کو..... اس لیے ان کی آمدورفت کے بارے بھی کوئی حتمی بات نہیں کہی جاسکتی..... اور نا کافی معلومات کی وجہ سے ہی میں اس وقت چھاپہ مارنے کے حق میں نہیں تھا۔“  
 ” دیکھیں میجر صاحب!..... وہ ہمارے حملے سے لاعلم ہیں اور یہ بات ہمارے حق میں جاتی ہے۔ دوسرا ان کا سیکورٹی سسٹم اتنا اعلیٰ درجے کا نہیں ہو سکتا کہ بلیک لیکوئڈ کا حملہ جھیل سکے۔ اور پھر ہمارے ساتھ را کا مایہ ناز اینٹنٹ میجر روہیت بھی تو موجود ہوگا رہی سہی کسر اس سے پوری ہو جائے گی۔“

” تو پھر کیا طے رہا؟“ اپنی تعریف سن کر میجر روہیت کی چھاتی دواغ بڑھ گئی تھی۔

” پہلے تو میرا ارادہ پوری عمارت کو اڑانے کا تھا..... لیکن اب تمہارے عاطف صاحب کو بچانے کے لیے بیہوش کرنے والی زود اثر گیس کی شیلنگ کرنی پڑے گی۔ گو اس میں تھوڑا سا رسک ہے، مگر اس کے علاوہ اتنے مختصر وقت میں کچھ کیا بھی تو نہیں جاسکتا۔“  
 ” کیا رسک؟“

” اس کا انحصار عمارت کے تہہ خانوں کے انزاسٹنگ سسٹم پر ہے۔“

” سمجھا.....“ روہیت نے اثبات میں سر ہلا کر کہا۔ ” کوئی بات نہیں تہہ خانے والوں سے ویسے بٹ لیں گے۔“  
 ڈیوی بولا۔ ” تو پھر چلیں؟“

روہیت نے پوچھا۔ ” دونچ رہے ہیں..... کارروائی کا آغاز کتنے بجے ہوگا؟“

” چار بجے مناسب رہے گا۔“

” تمہیں ہم ہیں..... باقی دو آدمیوں کو میں کال کر کے بلا لیتا ہوں..... آپ بھی اپنے آدمیوں کو یہیں بلا لیں پھر اکٹھے نکلتے چلیں گے۔“

ڈیوی نے اپنا ایڈریس بتاتے ہوئے کہا۔ ” نہیں..... تم اپنے آدمیوں کو میرے ٹھکانے پہ لے آؤ، وہاں سے ضروری ہتھیار بھی لے لیں گے اور تمام آدمیوں کو اپنا اپنا کام بھی سمجھا دیں گے۔“

”ٹھیک ہے ہم آدھ پون گھنٹے تک آپ کے پاس پہنچ جاتے ہیں۔“ روہیت نے کہا اور ڈیوی اپنے ساتھیوں کے ہمراہ جانے کے ارادے سے اٹھ کھڑا ہوا۔

☆.....☆.....☆

ڈیوی پارٹی کے جاتے ہی روڈ زائٹا ہوا بولا۔ ”میرا خیال ہے کچھ دیر آرام کیا جائے۔“  
مینڈی نے کہا۔ ”نہیں، بیٹھو ایک ضروری بات کرنی ہے۔“  
”کہو؟“

”میرا خیال ہے ڈیوی پارٹی کی واپسی دو تین گھنٹوں میں ہی ہوگی؟“  
”زیادہ بھی لگ سکتے ہیں تم بات کرو.....؟“

مینڈی کے چہرے پر شیطانی مسکراہٹ نمودار ہوئی اور وہ بازاری انداز میں بولا۔ ”روڈ ز..... فاضل خان کی بیٹی کیسی لگی؟“  
روڈ ز نے ناصحانہ لہجے میں کہا۔ ”یار بے غیرتی نہ کر؟..... ڈیوی نے، بتا تو دیا ہے کہ فاضل خان کی ہلاکت کے بعد جو چاہے کر لیتا۔“  
”ایسی صورت میں باسی ہو کر ہی ملے گی..... سر ڈیوی، جیمس اور پھر کارل بھی ہم سے سینٹر ہے۔ وہ کہاں باز رہنے والے ہیں۔“  
”تو کیا.....؟“

”تو یہ..... کہ ابھی ہمارے پاس موقع ہے..... اور ایسے مواقع بار بار نہیں ملتے۔“  
”سر ڈیوی خفا ہو جائیں گے یار۔“

”نہیں ہوتے خفا..... اس کی بہن یا بیٹی تو نہیں ہے۔ اور پھر یہ بھی تو سوچو، ان چھو مال ہے، اپنے ہاں تو پتا ہے ہمیں اپنی بیویوں کا بھی بھروسہ نہیں ہے کہ ان کی زندگی میں آنے والے پہلے مرد ہم ہیں..... اور اس وقت بھی جانے وہ کس کی آغوش میں پڑی ہوں گی..... یقین کرو میری تو حسرت ہی رہی ہے کہ کسی لڑکی کو آغوش میں لینے والا پہلا مرد ہوں..... اور آج قسمت مہربان ہوئی گئی ہے تو.....۔“  
”مگر یار.....۔“

”اگر مگر چھوڑو..... تمہیں خواہش نہیں ہے تو نہ سہی، مجھے روکنے کی کوشش نہ کرنا۔“

”تو باز نہیں آئے گا.....“ روڈ ز ہلکی ہنسی سے بولا۔ ”تو چل اس کے پاس میں کچھ پینے کو لاتا ہوں۔“  
مینڈی خوشی سے اچھلتے ہوئے بولا۔ ”یہ ہوئی نہ بات.....۔“

روڈ ز جب واسکی کی بوتل کے ہمراہ وہاں پہنچا تو مینڈی خود کو کپڑوں کی قید سے آزاد کر چکا تھا۔ روڈ ز حیرانی ظاہر کیے بغیر اپنا لباس اتارنے لگا۔ وہ جس گندی اور گھٹیا تہذیب کے پروردہ تھے ان کے لیے یہ روٹین کی بات تھی۔ جہاں بیٹی، باپ کے سامنے انڈروئیر پہن کر

گھوم سکتی ہو، بہن، بھائی کے سامنے کئی پہن کر سونگ پل میں بوائے فرینڈ کے ساتھ اٹھکلیاں کر سکتی ہو۔ وہاں اپنے جیسے مرد کے سامنے برہنہ ہونا تو کسی شمار میں نہیں تھا۔

”دیکھ یار!..... کبھی دیکھی ہے ایسی لاجواب چیز.....“ مینڈی غلاہٹ بھرے انداز میں ہونٹوں پہ زبان پھیرتا ہوا بولا۔  
 ”تعریفیں چھوڑو تا تم کم ہے۔“ روڈزا اپنے لیے گلاس بھرنے لگا۔

”دو تین گھنٹے بہت ہیں بھائی..... ساری رات کی عیاشی بے بی کے والد کی ہلاکت کے بعد ہی ملے گی۔“  
 انھیں دیکھ کر حتا کی آنکھوں میں خوف کی پرچھائیاں اٹھ کورے لینے لگیں۔ اور پھر ان کی برہنگی نے سونے پہ سہاگہ کے مصداق اس کی سانسیں اٹھل پٹھل کر دیں۔ منہ پر ٹیپ لگی ہونے کی وجہ سے وہ کچھ بول نہ سکی۔ اس کے بس میں صرف اتنا تھا کہ آنکھیں بند کر کے اس کریہہ منظر کو نہ دیکھے۔

مینڈی اپنا گلاس بھر کر حتا کی طرف بڑھا اور اس کے منہ سے ٹیپ ہٹاتا ہوا شیطانی لہجے میں بولا۔  
 ”کچھ لینا پسند کرو گی میری جان.....؟“

حتا کی حالت اس وقت بھوکے بھیڑیوں کے چنگل میں پھنسی بھیڑ کی سی تھی ”پپ..... پلیز..... مجھے چھوڑ دو۔“ وہ گڑ گڑائی۔  
 ”آپ کو جتنی رقم چاہیے ہوگی میں دلا دوں گی۔“

”رقم..... ہا ہا ہا۔“ مینڈی کا تہہ کا کافی بلند تھا۔ ”بے بی رقم تم ہم سے لے لینا..... لیکن شور مچا کر مزہ کر کرانہ کرنا..... گولڑ کیوں کو رلاتا میرا محبوب مشغلہ ہے مگر پھر بھی اس وقت میں کسی اور موڈ میں ہوں۔“  
 ”مم..... میں زخمی ہوں“ وہ منمنائی۔ ”آپریشن ہوا ہے میرا۔“

”کوئی دوسری بات کرو بے بی..... کہا تو ہے آج صرف ایک کام کا موڈ ہے اس کے علاوہ مجھے کچھ بھائی نہیں دے رہا۔“ یہ کہہ کر وہ روڈ کی طرف۔ ”ذرا میرے لباس سے چاقو نکال کر تو بھیج دو بے بی کو ہماری طرف دیکھنے میں شرم محسوس ہو رہی ہے، اس کے کپڑوں کا بوجھ بھی ہلکا کر لیں تاکہ سب ایک جیسے ہو جائیں اس کے بعد شاید اس کی شرم بھی دور ہو جائے۔“  
 ”پلیز نہیں..... خدا کے لیے.....“ حتا کے آنسو بہنے لگے۔

”اچھا چھوڑو یار..... بے بی چاقو سے ڈر رہی ہے میں ہاتھوں سے ہی کام لے لیتا ہوں۔“ یہ کہہ کر مینڈی نے شراب کا جام نیچے رکھ کر اس کے گریبان میں ہاتھ ڈالا، اگلے لمحے ”چر کی آواز کے ساتھ حتا کی قمیص سامنے سے دو حصوں میں تقسیم ہو گئی۔

”نہیں.....“ اس نے چیختے ہوئے خود کو آزاد کرانے کی کوشش کی مگر اس کے ہاتھ پاؤں بڑی مضبوطی سے بندھے ہوئے تھے۔ وہ فقط تڑپ کر رہ گئی۔



اگلے مرحلے میں مینڈی نے زیریں لباس بھی اس کے جسم سے علیحدہ کر دیا۔

”پلیز..... خدا کے لیے مت کرو..... کیوں کر رہے ہو ایسا؟..... میں نے کیا بگاڑا ہے تم لوگوں کا.....؟“

”ہائے..... اس بچاری کو پتا ہی نہیں ہے کہ اس نے کیا بگاڑا ہے ہمارا۔“ مینڈی بھونڈے انداز میں افسوس کا اظہار کرتا ہوا گلاس

تھام کر روڈز کے ساتھ جا بیٹھا۔ ”بیوقوف حسن کے خزانے پہ سانپ بن کر بیٹھی ہے اور کہہ رہی کیا بگاڑا ہے ہمارا۔“

”اب بیٹھنے کا ٹائم نہیں بھائی..... شروع کرو..... ورنہ مجھ سے مبر نہیں ہو رہا۔“ روڈز کے لہجے میں بے مبری تھی۔

”یار جام تو خالی کرنے دو..... اور دیکھو تو کتنا دلکش نظر آ رہا ہے، ایسی صورت کبھی اپنے ہاں نظر آئی ہے؟ سالیان، ساری بھئی، بے

روفتی اور بد مزہ ہوتی ہیں..... ٹھنڈے گوشت کی دکانیں..... اس کے بدن کو ذرا ہاتھ لگا کر دیکھو بالکل جلتی ٹوب لائیٹ کی مانند ہے

..... حیرانی ہوتی ہے..... اس کا لباس کیوں نہیں جلتا..... رخساروں پہ غور کر دو جتنے انکارے ہیں انکارے..... آنکھیں دیکھواتی بڑی بڑی

اور سیاہ اوپر سے گھنی پلکوں کی جھالیں یقین مانو میں ان پلکوں کی خوبصورتی پر ایک کتاب لکھ سکتا ہوں، پورے پانچ سو صفحے کی کتاب

..... ایک میری بیوی کی آنکھیں ہیں.....“ مینڈی جام خالی کر کے دوبارہ بھرنے لگا۔ ”چھوٹی چھوٹی بے تاثر زندگی کی چمک سے محروم۔ اور

بال دیکھو یارا..... قسم سے اگر انھیں کاٹ کر رسی بنی جائے تو بے نفل ٹاور پر آسانی سے کندھا لی جاسکے گی..... اور تو نے مراحمی دار گردن کا نام سنا

ہوگا۔ میں نے بھی سنا تھا۔ کبھی، آج ہے..... اور..... دیکھو.....“

مینڈی کا منہ کڑی مانند گندگی اگلنے لگا۔ حنا کا بس نہیں چل رہا تھا کہ وہ کیسے اپنی سماعتوں پہ مہر لگائے، اتنی گندی اور واہیات

باتوں سے اس کا واسطہ کبھی نہیں پڑا تھا۔

روڈز بھی اس کی بکواس سے تنگ آ کر بولا۔ ”میرا خیال ہے تیرا ارادہ نہیں بن رہا۔“

”نہیں نہیں..... یہ بات نہیں ہے۔“ مینڈی نے اس کا ہاتھ پکڑ کر اسے اٹھنے سے باز رکھا۔ ”قسم سے میں حیران ہوں ڈیوی کی

عقل پر اس خزانے کی رکھوالی مجھ جیسے ڈیکٹ کو سونپ گیا ہے..... دوسرا اس کا باپ ہے الوکا پٹھا..... سمجھتا ہے زبان بند رکھ کر اسے بچالے گا

۔ بتاؤ بھلا ایسی چیز دسترس میں آئے تو کون کافر اس سے مستفید ہوئے بنا رہ پائے گا..... تم! بیوقوف مجھے ڈیوی کی ناراضی سے ڈرا رہے

تھے، قسم سے اگر اس کے حصول کے بعد مجھے ڈیوی قتل بھی کر دے تو میں سمجھوں گا گھانٹے کا سودا نہیں۔“

”اچھا میرے باپ اب اٹھ بھی جا۔“ روڈز فیسے سے چیخا۔ اور مینڈی مکروہ انداز میں ہنستا ہوا حنا کی جانب بڑھا۔ اس کی غلیظ

باچھیں کسی عفریت کے مانند کھلی ہوئی تھیں۔ خوف کی شدت سے حنا کی آنکھیں بند ہو گئیں۔ اپنے بندھے بدن کو مسلسل جھٹکے دینے سے اس

کے پیٹ کے زخم سے درد کی ٹیسس اٹھنے لگی تھیں۔ ان سے رحم کی بھیک مانگ مانگ کر اس کا گلا پیٹھ گیا تھا۔ اس کے ذہن میں بڑی شدت

سے اسماعیل شاہ کی بہن کا خیال آیا..... ”ہونہ ہو یہ اسی کی سزا ہے..... میرے باپ نے بھی تو ایک معصوم کو اسی طرح باندھ کر برباد کیا تھا۔“



اور پھر اس کے بعد اس کے کارندوں نے بھی اس معصوم کو بھنڈا تھا۔ شاید ان دونوں کے بعد مجھے ان کے ملازموں کو بھی بھگتنا پڑے..... چلو اس بہانے شاہجی کا انتقام تو پورا ہو جائے گا ناں..... وہ شاید میرے ساتھ یہ سلوک نہ کر سکتا۔“ اس خیال کے باوجود وہ آخری کوشش کے طور پر ایک مرتبہ پھر گڑ گڑائی۔

”پلیز..... مجھے میرے باپ کے جرموں کی سزا نہ دو، پلیز..... ایسا نہ کرو..... یاد رکھو اس کا بدلہ تمہاری بہن، بیٹی سے لیا جائے گا“

”بہن..... بیٹی..... بابا..... روڈز اسنا بے پی کیا کہہ رہی ہے..... بیوقوف گدھی، ہماری بہنیں، بیٹیاں بالغ ہونے سے پہلے اس مرحلے سے گزر چکی ہوتی ہیں..... یہ تم مشرقی لوگ ہو جو اس بات کو اتنی اہمیت دیتے ہو۔ پاگل انجوائے کرو..... چند دن کی زندگی گھٹ گھٹ کر گزار دیتے ہو۔“ یہ کہہ کر اس نے خالی گلاس کو ایک جانب اچھالا اور حنا کے برہنہ وجود پر جھکنے لگا۔

”نہیں.....“ حنا گلا پھاڑ کر چلائی، مگر اس کے چیخنے سے اس کے مقدر پہ چھائی ذلت اور رسوائی دور نہیں ہو سکتی تھی۔

☆.....☆.....☆

اسما عی!..... اس کار کا تعاقب کرتے ہوئے بڑی آسانی سے ان کے ٹھکانے تک پہنچ گیا تھا۔ وہ کافی بڑی کوشی تھی۔ اس کے اندر دشمن کتنی تعداد میں ہو سکتے تھے اس بارے اندازہ لگانا مشکل تھا۔ لیکن جتنے بھی ہوتے اسما عی کی زندگی میں حنا کو نقصان نہیں پہنچا سکتے تھے۔ چند لمحوں تک کوشی کا سامنے سے جائزہ لینے کے بعد وہ بغلی گلی سے ہوتا ہوا کوشی کے پچھلے حصے میں پہنچا اور پھر وہاں رکنے کی بجائے آگے بڑھتا چلا گیا۔ اسے زیادہ دور جانے کی ضرورت نہیں پڑی جلد ہی ایک مناسب جگہ اسے نظر آگئی جہاں وہ موٹر سائیکل پارک کر سکتا تھا۔

موٹر سائیکل لاک کر کے وہ واپس روانہ ہوا۔ جلد ہی وہ دوبارہ اس کوشی کی عقبی جانب پہنچ گیا تھا جہاں اس کی جان حیات قید تھی۔ دائیں بائیں دیکھ کر اس نے گلی کے خالی ہونے کا یقین کیا اور پھر اچھل کر دیوار کا اوپری کنارہ پکڑتے ہوئے وہ ایک جھکے سے اوپر پہنچ گیا۔

دیوار کے اوپر لیٹ کر اس نے کوشی کے عقبی حصے میں ایک گہری نظر دوڑائی اور پھر دیوار سے نیچے لنگ کر آہستہ سے اپنے ہاتھ چھوڑ دیئے۔

بچوں کے بل پہ کودنے کی باوجود ہلکا سا دھماکا ہوا، مگر یہ اتنا زیادہ نہیں تھا کہ کسی کو اس کی طرف متوجہ کر سکتا۔ لیکن وہ احتیاط کا دامن ہاتھ سے نہیں چھوڑنا چاہتا تھا اس لیے چند لمحے وہیں دبک کر بیٹھا رہا اس اثناء میں خوفناک شکل کا بریٹا ہسل جیب سے اس کے ہاتھ میں نکل ہو گیا تھا۔ جب چند لمحوں تک کوئی رد عمل نہ ہوا تو وہ آہستگی سے اٹھ کر اندرونی عمارت کی پشت پہ پہنچا اسی اثناء میں اس کے کانوں میں ایسی آواز آئی جیسے کوئی کار اس کوشی میں داخل ہوئی ہو۔ اس بات کی تصدیق کوشی کی دیواروں پہ پڑنے والی گاڑی کی ہیڈ لائٹ کی روشنی کر رہی تھی۔ یہ آواز ایک مرتبہ پھر اسے ساکن کر گئی۔ روشنی کے معدوم ہوتے ہی وہ کوشی کی دائیں سائیڈ سے ہوتا ہوا سامنے کے حصے کی طرف بڑھا۔ کونے پہ رک کر اس نے گیٹ کی سمت جھانکا، چوکیدار اسے کافی مستعد نظر آیا۔ چوکیدار کو ٹھکانے لگائے بغیر اس کا کوشی کے اندر داخل ہونا مشکل تھا۔ اگر وہ اسے گولی مارتا تو دشمن چوکنہ ہو جاتے اور حنا ان کے پاس قید تھی اس لحاظ سے ان کا پلڑا بھاری تھا۔ ایک عام سا آدمی

بھی سنا کو پرغمال بنا کر اسماعیل کو گھٹنے ٹیکنے پہ مجبور کر سکتا تھا۔ چوکیدار کو گولی مارے بغیر بھی وہ اس پہ قابو پاسکتا تھا لیکن اصل مسئلہ چوکیدار تک رسائی تھی کہ وہ جیسے ہی عمارت کی آڑ سے نکل کر آگے کی طرف بڑھتا چوکیدار کی نظروں میں آ جاتا۔ اس کے بعد چوکیدار اس کے خلاف کوئی کارروائی کر پاتا یا نہیں اسے لکارنا ضرور اور اس کی آواز سے کوشی کے اندر موجود لوگ چوکننا ہو جاتے۔

وہ مخمضے میں پڑ گیا..... چند لمحے سوچنے کے بعد وہ پیچھے مڑا۔ اس کا ارادہ عمارت کی عقبی سمت میں موجود باتھ روم کی پائپ لائن سے اوپر چڑھنے کا تھا اچانک اس کی نگاہ دیوار میں بنی کھڑکیوں پہ پڑی جو دیوار سے چند فٹ بلند تھیں۔ سیدھے کھڑے ہو کر اس نے پہلی کھڑکی کے کواڑوں کو اندر کے جانب دھکیلا یہ دیکھ کر اس کا دل خوشگوار انداز میں دھڑکنے لگا کہ کھڑکی اندر سے کھلی تھی۔ پائپ لائن کی نسبت اس کھڑکی سے اندر گھسنا آسان تھا۔ وہ اچک کر اندر داخل ہو گیا۔

اندر گھپ اندھیرا تھا۔ اس نے چند لمحے انتظار کرنے کے بعد رسک لیتے ہوئے جیب سے پنسل ٹارچ نکالی۔ وہ درمیانے سائز کا ایک کمرہ تھا۔ اندر بچھا قالین اور اس پہ پڑا ڈبل بیڈ ظاہر کر رہا تھا کہ وہ کسی کا بیڈ روم تھا۔ اسماعیل دروازے کی طرف بڑھا اور دروازے کو آہستگی سے کھولا ہوا باہر آ گیا۔ گیلری میں تیز روشنی تھی۔ ایک کمرے سے باتیں کرنے کی آواز آرہی تھی وہ دبے پاؤں اس طرف بڑھا۔ وہ کمرہ سیڑھیوں کے ساتھ تھا۔ وہاں کھڑے ہونا رسکی تھا البتہ سیڑھیوں کے نیچے اتنی جگہ موجود تھی جہاں چھپا جاسکتا تھا پہلے اس کا ارادہ سیڑھیوں سے اوپر چڑھ کر دوسری منزل کی تلاشی لینے کا بنا مگر پھر وہ ان کی باتوں کی طرف متوجہ ہو گیا۔ ان کی گفتگو سن کر اس کے کان کھڑے ہو گئے۔ وہ کہہ رہا تھا.....

“How did you come to know that Fazil Khan is under custody of CI

وہ رسک لیتا ہوا دروازے کے نزدیک ہو گیا۔ دوسرے بندے کی جوابی گفتگو اسے نہ سنائی دی۔

“What ?” پہلے والے بندے کی حیرانی سے پر، آواز سن کر اسے یقین ہو گیا کہ وہ فون پر محو گفتگو ہے۔ اور پھر آخر تک ان کی گفتگو سن کر اسے اندازہ ہوا کہ وہ سی آئی کے ہیڈ کوارٹر پر بلہ بولنے جا رہے ہیں اور ان کا مقصد فاضل خان کی رہائی ہو سکتا تھا، مگر پھر اسے خیال آیا کہ اگر وہ فاضل خان کے دوست ہوتے تو اس کی بیٹی کو کیوں اغواء کراتے..... ”شاید اسے ہلاک کرنا چاہ رہے ہوں۔“ ایک امکانی سوچ اس کے دماغ میں ابھری اسی وقت ان کی گفتگو سے اسے اندازہ ہوا کہ ان میں سے تین بندے میجر روہیت سے ملنے جا رہے تھے اور دو اصرہری موجود رہنے تھے۔ اس کے ساتھ وہ فاضل خان کی کوشی میں ہونے والے دھماکے کے بارے بھی اچنبھے میں تھے۔ ان کے فرشتے بھی نہیں جان سکتے تھے کہ وہ دھماکا کرنے والا اسماعیل تھا۔ ان کے نکلنے سے پہلے وہ سیڑھیوں کے نیچے چھپ گیا۔ تھوڑی دیر بعد کارٹ شارٹ ہونے کی آواز سنائی دی۔ وہ اس وقت تک وہیں دبکا رہا جب تک کار گیٹ سے باہر نہیں چلی گئی۔ اب وہاں دو آدمی رہ گئے تھے۔ چوکیدار کے ہمراہ ان کی تعداد تین ہو رہی تھی ان کے علاوہ کوئی ملازم ٹائپ بندہ ہی وہاں موجود ہو سکتا تھا اور نہ اس کے برعکس ہونے کی صورت میں ا

ان کا لیڈر اس کا ذکر لازمی کرتا۔ کار کے کوٹھی سے نکلے ہی وہ ایک مرتبہ پھر اسی کمرے کے نزدیک پہنچا اور اس دفعہ ان دونوں کی گفتگو نے اس کے دماغ پر سرخ چادر سی تان دی۔

وہ حتاکے بارے جس قسم کی گفتگو کر رہے تھے اس کے بعد اسماعیل کے نزدیک ان کے زندہ رہنے کی ضرورت پاگل کتے جتنی بھی نہیں رہی تھی۔ پہلے تو اس کا ارادہ انھیں وہیں خفا کرنے کا ہوا مگر پھر اس نے سوچا کہ ان پر ہلہ بولنے کی صورت میں چوکیدار ان کی مدد کو آسکتا تھا۔ اس کے برعکس اگر وہ چوکیدار کو پہلے ختم کر دیتا تو یکسو ہو کر انھیں ٹھکانے لگا سکتا تھا۔ ان کے کمرے سے نکلنے سے پہلے وہ ایک مرتبہ پھر اپنی جگہ پر دیک گیا۔ وہ دونوں اس کمرے سے نکل کر اس جانب بڑھ گئے جس طرف سے اسماعیل وہاں آیا تھا۔ لازمی تھا بھی اسی طرف کہیں قید تھی۔ ان کے غائب ہوتے ہی وہ باہر کی طرف بڑھ گیا۔ وہ جیسے ہی دروازہ کھول کے باہر نکلا گیٹ پہ کھڑا چوکیدار اس کی طرف متوجہ ہو گیا۔ مگر وہ اندرونی عمارت سے نکلا تھا اس لیے چوکیدار نے کچھ پوچھنے کی جرأت نہیں کی تھی۔ البتہ اپنے جانب آتے دیکھ کر وہ مضطرب سا ہو گیا تھا۔ روسی طرز کی کلاشن کوف جس کی ہیرل قلم کی طرح ترشی ہوئی تھی اس نے کندھے سے لٹکائی ہوئی تھی۔

”مسٹر.....! کیا ڈیوی صاحب بتا کر گئے ہیں وہ کس ٹائم لوٹیں گے؟“ چند قدم دور ہی سے اس نے سوال کیا۔

”نہیں سر!.....“ چوکیدار جلدی سے بولا۔

”اچھا ٹھیک ہے۔“ کہتے ہوئے وہ اچانک جھپٹا، ایک ہاتھ چوکیدار کے منہ پر رکھتے ہوئے اس نے دوسرے ہاتھ سے اس کا گلا دبوچ لیا۔ چوکیدار کی آنکھیں حیرت سے پھیل گئی تھیں وہ خود کو چھڑانے کے لیے زور سے چلا مگر گردن پہ پڑنے والے اسماعیل کے بازو کے دباؤ نے اسے ٹھہرا کر دیا تھا۔ چند لمحوں بعد ہی اس نے بدن ڈھیلا چھوڑ دیا۔ کلاشکوف کی سنگ نکال کر اسماعیل نے اس کے بازو پشت پہ ہاندھے اور اس کی شلوار سے آزار بند نکال کر اس کے پاؤں مضبوطی سے کس دیئے کہ وہ اسے زندہ چھوڑنے کے بعد کوئی رسک نہیں لینا چاہتا تھا۔ اسے گھسیٹ کر ایک کونے میں ڈال کر اسماعیل کلاشکوف تھامے سرعت سے اندر کے جانب بڑھ گیا۔ حتا کی عزت خطرے میں تھی اور اس کی ذرا سی سستی حتا کو قابلِ ملامتی نقصان سے ہمکنار کر سکتی تھی۔ ایک کمرے سے اسے باتیں کرنے کی آواز آئی نزدیک پہنچ کر اس نے درز سے آنکھ لگا کر اندر جھانکا۔ اسی وقت اس کے کالوں میں حتا کی منمناتی ہوئی آواز آئی۔

”مم..... میں زخمی ہوں..... آپریشن ہوا ہے میرا۔“ اور جولیا ان کی کراہیت آمیز گفتگو نے اسماعیل کے تن بدن میں آگ لگادی تھی۔ وہ جان بوجھ کر انتظار کرتا رہا۔ وہ چاہتا تھا کہ حتا کو بھی احساس ہو، کہ ایک لڑکی جب بھیڑیا صفت مردوں میں پھنس جاتی ہے تو اس پہ کیا بنتی ہے۔ حتا کا گڑگڑانا، رونا اور منت سماجت کے جواب میں ان دونوں خبیثوں کی طنزیہ گفتگو نے اسماعیل کے غصے کو بام عروج پہ پہنچا دیا تھا۔ دروازے کی درز دیکھ کر اسے یہ طمینان ضرور تھا کہ وہ جس وقت چاہتا اندر داخل ہو سکتا تھا۔ اور پھر اندر موجود دونوں بندے لباس سے بے نیاز تھے اسماعیل کے ہاتھ میں کلاشن کوف ہونے کی وجہ سے ان کے لیے جوابی کارروائی بھی ناممکن تھی۔ آخر وہ مرحلہ آ پہنچا جب اس



کا اندر گھسنا گزیر ہو گیا۔ دروازے کو ٹھوکر مارتا ہوا وہ دھاڑتا ہوا اندر داخل ہوا۔

”خبردار اگر کسی کتے نے بھی حرکت کی کوشش کی۔“ یہ الفاظ اس نے انگلیں میں ادا کیے تھے۔ صوفے پر بیٹھے روڈز کی آنکھیں حیرت سے پھیل گئیں تھیں۔ مینڈی بھی جھٹکے سے مڑا، اس کا جذبات بھرا چہرہ بھی حیرت کی تصویر بن گیا تھا۔ اور پھر ابتدائی جھٹکے سے سنہلے ہی مینڈی کے منہ سے نکلا۔

”تم..... کون ہو.....؟“

”سوال نہیں سفید سو.....“ اسماعیل جو اس کے قریب پہنچ گیا تھا غرایا اور اگلے ہی لمحے اس نے ایک بھرپور کک مینڈی کے پیٹ میں جڑ دی۔

”حرکت نہیں۔“ اس نے اضطرابی انداز میں اٹھتے ہوئے روڈز کو متنبہ کیا۔

”یہ تم اچھا نہیں کر رہے مسٹر.....“ مگر اس پہلے کہ روڈز کا فقرہ مکمل ہوتا اسماعیل نے کلاشکوف کو ہیرل سے پکڑتے ہوئے زور سے گھمایا۔ کلاشکوف کا مضبوط ہٹ دھما کے سے روڈز کے سر سے ٹکرایا اور وہ پکے ہوئے پھل کی طرح فرش پہ ڈھیر ہو گیا۔

”کھڑے ہو جاؤ کتے۔“ اس مرتبہ اس کا مخاطب فرش پہ بیٹھا مینڈی تھا۔ جو پیٹ کو سہلارہا تھا۔

”مت..... تم اسماعیل شاہ ہونا؟“ وہ اٹھتے ہوئے مستفسر ہوا۔ ”میں نے تمہیں پہچان لیا..... حلیہ بدل کر تم چھپ نہیں سکتے۔“

”تیرے لیے تو موت کا فرشتا ہوں۔“ اسماعیل کی اگلی ٹھوکر نے اسے دوبارہ فرش چاٹنے پر مجبور کر دیا تھا۔

”یہ..... یہ تیرے دشمن کی بیٹی ہے اسماعیل شاہ..... ہم تمہارے ہمدرد ہیں..... ہم سے تعاون کرو تمہیں مالا مال کر دیں گے۔“

”تم صرف گندی نالی کے کیڑے ہو۔“ کہہ کر اسماعیل نے کلاشکوف کے ہٹ سے اس کی خبر لینی شروع کر دی۔ وہ بمشکل ایک دو دفعہ ہی چیخ سکا تھا اس کے بعد اس میں چیخنے کی سکت نہیں رہی۔ کلاشکوف کے ہٹ نے اس کا سر تریبوز کی طرح پھاڑ دیا تھا۔ اس کا کام تمام کرتے ہی وہ بیہوش پڑے روڈز کی طرف مڑا اور کلاشکوف کی دو ضربوں نے اس کی بیہوشی کو بھی ہلاکت میں بدل دیا۔ ان سے فارغ ہوتے ہی وہ حنا کی طرف مڑا وہ اسی کی طرف متوجہ تھی۔

وہ آہستہ سے چلتا ہوا اس کے قریب پہنچا۔ اس کی آنکھوں میں نمی اور ہونٹوں پہ تبسم کھل رہا تھا۔ پنڈلی سے بندھا ہوا خنجر نکال کر اسماعیل نے اس کی بندشوں کو کاٹا۔ آزاد ہوتے ہی وہ اس کی بانٹوں میں سما گئی تھی۔

”اتنی دیر لگادی.....“ وہ سسک پڑی۔

”ہاں..... جان بوجھ کر ایسا کیا ہے..... میں کافی دیر سے یہاں ہوں..... سارا ڈراما میرے سامنے ہوا ہے میں انہیں شروع سے روک سکتا تھا مگر تجھے احساس دلانا تھا کہ ایک لڑکی جب جنسی بھیڑیوں کے چنگل میں پھنسی ہے تو اس پہ کیا گزرتی ہے..... اس طرح شاید



تھے میری گڑیا کی اس اذیت کا اندازہ ہو سکے جو اس پہ ہوتی تھی۔“

اس نے چہرہ پیچھے کر کے اسماعیل شاہ کی آنکھوں میں جھانکا۔ ”شاہ جی اگر مجھے تیری تکلیف کا اندازہ نہیں ہوگا تو کس کو ہوگا؟“

”اگر ہوتا تو تم کبھی بھی اپنے باپ کی وکالت نہ کرتیں۔“

”میں نے کب باپا کی وکالت کی ہے؟“

”اچھا یاد ہے جب میں تیرے محافظ گولی مارنے لگا تھا..... تو تم نے مجھے روکنے کی کوشش کی تھی ناں؟“

وہ جوں بولی۔ ”تو کیا تھے قاتل بنے دیتی؟“

”ان دونوں کو قتل کرتے وقت بھی میں قاتل بن رہا تھا لیکن تم نے مجھے نہیں روکا۔“

”یہ کہنے تھے ہی اس قاتل، اگر تم انھیں چھوڑ دیتے تو میں گولی مار دیتی۔“ حنا کا لہجہ نفرت سے پر تھا۔

”صحیح کہا.....“ اسماعیل نے اسے قریب کھیٹا۔ ”لیکن یہی بات جب میں تمہارے والد کے متعلق کہتا ہوں تو تم خفا ہوتی ہو؟“

”کیا کروں.....؟“ اس کی آنکھوں سے آنسو ابل پڑے۔ ”وہ میرا باپ ہے..... جتنا بھی برا ہو میرے سر کا سائبان ہے۔ کون

بٹی اپنے باپ کا قتل گوارا کر سکتی ہے۔“

”اچھا اس بحث کو بعد کے لیے اٹھا رکھتے ہیں۔ فی الحال یہاں سے چلنے کی تیاری کرو۔“

”چلو.....“ وہ اس سے علیحدہ ہو گئی۔

”ایسے ہی چلو گی؟“ اسماعیل نے اس کی بے لہاسی کی طرف اشارہ کیا۔ ”کیا پورے کراچی کو پاگل کرنے ارادہ ہے۔“

”مم.....“ حنا یکدم شرما کر سٹ گئی، اسماعیل کی آمد کی خوشی میں وہ اپنی حالت سے بے خبر ہو گئی تھی۔ ”اُدھر دیکھو..... بے شرم

”اس نے اسماعیل کا منہ دوسری طرف موڑا اور اسماعیل نے ہنستے ہوئے رخ پھیر کر کہا۔

”اب مجھے بے شرم کہو؟“

”تو اس میں شک کیا ہے؟“

”اچھانی الحال یہ پھن کر گزارا کرو۔“ اسماعیل نے ان دونوں کے اترے ہوئے سوٹ اٹھا کر حنا کی سمت بڑھائے جو اپنے بدن

کے گرد بستر کی چادر لپیٹ چکی تھی۔

”گھن آتی ہے مجھے ان کے کپڑوں سے۔“ حنا کراہیت امیز لہجے میں بولی۔

”تو کیا اسی طرح چادر میں لپٹ کر چلو گی؟“

وہ اطمینان سے بولی۔ ”ہرج ہی کیا ہے؟“

”تمہیں شاید حرج نہ ہو؟..... دیکھنے والے غریب ہوش و خرد سے جائیں گے۔“

”چل جھوٹے۔“ کہہ کر حتا ایک سوٹ پہننے لگی۔ وہ سوٹ گو اس کے بدن پہ کافی ڈھیلا تھا مگر اس سوٹ میں بھی وہ اسماعیل کو بہت دلکش لگی۔

”ہاں یاد آیا..... ان کے ساتھی تو تیرے بھائی کے ہیڈ کوارٹر پہ حملے کا پلان بنا رہے تھے..... ان کا مقصد تیرے والد کی ہلاکت ہے۔ ڈیوی نامی آدمی غالباً ان کا سربراہ ہے۔ اس کے ساتھ میجر روہیت نامی آدمی اور اس کے کچھ ساتھی بھی شامل ہوں گے اور یہ سب کسی خفیہ جگہ پہ پلان بنا رہے ہیں امید یہی ہے کہ یہ آج رات ہی حملہ کریں گے۔ یہ دونوں بھی ان کے ساتھ حصہ لینے والے تھے۔“

وہ تیزی سے مستفسر ہوئی۔ ”تمہیں کیسے پتا چلا؟“

”بتایا تو ہے میں کافی دیر سے یہیں ہوں..... ان کی ساری باتیں چھپ کر سن چکا ہوں۔“

”یہ بات تو فی الفور بھیا کو بتانی پڑے گی۔“ حتا کے لہجے میں پریشانی کا عنصر نمایاں تھا۔

”تو بتاؤ ناں۔“

”مم..... مگر کیسے بتاؤں..... میرا فون اس غبیٹ نے نکال لیا تھا۔“ حتا نے روڈ کی لاش کی طرف اشارہ کرتے ہوئے کہا

”اور مجھے بھیا کا نمبرز بانی یاد نہیں ہے۔“

اسماعیل بولا۔ ”دیکھ لو شاید ابھی تک اس کی جیب میں ہو؟“

حتا نے جلدی جلدی دونوں سوٹوں کی تلاشی لی۔ مگر اسے اپنا موبائل نہ ملا۔

”ی..... یہاں تو نہیں ہے۔“

اسماعیل نے پوچھا۔ ”اپنے والد کا نمبرز یاد ہے؟“

”ہے..... مگر وہ کس کام کا۔“

”بیوقوف وہ بھی تو تیرے بھیا کی قید میں ہے ناں۔“

”ہاں یہ تو ہے۔“ حتا جوش سے بولی۔ اگلے لمحے وہ اپنے سوٹ کی جیب میں موجود موبائل پہ اپنے باپ کا نمبرز ڈائل کر رہی تھی

۔ دوسری کھنٹی پہ ہی کال رسیو کر لی گئی۔

”یس؟“ حتا کے کانوں میں ایک اجنبی آواز گونجی۔

”بھائی آپ جو بھی ہیں..... جلدی سے عاطف بھیا کو فون دیں، میں حتا فاضل علی خان بول رہی ہوں۔“

”بہن آپ کہاں ہیں؟“ اجنبی نے پر جوش لہجے میں پوچھا۔

”عاطف بھیا سے بات کراؤ۔“ وہ سنی ان سنی کرتی ہوئی بولی۔ ”میرے پاس ٹائم کم ہے۔“

”بس ایک منٹ.....“ وہ تیزی سے بولا اور پھر ایک لمحے کے بعد رسیور سے عاطف کی آواز ابھری۔

”چھوٹی کیا واقعی تم ہو..... کہاں ہو اور.....؟“

”بھیا تفصیل کا ٹائم نہیں ہے۔“ وہ قطع کلامی کرتے ہوئے بولی۔ ”آپ کے ہیڈ کوارٹر پر کچھ لوگ حملہ کرنے والے ہیں۔ ان کا

مقصد پاپا کو ہلاک کرنا ہے؟“

”مگر تجھے کیسے پتا چلا..... اور تم تو ان کی قید میں تھیں؟“

”بھیا مجھے شاہ جی نے رہا کر لیا ہے..... ان کے دو آدمی بھی شاہ جی کے ہاتھوں جہنم واصل ہو گئے ہیں..... اسی نے یہ بتایا ہے کہ

کوئی ڈیوی نامی آدمی یہ حملہ کر رہا ہے..... اس کے ساتھ کوئی میجر روہیت بھی ہے اور یہ دونوں مرنے والے بھی ان کے ساتھ جانے والے

تھے..... اور بھیا جلدی سے کچھ کرو میں اس کے علاوہ کچھ نہیں جانتی۔“

اسامیل نے ہاتھ بڑھا کر اس کے ہاتھ سے موبائل لیا اور کہا۔

”مسٹر عاطف! میں اسامیل شاہ بات کر رہا ہوں.....“

”شاہ جی آپ.....“

”کوئی سوال نہیں صرف بات سنو۔“ اسامیل نے اپنی بات جاری رکھی۔ ”ڈیوی نامی ایک گور اور میجر روہیت نامی شخص کسی خفیہ

مقام پہ سی آئی کے ہیڈ کوارٹر پہ حملے کا پلان بنا رہے ہیں۔ پلان بنانے کے بعد یا تو وہ اپنے ان ساتھیوں کے پاس پہنچیں گے جو.....“ وہ اس

کوٹھی کا ایڈریس دہراتا ہوا بولا ”یہاں مرے پڑے ہیں۔ یا شاید وہ انھیں موبائل پہ ہی کال کر کے بلا لیں۔ تمہارے ہیڈ کوارٹر پہ حملہ وہ

فاضل خان کو ہلاک کرنے کے لیے کر رہے ہیں اور حتمی الحال یہاں سے نکل رہے ہیں ان دونوں کی لاشیں اور موبائل آپ کو یہیں پڑے

مل جائیں گے۔ اپنی حفاظت کا خود بندوبست کر لیتا اور یہ تو تمہیں پتا ہی ہوگا، کہ میں فاضل خان کو کیوں بچانا چاہ رہا ہوں..... خدا حافظ۔“

کہہ کر اسامیل نے موبائل حتمی طرف بڑھا دیا۔

”بھیا..... سمجھ آگئی ہے ناں؟“ وہ بے تابی سے مستفسر ہوئی۔

”ہاں چھوٹی میں اچھی طرح سمجھ گیا ہوں..... تم بالکل ٹکڑ نہ کرو اور فی الحال شاہ جی کے ساتھ ہی رہو۔ میں بعد میں تم سے بات کروں گا

اور ہاں تیری ماما بھی ہمارے پاس ہے۔ اس کی فکر مت کرنا۔“

”جھینکس بھیا۔“

”اب چلو بھی۔“ اسامیل نے اس کے ہاتھ سے موبائل لے کر وہیں چار پائی پہ پھینکا اور اسے ساتھ لیے باہر نکلتا چلا گیا۔

”بات تو کرنے دی ہوتی؟“

”بات کی ہنسی..... کسی بھی ٹائم دشمن پہنچ سکتے ہیں۔ یہ بھی ہو سکتا ہے تیرے بھائی کے آدمی یہاں پہنچے والے ہوں۔“  
”اتنی جلدی.....“

”ہاں اتنی جلدی..... اور اس طرف سے جاتا ہے۔“ تاکو گیٹ کا رخ کرتے دیکھ کر وہ کوٹھی کی عقبی سمت اشارہ کرتے ہوئے بولا۔  
”مگر.....“

”خاموشی سے چلتی رہی ہو۔“ اسماعیل نے اسے جھڑکا اور حنا اسے شاکی نظروں سے گھورتی ہوئی چپ ہو گئی۔  
بیرونی دیوار کے قریب رکتے ہوئے وہ بولا۔ ”دیوار عبور کرنی پڑے گی۔“

”شاہ جی میں دیوار پہ نہیں چڑھ سکتی۔“

”میں کس لیے ہوں۔“ اسماعیل نے اسے اپنے بازوؤں میں بھر کر اوپر اٹھایا۔  
”شاہ جی کیا مذاق ہے.....؟“

اسماعیل نے سنی ان سنی کر کے اسے سر سے بلند کر کے کہا۔ ”دیوار پہ لیٹ جاؤ، تجھے نیچے بھی میں خود ہی اتاروں گا۔“

اس مرتبہ حنا نے خاموشی سے اس کی بات پہ عمل کر لیا کہ وہ جانتی تھی اس کے بغیر چارہ نہیں تھا۔ اس کی طرف سے بے فکر ہوتے ہی اسماعیل اچھل کر دیوار پہ چڑھا اور پھر رکے بغیر دوسری سمت نیچے اتر گیا۔

”آ جاؤ۔“ اس نے دیوار پہ لیٹی حنا کی طرف ہاتھ بڑھائے اور وہ بے حجب اس کی بانہوں میں سما گئی۔

”اب تھوڑا سا پیدل چلنا پڑے گا“ اسماعیل نے موٹر سائیکل کے پارکنگ کے مقام کی طرف قدم بڑھاتے ہوئے کہا۔  
ہاں..... چلو“ وہ تھکے ہوئے لہجے میں بولی۔

”تھک گئی ہو؟“

”ایسا ہی سمجھو..... مگر تمہارا ساتھ نہیں چھوڑ سکتی۔“

”دیکھ لو..... میں ایسا مسافر ہوں جس کی منزل کا تعین نہیں ہے۔“

”مگر میری منزل تو تم ہوتا۔“

”اسی لیے تو دنیا میں کوئی خود سے خوش قسمت نظر نہیں پڑتا۔“

”شاہ جی ایک بات مانو گے؟“

وہ جوبلا بولا۔ ”مقصد کی تکمیل کے بعد ہر بات مانوں گا.....“ اور حنا نے سختی سے ہونٹ سمجھنے لیے۔ پانچ منٹ میں وہ موٹر سائیکل



کے قریب پہنچ گئے تھے۔ موٹر سائیکل کو دیکھتے ہی وہ گھبرا کے بولی۔

”شاہ جی! میں تو کبھی موٹر سائیکل پہ نہیں بیٹھی ہوں۔“

وہ گل مار کے موٹر سائیکل سٹارٹ کرتا ہوا بولا۔ ”اگر میرے ساتھ چلنا ہے تو یہ عادت ڈالنی پڑے گی ورنہ کوئی دولت مند ڈھونڈ لو۔“

”بکو اس کرنا خوب آتا ہے“ اس کی دیکھا دیکھی وہ بھی بیٹھ گئی۔ اپنے دونوں بازوؤں سے اس نے اسماعیل کی کمر کے گرد گھیرا

ڈال لیا تھا۔

☆.....☆.....☆

”سمجھ آگئی ہے؟“ کال منقطع ہوتے ہی وہ عرفان سے مستفسر ہوا جو وہ ساری گفتگوریکارڈ کر رہا تھا۔

”کہیں ان کی چال نہ ہو؟“ عرفان نے اندیشہ ظاہر کیا۔

”چھوٹی مجھ سے غلط بیانی نہیں کر سکتی۔“

”اے مجبور بھی تو کیا جاسکتا ہے۔“

”ہاں..... لیکن اتنا بچہ نہیں ہوں..... لہجہ کافرق جانتا ہوں۔“

”پھر؟“

”پھر یہ کہ..... سب کو ہائی الرٹ کر دو تم ادھر ہی رہو گے۔ فی الحال چار بندے تیرے ساتھ چھوڑ کر باقیوں کو میں ساتھ لے جا رہا

ہوں۔ تم کال کر کے ڈیوٹیوں پر موجود آدمیوں کو فی الفور بلا لو۔ اور ابھی ہیڈ کوارٹر میں موجود افراد کو پانچ منٹ کے نوٹس پہ کانفرنس ہال میں اکٹھا کر لو..... اپنے لیے چار آدمی علیحدہ کر کے ابھی سے ڈیوٹیوں پہ تعینات کر دو..... گیس ماسک سنتریوں کے پاس ہونے چاہئیں..... دشمن گیس کے شیل بھی فائر کر سکتا ہے۔ اب شروع ہو جاؤ ہری اپ۔“

عرفان سر ہلاتا ہوا ہا ہر نکل گیا جبکہ عاطف صدیقی صاحب کا نمبر ڈائل کر کے اسے صورت حال سے آگاہ کرنے لگا۔

”ٹھیک ہے تم کارروائی جاری رکھو۔“ صدیقی صاحب اسے آپریشن کی اجازت دیتے ہوئے بولا۔ اور عاطف نے ”جھینکس“

کہہ کر فون کریدل پہ رکھا اور کانفرنس ہال کی طرف بڑھ گیا۔ مختصر نوٹس پر تمام وہاں اکٹھے ہو گئے تھے۔ اس کے اندر داخل ہوتے ہی تمام اپنی نشستوں پہ کھڑے ہو گئے تھے۔ انھیں بیٹھنے کا اشارہ کرتے ہوئے اس نے عرفان سے پوچھا۔

”تیرے ساتھ کون کون ہوگا؟“

اس نے جواب دیا۔ ”امیر، اختر، صغیر اور سہیل۔“

”اوکے..... اب یوں ہے کہ دشمن ہیڈ کوارٹر کی نگرانی کر رہے ہیں..... اس لیے جیسے ہی ہم نکلیں گے نگرانی کرنے والوں نے ہمارا

پچھا کرنا ہے..... تم چھت پہ چڑھ جاؤ..... شب دیدھینگ

(Night vision goggle) ساتھ لے جاتا۔ تعاقب کرنے والے کو تم آسانی سے پہچان لو گے۔ کیونکہ باہر ٹھکتے ہی انھوں نے ہمارا پچھا کرنا شروع کر دینا ہے۔ عمران اور الیاس ہم سے پانچ منٹ بعد نکلیں گے انھیں تو نے تعاقب کرنے والوں کی نشاندہی کرادی ہے۔ اور اگر ان کا پتا نہیں چلتا ہے تو.....“

وہ عمران اور الیاس سے مخاطب ہوا۔ ”تب بھی تم دونوں نے پانچ منٹ بعد ہمارے پیچھے آ جانا ہے۔ اور اگر کوئی نظر آ جاتا ہے تو ان سے رستے میں ٹھٹ لینا ہے..... باقی تمام نے صرف اتنی بات ذہن میں رکھنی ہے کہ ہم بلیک لیکوئڈ پہ حملہ کرنے جا رہے ہیں۔ ڈہنی اور جسمانی طور پر ہر جسم کی صورت حال کے لیے تیار رہنا ہے..... اور جس جگہ ہم نے حملہ کرنا ہے وہاں ان کے دو ساتھیوں کی لاشیں پڑی ہیں جبکہ تین ساتھی میجر روہیت کے پاس کسی نامعلوم مقام پہ ہمارے ہیڈ کوارٹر پہ حملہ کرنے کا منصوبہ بنا رہے ہیں۔ وہ کسی بھی ٹائم اپنی جگہ پہ واپس پہنچ سکتے ہیں اگر وہ ہم سے چند منٹ بھی پہلے اپنی کوشی میں پہنچ گئے تو اس کے بعد ان کا ہاتھ آنا شاید ممکن نہ رہے..... کوئی سوال؟“ بات ختم کرتے ہی اس نے پوچھا۔

”نوسر۔“ تمام بیک آواز بولے تھے۔

”میرے ساتھ!..... اشفاق اور ذیشان ہوں گے..... دوسری کار میں ذوالفقار، ظفر اور افضل ہوں گے، ذکا، قیوم اور نذر و یگن میں ہوں گے جبکہ الیاس اور عمران آخری کار میں ہوں گے۔ سب نے بذریعہ وائرلیس رابطے میں رہنا ہے۔ اگر وائرلیس کام نہ کرے تو قبائل رابطے کے لیے موبائل استعمال کر لینا۔ اب چلو۔“ تمام سرعت سے گیراج کی طرف بڑھ گئے۔ اگلے چند منٹ میں ان کی کاریں اندھی و طوفان کی طرح نارگٹ کی طرف رواں دواں تھیں۔ عاظم کی کار سب سے آگے تھی۔

ان کے ٹکٹنے کے دو منٹ بعد ہی الیاس کو اپنے سیٹ پہ عرفان کی آواز سنائی دی۔

”ایک موٹر سائیکل سوار ان کے تعاقب میں چل پڑا ہے۔“

الیاس کار گیٹ سے نکالتے ہوئے مستفسر ہوا۔ ”اسے پہچانیں گے کیسے؟“

”تمھاری اپنی صوابدید پہ ہے..... یہاں سے نہ تو اس کی نمبر پلیٹ پڑھی جاسکتی ہے اور نہ ہی حلیہ دکھتا ہے کہ بتا سکوں۔ بس اتنا نظر آیا ہے کہ اس کا رخ پہلے مخالف سمت میں تھا اور یہ ہیڈ کوارٹر کے سامنے سے آہستہ روی سے گزر رہا تھا۔ سر عاظم کی کار کو دیکھتے ہی اس نے اپنا رخ بدلی کیا اور رفتار بڑھاتے ہوئے ان کے پیچھے روانہ ہو گیا۔“

”اوکے ٹھیکس..... ہم دیکھ لیتے ہیں۔“ کہتے ہوئے الیاس نے رفتار بڑھا دی۔ جلد ہی انھیں ایک موٹر سائیکل سوار نظر آ گیا، اس کی بد قسمتی کہ اس وقت روڈ پہ اس کے علاوہ کوئی موٹر سائیکل سوار موجود نہیں تھا۔

اسے دیکھتے ہی عمران نے کہا۔ ”بھی ہے۔“

”اگر نظر آ گیا ہے تو پکڑ لو.....“ ان کے کانوں میں عاطف کی آواز گونجی۔

”او کے سر۔“ وہ دونوں بیک آواز بولے۔

عاطف دوبارہ مستفسر ہوا۔ ”ویسے یقین تو کر لیا ہے ناں کہ اکیلا ہی ہے؟“

الیاس نے جواب دیا۔ ”جی سر..... اکیلا ہے۔“

عاطف نے کہا۔ ”پھر ٹھیک ہے..... چھاپ لو۔“

”کار اس کے قریب لے جاؤ۔“ عمران نے کہا اور الیاس رفتار بڑھاتے ہوئے کار اس کے موٹر سائیکل کے قریب لے گیا۔

”فکر مارو..... مگر خیال رہے فک کیا تو پکڑنا مشکل ہو جائے گا۔“

”دیکھتے جاؤ۔“ کہہ کر الیاس نے اچانک ایکسی لیٹر دہرایا، اگلے ہی لمحے کار زوردار انداز میں موٹر سائیکل کے پچھلے پہرے سے نکرائی۔

سوار کے لیے ناممکن تھا کہ وہ موٹر سائیکل سنبھال پاتا۔ وہ اچھل کر ایک طرف جا کر جبکہ موٹر سائیکل بھی تھسکتی ہوئی دوسری طرف جا گری۔

وہ کسی گہری چوٹ سے فک گیا تھا اس نے میں دیر نہ لگائی لیکن عمران بھی اس کے کھڑے ہونے تک کار کا دروازہ کھول کر باہر آ گیا تھا۔

”اندھا ہے..... موٹر سائیکل چلانا نہیں جانتا تو اس پہ بیٹھتا کیوں ہے؟“ وہ غصے سے دھاڑتا ہوا اس کے جانب بڑھا۔

”مسٹر تم اپنی غلطی اس طرح نہیں چھپا سکتے.....“ اس کا لہجہ کافی سخت تھا۔

”تیری تو.....“ کہہ کر عمران نے اس کے گریبان سے پکڑا۔ گھبرانے کی بجائے اس نے جیب میں ہاتھ ڈالا، عمران سمجھ گیا کہ وہ

ہتھیار نکالنے لگا ہے۔ اس سے پہلے کہ اس کا ہاتھ جیب سے باہر آتا عمران نے ایک چچاٹا ہاتھ اس کی کپٹی پہ دے مارا۔ ہتھیار نکالنے کی

حسرت دل میں لیے وہ زمین پہ لبا ہو گیا۔ رات کے اس ٹائم ٹریفک کارش نسبتاً کم ہو گیا تھا۔ لیکن پھر بھی اکا دکا گاڑیاں گزر رہی تھیں۔

ایکسیڈنٹ کے وقت صرف ایک کار والا وہاں رکا تھا۔ مگر ان کو آپس میں الجھتے دیکھ کر وہ انھیں چھڑانے کی بجائے آگے بڑھ گیا یوں بھی

کراچی کے حالات اس منج پہ پہنچے ہوئے ہیں کہ کسی بھی آدمی کے لیے ہمدردی کی جرأت کرنا اپنے لیے مصیبتوں کے دروازے وا کرنے کے

متبادل ہے۔

عمران نے پہلے اس کی تلاشی لے کر اس کی جیبوں کا سامان اپنی جیبوں میں منتقل کیا اور اس کے بعد اسے تھسٹ کر کار کی پچھلی

نشست پہ منتقل کیا اور خود بھی اس کے ساتھ بیٹھ گیا۔ اس ساری کارروائی میں چند منٹ سے زیادہ نہیں لگے تھے۔ اس کے بیٹھے ہی الیاس

نے کار آگے بڑھادی۔ عمران اس آدمی کی سیٹ نکال کر اس کے ہاتھ کسنے لگا جبکہ الیاس موبائل پہ عاطف کا نمبر ڈائل کرنے لگا کہ ان کے

رکنے کی وجہ سے عاطف پارٹی کافی آگے نکل گئے تھے اور وائرلیس سے رابطہ ممکن نہیں رہا تھا۔

”سر آدمی ہمارے قبضے میں ہے۔“

”گڈ..... بس اسے اپنی کار میں ہی رکھو، واپسی پر اس سے کپ شپ ہوگی۔“

”جی سر۔“ کہہ کر اس نے کال منقطع کر دی۔ اور کار کی رفتار بڑھاتے ہوئے مطلوبہ مکان کی طرف بڑھ گیا جلد ہی انھیں عاطف کی آواز دوبارہ سنائی دینے لگی۔ وہ تمام کو کارروائی کی عام ترتیب بتا رہا تھا۔

”ذکاء، قیوم اور نذر مکان کی عقیبی سمت چلے جاؤ، نذر کو باہر چھوڑ دینا..... ذوالفقار اور ظفر مکان کی دائیں گلی میں چلے جاؤ، افضل کو سامنے اتار دینا۔ وہ اندر نہیں جائے گا۔ ذوالفقار تو نے بھی باہر ہی رہنا ہے۔ میں ذیشان اور اشفاق سامنے سے جائیں گے..... اور تم دونوں کہاں پہنچے ہو؟“ آخر میں وہ الیاس پارٹی سے مستفسر ہوا۔

الیاس نے کہا۔ ”بس پہنچ گئے سر۔“

”دونوں بائیں سائیڈ کے مکان میں گھس جانا..... اگر کوئی جاگ جائے تو کار ڈکھا کر خاموش کرادینا دونوں میں سے ایک ہی اندر داخل ہو، دوسرا اسی مکان میں رہے۔“

”ٹھیک ہے سر۔“ اس مرتبہ عمران نے کہا۔ اسی وقت موٹر کاٹنے ہوئے الیاس نے کار اس مکان کے سامنے لاکھڑی کی۔ پیٹل بریک کھینچتے ہوئے وہ بولا۔

”آن لوکیشن سر۔“

”اوکے، آل سٹیشن اموو کرو۔“ عاطف نے سب کو آؤر ڈر پاس کیا اس وقت وہ اس مکان کی سامنے کی دیوار کے قریب تھا۔ اچھل کر دیوار کا اوپری کنارہ پکڑتے ہوئے وہ ایک جھکے سے اوپر پہنچ گیا ذیشان اور اشفاق نے اس کی تقلید کی تھی۔ ایک طائرانہ نگاہ اندر دوڑاتے ہوئے وہ اندر کود گیا۔

”نمبر فور ان (Number four in)“ اسے عمران کی آواز سنائی دی۔ ”فائیوان“ یہ ذکاء تھا۔ اور اس کے بعد ظفر کی آواز آئی ”سکس ان۔“

”ہم بھی ان ہو گئے ہیں..... اور تینوں اندر ورنی عمارت میں داخل ہو رہے ہیں آپ تمام نے باہر الٹ رہنا ہے۔“

”اوکے سر“ تمام بیک آواز بولے تھے۔

اشفاق نے رپورٹ دیتے ہوئے کہا۔ ”سر یہاں ایک آدمی بیہوش کی حالت میں بندھا پڑا ہے۔“

”قیوم..... سامنے آ کر بیہوش آدمی کو سنبھالو..... ظفر تو نے اور عمران نے کھڑکیوں کا خیال رکھنا ہے اور ذکاء چھت کی طرف متوجہ رہنا۔“ تمام کی طرف سے اوکے ملتے ہی عاطف ذیشان اور اشفاق کے ساتھ اندر گھس گیا۔ چند لمحوں بعد ہی وہ مختلف کمروں کی تلاشی لیتے



ہوئے اس کمرے میں پہنچ گئے جہاں دو سفید فاموں کی لاشیں پڑی تھیں دونوں کے چپکے ہوئے سر ظاہر کر رہے تھے کہ ان کی موت سر پہ لگنے والی ضربوں سے ہوئی تھی۔ خون آلود بٹ والی ایک کلاشن کوف بھی وہاں پڑی تھی۔ دونوں سفید فام برہنہ تھے۔

راجا ذیشان مستفسر ہوا۔ ”سرا انھیں نکا کر کے کیوں قتل کیا گیا ہے؟“

”بیڈ پہ زنا نہ لباس کے چھتروں کو دیکھو۔“ عاطف نے اس کی توجہ بیڈ کی طرف مبذول کرائی۔ ”اور ان کی حالت کو دیکھو کہ قاتل نے انھیں کس بے دردی سے قتل کیا ہے“

”میں سمجھا نہیں سر؟“

”ان خبیثوں نے اپنی یہ حالت خود بنائی ہوگی کسی مظلوم لڑکی کے ساتھ رنگ رلیاں منانے کے لیے۔ اوپر سے اس لڑکی کا کوئی قریبی وہاں پہنچ گیا جس نے ان کی یہ حالت بتائی ہے۔۔۔۔۔ سادہ الفاظ میں انھوں نے فاضل خان کی بیٹی کے کپڑے پھاڑے اور اس سے پہلے کہ یہ اپنے مذموم مقصد میں کامیاب ہوتے اسماعیل شاہ وہاں پہنچ گیا، اس نے جو کچھ کیا اگر اس وقت میں ہوتا تو شاید اس کچھ زیادہ ہی کرتا۔۔۔۔۔ بہر حال اب ان باتوں کا وقت نہیں ہے۔ میرا خیال ہے وہ ابھی تک یہاں نہیں پہنچے۔۔۔۔۔ اور ان کی آمد سے پہلے ہمیں مورچہ بند ہو جانا چاہیے۔“

”سرا اسماعیل شاہ تو فاضل خان کا دشمن۔۔۔۔۔؟“

”راجے یہ بعد کی باتیں ہیں فی الحال چلو۔“ عاطف نے اس کا سوال کھل نہیں ہونے دیا تھا۔

باہر نکلتے ہی وہ قیوم کے پاس پہنچا جو بندھے ہوئے آدمی کے پاس موجود تھا۔

”میرا خیال ہے یہ چوکیدار ہے۔“ اشفاق نے خیال ظاہر کیا۔

”ایسا ہی ہے۔۔۔۔۔“ عاطف نے کہا۔ ”یوں کرو تم اس کا لباس اپنے کپڑوں کے اوپر پہن کر گیٹ پہ چلے جاؤ۔۔۔۔۔ اگر ان کے لیے

گیٹ نہ کھولا گیا تو شاید وہ چوکنے ہو جائیں۔ میں انھیں مکان کے اندر گھیرنا چاہتا ہوں۔“

”ٹھیک ہے سر۔“ کہہ کر اشفاق نے اس کا لباس اتارنے کے لیے اس کی بندشیں کھول دیں۔

”سرا اس کی شلوار سے تو آزار بند نکال کر اسے باندھا گیا ہے۔“

”تو یار دوبارہ ڈال دو“ عاطف ہنستے ہوئے بولا۔ اور اشفاق سر ہلاتے ہوئے اپنے کام میں مصروف ہو گیا۔ چوکیدار کی نسبت

اشفاق کا بدن چھریا تھا اس وجہ سے اسے اپنے لباس کے اوپر بھی اس کے کپڑے فٹ آئے تھے۔

”ڈکاء اسے باندھ دو۔“ عاطف نے چوکیدار کے برہنہ وجود کی طرف اشارہ کیا۔ اور ڈکاء نے سر ہلاتے ہوئے جیب سے ایک

پتلی سی ڈوری نکالی اور اس کے ہاتھ پاؤں جکڑنے لگا۔ وہ بمشکل اسے جکڑ کر فارغ ہوا تھا کہ افضل کی آواز سنائی دی۔

”سر! ایک کار آرہی ہے..... میرا خیال ہے اس میں ہمارے مطلوبہ آدمی ہیں۔“

”ٹھیک ہے الرٹ رہو..... اگر بھاگنے کی کوشش کریں تو کار کے پھیوں پہ فائر کرنا ہے۔“ افضل کو کہہ کر وہ اشفاق سے مخاطب ہوا۔ ”اشفاق گیٹ کھولتے وقت کوشش کرنی ہے کہ ان کا سامنا نہ ہو۔“

”جانتا ہوں سر۔“ اشفاق نے کہا۔ اور عاطف دیوار کے ساتھ لگی قد آدم باڑ میں چھپ کر بیٹھ گیا۔ ذیشان اور ذکاء پہلے سے پوزیشن میں تھے۔ کار کے گیٹ کے سامنے رکے ہی اشفاق نے گیٹ کھول دیا تھا۔ گیٹ کے ایک پٹ کو مخالف جانب دھکا دے کر وہ دوسرے پٹ کی آڑ میں ہو کر اس نے دوسرا پٹ بھی کھول دیا۔ وہ اشفاق پہ توجہ دے بغیر اندر گھستے چلے آئے تھے۔

☆.....☆.....☆

ڈیوی پارٹی بمشکل ہوٹل کی پارکنگ تک پہنچے تھے کہ روہیت کی کال آگئی۔  
”لیں؟“ اس کے لہجے میں حیرانی کا عنصر نمایاں تھا۔

”میرے ایجنٹ نے رپورٹ دی ہے کہ ان کے ہیڈ کوارٹر سے تین گاڑیاں نکل کر بڑی تیز رفتاری سے لیاقت آباد کی طرف روانہ ہوئی ہیں..... وہ ان کے تعاقب میں ہے۔ میرا خیال ہے موقع اچھا ہے۔ ہمیں ان کے ہیڈ کوارٹر پہ بلا بول دینا چاہیے۔“  
”صرف ہسٹل کے ساتھ تو ہم ان کے ہیڈ کوارٹر پہ بلہ نہیں بول سکتے..... کوئی پولیس چوکی نہیں ہے بھائی، سی آئی کا ہیڈ کوارٹر ہے۔“  
”میرا نہیں خیال کہ ہیڈ کوارٹر میں دو تین بندوں سے زیادہ ہو سکتے ہیں“ روہیت اپنی تجویز پہ مصر رہا۔  
”اچھا ایسا ہے تم اپنے آدمیوں کے ہمراہ وہاں پہنچو ہم بھی زیادہ سے زیادہ گھنٹے پون گھنٹے میں ضروری سامان لیے وہاں پہنچ جاتے ہیں۔“

”ٹھیک ہے میں اپنے دو آدمیوں کے ہمراہ وہاں پہنچ جاتا ہوں۔ مزید دو کو بھی وہیں بلا لیتا ہوں۔ آپ لوگوں کے پہنچنے ہی کا ردوائی شروع کر دیں گے۔“

اور ڈیوی نے۔ ”اوکے۔“ کہہ کر رابطہ منقطع کر دیا۔ اس کے کار میں بیٹھے ہی کالر مستفسر ہوا۔  
”روہیت تھا سر؟“

ڈیوی نے اثبات میں سر ہلاتے ہوئے کہا۔ ”بتا رہا تھا کہ سی آئی کے آدمی تین گاڑیوں میں سوار اپنے ہیڈ کوارٹر سے نکل کر لیاقت آباد کی طرف روانہ ہوئے ہیں..... اور بہتر ہوگا کہ ہم ان کی غیر موجودگی میں ہیڈ کوارٹر پہ بلہ بول دیں۔“  
چیس نے مشورہ دیا۔ ”سر! کیوں ناں ہم بھی سیدھے وہیں پہنچیں..... مینڈی اور روڈ ضروری سامان لے کے وہاں آ جائیں گے۔“

”گڈ..... یہ بہتر ہے۔“ ڈیوی نے اسے داد دیتے ہوئے کہا۔ ”روڈ کو کال کر کے سی آئی کے ہیڈ کوارٹر کا ایڈریس سمجھا دو..... انھیں کہنا بیہوشی کے شیل فائر کرنے والی گنیں، شیل اور ضروری اسلحہ لیے وہاں پہنچ جائیں..... اور کالر گاڑی موڑ لو۔“

کالر نے سر ہلاتے ہوئے پوٹرن سے کار موڑ لی۔

”سر!..... دونوں کے موبائل پہ گھنٹی جا رہی ہے مگر اینڈ نہیں کر رہے..... میرا خیال ہے ڈرک کر کے سوئے ہیں۔“

”سرافاضل خان کی بیٹی کے ساتھ گل جھڑے نہ اڑا رہے ہوں؟“ کالر نے مزاحیہ انداز میں کہا۔

ڈیوی ان دونوں کی بات کا جواب دیے بغیر اپنا موبائل نکال کر انھیں کال کرنے لگا۔ مگر اس کی کال بھی دونوں میں سے کسی نے اینڈ نہیں کی تھی۔ وہ کالر سے مخاطب ہوا۔

”کار دوبارہ پیچھے موڑ لو..... ورنہ لیٹ ہو جائیں گے؟“

اور کالر نے۔ ”جی سر۔“ کہتے ہوئے دوبارہ پوٹرن سے گاڑی موڑ لی۔

”سر! چوکیدار کو کیوں نہ بتادیں؟“ اچانک چیخ کے دماغ میں اچھوٹا خیال آیا۔ مگر ڈیوی کی اس بات نے اس کی خوشی کا فور کر دی کہ۔ ”اس کا موبائل نمبر نہیں ہے..... کیا تمہارے پاس ہے؟“ اور وہ لٹی میں سر ہلا کر رہ گیا تھا۔

کالر اندیشہ ظاہر کرتے ہوئے بولا۔ ”سر! سی آئی کا رخ بھی لیاقت آباد کی طرف ہے اور ہمارا ٹھکانہ بھی وہیں ہے کہیں.....۔“

”بیوقوف اسی آئی کا رخ اگر ہمارے ٹھکانے کی طرف ہے بھی سہی تو وہ رستے میں ہی ہوں گے جبکہ تمہارے سورا کافی دیر سے فون اینڈ نہیں کر رہے ہیں۔“

”سوری سر..... میرا اس طرف دھیان ہی نہیں گیا۔“

”دھیان رکھا کرو..... باقی سی آئی اتنی تیز نہیں ہو سکتی کہ بلیک لیکوئٹ پہ ہاتھ ڈال سکے۔“

”یہ تو ہے سر۔“ کالر تیزی سے بولا۔ اس کے بعد اپنے ٹھکانے تک ان کے درمیان خاموشی چھائی رہی۔

کوشی سامنے پہنچتے ہی ہارن بجانے سے پہلے گیٹ کھل گیا۔ کار پورچ میں روک کر وہ سرعت سے نیچے اترے۔ انھیں جلد از جلد واپس پہنچنا تھا۔ وہ بمشکل کار کے دروازے بند کر پائے تھے کہ اچانک ایک کڑکی آواز ان کانوں میں پڑی۔

”ہینڈ زاپ! اگر کسی کا ہاتھ بھی اس کی جیب کی طرف بڑھا تو وہ اس کے جسم کا حصہ نہیں رہے گا۔“

اپنے جانب اٹھے ہوئے خوفناک دھانے کے ہٹل دیکھتے ہی ان کے ہاتھ میکا کی انداز میں سر سے بلند ہو گئے تھے۔

”مسٹر..... آپ کو کوئی غلط فہمی ہوئی ہے۔ ہم شریف لوگ ہیں۔“

”غلط فہمیاں زیادہ دیر قائم نہیں رہا کرتیں برادر.....“ بولنے والا لامحالہ عاطف تھا۔ ان نزدیک پہنچ کے اس نے راجا کو اشارہ کر کے کہا۔

”ان کی تلاشی لو؟“

”ٹھہریں مسٹر.....“ ڈیوئی کا لہجہ کافی سخت تھا۔ ”کیا آپ وارنٹ لائے ہیں۔ یہ نہ ہو آپ کو لینے کے دینے پڑ جائیں۔ ہم امریکی شہری ہیں اور.....“

”تمہارے امریکہ کی تو.....“ راجا ڈیشان کے بھرپور تھپڑ نے اس کی بولتی بند کر دی تھی۔ وہ مہارت سے ان کی تلاشی لینے لگا۔ اس کی جیب سے گلاک اینٹین (Glock -18) نکلا۔ باقی دونوں کے پاس رد گرائیم پی ٹائن سیکی آٹو ہیکل (Ruger mp 9) پشکل۔

”تو شریف لوگ یہ ساتھ پھرتے ہیں؟“ عاطف گلاک اینٹین، راجا کے ہاتھ سے لیتا ہوا مستفسر ہوا۔

”ان پسٹلز کا اجازت نامہ ہمارے پاس موجود ہے۔ اگر آپ کی اجازت ہو تو میں ایک چھوٹا سا فون کرنا چاہوں گا..... آپ کی ساری غلط فہمیاں دور ہو جائیں گی۔“

عاطف نے پوچھا۔ ”تمہارا نام.....؟“

وہ جلدی سے بولا۔ ”سٹیفن ڈیوڈ۔“

”تو ڈیوڈ صاحب! میں اپنی غلط فہمیاں دور نہیں کرنا چاہتا کیوں کہ میں بقلم خود فون پہ آپ کی دھمکیاں سن چکا ہے..... آپ فی الحال فون کا چکر چھوڑیں اور چلیں تاکہ آپ کی ملاقات سیٹھ فاضل سے کرائی جائے..... اس طرح کم از کم آپ کو یہ اندازہ ہو جائے گا کہ سی آئی کے کنبے میں آئے مجرم کو چھڑانا یا کوئی نقصان پہنچانا کیا معنی رکھتا ہے۔“

”سرا پلیز صرف ایک فون..... اس کے بعد ہم آپ کے ساتھ جانے کے لیے تیار.....“

اشفاق جو گیٹ بند کر کے وہاں پہنچ گیا تھا اس کی بات پورا ہونے سے پہلے اس کے کولہوں پہ ٹھوکر رسید کرتا ہوا بولا۔

”ہم اس کے علاوہ بھی تجھے ساتھ لے جاسکتے ہیں۔“

ٹھوکر کھا کر وہ بمشکل خود کو گرنے سے بچا سکا تھا۔

”بری بات ہے اشفاق..... امریکیوں کو مارنا دہشت گردی کے زمرے میں آتا ہے۔ اور میرا نہیں خیال ہے کہ آپ سی آئی کو دہشت گرد بنانا چاہیں گے؟“ عاطف کا لہجہ طنز کی گہری کاٹ لیے ہوئے تھا۔

”اور یہ جو دنیا میں کسی کو نہیں بخشتے۔“



”یہ بھی غلط بیانی ہے۔“ عاطف، اشفاق کی تردید کرتے ہوئے بولا۔ ”اسرائیلیوں کو یہ کچھ بھی نہیں کہتے..... اور رحم دلی کس کو کہتے ہیں۔“

”شاید اس سلوک کی جواب دہی آپ کے لیے مشکل ہو جائے؟“ ڈیوی کے لہجے میں ابھی تک امر کی ہونے کا غرور جھلک رہا تھا۔  
عاطف نے کہا۔ ”انھیں جھکڑیاں لگاؤ باقی گپ شپ گیسٹ ہاؤس میں جا کر کریں گے۔“ چند لمحوں بعد انھیں جھکڑیوں میں جکڑ کر دیا گیا تھا۔

”اسی وقت موبائل پہ کال رسید ہوئے گی۔“  
”عاطف صاحب!..... مسٹر ڈیویڈ کے موبائل پہ کال آرہی ہے۔“ راجا ذیشان نے عاطف کو متوجہ کرتے ہوئے ایک قیمتی ساخت کا موبائل عاطف کی سمت بڑھایا۔ ”کنٹیکٹ (contact) نام لکھا ہوا نہیں ہے۔“  
”لیں۔“ عاطف نے کال رسید کی۔

”مسٹر ڈیوی! میں روہیت بات کر رہا ہوں، آپ شاید میرا نمبر سیو (Save) نہیں کر سکے ہیں؟“ عاطف نے ”لیں“ ہی اس انداز میں کہا تھا کہ وہ تعارف کرانے پہ مجبور ہو گیا تھا۔

”پہچان لیا ہے۔“ عاطف نے انگلیش میں بات کرتے ہوئے اپنے لہجے میں کوڈیوی جیسا بنانے کی کوشش کی تھی۔ اس کے ساتھ اس کی کوشش یہ بھی تھی کہ وہ مختصر بات کر کے روہیت سے کچھ انگلوا لے مگر اس کی یہ کوشش کامیاب نہیں ہوئی۔ روہیت مستغفر ہوا تھا۔  
”آپ کی آواز کچھ بدلی ہوئی سی ہے.....؟“

”مسٹر روہیت! میں فرینک بات کر رہا ہوں..... ڈیوی صاحب واش روم میں ہیں۔“ عاطف نے وینٹر ابدلہ۔  
”تیاری تو کھل کر لی ہے ناں؟“ روہیت کے سوال سے اسے یقین ہو گیا وہ اسے دھوکا دینے میں کامیاب ہو گیا ہے وہ اطمینان سے بولا۔ ”بالکل۔“

”ڈیوی کو بتاؤ ہم جگہ پہ پہنچ گئے ہیں اور شدت سے آپ لوگوں کے منتظر ہیں۔“  
”آپ کے ہمراہ کتنے بندے ہیں؟“ عاطف نے تلی گفتگو کر رہا تھا۔  
”ہم تین ہی ہیں..... اگر کہتے ہو تو مزید ساتھی بلا لیتا ہوں۔“

”ڈیوی صاحب آتا ہے تو پوچھ کے بتاتا ہوں۔“ عاطف نے احتیاط کا دامن نہیں چھوڑا تھا۔ اسے اسماعیل شاہ کی گفتگو یاد آگئی۔ اس نے بھی یہی کہا تھا کہ روہیت اور ڈیوی گروپ مل کر سی آئی ہیڈ کوارٹر پہ حملہ کرنے والے ہیں۔ گویا راجا اور بلیک لیکوئڈ نے ایک کر لیا تھا۔  
روہیت نے کہا ”میں منتظر ہوں۔“

”ویسے میجر صاحب آپ کا کیا خیال ہے ہم کامیاب ہو جائیں گے..... ڈیوی صاحب تو کافی پر امید ہیں۔“  
 ”کیا بات کرتے ہو مسٹر فریک! تم دیکھنا ہم انھیں چیونٹی کی طرح مسل دیں گے۔“

اچانک عاطف کے قریب کھڑا ڈیوی زور سے چلایا۔ ”مسٹر روہیت یہ عاطف ہے۔“ گو اس کے نتیجے میں اسے راجے کا ایک زوردار تھپڑ برداشت کرنا پڑا، مگر وہ روہیت پارٹی کو بچا گیا تھا۔

”اوہ..... مسٹر عاطف! ایکسیلنٹ (Excellent)۔“ روہیت کے لہجے میں تحسین کا عنصر نمایاں تھا۔ ”گویا تم نے ڈیوی کو ڈھونڈ لگا..... ویسے تم جیسے دشمن کی موت پہ مجھے ہمیشہ افسوس رہے گا۔“  
 ”وہ کیا کہتے ہیں میجر صاحب کا!

کہانی میں کوئی رد و بدل کر

میرا مرنا ابھی بنتا نہیں ہے

”گڈ بائی مسٹر عاطف..... میں کوشش کروں گا کہ جلد ہی سامنا ہو جائے۔“ کہتے ہوئے روہیت نے رابطہ منقطع کر دیا۔

عاطف ڈیوی سے مخاطب ہوا۔ ”مسٹر ڈیوی! تمہاری رائے کے ایکٹ سے ہمدردی..... کوئی سچ نہیں رہی۔ شاید تیرا خیال ہو کہ وہ تجھے رہا کرانے کی کوشش کرے گا تو میرا مشورہ ہے یہ خوش فہمی دل سے نکال ہی دو تو بہتر ہے۔“ جولہا ڈیوی خاموش ہی رہا تھا۔  
 عاطف نے موبائل نکال کر عرفان کا نمبر ڈائل کیا۔ رابطہ ہوتے ہی وہ بولا۔

”عرفان اس نمبر کو انٹرا بزویشن (Under observation) رکھو۔ یہ میجر روہیت کا نمبر ہے۔ اور وہ گیسٹ ہاؤس کے نزدیک ہی کہیں موجود ہے۔“

اس نے پوچھا۔ ”اس پہ ہاتھ ڈالنا ہے سر؟“

”نہیں..... ہم واپس آ رہے ہیں..... پھر کچھ کرتے ہیں۔“ وہ بمشکل رابطہ ختم کر پایا تھا کہ ایک مرتبہ پھر موبائل کی گھنٹی بجی وہ عمران کا موبائل تھا۔ اس نے موبائل جیب سے نکال کر کہا۔

”سر! راکے آدمی کا موبائل بج رہا ہے..... اور غالباً میجر روہیت کا ہی نمبر ہے کہ کنٹیکٹ نام میجر صاحب لکھا ہوا آ رہا ہے۔ موبائل اس کے ہاتھ سے لے کر عاطف نے کال ریسیو کی۔

”میجر صاحب! حکم کرو.....؟“

”مسٹر عاطف! تیرا انجام بہت برا ہونے والا ہے۔“ میجر روہیت کی آواز سے جھلکتا غصہ کسی وضاحت کا محتاج نہیں تھا۔

اس نے قبضہ لگاتے ہوئے استہزائی لہجے میں کہا۔ ”کیا بھگوان سے بھوش (مستقبل) میں جھانکنے کی فکرتی (حالات) لے لی

ہے؟“ جولہا کچھ کہے بغیر میجر روہیت نے رابطہ منقطع کر دیا تھا۔

ذیشان نے کہا ”سرا اسے پھانسنے کی کوشش کی جاسکتی تھی؟“

”لحمہ بھر پہلے اسے ٹھوکر لگ چکی تھی اب اتنی آسانی سے قابو آنے والا نہیں تھا..... اور وقت ضائع کرنے کا میں قائل نہیں۔ اب یوں کرو کہ لاشیں بھی اٹھوانی ہیں..... اور اپنا ہلکا سا سراغ بھی نہیں چھوڑنا۔“

”سر لاشیں اٹھانے کی ضرورت نہیں.....“ راجا ذیشان نے مشورہ دیا۔ ”مقصد ہر قسم کا سراغ ختم کرنا ہے تو میرا خیال ہے انھوں نے کافی بارود اکٹھا کر رکھا ہوگا وہی بارود مکان کو اڑانے کے لیے استعمال کر لیتے ہیں۔ باقی دیکھ لیتے ہیں اگر کوئی کام کی چیز ہوئی تو ساتھ لے چلیں گے ورنہ جلنے دو سب کچھ۔“

”اچھا مشورہ ہے۔“ عاطف نے تحسین آمیز لہجے میں سر ہلایا۔ ”اشفاق، عمران اور راجا کوٹھی کی تلاشی لو باقی تمام اپنی گاڑیوں میں بیٹھ جاؤ۔ اور ہاں راجے! ان کاروں کو بھی جلا دینا“ عاطف نے اندرونی عمارت کی طرف جاتے ذیشان کو آواز دے کر کہا۔ اور وہ سر ہلاتے ہوئے اندر گھس گیا۔

”نذر ویگن کوٹھی کے سامنے لے آؤ۔“ وائر لیس رسیور کان میں لگاتے ہوئے اس نے کوٹھی کی عقبی سمت میں موجود نذر خان کو آواز دی۔

نذر بولا۔ ”آیا سر۔“

تھوڑی دیر بعد وہ قیدیوں کو ویگن میں منتقل کر چکے تھے۔ چونکہ راجا کوٹھی انھوں نے ویگن میں لا دیا تھا اسے ابھی تک ہوش نہیں آیا تھا۔ رسیور سے ذیشان کی آواز ابھری۔ ”سر! ان سے تجو ری کا نمبر پوچھیں۔“

”مسٹر ڈیوی! تجوری کا نمبر کیا ہے؟“ ایک لحظہ سوچنے کے بعد ڈیوی نے تجوری کا نمبر دہرا دیا تھا۔

”سن لیا ہے؟“ عاطف نے ذیشان سے پوچھا۔

”جی سر..... نمبر درست ہے۔“ پندرہ منٹ بعد تلاشی لینے والے تینوں باہر آگئے تھے۔ انھوں نے ہاتھوں میں دو بیک پکڑے ہوئے تھے جن میں لازماً اہم سامان۔

”او کے سر..... اب چلیں، ناظم بم فٹ کر دیئے ہیں۔ ایک ایک بم دونوں کاروں میں بھی فٹ کر دیا ہے۔ گیس والو بھی کھول دیا

ہے تاکہ آگ خوب بھڑک سکے۔ لاشوں کے کمرے میں دو بم نصب کئے ہیں تاکہ کسی کی شناخت نہ ہو سکے۔“

”گڈ کہہ کر وہ نذر سے بولا۔“ چلو نذر۔“ نذر نے سر ہلاتے ہوئے ویگن آگے بڑھا دی۔ باقی تمام کاریں ان کے پیچھے چل پڑیں۔

گو سب اپنی جگہ لارٹ تھے مگر اس کے باوجود عاطف انھیں نصیحت کرنا نہیں بھولا تھا۔

”اپنی آنکھیں اور کان کھلے رکھتے ہیں، میجر روہیت گیٹ ہاؤس کے دائیں بائیں کہیں گھوم رہا ہے۔ ممکن ہے وہ واپس چلا گیا ہو..... لیکن یہ بات یقینی نہیں ہے۔“

☆.....☆.....☆

ڈیوی پارٹی کے نکلنے ہی روہیت کو کرشنا کی کال موصول ہوئی۔

”لیس؟“ اس نے کال اٹینڈ کی۔

”سر! تین گاڑیاں سی آئی ہیڈ کوارٹر سے نکلی ہیں..... سب سے اگلی گاڑی میں عاطف موجود ہے۔ اور میں اس وقت ان کے تعاقب میں ہوں۔ ان کا رخ لیاقت آباد کی طرف ہے۔ میں نے آپ سے پوچھے بغیر ان کا تعاقب شروع کر دیا ہے کہ کہیں یہ قاتل نہ ہو جائیں..... اگر آپ کا حکم ہو تو ان کے تعاقب میں رہتا ہوں ورنہ واپس اپنی ڈیوٹی پہ چلا جاتا ہوں۔“

”عاطف کو اچھی طرح پہچان تو لیا تھا نا؟“

”سر! کار کی اندرونی لامیٹ آن تھی..... مجھے پہچاننے میں کوئی غلطی نہیں لگی۔ اسی کی وجہ سے تو میں نے تعاقب کرنے کا فیصلہ کیا ہے۔“

”ٹھیک ہے تم تعاقب جاری رکھو میں گمرانی کے لیے کسی اور کو بھجوا دیتا ہوں..... مجھے اپ ڈیٹ (Up Date) رکھنا۔“ اور پھر کرشنا کی ”ٹھیک ہے سر“ سنتے ہی اس نے رابطہ منقطع کر کے ڈیوی کا نمبر ملانا شروع کر دیا۔ اسے ساری صورت حال سے آگاہ کر کے وہ رند میر کی طرف متوجہ ہوا۔

”رند میر ایک غلطی ہو گئی ہے۔“

”کیا سر؟“

”کرشنا اور شکری سی آئی ہیڈ کوارٹر کی گمرانی پہ مامور تھے..... شکر کو بلانے کے بعد ہم اس کی جگہ دوسرا بندہ نہیں بھیج سکے ہیں۔“ رند میر نے کہا۔ ”سر! ہمیں کیا معلوم تھا کہ وہ رات کے اس ٹائم باہر نکلے گا..... بہر حال اب بھی کچھ نہیں بگڑا..... اور جہاں تک میرا اندازہ ہے عاطف، فاضل خان سے حاصل ہوئی کسی معلومات کے بل پر چھاپہ مارنے جا رہا ہے۔“

”ایسا ہی ہے..... مگر کہاں؟“

”ان کا رخ لیاقت آباد کی طرف ہے اور بلیک لیکوئڈ کا ٹھکانہ بھی لیاقت آباد میں ہی ہے، کہیں.....؟“

”نہیں۔“ روہیت نے انکار میں سر ہلایا۔ ”فاضل خان ان کے ٹھکانے سے ناواقف ہے۔“



”سرا یہ بھی تو ہو سکتا ہے کہ وہ فاضل کو کسی دوسرے ٹھکانے پہ منتقل کر رہے ہوں۔“ فکر نے لقمہ دیا۔

”ممکن ہے..... بہر حال یہ بعد کی باتیں ہیں فی الحال چلتے ہیں سی آئی ہیڈ کوارٹر کی خبر لے لیں۔ آج مہاراج پاشا کی موت کا بدلہ بھی لینا ہے۔“ روہیت جانے کے ارادے سے اٹھ کھڑا ہوا۔ رند میر اور شکر نے بھی اس کی قہقہہ کی تھی۔

”سرا! پیسے عاطف تو کسی دوسری جگہ پہنچا ہوا ہے اور ہمارا اصل مقصد اسے اغواء کرنا ہے تو ایسی صورت میں سی آئی ہیڈ کوارٹر پہ ہلہ بولنا مناسب رہے گا؟“

”میرا خیال ہے، عاطف پارٹی جلد لوٹ آئیں گے..... اور بالفرض وہ نہیں لوٹے تب بھی سی آئی ہیڈ کوارٹر پہ ہلہ بولنا بلیک لیکوئڈ کا مقصد پورا کرنے کے لیے ہے۔ اور بلیک لیکوئڈ کوئی عام تنظیم نہیں ہے۔ ان کی ہمدردیاں حاصل کر کے ہم بہت سے فائدے اٹھا سکتے ہیں۔“

”میں آپ سے اتفاق کرتا ہوں سر۔“ رند میر نے اس کی ہاں میں ہاں ملائی۔ ”میرا مقصد یہ تھا کہ اگر سی آئی کے ہیڈ کوارٹر کو تباہ کر کے اس جگہ پہ بھی حملہ کیا جائے جہاں عاطف اس وقت موجود ہے تو شاید ہم انھیں ناقابلِ ملامت نقصان پہنچانے میں کامیاب ہو جائیں؟“

روہیت نے کہا۔ ”ہیڈ کوارٹر کی بجائے کی رپورٹ اسے فی الفور مل جائے گی اور وہ واپس لوٹنے کی کرے گا۔ اس وقت اس سے تبت لیں گے..... کرشنا یوں بھی ان کے تعاقب میں ہے۔ اور یہ بھی ہو سکتا ہے ہمیں روڈ کے اوپر ہی ان پہ حملہ کرنا پڑے بہر حال یہ بعد کا مسئلہ ہے۔“ دوران گفتگو وہ ہوٹل کی پارکنگ میں پہنچ گئے تھے۔

شکر مستفسر ہوا۔ ”سر میں اپنی بانیگ لے لوں یا آپ کے ساتھ ہی بیٹھ جاؤں؟“

”ضرورت پڑ سکتی ہے۔“ روہیت نے جواب دیا اور شکر سر ہلاتا ہوا اپنی بانیگ کی طرف بڑھ گیا۔

پارکنگ سے باہر آتے ہی روہیت نے رند میر کو رفتار بڑھانے کو کہا۔ وہ ڈیوی پارٹی سے پہلے وہاں پہنچنا چاہتا تھا۔ آدھے گھنٹے بعد رند میر سی آئی ہیڈ کوارٹر کے سامنے ایک مناسب جگہ پہ کار پارک کر چکا تھا۔

”سر میرا خیال ہے وہ ابھی تک نہیں پہنچے۔“

”ایسا ہی ہے..... بہر حال میں پوچھ لیتا ہوں وہ کدھر پہنچے ہیں۔“ روہیت موبائل نکال کر وہ ڈیوی کو کال کرنے لگا۔

اور پھر جیسے ہی اسے معلوم ہوا کہ ڈیوی پارٹی سی آئی کے زمرے میں آگئے ہیں اس نے رابطہ منقطع کرنے میں دیر نہ لگائی۔

”رند میر تجھے اندازہ ہو گیا ہوگا؟“ رابطہ منقطع کرتے ہی وہ خاموش بیٹھے رند میر سے مخاطب ہوا۔ ”کہ بلیک لیکوئڈ سی آئی کے قہقہے میں آگئی ہے۔“

”جی سر۔“

”واپس چلو..... اب یہاں کھنسنے کا کوئی فائدہ نہیں۔“ اور رند میر نے اثبات میں سر ہلاتے ہوئے واپسی کا قصد کیا۔ جبکہ روہیت،

کرشنا کا نمبر ڈائل کرنے لگا۔ اور پھر دوبارہ عاطف کی آواز سن کر اس کا دماغ کھولنے لگا تھا۔ بلیک لیکوئڈ کے مقابلے میں کرشنا کا کھڑا جانا اسے زیادہ گراں لگا تھا۔ موبائل آف کر کے اس نے روڈ کے ساتھ گزرنے والی گندی تالی میں اچھال دیا اور رند میر سے موبائل لے کر اس نے شکر کا نمبر ڈائل کیا۔ اور اس کی۔ ”جی سر؟“ سنتے ہی بولا۔

”شکر! سیدھے نمبر تھری میں پہنچو، واپس اپنے کمرے میں نہ جانا۔ اپنا کنکشن بھی فی الفور بدلی کر لو۔ لیکن اس سے پہلے تمام کو کنکشن بدلی کرنے کا بتا کر نمبر تھری میں پہنچنے کا بتا دو۔“

بنا کوئی سوال پوچھے اس نے ”او کے۔“ کہا اور روہیت نے وہ موبائل بھی بند کر کے نالے میں اچھال دیا۔

”سر! اگر کرشنا ان کے ہاتھ آ گیا ہے تو میرا خیال کہ ہمیں نمبر تھری پر اکٹھے ہونا چاہیے۔ وہ اس ٹھکانے کو جانتا ہے اور۔“

”ہم وہاں دس منٹ سے زیادہ نہیں ٹھہریں گے۔ تمام کے اکٹھا ہوتے ہی وہاں سے نمبر پانچ کو کوچ کریں گے جس سے صرف ہم دونوں واقف ہیں۔۔۔۔۔ باقی بات چیت نمبر پانچ میں ہی ہوگی۔“ اور اس کی بات پر رند میر سر ہلا کر رہ گیا تھا۔

☆.....☆.....☆

”یہ ہے میرا غریب خانہ۔“ اسماعیل اپنے کواٹر کے سامنے بائیک روکتے ہوئے بولا۔ ”ویسے تمہارا دیکھا بھالا ہے کہ پہلی ملاقات ہمیں پہنچائی تھی۔“

”ہاں کافی تھپڑ کھائے تھے یہاں۔“ حنا اس کی پیٹھ میں گھونسا رسید کرتے ہوئے بولی۔ اور اسماعیل قہقہہ لگا کے ہنس پڑا۔

”زہر لگ رہی ہے تمہاری ہنسی۔“ حنا کا غصہ سراسر مصنوعی تھا۔

”پتا ہے چندا۔۔۔۔۔! تم میرے لیے سانپ کے منہ میں چھچھوند ثابت ہوئیں تھیں۔۔۔۔۔ اغواء کرنے کے بعد میں خود ہی تیرا دیوانہ ہو چلا تھا۔ اور یہی وجہ تھی تجھے پیٹنے کی۔ میں سمجھ تو گیا تھا کہ یہ اغواء میرے لیے نقصان دہ ثابت ہوئے والا ہے لیکن یہ اندازہ نہیں تھا کہ اتنا تباہ کن ہوگا۔“

”اے۔۔۔۔۔ یہ چھچھوند رکے کہا اور تباہ کن سے تیری کیا مراد ہے ہاں۔۔۔۔۔؟“ حنا نے آنکھیں نکالیں۔ وہ کوارٹر کے اندر داخل ہو چکے تھے۔ اسماعیل نے موٹر سائیکل برآمدے میں کھڑی کر کے اندرونی دروازہ کھولا اور وہ اندر گھس گئے۔

”چھچھوند تو خیر تم ہو۔۔۔۔۔ اور یہ بھی حقیقت ہے کہ گلے میں پھنس گئی ہو۔۔۔۔۔ نہ چھوڑا جاسکتا ہے اور نہ۔۔۔۔۔“ کہتے ہوئے اسماعیل نے حنا کے تیور دیکھتے تو جلدی سے کہا۔ ”اور نہ چھوڑا ہی جاسکتا۔ وہ کیا کہتے ہیں۔۔۔۔۔“

کوئی تعویذ ہو رو بلا کا !  
میرے پیچھے محبت پڑ گئی ہے

وہ چھوٹا سا کمرہ حنا کی دلکش ہنسی سے گونج اٹھا تھا۔

”ڈرپوک۔“ حنا کے لہجے میں دنیا جہاں کی چاہت سموٹی ہوئی تھی۔

”اچھا مس بہادر یہ بتاؤ کہ جب وہ خبیث تمھاری کوٹھی میں گھسا تو تمھارے محافظ کہاں تھے؟“

”پاپا اور نورل چاچا کی گرفتاری کے بعد تمام فرار ہو گئے تھے۔ گھر میں صرف چوکیدار اور رمضان چچا موجود تھے، اور میرا خیال ہے ان دونوں کو بھی اس کینے نے مار دیا ہوگا۔ ماسی خیراں کو تو اس نے میری آنکھوں کے سامنے گولی ماری تھی۔ البتہ ماما کے متعلق بھی یہ کہہ رہے تھے کہ وہ محفوظ ہے۔“ حنا کی غزالی آنکھوں میں نمی ابھر آئی۔

”میری ماں نے میرے ہاتھوں میں دم توڑا ہے اور میں اس کے لیے کچھ نہ کر سکا۔ وہ جو میری چھوٹی سی چھوٹی تکلیف پہ تڑپ اٹھتی تھی۔ میری خاطر پوری پوری رات جاگ کر گزار دیتی تھی۔ جس کی دعاؤں کا مرکز میں تھا۔ جس کی خوشیوں کا محور میں تھا۔ وہ میرے سامنے تڑتی رہی اور میں دیکھتا رہا۔ اس کا قصور صرف اتنا تھا کہ ایک ایسے بیٹے کی ماں تھی جو اس کی حفاظت نہ کر سکا۔۔۔۔۔۔“ اس کے رونے پہ اسماعیل کو اپنی ماں یاد آگئی۔

”شاہ جی!“ حنا تڑپ کر آگے بڑھی اور اس کا سراپے سینے سے لگا لیا۔ ”میں بہت بری ہوں۔۔۔۔۔۔ ہے ناں، تجھے رلا دیا۔“

اسماعیل اپنی آنکھوں سے نمی صاف کرتا ہوا بولا۔ ”نہیں۔۔۔۔۔۔ تیرا باپ برا ہے۔ اور اسے اپنے کیے کی سزا ضرور ملے گی۔“

”اچھا چھوڑو۔۔۔۔۔۔ یہ بتاؤ کہ کب تک یہ غلیظ لباس پہننا پڑے گا؟“ حنا نے صفائی سے موضوع بدلا۔

”کیا ہے۔۔۔۔۔۔ اتنی اچھی تو لگ رہی ہو؟“ اسماعیل بھی شاید اس موضوع سے فرار چاہتا تھا۔

”جلدی کوئی کپڑے لا دو۔۔۔۔۔۔ ورنہ۔۔۔۔۔۔؟“

”ورنہ کیا؟“

وہ روہانسی ہو کے بولی۔ ”ہلیز شاہ جی! مجھے ان سے کراہیت آتی ہے۔ اور نہیں تو کوئی اپنا سوٹ ہی دے دو۔“

”اچھا دھر آؤ۔“ اسماعیل اسے لے کر رے میں موجود واحد الماری کی طرف بڑھا، اور قریب جا کر کہا۔ ”اسے کھولو۔“

”تم سچ بچ اپنے کپڑے۔۔۔۔۔۔“ اس نے روانی میں کہتے ہوئے الماری کے پٹ کھولے مگر الماری میں لٹکے زنانہ سوٹ دیکھ کر اس

کی بولتی بند ہوگئی۔ وہ الماری زنانہ کپڑوں سے بھری ہوئی تھی۔ اور تمام کپڑے شوخ آسمانی رنگ کے تھے۔

”شاہ جی یہ کیا۔۔۔۔۔۔؟“ وہ حیرانی پہ قابو نہ پاسکی۔ ”اتنے سارے سوٹ، یہ کس کے ہیں؟“

اسماعیل شاہ اطمینان سے بولا۔ ”تمھارے۔“

”تجھے کیسے پتا تھا کہ میں یہاں آؤں گی۔۔۔۔۔۔ اور پھر یہ کہ شوخ آسمانی میرا فورٹ کلر ہے۔“ اس کی حیرانی سوا ہو گئی تھی۔

”یہ تو میں نے اپنی تسکین طبع کے لیے لائے تھے۔“

”میں اب بھی نہیں سمجھی۔“

”اصل میں تمہارے ساتھ یہ رنگ بہت چٹا ہے ناں۔ جب تجھے پہلی مرتبہ دیکھا تھا تو، تو نے اسی رنگ کے کپڑے پہنے تھے۔..... اب جب کبھی بازار جانا ہوتا ہے میں ایک دوسوٹ لے آتا ہوں..... حالانکہ جانتا ہوں ہم ندی کے دو کنارے ہیں مگر پھر بھی۔“

”کیوں..... ندی کے دو کنارے کیوں ہیں؟“ وہ شدت جذبات سے اس کے ساتھ لپٹ گئی۔

”جب میں تجھے اپنانے کو تیار ہوں تو پھر تجھے کاہے کی فکر، نہ مجھے گھر والوں کی پرواہ ہے اور نہ دنیا کی۔“

”کہنے کی حد تک آسان ہے۔“ اسماعیل کا لہجہ بجھا بجھا سا تھا۔

”آزما کے دیکھ لو۔“ حنا کے لہجے میں چٹانوں کی سی سختی تھی۔

”آزما نے کی ضرورت نہیں ہے چندا!..... جلد ہی تیرے سامنے یہ سوال اٹھنے والا ہے کہ اپنے باپ کو اس بے دردی سے قتل کرنے والے کو اپنانا چاہو گی یا اسے پھانسی کے تختے پہ لٹکتا دیکھنا چاہو گی؟“

”شاہ جی! اور کوئی صورت نہیں نکل سکتی..... کیا ایسا نہیں ہو سکتا کہ ہم دور..... بہت دور چلے جائیں۔ دیکھو..... پاپا خلیہ پولیس کی قید میں ہیں اور جہاں تک میرا اندازہ ہے ان کا پچھتا مشکل ہے کیونکہ پاپا کی ملک دشمنی کھل کر سامنے آگئی ہے۔ اگر انہیں سزا ہو گئی تو تمہارا انتقام ویسے ہی پورا ہو جائے گا۔ اگر بچ گئے تب بھی میری جدائی ان کے لیے کسی سزا سے کم نہیں۔ اور میں وعدہ کرتی ہوں کہ کبھی ان سے ملنے کی کوشش نہیں کروں گی، ہمیشہ تمہاری خدمت کروں گی..... جیسے رکھو گے رہ لوں گی..... میں..... میں کھانا پانا بھی سیکھ لوں گی، تیرے سارے کام اپنے ہاتھوں سے کروں گی..... بس ایک چھوٹا سا گھر، میں اور تم..... اس کے علاوہ کچھ نہیں چاہیے۔ کچھ بھی نہیں چاہیے۔“

اسماعیل نے دونوں ہاتھوں میں اس کا معصوم چہرہ تھاما چند لمحے اس کی غزالی آنکھوں میں جھانکنے کے بعد وہ لا چاری سے بولا۔

”کاش ایسا ہو سکتا..... کاش تیری یہ خواہش پوری کرنا میرے بس میں ہوتا..... کاش میں دنیا جہاں کی خوشیاں تیرے قدموں میں ڈیر کر سکتا، کاش میں تیری راہوں کا نئے اپنے دامن میں بھر سکتا۔ چندا بس میں یہ خواہش کر سکتا ہوں۔ اور خواہشیں ہوتی ہی وہی ہیں جو پوری نہ ہو سکیں۔“

اس کے چہرے پہ جہاں بھر کا دکھ سمٹ آیا۔ زندگی اس سے عجیب امتحان لے رہی تھی۔ پتا نہیں کیا ہونے والا تھا۔ اس کے ہونٹوں سے اذیت بھری سسکی نکلی اور اس کے ساتھ ہی وہ بھرائے ہوئے لہجے میں بولی.....

کیا پتا کتنی بار مارے گی  
میں فقط زندگی سے ڈرتی ہوں  
موت تو ایک بار مارے گی



اسماعیل سے اور کچھ نہ بن پایا تو وہ بولا۔ ”کپڑے بدلی کر لو.....“ اور یہ کہہ کر تیز قدموں سے باہر نکل گیا۔ اور پھر اس وقت واپس آیا جب حتانے لباس بدل کے اسے آواز دی تھی۔

”کیسے لگ رہی ہوں؟“ حتانے ماحول میں چھائی اداسی کو دور کرنا چاہا۔

”آئینہ دیکھ لو..... مجھ سے پوچھنا ضروری ہے؟“

”میرا آئینہ تو آپ ہیں.....“

وہ آئینے کو بھی حیرت میں ڈال دیتا ہے

کسی کسی کو خدا یہ کمال دیتا ہے

”سیدھی طرح بتلاؤ ناں؟“

”یہ کپڑے آج اپنی خوش بختی پہنا کر رہے ہوں گے۔“

وہ اٹھلاتے ہوئے بولی۔ ”شاہجی! کیا سارے مرد تمہاری طرح جھوٹے ہوتے ہیں؟“

”جب میری بات پہ یقین نہیں ہے تو پوچھتی کس لیے ہو؟“

وہ مسکرائی۔ ”یقین تو ہے..... لیکن بار بار تمہارے منہ سے سن کر اچھا لگتا ہے۔“

اسماعیل چا پائی پہ لیٹتا ہوا بولا۔ ”اچھا فضول باتوں کو چھوڑ دو اور یہ بتاؤ اب کیا ارادہ ہے؟“

”کیا مطلب؟“ اس نے بھی دوسری چا پائی سنبھال لی۔

”گھر جانا ہے یا عاطف صاحب کے پاس جانا ہے۔ فیصلہ کر لو کیونکہ چند گھنٹے آرام کے بعد میں تجھے چھوڑنے جاؤں گا۔“

”بھول ہے تمہاری..... میں نے یہیں رہنا ہے۔“

”میرا دماغ خراب نہیں کرنا سمجھیں۔“

”ٹھیک کب تھا۔“ وہ تکیہ درست کر کے لیٹ گئی۔

”اگر تم نہیں گئیں تو صبح مجھے کہیں جانا پڑے گا۔“

”میں بھی ساتھ چلوں گی۔“

اسماعیل رنج ہو کے بولا۔ ”اچھانی الحال تو مجھے نیند آرہی ہے..... تم بھی سو جاؤ..... اور غلطی سے بھی عاطف یا اپنے والد سے

بات کرنے کی کوشش نہیں کرنی۔ ورنہ یاد رکھنا اگر تجھے کچھ نہیں کہہ سکتا تو خود کو تو نقصان پہنچا سکتا ہوں ناں..... اور مجھے تیری قسم اگر تو نے

اپنے بھیا وغیرہ کو بلایا تو میں لڑ کر جان دے دوں گا مگر گرفتار ہونا مجھے کسی صورت گوارا نہیں ہوگا۔“

اس کے جانب کروٹ بدلتے ہوئے اس نے اپنا ہاتھ بڑھایا اور اس کے بالوں میں انگلیاں پھیرتے ہوئے بولی۔  
 ”کیا مجھ پہ اعتبار رکھ گیا ہے جو دھمکیاں دینی شروع کر دیں۔“

”اعتبار نہ ہوتا تو کبھی بھی تیری موجودگی میں نہ سوتا..... تنہیہ تو صرف اس لیے کر رہا ہوں کہ اپنے خیال میں تم میرا قاتل نہ چاہتی ہو..... مگر مجھے اس قاتل سے نقصان ہی ہوتا ہے، اس لیے بہتر یہی ہے کہ مجھے میرے حال پہ چھوڑ دو۔“  
 ”اچھا بابا اچھا..... جو ہو گیا وہ معاف کر دو آئندہ کے لیے میری توبہ جو تیرے کسی کام میں دخل ہوئی۔“  
 اسماعیل نے کہا۔ ”اب آرام سے سو جاؤ اور مجھے بھی سونے دو۔“  
 وہ منہ پھلاتے ہوئے بولی۔

”تو کیا میرے اس طرح کرنے سے آپ کو نیند نہیں آئے گی؟“  
 ”نیند کس کا فر کو نہیں آئے گی بی بی! اصل میں، میں عادی نہیں ہونا چاہتا۔“  
 ”بہانہ بازی میں تو کمال حاصل ہے۔“ حنا کے ہونٹوں پہ مسکراہٹ رقصاں ہو گئی۔

”یہ حقیقت ہے حنا..... میں نہیں جانتا کہ تم میرے لیے کیا حیثیت رکھتی ہو۔ ایک عجیب گورکھ دھندے میں پھنس گیا ہوں۔ تجھ سے نفرت کرنا چاہتا ہوں پر نہیں کر سکتا، تجھے براہ کرنا چاہا کہ فاضل خان کو ذک پہنچاؤں مگر ناکام رہا..... اپنی نظروں ہی سے مر گیا۔ تنگ آ کر تجھے قتل کرنے کا سوچا..... پر جرات ہی نہ ہوئی۔ تیری وجہ سے دودھہ گرفتار ہوتے ہوتے بچا..... پر کوئی سبق نہ سیکھا اور ایک دفعہ پھر تجھے اپنے ٹھکانے پہ لے آیا ہوں۔ حالانکہ ایسا نہیں ہے کہ لڑکیوں کی مجھے کوئی کمی ہو یا ان کا وجود میرے لیے کوئی سربستہ راز ہو..... مگر پتا نہیں تم کیا ہو.....؟“ اسماعیل نے ایک گہرا سانس لیا، اس کے جانب کروٹ بدلی اور اپنی بات جاری رکھی۔ ”پتا ہے؟ میری زندگی میں سب سے پہلی لڑکی جو آئی وہ میرے محسن کی بھتیجی تھی..... شہزادی، یہ وہی لڑکی ہے جس کے بارے اخبار میں اشتہار چھپا تھا اور تو نے اس کے بارے استفسار بھی کیا تھا مگر میں اس وقت ٹال گیا تھا۔ یہ وہ لڑکی ہے جس نے مجھ پہ عورت ذات کے راز کھولے، اسی سے مجھے پتا چلا کہ عورت کا ماں، بہن اور بیٹی کے علاوہ بھی کوئی روپ ہے۔ شہزادی!..... ایک عجیب لڑکی تھی میں آج تک اس کے رویے کی توجیہ نہیں کر پایا..... عام حالت میں نہایت معصوم مگر تنہائی میں ایسی بے باک کے میں مرد ہو کر بھی اس کے سامنے گنگ ہو جاتا تھا۔ اس وقت وہی میری ساری کائنات تھی میں نے پختہ ارادہ کیا تھا کہ ٹریننگ کے خاتمے کے بعد اس کے چچا سے اس کا ہاتھ مانگ لوں گا، مگر وہ شروع دن سے ہی بعد تھی کہ ہمارا ملاپ ناممکن ہے اور شاید اسی وجہ سے وہ ہر وہ حد پہلاٹ گئی تھی جس کے متعلق ایک شریف لڑکی سوچ بھی نہیں سکتی۔ پھر میں ٹریننگ کے لیے انڈیا پہنچ گیا۔ ایک بہت بڑی یونیورسٹی جو شہری ہنگاموں سے دور تھی وہاں ہم نے ٹریننگ حاصل کی، بہت سخت مشقوں سے ہمیں گزارا گیا۔ لیکن اس کے ساتھ ہمیں آزادی بھی حاصل تھی۔ شراب و شباب کی نہ تو کمی تھی اور نہ ممانعت۔ ایک مسلمان سے جنت میں

جتنی حوروں کا وعدہ کیا گیا ہے وہ ہمیں زمین پہ ہی میسر ہو گئیں تھیں۔ اور عجیب بات یہ کہ اس یونیورسٹی میں جتنی بھی نازنینیں تھیں سب کی سب مائل بہ کرم تھیں۔ ہر رات کے لیے نیا سا تھی میسر تھا پھر وہ تلخ و شیریں دور بھی بیت گیا اور پندرہ ماہ کی ٹریننگ کے بعد ہماری واپسی ہوئی..... لیکن سرحد عبور کرتے ہوئے ایک اور امتحان کا سامنا کرنا پڑا کہ پاکستان رینجرز کے ہاتھوں ہمارے سارے چاہناز، سارے انقلابی شہید ہو گئے۔ میں بڑی مشکل سے جان بچا کر بھاگا..... بھاگتے ہوئے مجھے گولی بھی لگی مگر جان بچانے کی فطری جبلت اور انتقام کے جنون نے مجھے صحرا میں دوڑائے رکھا۔ اسی دوران میں ایک ایسے گاؤں میں پہنچا جہاں ایک ظالم وڈیرے کی حکمرانی تھی۔ وہ دنیا کا گھٹیا اور ذلیل ترین شخص تھا اور اتفاق یوں ہوا کہ مجھے جس شخص نے پناہ دی اس کی خوبصورت بہن پہ بھی وہ خبیث نظر رکھے ہوئے تھا۔ پھر یہ بھی اتفاق ہے کہ اس لڑکی کو وڈیرے سے بچانے کے لیے مجھے اس سے شادی کرنی پڑی۔ اس کا نام زلیخا تھا۔ وہ بہت معصوم، پیاری اور نیک لڑکی تھی۔ گو اس سے شادی میری مرضی کے خلاف ہوئی تھی مگر جب وہ میری جیون ساتھی بنی تو مجھے محسوس ہوا کہ اسے اپنا نام میری خوش نصیبی تھی یہاں بھی مقدر نے عجیب رنگ دکھایا..... اس کا میرا ساتھ تین دنوں سے زیادہ نہ چل سکا اور وہ..... وڈیرے کے آدمیوں کے ہاتھوں قتل ہو گئی..... بلکہ مجھ پہ اپنی جان وار گئی۔ کلباڑی کا وہ وار جو میرے سر پہ کیا گیا تھا وہ اس نے اپنے سر پہ سہا لیا۔ وڈیرے کے آدمی بھاگ گئے۔ اس نے میرے ہاتھوں میں ہی دم توڑا۔ لیکن اب میں پہلے والا اسماعیل نہیں تھا۔ وڈیرے کو زلیخا کے قتل کا حساب دینا پڑا، وہ میرے ہاتھوں سے بچ نہ پایا۔ اسے بھی کلباڑی سے کٹڑے کٹڑے ہونا پڑا۔ پھر میں کراچی آ گیا۔ میری زندگی کا ایک ہی مقصد تھا، اپنے خاندان کے اجاڑنے والے کے خاندان کو اجاڑنا..... مگر میں کامیاب نہ ہو سکا۔ مجھے پتا چلا تھا کہ فاضل خان کو اپنی بیٹی بہت عزیز ہے اور یہ بات میرے لیے خوشی کا باعث بنی۔ مجھے امید ہو چلی تھی کہ اسے میں دیسی ہی اذیت میں مبتلا کر سکوں گا جیسے اس نے میرے ساتھ کیا تھا مگر پھر مجھے پتا نہیں کیا ہوا اور اب تک پتا نہیں چلا۔ تجھ سے دور بھاگتا ہوں مگر قسمت پھر تیرے سامنے لا جھینکتی ہے۔ نفرت کرتا ہوں کامیاب نہیں پاتا۔ ایسے راستے کا مسافر بن گیا ہوں جس کی ہر منزل، ہر پڑاؤ اور ہر گام پہ تم سے سامنا ہے۔ ایسے مدار میں گردش کر رہا ہوں جس کا مرکز تم ہو..... پتا نہیں کیا ہوگا میرا؟“

”تمہارے سارے احساسات کا مجھے پہلے سے پتا ہے..... یاد ہے تم نے مجھے کتنی بے دردی سے چٹا تھا..... لیکن جانے کیوں مجھے تمہارا رویہ معنوی لگتا تھا۔ ڈرتی بھی تھی اور منحصر بھی رہتی۔ اور پھر اس دن میں کتنا روئی، کتنا گڑبڑائی تھی..... حالانکہ مجھے یقین تھا کہ تم میرے ساتھ ایسا سلوک نہیں کر سکتے مگر تمہیں نشے میں دیکھ کر ڈر گئی کہ نشے میں تو مرد کو ماں، بہن کی تعظیم نہیں رہتی میں تو غیر تھی..... لیکن وہاں پہ بھی میرے گمان کی فتح ہوئی..... اور اب بھی مجھے یقین ہے میں تمہیں جیت لوں گی..... تھوڑا وقت ضرور لگے گا مگر میں جانتی ہوں تم میرے بغیر نہیں رہ سکتے۔“

”اس یقین کی وجہ؟“

وہ اطمینان سے بولی۔ ”کیونکہ میں بھی تمہارے بغیر زندہ رہنے کا تصور نہیں کر سکتی۔“



”یہ ضروری تو نہیں کہ جو تمہارے احساسات ہوں وہی میرے بھی ہوں؟“

”ہاں..... لیکن چند لمحے پہلے تم اس کا اقرار کر چکے ہو۔“ حنا کا اطمینان برقرار تھا۔

”حنا! میں اپنی بہن کی بربادی نہیں بھول سکتا..... ماں کے قاتل کو معاف نہیں کر سکتا..... کبھی بھی نہیں کچھ بھی ہو جائے..... چاہے تو روٹھ جائے، جدا ہو جائے یا نفرت کرنے لگے مجھے کچھ پرواہ نہیں..... البتہ تیرے باپ کی موت کے بعد میں خود کو تیرے سپرد کر دوں گا، چاہے گولی مار دینا..... چاہے پولیس کے حوالے کر دینا یا پھر میری زندگی کو جنت بنا دینا۔“

”اگر میرے اور انتقام میں سے تجھے ایک چیز کا انتخاب کرنا پڑے؟“ حنا کے لہجے میں ایک عجیب سی حسرت جھلک رہی تھی۔

اسامیل نے پختہ لہجے میں جواب دیا۔ ”پاکل میں نے پہلے ہی انتقام کو چنا ہوا ہے۔“

”تم نے یہ نہیں بتایا کہ اس دن وہ کمینہ شہزادی تجھے ملی تھی کہ نہیں۔“ حنا نے یکدم ہڑی بدلی، وہ دونوں جس موضوع سے نظریں چراتا چاہتے تھے وہی بار بار منہ کھولے ان سامنے آ جاتا تھا۔

”نہیں..... ان کے گھر کو کسی نے آگ لگائی تھی جس میں شہزادی کا انکل جل گیا تھا اور شہزادی اس دن سے غائب ہے۔ وہ اشتہار

در اصل انقلابی تنظیم کی طرف سے چھپا تھا اور وہ لوگ مجھے ڈھونڈنا چاہ رہے تھے۔“

”اور یہ بات وہ بھی جانتے تھے کہ شہزادی کا نام سنتے ہی تم نے بھاگ کر ان کے پاس جانا ہے۔“

”شاید..... مگر میرا سطح نظر وہ نہیں تھا جو تم سمجھ رہی ہو.....؟“

”کچھ بھی تھا..... لیکن اب ایک بات یاد رکھنی ہے۔“ اس نے مسکراتے ہوئے کہا۔ ”اگر دوبارہ شہزادی مل بھی جاتی ہے تو اس

کے لیے کوئی اچھا رشتا ڈھونڈ کر اسے بچا دینا۔“

وہ شرارت سے بولا۔ ”بھی مشورہ وہ تیرے بارے بھی دے سکتی ہے۔“

”تو ٹھیک ہے ناں.....“ وہ ترکی بہ ترکی بولی۔ ”سید اسماعیل شاہ غازی سے ملے کر دینا میری نسبت۔“

اسامیل قہقہہ مار کے ہنستے ہوئے بولا۔

”ٹھیک ہے پر اب سو جاؤ۔“

”مجھے نیند نہیں آرہی..... البتہ تم نے سونا ہے تو اجازت ہے۔“

اور اسماعیل نے جھینکس کہہ کر آنکھیں بند کر لیں جبکہ حنا اسی طرح اس کے بالوں میں اٹھیاں پھیرتی رہی۔

☆.....☆.....☆

”عاطف صاحب! میری گڑیا کا کچھ پتا چلا؟“ عاطف جیسے ہی کمرے میں داخل ہوا لوہے کی کرسی سے بندھا قاضی خان بے



مبری سے مستفسر ہوا۔ گو اس کی حالت کافی ناگفتہ بہ تھی کہ عاطف نے اپنے آدمیوں کو اس کی اچھی خاطر داری کا حکم دیا تھا مگر اس حالت میں بھی اسے اپنی بیٹی کا ہی خیال تھا۔

”تمہارے لیے ایک اچھی خبر یہ ہے کہ وہ بالکل خیریت کے ساتھ ہے اور تمہارے دوست ڈیوی پارٹی بھی گرفتار ہو گئے ہیں۔“ عاطف اس کے سامنے پڑی لکڑی کی کرسی سنبھالتے ہوئے اطمینان سے بولا۔

”م..... مگر کیسے؟..... اور گڑیا کہاں ہے؟“

”اسامیل شاہ کے پاس۔“

”ای..... اس..... اسامیل شاہ؟“ فاضل خان کے منہ میں جیسے کسی نے کونین کی گولی ڈال دی ہو۔

”ہاں بھائی..... اسی نے تو تیری بیٹی کو رہا کر لیا ہے..... اور اگر اسے چند منٹ کی بھی دیر ہو جاتی تو شاید تم کسی کو منہ دکھانے کے قابل بھی نہ رہتے..... وہ خبیث چھوٹی کے کپڑے پھاڑ چکے تھے۔“

”میں ان کو زندہ درگور کر دوں گا۔“ فاضل خان کا چہرہ غصے کی شدت سے سیاہ ہو گیا تھا۔

”کوئی فائدہ نہیں..... اسامیل یہ کام کر چکا ہے۔ اس نے چھوٹی کو چھونے والے دونوں بد بختوں کو کلاشن کوف کے بٹ کے ساتھ مار مار کر جہنم رسید کر دیا ہے..... شاید اس بے دردی سے تم بھی انہیں قتل نہ کر سکتے، اب یہ معلوم نہیں اس نے ایسا کیوں کیا ہے؟..... حالانکہ میرے خیال کے مطابق تو اسے ان کے ساتھ مل جانا چاہیے تھا بہر حال..... یہ اس کا اپنا مسئلہ ہے۔“

”کیا گڑیا سے میری بات ہو سکتی ہے؟“ فاضل خان کے لہجے میں حد درجہ لجاجت تھی۔

”بتایا تو ہے سیٹھ صاحب وہ اسامیل کے پاس ہے..... اور تیری اطلاع کے لئے!..... وہ اپنی مرضی سے اس کے ساتھ گئی ہے..... شاید اس کا خیال ہو کہ اسامیل شاہ ہی اس کی حفاظت کر سکتا ہے۔ حالانکہ وہ اپنے گمراہوں کی حفاظت نہ کر سکا..... خیر یہ تو وقت وقت کی بات ہے۔“

”آپ شاید طعنے کر رہے ہیں؟“ فاضل خان کے لہجے میں عداوت کا عنصر موجود تھا۔

عاطف نے کہا۔ ”حقیقت بیان کر رہا ہوں سیٹھ صاحب۔“ اور فاضل خاموش ہی رہا۔

”تو..... اب کیا خیال ہے۔ بلیک لیکوئڈ کے خلاف معلومات دے سکتے ہو یا.....؟“ عاطف نے جان بوجھ کر فقرہ ادھورا چھوڑ دیا۔

فاضل خان صاف گوئی سے بولا۔ ”پہلے مجھے یقین دلاؤ کہ ڈیوی گرفتار ہو گیا ہے..... مجھے آپ کی اطلاع پر اعتبار نہیں ہے۔“

”یعنی میں جھوٹ کہہ رہا ہوں؟“

”شاید.....!..... وہ اتنی آسانی سے قابو آنے والا نہیں ہے۔“

”ہاں مگر اس کی بد قسمتی..... اور دلچسپ بات یہ کہ چھوٹی نے ان کی بھری کی ہے۔“  
”گڑیا نے“ فاضل خان کی حیرت دو بالا ہو گئی تھی۔

”ایسا ہی ہے..... اور آؤ تجھے اس کا دیدار کر دیتا ہوں۔“ عاطف نے جیب سے چابی نکال کر کرسی میں لگے لوہے کے لاک کھول دیے۔ سیٹھ فاضل بمشکل کرسی سے اٹھ سکا تھا۔ اسے ساتھ لے کر عاطف باہر نکلا اور پھر ساتھ والے کمرے کا دروازہ کھولا تو اندر داخل ہونے سے پہلے فاضل کو کسی کی تیز چیخیں سنائی دیں۔ کمرے کے ساؤنڈ پروف ہونے کی وجہ سے پہلے وہ آوازیں سنائی نہیں دے رہی تھیں۔ کمرے میں محنتی ہی فاضل خان کی آنکھوں میں خوف اور حیرت کے طے جلے آثار ابھرے، وہ سو فیصد ڈیوی تھا۔ دو نقاب پوش اس کی دھلائی میں مصروف تھے۔ عاطف کو دیکھتے ہی وہ گڑ گڑایا۔

”پپ..... پلیز مسٹر عاطف! جب میں سب کچھ بتانے کو تیار ہوں تو پھر یہ تشدد کس لیے؟“ فاضل خان کو پہچاننے کے باوجود اس نے اسے مخاطب کرنا درخور اعتناء نہ سمجھا تھا۔

عاطف نے ہاتھ کے اشارے سے جلادوں کو کارروائی روکنے کا اشارہ کرتے ہوئے کہا۔  
”مسٹر ڈیوی!..... یہ تمہاری ان دھمکیوں کا جواب ہے جو تو نے گرفتاری کے وقت دی تھیں۔ تجھے اپنے امریکی ہونے کا فخر تھا اب بلاؤ اپنے امریکہ کو۔“

ڈیوی نے چیلنج کرنے کے انداز میں کہا۔ ”مسٹر عاطف! مجھے ایک فون کرنے دو پھر میں دیکھتا ہوں کہ آپ مجھے کیسے قید رکھتے ہیں؟“

”میں تجھے ضرور ایسا کرنے کی اجازت دیتا..... مگر افسوس آج ہمارے مقتدر ذہنی طور پہ تمہارے غلام بن چکے ہیں، ہمارے بیورو کریٹ تمہاری عقل سے سوچتے ہیں، سیاستدان تمہیں خوش کرنا سیاست کی معراج سمجھتے ہیں اور کئی نا عاقبت اندیش چند لوگوں کی خاطر، اپنے جھوٹے عروج کی خاطر تمہارے آلہ کار بنے ہوئے ہیں۔ میں نے اپنے بھائیوں کی ان خامیوں کے باوجود تجھے تلاش کر کے پابند سلاسل کیا ہے تو تجھے پتا ہونا چاہیے کہ میں کسی کو اس کی ہوا بھی نہیں لگنے دوں گا۔ اور یہ تو تجھے پتا ہوگا کہ حکمرانوں کی کمزوریوں کے باوجود ہم نے ہار ماننا نہیں سیکھا اور انشاء اللہ جلد ہی وہ وقت آنے والا ہے جب حکومتی سطح پہ تمہیں منہ توڑ جواب دیا جائے گا۔“

”بھول ہے تمہاری۔“ ڈیوی کا مغرور لہجہ ایک مرتبہ پھر لوٹ آیا تھا۔

”تم فی الحال اپنی خیر مناؤ۔“ عاطف نے اس سے بحث کرنی مناسب نہ سمجھی تھی۔ اسی وقت فاضل خان نے زبان کھولی۔

”تمہارے جیسے احسان فراموش اور گھٹیا بندے کے لیے یہی جگہ مناسب ہے۔“

”احسان کون سا بناوٹی سیٹھ..... اپنی خدمات کا تجھے خاطر خواہ معاوضا ملا ہے۔ تمہیں فٹ پاتھ سے اٹھا کر محل میں پہنچانے

والے ہم ہیں۔ اپنی دس پندرہ سال پہلے کی حالت پہ غور کرو..... پھر تیرا کون سا احسان ہے ہم پر..... باقی جہاں تک تعلق ہے تجھے دھمکانے کا تو اپنے رازوں کی حفاظت ہمارا حق بننا تھا اور ان کی حفاظت تیری زبان بندی سے ہی ہو سکتی تھی..... اور اس کا آسان طریقہ یہی تھا جو ہم نے اپنایا۔“ فاضل خان سے کوئی جواب نہ بن پایا تھا۔

”چلو مسٹر فاضل۔“ عاطف جانے کے لیے مڑا دونوں جلاد ایک مرتبہ پھر اپنی کارروائی میں مشغول ہو گئے تھے۔

فاضل خان کو لے کر عاطف دوبارہ پہلے والے کمرے میں پہنچا۔ فاضل خان کو بیٹھنے کا اشارہ کرتے ہوئے وہ مستفسر ہوا۔

”اب یقین آیا؟“

”آپ پوچھیں..... کیا جانتا چاہ رہے ہیں؟“

”کراچی میں تیرے علاوہ بلیک لیکوئڈ کا کوئی پاکستانی ایجنٹ موجود ہے؟“ عاطف نے براہ راست سوال وجواب شروع کر دیا تھا۔

”اگر ہے بھی تو میں اسے نہیں جانتا۔“

”دوسرے شہروں کے کتنے ایجنٹوں سے واقف ہو؟“

”کوئٹہ میں اسفندیار ہے، ایک بہت بڑا تاجر ہے۔ پشاور میں پہلے اکبر علی خان تھا جسے میں نے قتل کر دیا تھا..... اس کی جگہ اختر جان نے سنبھالی..... خاہری طور پر سوشل ورکر ہے۔ سیاست میں بھی گہری دلچسپی لیتا ہے۔ چٹری اسلام آباد میں نذیر احمد اعوان ہے فرانپورٹ کے شعبے سے وابستہ ہے۔ لاہور میں چوہدری پرویز ہے جدی پشتی زمین دار ہے..... ان کے علاوہ میں کسی دوسرے شہر کے ایجنٹ سے واقف نہیں ہوں؟“ فاضل خان نے سرعت سے یہ تفصیل دہرا دی۔

”یہ اکبر علی وہی بزنس مین ہے ناں جس کا قتل قریباً دو سال پہلے ہوا تھا۔ دور مار راکٹل سے اسے نشانہ بنایا گیا اور دونوں قاتل پکڑے گئے تھے۔ اس ضمن میں اس کے کسی حریف بزنس مین کا نام لیا جاتا رہا۔“

”جی۔“ فاضل نے مختصراً کہا۔

”اسے قتل کرانے کی وجہ؟“

جولہا فاضل خان نے ساری کہانی تفصیل سے سنا دی۔

”کتنے سال سے بلیک لیکوئڈ کے لیے کام کر رہے ہو؟“

”قریباً پندرہ سولہ سال ہونے کو ہیں۔“

”اپنے کارنامے اگر دہرائنا پسند کرو۔“ عاطف کے لہجے میں طنز کا اثر نمایاں تھا۔

اس مرتبہ بھی فاضل خان نے بغیر کچھ چھپائے تفصیل سے اپنے کروت بیان کر دیئے۔

عاطف نے کہا۔ ”تو گویا اسپیکر ولساد پہ حملہ کرانے والے تم تھے؟“ اور فاضل خان اثبات میں سر ہلا کر رہ گیا۔  
 ”عاطف نے جیب سے ایک چھوٹا سا ڈیوائس نکال کر اسے آف کرتے ہوئے کہا۔  
 ”سیٹھ صاحب! تیری ساری گفتگو تو ہو گئی ہے اس میں ریکارڈ..... اب ذرا پرائیویٹ بات ہو جائے۔“  
 اور عاطف کا انداز ایسا نہیں تھا کہ فاضل خان چوٹے بنارہ سکتا۔

”مم..... میں سمجھا نہیں؟“

”بھئی بڑی واضح اور صاف بات کہی ہے میں نے۔“ عاطف معنی خیز لہجے میں بولا۔ ”تیرا اب کیا ارادہ ہے؟“

فاضل خان نے اپنے خشک ہونٹوں کو تر کرتے ہوئے کہا۔ ”بھلا میرا ارادہ کیا ہو سکتا ہے؟“

”دیکھو سیٹھ صاحب! تمہیں خوب اندازہ ہوگا کہ ملک سے غداری کی سزا بغیر کسی شے کے موت ہے۔ اور تم تو اس کے علاوہ بھی کئی ایسے جرائم کا ارتکاب کر چکے ہو کہ ہر ایک جرم کے بدلے تجھے پھانسی پہ لٹکایا جاسکتا ہے۔“

”جی۔“ اس نے عداوت سے سر جھکا لیا تھا۔

”تو پھر کیا ارادہ ہے؟“ عاطف نے دوبارہ اپنی بات دہرائی۔

”اگر آپ وضاحت کر دیں تو.....؟“ فاضل خان عاطف کے واضح انداز کے باوجود جھجک رہا تھا۔

”فاضل خان تمہارا تعلق بلیک لیگنڈ سے ہے..... بلکہ تھا، اس بارے میں صرف میں جانتا ہوں۔ تمہارے بیان کی ریکارڈنگ میرے پاس ہے۔ کسی سینئر کو معلوم نہیں کہ تم اپنے جرائم کا ارتکاب کر چکے ہو۔ تمہاری گرفتاری بھی میں نے صرف شے کی بنیاد پہ کی تھی اور یہی رپورٹ میں نے اپنے سینئر کو دی تھی۔ اب اگر میں چاہوں تو تمہیں رہا کر دوں اور قانون کی نظر میں بھی تجھے بے گناہ سمجھا جائے گا۔“  
 عاطف نے ایک لمحہ خاموش ہو کر فاضل خان کے حیرانی بھرے تاثرات کو غور سے دیکھا اور پھر اپنی بات جاری رکھتے ہوئے بولا۔ ”اپنی آزادی کی کتنی قیمت چکا سکتے ہو؟“

”آ..... آپ مانگ کر دیکھیں۔“ فاضل خان ہکا گیا تھا۔

”میں نے اسی لیے تجھے دعوت دی ہے کہ اپنی جان کی قیمت خود مقرر کرو۔“ عاطف نے گیند اس کے کورٹ میں پھینکی۔

فاضل خان کے منہ سے نکلا۔ ”دس کروڑ.....“

”بس.....؟“ عاطف نے منہ بتاتے ہوئے کہا۔ ”سیٹھ صاحب! میرا ریکارڈ ہے کہ میں رشوت نہیں لیتا۔ اور اس کی وجہ یہ ہے کہ

لاکھ دولاکھ کے لیے میں اپنی ساکھ خراب نہیں کرنا چاہتا تھا۔ میرا خواب تھا کہ ایک ہی دفعہ ایسا ہاتھ ماروں کہ اس کے بعد مجھے کبھی غلط کام کی حاجت نہ ہو اور اس تم میری بولی دس کروڑ لگا رہے ہو گویا، میں نے تم سے غلط توقعات وابستہ کی ہیں۔“



”پندرہ.....“ فاضل نے بولی بڑھائی۔

”او کے چل ہوں.....“ عاطف کھڑا ہو گیا۔

”بب..... ہمیں۔“ فاضل خان سرعیت سے بولا۔

”یاد رکھنا اس آفر کا کسی سے ذکر کرنے کی صورت میں تجھے ناقابل تلافی نقصان پہنچ سکتا ہے۔“ کہتے ہوئے عاطف جانے کے لیے مڑا۔

”پچیس سر!.....“ اور پھر عاطف کو نہ رکھتے دیکھ کر چلایا۔ ”تیس سر!.....“ بس میری اوقات اتنی ہی ہے۔ اس سے زیادہ کے لیے

مجھے اپنی جائیداد بچتی پڑے گی..... پلیز سر.....“

عاطف واپس مڑا۔ ”فاضل خان..... شاید تجھے میری بات کی سمجھ نہیں آئی۔“

”اچھا ایک منٹ کے لیے میری بات غور سے تو سن لیں۔“

عاطف نے دوبارہ کرسی سنبھالتے ہوئے کہا۔ ”بولو.....؟“

”مسٹر عاطف..... آپ جانتے ہیں کہ میری ایک ہی بیٹی ہے اور وہ لاکھوں نہیں بلکہ کروڑوں میں ایک ہے۔ میری ساری

جائیداد اور دولت اسی کو ملنی ہے۔ اگر تمہیں قبول ہو تو تیس کروڑ روپے کے ساتھ میں حتا کی شادی بھی تیرے ساتھ کر سکتا ہوں۔ یوں بھی

اسے آپ بہتر محافظ کوئی نہیں ملے گا۔“

”مگر میں اسے بہن کہتا ہی نہیں سمجھتا بھی ہوں۔“

”کسی لڑکی کو بہن کہنے سے وہ بہن نہیں ہو جاتی..... یہ منہ بولا رشتہ ہے۔ شادی کے بعد شاید آپ دونوں اس جوک سے لطف

اندوز ہوں؟“ فاضل خان اپنی خلاصی کے ساتھ بیٹی کے اچھے مستقبل کا بھی خواہاں نظر آ رہا تھا۔ اپنی بات میں وزن پیدا کرتے ہوئے بولا

۔ ”اس کے لیے کئی اعلیٰ خاندان کے رشتے آچکے ہیں مگر میری نظر میں کوئی نہ چچا..... اب تیرے لیے یوں حامی بھر رہا ہوں کہ آپ بھی شکل و

صورت کے لحاظ سے میری بیٹی کے ہم پار ہیں۔“

”سیٹھ صاحب! آپ کی اطلاع کے لیے عرض ہے کہ وہ اسماعیل شاہ کو پسند کرتی ہے۔“ عاطف کے منہ سے اس مرتبہ تم کی

بجائے آپ ادا ہوا تھا شاید وہ بھی دل سے اس رشتے کا خواہاں تھا۔

”وہ زندہ بچے گا تو حتا سے شادی کرے گا نا؟“

”ہاں..... یوں بھی ہم اس کی تاڑ میں ہیں..... شاید آپ کی وجہ سے اس کی گرفتاری ممکن ہو جائے۔“

”تو پھر.....؟“

”پھر یہ کہ..... حتا کو یہ بتانے کی ضرورت نہیں ہے کہ آپ نے اس کا رشتہ مجھ سے طے کر دیا ہے۔ اسے اسماعیل شاہ کی یادوں

میں گن رہے دو..... جب اس کا کائنات نکل جائے گا تو میں خود اسے سنبھال لوں گا۔ البتہ رقم آپ کو رہائی کے فوراً بعد ادا کرنی پڑے گی۔“  
 ”منطور ہے۔“ فاضل خان کے چہرے پہ خوشی کے آثار نمایاں ہوئے۔ اسے گمان ہی نہیں تھا کہ وہ عاطف جیسے آدمی کو خرید لے گا۔ اس کے دماغ میں ڈیوی کی آواز گونجی۔

”سیٹھ صاحب! اس دنیا میں ہر کوئی بکاؤ ہے..... کوئی سستا کوئی مہنگا، فرق صرف قیمت کا ہے، بس آدمی کو خریداری کا طریقہ آنا چاہیے۔“ فاضل کا پہلے بھی اس بات پہ یقین تھا مگر آج ظلم الیقین، عین الیقین میں بدل گیا تھا۔  
 ”او کے سیٹھ صاحب کل تک انتظار کرو میں آپ کی رہائی کا بندوبست کر دیتا ہوں۔“

اور فاضل خان نے اطمینان کا گہرا سانس لیتے ہوئے اثبات میں سر ہلا دیا۔ اسے لگا وہ موت کے منہ سے واپس لوٹ آیا ہے۔ اب اسے صرف بلیک لیکوئڈ کے جانب سے خطرہ تھا۔ مگر اسے یقین تھا کہ وہ ان کے بڑوں سے رابطہ کر کے ان غلط فہمیوں کو دور کر سکتا تھا جو اس کی گرفتاری کی وجہ سے پیدا ہوئیں تھیں۔

☆.....☆.....☆

”تو آپ کا خیال ہے کہ فاضل خان کو وہ اپنے ہاتھ سے قتل کرنا چاہتا ہے؟“ عاطف کی تفصیلی بات سننے کے بعد صدیقی صاحب مستفسر ہوا۔

”جی سر“

”اب آپ کا کیا ارادہ ہے؟“

”سر!..... ڈیوی پارٹی سے پوچھ گچھ ہو رہی ہے اور لازمی بات ہے کہ بلیک لیکوئڈ کے متعلق ان کے پاس فاضل خان سے کہیں زیادہ معلومات ہیں۔ گویا اب فاضل خان کا مصرف اس کی سزا پہ عمل درآمد کرنے کا رہ گیا ہے۔“

صدیقی صاحب نے مسکرا کر کہا۔ ”عاطف میاں! میں نے آپ کا ارادہ پوچھا ہے..... تبصرہ کرنے کو نہیں کہا۔“

”سر!..... اسماعیل نہایت کائیاں اور چالاک آدمی ہے۔ ایسے بندے اگر کسی ملک دشمن تنظیم کے ہاتھ چڑھ جائیں تو بہت بڑے نقصان کا باعث بن سکتے ہیں۔ اور اس میں تو کوئی شبہ نہیں کہ وہ راکارٹریٹ یافتہ ہے۔ اب جہاں تک میرا اندازہ ہے تو وہ راکارٹریٹوں سے اس لیے دور ہے کہ ابھی تک انتقام کے چکروں میں پڑا ہوا ہے..... اس دن جب اس سے میری بات ہوئی تو اس نے مجھے ہلکا پیغام دیا کہ۔

”میں جانتا ہوں کہ وہ فاضل خان کو کس لیے بچانا چاہ رہا ہے۔“ گویا بین السطور اس کی بات کا مقصد یہ تھا کہ وہ اسے اپنے ہاتھوں سے ہلاک کرنا چاہتا ہے۔“

”میرا خیال ہے آپ مجھے کسی خاص نتیجے پہ لے جانا چاہ رہے ہیں؟“ صدیقی صاحب نے عاطف کی لمبی تمہید سن کر تبصرہ کیا۔

عاطف نے مسکرا کر کہا۔ ”کچھ ایسا ہی ہے سر۔“

ریوالونگ چیئر سے ٹیک لگا کے صدیقی صاحب بولے۔ ”جاری رکھو۔“

”اب دوسری جانب دیکھیں کہ میجر روہیت، بلیک لیکوئڈ کے ساتھ مل کر فاضل خان کو ہلاک کرنے کے لیے ہمارے ہیڈ کوارٹر پہ حملہ کرنے والا تھا۔ اس سے یہ نتیجہ نکلتا ہے کہ اس سے پہلے بھی ان دونوں ایجنسیوں کا گٹھ جوڑ رہا ہے۔۔۔۔۔ اور اگر یوں ہی ہے تو فاضل خان جو بلیک لیکوئڈ کا چیتا تھا اسماعیل کو اس کے قتل کی اجازت نہیں مل سکتی تھی۔۔۔۔۔ تو گویا کہا جاسکتا ہے کہ انھوں نے اسماعیل کی راہ میں روڑے اٹکائے ہوں گے۔ یوں بھی را۔۔۔۔۔! بلیک لیکوئڈ کی ناراضی کا خطرہ مول نہیں لے سکتی۔ تیسرا سوال یہ اٹھتا ہے کہ کیا اسماعیل جانتا ہے کہ، اسے تربیت دینے والی بدنام زمانہ ایجنسی را ہے، فاضل خان بلیک لیکوئڈ کا بندہ ہے اور اسے ملک دشمن سرگرمیوں میں استعمال کیا جا رہا ہے یا مستقبل قریب میں ایسا کیا جاسکتا ہے۔۔۔۔۔ تو میرے گمان میں ان تمام سوالوں کا جواب نفی میں ہونا چاہیے۔“ وہ چند لمحوں کے لیے خاموش ہوا تو صدیقی صاحب اپنی دلچسپی ظاہر کرتے ہوئے بولا۔

”میں آپ سے یہاں تک متفق ہوں مگر، ہنوز کسی نتیجے پہ نہیں پہنچ سکا۔“

عاطف کی بات جاری رہی۔ ”اب مرحلہ ہے اسماعیل کو سمجھانے کا تو۔۔۔۔۔ اس ضمن میں چھوٹی ہمارے بہت کام آسکتی تھی مگر بد قسمتی سے ایک تو وہ فاضل خان کی بیٹی ہے کہ اس کی ہر نصیحت اسماعیل شاہ کے لیے شک کا باعث بنتی ہے۔ دوسرا وہ اسماعیل کو بہت زیادہ چاہتی ہے اس لیے اس کے خلاف بھی استعمال نہیں کیا جاسکتا۔ پہلے وہ اسماعیل کی بہتری کے لیے بڑی مشکل سے اسے گرفتار کرانے پہ راضی ہوئی تھی پھر بعد میں اپنے اس فعل پہ پشیمان رہی، اب تجدید تعلقات کے بعد ناممکن ہے کہ وہ اسماعیل کے خلاف کچھ کہنے سننے پہ آمادہ ہو جائے۔۔۔۔۔ جبکہ اسماعیل کی بہتری کے لیے اس کا جلد از جلد گرفتار ہو جانا نہایت ضروری ہے۔“

”تو یہ آپ کی گفتگو کا نچوڑ ہے کہ اسماعیل شاہ کی گرفتاری ضروری ہے؟“

”نہیں۔۔۔۔۔ ہمارے لیے اسماعیل کی بہتری سے زیادہ ملک کی سلامتی کا مسئلہ اہم ہے، لیکن وہ چونکہ اپنے سسٹم کا ڈسا ہوا ہے تو دل نہیں چاہتا کہ اس طرح غیر کے ہاتھوں میں کٹھ پتلی بنائے دن کسی اندھی گولی کا شکار ہو جائے یا گرفتار ہو کر ایسی حالت میں ہمارے سامنے آئے کہ اس کا جرم معاف کرنا ہمارے لیے ممکن نہ ہو۔“

”صحیح ہے۔۔۔۔۔ مگر یہ بات اسے سمجھائیں گے کیسے؟۔۔۔۔۔ میرے اندازے کے مطابق تو اس کی منزل فاضل خان کی موت ہے۔ اور اس کے ساتھ یہ بھی کہ وہ اسے اپنے ہاتھوں موت کے گھاٹ اتارنا چاہتا ہے۔“

”سرا اس سے قطع نظر کہ وہ کیا چاہتا ہے کیوں نہ ہم فاضل خان کو بطور پھندہ استعمال کریں اس طرح اسے گرفتار کرنے کے ساتھ میجر روہیت کے پھنسنے کا بھی امکان پیدا ہو جائے گا۔۔۔۔۔ اور سب سے بڑھ کر رانے جتنے آدمیوں کو ٹریننگ دی تھی وہ بھی اختتام پذیر ہو



جائیں گے۔“

”وضاحت کرنا پسند کرو گے؟“

”سر! جیسا کہ میں شروع میں کہہ چکا ہوں کہ فاضل خان کا مصرف اب بیدہ گیا ہے کہ اسے اس کے کیے کی سزا مل جائے..... اور ملنی بھی چاہیے کہ وہ اس پاک سرزمین کا غدار ہے۔ ایسے بندے جتنی جلدی زیر زمین اتار دیے جائیں اتنا ہی بہتر ہے اور اس کے ساتھ یہ بھی لازمی ہے کہ ہم کسی اور کو ایسا کرنے کی اجازت نہیں دیں گے، اسے قانون کے دائرے میں رہ کر ہی سزا دی جائے گی۔ اسے معاف بھی نہیں کر سکتے کہ ایسے بندے کتے کی دم کی مثال ہوتے ہیں۔ شاید وہ دوبارہ بلیک لیکونڈ یا کسی اور دشمن ملک انجمنی سے روابط پیدا کر لے..... ان سب نقاط کو مد نظر رکھتے ہوئے اگر ہم اسے یہ یقین دلا کر رہا کر دیں کہ..... ہماری تحقیق کے مطابق وہ بے گناہ ہے۔ تو وہ خوشی سے بظلمیں بجاتا واپس لوٹے گا اور پھر اس کی کڑی نگرانی کر کے امید ہے ہم اسماعیل شاہ کو گرفتار کر لیں گے۔ اس کے برعکس اگر اسماعیل شاہ اس پیکاری وار کرنے میں کامیاب ہو بھی جاتا ہے تب بھی ہمارا کچھ نہیں بگڑے گا۔ گویا ہمارا مصرف فائدہ ہے نقصان کوئی نہیں۔“

”سمجھ گیا۔“ صدیقی صاحب نے تحسین آمیز انداز میں سر ہلایا۔ ”لیکن کیا بلیک لیکونڈ اسے معاف کر دے گی؟..... میرے خیال میں تو اسے غداری کی سزا ضرور دی جائے گی، گو اس نے بلیک لیکونڈ سے غداری نہیں کی مگر ہمارے کچھ کہے بنا اسے رہا کرنے کا یہی تاثر ملے گا۔“

”نہ کرے معاف، بلکہ ہو سکتا ہے اس طرح ان کا بھی کوئی آدمی ہمارے ہتھے چڑھ جائے۔ اسی طرح کوئی دوسری مجرم تنظیم بھی اس سے رابطہ کرنے کی غلطی کر سکتی ہے..... ہر اہمارا مصرف فائدہ ہی ہوگا..... فاضل خان کو بطور چارہ استعمال کرنا ایک بہترین آئیڈیا ہے۔“

”اسے یقین کیسے دلاؤ گے کہ ہم نے اسے بے گناہ سمجھ لیا ہے؟“ صدیقی صاحب نے اپنے ذہن میں مچلتے سوال کو الفاظ میں ڈھالا۔ ”جبکہ وہ اپنے مجرم ہونے کا اقرار کر چکا ہے؟“

”بہت آسان ہے سر..... ملک خدا دا میں رشوت لینے والوں کی کمی نہیں..... اور ہم بھی اسی سسٹم کا حصہ ہیں۔ یوں بھی گیسٹ ہاؤس کی حفاظت کے لیے ایک جدید سیکورٹی سسٹم کی ضرورت محسوس ہو رہی ہے اور میرا خیال ہے فاضل خان موٹی آسامی ہے۔ اور اس جیسے آدمی کے ساتھ یہ سلوک یوں بھی کسی اخلاقی ضابطے کے متافی نہیں کہ اس نے بھی تو ملک و قوم کے ساتھ غداری کی ہے..... اور سب بڑھ کر اس کی نفسیات ایسی ہے کہ وہ ہر آدمی کو بکاؤ سمجھتا ہے۔“

”ہا..... ہا..... ہا.....“ صدیقی صاحب کے قہقہے سے دفتر گونج اٹھا تھا۔ ”گویا اب سی آئی بھی رشوت لے گی؟“

”حرج ہی کیا ہے۔“ عاطف بھی مسکرا دیا تھا۔

”ایکسیلنٹ (Excellent) عاطف میاں..... میری طرف سے اجازت ہے..... لیکن یہ بھی بتا دو میرا حصہ کتنا ہوگا



”؟“ صدیقی صاحب ابھی تک اس تجویز سے لطف اندوز ہو رہا تھا۔

عاطف کہاں پیچھے رہنے والا تھا ترکی بہ ترکی بولا۔ ”آپ کی کرسی پرانے ماڈل کی ہے اور آفس کے پردے بھی کوئی میچ نہیں کر رہے۔“

صدیقی صاحب معنی خیز لہجے میں گویا ہوا۔ ”گویا خامے تجربہ کار ہو؟“

”جیسا بھی ہوں آپ کا شاگرد ہی ہوں۔“

اور دفتر ایک مرتبہ پھر صدیقی صاحب کے قبضے سے گونج اٹھا۔

”اچھا یہاں تک تو ہو گیا ٹھیک..... اب فاضل خان کی بیٹی کی خبر سناؤ؟“

”اس کے بارے جو معلوم تھا وہ بتلا دیا ہے..... کوئی نئی بات یہاں نہیں چلی..... آخری خبر یہی ہے کہ وہ اسماعیل شاہ کے پاس ہے اور میرا خیال ہے کافی حد تک محفوظ ہے، میں نے خود اسے یہی مشورہ دیا تھا کہ وہ اسماعیل کے پاس رہے کہ اس وقت میرے پاس نہ تو اتنی فورس تھی کہ اس کی حفاظت کے لیے بھیجتا اور نہ ہی اتنا ٹائم تھا کہ اپنی کسٹڈی میں لے لیتا، لے دے کہ اسماعیل ہی چھتا تھا یوں بھی وہ صرف اسی کے پاس خوش رہ سکتی ہے..... یہاں تو اپنے پاپا کے متعلق پوچھ پوچھ کر میرا جینا اجرن کر دیتی۔“

”میاں، کچھ زیادہ ہی اس کا خیال نہیں رکھئے گئے؟“

”چھوٹی بہن جو ہوئی..... اور میرا خیال ہے ہمارے ہاں چھوٹی بہنیں کافی لاڈلی ہوتی ہیں..... البتہ فاضل خان میرا نکاح اس سے کرانے پہ تیار ہوا ہے۔“

”سمجھا نہیں.....۔“

”میں نے فاضل خان سے سمجھوتہ کر لیا ہے۔ وہ تمیں کروڑ روپے دینے پہ آمادہ ہے۔ اس کے ساتھ اس نے مجھے چھوٹی کا رشتا دینے کی آفر بھی کی ہے..... گو وہ اس قابل ہے کہ اسے اپنانے والا اپنی خوش قسمتی پہ ناز کر سکے مگر بخدا میں بہن کے علاوہ اسے کسی نظر سے نہیں دیکھ سکنا۔“

صدیقی صاحب نے مسکراتے ہوئے پوچھا۔ ”یعنی تم مجھے اپنا فیصلہ سنانے آئے تھے؟“

”سرا مجھے امید تھی کہ میں اپنی بات کی وضاحت کر لوں گا۔“

”ہاں بھئی! گفتار کے تو تم غازی ہو۔“

”تو کیا کردار کا کھوٹا ہوں؟“

”ایسے بندے بہت کم نظر سے گزر رہے ہیں جن کے قول و فعل میں تضاد نہ ہو..... ان میں ایک آپ بھی ہیں..... مجھے تم پہ فخر ہے

..... بیٹے۔“ صدیقی صاحب کا لہجہ جذباتی ہو گیا تھا۔

”سر..... میں آج تک جو کچھ کیا، اس سے دگنے کا رونا مے مزید سرانجام دے دوں تو بھی آپ کے ان الفاظ کی قیمت نہیں چکا سکتا جو آپ نے میرے بارے کہے ہیں۔“

”یہ میرے دل کی آواز ہے میاں..... تعریف نہیں کر رہا۔“

”سر میں شکریہ کہہ کر ان الفاظ کی قیمت نہیں گٹھا سکتا۔ اور میرا خیال ہے مجھے چلنا چاہیے۔“ صدیقی صاحب سر ہلا کر رہ گئے تھے۔

☆.....☆.....☆

وہ اس وقت نمبر پانچ میں جمع تھے..... روہیت کے سامنے نو آدمی سر جھکائے بیٹھے تھے۔ اور کراچی میں را کا سرمایہ بچی تھے۔ روہیت اپنے دل کی بھڑاس نکال چکا تھا۔

”اب بتاؤ! میں سی آئی کے خلاف کیا قدم اٹھاؤں..... پارٹی کو کہاں ڈھونڈوں اور دوسری کارروائیاں کیسے جاری رکھوں..... تم لوگوں کی تو یہ حالت ہے، کسی کا تعاقب بھی نہیں کر سکتے؟“

”سر آئندہ ایسا موقع نہیں دیں گے۔“ رند میر نے اس کے غصے کو کم کرنے کی کوشش کی۔

”بہر حال ہمارے لیے ڈوب مرنے کا مقام ہے کہ ہم سی آئی کے ایک چھوکرے کو اغوا نہیں کر سکتے، وہ پرائمری کا طالب علم ہم سب کو پھر کی کی طرح گھما رہا ہے۔“

”سر قسمت اس کا ساتھ دے رہی ہے ورنہ.....؟“

روہیت نے قطع کلامی کرتے ہوئے کہا۔ ”رند میر اپنی ناکامیوں، کنزرویوں اور غلط پلاننگ کو قسمت کا نام نہ دو..... دشمن کی صلاحیتوں کا اعتراف کرو۔ اور جہاں تک اچھی قسمت کا تعلق ہے تو قسمت تو ہماری اچھی قسمی جو ہم ڈیوی پارٹی کے ہمراہ نہیں گئے ورنہ اس وقت کسی اور جگہ ہوتے۔“

”آپ ٹھیک کہہ رہے ہیں سر..... عاظم کافی چلاک اور مکار ہے..... لیکن بھگوان نے چاہا تو اس بار نہیں بچ سکے گا؟“

”ہونہہ..... نرے دعوے..... پہلے کوئی پلان تو سوچو۔“ روہیت منہ بٹا کر رہ گیا۔

”سراب ان کا ٹھکانہ ہماری نظروں میں آ گیا ہے میں خود اس کی نگرانی کروں گا اور موقع ملے ہی اسے چھاپ لیں گے۔“

”اس بات سے وہ واقف ہیں..... اب وہ بھی اپنے ٹھکانے کی نگرانی کرنے والوں کی خوب خبر لیں گے۔“

”سر! رسک تو پھر لینا پڑتا ہے۔“

”نگرانی کے علاوہ کچھ سوچا ہے؟“

”سر..... ہمارے سارے مسائل کا حل تقریباً عاطف کی گرفتاری میں ہے اس لیے ہم نے توجہ بھی اسی طرف مبذول رکھنی ہے۔“  
 ”اسماعیل شاہ کا کیا کریں؟“

”جو آپ حکم دیں۔“ رند میر نے رائے دینے سے احتراز برتنا تھا۔

”اس کی تلاش بھی جاری رکھو، اب اس کا مسئلہ تو تقریباً حل ہو گیا ہے..... اگر اب بھی اس پہ فاضل خان کو مارنے کی دھم سوار ہے تو اسے سی آئی کے خلاف استعمال کریں گے، اس بہانے عاطف پر بھی قابو پالیں گے اور اسے بھی اپنے بس میں کر لیں گے۔“  
 رند میر مستفسر ہوا۔ ”کیا اس کے علاوہ ہم سی آئی ہیڈ کوارٹر پہ حملہ نہیں کر سکتے؟“

”میں نے یہ کب کہا کہ ہم سی آئی ہیڈ کوارٹر پہ حملہ کرنے جا رہے ہیں؟“ روہیت کے لہجے میں حیرانی کا عنصر شامل تھا۔  
 ”آپ کی باتوں سے مجھے تو یہی اندازہ ہوا ہے۔“

”غلط اندازہ ہوا ہے۔ میں نے کہا..... اسے سی آئی کے خلاف استعمال کریں گے اس سے یہ کب ظاہر ہوتا ہے کہ ہم سی آئی ہیڈ کوارٹر پہ حملہ کریں گے.....؟“  
 ”سوری سر..... میں نے سوچا.....“

”رند میر عقل استعمال کرو۔ سی آئی ہیڈ کوارٹر پر حملہ اتنا آسان کام نہیں ہے۔ ہمارے پاس بندوں کی بھی کمی ہے اور ایسے ہتھیار بھی میسر نہیں جن کے بل بوتے پہ ہم ان کے ہیڈ کوارٹر پہلے بول سکیں، سب سے بڑھ کر یہ کہ وہ جانتے ہیں، ہم ان کے ٹھکانے سے واقف ہو گئے ہیں..... بلیک لیکوئڈ کے ساتھ مل کر حملہ کرنے میں ایک تو اعلیٰ کوالٹی کے ہتھیار میسر تھے دوسرا اس وقت سی آئی اتنی چو کنا نہیں تھی۔“  
 ”تو پھر اسماعیل کا اس ضمن میں کیا مصرف ہوگا؟“

”جو تم سب کا ہوگا..... اسے بھی یہ یقین دلائیں گے کہ عاطف کی گرفتاری سے ہی وہ فاضل خان تک رسائی حاصل کر سکتا ہے۔“  
 ”یعنی اب یہ دونوں کام..... عاطف کی نگرانی اور اسماعیل شاہ کی تلاش حسب معمول جاری رہیں گے؟“  
 ”صحیح کہا..... اور اب بغیر وقت ضائع کیے کام شروع کر دو..... فاضل خان کے گھر کی خصوصی نگرانی کرانی ہے، وہ الوکا پٹھا اسی علاقے میں ملے گا۔“

”ٹھیک ہے سر۔“ رند میر نے کہا اور روہیت سر ہلاتے ہوئے اٹھ کھڑا ہوا۔

☆.....☆.....☆

”اب اٹھ بھی جاؤ نا؟“ اسماعیل کو اپنی ناک پہ چیلے ہاتھوں کا لمس محسوس ہوا اور اس نے آنکھیں کھول دیں۔  
 ”کیا چارپائی پہ منہ دھلوانے کا ارادہ ہے۔“ اس نے سیدھے ہو کر نیکی سے ٹیک لگالی۔

”صاحب جی ناشتا تیار ہے..... آپ ہاتھ منہ دھونے کا کٹھ کریں تو دایا ناشتا لگا دے۔“

”اگر میرے کان بج نہیں رہے تو میں نے یہ سنا ہے کہ آپ نے ناشتا تیار کیا ہے اور وہ بھی میرے لیے..... یعنی سیٹھ زاوی حنا خان نے بقلم خود..... مطلب بنفس نفیس یہ کارنامہ انجام دیا ہے..... مطلب میں خواب نہیں دکھ رہا.....“

”آپ اٹھ رہے ہیں یا اٹھاؤں ڈنڈا.....“ حنا نے آنکھیں نکالیں، اور اسماعیل کان دبائے ہاتھ روم کی طرف بڑھ گیا۔ اس کے لیے اسے کمرے سے باہر جانا پڑا تھا۔ اس کی والہی تک حنا نے چار پائی کے اوپر ہی ناشتا جن دیا تھا۔

”یہ پراٹھا ہے.....؟“ اسماعیل چھابے سے ایک تین کوٹنا جلی ہوئی چیز اٹھا کر مستغفر ہوا۔ جس کی پراٹھے سے فقط اتنی مشبا بہت تھی کہ وہ بھی آٹے سے تیار ہوئی تھی اور اس پر کچی چیز اگیا تھا۔

”آپ کو کیا لگ رہا ہے؟“ حنا نے برا مناتے ہوئے پوچھا۔

”گیلے آٹے سے بنی کوئی چیز ہے، جسے آگ پر ضرورت سے زیادہ سینک دیا گیا ہے..... بہر حال کچھ بھی ہو کم از کم پراٹھا تو نہیں لگ رہا.....“

وہ منہ بسورتے ہوئے بولی۔ ”دو گھنٹے سے شروع ہوں اور تم میری محنت کا یہ صلہ دے رہے ہو، میرا بنایا ہوا پراٹھا تمہیں کوئی اور چیز لگ رہا ہے..... حالانکہ تم جانتے ہو میں نے زندگی میں پہلی مرتبہ کچھ پکایا ہے۔ اور وہ بھی تمہارے لیے۔“

”صلہ کی بچی..... پچھلے تین دن سے اپنے ہاتھوں سے بنا کر کھلا رہا ہوں۔ اور کیا تجربہ کرنے کے لیے میں ہی ملا تھا؟“ اسماعیل نے ہنستے ہوئے کہا۔ ”خود ہی کھا لیتا تھا۔“

”ٹھیک ہے نہ کھائیں۔“ حنا نے تپتے ہوئے اس کے سامنے سے چھابہ اٹھانا چاہا مگر اسماعیل نے جلدی سے چھابہ اپنی جانب کھینچ لیا۔

”اب اتنی بھوک لگی ہے..... چلو کھا ہی لیتا ہوں۔“

”کوئی ضرورت نہیں“ حنا نے چھابہ چھیننا چاہا۔

”او کے..... او کے، میں اپنے الفاظ واپس لیتا ہوں۔ یہ پراٹھا بہت اچھا ہے ضروری نہیں کہ شکل بری ہو تو ذائقہ بھی برا ہو۔ جیسے شکل اچھی ہونے سے کوئی اچھا نہیں ہو سکتا..... ویسے بھی پہلی مرتبہ بنایا ہے..... یقین مانو پہلی مرتبہ تو آنا گوندنا مشکل ہوتا ہے۔“ نوالا منہ میں رکھنے تک اس کی زبان بے رکے چلتی رہی۔ اور اس کی باتوں نے حنا کے شاکی چہرے کو گھٹا کر دیا تھا۔ اسے تیسرا نوالا لیتے دیکھ کے وہ بولی۔

”مجھے بھی دو نا..... اکیلے ہی جت گئے۔“

”یہ کس کے لیے پکائے ہیں؟“

وہ بے ساختہ بولی۔ ”تمہارے لیے.....“



”تو بس مجھے کھانے دو..... یوں بھی تمہارے لیے میں خود ناشتا تیار کیا کرتا ہوں۔“

”کوئی ضرورت نہیں..... میں نے یہی کھانا ہے..... مجھے سخت بھوک لگی ہے۔“ حسانے ہاتھ آگے بڑھایا، اسماعیل نے چھابہ پیچھے ہٹانے کی کوشش کی مگر حسانہ سے لوالا توڑنے میں کامیاب ہو گئی تھی..... پر یہ نوالہ اسے کھانا نصیب نہ ہوا۔ تھوڑا سا چباتے ہی اس نے اگل دیا۔

”اف اتنا نمک.....“ اس نے چھابہ اسماعیل سے جھپٹ لیا۔ ”تم پھر بھی مزے لے کر کھا رہے ہو؟“

”تم نے اتنی چاہت سے تیار کیا ہے تو.....“

”تو کیا..... مجھے خوشی ہوتی ہے تمہارا کام کر کے..... یہ تو نہیں کہ تم زہر چبانا شروع کر دو۔“

”کسی اپنے کی خوشی کے لیے اگر تم اتنے کوئل ہاتھوں کو آگ میں جھونک سکتی ہو تو کیا اسے یہ حق نہیں کہ تیری خوشی کے لیے تھوڑا نمک ہی برداشت کر لے۔“

”شاہ جی.....“ حسانہ کی آنکھوں میں نمی بھر گئی۔ ”اتنی محبت نہ دو کہ سنبھالی نہ جاسکے۔“

”ہونہہ! میں اور محبت“

وہ وثوق سے بولی۔ ”یہ جو تمہارا رویہ ہے نا..... اسی کو محبت کہتے ہیں۔“

اسماعیل آہستہ سے بولا.....

لوگوں نے اسے میری محبت سمجھ لیا

محسن وہ مجھے جان سے پیارا تھا اور بس

”تو..... تم نے کیا طے کیا ہے؟“ وہ اس کی گود میں سر کر لیٹ گئی۔ عجیب دھوپ چھاؤں کا منظر تھا اس کے چہرے پر، اسماعیل کے جانب سے چاہت کا اظہار اس کے چہرے کو گلزار کر دیتا تو بے رنجی برتنے پہ وہ مجھ ہی جاتی۔

”کس بارے؟“

”اپنی شادی کے بارے..... یہاں سے بھاگنے کے بارے..... سارے جہاں سے دور اپنی دنیا بسانے کے بارے؟“

”محبت صرف پانے کا نام نہیں..... اس میں کھونے کا مرحلہ بھی آتا ہے۔“ اسماعیل کا لہجہ حد درجہ سنجیدہ ہو گیا تھا۔

”کثرت سے استعمال ہونے والا یہ فرسودہ ترین فقرہ ہے..... جسے یک طرفہ محبت کرنے والوں نے اپنے دل کی تسلی کے ایجاد کیا

ہے..... ہمارے درمیان ایسی کوئی دیوار نہیں۔“

”تمہیں میری مجبور یوں کا پتا ہے۔“

”محبت قربانیاں مانگتی ہے۔“

”میرا اتنا ظرف نہیں ہے۔“ اسماعیل اس کے ریشمی بالوں میں انگلیاں پھیرتا ہوا بولا۔

”میں جانتی ہوں تمہارا ظرف کتنا ہے..... اور معاف کرنا..... تمہارے ظرف ہی نے مجھے تمہارا گرویدہ کیا ہے..... دشمن کی بیٹی کی عزت کی حفاظت کرنا اتنا آسان نہیں ہوتا۔“

”میں نے اپنی محبت کی حفاظت کی ہے..... اگر اتفاق سے وہ دشمن کی بھی عزت ہے تو اسے میں بد قسمتی ہی گردان سکتا ہوں۔“

”اتفاق سے میں تمہاری محبت بن گئی ہوں، ورنہ پاپا کی بیٹی تو برسوں سے ہوں۔“

”دیکھو حنا.....! اس سے پہلے بھی ہم اس موضوع پہ کئی دفعہ بات کر چکے ہیں اور اس کا نتیجہ کیا رہا! صفر..... تو جب ہم جانتے

ہیں یہ ایک لا حاصل موضوع ہے تو بار بار اسے کیوں چھیڑ دیتی ہو؟“

”آج طے کر لیتے ہیں، محبت کی فتح ہوتی ہے یا انتقام بازی لے جائے گا؟“ حنا فیملہ کن لہجے میں بولی۔

اسماعیل نے ٹھوس لہجے میں کہا۔ ”یہ طے ہو چکا ہوا ہے۔“

”نہیں..... وہ صرف سرسری بات چیت تھی..... تم بار بار اپنے اوپر ہونے والے ظلم اور اپنی قربانوں کا ہی تذکرہ کرتے ہو، میری

وفائیں زیر بحث نہیں لاتے۔ تمہارے والدین اللہ تعالیٰ انھیں جنت میں اعلیٰ مقام سے نوازے، تم سے جدا کیے گئے اور میں مانتی ہوں یہ

بہت بڑا ظلم تھا۔ بدلے میں میں بھی تو وعدہ کر رہی ہوں کہ ہمیشہ کے لیے اپنے والدین سے رابطہ توڑ دوں گی۔ ریحانہ بہن کے ساتھ زیادتی

ہوئی تو اس کی جگہ تمہیں دشمن کی بیٹی بھی تو مل رہی ہے۔ مگر کی قیمت تم پہلے ہی وصول کر چکے ہو اور میری جدائی میں جو پاپا کو دکھ پہنچے گا وہ

بولس ہے۔ اور اس کے بعد بھی.....

اگر تم یہ سمجھتے ہو تمہارا غم زیادہ ہے

تو اب کی بار آپس میں ہم اپنے غم بدلتے ہیں

”بہت عامیانا تبصرہ کیا ہے بی بی..... میری ماں نے میرے ہاتھوں میں تڑپ تڑپ کر جان دی..... بہن کے ساتھ درندگی میری

آنکھوں سامنے ہوئی، باپ نے بے وقت موت کا جام چکھا۔ اس کے بدلے تم صرف اپنے والدین کو چھوڑ کر میرے ساتھ چلو گی اور حساب

برابر ہو گیا۔ یہ حساب تب برابر ہوتا جب فاضل خان میرے ہاتھوں انجام کو پہنچتا، تیری امی کو میں قتل کرتا اور تیری عصمت دری کرتا..... پھر

ہم برابر تھے۔“

”امی جان آپ کی مجرم نہیں ہیں، پاپا قید میں ہیں، اور میں خوشی سے اپنا سب کچھ تمہیں سونپ رہی ہوں۔“

”یہ بحث مجھے ختم ہوتی نہیں لگتی..... تو میرا خیال ہے، چائے پیتے ہیں۔“ حنا کا سراپا اپنی آغوش سے ہٹکے پہ خنقل کرتے ہوئے وہ

اٹھ گیا۔

”تم!..... بات کو سچ میں چھوڑ کر نہیں جاسکتے۔“ حنا نے اس کی کلائی تھام لی۔

اسامیل نے جھک کر اس کے ہاتھ کی پشت کو ہونٹوں سے چھوا اور اپنی کلائی آہستہ سے اس کی گرفت سے آزاد کراتا ہوا بولا۔

تیری شرطوں ہی پہ کرنا ہے اگر تجھ کو قبول

یہ سہولت تو مجھے سارا جہاں دیتا ہے

اور پھر کچن کی سست بڑھ گیا۔

”شاہ جی اس کا کیا مطلب ہے؟“ اس کے پیچھے قدم بڑھاتے ہوئے وہ مستفسر ہوئی۔

وہ مختصراً بولا۔ ”وہی جو تم نے سمجھا ہے۔“

”یعنی.....؟“

”بالکل.....“ وہ قطع کلامی کرتا ہوا بولا۔ ”چائے پی کر میں تمہیں گھر ڈراپ کر دوں گا اور اس کے بعد ہماری ملاقات اس وقت ہو

گی جب میں اپنے دشمن کو ختم کر چکا ہوں گا..... اور پھر سب کچھ تیری مرضی پہ منحصر ہوگا۔ اگر خود ختم ہو گیا تو میری قسمت۔“

”رانا خوب آتا ہے۔“ حنا کی خوبصورت آنکھیں چھلک پڑیں۔ اسامیل خاموش رہا۔ اس کے پاس حنا کی تسلی کے لیے کوئی

الفاظ موجود نہیں تھے۔

چائے تیار کر کے اس نے کپوں میں ڈالی اور حنا کی طرف کپ بڑھاتے ہوئے کچن میں چھائی خاموشی کو توڑا۔

”لو چائے پی لو۔“

وہ کپ تھامتے ہوئے بولی۔ ”میں نے گھر نہیں جانا..... یہیں رہنا ہے تمہارے ساتھ۔“

”مگر میں نے یہاں نہیں رہنا۔“

”تو جہاں رہنا ہے..... میں وہیں رہ لوں گی۔“

”ضد نہ کرو۔“ اسامیل جھلا گیا۔

”شاہ جی پلیز۔“ اس کا التجائیہ لہجہ اسامیل سے برداشت نہ ہوا اور وہ کچن سے باہر نکل آیا۔ وہ بھی اس کے پیچھے پیچھے کمرے میں

آگئی تھی۔

”جواب تو دو نا؟“ وہ کہاں اس کی جان چھوڑنے والی تھی۔

اسامیل نے اس کے دونوں بازو کندھوں کے قریب سے تھامے اور جھنجھوڑتے ہوئے بولا۔

”تمہیں کہا ہے ناں مجبور نہ کرو..... تمہیں سمجھ نہیں آ رہی..... تم جو چاہتی ہو میرے بس میں نہیں ہے..... نہیں ہے..... نہیں ہے، میری

انجھنوں کو نہ بڑھاؤ..... عورت مرد کی پریشانوں کو سلجھاتی ہے، تم بڑھا رہی ہو۔“

”میں کب بڑھا رہی ہوں؟ میں نے تو کہا ہے چلو تمہیں تمام پریشانوں، سارے دھندوں اور ہر قسم کی انجھنوں سے دور لے جاؤں..... بس ایک میں اور ایک تم۔“

اسما عیٰل اسے چھوڑ کر چار پائی پہ بیٹھتا ہوا بولا۔ ”کپڑے بدلی کر لو تا کہ تمہیں گھر چھوڑ آؤں..... ایک جوان لڑکی کا اتنے دن گھر سے باہر رہنا ٹھیک نہیں ہوتا۔“ یہ اس بات کا اعلان تھا کہ وہ اس موضوع پہ مزید بات چیت نہیں کرنا چاہتا۔ حتا کو بھی پتا چل گیا کہ اس موضوع پہ مزید کچھ کہنا سننا بے کار ہے۔ اس نے سنا تھا کہ آدمی جس سے محبت کرتا ہے اس کی بات ٹھکر نہیں سکتا مگر اسما عیٰل نے اس مقولے کو غلط کر دکھایا تھا یا شاید وہ اسے چاہتا ہی نہیں تھا۔

”اچھا کپڑے بدلی کر لو تا کہ چلیں؟“

”مجھے نئے کپڑے پہننے کا کوئی شوق نہیں۔“

”جانتا ہوں..... پر یہ کپڑے مجھے چاہیے جو تم نے پہنے ہوئے ہیں۔“

”کیوں؟“

”اس سے تجھے کوئی مطلب نہیں ہونا چاہیے۔“

”ہونہہ!..... کپڑوں والی کو دھتکار دیا اور اس کے استعمال شدہ کپڑے چاہیے نشانی کے طور پر۔ عجیب طرز عمل ہے۔“ گو حتا کے لہجے میں طنز کی آمیزش تھی، مگر اس کے باوجود وہ الماری کی طرف بڑھ گئی تھی۔ اسے وہیں کپڑے بدلنے دیکھ کر اسما عیٰل نے اپنا رخ بدل لیا۔

”اے!..... کیسی لگ رہی ہوں؟“ کپڑے بدل کر اس نے ماحول میں چھائی تلخی کو دور کرنا چاہا۔

”جیسے ہمیشہ لگتی ہو۔“

”ہمیشہ کیسی لگتی ہوں؟“

”جیسے آج لگ رہی ہو۔“

”یعنی بہت بری..... ہے نا۔“

”چلو تمہیں چھوڑ آؤں۔“ اسما عیٰل ان لمحوں میں خود کو کافی کمزور محسوس کر رہا تھا۔ اسے لگ رہا تھا جیسے وہ اندر سے ٹوٹ چکا ہے اور اگر حتا مزید کچھ دیر وہیں تو شاید وہ اسے رخصت نہ کر سکے۔

حتا بولی۔ ”میں چلی جاؤں گی۔“

”تیرا کیلا جانا شاید صحیح نہ ہو۔“



”کچھ نہیں ہوتا..... البتہ میرے ہمراہ تمہیں کوئی خطرہ لاحق ہو سکتا ہے۔“

”او کے۔“ اسماعیل بچھے ہوئے لہجے میں بولا۔ حساست قدموں چل کر اس کے نزدیک پہنچی چند لمحے حسرت بھری نگاہوں سے اسے نکلنے کے بعد وہ آہستہ سے ”خدا حافظ“ کہتے ہوئے وہاں سے چل دی۔ اور اسماعیل عجیب نظروں سے اسے نکتا رہ گیا۔ اس کی زبان سے ”خدا حافظ“ بھی نہ نکل سکا، البتہ وہ اس کے پیچھے برآمدے میں آ گیا تھا۔ بیرونی دروازے پہ جا کے وہ پیچھے مڑ کر اسے دیکھنے لگی۔ حسرت ویساں بھری نگاہوں نے اسے حدودِ جبرنجیدہ و طول کر دیا تھا۔

حساب بھی اس امید میں تھی کہ اسماعیل اسے روک لے گا مگر اس کی یہ امید بار آور نہیں ہو سکی۔ اسماعیل زیادہ دیر وہاں نہ ٹھہر سکا اور واپس کمرے میں گھس گیا۔ وہ خود کلامی کرتے ہوئے بولی۔

آتے آتے اسے کچھ دیر پلٹ کر دیکھا

میں جدائی کی ہر اک رسم نبھا کر آئی

وہ تین دن تک وہاں رہی تھی اور اس دوران اس نے پوری کوشش کی تھی کہ کسی طرح اسماعیل کو انتقام لینے سے باز رکھ سکے مگر اسماعیل نے نہ تو اس بارے اس کی کسی درخواست کو درخورِ اعتناء سمجھا تھا اور نہ اس کی کوئی التجا قبول کی تھی۔ اس موضوع پہ بات کرتے ہوئے وہ بالکل بیگانا ہو جاتا تھا۔

کوارٹر سے باہر آ کر اسے زیادہ دیر نہ چلنا پڑا، جلد ہی اسے خالی عیسیٰ مل گئی۔ ڈرائیور کو گھر کا ایڈریس بتا کر اس نے نشست سے ٹپک لگا کر آنکھیں بند کر لیں۔

☆.....☆.....☆

”ہیلو! فاضل خان بات کر رہا ہوں۔“ فاضل خان نے وہ مخصوص نمبر ڈائل کیا تھا جو اسے ہنگامی حالت میں رابطہ کرنے کے لیے بلیک لیکوئڈ کی طرف سے دیا گیا تھا۔ اس نمبر کا اس نے حاطف سے بھی ذکر نہیں کیا تھا۔

”اوہ!..... سیٹھ فاضل! تیری جرأت.....؟“ ایک سرد اور آواز اس کے کانوں میں گونجی، وہ کانپ کے رہ گیا تھا۔

”نہیں سر..... میں نے جرأت کے اظہار کے لیے نہیں بلکہ اپنی صفائی کے لیے فون کیا ہے۔“

”صفائی کے لیے کچھ باقی ہے کیا؟“

”ہاں..... سب کچھ، آپ کو اصل بات کا علم ہی نہیں ہے۔“

”تیری وجہ سے ڈیوی۔ اور دوسرے قیمتی ممبران ہلاک ہوئے ہیں.....“

”زیادتی ڈیوی صاحب کی طرف سے ہوئی..... میں بے قصور ہوں۔“ فاضل خان کے لہجے میں گہرے دکھ کی آمیزش تھی۔

”کھل کر بات کرو؟“

جواباً وہ ساری تفصیل دہرانے لگا۔ آخر میں وہ کہہ رہا تھا۔ ”ڈیوی صاحب نے میری زبان بند کرانے کے لیے میری بیٹی کو اغواء کر لیا..... کیا یہ مناسب تھا، میری خدمات کا یہ صلہ دیا اس نے۔ اس کے باوجود میں نے زبان نہ کھولی..... البتہ ڈیوی کی گرفتاری کے بعد میں نے کچھ ضمنی باتیں ہی آئی کے ایک آفیسر کو بتادیں تھیں۔ باقی ڈیوی پارٹی کیسے گرفتار ہوئے میں اس بات سے لاعلم ہوں البتہ یہ مجھے پتا ہے کہ وہ سی آئی کی قید میں ہیں اور ان سے پوچھ گچھ ہو رہی ہے۔“

حیرانی سے پوچھا گیا۔ ”کیا وہ زندہ ہیں۔“

”جی..... فی الحال تو زندہ ہیں۔“

”تم کیسے رہا ہوئے؟“

”ایک سی آئی آفیسر کو نہیں کروڑ روپے دے کر میری خلاصی ہو سکی ہے۔“

”ہوش میں تو ہونا؟“

”سریہ سچ ہے..... میرے اکاؤنٹ سے تیس کروڑ کی رقم آج ہی اس کے اکاؤنٹ میں ٹرانسفر ہوئی ہے۔ آپ چیک کر سکتے ہیں۔“

”بہر حال فاضل خان اب تیرا کیا مطالبہ ہے؟“

”اپنے عہدے پہ بحالی، اور جلد ہی میں پہلے سے اچھی کارکردگی کا مظاہرہ کر کے دکھاؤں گا۔“

”وہ تیری نگرانی کرائیں گے۔“

”میں بے گناہ ثابت ہو کر رہا ہوا ہوں..... جسے میرے جرائم کا پتا ہے، اس کے منہ میں میں نے ہڈی ڈال دی ہے..... اس کے علاوہ

میں نے اسے اپنی بیٹی کا رشتہ دینے کی بھی لالچ دی ہے۔“

”جب اسے رقم دے دی تھی تو پھر یہ کیوں؟“

”اس طرح وہ اسماعیل کو ہلاک کرنے میں تھوڑی تیزی دکھائے گا.....“

”خوب.....“ حسین آمیز لہجے میں کہہ کر پوچھا گیا۔ ”تو کب اپنی سرگرمیاں شروع کر رہے ہو؟“

”جیسے آپ کا حکم ہو..... ویسے میرا ارادہ تو یہی ہے کہ چند دن انتظار کے بعد ہی اپنی سرگرمیاں شروع کروں۔“

”او کے وٹس یو گڈ لک۔“ کہہ کر رابطہ منقطع کر دیا گیا اور فاضل خان نے مطمئن انداز میں صوفے سے ٹپک لگا کر آنکھیں بند کر

لیں اس کے سر سے ایک بہت بڑا بوجھ اتر گیا تھا۔

اس کمرے میں گول میز کے گرد بارہ افراد کرسیوں پہ خاموشی سے سر جھکائے بیٹھے تھے۔ تمام نے سیاہ رنگ کے لباس پہنے ہوئے تھے۔ اور سب کے سینے پہ ایک نمبر لکھا ہوا نظر آ رہا تھا۔ ان کے انداز سے ظاہر ہو رہا تھا کہ وہ کسی کے منتظر ہیں اور پھر ان کا انتظار ایک نقاب پوش کی آمد پہ اختتام کو پہنچا۔ سب نے کھڑے ہو کر اسے تعظیم دی تھی۔ کرسی سنبھالتے ہی اس نے سب کو بیٹھنے کا اشارہ کیا اور ان کے بیٹھتے ہی گویا ہوا۔

”آپ لوگوں کو پتا چل گیا ہوگا کہ میٹنگ کا ایجنڈا کیا ہے؟“

سب نے فقط اثبات میں سر ہلانے پہ اکتفا کیا تھا۔

”بہر حال سوال یہ نہیں کہ یہ سب کچھ کیوں کر ہوا یا کیسے ہوا؟..... سوال یہ ہے کہ آئندہ اس ہونے کو کیسے رد کیا جائے۔ بات صرف پاکستان کی نہیں پوری مسلم برادری کی ہے۔ کل کو کسی دوسرے ملک میں ایسی فطرتی نہیں دہرائی جانی چاہیے۔ اس موضوع پہ باقاعدہ بات چیت سے پہلے میں ضروری سمجھتا ہوں کہ آپ لوگ اپنے حلقوں کی رپورٹ پیش کریں۔ سب سے پہلے نمبر سکس!..... کیونکہ آپ کے حلقے میں ہی گڑبڑ ہوئی ہے۔“

سکس نمبر کا بیج لگائے آدمی نے گلا کھٹکھٹا رہے ہوئے گھٹگو کا آغاز کیا.....

”آپ تمام صورت حال سے واقف ہیں، تازہ ترین صورت حال یہ ہے کہ فاضل خان رہا ہو کر آ گیا ہے اور اس سے گھٹنا بھر پہلے ہی بات ہوئی ہے..... ہمارے درمیان ہونے والی بات چیت سماعت فرمائیں۔“ یہ کہہ کر اس نے اپنے سامنے لگا ایک بٹن دبایا اور اس کی فاضل خان سے ہونے والی بات چیت کی ریکارڈنگ سنائی دینے لگی۔ بات چیت کے خاتمے پہ وہ بولا اس ضمن میں میں آپ تمام کے مشورے کا منتظر ہوں۔“

کسی دوسرے کے بولنے سے پہلے ان کے سینٹر نے آرڈر پاس کیا۔ ”سب سے پہلے تو ڈیوڈ اور اس کے ساتھیوں کی رہائی کی بات کرو..... باقی باتیں ہوتی رہیں گی۔“

نمبر سکس نے اثبات میں سر ہلاتے ہوئے اپنے سامنے میز میں لگی دراز کھولی اور ایک کالے رنگ کا ٹیلی فون نکالا جس میں رسیور لگا ہوا نہیں تھا۔ اس نے مطلوبہ نمبر ڈائل کیا دوسری ہی گھنٹی پہ کال رسیور کر لی گئی۔

”لیس سر؟“ بولنے والے کے لہجے میں شامل احترام پہ خوف کا عنصر غالب تھا۔

”کراچی کے سی آئی والوں کے پاس ڈیوڈ نامی آدمی اور اس کے چند ساتھی قید ہیں انھیں فی الفور رہا کراؤ۔“

جھجکتے ہوئے پوچھا گیا۔ ”سی آئی سر.....؟“

”میرا خیال ہے میں نے یہی کہا ہے۔“

”ٹھٹھ..... ٹھیک ہے سر..... پر تھوڑا ٹائم لگ سکتا ہے۔“

”تمہارے پاس ٹائم کیا ہو رہا ہے؟“ نمبر سکس نخوت سے مستفسر ہوا۔

”دن کے بارہ بجتے کو ہیں۔“

”شام کی فلائیٹ میں کسی بھی یورپی ملک کے جانب ان کی سیٹیں کنفرم ہونی چاہئیں.....“

”س..... سر..... سی آئی کے پاس پچھنے آدی کو چہرانے میں تھوڑا ٹائم تو لگے گا نا؟“

”تمہارے عہدے پہ نامزد ہونے والے دوسرے آدی کو شاید یہ مشکل پیش نہ آئے۔“ نمبر سکس نے واضح دھمکی دی تھی۔

”س..... س..... سر میں نے انکار تو نہیں کیا ہے۔“

”ہتا ہے تم کس عہدے پہ ہو؟..... اور اس عہدے پہ تمہیں کس نے بٹھایا ہے؟“

”مم..... کوشش کرتا ہوں سر کہ.....“

”کوشش..... کال فظ میرے سامنے دوبارہ ادا نہ کرنا۔“

”ٹھٹھ..... ٹھیک ہے سر..... ہو جائے گا۔“ اور اس مرحلہ نمبر سکس نے بغیر کچھ کہے رابطہ منقطع کر دیا۔ سینئر نے سر ہلا کر اس کی

گفتگو کو سراہا اور کہا۔

”اب کسی نے کچھ کہتا ہے تو اجازت ہے۔“

نمبر دو بولا۔ ”فاضل خان واقعی بے گناہ ہے لیکن یہ بات حلق سے نہیں اتر رہی کہ سی آئی نے اتنی آسانی سے اسے چھوڑ دیا۔ اور

پھر تیس کروڑ کی خطیر رقم بھی اس بے احتیاطی سے اپنے اکاؤنٹ میں منتقل کرانا۔ کچھ ڈراما سا لگتا ہے۔“

نمبر پانچ بولا۔

”میرا بھی یہی خیال ہے کہ اسے رہا کرنا بطور چارے کے ہے۔ یوں بھی ڈیوڈ پارٹی ان کے ہتھے چڑھ گئے ہیں جن کے پاس

فاضل خان سے کہیں زیادہ معلومات ہیں بلیک لیکوئڈ کے بارے میں۔“

”مطلب فاضل خان کا کائنات صاف کر دیا جائے۔“ نمبر چھ نے کسی اور کو بولتے نہ دیکھ کر تجویز پیش کی۔

نمبر ون نے کہا۔ ”فائدہ؟“

سکس نے جواب دیا۔ ”تا کہ سی آئی کی تجویز ناکام ہو جائے۔“

نمبر ون ہنسا۔ ”ناکام کہ کامیاب..... انھوں نے فاضل خان کو یوں بھی ہلاک کرنا تھا..... اب وہ کام بلیک لیکوئڈ کر دے گی تو

انھیں کیا فرق پڑے گا۔“



”پھر کیا کرنا چاہیے.....؟ اگر چھوڑ دیتے ہیں تب بھی تو سی آئی کو ہی فائدہ ہے۔“ نمبر سکس کے ساتھ باقی بھی نمبروں کی طرف متوجہ ہو گئے تھے۔

نمبروں نے کہا۔ ”اگر دشمن کی چال سمجھ میں آجائے اور اس کا توڑ نہ ہو سکتا ہو..... تب بھی نقصان سے بچنا ممکن ہو جاتا ہے۔“ نمبر سکس نے پوچھا۔ ”اگر وضاحت ہو جاتی؟“

”اب ہم نے یوں بھی پاکستان میں موجود سیٹ اپ کو بدلی کرنا ہے..... فاضل خان کے قریب اپنے کسی ایجنٹ کو نہ جانے دیں..... نہ ہی اس کو نئے سیٹ اپ کی ہوا لگنے دی جائے۔ اسے براہ راست فون پہ احکامات جاری کرو..... کام مکمل کر لیتا ہے تو ٹھیک ہے اسے حسب معمول معاوضہ ادا کرتے رہو، ہمیں کام سے مقصد ہونا چاہیے..... اس طرح اگر سی آئی اس کو ہلاک کر دیتی ہے تو ہماری بلا سے کرتی رہے۔ اور بالفرض وہ کوئی کام نہیں کرتا تو کسی قسم کا معاوضہ دینے کی ضرورت نہیں اسے اپنے حال پہ چھوڑ دیں..... یہ بات تو یوں بھی ہمیں تسلیم ہے کہ اس نے ہمیں جان بوجھ کے دھوکہ نہیں دیا..... اب اگر غلطی سے وہ نظروں میں آ گیا ہے اور اس کی وجہ سے اپنا کوئی نقصان بھی نہیں ہو رہا تو پھر نے دو؟“

نمبر سکس جلدی سے بولا۔ ”نقصان تو ہے نا؟..... اس کے پاس ہمارے کئی راز ہیں۔“

”اس سے کئی گنا زیادہ راز سی آئی، ڈیوڈ پارٹی سے اگلو اچکی ہوگی، اس لیے فی الحال وہ ہمارے لیے کسی قسم کے نقصان کا باعث نہیں بن سکتا۔ باقی اپنا سیٹ اپ ہمیں یوں بھی بدلی کرنا پڑے گا۔“

”کیا آپ تمام!..... نمبروں سے اتفاق کرتے ہیں؟“ نمبر سکس نے حاضرین محفل سے استفسار کیا۔ اور سب نے اثبات میں سر ہلا دیا۔ وہ سینٹر کی طرف متوجہ ہوتے ہوئے بولا۔ ”سر آپ کی طرف سے کوئی حکم؟“

”نہیں..... نمبروں نے مناسب مشورہ دیا ہے۔ اب یہ بتاؤ ڈیوڈ کا کیا کرنا ہے وہ حیرا، ہم آدمی ہے لیکن دوبارہ پاکستان کے اندر اسے استعمال کرنا شاید ممکن نہ رہے۔“

نمبر سکس کے کچھ کہنے سے پہلے نمبر فائیو بولا ”سر اگر ڈیوڈ مجھے دے دیا جائے تو اس کے بدلے میں لارا نمبر سکس کے حوالے کر سکتا ہوں۔ اور یہ تو آپ جانتے ہیں کہ وہ کسی بھی طرح ڈیوڈ سے کم نہیں ہے۔“

نمبر سکس نے جلدی سے کہا۔ ”وہ اردو نہیں جانتی۔“

نمبر فائیو بولا ”تو کیا ہوا..... پاکستان میں انگلش اچھی طرح سمجھی جاتی ہے..... اور میں بھی اسے ایران سے فقط اسی لیے بلا

رہا ہوں کہ مجھے اندیشہ ہے وہ نظروں میں آگئی ہے ورنہ ڈیوڈ سے وہ دہا تھا آگے ہی ہے۔“

نمبر سکس نے مسکراتے ہوئے کہا۔ ”چلو ٹھیک ہے۔“

او کے نہروں!..... اپنے حلقے کی رپورٹ پیش کرو۔“ اور سینئر کے کہنے پہ نہروں اپنے حلقے کی تازہ صورت حال بیان کرنے لگا۔

☆.....☆.....☆

”اسلام علیکم سر! کھانا تیار ہے.....“ باورچی نے سلام کہہ کر عاطف کو کھانا تیار ہونے کی نوید سنائی۔

”کیا بات ہے یار.....“ عاطف نے سامنے رکھی قائل بند کرتے ہوئے تحسین آمیز لہجے میں کہا۔ ”آج تو ایک بچے ہی خوشخبری

مل گئی ہے۔“

”سر آپ روزانہ گلہ کرتے ہیں۔ مگر آپ میری مصروفیت سے بھی خوب واقف ہیں؟“

عاطف نے مسکرا کر کہا۔ ”بس فیروز بھائی ہمارے کام پہ ہی آپ کی مصروفیت بڑھ جاتی ہے۔“

اس نے گلہ کیا۔ ”اگر آپ ایسا سمجھتے ہیں، تو آپ کی مرضی سر.....؟“

”فداق کر رہا تھا یار.....“ اسے خفا ہوتے دیکھ کر عاطف جلدی سے بولا۔ ”بہر حال آپ کھانا لگائیں اگلے پانچ منٹ میں میں

آپ کے پاس ہوں گا۔“

”مہربانی سر“ کہہ کر باورچی واپسی کے لیے مڑا۔ عاطف بھی میز پہ پھیلے کاغذات سمیٹنے لگا۔ صبح کا ناشتا عموماً اس سے رہ جاتا تھا

اس لیے جلد ہی وہ بھوک محسوس کرنے لگتا تھا۔ روزانہ باورچی سے اس کی اسی موضوع پہ چھیڑ خانی جاری رہتی تھی لیکن دواڑہ حالتی بجے سے پہلے

اسے دوپہر کا کھانا نصیب نہیں ہوتا تھا۔

وہ بمشکل کاغذات سمیٹ پایا تھا کہ میز پہ پڑے فون کی گھنٹی بجی۔ ایک لمحے کے لیے تو اس نے کال کو نظر انداز کرنا چاہا مگر پھر

رسیور اٹھالیا۔

”عاطف میاں!..... فوراً میرے پاس پہنچو۔ بدر صاحب نے فی الفور بلایا ہے۔“ اسے صدیقی صاحب کی بے چینی آواز سنائی دی۔

”سر اگر کھانے کے دونوں لے لے لوں تو.....“

”میاں ٹائم بالکل نہیں ہے، کھانا میرے ساتھ کھا لینا، لیکن بدر صاحب سے ملنے کے بعد۔“

”چلو میں آ گیا۔“ کہہ کر وہ رسیور رکھ کر باہر آ گیا۔ آدھے گھنٹے بعد وہ دونوں بدر صاحب کے آفس میں موجود تھے۔

”بیٹھو۔“ ان کے سلام کا جواب دیتے ہوئے بدرالدین صاحب نے کہا۔

”جھینکس سر۔“ وہ بیٹھ گئے۔

”فاضل خان کو چھوڑنے کا مشورہ کس کا تھا؟“

”سر مشورہ تو عاطف کا تھا، لیکن میں نے اجازت دی تھی۔“ بدرالدین صاحب کا سنجیدہ لہجہ سن کر صدیقی صاحب آہستہ سے بولا۔

”صدیقی صاحب!..... سینئر ہونے کے ناطے میرا حق بنتا ہے کہ اتنا اہم فیصلہ میرے علم میں لایا جائے۔“

”سر میں نے تفصیلی رپورٹ آپ کے پاس بھجوا دی تھی؟“

”ہاں..... لیکن فاضل خان کو رہا کرنے کے بعد اب میں کیا کہتا، اسے دوبارہ گرفتار کر لو؟“

”سوری سر اگر آپ کو ہمارا فیصلہ غلط لگا..... لیکن ہم نے نیک نیتی سے ہی یہ کام کیا تھا۔“ صدیقی صاحب ہونٹ بکھپتے ہوئے بولا

۔ اسے بدر صاحب کی بات ناگوار گزری تھی۔ عاطف کو بھی ایک ناپسندیدہ احساس نے گھیرے میں لے لیا تھا۔

”اور مسٹر عاطف!..... آپ کی عظمت کی کہاں چلی گئی تھی۔“ اس مرتبہ بدر صاحب کا مخاطب عاطف تھا۔

عاطف غر لہجے میں بولا۔ ”سر میں اب بھی اپنے موقف پر قائم ہوں..... میں نے ایسا کسی ذاتی مفاد کے تحت نہیں کیا۔“

”اگر مجھے آپ لوگوں کی نیک نیتی پر شبہ ہوتا تو آپ لوگ اس وقت میرے آفس میں نہ ہوتے۔“

”سر!..... میرا نہیں خیال کہ یہ اتنی بڑی غلطی ہے جو نظر انداز نہ کی جاسکے؟“

”عاطف صاحب!..... میری سروس بھی آپ کی عمر سے چند ماہ زیادہ ہوگی..... اور اگر آپ دونوں فاضل خان کو چھوڑنے سے

پہلے مجھ سے اجازت لیتے تو میں آپ کو بتاتا کہ اس میں کیا باتیں ہیں۔ آپ دونوں جس وطن کے محافظ ہیں بد قسمتی سے قائد اعظم کی وفات

کے بعد اسے کوئی مخلص رہنما مل سکا اور ہمارے سربراہ جس طرح کے ہیں ان سے آپ لوگ خوب واقف ہیں۔“

”سر!..... گستاخی معاف ہم ابھی تک اپنی غلطی کے مضمرات نہیں جان پائے؟“ بدر صاحب کا گھمبیر لہجہ عاطف کو یہ احساس

دلانے کے لیے کافی تھا کہ صورت حال کافی خراب تھی۔ اس لیے استفسار کرتے وقت اس کے لہجے میں چھپا اندیشہ واضح تھے۔

”تو سنو..... شام کی فلائٹ سے ڈیوڈ اور اس کے دونوں ساتھی انگلینڈ کے لیے قلائف کرنے والے ہیں۔“

”کیا مطلب؟“ عاطف بوکھلا گیا تھا۔

”یہ حکم ملا ہے مسٹر عاطف..... اب ہم انھیں ہاتھ بھی لگائیں گے تو ہماری نوکریاں تو خیر جائیں گی ہی جیل بھی شاید بھگتنی پڑے؟“

”مم..... مگر سر.....؟“

”دیکھو عاطف..... اگر تم فاضل خان کو رہا نہ کرتے تو بلیک لیکوڈ ڈیوڈ پارٹی کے زندہ رہنے سے لاعلم رہتے اور ہم آسانی سے کہہ

سکتے تھے کہ وہ مقابلے میں پار ہو گئے ہیں.....“

عاطف جلدی سے بولا۔ ”سریاب بھی کہا جاسکتا ہے۔“

”نہیں.....“ بدر صاحب نے نفی میں سر ہلاتے ہوئے کہا۔ ”اب نہیں کہہ سکتے کیونکہ مجھ سے اس کی زندگی کا اعتراف کرایا جا چکا

ہے۔ اور اگر بالفرض میں اپنے سینئر کو بھی اپنے ساتھ ملانے میں کامیاب ہو جاتا ہوں تب بھی ڈیوڈ پارٹی کی لاشوں سے ان کی موت کے

وقت کا اندازہ لگانا کوئی مشکل کام نہیں ہوگا۔ اور یہ تو آپ جانتے ہوں گے کہ ان کی لاشوں کا مطالبہ اس مقصد کے لیے ضرور کیا جائے گا۔ اگر ہم لاشوں کے ضائع ہونے کا بتاتے ہیں تو ان کے پاس ایک گواہ موجود ہے جس کا نام فاضل خان ہے اور فاضل خان کو قتل کرنے کا مطلب ہے ان کا مطالبہ ماننے سے واضح انکار؟“

”سر..... ہم اتنے بے بس ہیں بلیک لیکوئڈ کے سامنے؟“ عاطف اپنی آواز کی لرزش پہ قابو پانے میں ناکام رہا تھا۔  
تھوڑی دیر پہلے غصہ دکھانے والے بدرالدین صاحب کے چہرے پہ دکھ کے آثار نمایاں ہوئے اور اس نے کرسی کی پشت سے ٹیک لگا کر آنکھیں بند کر لیں۔ صدیقی صاحب کو بھی حالات کی سنگینی کا احساس ہو گیا تھا اور یہ بات بھی اسے پتا چل گئی تھی کہ اتنا نرم کماٹر کیوں اتنی چھوٹی سی بات پہ لال پیلا ہو رہا تھا۔ آفس میں گہری خاموشی چھا گئی، اور پھر اس خاموشی کو بدر صاحب نے ہی توڑا۔  
”جس جگہ سے انھیں رہا کرنے کا حکم ملا ہے اسے ہم چیلنج نہیں کر سکتے..... اور یاد رکھنا وطن عزیز میں مسند اقتدار صرف اسی کے قبضے میں آسکتی ہے جو اپنے آقاؤں کا ہر جائز، ناجائز حکم ماننے کی اہلیت رکھتے ہیں۔ اور یہ تو آپ خوب جانتے ہوں گے کہ ہمارے آقا کون ہیں؟“  
”سر اس کے خلاف ہمارے پاس ثبوت موجود ہیں۔“  
”مثلاً؟“

”ان کے پاس اسلحہ موجود تھا۔“  
”اس کا اجازت نامہ ان کے پاس موجود ہوگا۔ نہیں ہوگا تو ان کا سفارت خانہ چند گھنٹوں میں تیار کر لے گا۔“  
”ان کی کوٹھی میں وافر مقدار میں بارود اور دہشت گردی کے دوسرے آلات موجود تھے۔“  
”وہ کہیں گے یہ ہم نے انھیں پھانسنے کے لیے رکھے تھے..... کیا دلیل پیش کریں گے ہم؟“  
”ان کے بیان ریکارڈ ہیں۔“  
”بیان وہ تسلیم کیا جاتا ہے جو عدالت کے سامنے دیا جائے..... وہ آسانی سے کہہ دیں گے کہ یہ بیان ہم نے تشدد سے بچنے کے لیے دیئے تھے..... مسٹر عاطف ہم بے بس ہیں۔ اور غالباً اب تجھے میرے غم و غصہ کی وجہ سمجھ آگئی ہوگی؟“  
عاطف اضطراب کی حالت میں ہاتھ مروڑنے لگا۔

صدیقی صاحب نے پوچھا۔ ”سر اس کا کوئی حل تو ہوگا؟“  
”ہاں..... انھیں آرام سے رہا کر دو۔“  
”اس کے علاوہ کوئی؟“  
”کوئی نہیں..... میں مجبور ہوں اور آپ دونوں سے زیادہ مجھے اس کا دکھ ہے۔“



عاطف اور صدیقی خاموش ہو گئے۔ چند لمحوں کے بعد عاطف بولا۔

”سر میں انھیں رہا نہیں کر سکتا..... آپ بے شک مجھے نوکری سے نکال دیں، میں ہر سزا بھگتنے کے لیے تیار ہوں، لیکن انھیں اپنے انجام سے دوچار ہونا پڑے گا۔“

”ہوش میں تو ہو؟“ بدر صاحب کے لہجے میں غصے کا شائبہ تک موجود نہیں تھا۔

”سر!..... یہ حقیقت ہے، ان دونوں کی وجہ سے میری کتنی بہنیں بیوہ ہوئیں کتنے بھائی شہید ہوئے، کتنے بزرگ ہم سے چھڑے، وطن عزیز کو کتنا نقصان پہنچا اس کا اندازہ کرنا بھی دشوار ہے۔ میں انھیں نہیں چھوڑ سکتا۔“

”تم ایسا کچھ بھی نہیں کرنے والے.....“ بدر صاحب اپنی سیٹ چھوڑ کر عاطف کی سمت بڑھا اور اسے کندھوں سے پکڑتا ہوا بولا۔

”جوان..... میں بے بس و مجبور ہوں۔ مجھے تمہارے جذباتی پن کا اندازہ پہلے سے تھا لیکن میں یہ کام تمہاری لاعلمی میں نہیں کرنا چاہتا تھا۔ گو اس وقت بات ہمارے ہاتھ سے نکل چکی ہے مگر مجھے امید ہے کہ جلد ہی اس کے کوئی اور ساتھی پکڑے جائیں گے پھر تم اپنی من مانی کر لینا۔“

”سر!..... طویلے کی بلا بندر کے سر؟“

”صدیقی صاحب! اسے لے جاؤ اور سمجھاؤ۔“ بدر صاحب بے بسی سے بولا۔ وہ عاطف سے بہت سینئر تھا لیکن جانتا تھا کہ اصولی طور پر وہ خود غلطی پہ تھا۔ اور پھر سب سے بڑھ کر وہ خود کو بھی ذہنی طور پر ڈیوڈ پارٹی کو چھوڑنے پہ آمادہ نہیں کر پارہا تھا مجبوراً اسے صدیقی صاحب کا سہارا لینا۔ یوں بھی وہ اچھی طرح جانتا تھا کہ صدیقی صاحب کی بات ماننا عاطف کے لیے مشکل تھا۔

”انھیں کس نام رہا کرنا ہے سر؟“ صدیقی صاحب مستفسر ہوا۔

”شام آٹھ بجے ان کی فلائیٹ ہے..... باقی آپ خود سمجھدار ہیں۔“

”اوکے سر“ کہہ کر صدیقی صاحب نے عاطف سے کہا۔ ”چلو میاں۔“

”سرایے کیسے.....؟“ عاطف نے احتجاج کرنا چاہا۔

”بس خاموش رہو۔“ صدیقی صاحب اسے بازو سے پکڑ کر باہر کھینچ لے گیا جبکہ بدر صاحب دونوں ہاتھوں سے اپنا سر تھامے کرسی پہ ڈھے سا گیا تھا۔

☆.....☆.....☆

ایک خوشگوار حیرت حتا کی منتظر تھی..... اپنے باپ کو ڈرائنگ روم میں امی سے باتیں کرتے دیکھ کر وہ خوشی و حیرت سے اچھل پڑی تھی۔

”پاپا آپ.....؟“

”پاپا کی جان.....“ فاضل خان والہانہ انداز میں بیٹی کی طرف بڑھا اور اسے بازوؤں میں بھر لیا۔ اس کی بیوی رخشیدہ بھی دونوں باپ بیٹی کے قریب آگئی تھی۔

”پاپا..... انہوں نے آپ کو چھوڑ دیا؟“

”میں نے اپنی گڑیا کو کہا تو تھا کہ اس کے پاپا کو زیادہ دیر سلاخوں کے پیچھے نہیں رکھا جاسکتا۔“

”شکر ہے پاپا آپ آگئے، ورنہ یقین مانو میں اتنی پریشان تھی کہ بتا نہیں سکتی۔“

”تم کہاں رہی ہو آج دن؟“

”ایک جگہ پہ چھپی ہوئی تھی پاپا۔“ وہ باپ سے الگ ہو کر ماں سے لپٹ گئی۔

”کہاں؟“

”پاپا سن کر شاید آپ کو اچھا نہ لگے۔“ حنا کو جھوٹ بولنا مناسب نہ لگا تھا۔

”بیگم..... آپ ڈرائیور کے ساتھ ہاسپٹل چلی جائیں میں نے گڑیا سے کچھ ضروری باتیں کرنی ہیں۔“

”بعد میں چلی جائیں گی نا پاپا.....“ حنا کو اکیلے باپ کا سامنا کرنے کی ہمت نہیں ہو رہی تھی۔

”نہیں بیٹا..... ڈاکٹر سے اپوائنٹمنٹ لیا ہوا ہے..... اور ویسے بھی باپ بیٹی کی باتوں میں میرا کیا کام؟“ فاضل خان کے کچھ کہنے سے

پہلے اس کی ماں بولی اور حنا خاموش ہو رہی۔

”بیٹھو گڑیا۔“ بیوی کے جاتے ہی فاضل خان نے کہا اور وہ خاموشی سے بیٹھ گئی۔ باپ کے چہرے پہ چھائے تاثرات اس بات کا

مظہر تھے کہ وہ کوئی اہم بات کرنے جا رہا تھا۔ چند لمحوں کی خاموشی کے بعد اس نے پوچھا۔

”اب بتاؤ..... یہ تین دن کہاں اور کس کے ساتھ گزارے؟“

”پاپا..... آپ..... آپ نہیں جانتے اس نے آپ کی بیٹی کی جان اور عزت کی حفاظت کی ہے۔ ان کتوں نے مجھے بے لباس کیا تھا اور

اس نے میرے بے لباس جسم کو ڈھانپا ہے..... پاپا مجھے اس حالت میں دیکھ کر بھی اس کی نظریں کسی آوارگی کی مرتکب نہیں ہوئیں..... پاپا وہ بہت

.....“ اس سے آگے حنا کی زبان رک گئی اور اس نے بے بسی سے سر جھکا لیا۔

”دیکھو بیٹی!..... میں تمہارا باپ ہوں..... اور میں نے تمہیں اسی لیے تعلیم دلائی ہے کہ تمہارے دماغ کو اس مطلبی دنیا کا مقابلہ کرنے

کے قابل بناسکوں..... اب جو باتیں میں کرنے جا رہا ہوں انہیں غور سے سنتا..... گو باپ اور بیٹی کے دوران ایسی گفتگو نا مناسب لگتی ہے اور اس قسم

کی نازیبا باتیں کوئی باپ اپنی بیٹی سے نہیں کر سکتا، مگر میں خاموش رہا تو جو نقصان ہوگا اس کا ازالہ شاید ممکن نہ رہے، اس وجہ سے مجبوراً مجھے یہ قدم

اٹھانا پڑ رہا ہے..... پاپا کی جان تم بہت بھولی ہو..... یاد رکھنا اس ظالم دنیا کے دو چہرے ہیں۔ ایک ظاہری اور بناوٹی چہرہ ہے جسے ہر کوئی دیکھ سکتا

ہے۔ دوسرا اصل چہرہ جسے کوئی جہانگیرہ شخص ہی پرکھ سکتا ہے۔ تمہارے جیسی سادہ لوح اور بھولی بھالی لڑکی عمومی طور پر لوگوں کی ظاہری اور بناوٹی باتوں سے دھوکا کھا جاتی ہیں اور جب تک بات ان کی سمجھ میں آتی ہے اس وقت تک پانی سر سے اونچا ہو جاتا ہے۔ "فاضل خان نے ایک لمحے کے لیے رک کر حنا کا جھکا ہوا سر دیکھا اور پھر بات جاری رکھتے ہوئے بولا۔ "میں جانتا ہوں کہ تم اسماعیل شاہ سے ہمدردی رکھتی ہو..... اور اس کی وجہ بھی جانتا ہوں پر مگر یا تو نے کس طرح ایک اجنبی شخص کی باتوں پر اعتبار کرتے ہوئے اپنے باپ کو اتنا گھناؤنا سمجھ لیا..... مانتا ہوں مجھ سے جرم سرزد ہوئے ہوں گے اور میری شہرت بھی ایک گینگ کے سربراہ کی سی ہے مگر میرے جرائم میں کسی لڑکی کی عصمت دری شامل نہیں ہے۔ میں ایسا کیسے کر سکتا ہوں، کیا میں بیٹی والا نہیں.....؟..... اگر مجھے عورتوں کا شوق ہوتا تو ایک چھوڑ چار چار شادیاں کر سکتا تھا۔ اس کے علاوہ بھی مجھے عورتوں کی کمی نہیں ہو سکتی تھی۔ دولت پاس ہو تو کیا چیز نہیں ملتی..... مگر اس بات کی تم بھی گواہی دو گی کہ تیری ماں کے علاوہ میں نے کسی عورت سے تعلقات نہیں رکھے۔ اگر یوں ہوتا تو ان تعلقات کی کم از کم اڑتی اڑتی شہرت ضرور میرے گھر تک پہنچتی۔ تمہاری ماں کو مجھ سے ہزار شکایتیں ہوں مگر وہ کسی عورت کے سلسلے میں مجھے مطعون نہیں کر سکتی۔ باقی میں ایک دفعہ پہلے بھی اپنی صفائی پیش کر چکا ہوں مگر اس وقت میں نے مجمل بات کی تھی۔ آج تفصیل سن لو..... اسماعیل شاہ کے ساتھ میری دشمنی کی وجہ اس کا گھرنی..... مانتا ہوں میں نے اس کے گھر کی قیمت کم لگائی اس کی ماں بھی غلطی سے شیر خان کے ہاتھوں قتل ہوئی مگر اس میں غلطی اس کی ماں کی تھی۔ وہ اسماعیل شاہ کا پوچھنے گیا اور اس بڑھیا نے اس پر تھپڑوں کی بارش کر دی جو لہا اس کا بھی ہاتھ اٹھ گیا جس سے وہ جانبر نہ ہو سکی۔ اس کا باپ دل کا مریض تھا اور اتفاقی طور پر اسے ہارٹ ایٹک ہوا جو اسماعیل شاہ نے میرے کھاتے میں ڈال دیا۔ اسی طرح اس کی بہن کے بارے متضاد کہانیاں پھیلی ہیں..... یہ بھی سنا ہے کہ اس کا کردار ٹھیک نہیں تھا اور یہ بھی کہ اس کے ساتھ یہ سب کچھ پولیس تھانیدار اور اس کے سپاہیوں نے کیا۔ اسماعیل شاہ کو اپنی ماں کے قتل کے الزام میں بھی اسی انسپکٹر نے گرفتار کیا تھا۔ اور اس کا مقصد اس سے پیسے بنورنا تھا..... اب مجھے تم بتاؤ کہ..... کس گواہی کے بل بوتے پر تم مجھے مجرم سمجھ رہی ہو.....؟ اسماعیل شاہ کے کہنے پر.....؟..... اگر یوں ہے تو اس کی سچائی کی دلیل کیا ہے..... بھئی نا! کہ وہ کہتا ہے وہ حق پہ ہے۔ لیکن پاپا کی جان، یہ بھی تو سوچو وہ میرا دشمن ہے۔ وہ ہر قسم کے الزام مجھ پہ لگا سکتا ہے..... تم اس بارے مجھ سے تو پوچھو..... اگر اسے سچا سمجھتی ہو تو کس دلیل کی بنا پر ایسا سمجھتی ہو، اور مجھے کس دلیل کی بنا پہ جھوٹا گردانتی ہو.....؟

"پاپا..... مم..... میں نے کب ایسا سمجھا ہے..... یا آپ سے صفائی چاہی ہے..... میں تو....."

"مگر یا..... میں تمہارا باپ ہوں..... کیا میں تمہارے بدلے روئے سے ناواقف ہوں۔"

"ایسی کوئی بات نہیں پاپا....."

"دیکھو پاپا کی جان..... میں نے پہلے بتا دیا کہ آج کھل کر بات کریں گے..... باپ بیٹی کے درمیان اس موضوع پہ بات کرنا نہایت

معیوب سمجھا لیکن اس سے زیادہ ایک بیٹی کا باپ کے کردار پہ شک کرنا گھناؤنا ہے....."



”پاپا میں نے کب شک کیا ہے؟“ وہ روہا نسی ہونے لگی۔

”اچھا..... یہ بتاؤ تم میرے دشمن میں کیوں اتنی دلچسپی لے رہی ہو؟..... تمہارے نزدیک وہ جھوٹا ہے تو اس سے ہمدردی کیسی اور اگر سچا ہے تو میں بے گناہ کیسے ثابت ہوتا ہوں؟“

”پاپا.....“ اس سے کوئی جواب نہ بن پڑا اور وہ اپنے ہاتھ مروڑنے لگی۔

”دیکھو بیٹی..... میری بات یاد رکھنا دشمن کا دوست ہمیشہ دشمن ہوتا ہے اور تم تو میری بیٹی ہو..... اور اسماعیل شاہ، میرا جانی دشمن..... تمہارا دوست کیسے ہو سکتا ہے؟..... وہ ایک سازش کے تحت تمہارے قریب آیا ہے..... تمہیں اغواء کرنا اور پھر بغیر کچھ کہے چھوڑ دینا ایک ڈراما تھا..... اب تک میں نے ایک بات تم سے چھپائی ہے، بلکہ چھپائی کیا..... وہ بات تھی ہی اتنی غیر مہذب کہ میں تمہیں بتانہ سکا، لیکن آج مجبوراً بتانی پڑ رہی ہے۔“

فاضل خان نے ایک لمحے کے لیے خاموش ہو کر سسپنس پیدا کیا اور پھر بات جاری رکھتے ہوئے بولا۔ ”حوالات کے اندر اسماعیل شاہ نے تھانیدار پہ ہاتھ اٹھایا تھا جو اب تھانیدار حاکم خان نے اس سے بڑا بھیا تک انتقام لیا..... اسے..... اسے کسی عورت کے قابل نہیں رہنے دیا“ فاضل خان جھجکتے ہوئے اپنا فقرہ پورا کیا اور حنا کے سر پہ گویا بم پھٹ پڑا۔ وہ پھٹی پھٹی آنکھوں سے اپنے والد کو دیکھنے لگی۔

فاضل خان نے گنگو میں وقفہ نہ آنے دیا۔ ”اپنی اس محرومی کو اس نے میرے خلاف انتقام کا ذریعہ بنالیا..... تم یہ سمجھ رہی تھیں کہ اس نے شراب کے نشے میں چور ہو کر بھی تیری عصمت کو داغدار نہیں کیا..... حالانکہ تم اس کے دشمن کی بیٹی تھیں..... تو اس کی وجہ یہ تھی کہ وہ ایسا کچھ کر ہی نہیں سکتا تھا۔ اب تم اتنے دن اس کے پاس رہی ہو کیا اس نے کوئی ایسی ویسی حرکت کی.....؟“ یہ سوال کرتے وقت فاضل خان کے دل میں یہ خدشہ بہر حال موجود تھا کہ صورت حال اس کے برعکس بھی ہو سکتی تھی مگر حنا کی آنکھوں کے تاثرات سے اسے محسوس ہوا کہ اس کا تیر نشانے پہ بیٹھا ہے۔ اس سے پہلے بھی حنا کے انداز اور حرکات نے اسے کلی طور پہ یہ باور کرایا تھا کہ وہ شدت سے اسماعیل شاہ کی محبت میں گرفتار ہے اور یہی شک اسے اسماعیل پہ بھی تھا۔ حنا کی پرورش جس طرح ہوئی تھی اسے یقین تھا کہ وہ کسی بے حیائی کی مرتکب نہیں ہو سکتی تھی اور اس کا اندازہ درست ثابت ہوا تھا۔

”بالکل ہی نہیں پاپا مگر اس کا مطلب یہ تو نہیں کہ..... کہ.....“ وہ بات کھل نہ کر سکی۔

”گڑیا تم اب بھی نہیں ہو..... ذرا سوچو ایک جوان مرد اس لڑکی کو جولا کھوں نہیں کروڑوں میں ایک ہو بے لباس دیکھ کر بھی کچھ نہیں کہتا..... اس طرح کا کام شاید جنید بغدادی جیسا کوئی آدمی تو کر لے آج کے بے حیا دور میں یہ ممکن نہیں۔ اور پھر سب سے بڑھ کر وہ دغا کرتا ہے کہ تیرے باپ نے اس کی بہن کو داغدار کیا..... گڑیا یہ حقیقت تجھے مانتی پڑے گی کہ اپنی نامردی کو اس نے میرے خلاف ایک ہتھیار کے طور پر استعمال کیا ہے..... میری بیٹی کو میرے خلاف ابھارا ہے..... اس کا مقصد تیرے دل میں اپنی محبت پیدا کر کے مجھ سے



برگشتہ کرنے کا ہے، وہ بہت بھیا تک انتقام لینا چاہتا ہے مجھ سے..... کیونکہ وہ جانتا ہے میں اپنی گڑیا کے بغیر نہیں رہ سکتا.....۔“

”پاپا..... جس وقت اس نے مجھے بے لباس کیا تھا تو اس دن تو آپ.....۔“

”ہاں گڑیا تم صحیح کہہ رہی ہو اس دن میں پریشان تھا..... لیکن حقیقت یہ ہے کہ اس دن تک مجھے یہ بات معلوم نہیں ہوئی تھی..... اسی طرح جب تمہیں گولی لگی تھی اس وقت بھی میں اس بات سے لاعلم تھا..... یہ بات تو مرنے سے ایک دن پہلے مجھے انسپکٹر حاکم نے بتائی..... اسے جب میں یہ کہانی سنائی اور ساتھ اسماعیل کی تعریف بھی کی کہ..... جیسا بھی ہے لیکن یہ حقیقت ہے کہ اس نے میری بیٹی کو کچھ نہ کہہ کر بڑے ظرف کا ثبوت دیا ہے۔ تو انسپکٹر حاکم نے قہقہہ لگا کے بتایا کہ۔ اس نے اسماعیل شاہ کو اس قابل ہی نہیں چھوڑا کہ وہ میری بیٹی کو کچھ کہہ سکے۔ اور اس کے ساتھ وہ وقت بھی یاد کرو جب تم پہلی مرتبہ اسے ہوٹل میں ملنے گئیں تھیں۔ ایک آبرو باختہ عورت کے ساتھ وہ تمہیں کس حالت میں نظر آیا تھا..... اس سے چند گز دور چار پائی پہ بیٹھا ہوا نا۔ اور وہ لڑکی صوفے پہ بیٹھ کے اکیلے شراب نوشی کر رہی تھی..... گڑیا سوچو اس طرح کون کرتا ہے۔ میں نے اس لڑکی سے سارا اندر دپو لیا تھا۔ اس کے کہنے کے مطابق اسماعیل نے اسے ہاتھ بھی نہیں لگایا تھا۔ اس کا مقصد تو بس تجھے اپنی مردانگی کا ثبوت گھٹیا طریقے سے دینا تھا۔ اور اسی وجہ سے جب دوبارہ عاطف نے اسے پھنسانے کے لیے تمہیں چارہ بنایا تھا تو میں نے صرف تمہاری جان جانے کے خدشے کا اظہار کیا تھا۔ اگر مجھے اس کے بارے یہ بات معلوم نہ ہوتی تو میں کبھی بھی عاطف جیسے گھٹیا آدمی کو یہ اجازت نہ دیتا کہ وہ تجھے اکیلے اس سے ملنے کے لیے بھیجے۔“

”پاپا..... پلیز..... بھیا گھٹیا نہیں ہیں۔“ عاطف کو گھٹیا کہنے پہ حنا تڑپ اٹھی تھی۔

”تمہیں پتا ہے اس نے مجھے کیوں گرفتار کرایا؟“

”اسے شک تھا کہ آپ کے آدمیوں نے اسماعیل پہ قاتلانہ حملہ کیا تھا..... اور یہ کہ آپ ملک دشمن سرگرمیوں میں ملوث ہیں۔“

”اگر میں نے کسی پہ قاتلانہ حملہ کیا بھی تھا تو یہ پولیس کیس بنتا ہے اس میں خفیہ ایجنسی کو دخل ہونے کی کیا ضرورت تھی..... اور پھر اسماعیل پہ قاتلانہ حملہ کر کے میں کس طرح ملک دشمن بن گیا..... کیا کوئی ثبوت دکھایا تھا تجھے عاطف نے۔“

”نہیں پاپا مگر وہ کہہ رہے تھے کہ.....۔“ حنا کی زبان اٹکنے لگی اسے یاد آیا کہ اس کے علاوہ تو اسے عاطف نے کچھ نہیں بتایا تھا۔

”ویسے مجھے ہلکی سی بھی امید نہیں تھی کہ تم اتنی بے وقوف ہو سکتی ہو..... جو خبیث بھی تیرے پاپا کے خلاف بات کرے گا تجھے یقین آجائے گا؟..... ایک نامرد نے جھوٹے ظرف سے تجھے اپنا گرویدہ بنایا ہوا ہے اور دوسرے کہنے نے بہن کا جھوٹا رشتہ قائم کر کے پاپا کے خلاف کیا ہوا ہے۔“

”پاپا پلیز..... وہ..... وہ میرا بھیا ہے۔“ اسماعیل کی وکالت وہ باعث شرم نہیں کر سکتی تھی مگر عاطف تو اس کا بھائی تھا..... منہ بولا ہونے کے باوجود سگوں سے بڑھ کر۔

”اس نسبت سے میں اس کا باپ ہوا..... کیا باپ کے ساتھ کوئی ایسا سلوک کرتا ہے۔“ فاضل خان نے پیٹھ سے کپڑا ہٹا کر اسے دکھایا۔ چڑے کے چابک سے کی گئی پٹائی کے نشان ابھی تک نہیں مٹے تھے اور سرخ رنگ کی لکیریں بڑی واضح دکھائی دے رہی تھیں۔

بے اختیار آگے بڑھ کر اس نے اپنے باپ کی پیٹھ پر محبت سے ہاتھ پھیرا اور پریشانی سے بولی۔

”پاپا ضروری تو نہیں کہ اس کے حکم پہ آپ کو تکلیف دی گئی ہو؟“

”یہ سب کچھ اس کے سامنے ہوا ہے..... اور پتا ہے یہ تشدد اس نے کس لیے کرایا.....؟ تم سمجھ رہی ہوگی کہ یہ سب کچھ اس نے وطن کی محبت میں کیا ہوگا مگر ایسی کوئی بات نہیں۔ اس نے یہ سب چند گھنوں کی خاطر کیا ہے۔ اس نے مجھے رہا کرنے کی قیمت میں کروڑ روپے طلب کی اور یہ رقم وصول کر کے مجھے رہا کر دیا۔ یہ رقم ادا نہ کرنے کی صورت میں مجھے وطن دشمنی کی آڑ میں مار دیا جاتا۔“ فاضل خان نے اپنی قمیص برابر کرتے ہوئے ایک نیا انکشاف کیا۔

”پاپا یہ نہیں ہو سکتا.....“ حنا انکار میں سر ہلاتے ہوئے رو پڑی تھی۔ باپ کی باتیں اس کے حلق سے نہیں اتر رہی تھیں۔

”ہاں تیرا باپ جھوٹا ہے نا.....“ فاضل خان تلخی سے بولا۔ ”لیکن فکر نہ کرو میرے پاس ایک طریقہ ہے تجھے یقین دلانے کا۔“

”یہ کہہ کر وہ حنا کو وہیں چھوڑ کر تیز قدموں سے اپنے بیڈ روم کی طرف بڑھ گیا وہاں ہی پہ اس کے ہاتھ میں غلاف میں لپٹا وہ قرآن تھا جس پہ اس کی بیوی تلاوت کرتی تھی۔ غلاف کھول کر اس نے قرآن نکالا اور آنکھوں سے لگا کر قرآن کو بوسہ دیتے ہوئے بولا۔

”بیٹی مانتا ہوں میں گناہ گار ہوں مگر میرے مسلمان ہونے کا تو یقین کرتی ہوتا.....؟ میں اس پاک کلام کی قسم کھا کر کہتا ہوں کہ تیرے نام نہاد بھائی عاقل نے مجھ سے تیس کروڑ روپے رہائی کی قیمت وصول کی ہے۔ بلکہ وہ اس سے زیادہ کا طلب گار تھا مجبوراً میں نے اسے لالچ دیا کہ اپنی اکلوتی بیٹی کا رشتہ اسے دوں گا..... اور اس گھٹیا شخص نے مجھے رہا کر دیا..... بیٹی اس کے قول و فعل میں تضاد اور ظاہر و باطن میں فرق ہے..... اگر اب بھی تجھے یقین نہیں تو بینک میں فون کر کے معلوم کر لو کہ میرے اکاؤنٹ سے تیس کروڑ روپے اس کے اکاؤنٹ میں منتقل ہوئے ہیں یا نہیں۔“

حنا کی سمجھ میں کچھ نہیں آ رہا تھا۔ وہ سر پکڑتے ہوئے بولی۔ ”پاپا م..... میں آرام کرنا چاہتی ہوں۔“

فاضل خان قرآن مجید کو واپس غلاف میں لپیٹ کر اٹھا اور حنا کے ماتھے پہ بوسہ دیتے ہوئے بولا۔

”گڑیا!..... حقائق کا سامنا کرنا بہت مشکل ہے..... مگر حقائق سے پہلو تہی کرنا بزدلوں کا شیوہ ہوتا ہے۔ اور یاد رکھنا رشتے صرف خون کے ہوتے ہیں باقی سب مطلب کے دوست یا ر ہوتے ہیں..... بیٹی میں تجھے خوش و خرم اور ہنستا مسکراتا دیکھنا چاہتا ہوں اور تمہارے دونوں آئیڈیلز کے بارے حقائق چھپا کر میں تجھے قہقہے بکھیرتے ضرور دیکھتا اگر مجھے یقین ہوتا کہ یہ خوشی دائمی ہے۔ لیکن جانتا ہوں کہ یہ خوشی بالکل عارضی ہے۔ اور پھر آج تجھے جتنا دکھ ہو رہا ہے۔ زیادہ عرصہ گزرنے کے بعد یہ کسی ایسے نقصان کا باعث بھی بن سکتا تھا

جس کا تحمل شاید میں نہ کر سکتا۔ دیکھو جب ماں یا باپ اپنے کمسن بچے کے پھوڑے کو دباتے ہیں تو خوب جانتے ہیں کہ ان کے جان سے پیارے بچے کو تکلیف پہنچے گی لیکن ان کا مقصد بچے کو تکلیف میں مبتلا کرنا نہیں بلکہ پھوڑے سے پیپ اور گند کا اخراج کرنا ہوتا ہے۔ اور اس وقت کی ہلکی سی تکلیف سے بچے کو بچانے کا مطلب پھوڑے کو ناسور میں بدلنے کا موقع دینا ہے..... شاید تمہیں میرے موقف کی سمجھا آگئی ہو؟“

اس مرتبہ حنا نے کوئی جواب نہیں دیا تھا۔ وہ ذہنی لحاظ سے اس قابل ہی نہیں رہی تھی کہ باپ کی بات کو موڑ سکے۔ اس کی کیفیات کو دیکھتے ہوئے فاضل خان کو یقین ہو گیا کہ وہ اپنے مقصد میں کامیاب رہا ہے۔

اس ڈرامے کے پیچھے یہ مقصد کارفرما تھا کہ وہ اس کی شادی اپنی مرضی سے کرنا چاہتا تھا تا کہ بیٹی کے فرض سے سبک دوش ہو جائے..... پر ڈرتا تھا کہ اسماعیل کی محبت میں ڈوبی اس کی بیٹی انکار نہ کر دے اور وہ کسی صورت میں اس پہنچتی نہیں کر سکتا تھا۔ اس لیے اس نے ضروری سمجھا کہ بیٹی کو اس سے برگشتہ کر دے۔ اور بیٹی کو اس سے متفرق کرنے کا سب سے آسان طریقہ یہی تھا کہ اسماعیل پہ لازم دھرے جائیں لیکن اس ضمن میں مشکل یہ تھی کہ وہ اپنی بات کا کوئی واضح ثبوت پیش نہیں کر سکتا تھا۔ اس کی یہ مشکل عاطف کی رشوت لینے کی حرکت نے پوری کر دی۔ عاطف کے لیے اس کی بیٹی کے دل میں جو جذبات پنہاں تھے وہ ان سے ناواقف نہیں تھا اسی لیے اسماعیل پہ الزام لگانے سے متصل وہ عاطف کی شخصیت کو زیر بحث لے آیا کہ اس کی رشوت خوری اور حنا سے رشتے کی بات پہ وہ قرآن مجید کی بھی قسم کھا سکتا تھا۔ اس طرح اس نے حنا کو یہ تاثر دینے کی کوشش کی گویا اس کے باپ کی قسم اسماعیل اور عاطف دونوں کے ضمن میں تھی۔ اور یہ کہ جب عاطف جیسا آدمی دھوکے باز ہو سکتا تھا جسے اس کے باپ سے کوئی دشمنی بھی نہیں تھی تو اسماعیل کیوں ایسا نہیں ہو سکتا تھا جو اس کے باپ سے دشمنی کا بھی دھوکے دار تھا۔ اس نے عاطف کے کندھے پر بندوق رکھ کر جو فائر کیا تھا وہ نشانے پہ بیٹھا تھا۔ اس کی بیٹی ایک بہت بڑے شاک کے زیر اثر نظر آرہی تھی۔

”ٹھیک ہے پاپا کی جان!..... جاؤ آرام کرو اس موضوع پہ کل بات ہوگی۔“ وہ اپنے بیڈروم کی طرف بڑھ گیا۔ اس کے جانے ہی حنا نے لڑکھڑاتے قدموں اور لرزتی سوچوں سے اپنے بیڈروم کا رخ کیا۔ اس کے دل و دماغ ایسی آندھیوں کی زد میں تھے جو ہر خوشی کو خاشاک کی طرح اڑا کر لے جانے والی تھیں۔

☆.....☆.....☆

”دانش.....! عاطف بول رہا ہوں۔“

”میرا خیال ہے آپ کو تعارف کرانے کی ضرورت نہیں تھی..... اگر آپ کا نمبر نہ بھی ہوتا تو میرے لیے آواز پہچاننا کوئی مسئلہ نہیں تھا۔“

”جھینکس“ کہہ کر اس نے پوچھا۔ ”کہاں ملو گے؟“

”اس وقت تو اپنے آفس میں ہوں..... اور خیر تو ہے پریشان سے لگ رہے ہو؟“



”سن کر آپ بھی پریشان ہو جاؤ گے۔“

اس نے مسکرا کر کہا۔ ”تو کرو نہ پریشان۔“

”میں تیرے پاس ہی آرہا ہوں۔“ اور پھر دانش کی۔ ”منتظر ہوں۔“ سنتے ہی اس نے فون بند کر دیا۔

آدھے گھنٹے بعد وہ دانش کے سامنے بیٹھا اسے ساری کہانی تفصیل سے سنا رہا تھا۔ دانش اس کا ایک اچھا دوست تھا۔ اس کا تعلق آئی ایس آئی سے تھا۔ وقت پڑنے پہ دونوں ایک دوسرے کی مدد کے لیے کمر بستہ رہتے تھے۔ عاقل کی بات ختم ہوتے ہی وہ مستفسر ہوا۔

”تو اس ضمن میں کیا کر سکتا ہوں..... جہاں سے آرڈر آیا ہے وہاں تک اپنی بھی پہنچ نہیں ہے؟“

”مجھے بس ان تینوں کی نگرانی کروانی ہے۔“

”سمجھا نہیں؟“

”آج شام کی فلائیٹ سے آپ تین آدمی بھیجیں جو ان تینوں کی نگرانی کریں۔ اور اس وقت تک ان کی نگرانی کرتے رہیں گے جب تک انھیں کسی نئے مشن پہ پاکستان یا کسی دوسرے ملک نہیں بھیج دیا جاتا۔ اور پھر نئی جگہ کا ایڈریس مجھے بتا کر ان کا کام ختم ہو جائے گا..... اخراجات کی فکر نہیں کرنی۔“

”اس کے لیے تو ایک آدمی ہی کافی ہے..... اتنا اکٹھ کرنے کی ضرورت کیا ہے؟“

”ضرورت ہے نا؟..... ہو سکتا ہے یہ آگے جا کر علیحدہ ہو جائیں..... اور مجھے تینوں کے ایڈریس چاہیے۔“

”اوکے..... اور کچھ؟“

”نہیں بس ایک کپ کافی پلوادو۔“

”اوہ سوری..... مجھے خیال ہی نہیں رہا۔“ دانش عداوت سے بولا اور انٹرکام اٹھا کر کافی کا بتانے لگا۔

کافی پی کر عاقل نے اجازت لیتے ہوئے واپسی کی راہ لی۔ ڈیوی پارٹی کی رہائی اس کی خوداری اور انا کے لیے ایک تازیا نہ تھی مگر وہ مجبور تھا۔ اگر صدیقی صاحب شفقت بھری ڈانٹ نہ پلاتا تو شاید وہ ان کی گردن اتارنے کا مرتکب ہو چکا ہوتا۔ دفتر میں بیٹھ کر وہ کافی دیر پاکستانی کی گھناؤنی سیاست پر غور کرتا رہا۔ اس کی محویت عرفان نے آ کر توڑی۔

”سراوہ خبیث آپ سے ملنے کی درخواست کر رہا ہے؟“

”کون؟“

”قیدیوں کا سرغنہ..... مسٹر ڈیوڈ۔“

”کیا ان کی رہائی کا وقت ہو گیا ہے؟“ اس کی آواز میں چھپا دکھ بہت نمایاں تھا۔



”جی سر۔“ اپنے بھائیوں جیسے سینئر کا دکھ عرفان کے لیے بھی انجانا نہیں تھا۔ وہ اور اس کے دوسرے تمام ساتھی بھی اسی کیفیت میں تھے۔ عاطف ان کے لیے آئیڈیل کی حیثیت رکھتا تھا، مگر اس جگہ پر عاطف بھی بے دست و پا ہو گیا تھا وہ کیا کرتے۔

”لے آؤ۔“ وہ منتشر بالوں میں اٹکیاں پھیر کر انہیں درست کرنا ہوا بولا۔ اور عرفان سر ہلاتے ہوئے باہر نکل گیا۔

”گڈ ایوننگ مسٹر عاطف.....“ ڈیوی دفتر میں داخل ہو کر چکا۔ جولیا عاطف نے سر ہلانے پہ اکتفا کیا تھا۔ وہ بغیر پوچھے کرسی سنبھال ہوا بولا۔

”میجر روہیت سے سنا تھا کہ کوئی عاطف نام کا فردی آئی میں ہے، اب زیارت بھی ہو گئی۔“

عاطف عرفان سے مخاطب ہو کر بولا۔

”میری بات مکمل ہونے تک اگر یہ کھڑا نہ ہو جائے تو اسے اٹھا کر نیچے پھینک دینا۔“

”جی سر“ کہہ کر عرفان کرسی پہ بیٹھے ڈیوی کی طرف بڑھا مگر اس سے پہلے وہ گھبرا کے کرسی چھوڑ چکا تھا۔

”مسٹر عاطف یہ کیا مذاق ہے..... آپ کے ہاں مہمانوں سے یہ سلوک کیا جاتا ہے؟“

”مسٹر تم مجرم ہو..... اور جاتے جاتے میری یہ فصاحت یاد رکھنا..... کوشش کرنا دوبارہ میرا سامنا نہ ہو ورنہ..... خیر وہ وقت آنے پہ بتا دوں گا۔“

”مسٹر عاطف اکیلا چنا بھاڑ نہیں پھوڑ سکتا؟“

عاطف نے پوچھا۔ ”تم نے ملنے کی خواہش کی تھی..... کیا اپنی طاقت دکھانا چاہتے تھے؟“

”نہیں!..... وہ ہر پاکستانی کو ویسے ہی معلوم ہے کہ ایک امریکی کو پاکستان میں کتنے حقوق حاصل ہیں..... بس آپ جیسے کچھ ضدی اس بات کو تسلیم نہیں کرتے..... بہر حال، میں آفر لے کے حاضر ہوا تھا۔“

”سن رہا ہوں۔“

”ہمارے لیے کام کرو..... گرین کارڈ اور ماہانہ لاکھوں کا معاوضہ وصول پاؤ..... کام بھی کوئی خاص نہیں..... بس ہمارے مقامی کارکنوں کے کاموں سے آنکھیں بند رکھو..... آپ کو بذات خود کچھ بھی نہیں کرنا پڑے گا۔“

”میرے سینئر نے تمہیں قتل کرنے سے منع کیا ہے..... اور مجھے ان کا حکم بحالت مجبوری تسلیم کرنا پڑا، لیکن یہ یقینی بات ہے کہ تم اگر مزید چند منٹ بھی سامنے رہے تو میرے صبر کا لبریز بیانا چھلک پڑے گا، پھر تمہاری تنظیم یا حکومت اپنے زر خرید کو کتنی ہی سزا کیوں نہ دیتی رہے تمہیں اس کا کوئی فائدہ نہیں پہنچ سکے گا۔“ عاطف کا لہجہ اور انداز ایسا نہیں تھا کہ ڈیوی پر اثر نہ کرتا۔ وہ باہر کی طرف قدم بڑھاتا ہوا بولا۔

”او کے گڈ بائی مسٹر عاطف..... میں نے تمہارے بھلے کی بات کی تھی۔“ عرفان بھی اس کے ساتھ باہر کی طرف بڑھ گیا تھا جبکہ

عاطف ایک مرتبہ پھر گہری سوچوں میں کھو گیا۔

☆.....☆.....☆

کھانے کا پوچھنے کے لیے آنے والی ملازمہ کو اس نے صحت کی خرابی کا کہہ کر ٹال دیا تھا۔ اس کو واپس گئے چند لمحے نہیں گزرے تھے کہ اس کی امی پریشان سی وہاں آن موجود ہوئی۔

”کیا بات ہے چندا.....؟ کھانا کیوں نہیں کھا رہیں؟“ اس کے ماتھے پہ ہاتھ رکھ کر وہ اس کے بدن کی حدت محسوس کرنے لگی۔

”امی دن کو لیٹ کھانا کھایا تھا اب طبیعت نہیں کر رہی۔“

”مگر وہ ملازمہ کہہ رہی ہے کہ تمہاری طبیعت ٹھیک نہیں ہے۔“

”ایسی کوئی بات نہیں امی۔“

”میں تو پریشان ہی ہو گئی تھی۔“ رخشندہ بیگم اس کے ماتھے پہ بوسہ دیتے ہوئے بولی۔

”آپ تو بس یونہی پریشان ہو جاتی ہیں۔“ ماں کی شفقت بھری پریشانی نے اس کی آنکھوں کو نم کر دیا تھا۔

”اچھا اب سو جاؤ..... اور رات گئے بھوک لگے تو مجھے آواز دے دینا کھانا گرم کر دوں گی۔“

”ٹھیک ہے امی۔“ اس نے اثبات میں سر ہلایا اور رخشندہ بیگم اسے چادر اڑھاتی ہوئی باہر نکل گئی۔ حنا ایک مرتبہ پھر سوچوں میں گم

ہو گئی۔ اسماعیل شاہ کی معیت میں گزرے واقعات اس کے دماغ کی سکرین پر کسی فلم کی طرح متحرک تھے۔

”میری زندگی میں آنے والی پہلی لڑکی شہزادی تھی..... اور پھر ٹرینگ سنٹر میں ہر رات کے لیے نیا ساتھی میسر تھا۔“ اس کے دماغ

میں اسماعیل کی آواز گونجی اور اس نے سوچا۔ ”کیا یہ جھوٹ تھا اس کی مردانگی کے دعوے صرف مجھے گمراہ کرنے کے لیے تھے۔“

”پر کوئی اتنا بڑا اداکار کیسے ہو سکتا ہے؟“ اسماعیل شاہ کی محبت سے بھر ا دل کب اتنی جلدی ہار مان سکتا تھا۔ ”اس کی آنکھوں میں

جلتے محبت کے دیپ..... اس کی باتیں، اس کا انداز..... اور پھر اس نے تو مجھ سے باپ کے خلاف کوئی کام نہیں لینا چاہا آخر وہ مجھے کیسے

استعمال کر رہا ہے۔“

”تمہیں جان سے پیارے والد سے متنفر کر دیا یہ کم ہے کیا؟“ حنا کی پریشان سوچیں اسی طرح سرگرداں رہیں کبھی دل کا پلہ

بھاری پڑ جاتا تو کبھی دماغ اس پہ حاوی ہو جاتا۔ اور پھر عاطف کے متعلق تو سوچ کر اس کی آنکھیں بھینکنے لگیں..... ”بھیا کا کردار اتنا گمراہ ہوا

.....“ وہ ایسا تصور بھی نہیں کر سکتی تھی مگر اس کے ساتھ اپنے والد کے ہاتھ میں تھا ہوا قرآن مجید اس کی نظروں میں گھوم گیا۔

”نہیں پاپا اتنا بڑا جھوٹ نہیں بول سکتے۔“ ان گنڈھ سوچوں نے اس کے دماغ کی چولیس ہلا دی تھیں رات کے دو بجنے والے

تھے جب اس نے تپائی پہ پڑا فون اپنے جانب کھسکایا، مگر پھر کچھ سوچ کر واپس رکھ دیا آخر وہ اسماعیل شاہ سے کیا پوچھتی؟ ”کیا آپ مرد

نہیں ہیں؟“ اگر وہ کہہ دیتا ہاں نہیں ہوں..... تب کیا اس کی چاہت جھوٹی ثابت ہو جاتی یا حقا سے بھلا پاتی۔

کافی دیر خود کو سمجھانے اور تسلی دینے کی باوجود وہ خود کو باز نہ رکھ سکی اور اور یہ سوچ کر اسماعیل شاہ کا نمبر ڈائل کرنے لگی کہ اپنے سے کیا پردہ۔ جس مرد سے اس کی کوئی چیز پوشیدہ نہیں رہی تھی اس سے احساسات کا کیا پردہ۔ اس کا موبائل روڈز نے چھینا تھا اور پھر اسے واپس نہیں ملا تھا مگر اپنے شاہ جی کا نمبر تو اس کے دل پہ لکھا ہوا تھا۔ بد قسمتی سے نمبر اسے بند ملا۔ رسیور کریڈل پہ رکھ کر وہ ایک مرتبہ پھر سوچوں میں کھو گئی۔ اسماعیل شاہ کے نمبر بند رکھنے کا ایک ہی مطلب تھا کہ وہ اب اس سے رابطہ نہیں رکھنا چاہتا تھا۔

”تو نہ رکھے میں کب مری جا رہی ہوں..... دھوکے باز..... جھوٹا۔“ اس کے دل میں عجیب دکھ بھری تھی بھر گئی۔ اس سے لیٹا نہ گیا اور وہ اٹھ کر ٹھٹھنے لگی۔ غم زیادہ تھا اور اسے برداشت کرنے کا حوصلہ کم..... اسے شدت سے کسی غم گسار کی ضرورت محسوس ہوئی۔ ڈائری نکال کر اس نے اپنی پہلی کرن کا نمبر دیکھا رات کے تین بج رہے تھے جب اس کی انگلیاں کرن کا نمبر ڈائل کر رہی تھیں۔ چند گھنٹیوں بعد فون رسیور کر لیا گیا۔

”ہیلو؟“ کرن کی نیند کے غمار میں ڈوبی آواز اس کی سماعتوں میں گونجی۔ اور حقا کے ضبط کے دھارے ٹوٹ گئے۔

”اے حقا تم..... کیا ہوا میری جان؟“ کرن کی نیند اڑ گئی تھی۔ مگر حقا کوشش کے باوجود کچھ نہ بتا سکی بس اس کی سسکیاں گونجتی

رہیں۔

وہ مستفسر ہوئی۔ ”انکل، آئی تو ٹھیک ہیں ناں؟“

”جی۔“ وہ بمشکل بول پاتی۔

”خدا نخواستہ شاہ جی کے ساتھ تو حادثہ پیش نہیں آ گیا۔“ کرن امکاٹی گھوڑے دوڑانے لگی۔

”نہیں۔“

”کچھ پتا تو چلے؟“ وہ جھلا گئی۔

”کچھ نہیں بس سو جاؤ۔“

”یہ خوب رہی..... یہی کہنے کے لیے جگایا تھا۔“

”مم..... مجھے کچھ سمجھ نہیں آرہی کیا کہوں؟“

”کچھ پتا چلے گا تو تسلی یا مشورہ دوں گی نا؟“

”پاپا کہتے ہیں شاہ جی نے مجھے دھوکا دیا ہے۔“

”ہونہہ!..... کھودا پہاڑ اور چوہا بھی نہ نکلا..... عقل کو ہاتھ مارو..... اور یہ انکل کو تم دونوں کے تعلقات کا کب اور کیسے پتا چلا؟“

”میرا خیال ہے میں اپنی بات کی وضاحت نہیں کر سکی ہوں؟“

کرن نے کہا۔ ”تمہارا خیال بالکل ٹھیک ہے۔“ جولہا حنا کو ساری تفصیل دہرائی پڑی۔

”تو..... اس میں رونے کی کیا بات ہے۔ انکل اگر تیرے برے بھلے کا نہیں سوچے گا تو کون سوچے گا..... اور ان کی بات سے

اتفاق کرنے کے علاوہ کوئی چارہ نہیں۔“

”تو کیا کروں شاہجی کو بھلا دوں..... بھیا سے تصدیق کیے بغیر ناطہ توڑ لوں؟“

”قرآن مجید سے بڑی تصدیق کیا ہو سکتی ہے..... انکل اتنا برا جھوٹ نہیں بول سکتے۔ اور جہاں تک تعلق ہے تیرے شاہجی کا تو

اس سے بات کر کے پوچھ لو یا اس کے پاس جا کر اپنا شک دور کر لو۔“ آخری بات کرن نے قہقہہ لگا کے کہی تھی۔

”تو کر لوں گی ناں..... میرا اپنا شاہجی ہے۔“ حنا اس کے قہقہہ لگانے پر چڑھ گئی تھی۔

”تو جاؤ..... رات کے تین بجے میرا دماغ کیوں خراب کر رہی ہو؟“

”کرن میں مذاق کے موڑ میں نہیں ہوں..... کیا تجھے نہیں لگتا بھیا کے پیسے لینے کے پس پردہ کوئی دوسری بات ہے؟“

”یار کسی ایک کی بات تو پوری ہونے دو..... شاہجی کی بات کرتی ہوں تو تیرا بھیا آکودتا ہے اور اس کا ذکر چھیڑوں تو شاہجی آ

دھمکتا ہے۔“

”کرن کی بچی..... مجھے کچھ سمجھ نہیں آرہی کیا کروں؟“

”اچھا پہلے عاطف صاحب کے بارے سنو! اگر اس نے یا اس کے آدمیوں نے انکل کو زد و کوب کیا ہے اور بعد میں عاطف

صاحب نے انھیں رقم لے کے رہا کر دیا ہے تو اس میں دو احتمال ہیں۔ اگر تو انکل مجرم ہیں پھر اس نے رشوت لی ہے اور اگر انکل بے گناہ

ہیں پھر اس نے ظلم کیا ہے۔ تیسری کوئی وجہ نہیں ہو سکتی۔“

”کرن تم بھیا سے ملی نہیں ہونا اس لیے ایسی بات کہہ رہی ہو۔“

”شرم کرو..... کیا انکل قرآن مجید اٹھا کر جھوٹ بول رہے تھے؟“

”میں نے یہ تو نہیں کہا؟“ حنا گھبرا گئی۔ ”میرا مطلب یہ تھا کہ شاید پاپا کو کوئی غلط فہمی ہوئی ہو یا بھیا نے کچھ سوچ کر یہ حرکت کی ہو؟“

”بالکل..... ہر آدمی اپنے مستقبل کا سوچتا ہے اور پھر تیری شکل و صورت تو بڑے بڑوں کی مت مار دیتی ہے..... وہ غریب اگر

تجھ سے شادی کا سوچ بیٹھا تو کیا برا کیا؟“

”بکو اس بند کرو..... وہ میرا بھیا تھا..... ہے اور رہے گا۔“

”تو بہن صاحبہ اپنے بھیا سے ہی پوچھ لو نا میرا مغز کیوں چاٹ رہی ہو؟“



”ڈرتی ہوں.....؟“

”کس بات سے؟“

”اگر جھوٹ ہوا تو اس کا سامنا کیسے کروں گی.....؟ اور اگر سچ ہوا تو..... پھر.....؟“

”اے لڑکی..... بات سنو..... یہ جو تو کر رہی ہے نا..... اسے مشورہ لینا نہیں کہتے..... تو بس ٹائم ضائع کر رہی ہے اور وہ بھی میرا

..... ورنہ تو نے کرنا وہی ہے جو تو نے پہلے سے سوچا ہوا ہے۔“

”اچھا شاہ جی کے بارے تیرا کیا اندازہ ہے؟“

”اس کا تمہیں زیادہ تجربہ ہے..... میں نے تو اس کی شکل شریف بھی نہیں دیکھی۔“

”ہتا ہے پچھلے تین دن ہم نے اکٹھے ہی گزارے ہیں..... رات گئے اس کے ساتھ مختلف موضوعات پہ کپ شپ ہوتی رہتی مجال

ہے اس نے کوئی گری ہوئی حرکت کی ہو؟..... اس سے پہلے جب اس نے مجھے اغواء کیا تھا اس وقت بھی میں قریباً ہفتہ بھر اس کے پاس قید رہی

تب بھی مجھے اس کی نظروں میں کبھی میلا پن نظر نہیں آیا۔ اور آخری دن کی کہانی تو میں اس سے پہلے بھی تجھے تفصیل سے سنا چکی ہوں کہ کیسے اس

نے نشے کی حالت میں بھی مجھے معاف کر دیا۔“

”تو صاف کہونا، انکل ٹھیک کہہ رہے ہیں..... آج کا لوجوان ایسا کیسے ہو سکتا ہے؟“

”کیوں نہیں ہو سکتا؟..... محبت کرنے والوں کے نزدیک جسمانی تعلقات کی کوئی حیثیت نہیں ہوتی؟“

”بڑی آئی لیبل کی نانی..... محبت کا دعوے دار تو وہ خبیث کامران بھی تھا۔“ کرن کو اپنا پریمی یاد آ گیا اور وہ بولی۔ ”ایک ہی دفعہ

غلطی کی تھی اس سے اکیلے میں ملاقات کی..... اللہ نے بچا لیا ورنہ اس نے تو کوئی کسر نہیں چھوڑی تھی، مجھے زندہ درگور کرنے کی۔“

”کامران اور شاہ جی میں زمین آسمان کا فرق ہے۔“

”صحیح کہا..... وہ مرد ہے؟..... اور یہ..... اسے پیار کرنے والی ہی کو پتا نہیں کہ کیا ہے؟“

”اچھا..... اگر پاپا کی بات صحیح ہوئی تو کیا اس سے یہ نتیجہ نکالا جاسکتا ہے کہ اس کی محبت جھوٹی ہے؟“

”کہتے ہیں خوبصورت عورتیں بے وقوف اور احمق ہوتی ہیں..... میرا خیال ہے تم اس قسم کی باتیں کر کے اپنی خوبصورتی پہ مہر ثبت

کر رہی ہو؟“

”کرن پلیز..... مذاق نہیں۔“

”یہ حقیقت ہے..... یہ وقوف اگر انکل کی بات سچ ہے تو اسماعیل کی سچی محبت بھی تیرے کس کام کی؟“

”بھول ہے تمہاری..... مجھے وہ اس خامی سمیت قبول ہے۔“

”فطرت سے بغاوت کر کے زندہ رہنا صرف فلموں اور کہانیوں میں ممکن ہے۔“

”ہاں..... مگر شاہ جی کے بغیر بھی تو نہیں رہ سکتی ہوں ناں۔“

”عاطف صاحب سے تو نے تصدیق نہیں کرنی..... اور اسماعیل شاہ سے قطع تعلق نہیں کرنا..... تمہارا یہی فیصلہ گفتگو کی ابتداء میں

بھی تھا اور اب بھی قائم ہے..... مجھے بے آرام کرنا فقط صورت حال سے آگاہ کرنے کے لیے تھا۔“

”تو کیا میں آپ کو جگانے کا حق نہیں رکھتی؟“ حتا کے لہجے میں خفگی کا عنصر نمایاں تھا۔

کرن نے جلدی سے جواب دیا۔ ”کیوں نہیں میری جان۔“

”بس بس مجھے پتا چل گیا تیری ہمدردی کا..... بار بار یہی طعنے دے رہی ہو کہ تمہیں نیند سے جگا دیا بے آرام کر دیا۔“

باخدا ایسی کوئی بات نہیں چننا..... میرے کہنے کا مقصد یہ ہے کہ اپنے باپ کی بات کو بھی اہمیت دو، عاطف نے انکل سے رشوت

لی ہے اور یہ اس بات کا واضح ثبوت ہے کہ اس کا کردار بھی ایک عام پولیس والے کی طرح ہے۔ تمہاری عزت اور احترام اس وجہ سے تھا کہ

تم ایک سیٹھ کی بیٹی تھیں ورنہ شاید وہ تم سے بات کرنا بھی گوارا نہ کرتا، یہ بھی کنفرم ہے کہ اس نے انکل کو گرفتار کرنے کے لیے تمہیں استعمال کیا

ہے..... اس کا واضح ثبوت یہ ہے کہ اس نے تجھے تیرے محبوب اسماعیل شاہ کے خلاف بھی استعمال کیا تھا..... اور یاد رکھنا یہ خفیہ پولیس

والے انسانی نفسیات سے کھیلنے کے ماہر ہوتے ہیں، اسے پتا تھا کہ تمہارا کوئی بھائی نہیں ہے اس وجہ سے اس نے بھائی بن تمہیں اسماعیل

کے خلاف استعمال کیا اور جہاں تک میرا اندازہ ہے کہ انکل کے خلاف بھی اس نے بہت ساری معلومات تم سے ہی حاصل کی ہوں گی۔ اسی

طرح اسماعیل شاہ نے تمہیں محبت کے جھوٹے جال میں پھانسا ورنہ یہ ممکن ہی نہیں کہ وہ تم سے تو بے انتہا محبت کرتا ہو اور انکل کا بدترین دشمن

ہو..... تمہاری اتنی زیادہ قربانیوں کے باوجود تیری درخواست کو درخور اعتناء نہ سمجھنا ظاہر کرتا ہے کہ اس کے دل میں تیری ذرہ بھر محبت بھی

نہیں ہے بلکہ وہ تجھے انکل سے برگشتہ کر کے انکل سے بہت بھیا تک انتقام لے رہا ہے اور اس بات میں تو کوئی شک بھی نہیں ہے کہ انکل

تمہیں بے انتہا چاہتا ہے۔“

”تم میں میری پریشانیوں میں اضافہ کر رہی ہو۔“ حتا کے ذہن میں کلبلا تے اندیشے حقیقت کا روپ دھارنے لگے۔

”مجھے فخر ہے کہ یونیورسٹی بھر میں فقط مجھے ہی تو نے دوستی کے قابل سمجھا..... میں بھی تمہیں دل کی گہرائیوں سے چاہتی ہوں.....

تمہارا دکھ مجھے اپنا دکھ محسوس ہوتا ہے، لیکن اس کا یہ مطلب نہیں کہ میں تمہیں جھوٹی تسلیاں دینا شروع کر دوں..... ان دونوں مردوں کا کردار

کل کو ویسے ہی کھل کر سامنے آنا تھا اچھا ہوا کہ جلدی پتا چل گیا..... کل کے رونے سے آج کے آنسو بہتر ہیں۔ میرا اندازہ ہے کہ انکل نے تم

سے اس لیے کھل کر بات کی ہے کہ وہ تیری شادی کرنا چاہتے ہیں اور تیری مرضی ان کے لیے بہت اہمیت کی حامل ہے..... اگر میرا اندازہ

ٹھیک ہے تو ہاں کرنے میں ہی تمہاری بہتری ہے۔“

”کرن..... تم جانتی ہو شاہ جی کے لیے میرے دل میں کیا جذبات ہیں پھر بھی یہ مشورہ دے رہی ہو؟“

”ہاں..... کیونکہ اسی میں تمہاری بہتری ہے اور میں تیری بہتری کی خواہاں ہوں۔“

”اپنی بہتری پاس ہی رکھو..... اگر شاہ جی نہیں تو کوئی نہیں، اگر وہ دھوکے باز ہے تب بھی اس کی جگہ کوئی نہیں لے سکتا یوں بھی میں منافقت کی زندگی نہیں گزار سکتی.....“

”منافقت سے تیری کیا مراد ہے؟“ کرن کے لہجے میں حیرانی تھی۔

”دل میں شاہ جی ہو اور میں کسی دوسرے کی آغوش میں پڑی ہوں تو تمہارے خیال میں یہ کیا ہے؟ اسی طرح شاہ جی کے ساتھ میرا جو تعلق رہ چکا ہے کیا اس کے بعد کوئی غیرت مند مرد مجھے شریک حیات کے طور پر قبول کر لے گا؟“

کرن وثوق سے بولی۔ ”ایک نہیں کئی..... جو ان دل و جان سے قبول کریں گے“

”محترمہ!..... نہ تو مجھے دولت کے لالچی درکار ہیں اور نہ ہی میں ظاہری چکا چوند اور حسن پر مر مٹنے والوں کی خواہش مند ہوں..... مجھے وہ چاہیے جو میری روح سے محبت کرتا ہو۔“

”اور ایسا تیرے خیال میں صرف شاہ جی ہے؟“ کرن کے لہجے میں طنز کی آمیزش تھی۔

”بے شک..... شاہ جی ایسا ہی ہے.....“

”اچھا میری ماں..... جو چاہے کرو اور اب مجھے بخشو کہ اذان شروع ہو چکی ہے۔“

”اچھا وعدہ کرو کل میرے پاس آؤ گی؟“

”اوکے..... میں یونیورسٹی سے سیدھے تمہارے پاس آؤں گی..... کھانا انشاء اللہ کھٹے کھائیں گی۔ اور ہاں یاد سے کوئی اچھی سی ڈش بنوا لیتا۔“

اور حتانے ”خدا حافظ“ کہتے ہوئے فون بند کر دیا۔ نیند اب بھی اس کی آنکھوں سے کوسوں دور تھی، کرن سے بات کرنے کے بعد بھی وہ کسی واضح فیصلے پہ پہنچنے سے قاصر رہی تھی۔

☆.....☆.....☆

”رند میرے کیسے ہو سکتا ہے؟“ روہیت کے لہجے میں حیرانی تھی۔ اسے ڈیوی پارٹی کی رہائی ہضم نہیں ہو رہی تھی۔

”ایسا ہی ہے سر۔“ رند حیرا اعتماد سے بولا۔

”پہلے فاضل خان کی رہائی اور ابھی ڈیوی پارٹی کو چھوڑ دیتا..... کچھ سمجھ نہیں آرہی؟“

”شاید اوپر سے آرڈر ملا ہو سر۔“ رند میر نے خیال ظاہر کیا۔

”بات سچے کی کر رہے ہو؟..... بہر حال اپنا کام تو درمیان میں ہی الٹا ہوا ہے۔“

”سرا!..... عاطف لازماً اب ہماری طرف متوجہ ہوگا۔“

روہیت نے منہ بنا کر کہا۔ ”تو کیا..... ہم اس سے ڈرتے تھوڑی ہیں؟“

”نہیں سر..... میرا مطلب یہ تھا کہ اب کسی کو چارہ بنا کر اسے پھانسا جاسکے گا۔“

”پر کیسے اور کس کو؟“

”سر.....“ رند حیرت کچھ کہنے ہی لگا تھا کہ اس کا موبائل بج اٹھا۔

”یس؟“ وہ کال ریسیو کرتا ہوا بولا۔ اور کال کرنے والے کے الفاظ سنتے ہی وہ ”کیا؟“ کہتے ہوئے اچھل کر کھڑا ہو گیا تھا۔

۔۔ دوبارہ کچھ کہا گیا جسے سن کر وہ بولا۔

”ٹھیک ہے وہیں رہو..... میں اور میجر صاحب آرہے ہیں۔“ رابطہ منقطع کر کے وہ اپنے جانب متوجہ میجر روہیت سے بولا۔

”سر! پارٹی آخر میں جس لڑکے کے ساتھ نظر آئی تھی وہ ابھی ابھی بلیو مون ہوٹل میں دیکھا گیا ہے۔ ایک برقع پوش عورت بھی اس

کے ہمراہ ہے۔ شاید وہ پارٹی ہی ہو۔ وہ شکر کو نظر آئے ہیں..... میرا خیال ہے ہمیں وہیں چلتا چاہیے.....“

مگر روہیت اس کی بات پوری ہونے سے پہلے اپنی جگہ چھوڑ کر دروازے کے جانب چل پڑا تھا۔ پارٹی کامل جانا اس کے لیے کسی خزانے سے کم نہیں تھا۔

☆.....☆.....☆

”یس؟“ مسلسل بچنے والی گھنٹی سے تنگ آ کر عاطف انجان نمبر اینڈ کرنے پر مجبور ہو گیا۔

”عاطف بھائی کال تو اینڈ کرو..... میں شہزادی بات کر رہی ہوں۔“ اگر وہ تعارف نہ کراتی تب بھی عاطف نے اس کی آواز پہچان لی تھی۔

”شہزادی بہن..... کیسی ہو؟..... بڑی جلدی یاد آگئی؟“ اس کا پر تپاک لہجہ ہلکی سی خفگی لیے ہوئے تھا۔

”بھائی آپ کو بھلا سکتی ہوں؟..... بس آپ کی مصروفیت کا سوچ کر کبھی ہمت ہی نہیں پڑی۔“

”تو اب کیوں؟“ وہ مسکرا کر مستفسر ہوا۔

”اب تو میں کراچی آئی ہوں سوچا آپ سے ملاقات کرتی چلوں..... تنویر بھی آپ سے ملاقات کے متنی تھے۔“

”کراچی..... پر کیوں؟“

”تنویر کو کوئی کام تھا۔“ اسے عاطف کا پریشان لہجہ سن کر حیرانی ہوئی تھی۔

”اب کہاں ٹھہرے ہو؟“





”ایک منٹ.....“ تنویر کو صورت حال کی سنگینی کا اندازہ نہیں تھا۔

”جلدی کرو.....“ اس کی آواز میں شامل خوف اور پریشانی اس بات کی غماز تھی کہ وہ میجر روہیت سے اچھی طرح واقف تھی۔ اور پھر کمرے کا دروازہ کھلنے کے ساتھ تنویر نے بھی ہاتھ روم کا دروازہ کھول دیا تھا۔ وہ دروازے کو دھکیلتی اندر گھسیتی ہوئی چلائی.....

”کنڈی چڑھاؤ..... کنڈی چڑھاؤ.....“

عاطف نے سرعت سے رابطہ منقطع کر کے ڈیشان کا نمبر ڈائل کیا۔

”راجا!..... بغیر کسی تاخیر کے بیسومون ہوٹل تھرڈ فلور کمرہ نمبر پچیس میں پہنچو۔ اشفاق، الیاس، اور عرفان کو بھی کال کر کے وہیں بلا لو..... چوکنار ہٹا میجر روہیت پہ بلہ بولنا ہے۔“ پھر راجا کا جواب سنے بغیر رابطہ منقطع کرتے ہوئے اس نے کار کی رفتار بڑھادی۔ دس منٹ بعد وہ بیسومون پہنچ گیا تھا کار پارکنگ میں کھڑی کر کے وہ تیزی سے باہر نکلا اور پھر بھاگتا ہوا ہوٹل کے ہال میں داخل ہو گیا۔ دائیں بائیں موجود لوگوں نے اسے حیرانی سے دیکھا مگر اسے کسی کی پروا نہیں تھی۔ خوش قسمتی سے اسے لفٹ خالی مل گئی۔ تھرڈ فلور پہ پہنچتے ہی اس نے لفٹ سے نکل کر سامنے موجود کمرے کا نمبر پڑھا، انیس نمبر کمرہ اور پھر اس کے بعد بیس نمبر کمرہ دیکھتے ہی وہ اس سمت کو دوڑا۔ پچیس نمبر کمرے کا دروازہ اسے کھلا ملا دروازہ دھکیلتے ہوئے وہ بے مبری سے اندر داخل ہوا۔ اندر داخل ہونے سے پہلے اس نے جیب سے ہاسٹل نکال لیا تھا۔ ہاتھ روم کے دروازے پہ کمرے آدی نے اسے دیکھتے ہی اس کے جانب پستول سیدھا کرنا چاہا لیکن اس سے پہلے عاطف ٹریگر دبا چکا تھا۔ سائیلنسر لگے ہاسٹل سے صرف ٹھک کی آواز آئی اور اس کے سر میں روشندان کھل گیا تھا۔ ہاتھ روم کے اندر شہزادی کے چیخنے آواز آئی اور پھر میجر روہیت شہزادی کے گلے میں بازو ڈالے اور سر پہ ہاسٹل تانے باہر نکلا۔ اس کے ہمراہ دوسرا شخص بھی تھا جس نے تنویر کو گرفت میں لیا ہوا تھا۔ وہ یقیناً کچھ بھر پہلے ہی ہاتھ روم کی کنڈی توڑ کر اندر داخل ہوئے تھے۔

”اوہو..... مسٹر عاطف..... بڑی جلدی بلا لیا اس نے اپنے یار کو۔“ عاطف کو دیکھتے ہی میجر روہیت نے غلاظت اگلی۔ اپنے ساتھی کی لاش پہ ایک سرسری سی نظر ڈالنے کے علاوہ اس نے کوئی رد عمل ظاہر نہیں کیا تھا۔

”اگر تجھے کسی نے رشتوں کی پہچان سکھائی ہوتی تو تم لازماً یہ کہتے کہ بڑی جلدی بلا لیا اپنے بھائی کو۔“

”اوہ..... کافی تکلیف ہوئی جناب کو..... بہر حال اگر آپ کو محسوس نہ ہو تو میرا رستہ چھوڑ دو..... کیونکہ میری ہلکی سی غلط حرکت اس طوائف کی دردناک موت کا باعث بن جائے گی۔“

”تو کیا اسے مارنے سے تم بچ جاؤ گے..... اس کمرے کو چاروں جانب سے میرے آدمیوں نے گھیرا ہوا ہے۔“

”ایسا ہی ہوگا.....“ میجر روہیت نے بے پرواہی سے کندھے اچکائے۔ ”لیکن بازی بہر حال میرے ہاتھ میں ہے۔“

”بھول ہے تمہاری..... البتہ اتنا میں کر سکتا ہوں کہ تم شہزادی کو چھوڑ دو تو تیرے ساتھ کچھ رعایت برت سکوں۔“

”ہا.....ہا.....ہا۔“ میجر روہیت نے بلند بانگ تہنہ لگایا۔ ”میرا خیال ہے تجھے اس بلبل کی زندگی عزیز نہیں ہے..... شاید تو نے جو کچھ اس سے لینا تھا وہ حاصل کر لیا۔“

”نہیں..... بہت عزیز ہے..... بہن سمجھتا ہوں، لیکن افسوس اس بات کا ہے کہ اگر اس کی جگہ میری ماں جائی بھی ہوتی تو اس کی زندگی کے بدلے بھی میں کسی ملک دشمن کو نہ جانے دیتا کہ سب سے پہلے میرا وطن ہے۔“

”مسٹر عارف!..... اگر یہ بات ہے تو پھر دونوں مریں گے..... میجر روہیت کو زندہ گرفتار کرنا ایک ایسا خواب ہے جس کی تعبیر ممکن نہیں۔“ صورت حال کافی الجھ گئی تھی۔ فریقین نے ایک دوسرے پہ پسل تانے ہوئے تھے۔ عارف نے رند میر کو نظر انداز کر کے اپنی توجہ میجر روہیت پہ مرکوز رکھی تھی۔ شہزادی کی آنکھوں میں واضح طور پہ خوف کی پرچھائیاں لرزاں تھیں کہ وہ میجر روہیت سے اچھی طرح واقف تھی۔ عارف کی آمد سے بھی اس کے خوفزدہ دل کو ڈھارس نہیں مل سکی تھی۔

ان کے درمیان چھائی لختی خاموشی کو عارف کے موبائل کی گھنٹی نے توڑا۔ میجر روہیت سے نظریں ہٹائے بغیر اس نے موبائل نکال کر کال ریسیڈ کی۔

”ہیس؟“ کے جواب میں اسے راجا ڈیٹان کی آواز سنائی دی۔

”سرہم کمرہ نمبر چھپس کے قریب پہنچ گئے ہیں؟“

”اندر آ جاؤ“ کہہ کر اس نے رابطہ منقطع کر دیا۔ اگلے لمحے دروازہ کھول کر وہ چاروں اندر داخل ہوئے۔ کمرے کی صورت حال کسی وضاحت کی محتاج نہیں تھی۔ چاروں نے اپنی جیبوں سے ہتھیار نکال کر ہاتھوں میں تمام لیے تھے۔

”مسٹر عارف!..... ان آدمیوں کے بل بوتے پہ تم میجر روہیت پر قابو نہیں پاسکتے۔“

”میجر صاحب!..... گرفتاری دینے میں تمہاری بہتری ہے..... شہزادی کو نقصان پہنچا کر تم اپنے انجام کو بد سے بدترین کر دو گے۔“ میجر روہیت ادھر دھڑکارتے آئے تھا مگر خود دھڑکا رہا تھا۔ عارف کے چہرے پہ چھائے تاثرات دیکھ کر اسے یقین ہو گیا تھا کہ وہ زیادہ سے زیادہ پارٹی ہی کو قتل کر سکتا تھا۔ اس کے بعد اسے خود بھی مرنا پڑتا۔ اس کا شاطر دماغ بچاؤ کی تجاویز سوچنے میں سرگرداں تھا۔ اسے ذرا بھی شک ہوتا کہ پارٹی اس کے لیے پسند اٹھات ہوگی تو وہ کبھی بھی وہاں نہ آتا۔ دل ہی دل میں ایک فیصلہ کرتے ہوئے وہ بولا۔

”مسٹر عارف!..... تم جانتے ہو کہ اس وقت ہم دونوں موت کی دہلیز پہ کھڑے ہیں..... اگر میری جان کو خطرہ ہے تو محفوظ تم بھی نہیں ہو..... کیوں نہ ہتھیاروں کو سائیڈ پہ کر کے کوئی فیصلہ کریں؟۔“

”مثلاً؟“ عارف کا لہجہ استہزائی تھا۔

”ہم دونوں خالی ہاتھ مقابل کر لیتے ہیں..... اگر تم جیت گئے تو مجھے گرفتار کر لیتا..... دوسری صورت میں مجھے جانے کی اجازت ہوگی اور



پارہی یعنی تمہاری شہزادی بھی میرے ساتھ جائے گی۔“

عاطف کے جواب دینے سے پہلے شہزادی چلائی۔ ”عاطف بھائی یہ غلطی نہ کرنا.....“ مگر عاطف اس کی بات پہ توجہ دیئے بغیر بولا۔

”ٹھیک ہے..... مگر تمہارے جیتنے کی صورت میں تم اکیلے ہی جاسکو گے..... شہزادی نہیں جائے گی۔“

”میرا ساقی تو جائے گا نا؟“

”ایک لمحہ سوچ کر عاطف نفی میں سر ہلاتے ہوئے بولا۔“ اس کے لیے اسے بھی مقابلہ کرنا پڑے گا۔“

روہیت نے کہا۔ ”ٹھیک ہے پہلے میں اور تم..... ہتھیار کسی کے پاس نہیں ہوگا؟“

عاطف نے اثبات میں سر ہلاتے ہوئے کہا۔ ”اوکے۔“

”پہلے آپ کے چاروں ساتھی اور رند میرا اپنے اپنے ہاسٹل ہاتھ روم میں پھینکیں گے..... اس کے بعد میں اپنا ہاسٹل تیرے ساتھی کے

حوالے کروں گا اور تیرا ہاسٹل رند میر لے کر ان دونوں ہسٹلوں کو بھی ہاتھ روم میں پھینک دے گا۔ پھر جیسے ہی ہاتھ روم کی کنڈی لگ جائے گی میں

پارہی کو چھوڑ دوں گا اور ہم دونوں میدان میں آجائیں گے۔“

عاطف نے ہاتھ روم کے دروازے کی طرف دیکھا دونوں اندرونی کنڈی توڑ کر ہاتھ روم میں گھسے تھے، بیرونی کنڈی اور دروازہ

سلامت تھے۔

”ٹھیک ہے“ کہہ کر وہ راجا ذیشان سے بولا۔ ”اپنے اپنے ہتھیار ہاتھ روم میں پھینک دو۔“ ان چاروں کے علاوہ رند میر نے بھی اپنا

ہاسٹل ہاتھ روم کی طرف اچھال دیا تھا۔ دروازہ بند کر کے رند میر عاطف کی طرف بڑھا جبکہ اشفاق روہیت کی طرف بڑھنے لگا لگے۔ دونوں نے

ایک ساتھ عاطف اور روہیت سے ہاسٹل لیے اور ہاتھ روم میں پھینک کر باہر سے کنڈی چڑھا دی۔ ہاتھ روم کا دروازہ بند ہوتے ہی روہیت نے

شہزادی کو چھوڑ دیا۔ اور وہ بھاگ کر تنویر کے قریب پہنچ گئی۔ اس کے ساتھ ہی اس نے اپنے دوپٹے کو چہرے گرد لپیٹ لیا تھا۔

”تو..... مسٹر عاطف!..... شروع کریں؟“ روہیت کا لہجہ اعتماد سے پر تھا۔

”نہیں.....“ اطمینان بھرے انداز میں کہتے ہوئے عاطف نے جیب میں ہاتھ ڈالا جو خونخاک شکل کے برٹا کو لیے باہر نکلا۔ ”نی الحال

تو تم ہاتھ اٹھانے کا کثرت کرنا؟ یہ اچھل کود بعد میں ہوتی رہے گی۔“

عاطف کے ہاتھ میں ہاسٹل دیکھتے ہی اس کے چہرے کے تاثرات مسخ ہو گئے تھے۔

”تمہوے تمہاری مردانگی پہ۔“ ایک سائیڈ پہ نفرت سے تھوکتے ہوئے اس نے اپنے ہاتھ سر سے بلند کر لیے تھے۔

عاطف اس کی بات پہ کوئی تبصرہ کیے بغیر اپنے ساتھیوں سے بولا۔

”انہیں گرفتار کرلو۔“



تھوڑی دیر بعد وہ گاڑیوں میں بیٹھے گیٹ ہاؤس کا رخ کر رہے تھے۔ شہزادی اور تنویر بھی ان کے ہمراہ تھے۔

☆.....☆.....☆

”کہو..... اب میں اس قائل ہوں کہ تیری بات سمجھ سکوں۔“ آخری نوالہ نگلتے ہوئے کرن اطمینان سے بولی۔

”ساری بات رات بتاؤ دی تھی.....؟“

”انکل سے دوبارہ بات ہوئی؟“

”نہیں.....“ حنا نے انکار میں سر ہلایا۔

”جہاں تک میرا اندازہ ہے انکل تیری شادی کرنا چاہتا ہے۔“

”تم نے فون پہ بھی یہی کہا تھا..... پر کس سے..... میرا مطلب ہے کیسے؟“ حنا گڑبگڑ گئی تھی۔

جہاں تک کس سے کا تعلق ہے تو اتنا کنفرم ہے کہ تیرا دو لہاکم از کم شاہ جی نہیں ہے۔ باقی سوال رہا کیسے کا تو وہ بھی نہایت آسان

ہے..... ایک مولوی اور دو گواہ بلا کر نکاح کا خطبہ پڑھا جائے گا پھر لڑکی لڑکے سے ایجاب و قبول کرا کے دعائے خیر..... اللہ اللہ خیر سلا۔“

”اگر تیری آء کا مقصد اسی طرح کی بکواس تھی تو تم جاسکتی ہو۔“ حنا غلگی بھرے لہجے میں بولی۔

”گڑیارانی! میں صورت حال کا تجزیہ کر رہی ہوں، اگر تم جھوٹی تسلی چاہتی ہو تو سو۔ بسم اللہ۔“

”میں نے شادی نہیں کرنی۔“

”تو نہ کرو..... میں تمہارا عندیہ لینے نہیں آئی.....“ کرن کا اطمینان برقرار تھا۔

”تمہارے انداز سے لگ رہا ہے تمہیں میری کوئی فکر نہیں۔“

”بات فکر کی نہیں میری جان..... میرے بس میں ہے کیا..... جو کچھ کرنا ہے انکل نے ہی کرنا ہے۔“

”جیسے تجویزے تم پیش کر رہی ہو..... انہوں نے تو ایسی کوئی بات نہیں کی؟“

”اچھا وہ بعد کی بات ہے..... فی الحال تم ایسا کرو کہ اپنے نام نہاد بھیا سے بات کرو.....“

”اے! کرن کی بچی..... تمیز سے نام لو بھیا کا۔“

”ہونہہ بھیا..... بہر حال اسے فون کرو۔“

”کیا بات کروں؟..... مجھے جرأت نہیں ہو رہی اس سے کچھ پوچھنے کی۔“

”اچھا ایسا کرو..... اسے فون کر کے اپنے پاس بلا لو کہنا کہ تمہارا دل چاہ رہا ہے اس سے ملنے کو..... باقی بات اس سے میں پوچھ

لوں گی۔“

”تت..... تم نہیں یہ اور بھی معیوب بات ہے..... میں انھیں بلاتی ہوں اور بات میں خود ہی کروں گی۔“  
 ”چلو ایسا ہی کر لینا..... اسی طرح اپنے شاہ جی سے بھی بات کر لو..... اس سے تمہیں ویسے ہی حیا نہیں آتی۔“  
 حنا کھسیانی ہو کر بولی۔ ”بھو اس کرنا کوئی تم سے سکھے۔“

”خود ہی تو لاپتہ رہتی ہو..... میرا شاہ جی اور میرا شاہ جی.....“  
 ”پراس کا موبائل بندل رہا ہے۔“

”تو دیں چلی جاؤ..... شکوک اچھی طرح دور کر لینا۔“ کرن نے قہقہہ لگایا۔  
 حنا اس پر تکیہ پھینکتے ہوئے حیا آلود لہجے میں بولی۔ ”گندی.....“  
 ”واہ جی..... اب گندی میں ٹھہری۔“

”اچھا بھو اس نہیں..... سنو جہاں تک میرا اندازہ ہے وہ اس جگہ سے کہیں شفٹ ہو گیا ہوگا۔ اگر وہاں ہوا بھی تو میرے جانے سے وہ پکڑا جائے گا کیونکہ پاپا نے لامحالہ میرا تعاقب کرانا ہے۔“

”جائے گا اس صورت میں جب اسے تیرے اوپر اعتبار نہیں ہوگا۔“  
 ”یہ کبھی بھی نہیں ہو سکتا..... وہ آنکھیں بند کر کے مجھ پر اعتبار کرتا ہے۔“  
 ”ایسا ہے..... پھر تو وہ وہیں طے گا۔“

حنا التجا سیہ لہجے میں بولی۔ ”کیا تم میری جگہ وہاں جا سکتی ہو.....؟“  
 ”نہیں جی..... کہتے ہیں نادودہ کا جلا چھا چھ بھی پھونک پھونک کر پیتا ہے..... میں کیوں رسک لوں ایک غیر مرد جو مجھے جانتا ہی نہیں..... اور پھر مجرم بھی ہے..... اس کے چنگل میں جا پھنسو..... ایویں ہی۔“  
 ”نہیں جانا؟“

”حنا سمجھنے کی کوشش کرو..... میں مذاق نہیں کر رہی، اگر کوئی اونچ نیچ ہو گئی تو ڈیڑی اور بھیانے میرا گلاد ہا دینا ہے۔“  
 ”جب میں کہہ رہی ہوں کہ کچھ بھی نہیں ہوگا پھر تم کیوں ڈر رہی ہو؟“ حنا کے لہجے میں شامل اعتماد کرن کے ارادے کو متحرقل کرنے لگا۔

”حنا یہ ٹھیک نہیں ہے.....“ اس کا لہجہ رو دینے والا تھا۔

”او کے نہ جاؤ..... کوئی ضرورت نہیں، یوں بھی اسماعیل شاہ جیسے مجرم کا شمار انسانوں میں تو ہوتا نہیں۔“  
 ”خفا ہو گئی ہو؟“

”نہیں.....“ حتا نے سپاٹ لہجے میں کہا۔ ”اس میں خفا ہونے کی کیا بات ہے۔“

”اچھا بابا جاؤں گی..... اب خوش.....؟“ کرن چاہت سے اس لپٹ گئی۔ مگر حتا موڈ پٹائے بیٹھی رہی۔

”اب زیادہ خرے کرنے کی ضرورت نہیں سمجھیں.....“ کرن اس کے کان کھینچتے ہوئے بولی۔ ”میں اتنا بڑا رسک لے رہی ہوں

تو صرف تیرے لیے.....۔“

حتا گلو کیر لہجے میں بولی۔ ”تیرے علاوہ میرا ہے کون؟۔“

”اچھا یہ بتا اس سے کہنا کیا ہے؟“

”سب کہانی کا تجھے پتا تو ہے۔“ حتا کے چہرے پہ مسکراہٹ ظاہر ہوئی۔

”نہ بابا ناں“ کرن کانوں کو ہاتھ لگاتے ہوئے بولی۔ ”یہ بات آپ خود ہی پوچھ لینا۔“

”اسے کہنا کہ میں نے اس سے ضروری بات کرنی ہے وہ آج رات اپنا فون آن رکھے۔“

”ہاں یہ ٹھیک ہے..... اتنا میں کر لوں گی“ کرن اطمینان سے بولی۔

”اچھا مراٹیا نمبر نوٹ کر لو.....“ حتا نے نمبر دہراتے ہوئے کہا۔ ”یہاں سے سیدھے شاہ جی کے پاس جاؤ آنٹی کو میں بتا دیتی

ہوں کہ تم میرے ساتھ ہو اور رات کا کھانا کھا کر جاؤ گی..... باقی شاہ جی کے کواٹر پہ پہنچتے ہی مجھ سے رابطہ کر لینا، موبائل آن حالت میں

تیرے پاس رہے گا۔“

وہ نمبر نوٹ کرتے ہوئے بولی۔ ”ہاں گویا میں تو پہلی ملاقات میں تیرے شہزادے کو ورغلا لوں گی نا۔“

”بکواس نہ کرو..... یہ میں تیری تسلی کے لیے کہہ رہی ہوں.....۔“

”ٹھیک ہے ماں جی..... اب میں جاتی ہوں ورنہ لیٹ ہو جاؤں گی..... اب ذرا شاہ صاحب کا ایڈریس بھی بتا دو۔“

حتا اسماعیل شاہ کا ایڈریس دہراتے ہوئے بولی۔ ”واپس نہیں آتا..... پھر یہاں سے تیرے گھر اکٹھے چلیں گی۔“ اور کرن سر

ہلاتے ہوئے باہر چل دی۔

☆.....☆.....☆

حتا کے رخصت ہوتے ہی اسماعیل شاہ کو یوں لگا جیسے کواٹر میں تاریکی چھا گئی ہو۔ وہ اس کی ساری خوشیاں اور انگلیں اپنے ساتھ

لے کر چلی گئی تھی۔ خاموشی سے چار پائی پر لیٹ کر وہ اسی کے متعلق سوچتا رہا۔ حتا توقع سے زیادہ اسے عزیز ہو گئی تھی۔

”یہ ٹھیک نہیں ہے“ وہ خود کلامی کے انداز میں بڑبڑایا۔ ”مجھے اس سے پیچھا چھڑانا ہوگا..... اس کی وجہ سے میں مقصد زندگی سے

ہٹ گیا ہوں۔“ اپنے ارادے کو عملی جامہ پہنانے کے لیے اس نے سب سے پہلے اپنا موبائل آف کر کے سائیڈ پر رکھ دیا کہ رابطہ کی کوئی

صورت باقی نہ رہے۔ البتہ یہ خوف اس کے دل میں ضرور جاگزیں رہا کہ وہ بنفس نفیس بھی وہاں پہنچ سکتی تھی اور اس کا بہترین حل یہی تھا کہ وہ اپنا ٹھکانہ بدل لیتا۔ اس نے دل ہی دل میں ارادہ کر لیا کہ چند روز کے اندر کوئی مناسب ٹھکانہ ڈھونڈ کر وہ کوثر خالی کر دے گا۔

حتا سے جان چھڑانے کی ترکیبوں کے ساتھ وہ فاضل خان کو انجام تک پہنچانے کے بارے بھی سوچتا رہا۔ اتنا تو وہ جانتا تھا کہ فاضل خان سی آئی کی قید میں ہے اور سی آئی ہیڈ کوارٹر میں گھس کر اسے قتل یا اغواء کرنا ناممکن نہیں تو مشکل ترین ضرورت تھا۔ سب سے پہلے تو اسے سی آئی ہیڈ کوارٹر کی لوکیشن کا پتا چلانا تھا۔ اس کے بعد کچھ کرنے کا مرحلہ آتا۔

ایک مرتبہ تو اس کے جی میں آیا کہ وہ گرفتار ہو کر فاضل خان سے قریب ہونے کی کوشش کرے مگر پھر اس نے یہ تجویز رد کر دی۔ گرفتار ہونے کے بعد وہ بے دست و پا ہو جاتا، اسے کوئی ایسی ترکیب سوچنی تھی جس میں کم از کم فاضل خان کے انجام تک وہ خود محفوظ رہتا۔ البتہ اس کے بعد اسے کوئی پرواہ نہیں تھی کہ اس کے ساتھ کیا ہوتا ہے۔ یوں بھی فاضل خان کو قتل کر کے شاید وہ حتا کی نفرت کا مستحق ٹھہرتا اور ایسی زندگی سے موت بہتر تھی۔ رات بھر وہ اسی ادھیڑ بین میں مصروف رہا۔ رات کا کھانا بھی انہی سوچوں کی نذر ہو گیا۔ صبح کی اذانوں کے قریب اسے نیند آئی اور دوپہر ڈھلے ہی اس کی آنکھ کھل سکی۔

فریش ہونے کے بعد وہ اپنے لیے ناشتا تیار کرنے لگا۔ کپ میں چائے اندیلتے وقت اس کی نظر حتا کے اس کپ پہ پڑی جس میں اس نے آخری مرتبہ چائے پی تھی۔ کپ کی تہہ میں تھوڑی سی چائے اس وقت بھی موجود تھی۔ وہ تھوڑی سی چائے حلق میں اٹھیل کر اسماعیل نے وہ کپ بغیر دھوئے الماری میں رکھ دیا۔ ناشتے سے فارغ ہو کر اس نے برتن دھوئے اور پھر کچھ کرنے کے بارے سوچنے لگا۔..... سب سے پہلے اسے وہ کوثر خالی کرنا تھا کہ اس کا فون بند پا کر لازماً حتا وہاں آتی، لیکن اس کے لیے ضروری تھا کہ پہلے وہ اسی کا قسم کا کوئی دوسرا ٹھکانہ ڈھونڈ لیتا۔ لباس بدلی کر کے اس نے مناسب رقم جیب میں ڈالی اور اس وقت وہ جوتے کے تسمے باندھ رہا تھا جب دروازے پہ دستک ہوئی۔ وہ حیرت سے اٹھ پڑا..... اس کے ذہن میں فوراً حتا کا نام گونجا کہ اس کے علاوہ کسی کو بھی اس ٹھکانے کا علم نہیں تھا۔

دروازے کی طرف پڑھتے ہوئے اس نے سوچا۔ ”کوئی پڑوسی بھی ہو سکتا ہے“۔ جیب میں پستول کی موجودگی کا یقین کرتے ہوئے اس نے محتاط لہجے میں پوچھا۔

”کون؟“

”مم..... میں کرن..... آپ اسماعیل شاہ ہیں نا؟..... مجھے حتا نے بھیجا ہے۔“ اسماعیل شاہ کو ایک سہمی ہوئی نسوانی آواز سنائی دی۔ ”کہیں یہ پولیس یا سی آئی کی چال نہ ہو.....“ ایک امکانی سوچ اس کے دماغ میں ابھری مگر پھر یہ سوچ کر کہ پولیس یا سی آئی کو ایسی چالیں چلنے کی کیا ضرورت تھی..... اگر انھیں اسماعیل شاہ کا ٹھکانہ معلوم ہو جاتا تو دستک دینے کی زحمت کبھی نہ کرتے۔ اور یوں بھی اسے حتا پر اعتماد تھا کہ اس کے تنبیہ کرنے کے بعد وہ کسی کو بھی اس ٹھکانے کا نہیں بتا سکتی تھی۔ اس نے بے دھڑک دروازہ کھول دیا۔ اسے



ایک خوبصورت سی لڑکی نظر آئی اسماعیل کو دیکھتے ہی اس نے اعتماد سے ”اسلام علیکم بھائی جان کہا“ مگر اس کے چہرے کے تاثرات میں خوف کی جھلک نمایاں نظر آ رہی تھی۔

اس نے دستک دیتے وقت اپنا تعارف کرا دیا تھا مگر اس کے باوجود وہ پوچھے بماندہ رہ سکا۔  
”جی سسر؟“

”بھائی!..... مجھے بتانے بیجا ہے۔“ اسماعیل کے لہجے یا انداز میں ایسی بات ضرور تھی جس نے کرن کے اعتماد میں اضافہ کیا تھا۔  
”اندر آ جائیں۔“ اسماعیل نے ایک طرف ہو کر کہا۔ اور کرن جھپکتے ہوئے اندر داخل ہو گئی۔ دروازے کی کنڈی لگا کر وہ اسے کمرے میں لے آیا..... ”بیٹھیں۔“ اس نے کرسی کی طرف اشارہ کیا۔ کرن خاموشی سے بیٹھ گئی۔  
”میرا خیال ہے پہلے میں چائے بنا لوں؟“

وہ جلدی سے بولی۔ ”نہیں بھائی!..... چائے میں حنا کے ہاں پی کے آئی ہوں۔“  
اسماعیل نے اصرار کرنا مناسب نہ سمجھا اور اس کے سامنے چار پائی پہ بیٹھتے ہوئے پوچھا۔  
”جی بہن!..... اب بتائیں میں آپ کی کیا خدمت کر سکتا ہوں؟“

”آپ میری کیا خدمت کریں گے..... اپنی حنا صاحبہ کی پی کر لیں تو بڑی بات ہے۔“ اسماعیل کے شرافت بھرے انداز نے کرن کی شوخی لوٹا دی تھی۔

”میں سمجھا نہیں بہن؟“ کرن کے انداز سے اسماعیل کو یہ اندازہ لگانے میں دیر نہ ہوئی کہ وہ حنا کی کوئی قریبی سہیلی ہے..... ویسے بھی اس کا اسماعیل شاہ کو اکیلے ملنے کے لیے چلے آنا ظاہر کرتا تھا کہ وہ اسماعیل اور حنا کے تعلقات کو بہت قریب سے جانتی ہے۔  
”شاہ صاحب!..... بات یہ ہے کہ آپ کی حنا بی ساری رات سو نہیں سکی ہے اور اس نے مجھے آپ کے پاس یہ پیغام دے کے بھیجا ہے کہ آخر آپ نے اپنا موبائل کیوں آف رکھا ہوا ہے۔“

”وہ..... بس یونہی“ اسماعیل سے کوئی جواب نہ بن پڑا۔

”چاہے آپ کے..... بس یونہی سے کسی پہ کچھ بھی گزر جائے..... ہاں۔“  
”وہ خود کیوں نہیں آئی؟“

”اسے خوف تھا کہ کوئی اس کا پیچھا کر کے آپ کا ٹھکانہ معلوم کر سکتا ہے۔“  
”کیا مطلب؟..... اس کی نگرانی بھلا کون کرنے لگا؟“

”اس کا ڈیڑی اس کی چھوٹی سی چھوٹی حرکت پہ نظر رکھتا ہے۔“

”پردہ تو.....؟“

”غصہ پولیس کی قید میں تھا۔“ کرن نے اس کا قہرہ مکمل کیا۔ ”وہ رہا ہو کر واپس آ گیا ہے۔“

”کیا؟..... اتنی جلدی؟“ اسماعیل کے لہجے میں حیرانی تھی۔

”ہاں بھائی..... انکل کے تعلقات کا دائرہ بہت وسیع ہے۔“ وہ اصل بات گول کر گئی۔

”آپ کا نام کرن ہے نا؟“

”جی بھائی۔“

”تو کرن بہن!..... بات یہ ہے کہ اپنی سہیلی کو بتا دینا میں اس سے کوئی تعلق اور کوئی واسطہ نہیں رکھنا چاہتا، اسے کہنا..... ہمارے درمیان جو کچھ ہوا اسے ایک بھیانک یا سنہری خواب سمجھ کے بھلا دے۔ وہ ہماری بیوقوفی یا کم عقلی تھی کہ ہم نے ایک دوسرے کی جانب قدم بڑھائے تھے یہ جانتے ہوئے بھی کہ ہمارا ملاپ ندی کے دو کناروں کی مانند ناممکن ہے۔“

”واہ! کیا بات ہے.....“ کرن کے لہجے میں طنز کی گہری کاٹ تھی۔ ”تمہارے لیے یہ کھیل تماشا ہو گیا..... ایک بھولی بھالی لڑکی کو سہانے سپنے دکھا کر اب شاہ صاحب فرما رہے ہیں کہ وہ یہ سب بھول جائے..... جس دم یہ سب کچھ شروع کر رہے تھے اس وقت آپ کو یہ خیال کیوں نہیں آیا، کیا آپ نہیں جانتے تھے کہ وہ دشمن کی بیٹی ہے..... اب جبکہ وہ اتنا آگے بڑھ چکی ہے تو محبت آپ کو بیوقوفی نظر آنے لگی۔ وہ عورت ذات ہے جناب جس کا خمیر عی و قا سے اٹھا ہے۔ جو اپنے مرد کے ساتھ سستی ہو جاتی ہے، مگر اس کا ساتھ نہیں چھوڑتی اور پھر حنا!..... اس کو تو میں بچپن سے جانتی ہوں، باپ کے علاوہ آپ پہلے مرد ہیں جسے اس نے نظر بھر کر دیکھا ہے..... وہ کوئی بازاری لڑکی نہیں ہے کہ آج آپ کی آغوش میں تو کل کسی اور کے پاس.....“

اسماعیل نے زخمی نظروں سے کرن کی طرف دیکھا۔

”بہن آپ کو ساری بات کا پتا ہے؟“

”ہاں..... حنا کی ایک ایک بات کا پتا ہے۔“

”پھر آپ کو اچھی طرح پتا ہو گا کہ پہل کس کی طرف سے ہوئی..... اور یہ بھی کہ میں نے کب اسے سہانے سپنے دکھائے ہیں۔“

”ٹھیک ہے پہل اس کی طرف سے ہوئی مگر آپ نے بھی تو حوصلہ افزائی کی ہے۔“

”کبھی نہیں بہن..... کبھی بھی نہیں..... میں نے ہمیشہ اس کی حوصلہ شکنی کی ہے..... کیونکہ میں جانتا ہوں!..... وہ کنول ہے اور

میں کچھڑ، وہ بہار کا خوشگوار جھونکا ہے اور میں صحرا کی تپتی لو، وہ پھولوں کی سچ کے لیے بنی ہے اور میرے پاس کانٹوں کا بستر ہے، وہ اس قابل ہے کہ کسی سلطنت کی شہزادی ہو اور میری حیثیت ایک غلام جتنی بھی نہیں ہے..... اور پھر سب سے بڑھ کر ہمارے درمیان اس کے والد کی

صورت مضبوط دیوار موجود ہے جو میرے نزدیک دنیا کا مغوص ترین شخص ہے، جبکہ اس کے لیے وہ سر، کا سا بان اور پیارا پایا ہے..... یہ سب جانتے ہوئے میں کیسے اسے اس رستے پر تھماتے رہتا ہوں جو تباہی کی طرف لے جانے والا ہے..... ہاں اتنا مجرم میں واقعی ہوں کہ تنہائی کے لمحات میں اس جیسی دلکش لڑکی کی پیش قدمی نے میرے ارادوں کو متزلزل کر دیا اور نہ چاہتے ہوئے بھی مجھے اپنی محبت ظاہر کرنی پڑی۔ اسی طرح اس بات میں بھی کوئی جھوٹ، کوئی فریب نہیں ہے کہ وہ اس دنیا میں مجھے سب سے عزیز، سب سے پیاری ہے۔ اس کا ساتھ میری روکھی اور بے رونق زندگی میں جینے کی امنگ پیدا کرتا ہے..... لیکن انیسویں صدیوں میں اپنے مقصد سے نہیں ہٹ سکتا، میں اپنے والدین کے قاتل اور بہن کی بے حرمتی کرنے والے کو کسی صورت معاف نہیں کر سکتا..... میرا ظرف اتنا نہیں ہے..... اب بتاؤ بہن اس سے دور نہ بھاگوں تو کیا کروں..... کل کو جب میں اس کے والد کی ہلاکت کا باعث بنوں گا تو وہ مجھے کس نگاہ سے دیکھے گی..... کیا میں اس کی نفرت سہہ پاؤں گا..... کیا اس کے آنسو دیکھ سکوں گا۔ اس سے بہتر یہی نہیں کہ میں ابھی سے اس سے جدا ہو جاؤں، غیر بن جاؤں..... اسماعیل شاہ جیسے اسے کٹی مل جائیں گے..... بلکہ اسماعیل شاہ سے کئی گنا خوبصورت، دولت مند اور چاہنے والے..... اور پھر یہ بھی تو ہے کہ اس طرح وہ اپنے والد کے قاتل کے خلاف قانونی چارہ جوئی بھی تو آسانی سے کر سکے گی۔“

اسماعیل شاہ کے لہجے کی صداقت اور آنکھوں میں ابھرنے والی نمی نے کرن کو مبہوت کر دیا تھا۔ اس وقت اسے حنا سے رشک محسوس ہوا، گو حنا کروڑوں میں ایک تھی مگر ایک لڑکی کی نظر سے دیکھنے پہ اسے اسماعیل شاہ بھی اس سے کم نظر نہ آیا۔ مگر جو گورکھ دھندہ اسماعیل نے بیان کیا تھا اس کا حل اس کی سمجھ سے باہر تھا۔

”آپ دونوں یہ شہر چھوڑ کر کہیں اور چلے جاؤ..... یہاں سے بہت دور..... میں حنا کو اس بات پہ راضی کر لوں گی“ کرن نے نادانستگی میں حنا کی من چاہی خواہش بیان کی تھی۔

”بہن کہنے کو یہ آسان بات ہے مگر یہ کیسے ہو سکتا ہے کہ اس کے والدین زندہ ہوں اور وہ ان سے ہمیشہ کے لیے قطع تعلق کر لے..... کبھی تو ایسا ہو گا کہ والدین کی محبت اسے واپسی کا سوچنے پہ مجبور کر دے..... پھر یہ بھی تو سوچو کہ ہم انسان ہیں اور ازدواجی زندگی میں اونچ نیچ ہونا ایک فطری بات ہے..... کیا آپس کے جھگڑے اسے واپسی کی راہ نہیں دکھائیں گے..... اسی طرح میں ساری زندگی یہ طعنہ کیسے سہوں گا کہ اپنی محبت کے حصول کے لیے میں نے والدین کے قاتل کو معاف کر دیا..... اپنی آنکھوں کے سامنے لپٹی بہن کے مجرم کو چھوڑ دیا..... نہیں بہن نہیں..... وہ جلتی پھرتی لاش تو ہو سکتی ہے اسماعیل شاہ نہیں ہو سکتا۔“

کرن کے ذہن میں برسوں پہلے شاعر گونجا جو اس صورت حال پہ منطبق ہوتا تھا.....

ہاتھ الجھے ہوئے ریشم میں پھنسا بیٹھے ہیں

اب بتا کون سے دھاگے کو جدا کس سے کریں





”بھائی!..... اکل کہہ رہے تھے کہ تمہارا نے..... آپ..... کو..... مع..... عورت کے قابل نہیں چھوڑا۔“ یہ بات کہتے ہوئے کرن کا چہرہ حیا آلود سرخی سے تھمتھانے لگا تھا اور اس کی نظریں فرش پہ گڑی ہوئی تھیں۔

”سچ کہو..... یہی بات پوچھنے کے لیے حنا نے بھیجا ہے نا؟“ یکدم اسماعیل کو ساری بات کی وضاحت ہو گئی اور وہ سمجھ گیا کہ کرن کی آمد کا مقصد کیا تھا۔

”نہن..... نہیں بھائی ایسی کوئی بات نہیں جو آپ سمجھ رہے ہیں۔“ اسماعیل کے انداز نے اسے بوکھلادیا تھا۔

”کیا سمجھ رہا ہوں میں؟“

”مم..... میرا مطلب ہے کہ..... کہ.....“ اس سے کوئی بات نہ بن پڑی اور وہ گڑبڑا کر رہ گئی۔

”اچھا اسے کہنا کہ..... تنہائی میں کسی لڑکی کی عزت و عصمت کی حفاظت کرنا نامردی کی علامت نہیں، بلکہ سوچا جائے تو اصل مردانگی یہی ہے..... اور کسی کمزور لڑکی پر دست درازی گھٹیا اور کم ظرف شخص کی علامت ہے۔“

”بھیا آپ حنا سے بدظن ہو گئے..... آپ نہیں جانتے کہ وہ آپ کو کتنا چاہتی ہے؟“ کرن نے اپنی سبکی کا دامن صاف کرنا چاہا۔

”اگر پہلے پتا نہیں بھی تھا تو اب جان گیا ہوں۔“

”اچھا بھیا میں آپ کو ساری صورت حال بتاتی ہوں.....“ کہتے ہوئے کرن نے مجبوراً ساری بات من و عنان اس کے سامنے دہرا دی۔ وہ نہیں چاہتی تھی کہ اسماعیل اس کی وجہ سے حنا سے بدظن ہو جائے۔ آخر میں وہ کہہ رہی تھی۔ ”بھیا وہ تو آپ کو اتنا چاہتی ہے کہ مجھے کہہ رہی تھی اگر آپ کے متعلق اس کے باپ کی کبھی گئی بات حقیقت بھی ہوئی تب بھی وہ صرف آپ سے ہی شادی کرے گی.....“

”بہن!..... میرا خیال ہے آپ کو اپنے سوال کا جواب مل گیا ہے..... اور اب شام کی آذان ہو رہی ہے، آپ کا یہاں مزید ٹھہرنا مناسب نہیں لگتا۔“ اسماعیل نے اس کی بات پہ کسی بھی قسم کا تبصرہ کرنے سے گریز کیا تھا۔ یوں بھی اس کے نزدیک حنا کی محبت کسی مفائی کی محتاج نہیں تھی۔

مغرب کی آذان کی آواز کرن کے کانوں میں بھی پڑ چکی تھی، اسماعیل اگر یہ بھی کہتا تب بھی وہ اٹھنے کا ارادہ کر چکی تھی۔

”صحیح کہا بھیا!..... مجھے اب چلنا چاہیے..... بس یہ بتا دو کہ حنا کو کیا جواب دوں؟“

”وہ ساری گفتگو اچھی طرح سن اور سمجھ چکی ہے۔“ اسماعیل نے اس کے ہاتھ میں پکڑے موبائل کے جانب اشارہ کرتے ہوئے کہا۔ جو دوران گفتگو اس نے چھوٹی میز پر رکھتے ہوئے میز اسماعیل شاہ کی طرف کھسکا دی تھی۔

کرن کے چہرے پہ خیالت بھرے تاثرات نمودار ہوئے..... اور وہ بوکھلاتے ہوئے بولی۔

”مم..... میرا مطلب تھا..... موبائل آن کرو گے کہ نہیں؟“

”نہیں..... اور کل تک یہاں سے بھی کہیں اور شفٹ ہو رہا ہوں۔“

وہ بیرونی دروازے کے قریب پہنچ گئے تھے، کرن نے قدم روکتے ہوئے پوچھا۔ ”بھیا ایک بات کہوں برا تو نہیں مناؤ گے

.....؟“

”شاید نہیں۔“

”اگر آپ کا یہی برتاؤ رہا تو جلد ہی سن لو گے کہ فاضل خان کی ایک بیٹی ہوتی تھی جس کا نام حنا فاضل علی خان تھا۔..... ویسے

انتقام لینے کا یہ طریقہ کافی منفرد اور اچھا ہے..... وہ کیا کہتے ہیں.....“

خنجر پہ کوئی داغ نہ دامن پہ کوئی چھینٹ

تم قتل کرو ہو کہ کرامات کرو ہو؟

یہ کہتے ہی وہ اسماعیل کا جواب سنے بغیر باہر نکل گئی۔ اس کی کار قریب ہی پارک تھی۔ کار میں بیٹھتے ہی اس نے موبائل کان سے

لگاتے ہوئے کہا.....

”تم نے سب کچھ سن لیا ہوگا..... مس مصیبت؟“

”ہاں..... لیکن اب ایسا کرواپس جا کر ایک چھوٹا سا پیغام شاہ جی کو دے دو..... کہنا کہ اسے یہاں سے کہیں جانے کی ضرورت

نہیں، اور وہ اپنا موبائل بھی آن رکھ سکتا ہے..... نہ تو میں اس جگہ کا پتا کسی کو بتاؤں گی اور نہ یہاں آنے کی زحمت کروں گی، اسی طرح اسے

کال بھی نہیں کروں گی..... جب اس کو میری ضرورت نہیں ہے اور وہ مجھے اپنی راہ کا پتھر سمجھتا ہے تو آج سے میں بھی اس کے لیے مر گئی۔“

”ٹھیک ہے..... یہ بھی کہہ دیتی ہوں، لیکن بعد میں مجھے مورد الزام نہ ٹھہرانا۔“

”نہیں ٹھہراتی۔“ حنا کے لہجے میں ایک عزم تھا شاید اسماعیل کے بار بار جان چھڑانے کی بات نے اس کی انا کو مجروح کیا تھا

۔ کرن ایک مرتبہ پھر کواٹر کے دروازے کی طرف بڑھی اور ہلکے سے دروازہ کھٹکھٹایا جو فوراً کھل گیا شاید اسماعیل دروازے پہ ہی کھڑا تھا

۔ کرن کو اس کی مستعدی پہ حیرانی ہوئی

”آپ شاید دروازے پہ ہی کھڑے تھے؟“ کرن کے لہجے میں حیرانی تھی۔

”ہاں..... کیونکہ مجھے پتا تھا اگر وہ ساری باتیں سن رہی تھی تو ضرور کوئی جواب بھی دے گی..... کیا کہا ہے اس نے؟“ اسماعیل

کے استفسار نے اس کی تمہیدی مشکل حل کر دی تھی۔

”کہہ رہی ہے آپ کو نہ تو ٹھکانہ بدلی کرنے کی ضرورت ہے اور نہ ہی موبائل آف رکھنے کی ضرورت ہے..... آپ یہ سمجھیں کہ حنا

نام کی کوئی لڑکی آپ کو جانتی ہی نہیں اور نہ ہی آپ کے ٹھکانے سے واقف ہے، آپ بے دھڑک یہاں رہ سکتے ہیں..... اگر آپ کے پیچھے

کوئی یہاں تک پہنچ گیا تو وہ آپ کی کسی اپنی غلطی کی وجہ سے پہنچے گا۔“ یہ کہہ کر کرن واپس مڑ گئی۔ سامعین بھی دروازہ بند کر کے کمرے کی طرف بڑھ گیا۔ اس کی زندگی کا ایک اہم باب بند ہو گیا تھا..... حتا کے بغیر جینے کا تصور ہی گراں تھا مگر اس نے بھی دل میں تہیہ کر لیا تھا کہ فاضل خان کو کیفر کردار تک پہنچاتے ہی گرفتاری دے دے گا کہ پھانسی کا پھندہ ہی اسے حتا کی جان لیوا پا دوں سے کتنی دلا سکتا تھا۔

★ ★ ★

”تو آپ کو گھر میں آرام نہیں آ رہا تھا؟“ عاقل شہزادی سے مخاطب تھا جو نقاب اوڑھے اپنے شوہر کے ہمراہ اس کے آفس میں موجود تھی۔

”عاطف بھائی..... ان کا کراچی میں کام تھا..... سوچا میری بھی ذرا آؤٹنگ ہو جائے گی اور اس کے ساتھ آپ سے ملاقات بھی کروں گی۔“ روایتی بیویوں کی طرح اس نے اپنے شوہر کا نام لینا گوارا نہیں کیا تھا۔

”وہیے انھوں نے آپ کو پہچانا کیسے؟..... کہیں غلطی سے آپ نے نقاب تو نہیں الٹا ہوا تھا؟“

”نہیں بھائی..... ایسا تو کچھ نہیں ہوا۔“

”کوئی ایسی عادت..... جس سے آپ کو نقاب میں بھی پہچانا جاسکتا ہو؟“

”شہیں.....“ اس نے نفی میں سر ہلایا۔

”پھر انھوں نے کیسے پہچانا.....؟“

”شاید میرے شوہر کی وجہ...؟“

”کیا وہ تنویر کو جانتے ہیں؟“

”بھیا کبھی واسطہ تو نہیں پڑا۔“ اس بار جواب تنویر نے دیا تھا۔

”میرا خیال ہے یہی بات ہوئی ہوگی..... بہر حال اب یوں ہے کہ فی الحال چند دن تو آپ مجھے میزبانی کا موقع دونا؟ اس دوران ہم ان کے ساتھیوں کو گرفتار کر لیں گے پھر کراچی میں خوب گھوم لینا..... اور آئندہ اگر آنا ہو تو اس سے پہلے مجھے فون کر کے حالات کی آگاہی لے لینا..... آپ کے پرانے کرم فرماتنی آسانی سے آپ کو نہیں بھلا سکتے۔“

”ٹھیک ہے بھائی“ شہزادی نے اثبات میں سر ہلایا۔ اور اس سے پہلے کہ عاظم مزید کچھ کہتا اس کے موبائل کی گھنٹی بجی..... سکرین پر نظر ڈالنے پر اسے نامعلوم نمبر نظر آیا۔

“53”

”بھیا میں ہوں.....“ اسے ستا کی آواز سنائی دی۔

”چھوٹی تم!..... واپس آگئی ہو؟“

”جی بھیا..... میں کل واپس آگئی تھی۔“

”اور اطلاع اب دے رہی ہو؟“ عاطف کا لہجہ شکایت لئے ہوئے تھا۔

”بھیا میرا موبائل اغواء کرنے والے خبیثوں نے چھین لیا تھا..... نیا کنکشن لیا ہے اور پھر آپ کا نمبر بھی تو موبائل کے ساتھ چلا

گیا تھا..... بڑی مشکل سے ڈائری میں لکھا ملا ہے۔“

”اچھا ٹھیک ہے فی الحال آرام کرو میں تھوڑا مصروف ہوں فارغ ہو کر کال کرتا ہوں۔“

”نہیں بھیا آپ فی الفور میرے پاس پہنچیں.....“

”چھوٹی میں مصروف ہوں..... اور پھر ٹائم دیکھو عشاء کی اذانیں ہونے کو ہیں۔“

”بھیا کوئی مصروفیت نہیں..... باقی رات بھر مجھے یوں بھی نیند نہیں آتی..... اور کال ڈس کنکٹ کر دیں خدا حافظ۔“

”تو کیا تم فون بند نہیں کر سکتی ہو؟“ اسے ہنسی آگئی تھی۔

”امی جان کہتی ہیں کہ بڑوں سے فون پہ بات کرتے ہوئے رابطہ خود منقطع نہ کیا کرو۔“

”اچھا اگر نیند نہیں آتی تو پھر چند گھنٹوں تک پہنچ جاتا ہوں۔“ عاطف نے ایک مرتبہ پھر جان چھڑانے کی کوشش کی۔

”بھیا زیادہ سے زیادہ آدھا گھنٹا..... اور بس کچھ نہیں سنا خدا حافظ۔“

”چھوٹی بات تو سنو.....“

”بھیا خدا حافظ“ حنا اسی لے میں شروع رہی۔

”اچھا ٹھیک ہے میں پہنچ رہا ہوں۔“ کہہ کر اس نے رابطہ منقطع کیا۔ شہزادی اور تنویر اسی کی طرف متوجہ تھے۔

”پھر آپ لوگ کھانا کھائیں اور آرام کریں..... صبح گپ شپ کریں گے۔“

”ٹھیک ہے بھائی“ شہزادی بولی۔ عاطف نے فون اٹھا کر ملازم کو ان دونوں کے بارے ضروری ہدایات دیں۔ اور پھر فون رکھتا

ہوا بولا.....

”ابھی ملازم آپ کو آرام گاہ دکھا دیتا ہے۔“ شہزادی کے اثبات میں سر ہلانے پہ وہ آفس سے نکل آیا، اور بمشکل اپنی گاڑی تک

پہنچا تھا کہ اسے راجا ذیشان تیز قدموں سے اپنی سمت آتا دکھائی دیا۔

”سر! رند میرے زبان کھول دی ہے۔“ قریب آ کر وہ بغیر کسی تمہید کے بولا۔

”کتنے آدمیوں کے ٹھکانے پتا چلے ہیں؟“



”میجر روہیت اور اس کے اپنے ٹھکانے کے علاوہ چار مزید ٹھکانوں کو بتایا ہے دو ٹھکانوں پہ دو دو آدمی ہیں باقی دو میں ایک ایک۔“  
 ”او کے پانچ منٹ میں تمام کو کانفرنس روم میں اکٹھا کرو ہم ابھی چل رہے ہیں“ جانے کا ارادہ مؤخر کر کے وہ کانفرنس روم کی طرف بڑھ گیا۔ تمام کے پہنچنے ہی اس نے تین تین آدمیوں کے گروپ تشکیل دے کر ہر گروپ کو ایک ٹھکانے کی ذمہ داری سونپی۔ میجر روہیت کا ٹھکانہ فاضل خان کی کوٹھی کے جانب تھا وہ اپنے لیے منتخب کرتا ہوا وہ بولا.....

”میں، نذر اور اشفاق میجر روہیت کی رہائش گاہ کی طرف جائیں گے..... وائرلیس پہ ملاپ رکھنا ہے، آؤٹ آف ریج ہونے کی صورت میں موبائل متبادل ذریعے کے طور پر استعمال کرنا..... کسی کی کوئی بات؟“  
 ”نہیں سر.....“ تمام بیک زبان بولے تھے۔

”چلو پھر.....“ ناظم کم ہے۔“ عاطف نے کہا اور تمام کانفرنس روم سے نکل کر پارکنگ میں کھڑی گاڑوں کی طرف بڑھ گئے۔  
 میجر روہیت کی رہائش کی تلاش لے کر وہاں سے ملنے والا سامان اس نے اشفاق کے حوالے کرتے ہوئے کہا۔  
 ”یہ سامان گیسٹ ہاؤس لے جاؤ..... اور نذر تم اس جگہ کی نگرانی کرتے رہو..... اگر کوئی یہاں آئے تو چچکا کرنے پہ اکتفا کرنے ہے اس پہ ہاتھ ڈالنے کی ضرورت نہیں۔“ دونوں کے اثبات میں سر ہلانے پہ وہ کار میں بیٹھا اور وہاں سے نکل آیا اس کی کار کا رخ حتا کے گھر کی طرف تھا۔ ٹھکانوں کی نسبت سے اس نے کل چھ پارٹیاں ترتیب دی تھیں جن میں سے تین پارٹیوں کی طرف سے اسے کامیابی کی امید مل چکی تھی، چوتھی پارٹی اس کی اپنی تھی۔ دو پارٹیاں البتہ ابھی تک مطلوبہ آدمیوں کی واپسی کی منتظر تھیں۔ ان کے سرغنہ گرفتار ہو چکے تھے اس لیے ان عام ایجنٹوں کی عاطف کو اتنی زیادہ پروا نہ تھی۔ دوسری دفعہ اس نے را کے سیٹ اپ پر کاری ضرب لگائی تھی۔  
 گھڑی پہ گاہ ڈالنے پہ اسے رات کے دس بجتے دکھائی دیے مگر حتا کی بات کو نالنا بھی اس کے بس میں نہیں تھا وہ اس کے گھر کی طرف بڑھتا گیا۔

☆.....☆.....☆

سب سے پہلے فاضل خان نے اپنے ان آدمیوں کو اکٹھا کیا جو اس کی گرفتاری کے بعد منظر سے غائب ہو گئے تھے۔ اس کے بعد اس نے فورل کے ذریعے درجن بھر نئے بندے بھی اپنے گروہ میں شامل کر لیے، کیونکہ اس کے پانچ چھ بندے اسامیل کے ہاتھوں ہلاک ہو گئے تھے دو آدمی اس نے خود مروائے تھے، دو تین آدمی بلیک وائر کے ہاتھوں انجام کو پہنچے تھے جبکہ ملک دشمن سرگرمیاں جاری رکھنے کے لیے اسے آدمیوں کی شدت سے ضرورت تھی۔

اپنی بیٹی کی حفاظت اور اس کی حرکات پہ نظر رکھنے کے لیے اس نے چار آدمی محافظ کے طور پر اس کے ساتھ مقرر کر دیے تھے۔ لیکن وہ صرف ایک دفعہ گھر سے باہر نکلی تھی اور بازار سے موبائل وغیرہ کی خریداری کے بعد واپس آ گئی تھی۔ اپنی سہیلی کے ساتھ البتہ وہ

کافی دیر مصروف گفتگو رہی تھی اور فاضل خان جانتا تھا کہ وہ کس مسئلے میں سرکھپا رہی ہے۔ شام کا کھانا بھی اس نے کمرے میں کرن کے ساتھ مل کر کھایا تھا۔ اور پھر کرن کے رخصت ہونے کے تھوڑی دیر بعد وہ اس کی خواب گاہ میں گھس گیا۔ وہ موبائل پہ کسی سے بات کر رہی تھی۔ فاضل خان کا اندر داخل ہونا اور اس کا رابطہ منقطع کرنا اکٹھے ہوا تھا شاید وہ بات مکمل کر چکی تھی۔

”آئیں پاپا.....“ اسے دیکھتے ہی وہ جلدی سے کھڑی ہو گئی۔ فاضل خان نے نظر بھر کر اسے دیکھا، اسے محسوس ہوا کہ وہ بہت بڑی ہو گئی تھی۔

”بٹھو گڑیا۔“ وہ اس کے ساتھ ہی چار پائی پہ بیٹھ گیا۔ ”طبیعت کیسی ہے اب؟“

”ٹھیک ہوں پاپا۔“

”اچھا بیٹی میں ایک ضروری بات کرنے آیا تھا۔“ اس کے لہجے میں پہلے والی گھن گرج اور طنز مفلک تھا۔

وہ دھیرے سے بولی۔ ”جی پاپا..... حکم کریں؟“

”گڑیا پتا ہے نا..... پچھلے دنوں حالات کافی خراب رہے ہیں..... اور اس دوران اگر مجھے کچھ ہو جاتا تو ایک بہت بڑی ذمہ داری میں ادھوری چھوڑ جاتا..... پاپا کی جان تمہیں پتا ہوگا کہ پیٹیاں پر ایسا دھن ہوتی ہیں اور والدین کے لیے بیٹی کو رخصت کرنا جتنا مشکل اور گراں مرحلہ ہے اتنا ہی ضروری بھی ہے..... اگر والدین چاہیں بھی تو اسے ساری زندگی اپنے پاس نہیں رکھ سکتے۔ تمہیں آج نہیں تو کل پرانے گھر جانا پڑے گا..... پہلے میں اس بات پہ اتنا دھیان نہیں دیتا تھا جبکہ تیری ماں نیک بخت مجھے ہر وقت اس بات کا احساس دلاتی رہتی اور میں اس کی باتوں کو ہنسی مذاق میں ٹال دیتا تھا..... پر اب مجھے احساس ہو رہا ہے کہ وہ حق پر تھی، موت حیات کا کوئی پتا نہیں..... میں تو یوں بھی دشمن دار آدمی ہوں اور موت کے فرشتے کے علاوہ بھی کچھ لوگ میری گھات میں ہیں۔ اس لیے چندا میں تیری پسند پوچھنے آیا ہوں..... اگر تو کسی کو پسند کرتی ہے تو اسے بتا دو کہ وہ اپنے والدین کو ہمارے پاس بھیجے..... اگر رشتہ تمہارے لائق ہوا تو ہمیں کوئی اعتراض نہیں ہوگا اور اگر تیری کوئی پسند نہیں ہے تو بھی بتا دو تا کہ ہم ہی کوئی فیصلہ کر لیں۔“

اس وقت حنا کو محسوس ہوا کہ کرن کا تجزیہ بالکل ٹھیک تھا۔ والد اس کی شادی کے بارے میں سنجیدہ تھا۔ وہ دھیمے لہجے میں بولی۔

”پاپا!..... میں نے شادی نہیں کرنی۔“

”پاپا کی جان!..... اگر یہ ممکن ہوتا سب سے زیادہ خوشی مجھے ہوتی۔“

”اس میں ناممکن والی کون سی بات ہے؟“

”یہ فطرت سے بغاوت کرنا ہے..... اور ایسا صرف سوچنا ممکن ہے۔“

”کوئی بغاوت نہیں ہے پاپا..... اللہ آپ کی عمر دراز کرے، آپ دیکھ لیں گے کہ میں کتنی ثابت قدم ہوں۔“

”فط بات پڑٹ جانے کو ثابت قدمی نہیں کہتے گڑیا۔“

”پاپا! کیا آپ میری خوشی میں خوش نہیں ہیں؟“

”بیٹی!..... آج تک جو بھی کام کیا ہے، چاہے وہ ٹھیک ہے یا غلط تیری خوشی کے لیے ہی کیا ہے۔“

”تو بس ٹھیک ہے پاپا..... میں شادی نہ کر کے خوش ہوں۔“ حنا نے جواب دیا اور پھر اس کے ذہن میں ایک اور بھانڈا آیا اور وہ

بات جاری رکھتے ہوئے بولی۔ ”اور ماسٹر کرنے سے پہلے تو میں اس بارے سوچ ہی نہیں سکتی۔“

مگر فاضل خان اس کی بار پہ توجہ دیئے بغیر بولا۔ ”تیری ماں نے مجھے تین رشتے بتائے ہیں..... ایک امریکن ٹیٹلنگ ڈاکٹر کا ہے۔

دوسرے کا اپنا کاروبار ہے اور وہ برطانیہ میں سیٹل ہے..... جبکہ تیسرا ایم این اے کا بیٹا ہے..... مجھے تو تینوں رشتے پسند ہیں تم ان کے فوٹو

دیکھ کر ماں کو اپنی پسند بتا دینا۔“

”پاپا اگر آپ روائتی والدین کی طرح زبردستی کرنا چاہتے ہیں تو آپ کی مرضی..... ورنہ میں کسی ڈاکٹر انجینئر پر راضی نہیں ہوں۔“

فاضل خان نے پیار سے اس کے ماتھے پہ بوسہ دیتے ہوئے کہا.....

”پاپا کی جان!..... تجھے پتا ہے کہ میں تیرے ساتھ زبردستی نہیں کر سکتا ہوں..... بہر حال تیرے پاس دو ہفتے کا ٹائم ہے..... اگر

کوئی لڑکا پسند ہے تو ماں کو بتا دینا مجھے کوئی اعتراض نہیں ہوگا دوسری صورت میں دو ہفتے کے بعد میں امریکن ڈاکٹر کی فیملی کو گھر بلوا لوں گا

..... پھر تیری مرضی بھری محفل میں اپنے پاپا کی انسلٹ کراتی ہو یا اس کی بات کی لاج رکھتی ہو۔“ اور پھر حنا کا جواب سنے بغیر کمرے سے

باہر نکل آیا۔ وہ اچھی طرح جانتا تھا کہ حنا کبھی بھی اس کے سامنے اسما میل کی چاہت کا اقرار نہیں کرے گی۔ اور اس کے علاوہ وہ کسی لڑکے سے

واقف بھی نہیں تھی۔ انہی سوچوں میں سرگرداں وہ اپنے مخصوص کمرے میں داخل ہوا تو اچانک اس کے خفیہ موبائل کی گھنٹی بجنے لگی..... اس

نے سرعت سے الماری سے وہ موبائل نکالا اور کال انٹینڈ کرنا ہوا بولا۔

”یس سر..... فاضل سپینگ۔“

”سیٹھ صاحب!..... سنا ہے پرسوں فقہ جعفریہ والے ایک بہت بڑا جلوس نکالنے والے ہیں..... کوئٹہ میں ہونے والے حالیہ

دھماکے میں اس فرقہ کے کافی افراد ہلاک ہوئے ہیں..... اور ان کے غم میں احتجاجی جلوس دوسرے بڑے شہروں کے علاوہ کراچی سے بھی

نکالا جائے گا۔“

”سر میں چند منٹ میں پتا کر کے آپ کو بتا دیتا ہوں۔“

”مجھے کفرم ہے..... اور پتا ہے نا تم نے کیا کرنا ہے؟“

”جی سر۔“ اس کے لہجے میں خوشی کا عنصر نمایاں تھا..... آخر بلیک لیکوئڈ نے اس سے دوبارہ کام لینا شروع کر دیا تھا۔



جولہا ایسے انداز میں ”گڈ۔“ کہا گیا جیسے وہ رابطہ منقطع کرنے والا ہو۔ وہ جلدی سے بولا۔

”سرایک بات پوچھوں؟“

”پوچھو؟“

”مسٹر ڈیوی کی جگہ پہ کوئی آدمی نہیں آ رہا؟“

”نہیں اس کی جگہ پہ کوئی نہیں آئے گا..... اب تمہیں براہ راست احکامات ملا کریں گے۔ ویسے تمہاری اطلاع کے لیے بتا دوں

کہ ڈیوی واپس ہمارے پاس پہنچ گیا ہے۔“

”بلیک لیکونڈ کے آدمی کو کون قید رکھ سکتا ہے سر“ اس کے لہجے میں خوشامد کا عنصر نمایاں تھا۔

جولہا۔ ”گڈ بائی۔“ کہہ کر رابطہ منقطع کر دیا گیا۔ موبائل واپس الماری میں رکھتے ہوئے اس نے ایک دوسرا موبائل وہاں سے نکالا اور

ایک مخصوص نمبر ڈائل کرنے لگا۔ پہلی تھنڈی پہ کال انینڈ کر لی گئی تھی۔

”جی سیٹھ صاحب؟“

”کیسے ہو منور صاحب؟“

”فٹ اینڈ فائن، سیٹھ صاحب۔“

”اگر یوں ہے تو ایک سوز کی کار تیار کرالو کل شام تک چاہیے ہوگی۔“

”ہو جائے گی سیٹھ صاحب..... کہاں بھیج دوں؟“

ایک لمحہ سوچنے کے بعد وہ بولا۔ ”میرے گھر ہی بھجوا دیتا..... ویسے کوئی خطرہ تو نہیں ہوگا نا، اصل میں پہلے میں جس جگہ کو

استعمال کیا کرتا تھا وہ کسی دشمن کے ہاتھوں تباہ ہوگئی ہے۔“

”کیسی بات کرتے ہیں سیٹھ صاحب..... اگر میرے کام میں بھی خطرہ ہو تو پھر باتوں میں اور مجھ میں فرق کیا رہ جائے گا؟“

”ویسے ایک دوسری جگہ ہے میرے پاس مگر وہ اس لوکیشن سے کافی دور ہے۔ جہاں یہ استعمال ہونی ہے اور پھر یہ تو آپ جانتے

ہیں کہ جتنی دور سے آئے گا پکڑے جائے گا خطرہ بڑھتا جائے گا..... پھر بھی اگر ذرا سا خطرہ بھی ہو تو مجھے آگاہ کر دوں رسک لیتے ہوئے

اسی دور والے مقام کو استعمال کر لوں گا۔“

”سیٹھ صاحب!..... اب اتنی بے اعتباری بھی اچھی نہیں ہوتی..... جب تک ہمارا مخصوص فنکشن ایکٹی ویٹ

(Function, Activate) نہیں کیا جائے گا، ہلکا سا بھی خطرہ نہیں..... آپ بالکل مطمئن رہیں۔“

”ٹھیک ہے..... کل عصر تک کام ہو جانا چاہیے۔“



جواب ملا۔ ”ٹھیک ہے سیٹھ صاحب میں کوشش کروں گا شاید اس پہلے ہی کھل کر لوں۔“  
 ”اوکے..... رقم میں آپ کے اکاؤنٹ میں ابھی ٹرانسفر کرا دیتا ہوں“  
 ”تھینک یو سیٹھ صاحب.....“  
 ”گڈ بائی۔“ کہہ کر اس نے رابطہ منقطع کر دیا۔

☆.....☆.....☆

”جی بھائی صاحب.....؟“ کوٹھی کے گیٹ پہ کھڑا نیا چوکیدار عاطف کو نہیں پہچانتا تھا۔  
 ”حتا بی کو کہیں عاطف آیا ہے؟“

”آئیں سر..... آپ کے بارے اس نے پہلے سے بتایا ہوا ہے۔“ اس بار چوکیدار کے لہجے میں ادب کا پہلو واضح تھا۔ اس نے پیچھے جا کر گیٹ کھولا اور عاطف کا راندر لے گیا..... گیرج کے سامنے کار کھڑی کر کے وہ اندرونی عمارت کی طرف بڑھ گیا۔ حتا کا کمرہ اس کا دیکھا بھالا تھا اس لیے اس نے کسی سے رہنمائی لینے کی ضرورت محسوس نہیں کی تھی۔ برآمدے میں گھومتے ہوئے دو مستعد گن مینوں کو دیکھ کر عاطف کے ہونٹوں پہ مسکراہٹ دوڑ گئی۔ سیٹھ فاضل نے بڑی جلدی پر پرزے نکالے تھے۔ دونوں گن مینوں نے عاطف کو گہری نگاہوں سے دیکھنے پہ اکتفا کیا تھا۔

”حتا کی خواب گاہ کا دروازہ کھٹکھٹانے پہ “لیس۔“ کی آواز آئی اور وہ اندر داخل ہو گیا۔ وہ اس کے انتظار میں بے قراری سے ٹہل رہی تھی۔ اسے دیکھتے ہی وہ خفگی سے بولی۔  
 ”بھیا اتنی دیر کر دی؟“

وہ قریب جا کر اس کے جھکے سر پہ ہاتھ رکھتا ہوا بولا ”چھوٹی تم اچھی طرح واقف ہو کہ میں کون سی جاب کرتا ہوں۔ پھر میرا نہیں خیال کہ تمہیں کوئی گلا ہونا چاہیے.....؟“  
 ”اچھا یہ بتائیں کھانا کھایا ہے کہ نہیں؟“  
 ”کوئی اچھی ڈش بنی ہے تو منگوا لو؟“

حتا نے ہنستے ہوئے کہا ”ہاں کرن آئی تھی نا..... اور وہ جب بھی آتی ہے کم از کم تین چار ڈشیں بنانی پڑتی ہیں۔“ یہ کہتے ہی اس نے ملازمہ کو بلانے کے لیے گھنٹی بجائی۔

عاطف نے کرسی سنبھالتے ہوئے پوچھا۔ ”طبیعت کیسی ہے اب؟“  
 ”بالکل ٹھیک بھیا..... آپ سنا نہیں؟“

عاطف نے ہنستے ہوئے کہا۔ ”میں تو صرف سننے آیا ہوں بھئی“

حتا کے کچھ کہنے سے پہلے ملازمہ اندر داخل ہوتے ہوئے بولی۔ ”جی چھوٹی بی بی؟“

”ماسی کھانا گرم کر کے لے آؤ۔“

وہ دوبارہ ”جی چھوٹی بی بی۔“ کہہ کر باہر نکل گئی۔

حتا نے کھوجتی نظروں سے عاطف کے چہرے کو گھورا مگر اسے کوئی ایسا تاثر نظر نہ آیا جس سے اسے اپنے باپ کی بات میں حقیقت محسوس ہوتی..... مگر اس کے ساتھ وہ قرآن مجید کی قسم کو بھی نظر انداز نہیں کر سکتی تھی۔

”کوئی خاص بات تھی کیا؟“

”نہیں.....“ حتا نے صریحاً جھوٹ بولا۔

”تو پھر اس ٹائم بلانے کا مقصد؟“

”بس آپ سے ملنے کو من چاہ رہا تھا..... یوں بھی جب تک بینش بھائیوں کو باخیریت نہ دیکھ لیں انھیں چین نہیں آتا۔“ حتا نے

بھائی کے لفظ پہ غیر محسوس انداز میں زور دیا تھا۔

عاطف مسکرایا۔ ”خیریت تو فون پہ بھی معلوم کی جاسکتی ہے۔“

”ہاں..... مگر شکل نہیں دکھتی۔“

”یہ کوئی دیکھنے والی شکل ہے؟“

وہ دل گرفتہ لہجے میں بولی۔ ”کیسی بھی ہو..... ایک بہن کے لیے تو دنیا کی سب سے دلکش شکل ہے۔“

”اے چھوٹی!..... اب سیدھے طریقے سے اصل بات بتا دو..... تمہارے چہرے پہ مجھے بارہ بجتے نظر آ رہے ہیں؟“

”بھیا ابھی تھوڑی دیر پہلے پاپا میرے پاس آئے تھے.....“

اس نے پوچھا۔ ”تو پھر؟“ مگر حتا کے کچھ کہنے سے پہلے ملازمہ کھانے کا ٹرے لیے اندر داخل ہوئی۔ اور عاطف کے سامنے پڑی

میز پہ ٹرے رکھ کر جس خاموشی سے آئی تھی اس طرح واپس مڑ گئی۔

وہ کھانے کی طرف متوجہ ہوتے ہوئے دوبارہ مستفسر ہوا۔ ”تم کچھ بتانے جارہی تھیں؟“

وہ آہستہ سے بولی۔ ”پاپا میری نسبت طے کر رہے ہیں۔“

”کہاں؟“ اس کے نارمل لہجے سے حتا کو اس کی اندرونی کیفیت کا کوئی اندازہ نہیں ہوا تھا۔

”امر کی شہریت رکھنے والا ایک ڈاکٹر ہے۔“

”اس میں قباحت کیا ہے..... تیرا باپ ہے، تیری بھلائی ہی سوچے گا۔ اور پھر آج کل جو پاکستان کے حالات ہیں تو ایسے میں امریکہ کی شہریت..... میرا خیال ہے آج کل کی لڑکیاں اس سے اچھا پسند دیکھنا بھی نہیں چاہیں گی۔“

”بھیا آپ کو تو پتا ہے پھر بھی؟“ حنا کی آنکھوں میں آنسو آ گئے تھے۔

”پاکل بھائیوں کو بھی تو بہنوں کے اچھے مستقبل کی حرص ہوتی ہے..... اسماعیل شاہ تجھے سوائے غموں کے کیا دے سکتا ہے؟..... پھر وہ مجرم بھی ہے، گرفتار ہو گا یا کسی اندھی گولی کا شکار ہو جائے گا..... میرا مشورہ بھی یہی ہے کہ یہ محبت و غیرہ کے فریب سے باہر نکلو..... اور بھی غم ہیں زمانے میں محبت کے سوا۔“

”اسماعیل شاہ سے اتنی نفرت کا اظہار کس لیے؟“ حنا کے لہجے میں کوئی ایسی بات ضرور تھی جس نے اسے چونکا دیا تھا ادھ چبا نوالہ حلق سے نیچے اتارتے ہوئے اس نے پوچھا.....

”اپنی رہائی کی بابت تجھے باپ نے کیا بتلایا ہے؟“ حنا کے انداز پر اسے مجبوراً موضوع بدلنا پڑا تھا۔

”پاپا نے جو بات کی وہ وہ رشتوں کا تقدس ختم کرنے والی ہے، اس لیے وہ راز ہی رہے تو بہتر ہے۔“

”او کے پھر چلتا ہوں.....“ اس نے اٹھتے ہوئے کہا۔ ”یہ تقدس مجھے اتنی جلدی بحال ہونا نظر بھی نہیں آتا۔“

وہ اطمینان سے بولی۔ ”پہلے مجھے خود کشی کرنے والوں پہ ہنسی آتی تھی۔“

عاطف کے باہر کی طرف بڑھتے ہوئے قدم رک گئے، قریب جا کر وہ اس کی گہری سیاہ آنکھوں میں جھانکتا ہوا بولا۔

”کیا بھائی کے رشتے سے اعتبار اٹھ گیا ہے؟“

”نہیں..... لیکن جب قرآن مجید ہاتھ میں پکڑ کر کسی کے کردار پر انگلی اٹھائی جاتی ہے تو یقین نہ کرنا بہت مشکل ہو جاتا ہے۔“

ایک جھماکے کے ساتھ عاطف کو ساری بات سمجھ آ گئی۔ وہ اس کے ساتھ ہی بیڈ پہ بیٹھتا ہوا بولا۔

”چھوٹی!..... تیز دھوپ میں صحرا یا کسی چٹیل میدان میں سے گزرنے والے آدمی کو اپنے سامنے تھوڑے فاصلے پہ صاف و شفاف پانی کی لہریں نظر آتی ہیں..... اسے عرف عام میں سراب یا فریب نظر کہتے ہیں۔ اور یاد رکھنا یہ فریب نظر کیوں کی جان لے چکا ہے۔“

”بھیا!..... کچھ سمجھ نہیں آرہی میرے ساتھ کیا ہو رہا ہے۔“ وہ رو پڑی۔

”اگر مجھے ہلکی سی امید ہوتی کہ تم راز رکھ پاؤ گی تو میں ساری کہانی بتا دیتا..... یاد رکھنا، میں نہ تو راشی ہوں اور نہ ہی کسی مجرم کے ساتھ رعایت برت سکتا ہوں چاہے وہ مجرم میرا باپ کیوں نہ ہو..... البتہ کسی کو انجانے میں جرم کی راہ پہ ڈال دیا جائے تو یہ اور بات ہے۔ باقی یقین کرو، تم مجھے چھوٹی بہن کی طرح ہی عزیز ہو، میں تمہیں اپنے کسی مقصد کے لیے استعمال نہیں کر رہا..... اسماعیل شاہ کو تمہاری رضا مندی سے گرفتار کیا تھا..... ورنہ اب بھی تم اس کے پاس چند دن گزار کر آتی ہو، کیا میں نے تم سے اسماعیل شاہ کے ٹھکانے کی بابت کچھ

دریافت کیا ہے؟“ جواباً حنا کا سرٹکی میں مل گیا۔ عاطف کی بات جاری رہی۔ ”صرف ایک ماہ انتظار کرو ساری حقیقت تمہیں بتا دوں گا..... اور پھر یقیناً مانو تمہیں کم از کم مجھ سے کوئی گلہ نہیں رہے گا..... اور ہاں کسی کو بہن کہنے اور سمجھنے میں بہت بڑا فرق ہے..... اور میں تمہیں بہن سمجھتا ہوں۔“

”پاپا کہہ رہے تھے آپ کے حکم پہ ان کے ساتھ بہت ناروا سلوک کیا گیا؟“  
 ”ان سب باتوں کی صفائی اگر میں اکٹھے ہی کرنا چاہوں تو کیسا رہے گا؟..... میرا مطلب ہے مہینے بھر بعد اس سے پہلے بھی ممکن ہے مگر آخری حد ایک ماہ ہے۔“

”ٹھیک ہے بھیا..... میں انتظار کروں گی۔“  
 ”اب بتاؤ..... ڈاکٹر سے شادی کرنے میں کیا حرج ہے؟“  
 ”یہ ایک شریف انسان کے ساتھ دھوکا ہوگا..... شاید میں اس کے حقوق ادا نہ کر سکوں..... اس لیے بہتر یہی ہے کہ میں شادی نہ کروں..... اسماعیل شاہ پاپا کا دشمن سہی مگر میں نادستگی میں بہت آگے بڑھ چکی ہوں، اب وہ..... یا پھر کوئی نہیں والی بات ہوگی۔“  
 ”معاف کرنا، اگر وہ تمہارے والد کے قاتل کے روپ میں سامنے آیا پھر؟“

”مرد کے بغیر زندگی گزارنا بہر حال اتنا بھی مشکل نہیں ہے..... اور ہاں قرض کوئی مشکل نظر آئی بھی تو شادی بعد میں بھی تو کی جا سکتی ہے۔ ہیں، اکیس سال کوئی اتنی بڑی عمر نہیں ہے کہ بھائی، بہن کی شادی کی فکر میں گھلنا شروع کر دے۔“ آخری فقرہ کہتے ہوئے اس کے لبوں پہ مسکراہٹ کھلنے لگی تھی۔

عاطف کے ہونٹوں پہ بھی تبسم کھلنے لگا اس نے کہا۔ ”میں نہیں اس فکر میں تمہارا باپ تھل رہا ہے..... البتہ میں اس کی تائید کر رہا ہوں کیونکہ لڑکیاں جتنی اپنے گھر سالیں اتنا بہتر ہوتا ہے۔“

”بھیا!..... پاپا نے مجھے صرف دو ہفتے کی مہلت دی ہے، اس کے بعد وہ ڈاکٹر کی فیملی کو بلا لیں گے اور بھری محفل میں انکار کرنے پہ پاپا کی جتنی انسٹل ہوگی.....؟ میں کیسے اتنی جرأت کر پاؤں گی۔“

عاطف مسکرایا۔ ”تو ہاں کر دیتا۔“  
 ”بھیا پلیز۔“

”اچھا یوں کرو..... اپنی ماسے مل کر ساری صورت حال انھیں بتا دو، وہ خود تمہارے پاپا سے بات کر لیں گی۔“  
 ”اگر ماما کا بھی یہی فیصلہ ہوا تو؟“

”تو یہ کہ..... اپنے والدین سے خود بنو..... تم جانو اور تمہارے ماما۔“ یہ کہہ کر وہ کھڑا ہو گیا۔ ”مجھے بھی اب اجازت دو؟“



”ٹھیک ہے بھیا..... میں ایک دفعہ مہما سے بات کر لوں۔“ خلاف توقع اس نے عاطف کو روکنے کی ضد نہیں کی تھی۔ عاطف اس کے سر کو سہلاتا ہوا وہاں سے نکل آیا۔

☆.....☆.....☆

”یس؟“ سیٹھ فاضل انجان نمبر کی کال اٹینڈ کرتے ہوئے بولا۔

”سیٹھ صاحب میں چوکیدار شاہین بات کر رہا ہوں۔“

وہ سخت سے بولا۔ ”جلدی بولو کیا بات ہے؟“

”سیٹھ صاحب..... کوئی منور صاحب ایک نئی کار لے کر آئے ہیں، کہہ رہے ہیں کہ یہ کار آپ کی ہے..... بیگم صاحبہ بھی اسے نہیں جانتیں، انھوں نے کہا ہے آپ سے پوچھ کو گیراج میں کھڑی کرادوں..... وہ خود اس وقت مہمانوں کے ساتھ بیٹھی ہے۔“

اس نے کہا۔ ”جو بندہ کار لے کے آیا ہے اسے فون دو۔“

”جی سیٹھ صاحب.....“ اسے منور کی آواز سنائی دی۔ ”آپ کا نمبر بندل رہا تھا اس لیے مجبوراً چوکیدار کا سہارا لینا پڑا۔“

”بڑی جلدی آگئے ہو؟..... ابھی تو گیارہ بجے ہیں۔“

”سیٹھ صاحب ساری رات مصروف رہا ہوں..... سخت تھکا ہوا ہوں..... اگر آرام کے لیے لیٹ جاتا تو شاید ٹائم پہ نہ پہنچ سکتا..... اس لیے سوچا امانت آپ کے حوالے کر کے ہی آرام کروں گا۔“

”فٹکشن میں کوئی نئی بات؟“

”کوئی نہیں وہی پرانا طریقہ کار ہے۔“

”ٹھیک ہے فون چوکیدار کو دو۔“ اور منور نے موبائل چوکیدار کی طرف بڑھا دیا۔

”شاہین اسے کار صحن میں کھڑی کرنے دو..... اور اس کی چابی اپنے پاس رکھ لینا..... میں بس گھنٹے دو میں پہنچتا ہوں۔“

”جی سیٹھ صاحب۔“ وہ مودبانہ لہجے میں بولا مگر اس کی بات پوری ہونے سے پہلے فاضل خان فون بند کر کے سامنے بیٹھے شخص کی طرف متوجہ ہو گیا تھا۔

”تو ہم کہہ رہے تھے اسفندیار صاحب..... ریٹ آپ نے بہت زیادہ بڑھا دیا ہے۔“

”سیٹھ صاحب ہماری مجبوری بھی سمجھنے کی کوشش کریں..... خود کو موت کے منہ میں دھکیلتا اتنا آسان کام نہیں۔“

”وہ ہم بھی جانتے ہیں کہ موت کے منہ میں کون جا رہا ہے۔“

”سیٹھ صاحب آپ کو پتا ہے ایک آدمی کو تیار کرنے کے لیے ہمارا کتنا خرچہ ہو جاتا ہے؟“

”چلو..... دس لاکھ پہنچا ہوا۔“

”لاسٹ چندرہ لاکھ..... اس سے ایک پائی بھی کم نہیں لوں گا۔“

”وہ ڈرائیونگ تو کر لے گا نا؟“

اسفندیار نے جواب دیا۔ ”بالکل۔“

”اچھا یوں ہے کہ کل ظہر کی نماز کے بعد جلوس نکلے گا اور اسے لے کر دس بجے ہمارے پاس پہنچ جانا تاکہ فنکشن کے بارے آپ کو بریف کر دیں۔“

”وہی پرانا طریقہ ہے نا؟..... ٹیپ ریکارڈ کے آف ہوتے ہی دھماکا ہوگا؟“

”ہاں..... وہی ہے۔“

”بس بریٹنگ کی ضرورت نہیں۔“ اسفندیار اطمینان سے بولا۔

”پھر ہمیں اجازت؟“ سیٹھ فاضل اٹھنے لگا۔

”کھانا کھائے بغیر، ناممکن۔“ اسفندیار حتیٰ لچے میں بولا۔ اور سیٹھ فاضل واپس بیٹھ گیا تھا۔ اسے اطمینان تھا کہ اگلے دن نکلنے والے فقہ جعفریہ کے جلوس کے اندر دھماکے کا پروگرام فائل ہو گیا تھا۔ اور یہ کام چلتی پہ تیل ڈالنے کے مترادف تھا۔ ملک میں پہلے ہی اس بارے فضا کشیدہ تھی، اس دھماکے نے حالات بگاڑنے میں سولے پہاگہ کا کردار ادا کرنا تھا۔

منور اور اسفندیار اس کے پرانے واقف کار تھے۔ منور مختلف بارودی پھندے تیار کرنے کا ماہر تھا تو اسفندیار ان پھندوں کو استعمال کرنے کے لیے افراد تیار کرتا تھا۔ ان میں خودکش اور ریموٹ کے ذریعے دھماکا کرنے والے سب شامل تھے۔

کھانا کھانے کے بعد کچھ دیر پیٹنے پلانے کا شغل چلا اور پھر اسفندیار سے رخصت لے کر وہ واپس گھر کی طرف چل پڑا۔ اس کی کار کے آگے اور پیچھے محافظوں کی ایک ایک جیپ چل رہی تھی جس میں چار چار ہتھیار بند افراد سوار تھے۔ ان کی گاڑیوں کو دیکھتے ہی چوکیدار نے سرعت سے دروازہ کھول دیا تھا۔ گھن میں گاڑی روک کر اس کے محافظ نے جلدی سے اس کے لیے دروازہ کھولا۔ نیچے اتر کر وہ اس محافظ سے مخاطب ہوا۔

”چوکیدار کو ہمارے پاس بلاؤ۔“

”جی سیٹھ صاحب۔“ کہہ کر اس نے وہیں سے آواز دی۔ ”شاہین..... ادھر آؤ سیٹھ صاحب یاد فرما رہے ہیں۔“ اور شاہین بھاگ کر نزدیکی آ گیا۔

”نئی کار کی چابی ہمارے حوالے کرو..... اور کار کہاں کھڑی کی ہے؟“

چوکیدار جلدی سے بولا۔ ”کار تو بیگم صاحبہ لے گئیں ہیں انھوں نے ڈاکٹر صاحب کے پاس جانا تھا۔ ان کی اپنی گاڑی میں کوئی گڑبڑ تھی تو وہ نئی کار لے کے چلی گئیں۔“

”اچانک فاضل کو زمین آسمان گھومتے نظر آئے۔“

”تت..... تم..... تم.....“ مگر اس سے زیادہ وہ کچھ نہ کہہ سکا اور سینے پہ ہاتھ رکھ کر نیچے جھکتا چلا گیا۔ وہ اچھی طرح جانتا تھا کہ اس کی بیوی رخشندہ دوران سفر میوزک سننے کی دلداد تھی۔

☆.....☆.....☆

”سر! ایک آدمی نئی سوز کی کار میں آیا تھا..... چوکیدار اور فاضل خان کے گھر والے اسے نہیں جانتے تھے..... چوکیدار نے فون پر فاضل خان سے پوچھ کے وہ کار کوٹھی میں کھڑی کروادی ہے..... اب کار لانے والا واپس جا رہا کیا اس کا تعاقب کرنے کی ضرورت ہے.....“ دانش فاضل خان کے پیچھے گیا ہوا ہے اور میں اس وقت اکیلا ہوں؟“ اختر، عاطف کو تفصیلی رپورٹ دیتا ہوا مستفسر ہوا۔

عاطف نے پوچھا۔ ”فاضل خان کہاں گیا ہوا ہے؟“

اختر نے جواب دیا۔ ”یہ تو دانش کو پتا ہوگا۔“

”اوکے..... بندہ مشکوک لگ رہا ہے..... فاضل خان جیسے آدمی سوز کی کار استعمال نہیں کرتے، تم اس کا تعاقب کرو..... فاضل خان کے تعاقب میں یوں بھی دانش موجود ہے۔“ اور پھر اختر کی ”ٹھیک ہے سر“ سنتے ہی اس نے رابطہ منقطع کر دیا۔

”راجا فاضل خان کی کوٹھی پہ کسی کو گمرانی کے لیے بھیج دو۔“ وہ ٹی وی پر خبریں سنتے راجا ذیشان سے مخاطب ہوا۔

”جی سر“ کہہ کر اس نے موبائل نکالا اور آگے حکم پاس کر کے دوبارہ خبریں دیکھنے میں مصروف ہو گیا۔

تھوڑی دیر کے بعد عاطف دوبارہ اس سے مخاطب ہوا۔ ”دانش کی بھی خبر لے لو؟“

اور وہ ایک مرتبہ پھر ”جی سر“ کہہ کر دانش کا نمبر ڈائل کرنے لگا۔ چند منٹ اس کے ساتھ معروف گفتگو رہنے کے بعد وہ رابطہ منقطع کرتے ہوئے عاطف کی طرف متوجہ ہوا.....

”سر دانش بتا رہا ہے کہ وہ کسی اسفند یار نامی بیوپاری کی کوٹھی میں موجود ہے..... ان کے درمیان ہونے والی گفتگو سننے کی کوئی صورت موجود نہیں ہے..... دانش کوٹھی کے باہر اس کا منتظر ہے۔“

”ایسا کرو..... اس اسفند یار کی گمرانی کے لیے بھی کسی کو بھیج دو کیونکہ دانش تو فاضل خان کی ہی گمرانی کرے گا۔“ اور راجا اثبات میں سر ہلاتے ہوئے الیاس کو اس کی گمرانی کا بتانے لگا۔

ایک بجے جب وہ ذیشان کے ساتھ ڈانگ ہال کا رخ کر رہا تھا تو اسے فاضل خان کی واپسی کی اطلاع ملی اس کے ساتھ اسے

فاضل خان کی بیوی کے بھی کہیں جانے کی خبر ملی۔ گو عاطف جانتا تھا کہ وہ بے ضرر عورت ہے اس کے باوجود اس نے، اس کی نگرانی کرانی ضروری سمجھی تھی۔

وہ بمشکل کھانے کھا کر فارغ ہوئے تھے جب اسے ذکاۃ اللہ کی طرف سے یہ روح فرسا خبر ملی کہ فاضل خان کی بیوی کی کار ایک زوردار دھماکے سے اڑ گئی ہے۔

”کیا کہہ رہوں؟“ وہ حیرانی سے اچھل پڑا تھا۔ ”کس جگہ پہ ہوا ہے یہ دھماکا؟“

”سرڈاکٹر درانی کے کلینک کی پارکنگ میں..... یہ تو شکر ہے میں باہر ہی رک گیا تھا ورنہ شاید میں بھی شدید زخمی یا ہلاک ہو جاتا۔“

”دھماکا خیز مواد فاضل خان کی بیوی کی کار میں ہی تھا؟“

”مجھے تو ایسا ہی لگا.....“

”اوہ کے ہم وقوعہ پہ پہنچ رہے ہیں۔“ رابطہ منقطع کر کے وہ جلدی جلدی راجا کو ساری صورت حال سے آگاہ کرنے لگا..... چند لمحوں بعد ان کی گاڑیاں وقوعہ کی طرف رواں دواں تھیں۔ وہ رستے میں ہی تھا کہ اسے اطلاع ملی فاضل خان کو ہارٹ اٹیک ہوا ہے۔

”اس تک اتنی جلدی یہ خبر کیسے پہنچ گئی؟“ اس نے خود کلامی کی تھی مگر اسے اطلاع دینے والا دانش حیرانی سے مستحضر ہوا۔

”کون سی خبر سر؟“

”اس کی بیوی کی کار میں دھماکا ہوا ہے۔“

”اوہ.....“ اس کے منہ سے بے ساختہ نکلا ”بہر حال کچھ کہہ نہیں سکتے سر!..... اسے کیسے معلوم ہوا؟“

”اوہ کے اس کے ساتھ ساتھ رہو۔“ کہہ کر اس نے رابطہ منقطع کر دیا۔

دھماکے کی جگہ پولیس نے گھیراؤ کیا ہوا تھا مگر ان کے سروں کا رڈ دیکھنے کے بعد وہ انھیں روکنے کی جرأت نہ کر سکے۔ پارکنگ ایریا میں ڈکامانھیں اپنا مختصر نظر آیا۔ دھماکا اتنا شدید تھا کہ پارکنگ ایریا کے ساتھ ملی کلینک کی دیوار بھی گر گئی تھی۔

”بارود فاضل خان کی بیوی کی کار میں ہی تھا۔“ وقوعہ کا جائزہ لیتے ہی عاطف وثوق سے بولا۔

ذیشان نے کہا۔ ”سر! ویسے بات کچھ عجیب سی ہے..... فاضل خان اب اتنا گر گیا ہے کہ اس نے اپنی بیوی کو ہی دہشت گردی کے لیے استعمال کر ڈالا؟“

”شاید اصل بات کچھ اور ہو..... لیکن اتنا کنفرم ہے کہ فاضل خان کو پہلے سے اس حادثے کے بارے میں معلوم تھا۔“ عاطف کی بات ان کے لیے حیرانی کا باعث بنی تھی۔ ذکاۃ مستحضر ہوا۔

”وہ کیسے سر؟“



جولہا عاطف انھیں فاضل خان کو ہارٹ اٹیک ہونے کی خبر سنانے لگا۔

”واقعی سر..... اگر فاضل خان اس سے بے خبر نہیں ہو سکتا..... اتنی جلدی اسے کیسے پتا چل سکتا ہے، اگر ڈاکہ اس کا تعاقب نہ کر رہا ہوتا تو ہم بھی اب تک اس سے بے خبر ہوتے..... بلکہ ابھی تک تو پولیس کو بھی پتا نہیں چلا ہے کہ دھماکا کس کی کار میں ہوا ہے۔“ وہ تمام پارکنگ ایریا کے ایک کونے میں کھڑے ہو کر اس پہ تبصرہ کر رہے تھے۔

عاطف نے کہا۔ ”مجھے ایک اور شک ہو رہا ہے..... بلکہ امید واثق ہے ایسا ہی ہوا ہوگا۔“

وہ بیک زبان بولے۔ ”وہ کیا سر؟“

”فاضل خان کی بیوی جس سوزوکی میں سوار تھی یہ کچھ دیر پہلے ہی ایک مشکوک شخص لے کے آیا تھا، اور اس کار کے اندر فاضل خان کے حکم پہ ہی بارود فٹ کیا گیا ہوگا..... اب اس کی بیوی اس بات سے انجان تھی، وہ ڈاکٹر کو ملنے آئی تو اس نے سوچا ہوگا کہ نئی کار کو ہی استعمال کر لوں یا پھر اس کی اپنی گاڑی میں کوئی خرابی ہو گئی ہوگی۔ اس بات کی تصدیق یوں بھی ہوتی ہے کہ گھر آتے ہی جب فاضل خان کو یہ معلوم ہوا کہ اس کی بیوی یہ کار لے کے ڈاکٹر کے پاس گئی ہے تو یہ سنتے ہی اسے ہارٹ اٹیک ہو گیا۔“

ڈیشان نے کہا۔ ”یعنی کار لانے والے کو اٹھا لیا جائے؟“

”ہاں..... تم دونوں اختر کے پیچھے پہنچو، عمران اور اکرم کو بھی بلا لینا..... میں فاضل خان کی کونٹری سے ہو کر آتا ہوں۔“ ٹھیک ہے سر کہتے ہوئے دونوں اپنی گاڑیوں کی طرف بڑھ گئے جبکہ وہ اپنی کار میں بیٹھ کر فاضل خان کی کونٹری کی طرف روانہ ہو گیا۔ کونٹری کے گیٹ پہ ہی اسے اس پائیدیت ہاسپٹل کا ایڈریس معلوم ہو گیا جہاں اسے لے جایا گیا تھا، تھوڑی دیر بعد وہ اس کے کمرے میں داخل ہو رہا تھا، دروازے پہ کھڑے فاضل خان کے محافظوں نے اسے روکنے کی کوشش کی مگر اس کا سر دس کارڈ دیکھ کر پیچھے ہو گئے۔ فاضل خان آنکھیں بند کئے چٹ لیٹا تھا جبکہ حنا باپ کے سر ہانے کے جانب کرسی پہ سو گوار بیٹھی تھی۔ عاطف کو اندر آتے دیکھ کر وہ کھڑے ہوتے ہوئے بولی۔

”آئیں بھیا.....“ اسے دیکھ کر عاطف کو اندازہ لگانے میں دیر نہ لگی کہ وہ اس حادثے سے لاعلم تھی۔

عاطف نے اس کا سراپنی چھاتی سے لگا کر اس کے سر پہ ہاتھ پھیرتے ہوئے کہا۔

”چھوٹی!..... قسمت کا لکھا کوئی نہیں ٹال سکتا، اللہ تمہیں صبر دے۔“

”آمین“ وہ خشوع و خضوع سے بولی ”بہر حال بھیا ڈاکٹر کہتے ہیں کہ خطرے کی کوئی بات نہیں۔“

”چھوٹی!..... تیری می نہیں رہیں۔“ عاطف نے بشکل فقرہ پورا کیا تھا۔

”بب..... بھیا لگ..... کیا کہہ رہے ہو؟“ عاطف کی بات سن کر حنا کو اپنی سماعتوں پہ یقین نہیں آیا۔

”ہاں گڑیا..... اسی وجہ سے تیرے ڈیڈی کو ہارٹ اٹیک ہوا ہے..... تیری ماں دہشت گردی کا شکار ہوئی ہے۔“ اصل بات بتانے سے

اس نے گریز کیا تھا۔

”نہیں.....“ کہتے ہوئے وہ عاطف کے بازوؤں میں جھول گئی تھی۔ اس کی چیخ سن کر فاضل خان کا محافظ بھی سرعت سے اندر داخل ہوا۔

”جلدی کرو ڈاکٹر کو بلاؤ۔“ عاطف تیز لہجے میں بولا اور محافظ جس تیزی سے آیا تھا اسی تیزی سے باہر نکل گیا۔ حنا کو صوفے پہ لٹا کے وہ

اس کے جوتے اتارنے لگا۔ ڈاکٹر کو جانے کیا کہا گیا تھا کہ اس نے آنے میں دیر نہیں لگائی تھی۔

”ڈاکٹر صاحب!..... اسے چیک کریں۔“ اسے فاضل خان کی طرف بڑھتا دیکھ کر عاطف نے اسے حنا کی طرف متوجہ کیا۔

”اسے کیا ہوا؟“ وہ قریب آ کر اس کی نبض چیک کرنے لگا۔

”اسے ابھی ابھی اپنی ماں کے مرنے کی خبر ملی ہے۔“

”اوہ..... سن کر افسوس ہوا..... بہر حال خطرے کی کوئی بات نہیں یہ وقتی شاک کے زیر اثر ہے، میں سکون آورا انجیکشن لگا دیتا ہوں اٹھنے

پہ بہتر محسوس کرے گی۔“ یہ کہہ کر اس نے پاس کھڑی نرس کو مخصوص انجیکشن لانے کو کہا اور خود فاضل خان کا معائنہ کرنے لگا۔ جب تک وہ اس کے معائنے سے فارغ ہوتا نرس مطلوبہ انجیکشن لے آئی تھی۔

حنا کو انجیکشن لگا کر وہ عاطف سے مخاطب ہوا۔

”کیا اس کے لیے بھی ادھر بیڈ لگوادیں؟“

وہ انکار میں سر ہلاتے ہوئے بولا۔ ”نہیں ڈاکٹر صاحب..... یہ صوفے پہ ایزی رہے گی۔“

ڈاکٹر کے جانے کے بعد وہ فاضل خان کے محافظ سے بولا۔

”ماسی کو گھر سے بلا لو..... میں تھوڑی دیر تک واپس آتا ہوں..... حنا میرے بارے پوچھے تو بتا دینا اس کی امی کی لاش کے سلسلے میں

ضروری کارروائی کر رہا ہوں۔“

”ٹھیک ہے سر۔“ محافظ نے اثبات میں سر ہلا کر کہا۔ اور عاطف ہاسپٹل سے باہر نکل آیا۔ اس کے بعد اپنے اختیارات بروئے کار

لاتے ہوئے اس نے حنا کی والدہ کی لاش وصول کی تاکہ اس کی آخری رسومات کی ادائیگی ہو سکے۔ لاش کیا تھی گوشت کے ٹوٹے، چند چورا

ہڈیاں اور لباس کی ادھ چلی دجیاں تھیں۔ دایاں ہاتھ جس میں سونے کی انگلی جگمگا رہی تھی سلامت رہ گیا تھا۔ چڑے کا پرس بھی ٹکڑوں میں تقسیم ہو

گیا تھا مگر اس میں موجود شناختی کارڈ نسبتاً بچ گیا تھا۔ فاضل خان کی بیوی کا تابوت اس کے گھر میں رکھا کر جب عاطف واپس ہاسپٹل پہنچا تو حنا کو

ہوش آ گیا تھا۔ عاطف کو دیکھتے ہی وہ چیخ مار کر اس سے لپٹ گئی تھی۔ فاضل خان بھی حسرت و یاس کی تصویر بنا بیڈ پر لیٹا ہوا تھا اس کی بوٹی ہوئی

فصل اس کی بے گناہ بیوی کو کاٹنی پڑ گئی تھی۔

”اللہ کو یہی منظور تھا چھوٹی۔“ عاطف حنا کے سر پہ ہاتھ پھیر کر اسے تسلی دینے لگا۔ حنا صرف روتی رہی تھی۔

”میٹھ صاحب!..... آنٹی کی لاش گھر پہنچ گئی ہے آخری رسومات کا کیا کرنا ہوگا؟“

”فاضل خان نے خالی خالی نظروں سے اس کے جانب دیکھا اور پھر آہستہ سے بولا۔

”مہربانی عاطف صاحب!..... بس ڈاکٹر کو بتا کر گھر چلتا ہوں۔“ عاطف سر ہلاتے ہوئے حنا کے ساتھ صوفے پہ بیٹھ گیا تھا۔

تھوڑی دیر بعد وہ ہاسپٹل سے رخصت ہو رہے تھے۔ وہ دن اور اس سے اگلا دن عاطف نے حنا کی کوٹھی میں ہی گزارا اور تیسرے دن وہ حنا سے اجازت لے کے واپس آ گیا۔ فاضل خان کی بیوی کی موت کا اسے دلی افسوس ہوا تھا۔ سوز کی کارلانے والے آدمی نے تھوڑی سی مار کھانے کے بعد ہی اصل بات اگل دی تھی۔ یہ بات ذیشان نے اسے فون پہ بتا دی تھی..... اس کے بعد اس نے اسفندیار کی گرفتاری کا حکم بھی دے دیا..... فاضل خان کو اس نے چند دن نہ چھیڑنے کا فیصلہ کیا تھا..... وہ جانتا تھا کہ اس کی گرفتاری سے حنا خود کو کوئی جسمانی نقصان بھی پہنچا سکتی تھی۔ جبکہ اپنے ڈیڑھ بعد وہ اسے احما د میں لے کر ساری صورت حال سے آگاہ کر کے فاضل خان کو گرفتار کر سکتا تھا۔

☆.....☆.....☆

روہیت کا گرفتار ہوئے چوتھا دن تھا اس دوران اس سے کسی قسم کی باز پرس نہیں کی گئی تھی۔ اور یہ خاموشی اسے کسی طوفان کا پیش خیمہ لگتی تھی۔ اس نے ایک دو دو کھانا لانے والوں سے عاطف سے ملاقات کی تمنا ظاہر کی تھی مگر وہ خاموش رہے تھے۔ اور پھر چوتھے دن جب اسے گن مینوں کے زرخے میں کمرے سے باہر نکالا گیا تو وہ جان گیا کہ اس کی کم بختی کی شروعات ہونے والی ہے، وہ ڈھنی طور پر ہر بری صورت حال کے لیے تیار ہو گیا۔ مگر جب ہتھیار بردار سے لے کے ایک بڑے ہال میں پہنچے تو وہ حیران رہ گیا۔ اس کی بیڑیاں کھول کے اسے ہال میں بند کر دیا گیا، تھوڑی دیر گزرنے کے بعد ہال کا دروازہ کھلا اور عاطف درجن بھر افراد کے ساتھ اندر داخل ہوا۔

”ہاں بھئی میجر صاحب! کیا حال ہیں آپ کے؟“ اندر داخل ہوتے ہی اس نے پوچھا۔

”مسٹر عاطف! خود کو مسلمان کہلا کر تیری یہ دھوکا دہی واقعی افسوس ناک ہے..... اور پھر تیرے جیسے ایجنٹ سے مجھے یہ توقع نہیں تھی۔“

”یار وہ کیا کہتے ہیں کہ ”جنگ اور محبت میں سب کچھ جائز ہوتا ہے..... یا اسی طرح کا کوئی اور مقولہ بہر حال صحیح یا نہیں آ رہا۔“

”ہونہ! اپنی بزدلی اور دھوکے پہ پردہ ڈالنے کے لیے تم کچھ بھی کہہ سکتے ہو؟“ روہیت کے لہجے میں نفرت اٹل رہی تھی۔

”میجر صاحب..... ان تین چار دنوں میں میرے خیال میں تجھے کسی نے ہاتھ نہیں لگایا“

”بالکل..... لیکن میں قید تو ہوں ناں..... جبکہ آپ نے میرے ساتھ وعدہ کیا تھا کہ مجھے رہا کر دیں گے۔“

”ہاں..... مگر اس کے لیے کچھ طے بھی ہوا تھا۔“

”تو اس سے پہلو تہی کس نے کی؟“

”پہلو تہی نہیں میجر صاحب!..... صرف موخر کیا تھا..... اور اب وہ وقت آ گیا ہے..... تم مجھ پہ قابو پا کے رہائی پا سکتے ہو..... لیکن یاد



رہے مجھے شکست دینے کے بعد میرے آدمی تجھے سرحد پار کرادیں گے واپس آنے کی صورت میں تم خود جوابدہ ہو گے۔“

”منظور.....“ میجر روہیت زہر خند لہجے میں بولا۔ اس کے ہونٹوں پر استہزائی ہنسی چھا گئی تھی۔ عاطف کے اشارے پر اس کے تمام آدمی دیواروں کے ساتھ پھیل کر کھڑے ہو گئے تھے۔ جبکہ وہ تن کر میجر روہیت کے سامنے کھڑا ہو گیا۔ میجر روہیت سے کافی حساب کتاب بتایا تھے مگر وہ اسے زبان دے چکا تھا اور زبان سے پھر کردہ اپنی کردار کشی نہیں کر سکتا تھا۔

☆.....☆.....☆

میجر روہیت نے جیکٹ اتار کر سائیڈ پر پھینکی اور ہینٹرے بدلتا ہوا عاطف کی طرف بڑھا، اس کے انداز میں بے پرواہی تھی۔ عاطف کے قریب پہنچتے ہی وہ اپنے بائیں پاؤں پہ گھوما اور اس کی داہنی ٹانگ خطرناک انداز میں عاطف کے چہرے کی طرف بڑھی۔ اپنی جگہ بدلے بغیر عاطف نے سر کو ہلکا سا پیچھے کیا اور روہیت کی کک خطا ہو گئی۔ موومنٹ رکتے ہی وہ اچھلا اس مرتبہ اس نے فرنٹ کک مارنے کی کوشش کی تھی۔ عاطف کا بدن گھٹنوں سے اوپر پیچھے کی طرف جھک گیا روہیت اس کے سر کے اوپر سے گزر گیا تھا۔ اگلے لمحے وہ سیدھا ہو اور اپنا رخ میجر روہیت کی طرف پھیر لیا۔ اس کے پاؤں قریب قریب اسی جگہ براجمان تھے۔

اتنی زردار کک خطا ہونے کے بعد روہیت بمشکل خود کو گرنے سے بچا سکا تھا۔ اس وقت اگر عاطف چاہتا تو اس پہ کامیاب وار کر سکتا تھا مگر عاطف نے اپنی جگہ سے ہلنے کی کوشش نہیں کی تھی۔

میجر روہیت جھلائے ہوئے انداز میں عاطف کی طرف بڑھا اور کھڑی آفتیلی کا وار عاطف کی گردن پہ کیا۔ عاطف کا بالائی بدن پنڈولیم کی طرح دائیں طرف جھکا اور میجر روہیت کا وار ایک مرتبہ پھر بیکار گیا۔ اور پھر اس سے پہلے کہ میجر روہیت سنبھلا عاطف کا ہاتھ گھوما اور ایک زوردار تھپڑ میجر روہیت کے چہرے پہ لگا ”چٹاخ“ کی آواز سے پورا ہال گونج اٹھا تھا۔

عاطف کے تھپڑ نے روہیت کے تن بدن میں آگ لگا دی تھی۔ وہ غصے سے پھنکارتا ہوا عاطف کی طرف بڑھا، غصے میں وہ اپنے دفاع سے غافل ہو گیا تھا۔ اور یہ غفلت اسے مہنگی پڑی، ٹھوڑی کے نیچے لگنے والی عاطف کی کک نے اسے پشت کے بل گرنے پہ مجبور کر دیا تھا۔ اس نے اٹھنے میں دیر نہ لگائی..... اس دفعہ وہ محتاط تھا۔ اس نے گہری نظروں سے عاطف کا جائزہ لیا اور ایک لمحہ اپنی جگہ پر ساکن کھڑا رہنے کے بعد اس نے اچھلنے کا تاثر دیا عاطف کے دونوں بازو دفاع کے لیے اٹھے..... مگر روہیت چھلانگ لگانے کی بجائے کھڑے کھڑے گھوما، اس کی کک عاطف کے پیٹ میں لگی اور عاطف کو لمبوں کے بل زمین پہ گرا۔ گرتے ہی اس وہ الٹی قلابازی کھا کر پیچھے کی طرف کھڑا ہو گیا تھا..... اسی لمحے روہیت نے اس پہ چھلانگ لگائی، سرعت سے سائیڈ پہ ہوتے ہوئے اس نے روہیت کی پشت پہ زوردار ٹھوکر رسید کی اور وہ اپنا چہرہ دیوار سے ٹکرانے سے نہیں بچا سکا تھا۔ چوٹ کافی شدید تھی اس نے بمشکل خود کو سنبھالا مگر عاطف کی اگلی ٹھوکر دوبارہ اس کے کندھوں پہ لگی وہ دوبارہ دیوار سے جا ٹکرایا، اس مرتبہ کی ٹکرانے سے زمین پہ بیٹھنے پہ مجبور کر دیا تھا۔ اور پھر عاطف کے پاؤں جیسے مشین کی



طرح چلنے لگے۔ روہیت کا بدن فٹ بال کی طرح اس کے آگے اچھلتا رہا۔ چند ٹھوکریں کھانے کے بعد روہیت کو موقع ملا اور اس نے عاطف کا پاؤں پکڑ کر کھینچ لیا۔ عاطف اس کے اوپر گر اور روہیت نے اس کے گلے میں بازو ڈال کر کھینچا۔ لیکن اس کے گردن پہ دباؤ ڈالنے سے پہلے عاطف کی دائیں کہنی اس کے ماتھے پر لگی اور اس کی گرفت ڈھیلی پڑ گئی، عاطف تڑپ کر اس سے دور ہو گیا، روہیت بھی اچھل کر کھڑا ہو گیا، مگر اس کے چہرے پہ نظر آنے والی گہری پریشانی اس کی اندرونی حالت کا پتا دے رہی تھی۔ لیکن اس کے باوجود وہ شکست ماننے کے لیے تیار نہیں تھا۔ عاطف سے دور ہو کر وہ بچوں کے بل اچھلنے لگا اس کا مقصد چوٹوں سے ہونے والے درد کی شدت کو کم کرنا تھا۔

”میجر صاحب بڑی جلدی تھک گئے ہو؟“ عاطف کی طنزیہ آواز نے جلتی پہ تیل کا کام کیا اور عاطف کی طرف پیش قدمی کرتے ہوئے وہ پہاڑ توڑ حملے کرنے لگا۔ عاطف کے جسم میں جیسے بجلی کی رود وڑ رہی تھی۔ اپنی ساری قوت اور مہارت صرف کر کے بھی روہیت اسے چھونے میں ناکام رہا تھا۔ روہیت کے حملوں میں ہلکی سی سستی آئی اور اگلے ہی لمحے عاطف کی بھرپور رک اس کی چھاتی میں لگی۔ وہ اڑتا ہوا دیوار سے جا ٹکرایا۔ مگر دیوار سے ٹکراتے ہی وہ جیسے اڑتا ہوا واپس آیا، اس کے سر کی بھرپور ٹکر عاطف کی چھاتی میں لگی اور وہ عاطف کو ساتھ لیے زمین پہ جا گرا نیچے گرتے ہی اس نے زوردار مکے عاطف کے چہرے پہ رسید کیے، عاطف کے ہونٹوں سے خون رسنے لگا تھا۔ اس کے تیسرے مکے کو دونوں کہنیوں پہ سہارتے ہوئے عاطف اسے دونوں پاؤں کی مدد سے پیچھے اچھالنے میں کامیاب ہو گیا۔ اور پھر وہ دونوں ایک ساتھ اچھل کر کھڑے ہو گئے۔ اس مرتبہ عاطف نے حملے میں مہل کی تھی اور پراچھلتے ہوئے اس کا ٹکڑا روہیت کی چھاتی کی طرف بڑھا جسے روہیت نے دونوں ہاتھوں پہ سہارا تھا۔ ہاتھوں کے نیچے ہونے کی وجہ سے وہ چہرے کا دفاع نہیں کر سکتا تھا جس کا عاطف نے بھرپور فائدہ اٹھایا اور قدم زمین پہ لگتے ہی اس نے دائیں ہاتھ کا دائرو کی مکہ گھمایا جو روہیت کی ٹھوڑی میں لگا دہ لہراتے ہوئے زمین پر جا گرا اور اس کے بعد عاطف نے اسے اٹھنے کا موقع نہ دیا۔ جلد ہی اس نے اپنے ہاتھ چہرے کے سامنے تان لیے تھے۔ تاکہ عاطف کی ٹھوکروں سے بچا سکے۔

”اٹھو سٹر میجر روہیت چکرورتی صاحب“ عاطف غصے سے پھونکا را۔

”او کے..... مجھے اپنی شکست قبول ہے.....“ وہ ہانپتے ہوئے چلا یا۔

”اتنی جلدی“ عاطف کا لہجہ استہزائی تھا۔ ”دیکھ لو..... تیری سسٹر میرے آفس میں بیٹھی ساری کارروائی دیکھ رہی ہے۔“ عاطف نے شہزادی کو اس کی سسٹر کہا تھا جو لمبا روہیت خاموش ہی رہا۔

”میجر صاحب!..... غالباً سی آئی کے ایک دور میکرٹس پہ قابو پا کر تم خود کو بڑی توپ چیز سمجھنے لگے تھے۔“

میجر کو خاموش پا کر اس کی اس کی بات جاری رہی۔ ”اس لڑائی کی وڈیو تیار ہو رہی ہے اور جلد ہی تمہاری مایہ ناز اینجنی راکو بھجوا دی جائے گی..... تاکہ وہ یہ نہ سمجھیں کہ ہمارا شیر دھوکے سے مارا گیا۔“

مگر عاطف کی یہ بات بھی روہیت کے جذبات میں گرمی پیدا نہ کر سکی، وہ جانتا تھا کہ لڑائی کو جاری رکھنا اپنی بے عزتی میں اضافہ کرنا تھا، وہ اس وقت کو کوں رہا تھا جب اس نے عاطف کو چیلنج کیا تھا۔

عاطف نے کہا۔ ”تو نے میری بھیا تک موت کا اعلان بھی تو کیا تھا..... وہ کیا ہوا؟“ مگر جواب نہ دار۔

”میرا خیال ہے ان تلوں میں تیل نہیں ہے.....“ اپنے ساتھیوں کو کہتے ہوئے وہ میجر سے مستغفر ہوا ”دیے میں نے اپنا وعدہ تو پورا کر دیا ہے نا؟“

اور میجر روہیت کا سر اثبات کے اظہار میں جھک گیا۔

”او کے راجا!..... اسے لے جاؤ اور اپنی نفیش کا آغاز کر دو.....“

”عاطف صاحب!..... میں سب کچھ غیر مشروط طور پہ بتانے کو تیار ہوں۔“ روہیت کے لہجے میں واضح تبدیلی پیدا ہو گئی تھی۔ اس کی برتری کا زعم عاطف کے ہاتھوں مٹی میں مل چکا تھا۔

”بتا دو، مگر تصدیق تو انھوں نے کرنی ہی ہوگی، اور تصدیق کا ان کا بھی وہی طریقہ ہے جو راجا کا ہے۔“

”جب میں سب کچھ بتا رہا ہوں تو پھر تشدد کیوں؟“

”ہمیں کیسے پتا چلے گا کہ تم سچ کہہ رہے ہو؟“

”تو کیا تشدد سے یقین آ جائے گا۔“

”نہیں..... لیکن تیری حرکتوں کا حساب کتاب تو باقی ہے نا؟“ کہتے ہوئے عاطف والہسی کے لیے مڑ گیا اور میجر روہیت بے بسی سے ہونٹ کاٹنے لگا۔

☆.....☆.....☆

اسماعیل کے لیے یہ بات بہت زیادہ خوشی کا باعث بنی تھی کہ فاضل خان رہا ہو کر آ گیا تھا۔ اب کم از کم سی آئی تو اس کے رستے کی دیوار نہ بنتی اور اسے صرف فاضل خان کے کتوں سے نبھنا پڑتا۔ فاضل خان کو کیفر کردار تک پہنچانے کے لیے ایک جامع منصوبہ بندی کی ضرورت تھی۔ پہلے تو اس نے فاضل خان کا گھریا روڈ سے اڑانے کی بابت سوچا اس طرح فون پہ اس سے گفتگو کر کے اسے یہ بھی باور کرایا جا سکتا تھا کہ اس کی موت میں کس کا ہاتھ ہے مگر پھر حنا کا خیال آتے ہی اسے یہ منصوبہ ترک کرنا پڑا۔ کچھ بھی ہو وہ حنا پہ آنچ آئے نہیں دیکھ سکتا تھا۔ دور مار رائل سے فاضل خان کو نشانہ بنانا ممکن تھا مگر اس طرح وہ بے خبری کی حالت میں موت سے ہمکنار ہوتا اور یہ بھی اسماعیل شاہ کو گوارا نہیں تھا..... وہ اسے مارنے وقت یہ باور کرانا ضروری سمجھتا تھا کہ اسے جہنم واصل کرنے والا کون ہے۔ اس کے حاکم داد کو ختم کرنے والا طریقہ بھی اپنایا جا سکتا تھا مگر اس میں یہ قباح تھی کہ فاضل خان اکیلا سفر نہیں کرتا تھا اور آگے پیچھے اس کے کتوں کی گاڑیاں ہوتی تھیں اس

وجہ سے یہ ترکیب بھی اسے ترک کرنی پڑی بہت سوچ و بچار کے بعد اس نے یہ طے کیا کہ اسے رات کے ٹائم فاضل خان کی کوٹھی میں گھسنا چاہیے۔ گو اس کے محافظوں کی موجودگی میں زیادہ احتمال اس بات کا تھا کہ وہ پہلے سے چوکننا ہو جاتا، مگر اس کے علاوہ بھی اسے کوئی موزوں ترکیب بھائی نہ دی اور اس نے حتمی طور پہ یہی طے کر لیا۔ فاضل خان کی کوٹھی میں اس کے کافی گرگوں سے سامنا ہونے کی توقع تھی اور بغیر تیاری وہاں جانا حماقت ہوتی۔ ضروری سامان کی خریداری کے لیے وہ حلیہ بدل کر باہر نکل آیا۔ بارودی پھندے، ہینڈ گرنیڈ اور s (Improvised Explosive Device) وغیرہ بہت عام قسم کے سامان سے تیار ہو جاتی تھیں (سیکورٹی کی وجہ سے دانستہ ان چیزوں کے تیار کرنے کے طریقے درج نہیں کیے جا رہے، یوں بھی یہ قارئین کے کسی کام نہیں آسکتے۔ مصنف)

وہ پیدل ہی گھر سے نکلا اور ٹھہرنے کے انداز میں بازار کی طرف روانہ ہو گیا۔ رستے میں آنے والے ریسٹورینٹ کو دیکھ کر اسے احساس ہوا کہ صبح کا ناشتا ابھی تک وہ نہیں کر سکا تھا۔ یوں بھی جس دن سے حنا گئی تھی اس کے کھانے پینے کے اوقات میں بے قاعدگی آگئی تھی۔ ناشتا کرتے ہوئے بھی اس کی ساری توجہ فاضل خان کی کوٹھی میں گھسنے کے منصوبے پر تھی مگر اس دوران وہ بے دھیانی سے ٹی وی سکرین کو گھور رہا تھا جس پر کسی ڈاکٹر کے کلینک میں ہونے والے دھماکے کی خبر دکھائی جا رہی تھی۔ اچانک اسے لگا کہ خبر میں فاضل خان کا نام لیا جا رہا ہے۔ وہ پوری طرح خبر کی طرف متوجہ ہو گیا.....

ڈاکٹر درانی کے کلینک کے پارکنگ ایریا میں ہونے والے زووار دھماکے میں دوسرے بہت سے افراد کے ساتھ کراچی کے ایک دولت مند سیٹھ فاضل خان کی بیوی بھی مع ڈرائیور اور ایک گارڈ کے ہلاک ہو گئی تھی۔ اندازہ یہی تھا کہ دھماکا خیز مواد اسی کی کار میں رکھا گیا تھا۔ اب دہشت گرد یہ مواد اس کی کار تک پہنچانے میں کیسے کامیاب ہوئے تھے اس بارے مختلف اندازے ظاہر کیے جا رہے تھے۔ یہ گمان بھی ظاہر کیا جا رہا تھا کہ یہ کام فاضل خان کے کسی دشمن کا بھی ہو سکتا ہے۔ اسماعیل شاہ غور سے خبر سننے لگا۔ اس کے دشمن کا ایک اور نقصان ہوا تھا جو اس کے لیے خوشی کا باعث ہونا چاہیے تھا مگر اسے خوشی نہ ہوئی کہ وہ جانتا تھا وہ عورت بے گناہ ہے، پھر وہ حنا کی والدہ بھی تو تھی..... اور وہ فاضل خان کی موت کے علاوہ حنا کو کسی دکھ، تکلیف اور پریشانی میں مبتلا نہیں دیکھ سکتا تھا۔

اس نے حنا کو کال کرنے کے لیے موبائل نکالا مگر پھر کچھ سوچ کر واپس رکھ دیا۔ اس سے بات کرنے کا مطلب پھر اپنا رستہ کھوٹا کرنے کے مترادف تھا۔

”تسلی کے چند بولوں سے فرق ہی کیا پڑتا ہے..... تعزیت تو دشمن سے بھی کر لی جاتی ہے؟“ دل نے دماغ پہ اعتراض جڑا۔

”ٹھیک ہے..... مگر اس طرح وہ میری راہ میں دوبارہ روڑے لگانا شروع کر دے گی۔“ دماغ دلائل دینے سے باز نہ آیا۔

”پہلے بھی تو وہ ایسی کوششیں کر چکی ہے..... کیا کچھ کر پائی.....؟“ دل بھی اتنی جلدی ہار ماننے والا نہیں تھا۔

”یہ صرف اس سے بات چیت کا بہانہ تلاش کرنا ہے۔“



”کیا پہلے کسی نے مجھے منع کیا تھا..... اب تو اس کی ماں کے ساتھ اتنا بھیاںک حادثہ پیش آیا ہے اور ایسے میں کسی اپنے کی تسلی کے چند بول بھی دل کو بہت تقویت دیتے ہیں۔“

”پر وہ اپنی کب ہوئی.....؟..... اور جس راہ پہ سفر نہیں کرنا اس کا پتا کیا پوچھنا، جب اس کے والد کو قتل کرنے کا ارادہ کر لیا ہے تو اسے اپنانا ایک ایسا خواب ہی ہو سکتا ہے جس کی تعبیر ناممکن ہو۔“

دل و دماغ کی جنگ میں، دماغ کے دلائل چاہے کتنے وزنی کیوں نہ ہوں جیت ہمیشہ دل کی ہوتی ہے۔ بل پے کر کے وہ ریسٹوراں سے نکلا اور حنا کو کال کرنے لگا۔ دوسری بیل پہ ہی کال رسیو کر لی گئی تھی۔ اسے حنا کی سسکیاں سنائی دیں، بغیر کچھ کہے اس نے رونا شروع کر دیا تھا.....

”مجھے ابھی پتا چلا ہے..... سن کر بہت افسوس ہوا۔“ حنا کی سسکیوں نے اس کے لیے الفاظ کے چناؤ میں مشکل پیدا کر دی تھی۔

”شاہ جی وہ بہت اچھی تھیں.....“

وہ گلوگیر آواز میں بولا۔ ”ہاں مائیں بہت اچھی ہوتی ہیں..... جب چھوڑ جاتی ہیں تب احساس ہوتا ہے۔“

”اس نے تو کبھی کسی کا برا نہیں چاہا تھا..... یہ لوگ اتنے ظالم کیسے بن جاتے ہیں؟“

”یہ بات میں بھی نہیں جانتا۔“ عادت کے برخلاف اس نے طعن زنی سے گریز کیا تھا۔

”شاہ جی مجھے لگتا ہے زندگی کا کوئی مقصد باقی نہیں رہا۔“

”چندا!..... مرنے والوں کے ساتھ مرا نہیں جاتا۔“

”شاید..... مگر مرنے والے زندگی کی رونقیں تو ساتھ لے جاتے ہیں ناں؟“ حنا کا لہجہ دکھ سے لبریز تھا۔

ان کی گفتگو کافی دیر تک جاری رہی..... اسماعیل سے گفتگو کر کے حنا کی طبیعت کافی سنبھل گئی تھی۔ کسی نے سچ کہا ہے کہ ”ہمدردی کے بول اداسی کا مرہم ہوتے ہیں۔“

حنا سے بات چیت کے دوران وہ کوارٹر پہ واپس آ گیا تھا۔ فاضل خان کے خلاف کارروائی اس نے چند دن کے لیے مؤخر کر دی تھی۔

☆.....☆.....☆

ڈیوی پارٹی کو رہا کئے ڈیڑھ ہفتہ ہونے کو تھا..... روہیت کی گرفتاری کے متعلق مفصل رپورٹ تیار کر کے عاطف نے صدیقی صاحب کو بھجوا دی تھی۔ اس وقت وہ اپنے آفس میں موجود تھا۔ اجازت طلب کرتے ہوئے شہزادی اپنے شوہر کے ہمراہ اندر داخل ہوئی۔

”آؤ بہن بیٹھو.....“ وہ ان کے استقبال کے لیے کھڑا ہو گیا۔

”بھائی میں جانے کی اجازت لینے آئی تھی۔“ عاطف کے اشارے پر وہ صوفہ سنبھالتے ہوئے بولی۔



عاطف نے ہنستے ہوئے پوچھا۔ ”جی بھر گیا ہے کراچی سے؟“

”بھائی!..... ان کا کام مکمل ہو گیا ہے تو یہاں رہنے کا کوئی مصرف نظر نہیں آ رہا۔“ حنا نے تنویر کے جانب اشارہ کرتے ہوئے

جواب دیا۔

”اب تو تیرے سپرائیٹ کا کاٹنا بھی نکل گیا ہے۔“

”بھائی! آپ نے اسے اچھی طرح لتاڑا ہے..... ورنہ یقین مانویہ بڑوں بڑوں کو خاطر میں نہیں لاتا تھا۔ اگر میں اپنی آنکھوں سے نہ دیکھ لیتی تو کبھی یقین نہ کرتی..... سنا تھا کہ اللہ تعالیٰ ہر فرعون کے لیے ایک موسیٰ پیدا کرتا ہے..... میجر روہیت کے انجام سے اس بات کا تجربہ بھی ہو گیا ہے۔“

”ہاں یاد آیا..... آپ کے اٹکل پاشا کا دوست اسماعیل شاہ آج کل کافی سرگرم ہے۔“ عاطف تنویر کی وجہ سے جان بوجھ کر اس کا اسماعیل شاہ سے تعلق کا ذکر گول کر گیا تھا۔ یوں بھی شہزادی نے شادی کے بعد جس طرح اپنی سابقہ زندگی کو خیر باد کا کہا تھا وہ لائق تحسین تھا۔

”اس..... ما..... عیل..... شاہ..... وہ واپس آ گیا ہے؟“ شہزادی کا لہجہ حیرانی سے پر تھا۔ ”اس کے علاوہ بھی تو کچھ آدمی تھے؟“

”باقی سارے مارے گئے تھے۔“

”اور اسے آپ نے..... م..... م..... میرا..... مطلب اٹکل کی وجہ سے زندہ چھوڑ دیا۔“

وہ شہزادی کے انداز پر مسکراتے ہوئے بولا۔ ”نہیں..... میں کسی ملک دشمن کو تعلقات کی بنا پہ نہیں چھوڑ سکتا..... وہ بھاگ گیا تھا..... اس کو تو میں آپ کے کہنے پر بھی نہ چھوڑتا۔“

شہزادی نے پوچھا۔ ”باقی سرحد پار کرتے ہوئے مارے گئے تھے؟“

”ہاں..... ان کے آنے کی سمت میں نے پہلے سے بندے متعین کر دیے تھے۔“

”تو پھر شاہ جی کیسے بھاگا؟“ شہزادی کے لہجے میں چھپا اشتیاق عاطف سے غشی نہ رہ سکا۔

جواباً عاطف نے اجمالاً ساری تفصیل اس کے گوش گزار کرتے ہوئے اسماعیل کے نئے کارناموں پہ بھی ہلکی سی روشنی ڈال دی۔

”ویسے بھائی!..... گرفتاری کے بعد اس سے کیا سلوک کریں کیا جائے گا؟“

”اس کا انحصار اس کے جرائم پر ہے.....“

”اگر وہ ابھی گرفتار ہو جائے؟“

”وہ مظلوم ہے..... کوشش کروں گا کہ اسے کم سے کم سزا ہو..... مگر اس کی گرفتاری اتنی آسان نہیں، جتنی آپ نے سمجھ رکھی ہے۔“

”وہ فاضل خان کی بیٹی..... کیا نام بتا رہے تھے.....؟“

عاطف نے لقمہ دیا۔ ”خانا۔“

”ہاں خانا..... اسماعیل شاہ کی گرفتاری کے بارے اس سے دوبارہ بات نہیں ہوئی؟“

”نہیں..... ویسے اگر آپ نے اسماعیل شاہ سے ملاقات کرنی ہو تو خانا کی وساطت سے کر سکتی ہو، مجھے امید ہے وہ اس کا انتظام کر لے گی۔“

”نہیں بھائی!“ شہزادی نے انکار میں سر ہلایا۔ ”ایک غیر مرد سے میرا کیا کام؟..... یوں بھی شادی کے بعد آپ واحد مرد ہیں جس سے میں بھائی ہونے کی وجہ سے اس طرح آزادی سے مل رہی ہوں ورنہ پرانے مردوں سے میل جول نہ تو میرے شوہر کو پسند ہے اور نہ خود مجھے۔“

”صحیح کہا۔“ عاطف نے اس کی بات پہ پسندیدگی سے سر ہلایا۔

”بھیا میں نے اسے کسی بات سے منع نہیں کیا..... مجھے یہ بچ میں یونہی ٹھیسٹ رہی ہے۔“ خاموش بیٹھا تنویر جلدی سے بولا۔

”میرے لیے اتنا ہی کافی ہے کہ یہ میری ہے اور بس۔“ اس کی بات سن کر عاطف مسکرانے لگا۔

”تو ہمیں اجازت ہے ناں بھائی۔“ شہزادی نے اٹھتے ہوئے پوچھا۔

”ٹھیک ہے بہن.....“ عاطف نے کھڑے ہو کر کہا۔ ”جب تک میں یہاں ہوں اس رہائش کو اپنا گھر سمجھنا..... میرے لائق کوئی بھی خدمت ہوتی ہے میرا موبائل نمبر آپ کے پاس ہے..... تکلف نہ کرنا..... اور کوشش کر کے کچھ عرصہ کراچی کا رخ نہ کرنا..... جیسا کہ میں پہلے بھی بتا چکا ہوں انھوں نے آپ کو تنویر کی وجہ سے پہچانا تھا، گو تنویر کو پہچاننے والے تمام افراد گرفتار ہو گئے ہیں لیکن اس کے باوجود احتیاط بہتر ہے۔“

شہزادی نے کہا۔ ”ٹھیک ہے بھائی..... ہم احتیاط کریں گے۔“

اس کے سر پہ ہاتھ پھیرتے ہوئے عاطف نے تنویر سے معاف کیا اور انھیں رخصت کرنے آفس کے دروازے تک ساتھ گیا۔ واپس آ کر وہ بمشکل بیٹھا ہی تھا کہ موبائل بجنے لگا۔ اس نے کال اٹینڈ کی۔

”جی دالش؟“ اس کے آئی ایس آئی کے دوست دالش کی کال تھی۔

”کہاں ہو بھئی؟“

”آفس میں۔“

”اوکے..... میں وہیں آ رہا ہوں۔“

تھوڑی دیر بعد دالش اس کے سامنے بیٹھا تھا۔

رسمی کلمات کے بعد عاطف نے پوچھا۔ ”کیا پیو گے؟“

”کھانے کا ٹائم ہے جناب۔“

اور عاطف مسکراتے ہوئے انٹرکام پہ کھانے کا بتانے لگا۔

”ہاں جی! کس طرح تشریف آوری ہوئی؟“ رسیو رکھ کر وہ اس کی طرف متوجہ ہوا۔

”میں یہ بتانے آیا تھا کہ، تیرے تینوں دوست ایران پہنچ گئے ہیں۔“

”میرے دوست.....؟“

”یار میری مراد بلیک لیکوڈ کے ان ایجنٹس سے تھی جن کی نگرانی کا تو نے مجھے بتایا تھا۔“

”اوہ ایس.....“ عاطف نے گرم جوش سے پوچھا۔ ”تمہارا مطلب ہے ڈیوی پارٹی ایران پہنچ گئے ہیں۔“

دانش نے منہ بتایا۔ ”جی ہاں..... میرا مطلب بالکل یہی ہے۔“

”تینوں؟“

”جی تینوں،..... اور آج ہی پہنچے ہیں۔“

”کوئی اور تفصیل.....؟“

”نہیں بس یہی رپورٹ ابھی تھوڑی دیر پہلے ملی تھی..... البتہ اتنا کنفرم ہو گیا ہے کہ اس وقت وہ تہران میں ہیں۔“

”خوب..... ویسے بڑی جلدی انھیں کام پہ بھیج دیا گیا ہے۔“

اور پھر دانش کے کچھ کہنے سے پہلے ایک آدمی کھانے کی ٹرے اٹھائے کمرے میں داخل ہوا اور وہ عاطف کی بات کا جواب دیئے

بغیر کھانے کی طرف متوجہ ہو گیا۔ جبکہ عاطف فون اٹھا کر اشفاق کا نمبر ڈائل کرنے لگا۔

”جی سر؟“ کہتے ہوئے اس نے کال انٹینڈ کی۔

عاطف اسے ایران جانے کے انتظامات کے بارے احکامات دیئے لگا۔

”سر خیر تو ہے؟“

”ہاں یار کچھ ادھار وصول کرنے جانا ہے۔“

”میری گنجائش نکل سکتی ہے سر؟“

”تمہاری.....“ ایک لمحہ سوچ کر وہ بولا۔ ”اوکے..... ایک ہفتے کی چھٹی کرا لو..... یہ غیر سرکاری دورہ ہوگا۔“

اشفاق خوشی سے چہکا۔ ”تھینک یوسر۔“

”دہی کی فلائیٹ میں سیٹیں کرا لو وہاں سے تہران کے لیے فلائیٹ آسانی سے مل جائے گی۔“ اور اشفاق کی ”اوکے سر۔“ سنتے ہی اس نے ریسیور واپس رکھ دیا۔

”یعنی جناب بذات خود تشریف لے جائیں گے؟“ دانش نے لوالہ نکلتے ہوئے پوچھا۔

”ایسا ہی ہے..... ویسے تمہارے آدمی کہاں ٹھہرے ہوئے ہیں؟“

”لالہ نام کا ہوٹل بتا رہے تھے۔“

عاطف اثبات میں سر ہلاتے ہوئے صدیقی صاحب کا نمبر ڈائل کرنے لگا تا کہ اپنی چھٹی کا بتا سکے، اشفاق کی چھٹی یوں بھی اس نے خود منکھور کرنی تھی۔ اس بارے اس نے صدیقی صاحب کو اعتماد میں لینے کی کوشش نہیں کی تھی۔

☆.....☆.....☆

حتا کو یقین ہی نہیں آ رہا تھا کہ اس کی جان سے پیاری امی اب نہیں رہیں۔ عاطف، کرن اور اسماعیل شاہ کے ہمدردانہ بولوں سے گوا سے کافی حوصلہ ملا تھا مگر والدہ کی مفارقت کا زخم اتنی جلدی مندمل ہونے والا نہیں تھا۔ ماں کی موت کا جتنا دکھا سے تھا اس سے کئی گنا دکھا اس کے باپ کو ہوا تھا۔ ہسپتال سے واپسی کے بعد سے وہ گم سم تھا۔ اپنے غم کو بھلا کر حنا والدہ کی دل جوئی میں مصروف ہو گئی۔

اس دن کرن اس سے ملنے آئی ہوئی تھی۔ تھوڑی دیر کی گپ شپ کے بعد وہ اچانک چو نکتے ہوئے بولی۔

”حتا!..... رات خبریں سنی تھیں؟“

”خبریں.....؟ نہیں..... پر کیوں؟“

”ایک عجیب سی خبر چل رہی تھی..... بلکہ میرے آنے کی وجہ بھی وہی خبر بنی۔“

”کیا..... کون سی خبر؟“

”کہا جا رہا تھا کہ آئی جس کار میں سوار تھیں وہ بغیر کاغذات کے تھی اور یہ کہ کار میں بارود ایک منصوبہ بندی سے فٹ کیا گیا تھا..... یعنی رپورٹر کا کہنا تھا کہ کار باقاعدہ خود کش دھماکے کے لیے تیار کی گئی تھی۔“

”ک..... کک..... کیا کہہ رہی ہو؟“ حنا گڑبڑا گئی تھی۔

”یقین کرو..... اب بھی شاید یہ خبر چل رہی ہو، کیونکہ ”بریکنگ نیوز۔“ ایک ہفتہ تو چلتی رہتی ہے۔“

کرن نے کمرے میں پڑائی دی آن کر دیا۔ کمرشل چل رہیں تھیں لیکن سکرین کے نیچے لکھی ہوئی ہیڈ لائن پہ نظر ڈال کر حنا کا دماغ بھک سے اڑ گیا۔ وہاں وہی خبر ایک تسلسل سے لکھی ہوئی آرہی تھی۔

”یہ..... یہ کیا ہے؟“ حنا کو سمجھ نہیں آرہی تھی کہ ایسا کیسے ہو سکتا ہے۔



”اسی الجھن کو حل کرنے کے لیے مجھے یہاں آنا پڑا۔“

”مم..... مگر میں اس مسئلے کو کیسے حل کر سکتی ہوں؟“

”انکل سے پوچھ لو۔“

”کیا پوچھوں.....؟“

”ایسا کرو اس خبر کے متعلق اسے بتا دو..... اور دیکھو وہ اس پہ کیا رد عمل ظاہر کرتے ہیں؟“

”ویسے کوئی ایسی بات ہوتی تو پولیس کو پوچھ گچھ کے لیے ہمارے گھر آنا چاہیے تھا؟“

”اپنی پولیس کی تیز رفتاری کو تم اچھی طرح جانتی ہو..... پھر ایسے سوالات کا فائدہ؟“

”اچھا میں پاپا سے بات کرتی ہوں دیکھو وہ کیا کہتے ہیں اس بارے؟“

”انکل کی باتوں کو بعد میں شیئر کر لیں گی..... فی الوقت میں چلوں گی۔“

اور حنا اسے رخصت کر کے والد کے کمرے کی طرف بڑھ گئی۔

☆.....☆.....☆

تہران انٹیر پورٹ سے ٹیکسی پکڑ کر عاطف اور اشفاق نے لالہ ہوٹل کا رخ کیا۔ آئی ایس آئی کے آدمیوں کو تلاش کرنے میں انھیں کوئی پرالیم پیش نہیں آئی تھی۔ وہ تینوں مختلف کمروں میں رہائش پذیر تھے۔ اس وقت ان کی ملاقات صرف مظہر نامی آدمی سے ہو سکی باقی دونوں ڈیوٹی پر تھے۔

شناخت کے کوڈ ورڈز اور درمی کلمات کے بعد وہ براہ راست اصل بات پہ آ گئے۔

”سر ڈیوڈ نامی آدمی مائیک کے فرضی نام سے یہاں آیا ہوا ہے۔ کالر کا نام فریک اور جیمس کا الیگزینڈر ہے۔ جیمس اور کالر اکٹھے رہ

رہے ہیں جبکہ ڈیوڈ ان سے علیحدہ مکان میں ہے..... اقبال ڈیوڈ کی اور غیر باقی دونوں کی گہرائی کر رہا ہے۔“

”آپ لوگ پرسوں یہاں پہنچے تھے؟“

”جی سر۔“

”اس دوران ان لوگوں کی کوئی خاص کارروائی؟“

”کوئی خاص نہیں..... ایک دو مقامی افراد سے ملاقات کی ہے، زیادہ تر وقت اپنی رہائش پہ ہی گزار رہے ہیں۔“

”انگلینڈ کی کوئی خاص بات؟“

”انگلینڈ سے یہ فرانس چلے گئے تھے..... ہفتہ بھر انھوں نے وہاں گزارا..... ان کو احکامات فون پہ ہی ملتے رہے..... فرانس میں

یہ ایک اپارٹمنٹ میں ہی رہائش پذیر رہے..... اور خوش قسمتی سے ہمیں وہاں خفیہ آلہ فٹ کرنے کا موقع مل گیا تھا۔ ان کی فلائٹ میں صرف مجھے سیٹ مل سکی تھی، فخر اور اقبال کو ایک دن پہلے یہاں آنا پڑا۔“

”گڈ.....“ عاطف نے کھڑے ہوتے ہوئے کہا۔ ”میں ذرا فریش ہو جاؤں پھر ان کی رہائش گاہوں کو ایک نظر دیکھنے جائیں گے۔“

”سر سوری..... ٹھنڈے گرم کا پوچھ ہی نہیں سکا ہوں۔“ مظہر کا لہجہ عداوت کا اثر لیے ہوئے تھا۔

”چائے کا کہہ دو..... کھانا ہم نے جہاز میں کھا لیا تھا۔“ یہ کہہ کر عاطف ہاتھ روم کی طرف بڑھ گیا۔

چائے پی کر اس نے ایک باریک ماسک جیب سے نکال کر اپنا حلیہ تبدیل کیا..... اور پھر یہی کارروائی اس نے اشفاق کے چہرے کے ساتھ دہرائی اور چلنے کے لیے تیار ہو گئے۔

چلتے وقت مظہر بولا۔ ”ویسے حلیہ بدلنے کی کوئی خاص ضرورت تو نہیں تھی سر؟“

اشفاق نے کہا۔ ”وہ ہمیں پہچانتے ہیں میاں۔“

”پھر تو ٹھیک ہے۔“ مظہر نے اثبات میں سر ہلادیا۔

آدھے گھنٹے بعد وہ ڈیوڈ کی رہائش کے سامنے موجود تھے..... اقبال سے ملنے کے بعد عاطف نے اسے کچھ ضروری ہدایات دیں اور باقی دونوں کی رہائش کی طرف بڑھ گئے۔ وہاں مظہر کو چھوڑ کر وہ فخر کو ساتھ لیے ہوٹل میں واپس آ گئے۔ کہ فخر کی ڈیوٹی کا وقت پورا ہو چکا تھا۔ بقیہ کارروائی کے لیے عاطف نے اگلے دن کا انتخاب کیا تھا۔

☆.....☆.....☆

حتا کی باتوں نے فاضل خان کے دماغ میں خطرے کی گھنٹی بجادی تھی۔ بیٹی کو تو اس نے کسی نہ کسی طرح مطمئن کر کے واپس بھیج دیا اور خود اس کا شاطر دماغ اس مسئلے کو سلجھانے میں مصروف ہو گیا۔ جانے والی چلی گئی تھی اب اس کے غم میں اپنا گلا پھانسی کے پھندے میں دینا کہاں کی عقل مندی تھی۔ اپنا دامن صاف کرنے کے لیے اس نے سب سے پہلے چوکیدار کو اپنے پاس بلایا۔

”شاہین خان! اس دن وہ نئی سوز کی کار تو نے کس کے کہنے پہ کونٹھی میں کھڑی کی تھی۔“

اس کے پوچھنے پہ چوکیدار گڑبڑا کے بولا۔ ”سس..... سیٹھ صاحب آپ نے ہی تو حکم دیا تھا۔“

”ہمیں اس بات کا بالکل پتا نہیں سمجھے۔“ فاضل خان نے اسے جھڑکا۔ ”اگر کوئی تم سے پوچھے تو یہی کہنا کہ جو آدمی وہ کار لے کے آیا تھا اس نے میرا حوالہ دیا اور تو نے کار کو ٹھی میں کھڑی کرادی۔“

”ٹھ..... ٹھیک ہے سیٹھ صاحب۔“

”اور فکر کی کوئی بات نہیں..... اس بات پہ تمہیں کوئی مجرم نہیں ٹھہرا سکتا..... اور خبردار اگر تیرے منہ سے اس کے علاوہ کچھ نکلا۔“

”جب اس کے علاوہ کوئی بات ہی نہیں ہوئی سیٹھ صاحب تو پھر منہ سے کیسے نکلے گی؟“

”گٹہ..... سمجھدار آدمی ہو..... باقی اگر پولیس آئے تو تو نے انہیں بتانا ہے.....“ فاضل اسے تفصیل سے سمجھانے لگا۔ جوبلاً

ہر بات پہ چوکیدار سر ہلاتا رہا گو یا وہ سب سمجھ رہا تھا۔ آخر میں فاضل خان اسے کہہ رہا تھا.....

”نورل کو ہمارا ہتا کروں ہزار روپے بھی لے لینا..... یہ تیری وفاداری کا انعام ہوگا۔“

”بڑی مہربانی سیٹھ صاحب۔“ شاہین نے کہا اور پھر فاضل خان کا اشارہ پا کر وہ باہر نکل گیا۔

چند لمحے سوچنے کے بعد فاضل خان نے موبائل نکالا، ایک دواہم کالیں کیں پھر چند دوسرے ملازموں کو بلا کر اہم ہدایات دیں

اور اس کے بعد ایس پی کا نمبر ملانے لگا۔

”جی سیٹھ صاحب!..... کیسے یاد فرمایا؟“ ایس پی سکندر حیات کی بھاری آواز رسیور سے برآمد ہوئی۔

”ایس صاحب آپ کو حالیہ حادثے کا تو پتا ہوگا..... اپنی شریک حیات کے غم میں ہم پچھلے ہفتے سے بستر سے لگے ہوئے ہیں

..... آج ٹی وی پر میڈیا کی گل افشائیاں سن کر آپ سے بات کرنے کی ضرورت محسوس ہوئی ہے۔“

”سیٹھ صاحب..... پہلے تو میں معذرت چاہوں گا کہ آپ کے پاس تعزیت کے لیے نہ آسکا..... باقی جہاں تک میڈیا کی گفتگو کا

تعلق ہے تو اس ضمن میں پویشل برانچ کا انسپکٹر دلشاد امین تحقیقات کر رہا ہے شاید آج یا پھر کل تک آپ کے پاس حاضر ہو۔“

”ہاں..... دلشاد امین سے ہم واقف ہیں۔ وہ اب پویشل برانچ میں چلا گیا ہے؟“

”ہاں سیٹھ صاحب..... اس جیسے محنتی افسر کے لیے پویشل برانچ ہی مناسب تھی۔“

”ایسا ہی ہے۔“ فاضل خان نے جھوٹے منہ اس کی تائید کرتے ہوئے کہا۔ ”بہر حال اگر ہو سکے تو اسے آج ہی ہمارے پاس

بھیج دیں تاکہ تفصیلی گفتگو ہو سکے۔“

”ٹھیک ہے سیٹھ صاحب..... میں بتا دیتا ہوں، تھوڑی دیر تک آپ کے پاس پہنچ جائے گا۔“

اور فاضل خان نے۔ ”خدا حافظ۔“ کہتے ہوئے رابطہ منقطع کر دیا۔ چوکیدار کو دلشاد امین کی آمد کا بتا کر وہ اس کے متعلق سوچنے لگا

۔ دلشاد امین نہایت ہی ایماندار اور محنتی انسپکٹر تھا۔ اس سے گفتگو کرتے ہوئے نہایت محتاط رہنے کی ضرورت تھی۔ اس کی آمد تک وہ بے چینی

سے کمرے میں ٹھہرا رہا۔

دلشاد امین کافی دیر بعد وہاں پہنچا۔ علیک سلیک کے بعد اس نے فاضل خان سے رسمی تعزیت کی اور پھر اپنے مدعا پر آ گیا۔

”سیٹھ صاحب!..... میرا ارادہ تو کل آپ کے پاس آنے کا تھا اب آپ نے خود ہی بلالیا ہے تو بتائیں..... کیا صورت حال ہے؟“

”سچ کہوں انسپکٹر صاحب تو ہمیں کل ٹی وی دیکھتے ہوئے پتا چلا ہے کہ رخشدہ کسی سوز کی کار میں تھی حالانکہ گھر میں ایسی کوئی کار موجود نہیں تھی..... ہم نے تمام ملازمین کو بلوا کر باز پرس کی تو چوکیدار نے بتلایا کہ وہ کار کوئی آدمی ہماری غیر موجودگی میں وہاں چھوڑ گیا تھا۔ اس کے ساتھ ایک کارڈیٹر کا کارڈ بھی تھا میں نے اس شوروم میں بھی بات کر کے پتا کر لیا ہے..... وہ بھی اس بات سے لاعلم ہیں۔“

دلشاد نے حیرانی سے پوچھا۔ ”یعنی آپ اس بات سے ہی لاعلم ہیں کہ مرحومہ سوز کی کار میں ڈاکٹر کے پاس جا رہی تھی۔“

”بالکل یہی بات ہے..... اس دن میں گھر میں حاضر نہیں تھا اور پھر جس وقت لوٹا گھر داخل ہوتے ہی مجھے یہ روح فرسا خبر ملی۔“

”آپ کو کس نے مطلع کیا تھا؟“

”میرے گاؤں کی گاڑی اس کے پیچھے تھی۔“

”ڈرائیور کے علاوہ بھی ایک ہتھیار بند آدمی کی لاش کار میں ملی ہے۔“ دلشاد کے لہجے میں شک کی پرچھائیاں تھیں۔

”بیٹی کے انواء کے واقعے کے بعد میں نے اس معاملے میں زیادہ احتیاط برتنی شروع کر دی تھی۔ اس لیے گھر والوں کے ساتھ گاڑی کے اندر بھی ایک محافظ موجود رہتا تھا۔“ فاضل خان نے سارے جواب تیار رکھے ہوئے تھے۔

”تو جو محافظ دوسری گاڑی میں تھا اس نے آپ کو یہ نہیں بتایا کہ مرحومہ کس کار میں سوار تھیں؟“

”نہ ہم نے پوچھا اور نہ ہی اس نے بتانے کی ضرورت محسوس کی، کیونکہ اس کے خیال کے مطابق نئی کار ہم نے ہی خریدی تھی۔“

”اور آج میڈیا کی گفتگو سن کر آپ کو یہ بات معلوم ہوئی ہے.....؟“

”ہاں..... یوں بھی رخشدہ کی موت کے بعد ہم اپنے آپ میں نہیں تھے۔“

”ان کی ذاتی گاڑی کون سی تھی۔“

”وہ کار خراب تھی..... اور اسی وجہ سے وہ یہ نئی کار لے کے گئی تھی۔“ فاضل خان کے لہجے میں حقیقی غم کی جھلک تھی۔

”اچھا یہاں تک تو ٹھیک ہے کہ کسی دشمن نے بارود سے بھری گاڑی آپ کی غیر موجودگی میں گھر بھجوائی اب اتفاق سے وہ کار مرحومہ بھابی صاحبہ اپنی ذاتی کار خراب ہونے کی وجہ سے ساتھ لے گئیں..... لیکن اگر ایسا اتفاق نہ ہوتا تو..... آپ میرا سوال سمجھ گئے ہوں گے..... میرے کہنے کا مطلب ہے، دشمن نے بارود سے بھری ایک کار آپ کے گھر کس لیے بھجوائی تھی..... انھیں تو یہ علم نہیں تھا کہ بھابی صاحبہ کی کار خراب ہے..... اگر بالفرض یہ علم ہوتا تب بھی ضروری نہیں تھا کہ بھابی وہی کار استعمال کرتیں وہ آپ کی کار میں بھی ہاسٹیل جاسکتی تھیں؟“

”شاید..... دھماکے سے ہمارے گھر کو اڑانے کا ارادہ تھا۔“

”تو پھر دھماکا کرایا کیوں نہیں گیا؟“

”ہماری غیر موجودگی میں دھماکا کیوں کر کیا جاتا..... جبکہ دشمن کا مقصد ہمیں نقصان پہنچانا تھا..... یہ تو رخشدہ کی بد قسمتی تھی کہ اپنی



کار خراب ہونے کی وجہ سے اسے وہی کار میسر ہوئی اور وہ اس میں بیٹھ کے چلی گئیں؟“ فاضل خان کا جواب مدلل تھا۔ اس کے باوجود دلشاد کو اس کی باتوں پہ یقین کرنا مشکل ہو رہا تھا۔

”سیٹھ صاحب آپ کے ملازموں سے کچھ بات چیت کرتی تھی.....“

”ضرور۔“ فاضل خان نے خندہ پیشانی سے کہا اور نورل کو کہہ کر تمام ملازموں کو اکٹھا کرنے کا حکم دیا۔

دلشاد امین نے فرداً فرداً سب کو کرید کر وہ رٹے رٹائے بیانات دہراتے رہے۔ گھٹنا بھر کی مغز ماری کے بعد وہ فاضل خان سے مخاطب ہوا.....

”سیٹھ صاحب!..... ان کے بیانات سے تو کوئی اندازہ نہیں ہو رہا کہ دشمن کون ہے..... ویسے اسماعیل شاہ کے بارے آپ کا کیا

خیال ہے؟ کیا یہ اس کی حرکت ہو سکتی ہے؟“

”انسپکٹر صاحب!..... بڑی دور کی کوڑی لائے ہیں آپ۔“ فاضل خان حسین آمیز لہجے میں بولا۔ ”بہر حال کچھ کہہ نہیں سکتے

..... ہو سکتا ہے اسی کا کام ہو کیونکہ بارود کا استعمال وہ اچھی طرح جانتا ہے..... اور اس کے علاوہ بھی میرے کافی دشمن ہیں۔“

”او کے سیٹھ صاحب!..... فی الحال میں چلوں گا۔ اگر کوئی نئی بات معلوم ہوتی ہے تو مجھے لازماً مطلع کرنا..... میری تفشیش

جاری ہے انشاء اللہ جلد ہی اصل بات سامنے آ جائے گی۔“

فاضل خان جو اب انشاء اللہ بھی نہ کہہ سکا، فقط سر ہلا کر رہ گیا۔ دلشاد کے جانے کے بعد فاضل خان نے مخصوص موبائل نکال کر منور کا

نمبر ڈائل کیا مگر اس کا موبائل اسے بند ملا۔ دو تین کوششوں کے بعد اس نے اسفندیار کا نمبر ملایا مگر اس کا نمبر بھی بند تھا۔ اس کا دل ناخوشگوار

انداز میں دھڑکنے لگا، دلوں کے میل فونز کا بیک وقت بند ہونا اسے عجیب سا لگا تھا۔ کچھ دیر سوچنے کے بعد اس نے ایک اور نمبر ڈائل کیا جو

کہ اسفندیار اور منور کے واقف کار کا تھا۔

”لیس؟“ کال اٹینڈ کرنے والا ہمتا انداز میں مستغیر تھا۔

”ہم سیٹھ فاضل خان بول رہے ہیں آپ غالباً..... نور زمان صاحب بول رہے ہیں؟“

”اوہ..... سیٹھ فاضل صاحب!..... معذرت کرنا چاہوں گا کہ آپ کا نمبر میرے پاس نہیں ہے اس لیے پہچان نہیں سکا۔“

”کوئی بات نہیں نور زمان صاحب..... اس سے پہلے فون پہ بات کرنے کی نوبت بھی تو نہیں آئی۔“

”کیسے یاد فرمایا؟“

”اسفندیار صاحب کا پوچھنا تھا وہ فون نہیں اٹینڈ کر رہا..... اسی طرح منور صاحب کا نمبر بھی بند ہے۔“

”سیٹھ صاحب!..... جانکاری کے مطابق تو وہ خفیہ پولیس کی قید میں ہیں۔“

”مم..... میں..... ہم سمجھ نہیں؟“ فاضل خان گریزا گیا تھا۔

”انھیں ہفتہ بھر پہلے سول کپڑوں میں خفیہ پولیس کے ارکان گرفتار کر کے لے گئے تھے اور اب تک ان کا کوئی پتا نہیں چلا ہے۔“

”اوہ.....!“ فاضل خان کے منہ سے تاسف بھری آہ خارج ہوئی۔

”سیٹھ صاحب!..... آپ کی بیگم کا سنا تھا، بہت افسوس ہوا، بہر حال جو اللہ تعالیٰ کی مرضی۔“ نور زمان تعزیت کرنے لگا۔

”مہربانی نور زمان صاحب..... بہر حال ان کی کوئی خیر خبر ملتی ہے تو ہمیں ضرور مطلع کرنا۔“

”ٹھیک ہے سیٹھ صاحب!..... اور کچھ؟“

”نہیں بس خدا حافظ۔“ اس نے موبائل آف کر کے واپس الماری میں رکھا اور صوفے پر بیٹھ کر گہری سوچ میں کھو گیا..... ان

دونوں کا کھٹے گرفتار ہونا اسے ہضم نہیں ہو رہا تھا..... حیرانی کی بات یہ تھی کہ ایک ہفتے پہلے گرفتار ہونے والوں نے ابھی تک اس کے متعلق

زبان بند رکھی ہوئی تھی..... اور یہ بات یقین کرنے والی نہیں تھی۔ ایک ہفتے میں تو خفیہ پولیس ہاتھی سے بندر ہونے کا اقرار کر داسکتی تھی۔ یہ تو

پھر دوا دی تھے..... اور پھر ان کی فاضل خان سے کوئی رشتاداری بھی نہیں تھی کہ وہ اس کے جرم پہ پردہ ڈالنے کی کوشش کرتے۔

اس نے سوچا۔ ”یقیناً میرے خلاف کوئی گہری سازش تیار ہو رہی ہے یا خفیہ پولیس میرے ساتھ چوہے ملی کا کھیل، جاری رکھے

ہوئے ہے؟“ دلشاد امین کو یہ قوف بنانے کی ساری خوشی خاک میں مل گئی تھی۔

”اگر عاطف سے بات کی جائے..... وہ ایک اہم پوسٹ پر ہے اور اس کے حوالے میں نے اتنی رقم بھی کی ہے۔ وہ لازماً میری

مدد کرے گا۔“ مگر اس کے ساتھ ہی اس کے ذہن میں ایک متضاد سوچ ابھری۔

”عاطف کے ساتھ تو پچھلے جرائم پہ سودا ہوا تھا اور یہ بالکل نیا جرم ہے، وہ تو اور غصے ہو گا کہ میں ابھی تک اپنا کام جاری رکھے

ہوئے ہوں۔“

کافی دیر سوچنے کے بعد اس نے بلیک لیکونڈ کے نمائندے سے بات کرنے کا سوچا کہ اس کے علاوہ کوئی ایسا بندہ نظر نہیں آ رہا تھا

جس سے وہ مشورہ کر سکتا۔

کال اٹینڈ کرتے ہی پوچھا گیا۔ ”مسٹر فاضل خان!..... شاید تم اپنی ناکامی کی رپورٹ دینا چاہ رہے ہو؟“

”سروہ تو آپ جانتے ہی ہوں گے..... اور وجہ بھی معلوم ہوگی؟“

”اچھی طرح..... معلوم ہوتا ہے اب تم بوڑھے ہو گئے ہو؟“

”سر بس قسمت میں یہی لکھا تھا۔“

طنز یہ انداز میں کہا گیا۔ ”قسمت، انسان کے اپنے ہاتھ میں ہوتی ہے جناب سیٹھ صاحب۔“

”سر!..... کبھی کبھی تدبیر کے خلاف بھی ہو جاتا ہے۔“

”بہر حال اب تم ہار چکے ہو..... اور یہ تو تم انہی طرح جانتے ہو گے کہ زندگی ایسا ٹورنامنٹ ہے جس میں ناک آؤٹ سسٹم رائج ہے۔“

”سر!..... فون کرنے کا مقصد آپ سے رہنمائی چاہنا تھا۔“

”بات بہت بڑھ گئی ہے فاضل خان..... ہم پٹے ہوئے مہرے کو زندہ نہیں چھوڑا کرتے مگر تیری سابقہ خدمات مد نظر رکھتے ہوئے تجھے کچھ نہیں کہا جا رہا.....“

”میں پہلے سے زیادہ خدمات سرانجام دے سکتا ہوں۔“ بلیک لیکونڈ کے سامنے وہ نوابی بولی بھول جاتا تھا۔

”فاضل خان تم سی آئی کی نظروں میں آ گئے ہو..... اب تم ہمارے لیے کوئی خدمت سرانجام نہیں دے سکتے۔“

”سی آئی کو میں ہڈی ڈال چکا ہوں..... اور مزید رقم بھی ان کے حوالے کر سکتا ہوں۔“

”یہ تمہاری بھول ہے بیوقوف..... رشوت لینا تمہیں آزاد کرنے کا ایک مناسب بہانہ تھا۔“

”اس میں ان کا فائدہ؟“

”ہمارے لیے جال بچھانا اور بس۔“

”گویا ان کی نظر میں میں اب بھی مجرم ہوں؟“

”ہاں..... اور تیری وجہ سے سی منورا اور اسفندیار گرفتار ہوئے ہیں۔“

”آپ انہیں کیسے جانتے ہیں؟“

”بلیک لیکونڈ اپنی آنکھیں کھلی رکھتی ہے فاضل خان.....“

”س..... سر ایسے حالات میں کیا کرنا چاہیے؟“

”مخلصانہ مشورہ یہ ہے کہ پاکستان سے بھاگ جاؤ۔“ یہ کہتے ہی رابطہ منقطع کر دیا گیا۔ یہ مشورہ فاضل خان کو مناسب لگا تھا

موجودہ حالات اسی بات کے متقاضی تھے کہ وہ پاکستان سے فرار ہو جاتا۔ یوں بھی وطن عزیز میں تمام مشکلات کا آسان حل یہی ہے کہ حکومت کرو، لوٹو کھسوٹو اور جب دیکھو کہ احتساب کا خطرہ ہے تو بیرون ملک بھاگ جاؤ۔

☆.....☆.....☆

”منظہر، تو نے سامنے سے اور اقبال نے عقبی جانب مگرانی کرنی ہے۔ میں اور اشفاق اندر جائیں گے، تمام لے دائریس پہ رابطہ

میں رہتا ہے.....“ اس وقت وہ ڈیوی کی رہائش گاہ کے سامنے کرائے کی ایک کار میں بیٹھے تھے۔ اور عارف انہیں پلان سمجھا رہا تھا۔

مظہر نے پوچھا۔ ”سرا! اگر صرف ایک آدمی باہر ہے.....؟“

عاطف نے انکار میں سر ہلایا۔ ”نہیں..... فرٹ اور بیک دونوں سائیڈ کی نگرانی ضروری ہے اور یوں بھی اندر صرف ایک آدمی ہی ہوگا اس کے لیے دو آدمی کافی ہوں گے۔“

”ٹھیک ہے سر۔“ تمام نے سر ہلادیا۔

”ہم عقیبی جانب سے اندر داخل ہوں گے..... صورت حال کو دیکھتے ہوئے اندر کارروائی کی جائے گی، ہر قسم کی ناکہبانی صورت حال کے لیے تیار رہنا..... کوئی پلان میں تبدیلی کرنا چاہتا ہو؟“ اس نے حسب عادت آخر میں پوچھا مگر سب کا سر نفی میں ہل گیا۔ عقیبی دیوار عبور کرتے ہوئے عاطف اور اشفاق اندر داخل ہوئے۔

”تم بائیں طرف سے جاؤ اگر کوئی کھڑکی کھلی ہو تو بتانا؟“ اشفاق کو بتا کر وہ خود بائیں طرف مڑ گیا۔

پہلی کھڑکی دیکھتے ہی اسے پلان تبدیل کرنے کی ضرورت محسوس ہوئی۔ کھڑکی کھلی تھی مگر اس میں جالی لگی ہوئی تھی۔ اور یقیناً باقی کھڑکیوں کا بھی یہی حال ہوتا تھا۔ اسی وقت اسے اشفاق کی آواز سنائی دی۔

”سر کھڑکیوں میں جالی لگی ہے۔“

”دیکھ لیا ہے..... اب سامنے سے جانا پڑے گا“ عاطف دبے پاؤں آگے بڑھ گیا۔ مین گیٹ پر چوکیدار موجود تھا۔

”مظہر! گیٹ پہ ہلکی سی دستک دے کر چوکیدار کو اپنی طرف متوجہ کرو۔“

”جی سر۔“ مظہر کی ہلکی سی آواز اس کے کانوں میں گونجی۔ چند سیکنڈ بعد ہی گیٹ ہلکے سے کھٹکھٹایا گیا اور چوکیدار چوکتے ہوئے ذیلی کھڑکی کھولنے لگا۔ اتنی مہلت ان کے لیے کافی تھی وہ دونوں بجلی کی سی سرعت سے اندرونی عمارت میں گھس گئے۔ انہیں مظہر کی چوکیدار سے بات چیت سنائی دینے لگی۔ وہ کسی فرضی آدمی کے بارے استفسار کر رہا تھا۔ ڈرائنگ روم سے گزرتے ہوئے وہ چوڑی گیلری میں پہنچے، وہاں تین کمروں کے دروازے موجود تھے جن میں سے درمیانی دروازے میں ہلکی سی درز موجود تھی اور اس سے ٹی وی چلنے کی آواز باہر آرہی تھی۔ کھلے دروازے نے ان کا آدھا کام آسان کر دیا تھا۔

آنکھوں ہی آنکھوں میں ایک دوسرے کو اشارہ کرتے ہوئے وہ دونوں اکٹھے اندر داخل ہوئے۔ دونوں کے ہنسل کا رخ کمرے کے واحد کمین ڈیوی کی طرف تھا جو میز پر نقشہ پھیلائے کام میں مصروف نظر آیا۔ ٹی وی پر کوئی مقامی چینل چل رہا تھا۔ نیوز کا سٹر غالباً۔ فارسی میں خبریں پڑھ رہی تھی جوان کی سمجھ سے باہر تھیں۔

”تت..... تم..... کون ہو تم؟“ ڈیوی، بدلے چلنے کی وجہ سے انہیں پہچان نہیں پایا تھا۔

عاطف نے اپنا ماسک اتارتے ہوئے کہا۔ ”خادم کو عاطف کہتے ہیں۔“



”اس ڈرامے کا مقصد؟“ ڈیوی نے لہجے کو بے خوف بنانے کی کوشش کی جو کامیاب نہیں ہوئی تھی۔

”تم سے کچھ ادھار چکانا تھا مسٹر ڈیوی..... یاد ہے ناں آخری ملاقات میں، میں نے کہا تھا کہ کوشش کرنا دوبارہ میرا سامنا نہ ہو؟“

”تو میں نے کب کوشش کی ہے سامنا کرنے کی؟“

”تمہاری گرانٹ کا حال بھی میری طرح کچھ اچھا نہیں ہے۔ مسٹر!..... میں نے کہا تھا کوشش کرنی ہے میرا سامنا نہ ہو، سادہ الفاظ

میں مجھ سے بچنا کہ تم.....! میرے ملک و قوم کے مجرم ہو اور مجرموں کو معاف کرنے کا میں بالکل قائل نہیں ہوں۔“

”آپ کی حکومت سے معاہدہ ہو چکا ہے اور اس کی خلاف ورزی کرنا آپ کو زیب نہیں دیتا۔“

”ہا ہا ہا..... معاہدہ..... مسٹر وہ معاہدہ نہیں دھونس تھی..... ایک کتفرم مجرم کو رہا کرنا..... کیا تیری حکومت اسی طرح مجرموں سے

معاہدے کیا کرتی ہے؟“

”نہیں.....“ اس نے نفی میں سر ہلایا۔ ”مگر آپ کے ایک ذمہ دار عہدے دار نے تو معاہدہ کیا ہے ناں اور اس کی پاس داری

آپ کو لازم ہے۔“

”بیوقوف!..... اس نے کوئی قانونی معاہدہ نہیں کیا..... تیری عظیم کی وساطت سے اسے کرسی ملی جو لباً ایک مجرم کی رہائی کا حکم

دیتے ہوئے اس نے نمک حلائی کا مظاہرہ کرنا چاہا جو ملک و قوم سے غداری تھی۔“

”اگر میں ابھی آپ سے معاہدہ کرنا چاہوں.....؟“

”تم کیا دے سکتے ہو؟“

”آپ مانگ کر دیکھیں.....؟“

”پاکستان کا جتنا نقصان کر چکے ہو کیا اسے پورا کر سکتے ہو؟“

”کک..... کوئی ایسی چیز مانگو جو ممکن ہو؟“

”میرا خیال ہے کافی گپ شپ کر لی ہے۔“ عاطف نے جیب سے سائیلیئر نکال کر پستول کی نال پر چڑھایا..... ڈیوی کا رنگ

ہلدی کی طرح زرد ہو گیا تھا۔

”پپ..... پلیز مسٹر عاطف۔“ وہ گڑ گڑایا۔

”الوداع مسٹر ڈیوی.....“ عاطف نے ہونٹ بھینچتے ہوئے ٹریگر دبا دیا۔ ”ٹھک“ کی آواز کے ساتھ ڈیوی کی دونوں آنکھوں کے

بچ رو شد ان کھل گیا تھا۔ چند سیکنڈ تک ہاتھ پیر جھٹکنے کے بعد وہ ساکن ہو گیا۔

اشفاق نے پوچھا۔ ”سر!..... تلاشی لینے کی ضرورت ہے؟“

”نہیں“ پٹل جیب میں ڈال کر وہ دوبارہ اپنا ماسک ٹھیک کرنے لگا۔

”سر! کام ہو گیا ہے؟“ اس کے کانوں میں مظہر کی آواز گونجی۔

”ہاں..... اور ہم باہر نکل رہے ہیں، تم چوکیدار کو دوبارہ اپنے جانب متوجہ کرو۔“

”اوکے۔“ کہہ کر مظہر کوٹھی کے گیٹ کی طرف بڑھ گیا۔ جب وہ ڈرائینگ روم کے دروازے پہ پہنچے اس وقت مظہر دستک دے

کر چوکیدار کو دوبارہ اپنی طرف متوجہ کر چکا تھا۔

کوٹھی کی داہنی سائیڈ سے چکر کاٹتے ہوئے وہ عقبی سمت میں پہنچے اور پھر دیوار عبور کرتے ہوئے باہر آ گئے۔ وہاں سے چاروں کار

میں بیٹھ کر کار اور جیمس کی رہائش گاہ کی طرف بڑھ گئے۔ وہاں نگران کا منتظر تھا۔

عاطف نے جاتے ہی نگران سے پوچھا۔ ”کیا صورت حال ہے؟“

”دونوں موجود ہیں سر..... شام کے ٹائم ہی باہر جاتے ہیں۔“

”ٹھیک ہے..... ایسا کرو تم کوٹھی کی عقبی جانب چلے جاؤ، اقبال سامنے سے گمرانی کرے گا اور ہم تینوں اندر داخل جائیں گے

۔“ اقبال اور نگران سر ہلاتے ہوئے اپنی ڈیوٹی پہ چلے گئے، جبکہ عاطف ان دونوں کے ہمراہ کوٹھی کی عقبی جانب بڑھ گیا۔ جلد ہی وہ کوٹھی کے اندر

تھے۔ ان کی خوش قسمتی کہ عقبی جانب ہی انھیں کھلی کھڑکی مل گئی۔ اس سے ہوتے ہوئے وہ اندرونی عمارت میں داخل ہوئے، دونوں انھیں

ڈرائینگ روم میں ہی معروف گفتگو نظر آئے تھے۔ وہ تینوں بے دھڑک اندر داخل ہوئے گئے۔

ان پر نظر پڑتے ہی وہ ہڑبڑا کر کھڑے ہو گئے تھے۔

”شاید تمہیں حیرانی ہو کہ ہم کون ہیں؟“ عاطف نے ماسک اتارتے ہوئے کہا۔ ”فدوی کو عاطف کہتے ہیں اور تم لوگوں کو اپنا

جرم خوب معلوم ہے وضاحت کرنا وقت کا ضیاع ہوگا“ یہ کہتے ہی اس کے سامنے سر لگے پستول سے دوسرے ”ٹھک، ٹھک“ کی آواز نکلی اور وہ

صوفوں پہ گر کے تڑپنے لگے۔

”چلو۔“ عاطف ان کے ٹھنڈا ہونے سے پہلے واپس مڑ گیا۔ اپنی آمد کا رستہ استعمال کرتے ہوئے وہ تینوں باہر آ گئے۔ اور پھر

آدھے گھنٹے بعد وہ واپس ہوٹل پہنچ گئے تھے۔

عاطف مظہر سے مخاطب ہوا۔ ”کل کی فلائیٹ سے ہمارے لیے سیٹیں ریزرو کرالو اور اپنے بارے وائش صاحب سے پوچھ لینا۔“

وہ جواباً بولا۔ ”ہم نے بھی واپس ہی جانا ہے سر۔“

”اوکے..... سیٹیں کنفرم کر کے مجھے مطلع کر دو۔“

”جی سر“ کہہ کر مظہر کمرے سے نکل گیا۔

حتا کی ماں کی موت کے بعد تین دن تک اسماعیل اپنے کوارٹر تک محدود رہا اس دوران وہ مسلسل فاضل خان کے خلاف منصوبے بناتا اور بگاڑتا رہا، یہاں تک کہ ایک حتمی نتیجے پہ پہنچ گیا۔ اس کے ذہن میں یہ چھوٹا خیال آیا کہ فاضل خان نے اپنے گروگوں کے مرنے کے بعد محافطوں میں نئے آدمی شامل کئے ہوں گے اور وہ اس کے ملازم ہی تو ہوں گے کوئی رشتہ دار تو نہیں۔ اور دولت کے لیے لوگ کیا کچھ نہیں کرتے، اپنے مالک سے غداری بھی کوئی اتنی بڑی بات نہیں تھی۔ اس نے سوچ لیا کہ فاضل خان کے کسی آدمی کو ورغلا کر اور دولت کا لالچ دے کر اپنا کام نکالے گا۔

نئے پلان پر عمل کرنے کے لیے وہ حلیہ بدل کے کوارٹر سے باہر آ گیا۔ سارا دن اسے کونٹھی کے دائیں بائیں گھومنا پڑا، آخر سہ پہر کے ٹائم اس نے دو آدمیوں کو محافطوں کی جیپ میں باہر آتے دیکھا۔ وہ بے دھڑک ان کے تعاقب میں روانہ ہو گیا۔ اس کے پاس موٹر سائیکل موجود تھی۔ ایک ورکشاپ میں ان کو رکھتے دیکھ کر وہ بھی ایک سائیڈ پر رک گیا۔ شاید انھوں نے جیپ کا کوئی کام کرانا تھا۔ اسے زیادہ انتظار نہ کرنا پڑا جلد ہی ان دونوں میں سے ایک آدمی ورکشاپ سے باہر نکل آیا۔ اس کا رخ فرلانگ بھر فاصلے پہ موجود ہوٹل کی طرف تھا۔ اسماعیل کے لیے یہ ایک سنہری موقع تھا۔ جیسے ہی وہ ہوٹل میں داخل ہوا اسماعیل بھی پارکنگ میں موٹر سائیکل کھڑی کر کے اندر گھس گیا۔ وہ اسے کوٹنے کی ایک میز پہ اکیلا بیٹھا نظر آیا۔

اس کے قریب جا کر اسماعیل نے پوچھا۔ ”کیا میں یہاں بیٹھ سکتا ہوں؟“  
 ”بیٹھیں بھائی صاحب۔“ گہری نظر سے اسماعیل کا جائزہ لے کر اس نے مونچھوں کو تالا دیا۔  
 ”چائے پیس گئے آپ؟“

”مہربانی جی! میں نے بتایا ہوا ہے۔“ اس کے لہجے میں ہلکی سی حیرانی تھی۔

اسماعیل، بیرے کو چائے کا ہتا کر دو بارہ اس کی طرف متوجہ ہوا۔

”آپ غالباً سیٹھ فاضل کے آدمی ہیں؟“

اسماعیل کی بات پہ اس نے چونکتے ہوئے پوچھا۔ ”ہاں..... مگر تم کیسے جانتے ہو؟“

”سیٹھ صاحب ایک مشہور شخصیت ہیں..... آتے جاتے نظر پڑ ہی جاتی ہے اور پھر ویسے بھی انھیں آپ لوگوں نے گھیرا ہوتا ہے تو

آپ لوگ زیادہ نظر میں رہتے ہو۔“

”ہونہ؟“ کہہ کر اس نے کسی قسم کا تبصرہ کرنے سے گریز کیا تھا۔

”آپ کا نام پوچھ سکتا ہوں؟“ اسماعیل نے گفتگو جاری رکھی۔

”الٹی پنش۔“

”بخش بھائی!..... اگر میں فاضل خان صاحب کے پاس کام کرنا چاہوں؟“

”بھائی صاحب یہ کام اس کا خاص آدمی نورل کرتا ہے۔ کہتے ہو تو اس سے ملا دیتا ہوں۔“

”ویسے تنخواہ وغیرہ کتنی دیتا ہے؟“

”تنخواہ کیا یا ر..... بس گزارا ہی چلانا ہے۔“ اس نے منہ بنایا۔

”ایک لاکھ کمانے کے بارے کیا خیال ہے؟“

”ای..... ایک لاکھ..... میں سمجھا نہیں؟“

”میرا ایک کام کرو..... اور لاکھ روپے وصول کرو۔“

”پہلے کام بتاؤ؟“

”کسی آدمی کی نگرانی کرنی ہے اور اس کے بارے ایک ایک پل کی رپورٹ دینی ہے۔“

”پر میرے پاس اتنا وقت کہاں ہے؟“ الٹی بخش کے انداز سے صاف ظاہر تھا کہ وہ کام کے لیے تیار تھا۔

”موجودہ ڈیوٹی سرانجام دیتے ہوئے بھی تم میرا کام کر سکتے ہو۔“ اسماعیل آپ سے تم پتا گیا تھا۔

”وہ کیسے.....؟“

”فاضل خان کی نگرانی کرنی ہے۔“ اسماعیل مطلب کی بات پتا گیا تھا۔

”کیا.....؟ وہ حیرت سے اچھل پڑا۔“ مجھے نمک حرام سمجھا ہے؟“ اس کے لہجے میں غصہ بھرا تھا۔

”ایک لاکھ کام سے پہلے اور ایک لاکھ کام کے بعد۔“ اسماعیل نے ریٹ بڑھاتے ہوئے نوٹوں کی گڈی نکال کر میز پر رکھ دی

۔ نوٹوں کی جھلک نے عجیب اثر دکھایا تھا، الٹی بخش کے بگڑے تاثرات میں نرمی جھلکی جو ہندرتج اثبات میں ڈھل گئی۔ اس نے دائیں بائیں

دیکھ کر ہونٹوں پر زبان پھیری.....

”مگر میں اس کے ہر پل کی رپورٹ نہیں دے سکتا؟“

”ہر پل سے مراد اس کے گھر سے نکلنے اور واپس آنے کی رپورٹ ہے..... اور اس کے علاوہ بھی اگر کوئی بات معلوم ہو جائے تو

ٹھیک ہے ورنہ کوئی بات نہیں۔“ اسماعیل نے نوٹوں کی گڈی اس کی سست بڑھائی جو اس نے دائیں بائیں دیکھتے ہوئے سرعت سے جیب

میں رکھ لی۔

”اے معلوم ہو گیا تو دونوں جان سے جائیں گے؟“

”کچھ بھی نہیں ہوتا..... یہ بات ہم دونوں کے بیچ ہوئی ہے کسی تیسرے کو پتا چلے گی تو اسے معلوم ہوگی ناں۔ اور یوں بھی تو نے



صرف نگرانی کرنی ہے اس پہ حملہ نہیں کرنا، نہ اس کے گھر سے کوئی چیز چرائی ہے۔“

”آپ کا نام جان سکتا ہوں؟“ دولت نے اس کے لہجے میں احترام پیدا کر دیا تھا۔

”غازی شاہ۔“ اسماعیل نے نام کا آخری حصہ دہرایا۔

”اس نگرانی سے آپ کو کیا فائدہ ہوگا؟“

”کہتے ہیں بیٹھے آم کھاتے ہوئے چڑوں کو گھسنے کی فکر نہیں ہونی چاہیے۔“

”شاید آپ بتانا نہیں چاہتے؟“

”کوئی فائدہ ہوتا تو ضرور بتاتا۔“

”اوکے..... آپ کو رپورٹ کیسے دینی ہوگی؟“ بخش نے اصرار نہیں کیا تھا۔

”میرا نمبر نوٹ کر لو..... اس پہ کال کر لیا کرنا۔“

اسماعیل کا موبائل نمبر نوٹ کر کے وہ اٹھتے ہوئے بولا۔ ”تو پھر مجھے اجازت؟“

”بالکل..... اور ہاں اگر کام تسلی بخش پایا گیا تو انعام بھی ملے گا۔“ اسماعیل نے اسے لالچ دینا مناسب سمجھا کہ اس طرح وہ کام

دل جمی سے کرتا۔

ایک اہم کام بہت آسانی سے نبٹ گیا تھا۔ باقی کا دن اس نے ضروری سامان کی خریداری میں گزارا۔

فاضل خان کا مسئلہ حنا کی وجہ سے بہت طول کھینچ گیا تھا اور اب وہ جلد از جلد اسے نبھانا چاہتا تھا۔

☆.....☆.....☆

”.....سر!..... اس طرح عاطف کی اس تجویز کی بدولت دو اہم مہرے پکڑے گئے ہیں۔ کراچی میں ہونے والی زیادہ تر دہشت

گردی کے واقعات ان دونوں کی وجہ سے ہی ممکن ہوئے۔ کہ ایک آدمی کا کام دہشت گردی کے آلات تیار کرنا تھا اور دوسرا انھیں استعمال

کرنے کے لیے آدمی مہیا کیا کرتا۔“ صدیقی صاحب اس وقت بدر صاحب کے آفس میں بیٹھا اسے تفصیل سے تازہ صورت حال سے آگاہ

کر رہا تھا۔

”درست ہے..... مگر ہم نے اس کی قیمت بھی تو ادا کر دی ہے؟..... میری مراد بلیک لیکوئڈ کے ایجنٹس کی رہائی سے ہے۔“ بدر

صاحب اب تک ڈیوی پارٹی کی رہائی نہیں بھلا پایا تھا۔

”سر! ان سے ہم نے ساری معلومات حاصل کر لی تھیں۔“

”صدیقی صاحب!..... وہ پاک سرزمین کے مجرم تھے..... گوکلی مجرم قانون کے شکنجے سے بچ جاتے ہیں مگر یہ تو پکڑے گئے تھے

ناں.....ان کو رہا کرنا اور پھر میری بد قسمتی کہ ان کی رہائی کا حکم بھی مجھے دینا پڑا..... یہ سب عاطف کی تجویز کی بدولت ہی ہوا۔“

”سرا!..... شاید یہ خبر آپ کے لیے خوشی کا باعث بنے کہ وہ تینوں اپنے انجام کو پہنچ گئے ہیں..... عاطف نے پرسوں انھیں اپنے ہاتھوں سے جہنم رسید کر دیا ہے۔“

”کیا مطلب؟“ بدر صاحب کے لہجے میں حیرانی تھی۔ ”کیا وہ دوبارہ پاکستان آ گئے تھے؟“

”نہیں سر!..... انھیں ایران میں ہلاک کیا گیا ہے۔“

”بجارتیں نہ بھوؤ؟“ بدر صاحب کے لہجے میں خفگی بھرا اشتیاق تھا۔ جولہ صدیقی صاحب نے ساری تفصیل اس کے گوش گزار

کر دی۔

”عاطف کے ایران جانے کی بات سے مجھے کیوں لاعلم رکھا گیا؟“

”کیونکہ میں خود اس بات سے لاعلم تھا..... اس نے ایک ہفتے کی چھٹی مانگی اور چار دنوں میں واپس آ کر غیر رسمی طور پر مجھے ساری

صورت حال سے آگاہ کر دیا۔ اسی طرح میں نے بھی آپ کو رپورٹ نہیں دی ہے، اگر آپ کو برا لگا ہو تو ایسا کچھ نہیں ہوا۔“

اور صدیقی صاحب کی بات پہ بدر صاحب قہقہہ لگا کر ہنس پڑا۔

”یہ عاطف بھی خوب ہے؟“ بدر صاحب کے لہجے سے صدیقی کو اندازہ لگانے میں دیر نہ لگی کہ وہ عاطف سے خفا نہیں ہے۔

”سر!..... دشمن ملک عناصر کے لیے اس کے دل میں ذرا بھر بھی رحم نہیں ہے۔“

”صدیقی صاحب!..... ایسے جوان ملک و قوم کا سرمایہ ہوتے ہیں..... آج جبکہ جوانوں کو لہو و لعب سے فرصت نہیں ایسے

حالات میں عاطف جیسے جوان کا وجود کسی نعمت سے کم نہیں ہوتا۔“

”بجارتیں! فرمایا۔“ صدیقی صاحب کا سراپا کی تائید میں اوپر نیچے ہلنے لگا۔

”میری طرف سے اسے ٹھیکس کہہ دینا..... پچھلے دو ہفتوں سے میں صحیح طریقے سے سو نہیں سکا تھا۔ حالانکہ مجرموں کی رہائی میری

منشاء کے خلاف تھی مگر پھر بھی ضمیر کی عدالت میں جوابدہی کافی مشکل ہو جاتی ہے؟۔“

”آپ کی خوشی اس کے لیے کسی بڑے انعام سے کم نہیں ہوگی سر۔“

”انعام تو خیر اسے توقع سے بھی بڑھ کر ملے گا..... اور ضرور ملے گا..... لیکن وہ میرا اور اس کا معاملہ ہے۔“

”سر کچھ ہمیں بھی پتا چلے؟“ صدیقی صاحب مسکرائے۔

”سمیہ نے ماسٹر کر لیا ہے اور جانتے ہو دو دنوں ایک دوسرے کو کافی پسند کرتے ہیں؟“

”سر!..... ایسا کیسے ہو سکتا ہے؟ عاطف کی کوئی بات مجھ سے چھپی ہوئی نہیں ہے۔“

”وہ خاندانی لڑکا ہے میاں..... سمیعہ سے اس کی ملاقات پونیرٹی میں ہوئی..... عاطف میاں کسی کیس کے سلسلے میں وہاں گیا تھا، اسے یہ بھی معلوم نہیں کہ وہ میری بیٹی ہے۔ اس نے اپنے بارے سب کچھ سمیعہ کو بتا دیا تھا۔ اور اپنے والدین کو ہمارے ہاں بھیجنے کے بارے پوچھا..... جو لکھا سمیعہ نے بتایا کہ اس کے ماسٹرز کرنے کے بعد ہی وہ اپنے والدین کو ہمارے ہاں بھیج سکتا ہے۔ اب دونوں کی کبھی کبھار فون پر جھلواؤ ہو جاتی ہے اور بس، میں نے بھی عاطف میاں کو باور کرائے کی ضرورت کبھی محسوس نہیں کی کہ سمیعہ میری بیٹی ہے۔ یوں بھی میں اس کی کارکردگی اور ایمانداری سے مطمئن تھا۔ باقی نہ تو وہ فلمی انداز کا کوئی گھٹیا عاشق ہے اور نہ ہی سمیعہ کوئی گرے پڑے کردار کی مالک ہے۔ اپنی ہر بات وہ مجھ سے شیئر کرتی ہے۔“

صدیقی صاحب نے کہا۔ ”پھر یہ تو واقعی اس کے لیے بہت بڑا انعام ہے؟“

”انعام کا تو نام ہے صاحب..... میں تو یوں بھی کسی بہانے کی تلاش میں تھا۔“

”بہر حال میری طرف بیٹگی مبارک قبول کر لیں سر۔“

”تھنکس صدیقی صاحب“

”سر اودہ میرے لیے بیٹے کی طرح ہے..... جتنی آپ کو سمیعہ پیاری ہے اتنا ہی وہ مجھے عزیز ہے۔“

”وہ بھی تو آپ کی ہر بات بے چوں چھاں تسلیم کرتا ہے۔“

صدیقی صاحب مسکرایا۔ ”شاگرد جو ٹھہرا..... وہ کیا کہتے ہیں فرمانبردار شاگرد۔“

”بہر حال اسے بتا دینا مفتے کی شام اس کی ہمارے ہاں دعوت ہے، مع اس کے استاد محترم کے۔“

”او کے سر!..... اس کے علاوہ کوئی حکم؟“ صدیقی صاحب جانے کے ارادے سے اٹھ کھڑا ہوا۔

”یہ حکم نہیں، درخواست ہے صدیقی صاحب۔“ بدر صاحب اس کو الوداع کرنے کے ارادے سے کھڑا ہو گیا۔

☆.....☆.....☆

دو دن الہی بخش نے باقاعدگی سے اسماعیل کو رپورٹ پیش کی تھی تیسرے دن اسماعیل نے اسے ملاقات کے لیے اسی ہوٹل میں بلا لیا جہاں وہ پہلی مرتبہ ملے تھے۔

”مستر بخش!..... کام اچھا پایا گیا ہے..... اس لیے یہ تیرا انعام ہے۔“ اسماعیل نے چند بڑے نوٹ اس کی طرف بڑھائے

نوٹ وصول کرتے ہوئے بخش کی باچھیں کھل گئیں تھیں۔ اتنے معمولی کام کے اتنے زیادہ پیسے؟..... اس کے تصور میں بھی یہ بات نہیں

تھی۔ مگر اسماعیل کو پیسوں کی کوئی پرواہ نہیں تھی، پہلے فاضل خان اور پھر انسپٹر حاکم داد سے وہ اچھی خاصی رقم وصول کر چکا تھا۔

”بہت مہربانی صاحب۔“ الہی بخش کے لہجے میں مؤدبانہ انداز در آیا تھا۔

”اور بھی ملیں گے میاں!..... بس تم کام صحیح کرتے رہو؟“

”آپ فکر ہی نہ کریں صاحب.....“

”اچھا یہ بتاؤ..... رات کو کتنے محافظ ڈیوٹی پہ ہوتے ہیں؟“ اسماعیل مطلب کی بات پہ آگیا۔

”چوکیدار گیٹ پہ ہوتا ہے..... جبکہ ایک محافظ کوٹھی کی عقبی جانب، دو محافظ سیٹھ صاحب کے بیڈروم کے دروازے پر اور ایک چھوٹی بی بی کے بیڈروم کے دروازے پر موجود ہوتا ہے۔ ان پانچ کے علاوہ پانچ بندے کوٹھی کے اندر موجود کواٹر میں تیار لیٹے ہوتے ہیں اور ہلکی سی گڑبڑ پہ مدد کو آسکتے ہیں۔ یہی پانچ آدمی آدمی رات کے بعد ڈیوٹی پہ آ جاتے ہیں اور پہلے والے سو جاتے ہیں۔“ الٹی بخش نے تفصیل سے تمام محافظوں کی ڈیوٹیاں بتا دی تھیں۔

”تمہاری ڈیوٹی کس جگہ پہ ہوتی ہے؟“

”کوئی متعین جگہ نہیں ہے۔“

”کیا مرضی کی ڈیوٹی لے سکتے ہو؟“

”ہاں..... اس بارے ہم ایک دوسرے سے تعاون کر لیتے ہیں۔“

”تو یوں کرو آج رات کوٹھی کے گیٹ پہ سیکنڈ ڈیوٹی لینی ہے..... شاید آج رات مجھے کوٹھی میں گھسنا پڑے؟“

”مم..... مگر.....“

اسماعیل نے قطع کلامی کی۔ ”نہ میں نے چوری کرنی ہے، اور نہ کوٹھی میں کسی کو جانی نقصان پہنچانا ہے۔ بس کوٹھی کا جائزہ لے کے واپس آ جاؤں گا۔“ یہ کہتے ہوئے اسماعیل نے چند مزید نوٹ اس کے جانب بڑھا دیئے تھے۔

حریصانہ انداز میں نوٹ جھپٹتے ہوئے وہ بولا.....

”اوکے..... مگر احتیاط سے آنا، اگر پکڑے گئے تو دونوں مارے جائیں گے۔“

”تو فکر نہ کریا!..... تم پر بات نہیں آنے دوں گا۔“

”بس صاحب! دیکھ لینا..... میری نوکری اور عزت دونوں آپ کے ہاتھ میں ہیں۔“

”کہہ دیا تاں کہ کچھ نہیں ہوگا..... اب تم جاؤ بس ٹائم یاد رکھنا رات کے دو بجے آؤں گا۔“

الٹی بخش اس سے ہاتھ ملا کر رخصت ہو گیا۔ اس کے جانے کے چند منٹ بعد اسماعیل بھی وہاں سے اٹھ گیا۔ بقیہ دن اس نے اپنے کوارٹری میں گزارا۔ رات کو ڈیڑھ بجے وہ فاضل خان کی کوٹھی کے سامنے موجود تھا۔ اور ٹھیک دو بجے اس نے من گیٹ کو بالکل خفیہ سا کھٹکھٹایا۔ الٹی بخش اس کا منتظر تھا۔ ذیلی کھڑکی کھول کر اس نے اسماعیل کی شناخت کی اور ایک طرف ہو کر اسے اندر آنے کا رستہ دیا۔



”صاحب!..... حقہ چوکیدار کو نیند کی گولیاں چائے میں ملا کر پلا دی ہیں..... تم جلدی جلدی کوٹھی کا جائزہ لو لیکن خیال کرنا اندر محفوظ جاگ رہے ہیں۔“

اسامیل وہاں فاضل خان اور اس کے محافظوں کی گاڑیوں میں خود ساختہ بم فٹ کرنے آیا تھا لیکن الہی بخش کی بات سے اس کی بات سنتے ہی اس کے ذہن میں ایک عمدہ سی ترکیب آئی اور وہ گاڑیوں میں بارود فٹ کرنے کا ارادہ ملتوی کرتا ہوا بولا۔

”الہی بخش ایسا کرو مج بارہ بجے مجھے ملنا..... وہیں جہاں پہلے ملے تھے۔“

”مم..... مگر..... آپ نے کوٹھی کا جائزہ لینا تھا.....؟“

”بس لے لیا جائزہ..... تم بارہ بجے تک پہنچ جانا۔“

”ٹھیک ہے صاحب۔“ وہ فرمانبرداری سے بولا۔ اور اسامیل واپس چل دیا۔

بارہ بجے وہ الہی بخش کے ساتھ اسی ہوٹل میں کھانا کھا رہا تھا۔ کھانا کھانے کے دوران وہ روایتی گفتگو کرتا رہا۔ کھانے کے بعد اس نے چائے منگوائی اور چائے پیتے ہوئے وہ مطلب کی بات پہ آ گیا.....

”الہی بخش!..... یہ بتاؤ رات کا کھانا کہاں اور کس نام کھاتے ہوئے؟“

”کوٹھی میں ہی کھاتے ہیں صاحب!..... سیٹھ صاحب اور چھوٹی بی بی قریباً ساڑھے آٹھ بجے ڈنر کرتے ہیں۔ ان کے بعد تمام ملازمین کھانا کھاتے ہیں۔“

”مالکوں اور ملازموں کا کھانا اکٹھا بنتا ہے؟“

”ایسا پہلے کہیں ہوا ہے صاحب!.....؟“

”صحیح کہا.....“ اسامیل نے اثبات میں سر ہلایا اور پھر جیب سے رقم کی گڈی نکال کر اس کی سمت بڑھائی.....

”یہ ایک لاکھ روپے ہیں..... تمہارا پچھلا حساب بے باق۔“

”بڑی مہربانی صاحب.....“ الہی بخش کی باجمیں کل گئیں، اس کی تو لاٹری نکل آئی تھی، اسے سمجھ نہیں آرہی تھی کہ اس آدمی کے پاس اتنے پیسے کہاں سے آگئے ہیں۔ پہلی مرتبہ تو اس نے اسامیل کے دیئے ہوئے نوٹ باقاعدہ بینک سے چیک کرائے تھے کہ کہیں نقلی نہ ہوں۔

”اب نیا سودا کرتے ہیں.....؟“

”وہ کیا؟“ الہی بخش کے لہجے میں اشتیاق بھرا ہوا تھا۔

اس کی بات کا جواب دیئے بغیر اسامیل نے پوچھا۔ ”کیا تم بچن میں باآسانی جاسکتے ہو؟..... مطلب تمہارے بچن کے اندر جانے میں کوئی قہاحت تو نہیں ہے؟“

”کون سا کچن؟“

”جس میں ملازموں کا کھانا بنتا ہے“

”ہاں..... اپنے کچن میں ہم آسانی سے جاسکتے ہیں البتہ مالکوں کے کچن میں جانے کا کبھی اتفاق نہیں ہوا۔“ بخش کے لہجے میں ہلکی سی حیرانی تھی۔ ”مگر آپ یہ کیوں پوچھ رہے ہیں؟“

تو نے ملازموں کے سالن میں یہ دوائی کی شیشی اٹھائی ہے..... دو لاکھ روپے دوں گا“ اسماعیل نے دوائی کی ایک چھوٹی سی شیشی اس کے جانب بڑھائی۔

”یہ کیا ہے؟“

”بے ہوشی کی دوا..... جو آدمی بھی سالن کھائے گا چار پانچ گھنٹے تک بے ہوش رہے گا؟“

”آپ کیا کرنا چاہتے ہیں؟“ وہ ہکا گیا۔

”کچھ نہیں..... فاضل خان کے ساتھ تھوڑا حساب کتاب کرنا ہے۔“

”مم..... مگر اس کام میں خطرہ ہے..... سواری میں.....“

اسماعیل نے قطع کلامی کرتے ہوئے کہا۔ ”یقین لاکھ.....“

”آپ سمجھنے کی کوشش کریں جناب اصل میں.....“

”چار لاکھ.....“ اسماعیل نے اس کا فقرہ پورا نہیں ہونے دیا۔

بخش کے چہرے پہ عجیب سا ناٹرا بھرا، لوہا گرم دیکھ کر اسماعیل نے بولی بڑھائی.....

”پانچ لاکھ..... بلکہ چھ لاکھ اور سارے کام سے پہلے۔“

بخش کا سانس اٹھل پٹھل ہو گیا۔ ”اگر پکڑا گیا تو جان سے جاؤں گا؟“

”وہی کھانا خود بھی کھالینا..... تم بھی بے ہوش ہو جاؤ گے اس طرح سارے ملازم مفلکوں ہوں گے اکیلے تم پہ بات نہیں آئے گی

..... اور گھبرانا نہیں اس میں صرف بے ہوشی کی دوا ہے۔ اگر تجھے شک ہو تو میں تھوڑی سی دوا پی کر بھی دکھا سکتا ہوں؟“

”اس کی ضرورت نہیں ہے..... بس یہ بتا دو آپ کرنا کیا چاہتے ہیں؟“

”تمہارے لیے یہ جانتا ضروری نہیں ہے۔“

”پھر بھی.....؟“ بخش مصر ہوا۔

”یہ کام کوئی بھی دوسرا اس سے کم رقم میں کرنے کے لیے تیار ہو جائے گا، باقی تیری مرضی۔“

”ٹھیک ہے صاحب..... ٹھیک ہے۔“ اسماعیل کی دھمکی کام کر گئی تھی۔ ”میں راضی ہوں۔“

”یہ دو کھانے کے ٹھیک دو گھنٹے بعد اثر کرے گی..... تم ایسا کرنا کہ رات کا کھانا کھاتے ہی مجھے فون کر دینا..... لیکن یقین کر لینا کہ تمام محافظوں نے کھانا کھا لیا ہے۔“

”او کے صاحب۔“

”چلو پھر تمام رقم تمہیں دے دوں اور یاد رکھنا آج ہی یہ کام ہو جانا چاہیے۔“

”ہو جائے گا صاحب..... لیکن وعدہ کرو کوئی گڑبڑ ہوگئی تو میرا نام نہیں لو گے۔“

”کیسی گڑبڑ؟“

”سیٹھ صاحب نے تو وہ سالن نہیں کھانا، ہو سکتا وہ پولیس وغیرہ کو بلا لے؟“ بخش نے وضاحت کی۔

”فکر نہ کرو تمہارا نام کسی صورت نہیں آئے گا۔“ اسماعیل نے کہا اور بخش اطمینان بھرے انداز میں سر ہلانے لگا۔

☆.....☆.....☆

”سرا..... فاضل خان بیٹی کے ساتھ بیرون ملک بھاگنے کی فکر میں ہے۔“ عاطف کو عرفان کی کال موصول ہوئی تھی۔

عاطف نے پوچھا۔ ”فون کال ٹریس کی ہے؟“

”جی سر۔“

”یعنی اب اسے گرفتار کر لینا چاہیے؟“

”جی سر..... انسپکٹر دلشاد امین بھی اسی تنگ دو میں ہے..... کل وہ اس کے پاس آیا تھا بلکہ فاضل خان نے خود ہی ایس پی کو فون کر

کے اسے بلایا تھا۔ وہ اس کی بیوی کی کار میں ہونے والے دھماکے کی تحقیق کر رہا ہے، اگر آپ فاضل خان کو گرفتار نہیں کرنا چاہتے تو اس کے

خلاف سارے ثبوت دلشاد امین کے حوالے کر دیتے ہیں۔“

”دلشاد امین کے بارے پہلے رپورٹ کیوں نہیں دی؟“

”کل آپ حاضر نہیں تھے..... راجا ذیشان!..... آپ کی ڈیوٹی سنبھالے ہوئے تھا اسے رپورٹ دے دی تھی..... شاید آپ کو

بتانا اسے یاد نہ رہا ہو؟“

”اس کے جانے کا ارادہ کب تک ہے؟“

”شاید ایک دو دن میں نکل پڑے؟“

”ہونہا..... بہر حال دیکھتے ہیں صدیقی صاحب سے مشورہ کرتا ہوں..... یوں بھی اس کی نگرانی ہو رہی ہے کہیں بھاگ نہیں سکتا۔“

”سریا دیا..... الیاس بتا رہا تھا کہ رات ایک آدمی دو بجے فاضل خان کی کوٹھی پہ آیا تھا..... اس نے ہلکی سی دستک دی تو چوکیدار نے کھڑکی کھول کر اسے اندر بلایا۔ اور پھر ایک دو منٹ بعد وہ واپس چلا گیا۔“

”اس کا تعاقب کیوں نہیں کیا گیا؟“

”ایک تو الیاس اکیلا تھا دوسرا سے محسوس ہوا کہ وہ چوکیدار کا کوئی جاننے والا ہے اگر اس کا تعلق فاضل خان سے ہوتا تو وہ اسے ملے بغیر تو واپس نہ جاتا؟“

”نگہرائی پہ دو آدمی مامور کرنے چاہیے تھے۔ اگر ایسا کسی وجہ سے نہ ہو سکا تو الیاس کو اس وقت فون کر کے کسی کو بلانا چاہیے تھا، تعاقب بہر حال لازمی تھا۔“

”غلطی ہو گئی سر۔“

”ایسا ہی ہے..... بہر حال آئندہ خیال رکھو..... یہ ایسی فیلڈ ہے کہ اس میں کوئی بات کتنی ہی غیر اہم کیوں نہ ہو اسے نظر انداز نہیں کیا جاسکتا۔“

”سرا..... دوسرا آدمی ابھی متعین کر دیتا ہوں۔“

”اوکے..... اللہ حافظ۔“ کہہ کر عاطف نے رابطہ منقطع کر دیا۔ تھوڑی دیر بعد وہ صدیقی صاحب کے آفس میں داخل ہو رہا تھا۔

”آؤ میاں!“ صدیقی نے صاحب کھڑے ہو کر اس کا استقبال کیا۔ ”آج میں تمہاری طرف آنے والا تھا..... اچھا ہوا تم خود آ گئے۔“

عاطف مسکرایا۔ ”نصیب دشمنان طبیعت تو ٹھیک ہے سر؟“

”ایک لڑکی ملی تھی آج..... تمہارا نگہ کر رہی تھی..... سوچا تمہیں براہ راست اس کا شکوہ پہنچا دوں۔“

”لڑکی..... شکوہ؟“ عاطف سچ سچ حیران ہو گیا تھا۔

”جی..... لڑکی مع شکوہ شکایت کے..... غالباً سمیعہ یا اسی طرح کا کوئی نام بتا رہی تھی، یونیورسٹی کی طالبہ ہے بلکہ تھی کہ ابھی ابھی ماسٹرز کے امتحان سے فارغ ہوئی ہے..... کہہ رہی تھی عاطف صاحب لفٹ ہی نہیں کراتے.....“

”سر میں اور لڑکی..... مگر یہ سمیعہ؟“ عاطف سچ سچ پریشان ہو گیا تھا۔

”ہا..... ہا..... ہا..... حیرا کیا خیال ہے میاں اکیلے تم جاسوس ہو پاکستان میں..... اپنے استاد کو بھول گئے کیا؟ ہم بہر حال اس مرحلے سے کافی پہلے گزر چکے ہیں۔“

”ایسی کوئی بات نہیں سرا..... یہ کوئی ایسا عشق نہیں ہے جیسا کہ آپ جوانی میں کرتے رہے ہیں۔ ہم بس ایک دوسرے کو پسند



کرتے ہیں اور شادی کرنا چاہتے ہیں..... باقی یہ بھی پتا نہیں کہ اس کے والد محترم راضی ہوتے ہیں یا نہیں ہوتے۔ اب تک تو میری ان سے ملاقات بھی نہیں ہوئی۔ پہلے سمیعہ خود ان سے بات کریں گی اگر ان کی اجازت ہوئی تو میں امی جان کو کراچی بلاؤں گا ورنہ اللہ مالک ہے۔“

صدیقی صاحب نے مسکراتے ہوئے کہا۔ ”اس کے والد کی ذمہ داری میں قبول کر لیتا ہوں۔“

”ہاں اگر اس نے اپنی بیٹی کا کہنا نہ مانا تو آپ کو زحمت دینی پڑے گی..... لیکن میں کم از کم یہ ماننے کے لیے تیار نہیں کہ سمیعہ نے اس موضوع پر آپ سے کوئی بات کی ہوگی۔“

”ویسے ہی مذاق کر رہا تھا یار..... تم نے تو سنجیدگی سے لے بیٹھے..... اتنا ڈرتے ہو اس کی ناراضی سے؟“

”اب منہ نہ کھلوائیں سر!..... آپ اس سے بھی زیادہ ڈرتے تھے آخری سے؟“

صدیقی صاحب مسکری صورت بنا کر بولے۔ ”اب تو پہلے سے بھی زیادہ ڈرتا ہوں ابھی..... اور یہ تو اس کی مہربانی کہ پٹائی نہیں کرتی ورنہ..... خیر یہ راز کی باتیں ہیں جلد جان جاؤ گے۔“

اور عاطف قہقہہ لگا کر ہنس پڑا۔

”ویسے سر!..... سچ بتائیں..... آپ کو سمیعہ کے بارے کس نے بتایا ہے؟“

”اس وقت یہ بات راز رہنے دو، بعد میں بتاؤں گا فی الحال تو یہ جان لو کہ ہفتے کی شام بدرالدین صاحب نے تمہیں کھانے پہ بلایا ہے۔“

”بدرالدین صاحب اور کھانا؟..... عجیب بات کر رہے ہیں سر۔“

”تیری کارکردگی سے انہیں خوشی ہوئی ہے۔“

”آپ نے انہیں بتا دیا ہے سب کچھ؟“

”وہ ہم سے زیادہ پاکستان کے خیر خواہ ہیں..... اور ان کی رہائی کا حکم دینا ان کی مجبوری تھی۔“

”سر!..... میں ایک مشورے کے لیے حاضر خدمت ہوا تھا؟“ عاطف مطلب کی بات پہ آگیا۔

”میں سن رہا ہوں؟“

اور عاطف نے ساری صورت حال تفصیل سے بیان کر دی، آخر میں وہ کہہ رہا تھا.....

”اب سوال یہ ہے کہ فاضل خان کو ابھی گرفتار کر لیں یا ایک دو دن مزید دیکھ لیں؟“

”یہ کوئی اتنا سنگین مسئلہ نہیں ہے..... جب نگرانی ہو رہی ہے تو گرفتاری رہنے دو، دیکھو کیا کرتا ہے، شاید اس کے ذریعے کوئی اور

کالی بھیڑ سامنے آجائے؟“

”ٹھیک ہے سر۔“

”ویسے معلوم یہی ہوتا کہ فاضل خان کا باب بھی بند ہونے کو ہے؟“

”جی سر؟..... کوئی بھی مجرم زیادہ عرصہ تک من مانیاں نہیں کر سکتا۔“

”روہیت کا کیا ہوا؟“

”فی الحال تو مہمان نوازی ہو رہی ہے..... اور چند دن مزید بھی اس کی سیوا ہوتی رہے گی، اس نے کافی ٹھک کیا ہے؟“

”سنا ہے بڑے مقابلے ہوتے رہے ہیں؟“

”نہیں سر!..... بس وہ.....“

”میاں!..... راجا مجھے تفصیل سے سب کچھ بتا چکا ہے۔“

”جب سب کچھ پتا ہے، تو شرمندہ کرنا ضروری تھا سر؟“

”شرمندہ نہیں..... متنبہ کر رہا ہوں..... بدر صاحب کو پتا چلا تو بے عزت کرے گا..... داد بیچ میں مہارت حاصل کرنے کا

مطلب یہ نہیں کہ مجرموں سے مقابلوں کا انعقاد شروع کر دو..... جب وہ قابو آ گیا تھا تو میرا نہیں خیال کہ طاقت کے اظہار کی کوئی ضرورت تھی؟“

عاطف یک دم سنجیدہ ہو گیا۔ ”سر!..... میں نے کبھی اپنی طاقت کا اظہار نہیں کیا..... طاقت و صرف اللہ کی ذات ہے، لیکن کبھی

کبھی لڑائی انسان پاس انداز میں مسلط کر دی جاتی ہے کہ اس سے بچنا ناممکن ہو جاتا ہے۔“

”مجھے سب پتا ہے..... صفائیاں دینے کی ضرورت نہیں؟“

”صفائیاں نہیں دے رہا سر!..... حقیقت بیان کر رہا ہوں۔“

”اچھا مان لیا یا ر!..... اب موضوع بدلو۔“

”تو پھر مجھے اجازت دیں..... عاطف جانے کے ارادے سے اٹھ کھڑا ہوا۔ ”کافی کام کرنے ہیں۔“

☆.....☆.....☆

ماں کی موت نے ان کے گھر کی رونقیں چھین لی تھیں..... دونوں باپ بیٹی اپنے کمروں تک محدود ہو گئے تھے۔ حتیٰ کہ اپنی زندگی

ایسے موڑ پر آ گئی کہ اس کے سوچنے بھننے کی صلاحیتیں جیسے منقود ہو گئی تھیں۔ کبھی کبھی کرن سے گپ شپ ہوتی تو وہ ذرا سی دیر کے لیے مایوسی

کے خول سے باہر نکل آتی، اس کے جانے کے بعد پھر وہی دکھ بھری اداسی۔ اور ماں کی موت کے ساتھ اسماعیل سے چھڑنے کا غم اور رات کو

تو یہ حالت کہ.....

رات بھر غم کے مصلے پہ پڑا رہتا ہوں

بھر دیتا ہے تیرا جب بھی اڑاں شام کے بعد

باپ کے بارے بھی اس کی پریشانی بڑھتی جا رہی تھی۔ مینڈی پارٹی کو قتل کرتے وقت وہ اسماعیل کو وحشت کی حالت میں دیکھ چکی تھی۔ اور جانتی تھی کہ جس دن اسماعیل نے اس کے باپ پہ قابو پالیا وہ ان کی یہی حالت کرے گا..... اسماعیل کے علاوہ اسے پولیس کا بھی ڈر تھا۔ باپ کے جرائم کے بارے زیادہ نہیں تو کچھ نہ کچھ وہ جان چکی تھی۔ کہ اسماعیل کے خاندان کی تباہی کے علاوہ بھی اس کا باپ غیر قانونی کاموں میں ملوث ہے۔ لیکن مجرم ہوتے ہوئے بھی وہ اس کا باپ تھا..... اور باپ بہر حال باپ ہوتا ہے۔

میڈیا پہ باپ کے خلاف خبریں آنے کے بعد سے وہ باقاعدگی سے خبریں سننے لگی تھی، مگر دو دن کے بعد ایک نئے سکیئنڈل نے اس پرانی خبر کی اہمیت اور تازہ کر کے کو ختم کر دیا تھا۔

خبروں سے اس کی دلچسپی ختم ہو گئی اور ٹائم گزارنے کا کوئی مشغلہ باقی نہ رہا..... اس رات اس نے اسماعیل سے گپ شپ کرنے کا سوچا مگر پھر نا آڑے آگئی۔ اگر وہ لڑکا ہوتے ہوئے اس سے رابطہ نہیں کر رہا تھا تو حنا کا کام بھی نہیں بنتا تھا کہ اس کے پیچھے پڑی رہے۔ تھوڑی دیر سوچنے کے بعد اسے خیال آیا کہ اسے دوبارہ یونیورسٹی جوائن کرنی چاہیے۔ باپ کو وہ پہلے ہی اشارہ دے چکی تھی کہ ماسٹرز سے پہلے اس کا شادی کرنے ارادہ نہیں اب باقاعدہ والد کی رضا مندی جاننے کے لیے وہ کھڑی ہو گئی، جانتی تھی کہ وہ جاگ رہا ہوگا۔ کمرے کا دروازہ کھولتے ہی اسے اپنا محافظ کرسی پہ بیٹھے بیٹھے سویا دیکھائی دیا۔ ملازموں کو کرسی پہ بیٹھنے کی اجازت بھی اس نے لے کر دی تھی ورنہ تو اس کے باپ کی منشا تھی کہ کھڑے ہو کر ڈیوٹی دیتے۔

”محبوب“ ملازم کو جگانے کے لیے اس نے آواز دی مگر وہ بس سے مس نہ ہوا۔

”یہ بھی انسان ہی تو ہیں..... چلو واپسی پہ جگالوں گی تھوڑا آرام کر لے۔“ اس سوچ نے اس کے قدم آگے بڑھا دیئے۔ مگر والد کے کمرے کے سامنے کرسی پہ بیٹھے دونوں ملازموں کی ڈھلکی گردنیں نے اسے پریشان کر دیا تھا۔

”کرم الہی..... شکور.....؟“ اس نے ان دونوں کو زور سے پکارا مگر محبوب کی طرح وہ بھی نہ ہلے۔ اس کے دوبارہ پکارنے پہ فاضل خان نے باہر نکلتے ہوئے پوچھا۔

”کیا بات ہے گڑیا.....؟“

”پاپا!..... یہ دونوں سوئے ہیں اور میرا محافظ بھی سویا ہے ایک ٹائم میں تینوں کو کیسے نیندا آگئی؟“

”اوائے کرے، شکورے؟“ فاضل خان نے زور سے پکارا مگر ان کے بدن ساکن رہے۔

”یہ بے غیرت زندہ تو ہیں.....؟“ فاضل خان نے پریشانی کے عالم میں آگے بڑھ کر انھیں چیک کیا مگر انکی سانسیں چل رہی تھیں۔

”مجھے پولیس کو فون کرنا پڑے گا؟“

”نہیں پاپا!..... بھیا کو فون کریں، پولیس کی کارکردگی سے تو آپ واقف ہوں گے؟“

”ٹھیک ہے..... تم ذرا سوئے ہوئے ملازموں کو فون کرو“ فاضل خان نے گیلری میں تپائی پہ پڑے پاس کام کی طرف اشارہ کیا اور خود کمرے میں داخل ہو گیا۔

حناسر ہلاتے ہوئے فون کی طرف بڑھ گئی..... رسیور اٹھا کر اس نے دو تین کوششیں کیں مگر کال اٹینڈ نہ ہوئی..... اس کا دل زور زور سے دھڑکنے لگا..... کوئی بہت بڑی گڑبڑ ہونے کو تھی۔ فون رکھ کر وہ باہر کی طرف بھاگی اس کا ارادہ گیٹ پہ بیٹھے چوکیدار کو ہشیار کرنے کا تھا۔ ڈرائنگ روم کے دروازے سے چند قدم دور ہی اس کے پاؤں جیسے زمین میں گڑ گئے..... اسماعیل شاہ دروازے سے اندر داخل ہو رہا تھا اس کے ہاتھ میں خوفناک شکل کی کلاشکوف تھی۔ حنا کو لگا وہ اسماعیل شاہ نہیں موت کا فرشتا ہے۔

☆.....☆.....☆

سوہنی ڈائجسٹ کے قارئین کے لیے  
لکھا گیا فرحین اظفر کا خوبصورت ناول

## ردائے وفا

اس ناول کی اقساط ایک ماہ میں دوبار (15 دن بعد)  
سوہنی ڈائجسٹ پر پیش کی جائیں گی۔

SohniDigest.com

بطور خاص سوہنی ڈائجسٹ کے قارئین کے لیے  
لکھا گیا ریمانور رضوان کا خوبصورت ناول

## محبت زیست کا حاصل

اس ناول کی اقساط ہر ماہ کی پہلی تاریخ کو  
سوہنی ڈائجسٹ پر پیش کی جائیں گی۔

SohniDigest.com



اسامیل کو الٹی بخش کی کال موصول ہوئی.....

”صاحب!..... سب نے کھانا کھا لیا ہے۔“

”تمہاری ڈیوٹی کہاں ہے؟“

”مین گیٹ پہ پہلی ڈیوٹی ہے..... ابھی کھانا کھا کر ڈیوٹی سنبھال لی ہے۔“

”اوکے..... اب یوں کرو ذیلی کھڑکی کی کنڈی کھول دو..... تمہارا کام ختم، اس کے بعد مجھ کو تم مجھے جانتے ہی نہیں۔“

”صاحب!..... اس کے بعد بھی کوئی کام ہو تو خدمت کا موقع ضرور دینا۔“ الٹی بخش کے لہجے میں لوٹوں کی مٹاس اہل رہی تھی۔

”ضرور..... ضرور۔“ کہہ کر اسامیل نے رابطہ منقطع کر دیا۔

دو گھنٹوں کے بعد وقت ایک نزدیکی ہوٹل میں گزار کر وہ فاضل خان کی کوشی کی طرف بڑھ گیا۔ مین گیٹ کی ذیلی کھڑکی اسے کھلی ملی

..... کھڑکی کا اکیلا پٹ کھول کر اس نے کوشی کے اندر جھانکا، الٹی بخش اسے کرسی پہ آڑا تر چھا پڑا نظر آیا وہ بے دھڑک اندر گھس گیا۔ کھڑکی کا

بولٹ بند کرنا اسے نہیں بھولا تھا۔

اس کی جیب میں گلاک۔ اینین موجود تھا مگر اس نے الٹی بخش کی گود میں پڑی کلاشن کوف اٹھانا مناسب سمجھا کہ کلاشن کوف کی

کارکردگی بہر حال پٹل سے کئی گنا زیادہ تھی۔ اندرونی عمارت کی طرف بڑھتے ہوئے اس نے ذہن میں اپنی گڑیا کی آخری چیخوں کو تازہ

کیا..... اسے اپنی بہن کا کہا ہوا ایک ایک لفظ یاد تھا..... اسی طرح فاضل خان کے منہ سے اگلتی ہوئی غلاطت بھی اس کی سماعتوں میں زندہ

تھی..... اسامیل کی کنشیاں جیسے سلگ اٹھیں۔ محن کو عبور کرتے ہی چار بڑے ستونوں پہ بنا ہوا کھلا برآمدہ تھا اس سے متصل ہی لکڑی کا منتقل

دروازہ، جو ڈرائینگ روم کا تھا۔ وہ جیسے ہی ڈرائینگ روم کا دروازہ کھول اندر گھسا اسے سامنے سے کوئی دوڑتا ہوا نظر آیا۔ وہ ٹھٹکا مگر آنے والا

بلکہ والی کو پہچانتے ہی اس کے تنے ہوئے اعصاب ڈھیلے پڑ گئے۔ وہ حنا تھی، جانے دوڑتے ہوئے کہاں جا رہی تھی اسامیل کو دیکھتے ہی

اس کے قدم جیسے زمین میں گڑ گئے اس کے ساتھ ہی اس کے چہرے پہ حیرانی اور خوف کا ملا جلنا ٹھہرا اور وہ رکنے کی بجائے پیچھے پلٹ کر

بھاگی..... چند قدم لے کے اسے جانے کیا خیال آیا کہ وہ دوبارہ رک گئی..... مگر اس کا یہ رکتا بھی عارضی تھا اگلے ہی سیکنڈ میں وہ دوبارہ

بھاگ پڑی مگر دو تین قدموں کے بعد ایک بار پھر رک گئی وہ شاید فیصلہ نہیں کر پار ہی تھی کہ کیا کرے۔ اسامیل دعا کر رہا تھا کہ کاش وہ اپنے

کمرے جا کر چھپ جائے مگر اس کی دعا رد گئی اور وہ باپ کے کمرے کے دروازے سے چند قدم پہلے رک کر پیچھے مڑی اس کی آنکھوں میں

خوف کی جگہ اعتماد کا تاثر ابھرا اور اس کے قدم اسامیل کے جانب اٹھنے لگے۔

اسامیل دھاڑا۔ ”میرے قریب آنے کی کوشش کی تو جان سے جاؤ گی۔“

مگر حنا کے قدموں میں لرزش نہ آئی اس کے لبوں سے پراعتقاد آواز برآمد ہوئی.....

”چلاؤ گولی..... روکا کس نے ہے؟“

”آج مجھے کوئی نہیں روک سکتا..... کوئی نہیں؟“ اسماعیل نے کلاشن کوف کا ک کر لی۔ مگر حنا اس کے لہجے کی پروا نہ کرتے ہوئے اس سے لپٹ گئی.....

”شاہ جی نہ کرو..... واپس چلے جاؤ..... دیکھو اس سے زیادہ دکھ برداشت کرنے کا حوصلہ نہیں ہے مجھ میں..... مم..... میں بہت کمزور ہوں..... تیری توقع سے بھی زیادہ..... پاپا کی موت کا مطلب مجھ سے انتقام لینا ہے..... امی مجھے چھوڑ گئیں..... تو بھی میرا نہ بنا، ایک پاپا تو میرے پاس رہنے دو..... مم میں وعدہ کرتی ہوں انھیں تیری دنیا سے بہت دور لے جاؤں گی..... وہ تجھے دوبارہ پاکستان میں نظر نہیں آئیں گے۔ بس ابھی چلے جاؤ بہت رلا دیا ہے..... مزید نہ رلاؤ پلیز چلے جاؤ..... میں تیرے آگے ہاتھ جوڑتی ہوں.....“

”حتایہ ناممکن ہے..... میں تم سے بھی زیادہ بے بس ہوں۔“ اسماعیل نے اسے اپنے سے دور جھٹکا۔ وہ لڑکھڑاتے ہوئے نیچے گری مگر اسماعیل کے قدم بڑھانے سے پہلے وہ دوبارہ اس سے لپٹ گئی تھی.....

”تو نے پاپا سے انتقام لینا ہے نا..... لو مجھے قتل کر دو انھیں اس سے بھی زیادہ تکلیف ہوگی جتنی تمہیں اپنوں کے پھڑنے سے ہوئی ہے۔“

”میں کہتا ہوں دور ہو جاؤ.....“ اسماعیل نے دھاڑتے ہوئے اسے دوبارہ دور جھٹکنے کی کوشش کی لیکن وہ بری طرح اس سے چٹ گئی تھی۔

”شاہ جی نہیں..... تم پاپا کو کچھ نہیں کہہ سکتے۔“ وہ رونے لگی تھی۔

”کون رو کے گا مجھے؟“

”میں..... میں روکوں گی..... تمہیں میری مانی پڑے گی۔“

”نہیں مانوں گا..... آج کسی کی نہیں مانوں گا۔“

”اگر تو نے قدم بڑھائے تو میں خودکشی کر لوں گی۔“

”پروا نہیں.....“ اسماعیل ساری کشتیاں جلانے پہل گیا تھا۔

”میری موت برداشت کر لو گے؟“

”ہاں..... ہاں..... ہاں..... سب کچھ برداشت کر لوں گا۔“

”حتا سکی۔“ ایک ہی دکھ باقی تھا۔“

”نہیں..... فاضل خان کی موت کا دکھ ابھی تک رہتا ہے۔“

”اچھا شاہ جی!..... ایک دفعہ میری آنکھوں میں دیکھ کے کہو کہ تجھے میری زندگی عزیز نہیں ہے اور میری موت سے تجھے کوئی فرق نہیں پڑنے والا، باخدا میں تیرا رستہ چھوڑ دوں گی۔“

”یہ اتنا مشکل نہیں ہے مس حنا خان!“ کہہ کر اسماعیل نے اس کی طرف نگاہیں اٹھائیں..... حنا کی پریم آنکھیں اسی کی طرف متوجہ تھیں۔ عجیب قسم کی بے بسی، دکھ اور امید کا تاثر تھا اس کی سیاہ آنکھوں میں۔ اسماعیل بے خود سا ہو گیا، وہ آنکھیں اسے دنیا کی ہر شے سے عزیز تھیں اور ان میں اسی کی وجہ سے پانی بھرا تھا۔

اس کے لب آہستہ سے ہلے۔ ”شاہ جی مجھے باپ کی موت سے زیادہ تیری جدائی کا غم ہے..... اگر باپ کا قتل کر دے تو تم سے دوری میرا مقدر ہو جائے گی، کیا میرے لیے اتنا نہیں کر سکتے..... اتنا ذرا سا..... چند طعنے..... اگر ظرف بڑا ہو تو معافی دینے پہ طعنے نہیں ملا کرتے..... میں نے تمہیں دعاؤں میں اپنے رب سے مانگا ہے۔ باپ کا دشمن ہونے کے باوجود تیری سلامتی کے لیے جدے کیے ہیں..... سب کچھ ٹھکرا کے تیرا ساتھ نبھانے کا وعدہ کیا ہے۔ تمہیں چاہا ہے..... مجھے اقرار ہے کہ میں تیرے بنا نہیں رہ سکتی..... نہیں رہ سکتی، کیا اپنی حنا کو نہیں بچاؤ گے..... اچھی طرح جانتی ہوں تم مجھے چاہتے..... مجھے دیکھو شاہ جی!..... میں وہی ہوں جس کی اترن تجھے نشانی کے طور پر درکار تھی..... جس کے لیے تو نے شراب چھوڑی..... غلط کام چھوڑے..... ہاں ہاں وہی ہوں تیری حنا..... صرف تیری..... حنا خان نہیں، حنا شاہ..... کیا مجھے ہانہوں میں بھر کے ساری دنیا سے دور نہیں لے جاؤ گے۔ تیرے سارے غم، سارے دکھ، سارے درد مجھے بھی اتنا ہی بے چین کرتے ہیں جتنا تجھے کرتے ہیں، میری وفا کا یقین کرو..... بھروسہ کرو مجھ پر..... جاؤ واپس چلے جاؤ..... جاؤ..... پلیز شاہ جی!..... پلیز۔“ حنا کی ہچکیاں بندھ گئیں تھیں۔ کلاشن کوف پہ اسماعیل کی گرفت ڈھیل پڑی اور گن ایک دھماکے سے نیچے جا گری اسماعیل کے دماغ میں ایک کی آواز گونجی.....

”میری یہ بات پہلے باندھ لو، محبت کمزور کرتی ہے..... چاہت انسان کو کھوکھلا کر دیتی ہے..... کبھی عورت کو خود پہ حاوی نہ ہونے دینا، وہ جو کہتے ہیں ناں کہ محبت کی نہیں جاتی، ہو جاتی ہے..... میں مانتا ہوں، سچ کہتے ہیں لیکن اگر کبھی ایسا موقع آئے تو ہاں ہی گاؤ اس سے دور بھاگ جانا..... اس کا سامنا نہ کرنا..... بس اسے بھلا دینا..... اپنے اندر کی نفرت کو ہوا دینا..... یہ تمہیں طاقت دے گی، تمہاری ہمت بڑھائے گی..... ہمت بڑھائے گی..... ہمت بڑھائے گی.....“ مگر اسماعیل کی نفرت پہ حنا کی چاہت غالب آگئی تھی..... اسماعیل کو لگا وہ کھل طور پہ پٹنا ٹائز ہو چکا ہے۔ اس نے سختی سے آنکھیں میچیں اور دھاڑا.....

”میری سب سے بڑی دشمن تم ہو..... تم..... سمجھیں..... تم نے مجھے کہیں کا نہیں رکھا۔“ پاؤں میں پڑی گن کو ٹھوکر مار کر دور کرتے ہوئے اس نے جیب سے ہنسل نکالا اور کھینچ کر دیوار پہ دے مارا۔

”بس اب خوش ہو..... یہی چاہتی تھیں ناں کہ ساری عمر بے غیرتوں کی سی زندگی گزاروں لو خوش ہو جاؤ..... بلا لو پولیس کو تاکہ



مجھے پولیس کے حوالے کرنے کی تیری حسرت بھی پوری ہو جائے۔“ عجیب قسم کی بے بسی کا تاثر اس کی نس نس میں بھر گیا..... وہ جنگ ہار چکا تھا..... فاضل خان کی بیٹی نے اسے شکست دے دی تھی، وہ دشمن کی بیٹی کو مایوس کرنے کی ہمت نہیں کر سکا تھا۔  
 حنا اسی طرح اس کے ساتھ لپٹی روتی رہی۔ اچانک فائر کی آواز آئی اور وہ دونوں چونک پڑے۔ آواز فاضل خان کے بیٹروں سے آئی تھی۔

”پاپا؟“ حنا سرا سیمہ ہو کر چلاتے ہوئے کمرے کی طرف دوڑی۔ اسماعیل کے قدم بھی اسی جانب اٹھ گئے تھے۔ وہ بمشکل دروازے تک ہی پہنچا تھا کہ اس کی سماعتوں میں حنا کی تیز چیخ گونجی.....

”نہیں پاپا..... آپ ایسا نہیں کر سکتے؟“ اندر داخل ہونے پر اسے فاضل خان کا بابا یاں پہلو خون سے رنگین نظر آیا اس کی نظریں دروازے کی طرف اٹھی تھیں۔ اسماعیل کو دیکھتے ہی اس نے دونوں ہاتھ معافی کے انداز میں باندھے اور شکستہ الفاظ میں بولا.....

”شش..... شاہ..... جی مجھے معاف کر دینا..... مم..... میں تیرا قصور وار ہوں..... گلگ..... گڑیا کا خیال رکھنا.....“ اس کے ساتھ ہی فاضل خان کی گردن ایک طرف ڈھلک گئی تھی۔ اسماعیل آہستہ سے اس کے ساتھ بیٹھا، اس کا ہاتھ فاضل خان کی کھلی آنکھوں کی طرف بڑھا اور اس نے اس کی پلکیں ڈھک دیں۔ اس کی مٹھی میں ایک کاغذ دبا ہوا تھا اسماعیل وہ کاغذ نکالنے ہی لگا تھا کہ دروازے کی طرف سے قدموں کی چاپ ابھری اسماعیل نے پیچھے مڑ کر دیکھا عاطف اندر داخل ہو رہا تھا۔ دو اور آدمی بھی اس کے ہمراہ تھے۔ اسماعیل کا ہاتھ پیچھے ہو گیا۔ اسماعیل سے تعرض کیے بغیر عاطف حنا کے قریب بیٹھ کر اس کے سر پہ ہاتھ پھیرنے لگا سسکیاں بھرتی حنا نے نظریں اٹھا کر اس کے جانب دیکھا اور اگلے لمحے وہ ”بھیا۔“ کہہ کر اس سے لپٹ گئی۔

”گڑیا اللہ کو یہی منظور تھا..... دیکھو وہ بہت دکھی تھا..... اور یہ فیصلہ اس نے بہت سوچ سمجھ کر کیا ہے، پھانسی کا پھندہ یوں ہی اس کا مقدر ہو چکا تھا..... شاید تجھے لمبی اذیت سے چھٹکارا دینے کے لیے اس نے یہ کام کیا ہے..... اور آنٹی کی موت کا ذمہ دار بھی تیرا پاپا ہی تھا..... اس نے جو کھڑا دوسروں کے لیے کھودا تھا اس میں اس کی اپنی بیوی گر گئی۔“ اس کی باپ کی موت کے صدمے کو کم کرنے کے لیے عاطف نے حقیقت اس کے سامنے بیان کر دی تھی۔ ”اور گڑیا تمہیں پتا نہیں ہے لیکن تیرا باپ جانتا تھا کہ اس کی گمرانی ہو رہی تھی..... اور یاد ہے ناں تو نے پوچھا تھا کہ میں نے رشوت لے کے تیرے پاپا کو کیوں رہا کیا تھا..... تو میں واضح کر دوں وہ رشوت نہیں تھی..... صرف تمہارے پاپا کو یہ یقین دلانا تھا کہ ہم اسے پیسے لے کے رہا کر رہے ہیں حقیقت میں ہم نے گمرانی کر کے اس کے ذریعے دوسرے مجرموں کو گرفتار کرنا تھا..... اس وقت میں نے یہ بات تجھے اس لیے نہیں بتائی کہ یہ راز تم سے سنبھالنا نہ جاتا، آخر کچھ بھی ہو وہ تیرا والد تھا۔“

حنا اسے جواب دیئے بغیر روتی رہی..... عاطف کے ہمراہ آنے والے اختر اور عمران فاضل خان کی لاش کو چادر سے ڈھکنے لگے..... اسی اثناء میں عمران کی نظر اس کی مٹھی میں بند کاغذ پہ پڑی اس نے وہ کاغذ نکال لیا..... کاغذ پر شکستہ الفاظ میں ایک تحریر ثبت تھی۔



”اپنی موت کا ذمہ دار میں خود ہوں، اسماعیل شاہ بے گناہ ہے اس کی بے گناہی کے ثبوت میرے سیف میں محفوظ ہیں۔“ اس تحریر کے نیچے فاضل خان کے اپنے سائن موجود تھے۔ وہ کاغذ عمران نے عاطف کی سمت بڑھا دیا جو پڑھ کر عاطف نے حنا کی سمت بڑھا دیا۔۔۔۔۔

”یہ تیرے پاپا کا آخری بیان ہے۔“

حنا اپنے والد کی تحریر اچھی طرح پہچانتی تھی۔۔۔۔۔ تحریر پڑھتے ہوئے وہ دوبارہ رونے لگی تھی۔

”اب تو یقین آ گیا ناں میری بات کا؟“

”بھیا میں نے پہلے بھی کبھی آپ کی بات پہ شک نہیں کیا تھا۔“

”اچھا اب تیرا کیا ارادہ ہے؟“

”میں کبھی نہیں بھیا؟“

”اچھا میں بعد میں بتاتا ہوں۔۔۔۔۔“ اسے کہہ کر وہ عمران کی طرف متوجہ ہوا۔ ”عمران! شاہ جی کو میرے آفس لے جاؤ۔۔۔۔۔“

عمران نے پوچھنا چاہا۔۔۔۔۔

”بھڑکی۔۔۔۔۔؟“

”نہیں۔۔۔۔۔“ عاطف نے قطع کلامی کی۔ ”یہ مجرم نہیں، میرا مہمان ہے۔“

”بھیا۔۔۔۔۔“ حنا فوراً جذبات سے عاطف سے لپٹ گئی تھی۔

”ہاں گزیا! اب تم میری ذمہ داری ہونا“ عاطف کی آواز بھرا گئی تھی۔

”چلیں شاہ جی“ عمران نے باہر کی طرف قدم بڑھائے اور اسماعیل شاہ اس کے ساتھ ہو لیا۔ فاضل خان کی موت کے بعد اسے زندگی میں عجیب سا غلا نظر آنے لگا تھا۔ اگر عاطف پارٹی وہاں نہ آتے تو وہ خود گرفتاری دے دیتا۔

☆.....☆.....☆

صدیقی صاحب سے فون پہ مشورہ کر کے عاطف نے دلشاد امین کو بلوا کر سارا کیس اس کے حوالے کر دیا تھا۔ اگلے دن فاضل خان کا پوسٹ مارٹم ہوا اور پھر نعش حنا خان کے حوالے کر دی گئی۔ اس کی آخری رسومات میں عاطف کے ساتھ اسماعیل شاہ نے بھی شرکت کی تھی۔ دو تین دن تک عاطف حنا کے ساتھ ہی رہا اس دوران اس کے مشورے پہ حنا نے نورل، چوکیدار اور مالی کے علاوہ باقی سارے محافظوں کو فارغ کر دیا تھا۔ تیسرے دن جب اس نے حنا سے جانے کی اجازت چاہی تو وہ کہنے لگی۔۔۔۔۔

”بھیا آپ سے کچھ مشورے کرنے تھے۔۔۔۔۔ پہلے تو میں اپنے حواس میں ہی نہیں تھی۔“

”ضرور۔“ عاطف اس کے سامنے بیٹھ گیا۔

”بھیا!.....شاہ جی کے بارے آپ نے کیا سوچا ہے؟“

”ابھی تک وہ آرام سے ہے..... اس سے تفصیلی بات چیت آج ہوگی انشاء اللہ؟“

”کیا اسے ناکرہہ جرائم کی سزا ملے گی؟“

”اگر سزا ملنی ہوتی..... تو اسے بھی پولیس کے حوالے کر دیا ہوتا۔“

”بھیا!..... اپنا وعدہ یاد ہے نا؟“

”کون سا بھلا؟“

”آپ نے کہا تھا..... اسے کچھ نہیں ہوگا؟“

”بھئی کہہ تو دیا میری طرف سے وہ بری ہے..... اگر وہ کسی ملک دشمن کارروائی میں ملوث ہوتا تو پھنس جاتا۔ اس کی خوش قسمتی کہ

وہ اپنے انتقام کی تلک و دو میں مصروف رہا اور راکی سرگرمیوں میں حصہ نہ لے سکا۔“

اس نے اندیشہ ظاہر کیا۔ ”وہ پولیس کو بھی تو مطلوب ہے؟“

”انسپکٹر دلشاد امین کو اس کی بے گناہی کے ثبوت میں نے دے دیئے ہیں اور اس نے وعدہ کیا ہے کہ اسماعیل شاہ کے خلاف

سارے کیس وہ ختم کر دے گا..... ایس پی صاحب بھی اس کے حق میں ہے، مزید کچھ؟“

”بھیا!..... اللہ تعالیٰ آپ کو عزت دے۔“ حتا کے دل کی گہرائیوں سے نکلا۔

”اچھا اب کیا ارادہ ہے؟“

”ارادہ کیا ہوتا ہے.....؟“ حتا ہلکے سے مسکرائی۔ ”بڑا بھائی موجود ہے، یہ اس کا درد سر ہے۔“

فاضل خان کی موت کے بعد یہ پہلا تبسم تھا جو اس کے ہونٹوں ظاہر ہوا تھا۔

”بہنیں، بھائیوں کے لیے بوجھ نہیں ہوتیں لیکن اس کے باوجود وہ جتنی جلدی اپنے گھر کی ہو جائیں بہتر ہے..... اور میری سوچ

بھی ایک رواجی بھائی کی طرح ہی ہے۔“

حتا نے اثبات کے اظہار میں سر جھکا دیا تھا۔

”یعنی تمہیں کوئی اعتراض نہیں.....“ عاطف مسکرایا۔ ”اب رہ گیا کسی اچھے رشتے کی تلاش تو چند اچھے رشتے میرے ذہن میں

ہیں.....۔“

”بھیا!.....“ حتا نگلی بھرے میں لہجے میں کہتے ہوئے وہاں سے اٹھ گئی۔ اور عاطف مسکراتے ہوئے باہر نکل آیا۔ تھوڑی دیر بعد وہ

اپنے آفس میں داخل ہو رہا تھا۔ کرسی پر بیٹھتے ہی اس نے انٹرکام اٹھا کر کہا.....

”اسماعیل شاہ کو میرے پاس بھیجو۔“ اور جولیا ”جی سر“ سنتے ہی اس نے رسیور رکھ دیا۔ تھوڑی دیر بعد ہی اسماعیل شاہ اس کے

مزیں کتب پڑھنے کے لئے آج ہی وزٹ کریں : www.iqbalkalmati.blogspot.com

سامنے تھا۔

”بٹھو شاہ جی۔“ اس نے سائیڈ پر پڑے صوفے کی طرف اشارہ کیا۔

”شکریہ سر۔“

”کوئی تکلیف تو نہیں ہوئی یہاں؟“

”نہیں سر..... بس الجھن ہے کہ ایک مجرم کے ساتھ یہ مہربانی کس لیے؟“

”مجرم تو چھوڑو..... تم اب ملزم بھی نہیں رہے.....“

”مگر میں تو اپنے جرائم سے واقف ہوں ناں سر۔“

”اس کا فیصلہ قانون نے کرنا ہے..... اور اب میں تیری کہانی بلا کم و کاست سننا چاہوں گا۔ جولیا اسماعیل شاہ نے اپنی آپ بیتی

تفصیل سے بیان کر دی۔ درمیان میں عاطف سوال بھی کرتا رہا تھا۔ اس کی بات ختم ہوتے ہی عاطف نے کہا.....

”شاہ جی!..... خوش قسمت ہو کہ تم ملک دشمنی میں ملوث نہیں پائے گئے۔ دوسرا یہ کہ تمہاری دشمنی بھی اتفاق سے اس بندے کے

ساتھ تھی جو خود ملک دشمن کارروائیوں میں شریک کار تھا..... انسپکٹر حاکم داد گوسرکاری آدمی تھا مگر اس کے ہارے جو کچھ مجھے دلشاد امین نے

بتایا ہے اس کے مطابق اس کا زیر زمین چلے جانا ہی بہتر تھا، باقی انسپکٹر دلشاد امین بھی تیری کافی طرف داری کر رہا ہے۔..... سب سے بڑھ

کر وہ پاگل ہوتا ہے..... بہر حال میں نے کبھی عام مجرم کو نہیں چھیڑا جب تک کہ وہ ملک دشمنی میں ملوث نہ ہو..... عام مجرموں کا کیس پولیس

کے پاس ہوتا ہے۔ جبکہ پولیس ایس پی اور انسپکٹر دلشاد نے اپنے کاغذات میں تمہیں ویسے ہی رہا کر دیا ہے اس لیے تم میری طرف سے بھی

آزاد ہو اور جاسکتے ہو..... آخر میں صرف یہ فہمت کرنا چاہوں گا کہ کسی عالم دین سے رجوع کر کے اس سے اپنے ایکے صاحب کے نظریات

کی وضاحت ضرور کر لینا کیونکہ اس نے بڑی ٹیکنیک سے تم سب کی برین واشنگ کی تھی“

”تھینکس سر!.....“ اسماعیل نے الوداعی مصافحے کے لیے اس کے جانب ہاتھ بڑھایا۔ ”آپ کا احسان مجھے ہمیشہ یاد رہے گا۔“

”اور ہاں.....“ اس کا ہاتھ تھامتے ہوئے عاطف بولا۔ ”بھائی ہونے کے ناطے تھانا خان کا سر پرست اب میں ہوں..... غالباً

تجھے اس انفارمیشن کی ضرورت پڑے گی۔“

ایک زخمی مسکراہٹ اسماعیل کے ہونٹوں پہ نمودار ہوئی..... اور وہ کراہنے کے انداز میں بولا.....

”شاید کبھی نہیں سر۔“

”پر کیوں؟“ عاطف بے اختیار کھڑا ہو گیا۔

”عاطف صاحب!..... میں اسے کتنا چاہتا ہوں یہ میں خود نہیں جانتا۔ اس بات سے خود حتماً اچھی طرح واقف ہے، وہ مجھ سے ہر بات منوانے کی طاقت رکھتی ہے اور منواتی بھی ہے۔ لیکن آپ میرے ماضی سے واقف ہو چکے ہیں، ایمانداری سے بتائیں کیا میں اس کے قابل ہوں..... آپ کا جواب لازماً نفی میں ہوگا، کیونکہ مجھے اپنے اندر سے بھی یہی جواب مل رہا ہے..... اسے یقیناً مجھ سے بہتر رشتے مل جائیں گے۔ میں یوں بھی اپنے گناہوں کے کفارے کے لیے کشمیر یا افغانستان کا رخ کروں گا..... شاید مجاہدین کی امرای میں میرے گناہ دھل جائیں اور جہنم کی آگ میں اپنے لیے واجب کر چکا ہوں اسے میرا خون بجا دے۔“

عاطف نے قریب آ کر اسے کندھوں سے پکڑا.....

”بیوقوف!..... اسے مار دو گے..... تمہیں اس کی محبت کی شدت کا اندازہ ہی نہیں ہے۔ والدین کی موت کے بعد تم سے پھڑنے کا صدمہ..... یقیناً وہ پاگل ہو جائے گی..... وہ ان صدموں کو صرف تیرے آسرے پہ جمیل پائی ہے..... یاد رکھو کہ اہمیت ماضی کی نہیں حال و مستقبل کی ہوتی ہے، اگر تم سدھرنے کا ارادہ کر چکے ہو تو تیرے ماضی کو کریدنے والا کوئی کمینہ ہی ہو سکتا ہے۔ اور گناہ صرف خون کے قطروں سے نہیں ندامت کے آنسوؤں سے بھی دھل جاتے ہیں..... مجاہد اگر افغانستان یا کشمیر میں کفر سے برسر پیکار ہیں تو یہی کام ہم روشنیوں کے شہر کراچی میں بیٹھ کر کر رہے ہیں..... گو وہ ہم سے بہت اعلیٰ و افضل ہیں مگر ہمارا مقصد بھی تو اسلام اور پاکستان کا دفاع ہے اور میں تمہیں بھی اس کی دعوت دیتا ہوں تم ایک ٹرینڈ شدہ آدمی ہو..... دشمن نے تمہیں اپنے مقاصد کے استعمال کے لیے ٹریننگ دی ہے تم دہی مہارت انہی کے خلاف استعمال کرو..... میرے ساتھ شامل ہو جاؤ تھوڑا عرصہ پرائیویٹ کام کرو بعد میں تمہیں باقاعدہ بھرتی کر لوں گا..... بولو کیا کہتے ہو؟“

”عاطف بھائی!..... میرے ماں باپ یا کوئی بڑا تو ہے نہیں، کیا میں خود حتماً کارشما طلب کرنے کی جسارت کر سکتا ہوں؟“

عاطف کے چہرے پہ مسکراہٹ ظاہر ہوئی۔ ”یقیناً میرا جواب اثبات میں ہوگا۔“

اسماعیل گلوگیر لہجے میں بولا۔ ”تو پھر میں حتماً کے لیے آپ کے سامنے جھولی پھیلا رہا ہوں۔“

عاطف نے اسے سینے سے لگا لیا۔ ”میرے بھائی وہ کل بھی تیری منتظر تھی اور آج بھی تیری راہ تک رہی ہے۔“

”میں شکریہ کہہ کر آپ کے احسان کو ہلکا کرنے کی کوشش نہیں کروں گا۔“ اسماعیل کی آنکھیں پر نم ہو گئیں تھیں۔

”اس کی ضرورت بھی نہیں ہے۔“

اسماعیل نے اندیشہ ظاہر کیا۔ ”ویسے ایک دفعہ اس کی رضامندی لے لیتی چاہیے تھی“

”اب تک شک میں ہو یا!.....“

”نہیں بھائی..... اپنی خوش قسمتی پر یقین نہیں آ رہا۔“



”اچھا یوں کرنا گھر جاتے ہوئے اس سے ملاقات کرتے جانا“ اور اسماعیل اس سے الوداعی مصافحہ کرتے ہوئے کہا۔  
 ”آپ کی دوسری آفر پر میں حنا سے مشورہ کرنے کے بعد ہی کچھ کہہ سکوں گا۔“

”ہاں بھئی جو رووا لے جو ہوئے..... اور جو رووا لے غریب..... جو روو کے غلام ہی ہوتے ہیں۔“

اسماعیل اس کی بات پہ ہنستا ہوا وہاں سے نکل آیا۔ حنا کی کوٹھی تک اسے ٹیکسی مل گئی تھی۔ چونکدار سے پہچانتا تھا اسے حنا سے ملنے کا بتا کر وہ اندر داخل ہو گیا چند لمحوں بعد ہی وہ اس کے سامنے تھا وہ بیڈ پر لیٹی جانے کن سوچوں میں گم تھی کہ اسے اسماعیل شاہ کے اندر آنے کا ہی پتا نہ چلا۔

”کیا میں بیٹھ سکتا ہوں؟“

اس نے چونکتے ہوئے اس کی سمت دیکھا۔ اسماعیل کو پہچانتے ہوئے اس کے چہرے پر جو قوس و قزح کے رنگ ابھرے تھے وہ اسماعیل کے دل کو خوشی سے لبریز کرنے کے لیے کافی تھے۔

”شاہ جی آپ؟..... مجھے لگا ملازمہ اندر آئی ہے۔“ وہ بے ساختہ اس کے استقبال کے لیے کھڑی ہو گئی تھی۔ ”آئیں یہاں بیٹھیں“ وہ اسے ساتھ لیے اپنے بیڈ پر ہی بیٹھ گئی۔

”میں ایک بات پوچھنے کے لیے آیا تھا۔“

اسماعیل کے سنجیدہ لہجے سے اس کے دلکش چہرے پر ٹکرات کی پرچھائیاں ابھریں اور وہ ہولے سے بولی۔  
 ”جی؟“

”اگر ایک تہی دامن، مفلس اور بے گھر آدمی، آپ کو پرپوز کرنے کی جسارت کرے تو آپ کے احساسات کیا ہوں گے؟“  
 اسماعیل کے ہاتھ وہ اپنے ملائم ہاتھوں میں لیتے ہوئے بولی۔ ”مجھے کتنی خوشی ہوگی یہ پوچھنے والے کو مجھ سے زیادہ پتا ہے۔“  
 ”تو پھر سن لو..... آج میں اس قابل ہوں کہ کہہ سکوں..... حنا میری بے رونق زندگی میں بہار بن کر آ جاؤ، میری بے سکونی کو سکون سے بدل دو..... میرے غموں کو خوشیوں میں ڈھال دو..... میری بن جاؤ صرف میری کہ تم پہ صرف میں ہی حق جتا سکوں۔“

”یہ حق تو تمہیں پہلے بھی حاصل تھا۔“ حنا کھسک کر اس کے قریب ہوئی اور اس کے کاندھے پر سر رکھ دیا۔  
 ”شاہ جی!..... میں تمہاری چاہتوں کا بدلہ کبھی نہیں چکا سکتی، کبھی نہیں..... جو مان، جو عزت، جو اعتماد مجھے تم سے ملا ہے اس کا تصور بھی نہیں کر سکتی..... میں کل بھی تیری تھی آج بھی ہوں اور آئندہ بھی رہوں گی۔“

”اچھا میں نے عاطف بھائی سے بات کر لی ہے اور وہ بھی راضی ہیں..... تو پھر، کب آؤں تمہیں لینے؟“

حنا شوشی سے بولی۔ ”آئے تو ہو؟..... لیتے جاؤ ساتھ۔“

”اچھا مذاق نہیں سچی بتاؤ..... آج جمعہ ہے، سو موہر کا دن کیسا رہے گا؟“

”میں سنجیدگی سے بتا چکی ہوں شاہجی۔“

”اچھا ایک اور بات..... عاطف بھائی نے مجھے آفر کی ہے کہ میں ان کے لیے کام کروں..... ایک سیکرٹ ایجنٹ بن جاؤں۔“

”یہ تو میرا خواب ہے کہ میرا سرتاج، وطن کا رکھوالا بنے۔“

”دیکھ لو..... خطرناک کام ہے، جان بھی جاسکتی ہے؟“

”اگر مجھے یقین ہو کہ اپنی آغوش میں لے کے، تمہیں موت سے بچالوں گی تو شاید میں کبھی تمہیں آغوش سے نہ نکلنے دوں۔ لیکن

موت تو برحق ہے۔“

”مجھے فخر ہے اپنی چندا پر“ اسماعیل تمہیں آمیز لہجے میں بولا۔ حنا کی آنکھیں سرشاری سے بند ہو گئیں اور اسماعیل کی انگلیاں اس

کے ریشمی بالوں میں سرسرا نے لگیں۔ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

☆.....☆.....☆

”میاں!..... تم ابھی تک تیار نہیں ہوئے؟“

”خیر تو ہے سر!..... کس چیز کی تیاری؟“ عاطف کے لہجے میں حیرانی تھی۔

”یار بتایا تو تھا، ہفتے کی شام بدر صاحب کے ہاں دعوت پر جانا ہے۔“

صدیقی صاحب کی بات پر عاطف ماتھے پہ ہاتھ مارتا ہوا بولا۔ ”سوری سر مجھے بھول گیا تھا۔“

”اچھا تیرے پاس آدھا گھنٹا ہے، ٹائٹ تیار ہو جاؤ۔“

تھوڑی دیر بعد وہ بدر صاحب کے گھر کی طرف بڑھے جارہے تھے۔

”سر!..... کچھ عجیب سا نہیں لگ رہا؟“

”کیا.....؟“ صدیقی صاحب نے حیرانی سے پوچھا۔

”یہی..... بدر صاحب کے ہاں کھانے پر جانا۔“

”بھئی وہ تیری حالیہ کارکردگی سے کافی خوش ہوئے ہیں..... اور اسی وجہ سے تمہیں کھانے کی دعوت دے دی ہے، میں تو یونہی

بن بلایا مہمان ہوں۔“

”پھر بھی سر!..... میں نے پہلی مرتبہ تو کوئی کارنامہ انجام نہیں دیا ناں؟“

”یہ تو انہیں پتا ہوگا..... ویسے مجھے جو بات انہوں نے بتلائی ہے وہ آپ کے حق میں نہیں جاتی۔“

”میں سمجھا نہیں سر؟“

”ان کی بیٹی جوان ہو چکی ہے۔“

”تو.....؟“

”وہ آپ کو داماد بنانا چاہ رہے ہیں..... اور ان کے جنس یہ آپ کا انعام ہوگا۔“

”مم..... مگر..... کس..... سر..... آپ تو جانتے ہیں..... یہ..... یہ کس طرح ہو سکتا ہے؟“ عاطف بوکھلا گیا تھا۔

’صدیقی صاحب نے اطمینان سے کہا۔‘ تو انکار کر دینا..... لیکن لڑکی دیکھ تو لو ہو سکتا ہے تجھے پسند آجائے۔ میری تو دیکھی بھالی

ہے۔ سنگھڑ، تمیز دار اور خوبصورت بچی ہے۔ تعلیم یافتہ بھی ہے۔ پھر خاندان بھی بہت اچھا ہے۔“

”سر!..... یہ سب اپنی جگہ مگر سمجھ..... نہیں سر پلیز آپ کوئی حل سوچیں؟“

”جھوٹ بول دینا میں کہ تیری مقلی ہو چکی ہے؟“

”سر!..... میں جھوٹ نہیں بول سکتا۔“

’صدیقی صاحب نے۔‘ یار جاسوس ہو اور پہلے قدم پر ہی تمہیں جھوٹ بولنا سکھایا گیا ہے پھر کیسی پریشانی؟“

”نہیں سر!..... وہ جھوٹ بولنا کسی اور مقصد سے ہوتا ہے۔“

”اچھا یار..... میں جھوٹ بول دوں گا، اور کچھ“ اور عاطف ہونٹ کاٹا ہوا خاموش ہو گیا۔ اس وقت تک وہ بدر صاحب کی کوشی پر

بٹھی گئے تھے۔ چونکدار نے صدیقی صاحب کو پہچان کر گیٹ کھول دیا وہ کار اندر لیتا گیا۔ گاڑی کھڑی کر کے وہ باہر نکلے اس وقت تک بدر

صاحب اپنی اہلیہ کے ہمراہ ان کے استقبال کے لیے باہر نکل آئے تھے۔ رسی ملیک سلیک کے بعد وہ ڈرائیونگ روم میں چلے آئے۔

”اور سنائیں صدیقی صاحب..... کوئی نئی تازی؟“

”کوئی خاص تو نہیں سر!..... بس عاطف میاں کی مقلی کی خبر بلکہ خوشخبری تھی۔“

”عاطف کی مقلی مگر کب؟ کیسے؟“ بدر صاحب نے حیرانی سے صدیقی صاحب کی طرف دیکھا اور اس نے آنکھ دبا کر انہیں

مخصوص اشارہ کرتے ہوئے کہا۔

”سر!..... ان کی امی کی مرضی تھی اور ماں کی تو عاطف میاں کوئی بات بھی نہیں ٹال سکتے ناں۔“

بدر صاحب کے چہرے پر مسکراہٹ نمودار ہوئی۔ ”چلو مبارک ہو بھئی۔“ عاطف نے خفیف انداز میں سر ہلا دیا وہ خیر مبارک بھی

نہیں کہہ سکا تھا۔

”میرا خیال ہے باقی گپ شپ ڈائینگ ٹیبل پر صبح رہے گی؟“

”بالکل سہ!.....“ صدیقی صاحب نے اس کی تائید کی۔

وہ ڈائیننگ ٹیبل کی طرف بڑھ گئے کھانا لگایا جا چکا تھا۔

”ہماری سچی نظر نہیں آرہی؟“ صدیقی صاحب نے کرسی سنبھالتے ہی پوچھا۔

”وہ کوننگ کرتی رہی ہے اور اسے تیار ہونے کا موقع نہیں ملا..... بس آتی ہی ہوگی۔“ یہ بات بدر صاحب کی اہلیہ کے ہونٹوں پر

تھی کہ ایک خوبصورت اور دلکش لڑکی۔ ”اسلام علیکم النکل۔“ کہتے ہوئے اندر داخل ہوئی۔

”وعلیکم اسلام.....“ آؤ بیٹی تمہارا ہی ذکر ہو رہا تھا؟“ صدیقی صاحب نے کہا اور وہ لڑکی جو لازمًا سمیہ تھی نے آکر صدیقی صاحب

کے سامنے سر جھکا دیا۔

”جیتی رہو بیٹی۔“ صدیقی صاحب نے اس کے سر پر ہاتھ پھیرا، عاطف اسے دیکھ کر ہکا بکا رہ گیا تھا۔ اس نے عاطف کو بھی

شوخی لگا ہوں سے دیکھتے ہوئے سلام کہا۔ مگر عاطف اتنا حیران تھا کہ جواب بھی نہیں دے سکا تھا۔

کھانے کے دوران بھی عاطف گرم سم رہا۔ کھانے کے بعد وہ کوشی کے خوبصورت لان میں آ بیٹھے تھے۔ صدیقی صاحب نے

عاطف سے دہلی زبان میں پوچھا۔ مزید کتب پڑھنے کے لئے آج ہی وزٹ کریں : [www.iqbalkalmati.blogspot.com](http://www.iqbalkalmati.blogspot.com)

”خیر تو ہے میاں، بالکل خاموش خاموش سے ہو؟“

”سر..... بڑی گڑبڑ ہو گئی ہے؟“ عاطف بھی دہلی زبان میں بولا۔

”کچھ پتا تو چلے؟“ صدیقی صاحب جانتے بوجھتے انجان بن گئے تھے۔

”سر!..... یہی تو سمیہ ہے۔“

”کیا سرگوشیاں ہو رہی ہیں بھئی؟“ بدر صاحب نے مداخلت کی۔

”سر!..... عاطف میاں کو ابھی ابھی مسیح ملا ہے کہ ان کی منگنی ٹوٹ گئی ہے، اس کے متعلق بتا رہے تھے۔“

”ہا..... ہا..... ہا۔“ صدیقی کی بات پر بدر صاحب کے منہ سے بے ساختہ قہقہہ نکلا۔ ”یار کیوں تنگ کر رہے ہو بچے کو؟“

صدیقی صاحب بھی بے ساختہ ہنس پڑا تھا جبکہ عاطف ہونٹوں کی طرح ان کا منہ ٹکٹنے لگا۔

بدر صاحب عاطف سے مخاطب ہوا۔ ”برخوردار!..... ایسا ہے کہ سمیہ مجھے سب کچھ بتا چکی ہے اور میری آرزو بھی یہی تھی کہ

تیرے جیسا کوئی باصلاحیت اور محب وطن ہی میرا داماد بنے، باقی صدیقی صاحب کو پہلے سے اس بارے میں معلوم تھا اور یہ سارا ڈراما انھوں نے

خود ترتیب دیا ہے۔“ بدر صاحب کی بات سن کر عاطف پر گھڑوں پانی پڑ گیا تھا۔

سمیہ کی ماں بولی۔ ”اچھا اب شرمانے کی ضرورت نہیں اور جاؤ سمیہ اپنے کمرے میں تمہاری غنڈھ ہے، اپنی منگنی کی تاریخ تم



دونوں نے خود ہی مقرر کرنی ہے۔“ اور عاطف جھجکتا ہوا اٹھا جیسے ہی قدم اٹھائے وہ لڑکھڑا کے گرنے لگا مگر اس نے جلدی سے صدیقی صاحب کا سہارا لے لیا۔ اور سوری کہتے ہوئے سمیعہ کے کمرے کی طرف بڑھ گیا۔ اس کی دستک کے جواب میں سمیعہ کی مترنم ”لیں“ سنائی دی اور وہ اندر داخل ہو گیا۔

”سمیعہ کی بچی..... بتایا کیوں نہیں کہ بدر صاحب تمہارے والد بزرگوار ہیں۔“ امد داخل ہوتے ہی عاطف نے آنکھیں نکالیں۔  
 ”اتنا بڑا جاسوس بنا کھرتا ہے خود معلوم کرنا تھا ناں۔“ سمیعہ کے لہجے میں چاہے جانے کا گہرا احساس موجود تھا۔  
 ”اب میں تیری جاسوسی کرنے سے تو رہا؟“ عاطف منہ بناتے ہوئے بیٹھ گیا۔  
 ”مگر میں تو تیری جاسوسی سے باز آنے والی نہیں..... تیرے جیسے لڑکوں کا کوئی پتا نہیں چلتا کب کیا کر جائیں؟“  
 ”کیا مطلب؟“

”مطلب وغیرہ کو چھوڑ دو اور یہ بتاؤ میرا گھرانہ کیسا لگا؟“  
 ”بالکل تیری طرح۔“  
 ”یعنی پھیکا اور بے رونق؟“

”نہیں..... بہت پیارا، بہت اچھا اور..... اور..... بس تیری طرح۔“  
 سمیعہ قہقہہ لگا کر ہنس پڑی تھی۔ اور عاطف اسے مہبوت ہو کر دیکھنے لگ گیا۔  
 ”ایسے کیا دیکھ رہے ہو؟“ وہ شرما گئی۔

”کچھ نہیں۔“ وہ چونک گیا اور جلدی سے بات بناتے ہوئے بولا۔ ”اچھا پتا ہے آنٹی نے کیا کہا ہے؟“  
 ”کیا کہا ہے؟“

”اپنی شادی کی تاریخ ہم دونوں نے مقرر کرنی ہے۔“  
 ”تو کرو ناں؟“

وہ شرارت سے بولا۔ ”نہیں ہے ہیں..... گیارہ بجے کیسے رہے گی؟“  
 ”یعنی اتالیٹ؟“ سمیعہ برجستہ بولی اور عاطف کھلکھلا کر ہنس پڑا۔ ایک دوسرے کو پانے کی خوشی ایسی تھی کہ انہیں بات بے بات ہنسی آرہی تھی۔

”اچھا مذاق نہیں سچ بتاؤ؟“ سمیعہ نے پوچھا تو عاطف بولا۔

”ایسا ہے کہ سو موہر کو میری منہ بولی بہن کی شادی ہے..... اور مشکل کو میری فلا میٹ ہے، جمعہ تک میں امی جان اور ابو جان کو

ساتھ لے کر لوٹ آؤں گا..... ہفتہ کے دن بزرگ مل کر طے کر لیں گے۔“

”منظور ہے.....“ سمیعہ نے اثبات میں سر ہلادیا۔

”ویسے تجھے پتا ہے..... میری لاطی سے صدیقی صاحب نے کیا فائدہ اٹھایا ہے؟“

”کیا مطلب..... کیسا فائدہ؟“ وہ حیرانی سے بولی اور عاطف نے اسے صدیقی صاحب کے ڈرامے کے بارے بتا دیا۔ سمیعہ کی ہنسی رکنے میں نہیں آ رہی تھی۔

”آپ پھر بھی خود کو جاسوس سمجھتے ہیں؟“

”تم دیکھنا تو سہی میں اس کے ساتھ کیا کرتا ہوں؟“ عاطف سیل فون نکال کر کوئی نمبر ڈائل کرنے لگا۔ اس کے ساتھ ہی اس نے موبائل کا پیکیج آن کر دیا تھا۔

”جی بیٹے؟“ ایک مشفق نسوانی آواز پیکیج سے برآمد ہوئی۔

”آنٹی اسلام علیکم۔“

”وعلیکم اسلام..... بیٹے کیسے یاد آگئی آنٹی کی۔“

”آنٹی..... وہ آپ کو بتاتا تھا کہ صدیقی اکل تھوڑا لیٹ ہو جائیں گے تو آپ نے کھانے پر انتظار نہیں کرنا۔“

”مجھے پتا ہے بیٹے ان کا کھانا آج بدر بھائی کے گھر میں ہے۔“

”اچھا آپ سے یہ بہانہ کر کے آئے ہیں؟“ عاطف کا انداز خود کلامی کا سا تھا۔ ”چلو ٹھیک ہے آنٹی جب آپ کو پتا ہے تو.....۔“

”بیٹے..... سیدھی بات بتاؤ کیا پتا ہے، آپ تو اس طرح کہہ رہے ہیں جیسے.....۔“

”نہیں نہیں آنٹی ایسی کوئی بات نہیں..... بدر صاحب کے گھر واقعی دعوت تھی لیکن وہ میری تھی صدیقی صاحب تو ایک انکوائری کے سلسلے میں گیسٹ ہاؤس میں ہیں۔“

”کیسی انکوائری؟“ وہ چونک گئی تھی۔

”آنٹی!..... اٹھایا کی ایک جاسوس پکڑی تھی ناں..... اداکارہ بن کر آئی ہوئی تھی، تو اس سے نفقہ کش کر رہے ہیں اکیلے کمرے

میں، حالانکہ بدر صاحب نے ڈیشان کو بانٹا تھا مگر صدیقی صاحب نے ڈیشان کو کہا کہ وہ خود انکوائری کریں گے.....۔“

”بیٹے!..... میری بات کراؤ؟“

”آنٹی..... دروازہ انھوں نے اندر سے بند کیا ہوا ہے، جیسے ہی دروازہ کھلا میں آپ کی بات کرا دوں گا..... ویسے آپ ان کے

نمبر پر ٹرائی کریں شاید وہ کال اٹینڈ کر لیں۔“

”ٹھیک ہے بیٹے۔“ آئی نے کہا اور رابطہ منقطع کر دیا۔

سمیعہ نے کچھ کہنے کے لیے ہونٹ ہلانے چاہے مگر عاطف نے اشارے سے اسے خاموش کر دیا۔ اسی وقت موبائل کی گھنٹی بجی۔ آواز عاطف کی جیب سے آرہی تھی۔ اس نے جیب سے موبائل نکال کر سمیعہ کو دکھایا اور کال ڈس کنکٹ کر دی۔ چند سیکنڈ بعد دوبارہ بیل ہوئی مگر عاطف نے دوبارہ کال دی اسی طرح چند مرتبہ ہوا اور پھر عاطف نے موبائل آف کر دیا۔

”یہ..... یہ انکل کا موبائل تھا؟“ سمیعہ حیرانی سے مستفسر ہوئی۔

”جی ہاں“ عاطف اطمینان سے بولا۔

”مگر آپ کے پاس.....؟“

”آپ کے کمرے کی طرف آتے وقت نکالا تھا۔“

”یعنی چوری؟“

”ہاں کیونکہ، اینٹ کا جواب پتھر سے دینا پڑتا ہے..... اب یوں کرو کہ میرے لیے کچھ کھانے کو لے آؤ۔“

”کھانا..... ابھی تو کھایا ہے کھانا؟“ اس کے لہجے میں حیرانی تھی۔

”خاک کھایا ہے..... تمہیں دیکھنے کے بعد مجھے ہوش کہاں رہا تھا..... ویسے بھی صدیقی صاحب نے مجھے صبح الو بنایا ہے۔“

”اچھا ابھی لائی۔“ سمیعہ اٹھ کر کچن کی طرف بڑھ گئی اور چند منٹ بعد مختلف لوازمات سے ٹرے بھر لائی۔ کھانے کو دوران وہ

زبردستی عاطف کے منہ میں مختلف چیزیں ٹھوستی رہی۔ کھانا کھاتے ہی عاطف جانے کے ارادے سے اٹھ کھڑا ہوا۔

”تو کیا صرف کھانا کھانے آئے تھے۔“ اس کے ارادے کو دیکھ کر سمیعہ شگے کے انداز میں بولی۔

عاطف شرارتی لہجے میں بولا۔ ”ہاں..... اور جانا اس لیے بھی ضروری ہے کہ تمہیں دیکھ کر عجیب قسم کے خیال ذہن میں پرورش پانے

لگے ہیں..... جن پر عمل شادی کے بعد ہی ہو سکے گا۔“ اس کی بات ایسی نہیں تھی کہ سمیعہ اسے روکنے کی کوشش کر سکتی۔ البتہ وہ اسے رخصت کرنے

ساتھ چل پڑی تھی۔ لان میں صدیقی صاحب اور بدر صاحب خوش گپیوں میں مشغول تھے۔ سمیعہ کی امی کسی سے فون پر معروف گفتگو تھی۔

”کتنی پیاری جوڑی ہے۔“ انھیں لان کی طرف آتے دیکھ کر صدیقی صاحب بے ساختہ بولا۔

”ہاں..... اللہ تعالیٰ نظر بد سے محفوظ رکھے، گڑیا رانی کے ساتھ عاطف یوں دکھائی دے رہا ہے جیسے پھول کے ساتھ خوشبو۔“

عاطف نے آتے ہی صدیقی صاحب سے کہا۔ ”سر!..... اب اجازت لینی چاہیے..... گیسٹ روم بھی جانا تھا؟“

”او کے سر!..... اب ہمیں اجازت؟“ صدیقی صاحب نے پوچھا۔

بدر صاحب نے کھڑے ہو کر عاطف کے سر پر ہاتھ رکھا اور پوچھا۔

”برخوردار پھر کیا طے کیا؟“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”سرا گلے ہفتے امی اب آجائیں گے پھر مل کر آپ لوگوں نے ہی طے کرنا ہے۔“

”ٹھیک ہے صدیقی صاحب..... آپ اگر جانا چاہتے ہیں تو پھر خدا حافظ کہتے ہیں۔“

صدیقی صاحب نے بدر صاحب سے الوداعی مصافحہ کیا اور سمیعہ کے سر پر ہاتھ رکھا تو وہ آہستہ سے بولی۔

”انکل، گیسٹ ہاؤس جانے سے پہلے ایک مرتبہ آئی سے بات کر لینا۔“

اس نے حیرانی سے پوچھا۔ ”کیا مطلب بیٹا؟“

”مطلب کا تو پتا نہیں..... عاطف صاحب آئی کو کوئی الٹی پی پڑھا رہے تھے۔“

”یہ..... یہ کیسے..... عاطف میاں کیا بات ہوئی ہے؟“ صدیقی صاحب گھبرا گئے تھے۔

”کچھ نہیں سر، سمیعہ ایسے ہی شرارت کے موڈ میں ہے۔“ عاطف اطمینان سے بولا مگر صدیقی صاحب کی پریشانی کم نہیں ہوئی تھی

۔ اس نے موبائل کی تلاش میں جیب میں ہاتھ ڈالا، اور پھر اپنی مختلف جیبیں ٹٹولنے لگا۔

”سرا..... شاید آپ یہ تلاش کر رہے ہیں؟“ عاطف نے اپنی جیب سے موبائل نکال کر اس کی طرف بڑھا دیا۔

”ہاں..... مگر یہ حیرے پاس کیسے.....؟“ اس نے موبائل عاطف سے لے کر آن کیا اور عاطف کے کچھ کہنے سے پہلے ہی اس

کے موبائل کی گھنٹی بجنے لگی۔ اس نے جلدی سے کال اینڈ کی۔

”جی بیگم.....“ اور پھر جانے دوسری طرف سے کیا کہا گیا کہ..... اس کے منہ سے مسلسل ”جج..... جی..... جی اور نہیں.....“

نہیں“ نکلنے لگی۔ عاطف اور سمیعہ کے ہونٹوں پہ مسکراہٹ کھلنے لگی تھی۔

بدر صاحب نے ہاتھ کے اشارے سے عاطف سے پوچھا کیا معاملہ ہے۔ عاطف سے پہلے سمیعہ انہیں تفصیل سے سب کچھ

بتانے لگی اور رضا بدر صاحب کے تہمتے سے گونج اٹھی۔

☆.....☆.....☆

موبائل کی مسلسل بجنے والی گھنٹی سے اسماعیل کی آنکھ کھلی گھڑی پر نگاہ دوڑانے پر اسے گھنٹے کی سوئی بارہ کا ہندسہ کر اس کرتی نظر آئی۔

”لیس سر؟“ اس نے کال رسیو کی۔

”شاہ جی..... ہوٹل بلیومون فرسٹ فلور کمرہ نمبر دس میں بلیک لیکوئڈ کی ایک سینئر رکن لارا مقیم ہے، الیاس، اشفاق اور راجا کو

وہاں بھیج دیا ہے تم بھی فی الفور وہاں پہنچو اور ہوٹل کے چاروں کونوں کا خیال رکھنا۔ اگر وہ کہیں جانے کی کوشش کرے تو اس کا تعاقب کرنا ہے

ہاتھ ڈالنے کی ضرورت نہیں ہے۔“ مزید کتب پڑھنے کے لئے آج ہی وزٹ کریں : www.iqbalkalmati.blogspot.com



اسماعیل مستفسر ہونے لگا۔ ”اس کے بارے میں.....؟“ مگر عاطف نے اس کا سوال مکمل نہ ہونے دیا۔ اور قطع کلامی کرتا ہوا بولا۔  
”ہاں اسی آدمی سے پتا چلا ہے جو آج صبح گرفتار ہوا تھا..... یہ پچھلے دو ماہ سے پاکستان میں ہے اور اگر تجھے ڈیوڈ عرف ڈیوی نامی آدمی یاد ہو تو یہ اسی کی بدلی پہ یہاں آئی ہے۔“  
”ٹھیک ہے سر میں پہنچ گیا۔“ اور رابطہ منقطع کر کے جلدی جلدی لباس بدلنے لگا۔ لباس بدل کر اس وہ اپنی خوبصورت بیوی کے ماتھے پہ جھکا..... اچانک اس کی ٹانگیں وا ہوئیں اور وہ اسماعیل کے گلے میں بازو جھانک کرتے ہوئے وہ بولی.....  
”شاہ جی اپنا خیال رکھنا..... اور ہر آدمے گھنٹے بعد مجھے اوکے دیتے رہنا ورنہ عاطف بھیا سے شکایت کروں گی۔“  
”ایک تو میں ان بہن بھائیوں سے تنگ ہوں۔“ اسماعیل منہ ہناتا ہوا بولا ”گھر میں یہ باس بنی رہتی ہے اور آفس میں وہ سر پہ سوار رہتا ہے“ جولبا حنا شاہ قہقہہ لگا کے ہنس پڑی۔  
”اللہ کرے تم یونہی میری زندگی میں قہقہے بکھیرتی رہو“ اسماعیل کے دل سے دعا نکلی اس کے ماتھے پہ مہر محبت ثبت کرتا وہ لمبے لمبے ڈگ بھرتا گھر سے نکل آیا۔ وہ ایک ناختم ہونے والی جنگ کا سپاہی بن گیا تھا اور جانتا تھا کہ زندگی کی آخری سانس تک اسے لڑتے رہنا ہے۔



ختم شد

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

(Riaz Aqib Kohlar...13th April 2013 )

aqibkohlar@gmail.com

03135133119

03455883954